

॥ काशिका ॥

पाणिनीयव्याकरणसूत्रवृत्तिः

परिणतवरजयादित्यविरचिता ।

तत्पूर्वार्धम्

काशीस्थराजकीयपाठशालायां धर्मशास्त्राध्यापकेन

रानीडेपाख्येन बालशास्त्रिणा परिशोधितम् ।

काश्यां मेडिकलहॉलनामके यन्त्रालये मुद्रितम् ।

KĀŚIKĀ.

A COMMENTARY ON PĀṆINI'S GRAMMATICAL
APHORISMS

BY

PANDIT JAYĀDITYA

EDITED BY

PANDIT BĀLA ŚĀSTRĪ,

PROFESSOR OF HINDU LAW IN THE SANSKRIT COLLEGE, BENARES.

FIRST PART.

BENARES: . .

PRINTED AT THE MEDICAL HALL PRESS.

1876

20.0001

5
491.25
V. 216 K. 6

SL. NO.
077231

THI DCIET
UTIN 700018
App B. 1616
Date 13/11/85

B. 1616

॥ काशिका ॥

वृत्तौ भाष्ये तथा धातुनामपारायणादिषु ।

विप्रकीर्णस्य तन्त्रस्य क्रियते सारमंथनः ॥ १ ॥

दृष्टुपसंख्यानवर्ती शुद्धगणा विवृतगूढमूत्रार्थः ।

ध्रुवपत्ररूपमिद्विवृत्तिरियं काशिका नाम ॥ २ ॥

व्याकरणस्य शरीरं परिनिष्ठितशास्त्रकार्यं मेतावत् ।

शिष्टः परिकरचन्द्रः क्रियते ऽस्य ग्रन्थकारेण ॥ ३ ॥

॥ अथ शब्दानुशासनम् ॥

किपां शब्दानाम् । लौकिकानां वैदिकानां च । कथमनुशासनम् ।
लक्षणादिविभागकल्पनया सामान्यविशेषवता लक्षणान् । अथ किमर्थं
शब्दानामुपदेशः । प्रत्याहारार्थः । प्रत्याहारो लाघवेन शास्त्रप्रवृत्त्यर्थः ॥

अ इ उ ण् ॥ १ ॥

अ इ उ इत्यनेन क्रमेण वर्णानुपदिश्यान्ते ककारमितं करोति प्र-
त्याहारार्थम् । तस्य ग्रहणं भवत्येकेन उरण् रपर इत्यकारेण । इत्यकारेण
प्रयोगे मवृत्तम् । दीर्घप्रत्ययास्तु विवृतत्वम् । तेषां मावर्ग्यप्रतिष्ठापनकार-
णम् । अस्ति विवृतः प्रतिज्ञायते । तस्य प्रयोगार्थम् अ अ इति शास्त्रान्त-
प्रत्यापत्तिः करिष्यते ॥

क ल क् ॥ २ ॥

अ ल इत्येतौ वर्णानुपदिश्य पूर्वोच्चारान्ते ककारमितं करोति प्रत्या-
हारार्थम् । तस्य ग्रहणं भवति त्रिभिः । अकः मवर्गे दीर्घ इत्यकारेण ।
कः गुणवृद्धौ इति कारेण । उगितश्चेत्युकारेण । अकारादयो वर्णाः प्र-
योगविषयास्तेषां मुञ्जानमुपदेशः प्रयोजनम् । लकारस्तु कृपिष्येति प्रयु-
ज्यते । अथ पूर्वत्रांमद्विति लत्वममिदम् । तस्यामिदत्वाद् अकारश्च

अध्यायाणि भविष्यन्तीति किमर्थम् लकार उपदिश्यते । लत्वविधाना-
द्यानि पराण्यच्कार्याणि तानि लकारे यथा स्युरिति । कानि पुनस्तावि ।
पुनः स्वरितो द्विवचनम् । कृत्तुशिवः प्रकृतवानिति । यच्चाशक्तिजम-
साधुशब्दरूपं तदनुकरणस्यापि साधुत्वमिष्यते । तत्स्थस्यापि लकारस्या-
च्कार्यप्रतिपत्त्यर्थम् लकारोपदेशः क्रियते । अतः इति प्रयोक्तव्ये शक्तिवे-
कल्यात् कुमारी लतक इति प्रयुङ्गे तदन्यो ऽनुकरोति कुमायुतक इत्या-
हेति ॥

ए ओ ङ् ॥ ३ ॥

ए ओ इत्येतौ वर्णावुपदिश्य अन्ते ङकारमितं करोति प्रत्याहारा-
र्थम् । तस्य ग्रहणं भवत्येकेन । एङि मरूपमित्यकारेण ॥

ऐ औ च् ॥ ४ ॥

ऐ औ इत्येतौ वर्णावुपदिश्य पूर्वांश्चान्ते चकारमितं करोति प्रत्या-
हारार्थम् । तस्य ग्रहणं भवति चतुर्भिः । अचः परस्मिन्पूर्वविधावित्यकारेण ।
इच एकाचो ऽम् प्रत्ययवृत्ति इकारेण । एचो ऽयत्रायाव इति एकारेण ।
वृद्धरादैजिति ऐकारेण ।

प्रत्याहारेणुबन्धानां कथमज्यहणेषु न ।

आचारादप्रधानत्वाल्लोपश्च बलवत्तरः ॥

वर्णेषु ये वर्णकदेशा वर्णान्तरसमानाकृतयस्तेषु तत्कार्यं न भवति
तच्छायावृत्तिरिति हि ते न पुनस्तएव । पृथक्प्रयवनिर्वृत्य हि वर्णमिच्छ-
न्त्याचम्याः । नुद्विधिलादेशविनामेषु अकारे प्रतिविधातव्यम् । नुद्विधौ
अकारग्रहणम् । आनुधतुः । आनुधुः । लादेशे अकारग्रहणम् । कृत्तुः कृत्तु-
वान् । विनामे अकारग्रहणम् । कर्तृणाम् ॥

ह य व र ङ् ॥ ५ ॥

ह य व र इत्येतान्वर्णानुपदिश्य पूर्वांश्चान्ते ङकारमितं करोति प्र-
त्याहारार्थम् । तस्य ग्रहणं भवत्येकेन । शङ्काटीत्यकारेण । अयं रेफो यका-
रात्परं उपदिश्यते । तस्य ग्रहणेन ययग्रहणेन च ग्रहणे सति स्वनयति

महद्देव भद्रहृद इत्यत्र द्विवचनं प्राप्नोति अचो रहाभ्यां द्वे इति । कुम्भ-
रथेन वनं रथेनेत्यत्रानुस्वारस्य ययि परसवर्ण इति परसवर्णः प्राप्नोति ।
नेष्टोऽपः । आकृतौ पदार्थं समुद्राये सकललक्ष्ये लक्षणं प्रवर्तमानस्येति
इति यरोऽनुनासिकेऽनुनासिको वाऽन्तरतमो भवतीत्येवमेतत्प्रवर्तते ।
तत्रमेव गकारादीनां ङकारादयो ये यथा स्वस्यान्तो गुणतश्चान्तरतमो-
स्ते सर्वे विहिताः । ये तु न स्यान्तः नापि गुणतः स्यान्मन्त्रेण गुणमा-
त्रेण वा अन्तरतमास्ते सर्वे निवर्तिता इति स्यान्मात्रान्तरतमो रेफस्य
णकारो न भवति । द्विवचनेपि रेफस्य यरन्तर्भावे सति यत्कार्यत्वं प्राप्य
तत्प्राप्ताच्छ्रितेन निमित्तभावेन बाध्यत इति न द्रिश्यते रेफः । अनुस्वा-
रस्य ययि परसवर्ण इत्येतदणुस्वारान्तरतमं महद्देव परसवर्णं निदर्शय-
ति । न च रेफस्यानुस्वारान्तरतमः सवर्णोऽस्तीति न भविष्यति ।
रथेन वनं रथेनेत्यत्र । अटां मध्ये विमज्जनीयजिह्वामूलयोपधानीयाका-
मण्यपदेशः कर्तव्यः । किं प्रयोजनम् । उरःकेण । उरःकेण । उरःकेण ।
उरःकेण । अत्राङ्गव्याय इति गत्व यथा स्यादिति ।

ल ण ॥ ६ ॥

ल इत्येकं वर्णमुपदिश्य पूर्वस्वान्ते णकारमितं करोमि ।
रायम् । तस्य ग्रहणं भवति त्रिभिः । अणुदित्सवर्णस्य चाप्रत्यय इत्यका-
रेण । इण्कारिणकारेण । इको यणचोति यकारेण । इण्यहणानि सवर्ण-
णि परेण णकारेण अण्यहणानि तु पूर्वण । अणुदित्सवर्णस्य च प्रत्यय-
इत्येतदेकमनेन । अथ क्रियार्थमज्यहणमेवैव क्रियते । नैवं यद्यपि ।
अन्तःस्थानामपि हि सवर्णानां ग्रहणमिष्यते मय्यन्ता । सवर्णानां ।
यत्तुल्यं कर्मुं तत्तुल्यकमित्यत्रानुस्वारस्यानुनासिके ययि परसवर्ण इति तस्य
यद्यहणेन ग्रहणाद् द्विवचनं यथा स्यादिति । ङकारादिव्यकार उच्चार-
णार्थो नानुबन्धः । लकारे त्वनुनासिकः प्रतिज्ञायते । तेन उरण् उपर-

अ म ङ ण न म् ॥ ७ ॥

अ म ङ ण न इत्येतान्वर्णानुपदिश्य पूर्वाश्वान्ते मकारमितं करोति प्रत्याहारार्थम् । तस्य ग्रहणं भवति त्रिभिः । पुमः खल्यम्प्यइत्यकारेण । हलो यमां यमि लोप इति यकारेण । डमो ह्रस्वादाचि डमुण् नित्यमिति ङकारेण । जमन्ताडु इति ङकारेणापि ग्रहणमप्य दृश्यते केचित्तु सर्वान्वेतानि प्रत्याहारग्रहणानि ङकारेण भवन्तिवति मकारमुबन्धं प्रत्यावसते । तथा तु सति डमो ह्रस्वादाचि डमुण् नित्यमित्यत्रागमिनोर्भेदभाववादागमाभावप्रतिपत्तौ प्रतिपात्तगौरवं भवति ॥

भ म ज् ॥ ८ ॥

भ म इत्येता वर्णानुपदिश्य पूर्वाश्वान्ते जकारमितं करोति प्रत्याहारार्थम्, तस्य ग्रहणं भवत्येकेन, अतो दीर्घा यजति यकारेण ॥

घ ङ ध ष् ॥ ९ ॥

घ ङ ध इत्येतान्वर्णानुपदिश्य पूर्वाश्वान्ते, पकारमितं करोति प्रत्याहारार्थम् । तस्यग्रहणं भवति द्वाभ्याम् । एकाचो वशो भप् भपन्तस्य स्थोरिति भकारभकाराभ्याम् ॥

ज ब ग ड द् ॥ १० ॥

ज ब ग ड द् इत्येतान्वर्णानुपदिश्य पूर्वाश्वान्ते शकारमितं करोति प्रत्याहारार्थम् । तस्य ग्रहणं भवति पङ्क्तुः । भोभगोअघोअपूर्वस्य घोशीति अकारेण । हशि चेति हकारेण । नेडुशि कृतानि वकारेण । भलां जश् भशीति जकारभकाराभ्याम् । एकाचो वशो भप् भपन्तस्य स्थोरिति वकारेण ॥

ख फ् क् ङ थ च टं ते व् ॥ ११ ॥

ख फ् क् ङ थ च टं ते इत्येतान्वर्णानुपदिश्यान्ते वकारमितं करोति प्रत्याहारार्थम् । तस्य ग्रहणं भवत्येके न नश्यप्रशान्तिं ककारेण । खफ्रग्रहणमुत्तरार्थम् ॥

क प य ॥ १२ ॥

क प इत्येतौ वर्णानुपदिश्य पूर्वाश्वान्ते यकारमितं करोति प्रत्या-
हार्यम् । तस्य ग्रहणं भवति चतुर्भिः । अनुस्वारस्य ययि परसवर्ण इति
यकारेण । मय उजो वो वेति मकारेण । भयो हो इत्यंतरस्यामिति भ-
कारेण । पुमः खय्यमपर इति खकारेण ॥

श ष स र ॥ १३ ॥

श ष स इत्येतान्यणानुपदिश्य पूर्वाश्वान्ते रेफमितं कथ्येति प्र-
त्याहार्यम् । तस्य ग्रहणं भवति पञ्चभिः । यरो णुनामिके णुनामि-
को वेति यकारेण । भरो भरि मवर्ण इति भकारेण । खरि चेति खका-
रेण । अभासे चर्वेति चकारेण । शर्पूर्वाः खय इति शकारेण ॥

ह ल ॥ १४ ॥

ह इत्येकं वर्णमुपदिश्य पूर्वाश्वान्ते लकारमितं करोति प्रत्याहा-
र्यम् । तस्य ग्रहणं भवति षड्भिः । अलो णुत्यात्पूर्वं उपधेति अकारेण ।
हलो णुत्तराः संयोग इति हकारेण । लापो व्यार्थेनाति यकारेण । रलो
व्युपधादुलादेः संञ्चति रेफेण । भलो भलोति भकारेण । शल इगुपधा-
दनिटः क्ल इति शकारेण । अथ किमर्थमुपदिष्टौ ऽपि हकारः पुनरुप-
दिश्यते । कित्वाविकल्पकसिद्धययो यथा स्युरिति । खिहित्वा खेहित्वन्यत्र
यो व्युपधादुलादेः संञ्चति कित्त्वं वा यथा स्यात् । निहरेलित्वादि
यल इगुपधादनिटः क्ल इति क्लो यथा स्यात् । रुदिति स्वाणह्नाति व-
त्तादिलक्षण इत्यथा स्यात् । अदागधाम । भल्यहणेण च हकारस्य ग्रहणं
यथा स्यात् । यद्वत्वं ह य व र इत्यत्र तर्हि किमर्थमुपदिश्यते । महो-
रि सः देवा हमन्तीत्यत्राङ्ग्रहणेण चाश्वदेहेषु च ग्रहणं यथा स्यात् ।
अथ चेति हकारस्य ग्रहणं मथ्य स्यात् । ब्रह्मणा ब्रह्मति । हसि चेति
हकारेण यथा स्यात् ।

अस्मान् उक्तेष्वटा द्वाभ्यां पस्तिभ्य गव कणमाः स्युः ।

अति चयौ चतुर्भ्यो रः पञ्चभ्यः शलौ पञ्चः ॥

इति । इति प्रत्याहारः ॥

॥ अथ प्रथमाध्यायस्य प्रथमः पादः ॥

वृद्धिरादैच् ॥ १ ॥

• वृद्धिशब्दः संज्ञात्वेन विधीयते प्रत्येकमादैच् वर्णानां सामान्येन तद्वाचितानामतद्वाचितानां च । तत्परकरणमैज्यं तादृपि परस्पर इति खट्वैङ्कादिषु त्रिमात्रचतुर्मात्रप्रसङ्गनिवृत्तये । आश्वलायनः । ऐतिकायनः । औपगवः । औपमन्यवः । शालीया मालीयः । वृद्धिप्रदेशाः मित्रि वृद्धिः परस्मैपदेष्वित्येवमादयः ॥

अदेङ् गुणः ॥ २ ॥

गुणशब्दः संज्ञात्वेन विधीयते प्रत्येकमदेङ् वर्णानां सामान्येन तद्वाचितानामतद्वाचितानां च । तत्परकरणं त्यह सर्वार्थम् । तरिता । चेता । स्तोता । पचति । जयति । अहं पचे । गुणप्रदेशाः मित्रेगुण इत्येवमादयः ॥

इको गुणवृद्धी ॥ ३ ॥

परिभाषेयं स्यान्नियमार्था । अनियमप्रसङ्गे निषमो विधीयते । वृद्धिगुणौ स्वसंज्ञया शिष्यमाणाविक एव स्याने वेदितव्यम् । *॥ वक्ष्यति सार्वधातुकादुधातुकयोः अङ्गस्य गुण इति स इक एव स्याने वेदितव्यः । तरति । नयति । भवति । वृद्धिः खल्वपि । अकापीत् । अहापीत् । अजैपीत् । अनैपीत् । अलावीत् । अस्तावीत् । गुणवृद्धौ स्वसंज्ञया विधीयते तत्र इक इति एतदुपस्थितं द्रष्टव्यम् । किं कृतं भवति । द्वितीया षष्ठी प्रादुर्भाष्यते । मित्रिमृजिपुगन्तलघूपधर्चिदृशित्तिप्रतुद्वेष्वङ्गनेविशेष्यते । जुसिसार्वधातुकादिगुणेष्वङ्गाङ्गं विशेष्यते । मेकते । अत्रिभयुः † । इक इति किम् । आत्सन्ध्यत्तरव्यञ्जनानां मा भूत् । यानम् । ग्रायति । उर्मिता । पुनर्गुणवृद्धिग्रहणं स्वसंज्ञया विधाने नियमार्थम् । इह माभूत् । द्यौः । पन्थाः । सः । इममिति ॥

* भवत् इति वेदितव्यम् । पा० ।

† गुणवृद्धौ इत्यारभ्यात्रिभयुरित्यन्तः पाठो बहुषु पुस्तकेषु नोपलभ्यते ।

न धातुलोपआर्धधातुके ॥ ४ ॥

धात्वैकदेशो धातुस्तस्य लोपो यस्मिच्चाट्टधातुके तदार्धधातुकं
धातुलोपं तत्र ये गुणवृद्धी प्राप्नुतस्ते न भवतः । लोबुवः । पोपुवः ।
मरीमृजः । लोलूपादिभ्यो यङन्तेभ्यः पचाद्याचि विहिते यङोचि चेति यङो
लुकि कृते तमेवाचमाश्रित्य ये गुणवृद्धी प्राप्ते तयोः प्रतिषेधः । धातुग्रहणं
किम् । लूत्र् । लविता । रेडसि । पर्णं नयेः । अनुबन्धप्रत्ययलोपे मा भूत् ।
रिषेहिंसाधस्य विच्प्रत्ययलोपउदाहरणं रेडिति । आर्धधातुक इति किम् ।
त्रिधा वृद्धो वृषभो रारवीति । सार्वधातुके मा भूत् । इक इत्येष ।
अभाजि । रागः ॥

कुिति च ॥ ५ ॥

निमित्तसम्प्रयेषा । कुितिमित्ते ये गुणवृद्धी प्राप्नुतस्ते न भवतः ।
चितः । चितवान् । स्तुतः । स्तुतवान् । भिचः । भिचवान् । मृष्टः । मृष्टवान् ।
डिति खल्वापि । चिनुतः । चिन्वन्ति । मृष्टः । मृजन्ति । गकारोऽप्यत्र चत्स्यं
भूतो निर्दिश्यते । स्नाजिस्यश्च क्नुः । जिष्णुः । भूष्णुः । इक इत्येष ।
कामयते । लैगवायनः । मृजेरजादौ संक्रमे विभाषा वृद्धिरिष्यते । संक्रमो
नाम गुणवृद्धिप्रतिषेधविषयः । परिमृजन्ति । परिमार्जन्ति । परिमृजन्तु ।
परिमार्जन्तु । लघूपधगुणस्याप्यत्र प्रतिषेधः । अक्षितवममुनवमित्यादौ
लकारस्य सत्यपि डित्वे यामुटो डिट्वचनं ज्ञापकं डिति यत्कार्यं तल्लकारे
डिति न भवतीति ॥

दीधीवेवीटाम् ॥ ६ ॥

दीधीवेयोरिटश्च ये गुणवृद्धी प्राप्नुतस्ते न भवतः । आदीधनम् ।
आदीधकः । आवृथ्यनम् । आवृथ्यकः । इटः खल्वापि । श्वः कृणिता ।
श्वो रणिता । वृद्धिरिटो न संभवतीति लघूपधगुणस्यात्र प्रतिषेधः ॥

ह्रलोऽनन्तराः संयोगाः ॥ ७ ॥

भिज्जातं यैरज्जिराश्वहिताः श्लिष्टाञ्चारिता हलः संयोगसंज्ञा
भवन्ति समुदायः संज्ञी । जातौ चेदं बहुवचनं तेन टृप्याचङ्गनां च सं

पूरेः । लघूपधगुणस्याप्यत्र प्रतिषेधः । अक्षितवममुनवमित्यादौ लकारस्य सत्यपि डित्वे यामुटो डिट्वचनं ज्ञापकं डिति यत्कार्यं तल्लकारे डिति न भवतीति ॥

र्यागसंज्ञा सिद्धा भवति । अग्निरिति गनौ । अश्व इति शवौ । कर्णे इ-
ति रणौ । इन्द्रश्चन्द्रो मन्द्र इति नदराः । उप्रो राप्पुं भाप्पुमिति धट-
राः । तिनानुस्वयावफ्तीति नसतरयाः । ननमतरया वा । हल इति
किम् । तितउच्छत्रम् । संयोगान्तस्य लोप इति लोपः स्यात् । अनन्तरा
इति किम् । पचति पनसम् । स्काः संयोगाद्धारिति लोपः स्यात् । सं-
योगप्रदेशाः संयोगान्तस्य लोप इत्येवमादयः ॥

मुखनासिकावचनो ऽनुनासिकः ॥ ८ ॥

मुखसहिता नासिका मुखनासिका तथा य उच्चार्यते वर्णः सो
ऽनुनासिकसंज्ञा भवति । आङानुनासिकश्चन्द्रसि । अथर्आँ अपः । गभी-
रर्आँ उथपुत्रे । चन आँ इन्द्रः * । मुखग्रहणं किम् । अनुस्वारस्यैव हि
स्यात् । नासिकाग्रहणं किम् । क्वचटतपानां माभूत् । अनुनासिकप्रदे-
शाः । आङानुनासिकश्चन्द्रसोत्येवमादयः ॥

तुल्यास्यप्रयत्नं सवर्णम् ॥ ९ ॥

तुल्य शब्दः सदृशपर्याय, आस्य भवमास्यं तात्त्वाद्विस्थानं, प्रयत्नं
प्रयत्नः स्पृष्टताद्विवर्णगुणः । तुल्य आस्ये प्रयत्नो यस्य वर्णस्य येन वर्णनं
सह स समानजातीयं प्रति सवर्णसंज्ञा भवति । चत्वार आभ्यन्तराः प्रय-
त्नाः सवर्णसंज्ञायामाश्रीयन्ते । स्पृष्टता ईषत्स्पृष्टता संवृतता विवृतता
चेति । अथअइति त्रयो ऽकारा उदात्तानुदात्तस्वरिताः प्रत्येकं साप्सुना-
सिका निरनुनासिकाश्च ह्रस्वदीर्घप्लुनभेदादष्टादशधा भिद्यन्ते । तथेव-
र्णः । तथैव वर्णः । तथा चवर्णः । त्ववर्णस्य दीर्घा न सन्ति । तं द्वादश-
प्रभेदमाचक्षते । सत्य्यक्षराणां ह्रस्वा न सन्ति तान्यपि द्वादशप्रभेदानि ।
अन्तःस्था द्विप्रभेदा रेफवर्जिता यवलाः साप्सुनासिका निरनुनासिका-
श्च । रेफाष्मणां सवर्णा न सन्ति । वार्ध्यावर्णस्य सवर्णः । आङायम् ।
खट्टायम् । आस्यग्रहणं किम् । क्वचटतपानां भिद्यमानानां तुल्यप्रयत्नानां
माभूत् । किं च स्यात् । तप्तो तप्तुमित्यत्र भरोभरि सवर्ण इति प्रकार-

स्य तकारे लापः स्यात् । प्रयवयहणं किम् । इक्षुयशानां तुल्यस्यानानां भिन्नप्रयवानां मा भूत् । किं च स्यात् । अक्षरान्ततीत्यत्र भरोभरि सवर्ग इति शकारस्य सकारे लापः स्यात् ॥ सकारत्वकारयोः सवर्गमज्ञा वक्तव्या ॥ ४ ॥ होतृत्वकारः । होतृकारः । उभयोर्ध्वगणस्य लवर्गस्य चान्तरात्मः संज्ञा दीर्घा नास्तीति सकार एव दीर्घा भवति । सवर्गप्रदेशा अक्रः सवर्ग दीर्घ इत्यवमः दयः ॥

नाञ्भलौ ॥ १० ॥

अत्र बल् च अञ्भलौ तुल्याभ्यप्रयवावपि अञ्भलौ परस्परं सवर्गमज्ञा न भवतः । अवर्गहकारौ दण्डहस्तः । इवर्गशकारौ दधिशीतम् । सवर्गदीर्घत्वं न भवति । वैपशि मत्स्यः । आनहुहं चर्ममिति यप्येति चेति लापो न भवति ॥

ईदूदेद्विवचनं प्रष्टव्यम् ॥ ११ ॥

ईत् कृत् गत् इत्येवमन्तं द्विवचनं शब्दरूपं प्रष्टव्यमज्ञं भवति । अग्नी इति । वायू इति । मालि इति । पचेते इति । पचथे इति । ईदूदेदिति किम् । वृत्तावत्र । प्रज्ञावत्र । द्विवचनमिति किम् । कुमार्यत्र । क्रिशाथ्यत्र । तपस्कागमसंदेशाथ्यम् । प्रष्टव्यप्रदेशाः । प्रतप्रष्टव्या अचौत्येवमादयः । ईदादीनां प्रष्टव्यत्वं मूर्णावादीनां प्रातिपदेष्वेव वक्तव्यः ॥

मूर्णावाप्रास्य लम्बते प्रियौ वत्सतरौ मम ।

दम्पतीव जम्पतीव रोदसांश्च ॥

अदसो मात् ॥ १२ ॥

अदसः संबन्धी येन मकारस्तस्मात्पर ईदूदेतः प्रष्टव्यमज्ञा भवन्ति । अग्नी अत्र । अग्नी आसते । अमृ अत्र । अमृ आसते । एकारस्य नाभ्युदाहणम् । अदस इति किम् । शम्यत्र । दाडिम्यत्र । मादिति किम् । अमृके ऽत्र ॥

शे ॥ १३ ॥

शे इत्येतत्प्रष्टव्यमज्ञं भवति । किमिदं शे इति । सुषामादेशश्च-

न्दसि । न युष्मे वाजबन्धवः । अस्मे इन्द्राबृहस्पती । युष्मे इति । अस्मे इति । त्वे रायः । मे रायः । त्वे इति । मे इति । छान्दसमेतदेवैकमुदाहरणम् अस्मे इन्द्राबृहस्पती इति । तत्र तथा पाठात् । इतरत्तु लौकिकमनुकरणम् । युष्मे इति । अस्मे इति । त्वे इति । मे इति ॥

निपात एकाजनाङ् ॥ १४ ॥

एकश्चासावच्च एकाच् निपातो य एकाच् आङ्दर्जातः स प्रहसंज्ञो भवति । अ अपेहि । इ इन्द्रं पश्य । उ उत्तिष्ठ । आ एवं नु मन्यसे । आ एवं किल तत् । निपात इति किम् । चकारात्र । एकाजिति किम् । प्राग्नये वाचमीरय । अनाङिति किम् । आ उदकान्तात् ओदकान्तात् ।

ईषदर्थं क्रियायोगे मर्यादाभिविधौ च यः ।

एतमातं दितं विद्वाद्वाक्यस्मरणयोरङित् ॥

ओत् ॥ १५ ॥

निपात् इति वर्त्तते । तस्यौकारेण तदन्तविधिः । ओदन्तो यो निपातः स प्रहस्यसंज्ञो भवति । आहो इति । उताहो इति ॥

संबुद्धौ शाकल्यस्येतावनार्षे ॥ १६ ॥

ओदिति वर्त्तते । संबुद्धिनिमित्तो य ओकारः स शाकल्यस्याचार्यस्य मतेन प्रहस्यसंज्ञो भवति । इतिशब्दे उनार्षे अर्वादिभ्यो परतः । वायो इति । वायविति । भानो इति । भानविति । संबुद्धाविति किम् । गवित्ययमाह । अत्रानुकार्यानुकरणयोर्भेदस्याविवक्षितत्वात् । असत्यर्थवस्त्वे विभक्तिर्न भवति । शाकल्यग्रहणं विभाषार्थम् । इताविति किम् । वादोत्र । अनार्ष इति किम् । एता मा ब्रह्मबन्धवित्यब्रवीत् ॥

उजः ॥ १७ ॥

शाकल्यस्येताविति वर्त्तते । उजः प्रहस्यसंज्ञो भवति इतो शाकल्यस्याचार्यस्य मतेन । शाकल्यस्येति विभाषार्थम् । उ इति । विति ॥

ऊँ ॥ १८ ॥

उत्र इति वर्तते । उत्र इतावनापि ऊँ इत्ययमादेशो भवति दीर्घाऽनुनासिकः शाकल्यस्य मतेन प्रत्यक्षसंज्ञकश्च । शाकल्यस्य ग्रहणं विभाषार्थमिहाप्यनुवर्तते, तेन त्रीणि रूपाणि भवन्ति । उ इति । विंति । ऊँ इति ॥

ईदूतौ च सप्तम्यर्थे ॥ १९ ॥

शाकल्यस्येतावनापि इति निवृत्तम् । ईदन्तमूदन्तं च शब्दरूपं सप्तम्यर्थं वर्तमानं प्रत्यक्षसंज्ञं भवति । अधस्यां मामकी तनू । मामक्यां तच्चापि प्राप्ते । मामक्यां, मामकी इति । तन्वां, तनू इति । मामो गौरी अधिश्रितः । ईदूताविति किम् । प्रियः सूर्यं प्रियो अग्ना भवति । अग्निशब्दात्परस्याः सप्तम्या डादेशः । सप्तमीग्रहणं किम् । धीती मत्याः सुपुती । धीत्या मत्या सुपुत्या इति प्राप्ते । अर्थग्रहणं किम् । वायश्वा नद्यातिः । तपरकरणमसन्देहार्थम् ॥

ईदूतौ मप्रमीत्येव लुप्ते ऽर्थग्रहणाद्वेत् ।

पूर्वस्य चेत्सवर्णोमावाडाम्भावः प्रमज्यते ॥ १॥

वचनादत्र दीर्घत्वं तत्रापि सरसी यदि ।

जापकं स्यात्तदन्तत्वे, मा वा पूर्वपदस्य भूत् ॥ २ ॥

दाधा छदाप् ॥ २० ॥

दारूपाश्चत्वारो धातवो धारूपौ च द्वौ दाद्धौ वर्जयित्वा घुसंज्ञका भवन्ति । दुधाञ्, प्रणिदधाति । दाण् दाने, प्रणिदाता । द्यौ, प्रणिदधाति । देह्, प्रणिदधते । दुधाञ्, प्रणिदधाति । धेह्, प्रणिधयति वत्सा मातरम् । अदाविति किम् । दाप् लवने, दातं बर्हिः । दीप् शोधने, अदधातं मुह्यन् । घुप्रदेशः घुमास्यागापाजहातिसां हलोत्येवमादयः * ॥

आद्यन्तवदेकस्मिन् ॥ २१ ॥

असहायस्य आद्यन्तोपदिष्टानि कार्याणि न मिद्वन्तीत्ययमतिदेशः

नेगदनदपतपदुमास्यतीत्येवमादयः । पा० ।

ग्रीरभ्यते । सप्तम्यर्थं वतिः । आदाविव अन्तइव एकस्मिन्नपि कार्यं भवति । यथा कर्त्तव्यमित्यत्र प्रत्ययाद्युदात्तत्वं भवति एवमैपगवमित्यत्रापि यथा स्यात् । यथा वृक्षाभ्यामित्यत्रातोद्गस्य दीर्घत्वमेवमाभ्यामित्यत्रापि यथा स्यात् । एकस्मिन्निति किम् । सभासचयने भवः साभासचयनः । आकारमाश्रित्य दृष्टमंज्ञा न भवति ॥

तरप्तमपौ घः ॥ २२ ॥

नरप् तमप् इत्येतौ प्रत्ययौ घसंज्ञौ भवतः । कुमारितरा । कुमारितमा । ब्राह्मणितरा । ब्राह्मणितमा । घप्रदेशा घरूपकल्पचेलङ्बुवगोत्रमतुहतेषु ड्यो ऽनेकाचो ह्रस्व इत्येवमादयः ॥

बहुगणवतुडति संख्या ॥ २३ ॥

बहुगणवतुडति इत्येते संख्यामंज्ञा भवन्ति । बहुकृत्वः । बहुधा । बहुकः । बहुशः । गणकृत्वः । गणधा । गणकः । गणशः । तावत्कृत्वः । तावद्वा । तावच्छः । कतिकृत्वः । कतिधा । कतिकः । कतिशः । बहुगणशब्दयोर्विपुल्यं सङ्के च वर्तमानयोरिह ग्रहणं नास्ति । संख्यावाचिनोरेव । भूयोदीनां नित्यर्थं संख्या संज्ञा विधीयते ॥ अर्धपूर्वपदश्च पूरणप्रत्ययान्तः संख्यामंज्ञा भवतीति वक्तव्यं समामकनुविध्यर्थम् ॥ * ॥ अर्थपञ्चमशूर्पः । अर्द्धः पञ्चमो येषामिति बहुव्रीहौ कृते ऽर्द्धपञ्चमैः शूर्पैः क्रीतः । तद्वृत्तार्थं समसः । तत्र दिक्संख्ये संज्ञायामिदं नुवृत्तेस्ततः संख्यापूर्वस्य द्विगुमंज्ञायां शूर्पादजन्यतरस्यामित्यञ् ठञ्च । अर्द्धपूर्वद्विगुपरिति लुक् । अर्धपञ्चमकः । संख्याप्रदेशाः । संख्यावंश्येनेत्येवमादयः * ॥

षणान्ता षट् ॥ २४ ॥

स्त्रीलिङ्गनिर्देशात्संख्येति संबध्यते । पैकारान्ता नकारान्ता च या संख्या सा षट्संज्ञा भवति । पैकारान्ताज्ञावत् । षट् तिष्ठन्ति । षट् पश्य । नकारान्ताः । पञ्च । सप्त । नव । दश । अन्त्यग्रहणमौपदेशिका-

* संख्यादाः क्रियाभ्याद्युक्तिगणने कृत्वमुजित्येवमादयः । प० ।

र्थम् । तेनेह न भवति । शतानि । सहस्राणि । अष्टानामित्यत्र नृद भ-
वति । षट्प्रदेशाः षड्भा लुगित्येवमादयः ॥

इति च ॥ २५ ॥

इत्यन्ता या संख्या सा षट्संज्ञा भवति । कति तिष्ठन्ति । कति
मस्य ॥

कृत्तवत् निष्ठा ॥ २६ ॥

कृत्तवत् कृत्तवत् कृत्तवत् प्रत्ययौ निष्ठासंज्ञौ भवतः । कृतः । कृ-
तवान् । भुक्तः । भुक्तवान् । ककारः किल्कार्यार्थः । उकार उगिल्कार्यार्-
थः । निष्ठाप्रदेशाः श्वादिना निष्ठायामित्येवमादयः ॥

सर्वं दीनि सर्वनामानि ॥ २७ ॥

सर्वशब्द आदिर्यथा तानोमानि सर्वनामानि सर्वनामसंज्ञानि भव-
न्ति । सर्वः । सर्वः । सर्वः । सर्वस्मै । सर्वस्मात् । सर्वेषाम् । सर्वस्मिन् ।
सर्वकः । विश्वः । विश्वः । विश्वः । विश्वस्मै । विश्वस्मात् । विश्वेषा-
म् । विश्वस्मिन् । विश्वकः । उभः । उभयः । उभयश्च सर्वनामत्वे प्र-
योजनं सूचनायाम्नीया चेति । उभये । उभयस्मै । उभयस्मात् । उभये-
षाम् । उभयस्मिन् । इतरः । इतरे । इतरे । इतरे । इतरे । इतरे । इतरे ।
इतरः । अन्यः । अन्यतरः । इतरस्मै । अन्यस्मै । अन्यतरस्मै । त्वशब्दान्यथा
चो स्वरभेदाद् द्विःपठितः । एक उदात्ता द्वितीया अनुदात्तः । के चित्त-
कारान्तभेदं पठन्ति । त्वत्त्वदिति द्वावापि चानुदात्तादिति स्पर्शन् । नेमः ।
नेमस्मै । वक्ष्यमाणेन जमि विभाषा भवति । नेमे, नेमाः, इति । ममः ।
ममस्मै । कथं यथामन्यमनुदेशः समाना ममे देशे यजेतिति । ममस्य सं-
वशब्दपर्यायस्य सर्वनामसंज्ञाप्यत न सर्वत्र । मिम । मिमस्मै । पूर्वपराव-
रदङ्गिणेतृरापराधराणि व्यर्थस्यायामसंज्ञायाम् । स्वमज्ञातिधनाख्यायाम् ।
अन्तरं बहिर्योगोपसंख्यानयोः । तद् । तद् । यद् । एतद् । इदम् ।
अदम् । एक । द्वि । युष्मद् । अस्मद् । भवतु । किम् । सर्वादिति ॥ सर्व
नामप्रदेशाः सर्वनामः स्मै इत्येवमादयः ॥

विभाषाद्विक्तमासे बहुव्रीहौ ॥ २८ ॥

न बहुव्रीहविति प्रतिषेधं वक्ष्यति तस्मिन्नित्ये प्रतिषेधे प्राप्ते विभाषेयमारभ्यते । द्विशां समासे द्विक्तमासे द्विगुपदिष्टे समासे बहुव्रीहौ विभाषा सर्वादीनि सर्वनामसंज्ञानि भवन्ति । उत्तरपूर्वस्यै । उत्तरपूर्वस्यै । दक्षिणपूर्वस्यै । दक्षिणपूर्वस्यै । दिग् ग्रहणं किम् । न बहुव्रीहविति प्रतिषेधं वक्ष्यति तत्र न ज्ञायते क्व विभाषा क्व प्रतिषेध इति । दिग्ग्रहणे पुनः क्रियमाणे ज्ञायते द्विगुपदिष्टसमासे विभाषा ऽन्यत्र प्रतिषेध इति । समासग्रहणं किम् । समास एव यो बहुव्रीहिस्तत्र विभाषा यथा स्यात् । बहुव्रीहिवद्भावेन यो बहुव्रीहिस्तत्र मा भूत् । दक्षिणदक्षिणस्ये देहि । बहुव्रीहविति किम् । द्वन्द्वे विभाषा मा भूत् । दक्षिणोत्तरपूर्वाणामिति । द्वन्द्वे चेति नित्यं प्रतिषेधो भवति ॥

न बहुव्रीहौ ॥ २९ ॥

सर्वनामसंज्ञायां तदन्तविधेरभ्युपगमाद्बहुव्रीहेरपि सर्वाद्यन्तस्य संज्ञा स्यादिति प्रतिषेध आरभ्यते । बहुव्रीहौ समासे सर्वादीनि सर्वनामसंज्ञानि न भवन्ति । पृथग्विशयाय । प्रियोभयाय । द्रव्याय । अन्याय । इह च त्वत्कपितृको मत्कपितृक इत्येकज्ज भवति । बहुव्रीहविति वर्तमाने पुनर्बहुव्रीहिग्रहणं भूतपूर्वमात्रेपि प्रतिषेधो यथा स्यात् । वस्त्रान्तरा इति ॥

तृतीयासमासे ॥ ३० ॥

तृतीयासमासे सर्वादीनि सर्वनामसंज्ञानि न भवन्ति । मामपूर्वाय । संवत्सरपूर्वाय । द्युहपूर्वाय । अहपूर्वाय । समास इति वर्तमाने पुनः समासग्रहणं तृतीयासमासार्थवाक्ये ऽपि प्रतिषेधो यथा स्यात् । मामेन पूर्वाय । पूर्वसदृशसमीपार्थेति तृतीयासमासं प्रतिषेधं वक्ष्यति तस्येदं ग्रहणं न यस्य कस्य चित् तृतीयासमासस्य कर्तृकरणे कृता बहुलमिति । त्वयका कृतम् । मयका कृतम् ॥

द्वन्द्वे च ॥ ३१ ॥

द्वन्द्वे च समासे सर्वादीनि सर्वनामसंज्ञानि न भवन्ति । पूर्वाप-
राणाम् । कतरकतमानाम् ॥

विभाषा जसि ॥ ३२ ॥

पूर्वस्य नित्ये प्रतिषेधे प्राप्ते जसि विभाषा ऽऽरभ्यते । द्वन्द्वे स-
मासे जसि विभाषा सर्व्यादीनि सर्वनामसंज्ञानि न भवन्ति । कतरकतमे ।
कतरकतमाः । जसः कार्यं प्रति विभाषा ऽकञिह न भवति । कतरकत-
मकाः ॥

प्रथमन्तरमतयाल्पादुक्तिपयनेमाश्च ॥ ३३ ॥

विभाषाजमीति वर्त्तते । द्वन्द्वइति निवृत्तम् । प्रथमं चरमं स्य
अल्प्य अर्द्धं कतिपयं नेम इत्येते जसि विभाषा सर्वनां मसंज्ञा भवन्ति ।
प्रथमे । प्रथमाः* । चरमे । चरमाः । द्वितये । द्वितयाः । अल्पे । अल्पाः ।
अर्धे । अर्धाः । कतिपये । कतिपयाः । नेमे । नेमाः । तय इति त्रयस्य-
त्ययः । शिष्टानि प्रातिपदिकानि । तत्र नेम इति सर्वादिषु पश्यते तस्य
प्राप्ते विभाषा ऽन्येषामप्राप्ते । उभयशब्दस्य तयप्रत्ययान्नस्य गणे पा-
ठाच्चित्वा सर्वनामसंज्ञा इहापि जस्कार्यं प्रति विभाषा । काकचोयंयंयोगं
वृत्तिः ॥

पूर्वपरावरदक्षिणोत्तरापराधराणि व्यवस्थायामसंज्ञा-
याम् ॥ ३४ ॥

पूर्वं परं अवरं दक्षिणं उत्तरं अपरं अधरं इत्येतेषां गणे पाठात्पूर्व-
नित्यायां सर्वनामसंज्ञायां प्राप्तायां जसि विभाषा ऽऽरभ्यते । पूर्वादीनि
विभाषां जसि सर्वनामसंज्ञानि भवन्ति व्यवस्थायामसंज्ञायाम् । स्वाभि-
धेयापेक्षावधिनियमो व्यवस्था* । पूर्वं पूर्वाः । परं पराः । अवरे अवराः ।

* अत्र स्वाभिधेयापेक्षावधीति बहुषु पुस्तकेषु पलभ्यमानः पदमञ्जरीम्यरसमिच्छापि
व्यस्तः पाठाः समञ्जस इत्यानादृतः ।

दक्षिणे दक्षिणाः । उत्तरे उत्तराः । अपरे अपराः । अधरे अधराः । व्यव-
स्यायामिति किम् । दक्षिणा इमे गायकाः । प्रवीणा इत्यर्थः । असंज्ञा-
यामिति किम् । उत्तराः कुरवः । सत्यामेव व्यवस्यायामयं तेषां संज्ञा ॥

स्वमज्ञातिधनाख्यायाम् ॥ ३५ ॥

अत्रापि नित्या सर्वनामसंज्ञा प्राप्ता जमि विभाष्यते । स्वमित्येत-
च्छब्दरूपं जमि विभाषा सर्वनामसंज्ञं भवति न चेज् ज्ञातिधनयोः संज्ञा-
रूपेण वर्तते । स्वे पुत्राः । स्वाः पुत्राः । स्वे गावः । स्वा गावः । आ-
त्मीया इत्यर्थः । ज्ञातिप्रतिषेधः किम् ।

धूमायन्तश्वाश्लिष्टाः प्रञ्चलन्तीव संहताः ।

उल्मुकानीव मे ऽमी स्वा ज्ञातयो भरतर्षभ ॥

अधनाख्यायामिति किम् । प्रभूताः स्वा न दीयन्ते । प्रभूताः स्वा
न भुज्यन्ते । प्रभूतानि धनानीत्यर्थः ॥

अन्तरं बर्हिर्योगोपसंव्यानयोः ॥ ३६ ॥

अत्रापि पूर्वेषां नित्या सर्वनामसंज्ञा प्राप्ता सा जमि विभाष्यते ।
अन्तर्मित्येतच्छब्दरूपं विभाषा जमि सर्वनामसंज्ञं भवति बर्हिर्योगोपसं-
व्याने च गम्यमाने । अन्तरे गृहाः । अन्तरा गृहाः । नगराद्याश्चागडा-
नादिगृहा उच्यन्ते । अन्तरे शाटकाः । अन्तरा शाटकाः । उपसंव्यानं
परिधानीयमुच्यते न प्रावरणीयम् । बर्हिर्योगोपसंव्यानयोरिति किम् । अ-
नयोर्गामयोरन्तरे तापसः प्रतिवसति । तस्मिन्नन्तरे शीतान्युदकानि । म-
ध्यप्रदेशवचनान्तरशब्दः । गणमूत्रस्य चेदं प्रत्युदाहरणम् ॥ अपुरीति च
वक्तव्यम् ॥ * ॥ अन्तराय पुंलि वसति । विभाषाप्रसङ्गे त्रीयस्य वा द्वित्सु
सर्वनामसंज्ञेत्युपसंव्यानम् ॥ * ॥ द्वितीयाय । द्वितीयस्मै । तृतीयाय ।
तृतीयस्मै ॥

स्वरादिनिपातमन्वयम् ॥ ३७ ॥

स्वरादीनि शब्दरूपाणि निपाताश्चाव्ययसंज्ञानि भवन्ति । स्वर ।

अन्तरं प्रातरं । एते अन्तोदात्ताः पठन्ते । पुनरं आद्युदात्तः । सनुतरं ।
उच्चैस् । नीचैस् । शनैस् । अधक् । आरात् । अते । युगपत् । एथक् ।
एतेपि सनुतरप्रभृतयोन्तोदात्ताः पठन्ते । ह्यस् । श्वस् । दिवा । रात्रौ ।
सायम् । चिरम् । मनाक् । ईषत् । जोषम् । तूष्णीम् । बहिस् । आवि-
भू । अवस् । अधस् । समया । निकषा । स्वयम् । मृषा । नक्तम् । नञ् ।
हैतौ । अट्टा । इट्टा । सामि । एतेपि ह्यस्मभृतयोन्तोदात्ताः पठन्ते ।
वत् । वदन्तप्रत्ययसंज्ञं भवति । ब्राह्मणवत् । तत्रियवत् । सन् । सनात् ।
सनत् । तिरम् । एते आद्युदात्ताः पठन्ते । अन्तरा । अयमन्तोदात्तः ।
अन्तरेण । ज्याक् । कम् । शम् । सना । सहसा । विना । नाना । स्व-
स्ति । स्वधा । अलम् । वषट् । अन्यत् । अस्ति । उपांशु । तंभा ।
विहायसा । दोषा । मुधा । मिथ्या । त्कातोऽमुनकुसुनः कृन्मकारान्तः
सन्ध्यत्तरान्तोऽव्ययीभावश्च । पुरा । मिथो । मिथस् । प्रबाहुकम् । आ-
र्यहलम् । आभीष्टम् । साकम् । सार्द्धम् । समम् । नमस् । हिरू । त-
सिलादिस्तद्धित एधाच्यर्पन्तः । शन्तसी । कृत्वमुच् । मुच् । आदर्शालौ ।
ज्यथाश्च । अम् । आम् । प्रतान् । प्रशान् । स्वरादिः । निपाता वक्ष्य-
न्ते । प्राचीश्वराचिपाता इति । च । वा । ह । अह । एव । एवमित्या-
दयः । अव्ययप्रदेशा अव्ययादाप्सु इत्येवमादयः ।

सदृशं त्रिषु लिङ्गेषु सर्वेषामु च विभक्तिषु ।

वचनेषु च सर्वेषु यत्र व्यति तदव्ययम् ॥

तद्धितश्चासर्वविभक्तिः ॥ ३८ ॥

तद्धितान्तः शब्देऽसर्वविभक्तिरव्ययसंज्ञा भवति । यस्माच्च सर्व-
विभक्तिरूप्यतिः सोऽसर्वविभक्तिः । ततः । यतः । तत्र । यत्र । तदा ।
यदा । सर्वदा । सदा । तद्धित इति किम् । एकः । द्वौ । बहवः । अ-
सर्वविभक्तिरिति किम् । औपगवः । औपगवौ । औपगवाः ॥

कृन्मजन्तः ॥ ३९ ॥

कृन्मो मकारान्त एजन्तश्च तदन्तं शब्दरूपमव्ययसंज्ञं भवति ।

स्वीटुंकारं भुङ्क्ते । संपचंकारं भुङ्क्ते । लवणंकारं भुङ्क्ते । एजन्तः । वत्ते रा-
यः । ता वामपे रथानाम् । कृत्वे दत्ताय जीवसे । ज्योक्च सूर्यं दृशे ।
वत्ते इति वच्चेस्तुमर्थे । सेसेनिति सेप्रत्यये कृत्वे षत्वे च कृते रूपम् । एषे
इति 'इणः' से प्रत्यये गुणे षत्वे च कृते रूपम् । जीवसे इति जीवेरसे प्र-
त्यये रूपम् । दृशे इति दृशेः केन्प्रत्ययो निपात्यते । दृशे विद्ये चेति ।
अन्तश्चदणमौपदेशिकप्रतिपत्त्यर्थम् । इह मा भूत् । आधये । चिकीर्षवे ।
कुम्भकारेभ्य इति ॥

क्वातोमुन्कसुनः ॥ ४० ॥

क्त्वा तोमुन्कसुन् इत्येवमन्तं शब्दरूपमव्ययसंज्ञं भवति । कृत्वा ।
हृत्वा । तोमुन् । पुरा सूर्यस्योदेतोराधेयः । पुरा वत्सानामपाकृताः । भा-
वलतणे स्थेणकृत्रवदीति इणः कृजश्च तोमुन्प्रत्ययः । कसुन् । सृपितृदोः
कसुन् । पुरा क्रूरस्य विसृपो विरप्शिन् । पुरा जर्तृभ्य आतृदः ॥

अव्ययीभावश्च ॥ ४१ ॥

अव्ययीभावसमासे ऽव्ययसंज्ञा भवति । किं प्रयोजनम् । लुङ्मु-
खस्वरौपचाराः । लुक् । उपाग्निं प्रत्यग्निं शलभाः पतन्ति । मुखस्वर ।
उपाग्निमुखः । प्रत्यग्निमुखः । मुखं स्वाङ्गमित्युत्तरपदान्तादात्तत्वं प्राप्तं
नाव्ययदिक्कृद्धेति प्रतिषिध्यते । तस्मिन् प्रतिषिद्धे पूर्वपदप्रकृतिस्वर ए-
व भवति । उपचार । उपपयःकारः । उपपयःकामः । विसर्जनीयस्यानि-
कस्य सकारस्य उपचार इति संज्ञा । तत्राव्ययीभावस्याव्ययत्वे ऽतः कृ-
कामिकंसकुम्भपात्रकुशाकर्णोऽनव्ययस्येति पर्युदासः सिद्धो भवति । सर्व-
मिदं काण्डं स्वरादावपि पठ्यते । पुनर्वचनमनित्यत्वज्ञापनार्थं तेनायं
कार्यनियमः सिद्धो भवति । इह च पुरा सूर्यस्योदेतोराधेयः, पुरा क्रूरस्य
विसृप, इति न लोकाव्ययनिष्ठेति षष्ठीप्रतिषेधो न भवति ॥

शि सर्वनामस्थानम् ॥ ४२ ॥

शि इत्येतत्सर्वनामस्थानसंज्ञं भवति । किमिदं शि इति । अश-
सोः, शिरादेशः । कुण्डानि तिष्ठन्ति । कुण्डानि पश्य (दधीनि । मधूनि ।

त्रपूणि । जतूनि । सर्वनामस्यानप्रदेशाः । सर्वनामस्याने वासंबुट्टावित्येव-
मादयः ॥

मुडनपुंसकस्य ॥ ४३ ॥

मुडिति पञ्च वचनानि सर्वनामस्यानसंज्ञानि भवन्ति नपुंसकाद-
द्यत्र । नपुंसके न विधिर्न प्रतिषेधस्तेन जसंशे सर्वनामस्यानसंज्ञा पूर्वण
भवत्येव । राजा । राजानौ । राजानः । राजानम् । राजानौ । मुडिति
किम् । राज्ञः पश्य । अनपुंसकस्येति किम् । सामनी । वेमनी ॥

न वेति विभाषा ॥ ४४ ॥

नेति प्रतिषेधो वेति विकल्पस्तयोः प्रतिषेधविकल्पयोर्विभाषेति
संज्ञा भवति । इतिकरणार्थनिर्देशार्थः । विभाषाप्रदेशेषु प्रतिषेधविकल्पा-
वुपतिष्ठते । तत्र प्रातिषेधेन समीकृते विषये पश्चाद्विकल्पः प्रवर्तते । उ-
भयत्र विभाषाः प्रयोजयन्ति । विभाषा श्वेः । शुशाव । शिश्वाय । शुशुवतुः ।
शिश्नयतुः । विभाषाप्रदेशाः । विभाषा श्वैरित्येवमादयः ॥

इग्यणः संप्रसारणम् ॥ ४५ ॥

इग्यो यणः स्थाने भूतो भावी वा तस्य संप्रसारणमित्येषा संज्ञा
भवति । वज्र । इष्टम् । वप् । इप्तम् । यह । युहीतम् । के चिदुभयथा
सूत्रमिदं व्यावर्तते । वाक्यार्थः संज्ञी वर्णश्चेति । इग्यण इति यो वा-
क्यार्थः स्यात्पादशसंबन्धलक्षणः स संप्रसारणसंज्ञो भवति यणस्यानिक
इग्यणः स संप्रसारणसंज्ञो भवतीति । तत्र विधौ वाक्यार्थ उपतिष्ठते ।
य्यङ्गः संप्रसारणं वसोः संप्रसारणमिति । अनुवादे वर्णः, संप्रसारणाच्चेति ।
संख्यातानुदेशाद्विह न भवति । अदुहितरामिति । * संप्रसारणप्रदेशाः *
वसोः संप्रसारणमित्येवमादयः ॥

आद्यन्तौ ट्किन्तौ ॥ ४६ ॥

आदिष्टिद्वयति अन्तः किद्वयति पठ्ठीनिर्दिष्टम् । लविता । मु-
ण्डो भोषयते । दित्यदेशाः । आर्धधातुकस्येड्वलादेरित्येवमादयः । कि-
त्प्रदेशाः । भियो हेतुभये णुगित्येवमादयः ॥

दुभ्यामित्यत्र द्वय उदिति तपरकरणाच्छेषो नेति क्व चित्याटः ।

मिदच्चाऽन्त्यात्परः ॥ ४७ ॥

अच इति निर्धारणे षष्ठी । जातौ चेदमेकवचनम् । अचां सनि-
विष्टानामन्त्यादचः परो मिद्ववति । स्थानेयोगप्रत्ययपरत्वस्यायमपवादः ।
विरुणद्धि । मुञ्चति । पयांसि । मित्प्रदेशाः । रुधादिभ्यः श्नमित्येवमादयः ।
मस्जेरन्त्यात्पूर्वं नुममिच्छन्त्यनुषङ्गसंयोगादिज्ञेयार्थम् । मग्नः । मग्नवान् ।
मङ्गा । मङ्गुम् ॥

एच इरग्रस्वादेशे ॥ ४८ ॥

एवो ह्रस्वादेशे कर्तव्यइगेव ह्रस्वो भवति नान्यः । रै । अतिरि ।
नौ । अतिनु । गो । उपगु । एच इति किम् । अतिखट्वः । अतिमालः ।
ह्रस्वादेशइति किम् । देवदत्त । देवदत्त ॥

षष्ठी स्थानेयोगा ॥ ४९ ॥

परिभाषेयं योगनियमार्था । इह शास्त्रे या षष्ठी अनियतयोगा
श्रूयते सा स्थानेयोगैव भवति नान्ययोगा स्थानेयोगनिमित्तभूते सति सा
प्रतिपत्तव्या । स्थानशब्दश्च प्रसङ्गवाची । यथा दर्भाणां स्थाने शरैः प्रस्त-
रितकृमिति दर्भाणां प्रसङ्गइति गम्यते । एवमिहापि अस्तेः स्थाने प्रमङ्गे
भूर्भवति । भविता । भवितुम् । भवितव्यम् । ब्रुवः प्रमङ्गे वचिर्भवति ।
वक्ता । वक्तुम् । वक्तव्यम् । प्रमङ्गे संबन्धस्य निमित्तभूते ब्रुव इति षष्ठी ।
बहवो हि षष्ठ्यर्थाः स्वस्वाम्यनन्तरसमीपसमूहविकारावयवाद्यास्तत्र या-
वन्तः शब्दे संभवान्त तेषु सर्वेषु प्राप्तेषु नियमः क्रियते षष्ठी स्थानेयोगेति ।
स्थाने योगोऽस्या इति व्यधिकरणो बहुव्रीहिः । अत एव निपातनाच्च
सप्तम्या अलुक् ॥

स्थानेन्तरतमः ॥ ५० ॥

स्थाने प्राप्यमाणां नामन्तरतम आदेशो भवति सदृशतमः । कुतश्च
शब्दस्यान्तर्यम् । स्थानार्थगुणप्रमाणतः । स्थानतः । अकः सवर्णे दीर्घः ।
दण्डायम् । यूपायम् । द्वयोरकारयोः कण्ठ एव दीर्घ आकारो भवति ।
अर्पतः । वतण्डी चासौ युवतिश्च वातण्ड्ययुवतिः । पुंवद्भावेनान्तरतमः पुंश-

व्दो ऽतिदिश्यते। गुणतः। पाकः। त्यागः। रागः। चञ्जोः कु घियण्यतेरिति
चक्षरस्याल्पप्राणस्याघोषस्य तादृश एव ककारो भवति जङ्कारस्य घोषवतो
ऽल्पप्राणस्य तादृश एव गकारः। प्रमाणतः। अमुष्मै। अमूभ्याम्। अद-
सोसेर्दादु दो म इति ह्रस्वस्य ह्रस्वः दीर्घस्य दीर्घः। स्थानइति-धत्ते-
माने पुनः स्थानेयहणं किम्। यत्रानेकमान्तर्यं संभवति तत्र स्थानत एवा-
न्तर्यं बलीयो यथा स्यात्। चैता। स्तोता। प्रमाणतो ऽकारो गुणः प्राप्स्तत्र
स्थानत आन्तर्यदेकारोकारौ भवतः। तमव्यहणं किम्। वाग्धमति।
त्रिष्टुभ्सति। भयो होन्यतरस्यामिति हकारस्य पूर्वसवर्णं क्रियमाणे
सोष्मणः सोष्माण इति द्वितीयाः प्रसक्ताः, नादवतो नादवन्त इति तृतीयाः,
तमव्यहणाद्वो सोष्माणो नादवन्तश्च ते भवन्ति चतुर्थाः ॥

उरण् रपरः ॥ ५५ ॥

उः स्थाने ऽण् प्रसज्यमान एव रपरो वेदितव्यः। कर्त्ता। हर्ता।
किरति। गिरति। द्वैमातुरः। त्रैमातुरः। उरिति किम्। खेयम्। गेयम्। अण-
यहणं किम्। सुधातुरकङ् च। सौधातकिः ॥

अलो ऽन्त्यस्य ॥ ५६ ॥

षष्ठीनिर्दिष्टस्य य उच्यते आदेशः सान्त्यस्थालः स्थाने वेदितव्यः।
इन्द्रोण्याः। पञ्चगोणिः। दशगोणिः ॥

डिच्च ॥ ५७ ॥

डिच्च य आदेशः सो ऽनेकालपि अनेान्त्यस्य भवति। ज्ञानदृते
दृन्द्रे। होतापोतारौ। मातापितरौ। तातडि डिक्करणस्य गुणवृद्धिप्रतिषे-
धार्थं स्वात्सर्वादेशस्तातङ् भवति। जीवताद्वान्। जीवतास्वम् ॥

आदेः परस्य ॥ ५८ ॥

। अस्य कार्यं शिष्यमाणमादेरलः प्रत्येतव्यम्। क्व च परस्य कार्यं
शिष्यते। यत्र पञ्चमीनिर्दिशः। तद्यथा। ईदासः। आसीनो यजते। द्युन्त-
वपर्सगिभ्यो ऽप ईत्। द्वीपम्। अन्तरीपम्। प्रतीपम्। समीपम् ॥

• अनेकाल्शित्सर्वस्य ॥ ५९ ॥

अनेकात् य आदेशः शिञ्च सर्वस्य षष्ठीनिर्द्विष्टस्य स्याने भवति ।
अस्तेभूः । भविता । भवितुम् । भवितव्यम् । शित्वल्वपि । जश्शसोः शिः ।
कुण्डानि तिष्ठन्ति । कुण्डानि पश्य ॥

स्थानिवदादेशानल्विधौ ॥ ५६ ॥

स्थान्यादेशयोः पृथक्त्वात् स्थान्याश्रयं कार्यमादेशे न प्राप्नोतीत्यय-
मतिदेश आरभ्यते । स्थानिना तुल्यं वर्त्ततइति स्थानिवत् । स्थानिवदा-
देशो भवति स्थान्याश्रयेषु कार्येष्वनलाश्रयेषु स्थान्यलाश्रयाणि कार्याणि
वर्जयित्वा । अनल्विधिरनेकाल्विधिरित्यर्थः । किमुदाहरणम् । धात्वङ्ग-
कृतद्विजाव्ययसुप्रिङ्पदादेशाः । धात्वादेशो धातुवद्भवति । अस्तेभूः ।
ब्रुवे वचिः । आर्धधातुकविषये प्रागेवादेशेषु कृतेषु धातेरिति त्र्ययादयो
भवन्ति । भविता । भवितुम् । भवितव्यम् । वक्ता । वक्तुम् । वक्तव्यम् ।
अङ्गादेशो ऽङ्गवद्भवति । केन । काभ्याम् । कैः । किमः कादेशे कृते ऽङ्गा-
श्रया इनदीर्घत्वैस्भावा भवन्ति । कृदादेशः कृद्वद्भवति । प्रकृत्य । प्रकृत्य ।
ल्यवादेशे कृते ह्रस्वस्य पिति कृति तुगिति तुगभवति । तद्विज्ञादेशस्तद्वि-
तवद्भवति । दाधिकम् । अद्यतनम् । कृतद्वितसमासाश्चेति प्रातिपदिक-
संज्ञा भवति । अद्ययादेशो ऽव्ययवद्भवति । प्रस्तुत्य । प्रकृत्य । उपस्तुत्य ।
अव्ययादिति सुहृद् भवति । सुवादेशः सुवद्भवति । इत्ताय । प्लताय ।
सुपि चेति दीर्घत्वं भवति । तिडादेशस्तिङ्गवद्भवति । अकुरुतम् । अकुरुत ।
सुप्रिङन्तं पदमिति पदसंज्ञा भवति । पदादेशः पदवद्भवति । रामो वः
स्वम् । जनपदो नः स्वम् । पदस्येति ह्रस्वं भवति । वत्करणं किम् ।
स्थानी आदेशस्य संज्ञा मा विज्ञायीति स्वाश्रयमपि यथा स्यात् । आङो
यमहनः । आहत । आश्रयित्यात्मनेपदमुभयत्रापि भवति । आदेशग्रहणं
किम् । आनुमानिकस्याप्यादेशस्य स्थानिवद्भावो यथा स्यात् । पचतु ।
गृहः । अनल्विधाविति किम् । व्युत्पत्तददेशो न स्थानिवद्भवति ।
द्वौः । पन्याः । स इति ह्रस्व्याविति सुतोपो न भवति ॥

अचः परस्मिन्पूर्वविधौ ॥ ५७ ॥

पूर्वणानन्विधौ स्यानिवद्वाच उक्तः । अन्विध्यर्थमिदमारभ्यते ।
 आदेशः स्यानिवदिति वर्तते । अच इति स्यानिनिर्देशः । परस्मिन्निति
 निमित्तसप्तमी । पूर्वविधाविति विषयसप्तमी । अजादेशः परनिमित्तकः
 पूर्वविधौ कर्तव्यं स्यानिवद्भवति । पठयति । अवधीत् । बहुखट्वकः ।
 यटुमाचष्टं कति णिचि टिलोपे कृते तस्य स्यानिवद्वाचादत उपधाया इति
 वृद्धिर्न भवति । अवधीत् । अतो लोपस्य स्यानिवद्वाचादतो हलादेलंधो-
 रिति हलन्तलक्षणा वृद्धिर्न भवति । बहुखट्वक इति आपोन्यतरस्यामिति
 ह्रस्वस्य स्यानिवद्वाचाद् ह्रस्वान्ते ऽन्त्यात्पूर्वमिति स्वरो न भवति । अच
 इति किम् । प्रश्नः । अक्राष्टाम् । आगत्य । प्रश्न इति प्रच्छेनङ्प्रत्यये द्वोः
 शूडनुनासिके चेति ककारस्य शकारः परनिमित्तकस्तुकि कर्तव्यं न स्यानि-
 वद्भवति । अक्राष्टामिति भलो भलीति सिद्धौ लोपः परनिमित्तकः कृपेः
 पकारस्य पठोः कः सीति ककारे कर्तव्यं न स्यानिवद्भवति । आगत्येति
 वा ल्यपीति अनुनासिकलोपः परनिमित्तकस्तुकि कर्तव्यं न स्यानिवद्भवति ।
 परस्मिन्निति किम् । युवजानिः । वधूटीजानिः । वैयाघ्रपद्मः । आदीध्ये ।
 युवजानिरिति जायाया निङ् न परनिमित्तकस्तेन यलोपे, न स्यानिवद्भ-
 वति । वैयाघ्रपद्म इति न परनिमित्तकः पादस्थान्तलोपः पद्माद्यं न प्रति-
 बध्नाति । आदीध्ये इति दीधीङ् उत्तमपुरुषैकवचने, टेरेत्वस्यापरनिमि-
 त्तत्वाद् योवर्णयोर्दीधीवेव्योरिति लोपो न भवति । पूर्वविधाविति
 किम् । हे गौः । बाभ्रवीयाः । नैधेयः । हे गौरिति वृट्प्रादेशः संबुद्धि-
 लोपे कर्तव्यं न स्यानिवद्भवति । बाभ्रवीया इति बाभ्रव्यस्यामीच्छात्रा
 इति वृट्प्राच्छ इति कः हलस्तद्धितस्येति यकारलोपे कर्तव्यं ऽवादेशो न
 स्यानिवद्भवति । नैधेयः । अतो लोप इटि चेत्याकारलोप इत श्वानिर्ज-
 इति द्युल्लक्षणे प्रत्ययविधौ न स्यानिवद्भवति ॥

न पदान्तद्विर्वचनवरेयलोपस्वरसवर्णानुस्वार-

दीर्घजश्चर्विधिषु ॥ ५८ ॥

पूर्वणातिभक्तः स्यानिवद्वाच एतेषु विधिषु प्रतिषिध्यते । पदान्त-

विधिं प्रत्यजादेशो न स्यानिवद्भवति । कौ स्तः । यौ स्तः । तानि सन्ति ।
 यानि सन्ति । शनसोरल्लोपः कृति सार्वधातुक इति परनिमित्तकः स पूर्व-
 विधावादीदेशे यणादेशे च कर्तव्ये स्यानिवत्स्यात्, अस्माद्वचनाच्च भव-
 ति । द्विवचनविधिं प्रति न स्यानिवद्भवति । दद्मन् । मद्मन् । यणादेशः
 परनिमित्तकस्तस्य स्यानिवद्वादादनचि चेति धकारस्य द्विवचनं न स्या-
 दस्माद्वचनाद्भवति । वरे योनादेशः स पूर्वविधिं प्रति न स्यानिवद्भवति ।
 अप्सु याथावरः प्रवपेति पिण्डान् । यातेर्यङन्ताद्यश्च यङ इति वरचि कृते
 ऽतो लोपः परनिमित्तकस्तस्य स्यानिवत्त्वादातो लोप इटि, चेत्याकारलो-
 पः स्यादस्माद्वचनाच्च भवति । यलोप । यलोपविधिं प्रत्यजादेशो न स्या-
 निवद्भवति । कण्डूतिः । कण्डूयतेः क्तिचि कृते ऽतोलोपः परनिमित्तको
 लोपो ऽयार्वलीति यलोपे स्यानिवत्स्यादस्माद्वचनाच्च भवति । स्वर । स्व-
 रविधिं प्रति अजादेशो न स्यानिवद्भवति । चिकीर्षकः । जिहीर्षकः ।
 ण्वलि कृते ऽतो लोपः परनिमित्तको लिति प्रत्ययात्पूर्वमुदात्तमिति स्वरं
 कर्तव्यं न स्यानिवद्भवतीति । सवर्ण । सवर्णविधिं प्रति अजादेशो न
 स्यानिवद्भवति । शिण्ठ । पिण्ठ । शिषेः पिषेश्च लोपमध्यमपुरुषैकवचने
 रुधादिभ्यः शनम् हित्वधित्वष्ट्वजश्वेषु कृतेषु शनसोरल्लोपः कृति सार्व-
 धातुके परनिमित्तको ऽनुस्वारस्य ययि परसवर्णे कर्तव्यं न स्यानिवद्भव-
 ति । अनुस्वार । अनुस्वारविधिं प्रत्यजादेशो न स्यानिवद्भवति । शिप-
 न्ति । पिपन्ति । नश्चापदान्तस्य झलीति अनुस्वारे कर्तव्ये शनसोरल्लोपो
 न स्यानिवद्भवति । दीर्घ । दीर्घविधिं प्रति अजादेशो न स्यानिवद्भवति ।
 प्रतिदीर्घना । प्रतिदीर्घने । प्रतिदिवन्नित्येतस्य भस्येत्यधिकृत्य तृतीयैकव-
 चने चतुर्थैकवचने च अल्लोपो ऽन इति अकारलोपः परनिमित्तकस्तस्य
 स्यानिवद्वादादुलि चेति दीर्घत्वं न स्यात्, नह्ययं धकारो हल्पर इति
 अस्माद्वचनाद्भवति । जश् । जश्चिधिं प्रत्यजादेशो न स्यानिवद्भवति ।
 सग्धिश्च मे सपीतिश्च मे । ब्रह्मान्ते हरौ धानाः । अदेः क्तिनि बहुलं
 छन्दसीति घस्मादेशः, घसिभसोर्हलि चेति उपधालोपः, झलो झलीति
 सकरलोपः, झपस्तथोद्ग्राध इति धत्वम्, उपधालोपस्य स्यानिवत्त्वात्

भलां जश् भशीति धकारस्य जश्त्वं न स्यादस्माद्वचनाद्ववति । समानां
गिर्धः समानस्य सभावः । सगिधः । वक्ष्यामिति । भसेर्लोङ्द्विवचने शष्पः
श्लुः, द्विवचन, मभ्यासकार्यं, घसिभसोर्हलि चेति उपधा लोपः, भलो भ-
लीति सकारलोपः, भपस्तथोद्गांध इति धत्वम्, उपधालोपस्य स्थानिव-
त्त्वात् भलां जश् भशीति जश्त्वं न स्यादस्माद्वचनाद्ववति । चर् । चर्-
विधिं प्रत्यजादेशो न स्थानिवद्ववति । जत्तुः । जत्तुः । अतचमीमदन्त
पितरः । लिङ्द्विवचनबहुवचनयोरदेर्घस्लादेशः, गमहनजनखनघसामित्यु-
पधालोपः, द्विवचन, मभ्यासकार्यं, तत्रोपधालोपस्य स्थानिवत्त्वात् खरि
चेति घकारस्य चत्वं न स्यादस्माद्वचनाद्ववति । शासिबसिघमीनां चेति
षत्वम् । अतचित्यदेर्लुङ्बहुवचने घस्लादेशश्चैरागतस्य मन्त्रे घसहूहेति
लुक्, गमहनजनखनघसामित्युपधालोपः, तस्य स्थानिवत्त्वात् खरि चेति
चत्वं न स्यादस्माद्वचनाद्ववति । स्वरदीर्घ्यलोपेषु लोपाजादेशो न स्था-
निवद्ववति । अन्यत्र तु स्थानिवदेव । तेन बहुवद्वकः । किर्याः । गिर्याः ।
वाय्वारिति स्थानिवत्त्वात् स्वरदीर्घ्यलोपा न भवन्ति ॥

द्विवचनेचि ॥ ५८ ॥

द्विवचननिमित्ते ऽचि अजादेशः स्थानिवद्ववति द्विवचनएव क-
र्त्तव्ये । रूपातिदेशश्चायं नियतकालस्तेन कृते द्विवचने पुनरादेशरूपमे-
वावतिष्ठते । आल्लोपोपधालोपणिलोपयणयवापावादेशाः प्रयोजनम् ।
आल्लोपः । पपतुः । पपुः । आतो लोप इटि चेत्याकारलोपे कृते तस्य
स्थानिवद्वावादेकाच इति द्विवचनं भवति । उपधालोपः । जघ्नतुः । ज-
घ्नः । गमहनजनखनघसामित्युपधालोपे कृते ऽनच्क्त्वाद् द्विवचनं न
स्यात्, अस्माद्वचनाद्ववति । णिलोपः । आटिटत् । अटतेर्णिचि लुङि च-
ङि णिलोपे कृते तस्य स्थानिवत्त्वादजादेर्द्वितीयस्येति टिशब्दस्य द्विव-
चनं भवति । यण् । चक्रतुः । चक्रुः । करोतिरतुसि ऽसि च यणादेशे कृते
ऽनच्क्त्वाद् द्विवचनं न स्यात् स्थानिवत्त्वाद्ववति । अयवायावादेशाः ।
निनय । निनाय । लुलव । लुलाव । नयतेलुनातिश्चोत्तमे णालि गुणे कृते

‘वृद्धौ चायवायावादेशास्तेषां स्यानिवक्वाचेलोनैलाविति द्विर्वचनं भव-
ति । द्विर्वचनइति किम् । जगले । मगले । श्रवणमाकारस्य न भवति ।
द्विर्वचननिमित्तइति किम् । दुद्रूपति । ऊठि यणादेशो न स्यानिवद्भव-
ति । अचोति किम् । जेघ्रीयते । देघ्रीयते । ईघ्राध्मार्थेडि चेति ईकारा-
देशस्तस्य स्यानिवद्वायादाकारस्य द्विर्वचनं स्यात् । अज्यहफ्तच भवति ॥

अदर्शनं लोपः ॥ ६० ॥

अदर्शनमश्रवणमनुच्चारणमनुपलब्धिर्भावो वर्णविनाश इत्यनर्थो-
न्तरमैतैः शब्दैर्योर्थाभिधीयते तस्य लोप इतीयं संज्ञा भवति । अर्थस्येयं
संज्ञा न शब्दस्य । प्रसक्त्यादर्शनं लोपसंज्ञं भवति । गोधाया द्रुक । गौ-
धेरः । पचेरन् । जीवे रदानुक् । जीरदानुः । सिधेर्मनिन् । आसेमाणम् ।
यकारवकारयोरदर्शनमिहोदाहरणम् । अपरस्यानुबन्धादेः प्रसक्तस्य । लो-
पप्रदेशाः लोपो व्यावर्लीत्येवमादयः ॥

प्रत्ययस्य लुक्श्लुलुपः ॥ ६१ ॥

अदर्शनमिति वर्त्तते । प्रत्ययादर्शनस्य लुक् श्लु लुप् इत्येताः सं-
ज्ञा भवन्ति । अनेकसंज्ञाविधानाच्च तद्भावितयहणमिह विज्ञायते । लु-
क्संज्ञाभावितं प्रत्ययादर्शनं लुक्संज्ञं भवति । श्लुसंज्ञाभावितं श्लुसंज्ञं भ-
वति । लुप्संज्ञाभावितं लुप्संज्ञं भवति । तेन संज्ञानां संकरो न भवति ।
विधिप्रदेशेषु च भाविनी संज्ञा विज्ञायते । अस्ति । जुहोति । वरणाः ।
प्रत्ययग्रहणं किम् । अगस्तयः । कुण्डिनाः । लुक्श्लुलुपप्रदेशाः लुक्श्लु-
तलुकि, जुहोत्यादिभ्यः श्लुः, जनपदे लुबित्येवमादयः ॥

प्रत्ययलोपे प्रत्ययलक्षणम् ॥ ६२ ॥

प्रत्ययनिमित्तं कार्यमसत्यपि प्रत्यये कथं तु नाम स्यादिति सूत्र-
मिदमारभ्यते । प्रत्ययलोपे कृते प्रत्ययलक्षणं प्रत्ययहेतुकं कार्यं भवति ।
अग्निवित्, सोमसुत्, अधोगित्यत्र सुप्रिडोर्लुप्तयोः सुप्रिडन्तं पदमिति
पदसंज्ञा भवति । अधोगिति दुहेर्लेडि तिपि शब्दलुकि तिलोपे घस्यभ-
वभावजश्चत्वंत्वेषु कृतेषु रूपम् । प्रत्ययइति वर्त्तमाने पुनः प्रत्ययग्रहणं

किम् । कृत्स्नप्रत्ययलोपे यथा स्यात् । इह मा भूत् । आग्नीय । सङ्गमो-
य । ह्निम्योर्लिङात्मनेपदे लिङः स लोपोनन्त्यस्येति सीयुट्सकारलोपः
प्रत्ययैकदेशलोपस्तत्र प्रत्ययलक्षणेन भलीत्यनुनामिकलोपो न भवति ।
प्रत्ययलक्षणमिति किम् । रायः कुलं रैकुलम् । गवे हितं गोहितम् । आ-
यवादेशौ म्भवतो वर्णाश्रयत्वात् ॥

न लुमताङ्गस्य ॥ ६३ ॥

पूर्वणातिप्रसक्तं प्रत्ययलक्षणमिति विशेषे प्रतिषेध उच्यते । लुमता
शब्देन लुप्ते प्रत्यये यदङ्गं तस्य प्रत्ययलक्षणं कार्यं न भवति । गंगाः ।
मृष्टः । जुहुतः । शव्यत्रो + लुमता लुप्तेरङ्गस्य गुणवृद्धौ न भवतः ।
लुमतेति किम् । कार्यते । अङ्गस्येति किम् । पञ्च । सप्त । पयः । सा-
म ॥

अचोन्त्यादि टि ॥ ६४ ॥

अच इति निर्द्धारणे पठौ । जातावेकवचनम् । अचां संनिविष्टानां
योन्त्याच् तदादि शब्दरूपं टिमञं भवति । अग्निचित् । इच्छद् । मो-
मसुत् । उच्छद् । आताम् । आधाम् । आम्शब्दः । पचेत् । पचेथे ।
टिप्रदेशः । टित आत्मनेपदानां टेइत्येवमादयः ॥

अलोन्त्यात्पूर्व उपधा ॥ ६५ ॥

धात्वदौ वर्णसमुदाये ऽन्त्यादनः पूर्वा यो वर्णः सोलोपोपधाम-
जा भवति । पच् । पठ् । अकारः । भिद् । क्तिद् । इकारः । बुध् । युध् ।
उकारः । वृत् । वृध् । अकारः । अल इति किम् । शिष्टः । शिष्टवात् ।
समुदायात्पूर्वस्य मा भूत् । उपधाप्रदेशः । अत उपधाया इत्येवमादयः ॥

तस्मिन्निति निर्दिष्टे पूर्वस्य ॥ ६६ ॥

तस्मिन्निति सप्तम्यर्थनिर्देशे पूर्वस्यैव कार्यं भवति नात्तरस्य ।
इको यणचि । दध्युदकम् । मर्ध्वदम् । पचत्येवमादयः । निर्दिष्टयङ्गमा-
नन्तर्यार्थम् । अग्निचिदत्रेति व्यवहितस्य मा भूत् ॥

* यज्ञयोगिति कुत्र चित्युस्तके उपलभ्यमानः पाठ एव समाजानः ।

तस्मादित्युत्तरस्य ॥ ६७ ॥

निर्दिष्टग्रहणमनुवर्तते । तस्मादिति पञ्चम्यर्थनिर्देशउत्तरस्यैव कार्यं भवति न पूर्वस्य । तिङुतिङः । आदानं पचति । इह न भवति । पचत्यादानमिति ॥

स्वं रूपं शब्दस्याशब्दसंज्ञा ॥ ६८ ॥

शास्त्र स्वमेव रूपं शब्दस्य याह्यं बोध्यं प्रत्याय्यं भवति न बाह्योऽर्थः, शब्दसंज्ञां वर्जयित्वा । शब्देनार्थावगतेरर्थं कार्यस्यासंभवात् तद्व्याचिनां शब्दानां संप्रत्ययो मा भूदिति सूत्रमिदमारभ्यति । अग्नेर्देहः । आग्नेयमष्टाकपालं निर्वपेत् । अग्निशब्देऽग्निशब्दस्यैव याह्यो भवति न ज्वलनः पावको धूमकेतुरिति नातः प्रत्ययो भवति । उदश्वितोऽन्यतरस्याम् । औदश्वित्कम् । औदश्वितम् । तत्क्रमरिष्टं कालशेषं दण्डाहतं मथितमिति नातः प्रत्ययो भवति । अशब्दसंज्ञेति किम् । दाधा ध्वंदाप् । तरप्तमपौ घः । घुग्रहणेषु घग्रहणेषु च संज्ञिनां ग्रहणं न संज्ञायाः ॥ सित्तद्विशेषाणां वृत्ताद्यर्थम् ॥ * ॥ सिचिर्देशः कर्तव्यः । ततो वक्तव्यं तद्विशेषाणां ग्रहणं भवतीति । किं प्रयोजनम् । वृत्ताद्यर्थम् । विभाषा वृत्तमृगवृत्तेति । प्लुतन्ययोधम् । प्लुतन्ययोधाः । पितृर्यायवचनस्य च स्वाद्यर्थम् ॥ * ॥ पिचिर्देशः कर्तव्यः । ततो वक्तव्यं पर्यायवचनस्य ग्रहणं भवति, चकारात् स्वस्य रूपस्य तद्विशेषाणां चेति । किं प्रयोजनम् । स्वाद्यर्थम् । स्वे पुषः । स्वपोषं पुष्टः । रौपोषम् । धनपोषम् । अश्वपोषम् । गोपोषम् । जित् पर्यायवचनस्यैव राजाद्यर्थम् ॥ * ॥ जिचिर्देशः कर्तव्यः । ततो वक्तव्यं पर्यायवचनस्यैव ग्रहणं भवतीति, न स्वरूपस्य नापि तद्विशेषाणाम् । किं प्रयोजनम् । राजाद्यर्थम् । सभा राजामनुष्यपूर्वा । इनसभम् । ईश्वरसभम् । तस्यैव न भवति । राजसभा । तद्विशेषाणां च न भवति । पुष्पमित्रसभा । चन्द्रगुप्तसभा । मित्रद्विशेषाणां च मत्स्याद्यर्थम् ॥ * ॥ मिचिर्देशः कर्तव्यः । ततो वक्तव्यं तस्य च ग्रहणं भवति 'तद्विशेषाणां चेति । किं प्रयोजनम् । मत्स्याद्यर्थम् । पक्षिमत्स्य-

मृगान् हन्तीति ठक् । पात्तिकः । मात्स्यिकः । तद्विशेषाणाम् । शाकु-
निकः । पर्यायाणां न भवति । अजिह्वान् हन्तिः । अनिमिश्रान् हन्ती-
ति । अस्येष्यते । मीनान् हन्तीति मैनिकः ॥

अणुदित्सवर्णस्य चाप्रत्ययः ॥ ६८ ॥

परेण शकारेण प्रत्याहारग्रहणम् । अण् ग्रह्यमाण उदित्त्वं सव-
र्णानां याहको भवति स्वस्य च रूपस्य प्रत्ययं वर्तयित्वा । आद्रुणः ।
अस्य च्चौ । यस्येति च । स्वरानुनासिक्यकालभिव्रस्य ग्रहणं भवति ।
उदित्वत्त्वपि । चुटू । लशक्वतद्धिते । चवर्गटवर्गयोः कवर्गस्य च ग्रहणं
भवति । अप्रत्यय इति किम् । सनाशंसभित्त उः । अ सांप्रतिके । दीर्घो
न भवति ॥

तपरस्तत्कालस्य ॥ ७० ॥

तः परे यस्मात्सोऽयं तपरः तादृषि परस्तपरः । तपरो वर्णस्त-
त्कालस्यात्मना तुल्यकालस्य गुणान्तरयुक्तस्य सवर्णस्य याहको भवति
स्वस्य च रूपस्य । विध्यर्थमिदम् । अणिति नानुवर्तते । अणामन्येषां च
तपराणाम् इदमेव ग्रहणकशास्त्रम् । अतो भिस ऐसित्येवमादिषु पूर्व-
ग्रहणकशास्त्रं न प्रवर्ततेऽयम् । अतपरा अणस्तस्यीवकाशः । किमुद्राहर-
णम् । अतो भिस ऐस् । वृत्तैः । प्लुतैः । विद्वनोरनुनासिकस्यात् । अज्जाः ।
गोजाः । तत्कालस्येति किम् । खट्वाभिः । मालाभिः ॥

आदिरन्त्येन सहेता ॥ ७१ ॥

आदिरन्त्येनेत्संज्ञकेन सह ग्रह्यमाणस्तन्मध्यपतितानां वर्णानां
याहको भवति स्वस्य च रूपस्य । अण् । अक् । अच् । हल् । सुप् । ति-
ङ् । अन्त्येनेति किम् । सुङिति तृतीयैकवचनेन टा इत्यनेन ग्रहणं मा-
भूत् ॥

येन विधिस्तदन्त्यस्य ॥ ७२ ॥

येन विशेषणेन विधिर्विधीयते स तदन्त्यस्यात्मान्तस्य समुदायस्य
याहको भवति स्वस्य च रूपस्य । एरच् । इवर्णान्तादप्रत्ययो भवति ।

क्षयः । जयः । अयः । आरावश्यके । उवर्णान्ताद् स्यद्ववति । अवश्यला-
 व्यम् । अवश्यभाव्यम् ॥ समासप्रत्ययविधौ तदन्तविधेः प्रतिषेधो 'व-
 क्तव्यः ॥ * ॥ द्वितीयान्तं श्रितादिभिः सह समस्यते । कष्टश्रितः ।
 इह मा भूत् । कष्टं परमश्रित इति । प्रत्ययविधौ । नडादिभ्यः फक् ।
 नडस्यापत्यं नाडायनः । इह मा भूत् । सूत्रनडस्यापत्यं सौत्रनाडिः ।
 किमविशेषेण । नेत्याह ॥ उगिद्वर्णयहणवर्जमिति वाच्यम् ॥ * ॥ उगि-
 तश्चेति डीपप्रत्ययस्तदन्तादपि भवति । भवती । अतिभवती । वर्णय-
 हणम् । अत इत् । दातिः । प्रातिः ॥ यस्मिन्विधिस्तदादावल्यहणे
 ॥ * ॥ अल्यहणेषु यस्मिन्विधिस्तदादाविति वक्तव्यम् । अचि श्रुधा-
 तुभुषां खेरियदुवडाविति । श्रियः । भुवः ॥

वृद्धिर्नस्याचामादिस्तद्वद्धम् ॥ ७३ ॥

यस्येति सपुटाय उच्यते । अचां मध्ये यस्य वृद्धिसंज्ञक आदिभू-
 तस्तत्तद्वद्धरूपं वृद्धसंज्ञं भवति । अचामिति जातौ बहुवचनम् । शानी-
 यः । मालीयः । औपगवीयः । कापटवीयः । आदिरिति क्रिम् । सभा-
 संनयने भवः साभासन्नयनः ॥ वा नामधेयस्य वृद्धसंज्ञा वक्तव्या ॥ * ॥
 देवदत्तीयाः । दैवदत्ताः ॥ गोत्रान्तादसमस्तवत्प्रत्ययो भवतीति वक्त-
 व्यम् ॥ * ॥ घृतप्रधानो रौढिः घृतरौढिः । तस्य क्वात्रा घृतरौढीयाः ।
 आदनप्रधानः पाणिनिरोदनपाणिनिस्तस्य क्वात्रा आदनपाणिनीयाः ।
 वृद्धाम्नीयाः । वृद्धकाश्यपीयाः ॥ जिह्वाकात्यहरितकात्यवर्जम् ॥ * ॥
 जैह्वाकाताः । हारितकाताः ॥

त्यदादीनि च ॥ ७४ ॥

यस्याचामादियहणमुत्तरार्थमनुवर्तते । इह न संबध्यते । त्यदा-
 दीनि शब्दरूपाणि वृद्धसंज्ञानि भवन्ति । त्यदीयम् । तदीयम् । एतदी-
 यम् । इदमीयम् । अदमीयम् । त्वदीयम् । मदीयम् । त्वादायनिः ।
 मादायभिः । भवदीयम् । क्रिमीयम् ॥

एङ् प्राचां देशे ॥ ७५ ॥

यस्याचामादियहणमनुवर्त्तते । एङ् यस्याचामादिस्तत्प्रादेशाभिधाने वृद्धमञ्जं भवति । एणीपचनीयम् । भोजकटीयः । गोमर्दीयः । एङिति किम् । आहिच्छत्रः । कान्यकुब्जः । प्राचामिति किम् । देवदत्तो नाम वाहीकेषु ग्रामः । तत्र भवो देवदत्तः । देशइति किम् । गोमत्यां भवा मत्स्या गौमताः ।

प्रागुदञ्चौ विभजते हंसः क्षीरोदके यथा ।

विदुषां शब्दमिदं सा नः पातु शरावती ॥

इति श्रीजयादित्यविरचितायां काशिकायां वृत्तौ प्रथमाध्यायस्य प्रथमः पादः ॥

॥ अथ प्रथमाध्यायस्य द्वितीयः पादः ॥

गाङ्कुटादिभ्यो ऽजिण्डित् ॥ १ ॥

अतिदेशायम् । गाङिति इडादेशो गृह्यते, न गाङ् गताविति । इङ्कारस्यानन्वयत्वात् । कुटादयोपि कुटकौटिल्यइत्येतदंगभ्य यावत् कुङ्शब्दे इति । एभ्यो गाङ्कुटादिभ्यः परे ऽजिणतः प्रत्यया इति भवन्ति डिद्वद्वन्तीत्यर्थः । गाङ् । अङ्गगीष्ट । अङ्गगीषाताम् । अङ्गगीषत । कुटादिभ्यः । कुटिता । कुटितम् । कुटितव्यम् । उत्पुटिता । उत्पुटितम् । उत्पुटितव्यम् । अजिणदिति किम् । उत्कोटयति । उत्पुटो । उत्कोटकः । उत्कोटो वर्त्तते ॥ छत्रः कुटादित्वमनसीति वक्तव्यम् ॥ ॥ विचित्रा । विचितुम् । विचितव्यम् । अनसीति किम् । उक्तव्यवाः ॥

विज इट् ॥ २ ॥

आविजौ भ्रूचननयोः, अस्मात्पर इडादिः प्रत्ययेऽङ्गिवति ।

उद्विजिता । उद्विजितुम् । उद्विजितव्यम् । इडिति किम् । उद्वेजनम् ।
उद्वेजनीयम् ॥

विभाषोः ॥ ३ ॥

इडिति वर्तते । कर्णञ् आच्छादने, अस्मात्पर इडादिः प्रत्ययो
विभाषा इद्ववति । प्रोर्णुविता । प्रोर्णुविता । इडित्येव । प्रोर्णवन् ।
प्रोर्णवनीयम् ॥

सार्वधातुकमपित् ॥ ४ ॥

सार्वधातुकं यदपित्तन्दिद्ववति । कुरुतः । कुर्वन्ति । चिनुतः ।
चिन्वन्ति । सार्वधातुकमिति किम् । कर्त्ता । कर्तुम् । कर्त्तव्यम् । अपिदिति
किम् । करोति । करोषि । करोमि ॥

असंयोगास्त्रिद्वित् ॥ ५ ॥

अपिदिति वर्तते । असंयोगान्नाट्वातोः परो लिट्प्रत्ययो ऽपित्
किद्ववति । बिभ्रदतुः । बिभ्रदुः । चिच्छिदतुः । चिच्छिदुः । ईजतुः ।
ईजुः । असंयोगादिति किम् । सससे । दध्वसे । अपिदित्येव । बिभेद * ॥

इन्धिभवतिभ्यां च ॥ ६ ॥

इन्धिभवतीत्येताभ्यां परो लिट्प्रत्ययः किद्ववति । समीधे दस्यु-
हन्तम् । पुत्र ईधे अथर्वणः । भवतेः खल्वपि । बभूव । बभूविथ ।
इन्धेः संयोगार्थं ग्रहणम् । भवतेः पितृर्थम् । अत्रेष्टिः । अन्यायन्यदमि-
स्वज्जीनामिति वक्तव्यम् ॥ * ॥ अथतुः । अथुः । यथतुः । यथुः । देभतुः ।
देभुः । परिपस्वजे । परिपस्वजाते ॥

मृडमृदगुधकुपक्लिशवद्वसः क्त्वा ॥ ७ ॥

मृड मृद गुध कुप क्लिश वद वस् इत्येतेभ्यः परः क्त्वाप्रत्ययः किद्व-
वति । न क्त्वामेडिति प्रतिषेधं वक्ष्यति तस्यायं पुरस्तादपकर्षः । गुधकुप-
क्लिशीनां तु रत्नो व्युपधादिति विकल्पे प्राप्ते नित्यार्थं वचनम् । मृडित्वा ।
मृदित्वा । गुधित्वा । कुषित्वा । क्लिशित्वा । उदित्वा । उषित्वा ॥

* बिभेदित्येति पा० ।

रुदविदमुषग्रहिस्वपिप्रच्छः संख्यं ॥ ८ ॥

•• रुद विद मुष ग्रहि स्वपि प्रच्छ इत्येतेभ्यः सशब्दत्वाच्च कितौ भवतः । रुदविदमुषीणां रत्नो व्युपधादिति विकल्पे प्राप्ते नित्यार्थं ग्रहणम् । ग्रहोर्विध्यर्थमेव । स्वपिप्रच्छयोः सन्तर्धं ग्रहणम् । किदेव हि तथा । उदित्वा । रुदित्वा । विदित्वा । विविदिषति । मुषित्वा । मुमुषिषति । ग्रहीत्वा । जिघृक्षति । सुष्या । सुषुप्सति । प्रष्टा । पिष्टिच्छति । ग्रहादीनां कित्वात्संप्रसारणं भवति । किरश्च पञ्चभ्य इति प्रच्छेरिडागमः ॥

इको भल् ॥ ९ ॥

मन्त्रित्यनुवर्तते । त्वेति निवृत्तम् । इगन्तादुताः परो भलादिः सन् किद्वयति । चिचीयति । तुष्टुपति । चिरीयति । इक इति किम् । पिपामति । तिष्ठामति । भलिति किम् । शिशीयति । किमर्थमिदमुच्यते । गुणो मा भूदिति । अङ्गनगमां सनीति दीर्घत्वं गुणस्य बाधकं भविष्यति । यथैव तर्हि दीर्घत्वं गुणं बाधते तथा गिलोपमपि बाधते । तस्माद्दीर्घत्वव्यावकाशदानाय कित्वमिदमारभ्यते । चिचीयतीत्यादिषु सावकाशं दीर्घत्वं परत्वाद् गिलोपेन बाध्यते । जीकति ॥

इकः कित्त्वं गुणो मा भूद्वीघारम्भात्कति भवेत् ।

अनर्थकं तु ह्रस्वार्थं दीर्घाणां तु प्रसज्यते ॥

सामर्थ्याद्गु पुनर्भाव्यमृदित्वं दीर्घसंशयम् ।

दीर्घाणां नाकृते दीर्घे गिलोपस्तु प्रयोजनम् ॥

हलन्ताच्च ॥ १० ॥

इकः सन् भल्किदिति वर्तते । समीपवचनोन्तशब्दः । हल् चासावन्तश्च हलन्तः । इगन्तादिकसमीपादुलः परः सन् भलादिः किद्वयति । बिभित्सति । ब्रुभुत्सति । इक इत्येव । पिपत्तते । भलित्येव । विवर्तिषति । दम्भेर्ह्रस्वस्य जातिवाचकत्वात्सिद्धम् । धीप्सति । धिप्सति ॥

लिङ्सिचावात्मनेपदेषु ॥ ११ ॥

हलन्तादिके भल्किदिति वर्तते । सनिति निवृत्तम् । इगन्तादिक-

भीषाद्वलः परौ भलादी लिङ्सिचौ आत्मनेपदेषु परतः कितौ भवतः ।
 भित्सीष्ट । भुत्सीष्ट । सिचि खल्वपि । अभित । अबुष्ट । इक इत्येव ।
 यत्सीष्ट । अयष्ट । संप्रसारणं हि स्यात् । आत्मनेपदेष्विति किम् ।
 अस्मात्सीत् । अद्रासीत् । सृजिदृशोर्भल्यमकितौत्यमागमो न स्यात् । हल-
 न्तादित्येव । चेष्टीष्ट । अचेष्ट । गुणो न स्यात् । भलित्येव । धर्त्तृष्टीष्ट ।
 अवर्त्तिष्ट । गुणो न स्यात् । लिङ्सिचाविति किम् । द्वेष्टा । द्वेष्टति ॥

उश्च ॥ १२ ॥

अवर्णान्ताद्वातोः परौ लिङ्सिचावात्मनेपदेषु भलादी कितौ भव-
 तः । कृष्टीष्ट । कृष्टीष्ट । सिचः खल्वपि । अकृत । अकृत । भलित्येव ।
 वरिष्टीष्ट । अवरिष्ट । वृत्तो वा । अवरीष्ट * ॥

वा गमः ॥ १३ ॥

लिङ्सिचावात्मनेपदेष्विति वर्त्तते । गमेर्धातोः परौ लिङ्सिचौ
 आत्मनेपदेषु भलादी वा कितौ भवतः । संगंसीष्ट । संगंसीष्ट । सिचः
 खल्वपि । समगत । समगंस्त । कित्वपत्ते अनुनासिकलोपो भवति
 अनुदात्तोपदेशवर्जनितनोत्यादीनामिति ॥

हनः सिच् ॥ १४ ॥

हन्तेर्धातोः परः सिच् किद्ववति । आहत । आहसाताम् । आह-
 सत । सिचः कित्वादनानासिकलोपः । सिज्ग्रहणं लिङ्गिवृत्त्यर्थम्, उत्तर-
 ज्ञानुवृत्तिर्मा भूत् । आत्मनेपदग्रहणमुत्तरार्थमनुवर्त्तते । इह तु परस्मैपदे
 हन्तेर्वधभावस्य नित्यत्वात्कित्वस्य प्रयोजनं नास्ति ॥

यमो गन्धने ॥ १५ ॥

सिच आत्मनेपदेष्विति वर्त्तते । यमेर्धातोर्गन्धने वर्त्तमानात्परः
 सिच् प्रत्ययः किद्ववति आत्मनेपदेषु परतः । गन्धनं सूचनं, परेण प्रच्छा-
 द्यमानस्यावयवस्याविष्करणम् । अनेकार्थत्वाद्वातूनां यमिस्तत्र वर्त्तते ।

* आत्मनेपदेष्वित्येव । अकार्षीत् । इति क्वाचित्कः पठः ।

उदायत । उदायसाताम् । उदायसत । सूचितवानित्यर्थः । सिचः कित्वा-
दनुस्सिकलोपः । आहो यमहन इत्यात्मनेपदम् । गन्धनइति किम् ।
उदायंस्त पादम् । उदायंस्त कूपादुदकम्* उदृतवानित्यर्थः । सकर्मक-
त्वेपि समुदाहृत्यो यमो ऽयन्यइत्यात्मनेपदम् ॥

॥ विभाषोपयमने ॥ १६ ॥

यमः सिजात्मनेपदेष्विति वर्तते । यमेर्धातोःपयमने वर्तमानात्
परः सिचप्रत्ययो विभाषा किद्ववति आत्मनेपदेषु परतः । उपायत कन्या-
म् । उपाग्रंस्त कन्याम् । उपायत भार्याम् । उपायंस्त भार्याम् । उपयमने
स्वीकरणं विवाहः दारकर्म पाणिग्रहणमित्यर्थः । उपाक्रमः स्वकरणइत्या-
त्मनेपदम् ॥

स्थाध्वोरिच्च ॥ १७ ॥

सिजात्मनेपदेष्विति वर्तते । तिष्ठतेर्धातोः घुसंज्ञकानां च इकार-
श्चान्तादेशः सिच्च किद्ववति आत्मनेपदेषु परतः । उपास्थित । उपास्थि-
याताम् । उपास्थिपत । घुसंज्ञकानाम् । अदित । अधित ॥

इच्च कस्य तकारेत्वं दीर्घो मा भूद्वृतेपि सः ।

अनन्तरे पूतो मा भूत् पूतश्च विषये स्मृतः ॥

न क्ता सेट् ॥ १८ ॥

- त्वाप्रत्ययः सेणन किद्ववति । देवित्वा । वर्तित्वा । सेडिति किम् ।
कृत्वा । हुत्वा । त्वाग्रहणं किम् । निरुहंतिः । उपस्थितिः । निरु-
चिः ॥

न सेडिति कृते ऽकित्त्वे निष्ठायाप्रवधारणाम् ।

ज्ञापकाच्च परोक्षायां सनि भक्ष्यग्रहणं विदुः ॥

इत्थं कित्संनियोगेन रेण तुल्यं सुधीर्वादि ।

वस्यर्थं किदतीदेशाच्चिह्नीतिः प्रयोजनम् ॥

* रज्जुम् । पा० ।

† हृत्वेति पाठान्तरम् ।

निष्ठा शीङ्स्विदिमिदित्विदिधृषः ॥ १९ ॥

न सेडिति वर्त्तते । शीङ् स्विदि मिदि त्विदि धृष इत्येतेभ्यः परो निष्ठाप्रत्ययः सेणन किद्ववति । शयितः । शयितवान् । प्रस्वेदितः । प्रस्वेदितवान् । प्रमेदितः । प्रमेदितवान् । प्रत्वेदितः । प्रत्वेदितवान् । प्रधर्षितः । प्रधर्षितवान् । सेडित्येष । स्विन्नः । स्विन्नवान् । स्विदादीनामदितश्चेति निष्ठार्यामट् प्रतिषिध्यते । विभाषा भावादिकर्मणोरिति पक्षेभ्यनुज्ञायते स विषयः कित्वप्रतिषेधस्य ॥

मृषस्तितायायाम् ॥ २० ॥

मृषेधातोः तितित्तायामर्थे निष्ठा सेणन किद्ववति । तितित्ता क्षमा । मर्षितः । मर्षितवान् । तितित्तायामिति किम् । अपमृषितं वाक्यमाह ॥

उदुपधाद्भावादिकर्मणोरन्यतरस्याम् ॥ २१ ॥

निष्ठा सेणन किदिति वर्त्तते । उदुपधाद्भातोः परो भावे आदिकर्मणि च वर्त्तमानो निष्ठाप्रत्ययः सेडन्यतरस्यां न किद्ववति । द्युतितमनेन । द्योतितमनेन । प्रद्योतितः । प्रद्युतितः । मुदितमनेन । मोदितमनेन । प्रमुदितः । प्रमोदितः । उदुपधादिति किम् । लिखितमनेन । भावादिकर्मणोरिति किम् । रुचितं कार्षापणं ददाति । सेडित्येष । प्रभुक्त आदनः । व्यवस्थितविभाषा चेयम् । तेन शब्द्वकरणानामेव भवति । गुधपरिवेष्टने । गुधितमित्यत्र न भवति ॥

पूङः क्त्वा च ॥ २२ ॥

अन्यतरस्यामिति न स्वर्यते । उत्तरमूत्रे पुनर्वावचनात् । न सेडिति वर्त्तते । पूङश्चेतीद्विहितः क्लिंशः त्वानिष्टयोः पूङश्चेति । पूङः परे निष्ठाप्रत्ययः त्वा च सेण न किद्ववति । पवितः । पवितवान् । त्वाप्रत्ययस्य न त्वां सेडिति सिद्ध एव प्रतिषेधः । तस्य ग्रहणमुत्तरार्थम् । तथा चोक्तम् । नित्यमकित्स्वमिडाद्योः त्वानिष्टयोः त्वाग्रहणमुत्तरार्थमिति ॥

नोपधात्यफान्ताद्वा ॥ २३ ॥

निष्ठेति निवृत्तम् । नकारोपधातोस्यकारान्तात्फकारान्ताच्च
परः त्वाप्रत्ययः सेट्वा न किद्ववति । यथित्वा । यथित्वा । अथित्वा ।
अन्यित्वा । गुफित्वा । गुम्फित्वा । नोपधादिति किम् । रेफित्वा । गो-
फित्वा । यंफन्तादिति किम् । खंसित्वा । ध्वंसित्वा ॥

वञ्चिलुञ्च्यतश्च ॥ २४ ॥

वञ्चि लुञ्चि चत् इत्येतेभ्यः परः त्वाप्रत्ययः सेट्वा न किद्ववति ।
वचित्वा । धञ्चित्वा । लुचित्वा । लुञ्चित्वा । चतित्वा । अर्तित्वा । चते-
रीयडार्धधातुको विकल्पितः । स यत्र पठे नास्ति तत्रेदमुदाहरणम् ।
सेडित्येव । वक्तवा ॥

तृपिमृपिकृशेः काश्यपस्य ॥ २५ ॥

न त्वा सेडिति प्रतिषेधे प्राप्ते कित्त्वं विकल्प्यते । तृपि मृपि
कृशि इत्येतेभ्यः परः त्वाप्रत्ययः सेट् काश्यपस्याचार्यस्य मते वा न किद्व-
वति । तृपित्वा । तर्पित्वा । मृपित्वा । मर्षित्वा । कृशित्वा । कर्षित्वा ।
काश्यपग्रहणं पूजार्थं वेत्येव हि वर्त्तते ॥

रलो व्युपधाद्दलादेः संश्च ॥ २६ ॥

वेति वर्त्तते । सेडिति च । उश्च इश्च वी । वी उपधे यस्य स व्यु-
पधः । उकारोपधादिकारोपधाच्च धातो रलन्ताद्दलादेः परः संश्च त्वा च
सेटौ वा कितौ भवतः । द्युतित्वा । द्योतित्वा । दिद्युतिषते । दिद्योतिषते ।
लिखित्वा । लेखित्वा । लिखित्वा । लिखित्वा । रल इति किम् ।
देवित्वा । दिदेविषति । व्युपधादिति किम् । वर्त्तित्वा । विवर्त्तिषते ।
ईलादेरिति किम् । एषित्वा । एषिषति । सेडित्येव । भुक्तवा । भुभुक्तं ॥

उकालो ऽज् ह्रस्वदीर्घसुतः ॥ २७ ॥

उडिति त्रयाणामयं मात्रिकद्विमात्रिकत्रिमात्रिकाणां प्रश्लिष्टनि-
र्देशः । ह्रस्वदीर्घसुत इति द्वन्द्वैकवद्भाषे पुल्लिङ्गनिर्देशः । उऊङ इत्येवं

कालो यथाक्रमं ह्रस्वदीर्घप्लुत इत्येवं संज्ञा भवति । उकालो ह्रस्वः ।
 दधि । मधु । ऊकालो दीर्घः । कुमारी । गौरी । ऊ३ कालः प्लुतः । देव-
 दत्ता३ अन्वसि । कालग्रहणं परिमाणार्थम् । दीर्घप्लुतयोः ह्रस्वसंज्ञा मा
 भूत् । आलूय । प्रलूय । ह्रस्वस्य पिति कृति तुगिति तुङ्ग भवति । अन्-
 ग्रहणं संयोगाच्चसमुदायनिवृत्त्यर्थम् । प्रत्यय । परत्यय । ह्रस्वाश्रयस्तुङ्गा भूत् ।
 तितउच्छन्नम् । दीर्घात्पदान्ताद्वेति विभाषा तुङ्गा भूत् । ह्रस्वदीर्घप्लुतप्र-
 देशाः । ह्रस्वो नपुंसके प्रातिपदिकस्य । अङ्गत्सार्वधातुकयोर्दीर्घः । वाक्यस्य
 टेः प्लुत उदात्तः ॥

अचश्च ॥ २८ ॥

परिभाषेयं स्यान्नियमार्था । ह्रस्वदीर्घप्लुताः स्वसंज्ञया शिष्य-
 माणा अच एव स्याने घटितव्याः । घटयति ह्रस्वो नपुंसके प्रातिपदि-
 कस्य । रै । अतिरि । नौ । अतिनु । गो । उपगु । अच इति किम् ।
 सुवाग्राह्यणकुलम् । अङ्गत्सार्वधातुकयोर्दीर्घः । वीयते । श्रूयते । अच
 इति किम् । भिद्यते । क्रिद्यते । वाक्यस्य टेः प्लुत उदात्तः । देवदत्ता३ ।
 यज्ञदत्ता३ । अच इति किम् । अग्निवी३त् । सोमसू३त् । तकारस्य मा
 भूत् । स्वसंज्ञया विधाने नियमः । अजिति वर्त्तते । इह मा भूत् । द्यौः ।
 पन्थाः । सः । दुभ्याम् । दुभिः । अत्र नियमो नास्ति ॥

उच्चैरुदात्तः ॥ २९ ॥

अजिति वर्त्तते । उदात्तादिशब्दः स्वरे वर्णधर्मे लोकावेदयोः प्रसिद्धा
 एव तद्दृष्टं तद्वृत्तेः परिभाष्यन्ते । उच्चैरुपलभ्यमानो यो ऽच् स उदा-
 त्तसंज्ञो भवति । उच्चैरिति च श्रुतिप्रकर्षो न गृह्यते । उच्चैर्भाष्यते । उच्चैः
 पठतीति । किं तर्हि, स्यान्नकृतमुच्चत्वं संज्ञिनो विशेषणम् । तोल्यादिषु
 हि भागवत्सु स्यानेषु वर्णा निष्पद्यन्ते तत्र यः समाने स्याने ऊर्ध्व-
 भागनिष्पद्यो ऽच् स उदात्तसंज्ञो भवति यस्मिन्नुच्चार्थमात्रे गात्राणामायामो
 नियमो भवति । कृतता अस्तिधता स्वरस्य । संवृतता कण्ठविश्वरस्य ।
 ये । ते । के । उदात्तप्रदेशा आद्युदात्तश्चेत्येवमादयः ॥

नीचैरनुदात्तः ॥ ३० ॥

•• अजिति वर्तते । नीचैरुपलभ्यमानो योच् सोनुदात्तसंज्ञो भवति । समाने स्थाने नीचभागे निष्पन्नो ऽच् अनुदात्तः । यस्मिन्नुच्चार्यमाणे गात्राणामन्ववर्गो भवति । मार्दवम् । स्वरस्य मृदुता स्निग्धता । कण्ठविबरस्थोक्ता महता । त्वसमसिम्पनेमेत्यनुच्चारि । नमस्ते रुद्र नीलकण्ठ सहस्रात् । अनुदात्तप्रदेशा अनुदात्ता सुष्पितावित्येवमादयः ॥

समाहारः स्वरितः ॥ ३१ ॥

अजिति वर्तते । उदात्तानुदात्तस्वरसमाहारो योच् स स्वरितः संज्ञो भवति । सामर्थ्याच्चात्र लोकावेदयोः प्रसिद्धौ गुणावेश वर्णधर्मावुदात्तानुदात्तो एष्येते नाचौ । तौ ममाह्वयेते यस्मिन्नाचि तस्य स्वरित इत्येषा संज्ञा विधीयते । शिष्यम् । कन्या । सामान्यः । कृ । स्वरितप्रदेशाः तित्स्वरितमित्येवमादयः ॥

तस्यादित उदात्तमर्धह्रस्वम् ॥ ३२ ॥

उदात्तानुदात्तस्वरसमाहारः स्वरित इत्युक्तम् । तत्र न ज्ञायते कस्मिन्नेष उदात्तः कस्मिन्ननुदात्तः, कियान्वा उदात्तः कियान्वा अनुदात्त इति । तदुभयमनेनाख्यायते । तस्य स्वरितस्य आदावर्धह्रस्वमुदात्तम् । परिशिष्टमनुदात्तम् । अर्धह्रस्वमिति चार्तुमात्रोपलक्ष्यति । ह्रस्वग्रहणमतन्त्रम् । सर्वेषामेव ह्रस्वदीर्घप्लुतानां स्वरितानामेव स्वरविभागः, शिष्यमित्यत्रार्तुमात्रादित उदात्ता ऽपरार्धमात्रा ऽनुदात्ता, एकश्रुतिर्वा । कन्या इत्यत्रार्तुमात्रा ऽऽदित उदात्ता ऽध्यर्धमात्रा ऽनुदात्ता । माणवकाः ३ माणवकेत्यत्रार्धमात्रा ऽऽदित उदात्ता ऽर्धवृत्तेयमात्रा अनुदात्ता ॥

एकश्रुति दूरात्संबुद्धौ ॥ ३३ ॥

त्रैस्वये पदानां प्राप्ते दूरात्संबुद्धौ एकश्रुत्यं विधीयते । एका श्रुतिर्यस्य तदिदमेकश्रुति । एकश्रुति वाक्यं भवति । दूरात्संबोधयति येन वाक्येन तत्संबोधनं संबुद्धिः, नैकश्रुतं संबुद्धिः । स्वराणामुदात्तादीनामधि

भागो ऽभेदः तिरोधानमैकश्रुतिः । आगच्छ भो माणवक देवदत्ता ३ ।
दूरादिति किम् । आगच्छ भो माणवक देवदत्त ॥

यज्ञकर्मण्यजपन्यूहसामसु ॥ ३४ ॥

त्रैस्वर्येण वेदे मन्त्राः पठन्ते तेषां यज्ञक्रियायामपि तथैव प्रयोगे
प्राप्ते एकश्रुतिर्विधीयते । जपन्यूहसामानि वृज्जयित्वा यज्ञकर्मणि मन्त्रा-
णामैकश्रुत्यं भवति । अग्निर्मूर्द्धा दिवः ककुत्पतिः पृथिव्या अयम् । अपां
रेतामि जिन्वतोऽम् । यज्ञकर्मणीति किम् । संपाठे मा भूत् । अजपेष्वि-
ति किम् । ममाग्ने वर्ज्यां विहवेष्वस्तु । जपो ऽनुकरणमन्त्रः । उपांशु-
प्रयोगः । अन्यूहेति किम् । न्यूहा ओकाराः षोडश । तेषु के चिदुदात्ताः
के चिदनुदात्ताः । असामस्विति किम् । ए३ विश्वं समन्त्रिणं दहा३ ।
सामानि वाक्यविशेषस्थगीतय उच्यन्ते । तत्रैकश्रुतिर्न भवति ॥

उच्चैस्तरां वा वषट्कारः ॥ ३५ ॥

यज्ञकर्मणीति वर्तते । यज्ञकर्मणि वषट्कारः उच्चैस्तरां वा भव-
ति एकश्रुतिर्वा । वषट्शब्देनात्र वौषट्शब्दो लक्ष्यते, वौषट् इत्यस्य वेदं
स्वरविधानम् । यद्येवं वौषट्पङ्क्त्यामेव कस्माच्च कृतम् । वैचित्र्यार्थम् ।
विचित्रा हि सूत्रस्य कृतिः पाणिनेः । सोमस्याग्ने वीही ३ वा ३ पट् ।
सोमस्याग्ने वीही ३ वा ३ पट् ॥

॥ विभाषा कन्दसि ॥ ३६ ॥

कन्दसि विषये विभाषा एकश्रुतिर्भवति, पतान्तरे त्रैस्वर्यमेव
भवति । वेति प्रकृते विभाषापक्षेण यज्ञकर्मणीत्यस्य निवृत्त्यर्थम् । तेनायं
स्वाध्यायकालेपि पाठिक ऐकश्रुत्यविधिर्भवति । इषे त्वोर्ज्जं त्वा । इषे
त्वोर्ज्जं त्वा । अग्नयायाहि वीतये । अग्नयायाहि वीतये । अग्निमीळि
पुरोहितम् । अग्निमीळि पुरोहितम् । शन्नो देवीरभिष्टये । शन्नो देवीरभि-
ष्टये । * व्यवस्थितविकल्पायमिति केचित् । व्यवस्था च वेदे मन्त्रदले
नित्यं त्रैस्वर्यं ब्राह्मणदले नित्यमैकश्रुत्यमिति ।

* व्यवस्थितव्यारभ्य सिद्धमित्यन्तः पाठः केषु चित्सुस्तत्रेषु नैष लभ्यते ।

“इच्छासंहितयोरार्षं कृन्दो वेदे च कृन्दसि”

इति नानार्थकोशात् कृन्दसि वर्णसंहितायामिति भट्टाचार्यव्या-
णा इति । भाषायामप्यश्रुतिर्विभाषा भवतीति सिद्धम् ॥

‘न सुब्रह्मण्यायां स्वरितस्य तूदात्तः ॥ ३७ ॥

सुब्रह्मण्या नाम निगदस्तत्र यज्ञकर्मणीति विभाषा कृन्दसीति च
गकश्रुतिः प्राप्ता प्रतिषिध्यते । सुब्रह्मण्यायामेकश्रुतिर्न भवति । यस्तु
नतगशाप्सः स्वरितस्तस्योदात्त आदेशो भवति । सुब्रह्मण्या ३ मिन्द्रा-
गच्छ हरिव आगच्छ मेधातिथेर्मप वृषणश्वस्य मेने गौरावस्कन्दिब्रह-
न्यायै जार कौशिकब्राह्मण गौतमब्रुवाण श्वः सुन्यामागच्छ मधश्च ।
अत्र सुब्रह्मण्यामित्योकारस्त्वरेण स्वरितस्तस्योदात्तो विधीयते । इन्द्र
आगच्छेत्यामन्त्रितमाद्युदात्तं द्वितीयो वर्णा ऽनुदात्तः । उदात्तादनुदात्त-
स्य स्वरित इति स्वरितः प्रसक्तस्तस्थानेनोदात्तः क्रियते । तेन द्वावप्यु-
दात्तौ संपन्ना । आगच्छेत्याकार उदात्तः । ततः परानुदात्तः स्वरितस्त-
स्थानेनोदात्तः क्रियते । तदेवमिन्द्र आगच्छेति चत्वार उदात्ताः । पञ्चम
गकानुदात्तः । हरिव आगच्छेत्यनयेव प्रक्रियया चत्वार उदात्ताः द्वावप्यु-
दात्तौ । मेधातिथिरिति षष्ठ्यन्तं प्रमामन्त्रितमनुप्रविशति । सुब्रामन्त्रिते
पराद्वयत्वरे इति । ततः सकलस्यामन्त्रिताद्युदात्तत्वे कृते द्वितीयमत-
रमनुदात्तं तस्योदात्तादनुदात्तस्य स्वरित इति स्वरितत्वे प्राप्ते इदमुदा-
त्तत्वं विधीयते । तेन द्वावप्युदात्तौ भवतः । शेषमनुदात्तम् । वृषणश्वस्य
मेने इति समानं पूर्वग । गौरावस्कन्दिचित् तथैव द्वे आद्ये अतरे उदात्ते
शेषमनुदात्तम् । अहल्यायै जारिति सुब्रह्मण्यामन्त्रितानुप्रवेशात् तदुद्वे-
स्वरः । द्वावुदात्तौ शेषमनुदात्तम् । कौशिकब्राह्मणेति समस्तमामन्त्रित-
माद्युदात्तं तत्र पूर्ववद् द्वावुदात्तौ । शेषमनुदात्तम् । एवं गौतमब्रुवाणे-
ति द्वावुदात्तौ शेषमनुदात्तम् । श्वः सुन्यामागच्छ मधश्चिति श्वः शब्द
उदात्तः सुन्यामित्युन्तोदान्तः । संज्ञायां समजनिपदेति अयो विधाने

उदात्त इति वर्त्तते । आगच्छेति द्वावुदात्तो । अन्यो ऽनुदात्तः । मधविति पदात्परमामन्त्रितं निहन्यते ॥

देवब्रह्मणोरनुदात्तः ॥ ३८ ॥

सुब्रह्मण्यायामेव देवा ब्रह्माण इति पठ्यते, तत्र पूर्वणं स्वरित-
स्योदात्ते प्राप्ते ऽनेनानुदात्तो विधीयते । देवब्रह्मणोः स्वरितस्यानुदात्त
आदेशो भवति । देवा ब्रह्माण आगच्छत । द्वयोरपि पदयोरामन्त्रिताद्युदा-
त्तत्वे शेषनिघाते चोदात्तादनुदात्तस्य स्वरितः कृतस्तस्यानुदात्तो भवति ॥

स्वरितात्संहितायामनुदात्तानाम् ॥ ३९ ॥

एकश्रुतिरिति वर्त्तते । संहितायां विषये स्वरितात्परेषामनुदात्तानामे-
कश्रुतिर्भवति । इमं मे गङ्गे यमुने सरस्वति शुतुद्रि । माणवक जटिल-
काध्यापक कृ गमिष्यसि । इममित्यन्तोदात्तं, मे इति अनुदात्तं, विधिका-
ल एव निघातविधानात् । तत्पुनरुदात्तादनुदात्तस्य स्वरित इति स्वरितं
संपद्यति । तस्मात्स्वरितात्परेषामनुदात्तानां गङ्गेप्रभृतीनामेकश्रुतिर्भवति ।
सर्वेणते आमन्त्रितनिघातेनानुदात्ताः । माणवक जटिलकृतिप्रथममामन्त्रित-
माद्युदात्तं तस्य द्वितीयमन्तरं स्वरितं ततः परेषामनुदात्तानामेकश्रुतिर्भवति ।
संहिताग्रहणं किम् । अथग्रहे मा भूत् । इमं मे गङ्गे यमुने सरस्वति ॥

उदात्तस्वरितपरस्य सन्नतरः ॥ ४० ॥

अनुदात्तग्रहणमनुवर्त्तते । उदात्तः परो यस्मात्स उदात्तपरः, स्वरितः
परो यस्मात्स स्वरितपरः, उदात्तपरस्य स्वरितपरस्य चानुदात्तस्य सन्नतर
आदेशो भवति । अनुदात्ततर इत्यर्थः । देवा मरुतः पृथिनमातरोपः । मा-
तर इत्यनुदात्तः । अप इत्यन्तोदात्तः । ऊडिदंपदाद्यप्युच्चैद्युभ्य इति ।
तत्रानुदात्तयोरैकादेश आकारोऽनुदात्तः । तस्योदात्ते परंभूते सन्नतर आदे-
शो भवति । इमं मे गङ्गे यमुने सरस्वति शुतुद्रि । इकारोऽनुदात्तः शुतुद्रि-
इत्येतदामन्त्रितं पादादौ तस्माच्च निहन्यते, अनुदात्तं सर्वमपादादाविति
तस्य प्रथममन्तरमुदात्तं तस्मिन्यरभूते पूर्वस्य सरस्वतीतीकारस्य सन्नतर आ-

देशो भवति । माणवक जटिलकाध्यापक क गमिष्यसि । क इति स्वशि-
तस्तस्मिन्प्रभूते क इति अनुदात्तस्तस्य सन्नतर आदेशो भवति ॥

अपृक्त एकात्प्रत्ययः ॥ ४१ ॥

अपृक्त इतीयं संज्ञा भवति एकाल् यः प्रत्ययस्तस्य । असहायवाची
शकशब्दः । स्पृशेनुदके क्लृप्त । घृतस्पृक्त । भोजो एवः । अर्धभाक् । पा-
दभाक् । एकालिति किम् । दर्विः । जायविः । प्रत्यय इति किम् । सुराः ।
अपृक्तप्रदेशाः वेरपृक्तस्येत्येवमादयः ॥

तत्पुरुषः समानाधिकरणः कर्मधारयः ॥ ४२ ॥

तत्पुरुष इति समासविशेषस्य संज्ञां वक्ष्यति । स तत्पुरुषः समाना-
धिकरणशब्दः कर्मधारयसंज्ञा भवति । अधिकरणशब्देऽभिधेयवाची । स-
मानाधिकरणः समानाभिधेयः । परमराज्यम् । उत्तमराज्यम् । कर्मधारये
राज्यमित्युत्तरपदाद्युदात्तं न भवति । पाचकवृन्दारिका । तत्पुरुष इति
किम् । पाचिकाभार्यः । समानाधिकरण इति किम् । ब्राह्मणराज्यम् ।
कर्मधारयप्रदेशाः कर्मधारये निष्ठेत्येवमादयः * ॥

प्रथमानिर्दिष्टं समास उपसर्जनम् ॥ ४३ ॥

प्रथमया विभक्त्या यच्चिद्विध्यते समासशास्त्रे तदुपसर्जनसंज्ञं भवति ।
समास इति समासविधायि शास्त्रे वक्ष्यते । वक्ष्यति द्वितीया श्रितातीतप-
तितगतात्यस्तप्राप्तापचरिति द्वितीयासमासे द्वितीयेत्येतत्प्रथमानिर्दिष्टं
तृतीयासमासे तृतीयेति चतुर्थीसमासे चतुर्थीति पञ्चमीसमासे पञ्चमीति
षष्ठीसमासे षष्ठीति सप्तमीसमासे सप्तमीति । कष्टश्रितः । शकुलाखण्डः ।
यूपदारु । वृकभयम् । राजपुरुषः । अतशैखण्डः । उपसर्जनप्रदेशाः उपसर्जनं
पूर्वमित्येवमादयः ॥

एकविभक्ति ज्ञापार्वनिपाते ॥ ४४ ॥

एका विभक्तिर्यस्य तदिदमेकविभक्तिः समासे विधीयमाने यच्चि-
कर्मधारयप्रदेशाः पुंस्त्वकर्मधारयज्ञातोपदेशोऽप्येत्येवमादय इति पाठान्तरम् ।

तविभक्तिकं द्वितीये संबन्धिनि बहुभिर्विभक्तिभिर्युज्यमानेष्वेकयैव विभक्त्या युज्यते तदुपसर्जनसंज्ञं भवति अपूर्वनिपाते, पूर्वनिपातं पूर्वनिपातादुपसर्जनकार्यं वर्जयित्वा । निरादयः क्रान्ताद्वयं पञ्चम्या । पूर्वपदे नानादिभक्तिकेषुत्तरपदं पञ्चम्यन्तमेव भवति । निष्क्रान्तः कौशाम्ब्या निष्क्रौशाम्बिः । निष्क्रान्तं कौशाम्ब्या निष्क्रौशाम्बिम् । निष्क्रान्तेन कौशाम्ब्या निष्क्रौशाम्बिना । निष्क्रान्ताय कौशाम्ब्या निष्क्रौशाम्बये । निष्क्रान्तात् कौशाम्ब्या निष्क्रौशाम्बेः । निष्क्रातस्य कौशाम्ब्याः निष्क्रौशाम्बेः । निष्क्रान्ते कौशाम्ब्या निष्क्रौशाम्बौ । एवं निर्वाणसिः । एकविभक्तीति किम् । राजकुमारी । अपूर्वनिपातइति किम् । नहि भवति कौशाम्ब्यीतिरिति ॥

अर्थवद्धातुरप्रत्ययः प्रातिपदिकम् ॥ ४५ ॥

अभिधेयवचनो ऽर्थशब्दः । अर्थवच्छब्दरूपं प्रातिपदिकसंज्ञं भवति धातुप्रत्ययौ वर्जयित्वा । इत्थः । कपित्थः । कुण्डम् । पीठम् । अर्थवदिति किम् । वनं धनमिति नान्तस्यावधेर्मा भूत् । न लोपो हि स्यात् । अधातुरिति किम् । हन्तेर्लङ् । अहन् । नलोपः स्यात् । अप्रत्यय इति किम् । काण्डे कुड्ये । ह्रस्वा नपुंसके प्रातिपदिकस्येति ह्रस्वः स्यात् । * अनर्थकस्यापि निपातस्य प्रातिपदिकसंज्ञेयते । अध्यागच्छति । प्रलम्बते । प्रातिपदिकप्रदेशाः ह्रस्वा नपुंसके प्रातिपदिकस्येत्येवमादयः ॥

कृत्तद्धितसमासाश्च ॥ ४६ ॥

कृत्स्तद्धिताः समासाश्च प्रातिपदिकमञ्जा भवन्ति । अप्रत्यय इति पूर्वत्र पयुंदासात्कृदन्तस्य तद्धितान्तस्य चानेन प्रातिपदिकमञ्जा विधीयते । अर्थवत्समुदायानां समासग्रहणं नियमार्थम् । कृत् । कारकः । हारकः । कर्त्ता । कृत्ता । तद्धितः । औपगवः । कापट्यः । समासः । राजपुरुषः । ब्राह्मणकम्बलः । समासग्रहणस्य नियमार्थत्वाद्वाक्यस्यार्थवतः संज्ञा न भवति ॥

ह्रस्वा नपुंसके प्रातिपदिकस्य ॥ ४७ ॥

* अनर्थकस्येत्यारभ्य प्रलम्बते इत्यन्तः पाठो बहुषु पुस्तकेषु न दृश्यते ।

नपुंसकलिङ्गे ऽयं यत्प्रातिपदिकं वर्त्तते तस्य ह्रस्वा भवति आदेशे
शान्तेत्यस्याचः । अतिरि कुलम् । अतिलु कुलम् । नपुंसकइति किम् ।
यामणीः । सेनानीः । प्रातिपदिकस्येति किम् । काण्डे तिष्ठतः । कुष्ठे
तिष्ठतः । प्रातिपदिकग्रहणमामर्ष्यादिकादेशः पूर्वस्यान्तवच्च भवति ॥

गोस्त्रियोरुपसर्जनस्य ॥ ४८ ॥

प्रातिपदिकस्येति वर्त्तते । गोइति स्वरूपग्रहणं, स्त्रीति प्रत्ययग्र-
हणं, स्वरितत्वात् । उपसर्जनग्रहणं तयोर्विशेषणं, गोरुपसर्जनस्य स्त्री-
प्रत्ययान्तस्योपसर्जनस्येति । ताभ्यां प्रातिपदिकस्य तदन्तविधिः । उप-
सर्जनगोशब्दान्तस्य उपसर्जनस्त्रीप्रत्ययान्तान्तस्य च प्रातिपदिकस्य ह्रस्वा
भवति । चित्रगुः । शत्रुगुः । स्त्रियाः । निष्कैशाश्विः । निर्धारणसिः ।
अतिषट्पदः । अतिमालः । उपसर्जनस्येति किम् । राजकुमारी । स्वरितत्वं
किम् । अतितन्त्रीः । अतिलक्ष्माः । अनिश्रीः । ईयसो बहुव्रीहेः प्रतिषेधा
वक्तव्यः ॥ ४७ ॥ बहुश्रेयसो । विद्यमानश्रेयसो ॥

लुक्लङ्घितलुकि ॥ ४९ ॥

स्त्रीग्रहणमनुवर्त्तते उपसर्जनस्येति च । पूर्वेषु ह्रस्वत्वं प्राप्ते लुग्वि-
धीयते । तद्वृत्तलुकि सति स्त्रीप्रत्ययस्य उपसर्जनस्य लुगभवति । पञ्च-
न्द्राण्या देवता अस्य पञ्चेन्द्रः । दशेन्द्रः । पञ्चभिः शष्कुलीभिः क्रीतः
पञ्चशष्कुलिः । आमलक्याः फलमामलकम् । वक्रुलम् । बदरम् । तद्वृ-
त्तग्रहणं किम् । गार्ग्याः कुलं गार्गीकुलम् । लुकीति किम् । गार्गीत्वम् ।
उपसर्जनस्येत्येव । अवन्ती । कुन्ती । कुरुः ॥

इन्द्रोण्याः ॥ ५० ॥

पूर्वेषु लुकि प्राप्ते इकारो विधीयते । गार्ग्यास्तद्वृत्तलुकि सति
इकारादेशो भवति । पञ्चभिर्गोलीभिः क्रीतः पटः पञ्चगोणिः । दशगो-
णिः । इदिति योगविभागः । पञ्चभिः सूचीभिः क्रीतः पञ्चसूचिः । दश-
सूचिः । स च एवंप्रपञ्च एव ॥

लुपिं युक्तवद्भ्यक्तिवचने ॥ ५१ ॥

लुपीति लुप्संज्ञया लुप्स्य प्रत्ययस्यार्थ उच्यते । तत्र लुपि युक्तवद् व्यक्तिवचने भवतः । युक्तवदिति निष्ठाप्रत्ययेन क्तवतुना प्रकृत्यर्थ उच्यते । स हि प्रत्ययार्थमात्मना युनक्ति तस्य युक्तवतो व्यक्तिवचने लुबर्थं विधीयेते । अथ वा युक्तः प्रकृत्यर्थः प्रत्ययार्थेन संबद्धस्तस्मिन्निष्ठा व्यक्तिवचने लुबर्थं भवतः । सप्रम्यर्थं वतिः । व्यक्तिवचने इति च लिङ्गसंख्ययोः पूर्वोच्चार्यचिद्वृत्तशस्तदीयमेवेदं सूत्रम् । तथा चास्य प्रत्याख्यानं भविष्यति । तदशिष्यं संज्ञाप्रमाणत्वादिति । व्यक्तिः स्त्रीपुंनपुंसकानि, वज्रनमेकत्वद्वित्वबहुत्वानि । पञ्चालाः तत्रियाः । पुंलिङ्गाः बहुवचनविषयाः । तेषां निवासो जनपदः यथा तेषु तत्रियेषु व्यक्तिवचने तद्वज्रनपदे भवतः । पञ्चालाः । कुरवः । मगधाः । मत्स्याः । अङ्गाः । वङ्गाः । सुह्नाः । पुण्ड्राः । लुपीति किम् । लुकि मा भूत् । लवणः सूपः । लवणा यवागूः । लवणं शाकम् । व्यक्तिवचने इति किम् । शिरीषाणामदूरभवो यामः शिरीषास्तस्य वनं शिरीषवनम् । विभाषौषधिवनस्पतिभ्य इति गत्वं न भवति ॥ हरीतक्यादिषु व्यक्तिः ॥ * ॥ हरीतक्याः फलानि हरीतक्यः फलानि ॥ खलतिकादिषु वचनम् ॥ * ॥ खलतिकस्य पर्वतस्यादूरभयानि वनानि खलतिकं वनानि ॥

विशेषणानां चाजातेः ॥ ५२ ॥

लुपीति वर्त्तते । लुबर्थस्य यानि विशेषणानि तेषामपि व्यक्तिवचने भवतो जातिं वर्जयित्वा । पञ्चालाः रमणीयाः । बहुधाः बहुतीरघृताः बहुमात्यफलाः । गोदौ रमणीयौ । बहुसौ बहुतीरघृताः बहुमात्यफलौ । अजातेरिति किम् । पञ्चालाः जनपदः । गोदौ यामः । जात्यर्थस्य चायं युक्तवद्भावप्रतिषेधः । तेन जातिद्वारेण यानि विशेषणानि तेषामपि युक्तवद्भावो न भवति । पञ्चालाः जनपदो रमणीयो बहुधः । गोदौ यामो रमणीयो बहुस इति ॥ मनुष्यलुपि प्रतिषेधो वक्तव्यः ॥ * ॥ चञ्चाभिरूपः । पञ्चिका दर्शनीयः ॥

तदशिष्यं संज्ञाप्रमाणत्वात् ॥ ५३ ॥

•• तदिति प्रकृतं युक्तवद्वाचनत्वं निर्दिश्यते, तदशिष्यं न वक्तव्यं कस्मात्संज्ञाप्रमाणत्वात् । संज्ञाशब्दा हि नानालिङ्गसंख्याः । प्रमाणपञ्चाला वरणा इति च । नैते योगशब्दाः । किं तर्हि जनपदादीनां संज्ञा एताः । तत्र न लिङ्गं वचनं च स्वभावसिद्धमेव न यत्प्रतिपादयाम् । यथा आपो दाराः गृहाः सिकता वर्षा इति ॥

लुब्धोगाप्रख्यानात् ॥ ५४ ॥

लुब्धप्यशिष्यः । येषां जनपदे लुप् वरणादिभ्यश्चेति लुबुध्यते अयं न वक्तव्यः, किं कारणं योगाप्रख्यानात् । नहि पञ्चाला वरणा इति योगः संवन्धः प्रख्यायते नैतदुपलभामहे वृत्तयोगाचगरे वरणा इति । किं तर्हि संज्ञा एताः । तस्मादत्र तस्य निवासः अदूरभवश्चेति तद्वृत्ते नैवात्यज्यते किं लुपो विधानेन ॥

योगप्रमाणे च तदभावे ऽदर्शनं स्यात् ॥ ५५ ॥

पञ्चालादयः संज्ञा शब्दा न योगनिमित्ता इत्युक्तं, ब्रूञ्चावश्यमेवाभ्युपगन्तव्यं योगप्रमाणे हि तदभावे ऽदर्शनं स्यात् यदि पञ्चालादिशब्दे योगस्य प्रमाणं योगस्य वाचकः स्यात् ततस्तदभावे ऽदर्शनमप्रयोगः स्यात् । दृश्यते च संप्रति त्रिनैव तत्रियसंवन्धेन जनपदेषु पञ्चालादिशब्दस्ततो ऽवसीयते नायं योगनिमित्तकः किं तर्हि कृद्विरूपेणैव तद् प्रवृत्त इति ॥

प्रधानप्रत्ययार्थवचनमर्थस्यान्यप्रमाणत्वात् ॥ ५६ ॥

•• अशिष्यमिति वर्तते, प्रधानं समामे किं चित्पदं प्रत्ययस्त्यदादिः ताभ्यामर्थवचनमर्थोभिधानमनेन प्रकारेण भवतीति, पूर्वाचार्यैः परिभाषितम् । प्रधानोपसंज्ञेन प्रधानार्थे सह ब्रूतः प्रकृतिप्रत्ययौ सहायं ब्रूत इति । तत्प्राणिनिराचार्यः प्रत्याचष्टे । अशिष्यमेतत् अर्थस्यान्यप्रमाणत्वादिति । अन्य इति शास्त्रापेक्षया लोको व्यपदिश्यते, शब्दैरर्थोभिधानं स्वाभा-

विकं न परिभाषिकमशक्यत्वात्, लोकेत एवार्थावगतेः । यैरपि व्याकरणं न श्रुतं ते ऽपि राजपुरुषमानयेत्युक्ते राजविशिष्टं पुरुषमानयन्ति न राजानं नापि पुरुषमन्त्रम् । औपगवमानयेत्युक्ते उपगुविशिष्टमपत्यमानयन्ति नोपगुं नाप्यपत्यमात्रं नाभौ । यश्च लोकतो ऽर्थः सिद्धः किं तच्च यत्नेन ॥

कालोपसर्जने च तुल्यम् ॥ ५७ ॥

अशिष्यमिति वर्तते । कालोपसर्जने चाशिष्ये कस्मादर्थस्यान्यप्रमाणत्वात् । तुल्यशब्दे हेत्यनुकर्षणार्थः । अशिष्यविशेषणं त्वैतत् । कालोपसर्जने च तुल्यमशिष्ये भवतः । इहान्ये वैपाकरणाः कालोपसर्जनयोः परिभाषां कुर्वन्ति । आन्याय्यादुत्थानादान्याय्याच्च संवेशनात् । एषोद्वयतनः कालः । अपरे पुनराहुः । अहुरुभयतोर्द्वरात्रं एषोद्वयतनः काल इति । तथोपसर्जनपरिभाषां कुर्वन्ति अप्रधानमुपसर्जनमिति । तत्पाणिनिराचार्यः प्रत्याचष्टे लोकतो ऽर्थावगतेः । यैरपि व्याकरणं न श्रुतं तेषां हुगिदमस्माभिरद्वय कर्तव्यमिदं श्वः कर्तव्यमिदं ह्यः कृतमिति । नैवं व्युत्पादन्ते । तथोपसर्जनं वयमत्र गृहे यामे वा उपसर्जनमप्रधानमिति गम्यते । यश्च लोकतो ऽर्थः सिद्धः किं तच्च यत्नेन । यद्वैवं पूर्वमुच्यते कालोपसर्जनयद्गुणं कस्माच्च क्रियते, क्रियया योगविभागः । प्रशनार्थः अन्यदप्येवं जातीयक्रमशिष्यमिति । तथा च पूर्वोच्यते परिभाषन्ते मत्वर्थे बहुव्रीहिः, पूर्वपदार्थप्रधानो ऽव्ययीभावः, उभयपदार्थप्रधानो द्वन्द्व इत्येवमर्द्धतदशिष्यमिति ॥

जात्याख्यायामेकस्मिन्बहुवचनमन्तरस्याम् ॥ ५८ ॥

अशिष्यमिति निवृत्तम् । जातिर्नामायमेकार्थः तदभिधाने एकवचनमेव प्राप्तमत इदमुच्यते जातेराख्या जात्याख्या जात्याख्यायामेकस्मिन्बहुवचनमन्यतरस्यां भवति । जात्यर्थो बहुवद् भवतीति यावत् । तेन तद्विशेषणानामजातिशब्दानामपि संप्रदादीनां बहुवचनमुपपद्यते । संप्रदा यश्चः । संप्रदा यथाः । संप्रदा व्रीहिः । संप्रदा व्रीह्यः । पूर्वयथा

ब्राह्मणः प्रत्युत्थेयः । पूर्वव्रतसो ब्राह्मणाः प्रत्युत्थेयाः । जातिग्रहणं किम् ।
देवदत्तौ यज्ञदत्तः । आख्यायामिति किम् । काश्यपप्रतिकृतिः काश्यपः ।
भवत्ययं जातिशब्दे न त्वनेन जातिराख्यायते किं तर्हि प्रतिकृतिः ।
एकस्मिन्निति किम् । ग्रीह्यवै ॥ संख्याप्रयोगे प्रतिषेधो वक्तव्यः ॥ * ॥
एका ग्रीहिः संपन्नः सुभितं करोति ॥

॥ अस्मदो द्वयोश्च ॥ ५८ ॥

अस्मदो योर्थस्तस्यैकत्वे द्वित्वे च बहुवचनमन्यतरस्यां भवति ।
अहं ब्रवीमि । वयं ब्रूमः । आवां ब्रुवः । वयं ब्रूमः । सविशेषणस्य प्रति-
षेधो वक्तव्यः ॥ ॥ अहं देवदत्तौ ब्रवीमि । अहं गार्ग्यौ ब्रवीमि । अहं
पटुर्ब्रवीमि । युष्मदि गुरावेकेषाम् । त्वं मे गुरुः । यूयं मे गुरवः ॥

॥ फल्गुनीप्रोष्ठपदानां च नक्षत्रे ॥ ६० ॥

चकारो द्वयोरित्यनुकर्णार्थः । फल्गुन्याद्वयोः प्रोष्ठपदयोश्च द्वयोर्न-
तत्रयोर्बहुवचनमन्यतरस्यां भवति । कदा पूर्वं फल्गुन्यौ, कदा पूर्वाः फल्गु-
न्यः । कदा पूर्वं प्रोष्ठपदे, कदा पूर्वाः प्रोष्ठपदाः । नतत्रदत्तुकिम् । फल्गु-
न्यौ माणविकौ ॥

॥ कृन्दसि पुनर्वस्योरेकवचनम् ॥ ६१ ॥

*अन्यतरस्यामित्यनुवर्तते । द्वयोर्द्विवचने प्राप्ते पुनर्वस्योश्च कृन्दसि
विषये एकवचनमन्यतरस्यां भवति । पुनर्वसुर्नतत्रमदितिर्देवता । पुनर्वसू-
नतत्रमदितिर्देवता । नतत्रदत्येव । पुनर्वसू माणविकौ । कृन्दसीति किम् ।
पुनर्वसू इति ॥

॥ विशाखयोश्च ॥ ६२ ॥

कृन्दसीति वर्तते, द्विवचने प्राप्ते कृन्दसि विषये विशाखयोरेकव-
चनमन्यतरस्यां भवति । विशाखा नतत्रमिन्द्राग्नी देवता । विशाखे नतत्र-
मिन्द्राग्नी देवता ॥

तिष्ठपुनर्वसोर्नक्षत्रद्वन्द्वे बहुवचनस्य द्विवचनं नित्यम् ॥ ६३ ॥

कन्दसीति निवृत्तम् । तिष्य एकः पुनर्वसू द्वौ तेषां द्वन्द्वो बहुवचः ।
तत्र बहुवचने प्राप्ते द्विवचनं विधीयते । तिष्यपुनर्वसोर्नतत्रविषये द्वन्द्वे
बहुवचनप्रसङ्गे नित्यं द्विवचनं भवति । उदितौ तिष्यपुनर्वसू दृश्येते ।
तिष्यपुनर्वसोरिति किम् । विशाखानुराधाः । नतत्रइति किम् । तिष्यश्च
माणवकः पुनर्वसू माणवकौ तिष्यपुनर्वसवो माणवकाः । ननु च प्रकृतमेव
नतत्रग्रहणं किमर्थं पुनरुच्यते । पर्यायाणामपि यथा स्यात् । तिष्यपुनर्वसू ।
पुष्यपुनर्वसू । सिद्धपुनर्वसू । द्वन्द्वइति किम् । यस्तिष्यस्तौ पुनर्वसू येषां
तदमे तिष्यपुनर्वसवः । उन्मुग्धास्तिष्यादय एव विपर्ययेण दृश्यमाना बहु-
व्रीहिणोच्यन्ते । तेन नतत्रसमास एवायम् । बहुवचनस्येति किम् । एकव-
चास्य मा भूत्, तिष्यपुनर्वसु इदमिति । सर्वो द्वन्द्वो विभाषा एकव-
द्वधतीत्यस्यैतदेव ज्ञापकम् । नित्यग्रहणं विकल्पनिवृत्त्यर्थम् ॥

सरूपाणामेकशेष एकविभक्तौ ॥ ६४ ॥

समानं रूपमेषामिति सरूपाः । सरूपाणां शब्दानां एकविभक्तौ
परत एकशेषो भवति । एकः शिष्यते इतरे निवर्तन्ते । वृत्तश्च वृत्तश्च
वृत्तौ । वृत्तश्च वृत्तश्च वृत्तश्च वृत्ताः । प्रत्यर्थं शब्दनिवेशाद्वैकनानेकस्या-
भिधानं, तत्रानेकार्थाभिधाने ऽनेकशब्दत्वं प्राप्तं तस्मादेकशेषः । सरूपा-
णामिति किम् । प्लुतन्ययोधाः । रूपग्रहणं किम् । भिद्येप्यर्थं यथा रपात् ।
अत्ताः । पादाः । माषाः । एकग्रहणं किम् । द्विवद्भूः शेषो मा भूत् ।
शेषग्रहणं किम् । आदेशो मा भूत् । एकविभक्ताविति किम् । पयः पयो
अरयति । ब्राह्मणाभ्यां च कृतं ब्राह्मणाभ्यां च देहि ॥

वृद्धो यूना तल्लक्षणश्चेदेव विशेषः ॥ ६५ ॥

शेष इति वर्तते । यूनेति सहयोगे वृत्तीया । वृद्धो यूना सहवचने
शिष्यते युवा निवर्तते । वृद्धशब्दः पूर्वाचार्यसंज्ञा गोत्रस्य । अपत्यमन्तर्हितं
वृद्धमिति । वृद्धयूनाः सहवचने वृद्धः शिष्यते तल्लक्षणश्चेदेव विशेषः ।
तदिति वृद्धयूना निर्देशः । लक्षणशब्दो निमित्तपर्यायः । चेच्छब्दो यद्यर्थं,
एवकारो ऽवधारणे । विशेषो वैरूप्यम् । वृद्धयुवनिमित्तकमेव यदि वैरूप्यं

भवति ततो वृद्धः शिष्यते युवा निवर्तते । समानायामकृतौ वृद्धवप्र-
त्ययौ भिद्यते । गार्ग्यश्च गार्ग्यायणश्च गार्ग्यौ । वात्स्यश्च वात्स्यायनश्च
वात्स्यौ । वृद्ध इति किम् । गर्गश्च गार्ग्यायणश्च गर्गगार्ग्यायणौ । यूनेति
किम् । गार्ग्यश्च गर्गश्च गार्ग्यगर्गौ । तल्लक्षण इति किम् । गार्ग्यवात्स्या-
यनौ । एवकारः किमर्थः । भागवित्तिश्च भागवित्तिकश्च भागवित्तिभाग-
वित्तिकौ । कुत्सा सौखीरत्वं च भागवित्तिकस्यापरो विशेषो विद्यते ॥

स्त्री पुंवच्च ॥ ६६ ॥

शेष इति वर्तते, वृद्धो यूनेति च सर्वं, स्त्री वृद्धा यूना सहवचने
शिष्यते तल्लक्षणश्चेदेव विशेषो भवति । पुंसदवास्याः कार्यं भवति ।
स्वयं पुमर्थवद्भवति । गार्गी च गार्ग्यायणश्च गार्ग्यौ । वात्सी च वात्स्या-
यनश्च वात्स्यौ । दात्ती च दात्तायणश्च दात्ती ॥

पुमान् स्त्रिया ॥ ६७ ॥

तल्लक्षणश्चेदेव विशेष इति वर्तते । वृद्धो यूनेति निवृत्तम् ।
स्त्रिया सहवचने पुमान् शिष्यते स्त्री निवर्तते । स्त्रीपुमलक्षणश्चेदेव वि-
शेषो भवति । ब्राह्मणश्च ब्राह्मणी च ब्राह्मणौ । कुकुटश्च कुकुटी च कु-
कुटौ । तल्लक्षणश्चेदेव विशेष इत्येव । कुकुटश्च मयूरी च कुकुटमयूरी ।
एवकारः किमर्थः । इन्द्रश्च इन्द्राणी चेन्द्रेन्द्राण्यौ । पुण्यागादाख्यायामि-
त्यपरो विशेषः । पुमानिति किम् । प्राक्च प्राची च प्राक्प्राची । प्रागित्य-
वयमलिङ्गम् ॥

भ्रातृपुत्रौ स्वस्तुदुहितृभ्याम् ॥ ६८ ॥

यथासंख्यं भ्रातृपुत्रशब्दौ शिष्यते सहवचने स्वस्तुदुहितृभ्याम् ।
स्वस्रा सहवचने भ्रातृशब्दः शिष्यते । भ्राता च स्वसा च भ्रातरौ । दुहित्रा
सहवचने पुत्र शब्दः शिष्यते । पुत्रश्च दुहिता च पुत्रौ ॥

नपुंसकमनपुंसकेनैकवच्चास्यान्यतरस्याम् ॥ ६९ ॥

तल्लक्षणश्चेदेव विशेष इति वर्तते । नपुंसकानपुंसकमाचक्षते विशुद्धे

उनपुंसकेन सहवचने नपुंसकं शिष्यते एकवच्चास्य कार्यं भवति अन्यतर-
स्याम् । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लम् ।
तानीमानि शुक्लानि । अनपुंसकेनेति किम् । शुक्लं च शुक्लं च शुक्लं च शुक्लानि ।
एकवच्चेति न भवति ॥

पिता मात्रा ॥ ७० ॥

अन्यतरस्यामिति वर्तते नैकवदिति । मात्रा सहवचने पितृशब्दः
शिष्यते अन्यतरस्याम् । माता च पिता च पितरौ । मातापितराविति वा ॥

श्वशुरः श्वश्रवा ॥ ७१ ॥

अन्यतरस्यामिति वर्तते । श्वश्रवा सहवचने श्वशुरशब्दः शिष्यते
अन्यतरस्याम् । श्वशुरश्च श्वश्रश्च श्वशुरौ । श्वश्रुश्च श्वशुराविति वा ॥

त्यदादीनि सर्वैर्नित्यम् ॥ ७२ ॥

त्यदादीनि शब्दरूपाणि सर्वैः सहवचने नित्यं शिष्यन्ते त्यदादि-
भिरन्यैश्च । सर्वग्रहणं साकल्यार्थं, नित्यग्रहणं विकल्पनिवृत्त्यर्थम् । स च
देवदत्तश्च तौ । यश्च देवदत्तश्च यौ । त्यदादीनां मिथो यद्वात्यरं तत्त-
च्छिष्यते ॥ ॥ स च यश्च यौ । यश्च कश्च कौ ॥

ग्राम्यपशुसंघेष्वतरुणेषु स्त्री ॥ ७३ ॥

ग्राम्याणां पशूनां संघाः ग्राम्यपशुसंघाः । एतेषु सह विवक्षायां स्त्री
शिष्यते । पुमान् स्त्रियेति पुंसः शेषे प्राप्ते स्त्रीशेषो विधीयते । अतरुण-
ग्रहणं सामर्थ्यात्पशुविशेषणम् । गाव इमाः । अजा इमाः । ग्राम्यग्रहणं
किम् । हरव इमे । एषता इमे । पशुष्विति किम् । ब्राह्मणाः क्षत्रियाः ।
संघेष्विति किम् । एतौ गावौ चरतः । अतरुणेष्विति किम् । वत्सा इमे ।
वर्करी इमे । अनेकशफेष्विति वक्तव्यम् ॥ * ॥ इह मा भूत् । अश्व इमे ॥

इति श्रीजयादित्यविरचितायां काशिकायां वृत्तौ प्रथमाध्यायस्य
द्वितीयः पादः ॥ :: ॥ :: ॥ :: ॥ :: ॥

॥ अथ प्रथमाध्यायस्य तृतीयः पादः ॥

॥ भूवादयो धातवः ॥ १ ॥

भू इत्येवमादयः शब्दाः क्रियावचना धातुसंज्ञा भवन्ति । भू । भवति । एध । एधते । स्पृष्टुं । स्पृष्टुते । धातुशब्दः पूर्वाचार्यसंज्ञा । ते च क्रियावचनानां संज्ञा कृतवन्तः । तदिहापि पूर्वाचार्यसंज्ञाश्रयणात् क्रियावचिनामेव भूवादीनां धातुसंज्ञा विधीयते ॥

भूवादीनां वकारोऽयं मङ्गलार्थः प्रयुज्यते ।

भुवो वार्थं वदन्तीति भ्यर्थो वा वादयः स्मृताः ॥

धातुप्रदेशा धातेरित्येवमादयः ॥

॥ उपदेशेऽजनुनासिक इत् ॥ २ ॥

उपदिश्यतेनेनेत्युपदेशः शास्त्रवाक्यानि सूत्रपाठः खिलपाठश्च तत्र योजननुनासिकः स इत्संज्ञा भवति । एध । स्पृष्टुं । प्रतिज्ञानुनासिक्याः पाणिनीयाः । उपदेशइति किम् । अथञ्चा अपः । अजिति किम् । आतो मनिन् कङ्गिन्निपश्च । अनुनासिक इति किम् । सर्वस्याद्या मा भूत् । इत्प्रदेशा आदितश्चेत्येवमादयः ॥

॥ हलन्त्यम् ॥ ३ ॥

उपदेशइति वर्त्तते । अन्ते भवमन्त्यम् । धात्वादेः समुदायस्य यदन्त्यं हल् तदित्संज्ञा भवति । अ इ उ ण् । शकारः । च ल क् । कर्कारः । ए ओ ङ् । ङकारः । ऐ औ च् । चकारः । उपदेशइत्येव । अग्निचित् । सोमसूक्तम् । हस्य ल् हलिति* द्वितीयमत्र हल्यहणं तन्त्रेणापात्तं द्रष्टव्यम् । नेन प्रत्याहारपाठे हलित्यत्र लकारस्य इत्संज्ञा क्रियते । तथा ज्ञ सति हलन्त्यमित्यत्र प्रत्याहारे नेतरेतराश्रयदोषो भवति ॥

॥ न विभक्तौ तुस्माः ॥ ४ ॥

पूर्वेषु प्राप्तायामित्संज्ञायां विभक्तौ वर्त्तमानानां तद्वगंसकारमका-

* हल्हलिति पा-

राणां प्रतिषेध उच्यते । तवर्गः । टाडसिङ्गसामिनोत्स्याः । वृत्तात् । पूतात् ।
 सकारः । जस् । ब्राह्मणाः । तस् । यस् । पचतः । पचयः । मकारः । अप-
 चताम् । अपचतम् । विभक्ताविति किम् । अचो यत् । ऊर्णाया युस् ।
 रूपादिभ्यः श्रम् । किमो ऽत् । इटो ऽदित्यत्र प्रतिषेधो न भवति । अनि-
 त्यत्वादस्य प्रतिषेधस्य । इदमस्यमुरित्युकारानुबन्धनिर्देशादनित्यत्वमुप-
 लक्ष्यते ॥

आदिर्जिटुडवः ॥ ५ ॥

इदिति वर्तते । आदिशब्दः प्रत्येकमभिसंबध्यते । त्रि टु डु इत्येतेषां
 समुदायानामादिता वर्तमानानामित्संज्ञा भवति । जिमिदा । मित्रः ।
 जिधृषा । धृष्टः । जित्त्विदा । त्विण्णः * । जिदन्धी । इदुः । टुवेष्ट । वे-
 पथुः । टुओशिव । श्वयथुः । डुपचष् । पक्षिमम् । डुवप् । उषिमम् ।
 हुक्कश् । कृत्रिमम् । आदिरिति किम् । पटूर्यात् । कण्डूयति । उपदेश-
 इत्येव । जिकारीयति ॥

षः प्रत्ययस्य ॥ ६ ॥

षकारः प्रत्ययस्यादिरित्संज्ञा भवति । शिल्पिनि ध्वन् । नर्तकी ।
 रजवी । प्रत्ययस्येति किम् । षोडः । षडिकः । आदिरित्येव । अविम-
 ह्योष्टिषच् । अविषः । महिषः ॥

चुट्ट ॥ ७ ॥

चवर्गटवर्गौ प्रत्ययस्यादौ इत्संज्ञौ भवतः । गोत्रे कुञ्जादिभ्य-
 ष्टक् । कौञ्जायन्यः । कस्य ईयादेशं वक्ष्यति । जस् । ब्राह्मणाः । भ-
 स्यान्तादेशं वक्ष्यति । शण्डिकादिभ्यो ञ्यः । शण्डिक्यः । टवर्गः । चरे-
 ष्टुः । कुहचरी । मद्रचरी । टस्य इकादेशं वक्ष्यति । सप्रम्यां जनेडौ । उ-
 पसरजः । मन्दुरजः । ठस्यैयादेशं वक्ष्यति । अचाण्णः । आचः । पृथग्यो-
 गकरणमस्य विधेरनित्यत्वज्ञापनार्थम् । तेन वित्तश्चुञ्चुपचणपौ । केशचु-
 ञ्चुः । केशचणः । अवात्कुटारच्च । नते नासिकायाः संज्ञायां टीटञ्जा-
 टवभटचः । ज्वटटीटः । आदिरित्येव । कर्मणि घटो ऽठच् । कर्मठः ॥

लशक्तद्धिते ॥ ८ ॥

तद्धितवर्जितस्य प्रत्ययस्यादितो वर्त्तमाना लकारशकारकवर्गा इत्संज्ञा भवन्ति । लकार । ल्युट् । चयनम् । जयनम् । शकार । कर्त्तरि शप् । भवति । पचति । कवर्ग । क्तवत् निष्ठा । भुक्तः । भुक्तवान् । प्रियवशे वदः खच् । प्रियंवदः । वशंवदः । ग्लानिस्थश्च भुः । ग्लानुः । जिष्णुः । भूष्णुः । भञ्जभासमिदो घुरच् । भङ्गुरम् । टाडसिद्धसामिना-
त्स्याः । वृत्तात् । वृत्तस्य । अतद्धितइति किम् । वूडालः । लोमशः ।
कर्णिका ॥

तस्य लोपः ॥ ९ ॥

तस्येत्संज्ञकस्य लोपो भवति । तथा चैवोदाहृतम् । तस्य यद्वहं सर्वलोपार्थम् । अलोन्यस्य मा भूत् । आदिर्निर्गुण इति ॥

यथासंख्यमनुदेशः समानाम् ॥ १० ॥

संख्याशब्देन क्रमो लक्ष्यते । यथासंख्यं यथाक्रममनुदेशो भवति । अनुदिश्यतइत्यनुदेशः । पश्चादुच्चार्यतइत्यर्थः । समानां समसंख्यानां समपरिपठितानामनुदेशिनामनुदेशिनां च यथाक्रममुद्देशिभिरनुदेशिनः संब-
ध्यन्ते । तूदीशेलोतुरधर्मतीकूचवारादुक्कण्डज्यकः । प्रथमात्प्रथमः । द्वि-
तीयद् द्वितीय इत्यादि । तौदेयः । शालातुरीयः । वार्मतेयः । कौच-
वार्यः । समानामिति किम् । लक्षणेभूताख्यानभागवत्प्राप्तासु प्रतिपर्यन-
वः । लक्षणादयश्चत्वारो ऽर्थाः । प्रत्यादयस्त्रयः । सर्वेषां सर्वत्र कर्मप्र-
वचनीयसंज्ञा भवति । इह कस्माच भवति । वेशोपशब्दादेर्भगाद्यन्तु । ख-
चेति । स्वरितेन लिङ्गेन यथासंख्यं, यत्र नेष्यते तत्र स्वरितत्वं न प्रति-
ज्ञायते । स्वरितेनाधिकार इति स्वरितग्रहणं पूर्वणापि संबध्यते ॥

॥ स्वरितेनाधिकारः ॥ ११ ॥

स्वरितेनेति इत्थंभूतलक्षणे वृत्तीया । स्वरिति नाम स्वरविशेषो
वर्णधर्मः । तेन चिह्नेनाधिकारो वदितव्यः । अधिकारो विनियोगः ।

• वर्णधर्मा न स्वरधर्म इति त्व चित्पाठः ।

स्वरितगुणयुक्तं, शब्दरूपमधिकृतत्वादुत्तरत्रोपतिष्ठते । प्रतिज्ञास्वरिताः
माणिनीयाः । प्रत्ययः । धातोः । व्याप्तातिपदिकात् । अङ्गस्य । भस्य ।
पदस्य ॥

॥ अनुदात्तङित आत्मनेपदम् ॥ १२ ॥

अविशेषेण धातोराल्मनेपदं परस्मैपदं च विधास्यते तत्रायं नियमः
क्रियते । अनुदात्तेना ये धातवो ङितश्च तेभ्य एव आत्मनेपदं भवति
नान्येभ्यः । अनुदात्तेद्भ्यः । आस् । आस्ते । वस् । वस्ते । ङिद्भ्यः खल्व-
पि । षूङ् । सूते । शीङ् । शेते ॥

॥ भावकर्मणोः ॥ १३ ॥

लः कर्मणि च भावे चाकर्मकेभ्य इति भावकर्मणोर्विहितस्य
लस्य तिषादयः सामान्येन वस्यन्ते तत्रेदमुच्यते । भावे कर्मणि चात्म-
नेपदं भवति । भावे । ग्लायते भवता । सुप्यते भवता । आस्यते भवता ।
कर्मणि । क्रियते कटः । ह्रियते भारः । कर्मकर्त्तरि । लूयते केदारः
स्वयमेवेति परस्मैपदं न भवति । तस्य विधाने द्वितीयं कर्तृग्रहणमनुव-
र्त्तते । तेन कर्त्तैव यः कर्त्ता तत्र परस्मैपदं भवति ॥

॥ कर्त्तरि कर्मव्यतिहारे ॥ १४ ॥

कर्मशब्दः क्रियावाची व्यतिहारो विनिमयः । यत्रान्यसंबन्धिनीं
क्रियामन्यः करोति इतरसंबन्धिनीं चेतः स कर्मव्यतिहारः । तद्विशिष्ट-
क्रियाधचनाद्भातोराल्मनेपदं भवति । व्यतिलुनते । व्यतिपुनते । कर्मव्य-
तिहारइति किम् । लुनन्ति । कर्तृग्रहणमुत्तरार्थं शेषात्कर्त्तरि परस्मैपद-
मिति ॥

॥ न गतिहिंसार्थेभ्यः ॥ १५ ॥

पूर्वणात्मनेपदं प्राप्तं प्रतिविध्यते । गत्यर्थेभ्यो हिंसार्थेभ्यश्च धातु-
भ्यः कर्मव्यतिहारे आत्मनेपदं न भवति । व्यतिगच्छन्ति । व्यतिसर्पन्ति ।
हिंसार्थेभ्यः । व्यतिहिसन्ति । व्यतिघ्नन्ति । प्रतिषेधे हसाद्रीनामुपसंख्या-

नम् ॥ * ॥ व्यतिहसन्ति । व्यतिजल्पन्ति । व्यतिपठन्ति । हरतेरप्रति-
षेधः ॥ * ॥ संप्रहरन्ते राजानः ॥

इतरेतरान्योन्योपपदाच्च ॥ १६ ॥

इतरेतरो ऽन्योन्य इत्येवमुपपदाद्वाताः कर्मव्यतिहारे आत्मनेपदं
न भवति । इतरेतरस्य व्यतिलुनन्ति । अन्योन्यस्य व्यतिलुनन्ति । परस्पर-
ोपपदाच्चेति वक्तव्यम् ॥ * ॥ परस्परस्य व्यतिलुनन्ति ॥

नेर्विशः ॥ १७ ॥

शेषात्कर्तरीति परस्मैपदे प्राप्ते निपूर्वाद्दिश आत्मनेपदं विधीयते
नेः परस्माद्दिश आत्मनेपदं भवति । निविशते । निविशन्ते । नेरिति
क्रिम् । प्रविशति । यदागमास्तद्वहणेन वृद्धन्ते । तेनाटा नास्ति व्यव-
धानम् । न्यविशत । नेहपसर्गस्य ग्रहणम् अर्थवद्वहणे नानर्थक्यमिति तस्मा-
दिह न भवति । मधुनि विशन्ति भ्रमराः ॥

परिव्यवेभ्यः क्रियः ॥ १८ ॥

दुष्क्रीञ्च द्रव्यविनिमये जित्वात्कर्त्रभिप्राये क्रियाफलेऽसिद्धमात्मने-
पदम्, अकर्त्रभिप्रायार्थोपमारम्भः । परिव्यवेभ्य उक्तरात्क्रीणातिरात्मनेपदं
भवति । परिक्रीणीति । विक्रीणीति । अवक्रीणीति । पर्यादग्र उपमर्गा वृद्धन्ते
तेनेह न भवति । बहुविक्रीणाति वनम् ॥

विपराभ्यां जेः ॥ १९ ॥

शेषात्कर्तरि परस्मैपदमित्यस्यापवादः । विपरापूर्वाज्जयते धैतारा-
त्मनेपदं भवति । विजयते । पराजयते । विपराशब्दावुपसर्गो वृद्धेति मा-
हवर्त्यात्, तेनेह न भवति । बहु विजयति वनम् । परा जयति सेवेति ॥

आडो दो ऽनास्यविहरणे ॥ २० ॥

* अकर्त्रभिप्रायार्थोपमारम्भः । आदपूर्वाद्वातेरनास्यविहरणे वक्तव्यमा-
नादात्मनेपदं भवति । विद्यामादत्ते । अनास्यविहरणमिति क्रिम् । आस्यं
व्यादद्वाति ॥ आस्यविहरणसमानक्रियादपि प्रतिषेधो वक्तव्यः ॥ * ॥ वि-

पादिकां व्याददाति । कूलं व्याददाति । स्वाङ्गकर्मकाच्चेति वक्तव्यम् ॥ * ॥

इह मा भूत् । व्याददते पिपीलिकाः पतङ्गस्य मुखम् ॥

क्रीडो ऽनुसंपरिभ्यश्च ॥ २१ ॥

क्रीडु विहारे शतस्माद् अनु सम् परि इत्येवंपूर्वाद् आङ्पूर्वाच्चात्मने-
पदं भवति । अनुक्रीडते । संक्रीडते । परिक्रीडते । आङः खल्वपि । आक्री-
डते । समो ऽकूजने इति वक्तव्यम् ॥ * ॥ संक्रीडन्ति शकटानि । समा
साहचर्यादन्वादिरूपसर्गा एह्यते तेनेह कर्मप्रवचनीयप्रयोगे न भवति ।

माणवकमनुक्रीडति । आगमेः क्षमायामात्मनेपदं वक्तव्यम् ॥ * ॥ क्षमा

उत्तेता कालहरणमिति यावत् । आगमयस्व तावन्माणवकम् । शिवे-

र्भिन्नासायाम् ॥ * ॥ त्रिद्यासु शिवते । आशिषि नाथः ॥ * ॥ सर्पिषो

नाथते । मधुनो नाथते । आशिषीति किम् । माणवकमनुनाथति । हर-

तेर्गतताच्छील्ये ॥ * ॥ पैतृकमश्वा अनुहरन्ते । मातृकं गावोऽनुहरन्ते ।

गतताच्छील्य इति किम् । मातुरनुहरति । किरतेर्हर्षजीविकाकुलायकर-

णोष्विति वक्तव्यम् ॥ * ॥ अपस्किरते वृषभो हृष्टः । जीविकायाम् ।

अपस्किरते भुक्कुटो भक्षार्थी । कुलायकरणे । अपस्किरते श्वाऽऽश्वार्थी ।

हर्षादिष्विति किम् । अपस्किरति कुसुमम् । आङि नुप्रच्छोऽपसंख्यानम् ॥ * ॥

आनुते शुगलः । आणच्छते गुहम् । शप उपलम्भनइति वक्तव्यम् ॥ * ॥

वाचा शरीरस्पर्शनमुपलम्भनम् । देवदत्ताय शपते । यज्ञदत्ताय शपते ।

उपलम्भनइति किम् । शपति ॥

समवप्रविभ्यः स्थः ॥ २२ ॥

सम् अथ प्र वि इत्येवंपूर्वात् तिष्ठतेरात्मनेपदं भवति । संतिष्ठ-

न्ते । अवतिष्ठते । प्रतिष्ठते । वितिष्ठते ॥ आङः स्थः प्रतिज्ञानइति वक्त-

व्यम् ॥ * ॥ अस्ति संकारमात्रमातिष्ठते । आगमो गुणवृद्धी अतिष्ठते ॥

प्रकाशनस्थेयाख्येयाश्च ॥ २३ ॥

स्वाभिप्रायकथनं प्रकाशनं, स्थेयस्याख्या स्थेयाख्या । तिष्ठत्यस्मि-

न्नितिस्थेयः । विशादपदनिर्णता लोके स्थेय इति प्रसिद्धस्तस्य प्रतिपत्त्य-

धर्माख्यायहणम् । प्रकाशने स्थेयाख्यायां च तिष्ठतेरात्मनेपदं भवति । प्रकाशने तावत् । तिष्ठते कन्या छात्रेभ्यः । तिष्ठते वृषली ग्रामपुत्रेभ्यः । प्रकाशयत्यात्मानमित्यर्थः । स्थेयाख्यायाम् । स्वयि तिष्ठते । मयि तिष्ठते । संशय्य कर्णादिषु तिष्ठते यः ॥

उदेऽनूर्ध्वकर्मणि ॥ २४ ॥

उत्पूर्वात्तिष्ठतेरनूर्ध्वकर्मणि वर्त्तमानादात्मनेपदं भवति । कर्म-
शब्दः क्रियावाची अनूर्ध्वताविशिष्टक्रियावचनात्तिष्ठतेरात्मनेपदं भवति ।
गेहे उत्तिष्ठते । कुटुम्बे उत्तिष्ठते । तदर्थं यतत इत्यर्थः । उद ईहायामिति
वक्तव्यम् ॥ * ॥ इह मा भूत् । अस्माद्वामात् शतमुत्तिष्ठति । शतमुत्प-
द्यात इत्यर्थः । ईहायहणमनूर्ध्वकर्मण एव विशेषणं नापवादः । अनूर्ध्वक-
र्मणाति किम् । आसनादात्तिष्ठति ॥

उपान्मन्त्रकरणे ॥ २५ ॥

उपपूर्वात्तिष्ठतेर्मन्त्रकरणे ऽयं वर्त्तमानादात्मनेपदं भवति । ऐन्द्रो
गार्हपत्यमुपतिष्ठते । आग्नेय्या ऽऽग्नीध्रमुपतिष्ठते । मन्त्रकरण इति किम् ।
भर्तारमुपतिष्ठति यैवनेन । उपाद्वेषपूजासंगतिकरणमित्रीकरणेपथिष्विति
वाच्यम् ॥ * ॥ देवेषूपजायाम् । आदित्यमुपतिष्ठते । संगतिकरणे । रात्रि-
कानुपतिष्ठते । मित्रकरणे । महामीत्रानुपतिष्ठते । मित्रकरणसंगतिकर-
णयोः क्रौ विशेषः । संगतिकरणमुपश्लेषः । तद्वथा । गङ्गा यमुनामुपति-
ष्ठते । मित्रकरणं तु विनाव्युपश्लेषेण मैत्रीसम्बन्धः । पथि । अयं पन्थाः
सुध्रमुपतिष्ठते । वा निप्तायामिति वक्तव्यम् ॥ * ॥ भित्तुको ब्राह्मणकुलमु-
पतिष्ठते । उपतिष्ठतीति वां ॥

अकर्मकाच्च ॥ २६ ॥

उपादिति वर्त्तते । उपपूर्वात् तिष्ठतेरकर्मकादकर्मकक्रियावचनादा-
त्मनेपदं भवति । यावदुक्तमुपतिष्ठते । यावदेादनमुपतिष्ठते । भुक्तमिति
भावे क्तव्ययः । भोजनेभोजने सविधीयत इत्यर्थः । अकर्मकादिति किम् ।
राजानमुपतिष्ठति ॥

॥ उद्विभ्यां तपः ॥ २७ ॥

अकर्मकादिति वर्तते । उद्वि इत्येवंपूर्वात् तपतेरकर्मकक्रियावचनादात्मनेपदं भवति । उत्तपते । वितपते । दीप्यत इत्यर्थः । अकर्मकादित्येव । उत्तपति सुवर्णं सुवर्णकारः । वितपति पृष्ठं सविता । स्वाङ्ग-
कर्मकाच्चेति वक्तव्यम् ॥ * ॥ उत्तपते पाणिम् । उत्तपते पृष्ठम् । वितपते
पाणिम् । वितपते पृष्ठम् । स्वाङ्गं चेह न पारिभाषिकं श्रूयते ऽद्वयं मूर्तिमतं
स्वाङ्गमिति । किं तर्हि, स्वमङ्गं स्वाङ्गम् । तेनेह न भवति । देवदत्तो यज्ञ-
तस्य पृष्ठमुत्तपतीति । उद्विभ्यामिति किम् । निष्ठपति ॥

॥ आडो यमहनः ॥ २८ ॥

अकर्मकादिति वर्तते । यम उपरमे हनः हिंसागत्योरिति परस्मै-
पदिनौ । ताभ्यामकर्मकक्रियावचनाभ्यामाङ्पूर्वाभ्यामात्मनेपदं भवति ।
आयच्छते । आयच्छते । आयच्छन्ते । हनः खल्वपि । आहते । आप्नते ।
आप्रते । अकर्मकादित्येव । आयच्छति कूपाद्रज्जुम् । आहन्ति वृषलं
पादेन । स्वाङ्गकर्मकाच्चेति वक्तव्यम् । आयच्छते पाणिम् । आहते शिरः ।
स्वाङ्गं चेह न पारिभाषिकं श्रूयते किं तर्हि, स्वमङ्गं स्वाङ्गं, तेनेह न भवति ।
आहन्ति शिरः परकीयमिति ॥

॥ समो गम्यच्छिप्रच्छिस्वरत्यन्तिश्रुविदिभ्यः ॥ २९ ॥

अकर्मकादिति वर्तते । शेषात् कर्त्तरि परस्मैपदे प्राप्ते संपूर्वेभ्यो
गमि च्छि प्रच्छि स्वरति अन्ति श्रु विदि इत्येतेभ्यो ऽकर्मकेभ्यो धातुभ्य
आत्मनेपदं भवति । संगच्छते । समृच्छते । संपृच्छते । संस्वरते । संकल्प्य अस्य
समरन्त । अन्तेर्लुङि स्त्रेः सतिशास्त्र्यान्तिभ्यश्चेत्यडादेशः । तत्र परस्मैपदोऽप्य-
त्येताश्चाश्रियते बहुलं कृन्तस्यमाङ्योगेऽपीत्याट् प्रतिषध्यते । अदृशोऽडि
गुण इति गुणः । समरन्तं संश्रुते । संवित्ते । च्छेरनादेशस्य ग्रहणम् ।
समृच्छिष्यते । अन्त्येदेशस्य स्वर्त्तरित्येव सिद्धमात्मनेपदम् । अन्तिरुभयत्र
पठ्यते, च गतिप्रापणयोरिति भ्यादौ च स्त गताविति जुहोत्यादौ, विशे-
षाभावाद् द्वयोरपि ग्रहणम् । विदेजानार्थस्य ग्रहणं, परस्मैपदभिर्गमा-

दिभिः सादृश्याच्च लाभार्थस्य स्वरितेत्सादुभयतोभाषस्य । दृशश्चेति वक्त-
व्यम् ॥ * ॥ संपश्यते । अकर्मकादित्येव । यामं संपश्यति ॥

निसमुपविभ्यो ह्रः ॥ ३० ॥

अकर्मकादिति निवृत्तम् । अनः परं सामान्येनात्मनेपदविधानं प्रति-
पत्तव्यम् । नि सम उप वि इत्येवपूर्वाद् ह्रयतेर्दुतीरात्मनेपदं भवति ।
निह्रयते । संह्रयते । उपह्रयते । विह्रयते । अकर्त्रभिप्रायार्थायमारम्भः ।
अन्यत्र हि त्रित्वात्सिद्धमेवात्मनेपदम् । उपसर्गादस्यत्पूहोर्वा वचनम् ॥ * ॥
निरस्यति । निरस्यते । समूहते । समूहति ॥

स्पृष्टायामाडः ॥ ३१ ॥

अकर्त्रभिप्रायार्थायमारम्भः । स्पृष्टायां विषये आङ्पूर्वाद् ह्रयतेरात्म-
नेपदं भवति । स्पृष्टा संदर्षः पराभिभवेच्छा स विषये धात्वर्थस्य । धातुस्तु
शब्दक्रिय एव । मल्लो मल्लमाह्रयते । छात्रश्छात्रमाह्रयते । स्पृष्टमानस्त-
स्याह्वानं करोतीत्यर्थः । स्पृष्टायामिति किम् । गामाह्रयति गोपालः ॥

गन्धन्मवत्तेपणसेवनसाहसिक्यप्रतिपक्षप्रकथनोपयोगेषु

कृञः ॥ ३२ ॥

* कर्त्रभिप्राये क्रियाफले सिद्धमेवात्मनेपदम् । अकर्त्रभिप्रायार्थायमार-
म्भः । गन्धनादिष्वर्थेषु वर्त्तमानात्करोतिरात्मनेपदं भवति । गन्धनमपकारप्रय-
क्तं हिंसात्मकं सूचनम् । तथाहि, वस्तु गन्ध अर्द्रते, अर्द्र हिंसायाम्, इति ।
चुरादौ पठ्यते । अवत्तेपणं भर्त्सनम् । सेवनमनुवृत्तिः । साहसिक्यं साह-
सिकं कर्म । प्रतिपक्षः सतो गुणान्तराधानम् । प्रकथनं प्रकर्षणं कथनम् ।
उपयोगो धर्मादिप्रयोजनो विनियोगः । गन्धने तावत् । उत्कृष्टे । उद्धाकु-
रुहे । सूचयतीत्यर्थः । अवत्तेपणे । शयने वर्त्तिकामुदांकुष्टे । भर्त्सयतीत्यर्थः ।
सेवने । गणकानुपकुष्टे । महामात्रानुपकुष्टे । सेवतइत्यर्थः । साहसिक्ये ।
परदारान्मकुष्टे । तेषु सहसा प्रवर्ततइत्यर्थः । प्रतिपक्षे । श्रेष्ठो दक्षस्योप-
स्कृष्टे । काण्डं गुडस्योपस्कृष्टे । तस्य सतो गुणान्तराधानं करोतीत्यर्थः ।

बष्ठीमुटौ करोतिः प्रतियज्यश्च विधीयेते * । प्रकथने । गाथाः प्रकुरुते । जना-
पवादान्प्रकुरुते । प्रकर्षणं कथयतीत्यर्थः । उपयोगे । शतं प्रकुरुते । सहस्रं प्रकु-
रते । धम्मार्थं शतं विनियुङ्कृत्यर्थः । एतेष्विति किम् । कटं करोति ॥

अधेः प्रसहने ॥ ३३ ॥

अकर्त्रभिप्रायार्थो ऽयमारम्भः । अधिपूर्वात् करोतिः प्रसहने वर्त्त-
मानादात्मनेपदं भवति । प्रसहनमभिभवः, अपराजयो वा । तमधिवक्त्रे ।
तमभिषूय, न तेन पराजित, इति वा । प्रसहनइति किम् । अर्थमधि-
करोति । पृथग्योगकरणमुपसर्गविशेषणार्थम् ॥

वेः शब्दकर्मणः ॥ ३४ ॥

• कृञ् इत्यनुवर्त्तते । विपूर्वात्करोतिःकर्त्रभिप्राये क्रियाफले शब्दक-
र्मण आत्मनेपदं भवति । कर्मशब्द इह कारकाभिधायी न क्रियावचनः ।
क्वाष्टा विकुरुते स्वरान् । ध्वाङ्तो विकुरुते स्वरान् । शब्दकर्मण इति
किम् । विकरोति पयः ॥

अकर्मकाच्च ॥ ३५ ॥

वेः कृञ् इत्यनुवर्त्तते । विपूर्वात्करोतिःकर्मकादकर्मकक्रियावचना-
दात्मनेपदं भवति । विकुर्वन्ते सैन्यवाः । साधुदान्ताः शोभनं वलान्ती-
त्यर्थः । ओदनस्य पूर्णाशुदात्रा विकुर्वन्ते । निष्कलं चेष्टन्तइत्यर्थः ॥

संमाननोत्सञ्जनाचार्यकरणज्ञानभृतिविगणनव्ययेषु नियः ॥ ३६ ॥

णीञ् प्रापणे ऽस्मात् कर्त्रभिप्राये क्रियाफले सिद्धमेवात्मनेपदम् ।
अकर्त्रभिप्रायार्थोऽयमारम्भः । णीञ् प्रापणे इत्येतस्माद्वृत्तेरात्मनेपदं भवति
सम्माननादिषु विशेषणेषु सत्सु । संमाननं पूजनम् । नयते चार्वा लोका-
यन्ते । चार्वा बुद्धिः तत्संबन्धादाचार्योपि चार्वा, स लोकायते शास्त्रे पदा-
र्थोच्यते, उपपत्तिभिः स्थिरीकृत्य शिष्येभ्यः प्रापयति, ते युक्तिभिः स्थाप्य-
मानाः संमानिताः पूजिता भवन्ति । उत्सञ्जनमुत्सेपणम् । माणवकमुदा-

* कृञ्ः प्रतियज्यइति बष्ठी । उपात्प्रतियज्येति मुक्तिरिति कुत्र चित्पाठः

नयते । उत्तिपत्तीत्यर्थः । आचार्यकरणमाचार्यक्रिया, माणवकमीदृशेन विधिनी ५५त्मसमीपं प्रापयति यथा स उपनेता स्वयमाचार्यः संपद्यते । माणवकमुपनयते । आत्मानमाचार्यं कुर्वन्माणवकमात्मसमीपं प्रापयतीत्यर्थः । ज्ञानं प्रमेयनिश्चयः । नयते चार्थी लोकायते । तत्र प्रमेयं निश्चिनोतीत्यर्थः । भृतिर्वतनम् । कर्मकरानुपनयते । भृतिदानेन समीपं करोतीत्यर्थः । विगणनमृणादेर्निर्यातनम् । मद्राः करं विनयन्ते । निर्यातयन्तीत्यर्थः । व्ययो धर्मादिषु विनियोगः । शतं विनयते । सहस्रं विनयते । धर्माद्यर्थे शतं विनियुङ्कृत्यर्थः । एतेष्विति किम् । अजां नयति यामम् ॥

कर्तृस्थे चाशरीरे कर्मणि ॥ ३७ ॥

नयतेः कर्त्ता देवदत्तादिर्लंकारवाच्यः कर्तृस्थे कर्मण्यशरीरे सन्ति नयतेरात्मनेपदं भवति । शरीरं प्राणिकायः तदेकदेशोपि शरीरम् । क्वाधं विनयते । मन्युं विनयते । कर्तृस्यइति किम् । देवदत्तो यज्ञदत्तस्य क्वाधं विनयति । अशरीरइति किम् । गडुं विनयति । घाटां विनयति । कर्मणीति किम् । बुद्ध्या विनयति । प्रज्ञया विनयति ॥

वृत्तिसर्गतायनेषु क्रमः ॥ ३८ ॥

शेषात्कर्त्तारं परस्मैपदे प्राप्तौ वृत्त्यादिष्वर्थेषु क्रमैर्धातोरारम्भनेपदं भवति । वृत्तिरप्रतिबन्धः । सर्ग उत्साहः । तायनं स्फीतता । वृत्तौ तावत् । अस्त्वस्य क्रमते बुद्धिः । न प्रतिहन्यतइत्यर्थः । यजुःष्वस्य क्रमते बुद्धिः । सर्ग । व्याकरणाध्ययनाय क्रमते । उत्सह्यतइत्यर्थः । तायने । अस्मिन् शास्त्राणि क्रमन्ते । स्फीतीभवन्तीत्यर्थः । एतेष्विति किम् । अपक्रामति ॥

उपपराभ्याम् ॥ ३९ ॥

वृत्तिसर्गतायनेष्विति वृत्ततेः उपपरापूर्वात्क्रमतेवृत्त्यादिष्वर्थेषु वर्तमानादात्मनेपदं भवति । किमर्थं तर्हीदमुच्यते, उपसर्गनियमार्थं सोपसर्गादुपपरापूर्वादेव नान्यपूर्वादिति । उपक्रमते । पराक्रमते । उपपराभ्यामिति किम् । संक्रामति । वृत्त्यादिष्वित्येव । उपक्रामति । पराक्रामति ॥

आङ उद्गमने ॥ ४० ॥

आङपूर्वात् क्रमतेरुद्गमने वर्त्तमानादात्मनेपदं भवति । आक्रमतश्चादित्यः । आक्रमते चन्द्रमाः । आक्रमन्ते ज्योतीषि । उद्गमनइति किम् । आक्रामति माणवकः कुतपम् । ज्योतिरुद्गमनइति वक्तव्यम् ॥ * ॥ इह मा भूत् । आक्रामति धूमो हर्म्यतलात् ॥

वेः पादविहरणे ॥ ४१ ॥

विपूर्वात्क्रमतेः पादविहरणर्थे वर्त्तमानादात्मनेपदं भवति । विहरणे वित्तेपः । सुष्ठु विक्रमते । साधु विक्रमते । अश्वादीनां गतिविशेषो विक्रमणमुच्यते । यद्यपि क्रमिः पादविहरणएव पठ्यते क्रमु पादवित्तेपइति तथाप्यनेकार्थत्वाद्वातूनामेवमुक्तम् । पादविहरणइति किम् । विक्रामत्यजिनसन्निः ॥

प्रोपाभ्यां समर्थाभ्याम् ॥ ४२ ॥

प्र उप इत्येताभ्यां परस्मात् क्रमतेरात्मनेपदं भवति, तौ चेत् प्रोपा समर्था तुल्यार्थौ भवतः । क्व चानयोस्तुल्यार्थता, आदिकर्मणि । प्रक्रमते भोक्तुम् । उपक्रमते भोक्तुम् । समर्थाभ्यामिति किम् । पूर्वद्वयः प्रक्रामति । गच्छतीत्यर्थः । अपरेद्वयरूपक्रामति । आगच्छतीत्यर्थः । अथोपपराभ्यामित्यनेनात्मनेपदमत्र कस्माच्च भवति, वृत्त्यादिग्रहणं तत्रानुवर्त्तने, ततोऽन्यत्रेदं प्रत्युदाहरणम् ॥

अनुपसर्गाद्वा ॥ ४३ ॥

क्रम इति वर्त्तते । अप्राप्रविभाषेयम् । उपसर्गवियुक्तात् क्रमतेरात्मनेपदं वा भवति । क्रमते । क्रामति । अनुपसर्गोदिति किम् । संक्रामति ॥

अपह्रवे ज्ञः ॥ ४४ ॥

शेषात्कर्तरि परस्मैपदे प्राप्ते जानातिरपह्रवे वर्त्तमानाद् आत्मानेपदं भवति । अपह्रवो ऽपह्रुतिरपलापः । सोपसर्गश्चायमपह्रवे दत्तं न केवलम् । शतमपजानीते । सहस्रमपजानीते । अपलपतीत्यर्थः । अपह्रवइति किम् । न त्वं किंचिदपि जानासि ॥

अकर्मकाच्च ॥ ४५ ॥

“अकर्त्रभिप्रायार्थमिदं, कर्त्रभिप्राये ह्यनुपसर्गाच्च इति वक्ष्यति ।
जानातेरकर्मकादकर्मकक्रियावचनादात्मनेपदं भवति । सर्पिषो जानीते ।
मधुनो जानीते । कथं चायमकर्मकः । नात्र सर्पिरादि ज्ञेयत्वेन विधितं,
किं तर्हि ज्ञानपूर्विकायां प्रश्नौ करणत्वेन, तथा च “ज्ञो ऽविदर्थस्य
करणे” इति पृष्टी विधीयते । सर्पिषो जानीते । मधुनो जानीते । सर्पिषा
उपायेन प्रवर्त्ततइत्यर्थः । अकर्मकादिति किम् । स्वरेण पुत्र जानाति ॥

• • संप्रतिभ्यामनाध्याने ॥ ४६ ॥

ज्ञ इति वर्त्तते । सकर्मकार्थमिदम् । संप्रति इत्येवंपूर्वाज्जानातेरन्ध-
ध्याने वर्त्तमानादात्मनेपदं भवति । आध्यानमुत्कण्ठास्मरणम् । शतं संजा-
नीते । सहस्रं संजानीते । शतं प्रतिजानीते । सहस्रं प्रतिजानीते । अना-
ध्याने इति किम् । मातुः संजानाति । पितुः संजानाति । उत्कण्ठतइ-
त्यर्थः ॥

भासनोपसंभाषाज्ञानयत्नविमत्युपमन्त्रणेषु वदः ॥ ४७ ॥

शेषभर्त्तरि परस्मैपदे प्राप्ते भासनादिषु विशेषणेषु सत्सु वदते-
रात्मनेपदं भवति । भासनं दीप्तिः । वदते चार्वा लोकायते । भासमा-
नो दीप्यमानस्तत्र पदार्थान् व्यक्तीकरोतीत्यर्थः । उपसंभाषा उपसान्व-
नम् । कर्मकरानुपवदते । उपसान्वयतीत्यर्थः । ज्ञानं सम्यगवबोधः ।
वदते चार्वा लोकायते । जानाति वदितुमित्यर्थः । यश्च उत्साहः । तेन
वदते । गेहे वदते । तद्विषयमुत्साहमाविष्करोतीत्यर्थः । विमर्तिर्नाना-
मतिः । तेन विवदन्ते । गेहे विवदन्ते । विमर्तिपतिता विचित्रं भाषन्-
इत्यर्थः । उपमन्त्रणं रहस्युपच्छन्दनम् । कुलभार्यामुपवदते । परदारानुप-
वदते । उपच्छन्दयतीत्यर्थः । एतेष्विति किम् । वत्किं विदुदति ॥

व्यक्तवाचां समुच्चारणे ॥ ४८ ॥

वद इति वर्त्तते । व्यक्तवाचां समुच्चारणं सहोच्चारणं तत्र वर्त-
मानादुदतेरात्मनेपदं भवति । ननु वद व्यक्तायां वाचीत्येष पठ्यते तत्र

किं व्यक्तावामिति विशेषणेन । प्रसिद्धापसंयहार्यमेतत् । व्यक्ताव इति हि मनुष्याः प्रसिद्धाः तेषां समुच्चारणे यथा स्यात् । संप्रवदन्ते ब्राह्मणाः । संप्रवदन्ते वज्रियाः । व्यक्तावामिति किम् । संप्रवदन्ति कुकुटाः । समुच्चारणइति किम् । ब्राह्मणो वदति । वज्रियो वदति ॥

अनोरकर्मकात् ॥ ४८ ॥

वद इति व्यक्तावामिति च वर्तते । अनुपूर्वादुदत्तेरकर्मकादुक्तवाग्विषयादात्मनेपदं भवति । अनुवदन्ते कठः कलापस्य । अनुवदन्ते मौदः पैप्पलादस्य । अनुः सादृश्ये । यथा कलापोधीयानो वदति तथा कठ इत्यर्थः । अकर्मकादिति किम् । पूर्वमेव यजुर्दितमनुवदति । व्यक्तावामित्येव । अनुवदति वीणा ॥

विभाषा विप्रलापे ॥ ५० ॥

वद इति वर्तते । व्यक्तावां समुच्चारण इति च । विप्रलापात्मके व्यक्तावां समुच्चारणे वर्तमानादुदत्तेरात्मनेपदं भवति विभाषा । प्राप्तविभाषेयम् । विप्रवदन्ते सांवत्सराः । विप्रवदन्ति सांवत्सराः । विप्रवदन्ते मौहूर्ताः । विप्रवदन्ति मौहूर्ताः । युगपत्परस्परप्रतिषेधेन विरुद्धं वदन्तीत्यर्थः । विप्रलापइति किम् । संप्रवदन्ते ब्राह्मणाः । व्यक्तावामित्येव । विप्रवदन्ति शकुनयः । समुच्चारणइत्येव । क्रमेण मौहूर्ता मौहूर्तं सह विप्रवदन्ति ॥

अवाद्गः ॥ ५१ ॥

गृ निगरणइति तुट्टादौ पठ्यते तस्येदं ग्रहणं, न तु गृ शब्दइति श्र्यादिपठितस्य । तस्य ह्यवपूर्वस्य प्रयोग एव नास्ति । शेषादिति एरस्मैपदे प्राप्ते । अवपूर्वकद्विरतेरात्मनेपदं भवति । अवगिरते । अवगिरन्ते । अवगिरन्ते । अवादिति किम् । गिरति ॥

समः प्रतिज्ञाने ॥ ५२ ॥

य इति वर्तते । संपूर्वाद्विरतेः प्रतिज्ञाने वर्तमानादात्मनेपदं भ-

ब्रति । प्रतिज्ञानमभ्युपगमः । शतं संगिरते । नित्यं शब्दं संगिरते । प्र-
तिज्ञाभ्रति किम् । संगिरति यासम् ॥

उद्व्यरः सकर्मकात् ॥ ५३ ॥

शेषात्कर्तरि परस्मैपदे प्राप्ते उत्पूषाच्चरतेः सकर्मकक्रियावचना-
दात्मनेपदं भवति । गेहमुच्चरते । कुटुम्बमुच्चरते । गुरुवचनमुच्चरते ।
उत्क्रम्य गच्छतीत्यर्थः । सकर्मकादिति किम् । बाणमुच्चरति ॥

समस्तृतीयायुक्तात् ॥ ५४ ॥

संपूर्वाच्चरतेस्तृतीयायुक्तादात्मनेपदं भवति । तृतीयेति तृतीया
विभक्तिर्गृह्यते तथा चरतेरर्थद्वारक्रायोगः । अश्वेन संचरते । तृतीयायुक्ता-
दिति किम् । उभौ लोकौ संचराम इमं चामुं च देवल । यद्यप्यत्र तृद-
थयोगः संभवति तृतीया तु न श्रूयतइति प्रत्युदाहरणं भवति ॥

दाणश्च सा चेत्तुर्थ्यर्थे ॥ ५५ ॥

दाणं दाने परस्मैपदे ततः संपूर्वात्तृतीयायुक्तादात्मनेपदं भवति
सा चेत्तृतीया चतुर्थ्यर्थं भवति । कथं पुनस्तृतीया चतुर्थ्यर्थं स्यात् । वक्त-
व्यमेवैतत् । अशिष्टव्यवहारे तृतीया चतुर्थ्यर्थं भवतीति वक्तव्यम् ॥ * ॥
दास्या संप्रयच्छते । वृषल्या संप्रयच्छते । कामुकः सन् द्राव्यं ददाती-
त्यर्थः । चतुर्थ्यर्थइति किम् । पाणिना संप्रयच्छति । समः प्रशब्देन व्यव-
धाने कथमात्मनेपदं भवति । सम इति विशेषणे पठो न पञ्चमी ॥

उपाद्यमः स्वकरणे ॥ ५६ ॥

शेषात्कर्तरि परस्मैपदे प्राप्ते उपपूर्वाद् यमः स्वकरणे वत्समाना-
दात्मनेपदं भवति । पाणियहणशिष्टमिह स्वकरणे गृह्यते न स्वकर-
णमात्रम् । भार्यामुपयच्छते । स्वकरणइति किम् । देवदत्ता यत्तदत्तस्य
भार्यामुपयच्छति ॥

ज्ञाशुस्मृदृशां सनः ॥ ५७ ॥

ज्ञा शु स्मृ दृशं इत्येतेषां सन्नन्तानामात्मनेपदं भवति । तत्र ज्ञा-

नातिरपहृवे न इति त्रिभिः सूत्रैरात्मनेपदं विहितं श्रुतशोरपि समो गम्य-
च्छीत्यत्र विहितं तस्मिन्विषये पूर्ववत्सन इत्येव सिद्धमात्मनेपदं ततो
ऽन्यत्रानेन विधीयते । स्मरतिः पुनरप्राप्तएव विधानम् । धर्मं जिज्ञासते ।
गुरुं श्रुश्रूषते । नष्टं सुस्मरते । नृपं दिदृशते । सन इति किम् । ज्ञाना-
ति । शृणोति । स्मरति । पश्यति ॥

नानोक्तः ॥ ५८ ॥

पूर्वण योगेन प्राप्तमात्मनेपदं प्रतिषिध्यते । अनुपूर्वाज्ज्ञानातिः
सचन्तादात्मनेपदं न भवति । तथा च सति सकर्मकस्यैवायं प्रतिषेधो
संपद्यते । पुत्रमनुजिज्ञासति । अनोरिति किम् । धर्मं जिज्ञासते ॥

प्रत्याङ्भ्यां श्रुवः ॥ ५९ ॥

प्रति आङ् इत्येवपूर्वाच्छृणोतिः सचन्तादात्मनेपदं न भवति ।
प्रतिश्रुश्रूषति । आश्रुश्रूषति । उपसर्गग्रहणं चेदं, तस्मादिह प्रतिषेधो न
भवति । देवदत्तं प्रति श्रुश्रूषते ॥

शदेः शितः ॥ ६० ॥

शद् शतने परस्मैपदी तस्मादात्मनेपदं विधीयते । शदिर्यः शि-
द्वाभी शितो वा संबन्धी तस्मादात्मनेपदं भवति । शीयते । शीयेते ।
शीयन्ते । शित इति किम् । अशत्स्यत् । शत्स्यति । शिशत्सति ॥

म्रियतेर्लुङ्लिटोश्च ॥ ६१ ॥

मृङ् प्राणत्यागे । डित्त्वादात्मनेपदमत्र सिद्धमेवेति नियमार्थमिदं
वचनम् । म्रियतेर्लुङ्लिटोः शितश्चात्मनेपदं भवति अन्यत्र न भवति ।
अमृत् । मृषीष्ट । शितः खल्वपि । म्रियते । म्रियेते । म्रियन्ते । नियमः
किमर्थः । मरिष्यति । अमरिष्यत् ॥

पूर्ववत्सनः ॥ ६२ ॥

सनः पूर्वा यो धातुः आत्मनेपदी तद्वत्सचन्तादात्मनेपदं भवति ।
येन निमित्तेन पूर्वस्मादात्मनेपदं विधीयते तेनैव सचन्तादपि भवति ।

अनुदात्तद्वित आत्मनेपदम् । आस्ते । शते । सचन्तादपि तदेव निमित्तम् ।
आसिस्तिपते । शिशयिषते । नेर्विशः । निविशते । निषिवित्ते । आङ-
उद्गमने । आक्रमते । आचिक्लसते । इह न भवति । शिशत्सति । मु-
र्यति । नहि शदिम्रियतिमात्रमात्मनेपदनिमित्तं किं तर्हि शिदाद्यपि त-
च्चेह नास्ति । यस्य च पूर्वत्रैव निमित्तभावः प्रतिषिध्यते तत्सचन्तेष्वनि-
मित्तम् । अनुचिकीर्षति । पराचिकीर्षति । इह जुगुप्सते मीमांसते इति
अनुदात्ते इत्येव सिद्धमात्मनेपदमवयवे कृतं लिङ्गं समुदायस्य विशेषकं
भवतीति ॥

आम्प्रत्ययवत्कञोऽनुप्रयोगस्य ॥ ६३ ॥

अकर्त्रभिप्रायार्थोयमारम्भः । आम् प्रत्ययो यस्मात्सोयमाम्प्रत्ययः
आम्प्रत्ययस्येव धातोः कञोऽनुप्रयोगस्यात्मनेपदं भवति । ईत्तांचक्रै ।
ईहांचक्रै । यदि विध्यर्थमेतत् तर्हि उदुब्जांचकार उदुब्भांचकारेति कर्त्र-
भिप्राये क्रियाफले आत्मनेपदं प्राप्नोति । नैव दोषः । उभयमनेन क्रियते ।
विधानियमश्च । कथम् । पूर्ववदिति वर्त्तते । स द्वितीयो यत्र नियमार्थो
भविष्यति । कृञ इति किम् । ईत्तामाम् । ईत्तांबभूव । कथं पुनरस्यानु-
प्रयोगो यावता कृञ्चभुप्रयुज्यते लिटीत्युच्यते । कृञिति प्रत्याहारग्रहणं
तत्र विज्ञप्यते । कृ मनिविष्टानां प्रत्याहारः । अभूततद्वावे कृभ्यस्तिथोगे
सपद्यकर्त्रि च्विरिति कृशब्दादारभ्य यावत् कृञो द्वितीयवृत्तीयेति अ-
कारः ॥

प्रोपाभ्यां युजेरयज्ञपात्रेषु ॥ ६४ ॥

युजिर योगे स्वरितेत् तस्य कर्त्रभिप्राये क्रियाफले सिद्धमेवात्मने-
पदम् । अकर्त्रभिप्रायार्थोयमारम्भः । प्र उप इत्येवंपूर्वाद् युजेरयज्ञपात्रप्र-
येषाविषयादात्मनेपदं भवति । प्रयुङ्क्ते । उपयुङ्क्ते । अयज्ञपात्रेऽस्ति
किम् । हुन्तुं न्यञ्चि पात्राणि प्रयुनक्ति । स्वराद्यन्तोपसृष्टादिति वक्त-
व्यम् ॥ * ॥ उद्युङ्क्ते । नियुङ्क्ते । स्वराद्यन्तोपसृष्टादिति किम् । सं-
युनक्ति ॥

समः क्षणवः ॥ ६५ ॥

क्षण तेजने परस्मैपदी ततः संपूर्वादात्मनेपदं भवति । समो ग-
म्युच्छि इत्यत्रैव कस्माच्च पठितः । अकर्मकादिति तत्र वर्त्तते । संक्षुण्णे
शस्त्रम् । संक्षुण्णवाते । संक्षुण्णवते ॥

भुजो ऽनवने ॥ ६६ ॥

भुजं पालनाभ्यवहारयोरिति रुधादौ षठ्यते । तस्मादनवने ऽपा-
लने वर्त्तमानादात्मनेपदं भवति । भुङ्क्ते । भुञ्जते । भुञ्जते । अनवन-
इति किम् । भुनक्त्येनमग्निराहितः । अनवनप्रतिषेधेन रौधादिकस्यैव य-
हणं विज्ञायते न तौदादिकस्य भुजो कौटिल्यइत्यस्य । तिनेह न भवति ।
विभुञ्जति पाणिम् ॥

णोरणौ यत्कर्म णौ चेत्स कर्त्तानाधाने ॥ ६७ ॥

णिचश्चेति कर्त्रभिप्राये क्रियाफले सिद्धमेवात्मनेपदम् । अकर्त्रभि-
प्रायार्थोयमारम्भः । एयन्तादात्मनेपदं भवति, कयम्, अणौ यत्कर्म णौ
चेत्तदेष कर्म, स एव कर्त्ता भवति । अनाधाने, आधानं वर्जयित्वा ।
आरोहन्ति हस्तिनं हस्तिपकाः । आरोहयते हस्ती स्वयमेव । उपसिच-
न्ति हस्तिनं हस्तिपकाः । उपसेचयते हस्ती स्वयमेव । पश्यन्ति भृत्या
राजानम् । दर्शयते राजा स्वयमेव । णेरिति किम् । आरोहन्ति
हस्तिनं हस्तिपकाः । आरोहयमाणो हस्ती सङ्खारोहति । अणा-
धिति, किम् । गणयति गणं गोपालकः । गणयति गणः स्वयमेव । कर्मग्रहणं
किम् । लुनाति दात्रेण । लावयति दात्रं स्वयमेव । णौ चेदुहणं समान-
क्रियार्थम् । आरोहन्ति हस्तिनं हस्तिपकाः । आरोहयमाणो हस्ती भीतान्
सेचयति मूत्रेण । यत्सङ्ग्रहणमनन्यकर्मार्थम् । आरोहन्ति हस्तिनं हस्ति-
पकाः । आरोहयमाणो हस्ती स्थलमारोहयति मनुष्यान् । कर्त्तन्ति किम् ।
आरोहन्ति हस्तिनं हस्तिपकाः । तानारोहयति महामात्रः । अनाधान-
इति किम् । स्मरति वनगुल्मस्य कोकिलः । स्मरत्येनं वनगुल्मः स्वय-
मेव । ननु चात्र कर्मकर्त्तरि मूलोदाहरणानि तत्र कर्मवद्भावेनैव सिद्धमा-

त्मनेपदं किमर्थमिदमुच्यते । कर्मस्यभावकानां कर्मस्यक्रियाणां च कर्मवद-
निदृशे विज्ञायते । कर्तृस्वार्थोपमारम्भः । तथा च हहिः कर्तृस्यक्रियः
दृशिः कर्तृस्यभावक उदाहृतः ॥

भीष्मोर्हेतुभये ॥ ६८ ॥

गेरिति वर्तते । अकर्त्रभिप्रायार्थोपमारम्भः । बिभेतेः स्मयतेश्च
एतन्नादात्मनेपदं भवति हेतुभये । हेतुः प्रयोजकः कर्त्ता लकारवाच्यस्त-
तश्चेद्वयं भवति । भयग्रहणमुपलक्षणार्थं विस्मयोपि तत एव । जटिलो
भीषयते । मुण्डो भीषयते । जटिलो विस्मापयते । मुण्डो विस्मापयते ।
हेतुभयइति किम् । कुञ्चिकयैर्न भाषयति । रूपेण विस्मापयति । अत्र
कुञ्चिका भयस्य कारणं न हेतुः ॥

गृध्रिवञ्च्योः प्रलम्भने ॥ ६९ ॥

गेरिति वर्तते । अकर्त्रभिप्रायार्थोपमारम्भः । गृध्रु अभिकाङ्क्षायां
वञ्च्य गतावित्येतयोर्गन्तयोः प्रलम्भने वर्त्तमानयोरात्मनेपदं भवति ।
प्रलम्भने विमंवादनं मिथ्याफलाख्यानम् । माणवकं गर्धयते । माणवकं
वञ्चयते । प्रलम्भनइति किम् । श्वानं गर्धयति । गर्धनमप्येत्यादिशतौत्यर्थः ।
अहिं वञ्चयति । परिहरतीत्यर्थः ॥

लियः संमाननशालीनीकरणयोश्च ॥ ७० ॥

गेरिति वर्तते । अकर्त्रभिप्रायार्थोपमारम्भः । लीड् श्लेषणे इति
दिवादौ पठ्यते । ली श्लेषणे इति च क्वादै । विशेषाभावाद् द्वयोरपि
ग्रहणम् । लियो एतन्नात्समानने शालीनीकरणे च वर्त्तमानादात्मनेपदं
भवति च शब्दात् प्रलम्भने च । संमाननं पूजनम् । शालीनीकरणं न्यभा-
वनम् । जटाभिरालपयते । पूजां समधिगच्छतीत्यर्थः । श्येनो वृत्तिका-
मुन्लापयते । न्यक्रोतीतीत्यर्थः । प्रलम्भने । कस्तूरीमुन्लापयते । विसंवाद-
यतीत्यर्थः । विभाषा लीयतेरिति वात्वं विधीयते । तदस्मिन्विषये नित्य-
मन्यत्र विकल्पः । व्यवस्थितविभाषा हि सा । संमाननद्विवृतिरिति किम् ।
बालकमुन्लापयति ॥

मिथ्यापपदात्कृजोभ्यासे ॥ ७१ ॥

शेरिति वर्त्तते । अकर्त्रभिप्रायार्थोपमारम्भः । एयन्तात्करोतिर्मिथ्यापपदादात्मनेपदं भवति अभ्यासे । अभ्यासः पुनःपुनः कारणमावृत्तिः । पदं मिथ्या कारयते । सापचारं स्वरादिदुष्टमसङ्गदुच्चारयतीत्यर्थः । मिथ्यापपदादिति किम् । पदं सुष्ठु कारयति । कृज इति किम् । पदं मिथ्या वाचयति । अभ्यासइति किम् । पदं मिथ्या कारयति । सङ्गदुच्चारयति ॥

स्वरितञितः कर्त्रभिप्राये क्रियाफले ॥ ७२ ॥

शेरिति निवृत्तम् । शेषात्कर्त्तरि परस्मैपदे प्राप्ते स्वरितेति या धातवो जितश्च तेभ्य आत्मनेपदं भवति कर्त्तारं चेत्क्रियाफलमभिप्रेति क्रियायाः फलं क्रियाफलं प्रधानभूतं यदर्थमसौ क्रिया आरभ्यते तच्चेत्कर्त्तुर्लकारवाच्यस्य भवति । यजते । पचते । जितः खल्वपि । सुनुते । कुस्ते । खर्गादि प्रधानफलमिह कर्त्तारमभिप्रेति । कर्त्रभिप्रायइति किम् । यजन्ति याज्ञकाः । पचन्ति पाचकाः । कुर्वन्ति कर्मकराः । यद्यपि दक्षिणा भृतिश्च कर्त्तुः फलमिहास्ति तथापि न तदर्थः क्रियारम्भः ॥

अपाददः ॥ ७३ ॥

कर्त्रभिप्रायइति वर्त्तते । अपपूर्वादुदसिः कर्त्रभिप्राये क्रियाफले आत्मनेपदं भवति । धनकामो न्यायमपवदते । न्यायपवादेन धनमर्जयिष्यामि इति मन्यते । कर्त्रभिप्राये क्रियाफलइत्येव । अपवदति ॥

णिचश्च ॥ ७४ ॥

कर्त्रभिप्राये क्रियाफलइति वर्त्तते । णिजन्तादात्मनेपदं भवति कर्त्रभिप्राये क्रियाफले । कटं कारयते । आदने पचयते । कर्त्रभिप्रायइत्येव । कटं कारयति परस्य ॥

समुदाङ्भ्या यमोऽग्रन्ये ॥ ७५ ॥

कर्त्रभिप्रायइति वर्त्तते । सम् उद् आङ् इत्येवंपूर्वादायमेः कर्त्रभिप्राये क्रियाफले आत्मनेपदं भवति यन्त्रविषयश्चेत्प्रयोगो न भवति । व्रीहीन् संयच्छते । भारमुद्रच्छते । वस्त्रमापच्छते । यादून्वाद्कर्मकादाङ्

यमहन इति सिद्धमेवात्मनेपदं सकर्मकार्थमिदं पुनर्यहणम् । अथन्यइति किम् । उदाच्छति चिकित्सां वैद्यः । कर्त्रभिप्रायइत्येव । संयच्छति । उदाच्छति । आयच्छति ॥

अनुपसर्गाज्ज्ञः ॥ ७६ ॥

कर्त्रभिप्रायइति वर्तते । अनुपसर्गाज्ज्ञानातेः कर्त्रभिप्राये क्रियाफले आत्मनेपदं भवति । गां जानीते । अश्वं जानीते । अनुपसर्गादिति किम् । स्वर्गं लोकं न प्रजानाति मूढः । कर्त्रभिप्रायइत्येव । देवदत्तस्य गां जानाति ॥

विभाषापपदेन प्रतीयमाने ॥ ७७ ॥

स्वरिनाजित इति पञ्चभिः सूत्रैरात्मनेपदं कर्त्रभिप्राये क्रियाफले द्योतिते विहितं तदुपपदेन द्योतिते न प्राप्नोतीति वचनमारभ्यते । समीपे श्रूयमाणं शब्दान्तरमुपपदं तेन प्रतीयमाने कर्त्रभिप्राये क्रियाफले विभाषा ऽऽत्मनेपदं भवति । स्वं यजं यजति । स्वं यजं यजते । स्वं कटं करोति । स्वं कटं कुहते । स्वं पुत्रमपवदति । स्वं मुत्रमपवदते । एवं पञ्चमूच्यमुदाहार्यम् ॥

शेषात्कर्त्तरि परस्मैपदम् ॥ ७८ ॥

पूर्वशः प्रकरणेनात्मनेपदनियमः कृतः न परस्मैपदनियमः तत्सन्तः प्राप्नोति तदर्थमिदमुच्यते । येभ्यो धातुभ्यो येन विशेषणेनात्मनेपदमुक्तं ततो यदन्यत्स शेषः । शेषात्कर्त्तरि परस्मैपदं भवति शेषादेव नान्यस्मात् । अनुदात्तङित आत्मनेपदमुक्तम् । आस्ते । शेते । ततो ऽन्यत्र परस्मैपदं भवति । याति । वाति । नेर्विश आत्मनेपदमुक्तम् । निविशते । ततो ऽन्यत्र परस्मैपदम् । अविशति । प्रविशति । कर्त्तराति किम् । पच्यते । गम्यते । कर्मकर्त्तरि कस्मात्परस्मैपदं न भवति । पच्यते आदनः स्वयमेव । कर्त्तरि कर्मव्यतिहारइति द्वितीयं कर्तृग्रहणमनुवर्तते तेन कर्त्तृवः यः कर्त्ता तत्र परस्मैपदं कर्मकर्त्तरि न भवति ॥

अनुपराभ्यां कृजः ॥ ७९ ॥

कर्त्रभिप्राये क्रियाफले गन्धनादिषु च करोतिरात्मनेपदं विहितं तदपवादः परस्मैपदं विधीयते । अनु परा इत्येवंपूर्वात्करोतिः परस्मैपदं भवति । अनुकरोति । पराकरोति ॥

अभिप्रत्यतिभ्यः क्षिपः ॥ ८० ॥

क्षिप प्रेरणे स्वरितेत् ततः कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । अभि प्राति अति इत्येवंपूर्वात् क्षिपः परस्मैपदं भवति । अभिक्षिपति । प्रतिक्षिपति । अतिक्षिपति । अभिप्रत्यतिभ्य इति किम् । आक्षिपते । द्वितीयमपि कर्तृग्रहणमनुवर्त्तते । तेनेह न भवति । अभिक्षिप्यते स्वयमेव ॥

प्राद्वहः ॥ ८१ ॥

वह प्रापणे स्वरितेत् तत्र कर्त्रभिप्रायक्रियाफलविवक्षायामात्मनेपदे प्राप्ते परस्मैपदं विधीयते । प्रपूर्वाद्वहतेः परस्मैपदं भवति । प्रवहति । प्रवहतः । प्रवहन्ति । प्राद्वति किम् । आवहते ॥

परैर्मृषः ॥ ८२ ॥

मृष तित्तितायां स्वरितेत् ततस्तथैवात्मनेपदे प्राप्ते परस्मैपदं विधीयते । परिपूर्वाद् मृष्यतेः परस्मैपदं भवति । परिमृष्यति । परिमृष्यतः । परिमृष्यन्ति । परेरिति किम् । आमृष्यते । वहतिमपि के चिद्वानुवर्त्तयन्ति । परिवहति ॥

व्याङ्परिभ्यो रमः ॥ ८३ ॥

रमु क्रीडायाम् । अनुदात्तेत्यादात्मनेपदे प्राप्ते परस्मैपदं विधीयते । वि आङ् परि इत्येवंपूर्वाद्वहतेः परस्मैपदं भवति । विरमति । सारमति । परिरमति । एतेभ्य इति किम् । अभिरमते ॥

उपाच्च ॥ ८४ ॥

रम इत्येष । उपपूर्वाद्वहतेः परस्मैपदं भवति । देवदत्तमुपरमति ।

यज्ञदत्तमुपरमति । उपरमयतीति यावत् । अन्तर्भावितग्न्यर्थोऽत्र रमिः ।
पृथग्विगकरणमुत्तरार्थम् । अकर्मकाद्विभाषां वक्ष्यति सा उपपूर्वादेव यथा
स्यात् ॥

विभाषा ऽकर्मकात् ॥ ८५ ॥

रम ईषादिति च वक्षते । पूर्वेण नित्ये परस्मैपदे प्राप्ते विकल्प
आरभ्यते । उपपूर्वाद्विभाषा परस्मैपदं भवति । यावदुक्तमु-
परमति । यावदुक्तमुपरमते । निवर्ततइत्यर्थः ॥

बुधयुधनशजनेङ्प्रुदुसुभ्यो णेः ॥ ८६ ॥

णिचश्चेति कर्त्रभिप्रायक्रियाफलविश्रुतायामात्मनेपदे प्राप्ते परस्मै-
पदं विधीयते । बुध युध नश जन इङ् प्रुदु सु इत्येतेभ्यो ण्यन्तेभ्यः पर-
स्मैपदं भवति । बोधयति । योधयति । नाशयति । जनयति । अध्याप-
यति । प्रावयति । द्रावयति । स्त्रावयति । ये ऽत्राकर्मकास्तेषामणावक
र्मकाश्चित्तवत्कर्तृकादित्येवं सिद्धे वचनमिदमवित्तवत्कर्तृकार्यम् । बोधयति
पदम् । योधयति काष्ठानि । नाशयति दुःखम् । जनयति सुखम् । ये
ऽत्र चलनार्था अपि तेषां निगणचलनार्थेभ्यश्चेति सिद्धे यदा न चलना-
र्थास्तदर्थं वचनम् । प्रवते । प्राप्तातीति गम्यते । अये द्रवति । विलीय-
तइत्यर्थः । कुण्डिका स्रवति । स्यन्दतइत्यर्थः । तद्विषयाण्युदाहरणानि ॥

निगणचलनार्थेभ्यश्च ॥ ८७ ॥

णेरिति वक्षते । कर्त्रभिप्रायक्रियाफलविश्रुतायामात्मनेपदापवादः
परस्मैपदं विधीयते । निगणमभ्यवहारः । चलनं कम्पनम् । निगणार्थ-
भ्यश्चलनार्थेभ्यश्च धातुभ्यो ण्यन्तेभ्यः परस्मैपदं भवति । निगारयति ।
आशयति । भोजयति । चलनार्थेभ्यः । चलयति । चोपयति । कम्पयति ।
अपमपिपेगः सकर्मकार्थः । अवित्तवत्कर्तृकार्यश्च । अदेः प्रतिषेधा
वक्तव्यः ॥ * ॥ असि देवदत्तः । आदयते देवदत्तेन ॥

अणावकर्मकाश्चित्तवत्कर्तृकात् ॥ ८८ ॥

णेरिति वक्षते । कर्त्रभिप्रायक्रियाफलविश्रुतायामात्मनेपदापवादः

परस्मैपदं विधीयते । अण्यन्तो यो धातुरकर्मकश्चित्तवत्कर्तृकश्च तस्माद्
अण्यन्तात्परस्मैपदं भवति । आस्ते देवदत्तः । आसयति देवदत्तम् । शेते
देवदत्तः । शाययति देवदत्तम् । अणाविति किम् । चेतयमानं प्रयोजयति
चेतयते इति के चित्प्रत्युदाहरन्ति तदयुक्तम् । हेतुमण्येव विधिः, प्रति-
षेधोऽपि प्रत्यासत्तेस्तस्यैव न्यायः । तस्मादिह चेतयतीति परस्मैपदेनैव
भविष्यम् । इदं तु प्रत्युदाहरणम् । आरोग्यमाणं प्रयोजयति । आर-
ह्यते ! अकर्मकादिति किम् । कटं कुर्वणं प्रयोजयति । कारयते ।
चित्तवत्कर्तृकादिति किम् । गुण्यन्ति ब्रह्मणः । शोषयते श्रीहीनातपः ॥

न पादभ्याम्यमाङ्यसपरिमुहुरुचि नृतिवदवसः ॥ ८९ ॥

पूर्वेण योगद्वयेन कर्त्रभिप्रायक्रियाफलविवक्षायामात्मनेपदापवादः
परस्मैपदं विहितं तस्य प्रतिषेधोऽयमुच्यते । यत्कर्त्रभिप्रायविषयमात्मनेपदं
तदवस्थितमेव न प्रतिषिध्यते । पादमि आङ्यम आङ्यस परिमुह रुचि
नृति वद वस इत्येतेभ्यो अण्यन्तेभ्यः परस्मैपदं न भवति । णिचश्चेत्यात्म-
नेपदं भवति । तत्र पिबतिर्निर्गणार्थः । दमिप्रभृतयश्चित्तवत्कर्तृकाः ।
नृतिश्चलनाद्योऽपि । एषां परस्मैपदं न भवति । पा । पाययते । दमि ।
दमयते । आङ्यम । आयामयते । यमोऽपरिवेषणे इति मित्संज्ञा प्रति-
षिध्यते । आङ्यसं । आयामयते । परिमुह । परिमोहयते । रुचि । रोच-
यते । नृति । नर्तयते । वद । वादयते । वस । वासयते । पाद्विषु घेट
उपसंख्यानम् ॥ * ॥ धापयेते शिशुमेकं समीची ॥

वा क्यपः ॥ ९० ॥

लोहितादिडाङ्यः क्यपिति वत्यति तदन्ताद्वातोर्वा परस्मैपदं
भवति * । लोहितायति । लोहितायते । पटपटायति । पटपटायते ।
अथात्र परस्मैपदेन मुक्ते कथमात्मनेपदं लभ्यते । यावता ऽनुदात्तङित
इत्येवमादिना प्रकरणेन तन्नियतम् । एवं तर्हि आत्मनेपदमेवात्र विक-

* शेषादिति नित्ये प्राप्ते विकल्पार्थं वचनमित्यपि क्व चित्पाठः ।

ल्यितं विधीयते, तच्चानन्तरं परस्मैपदप्रतिषेधेन सन्निधापितमिह सं-
ध्यते । तेन मुक्ते शेषात्कर्त्तरि परस्मैपदं भवति ॥

द्युद्भ्यो लुङि ॥ ८१ ॥

वेत्सेव । द्युत दीप्तौ तत्साहचर्याद् लुटादयोऽपि कृपूपर्यन्तास्तथैव
व्यर्थादृश्यन्ते । बहुवचननिर्देशादाद्यर्थो भवति । अनुदात्तेत्यात्रित्यमेवा-
त्मनेपदे प्राप्ते द्युतादिभ्यो लुङि वा परस्मैपदं भवति । व्यद्युतत् । व्यद्यो-
तिष्ट । अलुटत् । अलोठिष्ट । लुङीति किम् । द्योतते ॥

वृद्भ्यः स्यसनोः ॥ ८२ ॥

द्युतादिष्वेव वृतादयः पठ्यन्ते । वृत् वृत्तने । वृधु वृद्धौ । श्धु
शब्दकुत्सायाम् । स्यन्दू प्रसवणे । कृपू सामर्थ्ये । एतेभ्यो धातुभ्यः स्ये सनि
च परतो वा परस्मैपदं भवति । वृत् । वत्स्यति । अवत्स्यत् । विवृत्स-
ति । वत्तिष्यते । अवत्तिष्यत । विवत्तिष्यते । वृधु । वत्स्यति । अवत्स्यत् ।
विवृत्सति । वट्टिष्यते । अवट्टिष्यत । विवट्टिष्यते । स्यसनोरिति किम् ।
वत्तते ॥

लुटि च कृपः ॥ ८३ ॥

वृतादित्वादेव स्यसनोर्विकल्पः सिद्धः । लुटि विधीयते । चकार-
स्तर्हि स्यसनोरनुकर्षणार्थो न वक्तव्यः । एवं तर्हीयं प्राप्तिः पूर्वा प्रप्तिं
बाधेत । तस्माच्चकारः स्यसनोरनुकर्षणार्थः क्रियते । लुटि च स्यसनेश्व
कृपेः परस्मैपदं वा भवति । कल्पता । कल्पतारौ । कल्पतारः । कल्पयति ।
अकल्पयत् । विलकल्पति । कल्पिता । कल्पिष्यते । अकल्पिष्यत । चिक-
ल्पिषते * ॥

इति श्रीजयादित्यविरचितायां काशिकायां वृत्ता प्रथमस्याध्याय-
स्य तृतीयः पादः ॥

* यत्र परस्मैपदं तत्र तासि च कृप इतीदं प्रतिषेधः । यत्रात्मनेपदं तत्रैव भव-
त्येतेत्यापि क्व चित्पाठः ।

अथ प्रथमाध्यायस्य चतुर्थः पादः

आ कडारादेका संज्ञा ॥ १ ॥

कडाराः कर्मधारयइति वक्ष्यति आ एतस्मात्सूत्रावधेयं इति ऊर्ध्वमनु-
क्रमिष्यामः तत्र एका संज्ञा भवतीति वेदितव्यम् । का पुनरसौ । या परा
ऽनवकाशा च । अन्यत्र संज्ञासमावेशाविषयार्थं वचनमेकैव संज्ञा भव-
तीति । वक्ष्यति ह्रस्वं लघु । भिदि द्विदि । भेत्ता । हेत्ता । संयोगे गुरु ।
शिक्ता । भित्ता । संयोग परस्य ह्रस्वस्य लघुसंज्ञा प्राप्नोति गुरुसंज्ञा च ।
एका संज्ञेति वचनाद्गुरुसंज्ञैव भवति । अततत् । अरतत् । सन्वल्ल-
घुभीत्येष विधिर्न भवति ॥

विप्रतिषेधे परं कार्यम् ॥ २ ॥

तुल्यबलविरोधो विप्रतिषेधः । यत्र द्वौ प्रसङ्गावन्वयार्थवैकस्मिन्नु-
पपत्तप्राप्तः स तुल्यबलविरोधो विप्रतिषेधः । तस्मिन्विप्रतिषेधे परं कार्यं
भवति । उत्सर्गापवादमित्यान्तरङ्गबहिरङ्गेषु तुल्यबलता नास्तीति
नाष्टमस्य योगस्य विषयो बलवतैव तत्र भवितव्यम् । अप्रवृत्तौ पर्यायेण
वा प्रवृत्तौ प्राप्तायां वचनमारभ्यते । अतो दीर्घा यत्रि सुपि चेत्यस्याव-
काशः । वृत्ताभ्याम् । प्लुताभ्याम् । बहुवचने भक्त्येदित्यस्यावकाशः । वृत्तेषु ।
प्लुतेषु । इहोभयं प्राप्नोति । वृत्तेभ्यः । प्लुतेभ्यः । इति । परं भवति विप्र-
तिषेधेन ॥

यू स्त्र्याख्या नदी ॥ ३ ॥

ई च ऊ च यू । अविभक्तिको निर्देशः । स्त्रियमाचत्ताते स्त्र्याख्या ।
मूलविभुजादिदर्शनात्कप्रत्ययः । ईकारान्तमूकारान्तं च स्त्र्याख्यं शब्दरूपं
नदीसंज्ञं भवति । ईकारान्तम् । कुमारी । गौरी । लक्ष्मीः । शार्ङ्गरेखी । ऊ-
कारान्तम् । ब्रह्मबन्धूः । यवागूः । यू इति किम् । मात्रे । दुहित्रे । स्त्र्या-
ख्यमिति किम् । यामणीः । सेनानीः । खलपूः । आख्यायहणं किम् ।

शब्दार्थं स्त्रीत्येव यथा स्यात् पदान्तराख्ये मा भूत् । ग्रामण्ये स्त्रियै ।
खल्व्ये स्त्रियै । नदीप्रदेशा आगनद्या इत्येवमादयः ॥

नेयदुवड्स्थानावस्त्री ॥ ४ ॥

पूर्वेणातिप्रसक्ता नदीसंज्ञा प्रतिषिध्यते । स्थितिः स्थानम् । इय-
दुवडोः स्थानमनयोरिति यदुवड्स्थानौ तौ यू नदीसंज्ञौ न भवतः स्त्रीश-
ब्दं वर्जयित्वा । हे श्रीः । हे भूः । अस्त्रीति किम् । हे स्त्रि ॥

वा ऽऽमि ॥ ५ ॥

पूर्वेण नित्ये प्रतिषेधे प्राप्ते आमि विकल्पः क्रियते । इयदुवड्-
स्थानौ यू आमि परतो वा नदीसंज्ञौ न भवतः । श्रियाम् । श्रीणाम् ।
भुवाम् । भूणाम् । अस्त्रीत्येव । स्त्रीणाम् ॥

डिति ह्रस्वश्च ॥ ६ ॥

दीर्घस्य नदीसंज्ञा विहिता ह्रस्वस्य न प्राप्नोति इयदुवड्स्थान-
योश्च प्रतिषिद्धा । तस्मादडिति वा विधीयते । डिति परतो ह्रस्वश्च
य्वाः संबन्धी यः स्त्र्याख्या इयदुवड्स्थानौ च यू वा नदीसंज्ञौ भवतः ।
कृत्यै । कृतये । धेन्वै । धेनवे । श्रियै । श्रिये । भुवै । भुवे । अस्त्रीत्येव ।
स्त्रियै । स्त्र्याख्यावित्येव । आनये । वायवे । भानवे ॥

शेषो घ्यसखि ॥ ७ ॥

ह्रस्व इति वर्तते । शेषोत्र घिसंज्ञा भवति सखिशब्दं वर्जयित्वा ।
कश्च शेषः । ह्रस्वमिवर्णान्नान्तं यत्र स्त्र्याख्यं स्त्र्याख्यं च यत्र नदीसं-
ज्ञकं स शेषः । आनये । वायवे । कृतये । धेनवे । असखीति किम् । स-
ख्या । सख्ये । सख्युः । सख्यौ ॥

पतिः समीसएव ॥ ८ ॥

पतिशब्दस्य घिसंज्ञायां सिद्धायामयं नियमः क्रियते पतिशब्दः

* इत उत्तरं “घिप्रदेशाः द्वन्द्वे धीत्येवमादय” इत्यपि क्व चित्पाठः ॥

समासएव घिसंज्ञो भवति । प्रज्ञापतिना । प्रज्ञापतये । समासइति किम् ।
पत्या । पत्ये । एवकार इष्टोऽवधारणार्थः । दृढमुष्टिना । दृढमुष्टये ॥

षष्ठीयुक्तम्बुन्दसि वा ॥ ८ ॥

पतिरिति वर्तते । पूर्वण नियमेनासमासे न प्राप्नोतीति वचनमा-
रभ्यते । षष्ठ्यन्तेन युक्तः पतिशब्दः कृन्दसि विषये वा घिसंज्ञो भवति ।
कुलुञ्चानां पतये नमः । कुलुञ्चानां पत्ये नमः । * षष्ठीयहणं किम् ।
मया पत्या जरदृष्टिर्यथासः । कृन्दसीति किम् । यामस्य पत्ये ॥

ह्रस्वं लघु ॥ १० ॥

मात्रिकस्य ह्रस्वसंज्ञा कृता तस्यानेन लघुसंज्ञा विधीयते । ह्रस्वमत्तरं
लघुसंज्ञं भवति । भेत्ता । हेत्ता । अचीकरत् । अजीहरत् । लघुप्रदेशाः
पुगन्तलघूपधस्य चेत्येवमादयः ॥

संयोगे गुरु ॥ ११ ॥

ह्रस्वमिति वर्तते । पूर्वण लघुसंज्ञायां प्राप्तायां गुरुसंज्ञा विधीयते ।
संयोगे परतो ह्रस्वमत्तरं गुरुसंज्ञं भवति । कण्डा । शिखा । गिता । गुरु-
प्रदेशाः गुरोश्च हल इत्येवमादयः ॥

दीर्घं च ॥ १२ ॥

संयोगइति नानुवर्तते । सामान्येन संज्ञाविधानम् । दीर्घं चाक्षरं
गुरुसंज्ञं भवति । ईहांचक्रे । ईहांचक्रे ॥

यस्मात्प्रत्ययविधिस्तदादि प्रत्यये ऽङ्गम् ॥ १३ ॥

यस्मात्प्रत्ययो विधीयते धातोर्वा प्रातिपदिकाद्वा तदादि शब्दकृतं
प्रत्यये परतोङ्गसंज्ञं भवति । कर्त्ता । हर्त्ता । करिष्यति । हरिष्यति ।
ब्रौपगवः । कापटवः । यस्मादिति संज्ञनिर्देशार्थं तदादीतिसंबन्धात् ।
प्रत्यययहणं किम् । न्यविशत । व्यक्रीणीत । नर्विश इत्युपसर्गाद्विधि-

* क्षेत्रस्य पतये नमः । क्षेत्रस्य पत्ये नम इत्यपि क्व विदुदाहरणम् ॥

रस्ति तदादेरङ्गसंज्ञा स्यात् । विधियहणं किम् । प्रत्ययपरत्वमात्रे मा भूत् । स्त्री इयती । तदादिवचनं स्यादित्युमर्थम् । करिष्यावः । करिष्यामः । कुण्डानि । पुनः प्रत्यययहणं किमर्थम् । लुप्तप्रत्यये मा भूत् । स्वर्यम् । अङ्गप्रदेशा अङ्गस्येत्येवमादयः ॥

सुप्तिङन्तं पदम् ॥ १४ ॥

सुप्तिङिति प्रत्याहारयहणम् । सुबन्तं तिङन्तं च शब्दरूपं पदसंज्ञं भवति । ब्राह्मणाः पचन्ति । पदसंज्ञायामन्तयहणमन्यत्र संज्ञाविधौ प्रत्यययहणे तदन्तविधेः प्रतिषेधार्थम् । गौरी ब्राह्मणितरा । पदप्रदेशाः पदस्य पदादित्येवमादयः ॥

नः क्ये ॥ १५ ॥

क्यइति क्यञ्क्यङ्क्यपां सामान्ययहणम् । नान्तं शब्दरूपं क्ये परतः पदसंज्ञं भवति । क्यच् । राजीयति । क्यङ् । राजायते । क्यप् । चर्मायति । चर्मायते । मिद्रे मत्यारम्भो नियमार्थः । नान्तमेव क्ये परतः पदसंज्ञं भवति नान्यत् । वाच्यति । सुच्यति ।

सिति च ॥ १६ ॥

यच्च भमिति वक्ष्यति तस्यायं पुरस्तादपवादः । सिति प्रत्यये परतः पूर्वं पदसंज्ञं भवति । भवतष्टुकृद्भौ । भवदीयः । उंणाया युस् । उंणायुः । अतोरण । छन्दसि घम् । अत्वियः ॥

स्वादिष्वसर्वनामस्थाने ॥ १७ ॥

स्वादिष्विति मुशब्दादेकवचनादारभ्य आ कपः प्रत्यया गृह्यन्ते । स्वादिषुः प्रत्ययेषु परतः सर्वनामस्थानवर्जितेषु पूर्वं पदसंज्ञं भवति । राजभ्याम् । राजभिः । राजत्वम् । राजता । राजतरः । राजतमः । असर्वनामस्थानरति किम् । राजानौ । राजानः ॥

यचि भम् ॥ १८ ॥

स्वादिष्वसर्वनामस्थानरति वर्तते । पूर्वेषु पदसंज्ञायां प्राप्तायां तद्-

पवादेो भसंज्ञा विधीयते । यकारादावजादौ च स्वादौ सर्वनामस्थान-
 वृत्तिर्नते प्रत्यये परतः पूर्वं भसंज्ञं भवति । यकारादौ । गार्थः । वप्स्यः ।
 अजादौ । दातिः । ग्रातिः ॥ नभोद्गिरामनुषां वत्युपसंख्यानम् ॥ * ॥
 नभइव नभस्वत् । अद्गिराइव अद्गिरस्वत् । मनुखिव मनुष्वत् ॥ वृषणवस्व-
 श्वयोः ॥ ॥ वृषचित्येतत् वस्वश्वयोः परतो भसंज्ञं भवति कुन्दासविषये ।
 वृषणवसुः । वृषणश्वस्य मेने । भप्रदेशाः भस्येत्येवमादयः ॥

तसौ मत्वर्थे ॥ १८ ॥

भमिति वर्तते । तकारान्तं सकारान्तं शब्दरूपं मत्वर्थप्रत्यये
 परतो भसंज्ञं भवति । उदश्वित्वान् घोषः । विद्युत्त्वान् बलाहकः । सका-
 रान्तम् । यशस्वी । पयस्वी । तसार्थिति किम् । तत्त्वान् यामः ॥

अयस्मयादीनिच्छन्दसि ॥ २० ॥

अयस्मयादीनि शब्दरूपाणि कुन्दसि विषये साधूनि भवन्ति ।
 भषप्रसंज्ञाधिकारे विधानात्तेन मुखेन साधुत्वमयस्मयादीनां विधीयते ।
 अयस्मयं वर्म । अयस्मयानि पात्राणि । क्व चिदुभयमपि भवति । स
 सुष्ठुभा स चक्रंता गणेन । पदत्वात्कुत्वं भत्वाञ्ज् ज्ञत्वं न भवति । कुन्द-
 सीति किम् । अयोमयं ॥

बहुषु बहुवचनम् ॥ २१ ॥

इयाप्रातिपदिकात्स्वादयः नस्य तिबादय इति सामान्येन बहुव-
 चनं विहितं तस्यानेन बहुत्वसंख्या वाच्यत्वेन विधीयते । बहुषु बहुवचनं
 भवति । बहुत्वमस्य वाच्यं भवतीति यावत् । कर्मादयोऽपरे विभक्तौ ना-
 मथा वाच्यास्तदीये बहुत्वे बहुवचनं कर्मादिषु बहुषु बहुवचनमित्यर्थः ।
 ब्राह्मणाः पठन्ति । यत्र च संख्या संभवति तत्रायमुपदेशः । अव्ययेभ्यस्तु
 निःसंख्येभ्यः सामान्यविहिताः स्वादयो विद्यन्तेष्व ॥

द्वौकयोर्द्विवचनैकवचने ॥ २२ ॥

द्विवचनैकवचनैकवचने भवतः । एतदपि सामान्यवि-

हितयोर्द्विवचनैकवचनयोरर्थाभिधानम् । द्वित्वे द्विवचनं भवति एकत्वे
एकवचनं भवति । ब्राह्मणौ पचतः । ब्राह्मणः पचति ॥

कारके ॥ २३ ॥

कारक इति विशेषणमपादानादिसंज्ञाविषयमधिक्रियते । कारक-
इत्यधिकारो वेदितव्यः । यदित् ऊर्ध्वमनुक्रमिष्यामः कारक इत्येवं तद्वेदि-
तव्यम् । कारकशब्दश्च निमित्तपर्यायः । कारकं हेतुरित्यनर्थान्तरम् । कस्य
हेतुः । क्रियायाः । वक्ष्यति ध्रुवमपाये ऽपादानम् । यामादागच्छति ।
पर्वतादवरोहति । कारक इति किम् । वृक्षस्य पर्णं पतति । कुड्यस्य पिण्डः
पतति । अकथितं च । अकथितं च कारकं कर्मसंज्ञं भवति । माणवकं
पत्न्यां पृच्छति । कारक इति किम् । माणवकस्य पितरं पत्न्यां पृच्छति ।
कारकसंज्ञद्वये चानेनैव विशेषणेन व्यवहारो विज्ञायते ॥

ध्रुवमपाये ऽपादानम् ॥ २४ ॥

ध्रुव यदपाययुक्तमपाये साध्ये यदवधिभूतं तत्कारकमपादानसंज्ञं
भवति । यामादागच्छति । पर्वतादवरोहति । सार्थाद्वीनः । रथात्पतितः ॥
जुगुप्साविरूपप्रमादार्थानामुपसंख्यानम् ॥ ॥ अधर्माज्जुगुप्सते । अध-
र्माद्विरमति । धर्मात्प्रमादति । अपादानप्रदेशा अपादाने पञ्चमोत्येव-
मादयः ॥

भीचार्थानां भयहेतुः ॥ २५ ॥

विभेत्यर्थानां त्रायत्यर्थानां च धातूनां प्रयोगे भयहेतुर्यस्तत्कार-
कमपादानसंज्ञं भवति । चौरैर्भ्या विभेति । चौरैर्भ्य उद्विजते । त्रायत्यर्था-
नाम् । चौरैर्भ्यस्त्रायते । चौरैर्भ्या रक्षति । भयहेतुरिति किम् । अरण्ये
विभेति । अरण्ये त्रायते ॥

पराजेरसोढः ॥ २६ ॥

परापूर्वस्य जयतेः प्रयोगे ऽसोढः यो ऽर्थः सोढुं न शक्यते तत्कार-
कमपादानसंज्ञं भवति । अध्ययनात्पराजयते । असोढ इति किम् । शत्रु-
न्यराजयते ॥

वारणार्थानामीप्सितः ॥ २७ ॥

वारणार्थानां धातूनां प्रयोगे य ईप्सितोर्थः तत्कारकमपादानसंज्ञं भवति । प्रवृत्तिविधातो वारणम् । यवेभ्यो गां वारयति । यवेभ्यो गां निवर्त्तयति । ईप्सित इति किम् । यवेभ्यो गां वारयति त्रेत्रे ॥

अन्तर्द्धा येनादर्शनमिच्छति ॥ २८ ॥

व्यवधानमन्तर्द्धः । अन्तर्द्धनिमित्तं येनादर्शनमात्मन इच्छति तत्कारकमपादानसंज्ञं भवति । उपाध्यायादन्तर्द्धते । उपाध्यायान्विलीयते । मा मामुपाध्यायो द्राक्षीदिति निलीयते । अन्तर्द्धाविति किम् । चैरात्र दिद्रुक्षते । इच्छतिग्रहणं किम् । अदर्शनेच्छायां सत्यां सत्यपि दर्शने यथा स्यात् ॥

आख्यातोपयोगे ॥ २९ ॥

आख्याता प्रतिपादयिता । उपयोगो नियमपूर्वकं विद्याग्रहणम् । उपयोगे साध्ये य आख्याता तत्कारकमपादानसंज्ञं भवति । उपाध्यायादधीते । उपाध्यायादागमयति । उपयोगइति किम् । नटस्य शृणोति ॥

जनिकर्तुः प्रकृतिः ॥ ३० ॥

जनेः कर्त्ता जनिकर्त्ता । जन्यर्थस्य जन्मनः कर्त्ता जायमानः तस्य या प्रकृतिः कारणं हेतुः तत् कारकमपादानसंज्ञं भवति । शृङ्गाच्छरो जायते । गोमयादृश्चिको जायते ॥

भुवः प्रभवः ॥ ३१ ॥

कर्त्तुरिति वर्त्तते । भवनं भूः । प्रभवत्यस्मादिति प्रभवः । भूकर्त्तुः प्रभवो यस्तत्कारकमपादानसंज्ञं भवति । हिमवतो गङ्गा प्रभवति । काश्मीरेभ्यो वितस्ता प्रभवति । प्रथमत उपलभ्यतइत्यर्थः ॥

कर्मणा यमभिप्रैति स' संप्रदानम् ॥ ३२ ॥

कर्मणा करणभूतेन कर्त्ता यमभिप्रैति तत्कारकं संप्रदानसंज्ञं भवति । अन्यर्थसंज्ञाविज्ञानादुदात्तिकर्मणेति विज्ञायते । उपाध्यायाय गां

ददाति । माणवकाय भित्तां ददाति ॥ क्रियाग्रहणमपि कर्त्तव्यम् ॥ * ॥
क्रिययापि यमभिप्रैति स संप्रदानम् । आहुताय निगर्हते । युद्धाय संन-
स्यते । पत्ये शेति । संप्रदानप्रदेशाः चतुर्थी संप्रदानइत्येवमादयः ॥ कर्मणः
करणसंज्ञा वक्तव्या संप्रदानस्य च कर्मसंज्ञा ॥ * ॥ पशुना रुद्रं यजते । पशुं
रुद्राय ददातीत्यर्थः ॥

रुच्यर्थानां प्रीयमाणः ॥ ३३ ॥

रुचिना समानार्था रुच्यर्थाः । अन्यकर्तृको ऽभिलाषो रुचिः ।
रुच्यर्थानां धातूनां प्रयोगे प्रीयमाणो यो ऽर्थस्तत्कारकं संप्रदानसंज्ञं भव-
ति । देवदत्ताय रोचते मोदकः । यज्ञदत्ताय स्वदते पूषः । देवदत्तस्य-
स्याभिलाषस्य मोदकः कर्त्ता । प्रीयमाण इति क्रिम् । देवदत्ताय रोचते
मोदकः पयि ॥

श्लाघहुङ्स्थाशपां ज्ञीप्स्यमानः ॥ ३४ ॥

श्लाघ हुङ् स्या शप इत्येतेषां ज्ञीप्स्यमानो यो ऽर्थस्तत्कारकं संप्रदानसंज्ञं भवति । ज्ञीप्स्यमानो जपयितुमिष्यमाणो बोधयितुमभिप्रेतः ।
देवदत्ताय श्लाघते । देवदत्तं श्लाघमानस्तां श्लाघां तमेकं जपयितुमि-
च्छतीत्यर्थः । एवं देवदत्ताय हुते । यज्ञदत्ताय हुते । देवदत्ताय तिष्ठते ।
यज्ञदत्ताय तिष्ठते । देवदत्ताय शपते । यज्ञदत्ताय शपते । ज्ञीप्स्यमान
इति क्रिम् । देवदत्ताय श्लाघते पयि ॥

धारेरुत्तमर्णः ॥ ३५ ॥

धारयतेः प्रयोगे उत्तमर्णो यो ऽर्थः तत्कारकं संप्रदानसंज्ञं भवति ।
उत्तममृणं यस्य स उत्तमर्णः । कस्य चोत्तममृणं, यदीयं धनं, धनस्यामी
प्रयोक्ता उत्तमर्णः स संप्रदासंज्ञा भवति । देवदत्ताय शतं धारयति । यज्ञ
दत्ताय शतं धारयति । उत्तमर्ण इति क्रिम् । देवदत्ताय शतं धारयति
यामे ॥

सृहेरीप्सितः ॥ ३६ ॥

सृह ईप्सायी, घुरादावदन्तः पठ्यते, तस्य ईप्सितो यो ऽर्थस्तत्का-

रकं संप्रदानसंज्ञं भवति । ईप्सित इत्यभिप्रेत उच्यते । पुष्पेभ्यः स्पृहयति ।
फलैभ्यः स्पृहयति । ईप्सित इति किम् । पुष्पेभ्यो वने स्पृहयति ॥

क्रुधद्रुहेर्धासूयार्थानां यं प्रति कोपः ॥ ३७ ॥

अमर्षः क्रोधः । अपकारो द्रोहः । अतमा ईर्ष्या । गुणेषु दोषाविष्क-
रणमसूया । क्रुधाऽर्थानां प्रयोगे यं प्रति कोपस्तत्कारकं संप्रदानसंज्ञं भ-
वति । क्रोधस्तावत्कोप एव, द्रोहादयोपि कोपप्रभावा एव गृह्यन्ते । त-
स्मात्सामान्येन विशेषणं यं प्रति कोप इति । देवदत्ताय क्रुध्यति । देव-
दत्ताय दुह्यति । देवदत्तायेष्यति । देवदत्तायासूयति । यं प्रति कोप इति
किम् । भार्यामीर्ष्यति । मैनामन्यो द्राक्षतीदिति ॥

क्रुधद्रुहेरुपस्पृष्टयोः कर्म ॥ ३८ ॥

पूर्वेण संप्रदानसंज्ञायां प्राप्तायां कर्मसंज्ञा विधीयते । क्रुधद्रुहेरु-
पस्पृष्टयोरुपमर्गसंबन्धयोरेयं प्रति कोपस्तत्कारकं कर्मसंज्ञं भवति । देवदत्त-
मभिर्क्रुध्यति । देवदत्तमभिद्रुह्यति । उपस्पृष्टयोरिति किम् । देवदत्ताय
क्रुध्यति । यज्ञदत्ताय दुह्यति ॥

राधीत्येयस्य विप्रश्नः ॥ ३९ ॥

राधेरीत्येव कारकं संप्रदानसंज्ञं भवति, कीदृशं, यस्य विप्रश्नः,
विविधः प्रश्नः विप्रश्नः, स कस्य भवति, यस्य शुभाशुभं पृच्छ्यते । देव-
दत्ताय राध्यति । देवदत्तायेवते । नैमित्तिकः पृष्ठः सन् देवदत्तस्य देवं
पर्यालोचयतीत्यर्थः ॥

प्रत्याङ्भ्यां स्रुवः पूर्वस्य कर्त्ता ॥ ४० ॥

प्रति आङ् इत्येवंपूर्वस्य शृणोतिः कारकं संप्रदानसंज्ञं भवति, की-
दृशं, पूर्वस्य कर्त्ता । प्रतिपूर्थ आङ्पूर्वश्च शृणोतिरभ्युपगमे प्रतिज्ञाने वर्त्त-
ते । स चाभ्युपगमः परेण प्रयुक्तस्य सतो भवति । तत्र प्रयोक्ता पूर्वस्याः
क्रियायाः कर्त्ता संप्रदानसंज्ञो भवति । देवदत्ताय गां प्रतिशृणोति । देव-
दत्ताय गामांशृणोति । प्रतिज्ञानीतइत्यर्थः ॥

अनुप्रतिगृणश्च ॥ ४१ ॥

• पूर्वस्य कर्त्तन्ति वर्त्तन्ते । अनुपूर्वस्य प्रतिपूर्वस्य च गृणातिः कारकं पूर्वस्याः क्रियायाः कर्तृभूतं संप्रदानमज्ञं भवति । हेतुः ऽनुगृणाति । हेतुता प्रथमं शंसति तमन्यः प्रोत्साहयति । अनुगरः प्रतिगर इति हि शंसितुः प्रोत्साहने वर्त्तन्ते । हेतुः ऽनुगृणाति । हेतारं शंसन्तं प्रोत्साहयतीत्यर्थः ॥

साधकतमं करणम् ॥ ४२ ॥

क्रियाप्रसिद्धौ यत्प्रकृष्टोपकारकं विवर्त्तितं तत्साधकतमं कारकं करणमज्ञं भवति । दात्रेण लुनाति । परशुना क्लिनति । तमव्यवहारे किम् । गङ्गायां घोषः । कूपे गर्गकुलम् । करणप्रदेशाः कर्तृकरणयोस्तु तोयेत्येवमादयः ॥

दिवः कर्म च ॥ ४३ ॥

पूर्वण करणसंज्ञायां प्राप्तायां कर्मसंज्ञा विधीयते । दिवः साधकतमं यत्कारकं तत्कर्मसंज्ञं भवति चकाराकरणमज्ञं च । अतान्दीक्यति । अतैर्द्रव्यति ॥

परिक्रयणे संप्रदानमन्यतरस्याम् ॥ ४४ ॥

• साधकतममिति वर्त्तते । पूर्वण करणसंज्ञायां प्राप्तायां संप्रदानसंज्ञा पक्षे विधीयते । परिक्रयणे साधकतमं कारकमन्यतरस्यां संप्रदानमज्ञं भवति । परिक्रयणे नियतकालं वेतनादिना स्वीकरणं नात्यन्तिकः क्रय पक्षः । शताय परिक्रीतो ऽनुब्रूहि । शतेन परिक्रीतो ऽनुब्रूहि । सहस्रेण परिक्रीतो ऽनुब्रूहि । सहस्राय परिक्रीतो ऽनुब्रूहि ॥

आधारो अधिकरणम् ॥ ४५ ॥

आध्रियन्ते ऽस्मिन् क्रिया इत्याधारः । कर्तृकर्मणाः क्रियाश्चभूतयोधारणक्रियां प्रति य आधारस्तत्कारकमधिकरणमज्ञं भवति । कटे आस्ते । कटे शेते । स्यात्यां पचति । अधिकरणप्रदेशाः सप्तम्यधिकरणे चेत्येवमादयः ॥

अधिशीङ्स्थासं कर्म ॥ ४६ ॥

पूर्वणाधिकरणसंज्ञायां प्राप्तायां कर्मसंज्ञा विधीयते । अधिपूर्वाणां शीङ् स्था आस् इत्येतेषामाधारो यस्तत्कारकं कर्मसंज्ञं भवति । याममधिषेते । याममधितिष्ठति । पर्वतमध्यास्ते ॥

अभिनिविशश्च ॥ ४७ ॥

अभिनिपूर्वस्य विशतेराधारो यस्तत्कारकं कर्मसंज्ञं भवति । याममभिनिविशते । कथं कल्याणे ऽभिनिवेशः, पापेभिनिवेशः, याया संज्ञा-यस्मिन्यस्मिन् संज्ञिन्यभिनिविशतइति । अन्यतरस्यामिति वर्त्तते परिक्रयणे संपदानमन्यतरस्यामित्यतः । सा च व्यवस्थितविभाषा विज्ञायते ॥

उपान्वध्याङ्सः ॥ ४८ ॥

उप अनु अधि आङ् इत्येवंपूर्वस्य वसतेराधारो यस्तत्कारकं कर्मसंज्ञं भवति । याममुपवसति सेना । पर्वतमुपवसति । याममनुवसति । याममधिवसति । याममावसति ॥ वसेरश्रयस्य प्रतिषेधो वक्तव्यः ॥ * ॥ यामे उपवसति । भोजननिवृत्तिं करोतीत्यर्थः ॥

कर्तुरीप्सिततमं कर्म ॥ ४९ ॥

कर्तुः क्रियया यदाप्तमिष्टतमं तत्कारकं कर्मसंज्ञं भवति । कटं करोति । यामं गच्छति । कर्तुरिति किम् । माषेष्वश्वं बध्नाति । कर्मण ईप्सिता माषा न कर्तुः । तमव्यहणं किम् । पयसौदनं भुङ्के । कर्मैत्यनुवर्तमाने पुनः कर्मव्यहणमाधारनिवृत्त्यर्थम् । इतरथा ऽऽधारस्यैव हि स्यात् । गेहं प्रविशतीति । आदनं पचति सक्तून्यबतीत्यादिषु न स्यात् । पुनः कर्मव्यहणात् सर्वत्र सिद्धं भवति । कर्मप्रदेशाः कर्मणि द्वितीयेत्येवमादयः ॥

तथायुक्तं चानीप्सितम् ॥ ५० ॥

येन प्रकारेण कर्तुरीप्सिततमं क्रियया युज्यते तेनैव चेत्प्रकारेण यदनीप्सितं युक्तं भवति तस्य कर्मसंज्ञा विधीयते । ईप्सितादन्यत्सर्वमनीप्सितं द्वेष्यमितरच्च । विषं भक्षयति । चौरान्यश्यति । यामं गच्छन् वृत्तमूलान्युपसर्पति ॥

अकथितं च ॥ ५१ ॥

अकथितं च यत्कारकं तत्कर्मसंज्ञं भवति । केनाकथितमपादानादिविशेषकथाभिः । परिगणनं कर्त्तव्यम् ।

दुहियाचिरुधिप्रच्छिभित्तिचित्रामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

उपयुज्यत इत्युपयोगः, पयः प्रभृति, तस्य निमित्तं गवादि, तस्योपयुज्यमानपयःप्रभृतिनिमित्तस्य गवादेः कर्मसंज्ञा विधीयते । पाणिना कास्यपात्र्यां गां दोग्धि पयः । पाण्यादिकमप्युपयोगनिमित्तं तस्य कस्माच्च भवति । नैतदस्ति । विहिता हि तत्र करणादिसंज्ञा । तदर्थमाह । अपूर्वविधाविति । ब्रुविशासिगुणेन च यत्सचते । ब्रुविशास्यार्गुणः साधनं प्रधानं कर्म धर्मादिकं, तेन यत्संबध्यते, तदकीर्तितमाचरितं कविना, तदकीर्तितमुक्तं सूत्रकारेण । दुह्यिगां दोग्धि पयः । याचि, पौरवं गां याचते । रुधि, गामवरुणद्वि व्रजम् । प्रच्छि, माणवकं पन्थानं पृच्छति । भित्ति, पौरवं गां भित्तते । चित्र, वृत्तमवचिनाति फलानि । ब्रुवि, माणवकं धर्मं ब्रूते । शासि, माणवकं धर्ममनुशास्ति ॥

गतिबुद्धिप्रत्यवसानार्थशब्दकर्मकर्मकाणामणि

कर्त्ता स लौ ॥ ५२ ॥

अर्थशब्दः प्रत्येकमभिसंबध्यते । गत्यर्थानां बुद्ध्यर्थानां प्रत्यवसानार्थानां च धातूनां तथा शब्दकर्मकाणामकर्मकाणां च अण्यन्तानां यः कर्त्ता स अण्यन्तानां कर्मसंज्ञा भवति । गच्छति, माणवको यामम् । गमयति माणवकं यामम् । याति माणवको यामम् । यापयति माणवकं यामम् । गत्यर्थेषु नीवह्योः प्रतिषेधो वक्तव्यः ॥ * ॥ नयति भारं देवदत्तः । नापयति भारं देवदत्तेन, वहति भारं देवदत्तः । वाहयति भारं देवदत्तेन ॥ बह्नेरनियन्तृकर्तृकस्येति वक्तव्यम् ॥ * ॥ इह प्रतिषेधो मा भूत् । वहन्ति यवान् बलीवर्दाः । वाहयति यवान् बलीवर्दानिति । बुद्धि, बुद्ध्यते माण-

वको धर्मम् । बोधयति माणवकं धर्मम् । वेत्ति माणवको धर्मम् । वेद-
यति माणवकं धर्मम् । प्रत्यवसानमभ्यवहारः । भुङ्क्ते माणवकं ओदनम् ।
भोजयति माणवकमोदनम् ॥ अश्नाति माणवकं ओदनम् । आशयति
माणवकमोदनम् ॥ आदिखाद्योः प्रतिषेधो वक्तव्यः ॥ * ॥ अस्ति माणवक
ओदनम् । आदयति माणवकेनोदनम् । खादति माणवकः । खादयति
माणवकेन ॥ भक्षेहिंसार्यस्य प्रतिषेधो वक्तव्यः ॥ * ॥ भक्षयति पिण्डं
देवदत्तः । भक्षयति पिण्डं देवदत्तेनेति । अहिंसार्यस्येति किम् । भक्ष-
यन्ति बलीवर्दाः सस्यं, भक्षयन्ति बलीवर्दानसस्यम् । शब्दकर्मणाम् ।
अधीते माणवको वेदम् । अध्यापयति माणवकं वेदम् । पठतिमाणवको
वेदम् । पाठयति माणवकं वेदम् । अकर्मकाणाम् । आस्ते देवदत्तः ।
आपयति देवदत्तम् । शेते देवदत्तः । शाययति देवदत्तम् । एतेषामिति
किम् । पचत्योदनं देवदत्तः । पाचयत्योदनं देवदत्तेनेति । अग्नयन्ताना-
मिति किम् । गमयति देवदत्तो यज्ञदत्तं, तमपरः प्रयुङ्क्ते, गमयति देवदत्तेन
यज्ञदत्तं विष्णुमित्रः ॥

हृकोरन्यतरस्याम् ॥ ५३ ॥

अणि कर्त्ता स णाविति वर्त्तते । हरतेः करोतिश्चाण्यन्तयोयः कर्त्ता स
ण्यन्तयोरन्यतरस्यां कर्मसंज्ञा भवति । हरति भारं माणवकः । हारयति
भारं माणवकं माणवकेनेति वा । करोति कटं देवदत्तः । कारयति कटं
देवदत्तं देवदत्तेनेति वा ॥ अभिवादिदृशोरात्मनेपदउपसंख्यानम् ॥ * ॥
अभिवादति गुरुं देवदत्तः । अभिवादयते गुरुं देवदत्तं देवदत्तेनेति वा ।
पश्यन्ति भृत्या राजानम् । दर्शयते भृत्यान् राजानं दर्शयते भृत्यैरिति वा ।
आत्मनेपदइति किम् । दर्शयति चैत्रं मैत्रमपरः । प्राप्तविकल्पत्वाद् द्वि-
तीयैव । अभिवादयति गुरुं माणवकेन पिता । अप्राप्तविकल्पत्वात्तृती-
यैव ॥

स्वतन्त्रः कर्त्ता ॥ ५४ ॥

स्वतन्त्र इति प्रधानभूत उच्यते । अगुणीभूतो यः । क्रियाप्रसिद्धौ

स्वातन्त्र्येण विवक्ष्यते तत्कारकं कर्तृसंज्ञं भवति । देवदत्तः पृच्छति । स्थाली पृच्छति । कर्तृप्रदेशाः कर्तृकरणयोस्तृतीयेत्येवमादयः ॥

तत्प्रयोजको हेतुश्च ॥ ५५ ॥

तदिति अनन्तरः कर्ता परामृश्यते । तस्य प्रयोजकः तत्प्रयोजकः । निपातनात्समासः । स्वतन्त्रस्य प्रयोजको यो ऽर्थः तत्कारकं हेतुमंज्ञं भवति चकारात्कर्तृमंज्ञं च । संज्ञाममावेशार्थश्चकारः । कुर्वाणं प्रयुङ्क्ते । कारयति । हारयति । हेतुत्वाद् णिच्चे निमित्तं कर्तृत्वाच्च कर्तृप्रत्ययेनोच्यते । हेतुप्रदेशाः हेतुमति चेत्येवमादयः ॥

प्राग्नीश्वरान्निपाताः ॥ ५६ ॥

अग्निरीश्वर इति वक्ष्यति प्रागेतस्मादवधेयानितं कर्तुमनुक्रमिष्यामः निपातसंज्ञास्ते वेदितव्याः । वक्ष्यति “चादयो ऽसत्त्वे” च वा ह अहं । प्राग्वचनं संज्ञाममावेशार्थम् । गत्युपमर्गकर्मप्रवचनीयमंज्ञाभिस्मह निपातसंज्ञा समाविशति । रेफोच्चारणमीश्वरे तोसुन्कमुनाग्रित्ययमवधिर्मा विजायीति ॥

मीश्वराद्वीश्वरान्मा भूत् क्रन्मेजन्तः परोपि मः ।

समासेष्व्ययीभावो लौकिकं चातिवर्त्तते ॥

चादयो ऽसत्त्वे ॥ ५७ ॥

चादयो निपातसंज्ञा भवन्ति न चेत्सत्त्वं वर्त्तन्ते । प्रमज्य प्रतिषेधो यं, सत्त्वमिति द्रव्यमुच्यते ॥ च । वा । ह । अह । एव । एवम् । नूनम् । शश्वत् । युगपत् । सूपत् । कूपत् । कुवित् । नेत् । चेत् । चण । कञ्चित् । यत्र । नह । हन्त । माकिम् । नकिम् । माङ् । माङो डकारो विशेषणार्था माङ् लुङिति । इह न भवति । मा भवत् । मा भविष्यत् । नत्र । यावत् । तावत् । त्वा । त्वे । द्वै । रै । श्रौषट् । वौषट् । स्वाहा । वषट् । स्वधा । ओम् । किल । तथा । अथ । सु । स्म । अस्मि । अ । इ । ब । च्छ । ल । ए । ऐ । ओ । औ । अम् । तक् । उक् । उक्त्र । वेनायाम् । मात्रायाम् । अथा । यत् । यम् । तत् । किम् । पुरा । अंटा ।

धिक । हाहा । हे । है । प्याट् । पाट् । घाट् । अहो । उताहो । हो ।
 तुम् । तथाहि । खनु । आम् । आहो । अयो । ननु । मन्थे । मिथ्या ।
 असि । ब्रूहि । तु । नु । इति । इव । वस् । चन । बत । इह । आम् ।
 शम् । कम् । अनुकम् । नहिकम् । हिकम् । मुकम् । सत्यम् । चतम् । *
 अट्टा । इट्टा । मुधा । नोचेत् । नचेत् । नहि । जातु । कथम् । कुतः ।
 कुत्र । अथ । अनु । हाहौ । हैहा । ईहा । आहोस्वित् । कम्बट् । खम् ।
 दिष्ट्या । पशु । वट् । सह । आनुषक् । अङ्ग । फट् । ताजक् । अये ।
 अरे । चट् । बाट् । कुम् । खुम् । घुम् । हुम् । आर्दम् । शीम् । सीम् ।
 वै । † उपसर्गविभक्तिष्वरप्रतिरूपकाश्च निपाताः । उपसर्गप्रतिरूपकाः ।

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्टते ॥

अथ उपसर्गात् इति तत्त्वं न भवति । दुर्नीतम् । दुर्नयः । दुर्निर्णयः ।
 उपसर्गादिति णत्वं न भवति । असत्त्वइति किम् । पशुर्वै पुरुषः । पशुः
 पुरोडाशः । निपातप्रदेशाः स्वरादिनिपातमव्ययमित्येवमादयः ॥

प्रादयः ॥ ५८ ॥

प्रादयो ऽसत्त्वे निपातसंज्ञा भवन्ति । प्र । परा । अप । सम् ।
 अनु । अथ । निम् । दुस् । वि । आङ् । नि । अधि । अपि । अति ।
 सु । उत् । अभि । प्रति । परि । उप । पृथग्योगकरणमुत्तरसंज्ञाविशेषणा-
 र्थम् । उपसर्गाः क्रियायोगेइति चादीनामुपसर्गसंज्ञा मा भूत् । असत्त्व-
 त्येव । परा जयति सेना ॥

उपसर्गाः क्रियायोगे ॥ ५९ ॥

* अतमित्येतदुत्तरं 'वाकिम्, नकिम्, आङ्, "अ, मा, नो, ना, प्रतिषेधे," उत, दह,"
 इत्येते क्य चित् पुस्तके दृश्यन्ते ।

† त्वे, तुवे, न्वे, नुवे, अध, अधस्, स्मि, अच्छ, अवल्, दह, हेहे, हेहे, नो, म,
 आस, शस्, शुक्स्, सम्, वध, वात्, डिकम्, हिनक्, यशस्, शिकम्, प्रवकम्, सनुकम्,
 नुकम्, अन्त, द्यो, सुक्, भाजक्, अन्ते, वट्, वाट्, कीम्, एते ऽधिकाः पुस्तकान्तरेषु ।

प्रादयः क्रियायोगे उपसर्गसंज्ञा भवन्ति । प्रणयति । परिणयति ।
प्रणायकः । परिणायकः । क्रियायोगइति किम् । प्रणेतो नायको ऽस्माद्वे-
शात् प्रणायको देशः ॥ मरुच्छब्दस्य चोपसंख्यानं कर्तव्यम् ॥ * ॥ मरु-
द्विर्देतो मरुतः । संज्ञाविधानसामर्थ्यादनञ्जन्तत्वेमि अत्र उपसर्गात् इति
तत्त्वं भवति । अरुच्छब्दस्योपसंख्यानम् ॥ * ॥ आतश्चोपसर्गइति अह-
भवति । अहु । उपसर्गप्रदेशो उपसर्गे घोः किरित्येवमादयः ॥

गतिश्च ॥ ६० ॥

गतिसंज्ञकश्च प्रादयो भवन्ति क्रियायोगे । प्रकृत्य । प्रकृतम् ।
प्रकरोति । योगविभाग उत्तरार्थः । उत्तरात्र गतिसंज्ञैव यथा स्यात्, उप-
सर्गसंज्ञा मा भूत् । ऊरीप्यादित्यत्रोपसर्गप्रादुर्भ्या मस्तिर्यचपर इति प्लु-
प्रमज्येत । चकारः संज्ञासमावेशार्थः । प्रणीतम् । अभिपिक्तम् । गतिर-
नन्तर इति स्वर उपसर्गादिति गत्वप्लु च भवतः । कारिकाशब्दस्योप-
संख्यानम् ॥ * ॥ कारिकाकृत्य । कारिकाकृतम् । यत्कारिकाकरोति ।
पुनश्चनसौ कृन्दसि गतिसंज्ञौ भवत इति वक्तव्यम् ॥ * ॥ पुनरुत्प्लुतं
वासो देयम् । गतिर्गताविति निघातो भवति । चनोहितः । गतिरनन्तर
इतिस्वरः । गतिप्रदेशाः कुगतिप्रादय इत्येवमादयः ॥

ऊर्यादिच्चिडाचश्च ॥ ६१ ॥

ऊर्यादयः शब्दाः च्यन्ता हाजन्ताश्च क्रियायोगे गतिसंज्ञा भवन्ति ।
चिड्डाचोः कृष्यस्त्रियोगे विधानं तत्साहचर्यादूर्यादीनामपि तैरेव योगे
गतिसंज्ञा विधीयते । ऊरीउररीशब्दावङ्गीकरणे विस्तारे च । ऊरीकृत्य ।
ऊरीकृतम् । यदूरीकरोति । उररीकृत्य । उररीकृतम् । यदुररीकरोति ।
पाप्मी । ताली । आताली । वेताली । धूसी । शकला । संशकला ।
ध्वंसकला । भ्रंशकला । एते शकलादयो हिंसायाम् । शकलाकृत्य । संश-
कलाकृत्य । ध्वंसकलाकृत्य । भ्रंशकलाकृत्य । गुलुगुधा पीडार्थं । गुलुगुधा-
कृत्य । सजूः संहार्थं । सजूःकृत्य । फलू, फली, विक्की, आक्की, इति वि-
कारे । फलूकृत्य । फलीकृत्य । विक्कीकृत्य । आक्कीकृत्य । आलौष्टी, कश-

ली, केवाली, शेवाली, वर्षाली, मस्मसा, मसमसा, एते हिंसायाम् । वषट् ।
वौषट् । औषट् । स्वाहा । स्वधा । बन्धा । प्रादुस् । श्रत् । अश्विस् ।
च्यन्ताः खल्वपि । शुक्लीकृत्य । शुक्लीकृतम् । यच्छुक्लीकरोति । डास् । पट-
पटाकृत्य । पटपटाकृतम् । यत्पटपटाकरोति ॥

अनुकरणं चानितिपरम् ॥ ६२ ॥

इतिः परो यस्मादिति बहुव्रीहिः । अनुकरणमनितिपरं क्रिया-
योगे गतिसंज्ञं भवति । खाट्कृत्य । खाट्कृतम् । यत् खाट्करोति । अनि-
तिपरमिति किम् । खाडिति कृत्वा निरष्टीवत् ॥

आदरानादरयोः सदसती ॥ ६३ ॥

प्रीत्यतिशय आदरः * । परिभवौदासीन्यमनादरः । आदरानादरयो-
र्यथाक्रमं सदसच्छब्दौ गतिसंज्ञौ भवतः । सत्कृत्य । सत्कृतम् । यत्सत्क-
रोति । असत्कृत्य । असत्कृतम् । यदसत्करोति । आदरानादरयोरिति
किम् । सत्कृत्वा काण्डं गतः । असत्कृत्वा काण्डं गतः ॥

भूषणे ऽलम् ॥ ६४ ॥

अलमिति प्रतिषेधे सामर्थ्यं पर्याप्तौ भूषणे चेति विशेषणमुपादी-
यते । भूषणे यो ऽलशब्दः स गतिसंज्ञो भवति । अलंकृत्य । अलंकृतम् ।
यदलंकरोति । भूषणइति किम् । अलं भुक्त्वा औदनं गतः ॥

अन्तरपरिग्रहे ॥ ६५ ॥

अन्तःशब्दो ऽपरिग्रहेयं गतिसंज्ञो भवति । परिग्रहः स्वीकरणं तद-
भावं गतिसंज्ञा विधीयते । अन्तर्हृत्य । अन्तर्हृतम् । यदन्तर्हन्ति । अप-
रिग्रहइति किम् । अन्तर्हृत्वा मूषिकां श्येनो गतः । परिग्रह गत इत्यर्थः ।
अन्तःशब्दस्याङ्किविधिण्यत्वेपसर्गसंज्ञा वक्तव्या ॥ * ॥ अन्तर्दुः । अन्त-
र्दुः । अन्तर्गपति ॥

कणेमनसी अङ्गाप्रतीघाते ॥ ६६ ॥

* प्रीतिसंभम इति पाठान्तरम् ।

कणेऽशब्दे मनसश्शब्दश्च श्रुताप्रतीधाने गतिसंज्ञो भवतः । कणे-
हत्य प्रप्य विवर्ति । मनोहत्य पयः पिबति । तावत्पिबति यावदस्याभि-
लाषो निवृत्तः । श्रुता प्रतिहतेत्यर्थः । श्रुताप्रतीघातइति किम् । कणे
कृत्वा गतः । मनो हत्वा गतः ॥

पुरो ऽव्ययम् ॥ ६७ ॥

असिप्रत्ययान्तः पुरःशब्दे ऽव्ययं स गतिसंज्ञो भवति । समास-
स्वरोपचाराः प्रयोजनम् । पुरस्कृत्य । पुरस्कृतम् । यत्पुरस्करोति । अव्य-
यमिति किम् । पू, पुरौ, पुरः कृत्वा काण्डं गतः ॥

अस्तं च ॥ ६८ ॥

अस्तंशब्दे मकरान्ते ऽव्ययमनुपलब्धौ वर्तते स गतिसंज्ञो भवति ।
अस्तंगत्य सविता पुनरुदेति । अस्तंगतानि धनानि । यदस्तंगच्छति ।
अव्ययमित्येव । अस्त काण्डम् । तिप्रमित्यर्थः ॥

अच्छ गत्यर्थवदेषु ॥ ६९ ॥

अच्छशब्दे ऽव्ययमभिशब्दस्यार्थं वर्तते । स गत्यर्थेषु धातुषु वदता
च गतिसंज्ञो भवति । अच्छगत्य । अच्छगतम् । यदच्छगच्छति । वदतौ ।
अच्छेद्या । अच्छेदितम् । यदच्छवदति । अव्ययमित्येव । उदक्रमच्छं
गच्छति ॥

अदो ऽनुपदेशे ॥ ७० ॥

अदःशब्दस्यदादिषु पठ्यते सानुपदेशे गतिसंज्ञो भवति । उपदेशः
परार्थः प्रयोगः । स्वयमेव तु यदा बुद्ध्या परामृगति तदा नास्त्युपदेश
इति सो ऽस्य विषयः । अदःकृत्य । अदःकृतम् । यददःकरोति । अनुप-
देशइति किम् । अदः कृत्वा काण्डं गत इति परस्य कथयति ॥

तिरो ऽन्तर्द्धौ ॥ ७१ ॥

अतद्विद्यं प्रधानम् । तत्र तिरेःशब्दे गतिसंज्ञो भवति । तिरोभूय ।
तिरोभूतम् । यत् तिरोभवति । अन्तर्द्धाविति किम् । तिरो भूत्वा स्थितः ।
पार्श्वतो भूत्वेत्यर्थः ॥

विभाषा कृञि ॥ ७२ ॥

अन्तर्द्विविति वर्तते । प्राप्तविभाषेणम् । तिरःशब्दः करोतौ मरतो विभाषा गतिसंज्ञा भवति । तिरःकृत्य । तिरस्कृत्य । तिरस्कृतम् । यत्ति-
रस्करोति । तिरस्कृत्वा । तिरःकृत्वा । अन्तर्द्विवित्येव । तिरः कृत्वा
काष्ठं तिष्ठति ॥

उपाज्जेन्वाजे ॥ ७३ ॥

विभाषा कृञीति वर्तते । उपाज्जेऽन्वाज्जेशब्दौ विभक्तिप्रतिरूपकौ
निपातौ दुर्बलस्य सामर्थ्याधाने वर्तते तौ कृञि विभाषा गतिसंज्ञा भव-
तः । उपाज्जेकृत्य । उपाज्जे कृत्वा । अन्वाज्जेकृत्य । अन्वाज्जे कृत्वा ॥

सात्तात्प्रभृतीनि च ॥ ७४ ॥

विभाषा कृञीति वर्तते । सात्तात्प्रभृतीनि शब्दरूपाणि कृञि
विभाषा गतिसंज्ञानि भवन्ति । सात्तात्प्रभृतिषु च्यर्द्धवचनम् ॥ * ॥
सात्तात्कृत्य । सात्तात्कृत्वा । मिथ्याकृत्य । मिथ्या कृत्वा । सात्तात् ।
मिथ्या । चिन्ता । भद्रा । लोचना । विभाषा । संपत्का । आस्था ।
अमा । अदुर् । प्राज्या । प्राजरुहा । वीजर्या । वीजरुहा । संसर्प्या । अर्थ ।
लवणम् । उष्णम् । शीतम् । उदकम् । आर्द्रम् । गतिसंज्ञासंनियोगेन
लवणादीनां मकारान्तत्वं निपात्यते । अनौ । वशे । विक्रम्पने । विह-
सने । प्रहसने । प्रतपने । प्रादुस् । नमस् । आविस् ॥

अनत्याधानउरसिमनसी ॥ ७५ ॥

विभाषाकृञीति वर्तते । अनत्याधानमुपरलेख्यं तदभावे ऽनत्या-
धाने उरसिमनसी शब्दौ विभाषा कृञि गतिसंज्ञा भवतः । उरसिकृत्य ।
उरसि कृत्वा । मनसिकृत्य । मनसि कृत्वा । अनत्याधानइति किम् ।
उरसि कृत्वा पाणिं शेते ॥

मध्येपदेनिवचने च ॥ ७६ ॥

विभाषा कृञीति वर्तते । चकारादनत्याधानइति च । मध्ये पदे
निवचने इत्येते शब्दा अनत्याधाने विभाषा कृञि गतिसंज्ञा भवन्ति ।

मध्येकृत्य । मध्ये कृत्वा । पठेकृत्य । पठे कृत्वा । निवचनं वचनाभावः ।
निवचनेकृत्य । निवचने कृत्वा । वचं नियम्येत्यर्थः । अनत्याधानइत्येष ।
हस्तिनः पठे कृत्वा शिरः शति ॥

नित्यं हस्तेपाणावुपयमने ॥ ७७ ॥

कृत्रीति वर्तते । हस्ते पाणौ इत्येतौ शब्दौ कृत्रि नित्यं गति-
संज्ञौ भवत उपयमने । उपयमनं दारकर्म । पाणौकृत्य । हस्तेकृत्य । दार
कर्म कृत्येत्यर्थः । उपयमनइति किम् । हस्ते कृत्वा कार्पापणं गतः ॥

प्राध्वं बन्धने ॥ ७८ ॥

कृत्रीति वर्तते । प्राध्वमिति मकारान्तमध्ययमानुकूल्ये वर्तते, ते-
दानुकूल्यं बन्धनहेतुकं यदा भवति तदा प्राध्वंशब्दः कृत्रि नित्यं गतिसंज्ञौ
भवति । प्राध्वंकृत्य । बन्धनइति किम् । प्राध्वं कृत्वा शकटं गतः ॥

जीविकोपनिषदावौपम्ये ॥ ७९ ॥

कृत्रीति वर्तते । जीविका उपनिषदित्येतौ शब्दौ औपम्ये विषये
कृत्रि गतिसंज्ञौ भवतः । जीविकंकृत्य । उपनिषत्कृत्य । औपम्यइति
किम् । जीविकां कृत्वा गतः ॥

ते प्राग्धातोः ॥ ८० ॥

ते गत्युपसर्गसंज्ञकाः धातोः प्राक् प्रयोक्तव्याः । तथा चैवेदाहृताः ।
तेष्वहणमुपसर्गार्थम् । गतयो ह्यनन्तराः ॥

कृन्दसि परे ऽपि ॥ ८१ ॥

भक् प्रयोगे प्राप्ते कृन्दसि परेष्वभ्यनुज्ञायन्ते । कृन्दसि विषये
गत्युपसर्गसंज्ञकाः परेषु पूर्वेषु प्रयोक्तव्याः । न च परेषां प्रयुज्यमानानां
संज्ञाकार्यं किं चिदस्ति । केवलं परप्रयोगेपि क्रियायोग एषामस्तीति ज्ञा-
प्यते । याति नि हस्तिना । हन्ति नि मुष्टिना । निहन्ति मुष्टिना ॥

व्यवहृताश्च ॥ ८२ ॥

व्यवहिताश्च गत्युपसर्गसंज्ञकाः कृन्दसि दृश्यन्ते । आ मन्दैरिन्द्र
हरिभिर्याहि मयूररोमभिः । आयाहि ॥

कर्मप्रवचनीयाः ॥ ८३ ॥

कर्मप्रवचनीया इत्यधिकारो वेदितव्यः । यानित ऊर्ध्वमनुक्रमिष्यामः
कर्मप्रवचनीयसंज्ञास्ते वेदितव्याः । अधिरीश्वरइति यावदुच्यति । कर्मप्र-
वचनीयप्रदेशाः कर्मप्रवचनीययुक्ते द्वितीयेत्येवमादयः ॥

अनुलक्षणे ॥ ८४ ॥

अनुशब्दो लक्षणे क्वात्ये कर्मप्रवचनीयसंज्ञो भवति । शाकल्यस्य
संहितामनु प्रावर्षत् । अनडुद्यज्ञमन्वसिञ्चत् । अगस्त्यमन्वसिञ्चन्मजाः ।
क्रिमर्थमिदमुच्यते । यावता लक्षणेत्यभूताख्यानेति सिद्धेवानोः कर्मप्रवच-
नीयसंज्ञा । हेत्वर्थे तु वचनं हेतुतृतीयां बाधित्वा द्वितीयैव यथा स्यात् ॥

तृतीयार्थे ॥ ८५ ॥

अनुशब्दस्तृतीयार्थे क्वात्ये कर्मप्रवचनीयसंज्ञो भवति । नदीमन्व-
वसिता सेना । पर्वतमन्ववसिता सेना । पर्वतेन संबद्धेत्यर्थः ॥

हीने ॥ ८६ ॥

हीन इति न्यून उच्यते स चोत्कृष्टापेक्षः । तेनेयं हीनोत्कृष्टसंबन्धे
संज्ञा विज्ञायते । हीने क्वात्ये ऽयमनुः कर्मप्रवचनीयसंज्ञो भवति । अनुशा-
कटायनं वैयाकरणाः । अन्वर्जुनं योद्धारः ॥

उपोधिके च ॥ ८७ ॥

उपशब्दः अधिके हीने च क्वात्ये कर्मप्रवचनीयसंज्ञो भवति । उप
स्त्रायो द्वेणः । उप निष्के कार्षापणम् । हीने । उप शाकटायनं वैयाकरणाः ॥

अपपरी वर्जने ॥ ८८ ॥

अपपरी शब्दो वर्जने क्वात्ये कर्मप्रवचनीयसंज्ञो भवति । प्रकृतेन
संबन्धिना कस्य चिदनभिसंबन्धो वर्जनम् । अप त्रिगर्त्तभ्यो वृष्टो देवः ।
परि । मरि त्रिगर्त्तभ्यो वृष्टो देवः । वर्जनइति किम् । त्वादनं परिषिञ्चति ॥

आर्ज्यादावचने ॥ ८८ ॥

•• आङित्येष शब्दः मर्यादावचने कर्मप्रवचनीयसंज्ञो भवति । अथ धर्मर्यादा । वचनग्रहणादभिविधिरपि दृश्यते । आ पाटलिपुत्रादृष्टे देवः । आक्रमारं यशः पाणिनेः । आ सांकाश्यात् । आ मथुरायाः । मर्यादावचनवृत्तिं किम् । ईपदस्य क्रियायोगे च मा भूत् ॥

लक्षणेत्यंभूताख्यानभागवीप्सासु प्रतिपर्यन्तवः ॥ ८९ ॥

लक्षणे इत्यंभूताख्याने भागे वीप्सायां च विषयभूतायां प्रति परि अनु इत्येते कर्मप्रवचनीयसंज्ञा भवन्ति । लक्षणे तावत् । वृत्तं प्रति विद्वातते विद्युत् । वृत्तं परि । वृत्तमनु । इत्यंभूताख्याने । साधुर्देवदत्तो मातरं प्रति । मातरं परि । मातरमनु । भागे । यदत्र मां प्रति स्यात् । मां परि स्यात् । मामनु स्यात् । वीप्सायाम् । वृत्तंवृत्तं प्रति सिञ्चति । परि सिञ्चति । अनु सिञ्चति । लक्षणादिष्विति किम् । ओदनं परिषिञ्चति । अथ परिशब्दयोगे पञ्चमी कस्माच्च भवति पञ्चम्यपाङ्परिभिरिति । वर्जनविषये सा विधीयते, अपशब्दसाहचर्यात् ॥

अभिरभागे ॥ ९१ ॥

लक्षणादिष्वेव भागवर्जितेष्वभिः कर्मप्रवचनीयसंज्ञो भवति । वृत्तमभि विद्वातते । साधुर्देवदत्तो मातरमभि । वृत्तंवृत्तमभि सिञ्चति । अभागइति किम् । भागः स्वीक्रियमाणोऽंशः । यदत्र ममाभिष्यात् तद्वीयताम् । यदत्र मम भवति तद्वीयतामित्यर्थः ॥

प्रतिः प्रतिनिधिप्रतिदानयोः ॥ ९२ ॥

मुख्यसदृशः प्रतिनिधिः । दत्तस्य निर्यातनं प्रतिदानम् । प्रतिनिधिविषये प्रतिदानविषये च प्रतिः कर्मप्रवचनीयसंज्ञो भवति । अभिमथुरर्जुनतः प्रति । माषानस्मै तिनेभ्यः प्रति यच्छति ॥

अधिपरी अनर्थकौ ॥ ९३ ॥

अधिपरी शब्दौ अनर्थकौ अनर्थान्तरवाचिनौ कर्मप्रवचनीयसंज्ञौ

भवतः । कुतोऽध्यागच्छति । कुतः पर्यागच्छति । गत्युपसर्गसंज्ञाबाधनार्था
कर्मप्रवचनीयसंज्ञा विधीयते ॥

सुः पूजायाम् ॥ ८४ ॥

सुशब्दः पूजायामर्थे कर्मप्रवचनीयसंज्ञो भवति । सु सित्तं भवता ।
सु स्तुतं भवता । धात्वर्थः स्तूयते । उपतर्गसंज्ञाश्रयं पठ्यं न भवति ।
पूजायामिति किम् । सुषित्तं किं तवात्र ॥

अतिरतिक्रमणे च ॥ ८५ ॥

अतिशब्दः अतिक्रमणे चकारात्पूजायां च कर्मप्रवचनीयसंज्ञो
भवति । निष्पद्येऽपि वस्तुनि क्रियाप्रवृत्तिरतिक्रमणम् । अति सित्तमेव भवता ।
अति स्तुतमेव भवता । पूजायाम् । अति सित्तं भवता । अति स्तुतं
भवता । शोभनं कृतमित्यर्थः ॥

अपिः पदार्थसंभावनाव्यवसर्गगर्हासमुच्चयेषु ॥ ८६ ॥

पदार्थं संभावने ऽन्ववसर्गं गर्हायां समुच्चये च वर्तमानः अपिः
कर्मप्रवचनीयसंज्ञो भवति । पदान्तरस्याप्रयुज्यमानस्यार्थः पदार्थः । सर्पि-
षोऽपि स्यात् । मधुनोऽपि स्यात् । मात्रा बिन्दुः स्तोत्रमित्यस्यार्थे ऽपिशब्दे
वर्तते । संभावनमधिकार्यवचनेन शक्तेरप्रतिघाताविष्करणम् । अपि सिञ्चे-
न्मूलकसहस्रम् । अपि स्तुयाद्वाजानम् । अन्ववसर्गः कामचारानुज्ञा । अपि
सिञ्च । अपि स्तुहि । गर्हा निन्दा । धिनात्मं देवदत्तमपि सिञ्चेत्य-
लाण्डम् । अपि स्तुयादृषलम् । समुच्चये । अपि सिञ्च । अपि स्तुहि ।
सिञ्च च स्तुहि च । उपसर्गसंज्ञाबाधनान् पठ्यं न भवति ॥

अधिरीश्वरे ॥ ८७ ॥

ईश्वरः स्वामी स च स्वमपेक्षते । तदयं स्वस्वामिसंबन्ध कर्मप्र-
वचनीयसंज्ञो भवति । तत्र कदा चित्स्वामिनः कर्मप्रवचनीयविभक्तिः
संप्रती भवति कदा चित्स्वात् । अधि ब्रह्मदत्ते पञ्चालाः । अधि पञ्चा-
लेषु ब्रह्मदत्तः ॥

विभाषा कृञि ॥ ८८ ॥

• • अधिः करोती विभाषा कर्मप्रवचनीयसंज्ञा भवति । यदत्र माम-
धिकरिष्यति । कर्मप्रवचनीयसंज्ञापक्षे गतिसंज्ञाबाधनात् तिङि चोदात्त-
वतीति निघातो न भवति ॥

लः परस्मैपदम् ॥ ८९ ॥

ल इति षष्ठी आदेशापेक्षा । लादेशाः परस्मैपदसंज्ञा भवन्ति ।
तिप्, तस्, फि । सिप्, थस्, थ । मिप्, वस्, मस् । शतृकसू च । परस्मै-
पदप्रदेशाः सिन्धि वृद्धिः परस्मैपदेष्वित्येवमादयः ॥

तडानावात्मनेपदम् ॥ १०० ॥

तडिति प्रत्याहारो नवानां वचनानाम् । आन इति शानच्कानचोच्च-
हणम् । पूर्वण परस्मैपदसंज्ञायां प्राप्तायां तडानयोरात्मनेपदसंज्ञा विधी-
यते । त, आताम्, भ् । यास्, आथाम्, ध्वम् । इट्, वहि, महिङ् । आनः
खत्वपि । शानच्कानचौ । ल इत्येव । कतीह निघ्नानाः । आत्मनेपदप्रदेशा
अनुदात्तङित आत्मनेपदमित्येवमादयः ॥

तिङस्त्रीणित्रीणि प्रथममध्यमोत्तमाः ॥ १०१ ॥

तिङोष्ठादश प्रत्ययाः नव परस्मैपदसंज्ञकाः नवात्मनेपदसंज्ञकाः
तत्र परस्मैपदेषु त्रयस्त्रिकाः यथाक्रमं प्रथममध्यमोत्तमसंज्ञा भवन्ति ।
आत्मनेपदेष्वपि त्रयस्त्रिकाः प्रथममध्यमोत्तमसंज्ञा भवन्ति । तिप्, तस्,
फि, इति प्रथमः । सिप्, थस्, थ, इति मध्यमः । मिप्, वस्, मस्, इत्युत्त-
मः । आत्मनेपदेषु त, आतां, भ्, इति प्रथमः । यास्, आथाम्, ध्वम्, इति
मध्यमः । इट्, वहि, महिङ्, इत्युत्तमः । प्रथममध्यमोत्तमप्रदेशाः शेषे
प्रथम इत्येवमादयः ॥

तान्येकवचनद्विवचनबहुवचनान्येकशः ॥ १०२ ॥

तान्येकवचनद्विवचनबहुवचनसंज्ञानि भवन्ति * एकशः एकैकं

* तानि तिङस्त्रीणित्रीणि भूत्येकवचनद्विवचनबहुवचनसंज्ञानि भवन्तीत्यपि
व्य चित्वाठः ।

पदम् । त्रिवित्येकवचनम् । तसिति द्विवचनम् । भि इति बहुवचनम् ।
एवं सर्वत्र । एकवचनद्विवचनबहुवचनप्रदेशाः बहुषु बहुवचनमित्येवमादयः ॥

सुपः ॥ १०३ ॥

तिङां त्रिकेष्येकवचनादिसंज्ञा विहिताः संप्रति सुपां त्रिकेषु वि-
धीयन्ते । सुपश्च त्रीणित्रीणि पदानि एकश्च एकवचनद्विवचनबहुवचन-
संज्ञानि भवन्ति । सु इत्येकवचनम् । औ इति द्विवचनम् । जसिति बहु-
वचनम् । एवं सर्वत्र ॥

विभक्तिश्च ॥ १०४ ॥

त्रीणित्रीणीत्यनुवर्तते । त्रीणित्रीणि विभक्तिसंज्ञाश्च भवन्ति सु-
पस्तिङश्च । विभक्तिप्रदेशा अष्टन आ विभक्तावित्येवमादयः ॥

युष्मद्युपपदे समानाधिकरणे

स्थानिन्यपि मध्यमः ॥ १०५ ॥

लस्येत्यधिकृत्य सामान्येन तिबादयो विहितास्तेषामयं पुरुषनिय-
मः क्रियते । युष्मद्युपपदे सति व्यवहिते चाव्यवहिते सति समानाधि-
करणे समानाभिधेये तुल्यकारके स्थानिनि प्रयुज्यमाने ऽप्यप्रयुज्यमानेपि
मध्यमपुरुषो भवति । त्वं पचसि । युवां पचथः । यूयं पचथ । अप्रयुज्य-
मानेपि । पचसि । पचथः । पचथ ॥

प्रहासे च मन्योपपदे मन्यतेरुत्तम एकवच्च ॥ १०६ ॥

प्रहासः परिहासः क्रीडा । प्रहासे गम्यमाने मन्योपपदे धातोर्मध्य-
मपुरुषो भवति, मन्यतेश्चोत्तमः स चैकवद्भवति । एहि मन्ये औदनं भो-
त्यसदिति, नहि भोत्यमे, भुक्तः सोतिथिभिः । एहि मन्ये रथेन यास्यसि,
नहि यास्यसि, यातस्तेन ते पिता । मध्यमोत्तमयोः प्राप्नोः उत्तममध्यमौ
विधीयेते । प्रहासदिति किम् । एहि मन्यसे औदनं भोत्यदिति । सुष्टु
मन्यसे, साधु मन्यसे ॥

अस्मद्युत्तमः ॥ १०७ ॥

“एहि भक्तु प्रहासीतोऽस्मद् अथान् अयिसृजि ।”
“अस्मद् अयिसृजि अथान् अयिसृजि ।”

उत्तमपुरुषो नियम्यते । अस्मद्व्युपपदे समानाभिधेये प्रयुज्यमानेष्व-
प्रयुज्यमानेषु उत्तमपुरुषो भवति । अहं पचामि । आवां पचावः । वयं
पचामः । अप्रयुज्यमानेषु पचामि । पचावः । पचामः ॥

शेषे प्रथमः ॥ १०८ ॥

शेषइति मध्यमोत्तमविषयादन्य उच्यते । यत्र युष्मदस्मदी समा-
नाधिकरणे उपपदे न स्तः तत्र शेषे प्रथमपुरुषो भवति । पचति । पचतः ।
पचन्ति ॥

पैरः संनिकर्षः संहिता ॥ १०९ ॥

परशब्दे ऽतिशये वर्तते । संनिकर्षः प्रत्यासत्तिः । परो यः संनिकर्षो
वर्णानामर्धमात्राकालव्यवधानं स संहितासंज्ञो भवति । ददुत्र । मदुत्र ।
संहिताप्रदेशास्संहितायामित्येवमादयः ॥

विरामो ऽवसानम् ॥ ११० ॥

विरतिर्विरामः । विरम्यतेनेति वा विरामः । सोऽवसानसंज्ञो
भवति । दधि । मधु । वृत्तः । पूतः । अवसानप्रदेशाः खरवृत्तानयोर्विस-
र्जनीय इत्येवमादयः ॥

इति श्रीजयादित्यविरचितायां काशिकायां वृत्तौ प्रथमाध्यायस्य
चतुर्थः पादः ॥

समाप्तश्चाध्यायः ॥ शुभम् ॥

॥ अथ द्वितीयाध्यायस्य प्रथमः पादः ॥

समर्थः पदविधिः ॥ १ ॥

परिभाषेयम् । यः कश्चिद्विह शास्त्रे पदविधिः श्रूयते स समर्थो
ब्रूदितव्यः । विधीयतइति विधिः । पदानां विधिः पदविधिः । स पुनः
समासादिः । समर्थः शक्तः, विग्रहवाक्यार्थाभिधाने यः शक्तः स समर्थो ब्रू-

द्वितयः । अथ वा समर्थपदाश्रयत्वात् समर्थः । समर्थानां पदानां सम्ब-
 द्धार्थानां संसृष्टार्थानां विधिर्वद्वितयः । वक्ष्यति, “द्वितीया श्रितालीतप-
 तितगतात्यस्तप्राप्तापन्नैः” । कष्टं श्रितः, कष्टश्रितः । समर्थग्रहणं किम् ।
 पश्य देवदत्त कष्टं, श्रितो विष्णुमित्रो गुरुकुलम् । “तृतीया तत्कृतार्थेन
 गुणवचनेन” । शङ्कुलया खण्डः, शङ्कुलाखण्डः । समर्थग्रहणं किम् । करि-
 ष्यसि शङ्कुलया, खण्डो देवदत्त उपलेन ॥ “चतुर्थी तदर्थार्थबलिहितसु-
 खरत्तितैः” । यूपाय दारु, यूपदारु । समर्थग्रहणं किम् । गच्छ त्वं यूपाय,
 दारु देवदत्तस्य गेहे । “पञ्चमी भयेन” । वृकेभ्यो भयं, वृकभयम् । समर्थ-
 ग्रहणं किम् । गच्छ त्वं मां वृकेभ्यो, भयं देवदत्तस्य यज्ञदत्तात् । “षष्ठी” ।
 राज्ञः पुरुषो, राजपुरुषः । समर्थग्रहणं किम् । भार्या राज्ञः, पुरुषो देवद-
 त्तस्य । “सप्तमी शौण्डैः” । अक्षेणु शौण्डैः, अक्षशौण्डैः । समर्थग्रहणं
 किम् । शक्तस्त्वमत्येषु, शौण्डैः पिबति पानागारे । पदग्रहणं किम् । वर्ण-
 विधौ समर्थपरिभाषा मा भूत् । तिष्ठतु दध्यशान त्वं शाकेन । तिष्ठतु
 कुमारी, च्छत्रं हर देवदत्तात् । यणादेशो नित्यश्च तु भवति ॥

• सुबामन्त्रिते पराङ्गवक्षरे ॥ २ ॥

सुबन्तमामन्त्रिते परतः परस्याङ्गवद्ववति, स्वरं, स्वरलक्षणे कर्तव्ये ।
 तादात्म्यातिदेशायम् । सुबन्तमामन्त्रितमनुप्रविशति । वक्ष्यति । “आम-
 न्त्रितस्य च” । आमन्त्रितस्याद्रिहदात्तो भवति । स ससुपकस्यापि यथा
 स्यात् । कुण्डेनाटन् । परशुना वृश्चन् । मद्राणां राजन् । कश्मीराणां राजन् ।
 सुबिति किम् । पीड्ये पीड्यमान । आमन्त्रितइति किम् । गेहे गार्ग्यः ।
 परग्रहणं किम् । पूर्वस्य मा भूत् । देवदत्त कुण्डेनाटन् । अङ्गग्रहणं
 किम् । यथा मृत्पिण्डीभूतः स्वरं लभेत । उभयोरान्द्रुदात्तत्वं मा भूत् ।
 वत्स्करणं किम् । स्वाश्रयमपि यथा स्यात् । आं कुण्डेनाटन् । “आम
 एकान्तरमामन्त्रितमनन्तिके” इत्येकान्तरता भवति । स्वरइति किम् । कूरे
 सिञ्चन् । धर्मं नमन् । पत्स्वणत्वे प्रति पराङ्गवन्न भूति । सुबन्तस्य पराङ्ग-

यद्वात्रे समानाधिकरणस्योपसंख्यानमनन्तरत्वात् ॥ * ॥ * तीक्ष्णया सूच्या
संख्यन्तु । तीक्ष्णेन परशुना वृश्चन् । अव्ययानां प्रतिषेधो वक्तव्यः ॥ * ॥
उच्चैरधीयान । नीचैरधीयान ॥

प्राक्कडारात्समासः ॥ ३ ॥

कडारसंशब्दनात्प्राग् + यानित ऊर्द्धमनुक्रमिष्यामस्ते समाससंज्ञा
वेदितव्याः । वक्ष्यति । यथा ऽसादृश्ये । यथावृद्धं ब्राह्मणानामन्त्रयस्व ।
प्राग्वचनं संज्ञासमावेशार्थम् । समासप्रदेशा “स्तृतीयासमास” इत्येवमादयः ॥

सह सुपा ॥ ४ ॥

सुविति वर्तते, सहेति सुपेति च त्रयमप्यधिकृतं वेदितव्यम् । यद्विद्ध
ऊर्द्धमनुक्रमिष्यामस्तत्रेदमुपस्थितं द्रष्टव्यम् । वक्ष्यति द्वितीयाश्रितेति
द्वितीयान्तं श्रित्तादिभिः सह समस्यते । कष्टं श्रितः, कष्टश्रितः । सहय-
हणं योगविभागार्थं, तिङापि सह यथा स्यात् । अनुव्यचनत् । अनुप्रावर्षत् ॥

अव्ययीभावः ॥ ५ ॥

अव्ययीभाव इत्यधिकारो वेदितव्यः । यानित ऊर्द्धमनुक्रमिष्यामो
ऽव्ययीभावसंज्ञास्ते वेदितव्याः । वक्ष्यति, “यथा ऽसादृश्ये” । यथावृद्धं
ब्राह्मणानामन्त्रयस्व । अन्वर्थसंज्ञा चेयं महती पूर्वपदार्थप्राधान्यमव्ययी-
भावस्य दशयति । अव्ययीभावप्रदेशा “अव्ययीभावश्चे” इत्येवमादयः ॥

अव्ययं विभक्तिसमीपसमृद्धिवृद्ध्यर्थभावात्प्राप्तिसम्प्रतिशब्दप्रादु-
र्भावपश्चाद्यथानुपूर्व्ययोगपदसादृश्यसंपत्तिसाकल्यान्तव-
चनेषु ॥ ६ ॥

* सुबन्तस्य पराङ्मुखभावे कर्तव्ये तत्समानाधिकरणस्योपसंख्यानम् ॥ अनन्तर-
त्वाद्धि न प्राप्नोति । इति पाठान्तरम् ॥ परमुपरिस्थ एव पाठो न्यासाद्याकृढः ।

† अधिकारो ऽयम् । “कडाराः कर्मधारये” इति वक्ष्यति प्रागेतस्माद्-इति पा-
ठान्तरम् ।

यथा ऽसादृश्ये ॥ ७ ॥

• यथेत्येतदव्ययमसादृश्ये वर्त्तमानं सुपा सह समस्यते, अव्ययीभावश्च समासो भवति । यथावृद्धं ब्राह्मणानामन्त्रयस्व । येये वृद्धाः । यथावृद्धम् । यथाध्यापकम् । असादृश्यइति किम् । यथा देवदत्तस्तथा यज्ञदत्तः । यथार्थं यदव्ययमिति पूर्वणैव सिद्धे समासे वचनमिदं सादृश्यप्रतिषेधार्थम् ॥

यावदवधारणे ॥ ८ ॥

यावदित्येतदव्ययमवधारणे वर्त्तमानं सुपा सह समस्यते, अव्ययीभावश्च समासो भवति । अवधारणमियत्तापरिच्छेदः । यावदमत्र ब्राह्मणानामन्त्रयस्व । यावन्त्यमत्राणि संभवन्ति पञ्च षड्वा तावत् आमन्त्रयस्व । अवधारणइति किम् । यावद्वृत्तं तावद्वृत्तम् । नावधारयामि कियन्मया भुक्तमिति * ॥

सूप्रतिना माचार्ये ॥ ९ ॥

मात्रा बिन्दुः स्तोत्रमल्पमिति पर्यायाः । माचार्ये वर्त्तमानेन प्रतिवा सह सुब्रजं समस्यते, अव्ययीभावश्च समासो भवति । अस्त्यत्र किं चित् शाकम् । शाकप्रति । सूपप्रति । माचार्ये इति किम् । वृत्तं प्रति विद्योतते विद्युत् । सुबिति वर्त्तमाने पुनः सुब्रह्मणमव्ययनिवृत्त्यर्थम् ॥

अक्षशलाकासंख्याः परिणा ॥ १० ॥

अक्षशब्दः शलाकाशब्दः संख्याशब्दश्च परिणा सह समस्यन्ते, अव्ययीभावश्च समासो भवति । कितव्यवहारे समासोयमिष्यते । पञ्चिका नाम द्यूतं पञ्चभिरक्षैः शलाकाभिर्वा भवति, तत्र यदा सर्वे उत्तानाः पतन्त्यवाञ्चे वा तदा पातयिता जयति, तस्यैवास्य विघातो ऽन्यथा पाते सति जायते । अक्षेणेदं न तथा वृत्तं यथा पूर्वं जये, अक्षपरि । शलाकापरि । एकपरि । द्विपरि । त्रिपरि । परमेण चतुष्परि । “पञ्चसु त्वेकरूपासु जय एव भविष्यति ।”

* कियद्वत्तं त्वया कियद्वृत्तं मयेति पा० ।

अन्तादयस्तृतीयान्ताः पूर्वोक्तस्य यथा न तत् ।

कितव्यवहारे च एकत्वे ऽक्षशलाकयोः ॥

विभाषा ॥ ११ ॥

विभाषेत्ययमधिकारो वेदितव्यः । यदित ऊर्द्धमनुक्रमिष्यामस्तद्वि-
भाषा भवति । वक्ष्यति “अपपरिवहिरञ्चवः पञ्चम्या” । अपत्रिगर्तं वृष्टो
देवः । अप त्रिगर्तैभ्यः ॥

अपपरिवहिरञ्चवः पञ्चम्या ॥ १२ ॥

अप परि बहिस् अञ्च इत्येते सुबन्ताः पञ्चम्यन्तेन सह विभाषा
समस्यन्ते, अय्ययीभावश्च समासो भवति । अपत्रिगर्तं वृष्टो देवः । अप
त्रिगर्तैभ्यः । परित्रिगर्तम् । परि त्रिगर्तैभ्यः । बहिर्यामम् । बहिर्यामात् ।
प्राग्यामम् । प्राग्यामात् । बहिःशब्दयोगे पञ्चमीभावस्यैतदेव ज्ञापकम् ॥

आङ्गुर्यादाभिविधौः ॥ १३ ॥

आङ्गित्येतन्मर्यादायामभिविधौ च वर्त्तमानं पञ्चम्यन्तेन सह वि-
भाषा समस्यते, अय्ययीभावश्च समासो भवति । आपाटलिपुत्रं वृष्टो
देवः । आ पाटलिपुत्रात् । अभिविधौ । आकुमारं यशः पाणिनेः । आ
कुमारेभ्यः ॥

लक्षणेनाभिप्रती अभिमुख्ये ॥ १४ ॥

लक्षणं चिह्नं तद्राचिना सुबन्तेन सहाभिप्रती शब्दावाभिमुख्ये
वर्त्तमानौ विभाषा समस्यते, अय्ययीभावश्च समासो भवति । अभ्यग्नि
शलाभाः पतन्ति । अग्निमभि । प्रत्यग्नि । अग्निं प्रति । अग्निं लक्ष्यीकृत्य
अभिमुखं पतन्तीत्यर्थः । लक्षणेनेति किम् । सुग्नं प्रति गतः । प्रतिनिवृत्य
सुग्नमेवाभिमुखं गतः । अभिप्रती इति किम् । येनाग्निस्तेन गतः । आ-
भिमुख्येति किम् । अभ्यङ्को गावः । प्रत्यङ्को गावः । नवाङ्को इत्यर्थः ॥

अनुर्यत्समया ॥ १५ ॥

समया समीपम् । अनुर्यस्य समीपवाची तेन लक्षणभूतेन सह

विभाषा समस्यते, अव्ययीभावश्च समासो भवति । अनुबनुमशनिर्गतः ।
अनुरिति किम् । वनं समया । यत्समयेति किम् । वृत्तमनु विद्योतते
विद्युत् । अव्ययं विभक्तिममीपेत्येव मित्रे पुनर्बनं विभाषार्थम् ॥

॥ यस्य चायामः ॥ १६ ॥

लक्षणैर्नेति वर्तते । आयामो दैर्घ्यम् । अनुर्यस्यायामवाची तेन
लक्षणभूतेन सह विभाषा समस्यते, अव्ययीभावश्च समासो भवति ।
अनुगङ्गा वाराणसी । अनुयमुनं मथुरा । यमुनाऽऽयामेन मथुराऽऽयामो
सन्त्यते । आयाम इति किम् । वृत्तमनु विद्योतते विद्युत् ॥

तिष्ठद्गुप्रभृतीनि च ॥ १७ ॥

तिष्ठद्गुवादयः समुदाया एव निपात्यन्ते । तिष्ठद्गुप्रभृतीनि शब्द-
रूपाणि अव्ययीभावसंज्ञानि भवन्ति । तिष्ठद्गु कालविशेषः । तिष्ठन्ति
गावो यस्मिन्काले द्रोहनाय स तिष्ठद्गु कालः । खलेयवादीनि प्रथमा-
न्तानि विभक्त्यन्तरेण नैव संबध्यन्ते ऽन्यद्दार्ढ्यं च काले वर्तन्ते । चक्रादौ
ऽवधारणार्थः । अपरः समासो न भवति परमतिष्ठद्गुविति । तिष्ठद्गु ।
वहद्गु । आयतीगवम् । खलेबुसम् । खलेयवम् । लूनयवम् । लूयमानय-
वम् । पूतयवम् । पूयमानयवम् । संहृतयवम् । संह्रियमाणयवम् । संहृ-
तबुसम् । संह्रियमाणबुसम् । एते कालशब्दाः । समभूभि । समपदाति ।
सुषमम् । विषमम् । निष्वमम् । दुष्वमम् । अपरसमम् । आयतीसमम् ।
प्राह्मम् । प्रथम् । प्रमृगम् । प्रदक्षिणम् । अपरदक्षिणम् । संप्रति । असं-
प्रति । पापसमम् । पुण्यसमम् ॥ इच्च कर्मव्यतिहारे ॥ दण्डादण्डि ।
मुसलामुसलि ॥

पारे मध्ये षष्ठा वा ॥ १८ ॥

षष्ठीसमासे प्राप्ते तदपवादो ऽव्ययीभाव आरभ्यते । वावचनाच्च
षष्ठीसमासोपि पक्षे ऽन्यनुज्ञायते । पारमध्यशब्दौ षष्ठ्यन्तेन सह विभाषा
समस्यते, अव्ययीभावश्च समासो भवति । तत्सन्नियोगेन चानयोरेकारा-
न्तत्वं निपात्यते । पारं गङ्गायाः, पारेगङ्गम् । मध्यं गङ्गायाः, मध्येगङ्गम् ॥

षष्ठीसमासपते । गङ्गापारम् । गङ्गामध्यम् । महाविभाषया वाक्यविकल्पः
क्रियते ॥

संख्या वंशेन ॥ १९ ॥

विद्यया जन्मना वा प्राणिनामेकलक्षणसंतानो वंश इत्यभिधीयते ।
तत्र भवो वंशः । तद्व्याचिना सुबन्तेन सह संख्या समस्यते, अव्ययीभा-
वश्च समासो भवति । द्वौ मुनी व्याकरणस्य वंशौ द्विमुनि व्याकरणस्य ।
त्रिमुनि व्याकरणस्य । यदा तु विद्यया तद्वतामभेदविवक्षा तदा सामा-
नाधिकरण्यं भवति । द्विमुनि व्याकरणं, त्रिमुनि व्याकरणमिति । जन्मना ।
एकविंशति भारद्वाजम् ॥

नदीभिश्च ॥ २० ॥

संख्येत्यनुवर्त्तते । नदीवचनैः शब्दैः सह संख्या समस्यते, अव्ययी-
भावश्च समासो भवति । समाहारे चायमिष्यते । सप्तगङ्गम् । द्वियमुनम् ।
पञ्चनदम् । सप्तगोदावरम् ॥

अन्यपदार्थं च संज्ञायाम् ॥ २१ ॥

संख्येति निवृत्तं, नदीयहणमनुवर्त्तते । नदीभिः सह सुबन्तमन्य-
पदार्थं वर्त्तमानं संज्ञायां विषये समस्यते, अव्ययीभावश्च समासो भवति ।
विभाषाधिकारेपि नित्यममास एवायम् । नहि वाक्येन संज्ञा गम्यते ।
उन्मत्तगङ्गं नाम देशः । लोहितगङ्गम् । कृष्ण गङ्गम् । शनैर्गङ्गम् । अन्य-
पदार्थ इति किम् । कृष्णवेण्णा । संज्ञायामिति किम् । शीघ्रगङ्गा देशः ॥

तत्पुरुषः ॥ २२ ॥

तत्पुरुष इति संज्ञा ऽधिक्रियते प्राग्बहुव्रीहे, यानितऊर्द्ध्वे नुक्रमि-
ष्यामस्तत्पुरुषसंज्ञास्ते धेदितव्याः । वक्ष्यति द्वितीयाश्रितातीतपतितेति ।
कष्टश्रितः । पूर्वाचार्यसंज्ञा चेयं महती तदङ्गीकरणमुपाधेरपि तदीयस्य
परिग्रहार्थम् । उत्तरपदार्थप्रधानस्तत्पुरुष इति । तत्पुरुषप्रदेशः तत्पुरुषे
इति बहुलमित्येवमादयः ॥

द्विगुश्च ॥ २३ ॥

द्विगुश्च समासस्तत्पुरुषसंज्ञो भवति । द्विगोस्तत्पुरुषत्वे समासान्ताः प्रयोजनम् । पञ्चराजी । दशराजी । द्वादहः । पञ्चगवम् । दशगवम् ॥

द्वितीया श्रितातीतपतितगतात्यस्तप्राप्तापन्नैः ॥ २४ ॥

सुप् सुपेति वर्त्तते, तस्य विशेषणमेतद् द्वितीया । द्वितीयान्तं सुबन्तं श्रितादिभिः सह समस्यते, तत्पुरुषश्च समासो भवति । कष्टं श्रितः, कष्टश्रितः । नरकश्रितः । अतीतः । कान्तारमतीतः, कान्तारातीतः । पतितः । नरकं पतितः, नरकपतितः । गतः । ग्रामं गतः, ग्रामगतः । अत्यस्तः । तरङ्गानत्यस्तः, तरङ्गात्यस्तः । तुहिनात्यस्तः । प्राप्तः । सुखं प्राप्तः । सुखप्राप्तः । आपन्नः । सुखमापन्नः, सुखापन्नः । दुःखापन्नः ॥ श्रितादिषु गमिगाम्यादीनामुपसंख्यानम् ॥ * ॥ ग्रामं गमी, ग्रामगमी । ग्रामं गामी, ग्रामगामी । ओदनं बुभुतः, ओदनबुभुतः ॥

स्वयं क्तेन ॥ २५ ॥

स्वयमेतदव्ययमात्मनेत्यस्यार्थे वर्त्तते तस्य द्वितीयया संबन्धोऽनुपपन्न इति द्वितीयाय हणमुत्तरार्थमनुवर्त्तते । स्वयमित्येतत्सुबन्तं कान्तेन सह समस्यते, तत्पुरुषश्च समासो भवति । स्वयंघैतौ पादौ । स्वयं विलीनमाज्यम् । ऐकपदमैकस्वयं च समासत्वाद्वति ॥

खट्वा क्षेपे ॥ २६ ॥

खट्वाशब्दो द्वितीयान्तः कान्तेन सह क्षेपे गम्यमाने समस्यते, तत्पुरुषश्च समासो भवति । क्षेपो निन्दा स ज्ञ समासार्थ एव, तेन विभाषाधिकारेऽपि नित्यसमास एवायं, नहि वाक्येन क्षेपो गम्यते । खट्वा रोहणं चेह विमार्गप्रस्थानस्योपलक्षणम् । सर्व एवाधिनीतः खट्वा रूढ इत्युच्यते । खट्वा रूढो जाल्मः । खट्वाप्लुतः । अपयप्रस्थित इत्यर्थः । क्षेप इति क्रिम् । खट्वामारूढः ॥

सामि ॥ २७ ॥

सामीप्येतदव्ययमर्दुशब्दपर्यायस्तस्यासत्त्ववाचित्वाद् द्वितीयया नास्ति संबन्धः तत् सुबन्तं क्तान्तेन सह समस्यते, तत्पुरुषश्च समासो भवति । सामिक्तम् । सामिपीतम् । सामिभुक्तम् । ऐक्यमैकस्वर्थं च समासत्वाद्वति ॥

कालाः ॥ २८ ॥

द्वितीया क्तेनेति वर्त्तते । कालवाचिनः शब्दा द्वितीयान्ताः क्तान्तेन सह समस्यन्ते विभाषा, तत्पुरुषश्च समासो भवति । अनत्यन्तसंयोगार्थं वचनम् । काला इति न स्वरूपविधिः । षण्मुहूर्त्ताश्चराचराः । ते कदा विदहर्गच्छन्ति कदा चिद्रात्रिम् । अहरतिसृता मुहूर्त्ताः । अहस्संक्रान्ताः । रात्र्यतिसृता मुहूर्त्ताः । रात्रिसंक्रान्ताः । मासप्रमितश्चन्द्रमाः । मासं प्रमा-
तुमारब्धः प्रतिपच्चन्द्रमा इत्यर्थः ॥

अत्यन्तसंयोगे च ॥ २९ ॥

काला इति वर्त्तते, क्तेनेति निवृत्तम् । अत्यन्तसंयोगः कृत्वसंयोगः कालस्य स्वेन संबन्धिना व्याप्तिः । कालवाचिनः शब्दा द्वितीयान्ता अत्यन्तसंयोगे गम्यमाने सुपा सह समस्यन्ते विभाषा, तत्पुरुषश्च समासो भवति । मुहूर्त्तं सुखम्, मुहूर्त्तसुखम् । सर्वरात्रकल्याणी । सर्वरात्रशोभना ॥

तृतीया तत्कृतार्थेन गुणवचनेन ॥ ३० ॥

सुप् सुपेति वर्त्तते, तस्य विशेषणमेतत् । तृतीयान्तं सुबन्तं गुणवचनेनार्थशब्देन च सह समस्यते, तत्पुरुषश्च समासो भवति । क्रीदृशेन गुणवचनेन, तत्कृतेन, तदर्थकृतेन, तृतीयान्तार्थकृतेनेति यावत् । शङ्कुला खण्डः । शङ्कुलाखण्डः । किरिणा काणः, किरिकाणः । अर्थशब्देन । धान्येनार्थः, धान्यार्थः । तत्कृतेनेति किम् । अदणा काणः । गुणवचनेनेति किम् । गोभिर्वपावान् ॥

पूर्वसदृशसमोनार्थकलहनिपुणमिश्रश्लक्ष्णैः ॥ ३१ ॥

पूर्वं सदृशं समं जनार्थं कलहं निपुणं मिश्रं श्लक्ष्णं एतैः सह तृती-

यान्तं समस्यते, तत्पुरुषश्च समासो भवति । अस्मादेव वचनात् पूर्वा-
दिभिर्गुणे तृतीया भवति, हेतौ वा द्रष्टव्या । मासेन पूर्वः, मासपूर्वः ।
संवत्सरपूर्वः । सदृश । मातृसदृशः । पितृसदृशः । सम । मातृसमः ।
पितृसमः । ऊनार्थः । माषेनम् । कार्षापणेनम् । माषविकलम् । कार्षापण-
विकलम् । कलहः । असिकलहः । वाक्कलहः । निपुणः । वाग्निपुणः ।
आचारनिपुणः । मिश्रः । गुडमिश्रः । तिलमिश्रः । शल्यः । आचार-
शल्यः ॥ पूर्वोद्विष्यवरस्योपसंख्यानम् ॥ * ॥ मासेनावरः, मासावरः ।
संवत्सरावरः ॥

कर्तृकरणे कृता बहुलम् ॥ ३२ ॥

तृतीयेति वर्तते । कर्तरि करणे च या तृतीया तदन्तं कृदन्तेन
सह समस्यते बहुलं, तत्पुरुषश्च समासो भवति । सर्वोपाधिव्यभिचा-
रार्थं बहुलग्रहणम् । कर्तरि । अहिना हतः, अहिहतः । करणे । नखैर्नि-
र्भिन्नो, नखनिर्भिन्नः । परशुना द्वित्रः, परशुद्वित्रः । कर्तृकरणे इति किम् ।
भित्ताभिर्षुषितः । बहुलग्रहणं किम् । दात्रेण लूनवान्, परशुना द्वित्रवान्,
इह समासो न भवति । पादहारको, गलेचोपक, इति च भवति ॥

कृत्यैरधिकार्थवचने ॥ ३३ ॥

स्तुतिनिन्दाप्रयुक्तमधारोपितार्थवचनमधिकार्थवचनम् । कर्तृकर-
णयोर्था तृतीया तदन्तं सुबन्तं कृत्यैः सह समस्यते ऽधिकार्थवचने गम्य-
माने विभाषा, तत्पुरुषश्च समासो भवति । कर्त्ता । काकपेया नदी ।
श्वलेहः कूपः । करणम् । बाष्पच्छेदकानि तृणानि । कण्टकसंचये आदनः ।
पूर्वस्यैवायं प्रपञ्चः ॥ कृत्यग्रहणे यण्यतोर्ग्रहणं कर्तव्यम् ॥ * ॥ इह मा
भूत् । काकैः पातव्या इति ॥

अत्रेन व्यञ्जनम् ॥ ३४ ॥

तृतीयेति वर्तते । व्यञ्जनवाचि तृतीयान्तमन्त्रवाचिना सुबन्तेन
सह समस्यते विभाषा, तत्पुरुषश्च समासो भवति । संस्कार्यमन्त्रं, संस्का-

रकं व्यञ्जनम् । दध्ना उपसिक्त ओदनः, दध्नादनः । वीरौदनः । वृत्तौ क्रियाया अन्तर्भावादत्रव्यञ्जनयोः सामर्थ्यम् ॥

भक्ष्येण मिश्रीकरणम् ॥ ३५ ॥

मिश्रीकरणवाचि वृत्तीयान्तं भक्ष्यवाचिना सुबन्तेन समस्यत, तत्पुरुषश्च समासो भवति । खरविशदमभ्यवहार्थं भक्ष्यं, तस्य संस्कारकं मिश्रीकरणम् । गुडेन मिश्रा धानाः, गुडधानाः । गुडपृथुकाः । वृत्तौ क्रियाया अन्तर्भावात्पूर्वात्तरपदयोः सामर्थ्यम् ॥

चतुर्थी तदर्थार्थबलिहितसुखरक्षितैः ॥ ३६ ॥

सुप् सुपेति वर्त्तते, तस्य विशेषणमेतत् । तदिति सर्वनाम्ना चतुर्थ्यन्तस्यार्थः परामृश्यते । तस्मै इदं तदर्थम् । तदर्थं अर्थं बलि हित सुख रक्षित इत्येतैः सह चतुर्थ्यन्तं समस्यते, तत्पुरुषश्च, समासो भवति । तदर्थेन प्रकृतिविकारभावे समासोयमिष्यते । यूपाय दारु, यूपदारु । कुण्डलाय हिरण्यम्, कुण्डलहिरण्यम् । इह न भवति । रन्धनाय स्थाली, अश्वहनतायोलूखलमिति । चतुर्थी चास्मादेव ज्ञापकात्तादर्थ्यं भवति ॥ तार्थेन नित्यसमासवचनं सर्वलिङ्गता च वक्तव्या ॥ * ॥ ब्राह्मणार्थं पयः । ब्राह्मणार्था यथागूः । बलि । कुबेराय बलिः । कुबेरबलिः । महाराज-बलिः । हित । गोहितम् । अश्वहितम् । सुख । गोसुखम् । अश्वसुखम् । रक्षित । गोरक्षितम् । अश्वरक्षितम् ॥

पञ्चमी भयेन ॥ ३७ ॥

सुप् सुपेति वर्त्तते, तस्य विशेषणमेतत् । पञ्चम्यन्तं सुबन्तं भय-शब्देन सुबन्तेन सह समस्यते विभाषा, तत्पुरुषश्च समासो भवति । वृकभ्यो भयम्, वृकभयम् । चौरभयम् । दस्युभयम् ॥ भयभीतभीतिभी-भिरिति वक्तव्यम् ॥ * ॥ वृकभ्यो भीतः, वृकभीतः । वृकभीतिः । वृकभीः । पूर्वस्यैवायं बहुलग्रहणस्य प्रपञ्चः । तथा च ग्रामनिर्गतः, अधर्मजुगुप्सुरित्येवमादि सिद्धं भवति ॥

अपेतापोढमुक्तपतितापचस्तरल्पशः ॥ ३८ ॥

* अपेत अपोढ मुक्त पतित अपत्रस्त इत्येतैः सह पञ्चम्यन्तं समस्यते, तत्पुरुषश्च समासो भवति । अपेत । सुखापेतः । अपोष्ठ । कल्पनापोढः । मुक्त । चक्रमुक्तः । पतित । स्वर्गपतितः । अपत्रस्त । तरङ्गापत्रस्तः । अल्पश इति समासस्याल्पविषयतामाह्वये । अल्पा पञ्चमी समस्यते न सर्वा । प्रासादात्पतितः, भोजनादपत्रस्तः, इत्येवमादौ न भवति । कर्तृकरणे कृता बहुलमित्यस्यैवायं प्रपञ्चः ॥

स्तोकांन्तिकदूरार्थकृच्छ्राणि क्तेन ॥ ३९ ॥

स्तोक अन्तिक दूर इत्येवमर्थाः शब्दाः कृच्छ्रशब्दश्च पञ्चम्यन्तीः क्तान्तेन सह समस्यन्ते, तत्पुरुषश्च समासो भवति । स्तोका । स्तोकांन्मुक्तः । अन्तिक । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रान्मुक्तः । कृच्छ्राल्लब्धः । पञ्चम्याः स्तोकादिभ्य इत्यलुक् ॥ शतसहस्रौ परेणेति वक्तव्यम् ॥ * ॥ शतात्परे, परशताः । सहस्रात्परे, परसहस्राः । राजदन्तादित्वात्परनिपातः । निपातनात्सुडागमः ॥

सप्तमी शौण्डैः ॥ ४० ॥

* सप्तम्यन्तं शौण्डादिभिः सह समस्यते, तत्पुरुषश्च समासो भवति । अत्रेषु शौण्डो, उत्तशौण्डः । अत्रधूर्तः । अत्रकितवः । शौण्ड । धूर्त । कितव । व्याड । प्रवीण । संवीत । अन्तर । अन्तशब्दस्त्वत्राधिकरणप्रधान एव पठ्यते । अधिपटु । पण्डित । कुशल । चपल । निपुण * । वृत्तौ प्रसक्तिक्रियाया अन्तर्भावादत्रादिषु अधिकरणे सप्तमी ॥

सिद्धशुष्कपक्वबन्धैश्च ॥ ४१ ॥

* सप्तमीति वर्तते । सिद्ध शुष्क पक्व बन्ध इत्येतैः सह सप्तम्यन्तं समस्यते, तत्पुरुषश्च समासो भवति । सांकाश्य सिद्धः । काम्पित्यसिद्धः ।

* संव्याड । मन्य । समीर । एते शब्दा अप्यत्र पुस्तकान्तरे दृश्यन्ते ।

शुष्क । आतपशुष्कः । छायाशुष्कः । यक् । स्यालीपकः । कुम्भीयकः ।
बन्ध । चक्रबन्धः । बहुलयहणस्यैवायमुदाहरणप्रपञ्चः ॥

ध्वाङ्क्षेण क्षेपे ॥ ४२ ॥

ध्वाङ्क्षेत्यर्थग्रहणम् । ध्वाङ्क्षवाचिना सह सप्तम्यन्तं सुबन्तं समस्यते,
तत्पुरुषश्च समासो भवति, क्षेपे गम्यमाने । तीर्थे ध्वाङ्क्षइव, तीर्थे ध्वाङ्क्षः ।
अनवस्थित इत्यर्थः । तीर्थकाकः । तीर्थवायसः । क्षेपइति किम् । तीर्थे
ध्वाङ्क्षस्तिष्ठति ॥

कृत्यैर्कणे ॥ ४३ ॥

सप्तमीति वर्त्तते । कृत्यप्रत्ययान्तैः सह सप्तम्यन्तं समस्यते, तत्पु-
रुषश्च समासो भवति, कणे गम्यमाने । यत्प्रत्ययेनैवेष्ट्यते । मासे देयमृणं,
मासदेयम् । संवत्सरदेयम् । अहदेयम् । अणग्रहणं नियोगोपलक्षणार्थं
तेनेहापि समासो भवति । पूर्वाङ्के गेयं साम । प्रातरध्वयो ऽनुवाकः ।
अणइति किम् । मासे देया भिक्षा ॥

संज्ञायाम् ॥ ४४ ॥

संज्ञायां विषये सप्तम्यन्तं सुपा सह समस्यते, तत्पुरुषश्च समासो
भवति । संज्ञा समुदायोपाधिः । तेन नित्यसमास एवायं, नहि वाक्येन
संज्ञा गम्यते । अरण्येतिलकाः । अरण्येमाषाः । वनेकिंशुकाः । वनेबि-
ल्वकाः । कूपेपिशचकाः । हलदन्तात्सप्तम्याः संज्ञायामित्यलुक् ॥

क्तेनाहोरात्रावयवाः ॥ ४५ ॥

अहरषयवा रात्र्यवयवाश्च सप्तम्यन्ताः क्तान्तेन सह समस्यन्ते,
तत्पुरुषश्च समासो भवति । पूर्वाङ्कृतम् । अपराङ्कृतम् । पूर्वरान्त्र-
तम् । अपररान्त्रकृतम् । अवयवग्रहणं किम् * । अहनि भुक्तम् । रात्रौ
वृत्तम् । बहुलयहणाद् रान्त्रिवृत्तम्, संध्यागर्जितमित्यादयः ॥

* अवयवग्रहणं किम् ।

उलूखलेरामरणेः पिशाची यदभाषत ।

एतत्तु ते दिवा वृत्तं रात्रौ वृत्तं च दृश्यसि ॥

इति पाठान्तरम् ।

The story is given in K.
M. S. 129.

तच्च ॥ ४६ ॥

तत्रेत्येतत् सप्तम्यन्तं कान्तेन सह समस्यते, तत्पुरुषश्च समासो भवति । तत्रभुक्तम् । तत्रकृतम् । तत्रपीतम् । ऐकपदमैकस्वर्यं च समासत्वाद्व्यति ॥

क्षेपे ॥ ४७ ॥

क्षेपो निन्दा । क्षेपे गम्यमाने सप्तम्यन्तं कान्तेन सह समस्यते, तत्पुरुषश्च समासो भवति । अवतप्तेनकुलस्थितं तवैतत् । चापलमेतत्, अनवस्थितत्वं तवैतदित्यर्थः । उदकेविशीर्णम् । प्रवाहेमूत्रितम् । भस्म-
निहुतम् । निष्फलं यत्क्रियते तदेवमुच्यते । तत्पुरुषे कृति बहुलमित्य-
लुक् ॥

• ॥ पात्रेसंमितादयश्च ॥ ४८ ॥

समुदाया एव निपात्यन्ते । पात्रेसंमितादयः शब्दास्तत्पुरुषसंज्ञा भवन्ति क्षेपे गम्यमाने । ये चात्र कान्तेन सह समासास्तेषां पूर्वणैव सिद्धे पुनः पाठो युक्तारोह्यादिपरिग्रहार्थः । पूर्वपदाद्युदात्तत्वं यथा स्यादिति । युक्तारोह्यादिषु हि पात्रेसंमितादयश्चेति पठ्यन्ते । पात्रेसंमिताः । पात्रेबहुलाः । अवधारणेन क्षेपो गम्यते । पात्रेव संमिता न पुनः क्वचित्कार्यइति । उदुम्बरमशकादिषु उपमया क्षेपः । मातरिपुरुष इति प्रतिषिद्धसेवनेन । पिण्डीशूरादिषु निरीहतया । अश्रुत्वाच्चाकृतिगणायम् * । पात्रेसंमिताः । पात्रेबहुलाः । उदरक्रिमिः । कूपकच्छपः । कूपचूर्णकः । अवटकच्छपः । कूपमण्डूकः । कुम्भमण्डूकः । उदपानमण्डूकः । नगरकाकः । नगरवायसः । मातरिपुरुषः । पिण्डीशूरः । गेहेशूरः । गेहेनर्त्री । गेहेस्वेही । गेहेविजिती । गेहेव्याडः । गेहेतृप्रः । गेहेधृष्टः । गर्भतृप्तः । आखनिकबकः । गोष्ठेशूरः । गोष्ठेविजिती । गोष्ठेस्वेही । गेहेमेही । गोष्ठेपटुः । गोष्ठेपण्डितः । गोष्ठेप्रगल्भः । कर्णेटिट्टिभः ।

* अश्रुत्वाद्यादाकृतिगणायम् । इति पा० ।

समाहारे । पञ्चफली । दशपूनी । पञ्चकुमारि । दशकुमारि । स नपुंसकमिति नपुंसकत्वं, ह्रस्वा नपुंसके प्रातिपदिकस्येति ह्रस्वत्वम् ॥

संख्यापूर्वा द्विगुः ॥ ५२ ॥

तद्वितीयोत्तरपदसमाहारे चेत्यत्र यः संख्यापूर्वः समासः स द्विगुसंज्ञो भवति । तद्वितीयं तावत् । पञ्चसु कपालेषु संस्कृतः, पञ्चकपालो, दशकपादः । संस्कृतं भक्षा इतीहाण, तस्य द्विगोर्लुगनपत्ये इति लुक् । उत्तरपदे । पञ्चनावप्रियः । नावो द्विगोरिति समासान्तो भवति । समाहारे । पञ्चपूनी । द्विगोरिति डोब् भवति । द्विगुप्रदेशा द्विगोरित्येवमादयः ॥

कुत्सितानि कुत्सनैः ॥ ५३ ॥

कुत्सितवाचीनि सुबन्तानि कुत्सनवचनैः सुबन्तैः सह समस्यन्ते, तत्पुरुषश्च समासो भवति । शब्दप्रवृत्तिनिमित्तकुत्सायामयं समास इष्यते । विशेषणं विशेष्येणेति परनिपाते प्राप्ते विशेष्यस्य पूर्वं निपातार्थे आरम्भः । वैयाकरणवसूचिः । निष्प्रतिभ इत्यर्थः । याज्ञिककृतवः । अयाज्ययाजनवृष्णापरः । मीमांसकदुर्दुष्टः । नास्तिकः । कुत्सितानीति किम् । वैयाकरणश्चैव । नह्यत्र वैयाकरणत्वं कुत्स्यते । कुत्सनैरिति किम् । कुत्सितो ब्राह्मणः ॥

पापाणके कुत्सितैः ॥ ५४ ॥

पापाणकशब्दैः कुत्सनाभिधायिनौ तयोः पूर्वणं समासे परनिपातः प्राप्तः पूर्वनिपातार्थमिदमारभ्यते । पाप अणक एते सुबन्ते कुत्सितवचनैस्सह समस्यन्ते, तत्पुरुषश्च समासो भवति । पापनापितः । पापकुलालः । अणकनापितः । अणककुलालः ॥

उपमानानि सामान्यवचनैः ॥ ५५ ॥

उपमयितेनेत्युपमानम् । उपमानवाचीनि सुबन्तानि सामान्यवचनैः सुबन्तैः सह समस्यन्ते, तत्पुरुषश्च समासो भवति । उपमानोपमे-

ययोः साधारणो धर्मः सामान्यं तद्विशिष्टोपमेयवचनैरयं समासः । शस्त्रीव
श्यामा, शस्त्रीश्यामा देवदत्ता । कुमुदश्येनी । हंसगद्गदा । न्ययोधपरिम-
ण्डला । उपमानानीति किम् । देवदत्ता श्यामा । सामान्यवचनैरिति
किम् । फालादिव तन्दुलाः । पर्वतादिव बलाहकाः ।

उपमितं व्याघ्रादिभिः सामान्याप्रयोगे ॥ ५६ ॥

उपमेयमुपमितं तद्व्याचि सुबन्तं व्याघ्रादिभिः सामर्थ्याद् उपमान-
वचनैः सह समस्यते, तत्पुरुषश्च समासो भवति, न चेत्सामान्यवाची
शब्दः प्रयुज्यते । विशेषणं विशेष्येति परनिपाते प्राप्ते विशेष्यस्य पूर्व-
निपातार्थ आरम्भः । पुरुषोऽयं व्याघ्र इव पुरुषव्याघ्रः । पुरुषसिंहः । सामा-
न्याप्रयोग इति किम् । पुरुषो व्याघ्र इव शूराः । व्याघ्रः सिंहः । क्षत्रः क्षपणः ।
चन्दनः । वृक्षः । वृषः । वराहः । हस्तिन् । कुञ्जरः । रूः । पृषतः । पुण्डरीकः ।
बलाहकः । आकृतिगणश्चायम् । तेनेदमपि भवति । मुखपद्मम् । मुखकमलम् ।
कर्कसलघम् । पार्थिवचन्द्रः । इत्येवमादि ॥

विशेषणं विशेष्येण बहुलम् ॥ ५७ ॥

भेदकं, विशेषणं, भेदां विशेष्यम् । विशेषणवाचि सुबन्तं विशेष्य-
वाचिना समानाधिकरणेन सुबन्तेन सह बहुलं समस्यते, तत्पुरुषश्च स-
मासो भवति । नीलोत्पलम् । रक्तोत्पलम् । बहुलवचनं व्यवस्थार्थम् । क
चिन्नित्यसमास एव । कृष्णसर्पः । लोहितशालिः । क चिच्च भवत्येव । रामो
जामदग्न्यः । अर्जुनः कार्त्तवीर्यः । क चिद्विकल्पः । नीलमुत्पलम् । नीलो-
त्पलम् । विशेषणमिति किम् । तत्तकः सर्पः । विशेष्येति किम् ।
लोहितस्तवकः ॥

पूर्वापरप्रथमचरमजघन्यसमानमध्यमध्यमवीराश्च ॥ ५८ ॥

पूर्वं अपर प्रथम चरम जघन्य समान मध्य मध्यम वीर इत्येते सुबन्ताः
समानाधिकरणेन सुप्ता सह समस्यन्ते, तत्पुरुषश्च समासो भवति । पू-
र्वपुरुषः । अपरपुरुषः । प्रथमपुरुषः । चरमपुरुषः । जघन्यपुरुषः । समान-
पुरुषः । मध्यपुरुषः । मध्यमपुरुषः । वीरपुरुषः । पूर्वस्यैवायं प्रपञ्चः ॥

श्रेण्यादयः कृतादिभिः ॥ ५८ ॥ .

• श्रेण्यादयः सुबन्ताः कृतादिभिः समानाधिकरणैः सह समस्यन्ते, तत्पुरुषश्च समामो भवति ॥ श्रेण्यादिषु व्यर्थवचनम् ॥ * ॥ अश्रेणयः श्रेणयः कृताः । श्रेणिकृताः । एककृताः । श्रेण्यादयः पठन्ते । कृतादिरा-
कृतिगणः । द्यन्तानां तु कुगतिप्रादय इत्यनेन नित्यसमासः । श्रेणीकृताः ।
श्रेणि । एक । पूग । कुण्ड । राशि । विशिख । निचय । निधान । इन्द्र । देव ।
मुण्ड । भूत । श्रवण । वदान्य । अध्यापक । ब्राह्मण । क्षत्रिय । पटु ।
• पण्डित । कुशल । चपल । निपुण । कृपण । श्रेण्यादिः ॥ कृत । मित । मत ।
भूत । उक्त । समाज्ञात । समाम्नात । समाख्यात । संभावित । अवधा-
रित । निराकृत । अवकल्पित । उपकृत । उपाकृत । इति कृतादिः ॥ *

क्तेन नञ्विशिष्टेनानञ् ॥ ६० ॥

नञैव विशेषो यस्य सर्वमन्यत्प्रकृत्यादिकं तुल्यं तच्चञ्विशिष्टं, तेन नञ्विशिष्टेन क्तान्तेन समानाधिकरणेन सह अनञ् क्तान्तं समस्यते, त-
त्पुरुषश्च समामो भवति । कृतं च तदकृतं च, कृताकृतम् । भुक्ताभुक्तम् ।
पीतापीतम् । उदितानुदितम् । नुडिटौ तद्वक्तृत्वाच्चैव भेदकौ । अशितान-
नशितेन जीवति । क्लिष्टाक्लिशितेन वर्त्तते ॥ कृतापकृतादीनामुपसंख्या-
नम् ॥ * ॥ कृतापकृतम् । भुक्तविभुक्तम् । पीतविपीतम् । गतप्रत्यागतम् ।
यातानुयातम् । क्रयाक्रयिका । पुटापुटिका । फलाफलिका । मानोन्मा-
निका ॥ समानाधिकरणाधिकारे शाकपार्थिवादीनामुपसंख्यानमुत्तरपदलो-
पश्च ॥ * ॥ शाकप्रधानः पार्थिवः । शाकपार्थिवः । कुतपसौश्रुतः ।
• अजातौत्त्वलिः ॥

• सन्महत्परमोत्तमोत्कृष्टाः पूज्यमानैः ॥ ६१ ॥ .

सत् महत् परम उत्तम उत्कृष्ट इत्येते पूज्यमानैः सह समस्यन्ते,
तत्पुरुषश्च समामो भवति । पूज्यमानैरिति वचनात् पूजावचनाः सदादयो
विज्ञायन्ते । सत्पुरुषः । महापुरुषः । परमपुरुषः । उत्तमपुरुषः । उत्कृष्ट-
पुरुषः । पूज्यमानैरिति किम् । उत्कृष्टो गौः कर्द्वमात् ॥

वृन्दारकनागकुञ्जरैः पूज्यमानम् ॥ ६२ ॥

वृन्दारक नाग कुञ्जर इत्येतैः सह पूज्यमानवाचि सुबन्तं समस्यते, तत्पुरुषश्च समासो भवति । पूज्यमानमिति वचनाद् वृन्दारकादयः पूजावचना गृह्यन्त । गोवृन्दारकः । अश्ववृन्दारकः । गोनागः । अश्वनागः । गोकुञ्जरः । अश्वकुञ्जरः । पूज्यमानमिति किम् । सुसीमो नागः ॥

कतरकतमौ जातिपरिप्रश्ने ॥ ६३ ॥

कतरकतमौ जातिपरिप्रश्ने वर्त्तमानौ समर्थेन सुपा सह समस्यते, तत्पुरुषश्च समासो भवति । कतरकठः । कतरकालापः । कतमकठः । कतमकालापः । ननु कतमशब्दस्तावज्जातिपरिप्रश्नश्च व्युत्पादितः, कतरशब्दोऽपि साहचर्यात्तदर्थवृत्तिरेव गृहीष्यते, किं जातिपरिप्रश्नग्रहणेन । एवं तद्वर्त्तमानं ज्ञापयति कतमशब्दोऽन्यत्रापि वर्त्तत इति । तथा च प्रत्युदाहरणं, कतरो भवतोर्द्वैवदत्तः । कतमो भवतां द्वैवदत्तः ॥

किं क्षेपे ॥ ६४ ॥

किमित्येतत् क्षेपे गम्यमाने सुपा सह समस्यते, तत्पुरुषश्च समासो भवति । किंराजा, यो न रतति । किंसखा, योभिद्रुहति । किंगौः, यो न वहति । किमः क्षेपे इति समासान्तो न भवति । क्षेप इति किम् । को राजा पाटलिपुत्रे ॥

पोटायुवतिस्तोककतिपयगृष्टिधेनुवशावेहद्वष्कय-

णीप्रवक्तृश्रोत्रियाध्यापकधूर्तैर्जानिः ॥ ६५ ॥

उभयव्यञ्जना, पोटेत्यभिधीयते । * गृष्टिरेकवारप्रसूता । धेनुः, प्रत्ययप्रसूता । वशा, वन्ध्या । वेह, दूर्भपतिनी । द्वष्कयणी, तरुणावत्सा । पोटादिभिः सह जातिवाचि सुबन्तं समस्यते, तत्पुरुषश्च समासो भवति । इभपोटा । इभयुवतिः । अग्निस्तोकः । उदश्वित्कतिपयम् । गोशृष्टिः । गोधेनुः । गोवशा । गोवेहत् । गोद्वष्कयणी । कठप्रवक्ता । कठश्रो-

* युवतिर्नवयोवना स्त्री । स्तोक्रमन्यपर्वायः । कतिपर्यं च । इत्यधिकं क्य चित् ।

त्रियः । कठाध्यापकः । कठधूर्तः । जातिरिति किम् । देवदत्तः प्रवक्ता ।
धूर्तग्रहणमकुत्सार्थम् ॥

प्रशंसावचनैश्च ॥ ६६ ॥

जातिरिति वर्त्तने । जातिवाचि सुबन्तं प्रशंसावचनैः सह सम-
स्यते, तत्पुरुषश्च समासो भवति । रुडिशब्दाः प्रशंसावचना गृह्यन्ते
मतल्लिकादयस्ते च विशिष्टलिङ्गत्वादप्यलिङ्गेऽपि जातिशब्दे स्वलिङ्गो-
पादाना एव समानाधिकरणा भवन्ति । गोप्रकाण्डम् । अश्वप्रकाण्डम् ।
गोमतल्लिका । अश्वमतल्लिका । गोमवर्चिका । अश्वमवर्चिका । जा-
तिरिति किम् । कुमारी मतल्लिका ॥

युवा खलतिपलितवलिनजरतीभिः ॥ ६७ ॥

खलत्यादिभिः समानाधिकरणैः सह युवशब्दः समस्यते, तत्पु-
रुषश्च समासो भवति । जरतीभिरिति स्त्रीलिङ्गनिर्देशः 'प्रातिपदिकग्र-
हणे लिङ्गविशिष्टस्यापि ग्रहणमिति ज्ञापनार्थः । युवा खलतिः, युवख-
लतिः । युवतिः खलती, युवखलती । युवा पलितः, युवपलितः । युव-
तिः पलिता, युवपलिता । युवा वलिनः, युववलिनः । युवतिर्वलिना, यु-
ववलिना । युवा जरन्, युवजरन् । युवतिर्जरती, युवजरती ॥

कृत्यतुल्याख्या अजात्या ॥ ६८ ॥

कृत्यप्रत्ययान्तास्तुल्यपर्यायाश्च सुबन्ता अजातिवचनेन समस्यन्ते,
तत्पुरुषश्च समासो भवति । भोज्योष्णम् । भोज्यलवणम् । पानीयशीत-
म् । तुल्याख्याः । तुल्यश्वेतः । तुल्यमहान् । सदृशश्वेतः । सदृशमहान् ।
अजात्येति किम् । भोज्य औदनः ॥

वर्णो वर्णेन ॥ ६९ ॥

वर्णविशेषवाचि सुबन्तं वर्णविशेषवाचिना सुबन्तेन समानाधिक-
रणेन सह समस्यते, तत्पुरुषश्च समासो भवति । कृष्णसारङ्गः । लोहि-
तसारङ्गः । कृष्णशबलः । लोहितशबलः । अवयवद्वारेण कृष्णशब्दः स-
मुदाये वर्त्तमानः समानाधिकरणो भवति ॥

कुमारः श्रमणादिभिः ॥ ७० ॥

कुमारशब्दः श्रमणादिभिः सह समस्यते, तत्पुरुषश्च समासो भवति । येन स्त्रीलिङ्गाः पठ्यन्ते श्रमणा प्रव्रजिता कुलटेत्येवमादयस्तैः सह स्त्रीलिङ्ग एव कुमारशब्दः समस्यते, ये तु पुलिङ्गा अध्यापको ऽभिरूपकः पण्डित इति, तैरुभयथा, प्रातिपदिकग्रहणे लिङ्गविशिष्टस्यापि ग्रहणमिति । कुमारी श्रमणा, कुमारश्रमणा । श्रमणा । प्रव्रजिता । कुलटा । गर्भिणी । तापसी । दासी । बन्धकी । अध्यापक । अभिरूपक । पण्डित । पटु । मृदु । कुशल । चपल । निपुण ॥

चतुष्पादो गर्भिण्या ॥ ७१ ॥

चतुष्पाद्वाचिनः सुबन्ता गर्भिणीशब्देन समस्यन्ते, तत्पुरुषश्च समासो भवति । गोगर्भिणी । अजागर्भिणी ॥ चतुष्पाज्जातिरिति वक्तव्यम् ॥ * ॥ इह मा भूत् । कालाक्षी गर्भिणी । स्वस्तिमती गर्भिणी । चतुष्पाद इति किम् । ब्राह्मणी गर्भिणी ॥

मयूरव्यंसकादयश्च ॥ ७२ ॥

समुदाया एव निपात्यन्ते । मयूरव्यंसकादयः शब्दास्तत्पुरुषसंज्ञा भवन्ति । चकारो ऽवधारणार्थः । परममयूरव्यंसक इति समासान्तरं न भवति मयूरव्यंसकः । क्वात्रव्यंसकः । काम्बोजमुण्डः । यवगमुण्डः । कुन्दसि । हस्तेष्ट्य । पादेष्ट्य । लाङ्गलेष्ट्य । पुनर्द्वाय ॥ एहीडादयो ऽन्यपदार्थे ॥ एहीडम्, एहियवं वर्त्तते । एहिवाणिजा क्रिया । अपेहिवाणिजा । प्रेहिवाणिजा । एहिस्वागता । अपेहिस्वागता । प्रेहिस्वागता । एहिद्वितीया । अपेहिद्वितीया । प्रोहकटा । अपोहकटा । प्रोहकर्दमा । अपोहकर्दमा । उटुरचूडा । आहरचेला । आहरवैसना । आहरवनिता । कृन्तविचक्षणा । उटुरोत्सृजा । उटुमविधमा । उत्पन्नविपचा । उत्पन्ननिपता । उच्चावचम् । उच्चनीचम् । अचितोपचितम् । अवचितपराचितम् । निश्चप्रचम् । अकिंचनम् । स्वात्वाकालकः । पीत्वास्थिरकः । भुक्त्वासुहितः ।

प्राप्यपापीयान् । उत्पत्त्यव्याकुला । निपत्त्यरोहिणी । निषण्णश्यामा । अपे-
हिप्रधम्मा । इहपञ्चमी । इहद्वितीया ॥ जहि कम्मणा बहुलमाभीत्ये कर्त्तारं
चाभिदधाति ॥ जहिजोडः । उज्जहिजोडः । जहिस्तम्बः । उज्जहिस्तम्बः ॥
आख्यातमाख्यातेन क्रियासातत्ये ॥ अशनीतपिबता । पचतभृज्जता । खाद-
तमोदता । खादताचमता । आहरनिवपा । आवपनिष्किरा । उत्पचवि-
पचा । भिन्दुलवणा । छिन्दुविचक्षणा । पचलवणा । पचप्रकूटा । अवि-
हितलक्षणास्तत्पुरुषो मयूरव्यंसकादिषु द्रष्टव्यः ॥

• इति श्रीजयादित्यविरचितायां काशिकाय ऽवृत्तौ द्वितीयाध्यायस्य
प्रथमः पादः ॥

अथ द्वितीयाध्यायस्य द्वितीयः पादः ।

पूर्वापराधरोत्तरमेकदेशिनैकाधिकरणे ॥ १ ॥

एकदेशो ऽस्यास्तीत्येकदेशी अवयवी, तद्वाचिना सुबन्तेन सह
पूर्वापराधरोत्तरशब्दाः सामर्थ्यादेकदेशवचनाः समस्यन्ते, तत्पुरुषश्च समा-
सो भवति । एकाधिकरणग्रहणमेकदेशिनो विशेषणम्, एकं चेदधिकरण-
मेकद्रव्यमेकदेशि भवति । षष्ठीसमासापवादोऽयं योगः । पूर्वं कायस्य,
पूर्वकायः । अपरकायः । अधरकायः । उत्तरकायः । एकदेशिनेति किम् ।
पूर्वं नाभेः कायस्य * । एकाधिकरणइति किम् । पूर्वं क्वात्राणामामन्त्र्य ।
कथं मध्याह्नः सायाह्न इति । संख्याविसायपूर्वस्याह्नस्येति ज्ञापकात्सर्व-
णैकदेशशब्देनाह्नः समासो भवति ॥

अर्द्धं नपुंसकम् ॥ २ ॥

एकदेशिनैकाधिकरणे इति वर्तते । समप्रविभागे ऽर्धशब्दो नपुंस-
कमाविष्टलिङ्गस्तस्येदं ग्रहणम् । अर्द्धमित्येतद् नपुंसकमेकदेशिनैकाधिकर-
णेन समस्यते, तत्पुरुषश्च समासो भवति । षष्ठीसमासापवादोऽयं योगः ।

* अत्र 'नाभिगर्भेन सह समासो न भवति' । इति पुस्तकान्तरे ऽधिकम् ।

अर्द्धं पिप्पल्याः, अर्द्धं पिप्पली । अर्द्धं कोशातकी । नपुंसकमिति किम् ।
यामार्द्धः । नगरार्द्धः । एकदेशिनेत्येव । अर्द्धं पशोर्देवदत्तस्य । देवदत्तेन
सह समासो न भवति । एकाधिकरणइत्येव । अर्द्धं पिप्पलीनाम् ॥

द्वितीयतृतीयचतुर्थतुर्याण्यन्यतरस्याम् ॥ ३ ॥

एकदेशिनैकाधिकरणइति वर्तते । षष्ठीसमासापवादोऽयं योगः ।
अन्यतरस्यां ग्रहणात् सोऽपि भवति । पूरणेति प्रतिषेधश्चात एवान्यतरस्यां-
ग्रहणसामर्थ्याच्च प्रवर्तते । द्वितीयादीनि शब्दरूपाणि एकदेशिनैकाधिक-
रणेन सहान्यतरस्यां समस्यन्ते, तत्पुरुषश्च समासो भवति । द्वितीयं
भित्तायाः, द्वितीयभित्ता । षष्ठीसमासपक्षे भित्ताद्वितीयं वा । तृतीयं
भित्तायाः, तृतीयभित्ता । भित्तातृतीयं वा । चतुर्थं भित्तायाः, चतुर्थभित्ता ।
भित्ताचतुर्थं वा । तुर्यं भित्तायाः, तुर्यभित्ता । भित्तातुर्यं वा । तुरीयशब्द-
स्यापीष्यते ॥ तुरीयं भित्तायाः, तुरीयभित्ता । भित्तातुरीयं वा * । एकदे-
शिनेत्येव । द्वितीयं भित्ताया भित्तुकस्य । एकाधिकरणइत्येव । द्वितीयं
भित्ताणाम् ॥

प्राप्तापन्ने च द्वितीयया ॥ ४ ॥

एकदेशिनैकाधिकरणइति निवृत्तम् । द्वितीयासमासे प्राप्ते वचन-
मिदम् । विधानसामर्थ्यात्सोऽपि भवति । प्राप्त आपन्न इत्येतौ द्वितीयान्तेन
सह समस्येते, तत्पुरुषश्च समासो भवति । प्राप्तो जीविकां, प्राप्तजीविकः ।
जीविकाप्राप्त इति वा । आपन्ने जीविकाम्, आपन्नजीविकः । जीवि-
कापन्न इति वा ॥

कालाः परिमाणिना ॥ ५ ॥

परिमाणमस्यास्तीति परिमाणी तद्वाचिना सुबन्तेन सह साम-
र्थ्यात्परिमाणवचनाः कालशब्दाः समस्यन्ते, तत्पुरुषश्च समासो भवति ।
षष्ठीसमासविषये योगारम्भः † । मासो जातस्य, मासजातः । संवत्सरजातः ।
द्व्यहजातः । त्र्यहजातः ॥

* तुरीयशब्दस्येत्यारभ्य भित्तातुरीयं वेत्यन्तः पाठो बहुषु पुस्तकेषु नोपलभ्यते ।

† षष्ठीसमासापवादो ऽयं योगः इति पा० २ ।

नञ् ॥ ६ ॥

नञ् समर्थेन सुबन्तेन सह समस्यते, तत्पुरुषश्च समासो भवति ।
न ब्राह्मणो, उब्राह्मणः । अकृपलः ॥ नजो नलोपस्तिडिः क्षेपे ॥ * ॥ अ-
पचसि त्वं जालम् * ॥

ईषद्वृत्ता ॥ ७ ॥

ईषद्वित्ययं शब्दो ऽकृदन्तेन सुपा सह समस्यते, तत्पुरुषश्च समासो
भवति ॥ ईषद्वृत्तावचनेनेति वक्तव्यम् ॥ * ॥ ईषत्कडारः । ईषत्पिङ्गलः ।
ईषद्विकटः । ईषद्वृत्तः । ईषत्पीतम् । ईषद्वृत्तम् । गुणवचनेनेति किम् ।
इह न भवति । ईषद्गार्ग्यः ॥

षष्ठी ॥ ८ ॥

षष्ठन्तं सुबन्तं समर्थेन सुबन्तेन सह समस्यते, तत्पुरुषश्च समासो
भवति । राज्ञः पुरुषो, राजपुरुषः । ब्राह्मणकम्बलः ॥ छद्मोपा च षष्ठी
समस्यत इति वक्तव्यम् ॥ * ॥ इध्मप्रव्रश्चनः । पलाशशतनः । किमथमि-
दमुच्यते । 'प्रतिपदविधाना षष्ठी न समस्यते' इति वदति, तस्यायं
पुरस्तादपकर्षः ॥

याजकादिभिश्च ॥ ९ ॥

पूर्वेण समासः सिद्ध एव तस्य कर्तरि चेति प्रतिषेधे प्राप्ते वचन-
मिदमारभ्यते प्रतिप्रसवार्थम् । याजकादिभिः सह षष्ठी समस्यते, तत्पु-
रुषश्च समासो भवति । ब्राह्मणयाजकः । क्षत्रिययाजकः । याजक । पूज-
क । परिचारक । परिषेचक । स्वातक । अभ्यापक । उत्सादक । उद्वृ-
त्तक § । होतृ । पोतृ । भर्तृ । रथगणक । पत्तिगणक ॥ तत्स्थैश्च

* नजो नलोपेत्यारभ्य जालमेत्यन्तः पाठो बहुषु पुस्तकेषु नोपलभ्यते ॥

† अत्र 'अकृतेति किम् । ईषद्वृत्तम्' । इत्यधिकं कुत्र चित् ।

‡ परिवेषकेति पाठान्तरम् ॥

§ हर्तृ, वर्तक, इत्यधिको वच चित् ॥

गुणैः षष्ठी समस्यतइति वक्तव्यम् ॥ * ॥ चन्द्रनगन्धः । कपित्थरसः ॥
गुणात्तरेण तरलोपश्चेति वक्तव्यम् ॥ * ॥ सर्वेषां श्वेततरः, सर्वश्वेतः ।
सर्वेषां महत्तरः, सर्वमहान् । 'न निर्धारणे' इति प्रतिषेधे प्राप्ते वच-
नमिदम् । सर्वशुक्ला गौः * ॥

न निर्धारणे ॥ १० ॥

पूर्वेण समासे प्राप्ते प्रतिषेध आरभ्यते । निर्धारणे या षष्ठी सा
न समस्यते । जातिगुणक्रियाभिः समुदायादेकदेशस्य पृथक्करणं निर्धार-
णम् । तच्चियो मनुष्याणां शूरतमः । कृष्णा गवां संपन्नक्षीरतमा । धाव-
न्ध्वगानां शीघ्रतमः ॥ प्रतिपदविधाना च षष्ठी न समस्यतइति वक्त-
व्यम् ॥ * ॥ सर्पिषो ज्ञानम् । मधुनो ज्ञानम् † ॥

पूरणगुणसुहितार्थसद्व्ययतव्यसमानाधिकरणेन ॥ ११ ॥

पूरणगुणसुहितार्थं सद्व्यय तव्य समानाधिकरण इत्येतैः सह
षष्ठी न समस्यते । अर्थशब्दः प्रत्येकमभिसंबध्यते, तेन स्वरूपविधिर्न
भवति । पूरणार्थं । छात्राणां पञ्चमः । छात्राणां दशमः । गुण । व-
लाकायाः शौक्ष्यम् । काकस्य काण्यम् । सुहितार्थास्तृप्यर्थाः । फलानां
सुहितः । फलानां तृप्तिः । सत् । ब्राह्मणस्य कुर्वन् । ब्राह्मणस्य कुर्वा-
णः । अव्यय । ब्राह्मणस्य कृत्वा । ब्राह्मणस्य कृत्वा । तव्य । ब्राह्म-
णस्य कर्त्तव्यम् । तव्यता सानुबन्धकेन समासे भवत्येव । ब्राह्मणकर्त्त-
व्यम् । समानाधिकरण । शुकस्य माराविदस्य । राज्ञः पाटलिपुत्रकस्य ।
पाणिनेः सूत्रकारस्य । किं च स्यात् । पूर्वनिपातस्यानियमः स्यात् । अन-
न्तरायां तु प्राप्तौ प्रतिषिद्धायां विशेषणं विशेष्येणेति भवत्येव समासः ।
पूर्वनिपातश्च तदा नियोगतो विशेषणस्यैव ‡ ॥

क्तेन च पूजायाम् ॥ १२ ॥

* गुणान्तरेणेत्यारभ्य सर्वशुक्ला गौरित्यन्तः पाठो बहुषु पुस्तकेषु न दृश्यते ॥

† ज्ञो विदर्थस्य करणे इति षष्ठीति क्व चिदधिकमत्र ॥

‡ अनन्तरायामित्यारभ्य विशेषणस्यैवेत्यन्तः पाठो बहुषु पुस्तकेषु न दृश्यते ।

मतिबुद्धिपूजार्थेभ्यश्चेति वक्ष्यति तस्येदं ग्रहणम् । पूजाग्रहणमुप-
लक्षणार्थम् । क्ते यः पूजायां विहितस्तेन षष्ठी न समस्यते । राज्ञां
मतः । राज्ञां बुद्धः । राज्ञां पूजितः । पूजायामिति किम् । द्वात्रस्य हसि-
तं, द्वात्रहसितम् ॥

अधिकरणवाचिना च ॥ १३ ॥

‘क्तेऽधिकरणे च ध्रौव्यगतिप्रत्यवसानार्थेभ्यः’ इति वक्ष्यति, त-
स्येदं ग्रहणम् । अधिकरणवाचिना क्तेन षष्ठी न समस्यते । इदमेकं या-
नम् । इदमेषां भुक्तम् ॥

कर्मणि च ॥ १४ ॥

क्तेनेति निवृत्तम् । कर्मग्रहणं षष्ठीविशेषणम् । कर्मणि च या
षष्ठी सा न समस्यते । उभयप्राप्तौ कर्मणीति षष्ठा इदं ग्रहणम् । आ-
श्चर्या गवां दोहेऽङ्गोपालकेन * । रोचते आदनस्य भोजनं देवदत्तेन ।
साधु खलु पयसः पानं देवदत्तेन । विचित्रा सूत्रस्य कृतिः पाणिनिना ॥

तृजकाभ्यां कर्तरि ॥ १५ ॥

कर्तृग्रहणं षष्ठीविशेषणम् । कर्तरि या षष्ठी सा तृज्जा ऽकेन च
सह न समस्यते । भवतः शायिका । भवत आसिकी । भवतोऽयगामि-
का । तृच् कर्तर्येव विधीयते, तत्प्रयोगे कर्तरि षष्ठी नास्ति । तस्मात्तृज-
ग्रहणमुत्तरार्थम् । कर्तरीति किम् । इदुभक्तिकां मे धारयसि ॥

कर्तरि च ॥ १६ ॥

कर्तरि च यौ तृजकौ ताभ्यां सह षष्ठी न समस्यते । सामर्थ्या-
दकस्य विशेषणार्थं कर्तृग्रहणमितरत्र व्यभिचाराभावात् । अपां स्रष्टा ।
पुरां भेत्ता । वज्रस्य भर्ता । ननु च भर्तृशब्दो ह्ययं याजकादिषु पठ्य-
ते † । संबन्धिशब्दस्य पतिपर्यायस्य तत्र ग्रहणम् ‡ । अकः खल्वपि ।

* अग्निज्ञितेन गोपालनेति पाठान्तरम् ।

† पठ्यते इत्यस्यार्थं ‘तत्र पाठसामर्थ्यात्समासेन भवितव्यम् । नैतदस्ति’ इति क्व
चिदधिकम् ।

‡ ग्रहणमित्यस्याये ‘इह तु क्रियाशब्दस्य’ इति पाठः कुत्र चिदधिकः ।

श्रोदनस्य भोजकः । सक्तनां पायकः ॥

नित्यं क्रीडाजीविकयोः ॥ १७ ॥

नेति निवृत्तं न वृजकौ । नित्यं समासो विधीयते । क्रीडायां जी-
विकायां च नित्यं षष्ठी समस्यते, तत्पुरुषश्च समासो भवति । वृच्
क्रीडाजीविकयोर्नास्तीत्येक एवोदाह्रियते । उद्दालकपुष्पभञ्जिका ।
वारणपुष्पप्रचायिका । जीविकायाम् । दन्तलेखकः । नखलेखकः । क्रीडा-
जीविकयोरिति किम् । श्रोदनस्य भोजकः ॥

कुगतिप्रादयः ॥ १८ ॥

नित्यमिति वर्तते । कुशब्देऽध्ययं दृश्यते, गत्यादिसाहचर्यात्, न
दृष्यवचनः । कुगतिप्रादयः समर्थेन शब्दान्तरेण सह नित्यं समस्यन्ते, त-
त्पुरुषश्च समासो भवति । कुः पापार्थं । कुपुरुषः । गति । उररीकृतम् ।
यदूरीकरोति । प्रादयः । दुर्निन्दायाम् । दुष्पुरुषः । स्वती पूजायाम् ।
सुपुरुषः । अतिपुरुषः । आङ्गीषदर्थं । आपिङ्गलः । प्रायिकं चैतदुपाधिष-
चनम्, अन्यत्रापि हि समासो दृश्यते । कोष्णम् । कदुष्णम् । कथोष्णम् ।
दुष्कृतम् । अतिस्तुतम् । आबद्धम् । इति ॥ प्रादयो गतादर्थे प्रथम-
या ॥ * ॥ प्रगत आचार्यः, प्राचार्यः । प्रान्तेवासी ॥ अत्यादयः क्रान्ता-
दर्थे द्वितीयया ॥ * ॥ अतिक्रान्तः खट्वाम्, अतिखट्वः । अतिमालः ॥
अवादयः क्लृष्टादर्थे तृतीयया ॥ * ॥ अवक्लृष्टः कोकिलया, अवकोकिलः ॥
पर्यादयो ग्लानादर्थे चतुर्थ्या ॥ * ॥ परिग्लानो अध्ययनाय, पर्यध्ययनः ।
असं कुमार्यै, अलंकुमारिः ॥ निरादयः क्रान्तादर्थे पञ्चम्या ॥ * ॥ नि-
ष्क्रान्तः कौशाम्याः, निष्कौशाम्बिः । निर्वाणसिः ॥ इवेन सह समासो
विभक्त्यलोपः पूर्वपदप्रकृतिस्वरत्वं च वक्तव्यम् ॥ * ॥ वाससीदिव प्रा-
दिप्रसङ्गे कर्मप्रवचनीयानां प्रतिषेधो वक्तव्यः ॥ * ॥ वृत्तं प्रति विद्यो-
तते विद्युत् । साधुर्देवदत्तो मातरं प्रति ॥

उपपदमतिङ् ॥ १९ ॥

नित्यमिति वर्तते । उपपदमतिङन्तं समर्थेन शब्दान्तरेण सह

समस्यते नित्यं, तत्पुरुषश्च समासो भवति । कुम्भकारः । नगरकारः ।
अतिङिति किम् । एधानाहारको व्रजति । ननु च सुप् सुपेति वर्तते, तत्र
कुतस्तिङन्तेन सह समासप्रसङ्गः । एवं तर्हि ज्ञापयति ऐतयोर्योग्याः सुप्
सुपेति न संबध्यतइति । तेन गतिकारकोपपदानां कृद्विः सह समासवचनं
प्राक्तुबुत्पत्तेरित्येतदुपपन्नं भवति । अश्वक्रीती । धनक्रीती ॥

अमैवाव्ययेन ॥ २० ॥

पूर्वणैव समासे सिद्धे नियमार्थं वचनम् । अव्ययेनोपपदस्य यः
समासः सोऽमैव भवति, नान्येन । स्वादुंकारं भुङ्के । संपन्नंकारं भुङ्के ।
लवणंकारं भुङ्के । अमैवेति किम् । कालसमयवेनासु तुमुन् । कालो भो-
क्तुम् । * एवकारकरणमुपपदविशेषणार्थम् । अमैव यत्तुल्यविधानमुपपदं
तस्य समासो यथा स्यात्, अमा चान्येन च यत्तुल्यविधानं तस्य मा भूत् ।
अयेभुक्त्वा । अये भोजम् ॥

तृतीयाप्रभृतीन्यन्यतरस्याम् ॥ २१ ॥

अमैवेत्यनुवर्तते । उपदंशस्तृतीयायामित्यतः प्रभृति ग्रान्युपपदा-
नि तान्यमैवाव्ययेन सहान्यतरस्यां समस्यन्ते, तत्पुरुषश्च समासो भवति ।
उभयत्र विभाषेयम् । यदमैव तुल्यविधानमुपपदं तस्य प्राप्ते, यथोपदंश-
स्तृतीयायामिति । यत्पुनरमा चान्येन च तुल्यविधानं तस्याप्राप्ते, यथा
अव्यये यथाभिप्रेताख्याने कृजः त्काणमुनाविति । मूलकोपदंशं भुङ्के । मू-
लकेनोपदंशं भुङ्के । उच्चैःकारमाचष्टे । उच्चैः कारम् । अमैवेत्येव । पर्या-
प्तिवचनेष्वलमर्थेषु । पर्याप्तो भोक्तुम् । प्रभुर्भोक्तुम् ॥

क्ता च ॥ २२ ॥

अमैवेति पूर्वयोगे ऽनुवृत्तं तेनान्यत्र न प्राप्नोतीति वचनमारभ्यते ।
क्ताप्रत्ययेन सह तृतीयाप्रभृतीन्युपपदानि अन्यतरस्यां समस्यन्ते, तत्पुरु-
षश्च समासो भवति । उच्चैःकृत्य । उच्चैः कृत्वा । अव्यये यथाभिप्रेता-

* 'समयो भोक्तुम् । वेला भोक्तुम्' । इत्यधिकं क्व चित् ।

गने इति क्ताप्रत्ययः । समासपक्षे ल्यबेव । तृतीयाप्रभृतीनीत्येव । अलं
त्वा । खलु कृत्वा ॥

शेषो बहुव्रीहिः ॥ २३ ॥

* उपयुक्तादन्यः शेषः । शेषः समासो बहुव्रीहिसंज्ञो भवति ।
रश्च शेषः । यत्रान्यः समासो नोक्तः । वक्ष्यति । अनेकमन्यपदार्थे । चि-
गुः । शबलगुः । कृष्णोत्तरासङ्गः । शेष इति किम् । उन्मत्तगङ्गम् । लोहि-
गङ्गम् । बहुव्रीहिप्रदेशः न बहुव्रीहाविव्येयमादयः ॥

अनेकमन्यपदार्थे ॥ २४ ॥

अनेकं सुबन्तमन्यपदार्थं वर्तमानं समस्यते, बहुव्रीहिश्च समासो
वति । प्रथमार्थमेकं वर्जयित्वा सर्वेषु विभक्त्यर्थेषु बहुव्रीहिर्भवति । प्रा-
प्तुदकं यामं, प्राप्तोदको यामः । ऊठरथो ऽनङ्गान् । उपहृतपशू रूद्रः ।
दृतौदना स्याली । चित्रगुर्देवदत्तः । वीरपुरुषको यामः । प्रथमार्थं तु न
वति । वृष्टे देवे गतः । अनेकग्रहणं किम् । बहूनामपि यथा स्यात् ।

सुसूक्ष्मजटकेन सुलभाजिनवाससा ।

पुत्री पर्वतराजस्य कुतो हेतोर्विवाहिता † ॥

बहुव्रीहिः समानाधिकरणानामिति वक्तव्यम् ॥ * ॥ व्यधिकरणा-
। मा भूत् । पञ्चभिर्भुक्तमस्य ॥ अव्ययानां च बहुव्रीहिर्वक्तव्यः ॥ * ॥
ज्वैर्मुखः । नीचैर्मुखः ॥ सप्रस्युपमानपूर्वपदस्योत्तरपदलोपश्च वक्तव्यः ॥ * ॥
एते स्थितः कालो ऽस्य, कण्ठकालः । उरसिलोमा । उग्रस्य मुखमिव
खं यस्य स, उग्रमुखः । खरमुखः ॥ समुदायविकारणप्राश्च, बहुव्रीहिरु-
रपदलोपश्चेति वक्तव्यम् ॥ * ॥ केशानां संघातः, केशसंघातः, केशसं-
घातश्चूडा ऽस्य केशचूडः । सुवर्णस्य विकारो ऽलंकारो ऽस्य सुवर्णालंका-
॥ प्राद्विभ्यो धातुजस्योत्तरपदस्य लोपश्च वा बहुव्रीहिर्वक्तव्यः ॥ * ॥

* तत्पुरुष इति निवृत्तमिति क्व चिदधिकमत्र ।

† सुसूक्ष्मजटकेन सुलभाजिनवाससा ।

ममन्तशितिरन्ध्रेण द्वयोर्वृत्तौ न सिध्यति ॥ इति पृ० २

प्रपतितं पर्णमस्य, प्रपर्णः । प्रपतितं पलाशमस्य, प्रपलाशः ॥ नजो ऽस्त्य-
र्थानां बहुव्रीहिर्वा चोत्तरपदलोपश्च वक्तव्यः ॥ * ॥ अविद्यमानः पुत्रो
यस्य, अपुत्रः । अविद्यमानभार्यः, अभार्यः ॥ सुबधिकारे ऽस्तितीरादीनां
बहुव्रीहिर्वक्तव्यः ॥ * ॥ अस्तितीरा ब्राह्मणी । अस्त्यादयो निपाताः ॥

संख्यया ऽव्ययासन्नादूराधिकसंख्याः संख्येये ॥ २५ ॥

संख्येये या संख्या वर्तते तया सहाव्ययासन्नादूराधिकसंख्याः सम-
स्यन्ते, बहुव्रीहिश्च समासो भवति । अव्यय । उपदशाः । उपविंशाः ।
व्यासन्नदशाः । आसन्नविंशाः । अदूरदशाः । अदूरविंशाः । अधिकदशाः ।
अधिकविंशाः । संख्या । द्वित्राः । त्रिचतुराः । द्विदशाः । संख्येयेति किम् ।
पञ्च ब्राह्मणाः । अव्ययासन्नादूराधिकसंख्या इति किम् । ब्राह्मणाः
पञ्च । संख्येये इति किम् । अधिका विंशतिर्गवाम् ॥

दिङ्नामान्यन्तराले ॥ २६ ॥

दिशां नामानि दिग्नामानि । दिग्नामानि सुबन्तानि अन्तराले
वाच्ये समस्यन्ते, बहुव्रीहिश्च समासो भवति । दक्षिणस्याश्च पूर्वस्याश्च
दिशोर्यदन्तरालं, दक्षिणपूर्वा दिक् । पूर्वात्तरा । उत्तरपश्चिमा । पश्चि-
मदक्षिणा ॥ सर्वनाम्नो वृत्तिमात्रे* पुंवद्भावः ॥ * ॥ नामग्रहणं रूढ्य-
र्थम् । इह मा भूत् । ऐन्द्राश्च कौबेर्याश्च दिशोर्यदन्तरालमिति ॥

तच्च तेनेदमिति सरूपे ॥ २७ ॥

तत्रेति सप्तम्यन्तं गृह्यते । तेनेति तृतीयान्तम् । सरूपग्रहणं प्र-
त्येकमभिसंबद्ध्यते । तत्रेति सप्तम्यन्ते सरूपे पदे तेनेति च तृतीयान्ते
इदमित्येतस्मिन्नर्थे समस्यन्ते, बहुव्रीहिश्च समासो भवति । इतिकरण
श्चेह विधत्तार्था लौकिकमर्थमनुसारयति । ततो ग्रहणं प्रहरणं कर्मव्यति-
हारो युद्धं च समासार्थ इति सर्वमितिकरणान्त्वयते । यत्तत्रेति निर्दिष्टं
ग्रहणं चेत्तद्वति, यत्तेनेति निर्दिष्टं प्रहरणं चेत्तद्वति, यदिदमिति नि-
र्दिष्टं युद्धं चेत्तद्वति । केषुकेषु च गृहीत्वा इदं युद्धं वृत्तं, केशाके-

* वृत्तिमात्रे इत्यस्याग्रे पूर्वपदस्येत्यपि कुत्र चित् पाठः ।

शि । कवाकृत्ति । दण्डैश्च दण्डैश्च प्रहृत्य इदं युद्धं वृत्तं, दण्डादण्ड ।
मुशलामुशलि । इच्च कर्मव्यतिहारइति इच्च समासान्तिः, स चात्ययम् ।
अन्येषामपि दृश्यतइति पूर्वपदस्य दीर्घत्वम् । सरूपग्रहणं किम् । हलैश्च
मुसलैश्च प्रहृत्य इदं युद्धं वृत्तम् ॥

तेन सहेति तुल्ययोगे ॥ २८ ॥

सहेत्येतच्छब्दरूपं तुल्ययोगे वर्तमानं तेनेति तृतीयान्तं सह
समस्यते, बहुव्रीहिश्च समासो भवति । सह पुच्छेणागतः, सपुच्छः । स-
च्छात्रः । सकर्मकरः । तुल्ययोगइति किम् । सहेव दशभिः पुच्छैर्भारं व-
हति गर्दभी । विद्यमानैरेव दशभिः पुच्छैर्भारं वहतीत्यर्थः । कथं सकर्मकः
सलोमकः सपुच्छ इति । नह्यत्र तुल्ययोगो गम्यते किं तर्हि विद्यमान-
ता । प्रायिकं तुल्ययोगइति विशेषणमन्यत्रापि समासो दृश्यते ॥

चार्थे द्वन्द्वः ॥ २९ ॥

अनेकमिति वर्तते । अनेकं सुब्रतं चार्थे वर्तमानं समस्यते, द्व-
न्द्वसंज्ञश्च समासो भवति । समुच्चयान्वाचयेतरेत्येव समाहाराश्चार्थाः ।
तत्र समुच्चयान्वाचयणोपसंख्यानान्वाप्तिः समासः । इतरेत्ययोगे समाहारे
च समासो विधीयते । प्लवश्च न्ययोधश्च प्लवन्ययोधौ । धवश्च खदिर-
श्च पलाशश्च, धवखदिरपलाशाः । वाक्च त्वश्च, वाक्त्वचम् । बाभ्रुप-
दम् । द्वन्द्वप्रदेशाः द्वन्द्वे चेत्येवमादयः ॥

उपसर्जनं पूर्वम् ॥ ३० ॥

समासइति वर्तते । उपसर्जनसंज्ञकं समासे पूर्वं प्रयोक्तव्यम् ।
पूर्ववचनं परप्रयोगनिवृत्त्यर्थम् । अनियमो हि स्यात् । द्वितीया । कष्ट-
श्रितः । तृतीया । शङ्कुलाखण्डः * । चतुर्थी । यूपदारु । पञ्चमी । वृक-
भयम् । षष्ठी । राजपुरुषः । सप्तमी । अक्षशौण्डः ॥

राजदन्तादिषु परम् ॥ ३१ ॥

* किरिकाण इत्यधिकमत्र क्व चित् ।

पूर्वनिपाते प्राप्ते परप्रयोगार्थं वचनम् । राजदन्तादिषु परमुपस-
र्जनं प्रयोक्तव्यम् । न केवलमुपसर्जनस्य, अन्यस्यापि यथालक्षणं विहितस्य
पूर्वनिपातस्यापवादः परनिपातो विधीयते । दन्तानां राजा, राजदन्तः ।
वनस्याथे, अथेवणम् । निपातनादलुक् । राजदन्तः । अथेवणम् । लिप्त-
वासितम् । न्यनमुषितम् । मुक्तसंमृष्टम् । मृष्टलुञ्जितम् । अथक्त्रिपक्व-
म् । अर्पितोष्णम् । उप्तगाढम् । पूर्वकालस्य परनिपातः । उलूखलमुसलम् ।
तण्डुलकण्वम् । दृषदुपलम् । आरग्यायनबन्धकी । चित्रयवाहीकम् ।
आवन्यरमकम् । शूद्रार्यम् । स्वातकराजनौ । विष्वक्तेनार्जुनौ । अतिध्रु-
वम् । दारगवम् । शब्दार्थौ । धर्मार्थौ । कामार्थौ । अनियमश्चात्रैष्यते ।
अर्थशब्दौ । अर्थधर्मौ । अर्थकामौ । तत्कथं वक्तव्यमिदम् । धर्मादिषूभय-
मिति । वैकारिमतम् । गजवाजम् । गोपालधानीपूज्यम् । पूलामककर-
ण्डम् । स्थूलपूलासम् । उशीरबीजम् । सिञ्जास्थम् । वित्रास्वाती ।
भार्यापती । जायापती । जम्पती । दम्पती । जायाशब्दस्य जम्भाया
दम्भावश्च निपात्यते । पुत्रपती । पुत्रपशु । केशशमश्रु । शमश्रुकेशौ ।
शिरोबीजम् । सर्पिर्मधुनी । मधुसर्पिणी । आद्यन्तौ । अन्तादौ । गुणवृ-
द्धौ । वृद्धिगुणौ ॥

द्वन्द्वे घि ॥ ३२ ॥

पूर्वमिति वर्त्तते । द्वन्द्वे समासे घ्यन्तं पूर्वं प्रयोक्तव्यम् । पटुगुप्तौ ।
मृदुगुप्तौ । अनेकप्राप्तावेकस्य नियमः, शेषे त्वनियमः । पटुमृदुशुक्लाः ।
पटुशुक्लमृदवः । द्वन्द्वइति किम् । विस्पष्टपटुः ॥

अजाद्यदन्तम् ॥ ३३ ॥

द्वन्द्वइति वर्त्तते * । अजाद्यदन्तं शब्दरूपं द्वन्द्वे समासे पूर्वं प्रयो-
क्तव्यम् । उप्रखरम् । उप्रशशकम् ॥ बहुष्वनियमः* ॥ * ॥ अश्वरथेन्द्राः ।
इन्द्ररथाश्वाः ॥ द्वन्द्वे घ्यजाद्यदन्तं विप्रतिषेधेन ॥ * ॥ इन्द्राग्नी । इन्द्र-
वायू । तपरकराणां किम् । अश्वावृषौ वृषाश्वे इति वा ॥

* पूर्वमिति चेति अथ चिदधिकम् ।

अल्पाक्षरम् ॥ ३४ ॥

द्वन्द्वइति वर्त्तते । अल्पाक्षरं शब्दरूपं द्वन्द्वे समासे पूर्वं प्रयोक्तव्यम् । पूतश्च न्ययोधश्च, पूतन्ययोधौ । धवखदिरपलाशाः । बहुष्वानियमः । शङ्खद्वन्द्वभिषीणाः । वीणाशङ्खद्वन्द्वभयः ॥ चतुनवत्राणामानुपूर्व्येण समानाक्षराणां पूर्वनिपातो वक्तव्यः ॥ * ॥ हेमन्तशिशिरवसन्ताः । चित्रास्वाती । कृत्तिकारोहिण्यौ । समानाक्षराणामिति किम् । शीष्मवसन्तौ ॥ लघ्वक्षरं पूर्वं निपततीति वक्तव्यम् ॥ * ॥ कुशकाशम् । शरशादम् ॥ अभ्यर्हितं च पूर्वं निपततीति वक्तव्यम् ॥ * ॥ मातापितरौ । शृद्धामेधे । दीतातपसी । वर्णानामानुपूर्व्येण पूर्वनिपातः ॥ * ॥ ब्राह्मणवचनियविट्शूद्राः । समानाक्षराणामित्यत्र नास्ति ॥ भ्रातृश्च ज्ञायसः पूर्वनिपातो वक्तव्यः ॥ * ॥ युधिष्ठिरार्जुनौ ॥ संख्याया अल्पीयस्याः पूर्वनिपातो वक्तव्यः ॥ * ॥ द्वित्राः । त्रिचतुराः । नवतिशप्तम् ॥

सप्तमीविशेषणे बहुव्रीहौ ॥ ३५ ॥

सर्वापसर्जनत्वाद्वहुव्रीहेरनियमे प्राप्ते नियमार्थं वचनम् । सप्तम्यन्तं विशेषणं च बहुव्रीहिसमासे पूर्वं प्रयोक्तव्यम् । कण्ठकालः । उरसिलौमा । विशेषणम् । चित्रगुः । शवलगुः ॥ सर्वनामसंख्ययोरुपसंख्यानम् ॥ * ॥ सर्वश्वेतः । सर्वकृष्णः । द्विशुक्लः । द्विकृष्णः । अनयोरेव मिधः संप्रधारणायां परत्वात्संख्यायाः पूर्वनिपातः । द्वान्यः । अन्यः ॥ वा प्रियस्य पूर्वनिपातः ॥ * ॥ गुडप्रियः । प्रियगुडः ॥ सप्रम्याः पूर्वनिपाते प्राप्ते गङ्गादिभ्यः सप्तम्यन्तं परम् ॥ * ॥ गडुकण्ठः । गडुशिराः । कथं वहेगडुः । प्राप्तस्य चाबाधा व्याख्येया ॥

निष्ठा ॥ ३६ ॥

* निष्ठान्तं च बहुव्रीहिसमासे पूर्वं प्रयोक्तव्यम् । कृतकटः । भित्ति-तभित्तिः । अवमुक्तोपानत्कः । आहूतसुब्रह्मण्यः । ननु च विशेषणमेवात्र निष्ठा, नैष नियमो, विशेषणविशेष्यभावस्य विवक्षितनिबन्धनत्वात् । कटे

* बहुव्रीहौ भित्ति वर्ततइति क्व चिदधिकमत्र !

कृतमनेनेति वा विग्रहीतव्यम् ॥ निष्ठायाः पूर्वनिपाते जातिकालसुखा-
दिभ्यः परवचनम् ॥ * ॥ शार्ङ्गजग्धी । पलाण्डुभक्षिती । मासजातः ।
संवत्सरजातः । सुखजातः । दुःखजातः । कथं कृतकटः, भुक्तौदनः ।
प्राप्तस्य चाबाधा व्याख्येया ॥ प्रहरणार्थेभ्यश्च परे निष्ठासप्तम्यौ भवत
इति वक्तव्यम् ॥ * ॥ अस्युद्यतः । दण्डपाणिः । कथमुद्यतगदः उद्यता-
सिः । प्राप्तस्य चाबाधा व्याख्येया ॥

वा ऽऽहिताग्न्यादिषु ॥ ३७ ॥

निष्ठेति पूर्वनिपाते प्राप्ते विकल्प उच्यते । आहिताग्न्यादिषु नि-
ष्ठान्तं पूर्वं वा प्रयोज्यम् । अन्याहितः । आहितानिः । जातपुत्रः ।
पुत्रजातः । जातदन्तः । जातश्मश्रुः । तैलपीतः । घृतपीतः । ऊढभार्यः ।
गतार्थः । आकृतिगणश्चायम् । तेनगडुकण्ठप्रभृतय इहैव द्रष्टव्याः ॥

• कडाराः कर्मधारये ॥ ३८ ॥

गुणशब्दानां विशेषणत्वात्पूर्वनिपाते प्राप्ते विकल्प उच्यते । कडाश-
दयः शब्दाः कर्मधारये समासे वा पूर्वं प्रयोक्तव्याः । कडारजैमिनिः ।
जैमिनिकडारः । कडार । गडुल । काण । खञ्ज । कुण्ठ । खञ्जर । ख-
लति । गौर । वृद्ध । भित्तुक । पिङ्गल । तनु । वटर । कर्मधारयइति
किम् । कडारपुरुषो यामः ॥

इति जयादित्यरचितायां काशिकायां तृत्तौ द्वितीयस्याध्यायस्य
द्वितीयः पादः ॥

अथ द्वितीयाध्यायस्य तृतीयः पादः ।

अनभिहिते ॥ १ ॥

अनभिहितइत्यधिकारोऽयं वेदितव्यः । यदित ऊर्ध्वमनुक्रमिष्यामो
ऽनभिहितइत्येवं तद्वेदितव्यम् । अनभिहिते अनुक्ते अनिर्दिष्टे कर्मदौ
विवक्तिर्भवति । केनन्नभिहिते, तिङ्गुत्तङ्गितसमासे, परिसंख्यानम् । इत्य-

ति कर्मणि द्वितीया । कटं करोति । यामं गच्छति । अनभिहितइति किम् । तिङ् । क्रियते कटः । कृत् । कृतः कटः । तद्वित् । शत्यः । शूतिकः । समासः । प्राप्तमुदकं यं यामं, प्राप्तेऽदको यामः । परिसंख्यानं किम् । कटं करोति भीष्ममुदारं दर्शनीयम् । बहुषु बहुवचनमित्येवमादिना संख्या वाच्यत्वेन विभक्तीनामुपदिष्टा, तत्र विशेषणार्थमिदमारभ्यते, अनभिहितकर्माद्याश्रयेष्वेकत्वादिषु द्वितीयादयो वेदितव्या इति ॥

कर्मणि द्वितीया ॥ २ ॥

द्वितीयादयः शब्दाः पूर्वाचार्यैः सुपां त्रिकेषु स्मर्यन्ते, तैरेवात्र व्यवहारः । कर्मणि कारके या संख्या तत्र द्वितीया विभक्तिर्भवति । कटं करोति । यामं गच्छति ।

उभयसर्वतसोः कार्या धिगुपर्यादिषु त्रिषु ।

द्वितीया ऽऽप्तेऽहितान्तेषु ततो ऽन्यत्रापि दृश्यते ॥ * ॥

उभयतो यामम् । सर्वतो यामम् । धिदेवदत्तम् । उपर्युपरि यामम् । अर्धधामम् । अधोऽधो यामम् ॥ अभितः परितः समयानिकषाहाप्रतियोगेषु च दृश्यते ॥ * ॥ अभितो यामम् । परितो यामम् । समयो यामम् । निकषो यामम् । हा देवदत्तम् । बुभुक्षितं न प्रति भाति किं चित् ॥

तृतीया च होश्छन्दसि ॥ ३ ॥

कर्मणीति वर्तते । द्वितीयायां प्राप्तायां तृतीया विधीयते, चशब्दात्सा च भवति । छन्दसि विषये जुहोतिः कर्मणि कारके तृतीया विभक्तिर्भवति द्वितीया च । यवावा ऽग्निहोत्रं जुहोति । यवागूमग्निहोत्रं जुहोति । छन्दसीति किम् । यवागूमग्निहोत्रं जुहोति ॥

अन्तरान्तरेण युक्ते ॥ ४ ॥

द्वितीया स्वर्यते न तृतीया । अन्तराऽन्तरेणशब्दै निपातौ साहचर्याद्बुद्ध्यते । आभ्यां योगे द्वितीया विभक्तिर्भवति । षष्ठ्यपवादे योगः । तत्रान्तराशब्दो मध्यमाधेयप्रधानमाचष्टे । अन्तरेणशब्दस्तु तच्च विनार्थं च । अन्तरा त्वां च मां च कमण्डलुः । अन्तरेण त्वां च मां च कम-

गडलुः * । अन्तरेण पुरुषकारं न किं चिल्लभ्यते । युक्तग्रहणं किम् ।
अन्तरा तत्तशिलां च पाटलिपुत्रं सुप्रस्य प्राकारः ॥

कालाध्वनोरत्यन्तसंयोगे ॥ ५ ॥

कालशब्देभ्यो ऽध्वशब्देभ्यश्च द्वितीया विभक्तिर्भवति अत्यन्तसं-
योगे गम्यमाने† । क्रियागुणद्वयैः साकल्येन कालाध्वनोः संबन्धो ऽत्यन्त-
संयोगः । मासमधीति । संवत्सरमधीति । मासं कल्याणी । संवत्सरं क-
ल्याणी । मासं गुडधानाः । संवत्सरं गुडधानाः । अध्वनः खल्वपि । क्रो-
शमधीति । योजनमधीति । क्रोशं कुटिला नदी । योजनं कुटिला नदी ।
क्रोशं पर्वतः । योजनं पर्वतः । अत्यन्तसंयोगइति किम् । मासस्य द्वि-
धीति । क्रोशस्यैकदेशे पर्वतः ॥

अपवर्गे तृतीया ॥ ६ ॥

कालाध्वनोरत्यन्तसंयोगइति वर्तते । अपवर्गः फलप्राप्तौ सत्यां
क्रियापरिसमाप्तिः । अपवर्गे गम्यमाने कालाध्वनोरत्यन्तसंयोगे तृतीया
विभक्तिर्भवति । मासेनानुवाको ऽधीतः । संवत्सरेणानुवाको ऽधीतः ।
अध्वनः । क्रोशेनानुवाको ऽधीतः । योजनेनानुवाको ऽधीतः । अपवर्ग-
इति किम् । क्रोशमधीतो ऽनुवाकः । मासमधीतो* । कर्तव्यावृत्तौ फल-
सिद्धेरभावात् तृतीया न भवति । मासमधीतो ऽनुवाको न ज्ञानेन गृहीतः ॥

सप्तमीपञ्चम्यौ कारकमध्ये ॥ ७ ॥

कालाध्वनोरिति वर्तते । कारकगोर्मध्ये यौ कालाध्वनौ ताभ्यां
सप्तमीपञ्चम्यौ विभक्ती भवतः । अद्य भुक्त्वा देवदत्तो द्रुहे द्रुह्यद्वा
भोक्ता । अहे अहाद्भोक्ता । कर्तृशक्त्योर्मध्ये कालः । इहस्यो ऽयमिच्छा-
सः क्रोशे लट्यं विध्यति । क्रोशाल्लट्यं विध्यति । कर्तृकर्मणाः कारकयोः
कर्मापादानयोः कर्माधिकरणयोर्वा मध्ये क्रोशः* । संख्यातानुदेशो न भ-
वत्यस्वरितत्वात् ॥

* तव मम मध्ये कमगडलुरित्यर्थ इत्यधिकं क्व चित् ।

† षष्ठ्यपवादो ऽप्येवमिति इत्यधिकं क्व चित् ।

कर्मप्रवचनीययुक्ते द्वितीया ॥ ८ ॥

कर्मप्रवचनीयैर्युक्ते द्वितीया विभक्तिर्भवति । अनुलक्षणे । शाकल्यस्य
संहितामनुप्रावर्षत् । आगत्यमन्वसिञ्चत्यजाः ॥

यस्मादधिकं यस्य चेश्वरवचनं तत्र सप्तमी ॥ ९ ॥

कर्मप्रवचनीययुक्तइति वर्तते । यस्मादधिकं यस्य चेश्वरवचनं
कर्मप्रवचनीयैर्युक्ते तत्र सप्तमी विभक्तिर्भवति । उपखायां द्वाणः । उप-
निष्के, कार्षापणम् । यस्य चेश्वरवचनमिति स्वस्वामिनोर्द्वयोरपि पर्यायेण
सप्तमी विभक्तिर्भवति । अधि ब्रह्मदत्ते पञ्चालाः, अधि पञ्चालेषु ब्रह्म-
दत्तः, इति । द्वितीयापवादे योगः ॥

पञ्चम्यपाङ्परिभिः ॥ १० ॥

अप आङ् परि इत्येतैः कर्मप्रवचनीयैर्योगे पञ्चमी विभक्तिर्भवति ।
अप त्रिगर्तभ्यो वृष्टो देवः । आ पाटलिपुच्छादृष्टो देवः । परिपरि त्रिगर्त-
भ्यो वृष्टो देवः । अपेन साहचर्यात्परिवर्जनार्थस्य ग्रहणम् । तेनेह न भवति ।
वृत्तं परि विद्वोतते विद्वत् ॥

प्रतिनिधिप्रतिदाने च यस्मात् ॥ ११ ॥

मुख्यसदृशः प्रतिनिधिः । दत्तस्य प्रतिनिर्यातनं प्रतिदानम् । य-
स्मात्प्रतिनिधिर्गतश्च प्रतिदानं तत्र कर्मप्रवचनीययुक्ते पञ्चमी विभक्ति-
र्भवति । अभिमन्युरर्जुनतः प्रति । प्रदुम्ने वासुदेवतः प्रति । माषानस्मै
तिलेभ्यः प्रतियच्छति । ननु च प्रतिनिधिप्रतिदाने कर्मप्रवचनीययुक्ते न
तु यतः प्रतिनिधिप्रतिदाने । नैष दोषः । संबन्धसंबन्धात्तस्यापि योगो
ऽस्त्येव ॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥ १२ ॥

गत्यर्थानां धातूनां चेष्टाक्रियाणां परिस्पन्दक्रियाणां कर्मणि कारके
ऽध्ववर्जिते द्वितीयाचतुर्थ्यौ भवतः । ग्रामं गच्छति । ग्रामाय गच्छति ।
ग्रामं व्रजति । ग्रामाय व्रजति । गत्यर्थग्रहणं किम् । औदनं पचति ।
कर्मणीति किम् । अश्वेन व्रजति । चेष्टायामिति किम् । मनसा पाटलि-

पुत्रं गच्छति । अनध्वनीति किम् । अध्वानं गच्छति । अध्वन्यर्थयह-
णम् । पन्थानं गच्छति । मार्गं गच्छति । आस्थितप्रतिषेधश्चायं विज्ञेयः ।
आस्थितः संप्राप्तः, आक्रान्त उच्यते । यत्र उत्पद्येन पन्थानं गच्छति,
तत्र भवितव्यमेव चतुर्थ्या । पथे गच्छतीति । द्वितीयाग्रहणं किम् । न
चतुर्थ्येव विकल्प्येत । अपवादविषये ऽपि यथा स्यात् । यामं गन्ता ।
यामाय गन्ता । ऋद्धोगलक्षणा षष्ठी न भवति ॥

चतुर्थी संप्रदाने ॥ १२ ॥

• संप्रदाने कारके चतुर्थी विभक्तिर्भवति । उपाध्यायाय गां ददाति ।
माणवकाय भित्तां ददाति । देवदत्ताय रोचते । पुष्पेभ्यः स्पृहयति ।
इत्यादि ॥ चतुर्थीविधाने तादर्थ्यउपसंख्यानम् ॥ * ॥ यूपाय दाह । कु-
ण्डलाय हिरण्यम् । रन्धनाय स्थाली । अवहननायोलूखलम् ॥ कृपिसंप-
द्यमाने चतुर्थी वक्तव्या ॥ * ॥ मूत्राय कल्पते यवागूः । उच्चाराय कल्पते
यवागूः । कृषीत्यर्थेनिर्देशः । मूत्राय संपद्यते यवागूः । मूत्राय जायते
यवागूः ॥ उत्पातेन ज्ञाप्यमाने चतुर्थी वक्तव्या ॥ * ॥

वाताय कपिला त्रिद्युदातपायातिलोहिनी । ..

पीता वर्षाय विज्ञेया दुर्भिक्षाय सिता भवेत् ॥

• हितयोगे चतुर्थी वक्तव्या ॥ * ॥ गोभ्यो हितम् । अरोचकिने
हितम् ॥

क्रियार्थोपपदस्य च कर्मणि स्थानिनः ॥ १४ ॥

क्रिया क्रियार्था उपपदं यस्य सो ऽयं क्रियार्थोपपदः । तुमुन्वुलौ
क्रियायां क्रियार्थायामित्येष विषयो लक्ष्यते । क्रियार्थोपपदस्य च स्थानिनो
ऽप्रयुज्यमानस्य धातोः कर्मणि कारके चतुर्थी विभक्तिर्भवति । द्वितीयाप-
वादे योगः । एधेभ्यो व्रजति । पुष्पेभ्यो व्रजति । क्रियार्थोपपदस्येति
किम् । प्रविश पिण्डीम् । प्रविश तर्पणम् । भतिरत्र स्थानी न तु क्रिया-
र्थोपपदः । कर्मणीति किम् । एधेभ्यो व्रजति शकटेन । स्थानिन इति
किम् । एधानाहुर्तु व्रजति ॥

तुमर्थाच्च भाववचनात् ॥ १५ ॥

तुमुना समानार्थस्तुमर्थः । तुमर्थभाववचनप्रत्ययान्तात् प्रातिप-
दिकाच्चतुर्थी विभक्तिर्भवति । भाववचनाश्चेति वक्ष्यति, तस्येदं ग्रहणम् ।
पाकाय व्रजति । त्यागाय व्रजति । भूतये व्रजति । संपत्तये व्रजति ।
तुमर्थादिति किम् । पाक, स्त्यागो, रागः । भाववचनादिति किम् । कार-
को व्रजति ॥

नमःस्वस्तिस्वाहास्वधालं वषड्योगाच्च ॥ १६ ॥

नमः स्वस्ति स्वाहा स्वधा ऽलं वषट् इत्येतैर्योगे चतुर्थी विभ-
क्तिर्भवति । नमो देवेभ्यः । स्वस्ति प्रजाभ्यः । स्वाहा ऽग्नये । स्वधा
पितृभ्यः । अलं मल्लो मल्लाय । अलमिति पर्याप्त्यर्थग्रहणम् । प्रभुर्मल्लो
मल्लाय । शक्तो मल्लो मल्लाय । वषड्अग्नये । वषडिन्द्राय । चकारः पुन-
रस्यैव समुच्चयार्थः । तेनाशीर्विवक्षायां पृष्टीं बाधित्वा चतुर्थ्येव भ-
वति । स्वस्ति गोभ्यो भूयात् । स्वस्ति ब्राह्मणेभ्यः ॥

मन्यकर्मण्यनादरे विभाषा ऽप्राणिषु ॥ १७ ॥

मन्यतेः कर्मणि, मन्यकर्मणि । मन्यकर्मणि प्राणिर्वर्जिते विभाषा
चतुर्थी विभक्तिर्भवति अनादरे गम्यमाने । अनादरस्तिरस्कारः । न त्वा
तृणं मन्ये । न त्वा तृणाय मन्ये । न त्वा वुसं मन्ये । न त्वा वुसयि
मन्ये । मन्यतिग्रहणं किम् । न त्वा तृणं चिन्तयामि । विकरन्निर्देशः
किमर्थः । न त्वा तृणं मन्ये । अनादरइति किम् ।

अश्मानं दृषदं मन्ये मन्ये काष्ठमुलूखलम् ।

॥ अन्धायास्तं सुतं मन्ये यस्य माता न पश्यति ॥

अप्राणिष्विति किम् । न त्वा शृगालं मन्ये ॥ यदेतदप्राणिष्विति
तदनाद्यादिष्विति वक्तव्यम् । * ॥ व्यवस्थितविभाषा च ज्ञेया । न त्वा
नावं मन्ये । नावमुत्तीर्णं न नाव्यम् । न त्वा ऽञ्चं मन्ये । यावन्न भुक्तं
आदृतम् । प्राणिषु तूभयम् । न त्वा काकं मन्ये । न त्वा शृगालं मन्ये ।
इह चतुर्थी द्वितीया च भवतः । न त्वा श्वानं मन्ये । न त्वा शुने

मन्ये । युष्मदः कस्माच्च भवति चतुर्थी, एतदपि हि मन्यते; कर्म, व्यवस्थितविभाषाविज्ञानादेव न भवति ॥

कर्तृकरणयोस्तृतीया ॥ १८ ॥

कर्त्तरि करणे च कारके तृतीया विभक्तिर्भवति । देवदत्तेन कृतम् । यज्ञदत्तेन भुक्तम् । करणे । दाम्नेण लुनाति । परशुना छिनति ॥ तृतीयाविधाने प्रकृत्यादीनामुपसंख्यानम् ॥ * ॥ प्रकृत्या ऽभिरूपः । प्रकृत्या दर्शनीयः । प्रायेण याज्ञिकः । प्रायेण वैयाकरणः । गार्ग्या ऽस्मि गोत्रेण । समेन धावति । विषमेण धावति । द्विद्वारेण धान्यं क्रीणाति । पञ्चकेन पशून् क्रीणाति । सहस्रेण पशून् क्रीणाति ॥

सहयुक्ते ऽप्रधाने ॥ १९ ॥

सहार्थेन युक्ते ऽप्रधाने तृतीया विभक्तिर्भवति । पुत्रेण सहागतः पिता । पुत्रेण सह गोमान् । पितुरत्र क्रियादिसंबन्धः शब्देनोच्यते, पुत्रस्य तु प्रतीयमान, इति तस्याप्राधान्यम् । सहार्थेन च योगे विधानात्पर्यायप्रयोगेपि भवति । पुत्रेण सार्द्धमिति । विनापि सहशब्देन भवति । वृद्धो यूनेति निदर्शनात् । अप्रधानइति किम् । शिष्येण सहोपाध्यायस्य गौः ॥

येनाङ्गविकारः ॥ २० ॥

अङ्गशब्दे ऽत्राङ्गसमुदाये शरीरे वर्तते, येनेति च तदवयवो हेतुत्वेन निर्दिश्यते । येनाङ्गेन विक्रतेनाङ्गिनो विकारो लक्ष्यते ततस्तृतीया विभक्तिर्भवति । अक्ष्णा काणः । पादेन खञ्जः । पाणिना कुण्ठः * । अवयवधर्मेण समुदायो व्यपदिश्यते । अङ्गविकार इति किम् । अक्षि काणमस्य ॥

इत्थंभूतलक्षणे ॥ २१ ॥

कं चित्प्रकारं प्राप्नोति इत्थंभूतं, तस्य लक्षणमित्थंभूतलक्षणं, ततस्तृतीया विभक्तिर्भवति । अपि भवान् कमण्डलुना छात्रमद्राक्षीत् । छात्रे-

* कुण्डिरिति पाठान्तरम् ।

शोपाध्यायम्, शिख्या परिव्राजकम् । इह न भवति । कमण्डलुपाणि-
शूत्राच्च इति । लक्षणस्य समासे ऽन्तर्भूतत्वात् । इत्यन्तर्भूत इति किम् ।
वृत्तं प्रति विद्योतनम् * ॥

संज्ञो ऽन्यतरस्यां कर्मणि ॥ २२ ॥

संपूर्वस्य जानातेः कर्मणि कारके द्वितीयायां प्राप्तायामन्यतरस्यां
तृतीया विभक्तिर्भवति । पित्रा संजानीते । पितरं संजानीते । मात्रा
संजानीते । मातरं संजानीते † ॥

हेतौ ॥ २३ ॥

फलसाधनयोगः पदार्थो लोके हेतुह्यते । तद्वाचिनस्तृतीया
विभक्तिर्भवति । धनेन कुलम् । कन्यया शोकः । विद्यया यशः ॥

अकर्तर्युणो पञ्चमी ॥ २४ ॥

हेताविति वर्त्तते । कर्तृवर्जितं यदृणं हेतुस्ततः पञ्चमी विभ-
क्तिर्भवति । तृतीयापवादो योगः । शताद्बहुः । सहस्राद्बहुः । अकर्तरिति
किम् । शतेन बन्धितः । शतमृणं च भवति, प्रयोजकत्वाच्च कर्तृसंज्ञम् ॥

विभाषा गुणे ऽस्त्रियाम् ॥ २५ ॥

हेताविति वर्त्तते । गुणे हेतावस्त्रीलिङ्गे विभाषा पञ्चमी विभ-
क्तिर्भवति † । आद्याद्बहुः । जाड्येन बहुः । पाण्डित्याद् मुक्तः । पाण्डि-
त्येन मुक्तः । गुणग्रहणं किम् । धनेन कुलम् । अस्त्रियामिति किम् ।
बुद्ध्या मुक्तः । प्रज्ञया मुक्तः ॥

षष्ठी हेतुप्रयोगे ॥ २६ ॥

हेतोः प्रयोगो हेतुप्रयोगः । हेतुशब्दस्य प्रयोगे हेतौ द्योत्ये षष्ठी
विभक्तिर्भवति । अत्रस्य हेतोर्वसति ॥

* इत्यन्तर्भूत इत्यारभ्य विद्योतनमित्यन्तः पाठो बहुषु पुस्तकेषु न दृश्यते ।

† संपूर्वः किम् । मातरं जानाति । पितरं जानाति । कर्मणीति किम् । पूरेण पुत्रं
संजानीते पिता । इत्यधिकं क्य चित् ।

‡ तृतीयापवादो ऽयं योग इत्यधिकं कुत्र चित् ।

सर्वनामस्तृतीया च ॥ २७ ॥

• सर्वनाम्नो हेतुशब्दप्रयोगे हेतौ द्योत्ये तृतीया विभक्तिर्भवति पंथी च । पूर्वेण षष्ठ्यामेव प्राप्तायामिदमुच्यते । कस्य हेतोर्वसति । केन हेतुना वसति ॥ यस्य हेतोर्वसति । येन हेतुना वसति ॥ निमित्तकारणहेतुषु सर्वासां प्रायदर्शनम् ॥ * ॥ किं निमित्तं वसति । केन निमित्तेन वसति । कस्मै निमित्ताय वसति । कस्माविमित्तादुसति । कस्य निमित्तस्य वसति । कस्मिन्निमित्ते वसति । एवं कारणहेत्वोरप्युदाहार्यम् । अर्थग्रहणं चैतत् । पर्यायोपादानं तु स्वरूपविधिर्मा विज्ञायीति । तेनेहापि भवति । किं प्रयोजनं वसति । केन प्रयोजनेन वसति । कस्मै प्रयोजनाय वसति । कस्मात्प्रयोजनाद् वसति । कस्य प्रयोजनस्य वसति । कस्मिन् प्रयोजने वसति ॥

• अपादाने पञ्चमी ॥ २८ ॥

अपादाने कारके पञ्चमी विभक्तिर्भवति । यामादाग्रच्छति । पर्वतादवरोहति । वृक्षेभ्यो विभेति । अध्ययनात्पराजयते । पञ्चमीविधाने ल्यङ्लोपे कर्मण्युपसंख्यानम् ॥ * ॥ प्रासादमारुह्य प्रेक्षते, प्रासादात्प्रेक्षते ॥ अधिकरणे चोपसंख्यानम् ॥ * ॥ आसने उपविश्य प्रेक्षते, आसनात्प्रेक्षते । शयनात्प्रेक्षते ॥ प्रश्नाख्यानयोश्च पञ्चमी वक्तव्या ॥ * ॥ कुतो भग्नान्, पाटलिपुत्रात् ॥ यतश्चाध्वकालनिर्माणं तत्र पञ्चमी वक्तव्या ॥ * ॥ गवीधुमतः सांकाश्यं चत्वारि योजनानि । कार्त्तिक्या आयहायणी मासे ॥ तद्युक्तात्काले सप्तमी वक्तव्या ॥ * ॥ कार्त्तिक्या आयहायणी मासे ॥ अध्वनः प्रथमा सप्तमी च वक्तव्या ॥ * ॥ गवीधुमतः सांकाश्यं चत्वारि योजनानि, चतुर्थं योजनेषु वा ॥

अन्यारादितरर्त्तेदिक्शब्दाञ्चूत्तरपञ्चमिर्ह्युक्ते ॥ २९ ॥

अन्य आरात् इतर ऋते दिक्शब्दञ्चूत्तरपद आच् आहि इत्येतैर्योगे पञ्चमी विभक्तिर्भवति । अन्य इत्यर्थग्रहणम् । तेन पर्यायप्रयोगेपि भवति । अन्यो देवदत्तात् । भिन्नो देवदत्तात् । अर्थान्तरं देवदत्तात् ।

विलक्षणो देवदत्तात् । आराच्छब्दो दूरान्तिकार्थं वर्त्तते । तत्र दूरान्तिकार्थः षष्ठ्यन्तरस्यामिति प्राप्ते पञ्चमी विधीयते । आराद्वेवदत्तात् । आराद्वयज्जदत्तात् । इतर इति निर्दिश्यमानप्रतियोगी पदार्थ उच्यते । इतरो देवदत्तात् । ऋते इति ऋष्यं वर्जनार्थं । ऋते देवदत्तात् । ऋते यज्जदत्तात् । दिक्शब्दः । पूर्वा यामात् । उत्तरो यामात् । पूर्वा ग्रीष्माद्वसन्तः । उत्तरो ग्रीष्मा वसन्तात् । दिक्शब्द इत्यत्र शब्दग्रहणं देशकालवृत्तिनापि दिक्शब्देन योगे यथा स्यात् । इतरथा हि दिग्वृत्तिनैव स्यात् । इयमस्याः पूर्व्वेति । इह तु न स्यात् । अथमस्मात्पूर्व्वः काल इति । अञ्चत्तरपद । प्राग् यामात् । प्रत्यग् यामात् । ननु चायमपि दिक्शब्द एव । षष्ठ्यन्तसर्थप्रत्ययेनेति वक्ष्यति, तस्यायं पुरस्तादपकर्षः । आह । दक्षिणा यामात् । उत्तरा यामात् । आहि । दक्षिणाहि यामात् । उत्तराहि यामात् ॥

षष्ठ्यन्तसर्थप्रत्यये ॥ ३० ॥

दक्षिणोत्तराभ्यामतमुज्जिति वक्ष्यति, तस्येदं ग्रहणम् । अन्तमर्थेन प्रत्ययेन युक्ते षष्ठी विभक्तिर्भवति । दक्षिणतो यामस्य । उत्तरतो यामस्य । पुरस्ताद् यामस्य । उपरि यामस्य । उपरिष्ठाद् यामस्य ॥

एनपा द्वितीया ॥ ३१ ॥

एनवन्यतरस्यामदूरे पञ्चम्या इति वक्ष्यति । तेन युक्ते द्वितीया विभक्तिर्भवति । पूर्व्वेण षष्ठ्यां प्राप्तायामिदं वचनम् । दक्षिणेन यामम् । उत्तरेण यामम् । षष्ठ्यपीष्यते । दक्षिणेन यामस्य । उत्तरेण यामस्य । तदर्थं योगविभागः कर्तव्यः ॥

पृथग्विनानानाभिस्तृतीया ऽन्यतरस्याम् ॥ ३२ ॥

पञ्चमीग्रहणमनुवर्त्तते । पृथक् विना नाना इत्येतैर्योगे तृतीया विभक्तिर्भवति अन्यतरस्यां पञ्चमी च । पृथग् देवदत्तेन । पृथग् देवदत्तात् । विना देवदत्तेन । विना देवदत्तात् । नाना देवदत्तेन । नाना देवदत्तात् । पृथग्विनानानाभिरिति योगविभागो द्वितीयार्थः ।

विना वाते विना वर्षं विद्युत्पतनं विना ।

• विना हस्तिहृतान्दोषाः केनैव पातितौ द्रुमौ ॥

करणे च स्तोकाल्पकृच्छ्रकतिपयस्यासत्त्ववचनस्य ॥ ३३ ॥

स्तोका० अल्प कृच्छ्र कतिपय इत्येतेभ्यो ऽसत्त्ववचनेभ्यः करणे कारके ऽन्यतरस्यां तृतीया भवति । पञ्चम्यत्र पते विधीयते, तृतीया तु करणइत्येव सिद्धा । यदा तु धर्ममात्रं करणतया विवक्ष्यते न द्रव्यं, तदा स्तोकादीनामसत्त्ववचनता । स्तोकान्मुक्तः । स्तोकेन मुक्तः । अल्पान्मुक्तः । अल्पेन मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः । कतिपयेन मुक्तः । असत्त्ववचनस्येति किम् । स्तोकेन विषेण हतः । अल्पेन मधुना मत्तः । करणइति किम् । क्रियाविशेषणे कर्मणि मा भूत् । स्तोकां मुञ्चति ॥

दूरान्तिकार्थैः पञ्चन्यतरस्याम् ॥ ३४ ॥

पञ्चम्यनुवर्त्तते । दूरान्तिकार्थैः शब्दैर्यागे षष्ठी विभक्तिर्भवत्यन्यतरस्यां पञ्चमी च । दूरं यामात् । दूरं यामस्य । विप्रकृष्टं यामात् । विप्रकृष्टं यामस्य । अन्तिकं यामात् । अन्तिकं यामस्य । अभ्याशं यामात् । अभ्याशं यामस्य । अन्यतरस्याग्रहणं पञ्चम्यर्थम् । इतरथा हि तृतीया पते स्यात् ॥

दूरान्तिकार्थेभ्यो द्वितीया च ॥ ३५ ॥

पञ्चम्यनुवर्त्तते । दूरान्तिकार्थेभ्यः शब्देभ्यो द्वितीया विभक्तिर्भवति, चकारात्पञ्चमी तृतीयापि समुच्चीयते । दूरं यामस्य । दूराद्वामस्य । दूरेण यामस्य । अन्तिकं यामस्य । अन्तिकाद्वामस्य । अन्तिकेन यामस्य । प्रातिपदिकार्थं विधानम् । असत्त्ववचनग्रहणं चानुवर्त्तते । सत्त्वशब्देभ्यो यथायथं विभक्तयो भवन्ति । दूरः पन्थाः । दूराय पथं देहि । दूरस्य पथः स्वम् ॥

सप्तम्यधिकरणे च ॥ ३६ ॥

सप्तमी विभक्तिर्भवत्यधिकरणे कारके, चकारादूरान्तिकार्थेभ्यश्च ।
 कटे आस्ते । शकटे आस्ते । स्यात्यां पचति । दूरान्तिकार्थेभ्यः कत्वपि ।
 दूरे यामस्य । अन्तिके यामस्य । आभ्यासे यामस्य । दूरान्तिकार्थेभ्यश्च-
 तस्यो विभक्तयो भवन्ति, द्वितीयातृतीयापञ्चमीसप्तम्यः ॥ सप्तमीविधाने
 क्तस्येन्विषयस्य कर्मण्युपसंख्यानम् ॥ * ॥ अधीती व्याकरणे । परिगणिती
 याज्ञिके । आम्नाती कुन्दसि ॥ साध्वसाधुप्रयोगे च सप्तमी वक्तव्या ॥ * ॥
 साधुर्देवदत्तो मातरि । असाधुः पितरि ॥ कारकाहंणां च कारकत्वे स-
 प्तमी वक्तव्या ॥ * ॥ ऋद्वेषु भुञ्जानेषु दरिद्रा आसते । ब्राह्मणेषु तर-
 त्सु वृषला आसते ॥ अकारकाहंणां चाकारकत्वे सप्तमी वक्तव्या ॥ * ॥
 दरिद्रेष्वासीनेषु ऋद्धा भुञ्जते । वृषलेष्वासीनेषु ब्राह्मणास्तरन्ति ॥
 तद्विपर्यसे च सप्तमी वक्तव्या ॥ * ॥ ऋद्वेष्वासीनेषु दरिद्रा भुञ्जते ।
 ब्राह्मणेष्वासीनेषु वृषलास्तरन्ति ॥ निमित्तात्कर्मसंयोगे सप्तमी वक्तव्या ॥ * ॥

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु * चमरीं हन्ति सीम्नि पुष्कलको हतः ॥

.. यस्य च भावेन भावलक्षणम् ॥ ३७ ॥

सप्तमीति वतन्ते । भावः क्रिया । यस्य च भावेन यस्य च क्रियया
 क्रियान्तरं लक्ष्यते ततो भाववतः सप्तमी विभक्तिर्भवति । प्रसिद्धः च
 क्रिया क्रियान्तरं लक्षयति । गोषु दुह्यमानासु गतः । दुग्धास्वागतः ।
 अग्निषु हूयमानेषु गतः । हुतेष्वागतः । भावेनेति किम् । यो जटाभिः स
 भुङ्क्ते । पुनर्भागवयहणं किम् । यो भुङ्क्ते स देवदत्तः ॥

षष्ठी चानादरे ॥ ३८ ॥

पूर्वेण सप्तम्यां प्राप्तायां षष्ठी विधीयते, चकारात्सापि भवति ।
 अनादराधिके भावलक्षणे भाववतः षष्ठीसप्तम्यो विभक्ती भवतः । रुदतः
 प्राव्राजीत् । रुदति प्राव्राजीत् । क्रोशतः प्राव्राजीत् । क्रोशति प्राव्राजी-
 त् । क्रोशन्तमनादृत्य प्रव्रजित इत्यर्थः ॥

* बालेष्वाति पाठान्तरम् ।

स्वामीश्वराधिपतिदायादसात्तिप्रतिभूप्रसूतैश्च ॥ ३९ ॥

षष्ठीसप्तम्यौ वर्तते । स्वामिन् ईश्वर अधिपति दायाद सात्ति
प्रतिभू प्रसूत इत्येतैर्योगे षष्ठीसप्तम्यौ विभक्ती भवतः । गवां स्वामी । गोषु
स्वामी । गवामीश्वरः । गोष्वीश्वरः । गवामधिपतिः । गोष्वधिपतिः ।
गवां दायादः । गोषु दायादः । *गवां सात्ती । गोषु सात्ती । गवां प्रति-
भूः । गोषु प्रतिभूः । गवां प्रसूतः । गोषु प्रसूतः । षष्ठ्यामेव प्राप्तायां
पते सप्तमीविधानार्थं वचनम् ॥

• आयुक्तकुशलाभ्यां चासेवायाम् ॥ ४० ॥

षष्ठीसप्तम्यौ वर्तते । आयुक्तो व्यापारितः * कुशलो निपुणः
ताभ्यां योगे आसेवायां गम्यमानायां षष्ठीसप्तम्यौ विभक्ती भवतः । आ-
सेवा तात्पर्यम् । आयुक्तः कटकरणस्य । आयुक्तः कटकरणे । कुशलः कट-
करणस्य । कुशलः कटकरणे । आसेवायामिति किम् । आयुक्तो गौः श-
कटे । ईषद्व्युक्त इत्यर्थः । तत्र सप्तम्येवाधिकरणे भवति ॥

यतश्च निर्द्धारणम् ॥ ४१ ॥

षष्ठीसप्तम्यौ वर्तते । जातिगुणक्रियाभिः समुदायादेकदेशस्य पृथ-
क्करणं निर्द्धारणम् । यतो निर्द्धारणं ततः षष्ठीसप्तम्यौ विभक्ती भवतः ।
मनुष्याणां तत्त्रियः शूरतमः । मनुष्येषु तत्त्रियः शूरतमः । गवां कृष्णा
संपन्नतीरतमा । गोषु कृष्णा संपन्नतीरतमा । अध्वगानां धावन्तः शीघ्र-
तमाः । अध्वगेषु धावन्तः शीघ्रतमाः ॥

• पञ्चमी विभक्ते ॥ ४२ ॥

यतश्च निर्द्धारणमिति वर्तते । षष्ठीसप्तम्यपवादे योगः । विभागे
विभक्तम् । यस्मिन्निर्द्धारणाश्रये विभक्तमस्ति ततः पञ्चमी विभक्तिर्भवति ।
मायुराः पाटलिपुत्रेभ्यः सुकुमारतराः । आठ्यतराः ॥

साधुनिपुणाभ्यामर्चायां सप्तम्यप्रतेः ॥ ४३ ॥

* व्यापृत इति बहुषु पुस्तकेषु पाठः ।

साधु निपुण इत्येताभ्यां योगे ऽर्चायां गम्यमानायां सप्रमी विभ-
भवंति, न चेत् प्रतिः प्रयुज्यते । मातरि साधुः । पितरि साधुः ।
तरि निपुणः । पितरि निपुणः । अर्चयामिति किम् । साधुर्भृत्या राज्ञः ।
चकथने न भवति । अप्रतेरिति किम् । साधुर्देवदत्तो मातरं प्रति ॥
इत्यादिभिरिति वक्तव्यम् ॥ * ॥ साधुर्देवदत्तो मातरं परि । मातरमनु ॥

प्रसितोत्सुकाभ्यां तृतीया च ॥ ४४ ॥

प्रसित उत्सुक इत्येताभ्यां योगे तृतीया विभक्तिर्भवति चकारा-
प्रमी च । प्रसितः प्रसक्तो, यस्तत्र नित्यमेवावबद्धः स उच्यते । केशेः
सतः । केशेषु प्रसितः । केशैरुत्सुकः । केशैरुत्सुकः ॥

नक्षत्रे च लुपि ॥ ४५ ॥

तृतीयासप्तम्यावनवर्तते । लुब्धन्तान्नक्षत्रशब्दात् तृतीयासप्तम्यौ
भक्ती भवतः । पुष्येण पायसमश्नीयात् । पुष्ये पायसमश्नीयात् । म-
भिः पल्लौदनम् । मघासु पल्लौदनम् । नक्षत्र इति किम् । पञ्चालेषु
रति । लुपेति किम् । मघासु ग्रहः । इह कस्मान्न भवति । अद्य
यः । अद्य कृत्तिका । अधिकरण इति वर्तते । वचनं तु पक्षे तृतीयावि-
नार्थम् ॥

प्रातिपदिकार्थलिङ्गपरिमाणवचनमात्रे प्रथमा ॥ ४६ ॥

प्रातिपदिकार्थः सत्ता । लिङ्गं स्त्रीलिङ्गपुंलिङ्गनपुंसकानि । परिमा-
त्रेणः खारी आठकम्* । वचनमेकत्वद्वित्वबहुत्वानि । मात्रशब्दः
येकमभिसंबध्यते । प्रातिपदिकार्थमात्रे लिङ्गमात्रे परिमाणमात्रे वचन-
मात्रे प्रथमा विभक्तिर्भवति । प्रातिपदिकार्थमात्रे । उच्चैः । नीचैः । लिङ्ग-
हणं किम् । कुमारी, वृत्तः, कुण्डम्, इत्यत्रापि यथा स्यात् । परिमाणय-
णं किम् । द्रोणः, खारी, आठकम्, इत्यत्रापि यथा स्यात् । वचनग्रहणं
किम् । एकत्वाद्विपूर्केष्वपि यथा स्यात् । एकः, द्वौ, बहवः । प्रातिपदि-

* 'परिमाणं प्रस्थादि' इति पा० २ ।

कथं ह्येवं किम् । निपातस्यानर्थकस्य प्रातिपदिकत्वमुक्तं ततो ऽपि यथा स्यात् । प्रसम्बन्धे । अध्यागच्छति ॥

संबोधने च ॥ ४७ ॥

आभिमुख्यकरणं संबोधनम्, तदधिके प्रातिपदिकार्थे प्रथमा न प्राप्नोति वचनभारभ्यते । संबोधने च प्रथमा विभक्तिर्भवति । हे देवदत्त । हे देवदत्तौ । हे देवदत्तः ॥

सा ऽऽमन्त्रितम् ॥ ४८ ॥

संबोधने यौ प्रथमा तदन्तं शब्दरूपमामन्त्रितसंज्ञं भवति । तथा वैवोदाहृतम् । आमन्त्रितप्रदेशा आमन्त्रितं पूर्वमविज्ञमानवद् इत्येवमादयः * ॥

एकवचनं संबुद्धिः ॥ ४९ ॥

आमन्त्रितप्रथमाया यदेकवचनं तत्संबुद्धिसंज्ञं भवति । हे पटो । हे देवदत्त । संबुद्धिप्रदेशा एङ्गृह्णस्वत्संबुद्धेरित्येवमादयः ॥

षष्ठी शेषे ॥ ५० ॥

कर्मदिभ्यो ऽन्यः प्रातिपदिकार्थव्यतिरिक्तः • स्वस्वामिसंबन्धादिः • शेषस्तत्र षष्ठी विभक्तिर्भवति । राज्ञः पुरुषः । पशोः पादः । पितुः पुत्रः ॥

ज्ञो ऽविदर्थस्य करणे ॥ ५१ ॥

† जानातिरविदर्थस्याज्ञानार्थस्य करणे कारके षष्ठी विभक्तिर्भवति । सर्पिषो जानीति । मधुनो जानीति । सर्पिषा करणेन प्रवर्तत इत्यर्थः । प्रवृत्तिवचनो जानातिरविदर्थः । अथ वा मिथ्याज्ञानवचनः । सर्पिषि रक्तः प्रतिहतो वा । वित्तभ्रान्त्या तदात्मना सर्वमेव याज्ञं प्रतिपद्यते । मिथ्याज्ञानमज्ञानमेव । अविदर्थस्येति किम् । स्वरेण पुत्रं जानाति ॥

अधीगर्थदयेशां कर्मणि ॥ ५२ ॥

* 'आमन्त्रितस्य च' इत्येवमादयः । इति पा० २

† अत्र 'शेष इत्यनुवर्तते' इत्यधिकं क्व चित् ।

शेषःति वर्तते । अधीगर्थाः स्मरणार्थाः । दय दानगतिरक्षणेण ।
ईश ऐश्वर्ये । एतेषां कर्मणि कारके शेषत्वेन विवक्षिते षष्ठी विभक्तिर्भवति ।
मातुरध्येति । मातुः स्मरति । सर्पिषो दयते । सर्पिष ईष्टे ।
मधुन ईष्टे । कर्मणीति किम् । मातुर्गुणैः स्मरति । शेषइति किम् ।
मातरं स्मरति ॥

कृजः प्रतियत्ने ॥ ५३ ॥

सतो गुणान्तराधानं प्रतियत्नः । करोतिः कर्मणि कारके शेषत्वेन
विवक्षिते प्रतियत्ने गम्यमाने षष्ठी विभक्तिर्भवति । एधोदकस्योपस्कृते ।
शस्त्रपत्रस्योपस्कृते । प्रतियत्नइति किम् । कटं करोति । कर्मणीति
किम् । एधोदकस्योपस्कृते प्रजया । शेषइत्येव । एधोदकमुपस्कृते ॥

रुजार्थानां भाववचनानामज्वरेः ॥ ५४ ॥

रुजार्थानां धातूनां भाववचनानां भावकर्तृकाणां ज्वरिवर्जितानां
कर्मणि कारके शेषत्वेन विवक्षिते षष्ठी विभक्तिर्भवति । चौरस्य रुजति
रोगः । चौरस्यामयत्यामयः । रुजार्थानामिति किम् ॥

एति जीवन्तमानन्दो नरं वर्षशतादपि ।

जीव पुत्रश्च मामैवं तपःसाहसमाचर ॥

भाववचनानामिति किम् । नदी कूलानि रुजति । अज्वरेरिति
किम् । चौरं ज्वरयति ज्वरः ॥ अज्वरिसंताप्योरिति वक्तव्यम् ॥ * ॥ चौरं
संतापयति तापः । शेषइत्येव । चौरं रुजति रोगः ॥

आशिषि नाथः ॥ ५५ ॥

नाथु नाथु याज्ञोपतापैश्वर्याशीःषु पठ्यते, तस्याशीःक्रियस्य कर्म-
णि कारके शेषत्वेन विवक्षिते षष्ठी विभक्तिर्भवति । सर्पिषो नाथते ।
मधुनो नाथते । आशिषीति किम् । माणवकमुपनाथति, अङ्ग पुत्रका-
धीष्व ॥

* कल्याणी खलु गाथेयं लौकिकी प्रतिभाति मे ।

एति जीवन्तमानन्दो नरं वर्षशतादपि ॥

इति पाठान्तरम् ॥

जासिनिप्रहणनाटक्राथपिषां हिंसायाम् ॥ ५६ ॥

• जासि निप्रहण नाट क्राय पिष इत्येतेषां धातूनां हिंसाक्रियाणां कर्मणि कारके षष्ठी विभक्तिर्भवति । जसु हिंसायां, जसु ताडने, इति च चुरादौ पठ्यते तस्येदं ग्रहणं, न देवादिकस्य जसु मोक्षणे, इत्यस्य * । चौरस्योन्नासयति । वृषलस्योन्नासयति । निप्रहण इति संघातविशुद्धी-तविपर्यस्तग्रहणम् । चौरस्य निप्रहन्ति । चौरस्य निहन्ति । चौरस्य प्रहन्ति । चौरस्य प्राणहन्ति । चौरस्योच्चाटयति । वृषलस्योच्चाटयति । चौरस्य क्राथयति । वृषलस्य क्राथयति । निपातनादृष्टिः । अयं हि घटादौ प-ठ्यते, अथ क्रय क्रय क्रय हिंसार्थो इति, तत्र घटादयो मित इति मि-त्संज्ञायां मितं ह्रस्व इति ह्रस्वत्वं स्यात् । चौरस्य पिनष्टि । वृषलस्य पिनष्टि । हिंसायामिति किम् । धानाः पिनष्टि । शेषइत्येव । चौरमुन्ना-सयति । एषामिति किम् । चौरं हिनस्ति । निप्रहण इति किम् । चौरं विहन्ति † ॥

व्यवहृपणोः समर्थयोः ॥ ५७ ॥

व्यवहृ पण इत्येतयोः समर्थयोः समानार्थयोः कर्मणि कारके षष्ठी विभक्तिर्भवति । द्यूते क्रयविक्रयव्यवहारे च समानार्थत्वमनयोः । शतस्य व्यवहरति । सहस्रस्य व्यवहरति । शतस्य पणते । सहस्रस्य पणते । आग्रप्रत्ययः कस्मान्न भवति । स्तुत्यर्थस्य पणतेराग्रप्रत्यय इष्यते ‡ ॥ समर्थयोरिति किम् । शलाकां व्यवहरति । वित्तिपतीत्यर्थः । ब्राह्मणां पणायते । स्तौतीत्यर्थः । शेषइत्येव । शतं पणते ॥

दिवस्तदर्थस्य ॥ ५८ ॥

• व्यवहृपणिसमानार्थस्य दीव्यतेः कर्मणि षष्ठी विभक्तिर्भवति । शतस्य दीव्यति । सहस्रस्य दीव्यति । तदर्थस्येति किम् । ब्राह्मणं दी-व्यति । योगविभाग उत्तरार्थः ॥

* अत्र 'अहिंसार्थत्वात्' इत्यधिकं क्व चित् ।

† एषामित्यारभ्य विहन्तीत्यन्तः पाठो बहुषु पुस्तकेषु न दृश्यते ।

‡ अत्र 'न तु व्यवहारार्थस्य' इत्यधिकं क्व चित् ।

विभाषापसर्गे ॥ ५८ ॥

दिवस्तदर्थस्येति नित्यं षष्ठां प्राप्तायां सोपसर्गस्य विकल्प उ-
च्यते । उपसर्गं सति दिवस्तदर्थस्य कर्मणि कारके विभाषा षष्ठी विभ-
क्तिर्भवति । शतस्य प्रतिदीव्यति । सहस्रस्य प्रतिदीव्यति । शतं प्रतिदी-
व्यति । सहस्रं प्रतिदीव्यति । उपसर्गस्येति किम् । शतस्य दीव्यति ।
तदर्थस्येत्येव । शलाकां प्रतिदीव्यति ॥

द्वितीया ब्राह्मणे ॥ ६० ॥

ब्राह्मणविषये प्रयोगे दिवस्तदर्थस्य कर्मणि कारके द्वितीयां
विभक्तिर्भवति । गामस्य तदहः सभायां दीव्येयुः । अनुपसर्गस्य षष्ठां
प्राप्तायामिदं वचनम् । सोपसर्गस्य तु कृन्दसि व्यवस्थितविभाषयापि
सिद्ध्यति ।

प्रेष्यब्रुवोर्हविषो देवतासंप्रदाने ॥ ६१ ॥

प्रेष्य इति इष्यतेर्देवादिकस्य लोणमध्यमपुरुषस्यैकवचनं, तत्साह-
चर्याद् ब्रुविरपि तद्विषय एव गृह्यते । प्रेष्यब्रुवोर्हविषः कर्मणः षष्ठी वि-
भक्तिर्भवति देवतासंप्रदाने सति । अग्नये द्वागस्य हविषो वपाया मेदसः
प्रेष्य । अग्नये द्वागस्य हविषो वपाया मेदसोऽनुब्रूहि । प्रेष्यब्रुवोरिति
किम् । अग्नये द्वागं हविर्वपां मेदो जुहुधि । हविष इति किम् । अग्नये
गोमयान् प्रेष्य । देवतासंप्रदान इति किम् । माणवक्राय पुरोडाशं प्रेष्य ॥
हविषः प्रस्थितस्य प्रतिषेधो वक्तव्यः ॥ * ॥ इन्द्राग्निभ्यां द्वागं हविर्वपां
मेदः प्रस्थितं प्रेष्य ॥

चतुर्थ्यर्थं बहुलं कृन्दसि ॥ ६२ ॥

कृन्दसि विषये चतुर्थ्यर्थं षष्ठी विभक्तिर्भवति * बहुलम् । पुरुष-
मृगश्चन्द्रमसः । पुरुषमृगश्चन्द्रमसि । गोधा कालका दावाघाटस्ते वन-
स्पतीनाम् । ते वनस्पतिभ्यः । बहुलग्रहणं किम् । कृष्णो राज्ञै, हिमवतो

* अत्र 'देवतासंप्रदाने सति' इत्यधिकं क्वचित् ।

हस्ती ॥ पष्ठार्थं चतुर्थी वक्तव्या ॥ * ॥ या खर्वेण पिबति तस्यै खर्वां
जायते । या दत्तो धावति तस्यै श्यावदत् । या नखानि क्लन्तति तस्यै
कुनखः । या ऽऽङ्क्ते तस्यै काणः । या ऽभ्यङ्क्ते तस्यै कुश्चर्मा । या केशान्
प्रलिखति तस्यै खलतिः । अहल्यायै जारः ॥

यजेश्च करणे ॥ ६३ ॥

यजैर्धातोः करणे कारके छन्दसि बहुलं षष्ठी विभक्तिर्भवति ।
पृतस्य यजते । पृतेन यजते । सोमस्य यजते । सोमेन यजते * ॥

कृत्वोऽर्थप्रयोगे काले ऽधिकरणे ॥ ६४ ॥

छन्दसि बहुलमिति निवृत्तम् । कृत्वोऽर्थानां प्रत्ययानां प्रयोगे
काले ऽधिकरणे षष्ठी विभक्तिर्भवति । पञ्चकृत्वा ऽहो भुङ्क्ते । द्विरहो
ऽधीते । कृत्वोऽर्थग्रहणं किम् । अहि शेते । राज्ञा शेते । प्रयोगग्रहणं
किम् । अहनि भुङ्क्ते । गम्यते हि द्विस्त्रिश्चतुर्वति, न त्वप्रयुज्यमाने
भवति । कालग्रहणं किम् । द्विः कांस्यपात्र्यां भुङ्क्ते । अधिकरणदति
किम् । द्विरहो भुङ्क्ते । शेषइत्येव । द्विरहन्यधीते ॥

कर्तृकर्मणोः कृति ॥ ६५ ॥

कृतप्रयोगे कर्तरि कर्मणि च षष्ठी विभक्तिर्भवति । भवतः शायि-
का । भूयत आसिका । कर्मणि । अपां सृष्टा । पुरां भेत्ता । वज्रस्य
भेत्ता । कर्तृकर्मणोरिति किम् । शस्त्रेण भेत्ता । कृतीति किम् । तर्द्धित-
प्रयोगे मा भूत् । कृतपूर्वी कटम् । भुक्तपूर्वी आदनम् । शेषइति निवृत्तं,
पुनः कर्मग्रहणात् । इतरथा हि कर्तरि च कृतीति ब्रूयात् ॥

उभयप्राप्तौ कर्मणि ॥ ६६ ॥

पूर्वेण षष्ठी प्राप्ता नियम्यते । उभयप्राप्ताविति बहुव्रीहिः ।
उभयोः प्राप्त्यर्थस्मिन्कृति सोयमुभयप्राप्तिस्तत्र कर्मण्येव षष्ठी विभक्ति-
र्भवति, न कर्तरि । आश्चर्यां गवां दोहो ऽगोपालकेन । रोचते मे आद-

* अत्र 'करणइति किम् । अन्यत्र मा भूत्' इत्यधिकं ख्य चित् ।

नस्य भोजनं देवदत्तेन । साधु खलु पयसः पानं यज्ञदत्तेन । बहुव्रीहिवि-
ज्ञानादिह नियमो न भवति । आश्चर्यमिदमोदनस्य नाम पाको ब्राह्म-
णानां च प्रादुर्भाव इति ॥ अकाकारयोः स्त्रीप्रत्यययोः प्रयोगे नेति वक्त-
व्यम् ॥ * ॥ भेटिका देवदत्तस्य काष्ठानाम् । चिकीर्षा देवदत्तस्य कटस्य ॥
शेषे विभाषा ॥ * ॥ अकाकारयोः स्त्रीप्रत्यययोर्यहणात् तदपेक्षयाशेषः
स्त्रीप्रत्यय एव गृह्यते । विचित्रा हि सूत्रस्य कृतिः पाणिनेः पाणिनिना
वा ॥ के चिद्विशेषणैव विभाषामिच्छन्ति ॥ शब्दानामनुशासनमाचार्येण,
आचार्यस्येति वा ॥

क्तस्य च वर्तमाने ॥ ६७ ॥

न लोकाव्ययनिष्ठेति प्रतिषेधे प्राप्ते पुनः षष्ठी विधीयते । क्तस्य
वर्तमानकालविहितस्य प्रयोगे षष्ठी विभक्तिर्भवति । राज्ञां मतः । राज्ञां
बुद्धः । राज्ञां पूजितः । क्तस्येति किम् । ओदनं पचमानः । वर्तमान-
इति किम् । ग्रामं गतः ॥ नपुंसके भावउपसंख्यानम् ॥ * ॥ क्वात्रस्य
हसितम् । मयूरस्य नृत्तम् । कोकिलस्य व्याहृतम् ॥ शेषविज्ञानात् सि-
द्धम् ॥ * ॥ तथा च कर्तृविबक्ष्यायां तृतीयापि भवति । क्वात्रेण हसि-
तमिति ॥

अधिकरणवाचिनश्च ॥ ६८ ॥

क्तोधिकरणे चेति वक्ष्यति, तस्य प्रयोगे षष्ठी विभक्तिर्भवति ।
अयमपि प्रतिषेधापवादो योगः । इदमेषामासितम् । इदमेषां शयितम् ।
इदमहेः सुप्तम् । इदं वनकपेर्यातम् । इदमेषां भुक्तम् । इदमेषामशि-
तम् । द्विकर्मकाणां प्रयोगे कर्तरि कृति द्वयोरपि षष्ठी द्वितीयावत् ।
नेता ऽश्वस्य ग्रामस्य चैत्रः । अन्ये प्रधाने कर्मण्याहुः । तदा नेताश्वस्य
ग्रामं चैत्रः * ॥

न लोकाव्ययनिष्ठाखलर्थतृणाम् ॥ ६९ ॥

* द्विकर्मकाणां प्रयोगइत्यादिग्रामं चैत्र इत्येतत्पर्यन्तो ग्रन्थो बहुषु पुस्तकेषु
नास्ति ।

कर्तृकर्मणोः कृतीति षष्ठी प्राप्ता प्रतिषिध्यते । ल उ उक् अय्यं
निष्ठा खलर्थे तृन् इत्येतेषां प्रयोगे षष्ठी विभक्तिर्न भवति । ल इति
शतृशानचौ कानच्क्कसू किकिनौ च गृह्यन्ते । ओदत्तं पचन् । ओदन्
पचमानः । ओदन् पेवानः । ओदन् पेचिवान् । पपिः सोमम् । ददिर्गाः ।
उ । कटं चिक्रीर्षुः । ओदन् बुभुतुः । कन्यामलंकरिष्णुः । इष्णुचोपि
प्रयोगे निषेधः । * उक् । आगामुकं वाराणसीं रत्न आहुः ॥ उक्प्रतिषेधे
कर्मर्भाषायामप्रतिषेधः ॥ * ॥ दास्याः कामुकः । अय्यय । कटं कृत्वा ।
ओदन् भुक्त्वा ॥ अय्ययप्रतिषेधे तोसुन्कसुनोरप्रतिषेधः ॥ * ॥ पुरा
सूर्यस्यादेतोरधेयः । पुरा क्रूरस्य विसृपो विरप्तिश्न् । निष्ठा । ओदन्
भुक्त्वान् । देवदत्तेन कृतम् । खलर्थे । ईषत्करः कटो भवता । ईषत्यानः
सोमो भवता । तृन्निति प्रत्याहारग्रहणं, लटः शतृशानचावित्यारभ्य आ
तृनो नकारात् । तेन शानन्चानशशतृशानामपि प्रतिषेधो भवति । सोमं
पचमानः । नट माघानः । अधीयन् पारायणम् । कर्ता कटान् । वदिता
जनापवादान् ॥ द्विषः शतुर्वा वचनम् ॥ * ॥ चौरं द्विषन् । चौरस्य द्विषन् ॥

अकेनोर्भविष्यदाधमर्णयोः ॥ ७० ॥

अकस्य भविष्यति काले विहितस्येनस्तु भविष्यति चाधमर्ण्यं न
विहितस्य प्रयोगे षष्ठी विभक्तिर्न भवति । कटं कारको व्रजति । ओदन्
भोजको व्रजति । इनः खल्वपि । यामं गमी । यामं गामी । आधमर्ण्ये ।
शतं दायी । सहस्रं दायी । भविष्यदाधमर्ण्ययोरिति किम् । यक्षनां
लावकः । सक्तूनां पायकः । अवश्यं करी कटस्य । इह कस्माच्च भवति
वर्षशतस्य पूरकः, पुत्रपौत्राणां दर्शक इति । भविष्यदधिकारे विहित-
स्याकस्येदं ग्रहणम् ॥

कृत्यानां कर्तरि वा ॥ ७१ ॥

कर्तृकर्मणोः कृतीति नित्यं षष्ठी प्राप्ता कर्तरि विकल्प्यते । कृ-
त्यानां प्रयोगे कर्तरि वा षष्ठी विभक्तिर्भवति, न कर्मणि । भवता

* इष्णुचो ऽपि प्रयोगे निषेध इति बहुषु पुस्तकेषु नास्ति ।

+ 'न कर्मणो'ति कुत्र चिन्नास्ति ।

कटः कर्तव्यः । भवतः कटः कर्तव्यः । कर्त्तरीति किम् । गेयो माणवकः
सामान्यः उभयप्राप्तौ कृत्ये षष्ठ्याः प्रतिषेधो वक्तव्यः ॥ * ॥ ऋष्टव्या
यामं श्राव्या देवदत्तेन । नेतव्या ग्राममजा देवदत्तेन ॥

तुल्यार्थैरतुलोपमाभ्यां तृतीया ऽन्यतरस्याम् ॥ ७२ ॥

तुल्यार्थैः शब्दैर्योगे तृतीया विभक्तिर्भवत्यन्यतरस्यां, पक्षे षष्ठी च,
तुलोपमाशब्दैर्बर्जयित्वा । शेषे विषये तृतीयाविधानात् तया मुक्ते
प्रत्येव भवति । तुल्यो देवदत्तेन । तुल्यो देवदत्तस्य । सदृशो देवदत्तेन ।
सदृशो देवदत्तस्य । अतुलोपमाभ्यामिति किम् । तुला देवदत्तस्य नास्ति ।
उपमा कृष्णस्य न विद्यते । वेति वर्तमाने ऽन्यतरस्यां ग्रहणमुत्तरसूत्रे तस्य
चकारेणानुकर्षणार्थम् । इतरथा हि तृतीयानुक्रष्यते ॥

चतुर्थी चाशिष्यायुष्यमद्रभद्रकुशलसुखार्थहितैः ॥ ७३ ॥

आशिषि गम्यमानायाम् आयुष्य मद्र भद्र कुशल सुख अर्थ हित
द्वत्यैतैर्योगे चतुर्थी विभक्तिर्भवति । चकारो विकल्पानुकर्षणार्थः । शेषे
चतुर्थीविधानात्तया मुक्ते षष्ठी विभक्तिर्भवति । अत्रायुष्यादीनां पर्याय-
ग्रहणं कर्त्तव्यम् ॥ * ॥ * आयुष्यं देवदत्ताय भूयात् । आयुष्यं देवदत्तस्य
भूयात् । चिरं जीवितं देवदत्ताय देवदत्तस्य वा भूयात् । मद्रं देवदत्ताय
भूयात् । मद्रं देवदत्तस्य । भद्रं देवदत्ताय । भद्रं देवदत्तस्य । कुशलं देव-
दत्ताय । कुशलं देवदत्तस्य । निरामयं देवदत्ताय । निरामयं देवदत्तस्य ।
सुखं देवदत्ताय । सुखं देवदत्तस्य । शं देवदत्ताय । शं देवदत्तस्य । अर्थो
देवदत्ताय । अर्थो देवदत्तस्य । प्रयोजनं देवदत्ताय । प्रयोजनं देवदत्तस्य ।
हितं देवदत्ताय । हितं देवदत्तस्य । पथ्यं देवदत्ताय । पथ्यं देवदत्तस्य ।
आशिषीति किम् । आयुष्यं देवदत्तस्य तपः ॥

इति श्रीजयादित्यविरचितायां काशिकायां वृत्तौ द्वितीयस्याध्या-
यस्य तृतीयः पादः ॥

* अत्रेत्यारभ्य कर्त्तव्यमित्यन्तः पाठो बहुत्र नास्ति ।

अथ द्वितीयाध्यायस्य चतुर्थः पादः ॥

द्विगुरेकवचनम् ॥ १ ॥

द्विगुः समासः एकवचनं भवति । एकस्य वचनमेकवचनम् । एकस्यार्थस्य वाचको भवतीत्यर्थः । तदनेन प्रकारेण द्विगुरर्थस्यैकवद्भावो विधीयते, द्विगुरर्थे एकवद्ववतीति । समाहारद्विगोश्चेदं ग्रहणं नान्यस्य । पञ्चपूलाः समाहृताः पञ्चपूली । दशपूली । द्विगुरर्थस्यैकत्वादनुपयोगे-
येकवचनं भवति । पञ्चपूनीयं शोभनेति ॥

द्वन्द्वंश्च प्राणितूर्यसेनाङ्गानाम् ॥ २ ॥

एकवचनमिति वर्तते । अङ्गशब्दस्य प्रत्येकं वाक्यपरिसमाप्त्या त्रीणि वाक्यानि संपद्यन्ते । प्राण्यङ्गानां द्वन्द्व एकवद्ववति, तथा तूर्याङ्गानां सेनाङ्गानां च । प्राण्यङ्गानां तावत् । प्राणिपादम् । शिरोशीवम् । तूर्या-
ङ्गानाम् । मार्दङ्गकपाणविकम् । वीणावादकपरिवादकम् । सेनाङ्गा-
नाम् । रथिकाश्वारोहम् । रथिकपादातम् । हस्त्यश्वादिषु परित्वात्पशु-
द्वन्द्वे विभाष्यैकवद् भवति । इतरतरयोगे समाहारे च द्वन्द्वो विहितः,
तत्र समाहारस्यैकत्वात्सिद्धमेकवचनम् । इदं तु प्रकरणं विषयविभागा-
र्थम् । प्राण्यङ्गादीनां समाहार एव द्वन्द्वः । दधिपयःआदीनामितरतरयोग-
एव । वृत्तमृगादीनामभयत्रेति ॥

अनुवादे चरणानाम् ॥ ३ ॥

चरणशब्दः शाखानिमित्तकः पुरुषेषु वर्तते । चरणानां द्वन्द्व एक-
वद्ववति, अनुवादे गम्यमाने । प्रमाणान्तरावगतस्यार्थस्य शब्देन संकीर्तन-
मात्रमनुवादः । उदगात्कठकालापम् । प्रत्यष्टात्कठकौथुमम् । कठकाला-
पादीनामुदयप्रतिष्ठे प्रमाणान्तरावगते यदा पुनः शब्देनानुव्रजेते तदैव
मुदाहरणम् । यदा तु प्रथमत एवोपदेशस्तदा प्रत्युदाहरणम् । अनुवा-
दइति किम् । उदगुः कठकालापाः । प्रत्यष्टुः कठकौथुमाः ॥ स्थणोरद्वयत-
न्यां चेति वक्तव्यम् ॥ * ॥ स्थणोरिति किम् । अनन्दिषुः कठकालापाः ।
अद्वयतन्यामिति किम् ॥ उद्वान्ति कठकालापाः ॥

अध्ययुक्तुरनपुंसकम् ॥ ४ ॥

अध्ययुक्ते यस्य क्रतोर्विधानं सो ऽध्ययुक्तुः । अध्ययुक्तुवाचिनां शब्दानामनपुंसकलिङ्गानां द्वन्द्व एकवद्ववति । अध्ययुक्तुरनपुंसकं द्वन्द्व इति गौणो निर्देशः । अर्काश्वमेधम् । सायाहातिरात्रम् । अध्ययुक्तुरिति किम् । इषुवज्रौ । उद्भिद्वलभिदौ । अनपुंसकमिति किम् । राजसूयवाजपेये । इह कस्माच्च भवति दर्शपौर्णमासौ, क्रतुशब्दः सोमयज्ञेषु कृष्टः ॥

अध्ययनतो ऽविप्रकृष्टाख्यानाम् ॥ ५ ॥

अध्ययनेन निमित्तेन येषामविप्रकृष्टा प्रत्यासत्त्वा आख्या तेषां द्वन्द्व एकवद्ववति । पदक्रमकम् । क्रमकवार्तिकम् । संपाठः पदानां क्रमस्य च प्रत्यासन्नः । अध्ययनत इति किम् । पितापुत्रौ । अविप्रकृष्टाख्यानामिति किम् । याज्ञिकवैयाकरणौ ॥

जातिरप्राणिनाम् ॥ ६ ॥

जातिवाचिनां शब्दानां द्वन्द्व एकवद्ववति, प्राणिनो वर्जयित्वा । आराशस्त्रि । धानाशङ्कुलि । जातिरिति किम् । नन्दकपाञ्चजन्यौ । अप्राणिनामिति किम् । ब्राह्मणक्षत्रियविट्शूद्राः । नजिवयुक्तन्यायेन द्वयजातीनामयमेकवद्भावो न गुणक्रियाजातीनाम् । रूपरसगन्धस्पर्शाः । गमनाकुञ्चनप्रसारणानि । जातिपरत्वे च जातिशब्दानामयमेकवद्भावो विधीयते, न नियतद्वयविवक्षायाम् । इह कुण्डे बदरामलकानि तिष्ठन्तीति ॥

विशिष्टलिङ्गो नदी देशो ऽग्रामाः ॥ ७ ॥

विशिष्टलिङ्गानां भिन्नलिङ्गानां नदीवाचिनां शब्दानां देशवाचिनां च ग्रामवर्जितानां द्वन्द्व एकवद्ववति । नद्वयवद्वो द्वन्द्वो नदीत्युच्यते । देशवयवश्च देशः । प्रदी देश इत्यसमासनिर्देश एवायम् । उद्युश्च दरावती च, उद्योरावति । गङ्गाशोणम् । देशः खल्वपि । कुरवश्च कुरुक्षेत्रं च, कुरुक्षेत्रम् । कुरुक्षेत्राङ्गलम् । विशिष्टलिङ्ग इति किम् । गङ्गायमुने । भद्रकेकयाः । नदी देश इति किम् । लुकुटमयूरी । अग्रामा

इति किम् । जाम्बवश्च शालूकिनौ च, जाम्बवशालूकिन्यौ । नदीग्रहण-
मदेशत्वात् । जनपदो हि देशः । तथा च पर्यतानां ग्रहणं न भवति ।
कैलासश्च गन्धमादनं च, कैलासगन्धमादने ॥ अशामा इत्यत्र नगराणां
प्रतिषेधो वक्तव्यः ॥ * ॥ इह मा भूत् । मथुरा च पाटलिपुत्रं च, मथु-
रापाटलिपुत्रम् ॥ उभयतश्च ग्रामाणां प्रतिषेधो वक्तव्यः ॥ * ॥ सौर्यं
च नगरं, केतवतं च ग्रामः, सौर्यकेतवते ॥

तुद्रजन्तवः ॥ ८ ॥

अपरिचितपरिमाणः तुद्रः । तुद्रजन्तुवाचिनां द्वन्द्व एकवद्ववति ।
दंशमशकम् । यूकानितम् । तुद्रजन्तव इति किम् । ब्राह्मणतन्त्रियौ ॥

तुद्रजन्तुरनस्यः स्यादथ वा तुद्र एव यः ।

शतं वा प्रसूतौ येषां के चिदा नकुलादपि ॥

आ नकुलादपितीयमेव स्मृतिः प्रमाणमितरासां तद्विरोधात् ॥

येषां च विरोधः शाश्वतिकः ॥ ९ ॥

विरोधो वैरं, शाश्वतिको नित्यः । येषां शाश्वतिको विरोधस्त-
द्वाचिनां शब्दानां द्वन्द्व एकवद्ववति । मार्जारमूषकम् । श्वशालम् ।
अहिनकुलम् । शाश्वतिक इति किम् । गौपालिशालङ्कायनाः कलहाय-
न्ते । चक्रारः पुनरस्यैव समुच्चयार्थः । तेन पशुशकुनिद्वन्द्वे विरोधिनामनेन
नित्यमेकवद्वाचो भवति । अश्वमहिषम् । काकौलकम् ॥

शूद्राणामनिरवसितानाम् ॥ १० ॥

निरवसानं, बहिष्करणम् । कुतो बहिष्करणं, पात्रात् । यैर्भुक्ते
पात्रं संस्कारेणापि न शुध्यति ते निरवसिताः, न निरवसिताः, अनिरव-
सिताः । अनिरवसितशूद्रवाचिनां शब्दानां द्वन्द्व एकवद्ववति । तत्ताय-
स्कारम् । रजकतन्तुवायम् । अनिरवसितानामिति किम् । चण्डालमृतपाः ॥

गवांश्चप्रभृतीनि च ॥ ११ ॥

गवाश्चप्रभृतीनि कृतैकवद्वाचानि द्वन्द्वरूपाणि साधूनि भवन्ति ।

गवाश्वम् । गवाश्विकम् । गवैडकम् । अजाश्विकम् । अजैडकम् । कुक्का-
 यामनम् । कुक्ककौरातकम् । पुत्रप्रौक्षम् । श्वचबडालम् । स्त्रीकुमारम् ।
 दासीमौण्डिकम् । शाढीपिच्छकम् । उष्ट्रखरम् । उष्ट्रशशम् । मूत्रशङ्कत् ।
 मूत्रपुरीषम् । यज्ञन्वेदः । मांसशोणितम् । दर्भशरम् । दर्भपूनीकम् ।
 अर्जुनशिरीषम् । सुखोत्पम् । दासीदासम् । कुटीकुटम् । भागवतीभा-
 गवतम् । गवाश्वप्रभृतिषु यथोच्चारितं द्रुष्टवृत्तं, रूपान्तरे तु नायं वि-
 धिर्भवति । गोश्वम् । गोश्वौ । पशुद्रुष्टविभाषैव भवति ॥

विभाषा दृक्षन्मृगान्धान्यव्यञ्जनपशुशकुन्यश्ववडवपूर्वाप-
 राधरोत्तराणाम् ॥ १२ ॥

वृत्त मृग मृग धान्य व्यञ्जन पशु शकुनि अश्ववडव पूर्वापर अध-
 रोत्तर इत्येतेषां द्रुष्टो विभाषैकवद्ववति । प्लवत्ययोधम् । प्लवत्ययोधाः ।
 रुरूपतम् । रुरूपताः । कुशकाशम् । कुशकाशाः । व्रीहियवम् । व्रीहि-
 यवाः । दधिघृतम् । दधिघृते । गोमहिषम् । गोमहिषाः । तिस्रिरिकपि-
 ञ्जलम् । तिस्रिरिकपिञ्जलाः । अश्ववडवम् । अश्ववडवौ । पूर्वापरम् ।
 पूर्वापरे । अधरोत्तरम् । अधरोत्तरे ॥ बहुप्रकृतिः फलसेनावनस्पतिमृगशकु-
 निद्रुजन्तुधान्यतृणानाम् ॥ * ॥ एषां बहुप्रकृतिरेव द्रुष्टु एकवद्ववति,
 न द्विप्रकृतिः । बदरामलके । रथिकाश्वरोहै । प्लवत्ययोधौ । रुरूपतौ ।
 हंसचक्रवाकौ । युकालिते । व्रीहियवौ । कुशकाशौ ॥

विप्रतिषिद्धं चानधिकरणवाचि ॥ १३ ॥

परस्परविरुद्धं विप्रतिषिद्धम् । विप्रतिषिद्धार्थानां शब्दानामनधि-
 करणवाचिनामद्रव्यवाचिनां द्रुष्टु एकवद्ववति । विभाषानुकर्षणार्थश्च-
 कारः । शीतोष्णम् । शीतोष्णे । सुखदुःखम् । सुखदुःखे । जीवितमरणम् ।
 जीवितमरणे । विप्रतिषिद्धमिति किम् । कामक्रोधौ । अनधिकरणवाचो-
 ति किम् । शीतोष्णे उदके ॥

न दधिपयआदीनि ॥ १४ ॥

यथायथमेकबद्धावे प्राप्ते प्रतिषेध आरभ्यते । दधिपयआदीनि

शब्दरूपाणि नैकवद्वन्ति । दधिपयसी । सर्पिमधुनी । मधुसर्पिणी ।
ब्रह्मपजापती । शिववैश्रवणौ । स्कन्दविशाखौ । परिव्राट्कौशिकौ * ।
प्रवर्गोपसदौ । शुक्लकण्ठौ । इध्मावर्हिणी । निपातनाट्टीर्घः । दीक्षात-
पसी । श्रुतातपसी । मेधातपसी । अध्ययनतपसी । उलूखलमुसले ।
आद्यावसाने । श्रुतामेधे । चक्षामे । वाङ्मनसे ॥

अधिकरणैतावत्त्वे च ॥ १५ ॥

नेति वर्तते । अधिकरणं वर्त्तिष्यदार्थः, स हि समासस्यार्थस्थाधा-
र, तस्यैतावत्त्वे परिमाणे गम्यमाने द्वन्द्वे नैकवद्वन्ति । यथायथमेकव-
द्भावः प्राप्तः प्रतिषिध्यते । दश दन्तोष्ठाः । दश मार्दङ्गिकापाणविकाः ॥

विभाषा समीपे ॥ १६ ॥

अधिकरणैतावत्त्वस्य समीपे विभाषा द्वन्द्व एकवद्वन्ति । उपदशं
दन्तोष्ठम् । उपदशी दन्तोष्ठाः । उपदशं मार्दङ्गिकापाणविकम् । उपदशा
मार्दङ्गिकापाणविकाः । अव्ययस्य संख्यया ऽव्ययीभावोऽपि विहितो बहु-
व्रीहिरपि, तत्रैकवद्भावपक्षे ऽव्ययीभावो ऽनुप्रयुज्यते, इतरत्र बहुव्रीहिः ॥

स नपुंसकम् ॥ १७ ॥

यस्यायमेकवद्भावो विहितः स नपुंसकलिङ्गो भवति द्विगुर्द्वन्द्वश्च ।
पञ्चगवम् । दशगवम् । द्वन्द्वः खल्वपि । पाणिपादम् । शिरोशीवम् ।
परलिङ्गतरपवादे योगः ॥ अकारान्तोत्तरपदो द्विगुः स्त्रियां भाष्यते ॥ * ॥
पञ्चपूली । दशरथी ॥ वा ऽऽबन्तः स्त्रियामिष्टः ॥ * ॥ पञ्चखट्वम् ।
पञ्चखट्टी ॥ अने नलोपश्च वा च द्विगुः स्त्रियाम् ॥ * ॥ पञ्चतप्तम् ।
पञ्चतप्ती ॥ पात्रादिभ्यः प्रतिषेधो वक्तव्यः ॥ * ॥ पञ्चपात्रम् । चतुर्गम् ।
त्रिभुवनम् ॥

अव्ययीभावश्च ॥ १८ ॥

अव्ययीभावश्च समासो नपुंसकलिङ्गो भवति । अधिस्त्रि । उपकु-
मारि । उन्मत्तगङ्गम् । लोहितगङ्गम् । पूर्वपदार्थप्रधानस्यालिङ्गितैव प्राप्ता,

* परिव्राजककौशिकौ । इति पा० २

ऽन्यपदार्थप्रधानस्याभिधेयश्लिङ्गता, ऽत इदमुच्यते । अनक्तसमुच्चयार्थ-
श्चकारः ॥ पुण्यसुदिनाभ्यामहः क्लीबतेष्यते ॥ * ॥ पुण्याहम् । सुदि-
नाहम् ॥ पथः संख्याव्ययादेः क्लीबतेष्यते ॥ * ॥ त्रिपथम् । चतुष्यथम् ।
विपथम् । सुपथम् ॥ क्रियाविशेषणानां च क्लीबतेष्यते ॥ * ॥ * मृदु पच-
ति । शोभनं पचति ॥

तत्पुरुषो ऽनञ्कर्मधारयः ॥ १९ ॥

अधिकारोयमुत्तरसूत्रेष्वपि पठिते । नञ्समासं कर्मधारयं च वर्जयि-
त्वा ऽन्यस्तत्पुरुषो नपुंसकलिङ्गो भवतीत्येतदधिकृतं वैदितव्यम् । यदित
कर्तृमनुक्रमिष्यामस्तत्र । वक्ष्यति विभाषा सेनासुरेति । ब्राह्मणसेनम् ।
ब्राह्मणसेना । तत्पुरुष इति किम् । दृढसेनो राजा । अनञ्जिति किम् ।
असेना । अकर्मधारय इति किम् । परमसेना ॥

संज्ञायां कन्योशीनरेषु ॥ २० ॥

संज्ञायां विषये कन्यान्तस्तत्पुरुषो नपुंसकलिङ्गो भवति, सा चेत्
कन्या उशीनरेषु भवति । सौशमिकन्यम् । आहूयकन्यम् । संज्ञायामिति
किम् । वीरिणकन्या । उशीनरेष्विति किम् । दाक्षिकन्या । परवल्लिङ्ग-
तापवाद इदं प्रकरणम् ॥

उपज्ञोपक्रमं तदाद्याचिख्यासायाम् ॥ २१ ॥

उपज्ञायतइत्युपज्ञा उपक्रम्यतइत्युपक्रमः । उपज्ञा च उपक्रमश्च
उपज्ञोपक्रमम् । तदन्तस्तत्पुरुषो नपुंसकलिङ्गो भवति तदाद्याचिख्यासायां
तयोरुपज्ञोपक्रमयोरद्वैराचिख्यासायां गम्यमानायाम् । आख्यातुमिच्छा
आचिख्यासा । यद्युपज्ञेयस्योपक्रमस्य चार्थस्यादिराख्यातुमिष्यते तत्
एतद्वदिति । पाणिन्युपज्ञमाकालापकं व्याकरणम् । पाणिनेरुपज्ञानेन
प्रथमतः प्रणीतमाकालापकं व्याकरणम् । व्याद्युपज्ञं दुष्करणम् । आद्यो-
पक्रमं प्रासादः । नन्दोपक्रमाणि मानानि । दर्शनीयोपक्रमं सुकुमारम् ।

* क्रियाविशेषणानां कर्मत्वं नपुंसकलिङ्गता च वक्तव्या ॥ * ॥ इति पा० २ ।

† क्व चिद् 'अकालकम्' इति पा० २ ।

उपज्ञापक्रममिति किम् । वाल्मीकिरलोकाः । तदाद्याचिख्यासायामिति किम् । देवदत्तोपज्ञा रथः । यज्ञदत्तोपक्रमे रथः ॥

काया बाहुल्ये ॥ २२ ॥

विभूषा मेनामुराच्छायेति विभाषां वक्ष्यति, नित्यार्थमिदं वचनम् । कायान्तस्तत्पुरुषो नपुंसकलिङ्गो भवति बाहुल्ये गम्यमाने । पूर्वापदार्थधर्मो बाहुल्यम् । शलभादानां हि बहुत्वं गम्यते । शलभच्छायम् । इतुच्छायम् । बाहुल्य इति किम् । कुञ्जच्छाया ॥

सभा राजामनुष्यपूर्वा ॥ २३ ॥

सभान्तस्तत्पुरुषो नपुंसकलिङ्गो भवति, सः चेत्सभा राजपूर्वा ऽमनुष्यपूर्वा च भवति । इनमभम् । ईश्वरमभम् । इह कस्माच्च भवति । राजसभा । पर्यायवचनसंवेद्यते । तत्कृत् । जितपर्यायस्यैव राजाद्वयमिति । अमनुष्यपूर्वा । रत्नसभम् । पिशाचमभम् । इह कस्माच्च भवति काष्ठमभा । अमनुष्यशब्दे रुढिरूपेण रत्नपिशाचादिष्वेव वर्तते । राजामनुष्यपूर्वमिति किम् । देवदत्तसभा ॥

अशाला च ॥ २४ ॥

अशाला च या सभा तदन्तस्तत्पुरुषो नपुंसकलिङ्गो भवति । संघातवर्चने ऽत्र सभाशब्दे शृण्यते । स्त्रीसभम् । दासीसभम् । दासीसंघात इत्यर्थः । अशालमिति किम् । अनाथसभा । अनाथकुटीत्यर्थः ॥

विभाषा सेनासुराच्छायाशालानिशानाम् ॥ २५ ॥

सेना सुरा काया शाला निशा इत्येवमन्तस्तत्पुरुषो नपुंसकलिङ्गो भवति विभाषा । ब्राह्मणसेनम् । ब्राह्मणमेरा । यवसुरम् । यवसुरा । कुञ्जच्छायम् । कुञ्जच्छाया । गोशालम् । गोशाला । श्वनिशम् । श्वनिशा ॥

परवस्त्रिङ्गं द्वन्द्वतत्पुरुषयोः ॥ २६ ॥

समाहारद्वन्द्वे नपुंसकलिङ्गस्य विहितत्वाद् इतरतरयोर्गद्वन्द्वस्येदं

यहणम् । परस्य यल्लिङ्गं तद्वति द्वन्द्वस्य तत्पुरुषस्य च । उत्तरपदलिङ्गं
द्वन्द्वतत्पुरुषयोर्विधं पते । कुक्कुटमयूषाविमे । मयूरीकुक्कुटाविमौ । तत्पु-
रुषस्य । अर्द्धं पिप्पल्याः, अर्द्धपिप्पली । अर्द्धकोशातकी । अर्द्धनखर
ञ्जनी ॥ द्विगुप्राप्तापचालपूर्वगतिसमासेषु प्रतिषेधो वक्तव्यः ॥ * ॥
द्विगुः । पञ्चमु कपालेषु संस्कृतः पुरोडाशः पञ्चकपालः । प्राप्ता जीवि-
कां, प्राप्तजीविकः । आपन्ना जीविकाम्, आपन्नजीविकः । अलं जीवि-
कायै, अलंजीविकः । गतिसमास । निष्क्रान्तः कौशाभ्याः, निष्क्रा-
शाभ्यः ॥

पूर्ववदश्ववडवौ ॥ २७ ॥

अश्ववडवयोर्विभाषैकवद्वा उक्तस्त्रैकवद्वादन्यत्र परवल्लिङ्ग-
तायां प्राप्तायामिदमारभ्यते । अश्ववडवयोः पूर्ववल्लिङ्गं भवति । अश्व-
श्च वडवा चाश्ववडवौ । अर्थातिदेशश्चायं न निपातनं, तत्र द्विवचनम-
तन्त्रं, वचनान्तरेपि पूर्ववल्लिङ्गता भवति । अश्ववडवान्, अश्ववडवैरिति ॥

हेमन्तशिशिरावहेरात्रे च छन्दसि ॥ २८ ॥

पूर्ववदिति वर्तते । हेमन्तशिशिरौ अहेरात्रे इत्येतयोश्छन्दसि
विषये पूर्ववल्लिङ्गं भवति । हेमन्तशिशिरावृतूनां प्रीणामि । अहेरात्रे
इदं ब्रूमः । परवल्लिङ्गतापवादे योगः । अर्थातिदेशश्चायं न निपातनं,
तेन द्विवचनमतन्त्रं, वचनान्तरेपि पूर्ववल्लिङ्गता भवति । पूर्वपताश्चि-
तयः, अपरपत्ताः पुरीषम्, अहेरात्राणीष्टकाः । छन्दसीति किम् । दुःखे
हेमन्तशिशिरौ । अहेरात्राविमौ पुण्यौ । छन्दसि लिङ्गव्यत्यय उक्तस्त-
स्येषां प्रपञ्चः ॥

रात्राह्नाह्नाः पुंसि ॥ २९ ॥

कृतसमासान्तानां निर्देशः । रात्र अह अह इत्येते पुंसि भाष्यन्ते ।
परवल्लिङ्गतायां स्त्रीनपुंसकयोः प्राप्तयोरिदं वचनम् । द्विरात्रः । त्रिरात्रः ।
चतुरात्रः । पूर्वाह्णः । अपराह्णः । मध्याह्नः । द्युहः । अहः ॥ अनुवाकद्वयः
पुंसीति वक्तव्यम् ॥ * ॥ अनुवाकः । शंयुषाकः । सूक्तवाकः ॥

अपथं नपुंसकम् ॥ ३० ॥

अपथशब्दो नपुंसकलिङ्गो भवति । अपथमिदम् । अपथानि गांहे
मूठः । इह कस्माच्च भवति, अपथो देशोऽपथा नगरी । तत्पुरुष इति
वसते ॥

अर्धर्चाः पुंसि च ॥ ३१ ॥

अर्धर्चादयः शब्दाः पुंसि नपुंसके च भाष्यन्ते । अर्धर्वः । अर्धर्वम् ।
गोमयः । गोमयम् । शब्दरूपाश्रया चेयं द्विलिङ्गता क्व चिदर्थभेदेनापि
व्यवतिष्ठते । यथा पद्मशङ्खशब्दौ निधिवन्नौ पुलिङ्गौ । जलजे उभय-
लिङ्गौ । भूतशब्दः पिशाचे उभयलिङ्गः । क्रियाशब्दस्याभिधेयवन्लिङ्गम् ।
सैन्यशब्दो लवणे उभयलिङ्गः । यौगिकस्याभिधेयवन्लिङ्गम् । सारशब्द-
उत्कर्षे पुलिङ्गो न्यायादनपेति नपुंसकं, नैतत्सारमिति । धर्म इत्यपूर्वं
पुलिङ्गः । तत्साधने नपुंसकम् । तानि धर्माणि प्रथमान्यासन् । अर्धर्वः ।
गोमय । कषाय । काषापण । कुसप । कषाट । शङ्ख । चक्र । गूय ।
यूय । ध्वज । कबन्ध । पद्म । एह । सरक । कम् । दिवम् । यूप ।
अन्धकार । दण्ड । कम्पण्डलु । मण्ड । भूत । द्वं । द्यूत । चक्र । धर्म ।
कर्मन् । मोदक । शतमान । यानं । नख । नखर । चरण । बुद्ध ।
क्वाडिम । हिम । रजत । सक्तु । पिधान । सार । पात्र । घृत । सैन्यव ।
गौपथ । आठक । क्षणक । द्रोण । स्वलीन । पञ्च । शष्टिक । वार ।
बाण । प्राय । कपित्थ । शुष्क । शील । शुल्ब । मीधु । कवच । रेणु ।
कपट । सांकर । मुमल । सुवर्ण । यूप । चमस । वणे । तीर । कर्प ।
आकाश । अष्टापद । मङ्गल । निधन । निर्यास । जृम्भ । वृत् । पुस्त ।
त्वे । इत । शङ्ख । शङ्खल । मधु । मूल । मूलक । शराव । शाल । वप ।
विमान । मुव । प्रपीव । शूल । वज्र । कर्पट । शिवर । कल्ब । नाट ।
मैस्तक । वलय । कुसुम । लृण । पङ्क । कुण्डल । किरीट । अर्बुद ।
अङ्गुश । तिमिर । आश्रम । भूषण । इत्कस । मुकुल । वसन्त । तडाग ।
पिटक । विटङ्क । माण्ड । कोश । फलक । दिन । दैवत । पिनाक ।

समर । स्याणु । अनीक । उपवास । शाक । कर्पास । चपाल । खण्ड ।
 दर । विटप । रण । बल । मल । मृणाल । हस्त । सूत्र । ताण्डव ।
 गाण्डीय । मण्डप । पटङ्ग । सौध । पार्श्व । शरीर । फल । कुल । पुर ।
 राष्ट्र । विश्व । अम्बर । कुट्टिम । मण्डल । ककुद । तोमर । तोरण ।
 मञ्चक । पुङ्ख । मध्य । बाल । वल्मीक । वर्ष । वस्त्र । देह ।
 उद्यान । उद्याग । स्नेह । स्वर । संगम । निष्क । क्षेम । शूक । कुत्र ।
 पवित्र । यौवन । पानक । मूषिक । वल्कल । कुञ्ज । विहार । लोहित ।
 विषाण । भवन । अरण्य । पुलिन । दृढ । आसन । ऐरावत । शूर्प ।
 तीर्थ । लाभश । तमाल । लोह । दण्डक । शपथ । प्रतिसर । दारु ।
 धनुस् । मान । तङ्क । वितङ्क । मय । सहस्र । आदन । प्रवाल । शकट ।
 अपराह्ण । नीड । शकल । * अर्द्धर्चादिः ॥

इदमेवाऽन्वादेशेऽशनुदात्तस्तृतीयादौ ॥ ३२ ॥

आदेशः कथनम्, अन्वादेशोऽनुकथनम् । इदमेवाऽन्वादेशविषयस्या-
 शादेशो भवत्यनुदात्तस्तृतीयादौ विभक्तौ परतः । आभ्यां क्वात्राभ्यां
 रात्रिरधीत्, अथो आभ्यामहरणधीतम् । अस्मै क्वात्राय कम्बल देहि,
 अथो अस्मै शाटकमाप देहि । अस्य क्वात्रस्य शोभनं शीलम्, अथो अस्य
 प्रभूतं स्वम् । अशादेशवचनं साकच्कार्थम् । इमकाभ्यां क्वात्राभ्यां रात्रि-
 रधीता, अथो आभ्यामहरणधीतम् । नेह पञ्चादुच्चारणमात्रमन्वादेशः,
 किं तर्हि एकस्यैवाभिधेयस्य पूर्वं शब्देन प्रतिपादितस्य द्वितीयं प्रतिपा-
 दनमन्वादेशः । तेनेह न भवति देवदत्तं भोजय, इमं च यज्ञदत्तमिति ॥

* कृण्व । पुण्ड । पूत । मरु । कंस । लोमन । लिङ्ग । सीर । क्षत । अण ।
 कडार । वण । पूर्ण । पण्य । विशाल । युस्त । पुस्तक । पल्लव । निगड । खल । स्थूल ।
 शार । नाल । प्रवर । कटक । कण्टक । काल । कुमुद । पुराण । जाल । स्कन्ध ।
 ललाट । कुङ्कुम । कुशल । विडङ्ग । पिण्याक । आर्द्र । हल । कटक । योध । विम्ब ।
 कुक्कुट । कुडूप । खण्डल । पञ्चक । यसु । उद्यम । स्तन । क्षत्र । कलह ।
 पालक । हल । वर्चस्क । कूर्च । तण्डक । तण्डुल । इत्येते पुस्तकान्तरेष्वधिकाः ॥

† 'अस्माक्क्वाच्छन्दोऽधीष्व । अथो अस्माद्वाकरणमधीष्व' । इदमत्राधिकं
 क्वचित् ।

एतदस्वतसोस्वतसौ चानुदात्तौ ॥ ३३ ॥

अन्वादेशे अनुदात्त इति वर्तते । एतदो ऽन्वादेशविषयस्य अशा-
देशो भवति अनुदात्तस्वतसोः परतः । तौ चापि व्रतसावनुदात्तौ भवतः ।
एतस्मिन् यामि सुखं वसामः । अथो अत्र युक्ता अधीमहे । एतस्माच्छात्रा-
च्छन्दोधीष्व, अथो अतो व्याकरणमप्यधीष्व । सर्वानुदात्तं पदं भवति ।
एतदो ऽशित्यशादेशे लब्धे पुनर्वचनमनुदात्तार्थम् ॥

द्वितीयादौस्वेनः ॥ ३४ ॥

अन्वादेशे अनुदात्त इति वर्तते । द्वितीया टा ओस् इत्येतेषु
परत इदमेतदोरन्वादेशविषययोरेनगच्छ आदेशो भवति अनुदात्तः ।
इदमो मण्डूकपुनित्यायेनानुदात्तः । इमं क्वात्रं क्खन्दाध्यापय । अथो एनं
व्याकरणमध्यापय । अनेन क्वात्रेण रात्रिर्धीता, अथो एनेनाहरप्यधीतम् ।
अनयोश्क्वात्रयोः शाभनं शीलम्, अथो एनयोः प्रभूतं स्वम् । एतदः
खल्वपि । एतं क्वात्रं क्खन्दा ऽध्यापय, अथो एनं व्याकरणमप्यध्यापय ।
एतेन क्वात्रेण रात्रिर्धीता, अथो एनेनाहरप्यधीतम् । एतयोश्क्वात्रयोः
शाभनं शीलम्, अथो एनयोः प्रभूतं स्वम् ॥ एनदिति नपुंसकैकवचने
वक्तव्यम् ॥ ॥ प्रतालयैनन् । परिवर्तयैनन् । इह कस्माच्च भवति । अयं
दण्डो हराग्नेन । एतमातं दितं विद्यादिति । यत्र किं चिद् विधाय
वाक्यान्तरेण पुनरन्यदुपदिश्यते सो ऽन्वादेशः । इह तु वस्तुनिर्देशमार्त्रं
कृत्वा एकमेव विधानम् ॥

आर्द्धधातुके ॥ ३५ ॥

आर्द्धधातुके इत्यधिकारो ऽयं ण्यत्तत्रियार्पत्रित इति यावत् । यदित-
कर्तुमनुकामप्यामस्तदार्द्धधातुके वेदितव्यम् । वज्यति हनो वध लिङि ।
वध्यात् । आर्द्धधातुकइति किम् । हन्यात् । विषयमप्यमी चेयं न परस-
प्रमी । तेनार्द्धधातुकविवक्षायामादेशेषु कृतेषु पश्चादप्यप्राप्तं प्रत्यया
भवन्ति । भञ्यम् । प्रक्षेयम् । आख्येयम् ॥

अदो जग्धिर्ल्यप्ति किति ॥ ३६ ॥

अदो जग्धिरादेशो भवति ल्यपि परतः, तकारादौ च किति प्रत्यये । प्रजग्ध्य । विजग्ध्य । जग्धः । जग्ध्वात् । इकार उच्चारणार्था नानुबन्धः । तेन नुम् भवति । एवं वच्चादीनामपि । इह कस्माच्च भवति अक्षम् । अच, एण इति निपातनात् ।

जग्धौ सिद्धेन्तरङ्गत्वात्ति किति ल्यबुध्यते ।

जापयत्यन्तरङ्गाणां ल्यप्ता भवति बाधनम् ॥

तीति किम् । अद्यते । किति ल्यप्ति किम् । कृत्तयम् ॥

लुङ्सनोर्घस्त्वृ ॥ ३७ ॥

लुङि सनि च परतो ऽदो घस्त्वृ आदेशो भवति । लुङित्करणमङ्घ्र्यम् । लुङि । अघमत् । अघसताम् । अघसन् । सनि । जिदत्स् । त । जिघत्सतः । जिघत्सन्ति ॥ घस्त्वृभावे ऽच्युपसंख्यानम् ॥ * ॥ प्राप्तीति प्रघसः ॥

घञपोश्च ॥ ३८ ॥

घञि अपि च परतो ऽदो घस्त्वृ आदेशो भवति । घासः । प्रघसः । उपसर्गे ऽद इत्यप् ॥

बहुलं कन्दसि ॥ ३९ ॥

कन्दसि विषये बहुलमदो घस्त्वृ आदेशो भवति । घस्ताबूनः । सग्धि-
श्च मे । न च भवति । आत्तमद्य मध्यते । मेद उद्धतम् । अन्यतर-
स्यां गृहणमेव कस्माच्च क्रियते तदेवोत्तरार्थमपि भविष्यति । कार्यान्त-
रार्थं बहुलगृहणम् । घस्तामित्यत्रोपधालोपो न भवति ॥

लित्यन्यतरस्याम् ॥ ४० ॥

लिटि परतो ऽदो ऽन्यतरस्यां घस्त्वादेशो भवति । लघासः । जत्तुः । जत्तुः । आद । आदतुः । आदुः ॥

वेजो वयिः ॥ ४१ ॥

लित्यन्यतरस्यामिति वर्त्तते । वेजो वयिरादेशो भवति अन्यतरस्यां

लिटि परतः । इकार उच्चारणार्थः । उवाय । ऊयुः । ऊयुः । पते, ऊयुः । ऊयुः । लिटि वयो य इति यकारस्य संप्रसारणं प्रतिषिध्यते । वरसास्यान्यतरस्यां कर्त्तृति वकारो विधीयते । ववौ । ववतुः । ववुः । वेज इति संप्रसारणं न भवति ॥

• • • हनो वध लुङि ॥ ४२ ॥

हन्नेर्धाति वध इत्ययमादेशो भवति लिङि परत आर्धधातुके । वध्यात् । वध्यास्ताम् । वध्यासुः । अकारान्तश्चायमादेशः, तत्राकारस्य लोपो भवति । तस्य स्थानवद्वावदवधीदिति हलन्तलक्षणा वृद्धिरिति हलादे-
लघोरिति न भवति ॥

लुङि च ॥ ४३ ॥

लुङि च परतो हनो वध इत्ययमादेशो भवति । अवधीत् । अवधि-
ष्टाम् । अवधिषुः । योगविभाग उत्तरार्थः । आत्मनेपदेषु लिङि विकल्पो
मा भूत् ॥

आत्मनेपदेष्वन्यतरस्याम् ॥ ४४ ॥

पूर्वेण नित्ये प्राप्ते विकल्प उच्यते । आत्मनेपदेषु परतो हनो लुङ्य-
न्यतरस्यां वध इत्ययमादेशो भवति । आवधिष्ट । आवधिषाताम् । आव-
धिषत । न च भवति । आहत । आहसाताम् । आहसत * ॥

इणो गा लुङि ॥ ४५ ॥

इणो गा इत्ययमादेशो भवति लुङि परतः । अगात् । अगाताम् ।
अगुः । लुङीति वर्त्तमाने पुनर्लुङ्यहणमात्मनेपदेष्वन्यतरस्यामित्येतन्मा
भूत् । इह त्वविशेषेण नित्यं च भवति । अगात् । अगापि भवतः ॥ इण-
दिक इति वक्तव्यम् ॥ * ॥ अद्यगात् । अद्यगाताम् । अद्यगुः ॥

णौ गमिरबोधने ॥ ४६ ॥

णौ परत इणो उबोधनार्थस्य गमिरादेशो भवति । इकार उच्चार-

* 'आहो यमहन इत्यात्मनेपदम् । हनः सिजिति कित्यम् । अनुदात्तापदेशेति
ननेपः । इत्यादह्नादिति निवे लोपः' इति पुस्तकान्तरेऽत्राधिकम् ।

णार्थः । गमयति । गमयतः । गमयन्ति । अबोधनइति किम् । प्रत्या-
ययति । इण्वदिक इत्येव । अधिगमयति ॥

सनि च ॥ ४७ ॥

सनि परत इणो ऽबोधनार्थस्य गमिरादेशो भवति । जिगमिषति ।
जिगमिषतः । जिगमिषन्ति । अबोधनइत्येव । अर्थान्यर्तोपपत्ति । इण्व-
दिक इत्येव । अधिजिगमिषति । योगविभाग उत्तरार्थः । इडश्चेति सन्त्येव
यथा स्यात् * ॥

इडश्च ॥ ४८ ॥

इडश्च सनि परतो गमिरादेशो भवति । अधिजिगांसते । अधि-
जिगांसते । अधिजिगांसन्ते ॥

गाड् लिटि ॥ ४९ ॥

गाडादेशो भवतोडो लिटि परतः । अधिज्ञगे । अधिज्ञगते ।
अधिज्ञगरे । गाडोनुब्रन्त्यहणं विशेषणार्थं, गाड्कुटादिभ्य इत्यत्रास्य
ग्रहणं यथा स्यात् । नहि स्यानिबद्धानेन गाडिति रूपं लभ्यते ॥

विभाषा लुङ्लुङोः ॥ ५० ॥

लुङि लङि च परत इडो विभाषा गाडादेशो भवति । आदेश-
पते गाड्कुटादिभ्य इति डित्त्वं, घुमास्यागापाजहातिसां हलीतीत्वम् ।
अध्यगीष्ट । अध्यगीषाताम् । अध्यगीषत । न च भवति । अध्यैष्ट ।
अध्यैषाताम् । अध्यैषत । लङि खल्वपि । अध्यगीष्यत । अध्यगीष्येताम् ।
अध्यगीष्यन्त । न च भवति । अध्यष्यत । अध्यष्येताम् । अध्यष्यन्त ॥

लौ च संश्रुडोः ॥ ५१ ॥

इडो गाड् विभाषेति वर्तते । शाबितीडपेता परमप्रभो संश्रु-
डोरिति च ण्यपेता । लौ सन्त्यरे चड्यरे च परत इडो विभाषा गाडा-
देशो भवति । अधिजिगापयिषति । न च भवति । अध्यापिपयिषति ।
चङि खल्वपि । अध्यजीगपत् । अध्यापिपत् ॥

* अत्र 'णा मा भूत्' इति क्व चिदधिकम् ।

अस्तेर्भः ॥ ५२ ॥

अस्तेधर्ताभू इत्ययमादेशो भवति आर्तुधातुके । भविता । भवि-
तुम् । भवितव्यम् * । इह कस्मात् भवति, ईहामाप्, ईहामाप्सुः,
ईहामाप्सुः । कृञ्चानुप्रयज्यते लिटि ति प्रत्याहारग्रहणेनास्तेर्ग्रहणसामर्थ्यात् ।
तथा चेच्यते ।

“अनुप्रयोगे तु भुवा ऽस्त्यबाधन
स्मरन्ति कर्तव्यचनं मनीषिणः”

• इति ॥ •

ब्रह्मे वचिः ॥ ५३ ॥

ब्रुवो वचिरादेशो भवति आर्थधातुकविषये । इकार उच्चारणार्थः ।
वक्ता । वक्तुम् । वक्तव्यम् । म्यानिवद्भावेन कर्त्रभिप्रायक्रियाफलविवक्षया-
मात्मनेपदं भवति । कृत्वे । वक्ष्यते ॥

चक्षिडः ख्याञ् ॥ ५४ ॥

चतुर्दशः स्यात्त्रादेशो भवत्यर्धधातुके । आख्याता । आख्यातुम् ।
आख्यातव्यम् । स्यानिवद्भायेन नित्यमात्मनेपदं न भवति । जकारानु-
बन्धकरणसामर्थ्यात् ॥ १ ॥ श्वादिस्वयमदेश इष्यते ॥ * ॥ आक्षयाता ।
आक्षयातुम् । आक्षयातव्यम् ॥ वर्जने प्रतिषेधो वक्तव्यः ॥ * ॥ दुर्जनाः
संघत्थाः । वर्जनीया इत्यर्थः ॥ असनयोश्च प्रतिषेधो वक्तव्यः ॥ * ॥
नृवत्ता रातसाः । हिंसारी उच्यते ॥ अने खल्वपि । विचक्षणः
* पण्डितः ॥ बहुलं संज्ञाद्वन्द्वमोरिति वक्तव्यम् ॥ * ॥ अत्रवधकगात्रवि-
धैतणाजिराद्यर्थम् ॥

वा लिटि ॥ ५५ ॥ .

पूर्वेण नित्ये प्राप्ते विकल्प उच्यते । लिटि परतश्चत्विङः ख्यात्रा-

* अत्र 'आर्धधातुकद्विति किम् । अस्ति । स्तः । सन्ति' । इति क्वचिदधिकम् ।

+ अत्र, आख्यास्यत्ति । आख्यास्यते' । इति क्व चिदधिकम् ।

देशो वा भवति । आचख्यौ । आचख्यतुः । आचख्युः । न च भवति ।
आचचत्ते । आचचत्ताते । आचचत्तिरे ॥

अजेर्व्यघजपोः ॥ ५६ ॥

अजेर्धातोर्वीत्ययमादेशो भवत्यार्धधातुके पातो घजपौ वर्जयित्वा ।
प्रघायकः । प्रवयणीयः । अघजपोरिति किम् । समाजः । उदाजः । अपि
तु, समजः । उदजः । समुद्रोरजः पशुष्वित्यप् । दीर्घाच्चारणं किम् ।
प्रवीताः ॥ घजपोः प्रतिषेधे क्यप उपसंख्यानम् ॥ * ॥ समज्या ॥ वला-
दाधार्धधातुके विकल्प इष्यते ॥ * ॥ प्रवेता । प्राजिता । प्रवेतुम् ।
प्राजितुम् ॥

वा यौ ॥ ५७ ॥

पूर्वणा नित्ये प्राप्ते विकल्प उच्यते । यु इति ल्युटो ग्रहणम् । यौ
परभूते अजेर्वा वी इत्ययमादेशो भवति । प्रवयणो दण्डः । प्राजनो
दण्डः । प्रवयणमानय । प्राजनमानय ॥

एयक्षत्रियार्धजितो यूनि लुगणिजोः ॥ ५८ ॥

एयादयो गोत्रप्रत्ययाः । एयान्तात् क्षत्रियगोत्राद् आर्षाद् जितश्च
परयोरणिजोर्यूनि लुभभवति । एयान्तात्तावत् । कुर्वादिभ्यो एयस्त्वस्मादूनि
इञ् । तस्य लुक् । कौरव्यः पिता । कौरव्यः पुत्रः । ननु च कौरव्यशब्दस्तिका-
दिषु पठ्यते, ततः फिज्जा भवितव्यं, कौरव्यायणिरिति । क्षत्रियगोत्रस्य तत्र
ग्रहणं कुरुनादिभ्यो एय इत्यनेन विहितस्य । इदं तु ब्राह्मणगोत्रम् । कु-
र्वादिभ्यो एय इति एयः । क्षत्रिय । ऋष्यन्धकट्टिणिकुरुभ्यश्चेत्यण् । तस्मा-
दूनि इञ् । तस्य लुक् । श्वाफल्कः पिता । श्वाफल्कः पुत्रः । आर्षे । ऋ-
ष्यण् । तस्मादूनि इञ् । तस्य लुक् । वामिष्ठः पिता । वामिष्ठः पुत्रः ।
जित् । अनृष्यानन्तर्यं बिदादिभ्योञ् । तस्मादूनि इञ् । तस्य लुक् । बैदः
पिता । बैदः पुत्रः । अणः खल्वपि । तिकादिभ्यः फिज्ज् । तस्मादूनि प्रा-
ग्दीव्यता ऽण् । तस्य लुक् । तैकायनिः पिता । तैकायनिः पुत्रः । एतेभ्य
इति किम् । शिवादिभ्यो ऽण् । तस्माद् यूनि अत इञ् । तस्य न लुभ-

वति । कौहडः पिता । कौहडिः पुत्रः । घूनीति किम् । वामरुण्यस्य क्वात्राः
वामरथाः । * कुर्वेदिभ्यो ण्य इति ण्यस्तस्मात् कण्ठादिभ्यो गोत्रइति
शैषिको ऽण् । तस्य लुग्न भवति । अणिप्रारिति किम् । दाक्षेपत्यं युवा
दाक्षायणः * ॥ अन्नाह्नणगोत्रमात्राद्युवप्रत्ययस्योपसंख्यानम् ॥ * ॥ बौधिः
पिता । बौधिः पुत्रः । नाबालिः पिता । नाबालिः पुत्रः । औदुम्बरिः पिता ।
औदुम्बरिः पुत्रः । भाण्डीजङ्घिः पिता । भाण्डीजङ्घिः पुत्रः । साल्वाव-
यवलक्षण इज् । तस्मात्फक् । तस्य लुक् ॥ पैलादिदर्शनात् सिद्धम् ॥

• • पैलादिभ्यश्च ॥ ५८ ॥

पैल इत्येवमादिभ्यश्च युवप्रत्ययस्य लुग्भवति । पीलाया वेत्यण् ।
तस्माद्गोत्राद्गुव इति फिज् । तस्य लुक् । पैलः पिता । पैलः पुत्रः ।
अन्य पैलादय इजन्तास्तेभ्य इजः प्राचामिति लुकि सिद्धे ऽप्रागर्थः पाठः ।
पैल । शालङ्कि । सात्यकि । सात्यक्रामि । देवि । औदमज्जि । औदमज्जि ।
औदमेघि । औदबुद्धि । दैवस्थानि । पैङ्गलायनि । राणायनि । हैहदिति ।
भौलिङ्गि । औद्गाहमानि । औज्जहानि † ॥ तद्राजाच्चाणः ॥ आकृतिग-
णायम् ॥

इजः प्राचाम् ॥ ६० ॥

• गोत्रे य इज् तदन्ताद्युवप्रत्ययस्य लुग्भवति । गोत्रविशेषणं प्रा-
ग्यह्णं न विकल्पार्थम् । पाचागारैपत्यं युवा । यजिज्राश्चेति फक् ।
तस्य लुक् । पाचागारिः पिता । पाचागारिः पुत्रः । मान्यरैषणिः पिता ।
मान्यरैषणिः पुत्रः । प्राचामिति किम् । दाक्षिः पिता । दाक्षायणः पुत्रः ॥

• न तौल्वलिभ्यः ॥ ६१ ॥

अनन्तरेण प्राप्तो लुक् प्रतिषिध्यते । तौल्वल्यादिभ्यः परस्य युव-
प्रत्ययस्य न लुग्भवति । तौल्वलिः पिता । तौल्वलायनः पुत्रः । तौल्वलि ।
धारणि । रावणि । पारणि । त्रैलीपि । दैवलि । दैवमति । दैवयजि ।

* अत्र 'यजिज्राश्चेति फको लुग्न भवति' इति पुस्तकान्तरे ऽधिकम् ।

† अत्र 'रागदति' राणि । सामनि । उहमानि । इति पुस्तकान्तरे ऽधिकाः ।

प्रावाहणि । मान्यातकि । आनुहारति । श्वाफल्कि । आनुमति । आहिं-
सि । आसुरि । आयुधि । नैमिषि । आसिबन्धकि । बैकि । पैष्करसादि ।
वैरकि । वैलकि । वैहति । वैकर्णि । कारेणुपालि । कामलि * ॥

तद्राजस्य बहुषु तेनैवास्त्रियाम् ॥ ६२ ॥

ते तद्राजाः ज्यादयस्तद्राजा इति वक्ष्यति तस्य तद्राजसंज्ञस्य
प्रत्ययस्य बहुषु वर्तमानस्य अस्त्रीलिङ्गस्य लुभभवति, तेनैव चेत्तद्राजेन
कृतं बहुत्वं भवति । अङ्गाः । वङ्गाः । पुण्ड्राः । मगधाः । लोहध्वजाः ।
ग्रीहिमताः । तद्राजस्येति किम् । औपगवाः । बहुष्विति किम् । आङ्गः ।
तेनैव ग्रहणं किम् । प्रिया वाङ्गे येषां तदमे प्रियवाङ्गाः । अस्त्रियामिति
किम् । आङ्ग्यः स्त्रियः ॥

यस्कादिभ्यो गोत्रे ॥ ६३ ॥

बहुषु तेनैवास्त्रियामिति सर्वमनुवर्तते । यस्क इत्येवमादिभ्यः
परस्य गोत्रप्रत्ययस्य बहुषु वर्तमानस्यास्त्रीलिङ्गस्य लुभभवति, तेनैव चेद्
गोत्रप्रत्ययेन कृतं बहुत्वं भवति । प्रत्ययविशेषत्वादन्यत्र लौकिकस्य गोत्रस्य
ग्रहणमित्यनन्तरापत्येपि लुभवत्येव । यस्काः । लभ्याः । बहुष्वित्येव ।
यास्कः । तेनैवेत्येव । प्रिययास्काः । अस्त्रियामित्येव । यास्क्यः स्त्रियः ।
गोत्रइति किम् । यास्काः शङ्कात्राः । यस्क । लभ्य । दुह्य । अयः स्यूण ।
तृणकर्ण । एते पञ्च शिवादिषु पठ्यन्ते । ततः परेभ्यः षड्भ्य इज् † । स-
दामत् । कम्बलभार । अहिर्याग । कर्णाटक । पिण्डीजङ्घ । बकसक्य । ततः
परेभ्यश्चतुर्भ्यां गृष्ठादिभ्यश्चेति ठज् । बस्ति । कुट्टि ‡ । अजबस्ति । मि-
त्रयु । ततः परेभ्यो द्वादशभ्य इज् । रतामुख । जङ्घारथ । मन्यज । उत्कास ।
कटुकमन्यक १ पुष्करमत् । विपपुट । उपरिमेखन । क्रोष्टुमान । क्रोष्टु-

* अत्र 'आन्धकि । आसुराहति । प्राणाहति । पैष्कि । कान्दकि । दीपकगति ।
आन्तराहति' । एते पुस्तकान्तरैर्बोधिकाः ।

† अत्र पुस्तकान्तरे 'सप्तभ्य इज्' इति पाठः, तदनुसारेण कर्णाटक इत्येतदुत्तरं
'पर्णाडक' इत्येतदधिकम् ।

‡ विप्रि । कुटु । इति पा० २

पाद । शीर्षमाय । पुष्करसच्छब्दाद् बाह्यादिपाठादिञ् । खरवशब्दो नडा-
दिषु पठ्यते । ततः फक् । पदक । धर्मक । एताभ्यामत इञ् । भलन्दनशब्दात्
शिवादिभ्यो ऽण् । भडिल । भण्डिल । भडित । भण्डित । एतेभ्यश्चतुर्भ्यां
ऽश्वादिभ्यः फञ् ॥

यज्जोश्च ॥ ६४ ॥

बहुषु तेनैवास्त्रियां गोत्रइति च नुवर्तते । यजो ऽत्रश्च गोत्रप्र-
त्ययस्य बहुषु वर्तमानस्यास्त्रीलिङ्गस्य लुभ्रवति । गर्गादिभ्यो यञ् । गर्गाः ।
वर्तमाः । अत्रः खल्वपि । अनुष्यानन्तर्ये बिदादिभ्यो ऽञ् । बिदाः । उर्वाः ।
बहुष्वित्येव । गार्ग्यः । बैदः । तेनैवेत्येव । प्रियगार्ग्याः । प्रियबैदाः । अ-
स्त्रियामित्येव । गार्ग्यः स्त्रियः । बैदः स्त्रियः । गोत्रइत्येव । द्वीपादनु-
समुद्रं यञ् । द्वेष्याः । उत्सादिभ्यो ऽञ् । आत्साशक्तात्राः ॥ यजादीनामे-
कद्वयोर्वा तत्पुरुषे षष्ठ्या उपसंख्यानम् ॥ * ॥ गार्ग्यस्य कुलं, गार्ग्यकुलं, गर्ग-
कुलं वा । गार्ग्ययोः कुलं, गार्ग्यकुलं, गर्गकुलं वा । एवं बैदस्य कुलं, बैदकुलं,
बिदकुलं वा । बैदयोः कुलं, बैदकुलं, बिदकुलं वा । यजादीनामिति
किम् । आङ्गकुलम् । एकद्वयोरिति किम् । गर्गाणां कुलं गर्गकुलम् । तत्पु-
रुषइति किम् । गार्ग्यस्य समीपमुपगार्ग्यम् । षष्ठ्या इति किम् । परमगार्ग्यः ॥

अत्रिभृगुकुत्सवसिष्ठगोतमाङ्गिरोभ्यश्च ॥ ६५ ॥

अत्रादिभ्यः परस्य गोत्रप्रत्ययस्य बहुषु लुभ्रवति । अत्रिशब्दादि-
तश्चानिञ् इति ठक् । इतरेभ्य ऋष्यण् । अत्रयः । भृगवः । कुत्साः ।
वसिष्ठाः । गोतमाः । आङ्गिरसः । बहुष्वित्येव । अत्रियो, भार्गवः । तेनैवे-
त्येव । प्रियत्रेयाः । प्रियभार्गवाः । अस्त्रियामिति किम् । अत्रेय्यः स्त्रियः ॥

बह्वच इजः प्राच्यभरतेषु ॥ ६६ ॥

बह्वचः प्रातिपदिकाद् य इञ् विहितः प्राच्यगोत्रे भरतगोत्रे च
वर्तते तस्य बहुषु लुभ्रवति । पञ्चागाराः । मन्थरेयणाः । भरतेषु खल्वपि ।
युधिष्ठिराः । अर्जुनाः । बह्वच इति किम् । बैक्यः । पौष्यः । प्राच्यभर-

तेष्विति किम् । बालाकयः । हास्तिदासयः । भरताः प्राच्या एव तेषां
पुनर्यद्वयं ज्ञापनार्थम्, अन्यत्र प्राग्रह्ये भरतग्रहणं न भवतीति, तेन इजः
प्राचाभिति भरतगनां युवप्रत्ययस्य लुग्न भवति । आर्जुनिः पिता । आर्जु-
नायनः पुत्रः ॥

न गोपवनादिभ्यः ॥ ६७ ॥

गोपवनादिभ्यः परस्य प्रत्ययस्य लुग् भवति । विद्याद्वन्तर्गणायम् ।
ततो ऽजो गोत्रप्रत्ययस्य यजजोश्चेति लुक् प्राप्नोति प्रतिषिध्यते । गोपवनाः ।
शैववाः । गोपवन । शिशु । बिन्दु । भाजन । अश्व । अश्वतान । श्यामाक ।
श्वापर्ण । एतावन्त एवाष्टौ गोपवनादयः । परिशिष्टानां हरितादीनां
प्रमादप्राटः । ते हि चतुर्थे विद्यादिषु पठ्यन्ते । तेभ्यश्च बहुषु लुग्भवत्येव ।
हरिताः । किंदासा इति ॥

निककितवादिभ्यो द्वन्द्वे ॥ ६८ ॥

निकादिभ्यः कितवादिभ्यश्च द्वन्द्वे गोत्रप्रत्ययस्य बहुषु लुग्भवति ।
नैकायनयश्च कैतवायनयश्च । निकादिभ्यः फिञ् । तस्य लुक् । निककि-
तवाः । वाङ्मयश्च भाण्डोरथयश्च । अत इज् । तस्य लुक् । वह्मभण्डोरथाः ।
औपकायनाश्च लामकायनाश्च । नडादिभ्यः फक् । तस्य लुक् । उपक-
लमकाः । पाफकयश्च नारकयश्च । अत इज् । तस्य लुक् । पफकनरकाः ।
बाकनखयश्च श्वागुदपरिणद्वयश्च । अत इज् । तस्य लुक् । धकनखय-
गुदपरिणद्वयः । उल्लशब्दादत इज् । ककुभशब्दाच्छिवाद्यण । तयोर्लुक् ।
औल्लयश्च काकुभाश्च उल्लककुभाः । लाङ्क्यश्च शान्तमुखयश्च । अत
इज् । तस्य लुक् । लङ्कशान्तमुखाः । उरसशब्दस्तिकादिषु पठ्यन्ते ततः फिञ् ।
लङ्कटशब्दादिषु तयोर्लुक् । औरसायनयश्च लाङ्कटयश्च, उरसलङ्कटाः ।
भाटकयश्च कापिष्ठलयश्च । अत इज् । तस्य लुक् । भटककपिष्ठलाः ।
काष्ण्वाजिनयश्च कार्ण्यसुन्दरयश्च । अत इज् । तस्य लुक् । कृष्णाजिनकृष्ण-
सुन्दराः । आग्निवेशयश्च दासेरकयश्च । अग्निवेशशब्दाद् वर्मादिभ्यो यञ् ।
दासेरकशब्दादत इज् । तयोर्लुक् । अग्निवेशदासेरकाः ॥

उपकादिभ्योऽन्यतरस्यामद्वन्द्वे ॥ ६८ ॥

उपकं इत्येवमादिभ्यः परस्य गोत्रप्रत्ययस्य बहुषु लुभवति अन्य-
तरस्यां द्वन्द्वे चाद्वन्द्वे च । अद्वन्द्वग्रहणं द्वन्वाधिकारनिर्देशपर्यम् । एतेषां
च मध्ये त्रयो द्वन्वास्तिककितवादिषु पठ्यन्ते । उपकलमकाः । भ्रष्टक-
पिष्टलाः । कृष्णोच्चिक्कणसुन्दराः । इति । तेषां पूर्वण्येव नित्यमेव लु-
भवति । अद्वन्द्वे स्थनेन विकल्पः । उपकाः । चोपकायनाः । लमकाः ।
लामकायनाः । भ्रष्टकाः । भ्रष्टकयः । कपिष्टलाः । कापिष्टलयः । कृष्णा-
शिनाः । कार्ण्याजिनयः । कृष्णसुन्दराः । कार्ण्यासुन्दरा इति । परिशि-
ष्टानां च द्वन्द्वेऽद्वन्द्वे च विकल्प इति । पण्डारक । अण्डारक । गडुक ।
सुपर्यक । सुपिष्ट । मयूरकर्ण । खारीजङ्घ । शलाबल । पस्तञ्जल । कठेरणि ।
कुशीतक । काशकृन्त । निदाघ । कलशीकण्ठ । दामकण्ठ । कृष्णापिङ्गल ।
कर्णक । पर्णक । उटिलक । बधिरक । जन्तुक । अनुलोम । अर्द्धपिङ्गलक ।
प्रतिलोम । प्रतारक । अन्यभिहित * ॥

आगस्त्यकौण्डिन्योरगस्तिकुण्डिनच् ॥ ७० ॥

आगस्त्यकौण्डिन्योरगो यज्ञश्च बहुषु लुभवति, परिशिष्टस्य च
प्रकृतिभागस्य यथासंख्यमस्ति कुण्डिनच् इत्येतावादेशौ भवतः । आग-
स्त्यः । कुण्डिनच् । चकारः स्वशर्तः । मध्येदात्तो हि कुण्डिनश्चस्त्वदा-
देशोऽपि तंथा स्यात् । अगस्त्यशब्दादुच्यते । कुण्डिनश्चस्त्वादात्तादित्वादाञ्च
तयोर्भावे लुगच्चेति लुकि प्रतिषिद्धे आगस्त्योयाश्चाच्चा इति सुबुलसगणशब्दो
भवति । कौण्डिन्ये त्वण्ये भवितव्यं कण्वादिभ्यो गोत्रइति, तच्च विशेषो
नास्ति । कौण्डिनाश्चाच्चा ॥

सुपो धातुप्रातिपदिकयोः ॥ ७१ ॥

सुपो विभक्तेधातुसंज्ञायाः प्रातिपदिकसंज्ञायाश्च लुभवति । तद-

* चूडारक । उटङ्क । सुधायुक । अबन्धक । पटञ्जल । अनुपद । अपजम्भ ।
कमक । नेत्राभ । कम्पन्दक । पिञ्जल । मयूरकर्ण । मदाघ । कटामस्त । दामकण्ठ ।
एते पुस्तकान्तरेऽधिकाः ॥

न्तर्गतास्तद्वहणेन वृञ्जन्ते । धातोस्तावत् । पुञ्जीयति । घटीयति । प्रा-
तिपदिकस्य । कष्टश्चितः । राजपुरुषः । धातुप्रातिपदिकयोरिति किम् ।
वृचः । वृचः ॥

अदिप्रभृतिभ्यः शपः ॥ ७२ ॥

अदिप्रभृतिभ्य उत्तरस्य शपो लुभ्वति । अक्षि । हन्ति । द्वेष्टि ॥

बहुलं क्न्दसि ॥ ७३ ॥

क्न्दसि विषये शपो बहुलं लुभ्वति । अदिप्रभृतिभ्य उक्तस्तत्रान
भवत्यपि । वृचं हनति । अहिः शयते । अन्येभ्यश्च भवति । चाध्वं नो
देवाः ॥

यङो ऽचि च ॥ ७४ ॥

यङो लुभ्वति अचि प्रत्यये परतः । चकारेण बहुलग्रहणमनुकुर्यते,
न तु क्न्दसीति, तेन क्न्दसि भाषायां च यङो लुभ्वति । लालुवः ।
पोपुवः । सनीधंसः । दनीध्वंसः । बहुलग्रहणादन्यपि भवति । शाकु-
निका लालपीति । दुन्दुभिर्वावदीति ॥

जुहोत्यादिभ्यः श्लुः ॥ ७५ ॥

शत्रुनुवर्तने न यङ् । जुहोत्यादिभ्य उत्तरस्य शपः श्लुर्भवति ।
लुकि प्रकृते श्लुविधानं द्विर्बचनार्थम् । जुहोति । बिभेति । नेनेक्ति ॥

बहुलं क्न्दसि ॥ ७६ ॥

क्न्दसि विषये बहुलं शपः श्लुर्भवति । यत्रोक्तं तत्र न भवति,
अन्यत्रापि भवति । जुहोत्यादिभ्यस्तावच्च भवति । दाति प्रियाणि । धाति
प्रियाणि । अन्येभ्यश्च भवति । पूर्णां विवष्टि । जनिमा विवक्ति ॥

गातिस्थाद्युपाभूभ्यः सिचः परस्मैपदेषु ॥ ७७ ॥

लग्नुवर्त्तते, न श्लुः । गाति स्था घु पा भू इत्येतेभ्यः परस्य
सिचो लुभ्वति परस्मैपदेषु परतः । अगात् । अस्यात् । घु । अदात् ।

अधात् । अपात् । अभूत् ॥ गापोयंहणे इणपित्रत्योर्यहणम् ॥ * ॥ गायतेः
पातिश्च न भवति । अगामीचटः । अगासीचृपः । परस्मैपदेष्विति किम् ।
अगासातां यामौ देवदत्तेन ॥

विभाषा घ्राधेट्शाच्छासः ॥ ७८ ॥

घ्रा घेट् शा क्हा सा इत्येतेभ्य उत्तरस्य सिचः परस्मैपदेषु विभाषा
लुभभवति । घेटः पूर्वण प्राप्ते विभाषार्थं वचनम् । परिशिष्टानामप्राप्ते ।
अघ्रात् । अघ्रासीत् । अधात् । अधासीत् । अशात् । अशासीत् । अक्खात् ।
अक्खासीत् । असात् । असासीत् । परस्मैपदेष्वित्येव । अघ्रासातां सुमनसौ
देवदत्तेन ॥

तनादिभ्यस्तथासोः ॥ ७९ ॥

तनादिभ्य उत्तरस्य सिचस्तथासोः परतो विभाषा लुभभवति ।
अतत् । अतथाः । अतनिष्ट । अतनिष्ठाः । असात् । असाथाः । असनिष्ट ।
असनिष्ठाः । जनमनयनामित्यात्वम् । यासा साहचर्यादात्मनेपदस्य तश-
ब्दस्य ग्रहणं, परस्मैपदे न भवति । अतनिष्ट यूयम् ॥

मन्त्रे घसह्वरणशवृदह्वचक्रगमिजनिभ्यो लोः ॥ ८० ॥

मन्त्रविषये घस ह्वर णश वृ दह आत् वृच् क्र गमि जनि इत्येतेभ्य
उत्तरस्य लेलुभभवति । घस । अतचमीमदन्त पितरः । हूरेति हूकौटिल्ये ।
माहूर्मित्रस्य त्वम् । नश । प्रणङ्गुत्यस्य । वृ इति वृह्वृजोः सामान्येन
ग्रहणम् । सुरुचो वेन आवः । दह । मान आधक् । आदिति आकाराः
न्यग्रहणम् । प्रा पूरणे । आ ऽप्रा द्वावापृथिवी अन्तरितम् । वृष्ट् । मा नो
अस्मिन्महाधने परा वर्क् । क्र । अक्रन् कर्म कर्मकृतः । गमि । अगमत् । जनि ।
अजत वा अस्य दन्ताः । ब्राह्मणे प्रयोगोयम् । मन्त्रग्रहणं तु कुन्दस
उपलक्षणार्थम् ॥

आमः ॥ ८१ ॥

आमः परस्य लेलुग भवति । ईहाचक्रे । ऊहाचक्रे । ईताचक्रे ॥

अव्ययादाप्सुपः ॥ ८२ ॥

अव्ययादुत्तरस्यापः सुपश्च लुभवति । तत्र शालायाम् । यत्र शालायाम् । सुपः खत्वपि । कृत्वा । हित्वा ॥

नाव्ययीभावादतोमत्वपञ्चम्याः ॥ ८३ ॥

पूर्वैर्लुक् प्राप्तः प्रतिबिध्यते । आदन्तादव्ययीभावादुत्तरस्य सुपो न लुभवति, अमादेशस्तु तस्य सुपो भवत्यपञ्चम्याः । तस्मिन् प्रतिषिद्धे पञ्चम्याः अवर्णमेव भवति । उपकुम्भं तिष्ठति । उपकुम्भं पश्य । उपमणिकं तिष्ठति । उपमणिकं पश्य । अत इति किम् । अधिस्त्रि । अधिकुमारि । अपञ्चम्या इति किम् । उपकुम्भादानय ॥

तृतीयासप्तम्योर्वहुलम् ॥ ८४ ॥

पूर्वैर्लुक् नित्यमभावे प्राप्ते वचनमिदम् । तृतीयासप्तम्योर्विभक्त्योर्वहुलमभावे भवति, अव्ययीभावे । उपकुम्भेन कृतम् । उपकुम्भं कृतम् । उपकुम्भे निधेहि । उपकुम्भं निधेहि ॥ सप्तम्या च्छ्विन्दीसमाससंख्यावयवेभ्यो नित्यमिति वक्तव्यम् ॥ * ॥ सुमद्रम् । सुमगधम् । उन्मत्तगङ्गम् । लोहितगङ्गम् । एकाविंशतिभारद्वाजम् । बहुलवचनात्सिद्धम् ॥

लुटः प्रथमस्य डारौरसः ॥ ८५ ॥

लुडादेशस्य प्रथमपुरुषस्य परस्मैपदस्यात्मनेपदस्य च डा रौ रस् इत्येते आदेशा भवन्ति यथासंख्यम् । कर्त्ता । कर्त्तारौ । कर्त्तारः । आत्मनेपदस्य । अध्येता । अध्येतारौ । अध्येतारः । प्रथमस्येति किम् । श्वः कर्त्तासि । श्वो ऽध्येतस्ते ॥

इति श्रीजयादित्यविरचितायां काशिकायां तृतीया

द्वितीयाध्यायस्य चतुर्थः पादः ॥

समाप्तश्चाध्यायः ॥ :: ॥

॥ अथ तृतीयाध्यायस्य प्रथमः पादः ॥

प्रत्ययः ॥ १ ॥

अधिकारोऽयम् । प्रत्ययशब्दः संज्ञास्वेनाधिक्रियते । आ पञ्चमाध्या-
यपरिसमाप्तेर्योमित् कर्ध्वमनुक्रमिष्यामः प्रत्ययसंज्ञास्ते वेदितव्याः प्रकृत्यु-
पपदोपाधिकारगमात्स्वीयत्वा । वक्ष्यति, तस्य सख्यानीयरः । कर्तव्यम् ।
करणीयम् । तैत्तिरीयम् । प्रत्ययप्रदेशः प्रत्ययलोपे प्रत्ययलक्षणमित्येव-
मादयः ॥

परश्च ॥ २ ॥

अयमप्यधिकारो योगेयोगउपतिष्ठते, परिभाषा वा । परश्च स
भवति धातोर्वा प्रातिपदिकाद्वा यः प्रत्ययसंज्ञः । कर्तव्यम् । तैत्तिरीयम् ।
चकारः पुनरस्यैव समुच्चयार्थः, तेनोपादिषु परत्वं न विकल्प्यते ॥

आद्युदात्तश्च ॥ ३ ॥

अयमप्यधिकारः परिभाषा वा । आद्युदात्तश्च स भवति यः प्रत्य-
यसंज्ञः । अनियतस्वरप्रत्ययप्रसङ्गे ऽनेकात्तु च प्रत्ययेषु देशस्यानियमे सति
वृत्तनमिदमाद्रेरुदात्तार्थम् । कर्तव्यम् । तैत्तिरीयम् ॥

अनुदात्तौ सुप्तिौ ॥ ४ ॥

पूर्वस्यायमपवादः । सुपः पितश्च प्रत्यया अनुदात्ता भवन्ति ।
दृषदौ । दृषदः । पितः खल्वपि । पचति । पठति ॥

गुप्तिजिकङ्गः सन् ॥ ५ ॥

गुपे गोपने, तिज निशाने, कित निशप्से, एतेभ्यो धातुभ्यः सन्-
त्यये भवति । प्रत्ययसंज्ञा चाधिकृतैव । गुगुक्षते । तितित्तते । चिकि-
त्सति ॥ मिन्दात्तमाध्याधिप्रतीकारेषु सविध्यते, ऽन्यत्र यथाप्राप्तं प्रत्यया
भवन्ति ॥ * ॥ गोपयति । तेजयति । सङ्केतयति । गुपादिष्वनुबन्धकार-
णमात्मनेपदार्थम् ॥

मान्बधदानशान्भ्या दीर्घश्चाभ्यासस्य ॥ ६ ॥

मान पूजायां, बध बन्धने, दान अथखण्डने, शान अवतेजने, इत्येतेभ्यो धातुभ्यः सन्प्रत्ययो भवति, आभ्यासस्य चेकारस्य दीर्घादेशो भवति । मीमांसते । बीभत्सते । दीदांसते । शीशांसते । उत्तरसूत्रे वा-यहणं सर्वस्य शेषो विज्ञायते, तेन क्व चिच्च भवत्यपि । मनियति । बाध-यति । दानयति । निशानयति ॥ अत्रापि सचर्थविशेषदृश्यते ॥ * ॥ मानैर्जिज्ञासायां, बधेर्वैरूप्ये, दानैरार्जवे, शानैर्निशाने ॥

धातोः कर्मणः समानकर्तृकादिच्छायां वा ॥ ७ ॥

इषिकर्म यो धातुरिषिणैव समानकर्तृकस्तस्मादिच्छायामर्थे वा सन्प्रत्ययो भवति । कर्मत्वं समानकर्तृकत्वं च धातेरर्थद्वारकम् । कर्तु-मिच्छति, चिकीर्षति । जिहीर्षति । धातुग्रहणं किम् । सोपसर्गादुत्पत्तिर्मा भूत् । प्रकर्तुमैच्छत्, प्राचिकीर्षत् । कर्मण इति किम् । करणान्मा भूत् । गमनेनेच्छति । समानकर्तृकादिति किम् । देवदत्तस्य भोजनमिच्छति यज्ञदत्तः । इच्छायामिति किम् । कर्तुं जानाति । वाचचनादुक्त्यमपि भवति । धातेरिति विधानादत्र सन आर्तुधातुकसंज्ञा भवति, न पूर्वत्र ॥ आशङ्कायामुपसंख्यानम् ॥ * ॥ शङ्के पतिष्यति कूलम् । पिपतिषति कूलम् । श्वा मुमूर्षति ॥ इच्छासन्नन्तात्मतिषेधो वक्तव्यः ॥ * ॥ चिकीर्षतुमिच्छ-ति । विशेषणं किम् । जुगुप्सिषते । मीमांसिषते ॥

शैषिकान्मतुषर्यायाच्चैषिको मतुषार्यकः ।

सरूपः प्रत्ययो नेष्टुः सन्नन्ताच्च सनिष्यते ॥

सुप् आत्मनः क्यच् ॥ ८ ॥

कर्मण इच्छायां वेत्यनुवर्तते । इषिकर्मण एषितुरेवात्मसंबन्धिनः सुब्रन्तादिच्छायामर्थे वा क्यच्प्रत्ययो भवति । आत्मनः पुत्रमिच्छति पुत्री-यति । सुव्यहणं किम् । वाक्यान्मा भूत् । महान्तं पुत्रमिच्छति । आत्मन इति किम् । राज्ञः पुत्रमिच्छति । ककारो नः क्यइति सामान्यग्रहणार्थः ।

चकारस्तद्विधानार्थः ॥ क्वचि मान्ताव्ययप्रतिषेधो वक्तव्यः ॥ * ॥ इद-
मिच्छति । उच्चैरिच्छति । नीचैरिच्छति ॥ छन्दसि परेच्छायामिति
वक्तव्यम् ॥ * ॥ मा त्वा वृका अघायशो विदन् ॥

काम्यच्च ॥ ८ ॥

सुबन्तात्कर्मण आत्मेच्छायां काम्यच् प्रत्ययो भवति । आत्मनः
पुत्रमिच्छति, पुत्रकाम्यति । वस्त्रकाम्यति । योगविभाग उत्तरत्र क्यचो-
नुवृत्त्यर्थः । ककारस्येत्संज्ञा प्रयोजनाभावात् भवति । चकारादित्वाद्वा
काम्यचः ॥ उपपट्टकाम्यति ॥

उपमानादाचारे ॥ १० ॥

क्यजनुवर्त्तते, न काम्यच् । उपमानात्कर्मणः सुबन्तादाचारार्थे वा
क्यच्प्रत्ययो भवति । आचारक्रियायाः प्रत्ययार्थत्वात्तदपेक्षेयप्रमाणस्य
कर्मता । पुत्रमिवाचरति, पुत्रीयति क्वात्रम् । प्रावारोयति कम्बलम् ॥
अधिकरणान्तेति वक्तव्यम् ॥ * ॥ प्रासाद्रीयति कुट्टे * । पर्यङ्क्रीयति मञ्चके ॥

कर्तुः क्यङ् सलोपश्च ॥ ११ ॥

आचारइत्यनुवर्त्तते । उपमानात्कर्तुः सुबन्तादाचारार्थे वा क्यङ्
प्रत्ययो भवति, सकारस्य च लोपो भवति । अन्वाचयशिष्टः सलोपस्तद-
भावेऽपि क्यङ् भवत्येव । श्येनइवाचरति काकः, श्येनायते । कुमुदं पुष्क-
रायते । सलोपविधावपि वायहृणं संबध्यते, व्यवस्थितविभाषा च भवति ।
आजायते । अप्सरायते । पयायते । पयस्यते ।

श्रौजसोप्सरसो नित्यं पयसस्तु विभाषया । †

सलोपविधौ च कर्तुरिति स्यान्वष्टी संपद्यते, तत्रालोपनियमे
सति, 'हंसायते' 'सारसायते' इति सलोपो न भवति ॥ आचारे ऽवगल्भ-
क्रीडहोऽध्यः क्तिञ्चा वक्तव्यः ॥ * ॥ अवगल्भते । अवगल्भायते । क्रीडते ।

* अत्र कुट्यामिति युक्तः पाठ इति पदमञ्जर्याम् ।

† "सकारस्येष्टे लोपः शब्दशास्त्रविचक्षणैः" ॥

इत्युत्तरार्धमधिकमत्र क्व चित् ।

लोभायते । होडते । होडायाते ॥ सर्वप्रातिपदिकेभ्य इत्येके ॥ * ॥ अश्वद-
वाचरति, अश्वायते । गर्दभायते । अश्वति । गर्दभति ॥

भृशादिभ्यो भृष्यच्चेर्लोपश्च हलः ॥ १२ ॥

भृश इत्येवमादिभ्यः प्रातिपदिकेभ्यो ऽस्यन्तेभ्यो भृषि भवत्यर्थे
क्यङ् प्रत्ययो भवति, हलन्तानां च लोपः । 'अच्चेरिति प्रत्येकमभिसंबध्यते ।
किमर्थं पुनरिदमुच्यते, यावता भवतियोगे छिर्विधीयते तेनाकार्यत्वा-
च्छ्यन्तेभ्यो न क्यङ् भविष्यति । तस्मादृश्यप्रतिपत्त्यर्थं तर्हि च्विप्रतिषेधः
क्रियते । अभूततद्वाचविषयेभ्यो भृशादिभ्यः क्यङ्प्रत्ययः । अभृशो भृशो
भवति, भृशायते । शीघ्रायते । भृश । शीघ्र । मन्द । सपल । पण्डित ।
उत्सुक । उन्मनस् । अभिमनस् । सुमनस् । दुर्मनस् । रहस् । रेहस् । शशवत् ।
हृहत् । वेहत् । नृषत् । शुधि । अधर । ओजस् । वर्चस् * । भृशादिः ।
अच्चेरिति किम् । भृशीभवति ॥

लोहितादिडाजभ्यः क्यष् ॥ १३ ॥

लोहितादिभ्यो डाजन्तेभ्यश्च भवत्यर्थे क्यष् प्रत्ययो भवति ।
लोहितायति । लोहितायते । डाजन्तेभ्यः । पटपटायति । पटपटायते ।
लोहितडाज्भ्यः क्यष्चननं, भृशादिष्वितराणि यानि लोहितादिषु पठ्यन्ते
तेभ्यः क्यङ्देव, अपरिपठितेभ्यस्तु क्यषेव भवति । वर्मायति । वर्मायते ।
निद्रायति । निद्रायते । कर्णायति । कर्णायते । कृपायति । कृपायते ।
आकृतिगणायम् । तथा च ककारः सामान्यग्रहणार्थानुबध्यते नः क्यङिति ।
नहि पठितानां मध्ये नकारान्तः शब्देऽस्ति । कृष्यस्तिभिरिव क्यषापि योगे
डाज् भवतीत्येतदेव वचनं ज्ञापकम् । अरवेरित्यनुशृत्तेरभूततद्वाचे क्यप्
विज्ञायते । लोहित । नील । हरित । पीत । मद्र । केन । मन्द ।
लोहितादिः ॥

कष्टाय क्रमणे ॥ १४ ॥

क्यङ्नुवर्त्तते, न क्यष् । कष्टशब्दाच्चतुर्थीसमर्थात्क्रमणार्थं ऽनार्जवे

* विमनस् । रभन् । हन् । रोहत् । शुधिस् । अरजस् । अर्चते पुस्तकान्तरे ऽधिकाः ।

कथं प्रत्यये भवति । कष्टाय कर्मणे क्लामति, कष्टायते । , प्रात्यत्यमिद-
मुच्यते ॥ सन्नकष्टकतृकृच्छ्रगह्वरेभ्यः कण्वचिकीर्षायामिति वक्तव्यम्, ॥ * ॥
कण्वचिकीर्षे । पापचिकीर्षे, तस्यामेतेभ्यः कथं प्रत्यये भवति । सन्नयते ।
कष्टायते । क्लायते । कृच्छ्रायते । गह्वरायते । कण्वचिकीर्षायामिति किम् ।
अजः कष्टं क्लामति ॥

कर्मणो रामन्यतपोभ्यां वर्त्तिचरोः ॥ १५ ॥

रोमन्यशब्दात्तपःशब्दाच्च कर्मणो यथाक्रमं वर्त्तिचरोरर्थयोः ॥ व्यङ्ग्यं
प्रत्ययो भवति । रोमन्यं वर्त्तयति, रोमन्यायते गौः ॥ हनुचलनइति
वक्तव्यम् ॥ * ॥ इह मा भूत् । कोटो रोमन्यं वर्त्तयति ॥ तपसः परस्मैपदं
च ॥ * ॥ तपश्चरति, तपस्यति ॥

बाष्पोष्मभ्यामुद्वमने ॥ १६ ॥

कर्मण इति वर्त्तते । बाष्पशब्दादूष्पशब्दाच्च कर्मण उदुमनेर्थं
 ऋङ् प्रत्ययो भवति । बाष्पमुदुमति, बाष्पायते । ऊष्मायते ॥ फेनाच्चेति
 वक्तव्यम् ॥ * ॥ फेनमुदुमति, फेनायते ॥

शब्दवैरकलहाभ्रकण्वमेघेभ्यः करणे ॥ १७ ॥

शब्द वै कलह अभ कण्व मेघ इत्येतेभ्यः करणे करोत्यर्थं क्यङ् प्रत्ययो भवति । शब्दं करोति, शब्दायते । वैरायते । कलहायते । अभायते । कण्वायते । मेघायते ॥ सुदिनदुर्दिननीहारेभ्यश्चेति घञ्-
व्यम् ॥ * ॥ सुदिनायते । दुर्दिनायते । नीहारायते ॥ अटाट्टाशीकाकोटा-
पोटासोटाकृष्टायहणं कर्त्तव्यम् ॥ * ॥ अटायते । अट्टायते । शीकायते ।
कोटायते । पोटायते । सोटायते । कृष्टायते * ॥

सुखादिभ्यः कर्तृवेदनायाम् ॥ १८ ॥

कर्मग्रहणमनुवर्त्तते । सुख इत्येवमादिभ्यः कर्मभ्यो वेदनायामर्थे

* अष्टादशीकाकोटापोटासेटासष्टाधष्टापुष्टाग्रहणं कर्तव्यमिति पुस्तकान्तरे
पाठः ॥ भाष्यपुस्तकेषु तु ब्रुवुषु 'अष्टादशीकाकोटापोटासेटापुष्टाज्जुष्टाग्रहणं कर्तव्यम्'
इति पाठः ।

ऽनुभवे ण्यङ् प्रत्ययो भवति, वेदयितुश्चेत्कर्तुः संबन्धीनि सुखादीनि भवन्ति । सुखं वेदयते, सुखायते । दुःखायते । कर्तृग्रहणं किम् । सुखं वेदयति प्रसाधके देवदत्तस्य । सुख । दुःख । तृप्त * । गहन । छच्छ । अक्ष । अलीक । प्रतीप । कर्ण । छपण । सोढ । सुखादिः ॥

नमोवरिवश्चिचड् क्यच् ॥ १९ ॥

करणइति वर्त्तते । नमस् वरिवस् चिचड् इत्येतेभ्यो वा क्यच्प्रत्ययो भवति, करणविशेषे पूजादौ । नमसः पूजायाम् । नमस्यति देवान् । वरिवसः परिचर्यायाम् । वरिवस्यति गुरुन् । चिचड् आश्चर्यं । चित्रीयते । डकार आत्मनेपदार्थः ॥

पुच्छभाण्डचीवराणिङ् ॥ २० ॥

करणइति वर्त्तते । पुच्छ भाण्ड चीवर इत्येतेभ्यो णिङ् प्रत्ययो भवति, करणविशेषे ॥ पुच्छादुदसने पर्यसने वा ॥ * ॥ उत्पुच्छयते । परिपुच्छयते ॥ भाण्डात्समाचयने ॥ * ॥ संभाण्डयते ॥ चीवरादर्जने परिधाने वा ॥ * ॥ संचीवरयते भित्तुः । डकार आत्मनेपदार्थः । णकारः सामान्यग्रहणार्थः, णेरनिटीति ॥

मुण्डमिश्रश्लक्ष्णलवणव्रतवस्त्रहलकलकृततूस्ते-

भ्यो णिच् ॥ २१ ॥

मुण्ड मिश्र श्लक्ष्ण लवण व्रत वस्त्र हल कल कृत तूस्ते इत्येतेभ्यः करणे णिच् प्रत्ययो भवति । मुण्डं करोति, मुण्डयति । मिश्रयति । श्लक्ष्णयति । लवणयति । व्रताद्वोजने तच्चिवृत्तौ च । पयो व्रतयति । वृषलाचं व्रतयति । वस्त्रात्समाच्छादने । संवस्त्रयति । हलं गृह्णाति, हलयति । कलिं गृह्णाति, कलयति । हलिकत्योरदन्तत्वनिपातनं सन्वद्वावप्रतिषेधार्थम् । अजहलत् । अचकलत् । कृतं गृह्णाति, कृतयति । तूस्तानि विहन्ति, वितूस्तयति केशान् । विशदीकरोतीत्यर्थः ॥

धातारेकाच्चा हलादेः क्रियासमभिहारे यङ् ॥ २२ ॥

एकाञ् यो धातुर्हलादिः क्रियासमभिहारे वर्त्तते तस्माद्वङ् प्रत्ययो भवति । पौनःपुन्यं भृशार्थो वा क्रियासमभिहारः । पुनःपुनः पंचति, पापयते । यायज्यते । भृशं ज्वलति, जाज्वल्यते । वेदीष्यते । धातारिति किम् । सोपसर्गादुत्पत्तिर्मा भूत् । भृशं प्राटति । एकाच इति किम् । भृशं जागर्ति । हलादेरिति किम् । भृशमोक्षते ॥ सूचिसूत्रिमूच्यत्यर्थशूर्णातीनां ग्रहणं यद्विधावनैकाजहलाद्यर्थम् ॥ * ॥ सोसूच्यते । सोसूच्यते । मो मूच्यते । अटाट्यते । अरायते । अशाश्यते । प्राणानूयते । भृशं शोभते, भृशं रोचतइत्यत्र नेष्यते, ऽनभिधानात् ॥

नित्यं कैटिल्ये गतौ ॥ २३ ॥

गतिवचनाद्वातोः कैटिल्ये गम्यमाने नित्यं यङ् प्रत्ययो भवति । कुटिलं क्रामति, चङ्क्रम्यते । दन्द्रम्यते । नित्यग्रहणं विषयनियमार्थं, गतिवचनाच्चित्यं कैटिल्येव भवति, न तु क्रियासमभिहारे । भृशं क्रामति ॥

लुपसदचरजपजभदृदृदशगृभ्यो भावगर्हायाम् ॥ २४ ॥

लुप सद चर जप जभ दृदृदश गृ इत्येतेभ्यो भावगर्हायां धात्व्यगर्हायां यङ् प्रत्ययो भवति । गर्हितं लुप्यति, लोलुप्यते । एवं सामद्यते । चञ्चूर्यते । जञ्जयते । जञ्जभ्यते । दन्द्रह्यते । दन्द्रश्यते । निजेगित्यते । भावगर्हायामिति किम् । साधु जपति । भावग्रहणं किम् । साधनगर्हायां मा भूत् । मन्त्रं जपति वृषलः । नित्यग्रहणं विषयनियमार्थमनुवर्त्तते । एतेभ्यो नित्यं भावगर्हायामेव भवति, न तु क्रियासमभिहारे । भृशं लुप्यति ॥

सत्यापपाशरूपवीणातूलश्लोकसेनालोमत्वचवर्म-

वर्णचूर्णचुरादिभ्यो णिच् ॥ २५ ॥

सत्यादिभ्यश्चूर्णपर्यन्तेभ्यश्चुरादिभ्यश्च णिच् प्रत्ययो भवति । सत्यामाचष्टे, सत्यापयति ॥ अर्थवेदसत्यानामापुत्रक्तव्यः ॥ * ॥ अर्थमाचष्टे,

अर्थापयति । वेदापयति । आपुष्पवनसामर्थ्याद्विलोचो न भवति * । पाशा-
द्विमोचने । विपाशयति । रूपादुत्तरे । रूपयति । वीक्षयोपमायति, उप-
वीक्षयति । तूलेनानुकुण्याति, अनुतूलयति । श्लोकैरुपस्तौति, उपश्लो-
कयति । सेनया ऽभियति, अभिषेकयति । लोमान्धनुर्मर्षति, अनुलेपयति ।
त्वचं दहति, त्वचयति । अकारान्तरस्वतशब्दः । वर्मणाः संनद्धति, संख-
र्मयति । वर्णं दहति, वर्णयति । सूर्णैरवधंसयति, चक्षूर्णयति । चुरादिभ्यः
स्वार्थः । चोरयति । चिन्तयति । स्वाभाविकत्वादर्थभिक्षानस्य यथास्व
श्रुत्यर्थो निर्दिश्यन्ते ॥

हेतुमति च ॥ २६ ॥

हेतुः स्वतन्त्रस्य कर्तुः प्रयोजकः । तदीयो व्यापारः प्रेषणादिलक्षणो
हेतुमान्, तस्मिन्चभिधेये धातेर्गणञ् प्रत्ययो भवति । कटे कारयति ।
आदने पाचयति ॥ तत्करोतीत्युपसंख्यानं सूत्रयस्याद्यर्थम् ॥ * ॥ सूत्रं
करोति, सूत्रयति ॥ आख्यानात्कृतस्तदाचष्टइति णिच् कृत्स्नं प्रकृतिप्र-
त्यापसिः प्रकृतिवच्च कारकम् ॥ * ॥ आख्यानात्कृतस्माणिज्ज्वल्यस्त-
दाचष्टइत्येतस्मिन्चर्चं, कृत्स्नं प्रकृतिप्रत्यापसिः प्रकृतिवच्च कारकं भवति ।
कंसवधमाचष्टे, कंसं घातयति । बलिबन्धमाचष्टे, बलिं बन्धयति । राजा-
गमनमाचष्टे, राजानमागमयति ॥ आहूतोपश्च कालात्यन्तसंयोगे मर्या-
दायाम् ॥ * ॥ आरात्रिविवासमाचष्टे, रात्रिं विवासयति ॥ वित्रीकरणे
प्रापि ॥ * ॥ उज्जयिन्याः प्रस्यितो माहिष्मत्यां सूर्योद्गमने संभावयते,
सूर्यमुद्गमयति ॥ नक्षत्रयोगे ज्ञि ॥ * ॥ पुण्ययोगं जानाति, पुण्येण योज-
यति । मर्धाभिर्योजयति ॥

कण्डादिभ्यो यक् ॥ २७ ॥

कण्डूश्च इत्येवमादिभ्यो यक् प्रत्ययो भवति । द्विविधाः कण्डूद्वयो
धातवः प्रातिपदिकानि च । तत्र धात्वधिकारादुपसृभ्य एव प्रत्ययो
विधीयते, न तु प्रातिपदिकेभ्यः । तथा च गुणप्रतिषेधार्थः ककारोनुजभ्यते ।

* अयं क्वाचित्कः पाठ इति पदमश्रयाम् ।

धातुप्रकरणाद्वातुः कस्य चासञ्जनादपि ।

आह चायमिमं दीर्घं मन्ये धातुर्विभाषितः ॥

कण्डूञ्, कण्डूयति । कण्डूयते । त्रित्वात्कर्त्रभिप्राये क्रियाफलर-
त्यात्मनेपदम् । कण्डूञ् । मन्तु । हृणीञ् । वल्गु । वल्गु । मनस् । महीड् ।
लेट् । लेट् । इरस् । इरञ् । इरञ् । दुवस् । मेधा । कुषुभ । मगध । तन्तस् ।
पम्पस् । सुख । दुःख । सपर । अर । भिषज् । भिषाज् । रषुध । चरण ।
चुरण । भुरण । तुरण । भुरण । गन्तद । शला । केला । खेला । लिट् ।
लेट् * ॥

गुपूधूपविच्छिपणिपनिभ्य आयः ॥ २८ ॥

गुपू रक्षणे, धूप संतापे, विच्छ गतौ, पण व्यवहारे स्तुतौ च, पन च,
इत्येतेभ्यो धातुभ्य आयप्रत्ययो भवति । गोपायति । धूपायति । विच्छा-
यति । पणायति । पनायति । स्तुत्यर्थेन पनिना साहचर्यात्तदर्थः पणिः
प्रत्ययमुत्पादयति न व्यवहारार्थः । शतस्य पणते । सहस्रस्य पणंते । अनु-
बन्धश्च केवले चरितार्थस्तेनायप्रत्ययान्ताच्चात्मनेपदं भवति ॥

ऋतेरीयङ् ॥ २९ ॥

ऋतिः सैत्रेः धातुघृणायां वर्त्तते तत ईयङ् प्रत्ययो भवति ।
ङकार आत्मनेपदार्थः । ऋतीयते । ऋतीयेते । ऋतीयन्ते । ऋतेरङ्ङिति मिदु
ईयङ्ङचनं ज्ञापनाय धातुविहितानां प्रत्ययानामायत्तादयो न भवन्तीति ॥

कर्मेर्णङ् ॥ ३० ॥

कमेर्ङ्ङोर्णङ् प्रत्ययो भवति । णकारो वृद्धार्थः । ङकार आत्म-
नेपदार्थः । कामयते । कामयेते । कामयन्ते ॥

आयादय आर्द्धधातुके वा ॥ ३१ ॥

आर्द्धधातुकविषये आर्द्धधातुकविवक्षायामायादयः प्रत्यया वा भ-

* अमुञ् । हृणीड् । कण्डूय । पुरण । अत्रेते पुस्तकान्तरे णिकाः पदमञ्जयांम
नास्थिताः ।

वन्ति । गोप्ता । गोपायिता । अर्हिता । अतीयिता । कर्मिता । काम-
यिता । नित्यं प्रत्ययप्रसङ्गे तदुत्पत्तिराहुं धातुक्रविषये विकल्प्यते, तत्र
यथायर्थं प्रत्यया भवन्ति । गुप्तिः । गोपाया ॥

सनाद्यन्ता धातवः ॥ ३२ ॥

सन् आदिर्येषां ते सनादयः । सनादयोन्ते येषां ते सनाद्यन्ताः ।
सनाद्यन्ताः समुदाया धातुसंज्ञा भवन्ति । प्रत्ययग्रहणपरिभाषैव पदसं-
ज्ञायाभ्यन्तवचनेन लिङ्गेन प्रतिषिद्धा सती पुनरिहान्तवचनेन प्रतिप्रसूयते ।
चिकीर्षति । पुच्छीयति । पुच्छकाम्यति ॥

स्यतासी लृलुटोः ॥ ३३ ॥

लृरूपमुत्प्लुटानुबन्धं सामान्यमेकमेव तस्मिन् लुटि च परतो
धातोर्येषामख्यं स्यतासी प्रत्ययौ भवतः । करिष्यति । अकरिष्यत् । अक-
रिष्यत् । श्वः कर्ता । इदित्करणमनुनासिकलोपप्रतिषेधार्थम् । मन्ता ।
संगन्ता ॥

सिब्वहुलं लेटि ॥ ३४ ॥

धातोः सिप् प्रत्ययो भवति बहुलं लेटि परतः । जोषिषत् । तारि-
षत् । मन्दिषत् । न च भवति, पताति दिद्युत् । उदाधिं व्यावधाति ॥

कास्प्रत्ययादाममन्त्रे लिटि ॥ ३५ ॥

कास् शब्दकुत्सायां, ततः प्रत्ययान्तेभ्यश्च धातुभ्य आम् प्रत्ययो
भवति लिटि परतो ऽमन्त्रविषये । कासाञ्चक्रे । प्रत्ययान्तेभ्यः । लोलूया-
ञ्चक्रे । अमन्त्रइति किम् । कृणो नोनाव ॥ कास्यनेकाच्च इति वक्तव्यं
चुलुम्यादर्थम् ॥ * ॥ चुलुम्याञ्चकार । दरिद्राञ्चकार ॥

आमो ऽमिष्वमदन्तत्वादगुणत्वं विदेस्तथा ।

आसुकासाराविधानाच्च पररूपं कतन्तवत् ॥

इजादेश्च गुरुमतो ऽनृच्छः ॥ ३६ ॥

इजादिर्यो धातुर्गुरुमात् अच्छतिवर्जितस्त्माञ्च - लिटि परत

आम्प्रत्ययो भवति । ईद चेष्टायाम् । ऊह वितर्कः । ईहाञ्चक्रः । ऊहाञ्चक्रः ।
जादेरिति किम् । ततत् । ररत् । गुहमत इति किम् । इयज । उवप । अ-
च्छ इति किम् । आनच्छ । आनच्छतुः । आनच्छुः ॥ ऊर्णोतिश्च प्रति-
धा वक्तव्यः ॥ * ॥ प्रोर्णनाथ । अथवा,

वांष्य ऊर्णोर्णवद्वाचो यङ्प्रसिद्धिः प्रयोजनम् ।

आमश्च प्रतिषेधार्थमेकचश्चेदुपयहात् ॥

दयायासश्च ॥ ३७ ॥

दय दानगतिरक्षणेष्ु, अय गतौ, आस उपवेशने, एतेभ्यश्च लिटि
परत आम्प्रत्ययो भवति । दयाञ्चक्रः । पलायाञ्चक्रः । आसाञ्चक्रः ॥

उपविदजागृभ्यो ऽन्यतरस्याम् ॥ ३८ ॥

उप दाहे, विद ज्ञाने, जाग्र निद्रास्थे, एतेभ्यो लिटि परतो ऽन्य-
तरस्यामाम् प्रत्ययो भवति । ओषाञ्चकार । उषोष । विद्राञ्चकार ।
विवेद । जागराञ्चकार । जजागार । विदेरदन्तत्त्वप्रतिज्ञानादामि गुणो
न भवति ॥

भीहीभृहुवां ऋवच्च ॥ ३९ ॥

त्रिभी भये, ह्री लज्जायां, हुभृञ् धारणपोषणयोः, हु दानादनयोः,
एतेभ्यो लिटि परत आम्प्रत्ययो भवत्यन्यतरस्याम्, श्लाघिव चास्मिन्कार्यं
भवति । किं पुनस्तत्, द्वित्वामत्वं च । बिभयाञ्चकार । बिभाय । जिह्वया-
ञ्चकार । जिह्वाय । बिभराञ्चकार । बभार । जुहवाञ्चकार । जुहाव ॥

कृञ्चानुप्रयुज्यते लिटि ॥ ४० ॥

आम्प्रत्ययस्य परच्चात्कृञ्नुप्रयुज्यते लिटि परतः । कृञ्जिति प्रत्या-
हारेण कृञ्भवस्यो एह्यन्ते, तत्सामर्थ्यादस्तेर्भूभावो न भवति । पाचया-
ञ्चकार । पाचयाम्बभूव । पाचयामास ॥

विदा कुर्वन्वित्यन्यतरस्याम् ॥ ४१ ॥

विदा कुर्वन्वित्यन्यतरस्यां निपात्यते । किं पुनरिह निपात्यते ।

विदेर्लुङ्याम्प्रत्ययो गुणाभावो लोटो लुक्, कृञश्च लोटपरस्यानुप्रयोगः ।
अत्र भवन्ते विडाङ्कुर्वन्तु । विदन्तु । इतिकरणः प्रदर्शनार्थः, न केवलं
प्रथमपुरुषबहुवचनं, किं तर्हि, सर्वाण्येष लोटवचनान्यनुप्रयुज्यन्ते । विदा-
ङ्करोतु । विडाङ्कुस्तात् । विडाङ्कुस्तामित्यादि ॥

अभ्युत्सादयांप्रजनयांचिकयारमयामकः पावयांक्रिया-

द्विदामक्रन्नितिच्छन्दसि ॥ ४२ ॥

अभ्युत्सादयामित्येषमादयश्छन्दसि विषये ऽन्यतरस्यां निपात्यन्ते ।
सद्विजनिर्मोणां गयन्तानां लुङ्याम्प्रत्ययो निपात्यते । चिनोतिरपि तत्रै-
वाम्प्रत्ययो द्विर्बचनं कृत्स्नं च । अकरोति चतुर्भिरपि प्रत्येकमनुप्रयोगः
संबध्यते । पावयाङ्क्रियादिति पद्यतेः पुनातिर्वा एयन्तस्य लिङ्याम् निपा-
त्यते, क्रियादिति चास्यानुप्रयोगः । विदामक्रन्निति विदेर्लुङ्याम् निपा-
त्यते, गुणाभावश्च, अकरोति चास्यानुप्रयोगः । अभ्युत्सादयामकः ।
अभ्युदमीष्टदिति भाषायाम् । प्रजनयामकः । प्राजीजनदिति भाषायाम् ।
चिक्रयामकः । अचैषीदिति भाषायाम् । रमयामकः । अरीरमदिति
भाषायाम् । पावयाङ्क्रियात् । पाव्यादिति भाषायाम् । विदामक्रन् ।
अवेदिषुरिति भाषायाम् ॥

ल्लि लुङि ॥ ४३ ॥

धातोश्चलिः प्रत्ययो भवति लुङि परतः । इकार उच्चारणार्थः,
चकारः स्वरार्थः । अस्य सिजादीनादेशान्वस्यति तत्रैवोदाहरिष्यामः ॥

ल्लेः सिच् ॥ ४४ ॥

ल्लेः सिजादेशो भवति । इकार उच्चारणार्थः, चकारः स्वरार्थः ।
अकार्षीत् । अहार्षीत् । आगमानुदात्तत्वं हि प्रत्ययस्वरमिव दित्स्वरमपि
बाधेतेति स्यानिन्यादेशे च द्विश्चकारोऽनुब्रूयते ॥ स्पृशमृशकृषतृपदृपां
सिञ्चा वक्तव्यः ॥ * ॥ अस्मात्तीत् । अस्मात्तीत् । अस्पृत् । अस्मात्तीत् ।
अमात्तीत् । अमृत् । अकार्षीत् । अक्रात्तीत् । अकृतत् । अतृपत् । अ-
क्षाप्सीत् । अताप्सीत् । अदृपत् । अद्राप्सीत् । अद्राप्सीत् ॥

शल इगुपधादनिटः क्तः ॥ ४५ ॥ •

शलन्ते। यो धातुरिगुपधस्तस्मात्परस्य ज्ञेः अनिटः क्त आदेशो भवति ।
दुह । अधुतत् । लिह । अलितत् । शल इति यिम् । अभैत्सीत् । अच्यै-
त्सीत् । इगुपधादिति किम् । अधात्तीत् । अनिट इति किम् । अको-
पीत् । अमोपीत् ॥

श्लिष आलिङ्गने ॥ ४६ ॥

श्लिषेधातोरालिङ्गनक्रियावचनात्परस्य ज्ञेः क्त आदेशो भवति ।
आलिङ्गनमुपगूहनं परिष्वङ्गः । अत्र नियमार्थमेतत् । आश्लितत्कन्यां देव-
दत्तः । आलिङ्गनइति किम् । समाश्लिषज्जतु काष्टम् ॥

न दृशः ॥ ४७ ॥

पूर्वेण क्तः प्राप्तः प्रतिपद्यते । दृगेधातोः परस्य ज्ञेः क्तादेशो
न भवति । अस्मिन्प्रतिष्ठे इति। धेत्यङ्सिचौ भवतः । अदर्शत् ।
अद्रात्तीत् ॥

णिश्चिदुभ्यः कर्त्तरि चङ् ॥ ४८ ॥

सिजपवादेश्चङ्ङीयते । ग्यन्तेभ्यो धातुभ्यः शि द्रु सु इत्येते-
भ्यश्च परस्य ज्ञेश्चङादेशो भवति कर्त्तृवाचिनि लुङि परतः । ङकारो
गुणवृद्धिप्रतिषेधार्थः, चकारश्चङीति विशेषणार्थः । अजीकर्त् । अजी-
हरत् । अशिश्चिषत् । अदुद्रुषत् । असुसुषत् । कर्त्तराति किम् । अकारयि-
षातो कटौ देवदत्तेन ॥ कमरुपसंख्यानम् ॥ * ॥ आयादय आर्तुधातुके वेति
यदा णिङ्गास्ति तदैतदुपसंख्यानम् । अवक्रमत । णिङ्पत्ते सन्वद्वाचः ।
अचीक्रमत् ।

नाकमिष्ट सुखं यान्ति सुयुक्तेर्वदवारयैः ।

अथ पत्कापिणो यान्ति ये ऽचीक्रमतभाषिणः ॥

विभाषा धेट्शब्दोः ॥ ४९ ॥

धेट् पाने, टुक्केशिव गतिवृद्धोः, एताभ्यामुत्तरस्य ध्वनिविभाषा

चडादेशो भवति । घेटस्तावत् । अदधत् । मित्पक्षे विभाषा घ्राघेडिति लुक् । अधात् । अधासीत् । श्वयतेः खल्वपि । अशिश्वयत् । अडाप्यत्र विकल्प इष्यते । अश्वत् । अश्वयीत् । कर्त्तरीत्येष । अधिषातां गावौ वत्सेन ॥

गुपेऽश्वन्दसि ॥ ५० ॥

गुपेः परस्य च्नेश्वन्दसि विषये विभाषा चडादेशो भवति । यत्रायप्रत्यये नास्ति तत्रायं विधिः । इमात्रो मित्रावरुणौ गृहानजगु-
पतम् । अगोप्तम् । अगोपिष्टम् । अगोपायिष्टमिति वा । भाषायां तु
चङन्तं वर्जयित्वा शिष्टं रूपत्रयं भवति ॥

नोनदतिध्वनयत्येलयत्यर्दयतिभ्यः ॥ ५१ ॥

ऊन परिहाणे, ध्वन शब्दे, इल प्रेणे, अर्द्व गतौ याचने च, एतेभ्यो
धातुभ्यो ण्यन्तेभ्यः पूर्वण ज्ञेश्वङि प्राप्ते कृन्दसि विषये न भवति । का-
ममूनयोः । अनिनदिति भाषायाम् । मा त्वाग्निध्वनयीत् । अदिध्वनदिति
भाषायाम् । काममैलयोः । ऐलिलदिति भाषायाम् । मैनमर्द्वयीत् । आ-
र्द्वदिति भाषायाम् ॥

अस्यतिवक्तिख्यातिभ्यो ऽङ् ॥ ५२ ॥

असु क्षेपणे, वच परिभाषणे, ब्रूत्रादेशो वा । ख्या प्रकथने ।
चक्ष्त्रादेशो वा । एभ्यः परस्य ज्ञेरादेशो भवति कर्तृवाचिनि लुङि परतः ।
अस्यतेः पुषादिपाठादेर्वाङि मिट्टे पुनर्यहणमात्मनेपदार्थम् । पर्यास्यत ।
पर्यास्यताम् । पर्यास्यन्त । वक्ति । अवाचत् । अवाचताम् । अवाचन् ।
ख्याति । आख्यत् । आख्यताम् । आख्यन् । कर्त्तरीति किम् । पर्यासि-
षातां गावौवत्सेन ॥

लिपिसिचिह्नश्च ॥ ५३ ॥

लिप उपदेशे, पिच क्षणे, ह्रस्व स्पृष्टायां, एतेभ्यश्च परस्य च्नेर-
डादेशो भवति । अलिपत् । असिचत् । आहूत् । अययोग उत्तरार्थः ॥

आत्मनेपदेष्वन्यतरस्याम् ॥ ५४ ॥ .

पूर्वेण प्राप्ते विभाषा आरभ्यते । लिपि मित्रि हू आत्मनेपदेषु परतश्च्लेङादेशो भवति अन्यतरस्याम् । स्वरितञितं इत्यात्मनेपदम् । अलिपत् । अलिप्त । असिचत् । अमिक्त । अहूत् । अह्रास्त ॥

पुषादिद्युताद्यृदितः परस्मैपदेषु ॥ ५५ ॥

पुषादिभ्यो द्युतादिभ्यः लृटिद्व्यश्च धातुभ्यः परस्य च्लेः परस्मैपदेषु परतो ऽडादेशो भवति । पुषादिर्दिवाद्यन्तर्गणो दृश्यते, न भ्यादिभ्यः द्यन्तर्गणः । पुष । अपुषत् । द्युतादि । अद्युतत् । अशिवत् । लृटिद्व्यः । गच्छ । अगमत् । शक् । अशकत् । परस्मैपदेष्विति किम् । व्यञ्जातिट् । अलोऽटिट् ॥

सर्तिशास्त्यर्तिभ्यश्च ॥ ५६ ॥

सु गतौ, शासु अनुशिष्टौ, अ गतौ, इत्येतेभ्यः परस्य च्लेङादेशो भवति । सर्ति । असर्त् । शास्ति । अशिषत् । अर्ति । आर्त् । पृथग्योगकरणमात्मनेपदार्थम् । समरन्त । चकारः परस्मैपदेष्वित्यनुकर्षणार्थः । तच्चात्तरात्रोपयोगं यास्यति ॥

इरितो वा ॥ ५७ ॥

इरितो धातोः परस्य च्लेङादेशो वा भवति । भिदिर् । अभिदत् । अभैत्सीत् । क्तिदिर् । अक्चिदत् । अक्चैत्सीत् । परस्मैपदेष्वित्येव । अभित् । अक्चित् ॥

जृस्तम्मुस्रुचुमुचुमुलुचुलुङुश्चिभ्यश्च ॥ ५८ ॥

वेति वन्ते । जृष् षष्ठाहानौ, स्तम्भः सौत्रा धातुः । मुषु मुषु गत्यर्थौ । युचु लुचु स्तेयकरणे । मुञ्चु पस्य गतौ । टुञ्चाश्च गतिश्च्योः । एतेभ्यो धातुभ्यः परस्य च्लेङादेशो भवति । अजगत् । अजारीत् । अस्तभत् । अस्तम्भीत् । अमुचत् । अमोचीत् । अमुचत् । अमोचीत् ।

अशुचत् । अशोचीत् । अशुचत् । अशोचीत् । अशुचत् । अशुचोत् ।
 अश्वत् । अश्वधीत् । अशिश्वयत् । अशुचुलुञ्चारेकतरोपादानेपि रूपचयं
 सिद्धत्यर्थभेदात्तु द्वयोरुपादानं कृतम् । के चिन्तु वर्णयन्ति द्वयोरुपादान-
 सामर्थ्याद् अशुञ्चानुनासिकलोपो न भवति । अशुञ्चदिति ॥

ह्रस्वदृक् इत्येतेभ्यः परस्य च्लेशकृन्दसि ॥ ५८ ॥

ह्रस्वदृक् इत्येतेभ्यः परस्य च्लेशकृन्दसि विषये ऽडादेशो भवति ।
 शकलाह्रस्वकोकरत् । अशो ऽमरत् । अदरदणान् । पर्वतमारुहत् । अन्तरि-
 ताद्विशमारुहम् । कृन्दसीति किम् । अकार्षीत् । अमृत । अदारीत् ।
 अरुचत् ॥

चिण् ते पदः ॥ ६० ॥

पद गतौ, अस्माद्गताः परस्य च्लेशिचणादेशो भवति तशब्दे परतः ।
 सामर्थ्यादात्मनेपदैकवचनं गृह्यते । उदपादि सस्यम् । समपादि भैतम् ।
 तदृति किम् । उदपत्साताम् । उदपत्सत ॥

दीपजनबुधपूरितायिष्यायिभ्यो ऽन्यतरस्याम् ॥ ६१ ॥

चिण् तदिति वक्ष्यते । दीपो दीप्तौ, जनी प्रादुर्भावे, बुध अवगमने,
 पूरी आप्यायने, तापृ संतानपालनयोः, ओष्यायी वृद्धौ, एतेभ्यः परस्य
 च्लेशतशब्दे परतो ऽन्यतरस्यां चिणादेशो भवति । अदीपि । अदीपिष्ट ।
 अजनि । अजनिष्ट । अजोधि । अजुहु । अपूरि । अपूरिष्ट । अतायि ।
 अतायिष्ट । अप्यायि । अप्यायिष्ट ॥

अचः कर्मकर्त्तरि ॥ ६२ ॥

अजन्ताद्गताः परस्य च्लेः कर्मकर्त्तरि तशब्दे परतश्चिणादेशो
 भवति । प्राप्तविभाषेयम् । अकारि कटः स्वयमेव । अकृत कटः स्वयमेव ।
 अलावि केदारः स्वयमेव । अलविष्ट केदारः स्वयमेव । अच इति किम् ।
 अभेदि काष्ठं स्वयमेव । कर्मकर्त्तरीति किम् । अकारि कटो देवदत्तेन ॥

दुचश्च ॥ ६३ ॥

दुह प्रपूरणे, अस्मात्परस्य च्नेश्चिणादेशो भवत्यन्यतरस्याम् ।
अदोहि गौः स्वयमेव । अदुग्ध गौः स्वयमेव । कर्मकर्त्तरीत्येव । अदोहि
गौर्गोपालकेन ॥

न रुधः ॥ ६४ ॥

रुधिर् आवरणे, अस्मात्परस्य च्नेः कर्मकर्त्तरिचिणादेशो न भवति ।
अन्ववास्तु गौः स्वयमेव । कर्मकर्त्तरीत्येव । अन्यवारोधि गौर्गोपालकेन ॥

तपोनुतापे च ॥ ६५ ॥

• नेति वर्त्तते । तप संतापे, अस्मात्परस्य च्नेश्चिणादेशो न भवति
कर्मकर्त्तर्यनुतापे च । अनुतापः, पश्चात्तापः । तस्य ग्रहणमकर्मकत्रयं, तच्च
हि भावकर्मणोरपि प्रतिषेधो भवति । अतस्त तपस्तापमः । अन्यवातप
पापेन कर्मणा ॥

चिण् भावकर्मणोः ॥ ६६ ॥

धातोः परस्य च्नेश्चिणादेशो भवति भावे कर्मणि तशब्दे परतः ।
भावे तावत् । अशायि भवता । कर्मणि खल्वपि । अकारि कटो देवद-
त्तेन । अहारि भारो यज्ञदत्तेन । चिण्यग्रहणं विस्पष्टार्थम् ॥

सार्वधातुके यक् ॥ ६७ ॥

• भावकर्मवाचिनि सार्वधातुके परतो धातोर्यक् प्रत्ययो भवति ।
आस्यते भवता । शय्यते भवता । कर्मणि । क्रियते कटः । गम्यते दामः ।
कंकारो गुणवृद्धिप्रतिषेधार्थः । यन्विधाने कर्मकर्त्तर्युपसंख्यानं विप्रतिषेधा-
द्धि यकः शपो बलीयस्त्वम् । क्रियते कटः स्वयमेव । पच्यते ओदनः स्वयमेव ॥

कर्त्तरि शप् ॥ ६८ ॥

• कर्तृवाचिनि सार्वधातुके परतो धातोः शप्प्रत्ययो भवति । पकारः
स्वरार्थः, शकारः सार्वधातुकार्थः । भवति । पचति ॥

दिवादिभ्यः श्यन् ॥ ६९ ॥

दिष् इत्येवमादिभ्यो धातुभ्यः श्यन्प्रत्ययो भवति । शपोपवाटः ।
नकारः स्वरार्थः, शकारः सार्वधातुकार्थः । दीव्यति । सीव्यति ॥

वा आशश्चाशभ्रमुक्रमुक्रमुचसिचुटिलषः ॥ ७० ॥

उभयत्र विभाषेयम् । टुभ्राश्च टुभ्राश्च दीप्तौ, भ्रमु अनवस्थाने,
भ्रमु चलने, द्रुयोर्ऋपि यहणम् । क्रमु पादवित्तेपे, क्रमु श्लानौ, त्रसी उद्वेगे,
त्रुटी छेदने, लष कान्तौ, णतेभ्यो वा श्यन् प्रत्ययो भवति । भ्राशते ।
भ्राश्यते । भ्राशते । भ्राश्यते । भ्रमति । भ्राम्यति । क्रामति । क्राम्यति ।
क्रामति । क्राम्यति । त्रसति । त्रस्यति । त्रुटति । त्रुट्यति । लषति ।
लष्यति ॥

यसोऽनुपसर्गात् ॥ ७१ ॥

यम् प्रयत्ने दैवादिकः तस्मान्नित्यं श्यनि प्राप्तेऽनुपसर्गाद्विकल्प
उच्यते । यसोऽनुपसर्गाद्वा श्यन्प्रत्ययो भवति । यस्यति । यसति । अनु-
पसर्गादिति क्रिम् । आयस्यति । प्रयस्यति ॥

संयस्य ॥ ७२ ॥

सोऽपसर्गार्थं आरम्भः । संपूर्वाच्च यसेर्वा श्यन्प्रत्ययो भवति ।
संयस्यति । संयसति ॥

स्वादिभ्यः श्रुः ॥ ७३ ॥

षुञ् अभिषवे, इत्येवमादिभ्यो धातुभ्यः श्रुप्रत्ययो भवति । शपो-
पवादः । सुनोति । सिनोति ॥

श्रुवः श्रु च ॥ ७४ ॥

श्रुवः श्रुप्रत्ययो भवति तत्संनियोगेन श्रुवः श्रु इत्ययमादेशो
भवति । श्रुणोति । श्रुणुतः । श्रुण्वन्ति ॥

अक्षान्यतरस्याम् ॥ ७५ ॥

अक्ष व्याप्तौ भौषादिकः, अस्मादन्यतरस्यां श्रुप्रत्ययो भवति । अक्षोति ।
अक्षति ॥

तनूकरणे तक्षः ॥ ७६ ॥

आद्याश्चत्वारो धातवः सौत्राः । स्कुञ् आप्रवणे । एतेभ्यः शनाप्र-
त्ययो भवति श्नुश्च । स्तभ्राति । स्तभ्राति । स्तुभ्राति । स्तुभ्राति । स्कु-
भ्राति । स्कुभ्राति । स्कुभ्राति । स्कुनाति । स्कुनेति । उदि-
त्त्वप्रतिज्ञानात्सौत्राणामपि धातूनां सर्वार्थत्वं विज्ञायते नैतद्विकरणविषय-
त्वमेव ॥

हलः अः शानञ्ज्ञौ ॥ ८३ ॥

हल उत्तरस्य शनाप्रत्ययस्य शानजादेशो भवति हो परतः ।
मुपाण । पुषाण । हल इति किम् । क्रीणाहि । हाविति किम् । मुष्णाति ।
श्न इति स्यान्निर्देश आदेशसंप्रत्ययार्थः । इतरथा हि प्रत्ययान्तरमेव
सर्वविषयं विज्ञायेत ॥

कृन्दसि शायजपि ॥ ८४ ॥

कृन्दमि विषये शनः शायजादेशो भवति, शानजपि । एभाय जिहू-
या मधु । शानचः खल्वपि । बधान पशुम् ॥

व्यत्ययो बहुलम् ॥ ८५ ॥

यथायथं विकरणाः शवादयो विहितास्तेषां कृन्दसि विषये बहुलं
व्यत्ययो भवति । व्यतिगमनं व्यत्ययो व्यतिहारः विषयान्तरे विधानं, क
चिद्विविकरणता क चिन्नविकरणता च । आण्डो शुष्मस्य भेदति ।
भिनत्तीति प्राप्ते । स च न मरति । न म्रियतइति प्राप्ते । द्विविकरणता ।
इन्द्रो वस्तेन नेषतु । नयत्विति प्राप्ते । त्रिविकरणता । इन्द्रेण युजा तरुपे
वृत्रम् । तीर्यास्मेति प्राप्ते । बहुलग्रहणं सर्वविधिव्यभिचारार्थम् ।

सुनिदुपयहलिङ्गनराणां कालहलच्स्वाकर्तृयङां च ।

व्यत्ययमिच्छति शास्त्रकृद्देषां सोपि हि सिद्धयति बाहुलकेन ॥

लिङ्याशिष्यङ् ॥ ८६ ॥

आशिषि विषये यो लिङ् तस्मिन्यरतश्चकृन्दसि विषये ङ् प्रत्ययो भवति ।
शपोपवादः । कृन्दस्युभयथेति लिङः सार्वधातुकसंज्ञाप्यस्ति । स्यागाग-

प्रिवचिषदिशकिरूहयः प्रयेजनम् । स्या । उपस्थेयम् । गा । सृत्यमुपगेयम् ।
गमि । गमेम जानतो एहान् । वचि । मन्त्रं वेचेमानये । विदेयमेनां
मनसि प्रविष्टाम् । शकि । व्रतं चरिष्यामि तच्छकेयम् । रुहि । स्वर्गं
लाकमारूहेयम् ॥ दृशेरश्वक्तयः ॥ * ॥ पितरं च दृशेयं मातरं च ॥

• कर्मवत्कर्मण तुल्यक्रियः ॥ ८७ ॥

कर्मणि क्रिया कर्म, कर्मस्यया क्रियया तुल्यक्रियः कर्त्ता कर्मवद्भ-
वति । यस्मिन्कर्मणि कर्तृभूतेऽपि तद्वत्क्रिया लक्ष्यते यथा कर्मणि, स कर्त्ता
कर्मवद्भवति । कर्मश्रयाणि कार्याणि प्रपद्यते । कर्त्तरि शिविति कर्तृपह-
णमिहानुवृत्तं प्रथमया विपरिणम्यते । यगात्मनेपदचिणचिणवद्भावाः प्रये-
जनम् । भिद्यते काष्ठं स्वयमेव । अर्भेदि काष्ठं स्वयमेव । कारिष्यते
कटः स्वयमेव । वत्करणं स्वाश्रयमपि यथा स्यात् । भिद्यते कुसूनेनेति ।
अकर्मकाणां भावे लः सिद्धो भवति । लिङ्याशिष्याङ्गुति द्विलकारका
निर्देशः । तत्र लानुवृत्तलान्तस्य कर्त्ता कर्मवद्भवतीति कुसूलाद् द्वितीया न
भवति । कर्मणेति किम् । करणाधिकरणाभ्यां तुल्यक्रियस्य मा भूत् ।
माध्वमिश्रितनत्ति । साधु स्याली पचति । धात्वधिकारः त्ममने धातौ
कर्मवद्भावः । इह न भवति । पचत्यादनं देवदत्तः, राध्याद्यादनः स्वयमे-
वेति । कर्मस्यभावकानां कर्मस्यक्रियाणां च कर्त्ता कर्मवद्भवति, न कर्तृ-
स्यभावकानां न कर्तृस्यक्रियाणाम् ॥

कर्मस्यः पचतेर्भावः कर्मस्या च भिदेः क्रिया ।

मासासिभावः कर्तृस्यः कर्तृस्या च गमेः क्रिया ॥

• तपस्तपःकर्मकस्यैव ॥ ८८ ॥

तप संतापे, अस्य कर्त्ता कर्मवद्भवति, स च तपःकर्मकस्यैव नान्य
कर्मकस्य । क्रियाभेदाद्विध्यर्थमेतत् । उपवासोपासीनि तपोसि तापसं तप-
न्ति । दुःखयन्तीत्यर्थः । स तापसस्त्वगस्थिभूतः स्वर्गाय तपस्तप्यते ।
अर्जयतीत्यर्थः । पूर्वणाप्राप्तः कर्मवद्भावो विधीयते । तप्यते तपस्तापसः ।
अतस्तपस्तपसः । तपःकर्मकस्यैवेति किम् । उत्तपति सुवर्णं सुवर्णकारः ॥

न दुहसुनमां यक्षिणौ ॥ ८९ ॥

दुह सु न्म् इत्येतेषां कर्मकर्तरि यक्षिणौ कर्मवद्वावापदिष्टौ
न भवतः । दुर्हर्तेन यक् प्रतिषिद्धते । चिण् दुहेश्चेति पूर्वमेव विभा-
पितः । दुग्धे गौः स्वयमेव । अदुग्ध गौः स्वयमेव । अदोहि गौः स्व-
यमेव । प्रसूते गौः स्वयमेव । प्रास्त्राष्ट गौः स्वयमेव । नमते दण्डः
स्वयमेव । अनस्त दण्डः स्वयमेव ॥ यक्षिणोः प्रतिपेधे गिश्रन्यग्रन्य-
ब्रूत्रात्मनेपदाकर्मकानामुपसंख्यानम् ॥ * ॥ कारयति कटं देवदत्तः । का-
रयते कटः स्वयमेव । अचीकरत्कटं देवदत्तः । अचीक्रेरत कटः स्वयमेव ।
उत्पुच्छयते गौः स्वयमेव । उदपुपुच्छत गौः स्वयमेव । अघ्राति ग्रन्थं
देवदत्तः । अघ्रीते ग्रन्थः स्वयमेव । अग्रन्यष्ट ग्रन्थः स्वयमेव । अघ्राति
श्लोकं देवदत्तः । अघ्रीते श्लोकः स्वयमेव । अग्रन्यष्ट श्लोकः स्वय-
मेव । ब्रवीति श्लोकं देवदत्तः । ब्रूते श्लोकः स्वयमेव । अवाचच्छ्लोकं
देवदत्तः । अवाचत श्लोकः स्वयमेव । आत्मनेपदविधाने ऽकर्मकानाम् ।
हन्ति माणवकं देवदत्तः । आहते माणवकः स्वयमेव । आवधिष्ट माण-
वकः स्वामेव, आहतेति वा । विकुर्वते सैन्धवाः स्वयमेव । व्यजृपत
सैन्धवाः स्वयमेव ॥

कुदिरजोः प्राचां श्यन्यरस्मैपदं च ॥ ९० ॥

कुष निष्कर्षं, रञ्ज रागे, अनयोर्धात्वोः कर्मकर्तरि प्राचामाचार्या-
णां मतेन श्यन्यत्ययो भवति, परस्मैपदं च । यगात्मनेपदयोः परवादौ ।
कुष्यति पादः स्वयमेव । रज्यति वस्त्रं स्वयमेव । प्राचांयहणं विकल्पा-
र्थम् । कुष्यते । रज्यते । व्यवस्थितविभाषा चेयम् । तेन लिङ्लिङोः
स्यादिविषये च न भवतः । चुकुषे पादः स्वयमेव । ररञ्जे वस्त्रं स्वय-
मेव । कोषिषीष्ट पादः स्वयमेव । रङ्तीष्ट वस्त्रं स्वयमेव । कोषिष्यते
पादः स्वयमेव । रङ्त्यते वस्त्रं स्वयमेव । अकोषि पादः स्वयमेव ।
अरञ्जि वस्त्रं स्वयमेव ॥

धातोः ॥ ८१ ॥

धातेरित्ययमधिकारो वेदितव्यः । आ तृतीयाध्यायपरिसमाप्ते,
यदित ऊर्ध्वमनुक्रमिष्यामो धातेरित्येवं तद्वेदितव्यम् । वक्ष्यति । तं व्यक्त-
व्यानीयर इति । कर्त्तव्यम् । करणीयम् । धातुग्रहणमनर्थकम् । यद्विधौ
धात्वधिकारात्* । ऋदुपपदसंज्ञार्थं तर्हि । अस्मिन्धात्वधिकारे ते यथा
स्यातां, पूर्वत्र मा भूतामिति । आर्धधातुकसंज्ञार्थं च द्वितीयं धातुग्रहणं
कर्त्तव्यम् । धातेरित्येवं विहितस्य यथा स्यात् । इह मा भूत् । लुभ्यां
लुभिरिति ॥

तत्रोपपदं सप्तमीस्थम् ॥ ८२ ॥

तत्रैतस्मिन्नात्यधिकारे तृतीये यत्सप्तमीनिर्दिष्टं तदुपपदसंज्ञं भवति । वक्ष्यति । कर्मण्यण् । कुम्भकारः । स्थयङ्गणं सूत्रेषु सप्तमीनिर्देशप्रतिपत्त्यर्थम् । इतरथा हि सप्तमी श्रूयते यत्र तत्रैव स्यात् । स्तम्भरमः, कर्णजप इति । यत्र वा सप्तमीश्रुतिरस्ति सप्तम्यां जनेहं इति । उपसरजो, मन्दुराज इति । स्थयङ्गणान्तु सर्वत्र भवति । गुरुमंजाकरणमन्वर्थसंज्ञाविज्ञाने मति समर्थपरिभाषाव्यापारार्थम् । पश्य कुम्भं करोति कटमिति प्रत्ययो न भवति । उपपदप्रदेशो उपपदमतिहिन्यवमादयः ॥

कदतिङ् ॥ ८३ ॥

अस्मिन्वात्वधिकारे तिङ्निर्जितः प्रत्ययः कृत्संज्ञको भवति । कर्त-
व्यम् । करणीयम् । अतिङिति किम् । चीयात् । स्तूयात् । कृत्प्रदेशाः
कृत्तद्वित्तमासाश्चेत्येवमादयः ॥

वा ऽसम्भूयो ऽस्त्रियाम् ॥ ८४ ॥

अस्मिन्भाव्यधिकारे ऽसमानरूपः प्रत्ययो ऽपवादो वा बाधको भवति स्व्यधिकारविहितप्रत्ययं वर्जयित्वा । गबुल्लुत्वावुत्सर्गौ, इगुपध-
जाप्रोक्तिरः क इत्यपवादः, तद्विषये गबुल्लुत्वावापं भवतः । वित्तेपकः ।
वित्तेप्रा । वित्तिपः । असरूप इति किम् । कर्मण्यणित्युत्सर्गः, आतानुप-
मर्गे क इत्यपवादः, स नित्यं बाधको भवति । गोदः । कर्ण्यलदः ।

नानुबन्धकृतप्रमाकृत्यम् । अस्त्रियामिति किम् । स्त्रियां क्तिञित्युत्सर्गः,
अ प्रत्ययादित्यपवादः, स बाधक एव भवति । चिकीर्षा । जिह्वीर्षा ॥

कृत्याः प्राङ् खुलः ॥ ८५ ॥

खुलन्तृचाविति वक्ष्यति, प्रागेतस्माणखुलन्तृशब्दनाम्नानित ऊर्ध्व-
मनुक्रमिष्यामः कृत्यसंज्ञकास्ते वेदितव्याः । तत्रैवोदाहरिष्यामः । कृत्य-
प्रदेशाः कृत्यैरधिकार्यवचने कृत्यानां कर्तरि वेत्येवमादयः ॥

तद्यत्तव्यानीयरः ॥ ८६ ॥

धातेरिति वर्तते । धातोस्तव्यत् तव्य अनीयर् इत्येते प्रत्यया
भवन्ति । तकारैरेकैः स्वरार्थैः । कर्तव्यम् । कर्तव्यम् । करणीयम् ॥ वसे-
स्तव्यत् कर्तरि णिञ्च ॥ * ॥ वास्तव्यः ॥ केलिमर उपसंख्यानम् ॥ * ॥
पचेलिमा माषाः । भिदेलिमानि काष्ठानि । कर्मकर्तरि चायमिष्यते ॥

अचो यत् ॥ ८७ ॥

अजन्ताट्टातोर्ध्वत्ययो भवति । तकारो यतोनाव इति स्वरार्थः ।
गेयम् । पेयम् । ज्ञेयम् । ज्ञेयम् । अवयहणं किम् । यावता हलन्ताण्यतं
वक्ष्यति अजन्तभूतपूर्वादपि यथा स्यात् । दित्ययम् । धित्ययम् ॥ तकिश-
मिचतियतिजनीनामुपसंख्यानम् ॥ * ॥ तकि । तक्यम् । शमि । शस्यम् ।
वति । वत्यम् । यति । यत्यम् । जनि । जन्यम् ॥ हनो वा वधं च ॥ * ॥
वध्यम् । घात्यम् ॥

पोरदुपधात् ॥ ८८ ॥

पञ्चगान्ताट्टातोर्ध्वत्ययो भवति । यतोपवादः । शप् ।
शप्यम् । लभ् । लभ्यम् । पोरिति किम् । पाक्यम् । वाक्यम् । अदुपधा-
दिति किम् । कोप्यम् । गोप्यम् । तपरकरणं तत्कालार्थम् । आप्यम् ॥

शकिसहोश्च ॥ ८९ ॥

शक् शक्तौ, पठ मर्षणे, अनयोर्धात्वर्थत्ययो भवति । शक्यम् ।
सह्यम् ॥

गदमदचरयमश्चानुपसर्गे ॥ १०० ॥ •

गद व्यंक्षायां वाचि, मदी हर्षे, चर गतिभक्तगणयोः, यमउपरमे, एतेभ्यश्चानुपसर्गभ्यो यत्प्रत्ययो भवति । गदम् । मदम् । चरम् । यम्यम् । अनुपसर्गइति किम् । प्रगादम् । प्रमादम् । यमेः पूर्वणौ सिद्धे ऽनुपसर्गनियमाद्यै वचनम् ॥ चरेराडि चागुरौ ॥ * ॥ आचर्या देशः । अगुराविति किम् । आचार्य उपनेता ॥

अवद्यपण्यवर्या गह्वरपणितव्यानिरोधेषु ॥ १०१ ॥ •

अवद्य पण्य वर्या इत्येते शब्दा निपात्यन्ते गह्वरं पणितव्यानिरोध इत्येतेष्वर्थेषु यथासंख्यम् । अवद्यमिति निपात्यते गह्वरं चेत्तद्वति । अवद्यं पाप्मम् । अनुद्यमन्यत् । वदः सुपि क्यप् च । पण्यमिति निपात्यते पणितव्यं चेत्तद्वति । पण्यः कम्बलः । पण्या गौः । पाण्यमन्यत् । वर्धति स्त्रियां निपात्यते अनिरोधश्चेद्वति । अनिरोधो ऽप्रतिबन्धः । शतेन वर्या । सहस्रेण वर्या । वृत्या ऽन्या । स्त्रीलिङ्गनिर्देशः किमर्थः । वार्यं चत्विजः ॥

वह्नं करणम् ॥ १०२ ॥ •

वह्नेर्धातोः करणे यत्प्रत्ययो निपात्यते । वहत्यनेनेति वह्नं शकटम् । करणइति किम् । वाह्यमन्यत् ॥

अर्यः स्वामिवैश्ययोः ॥ १०३ ॥

अ गतौ, अस्माकण्यति प्राप्ते स्वामिवैश्ययोरभिधेययोः यत्प्रत्ययो निपात्यते । अर्यः स्वामी । अर्यो वैश्यः ॥ यतो ऽनाद्य इत्याद्युदात्तत्वे प्राप्ते स्वामिन्यन्तोदात्तत्वं च वक्तव्यम् ॥ * ॥ स्वामिवैश्ययोरिति किम् । अर्यो ब्राह्मणः ॥

उपसर्ग्य काल्या प्रजने ॥ १०४ ॥

उपसर्ग्येति निपात्यते काल्या चेत्यजने भवति । उपपूर्वात्सर्तयत्प्रत्ययः । प्राप्तकाला काल्या । प्रजनः प्रजननं प्रथमगर्भग्रहणम् । गर्भग्रहणे

प्राप्तकालाऽऽ उपसर्गो गौः । उपसर्गो वडवा । काल्या प्रजनइति किम् ।
उपसर्गो शरदि मधुरा ॥

अजयं संगतम् ॥ १०५ ॥

अजयमिति निपात्यते संगतं चेद्वर्तते । जीयतेर्नञ्पूर्वात्संगते संग-
मने कर्त्तरि यत्प्रत्ययो निपात्यते । न जीयतेर्नञ्पूर्वात्संगतम् ।
अजयं नास्तु संगतम् । संगतमिति किम् । अजरिता कम्बलः ॥

वदः सुपि क्यप् च ॥ १०६ ॥

अनुपसर्गइति वर्तते । वदधेर्धातोः सुबन्तउपपदे अनुपसर्गं क्यप्
प्रत्ययो भवति, चकाराद्यच्च । ब्रह्मोद्यम् । ब्रह्मवद्यम् । सत्योद्यम् ।
सत्यवद्यम् । सुपीति किम् । वाद्यम् । अनुपसर्गइत्येव । प्रवादम् ॥

भुवो भावे ॥ १०७ ॥

सुप्यनुपसर्गइत्यनुवर्त्तते । भवतेर्धातोः सुबन्तउपपदे अनुपसर्गं भावे
क्यप् प्रत्ययो भवति । यत् नानुवर्त्तते । ब्रह्मभूयं गतः । ब्रह्मत्वं गतः ।
देवभूयम्, देवत्वं गतः । भावग्रहणमुत्तरार्थम् । सुपीत्येव, भव्यम् । अनु-
पसर्गइत्येव । प्रभवम् ॥

हनस्त च ॥ १०८ ॥

सुप्यनुपसर्गइति वर्तते भावइति च । हन्तेर्धातोः सुबन्तउपपदे
अनुपसर्गं भावे क्यप् प्रत्ययो भवति, तकारश्चान्तादेशः । ब्रह्महत्या ।
अश्वहत्या । सुपीत्येव, घातः । एत्यत्तु भावे न भवत्यनभिधानात् । अनु-
पसर्गइत्येव । प्रघातो वर्तते ॥

एतिस्तुग्रास्त्वृजुषः क्यप् ॥ १०९ ॥

सुप्यनुपसर्गं भावइति निवृत्तम् । सामान्येन विधानमेतत् । एति स्तु
शास् वृट् जुप् इत्येतेभ्यः क्यप् प्रत्ययो भवति । इत्यः । स्तुत्यः । शिष्यः ।
वृष्यः । आट्ट्यः । जुष्यः । क्यबिति वर्त्तमाने पुनः क्यङ्ग्रहणं बाधक-
बाधनार्थम् । औपदेश्यके इति एतत् बाधित्वा क्यङ्ग्रहणं भवति । अवश्य-

स्तुत्यः । वृषद्वये वृजे । यद्वहमिष्यते न वृहः । वार्याः चत्विजः ॥ शंसि-
दुहिगुह्यो वेति वक्तव्यम् ॥ * ॥ शस्यम् । शंस्यम् । दुह्यम् । दोह्यम् ।
गुह्यम् । गोह्यम् ॥ आङ्पूर्वादञ्जेः संज्ञायामुपसंख्यानम् ॥ * ॥ व्याज्यं
घृतम् । कथमुपेयम् । एतद्रूपं, नेणः ॥

• ऋदुपधाच्चाकृपिचृतेः ॥ ११० ॥

चकारोपधाच्च धातोः क्यप् प्रत्ययो भवति ऋपिचृती वर्जयित्वा ।
वृत् । वृत्यम् । वृधु । वृद्धम् । अकृपिचृतेरिति किम् । कल्प्यम् । चर्त्यम् ।
तपूरकरणं किम् । कृत् संशब्दने । एयदेव भवति । कीर्त्यम् ॥ पाणौ सृ-
जेत्यद्वक्तव्यः ॥ * ॥ पाणिमर्ग्या रज्जुः ॥ समवपूर्वाच्च ॥ * ॥ समवमर्ग्या ॥

ई च खनः ॥ १११ ॥

खनेर्धातोः क्यप् प्रत्ययो भवतीकारश्चान्तादेशः । खेयम् । दीर्घ-
निर्देशः प्रश्लेषार्थः । तत्र द्वितीय इकारो ये विभाषेत्यात्ववाधनार्थः ॥

भृजो ऽसंज्ञायाम् ॥ ११२ ॥

भृजो धातोःसंज्ञायां विषये क्यप् प्रत्ययो भवति । भृत्याः कर्म-
कराः । भर्तव्या इत्यर्थः । असंज्ञायामिति किम् । भार्यानाम षेत्रियः ॥
संपूर्वादिभाषा ॥ * ॥ संभृत्याः । संभार्याः ।

• संज्ञायां पुंसि दृष्टत्वाच्च ते भार्या प्रसिद्ध्यति ।

• स्त्रियां भावाधिकारोऽस्ति तेन भार्या प्रसिद्ध्यति ॥

मृजेर्विभाषा ॥ ११३ ॥

• मृजेर्धातोर्विभाषा क्यप् प्रत्ययो भवति । ऋदुपधत्वात् प्राप्तवि-
भषेयम् । परिमृज्यः । परिमार्ग्यः ॥

राजसूर्यसूर्यमृषोदरुच्यकुप्यकृष्टपच्यव्यथाः ॥ ११४ ॥

• राजसूर्य सूर्य मृषोऽय रुच्य कुप्य कृष्टपच्य अव्यथ इत्येते शब्दाः
क्यपि निपात्यन्ते । राज्ञा सोतव्यः राज्ञा वा इह सूर्यते राजसूर्यः क्रतुः ।
सूसर्त्तभ्यां क्यप् सर्त्तत्वं सुवतेर्वा रुहागमः । सरति सुवति वा सूर्यः ।

मृषापूर्वस्य घटतेः पक्षे यति प्राप्ते नित्यं क्यब् निपात्यते । मृषोद्धम् ।
 रोचतेऽसौ स्यः । कर्त्तरि क्यप् । गुपे रादेः कत्वं च संज्ञायाम् । कुप्यम् ।
 गोप्यमन्यत् । कृष्टे पच्यन्ते कृष्टपच्याः । कर्मकर्त्तरि निपातनम् । न व्यथते
 व्यथ्यः ॥

भिद्योद्घौ नदे ॥ ११५ ॥

भिद्रेकृज्भेच क्यब् निपात्यते नदेभिधये । उज्भेर्धत्वं च । भिनत्ति
 कूलं भिद्यः । उज्भक्त्युदकम् उद्भ्यः । नदइति किम् । भेत्ता । उज्भिता ॥

पुष्यसिद्धौ नत्तचे ॥ ११६ ॥

पुषेः सिधेश्चाधिकरणे क्यब् निपात्यते नत्तचे ऽभिधये । पुष्य-
 न्यस्मिन्नर्थे इति पुष्यः । सिद्ध्यन्त्यस्मिन्निति सिद्ध्यः । नत्तचइति किम् ।
 पोषणं, सेधनम् ॥

विपूयविनीयजित्या मुञ्जकल्कहलिषु ॥ ११७ ॥

विपूय विनीय जित्य इत्येते शब्दा निपात्यन्ते यथासंख्यं मुञ्ज
 कल्क हलि इत्येतेष्वर्थेषु बोधेषु । विपूयात्पवतेर्नयतेश्च तथा जयतेर्नयति
 प्राप्ते कर्मणि क्यन्निरात्यते । विपूयो मुञ्जः । विपाव्यमन्यत् । विनीयः
 कल्कः । विनेयमन्यत् । जित्या हलिः । जेयमन्यत् ॥

प्रत्यपिभ्यां ग्रहेष्कुन्दसि ॥ ११८ ॥

प्रति अपि इत्येवंपूर्वाद्वहेः क्यप् प्रत्ययो भवति कुन्दसि विषये ।
 मत्तस्य न प्रतिगृह्यम् । तस्माच्चापिगृह्यम् । कुन्दसीति किम् । प्रतिग्रा-
 ह्यम् । अपिग्राह्यम् ॥

पदास्वेरिबाह्यापक्ष्येषु च ॥ ११९ ॥

पदे ऽस्वेरिणि बाह्यायां पक्ष्ये चार्थे ग्रहेर्द्वतोः क्यप् प्रत्ययो भव-
 ति । पदे तावत् । प्रगृह्यं पदं, यस्य प्रगृह्यसंज्ञा विहिता । अथगृह्यं पदं,
 यस्यावग्रहः क्रियते । अस्वेरी परतन्त्रः । गृह्यका इमे । गृहीतका
 इत्यर्थः । बाह्यायाम् । यामगृह्या सेना । नगरगृह्या सेना । यामनग-

राभ्यां बहिर्भूतित्यर्थः । स्त्रीलिङ्गनिर्देशादन्यत्र न भवति । पत्तु भवः पत्त्यः ।
वासुदेवश्रद्धाः । अर्जुनश्रद्धाः । तत्पञ्चाश्रिता इत्यर्थः ॥

विभाषा छट्षोः ॥ १२० ॥ .

कृजो वृषश्च विभाषा क्यप् प्रत्ययो भवति । करोतिर्ण्यति प्राप्ते
वर्षतेर्च्दुपधत्वाच्चित्ये क्यपि विभाषारभ्यते । कृत्यम् । कार्यम् । वृष्यम् ।
वर्ष्यम् ॥

युग्यं च पच्चे ॥ १२१ ॥

युग्यमिति निपात्यते पच्चं चेत्तद्व्यति । पतत्यनेनेति पच्चं, बाहन-
मुच्यते । युग्यो गौः । युग्योश्वः । युग्यो हस्ती । युजेः क्यप् कुत्वं च
निपात्यते । पच्चइति किम् । योग्यमन्यत् ॥

अमावस्यदन्यतरस्याम् ॥ १२२ ॥

अमाशब्दः सहाय्यं वर्त्तते । तस्मिन्नुपपदे घसेर्द्धातोः कालेधिकरणे
ण्यत्प्रत्ययो भवति, तत्रान्यतरस्यां वृद्धाभावो निपात्यते । सह घसतोस्मि-
न्काले सूर्याचन्द्रमसाविति अमावास्या । अमावस्या । एकदेशविकृतस्या-
नन्यत्वादमावास्याया वेत्यत्रामावस्याशब्दस्यापि यद्वहं भवति ।

अमावसारहं ण्यतोर्निपातयाम्यवृद्धिताम् ।

तथैकवृत्तिता तयोः स्वरश्च मे प्रसिद्धाति ॥

कन्दसि. निष्टक्यदेवहूयप्रणीयोन्नीयोच्छिष्यमर्थस्तथाध्वर्यखन्ध-
खान्यदेवयज्यापृच्छप्रतिषीव्यब्रह्मवाद्यभाव्यस्ताथोप

चाय्यपृडानि ॥ १२३ ॥

निष्टक्यादयः शब्दाश्चकन्दसि त्रिषये निपात्यन्ते । यद्विह लक्षणो-
नानुपपन्नं तत्सर्वं निपातनात्सिद्धम् । निष्टक्य इति कृती छेदने इत्यस्मा-
चिन्तुर्वात्क्यपि प्राप्ते ण्यत्, आद्यन्तविपर्ययश्च, निसश्च पत्वं निपात्यते ।
निष्टक्यं चिन्वीत पशुकामः । देवशब्दउपपदे हूयतेर्जुनेतिर्वा क्यप् दीर्घ-
स्तुगभावश्च । देवहूयः । प्रपूर्वादुत्पूर्वाच्च नयतेः क्यप् । प्रणीयः । उची-
यः । उत्पूर्वाच्छिषेः क्यप् । उच्छिष्यम् । मृड् प्राणत्यागे, स्तृज् आच्छादने,

ध्वं ब्रूकने, एतेभ्यो यत्प्रत्ययः । मर्यः । स्तर्यः । स्त्रियामेव निपातनम् ।
 ध्वर्यः । खनेर्यत् । खन्यः । एतस्मादेव गयत् । खान्यः । देवशब्द उपपदे
 यजेर्यत् । देवयज्ञ्या । स्त्रीलिङ्गनिपातनम् । आङ्पूर्वात्पृच्छः क्यप् ।
 आपृच्छः । प्रतिपूर्वात्सीव्यते क्यप् पत्वं च । प्रतिषीव्यः । ब्रह्मण्युप-
 पदे वदेर्यत् । ब्रह्मवाद्याः । भाव्यः । स्ताव्यः । भवते स्तौतिश्च गयत्
 आधादेशश्च भवति । उपपूर्वस्य चिनेतिण्यंदायादेशौ । उपचाव्यप्रडम् ।
 पृडे चोत्तरपदे निपातनमेतत् ॥ हिरण्यइति वक्तव्यम् ॥ * ॥ हिरण्याद-
 न्यत्र उपचयेप्रडमेव ।

निष्ठक्यं व्यत्ययं विद्वान्निसः षत्वं निपातनात् ।

ण्यदायादेश इत्येतावुपचाव्ये निपातितौ ॥

ण्यदेकस्माच्चतुर्भ्यः क्यप् चतुर्भ्यश्च यतो विधिः ।

ण्यदेकस्मादशब्दश्च द्वौ क्यपौ ण्यद्विधिश्चतुः ॥

कृच्छलोऽर्थत् ॥ १२४ ॥

पञ्चम्यर्थे षष्ठी, ऋषणान्ताद्वातोहलन्ताच्च एतत्प्रत्ययो भवति ।
 कार्यम् । हार्यम् । धार्यम् । वाक्यम् । पाक्यम् ॥

• ओरावश्यकै ॥ १२५ ॥

अवश्यंभाव आवश्यकम् । उषणान्ताद्वातोर्ण्यत् प्रत्ययो भवत्या-
 वश्यकै द्योत्ये । यतोपवाद्दः । लाव्यम् । पाव्यम् । आवश्यकै इति किम् ।
 लव्यम् । आवश्यकै द्योत्ये इति चेत्स्वरसमासानुपपत्तिः । अवश्यलाव्यम्
 अवश्यपाव्यमिति । नैष दोषः । मयूरव्यंसकादित्वात्समास उत्तरपदप्र-
 कृतिस्वरश्च यत्र करिष्यते ॥

आसुवुपिरपिलपिचपिचमश्च ॥ १२६ ॥

आङ्पूर्वात्सुनेतिः यु वपि रपि लपि त्रपि चम् इत्येतेभ्यश्च गयत्
 प्रत्ययो भवति । यतोपवाद्दः । आसाव्यम् । याव्यम् । वाव्यम् । राव्यम् ।
 लाव्यम् । त्राव्यम् । आचाम्यम् । अनुक्तममुच्चयार्थश्चकारः । दभि ।
 दाभ्यम् ॥

आनाय्यो ऽनित्ये ॥ १२७ ॥

आनाय्य इति निपात्यते अनित्ये ऽभिधेये नयतेराङ्पूर्वाण्यदा-
यादेशौ निपात्यते । आनाय्यो दक्षिणाग्निः । रुठिरेषा । तस्मादनित्य-
विशेषे दक्षिणाग्निवावतिष्ठते । तस्य चानित्यत्वं नित्यमज्ञागरणात् ।
यश्च गार्हपत्यादानीयते दक्षिणाग्निराहवनीयेन सहैकयोनिस्तत्रैतन्निपा-
तनं न दक्षिणाग्निमात्रे । तस्य हि योनिर्विकल्प्यते । वैश्यकुलाद्विस्तवतो
भ्राष्ट्राद्वा गार्हपत्याद्वेति ।

• आनाय्यो ऽनित्यइति चेद्विद्वत्तानैः कृतं भवेत् ।

एकयोनौ तु तं विद्यादानेयो ह्यन्यथा भवेत् ॥

प्रणाय्यो ऽसंमतौ ॥ १२८ ॥

अविद्यमाना संमतिरस्मिन्नित्यसंमतिः । संमननं संमतिः । संम-
तता पूजा । प्रणाय्य इति निपात्यते ऽसंमतावभिधेये । प्रणाय्यश्चोरः ।
असंमताविति क्रि । प्रणयेत्यः । यद्येवं कथमेतत् । ज्येष्ठाय पुत्राय
पिता ब्रह्म प्रब्रूयात् प्रणाय्यायान्तर्वासिने नान्यस्मै कस्मै चनेति । संम-
तिरभिनायोप्युच्यते । तदभावेन निष्कामतया असंमतिरन्तर्वासी भवति ।
तस्मै निष्कामाय मोक्षार्थं यतमानायान्तर्वासिने प्रणाय्याय ब्रह्म प्रब्रू-
यादिति युज्यते ॥

पाय्यसंनानाय्यनिकायधाय्या मानहविर्निवाससामि-

धेनीषु ॥ १२९ ॥

• पाय्यादयः शब्दा निपात्यन्ते ययामंत्वं, माने हविषि निवासे सा-
भिधेय्यां चाभिधेयायाम् । पाय्य इति माङ्गे ण्यत्प्रत्यय आदेः पत्वं च
निपात्यते । माने । पाय्यं मानम् । मेयमन्यत् । संपूर्वाच्चयतेर्ण्यदायादे-
गावुपसर्गदीर्घत्वं च निपात्यते । साचाय्यं हविः । मन्त्रेयमन्यत् । रुठि-
त्वाच्च हविर्विशेषणवावतिष्ठते । निपूर्वाच्चिनेतेर्ण्यदायादेशावादि कुत्वं
च निपात्यते । निकायो निवासः । निन्त्रेयमन्यत् । धाय्येति धात्रा
ण्यत्प्रत्ययो निपात्यते 'सामिधेनी चेत्सा भवति । धाय्या सामिधेनी ।

धेयमन्यत् । सामिधेनीशब्दश्च विशेषस्य वाचकः तत्र च धाय्येति न सर्वा सामिधेन्युच्यते किं तर्हि का चिदेव । रुढिशब्दो ह्ययं तथा चा-
सामिधेन्यामपि दृश्यते धाय्याः शंसत्यग्निर्नैता त्वं सोमक्रतुभिरिति ॥

क्रतौ कुण्डपाय्यसंचाय्यौ ॥ १३० ॥

कुण्डपाय्य संचाय्य इत्येतौ शब्दौ निपात्येते क्रतावभिधेये । कु-
ण्डशब्दे तृतीयान्तउपपदे पिबतेर्द्वीतिरधिकरणे यत्प्रत्ययो निपात्यते
युक्त्व । कुण्डेन पीयते ऽस्मिन्सोम इति कुण्डपाय्यः क्रतुः । यतो ऽनाव
इति स्वरः । संपूर्वाच्चिनेतिर्ण्यद्रायादेशौ निपात्येते । संचायते ऽस्मि-
न्सोम इति संचाय्यः क्रतुः । क्रताविति किम् । कुण्डपानम् । संचेयः ॥

अग्नौ परिचाय्योपचाय्यसमूह्याः ॥ १३१ ॥

परिचाय्य उपचाय्य समूह्य इत्येते शब्दा निपात्यन्ते अग्नावभि-
धेये । परिपूर्वाच्चिनेतिर्ण्यद्रायादेशौ निपात्येते । परिचाय्यः । उपचाय्यः ।
संपूर्वाद्वहेः संपसारणं दीर्घत्वं च निपात्यते । समूह्यं चिन्वीत पशु-
कामः । अग्नाविति किम् । परिचेयम् । उपचेयम् । संवाह्यम् ॥

चित्याग्निचित्ये च ॥ १३२ ॥

चित्यशब्दो ऽग्निचित्याशब्दश्च निपात्येते । चीयते ऽसौ चित्यो
ऽग्निः । अग्निचयनमेवाग्निचित्या । भावे यकारप्रत्ययस्तुक् च । तेनान्ते-
दात्तत्वं भवति । अग्नावित्येव । चेयमन्यत् ॥

एवुल्लृचौ ॥ १३३ ॥

धातारिति षतंते । सर्वधातुभ्यो एवुल्लृचौ प्रत्ययौ भवतः । कारकः ।
कर्त्ता । हारकः । हर्त्ता । चकारः सामान्यग्रहणाविधातार्थः । तुश्छन्दसि
तुरष्टमेयस्त्विति ॥

नन्दियह्विपंचादिभ्यो ल्युणिन्यचः ॥ १३४ ॥

प्रत्येकमादिशब्दः संबध्यते । त्रिभ्यो गणेभ्यस्त्वयः प्रत्यया यथासंख्यं
भवन्ति । नन्दादिभ्यो ल्युः, यहादिभ्यो णिनिः, पचादिभ्यो ऽच् । नन्दि-
यह्विपचादयश्च न धातुपाठतः संनिविष्टा दृष्टान्ते, किं तर्हि नन्दनरम-

शेत्येवमादिषु प्रातिपदिकगणेषु अपोद्धृत्य प्रकृतयो निर्दिश्यन्ते ॥ नन्दिषा-
स्मिदिदूषिसाधिर्वाहुशोभिरोषिभ्या ण्यन्तेभ्यः संज्ञायाम् ॥ नन्दनः ।
वासनः । मदनः । दूषणः* । साधनः । वहुनः । शेभनः । रोचनः ॥
सहितपिदमेः संज्ञायाम् ॥ सहनः । तपनः । दमनः । जल्पनः । रमणः ।
दर्पणः । संक्रन्दनः । संकर्षणः । संहर्षणः । जनार्दनः । यवनः † । मधुसूदनः ।
विभीषणः । लवणः । निपातनाणत्वम् । वित्तविनाशनः । कुलदमनः ।
शत्रुदमनः । इति नन्द्यादिः । यह । उत्सह । उद्वस । उद्वास । स्या ।
मुन्त्र । संमर्द । ग्राही । उत्साही । उद्वासी । उद्वासी । स्यायी । मन्त्री ।
संमर्दी ॥ रत्नश्रवसवपशं नौ ॥ निरसी । निश्रावी । निवासी । निवापी ।
निशायी ॥ याचिव्याहसंव्याहृजवदवसां प्रतिषिद्धानाम् ॥ अपावी ।
अव्याहारी । असंव्याहारी । अग्राही । अवादी । अवासी ॥ अचामचित्त-
कर्तृकाणाम् ॥ प्रतिषिद्धानामित्येव । अकारी । अहारी । अविनायी ।
आवशायी । विशयी ॥ विषयी देशे ॥ विषयी देशः ॥ अभिभावी भूते ॥
अभिभावी । अपराधी । उपरोधी । परिभावी । परिभवी । इति यक्षादिः ॥
पच । वप । वद । चल । तप । पत । नदट् । भपट् । वस । गरट् ।
पूषट् । तरट् । चारट् । ग्राहट् । जर । मर । तर । तम । सूदट् । देवट् ।
मोरट् । सेव । मेप । क्रोध । मेधानत्ते । व्रण । दर्श । दंश । दम्भ । जारभर ।
श्वपच । ‡ पचादिराकृतिगणः ॥

अज्विधिः सर्वधातुभ्यः पठन्ते च पचादयः ।

अववाधनार्थमेव स्यात्सिध्यन्ति श्वपचादयः ॥ §

* पुस्तकान्तरे 'दूषणः' । इति पा ० तदनुसारेण पूर्वमपि 'मदिभूषिसाधि' इति पा० ।

† पुस्तकान्तरे 'यवनः' । इति पा० २

‡ तर । मोरट् । क्रोध । दंश । दम्भ । एते पदमञ्जरीपर्यालोचनान्तर्क्यते वृत्ति-
पाठस्या न भवन्तीति । परं तु बहुषु काशिकापुस्तकेषूपनभ्यन्ते ।

§ अयं श्लोको बहुषु पुस्तकेषु नास्ति ।

वित्येवमन्तेभ्यो विभाषा णप्रत्ययो भवति । अचोऽपवादः । ज्वलः । ज्वलः । चालः । चलः । अनुपसर्गादित्येव । प्रज्वलः ॥ तनेतेर्णो उपसंख्यानम् ॥ * ॥ अद्यतनेतीत्यवतानः ॥

श्याऽऽद्यः श्नासु संश्वतीणवसावहलिहस्त्रिषश्वसश्च ॥ १४१ ॥

अनुपसर्गोदिति विभाषा चेति निवृत्तम् । श्यैड आकारान्तेभ्यश्च धातुभ्यः व्यध आसु संसु अतीण अवसा अवह लिह श्लिष श्वस इत्येतेभ्यश्च णप्रत्ययो भवति । आकारान्तत्वादेव श्यायतेः प्रत्यये सिद्धे पुनर्वचनं बाधकबाधनार्थम् । उपसर्गं कं बाधित्वा ऽयमेव भवति । अवश्यायः । प्रतिश्यायः । दायः । धायः । व्याधः । आसावः । संसावः । अत्यायः । अवसायः । अवहारः । लिहः । श्लिषः । श्वासः ॥

दुन्योरनुपसर्गे ॥ १४२ ॥

दुनोतेनपतेश्चानुपसर्गे णप्रत्ययो भवति । दुनोतीति दावः । नयतीति, नायः । अनुपसर्गइति किम् । प्रदवः । प्रणयः ॥

विभाषा ग्रहः ॥ १४३ ॥

विभाषा ग्रहेर्धातोर्णप्रत्ययो भवति । अचोपवादः । ग्रहः । याहः । व्यग्र्यितविभाषा ज्ञेयम् । जलचरं नित्यम् । याहः । ज्योतिषि नेष्यते । तत्र ग्रह एव * । भवतेश्चति वक्तव्यम् ॥ ॥ भवतीति, भावः । भवः ॥

गेहे कः ॥ १४४ ॥

ग्रहेर्धातोः कप्रत्ययो भवति गेहे कर्त्तरि । ग्रहं वेश्म । तात्स्थ्याद्वाराश्च । ग्रहन्तीति, ग्रहा दाराः । ग्रहाणि वेश्मानि ॥

शिल्पिनि धुन् ॥ १४५ ॥

धातोः ध्वःप्रत्ययो भवति शिल्पिनि कर्त्तरि ॥ नृतिखनिरज्जिभ्यः परिगणनं कर्त्तव्यम् ॥ * ॥ नत्तंकः । खनकः । रजकः । नत्तंकी । खनकी । रजकी । रज्जेनुनासिकलोपश्च ॥

* जनचरे याह एव । ज्योतिषि ग्रह एव । इति पा० २ ।

गस्यकन् ॥ १४६ ॥

गायतेस्यकन्प्रत्ययो भवति शिल्पिनि कर्त्तरि । गायकः । गायिका ॥

ण्युट् च ॥ १४७ ॥

चकारेण ग इत्यनुकृष्यते * । गायतेण्युट्प्रत्ययो भवति शिल्पिनि कर्त्तरि । गायनः । गायनी । योगविभाग उत्तरार्धः ॥

चश्च व्रीहिकालयोः ॥ १४८ ॥

चकारेण ण्युडनुकृष्यते । जहातिर्जिह्वीतिश्च धातोर्ण्युट्प्रत्ययो भवति व्रीहौ काले च कर्त्तरि । हायना नाम व्रीहयः । जहत्युदकमिति कृत्वा । काले । हायनः संवत्सरः । जहाति भावानिति ॥

प्रसृ + ल्वः समभिचारे वुन् ॥ १४९ ॥

प्र सु लू इत्येतेभ्यो धातुभ्यः समभिचारे वुन्प्रत्ययो भवति । प्रवकः । सरकः । लवकः । समभिहारयहणेनात्र साधुकारित्वं लट्यते । साधुकारिणि वुन्विधानात्सकृदपि यः सुष्ठु करोति तत्र भवति । बहुशो यो दुष्टं करोति तत्र न भवति ॥

आशिषि च ॥ १५० ॥

आशिषि गम्यमानायां धातुमात्राद् वुन्प्रत्ययो भवति । जीवतात्, जीवकः । नन्दतात्, नन्दकः । आशीः प्रार्थनाविशेषः । स च क्रियाविषयः । अमुष्याः क्रियायाः कर्त्ता भवेदित्येवमाशास्यते ॥

इति काशिकायां वृत्तौ तृतीयस्याध्यायस्य प्रथमः पादः ॥

* 'यकन् इत्यनुकृष्यते' इति क्व चित् पुस्तके पाठोऽसंगतः ।

† 'सु' इत्येकस्मिन् पुस्तके पाठः, तदनुसारेणोदाहरणमपि सरक इत्यस्य स्याने सवक इत्येव तत्र ।

अथ तृतीयस्याध्यायस्य द्वितीयः पादः । •

कर्मण्यण् ॥ १ ॥

त्रिविधं कर्म निर्वर्त्य विकार्यं प्राप्यं चेति । सर्वत्र कर्मण्युपपदे धातोरण्यप्रत्ययो भवति । निर्वर्त्यं तावत् । कुम्भकारः । नगरकारः । विकार्यम् । काण्डलावः । शरलावः । प्राप्यम् । वेदाध्यायः । चर्चापाठः । यामं गच्छति, आदित्यं पश्यति, हिमवन्तं शृणोतीत्यत्र न भवत्यनभिधानात् ॥ शीलिकामिभत्याचरिभ्यो णः पूर्वपदप्रकृतिस्वरत्वं च वक्तव्यम् ॥ * ॥ मांसशीलः । मांसशीला । मांसकामः । मांसकामा । मांसभक्तः । मांसभक्ता । कल्याणाचारः । कल्याणाचारा ॥ ईतितमिभ्यां चेति वक्तव्यम् ॥ * ॥ सुखप्रतीतः । सुखप्रतीता । बहुतमः । बहुतमा ॥

ह्वावामश्च ॥ २ ॥

ह्वेज् स्पृष्ट्वायां शब्दे च । वेज् तन्तुसन्ताने । माङ् माने । एतेभ्यश्च कर्मण्युपपदे ण् प्रत्ययो भवति । कप्रत्ययापवादः । स्वर्गह्वायः । तन्तुघायः । धान्यमायः ॥

आतोऽनुपसर्गे कः ॥ ३ ॥

आकारान्तेभ्योऽनुपसर्गेभ्यः कर्मण्युपपदे कप्रत्ययो भवति । अणोपवादः । गोदः । कम्बलदः । पार्णित्रम् । अहुलित्रम् । अनुपसर्गइति किम् । गोसंदायः । षड्वासंदायः ।

सुपि स्यः ॥ ४ ॥

सुबन्तउपपदे तिष्ठतेः कप्रत्ययो भवति । समस्यः । विषमस्यः * । अत्र योगविभागः कर्त्तव्यः । सुपीति । सुप्याकारान्तेभ्यः कप्रत्ययो भवति । द्वाभ्यां पिबतीति द्विपः । पादपः । कच्छपः । ततः स्यः । स्यश्च सुपि कप्रत्ययो भवति । किमर्थमिदम् । कर्तरि पूर्वयोगः । अनेन भावे यथा स्यात् । आखूनामुत्थानम्, आखूत्यः । शलभोत्थः । इत उत्तरं कर्मणीति

* कूटस्थ इत्यपि क्व चित् ।

च सुपीति त द्वयमप्यनुवर्त्तते । तत्र सकर्मकेषु धातुषु कर्मणीत्येतदुप-
तिष्ठते । अन्यत्र सुपीति ॥

तुन्दशोकयोः परिमृजापनुदोः ॥ ५ ॥

तुन्दशोकयोः कर्मणोऽपपदयोः परिमृजापनुदोर्धात्वोः कप्रत्ययो
भवति । तुन्दपरिमृज आस्ते । शोकापनुदः पुञो जातः ॥ अलस्यसुखा-
हरणयोरिति वक्तव्यम् ॥ * ॥ अलसस्तुन्दपरिमृज उच्यते । तुन्दपरिमाजं
एवाप्यः । सुखस्याहर्त्ता शोकापनुदः । शोकापनोद एवान्यः ॥ कप्रकरणे
मूलविभुजादिभ्य उपसंख्यानम् ॥ * ॥ मूलानि विभुजतीति मूलविभुजो
रयः । नञमुच्चानि धनूंषि । काकगुहास्तिलाः । कौ मोदते कुमुदम् ॥

प्रे दान्नः ॥ ६ ॥

सोपमर्गार्थ आरम्भः । ददातेर्जानातेश्च धातोः प्रेणोपसृष्टात्कर्म-
ण्युपपदे कप्रत्ययो भवति । अणोपवादः । सर्वप्रदः । पयिपन्नः । प्रइति
क्रिम् । गोसंदायः ॥

समि ख्यः ॥ ७ ॥

सोपमर्गार्थ आरम्भः । संपूर्वात्ख्या इत्येतस्मादुदातोः कर्मण्युपपदे
कप्रत्ययो भवति । अणोपवादः । गां संवष्टे, गोसंख्यः ॥

गापोष्टक् ॥ ८ ॥

कर्मण्यनुपमर्गइति वर्त्तते । गायतेः पिबतेश्च धातोः कर्मण्युपपदे
ऽनुपमर्गे षट्क प्रत्ययो भवति । कस्यापवादः । शक्र गायति, शक्रगः । सा-
मगः । शक्रगी । सामगी ॥ सुराशीध्वोः पिबतेरिति वक्तव्यम् ॥ * ॥ सुरा-
पः । सुरापी । शीधुपः । शीधुपी । सुराशीध्वोरिति क्रिम् । क्षीरपा ब्रा-
ह्मणी । पिबतेरिति क्रिम् । सुरां पातीति सुरापा । अनुपमर्गइत्येव ।
शक्रसंगायः । सामसंगायः ॥ बहुलं कुन्दसीति वक्तव्यम् ॥ * ॥ या ब्राह्म-
णी सुरापी भवति नैनां देवाः पतिलोकं नयन्ति । या ब्राह्मणी सुरापा
भवति नैनां देवाः पतिलोकं नयन्ति ॥

हरतेरनुद्यमने ऽच् ॥ ८ ॥

हरतेर्धातोरनुद्यमने वर्त्तमानात्कर्मण्युपपदे ऽच् प्रत्ययो भवति ।
अणोपवादः । उद्यमनमुत्तेपणम् । अंशं हरतीत्यंशहरः । रिक्यहरः ।
अनुद्यमनइतिकम् । भारहारः ॥ अच्प्रकरणे शक्तिलाङ्गलाङ्कुशयष्टिताम-
रघटघटीधनुष्पयहैरुपमख्यानम् ॥ * ॥ शक्तियहः । लाङ्गलयहः । अङ्कुश-
यहः । यष्टियहः । तामरयहः । घटयहः । घटीयहः । धनुष्यहः ॥ सूत्रे
च धार्यर्थे ॥ * ॥ सूत्रयहः । सूत्रं धारयतीत्यर्थः । सूत्रयाह एवान्यः ॥

वयसि च ॥ १० ॥

वयसि गम्यमाने हरतेः कर्मण्युपपदे ऽच्प्रत्ययो भवति । उद्यम-
नार्थायमारम्भः । कालकृता शरीरावस्था यौवनादिवयः । यदुद्यमनं क्रि-
यमाणं संभाव्यमानं वा वयो गमयति तत्रायं विधिः । अस्थिहरः श्वा ।
कवचहरः क्षत्रियकुमारः ॥

आङि ताच्छीत्ये ॥ ११ ॥

आङ्पूर्वाद्वरतेः कर्मण्युपपदे ऽच्प्रत्ययो भवति ताच्छीत्ये गम्यमाने ।
ताच्छीत्यं तत्स्यभावता । पुष्पाहरः । फलाहरः । पुष्पाहरणे स्वाभाविकी
फलानपेक्षा प्रवृत्तिरस्येत्यर्थः । ताच्छीत्यइति किम् । भारमाहरतीति
भरहाहारः ॥

अर्हे ॥ १२ ॥

अर्हे पूजायाम्, अस्मादुताः कर्मण्युपपदे ऽच् प्रत्ययो भवति ।
अणोपवादः । स्त्रीलिङ्गे विशेषः । पूजाहर्हा । गन्धाहर्हा । मालाहर्हा ॥

स्तम्बकर्णयो रमिजपोः ॥ १३ ॥

स्तम्ब कर्ण इत्येतयोः सुबन्तयोरुपपदयोर्यथासंख्यं रमिजपोर्धा-
त्वोरच्प्रत्ययो भवति । रमेरकर्मकत्वाज्जपेः शब्दकर्मकत्वात्कर्म न संभ-
वतीति सुपीत्येतदिहाभिसंबध्यते ॥ हस्तिमूचकयोरिति वक्तव्यम् ॥ * ॥
स्तम्बे रमते, सम्बेरमोहस्ती । कर्णे जपतीति, कर्णेजपः मूचकः । हस्ति-
मूचकयोरिति किम् । स्तम्बे रन्ता । कर्णे जपिता मशकः ॥

शमि धातोः संज्ञायाम् ॥ १४ ॥

शम्युपपदे धातुमात्रात्संज्ञायां विषये ऽच्प्रत्ययो भवति । शंकरः । शंभवाः । शंबदः । धातुग्रहणं किम् । यावता धातोरिति वर्त्ततएव । शमिसंज्ञायामिति सिद्धे धातुग्रहणं कृजो हेत्वादिषु टप्रतिषेधार्थम् । शंकरा नाम परिम्राजिका । शंकरा नाम शकुनिका । तच्छीला च ॥

अधिकरणे शेतेः ॥ १५ ॥

सुपीति संबध्यते । शेतेर्धातोरधिकरणे सुबन्तउपपदे ऽच्प्रत्ययो भवति । खे शेते खशयः । गर्तशयः ॥ पार्श्वोद्विषूपसंख्यानम् ॥ * ॥ पार्श्वोभ्यां शेते पार्श्वशयः । उदरशयः । पृष्ठशयः ॥ दिग्धसहपूर्वाच्च ॥ * ॥ दिग्धेन सह शेते दिग्धसहशयः ॥ उत्तानादिषु कर्त्तृषु ॥ * ॥ उत्तानः शेते, उत्तानशयः । अग्रमूर्द्धा शेते, ऽग्रमूर्द्धशयः ॥ गिरौ इच्छन्दसि ॥ * ॥ गिरौ शेते गिरिशः ॥

चरेष्टः ॥ १६ ॥

अधिकरण इति वर्त्तते । चरेर्धातोरधिकरणे सुबन्तउपपदे टप्रत्ययो भवति । कुरुषु चरतीति कुरुचरः । मद्रुचरः । कुरुचरी । मद्रुचरी । प्रत्ययान्तरकरणं डीबर्थम् ॥

भित्तासेनादायेषु च ॥ १७ ॥

अनधिकरणार्थे आरम्भः । भित्ता सेना आदाय इत्यन्तेषूपपदेषु चरेर्धातोष्टप्रत्ययो भवति । भित्ताचरः । सेनाचरः । आदायचरः ॥

पुरोपतोऽग्रेषु सत्तेः ॥ १८ ॥

पुरस् अग्रतस् अग्रे इत्यन्तेषूपपदेषु सत्तेर्धातोष्टप्रत्ययो भवति । पुरः सरति, पुरःसरः । अग्रतःसरः । अग्रेसरः ॥

पूर्वे कर्त्तरि ॥ १९ ॥

पूर्वशब्दे कर्त्तृवाचिन्युपपदे सत्तेर्धातोष्टप्रत्ययो भवति । पूर्वः सरतीति, पूर्वसरः । कर्त्तरीति किम् । पूर्व देशं सरति, पूर्वसारः ॥

शब्दादिषूपपदेषु करोतेष्टप्रत्ययो न भवति । हेत्वादिषु प्राप्तः
प्रतिषिध्यते । शब्दकारः । श्लोककारः । कलहकारः । गायकारः । वैर-
कारः । चाटुकारः । सूत्रकारः । मन्त्रकारः । पदकारः ॥

स्तम्बशक्तोरिन् ॥ २४ ॥

स्तम्ब शक्त इत्येतयोः कर्मणोरूपपदयोरिन्प्रत्ययो भवति ॥ व्री-
हिवत्सयोरिति वक्तव्यम् ॥ * ॥ स्तम्बकरिः व्रीहिः । शक्तकरिर्वत्सः ।
व्रीहिवत्सयोरिति किम् । स्तम्बकारः । शक्तकारः ॥

हरतेर्हृतिनाथयोः पशौ ॥ २५ ॥

दृति नाथ इत्येतयोः कर्मणोरूपपदयोः हरतेर्धातोः पशौ कर्तरि-
इन्प्रत्ययो भवति । दृतिं हरति, दृतिहरिः पशुः । नाथहरिः पशुः । पशविति
किम् । दृतिहारः । नाथहारः ॥

फलेयश्चिरात्मन्ः रिश्च ॥ २६ ॥

फलेयहिः आत्मम्भरिः इत्येतौ शब्दौ निपात्येते । उपपदस्य
एकारान्तस्वमिन्प्रत्ययश्च यहेर्निपात्येते । फलानि गृह्णातीति, फलेयहिर्वातः ।
आत्मशब्दस्य उपपदस्य मुमागम इन्प्रत्ययश्च भृजे निपात्येते । आत्मानं
बिभर्ति, आत्मम्भरिः । अनुक्तममुञ्चयाद्येश्चकारः । कुत्तिम्भरिः । उद-
रम्भरिः ॥

कन्दसि वनसनरत्निमथाम् ॥ २७ ॥

वन पण्य संभक्तौ, रत्न पालने, मये विलोडने, एतेभ्यः कर्मण्युपपदे
कन्दसि विषये इन्प्रत्ययो भवति । ब्रह्मवर्निं त्वा वनवनिम् । गोर्सानं यौ
पथिरत्नौ श्वानौ । हविर्मयीनाम् ॥

एजेः खशू ॥ २८ ॥

एजृ कम्पने इत्यस्माद् एयन्तात्कर्मण्युपपदे खश् प्रत्ययो भवति ।
खकारो मुमर्थः । शकारः सार्वधातुकसंज्ञार्थः । अङ्ग मेजयति, अङ्गमेजयः ।
जनमेजयः ॥ खश्प्रत्यये * वातशुनीतिलशर्तुष्वजघेटुदजहातीनामुपसं-

* खश्प्रकरणे इति बभूवु पुस्तकेषु पाठः ।

ख्यानम् ॥ * ॥ वातमजा मृगाः । शुनिन्धयः । तिलन्तुदः । शर्दुञ्जहा
मापाः ॥

नासिकास्तनयोर्ध्माधेटोः ॥ २९ ॥

नासिकास्तनयोः कर्मणोरुपपदयोर्ध्माधेटोर्धात्वाः खश्प्रत्ययो भ-
वति ॥ यथासंख्यमत्र नेष्यते ॥ स्तने धेटः ॥ * ॥ स्तनन्धयः ॥ नासिका-
यां तु धश्च धेटश्च ॥ * ॥ नासिकन्धमः । नासिकन्धयः । तर्ज्ज्वत्नासिका-
स्तनयोरिति लक्षणञ्चभिचारिचिद्भादन्त्यादतरस्यापूर्वनिपातनाल्लभ्यते । धेट
द्वित्वात् स्त्रियां डीप् प्रत्ययो भवति । स्तनन्धयो ॥

नाडीमुष्टयोश्च ॥ ३० ॥

नाडी मुष्टि इत्येतयोः कर्मणोरुपपदयोर्ध्माधेटोः खश् प्रत्ययो भ-
वति । अत्रापि घ्यन्तस्यापूर्वनिपातो लक्षणञ्चभिचारिचिद्भिः तेन संख्याता-
नुदेशो न भवति । नाडिन्धमः । मुष्टिन्धमः । नाडिन्धयः । मुष्टिन्धयः ।
अनुक्तममुञ्जयार्थश्चकारः । घटिन्धमः । घटिन्धयः । खारिन्धमः । खारि-
न्धयः । वातन्धयः । वातन्धमः । पर्यतः ॥

उदि कूले रुजिवहोः ॥ ३१ ॥

रुजो भङ्गे, वह प्रापणे, एताभ्यामुत्पूर्वाभ्यां कूले कर्मण्युपपदे खश् प्रत्ययो
भवति । कून्मुद्रुजतीति कून्मुद्रुजो रथः । कूलमुद्रुहः ।

वहाम्ने लिहः ॥ ३२ ॥

वह अश्न इत्येतयोः कर्मणोरुपपदयोः लिहोर्धात्वाः खश् प्रत्ययो
भवति । वहं लिङीति, वहंलिहो गौः । अश्नलिहो वायुः ॥

परिमाणे पचः ॥ ३३ ॥

परिमाणं प्रस्थादि, तस्मिन्कर्मण्युपपदे पचेः खश् प्रत्ययो भवति ।
प्रम्यं पचति, प्रम्यंपचा स्याली । द्रोणम्पचः । खारिम्पचः कटाहः ॥

मितनखे च ॥ ३४ ॥

मित नख इत्येतयोः कर्मणोरुपपदयोः पचेः खश्प्रत्ययो भवति ।

अपरिमाणार्थ आरम्भः । मितं पचति, मितम्पचा ब्राह्मणी । नखम्पचा
यथांगुः ॥

विध्वरूपोस्तुदः ॥ ३५ ॥

विधु अरुस् इत्येतयोः कर्मणोरुपपदयोः तुदेर्धातोः खश्प्रत्ययो
भवति । विधुस्तुदः राहुः । अरुस्तुदः ॥ •

असूर्यललाटयोर्दृशितपोः ॥ ३६ ॥

असूर्यललाट इत्येतयोः कर्मणोरुपपदयोः दृशितपोर्धत्वाः खश्प्र-
त्ययो भवति । असूर्यम्पश्या राजद्वाराः । ललाटन्तप आदित्यः । असूर्यं
इति चासमर्थसमामोऽयम् । दृशिना नञः संबन्धात् । सूर्यं न पश्यन्तीति ।
गुप्तिपरं चैतत् । एवं नाम गुप्ता यदपरिहार्यदर्शनं सूर्यमपि न पश्यन्तीति ॥

उयम्पश्येरम्मदपाणिन्धमाश्च ॥ ३७ ॥

उयम्पश्य इरम्मद पाणिन्धम इत्येते शब्दा निपात्यन्ते । उयं प-
श्यतीत्युयम्पश्यः । इरया माद्वतीतीरम्मदः । पाणयो ध्यायन्ते एष्विति
पाणिन्धमाः पन्थानः ॥

प्रियवशे वदः खच् ॥ ३८ ॥

प्रिय वश इत्येतयोः कर्मणोरुपपदयोर्वदेर्धातोः खच् प्रत्ययो भवति ।
प्रियं वदतीति, प्रियंवदः । वशंवदः । चकारः खचि ह्रस्व इति विशेष-
णार्थः । खकारो मुमर्थः । प्रत्ययान्तरकरणमुत्तरार्थम् ॥ खच्प्रकरणे गमेः
सुप्युपसंग्रहानम् ॥ * ॥ मितंगमा हस्ती । मितंगमा हस्तिनी ॥ विहायसो
विह च ॥ * ॥ * विहायसा गच्छति, विहंगमः ॥ खच्च डिद्वि वक्तव्यः ॥ * ॥
विहंगः । विहंगमः ॥ डे च विहायसा विहादेशे । वक्तव्यः ॥ * ॥ विहगः ॥

द्विषत्परयोस्तापेः ॥ ३९ ॥

द्विषत्परयोः कर्मणोरुपपदयोस्तापेर्धातोः खच् प्रत्ययो भवति ।
नुरादिः । तप संतापे, ध्यादिः । द्वयोरपि यङ्गम् । द्विपन्तं तापयति

* विद्वद्भवति क्व चित् पाठः ।

तप दाहे, द्विषन्तपः । परन्तपः । द्विषत्परयोरिति द्वितकारको निर्देशः ।
तेन स्त्रियां न भवति । द्विषतीं तापयति द्विषतीतापः ॥

वाचि यमो व्रते ॥ ४० ॥

वाक्शब्दे कर्मण्युपपदे यमेधाताः खच्प्रत्ययो भवति व्रते गम्यमाने ।
व्रतइति शास्त्रेति नियम उच्यते । वाचंयम आस्ते । व्रतरति किम् ।
वाग्यामः ॥

पूःसर्वयोर्दारिसहोः ॥ ४१ ॥

पूर सर्व इत्येतयोः कर्मणोरुपपदयोरेयासंख्यं दारिसहोधात्वाः
खच् प्रत्ययो भवति । पूरं दारयति, पूरंदरः । सर्वसहो राजा ॥ भगे च
दारोरिति वक्तव्यम् ॥ * ॥ भगन्तरः ॥

सर्वकूलाभकरीषेषु कपः ॥ ४२ ॥

सर्वं कूल अभ करीष इत्येतेषु कर्मसूपपदेषु कपेधाताः खच् प्रत्ययो
भवति । सर्वं कपति, सर्वकपः खलः । कूलंकपा नदी । अभकरो गिरिः ।
करीषंकपा वात्या ॥

मेघर्त्तिभयेषु कृजः ॥ ४३ ॥

मेघ कृति भय इत्येतेषु कर्मसूपपदेषु कृजः खच् प्रत्ययो भवति ।
मेघंकरः । कृत्तिकरः । भयंकरः ॥ उपपदविधौ भयादियहणं तदन्तर्विधिं
प्रयोजयति ॥ * ॥ अभयंकरः ॥

क्षेमप्रियमद्रे ऽण च ॥ ४४ ॥

क्षेम प्रिय मद्रे इत्येतेषु कर्मसूपपदेषु करोतिरण् प्रत्ययो भवति,
पुकारात्वच्च । क्षेमकारः । क्षेमंकरः । प्रियकारः । प्रियंकरः । मद्रेकारः ।
मद्रेकरः । खेति वक्तव्ये पुनरण्यहणं हेत्वादिषु टप्रतिषेधार्थम् ॥

आशिते भुवः करणभावयोः ॥ ४५ ॥

अत्र सुषोत्युपतिष्ठते । आशितशब्दे मुच्यन्ते उपपदे भवतेधाताः
करणे भावे चार्थं खच् प्रत्ययो भवति । आशितो भवत्यनेन, आशितंभव
आदनः । भावे । आशितस्य भवन,मागितभवं वसंते ॥

संज्ञायां ऋतृवृजिधारिसहितपिदमः ॥ ४६ ॥

कर्मणीति च सुपीति च प्रकृतं संज्ञावशाद्व्यासंभवं संबध्यते भू
तृ वृजिं धारि सहि तपि दम इत्येतेभ्यो धातुभ्यः संज्ञायां विषये खत्प्र-
त्ययो भवति । विश्वंभरा वसुंधरा । रथंतरं साम । पतिंवरा कन्या ।
शत्रुंजयो हस्ती । युगंधरः पर्वतः । शत्रंसहः । शत्रंतपः । अरिंदमः ।
संज्ञायामिति किम् । कुटुम्ब विभर्त्ताति कुटुम्बभारः * ॥

गमश्च ॥ ४७ ॥

गमेधातोः सुप्युपपदे संज्ञायां विषये खत्प्रत्ययौ भवति । सुतंगमो
नाम यस्य पुत्रः सौतंगमिः । योगविभाग उत्तरार्थः ॥

अन्तात्यन्ताध्वदूरपारसर्वानन्तेषु डः ॥ ४८ ॥

संज्ञायामिति नानुवर्त्तते । अन्त अत्यन्त अध्वन् दूर पार सर्व अ-
नन्त इत्येतेषु कर्मसूपपदेषु गमेर्दप्रत्ययो भवति । अन्तगः । अत्यन्तगः ।
अध्वगः । दूरगः । पारगः । सर्वगः । अनन्तगः । डकारटिलोपायः ।
इत्यभस्याप्यनुबन्धकरणसामर्थ्यादिति ॥ इप्रकरणे सर्वत्रपञ्चयोरुपसंख्या-
नम् ॥ * ॥ सर्वत्रगः । पञ्चगः ॥ उरसो लोपश्च ॥ * ॥ उरमा गच्छतीत्यु-
रगः ॥ सुदुरोरधिकरणे ॥ * ॥ सुखेन गच्छत्यस्मिन्निति सुगः । दुर्गः ॥ निरगो
देशे ॥ * ॥ निर्गो देशः । अपर आह ॥ इप्रकरणेन्येष्वपि † दृश्यते
इति ॥ * ॥ स्व्यगारगः । यामगः । गुरुतन्पगः ॥

आशिपि च्चनः ॥ ४९ ॥

ड इति वर्त्तते । आशिपि गम्यमानायां हन्तेधातोः कर्मण्युपपदे
इप्रत्ययो भवति । तिमिं वध्यास्तिमिहः । शत्रुहः । आशिपीति किम् ।
शत्रुघातः ॥ दारावाहनो ऽणन्तस्य च टः संज्ञायाम् ॥ * ॥ दारावुपपदे
आडूपूर्वादुन्तेरण प्रत्ययो भवति, अन्तस्य च टकारादेशो भवति, संज्ञायां
विषये । दाडू आहन्ति, दावांघाटः ॥ चारौ वा ॥ * ॥ आडूपूर्वादुन्तेरवा-

* कृत्स्नानि विभर्त्ति कुटुम्बभारः । इत्यधिकं क्व चित् ।

† अन्यत्रापीति षटमञ्जरीकठः पाठः ।

रावुपपदे ऽण्, अन्तस्य वा टकारादेशः । चार्वाघाटः । नार्वाघाटः ॥
कर्मणि समिच ॥ * ॥ कर्मण्युपपदे संपूर्वाटुन्तेरप्रत्ययो ऽन्तस्य च वा
टकारादेशः । वर्णान्संहन्ति, वर्णसंघाटः । पदानि संहन्ति पदसंघाटः ।
पदसंघातः ॥

• अपे क्लेशतमसोः ॥ ५० ॥

अपपूर्वाटुन्तेः क्लेशतमसोः कर्मणोरुपपदयोर्दप्रत्ययो भवति ।
क्लेशपहः पुत्रः । तमोपहः सूर्यः । अनाशीरर्थे आरम्भः ॥

• कुमारशीर्षार्थिनिः ॥ ५१ ॥

हन इति वर्त्तते । कुमार शीर्ष इत्येतयोरुपपदयोः हन्तेर्गिनिः
प्रत्ययो भवति । कुमारघाती । शीर्षघाती । निपातनाच्छ्रितः शीर्षभावः ॥

लक्षणे जायापत्योष्टक् ॥ ५२ ॥

हन्तेर्जायापत्येः कर्मणोरुपपदयोर्लक्षणवति कर्त्तरि टक् प्रत्ययो
भवति । जायाघ्ना ब्राह्मणः । पतिघ्नी वृषलो । अथ वा लक्षणे क्वात्ये
टक्प्रत्ययः ॥

अमनुष्यकर्तृके च ॥ ५३ ॥

अमनुष्यकर्तृके वर्त्तमानाटुन्तेर्धातोः कर्मण्युपपदे टक् प्रत्ययो भवति ।
जायाघ्नीस्तिलकालकः । पतिघ्नी पाणिगन्धा । श्लेष्मं मधु । पित्तघ्न घृतम् ।
अमनुष्यकर्तृके इति किम् । आशुघातः शूद्रः । इह कम्पात्र भवति ।
चार्वाघाती हस्ती । कृत्यल्युटा बहुलमिति बहुनवचनादण् भवति ॥

शक्ती हस्तिकपाटयोः ॥ ५४ ॥

शक्तौ गम्यमानायां हस्तिकपाटयोः कर्मणोरुपपदयोर्हन्तेष्टक् प्रत्ययो
भवति । अमनुष्यकर्तृकार्ये आरम्भः । हस्तिनं हन्तुं शक्तः । हस्तिघ्ना मनु-
ष्यः । कपाटघ्नश्चेरः । शक्ताविति क्रि । विप्रेण हस्तिनं हन्ति हस्तिघातः ॥

पाणिघाता ड्यौ शिथिलिनि ॥ ५५ ॥

पाणिघ ताडघ इत्येतौ शब्दे निपात्यन्ते शिथिलिनि कर्त्तरि ।
पाणि ताड इत्येतयोः * कर्मणोरुपपदयोर्हन्तेर्धातोः कः प्रत्ययो भवति,

तस्मिंश्च परतो हन्तेष्टिलोपो घट्त्वं च निपात्यते * । पाणिघः । ताडघः ।
 शिल्पिनीति किम् । पाणिघातः । ताडघातः ॥ राजघ उपसंख्यानम् ॥ * ॥
 राजानं हन्ति राजघः ॥

आद्यसुभगस्थूलपलितनगनास्थप्रियेषु च्यर्थेष्वच्चै
 कृञः करणे ख्यन् ॥ ५६ ॥

आद्यादिषु कर्मसूपपदेषु च्यर्थेष्वच्यन्तेषु करोतेधातोः करणे
 कारके ख्यन्प्रत्ययो भवति । च्यर्विकल्पेन विधानाद् द्विविधाश्च्यर्थाः ।
 च्यन्ता अच्यन्ताश्च । तत्र च्यन्ताः पर्युदम्यन्ते । अनाध्यमाद्यं कुर्वन्त्यनेन
 आद्यंकरणम् । सुभगंकरणम् । स्थूलंकरणम् । पलितंकरणम् । नगंकर-
 णम् । अस्थंकरणम् । प्रियंकरणम् । च्यर्थेष्विति किम् । आद्यं तैलेन कुर्व-
 न्ति, अभ्यञ्जयन्तीत्यर्थः । प्रकृतेरविवक्षायामभूतप्रादुर्भावेऽपि प्रत्युदाहरणं
 भवति । अच्चाविति किम् । आद्यीकुर्वन्त्यनेन । ननु च ख्यनामुक्ते ल्युट्
 भवितव्यम् । न च ल्युटः ख्यनश्च विशेषोस्ति तत्र किं प्रतिषेधेन । एवं
 तर्हि प्रतिषेधसामर्थ्यात्ख्यसति ल्युडपि न भवति, तेन ल्युटोऽप्ययमर्थः
 प्रतिषेधः । उत्तरार्थश्च च्विप्रतिषेधः कियते ॥

कर्तरि भुवः खिष्णुचखुकञौ ॥ ५७ ॥

आद्यादिषु सुबन्तेषूपपदेषु च्यर्थेष्वच्यन्तेषु भवतेधातोः कर्तरि
 कारके खिष्णुच् खुकञ् इत्येतौ प्रत्ययौ भवतः । अनाद्य आद्यो भवति
 आद्यंभविष्णुः । आद्यंभावुकः । सुभगं भविष्णुः । सुभगंभावुकः । स्थूलं-
 भविष्णुः । स्थूलंभावुकः । पलितंभविष्णुः । पलितंभावुकः । नगंभविष्णुः ।
 नगंभावुकः । अस्थंभविष्णुः । अस्थंभावुकः । प्रियंभविष्णुः । प्रियंभावुकः ।
 कर्तरीति किम् । करणे मा भूत् । च्यर्थेष्वित्येष । आद्यो भविता ।
 अच्चावित्येष । आद्यीभविता ॥

उदात्तत्वादुवः सिद्धिमिकारादित्वमिष्णुचः ।

नञस्तु स्वरसिद्धार्थमिकारादित्वमिष्यते ॥

* पाणि ताडित्यारभ्य निपात्यतइत्यन्तं पुस्तकान्तरे भ दृश्यते ।

सृशेनुदके किन् ॥ ५८ ॥

सृशेर्धातोरनुदके सुबन्तउपपदे किन् प्रत्ययो भवति । ननु सकर्मकत्वात्सृशेः कर्मवोपपदे प्राप्तिरिति । नैव दोषः । कर्तरीति पूर्वमूत्रादनुवर्तते । तत्कर्तृप्रचयार्थं विज्ञायते । सुबन्तमात्रे चोपपदे कर्तृप्रचयो लभ्यते । घृतं सृशति, घृतस्मृक् । मन्त्रेण सृशति, मन्त्रस्मृक् । जलेन सृशति जलस्मृक् । अनुदकइति किम् । उदकस्पर्शः । नकारः किन्प्रत्ययस्य कुरिति विशेषणार्थः ॥

• सृत्विग्दधृक्प्रग्दिगुष्णिगश्चुयुजिक्कुच्चां च ॥ ५९ ॥

सृत्विगादयः पञ्च शब्दाः किन्प्रत्ययान्ता निपात्यन्ते । अपरे त्रयो धातवो निर्देश्यन्ते । सृत्तुशब्दउपपदे यजर्धातोः किन् प्रत्ययो निपात्यते । सृत्तौ यजति, सृत्तुं वा यजति, सृत्तुप्रसृक्त्तौ वा यजति, सृत्विक् । रुठिरेषा यथाकथं चिदनुगन्तव्या । धृपेः किन्प्रत्ययः द्विवचनमन्तेदात्तत्वं च निपात्यते । धृष्णोतीति दधृक् । सृजेः कर्मणि किन् अमागमश्च निपात्यते । सृजन्ति तामिति सृक् । दिगेः कर्मणि किञ्चिपात्यते । दिशन्ति तामिति दिक् । उत्पूर्वात्स्विहः क्तिन्प्रत्ययान्तलोपः पत्यं च निपात्यन्ते । उष्णिक् । अञ्चु युजि कुञ्च इत्येतेषां धातूनां किन्प्रत्ययो भवति । निपातनैः महनिर्देशादत्रापि किं चिदनात्तणिकं कार्यमस्ति । अञ्चतेः सुबन्तमात्रउपपदे किन्प्रत्ययो भवति । प्राङ् । प्रत्यङ् । उदङ् । युजेः कुञ्चेश्च केवलादेव । युङ् । युञ्जौ । युञ्जः । सोपपदात्तु सत्सुद्विपेत्यादिना किप् भवति । अश्वयुक् । अश्वयुजौ । अश्वयुजः । कुङ् । कुञ्चौ । कुञ्चः । नलोपः कस्माच्च भवति । निपातनमाहचर्यात् ॥

• त्यदादिपु ह्रशो ऽनालोचने कञ्च ॥ ६० ॥

त्यदाद्विपूपपदेपु दृशेर्धातोरनालोचनेयं वर्तमानात्कञ् प्रत्ययो भवति । चकारात्किन् च । त्यादृक् । त्यादृशः । तादृक् । तादृशः । यादृक् । यादृशः । कजो अकारो विशेषणार्थः । ठक् ठञ् कजिति । अनालोचनइति किम् । तं पश्यति तदृशः । तादृगादयो हि रुठिशब्दप्र-

कारा नैवात्र दर्शनक्रिया विद्यते ॥ समानान्यपोश्चेति वक्तव्यम् ॥ * ॥ स-
दृक् । सदृशः । अन्यादृक् । अन्यादृशः । दशः कसश्च वक्तव्यः ॥ * ॥ ता-
दृवः । यादृक् । अन्यादृक् । कीदृक् ॥

सत्सूद्विपद्रुद्धदुद्धयुजविदभिदच्छिदजिनीराजामुपस-
र्गेपि क्विप् ॥ ६१ ॥

सुपीत्यनुवर्त्तते । कर्मग्रहणं तु स्पृशेनुदके क्वचित्पतः प्रभृति न
व्याप्रियते । सदादिभ्या धातुभ्यः सुवन्ते उपपदे, उपसर्गव्यनुपसर्गेपि
क्विप्प्रत्ययो भवति । उपसर्गग्रहणं ज्ञापनायम् । अन्यत्र सुव्यग्रहे उपस-
र्गग्रहणं न भवतीति । वदः सुपि क्यप् चेति । सू इति द्विषा साहचर्यात्
सूतेरादादिकस्य ग्रहणं न सुवतेस्तोदादिकस्य । युजिर् योगे । युज समा-
धौ । द्वयोरपि ग्रहणम् । विद ज्ञाने । विद सत्तायाम् । विद विचारणे ।
त्रयाणामपि ग्रहणम् । न लाभार्थस्य विद्वेः । अकारस्य विवक्षितत्वात् ।
सत् । शुचिपत् । अन्तर्हितसत् । उपसत् । सूः । अण्डमूः । शतसूः । प्रसूः ।
द्विष । मित्रद्विट् । प्रद्विट् । द्रुह । मित्रधुक् । प्रधुक् । दुह । गोधुक् । प्रधुक् ।
युज् । अश्वयुक् । प्रयुक् । विद । वेदवित् । प्रवित् । ब्रह्मवित् । भिद । काष्ठ-
भित् । पभित् । छिद । रज्जुच्छिद् । प्रच्छिद् । जि । शत्रुजित् । प्रजित् ।
नी । सेनानीः । प्रणीः । यामणीः । अयणीः । कथमत्र णत्वम् एषां या-
मणोरिति निपातनात् । नयतेः पूर्वपदात् संज्ञायामग इति णत्वम् । राट् ।
विराट् । सम्राट् । मो राजि ममः को इति मत्वम् । अन्येभ्योपि दृश्यते,
क्विप् चेति सामान्येन वक्ष्यति तस्यैवायं प्रपञ्चः ॥

भजो शिवः ॥ ६२ ॥

उपसर्गं सुपीति वर्त्तते । भजेर्धातोः सुवन्त उपपदे उपसर्गव्यनुपस-
र्गेपि शिवप्रत्ययो भवति । अर्धं भजते, अर्धुभाह् । उपसर्गेपि । प्रभाक् ॥

कन्दसि सहः ॥ ६३ ॥

उपसर्गं सुपीत्येव । कन्दसि विषये सहर्धातोः सुवन्त उपपदे

शिवप्रत्ययो भवति । तुराषाट् * । सहेः साडः स इति षत्वम् । अन्ये-
षामपि दृश्यते इति दीर्घत्वम् ॥

वहश्च ॥ ६४ ॥

वहेर्धातोः कृन्दसि विषये सुबन्त उपपदे शिवप्रत्ययो भवति । षट्
षाट् । द्वित्यैषाट् । योगविभाग उत्तरार्थः ॥

कथ्यपुरीषपुरीषेषु ऋट् ॥ ६५ ॥

कथ्य पुरीष पुरीष इत्येतेषु उपपदेषु कृन्दसि विषये वहेर्धातोः ऋट्
प्रत्ययो भवति । कथ्यवाहनः पितृणाम् । पुरीषवाहनः । पुरीषवाहनः ॥

हव्ये अनन्तः पादम् ॥ ६६ ॥

हव्यशब्दे उपपदे कृन्दसि विषये वहेर्धातोः ऋट् प्रत्ययो भवति,
अनन्तः पादं चेद्विर्वर्तते । अग्निश्च हव्यवाहनः । अनन्तः पादमिति
क्रिम् । हव्यवाड् अग्निरजः पिता नः ॥

जनसखनक्रमगमो विट् ॥ ६७ ॥

कृन्दसि उपसर्गे सुपीत्यनुवर्तते । जन जनने । जनी प्रादुर्भावे ।
द्वयोरपि यहणम् । तथा षण्णुदाने । वन षण्णुसंभक्तौ । द्वयोरपि यहणम् ।
जनादिभ्यो धातुभ्यः सुबन्त उपपदे कृन्दसि विषये विट् प्रत्ययो भवति ।
टकारः सामान्ययहणाविधानार्थः, घेरपृक्तस्येति, विशेषणार्थश्च, विद्वन्ना-
रनुनासिकस्यादिति । अज्जाः । गोजाः । मन । गोपा इन्द्रे । नृपा अग्नि ।
खनं । विमखाः । कूपखाः । क्रम । दधिक्राः । गम । अयेगा उच्चैर्गणम् ॥

अदो अनन्ते ॥ ६८ ॥

कृन्दसंति निवृत्तम् । अदेर्धातोर्गन्तवे सुषुपपदे षिट् प्रत्ययो भवति ।
आममत्ति, आमात् । सम्यात् । अनन्त इति क्रिम् । अत्रादः ॥

कथ्ये च ॥ ६९ ॥

कथ्यशब्द उपपदे अदेर्धातोर्विट् प्रत्ययो भवति । कथ्यमत्ति,
कथ्यात् । पृथ्व्यैव मिद्वे वचनममरूपवाधनार्थम् । तेनाग्न भवति । कथं

* जनाषाट् । एतन्नाड इति क्व चिदत्राधिकम् ।

तर्हि क्रव्यादः । कृत्तविकृत्तशब्दे उपपदे ऽण् तस्य च षोऽदरादिपाठा-
त्क्रव्यभावः । कृत्तविकृत्तपक्षमांसभतः क्रव्याद उच्यते । आमांसभतः ।
क्रव्यादिति ॥ .

दुहः कब् घञ् ॥ ७० ॥

दुहेर्धातोः सुप्युपपदे कप्रत्ययो भवति । घकारश्चान्तादेशः ।
कामदुघा धेनुः * । अर्थदुघा ॥

मन्त्रे श्वेतवह्नौक्यशस्युरोडाशे णिन् ॥ ७१ ॥

श्वेतवह्न उच्यशस् पुरोडाश इत्येतेभ्यो णिन् प्रत्ययो भवति मन्त्रे
विषये । धातूपपदसमुदाया निपात्यन्ते अलातणिक्कार्यसिद्ध्यर्थं, प्रत्य-
यस्तु विधीयतएष । श्वेतशब्दे वर्त्तुवाचिन्युपपदे वह्नेर्धातोः कर्मणि कारके
णिवन्प्रत्ययो भवति । श्वेता एनं वहन्ति, श्वेतवा इन्द्रः । उच्यशब्दे
कर्मणि कारणे वा उपपदे शंसतेर्धातोर्णिवन्प्रत्ययो भवति, ननोपश्च नि-
पात्यते । 'उच्यानि शंसति उच्यैवा शंसति, उच्यशा यज्ञमानः । दाश
दानइत्येतस्य पुरःपूर्वस्य इत्वं, कर्मणि च प्रत्ययः । पुरो दाशन्तएनं पुरो-
डाः ॥ श्वेतवह्नादीनां इत्यदस्येति घक्त्यम् ॥ . ॥ श्वेतवोभ्यः । श्वे-
तवोभिः । पदस्येति क्रिम् । श्वेतवाहौ । श्वेतवाहः ॥

अवे यजः ॥ ७२ ॥

अवे उपपदे यजेर्धातोर्णिवन् प्रत्ययो भवति, मन्त्रे विषये । त्वं यजे
वह्मण्यावया असि । योगविभाग उत्तरार्थः ॥

विजुपे कन्दसि ॥ ७३ ॥

उपउपपदे यजेश्कन्दसि विषये चित्प्रत्ययो भवति † । उपयद्भ्यो-
रुध्वं वहन्ति । उपयद्भ्याम् । कन्देऽपहणं ब्राह्मणार्थम् । चित्करणं सा-
मान्यग्रहणाविघातार्थम्, वेरपृक्तस्येति । क्रिमर्थमिदमुच्यते । यावता

* 'घर्मदुघा धेनुः' इति पुस्तकान्तरे ऽत्राधिकम् ।

† 'अत्र 'मन्त्रे विषये' इति क्वाचित्को ऽपपाठः ॥ "

अन्येभ्योऽपि दृश्यत इति यजेरपि विच् सिद्ध एव । यजेर्निष्कार्यमेतत् ।
उपयजेश्चन्द्रस्येव, न भाषायामिति ॥

आतो मनिन्क्वनिव्वनिपश्च ॥ ७४ ॥

चन्द्रमीति वर्तते । सुपि उपमर्गेषीति च । आकारान्तेभ्यो धातुभ्यः
मुष्पपदे चन्द्रमि विषये मनिन् क्निव् वनिव् इत्येते प्रत्यया भवन्ति ।
चकाराद्विज् भवति । सुटामा । अश्वत्थामा । क्निप् । सुधीवा । सुपीवा ।
वनिप् । भूरिदावा । घृतपावा । विच् खल्वपि । कीलालपाः । शुभ्रवाः ।
रामस्योपद्राः ॥

अन्येभ्यो ऽपि दृश्यन्ते ॥ ७५ ॥

चन्द्रमीति निवृत्तम् । अन्येभ्योऽपि धातुभ्यो ऽन्ताकारान्तेभ्यो मनिन्
क्निप् वनिप् इत्येते प्रत्यया दृश्यन्ते, विच्च । मुशमा । क्निप् । प्रातरि-
त्वा । प्रातस्त्वानौ । वनिप् । विज्ञावा । अशेगावा । विच् खल्वपि ।
रेडमि पर्णं न येः । अपिशब्दः सर्वोपाधिर्वाग्भचारार्थः । निरूपपदादपि
भवति । धीवा । पीवा । दृशिषत्तण प्रयोगान्मरणार्थम् ॥

क्निप् च ॥ ७६ ॥

• सूर्यधातुभ्यः सोपपदेभ्यो निरूपपदेभ्यश्च चन्द्रमि भाषाया च क्निप्
प्रत्ययो भवति । उखागाः संमते, उखासन् । पर्णध्वत् । वाहादृश्यति,
वाहांभट् । अन्येषामपि दृश्यत इति दीर्घः ॥

स्थः क च ॥ ७७ ॥

• मुष्पपमर्गेषीति च वर्तते । स्या इत्येतस्मादृताः मुष्पपपदे कप्र-
त्ययो भवन्ति, क्निप् च । किमर्थमिदमुच्यते । यावता सुपि स्थ इति कः
सिद्ध एव । अन्येभ्योऽपि दृश्यते इति क्निप् । बाधकवाधनार्थं पुनर्वचनम् ।
शमि धातोः संज्ञायामत्र बाधते । शंस्यः । शंस्याः ॥

• पुस्तकान्तरे 'वाहभट्' इति पाठः । 'अन्येषामपि दृश्यते इति दीर्घः', इति
च नास्ति ।

सुष्यजापौ णिनिस्ताच्छील्ये ॥ ७८ ॥

अज्ञातिवाचिनि सुवन्तउपपदे ताच्छील्ये गम्यमाने धातोर्णिनिप्रत्ययो भवति । उष्णभोजी । शीतभोजी । अज्ञाताविति किम् । ब्राह्मणानामन्त्रयिता । ताच्छील्यइति किम् । उष्णं भुङ्के कदा चित् । सुपीति वर्तमाने पुनः सुव्यहणमुपसर्गनिवृत्त्यर्थम् ॥ उत्पतिभ्यामाङि सत्तैरुपसंख्यानम् ॥ * ॥ उदासारिण्यः । प्रत्यासारिण्यः ॥ साधुकारिणि च ॥ * ॥ साधुकारी । साधुदायी ॥ ब्रह्मणि वदः ॥ * ॥ ब्रह्मवादिनो वदन्ति ॥

कर्त्तर्युपमाने ॥ ७९ ॥

कर्त्तृवाचिनि उपमानउपपदे धातोर्णिनिप्रत्ययो भवति । उपपदकर्त्ता प्रत्ययार्थस्य कर्त्तृरुपमानम् । उपद्रव क्रोशति, उपद्रक्रोशी । ध्वाङ्ग्राघी । अताच्छील्यार्थे आरम्भः । जात्यर्थो वा । कर्त्तरीति किम् । अपूपानिव भवत्यति मापान् । उपमान इति किम् । उपद्रः क्रोशति ॥

व्रते ॥ ८० ॥

व्रतइति शास्त्रतो नियम उच्यते । व्रते गम्यमाने सुवन्तउपपदे धातोर्णिनिः प्रत्ययो भवति । समुदायोपाधिरुवायं, धातूपपदप्रत्ययसमुदायेन व्रतं गम्यते । स्यण्डिलशायी । अश्रादृभोजी । कामचारप्राप्तिनियमः, सति शयने स्यण्डिलेष्व शेते नान्यत्र । सति भोजने श्रादृमेव भुङ्के न श्रादृमिति । व्रते इति किम् । स्यण्डिले शेते देवदत्तः । अताच्छील्यार्थे आरम्भः । जात्यर्थो वा ॥

बहुलमाभीक्ष्ये ॥ ८१ ॥

आभीक्ष्ये गम्यमाने धातोर्बहुलं णिनिप्रत्ययो भवति । आभीक्ष्यं पौनःपुन्यं, तात्पर्यमासेवा ताच्छील्यदन्यत् । कपायपायिणो गान्धाराः । तीरपायिण उशीनराः । सौवीरपायिणो बाह्वाकाः । बहुलयद्रणात्कुलमाषखाद इत्यत्र न भवति ॥

मनः ॥ ८२ ॥

सुपीति वर्त्तते । मन्यतेः सुबन्तउपपदे णिनिप्रत्यये भवति ।
दर्शनीयमानी । शोभनमानी । बहुलयहणानुवृत्तेर्मन्यतेर्यहणं न मनुतेः ।
उत्तमूत्रे हि खशप्रत्यये विकरणकृतो विशेषः स्यात् ॥

आत्ममाने खश्च ॥ ८३ ॥

आत्मनो मननमात्ममानः । आत्ममाने वर्त्तमानान्मन्यतेः सुप्युप-
देशप्रत्ययो भवति । चकाराणिनिञ्च । यद्वा प्रत्ययार्थः कर्ता ऽऽत्मान-
मेव दर्शनीयत्वादिना धर्मेण युक्तं मन्यते तद्विधिः । दर्शनीयमात्मानं
मन्यते दर्शनीयमन्यः । दर्शनीयमानी । पण्डितमन्यः । पण्डितमानी ।
आत्ममानइति किम् । दर्शनीयमानी देवदत्तस्य यज्ञदत्तः । अतः सार्व-
कालिका विधये वेदितव्याः ॥

भूते ॥ ८४ ॥

भूतइत्यधिकारो वर्त्तमाने लङिति यावत् । यदित् कर्तुमनुक्रमि-
ष्यामः भूतइत्येवं तद्वेदितव्यम् । धात्वधिकाराच्च धात्वर्थं भूतइति वि-
ज्ञायते । वक्ष्यामि, करणे यज्ञः । अग्निष्टोमिनेष्टवान् । अग्निष्टोमयाज्ञी ।
भूतइति किम् । अग्निष्टोमिने यज्ञते ॥

करणे यजः ॥ ८५ ॥

णिनिननुवर्त्तते । न खश् । यज्ञतेर्द्धातोः करणउपपदे णिनिप्रत्ययो
भवति भूते । अग्निष्टोमयाज्ञी । अग्निष्टोमः फलभावनायां करणं भवति ॥

कर्मणि हनः ॥ ८६ ॥

कर्मणि उपपदे हन्तेर्धातोर्णिनिप्रत्ययो भवति भूते कानि । पितृव्य-
धांती । मातुनवाती । कुत्सितयहणं कर्त्तव्यम् । इह मा भूत् । चारं
हतवान् ॥

ब्रह्मभूणवृत्तेषु क्विप् ॥ ८७ ॥

कर्मणीति वर्त्तते । ब्रह्मादिषु कर्ममूपपदेषु हन्तेर्द्धातोः क्विप् प्र-
त्ययो भवति भूते । ब्रह्महा । भूणहा । वृत्रहा । किमयमिदमुच्यते ।

यावता सर्वधातुभ्यः क्तिव्यहित एव । ब्रह्मादिषु हन्तेः क्तिव्यचनं निय-
मार्थम् । चतुर्विधश्चात्र नियम इष्यते ॥ ब्रह्मादिष्वेव हन्तेर्नान्यस्मिन्नुप-
पदे । पुरुषं हतवानिति । ब्रह्मादिषु हन्तेरेव नान्यस्मात्स्यात् । ब्रह्मा-
धीतवानिति । ब्रह्मादिषु हन्तेर्भूतकाले क्तिवेव नान्यः प्रत्ययः । तथा
भूतकालएव नान्यस्मिन् । ब्रह्माणं हन्ति हनिष्यति वेति । तदेतद्वृत्त्यमा-
णबहुनेषहणस्य पुरस्तादपकरणाल्लभ्यते ॥

बहुलं कृन्दसि ॥ ८८ ॥

पूर्वण नियमादप्राप्तः क्तिव्यधीयते । कृन्दसि विपये उपपदान्तरेपि
हन्तेर्बहुलं क्तिप्रत्ययो भवति । मातृहा सप्तमं नरकं प्रविशेत् । पितृहा ।
न च भवति । मातृघातः । पितृघातः ॥

सुकर्मपापमन्त्रपुण्येषु कृजः ॥ ८९ ॥

कर्मणीति वर्त्तते, तदसंभवात्सुशब्दं वर्जयित्वा परिशिष्टानां वि-
शेषणं भवति । स्वादिषु कर्मसूपपदेषु करोतिर्द्रोतोः क्तिप्रत्ययो भवति ।
सुकृत् । कर्मकृत् । पापकृत् । मन्त्रकृत् । पुण्यकृत् । अयमपि नियमार्थं
आरम्भः । चतुर्विधश्चात्र नियम इष्यते ॥ धातुनियमं वर्जयित्वा कालोप-
पदप्रत्ययनियमः । धातोरनियतत्वादन्यस्मिन्नुपपदे भवति । शास्त्रकृत् ।
भाष्यकृत् ॥

सोमे सुजः ॥ ९० ॥

कर्मणीति वर्त्तते । सोमे कर्मण्युपपदे सुनोतिर्द्रोतोः क्तिप्रत्ययो
भवति । सोमसुत् । सोमसुतौ । सोमसुतः । अयमपि नियमार्थं आरम्भः ।
चतुर्विधश्चात्र नियम इष्यते ॥ धातुकालोपपदप्रत्ययविषयः ॥

अग्नौ चेः ॥ ९१ ॥

कर्मणीत्येव । अग्नौ कर्मण्युपपदे चिनोतिर्द्रोतोः क्तिप्रत्ययो
भवति । अग्निचित् । अग्निचितौ । अग्निचितः । अत्रापि पूर्ववच्चतुर्विधो
नियम इष्यते ॥

कर्मण्यग्न्याख्यायाम् ॥ ८२ ॥

चेः कर्मणीति वर्त्तते । कर्मण्युपपदे निनेतिः कर्मण्येव कारके क्तिप् प्रत्ययो भवति अग्न्याख्यायां, धातूपपदप्रत्ययसमुदायेन चेन्नग्न्याख्यागम्यते । श्येनइव चीयते श्येनचित् । कङ्कुचित् । आख्याग्रहणं कृटिसंप्रत्ययार्थम् । अन्यर्था हीष्टकाचय उच्यते श्येनचिदिति ॥

कर्मणीनि विक्रियः ॥ ८३ ॥

कर्मण्युपपदे विपूर्वात्क्रीणातेर्धातोरितिप्रत्ययो भवति । कर्मणीति वर्त्तमाने पुनः कर्मग्रहणं कर्तुः कुत्सानिमित्ते कर्मणि यथा स्यात् । कर्ममात्रे मा भूत् । सामविक्रयी । रसविक्रयी । इह न भवति । धान्यविक्रायः ॥

दृशेः क्निप् ॥ ८४ ॥

कर्मणीत्येव । दृशेर्धाताः कर्मण्युपपदे क्निप् प्रत्ययो भवति । मेरुदृश्या । परलोकदृश्या । अन्येभ्योपि दृश्यन्तइति क्निपि सिद्धे पुनर्ध्वनं प्रत्ययान्तरनिवृत्त्यर्थम् ॥

राजनि युधिरुजः ॥ ८५ ॥

कर्मणीत्येव । राजन्शब्दे कर्मण्युपपदे युध्यतेः करोतिश्च क्निप् प्रत्ययो भवति । ननु च युधिरकर्मकः । अन्तर्भावितण्यर्थः सकर्मको भवति । राजयुध्वी । राजानं योधितवानित्यर्थः । राजकृत्वा ॥

सहे च ॥ ८६ ॥

सहशब्दे चोपपदे युधिरुजोर्द्धात्वाः क्निप्प्रत्ययो भवति । असत्त्व-
वैचित्वाच्चापपदं कर्मणा विशेष्यते । सहयुध्वा । सहकृत्वा ॥

सप्तम्यां जनेर्दः ॥ ८७ ॥

सप्तम्यन्तउपपदे जनेर्धाताः प्रत्ययो भवति । उपसरे जातः उपम-
रजः । मन्दुरजः ॥

पञ्चम्यामजातौ ॥ ८८ ॥

पञ्चम्यन्तउपपदे जातिवर्जिते जनेर्दः प्रत्ययो भवति । बुद्धिजः ।

संस्कारजः । द्रुःखजः । अज्ञाताविति क्रिम् । हस्तिनो जातः । अश्वज्जातः ॥

उपसर्गे च संज्ञायाम् ॥ ८९ ॥

उपसर्गे चापपदे जनेर्दः प्रत्ययो भवति संज्ञायां विषये । समुदा-
योपाधिः संज्ञा । अयेमा मानवीः प्रजाः ॥

अनौ कर्मणि ॥ १०० ॥

अनुपूर्वाद् जनेः कर्मण्युपपदे डः प्रत्ययो भवति । पुमांसमनुजातः
पुमनुजः । स्त्यनुजः ॥

अन्येष्वपि दृश्यते ॥ १०१ ॥

अन्येष्वप्युपपदेषु कारकेषु जनेर्दप्रत्ययो दृश्यते । सप्तम्यामित्युक्त-
ममष्टम्यामपि दृश्यते । न जायते इत्यजः । द्विर्जाताः द्विजाः । पञ्चम्या-
मज्ञातावित्युक्तं जातावपि दृश्यते । ब्राह्मणजो धर्मः । तत्रियजं दृष्टम् ।
उपसर्गे संज्ञायामित्युक्तम् असंज्ञायामपि दृश्यते । अभिजाः । परिजाः ।
केशाः । अनौ कर्मण्युक्तमकर्मण्यपि दृश्यते । अनुजातः । अनुजः । अपि-
शब्दः सर्वापाधिव्यभिचारार्थः । तेन धात्वन्तरादपि भवति कारकान्त-
रेपि । परितः खाता परिखा । आखा ॥

निष्ठा ॥ १०२ ॥

कृतवतू निष्ठेत्युक्तं स निष्ठासंज्ञकः प्रत्ययो भूते भवति । कृतम् ।
कृतवान् । भुक्तम् । भुक्तवान् । निष्ठायामितरेतराश्रयत्वादप्रसिद्धिः । संज्ञायां
कृतवतू भाव्यते । सतोश्चानयोः संज्ञया भाव्यम् । नैप दोषः । भाविनी
संज्ञा विज्ञायते । स भूते भवति यस्यात्यवस्य निष्ठेत्येषा संज्ञा भवति ।
सामर्थ्यात् कृतवत्त्वाविधानमेतत् ॥ आदिकर्मणि निष्ठा वक्तव्या ॥ * ॥
प्रकृतः कटं देवदत्तः । प्रकृतवान् कटं देवदत्तः ॥

सुयजोर्द्वनिप् ॥ १०३ ॥

सुनोतेर्धजतिश्च द्विनिप् प्रत्ययो भवति । सुत्वा । यज्या ॥

जीर्यतेरतृन् ॥ १०४ ॥

भूतइति वर्तते । जीर्यतेरतृन् प्रत्ययो भवति भूते । जरन् । जरन्तो ।
जरन्तः । वासरूपेण निष्ठा । जीर्णः । जीर्णवानिति ॥

कृन्दसि लिट् ॥ १०५ ॥

भूत इत्येव । कृन्दसि विषये धातोर्लिट् प्रत्ययो भवति । अहं
सूर्यमुभयतो ददर्श । अहं द्वावापृथिवी आततान । ननु च कृन्दसि लुङ्-
लङ्लिट् इति सामान्येन लिङ्निहित एव । धातुसंबन्धे स विधिरयं
त्व्यविशेषेण ॥

लिटः कानज्वा ॥ १०६ ॥

कृन्दसि लिटः कानजादेशो भवति वा । अग्निं चिक्ष्यानः । सोमं
मुपुवाणः । वरुणं मुपुवाणः । न च भवति । अहं सूर्यमुभयतो ददर्श ।
अहं द्वावापृथिवी आततान । लिङ्ग्रहणं किम् । न पूर्वस्यैव प्रकृतस्यादे-
शविधाने विभक्तिविपरिणामो भविष्यति । लिङ्मात्रस्य यथा स्यात् ।
योपि परोक्षे विहितस्तस्याप्ययमादेशो भवति ॥

कृमुश्च ॥ १०७ ॥

कृन्दसि लिटः कृमुरादेशो भवति । जतिवान् । पपिवान् । न च
भवति । अहं सूर्यमुभयतो ददर्श । योगविभाग उत्तरार्थः ॥

भापायां सद्वसश्चुवः ॥ १०८ ॥

सद वस शु इत्येतेभ्यः परस्य लिटो भापायां विषये वा कृमुरादेशो
भवति । आदेशविधानादेव लिङ्पि तद्विषयेनुरमीयते । उपमेदिवान्
कौत्सः पाणिनिम् । तेन मुक्ते यथा प्राप्त प्रत्यया भवन्ति । उपामदत् ।
उपासीदत् । उपमसाद । अनूपिवान्कौत्सः पाणिनिम् । अन्ववात्सीत् ।
अन्ववमत् । अनूवास । उपशुश्रुवान्कौत्सः पाणिनिम् । उपाश्रीणीत् । उपा-
शणात् । उपशुश्राव । लुङ्लङ्विषये परस्तादनुवृत्तेः कृमुर्भवति ॥

उपेयिवाननाश्चानूचानश्च ॥ १०९ ॥

उपेयिवान् अनाश्वान् अनूचान् इत्येते शब्दा निपात्यन्ते । उपपू

त्ययौ भवतः । कश्चित्कं वितृच्छति । अगच्छद्देवदत्तः । जगाम देवदत्तः ।
अयजद् देवदत्तः । इयाज देवदत्तः । प्रश्नइति किम् । जगाम देवदत्तः ।
आसन्नकालइति र्कम् । भवन्तं पृच्छामि, जघान कंसं किल वासुदेवः ॥

लट् स्मे ॥ ११८ ॥

भूतानघ्नतनपरोत्तइति वर्त्तते । स्मशब्दउपपदे भूतानघ्नतनपरोत्ते
लट् प्रत्ययो भवति । लिटोपवादः । नलेन स्म पुराधीयते । ऊर्णया स्म
पुराधीयते ॥

अपरोत्ते च ॥ ११९ ॥

अपरोत्ते च भूतानघ्नतनेर्थं वर्तमानाट्टातोः स्मउपपदे लट् प्रत्ययो
भवति । एवं स्म पिता ब्रवीति । इति स्मोपाध्यायः कथयति ॥

ननौ पृष्टप्रतिवचने ॥ १२० ॥

अनघ्नतने परोत्तइति निवृत्तम् । भूतसामान्ये विधिरयम् । ननुश-
ब्दउपपदे प्रश्नपूर्वके प्रतिवचने भूतेर्थे लट् प्रत्ययो भवति । लुङोपवादः ।
अकार्षीः कटं देवदत्त, ननु करोमि भोः । अत्रोचस्तत्र किं चिद्वेददत्त, ननु
ब्रवीमि भोः । पृष्टप्रतिवचन इति किम् । नन्वकार्षीन्माणवकः ॥

नन्वोर्विभाषा ॥ १२१ ॥

भूतइत्येव । नशब्दे नुशब्दे चोपपदे पृष्टप्रतिवचने विभाषा लट्
प्रत्ययो भवति भूते । अकार्षीः कटं देवदत्त, न करोमि भोः । नाकार्षम् ।
अहं नु करोमि । अहं न्वकार्षम् ॥

पुरि लुङ्गस्मे ॥ १२२ ॥

अनघ्नतनयहणमिह मण्डूकपुत्र्यानुवर्त्तते । पुराशब्दउपपदे स्मश-
ब्दवर्जिते भूतानघ्नतनेर्थे विभाषा लुङ् प्रत्ययो भवति लट् च । ताभ्यां
मुक्ते पक्षे यथाविषयमन्येपि प्रत्यया भवन्ति । वसन्तीह पुरा छात्राः ।
अत्रात्सुः पुरा छात्राः । अवसन्निह पुरा छात्राः । ऊर्षुरिह पुरा छात्राः ।
अस्मइति किम् । नलेन स्म पुराधीयते ॥

वर्त्तमाने लट् ॥ १२३ ॥ ।

आरब्धो ऽपरिसमाप्तश्च वर्त्तमानः, तस्मिन्वर्त्तमानेयं वर्त्तमाना-
द्वातोः लट् प्रत्ययो भवति । पचति । पठति ॥

लटः शतृशानचावप्रथमासमानाधिकरणे ॥ १२४ ॥

लटः शतृशानचावित्येकवादेशो भवतः, अप्रथमान्तेन चेतस्य
सामानाधिकरण्यं भवति । पचन्तं देवदत्तं पश्य । पचमानं देवदत्तं पश्य ।
पचता कृतम् । पचमानेन कृतम् । अप्रथमासमानाधिकरणे इति किम् ।
देवदत्तः पचति । लङिति वर्त्तमाने पुनर्लङ्ग्रहणमधिकविधानार्थम् । क
चित् प्रथमासमानाधिकरणेपि भवति । सन्ब्राह्मणः । अस्ति ब्राह्मणः ।
विद्यते ब्राह्मणः । विद्यमानो ब्राह्मणः । जुहुत् । जुहोति । अधीयानः ।
अधीते ॥ माड्याक्राणे ॥ * ॥ मा पचन् । मा पचमानः । के चिद्विभाषा-
ग्रहणमनुवर्त्तयन्ति नन्वाविभाषेति । सा च व्यवस्थिता । तत्र यथादर्शनं
प्रयोगा नेतव्याः ॥

संबोधने च ॥ १२५ ॥

प्रथमासमानाधिकरणार्थे आरम्भः । संबोधने च विषये लटः श-
तृशानचौ प्रत्ययौ भवतः । हे पचन् । हे पचमान ॥

लक्षणहेत्वोः क्रियायाः ॥ १२६ ॥

लक्ष्यते विद्मते येन तल्लक्षणम् । जनको हेतुः । धात्वर्थविशेषणं
चेत् । लक्षणे हेतौ चार्थं वर्त्तमानाद्वातोः परस्य लटः शतृशानचावादेशो
भवतः । तौ चेल्लक्षणहेतू क्रियाविषयो भवतः । लक्षणे । शयाना भुञ्जते
युवनाः । तिष्ठन्तोनुशासति गणकाः । हेतौ । अर्जयन्वसति । अधीयानो
वसति । लक्षणहेत्वारिति किम् । पचति । पठति । क्रियाया इति किम् ।
द्रव्यगुणयोर्मो भूत् । यः कम्पते सोऽश्वत्थः । यदुत्प्लवते तल्लघु । यन्निषी-
दति तद्गुरु । लक्षणहेत्वारिति निर्द्वंशः पूर्वनिपातव्यभिचारविह्वम् ॥

तौ सन् ॥ १२७ ॥

तौ शतृशानचौ सत्संज्ञौ भवतः । तौ ग्रहणमुपाध्यमसंगार्थम् ।

शतृशानन्मात्रस्य संज्ञा भवति । ब्राह्मणस्य कुर्वन् । ब्राह्मणस्य कुर्वाणः ।
ब्राह्मणस्य करिष्यन् । ब्राह्मणस्य करिष्यमाणः । सत्प्रदेशः पूरणगुणसुहि-
तार्थसद्व्ययतव्येत्येवमादयः ॥

पूङ्यजोः शानन् ॥ १२८ ॥

पूङो यज्ञेश्च धातोः शानन् प्रत्ययो भवति । पवमानः । यजमानः ।
यद्रि प्रत्ययाः शानच्चादयो न लादेशाः, कथं सोमं पवमानो नडमाघ्नान्
इति षष्ठ्यप्रतिषेधः । तृत्रिति प्रत्याहारनिर्देशात् । कृ संनिविष्टानां प्रत्या-
हारः । लट् : शतृ इत्यतः प्रभृति आ तृनो नकारात् ॥ द्विषः शतुर्वा धन-
नम् ॥ * ॥ चोरस्यद्विषन् । चोरं द्विषन् ॥

ताच्छील्यवयोवचनशक्तिषु चान् ॥ १२९ ॥

ताच्छील्यं तत्त्वभावता । वयः शरीरावस्था यौवनादिः । शक्तिः
सामर्थ्यम् । ताच्छील्यद्विषु धाताश्चानश् प्रत्ययो भवति । ताच्छील्ये
तावत् । कर्तोह मुण्डयमानाः । कर्तोह भूषयमाणाः । वयोवचने । कर्तोह
कवचं पर्यस्यमानाः । कर्तोह शिखण्डं वहमानाः । शक्तौ । कर्तोह
निघ्नानाः । कर्तोह पचमानाः ॥

इङ्धार्योः शचकृच्छ्रिणि ॥ १३० ॥

इङो धारेश्च धात्वाः शतृप्रत्ययो भवति अकृच्छ्रिणि कर्त्तरि ।
अकृच्छ्रः सुखसाधो यस्य कर्तुर्धात्वर्थः सो ऽकृच्छ्री । अधीयन् पारायणम् ।
धारयन्नुपनिषदम् । अकृच्छ्रिणाति किम् । कृच्छ्रेणाधीते । कृच्छ्रेण धारयति ॥

द्विषो ऽमिचे ॥ १३१ ॥

अमिचः शत्रुः । अमिचे कर्त्तरि द्विषेर्द्धातोः शतृप्रत्यये भवति ।
द्विषन् । द्विषन्तो । द्विषन्तः । अमिचइति किम् । द्वेष्टि भार्या पतिम् ॥

सुञो यज्ञसंयोगे ॥ १३२ ॥

यज्ञेन संयोगो यज्ञसंयोगः । यज्ञसंयुक्ते ऽभिषवे वर्त्तमानात्सुनेति-
र्द्धातोः शतृप्रत्ययो भवति । सर्वं सुन्वन्तः । सर्वं यजमानाः सन्निध

उच्यन्ते । संयोगग्रहणं प्रधानकर्तृप्रतिपत्त्यर्थम् । याज्ञकेषु म॥ भूत् । यज्ञ-
संयोगइति किम् । सुनोति सुराम् ॥

अर्हः प्रशंसायाम् ॥ १३३ ॥

प्रशंसी स्तुतिः । अर्हतेर्द्व्युत्तिः प्रशंसायां शतृप्रत्ययो भवति । अर्ह-
न्निह भवान्विद्वाम् । अर्हन्निह भवान्युजाम् । प्रशंसायामिति किम् ।
अर्हति चोरो वधम् ॥

• आ केस्तीच्छीलतद्धर्मतत्साधुकारिषु ॥ १३४ ॥

भ्राजभासेति क्लिपं घटयति । आ एतस्मात् क्लिप्पंशब्दाद्व्यानित
ऊर्द्धमनुक्रमिष्यामस्तच्छीलादिषु कर्तृषु ते वेदितव्याः । अभिविधौ चाय-
माङ् । तेन क्लिपोप्ययमर्थनिर्द्देशः । तदिति धात्वर्थः शीलादिविशेषण-
त्वेन निर्द्दिश्यते । तच्छीलो यः स्वभावतः फलनिरपेक्षस्तत्र प्रवर्त्तते । तद्वर्मा
तदाचारः, यः स्वधर्मं ममायमिति प्रवर्त्तते विनापि शीलेन । तत्साधुकारी
यो धात्वर्थं साधु करोति । उत्तत्रैवोदाहरिष्यामः ॥

तृन् ॥ १३५ ॥

• सर्वधातुभ्यस्तृन्प्रत्ययो भवति तच्छीलादिषु कर्तृषु । तकारः स्व-
रार्थः । तच्छीले तावत् । कर्ता कटात् । वदिता जनापवादात् । तद्धर्म-
णि । मुण्डयितारः आविष्टायना भवन्ति वधूमूढाम् । अक्षमपहर्त्तार आ-
हूयका भवन्ति आहुते सिद्धे । उच्चैतारस्तौल्यलायना भवन्ति पुच्छे जाते
तत्साधुकारिणि । कर्त्ता कटम् । गन्ता खेटम् ॥ तृन्विधातृत्वित्तु चानु-
पसर्गस्य ॥ * ॥ होता । पोता । अनुपसर्गस्येति किम् । उद्गाता । प्रतिहर्ता ।
तृजेव भवति । स्वरे विशेषः ॥ नयतेः युक् च ॥ * ॥ नेष्टा ॥ स्थिष्वेर्द्वेष-
तायामकारश्चोपधाया अनिट्त्वं च ॥ * ॥ त्वष्टा ॥ तद्वेश्च नियुक्ते ॥ * ॥
तत्ता । क्व चिदधिष्ठान उच्यते ॥ छन्दसि तृच्छ ॥ * ॥ तत्तृभ्यः संप्रहोतृभ्यः ।
स्वरे विशेषः ॥

अलङ्कारानिराकृजप्रजनोत्पत्तौ चोत्पत्तौ न्मदत्तच्यप-

चपटतुष्टधुसहचर इष्णुच् ॥ १३६ ॥

अलङ्कारादिभ्यो धातुभ्यस्तच्छीलादिषु कर्तृषु इष्णुच् प्रत्ययो भवति ।

अलङ्कारिष्णुः । निराकरिष्णुः । प्रजनिष्णुः । उत्पत्तिष्णुः । उत्पत्तिष्णुः ।

उन्मदिष्णुः । रोचिष्णुः । अपत्रपिष्णुः । वर्तिष्णुः । वर्तिष्णुः । सहिष्णुः ।

चरिष्णुः ॥ अलङ्कारो मण्डनार्थादुष्णः पूर्वविप्रतिषेधेन ण्यञ्चक्यः ॥ * ॥ *

शोक्लन्दसि ॥ १३७ ॥

शयन्तादुत्तौ शक्लन्दसि विषये तच्छीलादिषु कर्तृषु इष्णुच् प्रत्ययो

भवति । दृषद्वं धारयिष्णवः । वीरुधः पारयिष्णवः ॥

भुवश्च ॥ १३८ ॥

भवतेर्धातोश्चक्लन्दसि विषये तच्छीलादिष्विष्णुच् प्रत्ययो भवति ।

भविष्णुः । योगविभाग उत्तरार्थः । चकारोनुक्तसमुच्चयार्थः । भ्राजिष्णुना

लोहितचन्दनेन ॥

ग्लजिस्थश्च क्लुः ॥ १३९ ॥

क्लन्तसीति निवृत्तं ग्लजि स्या इत्येतेभ्यो धातुभ्यश्चकारादुवश्च

तच्छीलादिषु क्लुः प्रत्ययो भवति । ग्लक्लुः । जिष्णुः । स्याक्लुः । भूष्णुः ।

मिच्छायं प्रत्ययो न क्ति । तेन स्य ईकारो न भवति । क्लृप्ति चेत्यत्र

गकारोपि चत्वंभूतो निर्दिश्यते । तेन गुणो न भवति । श्युक्लः क्तितीत्य-

चापि गकारो निर्दिश्यते । तेन भुव इङ् न भवति ॥

क्लोर्मित्वाच्च स्य ईकारः किन्डितोरीत्वशासनात् ।

गुणाभावस्त्रिषु स्मायः श्युक्लोनिट्त्वं गकारितोः ॥

दंशेक्लन्दस्युपसंख्यानम् ॥ * ॥ दंतावः पशवः ॥

चसिगृधिधृषिचिपेः क्लुः ॥ १४० ॥

चसादिभ्यो धातुभ्यस्तच्छीलादिषु क्लुः प्रत्ययो भवति । त्रसुः ।

गन्धुः । धृष्णुः । चिप्सुः ॥

* इदं बहुषु पुस्तकेषु नापनभ्यते ।

शमित्यष्टाभ्यो घिनुण् ॥ १४१ ॥

इतिशब्द आद्यर्थः । शमादिभ्यो धातुभ्यो ऽष्टाभ्यस्तच्छीलादिषु घिनुण् प्रत्ययो भवति । शम उपशमे इत्यतः प्रभृति मदी हर्षइत्येवमन्तः शमादिर्द्विषाद्यन्तर्गणः । घकार उत्तरत्र कुत्वार्थः । उकार उच्चारणार्थः । णकारो वृद्ध्यर्थः । शमी । तमी । दमी । शमी । भमी । कमी । प्रमादी । उन्मादी । अष्टाभ्य इति किम् । असिता ॥

संपृचानुरुधाड्यमाड्यसपरिस्तसंस्तजपरिदेविसं-
ज्वरपरित्तिपपरिरटपरिवदपरिदहपरिमुहदु-
पद्विपट्टदुहदुहयुजाक्रीडविविचत्यजरजभजा-
तिचरापचरामुषाभ्याह्नश्च ॥ १४२ ॥

घिनुणनुवर्त्तते । संपृचादिभ्यो धातुभ्यो घिनुण् भवति तच्छीलादिषु । पृची संपर्क इति रुधादिर्गृह्यते न त्वदादिर्लुग्विहरणत्वात् । परिदेविभ्यादिर्गृह्यते देव देवनइति । तिप प्रेरणे दिषादिस्तुदादिश्च सामान्येन गृह्यते । युज समाधौ दिवादिः । युजिर् योगे रुधादिः । द्वयोरपि युहणम् । रज्ज रागइत्यस्य निपातनादनुनासिकलोपः । संपर्की । अनुरोधो । आयामी । आयामी । परिसारी । संसर्गी । परिदेवी । संज्वारी । परित्तेपी । परिराटी । परिवादी । परिदाही । परिमोही । दोषी । द्वेषी । द्वेही । दोही । योगी । आक्रीडी । विवेकी । त्यागी । रागी । भागी । अतिचारी । अपचारी । आमोषी । अभ्याघाती ॥

वौ कपलसकत्यसम्भः ॥ १४३ ॥

कप हिंसार्थः । लस श्लेषणक्रीडनयोः । कत्य श्लाघाय म् । सम्भु विश्वासे । एतेभ्यो धातुभ्यो विशब्द उपपदे घिनुण् प्रत्ययो भवति । कप । विक्रापी । विलासी । विकृत्यो । विसम्भी ॥

अपे च लपः ॥ १४४ ॥

लप क्लान्तौ । अस्मादुत्तरपउपपदे चकारादौ च घिनुण भवति ।
अपलापी । विलापी ॥

प्रे लपस्तद्रुमथवदवसः ॥ १४५ ॥

प्रउपपदे लपादिभ्यो घिनुण भवति । प्रलापी । प्रसारी । प्रद्रावी ।
प्रमायी । प्रवादी । प्रवासो । वम इति क्त्वा निवासइत्यस्य ग्रहणं नाच्छा-
दनार्थस्य, लुग्विकरणत्वात् ॥

निन्दहिंसक्लिशखादविनाशपरित्तिपपरिरटप-

रिवादिव्याभापासूयो वुञ् ॥ १४६ ॥

निन्दादिभ्यो धातुभ्यस्तच्छीलादिषु कर्तृषु वुञ् प्रत्ययो भवति ।
पञ्चम्यर्थे प्रथमा । क्लिश उपतापे । क्लिश विबाधने । दृषोरपि ग्रहणम् ।
निन्दकः । हिंसकः । क्लेशकः । खादकः । विनाशकः । परित्तिपकः । परि-
राटकः । परिवादकः । व्याभाषकः । असूयकः । एवुनैव सिद्धे वुञ्विधानं
ज्ञापनार्थं ताच्छीलिकेषु वासरूपन्यायेन तृजादयो न भवन्तीति ॥

देविक्रशोश्चोपसर्गे ॥ १४७ ॥

देवयतेः क्रुशोश्चोपसर्गे उपपदे वुञ् प्रत्ययो भवति । आदेवकः ।
परिदेवकः । आक्रोशकः । परिक्रोशकः । उपसर्गइति किम् । देवयिता ।
क्रोष्टा ॥

चलनशब्दार्थादकर्मकाद्युच् ॥ १४८ ॥

चलनार्थेभ्यः शब्दार्थेभ्यश्चाकर्मकेभ्यो धातुभ्यस्तच्छीलादिषु कर्तृषु
युच् प्रत्ययो भवति । चलनः । चोपनः । शब्दार्थेभ्यः । शब्दनः । रक्षणः ।
अकर्मकादिति किम् । पठिता विद्याम् ॥

अनुदात्तेतश्च हलादेः ॥ १४९ ॥

अनुदात्तेभ्यो धातुः हलादिरकर्मकः ततश्च युच् प्रत्ययो भवति ।
वर्त्तनः । वर्द्धनः । अनुदात्तेत इति किम् । भविता । हलादेरिति किम् ।
एधिता । आदियग्रहणं किम् । जुगुप्सनः । मीमांसनः । अकर्मकादित्येव ।
वसिता वंस्त्रम् ॥

जुचङ्कम्यदन्द्रम्यसृग्धिज्वलशुचलषपतपदः ॥ १५० ॥

जुप्रभृतिभ्या धातुभ्यो युच् प्रत्ययो भवति तच्छीलादिषु कर्तृषु ।
जु इति सौत्रा धातुः । जवनः । चङ्क्रमणः । दन्द्रमणः । सरणः । गर्द्वनः ।
ज्वलनः । शोचनः । लपणः । पतनः । पदनः । चलनार्थानां पदेष्व ग्रहणं
सकर्मकार्यमिह । ज्ञापनार्थं च पदग्रहणमन्ये वर्णयन्ति । ताच्छीलिकेषु
मिथो वासरूपविधिर्नास्तीति । तेनालङ्कारस्तृच भवत्यलङ्कारेति । तथाहि ।
पदेरुक्ता विशेषविहितेन सामान्यविहितस्य युचो ऽसरूपत्वात्समावेशो
भवेदेव क्रिमेनेन विधानेन । ज्ञापनार्थं पुनर्विधीयते । प्रायिकं चैतद्
ज्ञापकम् । क्व वित्समावेश इष्यतएव । गन्ता खेटं विकृत्यनः ॥

क्रुधमण्डार्थेभ्यश्च ॥ १५१ ॥

क्रुध क्रोपे । मडि भूषायाम् । इत्येतदर्थेभ्यश्च धातुभ्यो युच् प्रत्ययो
भवति । क्रोधनः । रोषणः । मण्डनः । भूषणः ॥

न यः ॥ १५२ ॥

यकारान्ताट्टातोर्युच् प्रत्ययो न भवति । पूर्वेण प्राप्तः प्रतिषिध्यते ।
कूयिता । त्मायिता ॥

सूददीपदीक्षश्च ॥ १५३ ॥

सूद दीप दीक्ष इत्येतेभ्यश्च युच् प्रत्ययो न भवति । अनुदासत्त्वा-
त्प्राप्तः प्रतिषिध्यते । सूदृता । दीपिता । दीक्षिता । ननु च दीर्घवि-
शेषविहितो रप्रत्ययो दृश्यते नमिकम्पिस्म्यजसकमहिंसदीपो र इति स
एव बाधको भविष्यति किं प्रतिषेधेन । वासरूपेण युजपि प्राप्नोति । ता-
च्छीलिकेषु च वासरूपविधिर्नास्तीति प्रायिकमेतद् इत्युक्तम् । तथा च
समावेशो दृश्यते । कम्पा युवतिः । कमना युवतिः । कम्पा शाखा । कम्पना
शाखेति । सूदेर्युचि प्रतिषिद्धे कथं मधुसूदना रिपुसूदन इति । अनित्यायं
प्रतिषेध इति योगविभागाद्विज्ञाप्यते । अथ वा मधुसूदनादयो नन्द्यादिषु
द्रव्यन्ते । कृत्यल्युटो बहुलमिति ल्युङन्तो वा * ॥

* कृत्येत्यारभ्य घेत्यन्तैः पाठो बहुषु पुस्तकेषु नापलभ्यते ।

लपपत्तपदस्याभूवृषच्चनकमगमशूभ्य उक्त् ॥ १५४ ॥

लपादिभ्यो धातुभ्यस्तच्छीलादिषु कर्तृषु उक्त् प्रत्ययो भवति ।
अपलायुक्तं वृषलसंगतम् । प्रपातुका गर्भा भवन्ति । उपपादुक्तं सत्त्वम् ।
उपस्यायुक्ता एनं पशवो भवन्ति । प्रभवुक्रमवत् भवति । प्रवर्षुकाः पर्जन्याः ।
आघातुक्तं कापालिकस्य शूनम् । कामुका एनं स्त्रियो भवन्ति । आगामुक्तं
वाराणसी रत आहुः । किंशारुक्तं तीक्ष्णमाहुः ॥

जल्पभित्तकुहलुण्टवृडः पाकन् ॥ १५५ ॥

जल्पादिभ्यो धातुभ्यस्तच्छीलादिषु कर्तृषु षक्त् प्रत्ययो भवति ।
पकारो डीर्घर्थः । जल्पाकः । भित्ताकः । कुट्टाकः । लुण्टाकः । वराकः ।
वराकी ॥

प्रजोरिनिः ॥ १५६ ॥

प्रपूर्वाज्जघतेः तच्छीलादिषु कर्तृषु इनिः प्रत्ययो भवति । प्रजवी ।
प्रजघिनौ ॥

जिहृन्निविश्रीण्वमायथाभ्यमपरिभूप्रसूभ्यश्च ॥ १५७ ॥

जि जये । दृङ् आदरे । ति तये, ति निवासगत्योरिति द्वयोरपि
यहणम् । प्रसू इति पू प्रेरणइत्यस्य यहणम् । जिप्रभृतिभ्यो धातुभ्य इनिः
प्रत्ययो भवति तच्छीलादिषु कर्तृषु । जयी । दरी । तयी । विशयी ।
अत्ययी । वमी । अव्ययी । अभ्यमी । परिभवी । प्रसवी ॥

सृष्टिष्टृष्टिपतिदयिनिद्रातन्द्राश्रद्धाभ्य आलुच् ॥ १५८ ॥

सृष्ट इप्सायाम् । सृष्ट यहणे । पत गतौ । चुरादावदन्ताः पठन्ते ।
दय दानगतिरत्तणेषु । द्रा कुत्सायां गतौ, निपूर्वस्तत्पूर्वश्च, तत्रो नका-
रान्तता च निपात्यते । दुधाञ् अत्यूर्ध्वः । एतेभ्यस्तच्छीलादिषु कर्तृषु
आलुच् प्रत्ययो भवति । सृहयालुः । सृहयालुः । पतयालुः । दयालुः ।
निद्रालुः । तन्द्रालुः । श्रद्धालुः ॥ आलुचि शीङो यहणं कर्तव्यम् ॥ * ॥
शयालुः ॥

दाधेट्सि शदसदो रुः ॥ १५८ ॥ ।

दा धेट् सि शद सद इत्येतेभ्यो रुः प्रत्ययो भवति । दा रुः । धारुर्वत्सो
मातरम् । न लोकाव्ययेत्युकारप्रश्लेषात् षष्ठी न भवति । सेरुः । शद्रुः ।
सद्रुः ॥

सृघस्यदः क्मरच् ॥ १६० ॥

सृ घसि अद् इत्येतेभ्यो धातुभ्यः तच्छीलादिषु कर्तृषु क्मरच्
प्रत्ययो भवति । सृमरः । घस्मरः । अद्मरः ॥

भञ्जभासमिदो घुरच् ॥ १६१ ॥

भञ्ज भास मिद् इत्येतेभ्यो घुरच् प्रत्ययो भवति तच्छीलादिषु
कर्तृषु । भङ्गुरं काष्टम् । घित्वात्कुत्वम् । भासुरं ज्यातिः । मिदुरः पशुः ।
भञ्जः कर्मकर्त्तरि प्रत्ययः स्वभावात् ॥

विदिभिदिच्छिदेः कुरच् ॥ १६२ ॥

ज्ञानार्थस्य विदेषहणं न लाभार्थस्य स्वभावात् । विदादिभ्यो
धातुभ्यः तच्छीलादिषु कर्तृषु कुरच् प्रत्ययो भवति । विदुरः पण्डितः ।
भिदुरं काष्टम् । छिदुरा रज्जुः । भिदिच्छिदोः कर्मकर्त्तरि प्रयोगः ॥
वैधेः संप्रसारणं कुरञ्च वक्तव्यः ॥ * ॥ विधुरः * ॥

इण्णनश्जिसर्त्तिभ्यः कुरप् ॥ १६३ ॥

इण् नश् जि सर्त्ति इत्येतेभ्यो धातुभ्यस्तच्छीलादिषु कर्तृषु कुरप्
प्रत्ययो भवति । पकारस्तुगर्थः । इत्वरः । इत्वरी । नश्वरः । नश्वरी ।
जित्वरः । जित्वरी । सुत्वरः । सुत्वरी । नेद्वशि कृतांतीट्प्रतिषेधः ॥

गत्वरश्च ॥ १६४ ॥

गत्वर इति निपात्यते । गमेरनुनासिकलोपः कुरप् प्रत्ययश्च ।
गत्वरः । गत्वरी ॥

व्यधेरित्याभ्य विधुर इत्यन्तः पाठा बहुषु पुस्तकेषु नोपन्यस्यते ।

जागुरुकः ॥ १६५ ॥

जागर्त्तुरुकः प्रत्ययो भवति तच्छीलादिषु कर्तृषु । जागुरुकः ॥

यजजपदशां यङः ॥ १६६ ॥

यजादीनां यङन्तानामूकः प्रत्ययो भवति तच्छीलादिषु कर्तृषु ।
यायजूकः । जञ्जपूकः । दन्तशूकः ॥

नमिकम्पिरस्यजसकमहिंसदीपो रः ॥ १६७ ॥

नम्यादिभ्यो धातुभ्यस्तच्छीलादिषु कर्तृषु रः प्रत्ययो भवति । रः स्रं
काष्टम् । कम्पा शाखा । स्मेरं मुखम् । अजस्रं जुहोति । कम्पा युवति ।
हिंसं रतः । दीपं काष्टम् । अजस्रमिति जसु मोक्षणे नञ्पूर्वा रप्रत्ययान्तः
क्रियासातत्ये वर्त्तते ॥

सनाशंसभिच् उः ॥ १६८ ॥

सविति सन्प्रत्ययान्तो एह्यते । न सनिर्द्वातुः । अनभिधानात् व्या-
प्तित्यायाद्वा । सचन्तेभ्यो धातुभ्य आशंसोर्भेतिश्च तच्छीलादिषु कर्तृषु
उः प्रत्ययो भवति । विकीर्षुः । जिहीर्षुः । आशंसुः । भितुः । आङः शसि
इच्छायामित्यस्य ग्रहणं, न शसेः स्तुत्यर्थस्य ॥

विन्दुरिच्छुः ॥ १६९ ॥

विदेर्नुमागम इषेश्चत्वमुकारश्च प्रत्ययो निपात्यते तच्छीलादिषु
कर्तृषु । वेदनशीलो विन्दुः । एषणशील इच्छुः ॥

क्याच्छन्दसि ॥ १७० ॥

क्य इति क्यच्क्यङ्ङ्यषां सामान्येन ग्रहणम् । क्यप्रत्ययान्ताद्वा-
तोश्चन्दसि विषये तच्छीलादिषु कर्तृषु उकारप्रत्ययो भवति । मिश्रयुः ।
संखेदयुः । सुखयुः । कन्दसीति किम् । मिश्रीयिता । न कन्दस्यपुत्रस्यति
प्रतिषेधाच्च दीर्घः * ॥

* कन्दसीत्यारभ्य दीर्घ इत्येतत्पर्यन्तं पुस्तकान्तरे न विद्यते ।

आहगमहनजनः किकिनौ लिट् च ॥ १७१ ॥

आकारान्तेभ्यश्च वर्णान्तेभ्यश्च गम हन जन इत्येतेभ्यश्च क्न्दसि
विषये तच्छीलादिषु किकिनौ प्रत्ययौ भवतः । लिङ्गञ्च तौ भवतः ।
आदिति तकारो मुखमुखार्थः, न त्वयं तपरो, मा भूत्तादपि परस्पर इति
अकारे तत्कालपर्यहणम् । पपिः सोमं, ददिर्गाः । मित्रावरुणौ ततुरिः । दूरे
ह्यध्वा जगुरिः । जग्मिर्युवा । जग्मिर्वृत्रम् । जजिर्वीजम् । अथ किमर्थं
कित्त्वन् । यावता असंयोगान्लिङ् क्दिदिति कित्त्वं मिदृमेव । अच्ङुत्य-
तर्धमिति लिटि गुणः प्रतिषेधविषयश्चास्म्यते तस्यापि बाधनार्थं कित्त्वम् ॥
किकिनावुत्सर्गश्च क्न्दसि सदादिभ्यो दर्शनात् ॥ * ॥ सेदिः । नेमिः ॥
भापायां धात्र्ङ्ङम् जनिगमिनमिभ्यः किकिनौ वक्तव्यौ ॥ * ॥ दधिः ।
चक्रिः । सस्रिः । जजिः । जग्मिः । नेमिः ॥ सहिवहिवलिपतिभ्यो यङ-
न्तेभ्यः किकिनौ वक्तव्यौ ॥ * ॥ दीर्घाकितः । सासहिः । वावहिः । चा-
चलिः । पापतिः ॥

स्वपितृषोर्नजिङ् ॥ १७२ ॥

क्न्दसीति निवृत्तम् । स्वपेस्तृषेश्च तच्छीलादिषु कर्तृषु नजिङ्
प्रत्ययो भवति । स्वप् । स्वप्नक् । तृष्णक् ॥ धृषेश्चेति वक्तव्यम् ॥ * ॥
धृष्णक् ॥

श्रुवन्द्योराहः ॥ १७३ ॥

शृ हिंसायाम् । वदि अभिवादनस्तुत्याः । एताभ्यां धातुभ्यां
तच्छीलादिषु कर्तृष्वोराहः प्रत्ययो भवति । शराहः । वन्दाहः ॥

भियः कृक्कुकनौ ॥ १७४ ॥

जिं भीभये । अस्माद्वाताः तच्छीलादिषु कर्तृषु कृक्कुकनौ प्रत्ययौ
भवतः । भीहः । भीलुकः ॥ कृक्कवपि वक्तव्यः ॥ * ॥ भीहकः ॥

स्थेशभासपिसकसो वरच् ॥ १७५ ॥

छा गतिनिवृत्तौ । ईश ऐश्वर्यं । भास दीप्तौ । पिस पेक्ष

गतौ । कसगतौ । एतेभ्यस्तच्छीलादिषु कर्तृषु वरच् प्रत्ययो भवति ।
स्यावरः । ईश्वरः । पेस्वरः । विकस्वरः ॥

यश्च यङः ॥ १७६ ॥

या प्रापणे । अस्मादाङन्तात्तच्छीलादिषु कर्तृषु वरच् प्रत्ययो
भवति । यायावरः ।

भाजभासधुर्विद्युतोर्जिपृजुग्रावस्तुवः क्तिप् ॥ १७७ ॥

भानादिभ्यो धातुभ्यस्तच्छीलादिषु कर्तृषु क्तिप् प्रत्ययो भवति ।
विभाट् । विभाजौ । विभाजः । भाः । भासौ । भासः । धूः । धुरौ ।
धुरः । विद्युत् । विद्युतौ । विद्युतः । ऊर्क् । ऊर्जौ । ऊर्जः । पूः । पुरौ ।
पुरः । जवतेर्दीर्घश्च निपात्यते * । जूः । जुवौ । जुवः । ग्रावस्तुत् ।
ग्रावस्तुतौ । ग्रावस्तुतः । किमर्थमिदमुच्यते, यावता ऽन्येभ्योऽपि दृश्यन्ते
क्तिप् चेति क्तिप्सिद्ध एव । ताच्छीलिकैर्वाध्यते । वासरूपविधिर्नास्तीत्यु-
क्तम् । अथ तु प्रायिकमेतत् । ततस्तस्यैवायं प्रपञ्चः ॥

अन्येभ्योऽपि दृश्यते ॥ १७८ ॥

अन्येभ्योऽपि धातुभ्यस्ताच्छीलिकेषु क्तिप् प्रत्ययो दृश्यते । युक् ।
हित् । भित् । दृशियद्गणं विध्यन्तरोपसंयहार्यम् । क् चिद्वीर्घः । क् चि-
द्विर्वचनम् । क् चित्संप्रसारणम् । क् चिदसंप्रसारणम् । तथा चाह ॥ क्-
व्वचिप्रच्छायातस्तुकटप्रजुश्रीणां दीर्घा ऽसंप्रसारणं च ॥ * ॥ वचि । वाक् ।
प्रच्छि । शब्दप्राट् । आयतस्तूः । कटपूः । जूः । श्रीः । जुयद्गणेनात्र नार्थः ।
भानादिसूत्रेणैव गृहीतत्वात् ॥ व्युत्तिगमिजुहोतीनां द्वे च ॥ * ॥ दिद्युत् ।
जगत् ॥ जुहोतेर्दीर्घश्च ॥ * ॥ जुहूः ॥ दृभयद्गणस्य ह्रस्वश्च द्वे च ॥ * ॥
ददृत् ॥ ध्यायतेः संप्रसारणं च ॥ * ॥ धीः ॥

भुवः संज्ञान्तरयोः ॥ १७९ ॥

* जवतेर्दीर्घश्चेति । के चिदाहुः मूत्रे जू इति दीर्घः पठितव्य इति । विध्यन्त-
रोपसंयहार्यं दृशियद्गणमुत्तरसूत्रादपकटव्यमित्यन्ये ॥ इति षट्मञ्जरी ॥

* भवतेर्धातोः संज्ञायामन्तरे च गम्यमाने क्तिप् प्रत्यया भवति ।
विभूर्नाम कश्चित् । अन्तरे । प्रतिभूः । धनिकाधमर्णयोरन्तरे यस्तिष्ठति
स प्रतिभूरुच्यते ॥

• विप्रसंभ्यो वृसंज्ञायाम् ॥ १८० ॥

भुव इति वर्तते । वि प्र सम् इत्येवंपूर्वाद्भवतेर्धातोः हुप्रत्ययो
भवति, न चेत्संज्ञा गम्यते । विभुः सर्वगतः । प्रभुः स्वामी । संभुर्जनिता ।
असंज्ञायामिति किम् । विभूर्नाम कश्चित् ॥ हुप्रकरणे मितद्वाद्विभ्य उप
संख्यानम् ॥ * ॥ मितं द्रवति मितद्रुः । शंभुः ॥

धः कर्मणि घ्नन् ॥ १८१ ॥

धयतेर्धातिश्च कर्मणि कारके घ्नन्प्रत्ययो भवति । पकारो ङीपर्यः ।
धयन्ति तां दधति वा भैषज्यार्थमिति धात्री । स्तनदायिनी आभलकी
चोच्यते ॥

दाम्नीशसयुयुजस्तुदसिसिचमिहपतदशनहः करणे ॥ १८२ ॥

दाप् लघने । णीञ् प्रापणे । शम् हिंसायाम् । यु मिश्रणे ।
कुञ्जरे योगे । ष्टुञ् स्तुते । तुद व्यथने । पिञ् बन्धने । पिचिरे क्षरणे ।
मिह सेवने । पतु गते । दंश दशने । गह बन्धने । एतेभ्यो धातुभ्यः
करणे कारके घ्नन्प्रत्ययो भवति । दान्त्यनेनेति दात्रम् । नेत्रम् । शस्त्रम् ।
योत्रम् । योक्तम् । स्तोत्रम् । तोत्रम् । सेत्रम् । सेक्रम् । मेड्डम् । पचम् ।
दंष्ट्रा । अज्ञादित्वात् टाप् न ङीप् । दंशेरनुनासिकलोपेन निर्देशो ज्ञाप-
नार्थः कृतो । अन्यस्मिन्नपि प्रत्यये नलोपः क्वचिद्व्यतीति तेन ल्युट्यपि
भवति । दशनम् । नट्टी ॥

* तच्छीलादिषु कर्तव्यमिति निवृत्तमिति पुस्तकान्तरे दृश्यते ।

† मित्रभूरिति पा० ।

‡ शम् हिंसायाम् । शंभु स्तुते च । द्वयोरपि गृहणमिति पा० ।

हलसूकरयोः पुवः ॥ १८३ ॥

पू इति पूङ्गुपूजोऽस्सामान्येन ग्रहणम् । अस्माद्वृत्ताः करणे कारके
पूङ् प्रत्ययो भवति । तच्चेत्करणं हलसूकरयोरवयवो भवति । हलस्य
पोत्रम् । सूकरस्य पोत्रम् । मुखमुच्यते ॥

अर्त्तिखूधूसूखनसहचर इवः ॥ १८४ ॥

अ गतौ । लूङ् छेदने । धू विधूनने । पू प्रेरणे । खनु अवधारणे ।
पङ् मर्षणे । चर गतिभक्षणयोः । एतेभ्यो धातुभ्यः करणे कारके इत्रप्रत्ययो
भवति । श्रीरित्रम् । लवित्रम् । धवित्रम् । सवित्रम् । खनित्रम् । साह-
त्रम् । चरित्रम् ॥

पुवः संज्ञायाम् ॥ १८५ ॥

पूङ्गुपूजोः सामान्येन ग्रहणम् । पवतेर्धातोः करणे कारके इत्रप्र-
त्ययो भवति समुदायेन चेत्संज्ञा गम्यते । दर्भः पवित्रम् । बर्हिष्यवित्रम् ॥

कर्त्तरि चार्धदेवतयोः ॥ १८६ ॥

पुव इति वर्त्तते । पुवः करणे कर्त्तरि च इत्रप्रत्ययो भवति ।
अषिदेवतयोर्यथासेव्यं संबन्धः । अषौ करणे देवतायां कर्त्तरि । पूयते
ऽनेनेति पवित्रेणमृषिः । देवतायाम् । अग्निः पवित्रं स मा पुनातु ।
वायुः सोमः सूर्य इन्द्रः पवित्रं ते मा पुनन्तु ॥

जीतः क्तः ॥ १८७ ॥

जि इत्यस्यासौ जीत् । जीते धातौ वर्त्तमाने ऽर्थे क्तप्रत्ययो भवति ।
भूते निष्ठा विहिता वर्त्तमाने न प्र प्रेतीति विधीयते । जिमिदा खेहने ।
मित्रः । जित्विदा । त्विण्णः । जिधृषा । धृष्टः ॥

मतिबुद्धिपूजार्थभ्यश्च ॥ १८८ ॥

मतिरिच्छा । बुद्धिर्ज्ञानम् । पूजासत्कारः । एतदर्थेभ्यश्च धातुभ्यो
वर्त्तमानार्थे क्तप्रत्ययो भवति । राज्ञा मतः । राज्ञामिष्टः । राज्ञा बुद्धः ।
राज्ञा ज्ञातः । राज्ञा पूजितः । राज्ञामर्चितः । अनुक्तममुच्यार्थश्चकारः ।

शीलितो रक्षितः क्षान्त आकृष्टो जुष्ट इत्यपि ।
 सृष्टश्च रक्षितश्चोभावभिव्याहृत इत्यपि ॥
 हृष्टतुष्टौ तथा कान्तस्तथेभौ संयतोक्तौ ।
 कष्टं भविष्यतीत्याहुरमृतः पूर्ववत्सृष्टः ॥

कष्ट इति भविष्यति काले । अमृत इति पूर्ववत् । वर्त्तमानइ-
 त्यर्थः । तथा । सुप्तः * । शयितः । आशितः । लिप्तः । तृप्तः । इत्येव-
 मादयोऽपि वर्त्तमाने द्रष्टव्याः ॥

इति श्रीजयादित्यविरचितायां काशिकायां तृतीयाध्यायस्य
 द्वितीयः पादः ॥

॥ अथ तृतीयाध्यायस्य तृतीयः पादः ॥

उणादयो बहुलम् ॥ १ ॥

वर्त्तमानइत्येव, संज्ञायामिति च । उणादयः* प्रत्यया वर्त्तमानेर्धे
 संज्ञायां विषये बहुलं भवन्ति । यतो विहितास्ततोऽन्यत्रापि भवन्ति । के
 चिद्विहिता एव प्रयोगत उच्यन्ते । कृषापाजिमिस्वदिसाध्यशूभ्य उण् ।
 कारुः । वायुः । पायुः । जायुः । मायुः । स्वादुः । साधुः । आशुः ।

बाहुलकं प्रकृतेस्तनुदृष्टेः प्रायसमुच्चयनादपि तेषाम् ।

कार्यसशेषविधेश्च तदुक्तं नैगमरूढिभवं हि सुसाधु ॥ १ ॥

नाम् च धातुजमाह निश्क्ते व्याकरणे शकटम्य च तौकम् ।

यच्च पदार्थविशेषसमुत्थं प्रत्ययतः प्रकृतिश्च तदूह्यम् ॥ २ ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादूनबन्धमेतच्छास्त्रमुणादिव ॥ ३ ॥

* सप्त इति पाठः ।

भूतेषु दृश्यन्ते ॥ २ ॥

पूर्वेन वर्तमानाधिकारादुतार्थमिदं वचनम् । भूते काले उणादयः प्रत्यया दृश्यन्ते । वृत्तमिदं वर्त्म । चरितं तदिति चर्म । भसितं तदिति भस्म । दृशियहणं प्रयोगानुसारार्थम् ॥

भविष्यति गम्यादयः ॥ ३ ॥

भविष्यति काले गम्यादयः शब्दाः साधवो भवन्ति । प्रत्ययस्यैव भविष्यत्कालता विधीयते न प्रकृतेः । गमी यामम् । आगामी । प्रस्थायी । प्रतिरोधी । प्रतिबोधी । प्रतियोधी । प्रतियोगी । प्रतियायी । आयायी । भावी ॥ अनद्यतनउपसंख्यानम् ॥ * ॥ श्वे गमी यामम् ॥

यावत्पुरानिपातयोर्लट् ॥ ४ ॥

भविष्यतीत्येव । यावत्पुराशब्दयोर्निपातयोरुपपदयोर्भविष्यति काले धातोर्लट् प्रत्ययो भवति । यावद्भुक्ते । पुरा भुक्ते । निपातयोरिति किम् । यावद्भास्यति तावद्वोदस्यते । करणभूतया पुरा व्रजिष्यति ॥

विभाषा कदाकर्हः ॥ ५ ॥

कदा कर्ह इत्येतयोरुपपदयोर्विभाषा भविष्यति काले धातोर्लट् प्रत्ययो भवति । कदा भुक्ते । कदा भोस्यते । कदा भोक्ता । कर्ह भुक्ते । कर्ह भोस्यते । कर्ह भोक्ता ॥

किंलृत्ते लिप्सायाम् ॥ ६ ॥

विभाषेति वर्तते । किमेव लृत् किंलृत् ॥ लृत्तयहणेन तद्विभक्त्यन्तं प्रतीयात् इतरडतमौ चेति परिसंख्यानं स्मर्यते ॥ किंलृत्तउपपदे लिप्सायां भविष्यति काले धातोर्विभाषा लट् प्रत्ययो भवति । लिप्सा, लब्धुमिच्छा प्रार्थनाभिलाषः । कं भवन्ते भोजयन्ति । कं भवन्ते भोजयितारः । लब्धुकामः पृच्छति । कतरो भिक्षां दास्यति, ददाति, दाता वा । कतमे भिक्षां दास्यति, ददाति, दाता वा । लिप्सायामिति किम् । कः पाट-लिपुषं गमिष्यति ॥

लिप्यमानसिद्धौ च ॥ ७ ॥

विभाषेत्येव । लिप्यमानात्सिद्धिर्लिप्यमानसिद्धिः, लिप्यमानसिद्धौ
गम्यमानायां भविष्यति काले धातोर्विभाषा लट् प्रत्ययो भवति । अकिं-
वृत्तार्थोयमारम्भः । यो भक्तं ददाति स स्वर्गं गच्छति । यो भक्तं दास्यति
स स्वर्गं गमिष्यति । यो भक्तं दाता स स्वर्गं गन्ता । लिप्यमानाद् भ-
क्तात्स्वर्गसिद्धिमाचक्षते । दातारं प्रोत्साहयति ॥

लोडर्थलक्षणौ च ॥ ८ ॥

लोडर्थः प्रैपाटिलन्त्यते येन स लोडर्थलक्षणे धात्वर्थः, तत्र वर्त्त-
मानाद्धातोर्भविष्यति काले विभाषा लट् प्रत्ययो भवति । उपाध्यायश्चे-
दागच्छति । उपाध्यायश्चेदागमिष्यति । उपाध्यायश्चेदागन्ता । अथ त्वं
कुन्दो ऽधीष्व । अथ त्वं व्याकरणमधीष्व । उपाध्यायागमनमध्ययनमधीष्य
लक्षणम् ॥

लिङ् चोर्ध्वमौहूर्त्तिके ॥ ९ ॥

भविष्यति विभाषा लोडर्थलक्षण इति सर्वमनुवर्त्तते । उर्ध्वमौहूर्त्तिके
भविष्यति काले लोडर्थलक्षणार्थं वर्त्तमानाद्धातोर्विभाषा लिङ् प्रत्ययो
भवति, चकाराल्लट् च । ऊर्ध्वं मुहूर्त्तोर्ध्व ऊर्ध्वमौहूर्त्तिकः । निपातनात्स-
मामः, उत्तरपदवृद्धिश्च । भविष्यतश्चैतद्विशेषणम् । ऊर्ध्वं मुहूर्त्तोर्ध्वपरि
मुहूर्त्तस्य उपाध्यायश्चे दागच्छेत्, उपाध्यायश्चेदागच्छति, उपाध्यायश्चे-
दागमिष्यति, उपाध्यायश्चेदागन्ता । अथ त्वं कुन्दो ऽधीष्व । अथ त्वं
व्याकरणमधीष्व ॥

तुमुन्णुनौ क्रियायां क्रियार्थायाम् ॥ १० ॥

भविष्यतीत्येव । क्रियार्थायां क्रियायामुपपदे धातोर्भविष्यति
काले तुमुन्णुनौ प्रत्ययौ भवतः । भोक्तुं व्रजति । भोजको व्रजति ।
भुजिक्क्रियार्थो व्रजिक्क्रोपपदम् । क्रियायामिति किम् । भित्तिष्यदित्यस्य
जटाः । क्रियार्थायामिति किम् । धावतस्ते पतिष्यति दण्डः । अथ किमर्थे

शुलं विधीयते । यावता शुलवृत्ताविति सामान्येन विहित एव सोऽस्मि-
न्नापि विषये भविष्यति । लटा क्रियार्थोपपदेन बाधेत । वासरूपविधिना
सोऽपि भविष्यति । एवं तर्ह्येतज्ज्ञाप्यते क्रियायामुपपदे क्रियार्थायां वास-
रूपेण वृत्तादयो न भवन्तीति । तेन कर्त्ता व्रजति वित्तिपो व्रजतीत्येव-
मादि निवर्त्तते ॥

भाववचनाश्च ॥ ११ ॥

भविष्यतीत्येव । भावइति प्रकृत्य ये घञादयो विहितास्ते च भा-
ववचना भविष्यति काले क्रियायामुपपदे क्रियार्थायां भवन्ति । किमर्थमिदं
यावता विहिता एव ते । क्रियार्थोपपदे विहितेनास्मिन्विषये तुमुना
बाधेरन् । वासरूपविधिश्चात्र नास्तीत्युक्तम् । अयं वचनग्रहणं किमर्थम् ।
वाचका यथा स्युः । कथं च वाचका भवन्ति । याभ्यः प्रकृतिभ्यो येन
विशेषणेन विहिता यदि ताभ्यस्तथैव भवन्ति नासामञ्जस्येनेति । पा-
काय व्रजति । भूतये व्रजति । पुष्टये व्रजति ॥

अण् कर्मणि च ॥ १२ ॥

भविष्यतीत्येव । चकारः सच्चियोगार्थः । धातोरणप्रत्ययो भवति भवि-
ष्यति काले कर्मण्युपपदे क्रियायां च क्रियार्थायाम् । कर्मण्यणिति सामा-
न्येन विहितो वासरूपविधेरभावाद् शुलबाधितः पुनरखिधीयते, सोप-
वादेत्वाद् शुलं बाधते, परत्वात्कादीन् । तेनापवादविषयेषु भवत्येव ।
काण्डलावो व्रजति । अश्वदायो व्रजति । गोदायो व्रजति । कम्बलदायो
व्रजति ॥

लृट् शेषे च ॥ १३ ॥

भविष्यतीत्येव । शेषः क्रियार्थोपपदादन्यः । शेषे शुद्धे भविष्यति
काले चकारात् क्रियायां चोपपदे क्रियार्थायां धातोर्लृट् प्रत्ययो भवति ।
करिष्यामीति व्रजति । हरिष्यामीति व्रजति । शेषे खल्वपि । करिष्यति ।
हरिष्यति ॥

लुटः सद्वा ॥ १४ ॥

लुटः स्थाने सत्संज्ञौ शत्रुशानचौ वा भवतः । व्यवस्थितविभाषेयम् ।
तेन यथा लटः शत्रुशानचौ तथा ऽस्यापि भवतः । अग्रयमासमानाधिक-
रणादिषु निष्पन्नम्, अन्यत्र विकल्पः । करिष्यन्तं देवदत्तं पश्य । करिष्यमाणं
देवदत्तं पश्य । हे करिष्यन् । हे करिष्यमाण । अर्जयिष्यमाणो वसति ।
प्रथमासमानाधिकरणे विकल्पः । करिष्यन्देवदत्तः । करिष्यमाणो देव-
दत्तः । करिष्यते । करिष्यति ॥

अनद्यतने लुट् ॥ १५ ॥

भविष्यतीत्येव । भविष्यदनद्यतनेयं वर्तमानाद् धातुर्लुट् प्रत्ययो
भवति । लुटोपवादः । श्वः कर्ता । श्वो भोक्ता । अनद्यतनइति बहु-
व्रीहिनिर्देशः । तेन व्यामिश्रे न भवति । अद्य श्वो वा भविष्यतीति ॥
परिदेवने श्वस्तनो भविष्यदर्थे वक्तव्यम् ॥ * ॥ इयं नु कदा गन्ता, यैवं
पादौ निदधाति । अयं नु कदाध्येता, य एवमनभियुक्तः ॥

पदरुजविशस्पृशो घञ् ॥ १६ ॥

भविष्यतीति निवृत्तम् । इत उत्तरं त्रिष्वपि कालेषु प्रत्ययाः । प-
दादिभ्यो धातुभ्यो घञ् प्रत्ययो भवति । पद्यतेसौ, पादः । रुजत्यसौ,
रोगः । विशत्यसौ, वेशः ॥ स्पृश उपतापइति वक्तव्यम् ॥ * ॥ स्पृशतीति
स्पर्श उपतापः । ततो ऽन्यत्र पचाक्यच् भवति । स्पर्शा देवदत्तः । स्वरे
विशेषः ॥

सृ स्थिरे ॥ १७ ॥

सर्चद्वातोः स्थिरे कर्त्तरि घञ् प्रत्ययो भवति । स्थिर इति काला-
न्तरस्यायी पदार्थ उच्यते । स चिरं तिष्ठन् कालान्तरं सरतीति धात्वर्थ-
स्य कर्त्ता युज्यते । चन्दनसारः । खदिरसारः । स्थिरइति किम् । सर्त्ता ।
सारकः । व्याधिः । तस्य बलेष्विति वक्तव्यम् ॥ * ॥ अतीसारो व्याधिः ।
विमारो मत्स्यः । सारो बलम् ॥

भावे ॥ १८ ॥

भावे वाच्ये धातोर्घञ् प्रत्ययो भवति । पाकः । त्यागः । रागः । क्रियासामान्यवाची भवति । तेनार्थनिर्देशः क्रियमाणः सर्वधातुविषयः कृतो भवति । धात्वर्थश्च धातुनैवाच्यते, यस्तस्य सिद्धता नाम धर्मः तत्र घञादयः प्रत्यया विधीयन्ते । पुंलिङ्गैकवचनं चात्र न तन्त्रं, लिङ्गान्तरे वचनान्तरेपि चात्र प्रत्यया भवन्त्येव । पक्तिः । पचनम् । पाकौ । पाकाः । इति ॥

अकर्त्तरि च कारके संज्ञायाम् ॥ १९ ॥

कर्तृवर्जिते कारके संज्ञायां विषये धातोर्घञ् भवति । प्रास्यन्ति तं प्रासः । प्रसीव्यन्ति तं प्रसेवः । आहरन्ति तस्माद्रसमित्याहारः । मधु-
राहारः । तत्तशिलाहारः । अकर्त्तरीति किम् । मिपत्यसौ मेपः । संज्ञाया-
मिति किम् । कर्त्तव्यः कटः । संज्ञाव्यभिवारार्थश्चकारः । को भवता दा-
यो दत्तः । को भवता लाभो लब्धः । कारक्यहणं पर्युदासे न कर्त्तव्यं,
तत्क्रियते, प्रसज्यप्रतिषेधेपि समासोस्तीति ज्ञापनार्थम्, आदेच उपदेशे
ऽशित्तीति । इत उत्तरं भावे ऽकर्त्तरि च कारके इति च द्वयमनु-
वर्त्तते ॥

परिमाणाख्यायां सर्वेभ्यः ॥ २० ॥

परिमाणाख्यायां गम्यमानायां सर्वेभ्यो धातुभ्यो घञ् प्रत्ययो भव-
ति । एकस्तण्डुलनिवायः * । द्वौ शूर्पनिष्ठावौ । कृ वित्तेपे । द्वौ कारौ ।
त्रयः काराः । सर्वयहणमप्यपि बाधनार्थम् । पुरस्तादपवादव्यायेन ह्यच-
मेव बाधेत नापम् । परिमाणाख्यायामिति किम् । निश्चयः । आख्याय-
हणं रुठिनिरासार्थम् । तेन संख्यापि गृह्यते न प्रस्थाप्येव । घञनुक्रमण-
मज्ञपोर्विषये, स्त्रीप्रत्ययास्तु न बाध्यन्ते । एका तिलोच्छ्रित्तिः । द्वे प्रसू-

* निश्चाय इति पा० ।

ती * ॥ दारजारौ कर्तरि णिलुक् च ॥ * ॥ दारयन्तीति, दाराः । †
जरयन्तीति, जाराः ॥

दृङश्च ॥ २१ ॥

इङो धातोर्घञ् प्रत्ययो भवति । अपोपवादः । अघ्रायः । उपे-
त्याम्मादधीते उपाध्यायः ॥ अपादाने स्त्रियामुपसंख्यानं तदन्ताच्च वा
ङीप् ॥ * ॥ उपाध्याया । उपाध्यायी ॥ शृ वा युवर्णनिवृत्तेषु ॥ * ॥
शारो वायुः । शारो वर्णः । शारो निवृत्तम् ॥

गौरिवाकृतनीशारः प्रायेण शिशिरे कृशः ॥ .

उपसर्गे रवः ॥ २२ ॥

उपसर्गउपपदे रैतिधातोर्घञ् प्रत्ययो भवति । अपोपवादः । संरावः ।
उपरावः । उपसर्गइति किम् । रवः ॥

समि युद्रुदुवः ॥ २३ ॥

समि उपपदे यु द्रु द्रु इत्येतेभ्यो धातुभ्यो घञ् प्रत्ययो भवति ।
संयावः । संद्रावः । संद्रावः । समीति किम् । प्रयवः ॥

श्रिणीभुवो ऽनुपसर्गे ॥ २४ ॥

श्रि णी भू इत्येतेभ्यो धातुभ्यो ऽनुपसर्गभ्यो घञ् प्रत्ययो भवति ।
अजपोपवादः । श्रायः । नायः । भावः । अनुपसर्गइति किम् । प्रश्रयः ।
प्रणयः । प्रभवः । कथं प्रभावो राज्ञः । प्रकृष्टो भाव इति प्रादिममासो
भविष्यति । कथं च नयो राज्ञः । कृत्यल्युटो बहुलमित्यञ् भविष्यति ।

वौ क्षुश्रुवः ॥ २५ ॥

वाक्षुपपदे क्षु इत्येताभ्यां धातुभ्यां घञ् प्रत्ययो भवति । अपोप-
वादः । विश्रावः । विश्रावः । श्राविति किम् । क्षवः । श्रवः ॥

• द्वे प्रसूतो इति पा० ।

। दारा इत्यस्योत्तरमचि प्राप्ते घञ् । दारा इत्यच्चा णि सिध्यति । घञ्जायि
पञ्जान्त उदान इति स्वरसिद्धिरित्यत्राधिकं पुस्तकान्तरे ।

अवोदोर्नियः ॥ २६ ॥

अव उत् इत्येतयोरुपपदयोर्नयतेधातोर्घञ् प्रत्ययो भवति । अव-
नायः । उत्रायः । कथमुचयः पदार्थानाम् । कृत्यल्युटो बहुलमित्यञ्
भविष्यति ॥

प्रे द्रुस्तुसुवः ॥ २७ ॥

प्रशब्दउपपदे द्रु स्तु सु इत्येतेभ्यो धातुभ्यो घञ् प्रत्ययो भवति ।
प्रद्रावः । प्रस्तावः । प्रसावः । प्रडति किम् । द्रवः । स्तवः । सुवः ॥

निरभ्योः पूल्चोः ॥ २८ ॥

पू इति पूङ्पूजोः सामान्येन ग्रहणम् । लूञ् छेदने । यथासंख्यमुप-
सर्गसंबन्धः । निराभपूर्वयोः पूल्चोर्धात्वोर्घञ् प्रत्ययो भवति । निष्पवः ।
अभिलावः । निरभ्योरिति किम् । पवः । लवः ॥

उच्योर्ग्रः ॥ २९ ॥

गृ शब्दे, गृ निगरणे, द्रुयोरपि ग्रहणम् । उच्योरुपपदयोः गृ इत्ये-
तस्माद्वातोर्घञ् प्रत्ययो भवति । उद्गारः समुद्रस्य । निगारो देवदत्तस्य ।
उच्योरिति किम् । गरः ॥

कृ धान्ये ॥ ३० ॥

उच्योरिति वर्त्तते । कृ इत्येतस्माद्वातोर्घञ्प्रत्ययो भवति । धान्यविषयश्चेद्वात्वर्थो भवति । वित्तेपार्थस्य किरतेर्ग्रहणं न हिं-
सार्यस्य, अनभिधानात् । उत्कारो धान्यस्य । निकारो धान्यस्य । धान्य-
इति किम् । भैत्योत्करः । पुष्पनिकरः ॥

यज्ञे समि सुवः ॥ ३१ ॥

यज्ञविषये प्रयोगे संपूर्वात्स्तौतेर्घञ् प्रत्ययो भवति । संस्तावश्क-
न्त्यागानाम् । समेत्य स्तुवन्ति यस्मिन् देशे कुन्दोगाः स देशः संस्ताव
इत्युच्यते । यज्ञइति किम् । संस्तावश्कात्रयोः ॥

प्रे स्त्रो ऽयञ्चे ॥ ३२ ॥

सृज् आच्छादने । अस्माद्वातोः प्रशब्दे उपपदे घञ् प्रत्ययो भवति न चेद्वज्रविषयः प्रयोगो भवति । शङ्खप्रस्तारः * ॥

प्रथने वावशब्दे ॥ ३३ ॥

सृज् आच्छादने । अस्माद्वातोर्विशब्द उपपदे घञ् प्रत्ययो भवति प्रथने गम्यमाने, अन्वेत्प्रथनं शब्दविषयं न भवति । प्रथनं विस्तीर्णता । पटस्य विस्तारः । प्रथन इति किम् । तृणविस्तरः । अशब्द इति किम् । विस्तरो वचसाम् ॥

कुन्देनान्मि च ॥ ३४ ॥

वौ स्त्र इति वर्त्तते । विपूर्वात्सृणान्तेः कुन्देनान्मि घञ् प्रत्ययो भवति । वृत्तमत्र कुन्दो गृह्यते, यस्य गायत्र्यादयो विशेषाः । न मन्त्रब्राह्मणं, नामयहणात् । विष्टारपङ्क्तिश्च कुन्दः । विष्टारवृहती कुन्दः । विष्टारपङ्क्तिशब्दोत्र कुन्देनाम, न घञन्तं शब्दरूपं, तत्र त्ववयवत्वेन तद्वर्त्तते । कुन्देनाम्नीत्यधिकरणसम्प्रयोगः ॥

उदि ग्रहः ॥ ३५ ॥

उद्युपपदे ग्रहेर्द्वितीयाघञ् प्रत्ययो भवति । अपोपवाहः । उद्वाहः ॥ कुन्दसि निपूर्वाद्दृष्यते सुगुह्यमननिपातनयोः ॥ * ॥ हकारस्य भकारः । उद्वाभं च नियाभं च ब्रह्म देवा अवीवृधन् ॥

समि मुष्टौ ॥ ३६ ॥

ग्रह इत्येष । सम्युपपदे ग्रहेर्द्वितीयाघञ् भवति मुष्टिविषयश्चेष्टा-त्पर्या भवति । मुष्टिरङ्गुलिसंनिवेशः । अहो मल्लस्य संवाहः । अहो मुष्टिकस्य संवाहः । द्रुढमुष्टिताख्यायते । मुष्टाविति किम् । संग्रहे धान्यस्य ॥

* मणिप्रस्तार इत्यथुदाहरणं बहुषु पुस्तकेषूपनभ्यते ।

परिन्योनीणोद्धूताभेषयोः ॥ ३७ ॥

परिशब्दे निशब्दे चोपपदे यथासंख्यं निय इणश्च धातोर्घञ् प्रत्ययो भवति। अचोपवादः। द्यूताभेषयोः। अत्रापि यथासंख्यमेव संवन्यः। द्यूतविषयश्चेच्चपतेरर्थः। अभेषविषयश्चेद्विण्यः। पदार्थानामनपचारो यथाप्राप्तकरणमभेषः। द्यूते तावत्। परिणयेन शारान् हन्ति। समन्ता-
चपनेन। अभेषे। एषोत्र न्यायः। द्यूताभेषयोरिति किम्। परिणयः। न्ययं
गतः पापः ॥

परावनुपात्ययइणः ॥ ३८ ॥

परिशब्दउपपदे इणो धातोर्घञ्प्रत्ययो भवति। अनुपात्यये गम्य-
माने। क्रमप्राप्तस्यानतिपातो ऽनुपात्ययः परिपाटी। तत्र पर्यायः। मम
पर्यायः। अनुपात्ययइति किम्। कालस्य पर्यायः। अतिपात इत्यर्थः ॥

व्युपटीः शेतेः पर्याये ॥ ३९ ॥

वि उप इत्येतयोरुपपदयोः शेतेर्द्धातोर्घञ् भवति। पर्याये गम्य-
माने। तत्र विशायः। मम विशायः। तत्र राजोपशायः। तत्र राजानमु-
पशयितुं पर्याय इत्यर्थः। पर्यायइति किम्। विशयः। उपशयः ॥

हस्तादाने चेरस्तेये ॥ ४० ॥

हस्तादाने गम्यमाने चिनेतिर्द्धातोर्घञ् प्रत्ययो भवति। न चेत्स्तेयं
चैर्यं भवति। हस्तादानग्रहणेन प्रत्यासत्तिरादेयस्य लभ्यते। पुष्पप्रचायः।
फलप्रचायः। हस्तादानइति किम्। वृत्तशिखरे फलप्रचयं करोति। अस्ते-
यइति किम्। पुष्पप्रचयश्चैर्यण ॥ उच्चयस्य प्रतिषेधो वक्तव्यः ॥ * ॥

निवासचितिशरीरोपसमाधानेष्वादेश्व कः ॥ ४१ ॥

चेरित्येष। निवसन्त्यस्मिन्निति निवासः। चीपतेसौ चितिः।
पाण्यादिसमुदायः शरीरम्। राशीकरणमुपसमाधानम्। एतेष्वर्थेषु चिनो-
तेर्घञ् प्रत्ययो भवति, धातोरादेश्च ककार आदेशः। निवासे तावत्।

* कुत्र चित्युक्ते इदं वार्तिकं न दृश्यते।

चिखल्लिनिकायः * । चितौ । आकायमग्निं चिन्वीत । शरीरे । अनित्य-
कायः । उपसमाधाने । महान्गोमयनिकायः । एतेष्विति किम् । चयः ।
इह कस्माच्च भवति महान्काष्ठनिचयः । बहुत्वमत्र विवक्षितं नापसमा-
धानम् ॥

संघे चानौत्तरार्धे ॥ ४२ ॥

चेरित्येव । प्राणिनां समुदायः संघः । स च द्वाभ्यां प्रकाराभ्यां
भवति । एकधर्मसमावेशेन, औत्तरार्धयेण वा । तत्र औत्तरार्धपयुंदासादि-
तरो दृश्यते । संघे वाच्ये चिनोतेर्द्वौतार्धञ् प्रत्ययो भवति आदेशश्च कः ।
भित्तुकनिकायः । वास्त्रणनिकायः । वैयाकरणनिकायः । अनौत्तरार्धे इति
किम् । मूकरनिचयः । प्राणिविषयत्वात्संघस्येह न भवति । कृताकृतसमु-
च्चयः । प्रमाणसमुच्चयः ॥

कर्मव्यतिचारे णच् स्त्रियाम् ॥ ४३ ॥

कर्म, क्रिया । व्यतिहारः परस्परं करणम् । कर्मव्यतिहारौ गम्यमाने
धातोर्गदप्रत्ययो भवति स्त्रीलिङ्गे वाच्यः । तच्च भावे । चकारो विशेषणार्थः
णचः स्त्रियामत्रिति । व्यावक्राशी । व्यावलेखी । व्यावहासी वर्त्तते ।
स्त्रियामिति किम् । व्यतिपाका वर्त्तते ॥ बाधकविषयेपि क्व चिद्विध्यते ॥
व्यावचारी । व्यावचर्ची । इह न भवति । व्यतोक्ता । व्यतोक्ता वर्त्तते ।
व्याप्युक्ती भवति । तदेतद्वैविच्यं कथं लभ्यते । कृत्यत्युटे बहुलमिति भवति ॥

अभिविधौ भावद्वन्द्वे ॥ ४४ ॥

अभिविधिरभिव्याप्तिः क्रियागुणाभ्यां कात्स्न्येन संबन्धः । अभि-
विधौ गम्यमाने धातोर्भावद्वन्द्वे भवति । सांकूटिनम् । साराविणम् ।
सान्द्राविणं वर्त्तते । अभिविधाविति किम् । संकोटः । सारावः । सन्द्रावः † ।

* चिखल्लिनिकाय इति । चिखल्लिज्जनपदविशेषणान्तसंबन्धी यामादिनिधा-
सदेश इत्यर्थः । इति पदमञ्जरीम् ।

† सन्द्राव इति प्रत्युदाहरणं त्यक्तम्, समि युदुदुव इत्यस्यानवकाशत्वादिति
पदमञ्जरी ।

भावइति वर्त्तमाने पुनर्भावग्रहणं वःसकृपनिरासार्थं, तेन घञ् न भवति ।
ल्युटा तु समावेश इष्यते । संकूटनं वर्त्तते । तत्कथं, कृत्यल्युटो बहुलमिति ॥

आक्रोशे ऽवन्योर्ग्रहः ॥ ४५ ॥

दृष्टानुवृत्तिसामर्थ्याद् घञनुवर्त्तते, नानन्तर इनुण् । अत्र नि इत्ये-
तयोरूपपदयोर्यहेर्धातोर्घञ् प्रत्ययो भवति आक्रोशे गम्यमाने । आक्रोशः
शपनम् । अवयवो हन्त ते वृषल भूयात् । नियाहो हन्त ते वृषल भूयात् ।
आक्रोशइति किम् । अवयवः पदस्य । नियहश्चोरस्य ॥

प्रे लिप्सायाम् ॥ ४६ ॥

ग्रहइत्येष । प्रशब्दउपपदे ग्रहेर्धातोर्घञ् प्रत्ययो भवति लिप्सायां
गम्यमानायाम् । पात्रप्रयाहेण चरति भित्तुः पियङ्गार्थी * । सुवयाहेण च-
रति द्विजो दक्षिणार्थी । लिप्सायामिति किम् । प्रयहो देवदत्तस्य ॥

परौ यज्ञे ॥ ४७ ॥

परिशब्दउपपदे ग्रहेर्घञ् प्रत्ययो भवति । यज्ञविषयश्चेत्प्रत्ययान्ता-
भिधेयः स्यात् । उत्तरपरियाहः । अधरपरियाहः । यज्ञइति किम् । परि-
यहो देवदत्तस्य ॥

नौ वृ धान्ये ॥ ४८ ॥

वृ इति वृह्वृजोः सामान्येन ग्रहणम् । निशब्दउपपदे वृ इत्येत-
स्मादुतातोर्धान्यविशेषे ऽभिधेये घञ् प्रत्ययो भवति । अपोपवादः । नौवारा
नाम व्रीहयः । धान्यइति किम् । निवरा कन्या ॥

उदि अयति यैति पूद्रुवः ॥ ४९ ॥

उच्छब्दउपपदे अयत्यादिभ्यो घञ् प्रत्ययो भवति । अजपोरपवादः ।
उच्छ्रायः । उच्छ्रावः । उत्प्रावः । उद्ग्रावः । कथं पतनान्ताः समुच्छ्रयाः ।
वक्ष्यमाणं विभाषायदणमिह सिंहावलोकितन्यायेन संबध्यते ॥

* पियङ्गवार्थमिति पा० ।

विभाषा ऽऽडि रुज्जुः ॥ ५० ॥

आडि उपपदे रैतिः प्रवर्तते विभाषा घञ् प्रत्ययो भवति । आ-
रावः । आरवः । आप्रावः । आप्रवः ॥

• अत्रे ग्रहो वर्षप्रतिबन्धे ॥ ५१ ॥

विभाषेति वर्त्तते । अत्र उपपदे ग्रहेर्धातोर्घञ् प्रत्ययो भवति विभाषा
वर्षप्रतिबन्धे ऽभिधेये । प्राप्कालस्य वर्षस्य कुतश्चिद्विमितादभावे वर्षप्र-
तिबन्धः । अत्रयाहे देवस्य । अत्रग्रहो देवस्य । वर्षप्रतिबन्ध इति किम् ।
अत्रग्रहः पदस्य ॥

प्रे वणिजाम् ॥ ५२ ॥

ग्रह इति वर्त्तते । विभाषेत्येव । प्रशब्द उपपदे ग्रहेर्धातोर्विभाषा
घञ् प्रत्ययो भवति । प्रत्ययान्तवाच्यश्चेद्वणिजां संबन्धी भवति । वणि-
क्तबन्धेन च तुनामूत्रं लक्ष्यते, न तु वणिजस्तन्त्रम् । तुना प्रयुज्यते येन
मूत्रेण स शब्दार्थः । तुनाप्रयाहेण चरति । तुनाप्रयहेण चरति । वणिगन्यो
वा । वणिजामिति किम् । प्रयहो देवदत्तस्य ॥

रश्मौ च ॥ ५३ ॥

ग्रहो विभाषा प्रदति वर्त्तते । प्रशब्द उपपदे ग्रहेर्धातोर्विभाषा
घञ् प्रत्ययो भवति । रश्मिश्चेत् प्रत्ययान्तेनाभिधीयते । रथादियुक्ताना-
मशवादीनां संयमनार्था रज्जू रश्मिरिह युज्यते । प्रयहः । प्रयाहः ॥

• वृणोतेराच्छादने ॥ ५४ ॥

विभाषा प्रदति वर्त्तते । प्रशब्द उपपदे वृणोतेर्धातोर्विभाषा घञ्-
प्रत्ययो भवति । प्रत्ययान्तेन वेदाच्छादनप्रशेष उच्यते । प्रावारः । प्रवरः ।
आच्छादन इति किम् । प्रवरा गौः ॥

परौ भुवो ऽवज्ञाने ॥ ५५ ॥

विभाषेत्येव । अरिशब्द उपपदे भवतेर्धातोर्विभाषा घञ् प्रत्ययो भ-

वति अवज्ञाने गम्यमाने । अवज्ञानमसत्कारः । परिभावः । परिभवः ।
अवज्ञानइति किम् । सर्वतो भवनं परिभवः ॥

एरच् ॥ ५६ ॥

भावे अकर्त्तरि च कारके इति प्रकृतमनुवर्त्तते यावत्कृत्यल्युटो व-
हुलमिति । इवर्णान्ताट्टातोर्भावे अकर्त्तरि च कारके संज्ञायामच् प्रत्ययो
भवति । घञो पवादः । चकारो विशेषणार्थः । अन्तः थाथघञ्क्ताजबिन्न-
काणामिति । चयः । अयः । जयः । लयः ॥ अज्विधौ भयादीनामुपसं-
ख्यानम् ॥ * ॥ नपुंसके क्तादिनिवृत्त्यर्थम् । भयम् । वयम् ॥ जवसवौ कु-
न्दसिवक्तव्यौ ॥ * ॥ ऊर्वास्तु मे जवः । पञ्चौदनसवः * ॥

कृदोरप् ॥ ५७ ॥

कृकारान्तेभ्य उवर्णान्तेभ्यश्च अप् प्रत्ययो भवति । घञोपवादः ।
पित्कारणं स्वार्थम् । करः । गरः । शरः । उवर्णान्तेभ्यः । यवः । लवः ।
पवः । दकारो मुखमुखार्थः । मा भूत्तादपि परस्तरपरः ॥

ग्रहवृट्निश्चिगमश्च ॥ ५८ ॥

ग्रहादिभ्यो धातुभ्यो ऽप् प्रत्ययो भवति । घञोपवादः । निश्चि-
नेतेस्त्वचोपवादः । ग्रहः । वरः । दरः । निश्चयः । गमः । निश्चयग्रहणं
स्वार्थम् ॥ वशिरण्योरुपसंख्यानम् ॥ * ॥ वशः । रणः ॥ घञर्थे कविधानं
स्यास्त्रापाव्यधिहनिष्युध्यर्थम् ॥ * ॥ प्रतिष्ठन्तेस्मिन्निति प्रस्यः पर्वतस्य ।
प्रस्त्रात्प्रस्यस्मिन्नस्यः । प्रपिबत्प्रस्यस्मिन्निति प्रपा । आविध्यन्ति तेनेत्याविधः ।
विहन्त्यन्ते ऽस्मिन्निति विघ्नः । आयुध्यतेनेनेत्यायुधम् ॥

उपसर्गे ऽदः ॥ ५९ ॥

अबिन्धेव । उपसर्गोपपदे ऽदेष्टुतोरप् प्रत्ययो भवति । विघसः ।
प्रघसः । उपसर्गइति किम् । घासः ॥

* पिण्डौदनसव इति पा०

नौ ण च ॥ ६० ॥

निशब्दउपपदे अदेहुंतातोः प्रत्ययो भवति । चकारादप् च । न्यादः ।
निघसः ॥

व्यधजपोरनुपसर्गे ॥ ६१ ॥

व्यध जप इत्येनयोरनुपसर्गयोर्ऌ प्रत्ययो भवति । घञापवादः ।
व्यधः । जपः । अनुपसर्गइति किम् । आख्याया । उपजापा ॥

स्वनहसोर्वा ॥ ६२ ॥

अनुपसर्गइत्येव । स्वनहमोरनुपसर्गयोर्वा अप् प्रत्ययो भवति । स्वनः ।
स्वानः । हसः । हासः । अनुपसर्गइति किम् । प्रस्वानः । प्रहासः ॥

यमः समुपनिविषु च ॥ ६३ ॥

अनुपसर्गे वा इति वर्त्तते । मम् उप नि वि इत्येतेषूपपदेषु अनुपस-
र्गपि यमेर्वा अप् प्रत्ययो भवति । घञापवादः । संयामः । हययामः ।
संयमः । उपयमः । नियमः । नियामः । वियमः । वियामः । अनुपसर्गात्स्व-
त्वपि । यमः । यामः ॥

नौ गदनदपठस्वनः ॥ ६४ ॥

अबित्येष । निशब्दउपपदे गद नद पठ स्वन इत्येतेभ्यो धातुभ्यो
वा अप् प्रत्ययो भवति । घञापवादः । निगदः । निगादः । निनदः ।
निनादः । निपठः । निपाठः । निस्वनः । निस्वानः ॥

क्वणो वीणायां च ॥ ६५ ॥

नौ वा ऽनुपसर्गइति वर्त्तते । क्वणतेर्धातोरनुपसर्गाच्च वी-
णायां वा अप् प्रत्ययो भवति । घञापवादः । मापमगार्थं वीणाया
यहणम् । निकृणः । निक्वाणः । अनुपसर्गात् । क्वणः । क्वाणः । वीणायां
स्वत्वपि । कल्याणप्रकृणा वीणा । एतेष्विति किम् । अतिक्रानो वर्त्तते ॥

नित्वं पणः परिमाणे ॥ ६६ ॥

पण व्यवहारे स्तुतौ च । अस्माद्वृत्तान्तिनित्यमप्यप्रत्ययो भवति
परिमाणे गम्यमाने । नित्यग्रहणं विकल्पनिवृत्त्यर्थम् । मूलकपणः । शाक-
पणः । संख्यवहाराय मूलकादीनां यः परिमिता मुष्टिर्बध्यते तस्येदमभि-
धानम् । परिमाणइति किम् । पाणः ॥

मदोऽनुपसर्गे ॥ ६७ ॥

मदेद्वृत्तान्तिरनुपसर्गादप्यप्रत्ययो भवति । घञोपवाहः । विक्रामदः ।
धनमदः । कुलमदः । अनुपसर्गइति किम् । उन्मादः । प्रमादः ॥

प्रमदसंसर्गौ हर्षे ॥ ६८ ॥

प्रमद संमद इत्येतौ शब्दौ निपात्येते हर्षेभिधेये । कन्यानां प्रमदः ।
कोकिलानां संमदः । हर्षइति किम् । प्रमादः । संमादः । प्रसंभ्यामिति
नोक्तं, निपातनं ह्यत्रार्थम् ॥

समुदोरजः पशुषु ॥ ६९ ॥

समुदोरजपदयोरजतेद्वृत्तौः पशुविषये धात्वर्थे अप्यप्रत्ययो भवति ।
घञोपवाहः । अजं गतिक्षेपणयोरिति पठ्यते । स संपूर्वः समुदाये वर्त्तते,
उत्पूर्वश्च प्रेरणे । समजः पशूनां, समुदाय इत्यर्थः । उदजः पशूनां, प्रेरण
मित्यर्थः । पशुष्विति किम् । समाजो ब्राह्मणानाम् । उदाजः क्षत्रियानाम् ॥

अक्षेष्ु ग्लहः ॥ ७० ॥

ग्लह इति निपात्यते अक्षविषयश्चेद्वृत्तार्थो भवति । ग्रहेरप्यसिद्ध
एव लत्वार्थं निपातनम् । अक्षस्य ग्लहः । अक्षेष्ट्विति किम् । ग्रहः पादस्य ।
अन्ये ग्लहं प्रकृत्यन्तरमाहुः ते घञं प्रत्युदाहरन्ति । ग्लहः ॥

प्रजने सर्त्तेः ॥ ७१ ॥

सर्त्तेद्वृत्तौः प्रजने विषये अप्यप्रत्ययो भवति, घञोपवाहः । प्रजनं,
प्रथमं गर्भग्रहणम् । गवामुपसरः । पशूनामुपसरः । स्त्रीगवीषु पुंगवानां
गर्भाधानाय प्रथममुपसरणमुच्यते ॥

हृः संप्रसारणं च न्यभ्युपविषु ॥ ७२ ॥

नि अभि उप वि इत्येतेषु उपपदेषु ह्यतेर्द्धातोः संप्रसारणम् अप् प्रत्ययो भवति । घञोपवादः । निहवः । अभिहवः । उपहवः । विहवः । एतेष्विति किम् । प्रह्वायः ॥

आडि युद्धे ॥ ७३ ॥

आडि उपपदे ह्यतेर्द्धातोः संप्रसारणम् प्रत्ययो भवति युद्धे ऽभिधेये । आहूयन्ते ऽस्मिच्चित्याहवः । युद्धइति किम् । आहूयः ॥

निपानमाहावः ॥ ७४ ॥

आडपूर्वस्य ह्यतेर्द्धातोः संप्रसारणम् प्रत्ययो वृद्धिश्च निपात्यते, निपानं सप्तभिधेयं भवति । निपिञ्चन्त्यस्मिन्निति निपानमुदकाधार उच्यते । आहावः । पशूनां कूपोपमरेषु य उदकाधारस्तत्र हि पानाय पशव आहूयन्ते । निपानमिति किम् । आहूयः ॥

भावे ऽनुपसर्गस्य ॥ ७५ ॥

अनुपसर्गस्य ह्यतेः संप्रसारणम् प्रत्ययो भवति भावे ऽभिधेये । हवः । हवेहवे सुहवं शूरमिन्द्रम् । अनुपसर्गस्येति किम् । आहूयः । भावयद्गणमकर्त्तरि च कारके संज्ञायामित्यस्य निरासार्थम् ॥

हनश्च वधः ॥ ७६ ॥

भावेनुपसर्गस्येति वर्त्तते । हन्तेर्द्धातोः अनुपसर्गं भावे अप् प्रत्ययो भवति, तत्संनियोगेन च वधादेशः, स चान्तेदातः । तच्चादात्तनिर्वात्त-स्वीणाप उदात्तत्वं भवति । वधश्चोराणाम् । वधो दम्पूनाम् । भावइत्येव । घातः । अनुपसर्गस्येत्येव । प्रघातो, विघातः । चकारो भिन्नक्रमत्वाच्चादेशेन संध्यते । किं तर्हि प्रकृतेन प्रत्ययेन, अप् च, यश्चापरः प्राप्नोति । तेन घञपि भवति । घातो वर्त्तते ॥

चूर्तो घनः ॥ ७७ ॥

हन इत्येव, मूर्तिः, काठिन्यं, मूर्तावभिधेयायां हन्तेरप् प्रत्ययो भवति, घश्चादेशः । अक्षघनः । दधिघनः । कथं घनं दधीति । धर्मशब्देन धर्मा भययते ॥

अन्तर्घनो देशे ॥ ७८ ॥

अन्तःपूर्वाहन्तेरप् प्रत्ययो भवति घनादेशश्च भवति देशे ऽभिधेये । अन्तर्घनः, संज्ञीभूतो वाहीकेषु देशविशेष उच्यते । अन्ये णकारं पठन्ति । अन्तर्घणो देश इति, तदपि याज्ञमेव । देशइति किम् । अन्तर्घातान्यः ॥

अगारैकदेशे प्रघणः प्रघाणश्च ॥ ७९ ॥

प्रपूर्वस्य हन्तेः प्रघण प्रघाण इत्येतौ शब्दौ निपात्यते अगारैकदेशे वाच्ये । प्रघणः । प्रघाणः । द्वारप्रकोष्ठो बाह्य उच्यते । अगारैकदेशइति किम् । प्रघातो ऽन्यः ॥

उद्धनोत्थाधानम् ॥ ८० ॥

उत्पूर्वस्य हन्तेरुद्धन इति निपात्यते ऽत्थाधानं चेद्ववति । उद्धनः । यस्मिन्काष्ठे स्थापयित्वा अन्यानि काष्ठानि तत्त्यन्ते तदभिधीयते । उद्धातान्यः ॥

अपघनोद्गमः ॥ ८१ ॥

अपपूर्वस्य हन्तेरपघन इति निपात्यते, अद्गं चेत्तद्ववति । अपघनः, अद्गम् । अवयव, एकदेशो न सर्वः किं तर्हि पाणिः पादश्चाभिधीयते । अपघातो ऽन्यः ॥

करणे ऽयोविद्रुषु ॥ ८२ ॥

हन इति वर्त्तते । अयस् वि द्रु इत्येतेषूपपदेषु हन्तेर्द्विताः करणे कारके ऽप् प्रत्ययो भवति, घनादेशश्च । अयो हन्यतेनेनेत्ययोघनः । विघनः । द्रुघनः । द्रुघण इति के चिदुदाहरन्ति । कथं णत्वम् । अरीहणादिषु पाठात् । पूर्वपदात्संज्ञायामग इति वा ॥

स्तम्बे क च ॥ ८३ ॥

करणे हन इति वर्त्तते । स्तम्बशब्दउपपदे करणे कारके हन्तेः कः प्रत्ययो भवति । चकारादप् । तत्र घनादेशः । स्तम्बघनः ॥ स्त्रियां स्तम्बघ्ना स्तम्बघना इति इष्यते ॥ करणइत्येव । स्तम्बघातः ॥

परौ घः ॥ ८४ ॥

करणे हन इत्येव । परिशब्दउपपदे हन्तेर्द्वितीयात् प्रत्ययो भवति । करणे कारके घशब्दश्चादेशः । परिहन्यतेनेनेति परिघः । पलिघः ॥

उपघ्न आश्रये ॥ ८५ ॥

उपपूर्वस्य हन्तेरप् प्रत्यय उपधालोपश्च निपात्यते । आश्रयशब्दः सामीप्यं प्रत्यामत्तिं लक्षयति । पर्वतोपघ्नः । यामोपघ्नः । आश्रयइति किम् । पर्वतोपघात एवात्यः ॥

संघोद्धौ गणप्रशंसयोः ॥ ८६ ॥

समुद्देशरूपपदयोर्हन्तेर्द्वितीयात् प्रत्ययो भवति टिनेपो घत्वं च निपात्यते, यथासंख्यं गणेभिधेये प्रशंसायां गम्यमानायाम् । संघः पशूनाम् । उद्धौ मनुष्यः । गणप्रशंसयोरिति किम् । संघातः ॥

निघो निमित्तम् ॥ ८७ ॥

निघ इति निपूर्वाट्टन्तेरप् प्रत्ययटिनेपो घत्वं च निपात्यते, निमित्तं चेदभिधेयं भवति । समन्तान्मितं निमित्तम् । समारोहपरिणाहम् । निघा वृक्षाः । निघाः शालयः । निमित्तमिति किम् । निघातः ॥

द्वितः क्तिः ॥ ८८ ॥

भावे ऽकर्त्तरि च कारकइति वर्त्तते । दु इत्यस्य तस्माद् द्वितो धातोः क्तिः प्रत्ययो भवति । क्लेमन्वित्यमिति वचनात् केवलो न प्रयुज्यते । दुपचप् पाके । पक्लिमम् । दुवप् । उर्पक्लिमम् । दुक्त् । क्क्लिमम् ॥

द्वितो ऽयुच् ॥ ८८ ॥

टु इदमस्य तस्मात् द्वितो धातोऽयुच् प्रत्ययो भवति भावादौ ।
टुवे । वेपथुः । 'टुयोश्चि' । श्वयथुः । टुत् । त्वथुः ॥ *

यजयाचयतविच्छप्रच्छरत्तो नङ् ॥ ८९ ॥

भावे ऽकर्त्तरि च कारक इति वर्त्तते । यजादिभ्यो धातुभ्यो नङ्
प्रत्ययो भवति । डकारो गुणवृद्धिप्रतिषेधार्थः । यजः । याज्वा । यज्वः ।
विश्वः । प्रश्नः । रत्नः । प्रच्छरसंप्रसारणं ज्ञापकात् प्रश्ने चासवकाल इति ॥

स्वपो नन् ॥ ९० ॥

स्वपेष्टुंतिनेन प्रत्ययो भवति । नकारः स्वरार्थः । स्वप्नः ॥

उपसर्गे घोः किः ॥ ९१ ॥

भावे ऽकर्त्तरि च कारक इति वर्त्तते । उपसर्गे उपपदे घुसंज्ञकेभ्यो
धातुभ्यः किः प्रत्ययो भवति । कित्करणमाते लोपाधम् । प्रदिः । प्राधिः ।
यन्तर्दिः ॥

कर्मण्यधिकरणे च ॥ ९२ ॥

घोरित्येव । कर्मण्युपपदे घुसंज्ञकेभ्यो धातुभ्यः किः प्रत्ययो भवति,
अधिकरणे कारके । जलं धीयते ऽस्मिन्निति जलधिः । शरधिः । अधिक-
रणग्रहणमर्थान्तरनिरासार्थम् । चकारः प्रत्ययानुकर्षणार्थः ॥

स्त्रियां क्तिन् ॥ ९३ ॥

भावे ऽकर्त्तरि च कारक इति वर्त्तते । स्त्रीलिङ्गे भावादौ धातोः
क्तिप्रत्ययो भवति । घञजपामपवादः । कृतिः । चितिः । मतिः ॥ क्तिच्-
वादिभ्यश्च वक्तव्यः ॥ * ॥ आबादयः प्रयोगतानुसर्त्तव्याः । आप्तिः ।
राद्धिः । दीप्तिः । स्वप्तिः । ध्वप्तिः । लब्धिः ॥ श्रुयजिस्तुभ्यः करणे ॥ * ॥
श्रूयते ऽनयेति श्रुतिः । इष्टिः । स्तुतिः ॥ ग्लास्त्राज्याहाभ्यो निः ॥ * ॥ ग्लानिः ।
स्नानिः । ज्ञानिः । हानिः ॥ ऋकारस्वादिभ्यः क्तिचिठावद्भवति इति

* टुटु । वपथुः । इदं कुत्र चिदधिकम् ।

वक्तव्यम् ॥ * ॥ कीर्णः । गीर्णः । जीर्णः । शीर्णः । लूनः । यूनः ॥
संपदादिभ्यः क्तिप् ॥ * ॥ संपत् । विपत् । प्रतिपत् ॥ क्तिवपीष्यते ॥
संपत्तिः । विपत्तिः ॥

स्थागापापचो भावे ॥ ८५ ॥

स्त्रियामिति वर्तते । स्यादिभ्यो धातुभ्यः स्त्रीलिङ्गे भावे क्तिन्
प्रत्ययो भवति । ऋडेऽपवादस्य बाधकः । प्रस्थितिः । उद्गीतिः । संगीतिः ।
प्रपीतिः । संगीतिः । पक्तिः । भावग्रहणमर्थान्तरनिरासार्थम् । कथमकस्या
संस्थिति । व्यवस्था यामसंज्ञायामिति ज्ञापकाद् नात्यन्ताय बाधाभवतीति ॥

मन्त्रे वृषेषपचमगविद्भवीरा उदात्तः ॥ ८६ ॥

भावे स्त्रियामिति वर्तते । मन्त्रे विषये वृषादिभ्यो धातुभ्यः क्तिन्
प्रत्ययो भवति, उदात्तः । प्रकृतिप्रत्यययोर्विभक्तिविपरिणामेन संबन्धः ।
कस्मादेवं कृतम् । वैविध्यार्थम् । वृष्टिः । इष्टिः । पक्तिः । मतिः । वित्तिः ।
भूतिः । वीतिः । रातिः । सर्वत्र सर्वधातुभ्यः सामान्येन विहितं एव
क्तिन् । उदात्तार्थवचनम् । इषेस्तु इच्छेति निपातनं वक्ष्यति । ततः क्तिवपि
विधीयते मन्त्रादन्यत्रादिरुदात्तः ॥

ऊतियूतिजूतिसातिहेतिकीर्त्तयश्च ॥ ८७ ॥

मन्त्र इति नानुवर्तते । ऊत्यादयः शब्दा निपात्यन्ते । उदात्त इति
वर्तते । ऋवतेर्ज्वरत्वरसिष्यविमवामुपधायाश्चेति ऊट् । ऊतिः । स्वरार्थं
वचनम् । यैतेर्ज्वतेश्च यूतिः । जूतिः । दीर्घत्वं च निपात्यते । सातिः ।
ऊत्याभावो निपात्यते । सनेतेर्वा जनसनननामित्यास्ये कृते स्वरार्थं
निपातनम् । हन्तेर्हिनेतेर्वा हेतिः । कीर्त्तयतेः कीर्त्तिः ॥

व्रजयजोभावे क्यप् ॥ ८८ ॥

उदात्त इत्येव । व्रजयजोर्धात्वाः स्त्रीलिङ्गे भावे क्यप् प्रत्ययो
भवति, उदात्तः । क्तिनोऽपवादः । व्रज्या । इज्या । पितृकरणमुत्तरत्र तुगर्थम् ॥

संज्ञायां समजनिषदनिपतमनविदधुञ्-

शीङ्भृजिणः ॥ ८८ ॥

भावदति न स्वर्यते । पूर्वं एवात्रार्थाधिकारः । समजादिभ्यो धातुभ्यः स्त्रियां क्यप् प्रत्ययो भवति उदात्तः संज्ञायां विषये । समजन्यस्यामिति समज्या । निषदा । निषत्या । मत्या । विद्या । सुत्या । शय्या । भृत्या । इत्या । कथं तदुक्तम्

‘स्त्रियां भावाधिकारोस्ति तेन भार्या प्रसिध्यति’ इति ।

भावाधिकारो, भावव्यापारो, वाच्यत्वेन विवक्षितः, न तु शास्त्रीयोधिकारः ॥

कृञः श च ॥ १०० ॥

‘करोतिधातोः स्त्रियां शः प्रत्ययो भवति । चकारात् क्यप् च । योगविभागो ऽत्र कर्तव्यः । क्तिवपि यथा स्यात् । क्रिया । कृत्या । कृतिः ॥

इच्छा ॥ १०१ ॥

इपेधातोः शः प्रत्ययो यगभावश्च निपात्यते । इच्छा ॥ परिचर्यापरिसर्यामृगयाटाट्यानामुपसंख्यानम् ॥ * ॥ परिचर्या । परिसर्या । मृगया । अटाट्या ॥ जागर्तकारो घा ॥ * ॥ जागरा । जागर्या ॥

अ प्रत्ययात् ॥ १०२ ॥

प्रत्ययान्तेभ्यो धातुभ्यस्त्रियामकारः प्रत्ययो भवति । क्तिनोपवादः । चिकीर्षा । जिह्वीर्षा । पुत्रीया । पुत्रकाम्या । लोलूया । कण्डूया ॥

गुरोश्च हलः ॥ १०३ ॥

हलन्तो यो धातुर्मुहमान् ततः स्त्रियामकारः प्रत्ययो भवति । क्तिनोपवादः । कुण्डा । हुण्डा । ईहा । ऊहा । गुरोरिति क्तिम् । भक्तिः । हल इति षिम् । नीतिः ॥

षिद्धिदादिभ्यो ऽङ् ॥ १०४ ॥

पिद्धे भिदादिभ्यश्च स्त्रियामङ् प्रत्ययो भवति । गणपठितेषु
भिदादिषु निष्कृष्य प्रकृतयो गृह्यन्ते । लृप् । जरा । भूपृष् । चपा ।
भिदादिभ्यः खल्वपि । भिदा । छिदा । विदा । त्रिपा ॥ गुहा, गिर्घोष-
ध्याः ॥ शृङ्गा । मेधा । गोधा । आरा । हारा । कारा । त्रिया । भारा ।
धारा । लेखा । रेखा । चूडा । पीडा । वपा । वसा । सुजा ॥ कृपेः संप्रसारणं
च ॥ कृपा ॥ भिदा, विदारणे ॥ भित्तिरन्या ॥ छिदा, द्वैर्धाकरणे ॥
छित्तरन्या ॥ आरा, शस्त्र्याम् ॥ आर्त्तिरन्या ॥ धारा प्रपाते ॥ धृतिरन्या ॥

चिन्तिपूजिकथिक्खिचर्चश्च ॥ १०५ ॥

चित्ति स्मृत्या, पूज पूजाया, कथ वाक्यप्रबन्धे, कुचि आच्छादने, चर्च
आश्रयने, चुगादिः । एभ्यो धातुभ्यो युचि प्राप्ते स्त्रियामङ् प्रत्ययो भवति ।
चिन्ता । पूजा । कथा । कुम्भा । चर्चा । चकाराद्युजपि भवति ।
चिन्तना * ॥

आतश्चोपसर्गे ॥ १०६ ॥

आकारान्तेभ्य उपसर्गे उपपदे स्त्रियामङ् प्रत्ययो भवति । किनोप-
वादः । प्रदा । उपदा । प्रधा । उपधा ॥ अदन्तरोहपमगंवदुत्तः ॥
शृङ्गा । अन्तर्दुः ॥

एयासश्रन्थो युच् ॥ १०७ ॥

एयन्तेभ्यो धभ्तुभ्य आस अन्य इत्येताभ्यां च स्त्रियां युच्प्रत्ययो
भवति । आकारव्यापवादः । कारणा । हारणा । आमना । श्रयना ।
कथमाप्या । सहलोर्ण्यद्विविष्यति । वामरूपप्रतिषेधश्च स्त्रीप्रकृताविव-
स्येवात्सर्गायवादस्य । श्रान्यः क्र्यादिगृह्यते अन्य विमोचनप्रतिहर्षयोगिति ।
न चुगादिः अन्य यन्य संदर्भेति । एयन्तत्वेनैव सिद्धत्वात् ॥ घट्टिर्वान्द-
विदिभ्य उपसंख्यानम् ॥ १०८ ॥ घटना । घन्दना । घेदना । घट्टेस्त्रीदादि
कस्य यहणं घट्ट चलनइति । न चौरादिकस्य घट्ट सवरणइत्यस्य यहणं,

* इदमत्राधिकं पदमैज्जयसंमतं च ।

तस्य गेरित्येष सिद्धत्वात् ॥ दधेरनिच्छार्थस्य युज्यक्तव्यः ॥ * ॥ अध्येयणा ।
अन्वेषणा ॥ परेणा ॥ * ॥ पर्येषणा । परीष्टिः ॥

रोगाख्यायां ण्वुल्बहुलम् ॥ १०८ ॥

रोगाख्यायां गम्यमानायां धातोर्बहुलं ण्वुल् प्रत्ययो भवति ।
क्तिस्वादीनामपवादः । आख्यायहणं रोगस्य चेत्प्रत्ययान्तेन संज्ञा भवति ।
बहुलयहणं व्यभिचारार्थम् । प्रच्छद्विका । प्रवादिका । विचर्चिका । न च
भजति । शिरोर्त्तिः ॥ धात्वर्थे निर्द्वेगे ण्वुल्बहुलम् ॥ * ॥ आशिका । शा-
यिका वर्त्तते ॥ दक्षितपौ धातुनिर्द्वेग इति यक्तव्यम् ॥ * ॥ भिद्रिः । छिद्रिः ।
पचिः । पठतिः ॥ वर्णात्कारः ॥ * ॥ निर्द्वेगइति प्रकृतम् । अकारः ।
इकाः ॥ रादिफः ॥ * ॥ रेफः ॥ मत्वर्थान्छः ॥ * ॥ अकारलोपश्च । म-
त्वर्थीयः ॥ इज्जदिभ्यः ॥ * ॥ आजिः । आतिः । आदिः ॥ इक् कृष्या-
दिभ्यः ॥ * ॥ कृषिः । किरिः ॥

संज्ञायाम् ॥ १०९ ॥

संज्ञायां विषये धातोर्बहुलं प्रत्ययो भवति । उद्तालकपुष्पभञ्जिका ।
वरणपुष्पप्रवाहिका । आभूषणद्विका । आचोषखादिका । शालभञ्जि-
का । तालभञ्जिका ॥

विभाषाख्यानपरिप्रश्नयोरिञ् च ॥ ११० ॥

पूर्वे परिप्रश्नः, पश्चादाख्यानम् । सूत्रे ऽन्याच्चेतरस्य पूर्वनिपातः ।
परिप्रश्ने आख्याने च गम्यमाने धातोर्गिञ् प्रत्ययो भवति । चकाराद्
ण्वुनपि । विभाषायहणात्परोपि यः प्राप्नोति सोपि भवति । कां त्वं का-
रिमकार्षीः । कां कारिकामकार्षीः । कां क्रियामकार्षीः । कां कृत्यामकार्षीः ।
कां कृतिमकार्षीः । सर्वो कारिमकार्षम् । सर्वो कारिकामकार्षम् । सर्वो
क्रियामकार्षम् । सर्वो कृत्यामकार्षम् । सर्वो कृतिमकार्षम् । कां गणिम-
जोगणः । कां गणनामजोगणः । सर्वो गणिमजोगणम् । सर्वो गणिकाम् ।

सर्वा गणनाम् । एवं कां याजिम् । कां याजिकाम् । कां याचिम् । कां याचिकाम् । कां पचाम् । कां पाठिम् । कां पाठिकाम् । इति द्रष्टव्यम् । आख्यानपरिप्रश्नयोरिति किम् । कृतिः । कृतिः ॥

पर्यायार्हणोत्पत्तिषु खुच् ॥ १११ ॥

पर्यायः परिपाटीक्रमः । अर्हणमर्हः, तत्रोपगता । अणं तत् प्रत्ययस्य * धायते । उत्पत्तिर्जन्म । एतेष्वर्थेषु धातोर्बुच् प्रत्ययो भवति । क्तिच्चादीनामपवादः । पर्याये नावत् । भवतः शायिका । भवतो ऽयशामिका । अर्हं । अर्हति भवानित्तुभक्तिकाम् । । अणे । इत्तुभक्तिकं मे धारयामि । आदनभोजिकाम् । पयःपायिकाम् । उत्पत्तौ । इत्तुभक्तिका मे उदपादि । आदनभोजिका । पयःपायिका । विभाषेत्येव । चिकीर्षात्पठ्यते । ग्वाल प्रकृते प्रत्ययान्तरकरणं स्वरार्थम् ॥

आक्रोशे नश्यनिः ॥ ११२ ॥

विभाषेति निवृत्तम् । आक्रोशः शपनम् । आक्रोशे गम्यमाने नश्यपपदे धातोरनिः प्रत्ययो भवति । क्तिच्चादीनामपवादः । अकरणिस्ते वृषन भूयात् । आक्रोशइति किम् । अकृतिस्तस्य कटप्य । नशीति किम् । मृतिस्ते वृषल भूयात् ॥

कृत्यल्युटेः बहुलम् ॥ ११३ ॥

भावे ऽकर्त्तरि च कारकइति निवृत्तम् । कृत्यसंज्ञकाः प्रत्यया ल्युट् च बहुलमर्थेषु भवन्ति । यत्र विहितास्ततोऽन्यत्रापि भवन्ति । भावक्रमेणाः कृत्या विहिताः कारकान्तरेपि भवन्ति । स्नानार्थं चूर्णम् । दानार्थो ब्राह्मणः । करणाधिकरणयोर्भावे च ल्युट् । अन्यत्रापि भवति । अपमेवनमवसावणम् । राजभोजनाः शालयः । राजाच्छादनानि वासांसि । प्रस्कन्दनम् । प्रपतनम् । बहुलग्रहणादन्येपि कृतौ यथाप्राप्तमभिधेयं व्यभिचरन्ति । पादाभ्यां द्विपते, पादहारकः । गले चोप्यते, गलेचोपकः ॥

* परस्मै इति पाठः । तत्र धारकनमण इति संप्रदानसंज्ञा ।

† पयःपायिकामिति पुस्तकान्तरे ऽधिकम् ।

नपुंसके भावे क्तः ॥ ११४ ॥

नपुंसकलिङ्गे भावे धातोः क्तः प्रत्ययो भवति । हसितम् । सहितम् । ललितम् * ॥

ल्युट् च ॥ ११५ ॥

नपुंसकलिङ्गे भावे धातोर्ल्युट् प्रत्ययो भवति । हसनं छात्रस्य । शोभनम् । जल्पनम् । शयनम् । आसनम् । योगविभाग उत्तरार्थः ॥

कर्मणि च येन संस्पर्शात्कर्तुः शरीरसुखम् ॥ ११६ ॥

येन कर्मणा संस्पृश्यमानस्य कर्तुः शरीरसुखमुत्पद्यते तस्मिन्कर्मण्यपपदे धातेर्नपुंसकलिङ्गे भावे ल्युट् प्रत्ययो भवति । पूर्वणैव सिद्धे प्रत्यये नित्यसमासार्थे वचनम् । उपपदसमासादिर्नित्यः समासः । पयःपानं सुखम् । आदनभोजनं सुखम् । कर्मणीति किम् । तूलिकाया उत्थानं सुखम् । संस्पर्शादिति किम् । अग्निकुण्डस्यापामनं सुखम् । कर्तुरिति किम् । गुरोः स्नापनं सुखम् । स्नापयतेन गुरुः कर्त्ता, किं तर्हि कर्म । शरीरग्रहणं किम् । पुत्रस्य परिष्वजनं सुखम् । सुखं मानसी प्रीतिः । सुखमिति किम् । कण्टकानां मर्दनं दुःखम् । सर्वत्रासमासः प्रत्युदाह्रियते ॥

करणाधिकरणयोश्च ॥ ११७ ॥

करणे अधिकरणे च कारके धातोर्ल्युट् प्रत्ययो भवति । दध्नप्रव्रश्चनः । पलाशशाननः । अधिकरणे । गोदोहनी । सक्तुधानी ॥

पुंसि संज्ञायां घः प्रायेण ॥ ११८ ॥

करणाधिकरणयोरित्येव । पुलिङ्गयोः करणाधिकरणयोरभिधेययोर्धातौर्घः प्रत्ययो भवति समुदायेन चेत्संज्ञा गम्यते । प्रायश्वहगमकात्स्वार्थम् । दन्तच्छदः । उरश्छदः । घटः । अधिकरणे खल्वापि । एत्य तस्मिन्कुर्वन्तीत्याकरः । आलयः । पुंसीति किम् । प्रसाधनम् । संज्ञायामिति किम् । प्रहरणो दण्डः । घकाश्छादेर्घ इति विशेषणार्थः ॥

* शयितम् । भुक्तम् । आसितम् । इति क्य चित्युस्तके अधिकम् ।

गोचरसंस्वरवह्व्रजव्यजापणनिगमाश्च ॥ ११९ ॥

गोचरादयः शब्दा घप्रत्ययान्ता निपात्यन्ते पूर्वस्मिन्नेवार्थे । हलश्चे-
ति घञं घृत्यति । तस्यापमपवादः । गावश्चरन्त्यस्मिन्निति, गोचरः ।
संवरन्ते ऽनेनेति, संवरः । घहन्ति तेन, घहः । व्रजन्ति तेन, व्रजः ।
व्यजन्ति तेन, व्यजः । निपातनादजेर्व्यघञ्पोरिति वीभावो न भवति ।
एतत् तस्मिन्नापणन्तइत्यापणः । निगच्छन्ति तस्मिन्निति, निगमः । चका-
रोऽनुक्तसमुच्चयार्थः । कथः । निकथः ॥

अवे तूस्त्रोघञ् ॥ १२० ॥

अवउपपदे तस्मिन्नुणातिश्च धातोः करणाधिकरणयोः संज्ञायां घञ्
प्रत्ययो भवति । घस्यापवादः । अकारो वृद्धार्थः, स्वार्थश्च । घकार उ-
त्तरत्र कुत्वार्थः । अवतारः । अवन्तारः । कथमवतारो नद्याः । नहीयं
संज्ञा । प्रायानुवृत्तिरसंज्ञायामपि भवति ॥

हलश्च ॥ १२१ ॥

पुंसि संज्ञायां करणाधिकरणयोश्चेति सर्वमनुवर्त्तते । हलन्तादृ-
ताः करणाधिकरणयोर्घञ् प्रत्ययो भवति । घस्यापवादः । लेखः । वेदः ।
वैपः । बन्धः । मार्गः । अपामार्गः ॥

अध्यायन्यायोद्यावसंहाराधारावायाश्च ॥ १२२ ॥

अध्यायादयः शब्दा घञन्ता निपात्यन्ते । पुंसि संज्ञायां घे प्राप्ते
घञिबधीयते । अहलन्तार्थ आरम्भः । अधीयतेऽस्मिन्नित्यध्यायः । नीयतेने-
नेति न्यायः । उद्युवन्ति अस्मिन्नित्युद्यावः । संहियन्ते ऽनेनेति संहारः ।
आधियते ऽस्मिन्नित्याधारः । आवयन्त्यस्मिन्नित्यावायः । चकारोऽनुक्तम-
मुच्चयार्थः । अवहारः ॥

उदङ्को ऽनुदके ॥ १२३ ॥

उदङ्क इति निपात्यते, अनुदकविषयश्चेद्वात्वर्थो भवति । उत्पू-

र्धादञ्चतेर्घञिपात्यते । ननु च हलश्चेति सिद्ध एव घञ् । उदक्के प्रति-
वेधार्थमिदं घचनम् । तैलोदङ्कः । अनुदकइति किम् । उदकोदञ्चनः ।
घः कस्माच्च प्रत्युदाह्रियते । विशेषाभावात् । घञ्यपि थाथादिस्वरेणान्ते-
दात्त एव ॥

जालमानायः ॥ १२४ ॥

आनाय इति निपात्यते जालं चेतद्भवति । आङ्पूर्वाच्चयतेः करणे
घञ् निपात्यते । आनायो मत्स्यानाम् । आनायो मृगाणाम् * ॥

खनो घ च ॥ १२५ ॥

खनतेर्द्वान्तिः करणाधिकरणयोर्घः प्रत्ययो भवति । चकाराद् घञ्
च । आखनः । आखनः ॥ डो वक्तव्यः ॥ * ॥ आखः ॥ डरो वक्तव्यः
॥ * ॥ आखरः ॥ इको वक्तव्यः ॥ * ॥ आखनिकः ॥ इकथको वक्तव्यः
॥ * ॥ आखनिकवक्रः † ॥

ईषदुःसुषु कृच्छाकृच्छार्थेषु खल् ॥ १२६ ॥

करणाधिकरणयोरिति निवृत्तम् । ईषत् दुस् सु इत्येतेषूपपदेशु
कृच्छाकृच्छार्थेषु धातोः खल् प्रत्ययो भवति । कृच्छं दुःखम् । तद् दुरो
विशेषणम् । अकृच्छं सुखम् । तदितरयोर्विशेषणं, संभवात् । ईषत्कारो
भवता कटः । दुष्करः । सुकरः । ईषद्वेजः । दुर्भोजः । सुभोजः ।
ईषदादिष्विति किम् । कृच्छेण कार्यः कटः । कृच्छाकृच्छार्थाष्विति किम् ।
ईषत्कार्यः । लकारः स्वरार्थः । खित्करणमुत्तरत्र मुमर्थम् ॥

कर्तृकर्मणोश्च भूकृजोः ॥ १२७ ॥

भवतेः करोतिश्च धातोर्यथासंख्यं कर्तरि कर्मणि चोपपदे चका-

* जालमिति किम् । आनायः । इति कथं चिदधिकमत्र ।

† अत्र "खनो भगः पदं चेति वक्तव्यम्" इति वार्तिकरूपेण कुत्र चित्पठ्यते सो
ऽप्याठः । पदमञ्जरी खनो घ चेति घित्करणमन्यतोऽपि चापनार्थं तेन खलो भगः पदं
चेत्यादि सिध्यतीत्युक्तत्वात् ।

रादीपदादिषु च खल् प्रत्ययो भवति । ईषदाङ्गं भवता । दुराङ्गं भवम् । स्वाङ्गं करो देवदत्तो भवता ॥ कर्तृकर्मणोऽर्थयोरिति वक्तव्यम् ॥ * ॥ इह मा भूत् । स्वाङ्गेन भूयते * ॥

॥ आतो युच् ॥ १२८ ॥

ईषदादयो न वर्तन्ते । कर्तृकर्मणोरिति न स्वयंते । कृच्छाकृच्छ्रायं ईषदादिषूपपदेषु आकारान्तेभ्यो धातुभ्यो युच् प्रत्ययो भवति । खलोपवादः । ईषत्पानः । सोमो भवता । दुष्यानः । सुपानः । ईषद्वानो गौर्मवता । दुदानः सुदानः ॥

कन्त्सि गत्यर्थेभ्यः ॥ १२९ ॥

ईषदादिषु कृच्छ्रकृच्छ्रायं उपपदेषु गत्यर्थेभ्यो धातुभ्यश्कन्त्सि विषये युक्तप्रत्ययो भवति । खलोपवादः । सूपसदनग्निः । सूपसदनमन्तरितम् ॥

अन्येभ्योऽपि दृश्यते ॥ १३० ॥

अन्येभ्योऽपि धातुभ्यो गत्यर्थेभ्यश्कन्त्सि विषये युक्तप्रत्ययो दृश्यते । सुदेहनामकृणोद्वह्मणे गाम् । सुवेदनामकृणोद्वह्मणे गाम् ॥ भाषायां शामियुधिदृशिधृपिमृपिभ्यो युज् वक्तव्यः ॥ * ॥ दुःशासनः । दुर्याधनः । दुर्दशनः । दुर्दृषणः । दुर्मर्षणः ॥

वर्त्तमानसामीप्ये वर्त्तमानवद्वा ॥ १३१ ॥

समीपमेव सामीप्यम् । व्यञ्जः स्वार्थिकत्वं ज्ञाप्यते चातुर्थ्यार्थोऽस्मिन्निद्वयार्थम् । वर्त्तमानसमीपे भूते भविष्यति च वर्त्तमानाद् धातोर्वर्त्तमानवत्प्रत्यया वा भवन्ति । वर्त्तमाने लङित्यारभ्य षावदुणादयो बहुलमिति वर्त्तमाने प्रत्यया उक्तास्ते भूतभविष्यतोर्विधायन्ते । कदा देवदत्तागतासि । अयमागच्छामि । आगच्छन्तमेव मां विद्धि । अयमा-

* स्वाङ्गेन भूयतइति । प्रमादपाटोपम् । अत्र हि खनभावात्सुशक्तस्य धातोः प्राक् प्रयोगेण भाव्यं, तस्मादाङ्गेन सुभूयतइति पाठ इति पदमञ्जरो ।

गमम् । एषोऽस्म्यागतः । कदा देवदत्त गमिष्यसि । एष गच्छामि । गच्छ-
न्तमेव मां विद्वि । एष गमिष्यामि । गन्तास्मि । वत्करणं सर्वसादृ-
श्यार्थम् । येन विशेषेण वर्त्तमाने प्रत्यया विहिताः प्रकृत्युपपदोपाधिना
तथैवात्र भवन्ति । पवमानः । यजमानः । अलंकरिष्णुः । सामीप्यग्रहणं
किम् । विप्रकर्षविवक्षायां मा भूत् । परदगच्छत्याटलिपुत्रम् । वर्षेण
गमिष्यति । यो मन्यते गच्छामीति पदं वर्त्तमाने कालेष्व वर्त्तते ।
कालान्तरगतिस्तु वाक्याद्व्यति । न च वाक्यगम्यः कालः पदसंस्कारवे-
लायामुपयुज्यतइति तादृशं वाक्यार्थज्ञं प्रतिपत्तारं प्रति प्रकरणाभिदं
नारभ्यते । तथा च श्वः करिष्यति वर्षेण गमिष्यतीति सर्वमुपपद्यते ॥

भूआशंसायां तवच्च ॥ १३२ ॥

घेत्येव । वर्त्तमानमामीष्यइति नानुवर्त्तते । आशंसनमाशंसा ।
अप्राप्तस्य प्रियार्थस्य प्राप्तुमिच्छा । तस्याश्च भविष्यत्कालो विषयः ।
तत्र भविष्यति काले आशंसायां गम्यमानायां धातोर्वा भूतवत्प्रत्यया
भवन्ति । चकारादुत्तमानवच्च । उपाध्यायश्चेदागमत् । आगतः ।
आगच्छति । आगमिष्यति । गते व्याकरणमध्यगंष्महि । एते व्याकरण-
मधीतवन्तः । अधीमहे । अध्येष्यामहे । सामान्यातिदेशे विशेषानति-
देशाल्लङ्लिटौ न भवतः । आशंसायामिति किम् । आगमिष्यति ॥

क्षिप्रवचने लृट् ॥ १३३ ॥

आशंसायामित्येव । क्षिप्रवचनरूपपदे आशंसायां गम्यमानायां
धातेर्लृट् प्रत्ययो भवति । भूतवच्चेत्यस्यायमपवादः । उपाध्यायश्चेत्क्षि-
प्रमागमिष्यति । क्षिप्रं व्याकरणमध्येष्मामहे । वचनग्रहणं पर्यायार्थम् ।
क्षिप्रं शांघ्रमाणु त्वरितम् अध्येष्मामहे । नेति वक्तव्यं लृट्ग्रहणं लुटोपि
विषये यथा स्यात् । श्वः क्षिप्रमध्येष्मामहे ॥

आशंसावचने लिङ् ॥ १३४ ॥

आशंसा येनाच्यते तदाशंसावचनं, तस्मिन्नपपदे धातेर्लिङ् प्रत्ययो

भवति । भूतवर्ज्येत्यप्यायमपवादः । उपाध्यायश्चेदागच्छेत् आशंसे युक्ता-
धीयीय । आशंसे ऽवकल्पये युक्ताधीयीय । आशंसे त्विप्रमधीयीय ॥

नानद्यतनवत्क्रियाप्रबन्धसामीप्ययोः ॥ १३५ ॥

भूतानद्यतने भविष्यद्वद्यतने च लङ्लुटौ विहितौ, तयोरयं
प्रतिषेधः । अनद्यतनवत्प्रत्ययविधिर्न भवति क्रियाप्रबन्धे सामीप्ये च ग-
म्यमाने । क्रियाणां प्रबन्धः सातत्येनानुष्ठानम् । कालानां सामीप्यं तुल्य-
ज्ञातयेनाव्यवधानम् । यावज्जीवं भृशमचमदात् । भृशमचं दास्यति ।
यावज्जीवं पुत्रोऽध्यापिपत् । यावज्जीवमध्यापयिष्यति । सामीप्ये खल्यपि ।
येय पौर्णमास्यतिक्रान्ताः एतस्यामुपाध्यायोऽनीनाधित । सोमेनायष्ट ।
गामदित । येयममावास्या ऽऽगामिनी एतस्यामुपाध्यायोऽनीनाधास्यते ।
सोमेन यत्यते । स गां दास्यते । द्वौ प्रतिषेधौ यथाप्राप्तस्याभ्यनुज्ञापनाय ॥

भविष्यति मर्यादावचने ऽवरस्मिन् ॥ १३६ ॥

नानद्यतनवदिति वर्त्तते । अक्रियाप्रबन्धार्थमसामीप्यार्थं वचनम् ।
भविष्यति काले मर्यादावचने ऽवरस्मिन्त्रिविभागे ऽनद्यतनवत्प्रत्ययविधिर्न
भवति । योयमध्वा गन्तव्य आपाटलिपुत्रात् तस्य यद्वरं कौशाभ्यास्तत्र
द्विरोदनं भोक्तास्महे । तत्र सक्तून्यास्यामः । भविष्यतीति किम् । योयमध्वा
गत आपाटलिपुत्रात् तस्य यद्वरं कौशाभ्यास्तत्र युक्ता अर्ध्यमहि । तत्र
द्विरोदनम् अभुञ्जमहि । तत्र सक्तूनपित्राम । मर्यादावचनदिति किम् ।
येयमध्वा निरर्वाधिको गन्तव्यस्तस्य यद्वरं कौशाभ्यास्तत्र द्विरोदनं
भोक्तास्महे । सक्तून् पातास्मः । अवरस्मिन्निति किम् । योयमध्वा गन्तव्य
आपाटलिपुत्रात् तस्य यत्परं कौशाभ्यास्तत्र द्विरोदनं भोक्तास्महे । तत्र
सक्तून्यातास्मः । इह सूत्रे देशकृता मर्यादा उत्तरत्र कालकृता तत्र च
विशेषं वक्ष्यति ॥

कालविभागे चानहोरात्राणाम् ॥ १३७ ॥

भविष्यति मर्यादावचने ऽवरस्मिन्निति वर्त्तते । कालमर्यादाविभागे

सत्यवरस्मिन्विभागे भविष्यति काले ऽनन्ततनवत्प्रत्ययविधिर्न भवति ।
 न चेदहोरात्रसंबन्धी विभागस्तेषां च विभागे प्रतिषेधः । पूर्वैणैव सिद्धे
 वचनमिदमहोरात्रनिषेधार्थम् । योगविभाग उत्तरार्थः । योयं संवत्सर
 आगामी तत्र यद्वरमायहायण्यास्तत्र युक्ता अध्येष्यामहे । तत्रैदं न
 भोक्त्यामहे । भविष्यतीत्येव । योयं वत्सरोतीतस्तस्य यद्वरमायहायण्या-
 स्तत्र युक्ता अध्येमहि । तत्रैदनमभुञ्जमहि । मर्यादावचनइत्येव ॥ योयं
 निरवधिकः काल आगामी तस्य यद्वरमायहायण्यास्तत्र युक्ता अध्येता-
 स्महे । तत्रैदनं भोक्तास्महे । अवरस्मिन्नित्येव । परस्मिन्विभागां वक्ष्यति ।
 अनहोरात्राणामिति किम् । त्रिविधमुदाहरणम् । योयं मास आगामी
 तस्य योवरः पञ्चदशरात्रः, योयं त्रिंशद्वात्र आगामी तस्य योवरोर्द्धमासः,
 योयं त्रिंशदहोरात्र आगामी तस्य योवरः पञ्चदशरात्रस्तत्र युक्ता अध्ये-
 तास्महे । तत्र सकून्यातास्मः । सर्वथा ऽहोरात्रस्पर्शं प्रतिषेधः ॥

परस्मिन्विभाषा ॥ १३८ ॥

भविष्यति मर्यादावचने कालविभागे चानहोरात्राणामिति सर्वम-
 नुवर्तते । कालमर्यादाविभागे सति भविष्यति काले परस्मिन्विभागे
 विभाषा ऽनन्ततनवत्प्रत्ययविधिर्न भवति न चेदहोरात्रसंबन्धी प्रविभागः ।
 अवरस्मिन्वर्जं पूर्वमनुवर्तते । अवरस्मिन्पूर्वेण प्रतिषेध उक्तः संप्रति परस्मि-
 न्नप्राप्तएव विकल्प उच्यते । योयं संवत्सर आगामी तस्य यत्परमायहाय-
 ण्यास्तत्र युक्ता अध्येष्यामहे, अध्येतास्महे । तत्र सकून् पास्यामः । तत्र
 सकून्यातास्मः । अनहोरात्राणामित्येव । योयं त्रिंशद्वात्र आगामी तस्य
 यः परः पञ्चदशरात्रस्तत्र युक्ता अध्येतास्महे । तत्र सकून् पातास्मः ।
 भविष्यतीत्येव । योयं संवत्सरोतीतस्तस्य यत्परमायहायण्यास्तत्र युक्ता
 अध्येमहि । तत्रैदनमभुञ्जमहि । मर्यादावचनइत्येव । योयं संवत्सरो
 निरवधिकः काल आगामी तस्य यत्परमायहायण्यास्तत्र युक्ता अध्येता-
 स्महे । तत्र सकून्यातास्मः । कालविभागइत्येव । योयमध्या गन्तव्य

आवाटलिपुत्रात् तस्य यत्परं कौशाम्ब्यास्तत्र युक्ता ग्रन्थेतास्महे । शोदनं
भोक्तास्महे । इति सर्वज्ञानग्रन्थतन्त्रप्रत्यया उदाहरायाः ॥

लिङ्निमित्ते लृङ् क्रियातिपत्तौ ॥ १३८ ॥

भविष्यतीत्यनुवर्त्तते । हेतुहेतुमतालिङित्येषमादिकं लिङो निमित्तं,
तत्र लिङ्निमित्तं भविष्यति काले लृङ् प्रत्ययो भवति क्रियातिपत्तौ सत्याम् ।
कुतश्चिद्वैगुण्यादनभिनिर्वृत्तिः क्रियायाः क्रियातिपत्तिः । दतिणेन चेदा-
यास्यच शकटं पर्याभविष्यत् । यदि कमलक*माह्रास्यच शकटं पर्याभ-
विष्यत् । अभात्यतं भवान्मृतेन यदि मत्समीपमागमिष्यत् । भविष्यत्काल-
विषयमेतद्वचनम् । भविष्यदपर्याभवनं च हेतुमत् तत्र हेतुभूतं च
कमलकाह्वानम् । लिङ्गलिङ्गे बुद्ध्या तदतिपत्तिं च प्रमाणान्तरादवगम्य
वक्ता वाक्यं प्रयुङ्क्ते । यदि कमलकमाह्रास्यच शकटं पर्याभविष्यदिति,
हेतुहेतुमतेराह्वानापर्याभवनयोर्भविष्यत्कालविषययोरतिपत्तिरिति वाक्या-
दवगम्यते ॥

भूते च ॥ १४० ॥

लिङ्निमित्ते लृङ्क्रियातिपत्ताविति सर्वमनुवर्त्तते । पूर्वङ्गं भविष्यति
विहितः सम्प्रति भूते विधीयते । भूते च काले लिङ्निमित्ते क्रियातिपत्तौ
सत्यां लृङ् प्रत्ययो भवति । उताप्योऽरित्यारभ्य लिङ्निमित्तेषु विधानमेतत् ।
प्राक् ततो विकल्पं वक्ष्यति । दृष्टो मया भवत्युत्तरे ऽवार्थो चङ्क्रम्यमाणः ।
अपरश्च द्वित्रो ब्राह्मणार्थी, यदि स तेन दृष्टेऽभविष्यत् । तदा ऽभोक्ष्यत
न तु भुक्त्वान् । अन्येन पथा स गतः ॥

वोताप्योः ॥ १४१ ॥

भूते लिङ्निमित्ते लृङ् क्रियातिपत्ताविति सर्वमनुवर्त्तते । वा आ
उताप्योः वोताप्योः । मर्यादायामयमाङ् नाभिधिः । उताप्योः समर्थयो-
लिङिति वक्ष्यति प्रागेतस्मात् सूत्रावधेयद्वित ऊर्द्धमनुक्रमिष्यामः, तत्र भूते

* कमलकः कश्चित्पुरुष इति पदमञ्जरी ।

लिङ्गिमित्ते क्रियातिपत्तौ लृङ् भव नित्यतदाधिकृतं वेदितव्यम् । वत्यति
विभाषा कथमि लिङ् च । कथं नाम तत्र भवान्वृषलमयाजयिष्यत् ।
यथाप्राप्तं च, याजयेत् ॥

गर्हायां लिङ्पिजाल्बोः ॥ १४२ ॥

गर्हा कुत्सेत्यनर्थान्तरम् । गर्हायां गम्यमानायां अपिजाल्बोरूप
पदयोर्धातोर्लट् प्रयो भवति । वर्तमाने लङ्कः कानसामान्ये न प्राप्नो-
तीति विधीयते । कानविशेषविहितान्श्चापि प्रत्ययानयं परत्वाद् अस्मि-
न्विषये बाधते । अपि तत्र भवान्वृषलं याजयति, जातु तत्र भवान्वृषलं
याजयति । गर्हामहे । अहो अन्यायमेतत् । लिङ्निमित्ताभावोऽदिह क्रिया-
तिपत्तौ लृङ् न भवति ॥

विभाषा कथमि लिङ् च ॥ १४३ ॥

गर्हायामिति वर्तते । कथंशब्दउपपदे गर्हायां गम्यमानायां धातो-
र्लिङ् प्रत्यया भवति । चकारान्लट् च । विभाषाग्रहणं यथास्वं कानविषये
विहितानामवाधानार्थम् । कथं नाम तत्र भवान्वृषलं याजयेत् । कथं नाम
तत्र भवान्वृषलं याजयति, कथं नाम तत्र भवान्वृषलं याजयिष्यति ।
कथं नाम तत्र भवान्वृषलं याजयिता । कथं नाम तत्र भवान्वृषलं या-
जयेत् । कथं नाम तत्र भवान्वृषलमयाजयत् । कथं नाम तत्र भवान्वृषलं
याजयच्चकार । अत्र लिङ्गमित्तमस्तीति भूतविधत्तायां क्रियातिपत्तौ वा
लृङ् । भविष्यद्विधत्तायां सर्वत्र नित्येनैव लृङ् भवितव्यम् ॥

किंलृत्ते लिङ्लृटौ ॥ १४४ ॥

गर्हायामित्येव । विभाषा न स्वर्यते । किंलृत्तउपपदे गर्हायां
गम्यमानायां धातोर्लिङ्लृटौ प्रत्ययौ भवतः । सर्वलकाराणामपवादः ।
लिङ्ग्रहणं लटो ऽपरिषद्दार्थम् । को नाम वृषलो यं तत्र भवान् याजयेत् ।
यं तत्र भवान्वृषलं याजयिष्यति । कतरो नाम कतमो नाम यं तत्र भवा-
न्वृषलं याजयेत् । याजयिष्यति । भूते क्रियातिपत्तौ वा लृङ् । भविष्यति
तु नित्यम् । को नाम वृषलो यं तत्र भवान् याजयिष्यत् ॥

अनवकृष्टमर्षयोरकिञ्चेपि ॥ १४५ ॥

गङ्गायामिति निवृत्तम् । अनवकृष्टि, रसंभावना । अमर्षो, उन्मत्ता । किञ्चेति ऽकिञ्चेति चापपदे ऽनवकृष्टमर्षयोर्वातोर्लिङ्गौ प्रत्ययो भवतः । सर्वलकाराणामुपवादः । बहुवचः पूर्वनिपातो लक्षण्यभिचारचिह्नम् । तेन यथामर्थं न भवति । अनवकृष्टौ तावत् । नावकल्पयामि । न संभावयामि । न श्रद्धे, तत्र भवान्नाम वृषलं याजयेत् । तत्र भवान्नाम वृषलं याजयिष्यति । को नाम वृषलो, यं तत्र भवान् वृषलं याजयेत् । को नाम तत्र भवान्वृषलं याजयिष्यति । अमर्षः । न मर्षयामि तत्र भवान्वृषलं याजयेत्, याजयिष्यति । को नाम वृषलो, यं तत्र भवान्याजयेत्, याजयिष्यति । भूतविवक्षायां तु क्रियातिपत्तौ वा लङ् भवति । भविष्यति नित्यम् । नावकल्पयामि तत्र भवान्नाम वृषलमयाजयिष्यत् ॥

किंकिलास्त्यर्थेषु लृट् ॥ १४६ ॥

अनवकृष्टमर्षयोरिति वर्तते । किंकिलशब्दः समुदाय उपपदम् । अस्त्यर्थः, अस्तिभवतिविद्यतयः । किंकिलास्त्यर्थेषूपपदेषु अनवकृष्टमर्षयोर्वातोर्लिङ्ग प्रत्ययो भवति । लिङ्गोपवादः । किंकिन नाम तत्र भवान्वृषलं याजयिष्यति । अस्ति नाम तत्र भवान्वृषलं याजयिष्यति । भवति नाम तत्र भवान्वृषलं याजयिष्यति । विद्यते नाम तत्र भवान्वृषलं याजयिष्यति । न श्रद्धे । न मर्षयामि । लिङ्गमित्तिमिह नास्ति तेन लङ् भवति ॥

जातुयदोर्लिङ् ॥ १४७ ॥

अनवकृष्टमर्षयोरित्येव । जातु यदित्येतयोरुपपदयोरनवकृष्टमर्षयोर्गम्यमानयोर्वातोर्लिङ् प्रत्ययो भवति । लृटो ऽपवादः । जातु तत्र भवान्वृषलं याजयेत् । यन्नाम तत्र भवान्वृषलं याजयेत् । न श्रद्धे, न मर्षयामि ॥ जातुयदोर्लिङ् विधाने यदायदोरुपसंख्यानम् * ॥ यदा भवद्विधः तच्चियं याजयेत् । यदि भवद्विधः तच्चियं याजयेत् । न श्रद्धे, न मर्षयामि । क्रियातिपत्तौ भूते वा लङ्, भविष्यति नित्यम् ॥

यच्चयचयोः ॥ १४८ ॥

अनवकृप्यमर्षयोरित्येव । यच्च यत्र इत्येतयोरुपपदयोरनवकृप्यम-
र्षयोग्यमानयोर्धातौलिङ् प्रत्ययो भवति । लृटोपवादः । योगविभाग
उत्तरार्थः । यथासंख्यं नेष्यते । यच्च तत्र भवान् वृषलं याजयेत् । यत्र
तत्र भवान् वृषलं याजयेत् । क्रियातिपत्तौ यथायथं लृङ् भवति ॥

गर्हायां च ॥ १४९ ॥

अनवकृप्यमर्षयोरिति निवृत्तम् । गर्हा निन्दा कुत्सेत्यनर्थान्तरम् ।
यच्च यत्र इत्येतयोरुपपदयोरधातौलिङ् प्रत्ययो भवति गर्हायां गम्यमाना-
याम् । सर्वलकाराणामपवादः । यच्च तत्र भवान् वृषलं याजयेत् । यत्र
तत्र भवान् वृषलं याजयेद् ऋट्ठा वृद्धः सन् ब्राह्मणाः, गर्हामहे । अहो
अन्याप्यमेतत् । क्रियातिपत्तौ यथायथं लृङ् भवति ॥

चित्रीकरणे च ॥ १५० ॥

यच्चयत्रयोरित्येव । चित्रीकरणमाश्चर्यमद्भुतं विस्मयनीयम् ।
यच्चयत्रयोरुपपदयोरिचित्रीकरणे गम्यमाने धातौलिङ् प्रत्ययो भवति ।
सर्वलकाराणामपवादः । यच्च तत्र भवान्वृषलं याजयेत् । यत्र तत्र भवा-
न्वृषलं याजयेत् । आश्चर्यमेतत् । क्रियातिपत्तौ यथायथं लृङ् भवति ॥

शेषे लुङ्यदौ ॥ १५१ ॥

यच्चयत्राभ्यामन्यत्र चित्रीकरणं शेषः । शेषे उपपदे विचित्रीकरणे
गम्यमाने धातौलृट् प्रत्ययो भवति यदिशब्दश्चेन्न प्रयुज्यते । सर्वलकारा-
णामपवादः । आश्चर्यं विचित्रमद्भुतम् । अन्ये नाम पर्वतमारोह्यति । बधिरो
नाम व्याकरणमध्येष्यते । अयदाविति किम् । आश्चर्यं यदि य भुञ्जीत ।
यदि सो ऽधीयीत । लिङ्गिमित्ताभावादिह लृङ् भवति ॥

उताप्याः समर्थयोर्लिङ् ॥ १५२ ॥

उत अपि इत्येतयोः समर्थयोर्धातौलिङ् प्रत्ययो भवति । सर्वल-
काराणामपवादः । बाठमित्यस्मिन्नर्थे समानार्थत्वमनयोः । उत कुर्यात् ।

अपि कुर्यात् । उताधीयीत । अयधीयीत । बाढमध्येतइत्यर्थः । सम-
र्थेयोरिति किम् । उत दण्डपतिष्यति । अपि द्वारं धास्यति । प्रश्नः
प्रच्छादनं च गम्यते । धाताप्यारिति विकल्पो निवृत्तः । इतः प्रभृति
भूतेषु लिङ्गमित्ते क्रियातिपत्तौ नित्यं लृङ् । भविष्यति तु सर्वत्रैव नित्यः ॥

कामप्रवेदने ऽकञ्चिति ॥ १५३ ॥

स्वाभिप्रायाविष्करणं कामप्रवेदनम् । काम इच्छा ऽभिलाष इत्य-
नर्थान्तरम् । तस्य प्रवेदनं प्रकाशनम् । तस्मिन् गम्यमाने ऽकञ्चित्युपपदे
धातौ लिङ् प्रत्ययो भवति । सर्वलकाराणामपवादः । कामो मे भुञ्जीत
भवान् । अभिलाषो मे भुञ्जीत भवान् । अकञ्चितोति किम् ॥

कञ्चिज्जीवति ते माता कञ्चिज्जीवति ते पिता । ॥

माराविद-त्वां पृच्छामि कञ्चिज्जीवति पार्वतो ॥ ॥

संभावेनेलमिति चेत्सिद्धाप्रयोगे ॥ १५४ ॥

लिङित्येव । संभावनं, क्रियासु योग्यताध्यवसानं शक्तिश्रद्धानम् ।
तदिदानीमलमर्थेन विशेष्यते । तच्चेत्संभावनं पर्याप्तमवितथं भवति ।
सिद्धाप्रयोगइत्यलमो विशेषणं, सिद्धश्चेदलमो ऽप्रयोगः, क्व चासौ सिद्धः ।
यत्र गम्यते चार्था न चासौ प्रयुज्यते । तदोद्गते संभावेनापाधिकं वक्तुं
मानादुक्तौ लिङ् प्रत्ययो भवति । सर्वलकाराणामपवादः । अपि पर्वतं
गिरमा भिन्द्यात् । अपि द्वाणपाकं भुञ्जीत । अलमिति किम् । विदेश-
स्यायी देवदत्तः प्रायेण गमिष्यति यामम् । सिद्धाप्रयोगइति किम् । अलं
देवदत्तो हस्तिनं हनिष्यति । क्रियातिपत्तौ भूते च भविष्यति नित्यं लृङ्
भवति ॥

विभाषा धातौ संभावनवचने ऽयटि ॥ १५५ ॥

संभावेनेलमिति चेत् सिद्धाप्रयोगइति सर्वमनुवर्तते । संभावनमुच्यते
येन स संभावनवचनः । संभावनवचने धाताषुपपदे यच्छब्दवर्जितं धाता-

* माराविदेति शुक्रविशेषस्य संज्ञा, पार्वत्यपि शुक्रस्यैव का चिद्विष्टेति पद-
मञ्जर्याम् ।

विभाषा लिङ् भवति । पूर्वेण नित्यप्राप्तौ विकल्पार्थं वचनम् । संभावयामि
भुञ्जीत भवान् । संभावयामि भोक्ष्यते भवान् । अवकल्पयामि भुञ्जीत
भवान् । श्रद्धां भुञ्जीत भवान् । भोक्ष्यते भवान् । अयदीति किम् ।
संभावयामि यदुञ्जीत भवान् ॥

हेतुहेतुमतो लिङ् ॥ १५६ ॥

हेतुः कारणं, हेतुमत्फलम् । हेतुभूते हेतुमति चार्थे वर्तमानाद्
धातौ लिङ् प्रत्ययो भवति । सर्वलकाराणामपवादः । दक्षिणेन चेद्यायाञ्च
शकटं पर्याभवेत् । यदि कमलकमादूयेच शकटं पर्याभवेत् । दक्षिणेन यानं
हेतुः । अपर्याभवनं हेतुमत् । विभाषा चायमिष्यते । भविष्यति च काले ।
तेन लङ्पि भवति । दक्षिणेन चेद्यास्याति न शकटं पर्याभविष्यति । तत्र
विभाषायहणं तावदनन्तरमेवानुवर्तते । निर्दिष्टि वर्तमाने पुनर्लिङ्ग्रहणं
कालविशेषप्रतिपत्त्यर्थम् । तेनह न भवति । हन्तीति पलायते । वर्णतीति
धावति । क्रियातिपत्तौ लृङ् भवति ॥

इच्छार्थेषु लिङ्लोटौ ॥ १५७ ॥

इच्छार्थेषु धातुषूपपदेषु धातौ लिङ्लोटौ प्रत्ययौ भवतः । सर्वल-
काराणामपवादः । इच्छामि भुञ्जीत भवान् । इच्छामि भुङ्क्ता भवान् ।
कामये । प्रार्थये ॥ कामप्रवेदनइति वक्तव्यम् ॥ * ॥ इह मा भूत् ।
इच्छन् करोति ॥

समानकर्तृकेषु तुमुन् ॥ १५८ ॥

इच्छार्थेषु धातुषु समानकर्तृकेषूपपदेषु धातौ तुमुन् प्रत्ययो भवति ।
तुमुन्प्रत्ययेनमेव समानकर्तृकत्वम् । इच्छति भोक्तुम् । कामयते भोक्तुम् ।
वाष्टि भोक्तुम् । वाञ्छति भोक्तुम् । समानकर्तृकेष्विति किम् । देवदत्तं
भुञ्जानमिच्छति यज्ञदत्तः । इह कस्माव भवति । इच्छन्करोति । अन-
भिधानात् ॥

लिङ् च ॥ १५८ ॥

इच्छार्थेषु समानकर्तृकेषु धातुषूपपदेषु धातोर्लिङ् प्रत्ययो भवति ।
भुञ्जीयेतीच्छति । अधीयीयेतीच्छति । क्रियातिपसौ लृङ् भवति * ॥

इच्छार्थेभ्यो विभाषा वर्तमाने ॥ १६० ॥

इच्छार्थेभ्यो धातुभ्यो वर्तमाने काले विभाषा लिङ् प्रत्ययो भवति ।
लटि प्राप्ते घचनम् । इच्छति । इच्छेत् । वष्टि । उश्यात् । कामयते । कामयेत् ॥

विधिनिमन्त्रणान्मन्त्रणाधीष्टसंप्रश्नप्रार्थनेषु लिङ् ॥ १६१ ॥

विधिः प्रेरणम् । निमन्त्रणं नियोगकरणम् । आमन्त्रणं कामचार-
करणम् । अधीष्टः सत्कारपूर्वको व्यापारः । संप्रश्नः संप्रधारणम् । प्रार्थनं
यात्रा । विध्याद्यर्थेषु धातोर्लिङ् प्रत्ययो भवति । सर्वलकाराणामपवादः ।
विध्यादयश्च प्रत्ययार्थविशेषणम् । विध्यादिविशिष्टेषु कर्त्रादिषु लिङ्
प्रत्ययो भवति । विधौ तावत् । कटं कुर्यात् । यामं भवानागच्छेत् ।
निमन्त्रणे । इह भवान्भुञ्जीत । इह भवानामीत । आमन्त्रणे । इह भ-
वानामीत । इह भवान्भुङ्जीत । अधीष्टे । अधीच्छामो भवन्तम् माणवकं
भवानुपनयेत् । संप्रश्ने । किं नु खलु भो व्याकरणमधीयीय । प्रार्थने ।
भवति मे प्रार्थना व्याकरणमधीयीय ।

लोट् च ॥ १६२ ॥

लोट् प्रत्ययो भवति धातोर्विध्यादिष्वर्थेषु । योगविभाग उत्तरार्थः ।
विधौ तावत् । कटं तावद्भवान्करोतु । यामं भवानागच्छतु । निमन्त्रणे ।
अमुत्र भवानास्ताम् । अमुत्र भवान्भुङ्क्षाम् । आमन्त्रणे । इह भवान्भुङ्क्षाम् ।
अधीष्टे । अधीच्छामो भवन्तम् माणवकं भवानुपनयेत् । माणवकं
भवानुपनयताम् । संप्रश्ने । किं नु खलु भो व्याकरणमध्यये । प्रार्थने ।
भवति मे प्रार्थना व्याकरणमध्यये । कृन्तेऽध्यये ॥

* योगविभाग उत्तरार्थ इति पुस्तकान्तरे अधिकः पाठः ।

प्रेषातिसर्गप्राप्तकालेषु कृत्याश्च ॥ १६३ ॥

प्रेषणं प्रेषः । कामचाराभ्यनुज्ञानमतिमर्गः । निमित्तभूतस्य काल-
स्यावसरः प्राप्तकालता । एतेष्वर्थेषु धातोः कृत्यसंज्ञकाः प्रत्यया भवन्ति ।
चकाराज्ज्ञोऽट् च । भवता कटः करणीयः । कर्त्तव्यः । कृत्यः । कार्यः ।
लोऽट् खत्वपि । करोतु कटं भवानिह प्रेषितः । भवानतिसृष्टः । भवतः
प्राप्तकालः कटकरणे । किमर्थं प्रेषादिषु कृत्या विधीयन्ते, न सामान्येन
भावकर्मणोर्विहिते । एव, ते प्रेषादिष्वन्यत्र च भविष्यन्ति । विशेषविहिते-
नानेन लोटा बाध्यन्ते । वासरूपविधिना भविष्यन्ति । यद्यं तर्हि ज्ञापयति
स्वधिकारात्परेण वासरूपविधिर्नान्यथं भवतीति । विधिप्रैषयोः को
विशेषः । के चिदाहुः । अज्ञातज्ञापनं विधिः । प्रेषणं प्रेष इति ॥

लिङ् चोर्ध्वमौहूर्तिके ॥ १६४ ॥

प्रेषादयो वर्तन्ते । प्रेषादिषु गम्यमानेषु ऊर्ध्वमौहूर्तिकेयं वर्तमा-
नाद्वातोर्लिङ् प्रत्ययो भवति । चकारादयः प्राप्तं च । ऊर्ध्वं मुहूर्तादुपरि
मुहूर्तस्य भवता खलु कटः कर्त्तव्यः । करणीयः । कार्यः । भवान्खलु कटं
कुर्यात् । भवान्खलु करोतु । भवानिह प्रेषितः । भवानतिसृष्टः ।
भवान्प्राप्तकालः ॥

स्म लोट् ॥ १६५ ॥

प्रेषाद्विषूषमौहूर्तिके इति वर्तते । स्मशब्दउपपदे प्रेषादिषु गम्य-
मानेष्वूर्ध्वमौहूर्तिकेयं वर्तमानाद्वातोर्लिङ् प्रत्ययो भवति । लिङ्कृत्यानाम-
पवादः । ऊर्ध्वं मुहूर्तादुपान्तरं करोतु स्म । यामं गच्छतु स्म । माण-
वकमध्यापयतु स्म ॥

अधीष्टे च ॥ १६६ ॥

स्मरति वर्तते । अधीष्टं व्याख्यातम् । स्मशब्दउपपदे ऽधीष्टे
गम्यमाने धातोर्लोऽट् प्रत्ययो भवति । लिङोपवादः । अङ्गं स्म राजन्माण-
वकमध्यापय । अङ्गं स्म राजचरिहोत्रं जुहुधि ॥

कालसमयवेलासु तुमुन् ॥ १६७ ॥

कालाद्रिपूपपदेषु धातोस्तुमुन्प्रत्यये भवति । कालो भोक्तुम् । वेला भोक्तुम् । इह कस्माच्च भवति । कालः पचति भूतानीति । प्रेषादियहण-
मिहाभिसंबध्यते । इह कस्माच्च भवति । कालो भोजनस्य । वासरूपेण
न्युडपि भवति । उक्तमिदं स्व्यर्थिकारात्परञ्च वासरूपविधिरनित्य इति ॥

लिङ् यदि ॥ १६८ ॥

कालादयोऽनुवृत्तन्ते । यच्छब्दे उपपदे कालाद्रिषु धातेर्लिङ् प्रत्यया
भवति । तुमुनोपवादः । कालो यदुज्जीत भवान् । समयो यदुज्जीत
भवान् । वेला यदुज्जीत भवान् ॥

अर्हं कृत्यतृचश्च ॥ १६९ ॥

अर्हतीत्यर्हः । तद्योग्यः । अर्हं कर्तरि वाच्ये गम्यमाने वा धातोः
कृत्यतृचः प्रत्यया भवन्ति । चकारान्लिङ् च । भवता खलु कन्या वृंठय्या ।
वाह्या । वहनीया । भवान् खलु कन्याया वोठा । भवान् खलु कन्यां वहेत् ।
भवानेतदर्हदिति । अथ कस्मादहं कृत्यतृचा विधीयन्ते । यावता सामान्येन
विहितत्वादहंपि भविष्यन्ति । योयमिह लिङ् विधीयते, तेन बाधा मा
भूदिति । वासरूपविधिरनित्यः ॥

आवश्यकामर्ण्ययोर्णिनिः ॥ १७० ॥

अवश्यं भाव आवश्यकम् । उपाधिरयं नोपपदम् । अवश्यंभाववि-
शिष्टे आधमर्ण्यविशिष्टे च कर्तरि वाच्ये धातोर्णिनिः प्रत्ययो भवति ।
अवश्यंकारी । मयूरव्यंसकादित्वात्ममासः । आधमर्ण्यं खल्वपि । शतंदायी ।
महसंदायी । निष्कंदायी ॥

कृत्याश्च ॥ १७१ ॥

आवश्यकामर्ण्ययोरिति वर्तते । कृत्यसंज्ञकाश्च प्रत्यया आवश्य-
कामर्ण्ययोर्धाधिभूतयोर्धातोर्भवन्ति । भवता खलु अवश्यं कटः कर्त्त-
व्यः । अवश्यं करणीयः । अवश्यं कार्यः । अवश्यं कृत्यः । आधमर्ण्यं ।

भवता शतं दातव्यम् । सहस्रं देयम् । किमर्थमिदम् । यावता सामान्येन
विहिता अस्मिन् अपि विषये भविष्यन्ति । विशेषविहितेन णिनिना बाधे-
रन् । कर्त्तरि णिनिः । भावकर्मणोः कृत्याः । तत्र कुतो बाधप्रसङ्गः ।
तत्र के चिदाहुः । भव्यगेधादयः कर्तृवाचिनः कृत्यास्तद्वद्वाङ्महर्णमिति ॥

शक्ति लिङ् च ॥ १७२ ॥

शक्तीति प्रकृत्यर्थविशेषणम् । शक्त्यर्थोपाधिके धात्वर्थे लिङ्
प्रत्ययो भवति । चकारात्कृत्याश्च । भवता खलु भारो बोध्यः । वहनीयः ।
वाह्यः । भवान् खलु भारं वहते । भवानिह शक्तः । सामान्यविहितानां
पुनर्भवने लिङ् बाधा मा भूदिति ॥

आशिषि लिङ्लोटौ ॥ १७३ ॥

आशंसनमाशीः । अप्राप्तस्येष्टस्यार्थस्य प्राप्तुमिच्छा । प्रकृत्यर्थवि-
शेषणं चेतत् । आशीर्विशिष्टेयं वर्त्तमानाद्वातिर्लिङ्लोटौ प्रत्ययौ भवतः ।
चिरं जीयाद्वात् । चिरं जीयतु भवान् । आशिषाति किम् । चिरं जीव-
ति देवदत्तः ॥

क्तिच्क्त्वा च संज्ञायाम् ॥ १७४ ॥

आशिषीत्यत्र । आशिषि विषये धातोः क्तिच्क्त्वा प्रत्ययौ भवतः
समुदायेन चेत्संज्ञा गम्यते । तनुतात् तन्तिः । सनुतात् सातिः । भव-
तात् भूतिः । मनुतात् मन्तिः । क्तः खल्वपि । देवा एनं देवासुदेवदत्तः ।
सामान्येन विहितः क्तः पुनरुच्यते क्तिच् बाधा मा भूदिति । चकारो
विशेषणार्थः न क्तिचि दीर्घश्चेति ॥

माङि लुङ् ॥ १७५ ॥

माङ्युपपदे धातोर्लुङ् प्रत्ययो भवति । सर्वलकाराणामपवादः ।
मा कार्षीत् । मा हार्षीत् । कथं मा भवतु तस्य पापं मा भविष्यतीति ।
असाधुरेवायम् । के चिदाहुः । अङ्गिदपरो माशब्दो विद्यते तस्यायं प्रयोगः ॥

स्रोतरे लङ् च ॥ १७६ ॥

स्मशब्देऽन्तरे माह्युपपदे धातोर्लङ् प्रत्ययो भवति । चकाराल्लङ्
च । मा स्म करोत् । मा स्म कार्षीत् । मा स्म हरत् । मा स्म हार्षीत् ॥

इति श्रीजयादित्यविरचितायां काशिकायां वृत्तौ तृतीयस्याध्या-
यस्य तृतीयः पादः ॥

॥ अथ तृतीयाध्यायस्य चतुर्थः पादः ॥

धातुसंबन्धे प्रत्ययाः ॥ १ ॥

धात्वर्थे धातुशब्दः । धात्वर्थानां संबन्धो धातुसंबन्धः । विशेष-
णविशेष्यभावः । तस्मिन्सति अयथाकालात् अपि प्रत्ययाः साधवो भ-
वन्ति । अग्निष्टोमयाज्यस्य पुत्रो जनिता । कृतः कटः श्वेः भविता ।
भावि कृत्यमासीत् । अग्निष्टोमयाजीति भूतकालः, जनिताति भविष्य-
त्कालः, तत्र भूतः कालो भविष्यत्कालेनाभिसंबन्धमानः साधुर्भवति ।
विशेषणं गुणस्वादिगुण्यकालमनुवर्धते, तेन विशेष्यो न भवति । प्रत्य-
याधिकारे पुनः प्रत्यययद्गणमध्यात्वधिकारविहिता अपि प्रत्ययास्तद्धिता
धातुसंबन्धे सति कालभेदे साधवो यथा स्युरिति । गोमानासीत् । गोमा-
भविता । गावो विद्वन्तेत्येति वर्तमानविहिता मतुषासीद् भवितेति
संबन्धादतीति भविष्यति च साधुर्भवति ॥

• क्रियासमंभिहारे लोट् लोटो हिस्वो वा च तद्ध्रस्वोः ॥ २ ॥

धातुसंबन्धइति वर्तते । पैनःपुन्यं भृगार्थो वा क्रियासमभिहारः ।
प्रकृत्यर्थविशेषणं चेतत् । ममभिहारविशिष्टक्रियावचनादुत्तान्तेऽङ् प्रत्ययो
भवति, सर्वेषु कालेषु, सर्वलकाराणामपवादः । तस्य च लोटो हि स्व
इत्येतावदेशो भवतः, तद्ध्रस्वादिनस्तु वा भवतः । योगविभागोऽत्र कर्तव्यः ।
क्रियासमभिहारे लोट् भवति । ततो लोटो हिस्वो । लोटित्येव । लोट्-

धर्माणौ हिस्वा भवत इत्यर्थः । तेनात्मनेपदपरस्मैपदत्वं भेदेनावतिष्ठते
 तिङ्त्वं च भवति । लुनीहिलुनीहीत्येवायं लुनाति । इमौ लुनीतः । इमे
 लुनन्ति । लुनीहिलुनीहीत्येव त्वं लुनासि । युवां लुनीथः । यूयं लुनीथ ।
 अथ वा लुनीतलुनीतित्येव यूयं लुनीथ । लुनीहिलुनीहीत्येवाहं लुनामि ।
 आवां लुनीवः । वयं लुनीमः । भूते । लुनीहिलुनीहीत्येवायमलावीत् ।
 अलाविष्टाम् । अलाविष्टुः । एवं मध्यमोत्तमयोः रुदाहार्यम् । भविष्यति ।
 लुनीहिलुनीहीत्येवायं लविष्यति । लविष्यतः । लविष्यन्ति । एवं मध्य-
 मोत्तमयोः रुदाहार्यम् । अधीष्वाधीष्वेत्येवायमधीते । इमावधीयाते । इमे
 ऽधीयते । अधीष्वाधीष्वेत्येव त्वमधीषे । युवामधीयाथे । यूयमधीध्वे ।
 अथ वा अधीध्वमधीध्वमित्येव यूयमधीध्वे । अधीष्वाधीष्वेत्येवाहमधीये ।
 आवामधीवहे । वयमधीमहे । एवं सर्वेष्वेव लकारेषु दाहार्यम् । क्रियास-
 मभिहाराभिव्यक्तौ द्विर्वचनमयं लाङ्पेतते क्रियासमभिहारे द्वे भवत इति ।
 यङ्प्रत्ययः पुनरस्मिन्नेवार्थे विधीयमानः स्वयमेव शक्तत्वाच्चापेतते द्विर्व-
 चनम् ॥

समुच्चये ऽन्यतरस्याम् ॥ ३ ॥

अनेकक्रियाधाहारः समुच्चयः । समुच्चयमानक्रियावचनावृत्तेर-
 न्यतरस्यां लाट् प्रत्ययो भवति । तस्य लाटो हिस्वावादेशौ भवतः । तद्ध-
 भाविनस्तु वा भवतः । भ्राष्ट्रमट मठमट खदूरमट स्याल्यपिधानमटेत्येवा-
 यमटति । इमावटतः । इमे ऽटन्ति । भ्राष्ट्रमट मठमट खदूरमट स्या-
 ल्यपिधानमटेत्येव त्वमटसि । युवामटथः । यूयमटथ । अथ वा भ्राष्ट्रमटत
 मठमटत खदूरमटत स्याल्यपिधानमटतेत्येव यूयमटथ । भ्राष्ट्रमट मठमट
 खदूरमट स्याल्यपिधानमटेत्येवाहमटामि । आवामटावः । वयमटामः ।
 अथ वा भ्राष्ट्रमटति मठमटति खदूरमटति स्याल्यपिधानमटति इत्येवा-
 यमटति । इमावटतः । इमे ऽटन्ति । भ्राष्ट्रमटसि मठमटसि खदूरमटसि
 स्याल्यपिधानमटसि इत्येव त्वमटसि । युवामटथः । यूयमटथ । भ्राष्ट्रम-
 टामि मठमटामि खदूरमटामि स्याल्यपिधानमटामीत्येवाहमटामि ।

आवामटावः । वयमटावः । कृन्तोधीष्व व्याकरणमधीष्व निरुक्तमधी-
ष्वेत्येवायमधीते । इमावधीयाते । इमे ऽधीयते । कृन्तोधीष्व व्याकरणम-
धीष्व निरुक्तमधीष्वेत्येव त्वमधीषे । युवामधीयाथे । यूयमधीष्वे । अथ वा
कृन्तोधीष्व व्याकरणमधीष्व निरुक्तमधीष्वमित्येव यूयमधीष्वे । कृन्तो-
धीष्व व्याकरणमधीष्व निरुक्तमधीष्वेत्येवाहमधीषे । आवामधीवहे ।
वयमधीमहे । अथ वा व्याकरणमधीते कृन्तोधीते निरुक्तमधीते इत्येवाय-
मधीते । इमावधीयाते । इमे ऽधीयते । कृन्तोधीषे व्याकरणमधीषे
निरुक्तमधीषे इत्येव त्वमधीषे । युवामधीयाथे । यूयमधीष्वे । कृन्तोधीषे
व्याकरणमधीषे निरुक्तमधीष्वेत्येवाहमधीषे । आवामधीवहे । वयम-
धीमहे ॥

यथाविध्यनुप्रयोगः पूर्वस्मिन् ॥ ४ ॥

पूर्वस्मिन् लोट्प्रधाने यथाविध्यनुप्रयोगो भवति । यस्मात्कृतो लो-
ट्प्रहितस्म एव धातुननुप्रयोक्तव्यः । धातुसंबन्धे प्रत्ययविधानादनुप्रयोगः
सिद्ध एव । यथाविध्यर्थं तु वचनम् । तथा चैवादाहृतम् । लुतोहिलुनी-
हीत्येवायं लुनातीति । क्लिनतीति नानुप्रयुज्यते । अधीष्वाधीष्वेत्येवाय-
मधीते । पठतीति नानुप्रयुज्यते ॥

समुच्चये सामान्यवचनस्य ॥ ५ ॥

द्वितीये लोट्प्रधाने समुच्चये सामान्यवचनस्य धातोरनुप्रयोगः कर्त-
व्यः । आदानं भुङ्क्त्व सकृन्पित्र धानाः खादित्येवायमध्यवहरीति । सर्ववि-
शेषानुप्रयोगनिवृत्त्यर्थं वचनम् । लाघवं च लौकिके शब्दग्रन्थहारे नाद्वियते ।
भ्राष्ट्रमट मठमट खट्टूरमट स्यात्यपि धानमटेत्येवायमटतीत्यत्रापि कारक-
भेदात् क्रियाभेदे सति सामान्यवचनता सम्भवत्येव ॥

कृन्दसि लुङ्लङ्लिटः ॥ ६ ॥

धातुसंबन्धे इत्येव । कृन्दसि विषये धातुसंबन्धे सर्वेषु कालेषु
लुङ्लङ्लिटः प्रत्यया भवन्ति । अन्यतरस्यामिति वर्त्तते । तेनान्येपि
लकारा यथायथं भवन्ति । लुङ् । शकलाहुष्टकोकर्त् । अहं तेभ्योकरं नमः ।

लङ् । अग्निमद्य होतारमवृणीतायं यजमानः । लिट् । अद्या ममार ।
अद्य सिष्यते ॥

लिङर्थे लेट् ॥ ७ ॥

कृन्दस्यन्यतरस्यामिति वर्त्तते । लिङर्थं यत्र लिङ्निधीयते विध्या-
दिहन्तुहेतुमतेर्लिङित्येवमादिस्तत्र कृन्दसि विषये ऽन्यतस्यां लेट् प्रत्ययो
भवति । जोषिषत् । तारिषत् । मन्दिषत् । नेता नेषत् । तत्तिषत् । पता-
ति, दिव्युत् । उदधि च्याषयाति ॥

उपसंवादाशङ्कयोश्च ॥ ८ ॥

उपसंवादः परिभाषणं, कर्त्तव्ये पणवन्त्यः । यदि मे भवानिदं कुर्याद्
अहमपि भवनददं दास्यामीति । कारणतः कार्यानुमरणं तर्क उत्प्रेक्षा
आशङ्का । उपसंवादे आशङ्कायां च गम्यमानायां कृन्दसि विषये लेट्
प्रत्ययो भवति । उपसंवादे । अहमेव पशूनामांशैः । मदया एव खो यहा
एस्यान्ते इति । मद्रुषत्यान्येव वः पात्राण्युच्यन्ते । आशङ्कायां च ।
नेज्जिह्वायन्ते नरकं पताम । जिह्वाचरणेन नरकपात आशङ्कते । लिङर्थ-
एवायं नित्यार्थं तु वचनम् । पूर्वमूत्रे ऽन्यतरस्यामिति वर्त्तते ॥

तुमर्थे सेसेनसे असेन्कसेकसेनध्यै अध्यैकध्यै कध्यैन्-

ग्रध्यैग्रध्यैन्तवैतवेङ्गनवेनः ॥ ९ ॥

कृन्दसीत्येव । तुमनो ऽर्थस्तुमर्थः । तत्र कृन्दसि विषये धातोः
सयादयः प्रत्यया भवन्ति । तुमर्थो भावः । कथं ज्ञायते । वचनमामर्ष्यात् ।
तावदयं कर्त्तुरपक्रुष्यते । न चान्यस्मिन्नर्थं तुमुचादिश्यते । अनिर्दिष्टार्थाश्च
प्रत्ययाः स्वार्थं भवन्ति स्वार्थश्च धातूनां भाव एव । से । वस्ते रायः ।
सेन् । ता वामेणे रथानाम् । असे । असेन् । क्रत्वे दत्ताय जीवसे । स्वरे
विशेषः । कसे । कसेन् । प्रवे भगाय । श्रियसे । अध्यै । अध्यैन् । कर्मण्यु-
पाचरथ्यै । स्वरे विशेषः । कध्यै । इन्द्राग्नी आहुवध्यै । कध्यैन् । श्रियध्यै ।
शध्यै । शध्यैन् । पिबध्यै । सह मादयध्यै । तवै । सोममिन्द्राय पातवै ।
तवेङ् । दशमे मासि सूतवे । तवेन् । स्वर्द्वेषु गन्तवे । कर्त्तवे । हर्त्तवे ॥

प्रथै रोहिष्यै अव्यथिष्यै ॥ १० ॥

तुमर्थं कृन्दसीत्येव । प्रथै रोहिष्यै अव्यथिष्यै इत्येते शब्दा निपात्यन्ते कृन्दसि विषये । प्रपूर्वस्य यातेः कैप्रत्ययः । प्रथै देवेभ्यः । प्रयातुम् । रुङ्गेः इष्यैप्रत्ययः । अपामोषधीनां रोहिष्यै । रोहणाय । व्यथेर्नपूर्वस्य इष्यैप्रत्ययः । अव्यथिष्यै । अव्ययनाय ॥

दृशे विष्ये च ॥ ११ ॥

तुमर्थं कृन्दमीत्येव । दृशे विष्ये इत्येतौ कृन्दमि विषये निपात्येते । दृशेः के प्रत्ययः । दृशे विश्वाय सूर्यम् । दृष्टुम् । विष्ये त्वा हरामि । विष्यातुम् ॥

शक्ति णामुत्कमुनौ ॥ १२ ॥

कृन्दसीत्येव । शक्नोती धातावुपपदे कृन्दसि विषये तुमर्थं णामुत्कमुन् इत्येतौ प्रत्ययौ भवतः । णकारो ण्यर्थः । ककारो गुणवृद्धिप्रतिषेधार्थः । लकारः स्वरार्थः । अग्निं वै देवा विभाजं नाशकुर्वन् । विभक्तमित्यर्थः । अपनुपं नाशकुर्वन् । अपनोप्तामित्यर्थः ॥

ईश्वरे तोसुत्कमुनौ ॥ १३ ॥

तुमर्थं कृन्दसीत्येव । ईश्वरशब्दउपपदे कृन्दसि विषये तुमर्थं धातोस्तोसुत्कमुन्प्रत्ययौ भवतः । ईश्वरोभिचरितोः । अभिचरितुमित्यर्थः । ईश्वरो विलिखः । विलिखितुमित्यर्थः । ईश्वरो वितृदः । वितर्दितुमित्यर्थः ॥

कृत्यार्थे तवैकेन्केन्यत्वनः ॥ १४ ॥

कृन्दसीत्येव । कृत्यानामर्था भावकर्मणी । तस्मिन् कृत्यार्थे कृन्दसि विषये तवै केन् केन्य त्वन् इत्येते प्रत्यया भवन्ति । अन्येतवै । अन्येतव्यम् । परिधातवै । परिधातव्यम् । केन् । नावगारे । नावगाहितव्यम् । केन्य । दिदृक्षेण्यः । शूश्रूषेण्यः । दिदृक्षितव्यम् । शूश्रूषितव्यम् । त्वन् । कर्त्तव्यं हविः । कर्त्तव्यम् । तुमर्थं कृन्दसीति मयादिभूषेपि तवै विहितः । तस्य तुमर्थोदन्यत्र कारके विधिर्दृष्टव्यः ॥

चक्षुष्ये च ॥ १५ ॥

कृत्यार्थे हन्वसीत्येव । अथपूत्राच्चसिद्ध इत्येतयोः निपात्यते ।
नावचते । नावच्यातव्यमित्यर्थः ॥

भावलक्षणे स्थेण्कृञ्चट्चरिङ्कुतमिजनिभ्यस्तोसुन् ॥ १६ ॥

कृत्यार्थेऽति निवृत्तम् । तुमर्थेऽति वर्त्तते । प्रकृत्यर्थविशेषणं भाव-
लक्षणपदणम् । भावो लक्ष्यते येन तस्मिन्चार्थे वर्त्तमानेभ्यः स्याद्विभो
धातुभ्यश्चकृन्सि विषये तुमर्थे तोसुन्येत्ययो भवति । आ संस्थातोर्वैडां
सीदन्ति । आ समाप्तेः सीदन्तीत्यर्थः । इण् । पुरा सूर्यस्वेदितोराधेयः ।
कृञ् । पुरा वत्सानामपाकृताः । वटि । पुरा प्रवदितोराग्नौ प्रहोतव्यम् ।
चरि । पुरा प्रचरितोराग्नीध्रे होतव्यम् । हु । आ होतोरप्रमत्तस्तिष्ठति ।
तमि । आ तमितीरासीत । जनि । आ जिनितिः संभवामेति ॥

सृपितृदोः कसुन् ॥ १७ ॥

भावलक्षणे कृन्वसीति वर्त्तते । सृपवृद्धौत्वेभावलक्षणेयं वर्त्त-
मानयेश्चकृन्सि विषये तुमर्थे कसुन्येत्ययो भवति । पुरा क्रूरस्य विसृपो
विरपणिन् । पुरा जर्तृभ्य आसृदः ॥

अलंखल्वोः प्रतिषेधयोः प्राचां ज्ञा ॥ १८ ॥

कृन्वमि भावलक्षणेऽति सर्वे निवृत्तम् । अलं खलु इत्येतयोः प्रतिषे-
धवाचिनोरुपपदयोर्धातोः ज्ञा प्रत्ययो भवति प्राचाप्राचार्याणां मतेन ।
अलं कृत्वा । खलु कृत्वा । अलं बाले कृत्वा । अलंखल्वोरिति किम् । मा
कार्षीः । प्रतिषेधयोरिति किम् । अलंकारः । प्राचांयहणं विकृत्यार्थम् ।
अलं रोदनेन । वासकृपविधिश्वेत्युक्तार्थम् ॥

उदीचां माडो व्यतीहारे ॥ १९ ॥

ज्ञा तु वर्त्तते । माडो धातोर्व्यतीहारे वर्त्तमानादुदीचामाचार्याणां
मतेन ज्ञा प्रत्ययो भवति । अपमित्य याचते । अपमित्य हरति । अपूर्व-
ज्ञातेस्वाहप्राप्तः ज्ञा विधीयते । उदीचांयहणात् यथाप्राप्तमपि भवति ।
याचित्वा उपमयते । हृत्वा उपमयते । मेहुः कृतास्वस्यायं निर्द्वेषः कृतो

ज्ञापनार्था नानुबन्धकृतमनेजन्तत्वमिति, तेन दाधा छदाबिति द्वौपि प्रतिषेधो भवति ॥

परावरयोगे च ॥ २० ॥

परावराभ्यां योगः परावरयोगः । परेण पूर्वस्य योगे गम्यमाने अवरणे च परस्य धातोः त्वा प्रत्ययो भवति । परेण तावत् । अमाप्य नदीं पर्वतः स्थितः । परनदीयोगेन पर्वतो विशिष्यते । अपरयोगे । अति-क्रम्य तु पर्वतं नदी स्थिता । अवरपर्वतयोगेन नदी विशिष्यते ॥

समानकर्तृकयोः पूर्वकाले ॥ २१ ॥

समानः कर्त्ता ययोर्द्वान्यर्थयोस्सत्र पूर्वकाले धात्वर्थं वर्त्तमानाद्वा-
ताः त्वा प्रत्ययो भवति । शक्तिशक्तिमतेर्भेदस्याविधितित्वात् समान-
कर्तृकता । भुत्वा व्रजति । पीत्वा व्रजति । द्विषचनमतन्त्रम् । खात्वा पीत्वा
भुत्वा दत्त्वा व्रजति । समानकर्तृकयोरिति किम् । भुक्वति । खास्मणे
गच्छति देवदत्तः । पूर्वकाले इति किम् । व्रजति च जल्पति च ॥ आस्यं
व्याधाय स्वपिति संमीत्य हमतीत्युपसंख्यानमपूर्वकुलत्वात् ॥ * ॥

आभीक्ष्ण्ये णमुल् च ॥ २२ ॥

समानकर्तृकयोः पूर्वकाल इत्येव । आभीक्ष्ण्यं पौनःपुन्यम् । प्रक-
त्यर्थविशिषणं चैनत् । आभीक्ष्ण्यविशिष्टेर्षं वर्त्तमानाद्वातीर्णमुल् प्रत्ययो
भवति । चकारात् त्वा च । द्विषचनमहितौ त्वाणमुलावाभीक्ष्ण्यं
क्रोतयतः न केवलौ । आभीक्ष्ण्ये द्वे भवत इत्युपसंख्यानान् द्विषचनम् ।
भोजभोजं व्रजति । भुत्वाभुत्वा व्रजति । पायंपायं व्रजति ॥

न यद्यनाकाङ्क्षे ॥ २३ ॥

यच्छब्दउपपदे धातोः त्वाणमुलौ प्रत्ययौ न भवतो ऽनाकाङ्क्षे
वाक्ये । यत्र ते पूर्वाक्षरे क्रिये स्सस्त्व्वेद्वाक्यं न परं किं विदाकाङ्क्षति ।
णामुलनन्तरः, त्वा तु पूर्वसूत्रविहितोपि प्रतिषिध्यते । यदयं भुङ्क्ते ततः
पचति । यदयमधीते ततः गेते । अनाकाङ्क्षः इति किम् । यदयं भुक्त्वा
व्रजति अधीतश्च ततः परम् ॥

विभाषाग्रेप्रथमपूर्वेषु ॥ २४ ॥

अप्राप्तविभाषेयम् । आभीक्ष्ण्यदिति नानुवर्त्तते । अये प्रथमं पूर्वं
त्येतेषूपपदेषु सभानकर्तृकयोः पूर्वकाले धातोः त्वाणमुलौ प्रत्ययौ विभाषा-
वतः । अये भोजं व्रजति । अये भुत्वा व्रजति । प्रथमं भोजं व्रजति ।
थमं भुत्वा व्रजति । पूर्वं भोजं व्रजति । पूर्वभुत्वा व्रजति । विभाषा-
हणमेताभ्यां मुक्ते लडादयोपि यथा स्युः । अये भुङ्क्ते ततो व्रजति ।
नू च वासरूप इति भविष्यति, त्वाणमुलौ यत्र सह विधीयते तत्र
ासरूपविधिर्नास्तीत्येतदनेन ज्ञाप्यते । तेनाभीक्ष्ण्ये लडादयो न भवन्ति ।
पपदसमासः कस्माच्च क्रियते । उक्तं तत्रैवकारस्य प्रयोजनम् अमेव
शुन्यविधानमुपपदं तत्समस्यते नान्यदिति ॥

कर्मण्याक्रोशे कृञः खमुञ् ॥ २५ ॥

कर्मण्युपपदे कृञा धातोः खमुञ् प्रत्ययो भवति आक्रोशे गम्यमाने ।
ारंकारमाक्रोशति । चारोसि दस्युरसि इत्यक्रोशति । चोरकरणमाक्रोश-
पादनार्थमेव न त्वसौ चोरः क्रियते ॥

स्वादुमि णमुल् ॥ २६ ॥

समानकर्तृकयोः पूर्वकाले कृञ इति चानुवर्त्तते । स्वादुमीत्यर्थ-
णम् । स्वादुर्ग्रन्थपपदेषु कृञा णमुल् प्रत्ययो भवति । स्वादुंकारं भुङ्क्ते ।
पचंकारं भुङ्क्ते । लघणंकारम् । स्वादुमीति मकारान्तनिपातनमीकाराभा-
वार्थं, अन्तस्यापि मकारार्थं दीर्घाभावाच्च । अस्वादुं स्वादुं कृत्वा
ङ्क्ते स्वादुंकारं भुङ्क्ते । वासरूपेण त्वापि भवति । स्वादुं कृत्वा भुङ्क्ते ।
प्रार्थाधिकाराच्च सर्वणते भावे प्रत्ययाः । यद्येवं स्वादुंकारं भुङ्क्ते
वदत्त इति णमुला कर्तुरनभिहितत्वात्कर्त्तरि कस्मात्तृतीया न भवति ।
जिप्रत्ययेनाभिहितः कर्त्ता । न चास्मिन्प्रकरणे शक्तिशक्तिमतेर्भेदे वि-
वक्ष्यते । समानकर्तृत्वं हि विरुध्यते । प्रधानशक्त्यभिधाने वा गुणशक्तिर-
भिहितवत्प्रकाशते ॥

अन्यथैवकथमित्यं सु सिद्धाप्रयोगश्चेत् ॥ २७ ॥

कृत्र इत्येव । अन्यथाद्विरूपपदेषु कृत्रो णमुल् प्रत्ययो भवति सि-
द्धाप्रयोगश्चेत्करोतिर्भवति । कथं पुनरसौ सिद्धाप्रयोगः । निरर्थकत्वाच्च
प्रयोगमर्हतीति एवमेव प्रयुज्यते । अन्यथा भुङ्क्ते इति यावानर्थस्तावाने-
वान्यथाकारं भुङ्क्ते इति गम्यते । अन्यथाकारं भुङ्क्ते । एवंकारं भुङ्क्ते ।
कथंकारं भुङ्क्ते । इत्थंकारं भुङ्क्ते । सिद्धाप्रयोग इति किम् । अन्यथा
कृत्वा शिरो भुङ्क्ते ॥

यथातथयोरसूयाप्रतिवचने ॥ २८ ॥

कृत्रः सिद्धाप्रयोग इति वर्तते । यथातथाशब्दयोरुपपदयोः कृत्रो
णमुल् प्रत्ययो भवति असूयाप्रतिवचने गम्यमाने । यदसूयन् पृच्छति
प्रतिवक्ति तत्र प्रतिवचने, यथाकारमहं भोक्ष्ये तथाकारमहं किं तवानेन ।
असूयाप्रतिवचनइति किम् । यथा कृत्वा ऽहं भोक्ष्ये तथा त्वं द्रक्ष्यमि ।
सिद्धाप्रयोग इत्येव । यथा कृत्वा ऽहं शिरो भोक्ष्ये किं तवानेन ॥

कर्मणि दृशिविदोः साकल्ये ॥ २९ ॥

कर्मण्युपपदे साकल्यविशिष्टे ऽर्थे दृशिविदोऽट्वाणामुल् प्रत्ययो
भवति । कन्यादर्शं वरयति । यायाः कन्याः पश्यति तास्ता वरयतीत्यर्थः ।
ब्राह्मणवेदं भोजयति । ययं ब्राह्मणं जानाति लभते विचारयति वा
तान्सर्वान् भोजयतीत्यर्थः । साकल्यइति किम् । ब्राह्मणं दृष्ट्वा भोजयति ॥

यावति विन्दर्जविः ॥ ३० ॥

यावच्छब्दउपपदे विन्दनेर्जावतिश्च णमुल् प्रत्ययो भवति । यावद्वेदं
भुङ्क्ते । यावत्लभते तावद्वुङ्क्ते इत्यर्थः । यावज्जावमधीते । यावज्जीवति
तावदधीत इत्यर्थः ॥

चर्मोदरयोः पूरेः ॥ ३१ ॥

कर्मणीत्येव । चर्मोदरयोः कर्मणोरुपपदयोः पूरयनेणमुल् प्रत्ययो
भवति । चर्मपूरं स्मृणाति । उदरपूरं भुङ्क्ते ॥

* असूया ऽहमिति पुस्तकान्तरे ऽधिकम् ।

वर्षप्रमाणजलोपश्चास्यान्यतरस्याम् ॥ ३२ ॥

कर्मणीत्येव । पूरयतेर्जुतिर्णमुल् प्रत्ययो भवति, ऊलोपश्चास्य पूरयतेरन्यतरस्यां भवति समुदायेन चेद्वर्षस्य प्रमाणमियत्ता गम्यते । गो-
ष्यदपूर् वृष्टो देवः । गोष्यदप्र वृष्टो देवः । सोतापरं वृष्टो देवः । सीताप्रं
वृष्टो देवः । अस्यग्रहणं किमर्थम् । उपपदस्य मा भूत् । मूषिकाखिलपूर्
वृष्टो देवः । मूषिकाखिलप्रम् ॥

चैले क्लोपेः ॥ ३३ ॥

कर्मणि इत्येव । क्लृयी शब्दे उन्टने च । अस्मादण्यन्ताः शितोश्चैला-
र्येषु कर्मसु उपपदेषु णमुल् प्रत्ययो भवति वर्षप्रमाणे गम्यमाने । चैलक्लोपं
वृष्टो देवः । वस्त्रक्लोपं, वसनक्लोपम् ॥

निमूलसमूलयोः कपः ॥ ३४ ॥

कर्मणीत्येव । निमूलसमूलशब्दयोः कर्मव्यतिनोरुपपदयोः कपेर्जु-
तिर्णमुल् प्रत्ययो भवति । निमूलकापं कपति । समूलकापं कपति ।
निमूलं कपतीत्यर्थः । इतः प्रभृति कपादीन्यान्वत्याति तत्र कपादिषु
यथाविध्यनुप्रयोग इति ॥

शुष्कचूर्णरुक्तेषु पिषः ॥ ३५ ॥

कर्मणीत्येव । शुष्कादिषु कर्मव्यतिषूपपदेषु पिषेर्जुतिर्णमुल् प्रत्ययो
भवति । शुष्कपेषं पिनष्टि । शुष्कं पिनष्टीत्यर्थः । चूर्णपेषं पिनष्टि । चूर्णं
पिनष्टीत्यर्थः । रुक्पेषं पिनष्टि । रुक् पिनष्टीत्यर्थः ॥

समूलाकृतजीविषु हङ्कञ्ग्रहः ॥ ३६ ॥

कर्मणीत्येव । समूल अकृत जीव इत्येतेषु शब्देषु कर्मसूपपदेषु यथा-
संख्यं हन् कञ् ग्रह इत्येतेभ्यो धातुभ्यो णमुल् प्रत्ययो भवति । समूल-
घातं हन्ति । समूलं हन्तीत्यर्थः । अकृतकारं करोति । जीवयाहं गृह्णाति ॥

करणे हनः ॥ ३७ ॥

करणउपपदे हन्तेर्जुतिर्णमुल् प्रत्ययो भवति । पाणिघातं वेदि

हन्ति । पादघातं भूमिं हन्ति । हिंसार्थानां च समानकर्मकाणामिति
शमुलं वक्ष्यति । अहिंसार्थेयमारम्भः । नित्यममासार्थो वा यथाविध्यनु-
प्रयोगार्थश्च ॥ पूर्वविप्रतिषेधेन हन्तेहिंसार्थस्यापि प्रत्ययानेनैवेष्ट्यते ॥
असिघातं हन्ति । शरघातं हन्ति ॥

स्नेहने पिपः ॥ ३८ ॥

कराण्डत्येव । स्निह्यते येन तत् स्नेहनम् । स्नेहनवाचिनि करणउ-
पपदे पिपेष्टुंतिर्णमुल् प्रत्ययो भवति । उदपेष्टं पिनष्टि । तैलपेष्टं पिनष्टि ।
तैलेन पिनष्टीत्यर्थः ॥

हस्ते वर्त्तिग्रहोः ॥ ३९ ॥

कराण्डत्येव । हस्तइत्यर्थग्रहणम् । वर्त्तिर्ग्रह्यन्तः । हस्तवाचिनि क-
रणउपपदे वर्त्तयतेरुह्यातिश्च शमुल् प्रत्ययो भवति । हस्तेन वर्त्तयति ।
हस्तवर्त्तं वर्त्तयति । करवर्त्तम् । पाणिवर्त्तम् । ग्रहेः खन्वप । हस्तेन
ग्रह्णाति । हस्तग्रहं ग्रह्णाति । कण्ठाहम् । पाणिग्रहम् ॥

स्ये पुषः ॥ ४० ॥

कराण्डत्येव । स्यइत्यर्थग्रहणम् । स्यवाचिनि करणे उपपदे पुषे-
र्धातिर्णमुत्प्रत्ययो भवति । आत्मीयज्ञानिधनसवनः स्यशब्दः । स्यपोषं
पुष्णाति । आत्मपोषम् । गोपोषम् । पितृपोषम् । मातृपोषम् । धनपो-
षम् । रपोषम् ॥

अधिकरणे बन्धः ॥ ४१ ॥

अधिकरणवाचिन्युपपदे बध्नातेष्टुंतिर्णमुत्प्रत्ययो भवति । चक्रबन्धं
बध्नाति । कूटबन्धं बध्नाति । मुष्टिबन्धं बध्नाति । चारकबन्धं बध्नाति ।
चारके बध्नातीत्यर्थः ॥

संज्ञायाम् ॥ ४२ ॥

संज्ञायां विषये बध्नातेष्टुंतिर्णमुत्प्रत्ययो भवति । क्रौञ्चबन्धं
बध्नाति । मयूरिकाबन्धं बध्नाति । मयूरिकाबन्धं बध्नुः । बट्टानिकाबन्धं
बध्नुः । बन्धविशेषाणां नामधेयानि ॥

कर्त्तृजीवपुरुषयोर्नशिवहोः ॥ ४३ ॥

जीवपुरुषयोः कर्त्तृवाचिनोरुपपदयोर्यथासंख्यं नशिवहोर्द्वात्त्वोर्णमुल
प्रत्ययो भवति । जीवनाशं नश्यति । जीवो नश्यतीत्यर्थः । पुरुषवाहं
वहति । पुरुषः प्रेष्यो भूत्वा वहतीत्यर्थः । कर्त्तरीति किम् । जीवेन नष्टः ।
पुरुषेणोठः ॥

ऊर्द्धं शुषिपूरोः ॥ ४४ ॥

कर्त्तृग्रहणमनुवर्त्तते । ऊर्द्धशब्दे कर्त्तृवाचिन्युपपदे शुषिपूरोर्द्वात्त्वा-
र्णमुल प्रत्ययो भवति । ऊर्द्धं शोषं शुष्यति । ऊर्द्धं शुष्यतीत्यर्थः । ऊर्ध्वपूरं
पूर्यते । ऊर्ध्वं पूर्यतइत्यर्थः ॥

उपमाने कर्मणि च ॥ ४५ ॥

उपमीयते ऽनेनेत्युपमानम् । उपमाने कर्मण्युपपदे चकारात्कर्त्तरि
धातोर्णमुल प्रत्ययो भवति । घृतनिधायं निहितः । घृतमिव निहित
इत्यर्थः । सुवर्णनिधायं निहितः । सुवर्णमिव निहितः । कर्त्तरि खल्वपि ।
अजकनाशं नष्टः । अजकद्वय नष्टः । वूडकनाशम् । दन्तनाशम् ॥

कषादिषु यथाविध्यनुप्रयोगः ॥ ४६ ॥

निमूलसमूलयोरित्येतदारभ्य कषादयः । एतेषु यथाविध्यनुप्रयोगो
भवति । यस्माद्धातोर्णमुल प्रत्ययो भवति स एवानुप्रयोक्तव्यः । ननु धातु-
संबन्धे प्रत्ययविधानादनुप्रयोगः सिद्ध एव, यथाविधीति नियमार्थं वच-
नम् । तथा चैवादाहृतम् ॥

उपदंशस्तृतीयायाम् ॥ ४७ ॥

दंश दशने । अस्माद्धातोर्हपूर्वात्तृतीयान्तउपपदे णमुलप्रत्ययो
भवति । मूलकोपदंशं भुङ्क्ते । मूलकेनोपदंशम् । आर्द्रकोपदंशम् । आर्द्र-
केणोपदंशम् । अत्र विकल्पेनोपपदसमासस्तृतीयाप्रभृत्यन्यतरस्यामिति ।
मूलकादि चोपदंशेः कर्म । भुजेः करणम् । सर्वस्मिन्नेवात्र णमुलप्रकरणे
सति क्रियाभेदे वासरूपविधिना तत्रापि भवति । मूलकेनोपदंशश्च भुङ्क्ते ॥

हिंसार्थानां च समानकर्मकाणाम् ॥ ४८ ॥

तृतीयायामित्येव । हिंसा प्राण्युपघातः । तदर्थानां धातूनामनुप्रयोगधातूनां समानकर्मकाणां तृतीयान्तउपपदे णमुल् प्रत्ययो भवति । दण्डोपघातं गाः कालयति । दण्डेनोपघातम् । दण्डताडम् । दण्डेन ताडम् । समानकर्मकाणामिति किम् । चारं दण्डेनोपहत्य गोपालको गाः कालयति ॥

सप्तम्यां चोपपीडरुधकर्षः ॥ ४९ ॥

उपशब्दः प्रत्येकमभिसंबध्यते । उपपूर्वभ्यः पीडरुधकर्षभ्यः सप्तम्यन्तउपपदे चकारात्तृतीयान्तउपपदे णमुल् प्रत्ययो भवति । पार्श्वोपपीडं शेते । पार्श्वेयोरुपपीडम् । पार्श्वोभ्यामुपपीडम् । ब्रजोपरोधे गाः स्थापयति । ब्रजे उपरोधम् । ब्रजेनोपरोधम् । पाण्युपकर्षे धानाः संश्लुति । पाण्युपकर्षम् । पाणिनोपकर्षम् । कर्षतेरिदं ग्रहणं न कृषतेः ॥

समासत्तौ ॥ ५० ॥

सप्तम्यां तृतीयायामिति वृत्तं । समासत्तिः सन्निकर्षः । समासत्तौ गम्यमानायां तृतीयासप्तम्योरुपपदयोर्द्धातोर्णमुल् प्रत्ययो भवति । केशयाहं मुह्यन्ते । केशेषु याहम् । केशैर्याहम् । हस्तयाहम् । हस्तेषु याहम् । हस्तैर्याहम् । युदुसंरम्भादत्यन्तं सन्निकृष्यन्तइत्यर्थः ॥

प्रमाणे च ॥ ५१ ॥

तृतीयासप्तम्योरित्येव । प्रमाणमायामः दैर्घ्यम् । प्रमाणे गम्यमाने तृतीयासप्तम्योरुपपदयोर्द्धातोर्णमुल् प्रत्ययो भवति । द्युहुलोत्कर्षं खण्डिकां क्षिन्ति । द्युहुले उत्कर्षं, द्युहुलेनोत्कर्षम् । द्युहुलोत्कर्षम् ॥

अपादाने परीप्सायाम् ॥ ५२ ॥

परीप्सा त्वरा । परीप्सायां गम्यमानायामपादानउपपदे धातोर्णमुल् प्रत्ययो भवति । शय्योत्थायं धावति । शय्यायाउत्थाय । एवं नाम त्वरते यदवश्यं कर्त्तव्यमपि नापेक्षते । शय्योत्थानमात्रमाद्वियते ।

रन्नापकर्षं पयः पिबति । भ्राष्ट्रापकर्षमपूपान् भक्षयति । परीप्सायामिति
क्रिम् । आसनादुत्थाय गच्छति ॥

द्वितीयायां च ॥ ५३ ॥

परीप्सायामित्येव । द्वितीयान्तउपपदे परीप्सायां गम्यमानायां
धातोर्यमुल् प्रत्ययो भवति । यष्टियाहं युध्यन्ते । यष्टिं याहम् । लोट-
याहम् । लोटं याहम् । एवं नाम त्वरते यदायुधग्रहणमपि नाद्रियते ।
लोट्वादिकं यत्किञ्चिदामचं तद् गृह्णाति ॥

स्वाङ्गे ऽध्रुवे ॥ ५४ ॥

द्वितीयायामित्येव । अध्रुवं स्वाङ्गवाचिनि द्वितीयान्तउपपदे धा-
तोर्यमुल् प्रत्ययो भवति । अतिनिकाणं जल्पति । भ्रूवित्तेपं कथयति ।
अध्रुवइति क्रिम् । उत्तिष्ठ शिरः कथयति । यस्मिचङ्गे छिचेऽपि प्राणी
न म्रियते तदध्रुवम् । अद्रवं मूर्तिमत्स्वाङ्गम् ॥

परिक्रिश्यमाने च ॥ ५५ ॥

स्वाङ्ग द्वितीयायामित्येव । परिक्रिश्यमाने स्वाङ्गवाचिनि द्विती-
यान्तउपपदे धातोर्यमुल् प्रत्ययो भवति । परिक्रिश्णः सर्वतो बाधनम्,
दुःखनम् । उरःपेषं युध्यन्ते । उरःप्रतिपेषं युध्यन्ते । शिरःपेषम् । शिरःप्र-
तिपेषम् । कृत्स्नमुरः पीडयन्तो युध्यन्ते । ध्रुवायां यमारम्भः ॥

विशिपतिपदिस्कन्दां व्याप्यमानासेव्यमानयोः ॥ ५६ ॥

द्वितीयायामित्येव । द्वितीयान्तउपपदे विश्यादिभ्यो धातुभ्यो
णमुल् प्रत्ययो भवति व्याप्यमाने आसेव्यमाने चार्थे गम्यमाने । विश्या-
दिभिः क्रियाभिरनवयवेन पदार्थानां संबन्धो व्याप्तिः । तात्पर्यमासेवः ।
द्रव्ये व्याप्तिः, क्रियायामासेवा । गेहानुप्रवेशमास्ते । समासेन व्याप्या-
सेवयोक्तत्वाच्चित्यवीप्सयोरिति द्विवचनं न भवति । असमासपदे तु
व्याप्यमानतायां द्रव्यवचनस्य द्विवचनम्, आसेव्यमानतायान्तु क्रियावच-
नस्य । तथा च वक्ष्यति । सुप्सु वीप्सा, तिङ्स्तु नित्यतेति । गेहं गेहमनु-
प्रवेशमास्ते । आसेवायाम् । गेहमनुप्रवेशमनुप्रवेशमास्ते । यति । गेहानु-

प्रपातमास्ते । गेहं गेहमनुप्रपातमास्ते । गेहमनुप्रपातमनुप्रपातमास्ते ।
पदि । गेहानुप्रपादमास्ते । गेहं गेहमनुप्रपादम् । गेहमनुप्रपादमनुप्रपादम् ।
स्कन्दि । गेहावस्कन्दमास्ते । गेहं गेहमवस्कन्दम् । गेहमवस्कन्दमवस्क-
न्दम् । व्याप्यमानासेव्यमानयोरिति किम् । गेहमनुप्रविश्य भुङ्क्ते । ननु
चाभीक्ष्ण्ये णमुल्लिखित णव । आंसेवा चाभीक्ष्ण्यमेव । किमर्थम्यनरासे-
वायां णमुल्लिख्यते । त्वानिष्ठत्यर्थमिति चेत् । न, इष्टत्वात्तस्य । द्वितीयो-
पपदार्थं तर्हि वचनम् । उपपदसमासः पक्षे यथा स्यात् । तेन हि सत्यु-
पपदाभावः ॥

अस्यतितृषोः क्रियान्तरे कान्तेषु ॥ ५७ ॥

द्वितीयायामित्येष । क्रियामन्तरयति क्रियान्तरे, क्रियाव्यवधाय-
कः । क्रियान्तरे धात्वर्थे वर्त्तमानाभ्यामस्यतितृषिभ्यां द्वितीयान्तेषु काल-
वाचिषूपपदेषु णमुल्लिख्यो भवति । दृहात्यासं गाः पाययति । दृहम-
त्यासं गाः पाययति । अहात्यासं गाः पाययति । दृहतर्षं गाः पाययति ।
दृहं तर्षं गाः पाययति । अत्यसनेन तर्षणेन च गवां पानक्रिया व्यव-
धीयते । विच्छिद्यते । अद्य पाययित्वा दृहमतिक्रम्य पुनः पाययतीत्यर्थः ।
अस्यतितृषोरिति किम् । दृहमुपोष्य भुङ्क्ते । क्रियान्तरइति किम् ।
अहरत्यस्यैषून् गतः । न गतिर्व्यवधीयते । कालेष्विति किम् । योजन-
मत्यस्य गाः पाययति । अध्वकर्मकमत्यसनं व्यवधायकं न कालकर्मकम् ॥

नामन्यादिशिग्रहोः ॥ ५८ ॥

द्वितीयायामित्येव । नामशब्दे द्वितीयान्त उपपदे आदिशिशंशश्च
धांतोर्णमुल्लिख्यो भवति । नामादेशमाचष्टे । नामयाहमाचष्टे ॥

अव्यये ऽयथाभिप्रेताख्याने कृञः क्वाणमुलौ ॥ ५९ ॥

* अव्ययउपपदे ऽयथाभिप्रेताख्याने गम्यमाने करोतिः त्वक्वाणमुलौ
भवतः । ब्राह्मण पुत्रस्ते जातः, किं तर्हि वृषल नीचैः कृत्याचरे । नीचैः

* द्वितीयायामित्येवेति कुत्र चिदधिकम् ।

कृत्वा । नीचैःकारम् । उच्चैर्चाम प्रियमाख्येयम् । ब्राह्मण कन्या ते गर्भिणी, किं तर्हि वृषलोच्चैः कृत्याचते । उच्चैः कृत्वा । उच्चैः कारम् । नीचैर्चामप्रियमाख्येयम् । अयथाभिप्रेताख्यानइति किम् । उच्चैः कृत्वा ऽऽचष्टे पुत्रस्ते जात इति । त्वायहणं किम् । यावता सर्वस्मिन्नेवात्र प्रकरणे वासरूपेण त्वा भवतीत्युक्तम् । समासार्थं वचनम् । तथा च त्वा चेत्यस्मिन्सूत्रे तृतीयाप्रभृत्यान्यतरस्यामिति वर्त्तते । णमुलधिकारे पुनर्णमुल्यहणं तुल्यकतत्त्वज्ञापनार्थम् । तेनोत्तरत्र द्वयोरप्यनुवृत्तिर्भविष्यति ॥

तिर्यच्यपवर्गे ॥ ६० ॥

तिर्यक्शब्दउपपदे कृजः त्वाणमुलौ प्रत्ययौ भवतो ऽपवर्गे गम्यमाने । अपवर्गः समाप्तिः । तिर्यक्कृत्य गतः । तिर्यक्कृत्वा गतः । तिर्यक्कारं गतः । समाप्य गत इत्यर्थः । अपवर्गइति किम् । तिर्यक्कृत्वा काष्ठं गतः । तिर्यचीति शब्दानुकरणम् । न च प्रकृतिवदनुकरणेन भवितव्यम् । अनुक्रियमाणरूपविनाशप्रसङ्गात् । एतदोश्, अदसोमादिति ॥

स्वाङ्गे तस्प्रत्यये कृभ्वोः ॥ ६१ ॥

तस्प्रत्ययो यतः स्वाङ्गात्तदेवमुच्यते । तस्प्रत्यये स्वाङ्गवाचिन्युपपदे करोतेर्भवतेश्च धात्वाः त्वाणमुलौ प्रत्ययौ भवतः । यथासंख्यमत्र नेष्यते । अस्वरितत्वात् । मुखतःकृत्य गतः । मुखतः कृत्वा गतः । मुखतःकारं गतः । पृष्ठतःकृत्य गतः । पृष्ठतः कृत्वा गतः । पृष्ठतःकारं गतः । मुखतोभूय तिष्ठति । मुखतो भूत्वा तिष्ठति । मुखतोभावं तिष्ठति । पृष्ठतोभूय गतः । पृष्ठतो भूत्वा । पृष्ठतोभावम् । स्वाङ्गइति किम् । सर्वतः कृत्वा गतः । तस्यहणं किम् । मुखीकृत्य गतः । मुखीभूय गतः । प्रत्यययहणं किम् । मुखे तस्यतीति मुखतः, मुखतः कृत्वा गतः ॥

नाधार्थप्रत्यये च्यर्थे ॥ ६२ ॥

नार्थो धार्थश्च प्रत्ययो यस्मात्स एवमुच्यते । नाधार्थप्रत्यये शब्दे च्यर्थउपपदे कृभ्वोर्धात्वाः त्वाणमुलौ प्रत्ययौ भवतः । अनाना नाना कृत्वा गतः, नानाकृत्य गतः । नाना कृत्वा गतः । नानाकारं गतः ।

विनाकृत्य गतः । विना कृत्वा गतः । विनाकारं गतः । नानाभूय गतः ।
नाना भूत्वा गतः । नानाभावं गतः । विनाभूय गतः । विना भूत्वा गतः ।
विनाभावं गतः । द्विधाकृत्य गतः । द्विधाकारं गतः । द्विधा कृत्वा गतः ।
द्विधाभूय गतः । द्विधा भूत्वा गतः । द्विधाभावं गतः । द्वैधंकृत्य गतः ।
द्वैधं कृत्वा गतः । द्वैधंकारं गतः । द्वैधंभूय गतः । द्वैधं भूत्वा गतः ।
द्वैधंभावं गतः । प्रत्ययग्रहणं किम् । हिक् कृत्वा । पृथक् कृत्वा ।
द्व्यर्थइति किम् । नाना कृत्वा काष्ठानि गतः । धार्यमर्थग्रहणं ना पुनरेक
एव विनञ्भ्यां नानाञ्जाविति ॥

तूष्णीमि भुवः ॥ ६३ ॥

तूष्णींशब्द उपपदे भवतेर्द्धातोः त्वाणमुलौ प्रत्ययौ भवतः । तूष्णीं-
भूय । तूष्णीं भूत्वा । तूष्णींभावम् । भूयग्रहणं कृजो निवृत्त्यर्थम् ॥

अन्वचानुलोम्ये ॥ ६४ ॥

अन्वक्शब्द उपपदे भवतेर्द्धातोरानुलोम्ये त्वाणमुलौ भवतः ।
आनुलोम्यमनुलोमता, अनुकूलत्वं परचित्तानुविधानम् । अन्वभूयास्ते ।
अन्वभूत्वास्ते । अन्वभावमास्ते । आनुलोम्यइति किम् । अन्वभूत्वा
तिष्ठति ॥

शकधृषज्ञाग्लाघटरभलभक्रमसर्चार्हास्त्यर्थेषु तुमुन् ॥ ६५ ॥

शकादिषूपपदेषु अस्त्यर्थेषु वा धातुमात्रातुमुन् प्रत्ययो भवति ।
अक्रियार्थापपदार्थायमारम्भः । शक्नोति भोक्तुम् । धृणोति भोक्तुम् । जा-
नाति भोक्तुम् । ग्लायति भोक्तुम् । घटते भोक्तुम् । आरभते भोक्तुम् ।
लभते भोक्तुम् । प्रक्रमते भोक्तुम् । सहते भोक्तुम् । अर्हति भोक्तुम् ।
अस्त्यर्थेषु खल्वपि । अस्ति भोक्तुम् । भवति भोक्तुम् । विद्यते भोक्तुम् ।

पर्याप्तिवचनेष्वलमर्थेषु ॥ ६६ ॥

पर्याप्तिरन्यनता । पर्याप्तिवचनेष्वलमर्थेषूपपदेषु धातोस्तुमुन्प्रत्ययो
भवति । पर्याप्ता भोक्तुम् । अलं भोक्तुम् । भोक्तुं पारयति । पर्याप्तिवच-

नेष्विति किम् । अलं कृत्वा । अलमर्थेष्विति किम् । पर्याप्तं भुङ्क्ते ।
पूर्वसूत्रे शकियहणमनलमर्थम् । शक्यमेवं कर्तुमिति ॥

कर्तरि कृत् ॥ ६७ ॥

कृत्यसंज्ञकाः प्रत्ययाः कर्तरि कारके भवन्ति । कृद्युत्पत्तिवाक्याना-
मयमर्थशेषः । तत्र येष्वर्थादेशो नास्ति तत्रेदमुपतिष्ठते । अर्थाकाङ्क्षि-
त्वात् । न ख्युनादिवाक्येषु । सातादर्थनिर्द्देशे सति तेषां निराकाङ्क्ष-
त्वात् । कारकः । कर्त्ता । नन्दनः । याही । पचः ॥

भय्यगेयप्रवचनीयोपस्थानीयजन्यास्त्राव्यापात्या वा ॥ ६८ ॥

भय्यादयः शब्दाः कर्तरि वा निपात्यन्ते । तयोरेव कृत्यक्तखलर्था
इति भावकर्मणोः प्राप्नोः कर्त्ता च वाच्यः पते उच्यते । भवत्यसौ भय्यः ।
भय्यमनेनेति वा । गेयो माणवकः साम्नां, गेयानि माणवकेन सामानीति
वा । प्रवचनीयो गुरुः स्वाध्यायस्य । प्रवचनीयो गुरुणा स्वाध्याय इति
वा । उपस्थानीयो ऽन्तेवासी गुरोः । उपस्थानीयः शिष्येण वा गुरुः ।
जायते ऽसौ जन्यः । जन्यमनेनेति वा । आप्रवते ऽसावाप्राव्यः । आप्रा-
व्यमनेनेति वा । आपतत्यसावापात्यः । आपात्यमनेनेति वा ॥

लः कर्मणि च भावे चाकर्मकेभ्यः ॥ ६९ ॥

ल इत्युत्सृष्टानुबन्धं सामान्यं गृह्यते । प्रथमाबहुवचनं चैतत् ।
लकाराः कर्मणि कारके भवन्ति । चकारात्कर्तरि च । अकर्मकेभ्यो धातुभ्यो
भावे भवन्ति । पुनश्चकारात्कर्तरि च । गम्यते यामो देवदत्तेन । गच्छति
यामं देवदत्तः । अकर्मकेभ्यः । आस्यते देवदत्तेन । आस्ते देवदत्तः ।
सकर्मकेभ्यो भावे न भवन्ति ॥

तयोरेव कृत्यक्तखलर्थाः ॥ ७० ॥

तयोरेव भावकर्मणोः कृत्यसंज्ञकाः कृत्यक्तखलर्थाश्च प्रत्यया भवन्ति ।
एषकारः कर्तुरपकर्षणार्थः । कृत्याः कर्मणि । कर्त्तव्यः कटो भवता । भो-
क्तव्यं श्रोतव्यं भवता । भावे । आशितव्यं भवता । शयितव्यं भवता ।

क्तः कर्मणि । कृतः कटो भवता । भुक्त ओदनो भवता । भावे । आसितं भवता । शयितं भवता । खलर्थाः कर्मणि । ईषत्कारः कटो भवता । सुकरः । दुष्करः । भावे । ईषदाढ्यंभवं भवता । स्वाढ्यंभवं भवता । भावे चाकर्मकेभ्य इत्यनुवृत्तेस्सकर्मकेभ्यो भावे न भवन्ति ॥

आदिकर्मणि क्तः कर्तरि च ॥ ७१ ॥

आदिकर्मणि यः क्तो विहितः स वर्त्तेरि भवति । चकाराद्यथा-
प्राप्तं भावकर्मणोः । आदिभूतः क्रियालक्षण आदिकर्म, तस्मिन्नादिकर्मणि
भूतत्वेन विवक्षिते यः क्तो विहितस्तस्यायमर्थनिर्देशः । प्रकृतः कटं देव-
दत्तः । प्रकृतः कटो देवदत्तेन । प्रकृतं देवदत्तेन । प्रभुक्त ओदनं देवदत्तः ।
प्रभुक्त ओदनो देवदत्तेन । प्रभुक्तं देवदत्तेन ॥

गत्यर्थाकर्मकश्चिषशीङ्स्थासवस जनरुहजीर्यतिभ्यश्च ॥ ७२ ॥

गत्यर्थेभ्यो धातुभ्यो ऽकर्मकेभ्यः शिल्पादिभ्यश्च यः क्तः स कर्तरि
भवति । चकाराद्यथाप्राप्तं च भावकर्मणोः । गतो देवदत्तो ग्रामम् । गतो
देवदत्तेन ग्रामः । गतं देवदत्तेन । अकर्मकेभ्यः । ग्लानो भवन् । ग्लानं
भवता । आसितो भवान् । आसितं भवता । श्लिष । उपश्लिष्टो गुरुं
भवान् । उपश्लिष्टो गुरुर्भवता । उपश्लिष्टुं भवता । शीङ् । उपशयितो गुरुं
भवान् । उपशयितो गुरुर्भवता । उपशयितं भवता । उपस्थितो गुरुं
भवान् । उपस्थितो गुरुर्भवता । उपस्थितं भवता । आस । उपासितो
गुरुं भवान् । उपासितो गुरुर्भवता । उपासितं भवता । वस । अनूषितो गुरुं
भवान् । अनूषितो गुरुर्भवता । अनूषितं भवता । जन । अनुजातो मा-
णवको माणविकाम् । अनुजातो माणवकेन माणविका । अनुजातं माणव-
केन । रुह । आरुढो वृक्षं भवान् । आरुढो वृक्षो भवता । आरुढं भवता ।
जीर्यति । अनुजीर्णो वृषलीं देवदत्तः । अनुजीर्णो वृषली देवदत्तेन ।
अनुजीर्णं देवदत्तेन । शिल्पाद्यस्तेपसर्गास्सकर्मका भवन्ति तदर्थमेवामु-
पादानम् ॥

दाशगोघ्नौ संप्रदाने ॥ ७३ ॥

दाशगोघ्नौ शब्दौ संप्रदाने कारके निपात्येते । दाश दाने, ततः पचाद्यच् । स कृतसंज्ञकत्वात्कर्त्तरि प्राप्ते, संप्रदाने निपात्यते । दाशन्ति तस्मादिति दाशः । आगताय तस्मै दातुं गां घ्नन्तीति गोघ्नो ऽतिथिः । टगत्रनिपात्यते । निपातनसामर्थ्यादेव गोघ्न चत्विगादिरुच्यते, न तु चण्डालादिः । असत्यपि च गोहनने तस्य योग्यतया गोघ्न इत्यभिधीयते ॥

भीमादयो ऽपादाने ॥ ७४ ॥

भीमादयः शब्दा अपादाने निपात्यन्ते । उणादिप्रत्ययान्ता एते । श्याधूसूभ्यो मक् भियष्कुक्त्वेत्येवमादयः । ताभ्यामन्यत्रोणादय इति पर्युदासे प्राप्ते निपातनमारभ्यते । भीमः । भीष्मः । भयानकः । बरुः । चरुः । भूमिः । रजः । संस्कारः । संक्रन्दनः । प्रपतनः । समुद्रः । सुनः । सुक । खलतिः ॥

ताभ्यामन्यत्रोणादयः ॥ ७५ ॥

उणादयः शब्दास्ताभ्यामपादानसंप्रदानाभ्यामन्यत्र कारके भवन्ति । कृत्वात् कर्तर्येव प्राप्ताः कर्मादिषु कथ्यन्ते । ताभ्यामिति संप्रदानार्थं प्रत्यवमर्शः । अन्यथा ह्यपादानमेव पर्युदस्येत, अनन्तरत्वात् । कृषितो ऽसौ कृषिः । तन्यतइति तन्तुः । वृत्तमिति वर्त्म । चरितं चर्म ॥

क्तो ऽधिकरणे च ध्रौव्यगतिप्रत्यवसानार्थेभ्यः ॥ ७६ ॥

ध्रौव्यार्था अकर्मकाः प्रत्यवसानार्था अभ्यवहारार्था इति स्वनि-
कायप्रसिद्धिः । ध्रौव्यगतिप्रत्यवसानार्थेभ्यो यः क्तो विहितः सो ऽधिकरणे
भवति । चकाराद्यथाप्राप्तं च ध्रौव्यार्थेभ्यः कर्तृभावाधिकरणेषु, गत्यर्थेभ्यः
कर्तृकर्मभावाधिकरणेषु, प्रत्यवसानार्थेभ्यः कर्मभावाधिकरणेषु । ध्रौव्यार्थ-
भ्यस्तावत् । आसितो देवदत्तः । आसितं तेन । इदमेवमासितम् । गत्य-
र्थेभ्यः । यातो देवदत्तो यामम् । यातो देवदत्तेन यामः । यातं देवद-
त्तेन । इदमेवं यातम् । प्रत्यवसानार्थेभ्यः । भुक्त औदनो देवदत्तेन ।

भुक्त ओदनं देवदत्तः । देवदत्तेन भुक्तम् । इदमेवं भुक्त्वा । कथं भुक्त्वा
ब्राह्मणाः, पीता गाव इति । अकारो मत्वर्थायः । भुक्तमेवामस्ति पीत-
मेवामस्तीति ॥

लस्य ॥ ७७ ॥

लस्येत्ययमधिकारः । अकार उच्चारणार्थः । लकारमात्रं स्यानि-
त्वेनाधिक्रियते । यदित ऊर्ध्वमनुक्रमिष्यामो लस्येत्येवं तद्वित्त्वम् ।
किं चेदं लस्येति । दृश लकारा अनुबन्धविशिष्टा । विदिता अर्थविशेषे
कालविशेषे च, तेषां विशेषकराननुबन्धानुत्सृज्य यत्सामान्यं तदुच्यते ।
पठित, स्वत्वारो डिनः । अक्षरसमाप्तापवादानुपूर्व्यं कथ्यन्ते । लट् ।
लिट् । लुट् । लृट् । लोट् । लेट् । लङ् । लिङ् । लुङ् । लृङ् । इति । ल-
कारमात्रस्य ग्रहणं कस्माच्च भवति लुनाति चूडाल इति । धात्वधिकारो
ऽनुवर्त्तते । कर्त्रादयश्च विशेषकाः ॥

तिप्सुभिसिपथस्थमिव्वस्मस्तानां भूयासां-

धमिद्विचिमिदिङ् ॥ ७८ ॥

लस्य तिबादय आदेशा भवन्ति । तिप्सिप्सिपं पकारः स्वरार्थः ।
एट्ठका इटोदिति विशेषणार्थः । तिबादिभिरादेशैस्तुल्यत्वाच्च देशवि-
ध्यर्थः । महिको ङकारस्तिङिति प्रत्याहारग्रहणार्थः । पचति । पचतः ।
पचन्ति । पचसि । पचथः । पचथ । पचामि । पचावः । पचामः । पचते ।
पचेते । पचन्ते । पचसे । पचथे । पचध्वे । पचे । पचावहे । पचामहे ।
एवंमन्येष्वपि लकारेषूदाहार्यम् ॥

ति आत्मनेपदानां टेरे ॥ ७९ ॥

ठितो लकारस्य स्याने यान्यात्मनेपदानि तेषां टेरेकारादेशो
भवति । तथा चैवादाहृतम् । वङ् कस्माच्च भवति पचमानो यजमानः ।
प्रकृतैस्तिबादिभिरात्मनेपदानि विशेष्यन्ते ॥

'थासस्ते ॥ ८० ॥

टित इत्येव । टितो लकारस्य यस्यास्तस्य सेशब्द आदेशो भवति ।
पचसे । पेचिषे । पक्तासे । पत्यसे ॥

लिटस्तभ्योरेशिरेच् ॥ ८१ ॥

लिहादेशयोस्तभ्योर्यथासंख्यमेश् इरेच् इत्येतावादेशौ भवतः ।
शकारः सर्वोदेशार्थः । चकारः स्वरार्थः । पेचे । पेचाते । पेचिरे । लेभे ।
लेभाति । लेभिरे ॥

परस्मैपदानां णलतुसुस्थलथुसणत्वमाः ॥ ८२ ॥

लिट इत्येव । लिहादेशानां परस्मैपदसंज्ञकानां यथासंख्यं तिष्ठा-
दीनां णलादयो नवादेशा भवन्ति । लकारः स्वरार्थः । णकारो वृद्धार्थः ।
पपाच । पेचतुः । पेचुः । पेचिथ । पपकथ । पेचथुः । पेच । पपाच । पपच ।
पेचिष्व । पेचिम ॥

विटो लटो वा ॥ ८३ ॥

परस्मैपदानामित्येव । विट ज्ञाने । अस्माद्वृत्तोः परेषां लहादेशानां
परस्मैपदानां णलादयो नव विकल्पेनादेशा भवन्ति । वेद । विदतुः ।
विदुः । वेत्थ । विदथुः । विद । वेद । विदु । विदु । न च भवति ।
वेत्ति । विस्ति । विदन्ति । वेत्ति । वित्थ । वित्थ । वेद्वि । विद्वुः । विद्वुः ॥

ब्रुवः पञ्चानामादित आहो ब्रुवः ॥ ८४ ॥

परस्मैपदानामित्येव । लटो वेति च । ब्रुवः परस्य लटः परस्मै-
पदानां पञ्चानामादिभूतानां पञ्चैव णलादय आदेशा भवन्ति, तत्संनि-
योगेन च ब्रुव आहशब्द आदेशो भवति । आह । आहतुः । आहुः ।
आत्थ । आहथुः । न च भवति । ब्रवीति । ब्रूतः । ब्रुवन्ति । ब्रवीषि ।
ब्रूथः । पञ्चानामिति किम् । ब्रूथ । ब्रवीमि । ब्रूवः । ब्रूमः । आदित
इति किम् । परेषां मा भूत् । ब्रुव इति पुनर्वचनं स्यात्यर्थं, परस्मैपदाना-
मेव हि स्यात् ।

लोटो लङ् ॥ ८५ ॥

अतिदेशो ऽयम् । लोटो लङ्ङुत्कार्यं भवति । तामादयस्सलोपरच ।
पचताम् । पचतम् । पचत । पचाव । पचाम । अडाटौ कस्माच्च भवतः,
तथा भेर्जुसादेशो लङ्ङुः शाकटाग्रनस्यैवेति । वान्तु । यान्तु । विदो लटो
वेत्यतो वायह्वणमनुवर्तते । सा च व्यवस्थितविभाषा भविष्यति ॥

एहः ॥ ८६ ॥

लोट इत्येव । लोडादेशानामिकास्य उकारादेशो भवति । पचतु ।
पचन्तु ॥ हिन्योरुत्वप्रतिषेधो वक्तव्यः ॥ * ॥ न वोच्चारणसामर्थ्यात् ।
अथ वा वेति वर्त्तते, सा च व्यवस्थितविभाषा ॥

सेह्यपिच्च ॥ ८७ ॥

लोट इत्येव । लोडादेशस्य सेहि इत्ययमादेशो भवति, अपिच्च
भवति । स्यानिबद्धावात्यस्त्वं प्राप्तं प्रतिषिध्यते । लुनीहि । पुनीहि ।
राधुनि । तत्पुनि ॥

वा कृन्दसि ॥ ८८ ॥

अपित्वं विकल्प्यते । आदेशश्चकृन्दसि विषये हिशब्दे वा ऽपिद्व-
वति । युयोध्यस्मज्जुहुराणमेनः । प्रीणाहि । प्रीणीहि * ॥

मेर्निः ॥ ८९ ॥

लोट इत्येव । लोडादेशस्य मेर्निरादेशो भवति । उत्त्वलोपयोरप-
वादः । पचानि । पठानि ॥

आमेतः ॥ ९० ॥

लोट इत्येव । लोटसंबन्धिन एकारस्य आमिप्ययमादेशो भवति ।
पचताम् । पचेताम् । पचन्ताम् ॥

सवाभ्यां वामौ ॥ ९१ ॥

लोट इत्येव । सकारवकाराभ्यामुत्तरस्य लोटसंबन्धिन एकारस्य
यथासंख्यं व अम् इत्येतावादेशौ भवतः । आमोपवादः । पचस्व । पचध्वम् ॥

* युयुधि । लुहोधि । लुहुधि । इति पुस्तकान्तरे ऽधिकम् ।

आहुत्तमस्य पिच्च ॥ ८२ ॥

लोऽट इत्येव । लोऽटसंबन्धिन उत्तमपुरुषस्याडागमैः भवति, स
लोत्तमपुरुषः पिद्वधति । करवाणि । करवाय । करवाम । करवै । करवा-
यहै । करवामहै ॥

एत ऐ ॥ ८३ ॥

लोऽहुत्तमस्येति वर्तते । लोऽहुत्तमसंबन्धिन एकारस्य ऐकारादेशो
भवति । आमेोपवाटः । करवै । करवायहै । करवामहै । इह कस्माच्च
भवति । पचावेदं, पचामेदम् । बहिरङ्गलक्षणत्वाद्गुणस्य ॥

लेटो ऽडाटौ ॥ ८४ ॥

लेटो ऽडाटावागमौ भवतः पर्यायेण । लोषिषत् । सारिषत् ।
मन्दिषत् । पताति दिद्युत् । उदधिं व्याघयाति ॥

आत ऐ ॥ ८५ ॥

लेट इत्येव । लेटसंबन्धिन आकारस्य ऐकारादेशो भवति । प्रथमपु-
रुषमध्यमपुरुषात्मनेपदद्विवचनयोः । मन्त्रयैते । मन्त्रयैथे । करवैते । कर-
वैथे । आटः कस्माच्च भवति । विधानसामर्थ्यात् ॥

वैतो ऽन्यच्च ॥ ८६ ॥

लेट इत्येव । लेटसंबन्धिन एकारस्य वा ऐकारादेशो भवति ।
अन्यत्रेत्यनन्तरो विधिरपेक्ष्यते । आत ऐ इत्येतद्विषयं वर्जयित्वा एत ऐ
भवति । सप्ताहानि शयै । अहमेव पशूनामीशै । मदया एव वो यहा
एह्यान्तै । मद्रैवन्यान्त्येव वः पात्राण्युच्यान्तै । न च भवति । यत्र क्व च
ते ममो दत्तं दधसउत्तरम् । अन्यत्रेति किम् । मन्त्रयैते । मन्त्रयैथे ॥

इतश्च लोपः परस्मैपदेषु ॥ ८७ ॥

लेट इत्येव । लेटसंबन्धिन इकारस्य परस्मैपदविषयस्य लोपो
भवति । वानुवृत्तेः पक्षे शब्दवाचापि भवति । लोषिषत् । सारिषत् । मन्दि-
षत् । न च भवति । पताति दिद्युत् । उदधिं व्याघयाति । परस्मैपदव-
हणमिद्वहिमहिडां मा भूत् ॥

स उत्तमस्य ॥ ८८ ॥

लेट इत्येष वेति च । लेटसंबन्धिन उत्तमपुरुषस्य सकारस्य वा
लोपो भवति । करवाव । करवाम । न च भवति । करवावः । करवामः ।
उत्तमग्रहणं पुरुषान्तरे मा भूत् ॥

नित्यं डितः ॥ ८९ ॥

लेट इति निवृत्तम् । डितो लकारस्य य उत्तमस्तस्य नित्यं सकारस्य
लोपो भवति । अपचाव । अपचाम । नित्यग्रहणं विकल्पनिवृत्त्यर्थम् ॥

इतश्च ॥ १०० ॥

डित इत्येष । डिल्लकारसंबन्धिन इकारस्य नित्यं लोपो भवति ।
अपचत् । अपातीत् । परस्मैपदेष्वित्येष । अपचावहि । अपचामहि ॥

तस्थस्थमिपां तान्तंतामः ॥ १०१ ॥

डित इत्येष । डिल्लकारसंबन्धिनां चतुर्णां यथासंख्यं तान्माह्व
आदेशा भवन्ति । अपचताम् । अपचतम् । अपचत । अपचम् । अपा-
क्ताम् । अपाक्तम् । अपाक्त । अपातम् ॥

लिङ्सीयुट् ॥ १०२ ॥

लिङ्गदेशानां सीयुडागमो भवति । टकारो देशविधिर्यः । उकार
उच्चारणार्थः । पचेत् । पचेयाताम् । पचेरन् । पचीष्ठ । पचीयास्ताम् ।
पचीरन् ॥

यासुट् परस्मैपदेषूदात्तो ङिच्च ॥ १०३ ॥

लिङ्ग इत्येष । परस्मैपदविषयस्य लिङ्गे यासुडागमो भवति, सीयु-
टोपवादः, स चोदात्तो भवति, ङिच्च । आगमानुदात्तत्वे प्राप्ते, ङित्वं
तु लिङ्ग एव विधीयते, तत्र तत्कार्याणां संभवाद्, नागमस्य । कुर्यात् ।
कुर्याताम् । कुर्युः । स्थानिवद्भावादेव लिङ्गदेशस्य ङित्वे सिद्धे यासुटो
ङिद्वचनं ज्ञापनार्थं लकाराश्रयङित्वस्य आदेशानां न भवतीति । अचिनवम् ।
अकरवम् ॥

किदाशिषि ॥ १०४ ॥

आशिषि यो लिङ् तस्य यासुहागमो भवति, स चोदात्तः, किद्वृ-
वति । प्रत्ययस्यैवेदं क्त्वं नागमस्य, प्रयोजनाभावात् । ङित्वे प्राप्ते क्त्वं
विधीयते । गुणवृद्धिप्रतिषेधस्तुल्यः, संप्रसारणं जागर्तृगुणे च विशेषः ।
इष्यात् । इष्यास्ताम् । इष्यासुः । जागर्थात् । जागर्थास्ताम् । जागर्थासुः ।
आशिषीति किम् । घच्यात् । जाययात् ॥

भस्य रन् ॥ १०५ ॥

लिङ् इत्येव । भस्य लिङादेशस्य रन्वित्ययमादेशो भवति । भो-
न्ताएवाद्वाः । पचेरन् । यजेरन् । कृषीरन् ॥

इटो ऽत् ॥ १०६ ॥

लिङादेशस्य इटो ऽदित्ययमादेशो भवति । पचेय । यजेय । कृषीय ।
कृषीय । तकारस्येत्संज्ञाप्रतिषेधः प्राप्नोति न विभक्तौ तुम्या इति । नैवा-
यमादेशावयवस्तकारः, किं तर्हि मुखसुखार्थं उच्चार्यते । आगमस्येदो ग्रहणं
न भवति, अर्थवदुद्देशे नानर्थकस्येति ॥

सुट् तिथोः ॥ १०७ ॥

लिङ् इत्येव । लिङ्संबन्धिनोस्तकारथकारयोः सुहागमो भवति ।
तकारथकारावागमिनौ । लिङ् तद्विशेषणम् । सीयुटस्तु लिङ्वागमी ।
तेन भिन्नविषयत्वात्सुटा बाधनं न भवति । तकारे इकार उच्चारणार्थः ।
कृषीष्ट । कृषीयास्ताम् । कृषीरन् । कृषीष्टाः । कृषीयास्याम् ॥

भेर्जुस् ॥ १०८ ॥

लिङ् इत्येव । लिङादेशस्य भेर्जुस् आदेशो भवति । भोन्ताप-
वाद्वाः । पचेयुः । यजेयुः ॥

सिजभ्यस्तविदिभ्यश्च ॥ १०९ ॥

अलिङ्गर्थे आरम्भः । सिवः परस्य अभ्यस्तसंज्ञकेभ्यो वेत्तेश्वोक्तस्य
जुस् आदेशो भवति । अभ्यस्तविदियहणमसिजनर्थम् । ङित इति चानुव-

नैते । सिचस्तावत् । अकार्षुः । अहार्षुः । अभ्यस्तात् । अत्रिभ्युः । अजि-
ह्युः । अजभारुः । विदेः । अविदुः ॥

आतः ॥ ११० ॥

सिच्यङ्गणमनुवर्त्तते । सिच आकारान्ताच्च परस्य केर्जुसादेशो
भवति । कथमाभ्यामानन्तर्यं, सिञ्जलुकि कृते प्रत्ययलक्षणेन सिचोऽनन्तरः
श्रुत्या चाकारान्तादिति । अटुः । अधुः । अस्युः । तकारो मुखसुखार्थः ।
पूर्वणैव सिद्धे नियमार्थं वचनम् । आत एव सिञ्जलुगन्ताच्चान्यस्मादिति ।
अभूवन् । प्रत्ययलक्षणेन जुस्माप्तः प्रतिषिध्यते । तुल्यजातीयापेक्षत्वा-
वियमस्य । श्रूयमाणे हि सिचि भवत्येव । अकार्षुः । अहार्षुः ॥

लङः शाकटायनस्यैव ॥ १११ ॥

आत इत्येष । आकारान्तादुत्तरस्य लङादेशस्य केर्जुसादेशो
भवति शाकटायनस्याचार्यस्य मतेन । अयुः । अघुः । अन्येषां मते ।
अयात् । ननु ङित इत्यनुवर्त्तते । अत्र लङेवाकारान्तादनन्तरं ङित्संभ-
वति नान्यः, तत्किं लङ्ग्रहणेन । एवं तर्हि लङेव यो लङ् विहितस्तस्य
यथा स्यात् । लङ्वद्वाचनेन यस्तस्य मा भूत् । लोटो लङ्वदिति । यान्तु ।
वान्तु । सिञ्जलुगन्ताच्चान्यस्मादिति केर्जुस् लोटो न भवति । विभ्यत् ।
जायतु । विदन्तु । जुस्भावमात्रं हि मुख्येन लङा विशेष्यते । एवकार
उत्तरार्थः ॥

द्विषश्च ॥ ११२ ॥

लङः शाकटायनस्यैवेत्येष । द्विषः परस्य लङादेशस्य केर्जुसादेशो
भवति शाकटायनस्याचार्यस्य मतेन । अद्विषुः । अन्येषां मते । अद्विषन् ॥

तिङ्शित्सार्धधातुकम् ॥ ११३ ॥

तिङ्शितश्च प्रत्ययाः सार्धधातुकसंज्ञा भवन्ति । नयति । स्व-
पिति । रोदिति । पठमानः । यजमानः । सार्धधातुकप्रदेशाः सार्धधातुके
यमित्येवमादयः ॥

आर्द्धधातुकं शेषः ॥ ११४ ॥

तिङ् शितश्च वर्जयित्वा ऽन्यः प्रत्ययः शेषो धातुसंशब्देन विहितः
आर्द्धधातुकसंज्ञो भवति । लविता । लवितुम् । लवितव्यम् । धातोऽतिथिश्च ।
वृत्तस्य वृत्तता ऽस्ति । लूभ्याम् । लूभिः । जुगुप्सते ॥

लिट् च ॥ ११५ ॥

लिङादेशस्तिङाद्धातुकसंज्ञो भवति । सार्वधातुकसंज्ञाया अप-
वादः । पेषिथ । शेषिय । जग्ने । मप्ते । ननु चैकसंज्ञाधिकारादन्यत्र
समावेशो भवति । सत्यम् । इह त्वेवकारो ऽनुवर्त्तते, स नियमं करिष्यति ॥

लिङाशिषि ॥ ११६ ॥

आशिषि विषये यो लिङ् स आर्द्धधातुकसंज्ञो भवति । सार्वधा-
तुकसंज्ञाया अपवादः । समावेशश्चैवकारानुवर्त्तने भवति । लविषीष्ट ।
पविषीष्ट । आशिषीति किम् । लुनीयात् । पुनीयात् ॥

कृन्दस्युभयथा ॥ ११७ ॥

कृन्दमि विषये उभयथा भवति । सार्वधातुकमाद्धातुकं च । किं
लिङ्हेषानन्तरः संबध्यते । नैतदस्ति । सर्वमेव प्रकरणमपेक्ष्यैतदुच्यते ।
तिङ्शिङादि कृन्दस्युभयथा भवति । वर्धन्तु त्वा सुष्टुतयः । आर्द्धधा-
तुकत्वाणिणलोपः । वर्धयस्त्विति प्राप्तं । शेषं च सार्वधातुकम् । स्वस्तये
नावमिशारुहेम । लिङः सार्वधातुकत्वादस्तेर्भूभावो न भवति । लिट्
सार्वधातुकम् । ससृवासे विष्णुखरे । सोममिन्द्राय सुन्धिरे । लिङ् उभ-
यथा भवति । उपस्येयाम शरणं कृहन्तम् । सार्वधातुकत्वाल्लिङः सलोपः ।
आर्द्धधातुकत्वादित्वम् । व्यत्ययो बहुलमित्यस्यैवायं प्रपञ्चः ॥

इति श्रीजयादित्यविरचितायां काशिकायां वृत्तौ तृतीयस्याध्यायस्य
चतुर्थःपादः ॥ समाप्तश्च तृतीयोऽध्यायः ॥

अथ चतुर्थोऽध्यायस्य प्रथमः पादः ॥

इयाप्प्रातिपदिकात् ॥ १ ॥

अधिकारोऽयम् । यदित ऊर्ध्वमनुक्रमिष्याम आपञ्चमाध्यायपरि-
मान्नेत्याप्प्रातिपदिकादित्येवं तद्वृत्तिव्यम् । स्वादिषु कृपपर्यन्तेषु प्रकृति-
रधिक्रियते । डीब्डीष्डीनां सामान्येन ग्रहणं डीति । टाब्डाप्चापामा-
बिति । प्रातिपदिकमुक्तमर्थवत्कृतद्वितसमासाश्चेति । तेषांसमाहारनिर्दे-
शो इयाप्प्रातिपदिकीर्तयति । यद्यपि च प्रत्ययपरत्वेन पारिशेष्यादियमेव
प्रकृतिर्लभ्यते, तथापि वृद्धावृद्धावर्णस्वरद्वयजन्यप्रत्ययविधौ तत्संप्रत्ययाद्यं
इयाप्प्रातिपदिकग्रहणं कर्तव्यम् । इतरथा हि समर्थविशेषणमेतत्स्यात् ।
अथ इयाव्यग्रहणं किं, न प्रातिपदिकग्रहणेन लिङ्गविशिष्टस्यापि ग्रहणं
भवतीत्येव मिदम् । नैतदस्ति । स्वरूपविधिविषये परिभाषेयं प्रातिपदि-
कस्वरूपग्रहणे सति लिङ्गविशिष्टग्रहणं भवतीति । तथा च युवा खलतिप-
लितखलिनजरतीभिरिति ज्ञापकमस्यास्तादृशमेव । किं च तदन्तात्तद्वित-
विधानार्थं इयाव्यग्रहणम् । कानितरा । हरणितरा । खट्वातरा । माला-
तरा । इति । विप्रविषेधात्तद्वितबलीयस्त्वं स्यात् ॥

स्वौजसमौट्क्ष्टाभ्यांभिस्ङेभ्यांभ्यस्ङिसिभ्यांभ्यस्-
ङसोसाम्ङ्योस्सुप् ॥ २ ॥

इयाप्प्रातिपदिकादित्यधिकृतम् । इयाप्प्रातिपदिकात् स्वादयः
प्रत्यया भवन्ति । उकारादयो ऽनुबन्धा यथायोगमुच्चारणविशेषणार्थाः ।
पकारः सुब्रूति प्रत्याहारार्थः । संख्याकर्मादयश्च स्वादीनामर्थाः शास्त्रा-
न्तरेण विहितास्तेन सहास्यैकवाक्यता । इयन्तात्तावत् । कुमारी ।
गौरी । शार्ङ्गखी । डीब्डीष्डीनां क्रमेणोदाहरणम् । कुमारी । कुमारी ।
कुमार्यः । कुमारीम् । कुमारी । कुमारी । कुमारी । कुमारीभ्याम् ।
कुमारीभिः । कुमारी । कुमारीभ्याम् । कुमारीभ्यः । कुमारी । कुमारी-
भ्याम् । कुमारीभ्यः । कुमारी । कुमारी । कुमारीणाम् । कुमारीणाम् ।

कुमार्याः । कुमारीषु । एवं गौरी शार्ङ्गरवी चोदाहार्ये । यापः खल्वपि ।
 खट्वा । बहुराजा । कारीषगन्ध्या । टाड्डापवापां क्रमेणोदाहरणम् । खट्वा ।
 खट्वे । खट्वाः । खट्वाम् । खट्वे । खट्वाः । खट्वया । खट्वाभ्याम् । खट्वाभिः ।
 खट्वायै । खट्वाभ्याम् । खट्वाभ्यः । खट्वायाः । खट्वाभ्याम् । खट्वाभ्यः ।
 खट्वायाः । खट्वयोः । खट्वानाम् । खट्वार्याम् । खट्वयोः । खट्वासु । एवं
 बहुराजाकारीषगन्धे चोदाहार्ये । एवं प्रातिपदिकात् । दृषद् । दृषदौ ।
 दृषदः । दृषदम् । दृषदौ । दृषदः । दृषदा । दृषद्वाम् । दृषद्विः ।
 दृषदे । दृषद्वाम् । दृषद्व्याः । दृषदः । दृषदभ्याम् । दृषदभ्यः । दृषदः ।
 दृषदोः । दृषदाम् । दृषदि । दृषदोः । दृषत्सु ॥

स्त्रियाम् ॥ ३ ॥

अधिकारोपम् । यदित ऊर्ध्वमनुक्रमिष्यामः स्त्रियामित्येवं तद्वे-
 दितव्यम् । इयाप्प्रातिपदिकादिति सर्वा धिकारेपि प्रातिपदिकमात्रमत्र
 प्रकरणे संबध्यते, इयापोरनेनैव विधानात् । स्त्रियामित्युच्यते केयं स्त्री
 नाम । सामान्यविशेषाः स्त्रीत्वादयो गोत्वादय इव बहुप्रकारा व्यक्तयः ।
 क्वचिदाश्रयविशेषाभावादुपदेश्यङ्गा एव भवन्ति, यथा ब्राह्मणत्वादयः ।
 स्त्रीत्वं च प्रत्ययार्थः प्रकृत्यर्थविशेषणं चेत्युभययापि प्रयुज्यते । स्त्रियाम-
 भिधेयायां स्त्रियां वा यत्प्रातिपदिकं वर्तत इति । वक्ष्यति । अजाद्यत-
 टाप् । अजा । देवदत्ता । स्त्रियामिति किम् । अजो देवदत्तः ॥

अजाद्यतष्टाप् ॥ ४ ॥

अजादिभ्यः प्रातिपदिकेभ्यो ऽकारान्ताच्च प्रातिपदिकात् स्त्रियां
 टाप् प्रत्ययो भवति । पकारः स्वरसामान्यग्रहणार्थः । टकारः सामान्यग्र-
 हणाविधातार्थः । अजा । एडका । कोकिला । चटका । अश्वा । खट्वा ।
 देवदत्ता । तत्परकरणं तत्कालार्थम् । शुभेयाः कीलालपाः ब्राह्मणी । ह-
 लङ्याब्ध्य इति सुलोपः स्यात् । अजादियग्रहणं तु क्वचिज्जातिनक्षणे ङी-
 पि प्राप्ते, क्वचित्तु पुंयोगलक्षणे, क्वचित्तु पुष्पफलोत्तरपदलक्षणे, क्वचित्तु
 वयोलक्षणे ङीपि, क्वचिट्टिल्लक्षणे । हलन्तानां त्वप्राप्त एव कस्मिंश्चि-

दाङ् विधीयते । शूद्रा चामहत्पूर्वा जातिरिति पठ्यते । तस्यायमर्थः ।
 शूद्रशब्दष्टाप्सुचादयति जातिश्चेद्वति । शूद्रा । पुंयोगे ङीषैव भवित-
 व्यम् । शूद्रस्य भार्या शूद्री । महत्पूर्वस्य प्रतिषेधः । महाशूद्री । महाशू-
 द्रशब्दो ह्यभीरजातिवचनस्तत्र तदन्तविधिना टाप् प्राप्तः प्रतिषिध्यते ।
 ग्रहणवता प्रातिपदिकेन तदन्तविधिर्नेति कथं तदन्तविधिः । एतदेव
 ज्ञापकं भवत्यस्मिन् प्रकरणे तदन्तविधिरिति, तेनातिधीवरी । अतिधीवरी ।
 अतिभवती । इति भवति । अत्रा, एडका, चटका, अश्वा, मूषिकेति
 जातिः । बाला, होढी, पाका, वत्सा, मन्दा, विलातेति वयः । पूर्वापह-
 रणा । अपरापहरणा । टित्, निपातनाण्यत्वम् ॥ संभस्त्राजिनशणपिण्डेभ्यः
 फलात् ॥ संफला । भस्त्रफला । अजिनफला । शणफला । पिण्डफला ॥
 त्रिफला द्विगौ ॥ बहुव्रीहौ त्रिफली संहतिः * ॥ सप्ताङ्गाण्डप्रान्तशतैकेभ्यः
 पुष्यात् ॥ सत्पुष्या । प्राक्पुष्या । काण्डपुष्या । प्रान्तपुष्या । शतपुष्या ।
 एकपुष्या । पाककर्णेति ङीषो ऽपवादः ॥ शूद्रा चामहत्पूर्वा जातिः ॥
 क्रुञ्चा । उष्णिहा । देवविशा । हलन्ताः । ज्येष्ठा । कनिष्ठा । मध्यमा ।
 पुंयोगः । कोकिला जातिः ॥ मूलाक्षजः ॥ अमूला ॥

ऋद्धेभ्यो ङीप् ॥ ५ ॥

ऋकारान्तेभ्यो नकारान्तेभ्यश्च प्रातिपदिकेभ्यः स्त्रियां ङीप् प्रत्ययो
 भवति । ङकारः सामान्यग्रहणार्थः । पकारः सामान्यग्रहणाविघातार्थः ।
 कर्त्री । हर्त्री । दण्डिनी । कृत्रिणी ॥

उगितश्च ॥ ६ ॥

उग्'इत्त्र संभवति यथाकथंचित् तदुगिच्छद्भरूपं, तदन्तात्
 स्त्रियां ङीप्-प्रत्ययो भवति । भवती । अतिभवती । पचन्ती । यजन्ती ॥
 धातोर्गुणितः प्रतिषेधो वक्तव्यः ॥ * ॥ उखासत् । पर्णध्वत् ब्राह्मणी ॥
 अश्वतेश्चोपसंख्यानम् ॥ * ॥ प्राची । प्रतीची । उदीची ॥

वनो र च ॥ ७ ॥

* त्रिफलेत्यारभ्य संहतिरित्यन्तः पाठः पुस्तकान्तरे न दृश्यते ।

वचन्तात्प्रातिपदिकास्त्रियां ङीप् प्रत्ययो भवति, रेफश्चान्तादेशः ।
 भीवरी । पीवरी । शर्वरी । परलोक्तदृश्वरी । अच्चेभ्य इत्येव ङीप् सिद्धे
 तस्मच्चयोगेन रेफविधानार्थं वचनम् ॥ वच्चे न ह्रशः ॥ * ॥ प्राप्नो ङी-
 ब्राबुभावपि प्रतिषिद्धते । सहपुध्वा ब्राह्मणी ॥

पादो ऽन्यतरस्याम् ॥ ८ ॥

पाद इति कृतसमामान्तः पादशब्दो निर्दिश्यते । पादन्तात्प्रा-
 तिपदिकादन्यतरस्यां स्त्रियां ङीप् प्रत्ययो भवति । द्विपात् । द्विपदी ।
 त्रिपात् । त्रिपदी । चतुष्पाद् । चतुष्पदी ॥

टावृचि ॥ ९ ॥

पाद इत्येव । अवीत्यभिधेयनिर्देशः । अचि वाच्यायां पादन्ता-
 त्प्रातिपदिकात् स्त्रियां टाप् प्रत्ययो भवति । ङीपोपवादः । द्विपदा अ-
 क् । त्रिपदा अक् । चतुष्पदा अक् । अचीति किम् । द्विपदी देवदत्ता ॥

न षट्स्वस्रादिभ्यः ॥ १० ॥

षट्संज्ञकेभ्यः स्वस्रादिभ्यश्च प्रातिपदिकेभ्यः स्त्रीप्रत्ययेन भवति ।
 यो यः प्राप्नोति स सर्वः प्रतिषिद्धते । पञ्च ब्राह्मण्यः । सप्त । नव ।
 दश । स्वस्रादिभ्यः । स्वसा । दुहिता । ननान्दा । याता । माता ।
 तिस्रः । चतस्रः ।

षट्संज्ञानामन्ते लुप्ते टाबुत्पत्तिः कस्माच्च स्यात् ।

प्रत्याहाराच्चापा सिद्धं दोषमित्वस्थे तस्माच्चोभौ ॥

मनः ॥ ११ ॥

मवन्तात्प्रातिपदिकात् ङीप् प्रत्ययो न भवति । अच्चेभ्यो ङीबिति
 ङीप् प्राप्नो मन इति सूत्रेण प्रतिषिद्धते । दांमा । दामानौ । दामानः ।
 पामा । पामानौ । पामानः । अतिनमन्यदृशान्यर्थवता चानर्थकेन च
 तदन्तविधिं प्रयोजयन्ति । सीम । सीमानौ । सीमानः । अतिमहिमा ।
 अतिमहिमानौ । अतिमहिमानः ॥

अनो बहुव्रीहेः ॥ १२ ॥

अनन्ताद् बहुव्रीहेः स्त्रियां ङीप् प्रत्ययो न भवति । अनुपधालोपी बहुव्रीहिरिहोदाहरणम् । उपधालोपिनो हि विकल्पं वक्ष्यति । सुपर्वा । सुपर्वाणी । सुपर्वाणः । सुशर्मा । सुशर्माणौ । सुशर्माणः । बहुव्रीहेरिति किम् । अतिक्रान्ता राजान, मतिराजी ॥

डाबुभाभ्यामन्यतरस्याम् ॥ १३ ॥

डाप् प्रत्यये भवति उभाभ्यां मन्त्रान्तात्प्रातिपदिकादनन्ताच्च बहुव्रीहेरन्यतरस्याम् । पामा । पामे । पामाः । सीमा । सीमे । सीमाः । न च भवति । पामानः । सीमानः । बहुव्रीहौ । बहुराजा । बहुराजे । बहुराजाः । बहुतत्ता । बहुतत्ते । बहुतत्ताः । न च भवति । बहुराजानः । बहुतत्ताणः । अन्यतरस्यां ग्रहणं किमर्थम् । बहुव्रीहौ वनो र चेत्यस्यापि विकल्पो यथा स्यात् । बहुधीवा । बहुधीवरी । बहुपीवा । बहुपीवरी ॥

अनुपसर्जनात् ॥ १४ ॥

अधिकारोऽयम् । उत्तरसूत्रेषूपसर्जने प्रतिषेधं करोति । यद्विदुर्ध्वमनुक्रमिष्यामो ऽनुपसर्जनादित्येवं तद्वेदितव्यम् । वक्ष्यति । टिङ्गाणञिति ङीप् । कुरुचरी । मद्रचरी । अनुपसर्जनादिति किम् । बहुकुरुचरा बहुमद्रचरा मधुरा । जातेरिति ङीप् । कुक्कुटी । शूकरी । अनुपसर्जनादिति किम् । बहुकुक्कुटा बहुशूकरा मधुरा । कथं पुनरुपसर्जनात्प्रत्ययप्रसङ्गः । तदन्तविधिना । आपितं चैतदस्यत्र प्रकरणे तदन्तविधिरिति । तथा च प्रधानेन तदन्तविधिर्भवति । कुम्भकारी । नगरकारी । न चाणिति कृद्ग्रहणं तद्वितीत्यणस्ति ॥

**टिङ्गाणञ्द्वयसज्दघ्नञ्माचक्षत्तथपठकृञ्कञ्-
करपठ्युनाम् ॥ १५ ॥**

अत इति सर्वत्रानुवर्तते । तत्सति संभवे विशेषणं भवति । टिङ्गादिभ्यः प्रातिपदिकेभ्यः स्त्रियां ङीप् प्रत्ययो भवति । टापो ऽपवादः ।

टितस्तावत् । कुरुचरी । मद्रुचरी । इह कस्माच्च भवति । पचमाना ।
यजमाना । द्युनुबन्धकस्थाल्लटः । ल्युडादिषु कथं, टित्करणासामर्थ्यात् ।
इतरत्र तु टेरेत्वं फलम् । पठिता विद्योति आंगमटित्वमनिमित्तं, द्युद्युलौ
तुट् चेति लिङ्गात् । ठ । सौपर्णयी । वैनतेयी । निरनुबन्धको ढशब्दः
स्त्रियां नास्तीति निरनुबन्धकपरिभाषा न प्रवर्तते । अण् । कुम्भकारी ।
नगरकारी । औपगवी । णे ऽपि क्वचिदणकृतं कार्यं भवति । चैरी ।
तापमी । दाण्डा मौष्टेत्यत्र न भवति । अञ् । औत्सी । औदपानी ।
शार्ङ्गवाक्यञ् इति पुनरत्रो यद्वहणं जातिलक्षणं ङीष्ं बाधितुम् । द्वयसच् ।
ऊरुद्वयमी । जानुद्वयमी । दघ्नच् । ऊरुदघ्नी । जानुदघ्नी । मात्रच् ।
ऊरुमात्री । जानुमात्री । तयप् । पञ्चतयी । दशतयी । ठक् । आत्तिकी ।
शालाकिनी । ठञ् । लावणिकी । ठक्ठञोभेदेन यद्वहणं ठनादिनिवृत्त्य-
र्थम् । ऋञ् । यादृशी । तादृशी । कुरप् । इत्थरी । नश्चरी । स्युन् ।
आठ्यंकरणी । मुभगंकरणी ॥ नञ्स्त्रीकृतकृतत्वात्तलुनानामुपसंख्यानम् ॥ * ॥
स्त्रीणी । पौंस्त्री । शाक्तीकी । याष्टीकी । तरुणी । तलुनी ॥

यजश्च ॥ १६ ॥

ङीबिल्येव । यजन्ताच्च प्रातिपदिकात् स्त्रियां ङीप् प्रत्ययो भवति ।
गार्गी । वात्सी ॥ अपत्ययद्वहणं कर्त्तव्यम् ॥ * ॥ इह मा भूत् । द्वीपादनु-
समुद्रं यज् । द्वैप्या । पृथग्योगकरणमुत्तरार्थम् ॥

प्राचां ष्फ तद्धितः ॥ १७ ॥

यज इत्येव । प्राचामाचार्याणां मतेन यजन्तात् स्त्रियां ष्फः प्रत्ययो
भवति, स च तद्धितसंज्ञः । षकारो ङीष्र्थः । प्रत्ययद्वयेनेह स्त्रीत्वं व्यज्यते ।
तद्धितयद्वहणं प्रातिपदिकसंज्ञार्थम् । गार्गायणी । वात्स्यायनी । अन्येषाम् ।
गार्गी । वात्सी । सर्वत्र यद्वहणमुत्तरसूत्रादिहापकृष्यते, बाधकबाधनार्थम् ।
आवट्याच्चापं धत्सति, तमपि बाधित्वा प्राचां ष्फ एव यथा स्यात् ।
आवट्यायनी ॥

सर्वत्र लोहितादिकतन्त्रेभ्यः ॥ १८ ॥

यज इत्येव । पूर्वेण विकल्पे प्राप्ते नित्यार्थं वचनम् । सर्वत्र
लोहितादिभ्यः कतपर्यन्तेभ्यो यजन्तेभ्यः स्त्रियां ऋः प्रत्ययो भवति ।
कतशब्दः स्वतन्त्रं यत्प्रातिपदिकं तदवधित्वेन परिगृह्यते कपिशब्दात्परः
कपिकतेति, न प्रातिपदिकावयवः कुक्कतेति । लौहित्यायनी । शाशि-
त्यायनी । बाभ्रव्यायणी ।

कण्वात्तु शकलः पूर्वः कतादुत्तर इष्यते ।

पूर्वात्तरौ तदन्तादी ऋणौ तत्र प्रयोजनम् ॥

प्रातिपदिकेष्वन्यथा पाठः स एवं व्यवस्थापयितव्य इति मन्यते ।
कतन्तेभ्य इति बहुव्रीहितत्पुरुषयोरैकशेषस्तथा कण्वादिभ्यो गोत्रइति ।
तत्र तत्पुरुषवृत्त्या संगृहीतो मध्यपाती शकलशब्दे यजन्तः प्रत्ययद्वय-
मपि प्रतिपद्यते । शाकल्यायनी । शाकल्यस्येमे ह्याचाः शाकलाः ॥

कौरव्यमाण्डूकाभ्यां च ॥ १८ ॥

कौरव्यमाण्डूक इत्येताभ्यां स्त्रियां ऋः प्रत्ययो भवति । कुर्वादिभ्यो
ण्ये कृते ठक्च मण्डूकादित्यणि च । यथाक्रमं टाबुडीपेरपवादः । कौर-
व्यायणी । माण्डूकायनी । कथं कौरवी सेना, तस्येदं विषत्तायामणि कृते
भविष्यति ॥ कौरव्यमाण्डूकयोरामुरेरुपसंख्यानम् ॥ * ॥ आसुरायणी ।
शैषिकेष्वर्थेषु इजश्चेत्यणि प्राप्ते क्वप्रत्यय इष्यते ॥ आसुरीयः कल्पः ॥

वयसि प्रथमे ॥ २० ॥

कालकृतशरीरावस्था यौवनादिवयः । प्रथमे वयसि यत्प्रातिपदिकं
श्रुत्या वर्तते ततः स्त्रियां ङीप् प्रत्ययो भवति । कुमारी । किशोरी । बर्करी ।
प्रथमइति किम् । स्यविरा । वृद्धा । अत इत्येव । शिशुः ॥ वयस्यचरम-
इति वक्तव्यम् ॥ * ॥ वधूटी । चिरण्टी । द्वितीयवयोवचनावेतौ । प्राप्त-
यौवना स्व्यभिधीयते । कथं कन्या, कन्यायाः कनीन चेति ज्ञापकात् ।
उत्तानशया लोहितपादिकेति नेता वयःश्रुतयः ॥

द्विगोः ॥ २१ ॥

द्विगुसंज्ञकात्प्रातिपदिकात् स्त्रियां ङीप् प्रत्ययो भवति । पञ्चपूर्वो ।
दशपूर्वो । कथं त्रिकला । अजादिषु दृश्यते ॥

अपरिमाणविस्तारितकम्बल्येभ्यो न तद्धितलुकि ॥ २२ ॥

पूर्वेण ङीप् प्राप्तः प्रतिषिध्यते । अपरिमाणान्ताद् द्विगोर्बिस्ताचित-
कम्बल्यान्ताच्च तद्धितलुकि सति ङीप् प्रत्ययो न भवति । विस्तारदीनां
परिमाणार्थं ग्रहणम् । सर्वतो मानं परिमाणम् । अपरिमाणान्तात्तावत् ।
पञ्चभिरश्वैः क्रीता पञ्चाश्वा । दशाश्वा । तेन क्रीतम् । अथर्द्धपूर्वद्वि-
गोर्लुगसंज्ञायामिति लुक् । कालः संख्या च न परिमाणम् । द्विवर्षा ।
त्रिवर्षा । द्वाभ्यां शताभ्यां क्रीता द्विशता । त्रिशता । विस्तादिभ्यः । द्विवि-
स्ता । त्रिविस्ता । द्वाचिता । त्र्याचिता । द्विकम्बल्या । त्रिकम्बल्या ।
अपरिमाणेति किम् । द्वाठकी । त्र्याठकी । तद्धितलुकीति किम् । समाहारे
पञ्चाश्वी । दशाश्वी ॥

काण्डान्तात्त्रेचे ॥ २३ ॥

काण्डशब्दान्ताद् द्विगोस्तद्धितलुकि सति त्रेचे वाच्ये ङीप् प्रत्ययो
न भवति । द्वे काण्डे प्रमाणमस्याः क्षेत्रभक्तिः । प्रमाणे द्वयसंज्ञति विहि-
तस्य तद्धितस्य प्रमाणे नो द्विगोर्नित्यमिति लुकि कृते द्विकाण्डा क्षेत्रभ-
क्तिः । त्रिकाण्डा क्षेत्रभक्तिः । काण्डशब्दस्यापरिमाणवाचित्वात्पूर्वणैव
प्रतिषेधे सिद्धे त्रेचे नियमार्थं वचनम् । इह मा भूत् । द्विकाण्डी रज्जु-
स्त्रिकाण्डी रज्जुरिति । प्रमाणविशेषः काण्डम् ॥

पुरुषात्प्रमाणेऽन्यतरस्याम् ॥ २४ ॥

द्विगोस्तद्धितलुकीत्येव । प्रमाणे यः पुरुषशब्दस्तदन्ताद् द्विगो-
स्तद्धितलुकि सति अन्यतरस्यां न ङीप् प्रत्ययो भवति । द्वौ पुरुषौ प्रमा-
णमस्याः परिखायाः द्विपुरुषा, द्विपुरुषी । त्रिपुरुषा, त्रिपुरुषी । अपरिमा-
णान्तत्वाचित्ये प्रतिषेधे प्राप्ते विकल्पार्थं वचनम् । प्रमाण इति किम् ।
द्वाभ्यां पुरुषाभ्यां क्रीता द्विपुरुषा । त्रिपुरुषा । तद्धितलुकीत्येव । समाहारे
द्विपुरुषी, त्रिपुरुषी ॥

बहुव्रीहेरुधसो डीप् ॥ २५ ॥

ऊधसंशब्दान्ताद्बहुव्रीहेः स्त्रियां डीप् प्रत्ययो भवति । ऊधसो-
नडिति समासान्ते कृते अनो बहुव्रीहेरिति डाप्रतिषेधयोः प्राप्तयोरिद-
मुच्यते । घटोधी । कुण्डोधी । बहुव्रीहेरिति किम् । प्राप्ता ऊधः, प्राप्ताधाः ।
अन उपधालोपिन इत्यस्यापि डीपोऽयमुत्तरत्रानुवृत्तेर्बाधक इष्यते । समासा-
न्तश्च स्त्रियामेव, इह न भवति महाधाः पर्जन्य इति ॥

संख्याव्ययादेर्डीप् ॥ २६ ॥

पूर्वण डीपि प्राप्ते डीब्विधीयते । संख्यादेरव्ययादेश्च बहुव्रीहे-
रुधःशब्दान्ताद् डीप् प्रत्ययो भवति । संख्यादेस्तावत् । द्यूधी । त्र्यूधनी ।
अव्ययादेः । अत्यूधनी । निरूधनी । आदिग्रहणं किम् । द्विविधाधी
त्रिविधाधनीत्यत्रापि यथा स्यात् ॥

दामहायनान्ताच्च ॥ २७ ॥

ऊधस इति निवृत्तम् । संख्याग्रहणमनुवर्त्तते नाव्ययग्रहणम् ।
संख्यादेर्बहुव्रीहेर्दामशब्दान्ताद्वायनशब्दान्ताच्च स्त्रियां डीप् प्रत्ययो भ-
वति । दामान्तात् डाप्रतिषेधविकल्पेषु प्राप्तेषु नित्यार्थं वचनम् । द्वि-
दाम्नी । त्रिदाम्नी । हायनान्तादापि प्राप्ते, द्विहायनी । त्रिहायणी ।
चतुर्हायणी ॥ हायनो वयसि स्मृतः ॥ * ॥ तेनेह न भवति, द्विहायना
शाला । त्रिहायना । चतुर्हायना ॥ एतत्त्वमपि त्रिचतुर्भ्यां हायनस्येति
वयस्येव स्मर्यते ॥

अन उपधालोपिनोऽन्यतरस्याम् ॥ २८ ॥

बहुव्रीहेरित्येष । अचन्तो यो बहुव्रीहेरुपधालोपी तस्मादन्यतरस्यां
डीप् प्रत्ययो भवति । डीपा मुक्ते डाप्रतिषेधौ भवतः । किमर्थं तर्हीद
मुच्यते, ननु सिद्धा एव डाप्रतिषेधडीपः । अनुपधालोपिनो डीप्प्रति-
षेधार्थं वचनम् । बहुराजा । बहुराज्ञी । बहुराज्ञे । बहुतता । बहुतत्त्वी ।
बहुतस्ते । अन इति किम् । बहुमत्स्या । उपधालोपिनः किम् । सुपर्वा ।
सुपर्वं । सुपर्वा । सुपर्वाणः । डाप्रतिषेधावेवात्र भवतः ॥

नित्यं संज्ञाकन्दसोः ॥ २८ ॥

अचन्तादुहुव्रीहेरुपधालोपिनः संज्ञायां विषये कृन्दसि च नित्यं
डीप् प्रत्ययो भवति । विकल्पस्यापवादः । सुराज्ञी । अतिराज्ञी नाम
यामः । कृन्दसि । गौः पञ्चदाम्नी । एकदाम्नी । द्विदाम्नी । एकमूर्द्धी ।
समानमूर्द्धी ॥

केवलमामकभागधेयपापापरसमानार्थकृतसुमङ्गल-

भेषजाच्च ॥ ३० ॥

संज्ञाकन्दसोरित्येव । केवलादिभ्यः प्रातिपदिकेभ्यः संज्ञायां कृन्दसि
विषये स्त्रियां डीप् प्रत्ययो भवति । केवली । केवलेति भाषायाम् ।
मामकी । मामिकेति भाषायाम् । मित्रावरुणयोर्भागधेयी । भागधेयेति
भाषायाम् । पापी त्वियम् । पापेति भाषायाम् । उताऽपरीभ्यो मघवा
विजिग्ये । अपरेति भाषायाम् । समानी प्रवाणी । समानेति भाषायाम् * ॥

राचेश्चाजसौ ॥ ३१ ॥

लक्षिषयादन्यत्र संज्ञायां कृन्दसि च रात्रिशब्दाद् डीप् प्रत्ययो
भवति । या रात्री सृष्टा । रात्रीभिः । अजसाविति किम् । यास्ता
रात्रयः ॥ अजसादिष्विति वक्तव्यम् ॥ * ॥ रात्रिं सहेषित्वा । कथं
तिमिरपटलैरवगुण्ठिताश्च रात्रयः, डीपयं बह्वादिलक्षणस्तत्र हि पठ्यते
कृदिकारादक्तिनः, सर्वतोक्तिवर्थादित्येकद्विति ॥

अन्तर्वत्पतिवतोर्नुक् ॥ ३२ ॥

प्रकृतिर्निपात्यते नुगागमस्तु विधीयते । अन्तर्वत्पतिवतोर्नुम्भवति
डीप् च प्रत्ययः, स तु नकारान्तत्वादेव मिदुः । निपातनसामर्थ्याच्च विशेषे
वृत्तिर्भवति । अन्तर्वत्पतिवदिति गर्भभर्तृसंयोगे, इह न भवति । अन्त-
रस्यां शालायां विद्यते । पतिमती पृथिवी । अन्तर्वदिति मनुष्यापात्यते,
वत्वं सिद्धम् । पतिवदिति वत्वं निपात्यते, मनुष्यमिदुः । अन्तर्वत्वी
गर्भिणी । पतिवत्वी जीवत्यतिः ॥

* आर्यकृती, आर्यकृतेति भाषायाम् । सुमङ्गली, सुमङ्गलेति भाषायाम् । भेषजी,
भेषजेति भाषायाम् । इत्यधिकं पुस्तकान्तरे ।

अन्तर्वत्पतिव्रतास्तु मतुब्बवत्वे निपातनात् ।

गर्भिण्यां जीवत्यप्यां च वा कृन्दसि तु नुग्विधिः ॥

सान्तर्वती देवानुपैत् । सान्तर्वती देवानुपैत् । पतिव्रती तरुण-
वत्सा । पतिव्रती तरुणवत्सा ॥

पत्युर्नो यज्ञसंयोगे ॥ ३३ ॥

पतिशब्दस्य नकारादेशः स्त्रियां विधीयते । ङीप् प्रत्ययस्तु नका-
रान्तत्वादेव सिद्धः । यज्ञसंयोगे, यज्ञेन संयोगो यज्ञसंयोगः । तत्साधन-
त्वात्फनयहीनृत्वाद्वा यजमानस्य पत्नी । पत्नि वाचं यच्छ । यज्ञसंयोगइति
किम् । यामस्य पतिरियं ब्राह्मणी । कथं वृषलस्य पत्नी । उपमानाद्वि-
ध्यति ॥

विभाषा सपूर्वस्य ॥ ३४ ॥

पत्युर्न इति वर्तते । पतिशब्दान्तस्य प्रातिपदिकस्य सपूर्वस्यानुपम-
र्जनस्य स्त्रियां विभाषा नकारादेशो भवति, ङीप् तु लभ्यतएव । वृद्धप-
तिः । वृद्धपत्नी । स्थूलपतिः । स्थूलपत्नी । अप्राप्तविभाषेयमयज्ञसंयोगत्वात् ।
सपूर्वस्येति किम् । पतिरियं ब्राह्मणी यामस्य ॥

नित्यं सपत्न्यादिषु ॥ ३५ ॥

सपत्न्यादिषु नित्यं पत्युर्नकारादेशो भवति, ङीप् तु लभ्यतएव । पूर्वे-
ण विकल्पे प्राप्ते वचनम् । नित्यग्रहणं विस्पष्टार्थम् । समानः पतिरस्याः
संपत्नी । एकपत्नी । समानादिष्विति वक्तव्ये समानस्य सभावार्थं वचनम् ।
समान । एक । वीर । पिण्ड । भ्रातृ । पुत्र ॥ दासाच्छन्दसि ॥

पूतक्रतोरै च ॥ ३६ ॥

पूतक्रतुशब्दस्य स्त्रियामैकारश्चान्तादेशो भवति ङीप् प्रत्ययः ।
पूतक्रतोः स्त्री पूतक्रतायी । त्रय एते योगाः पुंयोगप्रकरणे दृष्टव्याः ।
यया हि पूताः क्रतवः पूतक्रतुः सा भवति ॥

वृषाकप्यमिकुसितकुसीदानामुदात्तः ॥ ३७ ॥

वृषाकप्यादीनामुदात्त ऐकारादेशो भवति स्त्रियां ङीप् च प्रत्ययः ।
वृषाकपिशब्दे मध्यादात्त उदात्तत्वं प्रयोजयति । अन्यादिषु पुनरन्तो-
दात्तेषु स्यानिषद्वावादेव सिद्धम् । वृषाकपेः स्त्री वृषाकपायी । अग्रायी ।
कुसितायी । कुसीदायी । पुंयोगद्वयैव । वृषाकपिः स्त्री ॥

मनोरौ वा ॥ ३८ ॥

ऐ उदात्त इति वर्त्तते । मनुशब्दात् स्त्रियां ङीप् प्रत्ययो भवति
औकारश्चान्तादेश ऐकारश्चेदात्तः । वायहणेन द्वावपि विकल्प्येते । तेन
त्रैरूप्यं भवति । मनोः स्त्री मनायी । मनावी । मनुः । मनुशब्द आद्यु-
दात्तः ॥

वर्णादनुदात्तात्तोपधात्तो नः ॥ ३९ ॥

वेति वर्त्तते । वर्णवाचिनः प्रातिपदिकादनुदात्तान्तात्कारोपधाद्वा
ङीप् प्रत्ययो भवति, तकारस्य नकारादेशो भवति । एता । एनी । श्येता ।
श्येनी । हरिता । हरिणी । सर्वएते आद्युदात्ताः । वर्णानां तण्तिनिता-
न्तानामिति वचनात् । वर्णादिति किम् । प्रहृता । प्रहृता । गतिस्वरेणाद्यु-
दात्तः । अनुदात्तादिति किम् । श्वेता । घृतादित्वाद्दन्तोदात्तः । तोप-
धादिति किम् । अन्यतो ङीष् वर्त्यति । अत इत्येव, शितिर्वाह्मणी ॥
पिशङ्गादुपसंख्यानम् ॥ * ॥ पिशङ्गी ॥ असितपलितयोः प्रतिषेधः ॥ * ॥
असिता । पलिता ॥ कृन्दसि कमित्येके ॥ * ॥ असिक्री । पलिक्री ॥ भाषा-
यामपीष्यते ॥ गते गणस्तूर्णमसिक्रिकानाम् ॥

अन्यतो ङीष् ॥ ४० ॥

वेति निवृत्तं, वर्णादनुदात्तादिति वर्त्तते, तोपधापेतमन्यत्वम् ।
वर्णवाचिनः प्रातिपदिकादनुदात्तान्तात् स्त्रियां ङीष् प्रत्ययो भवति । स्वरे
विशेषः । सारङ्गी । कल्माषी । शबली । वर्णादित्येव । खट्वा । अनुदात्ता-
दित्येव । कृष्णा । कपिला ॥

षिञ्जौरादिभ्यश्च ॥ ४१ ॥

डीष्नुवर्त्तते । षिञ्जः प्रातिपदिकेभ्यो गौरादिभ्यश्च स्त्रियां डीष्
 प्रत्ययो भवति । शिल्पिनि प्वुन् । नर्त्तकी । खनकी । रञ्जकी । गौरा-
 दिभ्यः । गौरी । मत्सी । गौर । मत्स्य । मनुष्य । शृङ्ग । हय । गवय ।
 मुकय । चष्य । पुट । द्रुण । द्रौण । हरिण । कण । पटर । उकण ।
 आमलक । कुवल । बटर । त्रिम्ब । तर्कार । शर्कार । पुष्कर । शिखण्ड । सुषम ।
 सलन्द । गडुज । आनन्द । सुपाट । सुगेठ । आठक । शष्कुल । सूर्म ।
 सुब । सूर्य । पूष । मूष । घातक । सकलूक । सल्लक । मालक । मालत ।
 सात्वक । वेतस । अतस । पृस । मह । मठ । छेद । श्वन् । तत्तन् ।
 अनडुही । अनड्वाही । एषण । करणे । देह । काकादन । गवादन ।
 तेजन । रजन । लघण । पान । मेध । गौतम । आप । स्यूण । भौरि ।
 भौलिकि । भौलिङ्गि । औद्गाहमानि । आलिङ्गि । आपिच्छिक । आरट ।
 टोट । नट । नाट । मूलाट । शातन । पातन । पावन । आस्तरण ।
 अधिकरण । एत । अधिकार । आयहायणी । प्रत्यखरोहिणी । सेवन ।
 सुमङ्गलात्संज्ञायाम् । सुन्दर । मण्डल । पट । पिण्ड । विटक । कुट्ट ।
 गूट्ट । पाण्ट । लोफाण्ट । कन्दर । कन्दल । तरुण । तलुन । बृहत् ।
 महत् । सौधर्म । रोहिणी, नक्षत्रे । रेवती, नक्षत्रे । विकल । निष्कल ।
 पुष्कल । कटाच्छेणिवचने * । पिप्पल्यादयश्च । पिप्पली । हरीतकी ।
 काशातकी । शमी । करीरी । पृथिवी । क्राष्ट्री । मातामह । पितामह ।
 मातामहपितामहयोर्मन्तरि षिञ्चेति षिञ्चादेव मिदु ज्ञापनार्थं वचनम् ।
 अनित्यः पिल्लल्लणो डीषिति, तेन दंष्ट्रेत्युपपन्नं भवति ॥

जानपदकण्डगोणस्थलभाजनागकालनीलकुशकामु-

ककबराहृत्थमचावपनाकचिमाश्राणास्थौ-

ल्यवर्णानाच्छादनाऽयोविकारमैथुने-

च्छाकेशवेशेषु ॥ ४२ ॥

* पिङ्गल । भट्ट । द्रुहन् । कन्द । काकण ।

एते शब्दा अत्र गणो पुस्तकान्तरे ऽधिकाः ॥

जानपदादिभ्य एकादशभ्यः प्रातिपदिकेभ्य एकादशसु वृत्त्यादि-
 ष्वर्थेषु यथासंख्यं ङीष् प्रत्ययो भवति । जानपदी भवति वृत्तिश्चेत् ।
 जानपदी अन्याः स्वरं विशेषः । उत्सादिपाठादजि कृते ङीपाद्युदात्तत्वं
 भवति । कुण्डी भवति, अमञ्चं चेत् । कुण्डान्या । गोणी भवत्यावपनं
 चेत् । गोणान्या । स्थली भवति अर्द्धात्रमा चेत् । स्थलान्या । भाजी
 भवति आणा चेत्, पक्षित्यर्थः । भाजा ऽन्या । नागी भवति स्यौल्यं चेत् ।
 नागा ऽन्या । नागशब्दे गुणवचनः स्यौल्ये ङीषमुत्पादयति, अन्यत्र
 गुणएव टापम् । जातिवचनात् जातिलक्षणो ङीषेर्व भवति । नागी ।
 काली भवति वर्णश्चेत् । काला ऽन्या । नीली भवति अनाच्छादनं
 चेत् । नीला ऽन्या । न च सर्वस्मिन्नाच्छादनदृश्यते, किं तर्हि नीलादोष-
 धौ, प्राणिनि च । नीली ओषधिः । नीली गौः । नीली वडवा ॥ संज्ञायां
 वा ॥ नीली । नीला । कुशी भवत्ययोविकारश्चेत् । कुशान्या । कामुकी
 भवति मैथुनेच्छा चेत् । कामुकान्या । मैथुनेच्छावती भण्यते, नेच्छा-
 मात्रम् । कबरी भवति केशवेशश्चेत् । कबरान्या ॥

शोणात्प्राचाम् ॥ ४३ ॥

शोणशब्दात्प्राचामाचार्याणां मतेन स्त्रियां ङीष् प्रत्ययो भवति ।
 शोणी, शोणा वडवा ॥

वेतो गुणवचनात् ॥ ४४ ॥

गुणमुक्तवान् गुणवचनः । गुणवचनात्प्रातिपदिकाद् उकारान्तात्
 स्त्रियां वा ङीष् प्रत्ययो भवति । पटुः । पट्वी । मृदुः । मृद्वी । उत इति
 किम् । शुचिरियं ब्राह्मणी । गुणवचनादिति किम् । आखुः ॥ तसुशब्दाद्गु-
 णवचनाद् ङीपाद्युदात्तार्थम् ॥ * ॥ वस्त्री ॥ खरुसंयोगोपधात्प्रातिपेधो
 वक्तव्यः ॥ * ॥ खरुरियं ब्राह्मणी । पाण्डुरियं ब्राह्मणी ॥

सस्वे निविशतेपैति पृथग् जातिषु दृश्यते ।

आधेयश्चाक्रियाजश्च सो ऽसत्त्वप्रकर्तितर्गुणः ॥

बहुादिभ्यश्च ॥ ४५ ॥

बहु इत्येवमादिभ्यः प्रातिपदिकेभ्यः स्त्रियां वा ङीष् प्रत्ययो भवति । बहुः । बहुी । बहु । पठति । अङ्कति । अञ्चति । अंहति । वहति । शकटि । शक्ति, शस्त्रे, शूरि । वारि । गति । अहि । कपि । मुनि । यष्टि ॥ इतः प्राण्यङ्गात् ॥ छदिकारादक्तिनः ॥ सर्व्वतोक्तिवर्थादित्येके ॥ चण्ड । अराल । कमल । कृपाण । विकट । विशाल । विशङ्कुट । भरुज । ध्वज ॥ चन्द्रभागात्रयाम् ॥ कल्याण । उदार । पुराण । अहन् । बहुशब्दे गुणवचनं एव तस्यैव पाठ उत्तरार्थः ॥

नित्यं क्न्दसि ॥ ४६ ॥

बहुादिभ्यश्च क्न्दसि विषये नित्यं स्त्रियां ङीष् प्रत्ययो भवति । बहुीषु हित्वा प्रपिबन् । बहुी नाम ओपधी भवति । नित्यग्रहणमुत्तरार्थम् ॥

भुवश्च ॥ ४७ ॥

क्न्दसि विषये स्त्रियां भुवो नित्यं ङीष् प्रत्ययो भवति । विभ्वी च । प्रभ्वी च । सुभ्वी च * । इह कस्माच्च भवति स्वयंभूः । उत इति तपरकरणमनुवर्त्तते । इह्वादेवेयं पञ्चमी । भुव इति सौत्रो निर्द्देशः ॥

पुंयोगादाख्यायाम् ॥ ४८ ॥

पुंसा योः पुंयोगः । पुंयोगाद्वेतोर्यत्प्रातिपदिकं स्त्रियां वर्त्तते पुंस आख्याभूतं तस्माद् ङीष् प्रत्ययो भवति । गणकस्य स्त्री गणकी । महा-मात्री । प्रष्टी । प्रचरी । पुंसि शब्दप्रवृत्तिनिमित्तस्य संभवात् पुंशब्दा एते, तद्व्यागास्त्रियां वर्त्तन्ते । पुंयोगादिति किम् । देवदत्ता । यज्ञदत्ता । आख्याग्रहणं किम् । परिसृष्टा । प्रजाता । पुंयोगादेते शब्दाः स्त्रियां वर्त्तन्ते, न तु पुमांसमाचक्षते ॥ गोपालिकादीनां प्रतिषेधः ॥ * ॥ गोपालकस्य स्त्री गोपालिका ॥ सूर्याद्वैवतायां चाव्यक्त्यः ॥ * ॥ सूर्यस्य स्त्री देवता सूर्या । देवतायामिति किम् । सूरी ॥

* शंभ्वीति पा० ।

इन्द्रवरुणभवशर्वरुद्रमृडहिमारण्ययवयवनमातुला-

चार्याणामानुक् ॥ ४९ ॥

इन्द्रादिभ्यः प्रातिपदिकेभ्यः स्त्रियां ङीष् प्रत्ययो भवति, आनु-
क्तागमः । येषामत्र पुंयोगएवेष्यते तेषामानुगांगममात्रं विधीयते । प्रत्य-
यस्तु पूर्वणैव सिद्धः । अन्येषां तूभयं विधीयते । इन्द्राणी । वरुणानी ।
भवानी । शर्वाणी । रुद्राणी । मृडानी ॥ हिमारण्ययोर्महत्वे ॥ * ॥
महद्विमं हिमानी । महदरण्यमरण्यानी ॥ यवाद्वोषे ॥ * ॥ दुष्टो यवो
यवानी ॥ यवनाल्लिप्याम् ॥ * ॥ यवनानी लिपिः ॥ * ॥ उपाध्यायमा-
तुलाभ्यां वा ॥ * ॥ उपाध्यायी । उपाध्यायानी । मातुली । मातुलानी ॥
आचार्यादणत्वं च ॥ * ॥ आचार्यानी । आचार्या ॥ आर्यतत्त्रियाभ्यां वा ॥ * ॥
आर्याणी । आर्या । तत्त्रियाणी । तत्त्रिया । विना पुंयोगेन स्वार्थएवायं
विधिः । पुंयोगे तु ङीष् एव भवितव्यम् । आर्या । तत्त्रिया ॥ मुद्रलाच्छ-
न्दसि लिच्च ॥ * ॥ रथीरभून्मुद्रलानी गविष्टा ॥

क्रीतात्करणपूर्वात् ॥ ५० ॥

करणं पूर्वमस्मिन्निति करणपूर्वं प्रातिपदिकम् । क्रीतशब्दान्ता-
त्प्रातिपदिकात्करणपूर्वात्स्त्रियां ङीष् प्रत्ययो भवति । वस्त्रेण क्रीयते सा
वस्त्रक्रीती । वसनक्रीती । करणपूर्वादिति किम् । सुक्रीता । दुष्क्रीता ।
इह कस्माच्च भवति ।

सा हि तस्य धनक्रीता प्राणभ्योऽपि गरीयसी ।

इति । ईद्वन्तेन समासः । अत इति चानुवर्त्तते । गति कारको-
पपदानां कृद्भिः सह समासवचनं प्राक् सुब्रुत्यत्तेरिति । बहुलं तदुच्यते,
कर्तृकरणे कृता बहुलमिति ॥

क्तादल्पाख्यायाम् ॥ ५१ ॥

करणपूर्वादित्येव । करणपूर्वात्प्रातिपदिकात् क्तान्तादल्पाख्यायां
ङीष् प्रत्ययो भवति । अल्पाख्यायामिति समुदायोपाधिः । अध्विलिप्ती

द्वौः । सूपविलिप्ती पात्री । अल्पसूपेत्यर्थः । अल्पाख्यायामिति किम् ।
चन्दनानुलिप्ता ब्राह्मणी ।

बहुव्रीहेश्चान्तोदात्तात् ॥ ५२ ॥

क्तादित्येव । बहुव्रीहिर्यान्तोदात्तस्तस्मात्स्त्रियां ङीष् प्रत्ययो
भवति । स्वाङ्गपूर्वपदा बहुव्रीहिरिहोदाहरणम् । अस्वाङ्गपूर्वपदाद्विकल्पं
वक्ष्यति । शङ्खभिची । ऊरुभिची । गलकीत्कृत्ती । केशलूनी । बहुव्रीहेरिति
किम् । पादपतिता ॥ अन्तोदात्ताज्जातप्रतिषेधः ॥ * ॥ दन्तजाता ।
स्तनजाता ॥ पाणिगृहीत्यादीनामर्थविशेषे ॥ * ॥ पाणिगृहीती भार्या ।
यस्यास्तु कथं चित्पाणिगृह्यते पाणिगृहीता सा भवति ॥ अबहुनञ् सुका-
लसुखादिपूर्वादिति वक्तव्यम् ॥ * ॥ बहुकृता । नञ् । अकृता । सु । सु-
कृता । काल । मासजाता । संवत्सरजाता । सुखादिः । सुखजाता ।
दुःखजाता । जातिकालसुखादिभ्यानाच्छादनादित्येवमादिना बहुव्रीहेर-
न्तोदात्तत्वम् ॥

अस्वाङ्गपूर्वपदाद्वा ॥ ५३ ॥

अन्तोदात्तात् क्तान्तादित्यनुवर्तते । अस्वाङ्गपूर्वपदादन्तोदात्तात्
क्तान्ताद्बहुव्रीहेः स्त्रियां वा ङीष् प्रत्ययो भवति । पूर्वण नित्ये प्राप्ते
विकल्प उच्यते । शङ्खजग्धी । शङ्खजग्धा । पलाण्डुभक्षिती । पलाण्डुभ-
क्षिता । सुरापीती । सुरापीता । अस्वाङ्गपूर्वपदादिति किम् । शङ्खभिची ।
ऊरुभिची । अन्तोदात्तादित्येव । वस्त्रच्छवा वसनच्छवा ॥ बहुलं संज्ञा-
कुन्दसोरिति वक्तव्यम् ॥ * ॥ प्रवृद्धविलूनी । प्रवृद्धविलूना । प्र-वृद्धा चासौ
विलूना चेति नायं बहुव्रीहिः ॥

स्वाङ्गाच्चोपसर्जनादसंयोगोपधात् ॥ ५४ ॥

बहुव्रीहेः क्तान्तादन्तोदात्तादिति सर्वं निवृत्तम् । वायहणमनुव-
र्तते । स्वाङ्गं यदुपसर्जनमसंयोगोपधं तदन्तात्प्रातिपदिकात्स्त्रियां वा ङीष्
प्रत्ययो भवति । चन्द्रमुखी । चन्द्रमुखा । अतिक्रान्ता केशान् अतिकेशी,
अतिकेशा, माला । स्वाङ्गादिति किम् । बहुयवा । उपसर्जनादिति किम् ।

अशिखा । असंयोगोपधादिति किम् । सुगुल्फा । सुपार्श्वा ॥ अङ्गात्रक-
ण्टेभ्य इति वक्तव्यम् ॥ * ॥ मृदङ्गी । मृदङ्गा । सुगात्री । सुगात्रा ।
स्निग्धकण्ठी । स्निग्धकण्ठा ॥

अद्रवं मूर्त्तिमत्स्वाङ्गं प्राणिस्यमविकारजम् ।

अतस्त्वं तत्र दृष्टं चेत्तेन चेत्तत्तथायुतम् ॥

नासिकोदरौष्ठजङ्घादन्तर्कर्णशृङ्गाच्च ॥ ५५ ॥

स्वाङ्गाच्चापसर्जनादित्येव । बहुजनक्षणे संयोगोपधलक्षणे च प्रति-
षेधे प्राप्ते वचनम् । सहनञ् विद्यमानलक्षणस्तु प्रतिषेधो भवत्येव ।
नासिकादन्तात्प्रातिपदिकास्त्रियां वा ङीष् प्रत्ययो भवति । तुङ्गनासि-
की । तुङ्गनासिका । तिलोदरी । तिलोदरा । बिम्बोष्ठी । बिम्बोष्ठा ।
दीर्घजङ्घी । दीर्घजङ्घा । समदन्ती । समदन्ता । चास्कर्णी । चास्कर्णा ।
तीक्ष्णशृङ्गी । तीक्ष्णशृङ्गा ॥ पुच्छाच्चेति वक्तव्यम् ॥ * ॥ कल्याणपुच्छी ।
कल्याणपुच्छा ॥ कबरमणिविषशरेभ्यो नित्यम् ॥ * ॥ कबरपुच्छी । मणि-
पुच्छी । विषपुच्छी । शरपुच्छी ॥ उपमानात्पक्षाच्च पुच्छाच्च ॥ * ॥ उलू-
कपक्षी सेना । उलूकपुच्छी शाला ॥

न क्रोडादिवह्वचः ॥ ५६ ॥

स्वाङ्गादिति ङीष् प्राप्तः प्रतिषिध्यते । क्रोडादन्ताद् बहुजन्ताच्च
प्रातिपदिकास्त्रियां ङीष् प्रत्ययो न भवति । कल्याणक्रोडा । कल्याण-
खुरा । कल्याणोखा * । कल्याणवाला । कल्याणशफा । कल्याणगुदा ।
कल्याणघोणा । कल्याणनखा । † कल्याणमुखा । क्रोडादिराकृतिगणः ।
सुभगा । सुगला । बह्वचः खल्वपि । पृथुजघना । महाललाटा ॥

सह नञ् विद्यमानपूर्वाच्च ॥ ५७ ॥

स्वाङ्गाच्चापसर्जनादिति नासिकोदरौष्ठजङ्घेति च प्राप्ते ङीष्-
तिपिद्यते । सह नञ् विद्यमान इत्येवंपूर्वात्प्रातिपदिकास्त्रियां ङीष् प्रत्य-

* कल्याणोखेति बहुषु पुस्तकेषु नास्ति ।

† एकस्मिन्पुस्तके कल्याणगुल्फेत्यपि दृश्यते, तच्चिन्त्यम् । संयोगोपधत्वात् ।

यो न भवति । सकेश । अकेश । विद्यमानकेश । सनासिका । अनासिका । विद्यमाननासिका ॥

नखमुखात्संज्ञायाम् ॥ ५८ ॥

नखमुखान्तात्प्रातिपदिकात्संज्ञायां स्त्रियां विषये डीप् प्रत्ययो न भवति । शूर्पणखा । वज्रणखा । गौरमुखा । कालमुखा । संज्ञायामिति किम् । ताम्रनखी कन्या । चन्द्रमुखी ॥

दीर्घजिह्वी चच्छन्दसि ॥ ५९ ॥

दीर्घजिह्वी इति छन्दसि विषये निपात्यते । संयोगोपधत्वादप्राप्ता डीप् विधीयते । दीर्घजिह्वी वै देवानां हव्यमलेट् । चकारः संज्ञानकर्षणार्थः । दीर्घजिह्वीति निपातनं नित्यार्थम् ॥

दिक्पूर्वपदान् डीप् ॥ ६० ॥

स्वाङ्गाच्चापसर्जनादित्येवमादिविधिप्रतिषेधविषयः सर्वाप्यपेत्यते । यत्र डीप् विहितस्तत्र तदपवादः । दिक्पूर्वपदात्प्रातिपदिकाद् डीप् प्रत्ययो भवति । स्वरे विशेषः । प्राङ्मुखी । प्राङ्मुखा । प्राङ्मासिकी । प्राङ्मासिका । इह न भवति । प्रागुल्का, प्राक्कोडा, प्राग्जघनेति ॥

वाहः ॥ ६१ ॥

डीपेव स्वर्यते न डीप् । वहेर्यं णिवप्रत्ययान्तस्य निर्द्वैशः । सामर्थ्यात्तदन्तविज्ञानम् । वाहन्तात्प्रातिपदिकात्स्त्रियां डीप् प्रत्ययो भवति । दित्यौही । प्रष्टौही ॥

सख्यशिश्वीति भाषायाम् ॥ ६२ ॥

सखी अशिश्वी इत्येतौ शब्दौ डीपन्तौ भाषायां निपात्यते । सखीयं मे ब्राह्मणो । नास्याः शिशुरस्तीति अशिश्वी । भाषायामिति किम् । सखा सप्रपदी भव । अशिशुमिव मामयं शिशुरभिमन्यते ॥

जातेरस्त्रीविषयादयोपधात् ॥ ६३ ॥

जातिवाचि यत्प्रातिपदिकं न च स्त्रियामेव नियतमस्त्रीविषयम-
यकारोपधं च तस्मात्स्त्रियां ङीष् प्रत्ययो भवति ॥

आकृतिग्रहणा जातिर्लिङ्गानां च न सर्वभाक् ।

सङ्गदाख्यातनिर्याद्या गोत्रं च चरणैः सह ॥

कुक्कुटी । सूकरी । ब्राह्मणी । वृषली । नाडायनी । चारायणी ।
कठी । बहुची । जातेरिति किम् । मुण्डा । अस्त्रीविषयादिति किम् ।
मत्तिका । अयकारोपधादिति किम् । तत्त्रिया ॥ योपधप्रतिषेधे ह्यगव-
यमुक्थमस्यमनुष्याणामप्रतिषेधः ॥ * ॥ हयी । गवयी । मुकयी ।
मत्सी । मनुषी ॥

पाककर्णपर्णपुष्पफलमूलवालौत्तरपदाच्च ॥ ६४ ॥

पाकाद्युत्तरपदाज्जातिवाचिनः प्रातिपदिकास्त्रियां ङीष् प्रत्ययो
भवति । स्त्रीविषयत्वादेतेषां पूर्वेणाप्राप्तः प्रत्ययो विधीयते । औदनपा-
की । शङ्कुर्ण्णी । शालपर्णी । शङ्खपुष्पी । दासीफली । दर्भमूली । गोवाली ।
पुष्पफलमूलौत्तरपदात्तु यतो नेष्यते तदजादिषु पठ्यते । सत्प्राक्काण्डप्रा-
न्तशतैकेभ्यः पुष्पात् । संभस्त्राजिनशणपिण्डेभ्यः फलात् । मूलाच्चञ्, इति ॥

इतो मनुष्यजातेः ॥ ६५ ॥

इकारान्तात्प्रातिपदिकान्मनुष्यजातिवाचिनः स्त्रियां ङीष् प्रत्ययो
भवति । अत्रन्ती । कुन्ती । दाती । प्राती । इत इति किम् । विट् । दरत् ।
मनुष्यग्रहणं किम् । तित्तिरिः । जातेरिति वर्त्तमाने पुनर्जातिग्रहणं योप-
धादपि यथा स्यात् । औदमेयी ॥ इञ् उपसंख्यानमजात्यर्थम् ॥ * ॥
सौतङ्गमी । मौनचित्ती । सुतङ्गमादिभ्यश्चातुरर्थिक इञ् न जातिः ॥

ऊङतः ॥ ६६ ॥

मनुष्यजातेरिति वर्त्तते । उकारान्तान्मनुष्यजातिवाचिनः प्रातिप-
दिकास्त्रियामूङ् प्रत्ययो भवति । कुरुः । ब्रह्मबन्धूः । वीरबन्धूः । उकारो

नेङ्धात्वेरिति विशेषणार्थः । दीर्घाच्चारणं कपो बाधनार्थम् अयोपधा-
दित्येतदत्रापेक्ष्यते । अध्वर्युर्वाह्यर्णो ॥ अप्राणिजातिश्चारज्ज्वादीनामिति
वक्तव्यम् ॥ * ॥ अलाहूः । कर्कन्धूः । अप्राणिग्रहणं किम् । कृकवाकुः ।
अरज्ज्वादीनामिति किम् । रज्जुः । हनुः ॥

बाह्वन्तात्संज्ञायाम् ॥ ६७ ॥

बाहुशब्दान्तात्प्रातिपदिकात्संज्ञायां विषये स्त्रियामूङ् प्रत्ययो
भवति । भद्रबाहूः । जालबाहूः । संज्ञायामिति किम् । वृत्तौ बाहू अस्थः
वृत्तबाहुः ॥

पङ्गोश्च ॥ ६८ ॥

पङ्गुशब्दादिस्त्रियामूङ् प्रत्ययो भवति । पङ्गुः ॥ श्वशुरस्योकाराकारलोपश्च
वक्तव्यः ॥ * ॥ श्वश्रूः ॥

ऊरुत्तरपदादौपम्ये ॥ ६९ ॥

ऊरुत्तरपदात्प्रातिपदिकादौपम्ये गम्यमाने स्त्रियामूङ् प्रत्ययो
भवति । कदलीस्तम्भोरुः । नागनासोरुः । करभोरुः । औपम्यइति किम् ।
वृत्तोरुः स्त्री ॥

संहितशफलक्षणवामादेश्च ॥ ७० ॥

संहित शफ लक्षण वाम इत्येवमादेः प्रातिपदिकादूरुत्तरपदा-
दिस्त्रियामूङ् प्रत्ययो भवति । अनौपम्यार्थ आरम्भः । संहितोरुः । शफोरुः ।
लक्षणोरुः । वामोरुः ॥ संहितसहाभ्यां चेति वक्तव्यम् ॥ * ॥ संहितोरुः ।
सहोरुः ॥

कद्रुकमण्डल्वोऽकन्दसि ॥ ७१ ॥

कद्रुशब्दात्कमण्डलुशब्दाच्च कन्दसि विषये स्त्रियामूङ् प्रत्ययो
भवति । कद्रुश्च वै सुपर्णो च । मा स्म कमण्डलूं शूद्राय दद्यात् । क-
न्दसीति किम् । कद्रुः । कमण्डलुः ॥ गुगुलुमधुजतुपतयालूनमिति वक्त-
व्यम् ॥ * ॥ गुगुलूः । मधूः । जतूः । पतयालूः ॥

संज्ञायाम् ॥ ७२ ॥

कटुकमण्डलुशब्दाभ्यां संज्ञायां विषये स्त्रियामूङ् प्रत्ययो भवति ।
अच्छन्दोर्थं वचनम् । कटूः । कमण्डलूः । संज्ञायामिति किम् । कटुः ।
कमण्डलुः ॥

शार्ङ्गरवाद्यञो ङीन् ॥ ७३ ॥

शार्ङ्गरवादिभ्यो ऽजन्तेभ्यश्च प्रातिपदिकेभ्यः स्त्रियां ङीन् प्रत्ययो
भवति । शार्ङ्गरवी । कापटवी । अजन्तेभ्यः । बैद्री । और्वी । जातिग्रहणं
चात्रानुवर्त्तते । तेन जातिलक्षणे ङीपनेन बाध्यते न पुंयोगलक्षणः ।
बैदस्य स्त्री बैद्री । शार्ङ्गरव । कापटव । गौगुलव । ब्राह्मण । गौतम । एते
ऽणन्ताः । कामण्डलेय । ब्राह्मणतेय । आनिचेय । आनिधेय । आशो-
केय । एते ङगन्ताः । वात्स्यायन । मौञ्ज्यायन । एतौ फगन्तौ जातिः ।
कैकसेरो ङगन्तः । काव्यशैब्यौ यजन्तौ । एहि, पर्येहि । ह्रदिकारान्तौ ।
आश्मरथ्यो यजन्तः । औदपानः । उदपानशब्दः शुण्डिकाद्यणन्तः प्रयो-
जयति । अराल । चण्डाल । वतण्ड । जातिः ॥ भोगवद्गौरिमतोः संज्ञा-
याम् ॥ प्रादिषु नित्यं ह्रस्वार्थम् ॥ नृनरयोर्वृद्धिश्च ॥ अत्र यथायोगं ङी-
बादिषु प्राप्तेषु ङीन्विधीयते ॥

यङश्चाप् ॥ ७४ ॥

यङन्तात्प्रातिपदिकात्स्त्रियां चाप् प्रत्ययो भवति । ज्यङ् । व्यङ्श्च
सामान्यग्रहणमेतत् । आम्बुष्या । सौवीर्या । कौसल्या । व्यङ् । कारीष-
गन्ध्या । वाराह्या । बालाक्या ॥ षाच्च यजः ॥ * ॥ षात्परो यो यञ् तद-
न्ताच्चाप् वक्तव्यः । शार्ङ्गराह्या । पौतिमाष्या । गौकृत्या । उत्तरसूत्रे
चकारोनुक्तसमुच्चयार्थः, तेन वा भविष्यति ॥

आवत्याच्च ॥ ७५ ॥

अवटशब्दे गर्गादिः । तस्मादपि कृते ङीपि प्राप्ते वचनमेतत् ।
आवत्याच्च स्त्रियां चाप् प्रत्ययो भवति । आवत्या । प्राचां ष्फ एव,
सर्वत्र ग्रहणात् । आवत्यायनी ॥

तद्धिताः ॥ ७६ ॥

अधिकारो ऽयम् । आपञ्चमाध्यायपरिसमाप्तोर्यानिता ऊर्ध्वमनुक्रमिष्यामस्तद्धितसंज्ञास्ते वेदितव्याः । वक्ष्यति । यूनस्तिः, युवतिः । बहुवचनमनुक्ततद्धितपरिग्रहार्थम् । पृथिव्या जाजौ । अथादिपश्चाद्विमज्जित्येवमादि लब्धं भवति । तद्धितप्रदेशाः कृततद्धितसमासाश्चेत्येवमादयः ॥

यूनस्तिः ॥ ७७ ॥

युवन्शब्दात्प्रातिपदिकास्त्रियां तिः प्रत्ययो भवति । स च तद्धितसंज्ञो भवति । डोपो ऽपवादः । युवतिः ॥

अजिजोरनार्षयोर्गुरुपोत्तमयोः ष्यङ् गोत्रे ॥ ७८ ॥

गोत्रे यावणिजौ विहितावनार्षौ तदन्तयोः प्रातिपदिकयोर्गुरुपोत्तमयोः स्त्रियां ष्यङादेशो भवति । निर्दिश्यमानस्यादेशो भवन्तीत्यणिजोरेव विज्ञायते, न तु समुदायस्य । डकारः सामान्यप्रहरणार्थः । पकारस्तद्विघातार्थः । यङश्चाबिति । उत्तमशब्दः स्वभावात् त्रिप्रभृतीनामन्त्यमन्तरमाह । उत्तमस्य समीपमुपोत्तमं, गुरुः उपोत्तमं यस्य तद्गुरुपोत्तमं प्रातिपदिकम् । करीषस्येव गन्धोऽस्य करीषगन्धिः । कुमुदगन्धिः । तस्यापत्यमित्यण् । तस्य ष्यङादेशः । कारीषगन्ध्या । कुमुदगन्ध्या । वराहस्यापत्यम् । अत इज् । वाराहिः । तस्य ष्यङादेशः । वाराह्या । बालाक्या । अणिजोरिति किम् । अतभागस्यापत्यं, बिदादित्वादज् । आर्त्तभागी । गुरुपोत्तमादिकं सर्वमस्तीति न त्वणिजौ । टिट्ठणजिति डीबेव भवति । अनार्षयोरिति किम् । वासिष्ठो । वैश्वामिनी । गुरुपोत्तमयोरिति किम् । औपगवी । कौपटवी । गोत्रइति किम् । तत्र जाता आहिच्छत्री कान्यकुब्जौ ॥

गोत्रावयवात् ॥ ७९ ॥

अणिजोरित्येव । गोत्रावयवा गोत्राभिमतताः कुलाख्याः पुणिकभुणिकमुखप्रभृतयस्ततो गोत्रे विहितयोरणिजोः स्त्रियां ष्यङादेशो भवति । अगुरुपोत्तमार्थ आरम्भः । पौणिख्या । भौणिख्या । मौख्या । येषां त्वनन्तरापत्येपीष्यते देवदत्त्या याज्ञदत्त्येति, ते क्रौड्यादिषु द्रष्टव्याः ॥

कौद्यादिभ्यश्च ॥ ८० ॥

कौडि इत्येवमादिभ्यश्च स्त्रियां षड् प्रत्ययो भवति । अगुरुपो-
त्तमार्थ आरम्भः । अनणित्थश्च । कौद्या । लाद्या । कौडि । लाडि ।
व्याडि । आपिशलि । आपनिति । चौपयत् । चैटयत् । शैकयत् । बैल्ययत् * ।
सौधातकि ॥ सूत, युवत्याम् ॥ भोज, तन्त्रिये ॥ भौरिकि । भौलिकि । शा-
ल्मलि । शालास्यलि । कापिष्ठलि । गौल्यत् † ॥

दैवयज्ञिशौचिवृत्तिसात्यमुग्रिकाण्डेति द्विभ्यो

ऽन्यतरस्याम् ॥ ८१ ॥

दैवयज्ञि शौचिवृत्ति सात्यमुग्रि काण्डेविट्टि इत्येतेषामन्यतरस्यां
षड् प्रत्ययो भवति । इजन्ता एते, गोत्रग्रहणं च नानुवर्त्तते । तेनोभयत्र-
विभाषेयम् । गोत्रे पूर्वेण षडादेशः प्राप्ते विकल्प्यते, ऽगोत्रे त्वनन्तर-
ेऽपत्ये 'पते' विधीयते । तेन मुक्ते इतो मनुष्यजातेरिति डीषेव भवति ।
दैवयज्ञ्या । दैवयज्ञी । शौचिवृत्त्या । शौचिवृत्ती । सात्यमुग्र्या । सात्य-
मुग्री । काण्डेविट्ट्या । काण्डेविट्टी ॥

समर्थानां प्रथमाद्वा ॥ ८२ ॥

त्रयमप्यधिक्रियते समर्थानामिति च प्रथमादिति च वेति च,
स्वार्थिकप्रत्ययावधिश्चायमधिकारः । प्राग्दिशो विभक्तिरिति यावत् ।
स्वार्थिकेषु ह्यस्योपयोगो नास्ति विकल्पोपि तत्रानवस्थितः । के चिन्नित्य-
मेव भवन्ति । लक्षणवाक्यानि तस्यापत्यं, तेन रक्तं रागात्, तत्र भव,
इत्येवमादीनि भविष्यन्ति । तेषु सामर्थ्यं सति प्रथमनिर्दिष्टादेव विक-
ल्पेन प्रत्ययो भवतीति वेदितव्यम् । समर्थानामिति निर्द्धारणे षष्ठी । स-
मर्थानां मध्ये प्रथमं प्रत्ययप्रकृतिस्त्वेन निर्द्धार्यते । तस्येति सामान्यविशेष-
लक्षणार्थं तदीयं प्राथम्यं विशेषणं विज्ञायते । उपगोरपत्यम्, औपगयः ।
समर्थानामिति किम् । कम्बल उपगोरपत्यं देवदत्तस्य । प्रथमादिति

* विकल्पयत् । पा० २

† गौकल्य । पा० २

किम् । षष्ठ्यन्ताद्वया स्यात्प्रथमान्तान्मा भूत् । वेति किम् । वाक्यमपि यथा स्यात् । उपगोरपत्यमिति । यद्येवं समासवृत्तिस्तद्वृत्त्या बाधयेत उपवपत्यमिति । नैष दोषः । पूर्वसूत्रादन्यतरस्यां गृहणमनुवर्त्तते । तेनैतदपि भविष्यति ॥

प्राग्दीव्यन्तोण् ॥ ८३ ॥

तेन दीव्यतीति वक्ष्यति । तदेकदेशो दीव्यच्छब्दो ऽवधित्वेन गृह्यते, प्राग्दीव्यत्संशब्दनाद् यानित ऊर्ध्वमनुक्रमिष्यामो ऽणप्रत्ययस्तत्र भवतीति वेदितव्यम् । अधिकारः परिभाषा विधिवेति त्रिष्वपि दर्शनेष्वपवादविषयं परिहृत्याण् प्रवर्त्तते । वक्ष्यति । तस्यापत्यम् । औपगवः । कापटवः ॥

अश्वपत्यादिभ्यश्च ॥ ८४ ॥

अश्वपत्यादिभ्यः प्रातिपदिकेभ्यः प्राग्दीव्यतीयेष्वर्थेष्वण् प्रत्ययो भवति । पत्युत्तरपदाद् एयं वक्ष्यति तस्यापवादः । आश्वपतम् । शतपतम् । अश्वपति । शतपति । धनपति । गणपति । राष्ट्रपति । कुलपति । गृहपति । धान्यपति । पशुपति । धर्मपति । सभापति । प्राणपति । क्षेत्रपति * ॥

दित्यदित्यादित्यपत्युत्तरपदाण्यः ॥ ८५ ॥

प्राग्दीव्यत इत्येव । दिति अदिति आदित्य इत्येतेभ्यः पत्युत्तरपदाच्च प्रातिपदिकत्वाद्दीव्यतीयेष्वर्थेषु एयः प्रत्ययो भवति । दैत्यः । आदित्यः । आदित्यम् । पत्युत्तरपदात् । प्राजापत्यम् । सेनापत्यम् ॥ यमाच्चेति वक्तव्यम् ॥ * ॥ याम्यम् ॥ वाङ्मतिपितृमतां कृन्दस्युपसंख्यानम् ॥ * ॥ वाच्यम् । मात्यम् । पैतृमत्यम् ॥ पृथिव्या जाजौ ॥ * ॥ पार्थिव । पार्थिवी ॥ देवाद्भजजौ ॥ * ॥ दैव्यम् । दैवम् ॥ बहिषष्टि-लोपश्च ॥ * ॥ बाह्यः ॥ ईकश्च ॥ * ॥ बाहीकः ॥ ईकश् कृन्दसि ॥ * ॥

* स्थानपति । यज्ञपति । धन्यपति । अधिपति । अनुपति । एते ऽत्र गणे पुस्तकान्तरे ऽधिकाः ।

बाह्यीकः । स्वरे विशेषः । टिलोपवचनमग्रयानां भमात्रे टिलोपस्यानि-
त्यत्वज्ञापनार्थम् । आरातीयः ॥ स्यान्नेकारः ॥ * ॥ अश्वत्यामः ॥
लोन्नेपत्येषु बहुषु ॥ * ॥ उडुलोमाः । शरलोमाः । बहुष्विति किम् ।
औडुलोमिः । शारलोमिः ॥ सर्वत्र गोरजादिप्रत्ययप्रसङ्गे यत् ॥ * ॥ गव्यम् ।
अजादिप्रत्ययप्रसङ्गइति किम् । गोभ्यो हेतुभ्य आगतं गोरूप्यम् । गोम-
यम् ॥ एयादयोर्यविशेषलक्षणादपवादात्पूर्वविप्रतिषेधेन ॥ * ॥ दितेरपत्यं,
दैत्यः । वनस्पतीनां समूहो वानस्पत्यम् । कथं दैतेयः । दितिशब्दात्क-
टिकारादक्तिनः, सर्वतोक्तिवर्थादित्येकइति डीषं कृत्वा स्त्रीभ्यो ठक् क्रियते ।
लिङ्गविशिष्टपरिभाषा चानित्या * ॥

उत्सादिभ्यो ङ् ॥ ८६ ॥

प्राग्दीव्यत इत्येव । उत्सादिभ्यः प्राग्दीव्यतीयेष्वर्थेष्वङ् प्रत्ययो
भवति । अणस्तदपवादानां च बाधकः । औत्सः । औदपानः । उत्स ।
उदपान । विकर । विनोद । महानद । महानस । महाप्राण । तरुण ।
तलुन ॥ वष्कयाऽसे ॥ धेनु । पृथिवी । पङ्क्ति । जगती । त्रिष्टुप् । अनुष्टुप् ।
जनपद । भरत । उशीनर । यीष्म । पीलु । कुल ॥ उदस्यान, देशे ॥
पृष, दंशे ॥ भल्लकीय । रथन्तर । मध्यन्दिन । बृहत् । महत् ॥ सत्त्वन्तु ॥
सद्शब्दो मतुबन्त आगतनुङ्को गृह्यते सत्त्वन्त्विति । कुरु । पञ्चाल ।
इन्द्रावसान । उष्णिक् । ककुप् । सुवर्ण † । देव ॥ यीष्मादच्छन्दसीति
वक्तव्यम् ॥ * ॥ इह मा भूत् । यैष्मी त्रिष्टुप् । कृन्दश्चेह वृत्तं गृह्यते न वेदः ॥

स्त्रीपुंसाभ्यां नञ्सञ्जौ भवनात् ॥ ८७ ॥

धान्यानां भवने इति वक्ष्यति । तस्य प्रागित्यनेनैव संक्षन्धः । प्रा-
भवनसंशब्दनाद्येर्धास्तेषु स्त्रीशब्दात्पुंसशब्दाच्च यथाक्रमं नञ्सञ्जौ प्रत्ययौ
भवतः । स्त्रीषु भवं, स्त्रैणम् । पौंक्षम् । स्त्रीणां समूहः, स्त्रैणम् । पौंक्षम् ।
स्त्रीभ्य आगतं, स्त्रैणम् । पौंक्षम् । स्त्रीभ्यो हितं, स्त्रैणम् । पौंक्षम् ।

* विधानसामर्थ्यादेव टिलोपाभावा इत्यधिकं पुस्तकान्तरे ।

† सुवर्ण । पा०२

स्त्रियाः पुंवदिति ज्ञापकादुत्पत्त्यं न भवति । योगापेक्षं च ज्ञापकमिति स्त्रीवदित्यपि सिद्धम् ॥

द्विगोर्लुगनपत्ये ॥ ८८ ॥

प्राग्दीव्यत इति वर्त्तते, न भवनादिति, द्विगोरिति पृष्टी । द्विगोर्यः संबन्धी निमित्तत्वेन तद्वितः प्राग्दीव्यतीयो ऽपत्यप्रत्ययं वर्जयित्वा तस्य लुग्भवति । पञ्चसु कपालेषु संस्कृतः पञ्चकपालः । दशकपालः । द्वौ वेदावधीते, द्विवेदः । त्रिवेदः । अनपत्यइति किम् । द्वैदेवदत्तिः । त्रैदेवदत्तिः । प्राग्दीव्यत इत्येव । द्वैपारायणिकः । द्विगुनिमित्तविज्ञानादिह न भवति, पञ्चकपालस्येदं पाञ्चकपालम् । अथ वा द्विगोरेवायं लुग्विधीयते, द्विगोरिति स्थानपृष्टी । ननु च प्रत्ययादर्शनस्यैषा संज्ञा । सत्यमेतत् । उपचारेण लक्षणया द्विगुनिमित्तभूतः प्रत्यय एव द्विगुस्तस्य लुग्भवति । द्विगुनिमित्तकोपि तर्हि गुणकल्पनया कस्माच्च द्विगुरुच्यते पाञ्चकपालमिति, न तस्य द्विगुत्वं निमित्तम् । इतरस्तु द्विगुनिमित्तमित्यस्ति विशेषः । यद्येवमिह कथं पञ्चकपाल्यां संस्कृतः पञ्चकपाल इति, नैवात्र तद्वित उत्पद्यते । वाक्यमेव भवति । त्रैशब्दं हि साध्यं पञ्चसु कपालेषु संस्कृतः, पञ्चकपाल्यां संस्कृतः, पञ्चकपाल इति तत्र द्वयोः शब्दयोः समानार्थयोरैकेन विग्रहः । अपरस्मादुत्पत्तिर्भविष्यति । अथेह कस्माच्च भवति । पञ्चभ्यो गर्गभ्य आगतं, पञ्चगर्गरूप्यम्, पञ्चगर्गमयमिति । वेत्यनुवर्त्तते । सा च व्यवस्थितविभाषा विज्ञायते ॥

गोत्रे ऽलुगचि ॥ ८९ ॥

प्राग्दीव्यत इत्येव । यस्कादिभ्यो गोत्रइत्यादिना येषां गोत्रप्रत्ययानां लुगुक्तस्तेषामजादौ प्राग्दीव्यतीये विषयभूते प्रतिषिद्ध्यते । गर्गाणां क्वात्रा गर्गीयाः । वात्सीयाः । आत्रेयीयाः । खारपायणीयाः । गोत्रइति किम् । कौबलम् । बादरम् । अचीति किम् । गर्गभ्य आगतम् । गर्गरूप्यम् । गर्गमयम् । प्राग्दीव्यत इत्येव । गर्गभ्यो हितम् । गर्गीयम् । गोत्रस्य बहुषु लोपिनो बहुवचनान्तस्य प्रवृत्तौ द्वेकयोरलुक् । बिदानामपत्यं युवां युवानौ ।

बैदः । बैदौ । बैदशब्दादत इजि कृते तस्य च इजः एतन्निर्धारित इति लुकि रूपम् । एकवचनद्विवचनान्तस्य प्रवृत्तौ बहुषु लोणे यूनि बैदस्य बैदयोर्वा उपत्यं बहवो माणवका, बिदाः । नह्यत्राज् बहुषूपत्यः ॥

यूनि लुक् ॥ ८० ॥

प्राग्दीव्यत इति वर्त्तते । अचीति च । प्राग्दीव्यतीये ऽजादौ प्रत्यये विवर्त्तिते बुद्धिस्य ऽनुत्पन्नएव युवप्रत्ययस्य लुग्भवति । तस्मिन्निवृत्ते सति यो यतः प्राप्नोति स ततो भवति । फाण्टाहृतस्यापत्यं फाण्टाहृतिः । तस्यापत्यं युवा, फाण्टाहृतिमिमताभ्यां णफिजौ, फाण्टाहृतः, तस्य क्वात्रा इति विवर्त्तितेर्थे बुद्धिस्य युवप्रत्ययस्य लुग्भवति, तस्मिन्निवृत्ते इजन्तं प्रकृतिरूपं संपन्नं तस्मादिजश्चेत्यण् भवति । फाण्टाहृताः । भागवित्तस्यापत्यं, भागवित्तिः । तस्यापत्यं युवा । वृद्धावृक्तावीरेषु बहुलमिति ठक् । भागवित्तकः । तस्य क्वात्राः, पूर्ववद् युवप्रत्यये निवृत्ते इजश्चेत्यण्, भागवित्ताः । तिकस्यापत्यं, तिकादिभ्यः फिज् । तैकायनिः । तस्यापत्यं युवा । फेक्ष् चेति छः, तैकायनीयस्तस्य क्वात्रा, युवप्रत्यये निवृत्ते वृद्धाच्छः, तैकायनीयाः । कपिञ्जलादस्यापत्यं कापिञ्जलादिस्तस्यापत्यं युवा । कुर्वादिभ्यो एयः । कापिञ्जलाद्वाः । तस्य क्वात्रा, एयं निवृत्ते इजश्चेत्यण् । कापिञ्जलादाः । गुचुकस्यापत्यं, प्राचामवृद्धात्फिन्बहुलमिति गुचुकायनि, स्तस्यापत्यं युवा, प्राग्दीव्यतो ऽण्, ग्लैचुकायन, स्तस्य क्वात्रा, युवप्रत्यये निवृत्ते स एवाण्, ग्लैचुकायनाः । अचीत्येव, फाण्टाहृतरूप्यम् । फाण्टाहृतमयम् । प्राग्दीव्यत इत्येव । भागवित्तिकाय हितं, भागवित्तीयम् ॥

फक्फिजोरन्यतरस्याम् ॥ ८१ ॥

यूनीत्येव । पूर्वसूत्रेण नित्ये लुकि प्राप्ते विकल्प उच्यते । फक्फिजोर्युवप्रत्यययोः प्राग्दीव्यतीये ऽजादौ प्रत्यये विवर्त्तिते ऽन्यतरस्यां लुग्भवति । गर्गादिभ्यो यजि कृते यजिजोश्चेति फक्, गार्ग्यायणः । तस्य क्वात्राः, गार्गीयाः । गार्ग्यायणीयाः । वात्सीयाः । वात्स्यायनीयाः । फिजः खल्व-

पि, यस्कस्यापत्यं, शिवादिभ्यो ऽण् । यास्क, स्तस्यापत्यं युवा । अणो द्वच इति फिञ् । यास्कायनि, स्तस्य छात्राः । यास्कीयाः । यास्कायनीयाः ॥

तस्यापत्यम् ॥ ८२ ॥

अर्थनिर्द्देशाय, पूर्वैरुक्तैश्च प्रत्ययैरभिसंबद्धान्ते । तस्येति षष्ठीसम-
र्थादपत्यमित्येतस्मिन्नर्थे यथाविहितं प्रत्ययो भवति, प्रकृत्यर्थविशिष्ट-
ष्ठार्था ऽपत्यमात्रश्चेह दृश्यते । निद्ववचनादिकमन्यत्सर्वमविवक्षितम् ।
उपगोरपत्यमौपगवः । आश्वपतः । दैत्यः । औत्सः । स्त्रैणः । पौंसुः ॥

तस्येदमित्यपत्येपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥

भानोरपत्यं भानवः । श्यामगवः ॥

एको गोत्रे ॥ ८३ ॥

अपत्यं पौत्रप्रभृति गोत्रं तस्मिन् विवक्षिते भेदेन प्रत्यपत्यं प्रत्य-
योत्पत्तिप्रसङ्गे नियमः क्रियते । गोत्रे एक एव प्रत्ययो भवति, सर्वे ऽपत्येन
युज्यन्ते । अपतनादपत्यं, योपि व्यवहितेन जनितः सोपि प्रथमप्रकृतेरपत्यं
भवत्येव । गर्गस्यापत्यं, गार्गः । गार्गैरपत्यं, गार्ग्यः । तत्पुत्रोपि गार्ग्यः ।
सर्वस्मिन् व्यवहितजनितेपि गोत्रापत्ये गर्गशब्दाद् यजेव भवतीति प्रत्ययो
नियम्यते । अथ वा गोत्रापत्ये विवक्षिते एक एव शब्दः प्रथमा प्रकृतिः
प्रत्ययमुत्पादयति प्रकृतिर्नियम्यते । गार्ग्यः । नाडायनः ॥

गोत्राद्यून्यस्त्रियाम् ॥ ८४ ॥

अयमपि नियमः । यून्यपत्ये विवक्षिते गोत्रादेव प्रत्ययो भवति, न
परमप्रकृत्यन्तरयुवभ्यः । गार्ग्यस्यापत्यं युवा, गार्ग्यायणः । वात्स्यायनः ।
दाक्षायणः । प्लाक्षायणः । औपगविः । नाडायनिः । अस्त्रियामिति किम् ।
दाक्षी । प्लाक्षी । किं पुनरत्र प्रतिषिद्धते । यदि नियमः, स्त्रियामनियमः
प्राप्नोति । अथ युवप्रत्ययः, स्त्रियां गोत्रप्रत्ययेनाभिधानं न प्राप्नोति, गो-
त्रसंज्ञायाः युवसंज्ञया बाधितत्वात् । तस्माद्व्योगविभागः कर्तव्यः । गोत्रा-

यूनि प्रत्ययो भवति । ततो ऽस्त्रियाम् । यूनि यदुक्तं तस्त्रियां न भवति ।
युवसंज्ञैव प्रतिषिद्धते, तेन स्त्री गोत्रप्रत्ययेनाभिधास्यते ॥

अत इज् ॥ ८५ ॥

तस्यापत्यमित्येव । अकारान्तात्प्रातिपदिकादिज् प्रत्ययो भवति ।
अणोपवादः । दत्तस्यापत्यं, दातिः । तपरकरणं किम् । शुभंयाः । कीला-
लपाः । इत्यतो मा भूत् । कथं प्रदीयतां दाशरथाय मैथिली । शेषविव-
क्षया भविष्यति ॥

बाह्वादिभ्यश्च ॥ ८६ ॥

बाहु इत्येवमादिभ्यः शब्देभ्यो ऽपत्ये इज् प्रत्ययो भवति । बा-
ह्विः । औपबाह्विः । अनकारार्थे आरम्भः । क्व चिद्बाधकबाधनार्थः ।
बाहु । उपबाहु । विवाकु । शिवाकु । वटाकु । उपबिन्दु । वृक । छूडाला ।
मूषिका । ब्रलाका । भगला । हगला । ध्रुवका । ध्रुवका । सुमित्रा । दुर्मित्रा ।
पुष्करसत् । अनुहरत् । देवशर्मन् । अग्निशर्मन् । कुनामन् । सुनामन् ।
पञ्चम् । सप्तम् । अष्टम् ॥ अमितौजसः सलोपश्च ॥ उदञ्चु । शिरस् ।
शराधिन् । सेमवृद्धिन् । शृङ्खलतोदिन् । खरनादिन् । नगरमर्दिन् ।
प्राकारमर्दिन् । लोमन् । अजीगर्त्त । कृष्ण । सलक । युधिष्ठिर । अर्जुन ।
साम्ब । गद । प्रद्युम्न । राम ॥ उदङ्कः संज्ञायाम् ॥ संभूयोम्भयोः सलो-
पश्च * ॥ बाह्वादिप्रभृतिषु येषां दर्शनं गोत्रभावे लौकिके ततोऽन्यत्र तेषां
प्रतिषेधः ॥ * ॥ बाहुर्नाम कश्चित्सस्यापत्यं, बाह्वः ॥ संबन्धिशब्दानां च
तत्सदृशात्प्रतिषेधः ॥ * ॥ संज्ञा । श्वशुरस्यापत्यं श्वाशुरिः † । चकारानुक्त-
समुच्चयार्थः, आकृतिगणतामस्य बोधयति । जाम्बिः । ऐन्द्रशर्मिः । आ-
जधेनविः । आजबन्धविः । औडुलोमिः ॥

* निवाकु । अवाकु । बिन्दु । छूडा । वृकला । भद्रशर्मन् । सुशर्मन् । सुधावन् ।
माण । यते, शब्दा अधिकाः पुस्तकान्तरे ।

† राजश्वशुरादिति बन्ध भवतीत्यधिकं पुस्तकान्तरे ।

सुधातुरकङ् च ॥ ९७ ॥

सुधातृशब्दादपत्ये इज् प्रत्ययो भवति, तत्सन्धियोगेन च तस्या-
कडादेशो भवति । सुधातुरपत्यं, सौधातकिः ॥ व्यासवर्द्धनिपादचण्डाल-
बिम्बानामिति वक्तव्यम् ॥ * ॥ वैयासकिः । वारुडकिः । नैषादकिः ।
चाण्डालकिः । वैम्बकिः ॥

गोत्रे कुञ्जादिभ्यश्चफञ् ॥ ९८ ॥

तस्यापत्यमित्येव । गोत्रसंज्ञके ऽपत्ये वाच्ये कुञ्जादिभ्यश्चफञ्
प्रत्ययो भवति । इजो ऽपवादः । चकारो विशेषणार्थः, प्रातश्चकारस्त्रिया-
मिति । जकारो वृद्धार्थः । कौञ्जायन्यः । कौञ्जायन्यौ । कौञ्जायनाः ।
ब्राधायन्यः । ब्राधायन्यौ । ब्राधायनाः । गोत्रइति किम् । कुञ्जस्यापत्य-
मनन्तरं कौञ्जिः । एकवचनद्विवचनयोः सतिशिष्टत्वाद् जित्स्वरौव भवि-
तव्यम् । बहुवचने तु कौञ्जायना इति । परमपि जित्स्वरं त्यक्त्वा चित्स्वर
एवेष्यते । गोत्राधिकारश्च शिवादिभ्योऽणिति यावत् । कुञ्ज । बभ्र । शङ्ख ।
भस्मन् । गण । लोमन् । शठ । शाक । शाकट । शुण्डा । शुभ । विपाश ।
स्कन्द । स्कम्भ * ॥

नडादिभ्यः फक् ॥ ९९ ॥

नड इत्येवमादिभ्यः प्रातिपदिकेभ्यो गोत्रापत्ये फक् प्रत्ययो भवति ।
नाडायनः । चारायणः । गोत्रइत्येव । नाडिः । शलङ्कु शलङ्कं चेत्यत्र
पठ्यते । शालङ्कायनः । पैलादिषु च शालङ्किशब्दः पठ्यते । शालङ्किः
पिता । शालङ्किः पुत्रः । तत्कथं गोत्रविशेषे कौशिके फकं स्मरन्ति ।
इज्जैवान्यत्र । शालङ्किरिति । अथ वा पैलादिपाठ एव ज्ञापक इज्जोभावस्य ।
नड । चर । बक्र । मुञ्ज । इतिक । इतिश । उपक । लमक ॥ शलङ्कु शलङ्कं च ॥
सप्तल । वाजप्य । तिक । अग्निशर्मन् वृषगणे । प्राण । नर । सायक ।
दास । मित्र । द्वीप । पिङ्गर । पिङ्गल । किङ्कर । किङ्कल । कातर ।

* शुम्भा । शिव शुभया । एते शब्दाः पुस्तकान्तरे ऽधिकाः ।

कातल । काश्य । काश्यप । काव्य । अज । अमुष्य ॥ कृष्णरणौ ब्राह्म-
णवासिष्ठयोः ॥ अमित्र । लिगु । चित्र । कुमार । क्रोष्टुक्रोष्टञ्च । लोह ।
दुर्ग । स्तम्भ । शिंशपा । अय । तृण । शकट । सुमनस् । सुमत । मि-
मत । अक् । जत् । युगन्धर । हंसक । दण्डिन् । हस्तिन् । पञ्चाल ।
चमसिन् । सुकृत्य । स्थिरक । ब्राह्मण । चटक । बदर । अश्वक । खरप ।
कामुक । ब्रह्मदत्त । उदुम्बर । शोण । अलोह । दण्ड * ।

हरितादिभ्योजः ॥ १०० ॥

हरितादिर्बिदाद्यन्तर्गणः । हरितादिभ्यो ऽजन्तेभ्योपत्ये फक् प्र-
त्ययो भवति । इजोपवादः । हरितस्यापत्यं हारितायनः । कैदासायनः ।
ननु च गोत्रइति वर्त्तते । न च गोत्रादपरो गोत्रप्रत्ययो भवत्येको गोत्र-
इति वचनात् । सत्यमेतत् । इह तु गोत्राधिकारेपि सामर्थ्याद्वानि प्रत्ययो
विज्ञास्यते । गोत्राधिकारस्तूत्तरार्थः ॥

यजिजोश्च ॥ १०१ ॥

यजन्तादिजन्ताच्च प्रातिपदिकादपत्ये फक् प्रत्ययो भवति ।
गार्ग्यायणः । वात्स्यायनः । इजन्तात् । दातायणः । प्रातायणः । द्वीपा-
दनुसमुद्रं यज् । सुतङ्गमादिभ्य इजित्यतो न भवति । गोत्रग्रहणेन यजि-
जौ विशेष्येते । तदन्तात्तु यून्येवायं प्रत्ययः । गोत्राद्वानि प्रत्ययो भवति
वचनात् ॥

शरद्वच्छुनकदर्भाङ्गुवत्साग्रायणेषु ॥ १०२ ॥

गोत्रइत्येव । शरद्वत् शुनक दर्भ इत्येतेभ्यो गोत्रापत्ये फक् प्रत्ययो
भवति यथासंख्यं भृगुवत्साग्रायणेष्वर्थेष्वपत्यविशेषेषु । शरद्वतायनो भवति
भार्गवश्चेत् । शरद्वतो ऽन्यः । शौनकायनो भवति वात्स्यश्चेत् । शौ-
नको ऽन्यः । दार्भायणो भवति आशायणश्चेत् । दार्भिरन्यः । शरद्वच्छु-
नकशब्दौ बिदादी । ताभ्यामजो ऽपवादः फक् ॥

* एक । दानव्य । शावक । नाव्य । अन्वजत् । अन्तजन । इत्वर । अंशक ।
अश्वला । अध्वरादण्डय । एते शब्दा अत्र पुस्तकान्तरे ऽधिकाः ।

द्रोणपर्वतजीवन्तादन्यतरस्याम् ॥ १०३ ॥

गोत्रइत्येव । द्रोणादिभ्यः प्रातिपदिकेभ्यो गोत्रापत्ये ऽन्यतरस्यां फक् प्रत्ययो भवति । इजोपवादः । द्रौणायनः । द्रौणिः । पार्वतायनः । पार्वतिः । जैवन्तायनः । जैवन्तिः । कथमनन्तरो ऽश्वत्यामा द्रौणायन इत्युच्यते । नैवात्र महाभारतद्रोणो गृह्यते । किं तर्ह्यनादिः । तत इदं गोत्रे प्रत्ययविधानम् । इदानीं श्रुतिसामान्यादध्यारोपेण तथाभिधानं भवति ॥

अनृष्यानन्तर्ये विदादिभ्यो ऽञ् ॥ १०४ ॥

गोत्रइत्येव । विदादिभ्यो गोत्रापत्ये ऽऽप्त्ययो भवति । वैदः । और्वः । ये पुनरत्रानृषिषब्दाः पुत्रादयस्तेभ्यो ऽनन्तरापत्यण्व भवति । पौत्रः । दौहित्रः । अनृष्यानन्तर्यइत्यस्यायमर्थः, अनृषिभ्यो ऽनन्तरे भवतीति । यद्ययमर्थं ऋष्यपत्ये नैरन्तर्यप्रतिषेधो न कृतः स्यात् तत्रेदं न सिद्ध्यति । इन्द्रभूः सप्तमः काश्यपानाम् । अनन्तरापत्यरूपेणैव ऋष्यणाभिधानं भविष्यति । अत्रश्यं चैतदेवं विज्ञेयम् । ऋष्यपर्ये नैरन्तर्यविषये प्रतिषेधे विज्ञायमाने कौशिको विश्वामित्र इति दुष्यति । गोत्रइत्येव । वैदः । ननु च ऋष्यणा भविष्यम् । बाह्वादिराकृतिगण, स्तेनेजिव भवति । विद । उर्व । कश्यप । कुशिक । भरद्वाज । उपमन्यु । किलालप । किदभ । विश्वानर । ऋषिषेण । ऋतभाग । हर्यश्व । प्रियक । आपस्तम्ब । कूचवार । शरद्वत् । शुनक । धेनु । गोपवन । शिशु । विन्दु । भाजन । अश्वान । श्यामाक । श्यामाक । श्यापर्ण । हरित । किन्दास । वस्यस्क । अर्कलूष । ध्योष । विष्णुवृद्ध । प्रतिबोध । रथन्तर । रथोतर । गविष्ठिर । निषाद । मठर । मृद । पुनर्भू । पुत्र । दुहितृ । ननान्द ॥ परस्त्री परशुं च * ॥

गर्गादिभ्यो ऽञ् ॥ १०५ ॥

गोत्रइत्येव । गर्गादिभ्यो गोत्रापत्ये यञ् प्रत्ययो भवति । गार्ग्यः । वात्स्यः । मनुशब्दोत्र पठ्यते । तत्र कथं मानवी प्रजा । गोत्रइत्युच्यते ।

* किलात । संबक । शाबली । श्यायक । अलस । एते ऽत्राधिकाः पुस्तकान्तरे ।

अपत्यसामान्ये भविष्यति । कथमनन्तरो रामो जामदग्न्यः, व्यासः पारा-
शर्ये इति । गोत्ररूपाध्यारोपेण भविष्यति । अनन्तरापत्यविवक्षायां तु
ऋष्यगौव भवितव्यं जामदग्न्यः, पाराशर इति । गर्ग । वत्स ॥ वाजाऽसे * ॥
संक्रति । अज । व्याघ्रपात् । विदभृत् । प्राचीनयोग । अगस्ति । पुलस्ति ।
रेभ । अग्निवेश । शङ्ख । शठ । धूम । अघट । चमस । धनंजय । मनस ।
वृत् । विश्वावसु । जनमान । लोहित । संशित । बभ्रु । मण्डु । मत्तु । अ-
लिगु । शङ्खु । लिगु । गुलु । मन्तु । जिगीषु । मनु । तन्तु । मनार्थी ।
भूत । कथक । कष । तण्ड । वतण्ड । कपि । कत । कुरुकत । अन
दुह । कण्व । शकल । गोकत । अगस्त्य । कुण्डिन । यज्ञवल्क । उभय ।
जात । विरोहित । वृषगण । रङ्गगण । शण्डिल । वण । कचुलुक । मुद्गल ।
मुमल । पराशर । जतूकर्ण । मन्त्रित । संहित । अश्मरथ । शर्करात ।
पूतिमूष । स्यूण । अररक । पिङ्गल । कृष्ण । गोलुन्द । उलूक । तितित ।
भिपज् । भडित । भण्डित । दल्भ । चिकित । देवहू । इन्द्रहू । एकलू ।
पिप्पलू । वृद्धि । जमदग्नि । मुनोभिन् । उक्त्य । कुटीगु ॥

• मधुबध्वाब्राह्मणकौशिकयोः ॥ १०६ ॥

मधुशब्दाद्बुशब्दाच्च गोत्रापत्ये यज् प्रत्ययो भवति यथासंख्यं
ब्राह्मणे कौशिके वाच्ये । माधव्यो भवति ब्राह्मणश्चेत् । माधव एवा-
न्यः । बाभ्रव्यो भवति कौशिकश्चेत् । बाभ्रव एवान्यः । बभ्रुशब्दे गर्गा-
दिषु पठ्यते, ततः सिद्धे यजि कौशिके नियमार्थं वचनम् । गर्गादिषु पा-
ठाप्यन्तर्गणकार्यार्थः । सर्वत्र लोहितादिकतन्त्रेभ्य इति । बाभ्रव्यायणी ॥

कपिवोधादाङ्गिरसे ॥ १०७ ॥

कपिवोधशब्दाभ्यामाङ्गिरसे ऽपत्यविशेषे गोत्रे यज् प्रत्ययो भवति ।
काप्यः । बौध्यः । आङ्गिरसइति किम् । कापेयः । बौधिः । कपिशब्दे
गर्गादिषु पठ्यते । तस्य नियमार्थं वचनम् । आङ्गिरसे यथा स्यात् । लो-
हितादिकार्यार्थं गणे पाठः । काप्यायनी ॥

* असमासे । असे इति किम् । सौत्राजिः । इत्यधिकं पुस्तकान्तरे ।

वतण्डाच्च ॥ १०८ ॥

आङ्गिरसइत्येव । वतण्डशब्दादाङ्गिरसे ऽपत्यविशेषे गोत्रे यञ् प्रत्ययो भवति । वातण्डः । आङ्गिरसइति किम् । वातण्डः । किमर्थमिदं यावता गर्गादिष्वयं पठ्यते । शिवादिष्वयं पठ्यते । तत्राङ्गिरसे शिवा-
अणोपवादाय पुनर्वचनम् । अनाङ्गिरसे तूभयत्र पाठसामर्थ्यात्प्रत्ययद्वय-
मपि भवति । वातण्डः । वातण्डः ॥

लुक् स्त्रियाम् ॥ १०९ ॥

आङ्गिरसइत्येव । वतण्डशब्दादाङ्गिरस्यां स्त्रियां यञ्प्रत्ययस्य
लुभवति । लुकि कृते शार्ङ्गवादिपाठान्डीन् भवति । वतण्डा । आङ्गिर-
सइति किम् । वातण्डायनी । शिवाअणि तु वातण्डी ।

अश्वादिभ्यः फञ् ॥ ११० ॥

आङ्गिरसइति निवृत्तम् । अश्वादिभ्यो गोत्रापत्ये फञ् प्रत्ययो
भवति । आश्वायनः । आशमायनः । ये त्वत्र प्रत्ययान्ताः पठ्यन्ते तेभ्यः
सामर्थ्यादूनं प्रत्ययो विज्ञायते । अश्व । अश्वन् । शङ्ख । बिद । पुट ।
रोहिण । खर्जूर । खर्जूल । पिञ्जूर । भडिल । भण्डिल । भडित । भण्डित ।
भण्डिक । प्रहृत । रामोद । तच्च । यीवा । काश । गोलाङ्ग । अर्क ।
स्वन । ध्वन । पाद । चक्र । कुल । पवित्र । गोमिन् । श्याम । धूम । धूम ।
वाग्मिन् । विश्वानर । कुट । वेश । आत्रेय । नत्त । तड । नड । योष्म ।
अर्ह । विशम्य । विशाला । गिरि । चपल । चुनम । दासक । वैत्य ।
धर्म । आनडुह्य । पुंसिजात । अर्जुन । शूद्रक । सुमनस् । दुर्मनस् । तान्त ।
प्राच्य । कित्त । काण । चुर्म्य । अविष्टा । वीह्य । पविन्दा ॥ आत्रे-
यभारद्वाजे ॥ कुत्स । आतव । कितव । शिष । खदिर ॥ भरद्वाज आत्रेये* ॥

भर्गाच्चैर्गते ॥ १११ ॥

भर्गशब्दादपत्ये विशेषे चैर्गतं गोत्रे फञ् प्रत्ययो भवति । भार्गो-
यणो भवति चैर्गत्तश्चेत् । भार्गिरस्यः ॥

* पथ । कश्यु । श्रुव । मृनु । कर्कटक । रुद्र । तरुद्र । तलुद्र । प्रचुल । विलम्ब ।
विष्णुज । एते ऽत्राधिकाः पुस्तकान्तरे ।

शिवादिभ्यो ॥ ११२ ॥

गोत्रादिनि निवृत्तम् । अतः प्रभृति सामान्येन प्रत्यया विज्ञायन्ते । शिवादिभ्यो ऽपत्ये ऽण् प्रत्ययो भवति । यथायथमित्रादीनामपवादः । शैवः । प्रौष्ठः । तत्तन् शब्दे ऽत्र पठ्यते क्लारिलक्षणमुदीत्तामित्रं बाधितुम् । एतत्प्रत्ययस्य तु बाधो नेष्यते । तात्तः । तात्तयः । गङ्गाशब्दः पठ्यते तिकादिफत्रा शुभ्रादिठका च समावेशार्थम् । तेन त्रैरूप्यं भवति । गाङ्गः । गाङ्गायनिः । गाङ्गेयः । विपाशशब्दः पठ्यते कुञ्जादिनृत्तणेन चफत्रा समावेशार्थम् । वैपाशः । वैपाशायन्यः । शिव । प्रौष्ठ । प्रौष्ठिक । चण्ड । जम्भ * । मुनि । सन्धि । भूरि । कुटार । अनभिज्ञान † । ककुत्स्थ । ककोड । लेख । रोध । खञ्जन । कोहड । पिष्ट । हेह्य । खञ्जार । खञ्जाल । सुरोहिका । पर्ण । कहूय । परिल । वतण्ड । तृण । कर्ण । तीरहृद । जलहृद । परिपिक । जटिलिक । गोफिलिक । बधिरिका । मञ्जीरक । वृष्णिक । रेख । अलिखन । विश्रवण । खण । वर्त्तनात् । पिठक । पिठाक । तृताक । नभाक । ऊर्णनाभ । जरत्कारु । उत्तिषा । रोहितिक । आर्य-श्वेत । सुपिष्ट । खर्जूरकर्ण । मसूरकर्ण । तूणकर्ण । मयूरकर्ण । खडक । तत्तन् । छटिषेण । गङ्गा । विपाशा । यस्क । लह्य । दुघ । अयःसूण । भलन्दन । विरूपाक्ष । भूमि । इला । सपत्री ॥ टुचा नद्याः ॥ त्रिवेणी त्रिवणं च ‡ ॥ §

अवृद्धाभ्यो नदीमानुषीभ्यस्तन्नामिकाभ्यः ॥ ११३ ॥

वृद्धिर्यस्याचामादिस्तद्वृद्धम् । अवृद्धाभ्य इति शब्दधर्मः । नदीमर-नुषीभ्य इत्यर्थधर्मस्तन्नामेदात्प्रकृतयो निर्दिश्यन्ते । तन्नामिकाभ्य इति

* भण्डेति पा० २ ।

† अनभिज्ञानेति पा० २ ।

‡ त्रिवेणीरेवाप्रभतेस्तन्नामिकाणोपवादस्य टुच इति ठको ऽपवाद इत्यधिकं पुस्तकान्तरे ।

§ कहूय । कषोध । परल । यीवाक्ष । गोभिलिक । राजल । तडाक । वडाक । एते शब्दाः पुस्तकान्तरे ऽधिकाः ।

सर्वनाम्ना प्रत्ययप्रकृतिः प्रत्ययमर्शः । अष्टद्वानि यानि नदीनां मानुषीणां च
नामधेयानि तेभ्यो ऽपत्ये ऽणप्रत्ययो भवति । ठको ऽपवादः । यमुनायां
अपत्यं यामुनः । इरावत्या अपत्यम्, ऐरावतः । वैतस्तः । नार्मदः । मानुषी-
भ्यः खल्वपि । शिशिताया अपत्यं, शैतितः । चिन्तिताया अपत्यं, चैन्तितः ।
अष्टद्व्याभ्यः क्रिम् । चान्द्रभाष्याया अपत्यं, चान्द्रभागेयः । वासवदत्तयः ।
नदीमानुषीभ्य इति क्रिम् । सौपर्णेयः । वैन्तेयः । तन्नामिकाभ्य इति
क्रिम् । शाभनायाः, शौभनेयः ॥

ऋष्यन्थकृष्णिकुरुभ्यश्च ॥ ११४ ॥

ऋषयः प्रसिद्धा वसिष्ठादयः । अन्यका वृष्णयः कुरव इति वंशा-
ख्या । ऋष्यादिकुर्वन्तेभ्यः प्रातिपदिकेभ्यो ऽपत्ये ऽणप्रत्ययो भवती, जा
ऽपवादः । अत्र्यादिभ्यस्तु परत्वाद्गुणादिभिरेव भवितव्यम् । ऋषिभ्यस्ता-
वत् । वासिष्ठः । वैश्वामित्रः । अन्यकेभ्यः । श्वाफल्कः । रात्र्यम् । वृ-
ष्णिभ्यः । वापुदेवः । आनिरुद्रः । कुरुभ्यः । नक्रुनः । साहदेवः । कथं
पुनर्नित्यानां शब्दानामन्यकादिवंशसमाश्रयणेनान्वाख्यानं युज्यते । के चि-
दाहुः । कथमपि काकनालीयन्यायेन कुर्वादिष्वंशेष्वसंकरेणैव नक्रुनसह-
देवादयः शब्दास्सुब्रह्मः संकलितास्ताऽुपादाय पाणिनिना स्मृतिरूपनि-
बद्धेति । अथ वा ऽन्थकृष्णिकुरुवंशा अपि नित्या एव, तेषु ये शब्दाः
प्रयुज्यन्ते नक्रुनसहदेवादयः, स्तत्रेदं प्रत्ययविधानमित्यदोषः ॥

मातुरुत्संख्यासंभद्रपूर्वाधाः ॥ ११५ ॥

मातृशब्दात्संख्यापूर्वात्संपूर्वाद्भद्रपूर्वाच्चापत्ये ऽण प्रत्ययो भवति,
उकारश्चान्तीदेशः । द्वयोर्मात्रोरपत्यं, द्वेमातुरः । षाणमातुरः । सामा-
तुरः । भाद्रमातुरः । उकारादेशार्थं वचनं, प्रत्ययः पुनरुत्सर्गणैव सिद्धः ।
स्त्रीलिङ्गनिर्द्देशो ऽर्थापेक्षः, तेन धान्यमातुर्यहणं न भवति । संख्यासंभद्र-
पूर्वाया इति क्रिम् । सौमात्रः । शुभादिषु पाठात्तु वैमात्रेयः ॥

कन्यायाः कनीन च ॥ ११६ ॥

कन्याशब्दादपत्ये ऽणप्रत्ययो भवति ठकोपवादः । तत्सन्निधौगेन

कनीनशब्द आदेशो भवति । कन्याया अपत्यं, कानीनः कर्णः । कानीनो व्यासः ॥

विकर्णशुङ्गच्छगलाद्वत्सभरद्वाजाचिषु ॥ ११७ ॥

विकर्णशुङ्गच्छगलशब्देभ्यो यथासंख्यं वत्सभारद्वाजाचिष्वपत्यविशेषे-
ष्वपत्ययो भवति । विकर्णा भवति वात्स्यश्चेत् । विकर्णिरन्यः । शौङ्गे
भवति भारद्वाजश्चेत् । शौङ्गिरन्यः । छागलो भवत्यात्रेयश्चेत् । छागलि-
रन्यः । शुङ्गाशब्दं स्त्रीलिङ्गमन्ये पठन्ति ततो ठक् प्रत्युदाहरन्ति शौङ्गेय
इति । द्वयमपि चैतत्प्रमाणमुभयथा सूत्रप्रणयनात् ।

पीलाया वा ॥ ११८ ॥

तन्नामिकाणो बाधके द्रुच इति ठकि प्राप्ते ऽपत्ययोः पक्षे वि-
धीयते । पीलाया अपत्ये वाच्यप्रत्ययो भवति । पीलाया अपत्यं, पैलः ।
पैलेयः ॥

ठक् मण्डूकात् ॥ ११९ ॥

मण्डूकशब्दादपत्ये ठक् प्रत्ययो भवति । चकारादण् च वा । तेन
त्रैक्यं भवति । माण्डूकेयः । माण्डूकः । माण्डूकिः ॥

स्त्रीभ्यो ठक् ॥ १२० ॥

स्त्रीग्रहणेन टावादिप्रत्ययान्ताः शब्दा गृह्यन्ते । स्त्रीभ्यो ऽपत्ये
ठक् प्रत्ययो भवति । सौपर्ण्यः । वैनतेयः । स्त्रीप्रत्ययविज्ञापनादसत्यर्थ-
ग्रहणे इह न भवति । इडविडो ऽपत्यं, दरदो ऽपत्यम्, ऐडविडः, दार-
द, इति ॥ षडवाया वृषे वाच्ये ॥ * ॥ वाडवेयो वृषः स्मृतः । अपत्ये प्रा-
प्तस्ततो ऽपकृष्य विधीयते, तेनापत्ये वाडव इति भवति ॥ अण् कृञ्वा-
कोकिलात्स्मृतः ॥ * ॥ कृञ्वाया अपत्यं, कौञ्जः । कौकिलः ॥

द्रुचः ॥ १२१ ॥

स्त्रीभ्य इत्येव । द्रुचः स्त्रीप्रत्ययान्तादपत्ये ठक् प्रत्ययो भवति ।
तन्नामिकाणोपवादः । दत्ताया अपत्यं, दात्तेयः । गौपेयः । द्रुच इति
किम् । यामुनः ॥

इतश्चानिजः ॥ १२२ ॥

स्त्रीयहणं निवृत्तम् । चकारो द्वच इत्यस्यानुकर्षणार्थः । इकारा-
न्तात्प्रातिपदिकादनिजन्तादपत्ये ठक् प्रत्ययो भवति । आत्रेयः । नैधेयः ।
इत इति किम् । दात्तिः । ग्नात्तिः । अनिज इति किम् । दात्तायणः ।
ग्नात्तायणः । द्वच इत्येव । मरीचेरपत्यं, मारीचः ॥

शुभ्रादिभ्यश्च ॥ १२३ ॥

शुभ्र इत्येवम्प्रादिभ्यः प्रातिपदिकेभ्यो ठक् प्रत्ययो भवति । यथायो-
गमित्रादीनामपवादः । शौभ्रेयः । वैष्टपुरेयः । चकारोऽनुक्तसमुच्चयार्थं
आकृतिगणतामस्य बोधयति । गाङ्गेयः पाण्डवेय इत्येवमादि मिदं भवति ।
शुभ्र । विष्टपुर । ब्रह्मकृत । शतद्वार । शतावर । शलाका । शालाचल ।
शलाकाभू । लेखाभू । विमान् । विधवा । कृकमा । रोहिणी । रुक्मिणी ।
दिशा । शालूक । अजवस्ति । शकन्धि ॥ लक्ष्मणश्यामयोर्वसिष्ठे ॥ गौधा ।
कृकलास । अणीव । प्रवाहण । भरत । भारम * । मृकण्डु । मघष्टु ।
मकष्टु । कर्पूर । इतर । अन्यतर । आलीठ । सुदत्त । सुचत्तस् । सुनामन् ।
कद्रु । तुद्र । अकशाप । कुमारिका । किशोरिका । कुवेणिका । जिह्मा-
शिन । परिधि । वायुदत्त । ककल । खट्वर । अम्बिका । अशोक । शुद्रुपि-
ङ्गला । खंडोन्मत्ता । अनुद्रष्टि । जरतिन् । बलिर्वदिन् । विद्यज । बीज ।
श्वन् । अशमन् । अश्व । अजिर ॥ †

विकर्णकुषीतकात्काश्यपे ॥ १२४ ॥

विकर्णशब्दात्कुषीतकशब्दाच्च काश्यपे ऽपत्यविशेषे ठक् प्रत्ययो
भवति । वैकर्ण्यः । कैषीतकेयः । काश्यप इति किम् । वैकर्ण्यः । कैषीतकिः ॥

भुवो वुक्च ॥ १२५ ॥

* भारतेति पा० २ ॥

† स्थूल । सकण्डू । मकण्डु । यमण्डु । कण्डु । सकण्ड । मकण्ड । गुद । रुद्र । कुशे-
रिका । शकल । शबल । उग्र । अजिन । एते शब्दा अधिकाः पुस्तकान्तरे ।

भूशब्दादपत्ये ठक् प्रत्ययो भवति, तत्सन्धियोगेन च वुगागमः ।
भ्रौवेयः ॥

कल्याणादीनामिन्ड् ॥ १२६ ॥

कल्याणी इत्येवमादीनां शब्दानामपत्ये ठक् प्रत्ययो भवति,
तत्सन्धियोगेन च इनडादेशः । स्त्रीप्रत्ययान्तानामादेशार्थं यज्ञणं, प्रत्ययस्य
मिदृत्वा, इत्येषामुभयार्थम् । कल्याणिनेयः । सौभागिनेयः । दौर्भागिनेयः ।
हृद्गमिन्ध्वन्तइत्युभयपदद्विष्टः । कल्याणी । सुभगा । दुर्भगा । बन्धकी ।
अनुद्वष्टि । अनुसृष्टि । जरती । बनीवर्दी । ज्येष्ठा । कनिष्ठा । मध्यमा ।
परस्त्री ॥

कुलटाया वा ॥ १२७ ॥

कुलान्यटतीति, कुनटा । पररूपं निपातनान् । कुलटाया अपत्ये
ठक् प्रत्ययो भवति, तत्सन्धियोगेन च वा इनडादेशो भवति । आदेशार्थं
वचनं, प्रत्ययः पूर्वैव मिदृः । कौलटिनेयः । कौलटेयः । या तु कुला-
न्यटन्ती शीलं भिनत्ति, ततः लुट्वाभ्या वेति परत्वाद् द्वका भवितव्यम् ।
कौलटेरः ॥

चटकाया ऐरक् ॥ १२८ ॥

चटकाया अपत्ये ऐरक् प्रत्ययो भवति । चाटकैरः ॥ चटंकाच्चेति
वक्तव्यम् ॥ * ॥ चटकस्यापत्यं, चाटकैरः ॥ स्त्रियामपत्ये लुभक्तव्यः ॥ * ॥
चटकाया अपत्यं स्त्री, चटका * ॥

गोधाया द्रक् ॥ १२९ ॥

गोधाया अपत्ये द्रक् प्रत्ययो भवति । गौधेरः । शुभादिष्वयं
पठ्यते । तेन गौधेयोपि भवति ॥

आरगुदीचाम् ॥ १३० ॥

गोधाया अपत्ये उदीचामाचार्याणां मतेन आरक् प्रत्ययो भवति ।

* चटकेत्यस्यापि ज्ञादित्वाद्वाचित्यधिकं पुस्तकान्तरे ।

गौधारः । आचार्यग्रहणं पूजार्थं, वचनसामर्थ्यादेव पूर्वेण समावेशो भविष्यति । आरग्वचनमनर्थकं, रक्षा सिद्धत्वात् । ज्ञापकं त्वयमन्येभ्यो ऽपि भवतीति । जाडारः । पाण्डारः ॥

तुद्राभ्यो वा ॥ १३१ ॥

द्रुगनुवर्तते, न आरक् । तुद्रा अङ्गहीना धर्महीना* श्व । अर्थधर्मेण तदभिधायिन्यः स्त्रीलिङ्गाः प्रकृतयो निर्दिश्यन्ते । तुद्राभ्यो वापत्ये द्रक् प्रत्ययो भवति । ठकोपवादः । काणेरः । काणेषः । दासेरः । दासेयः ॥

पितृष्वसुम्न ॥ १३२ ॥

पितृष्वसुशब्दादपत्ये कृष्प्रत्ययो भवति । अणोपवादः । पितृष्वस्त्रीयः ॥

ठकि लोपः ॥ १३३ ॥

पितृष्वसुरपत्यप्रत्यये ठकि परतो लोपो भवति । पितृष्वसेयः । कयं पुनरिह ठक् प्रत्ययः । एतदेव ज्ञापकं ठको भावस्य ॥

मातृष्वसुश्च ॥ १३४ ॥

पितृष्वसुरित्येतदपेक्षते, पितृष्वसुर्यदुक्तं तन्मातृष्वसुरपि भवति । कृष्प्रत्ययो ठकि लोपश्च । मातृष्वस्त्रीयः । मातृष्वसेयः ॥

चतुष्पाद्भ्यो ढञ् ॥ १३५ ॥

चतुष्पादभिधायिनीभ्यः प्रकृतिभ्यो ऽपत्ये ढञ्प्रत्ययो भवति । अणादीनामपवादः । कामण्डलेयः । शौन्तिवाहेयः । जाम्बेयः ॥

गृष्ट्यादिभ्यश्च ॥ १३६ ॥

गृष्ट्यादिभ्यः शब्देभ्यो ऽपत्ये ढञ्प्रत्ययो भवति । अणादीनामपवादः । गार्ष्ट्यः । हार्ष्ट्यः । गृष्टिशब्दे यश्चतुष्पाद्वचनस्ततः पूर्वणैव सिद्धः, अचतुष्पादर्थं वचनम् । गृष्टि । हृष्टि । हलि । बलि । विप्रि । कुट्रि । अजवस्ति । मिच्छयु† ॥

* शीलहीनाश्चेति पा० २ ।

† फलि । अलि । दृष्टि । एते ज्ञाधिकाः पुस्तकान्तरे ।

राजश्वशुराद्यत् ॥ १३७ ॥

राजन्श्वशुरशब्दाभ्यामपत्ये यत्प्रत्ययो भवति । यथाक्रममणिजो-
रपवादः । राज्ञ्यः । श्वशुर्यः ॥ राज्ञो ऽपत्ये जातिग्रहणम् ॥ * ॥ राज-
न्यो भवति, क्षत्रियश्चेत् । राजनोन्यः ॥

क्षत्राड्डः ॥ १३८ ॥

क्षत्रशब्दादपत्ये घः प्रत्ययो भवति । क्षत्रियः । अयमपि जाति-
शब्द एव । क्षत्रिरन्यः ॥

कुलात्खः ॥ १३९ ॥

उत्तरसूत्रे पूर्वप्रतिषेधादिह तदन्तः केवलश्च दृश्यते । कुलशब्दा-
न्तात्प्रातिपदिकात्केवलाच्चापत्ये खः प्रत्ययो भवति । आढ्यकुलीनः ।
श्रात्रियकुलीनः । कुलीनः ॥

अपूर्वपदादन्यतरस्यां यङ्कुजौ ॥ १४० ॥

कुलादित्येव । अविद्यमानं पूर्वपदं यस्य तदपूर्वपदं, समाससंब-
न्धिनः पूर्वपदस्याभावेन कुलशब्दे विशेष्यते । अपूर्वपदात्कुलशब्दादन्य-
तरस्यां यन् ठक् इत्येतौ प्रत्ययौ भवतः । ताभ्यां मुक्ते खोपि भवति ।
कुल्यः । कौलेयकः । कुलीनः । पदग्रहणं किम् । बहुचपूर्वादापि यथा
स्यात् । बहुकुल्यः । बाहुकुलेयकः । बहुकुलीनः ॥

महाकुलादङ्खजौ ॥ १४१ ॥

अन्यतरस्यामित्यनुवर्तते । पक्षे खः * । माहाकुलः । माहाकुलीनः ।
महाकुलीनः ॥

दुष्कुलाङ्कुक् ॥ १४२ ॥

दुष्कुलशब्दादपत्ये ठक् प्रत्ययो भवति । अन्यतरस्यामित्यनुवृत्तेः खश्च ।
दोष्कुलेयः । दुष्कुलीनः ॥

स्वसुम्नः ॥ १४३ ॥

* अद्याकुलशब्दादङ्खजौ प्रत्ययो भवतः । अन्यतरस्याग्रहणानुवृत्तेः खश्चेति
पा० २ ।

स्वसृशब्दादपत्ये छः प्रत्ययो भवति । अलोपवादः । स्वसुरपत्यं, स्वस्रीयः ॥ .

भ्रातृव्यञ्च ॥ १४४ ॥

भ्रातृशब्दादपत्ये व्यत् प्रत्ययो भवति । चकाराच्छ्व । अलोपवादः । भ्रातृव्यः । भ्रात्रीयः । तकारः स्वरार्थः ॥

व्यन्सपत्ने ॥ १४५ ॥

सपत्नशब्दः शत्रुपर्यायः शब्दान्तरमव्युत्पन्नमेव । सपत्नीशब्दादपरे ऽकारमिवार्थं निपातयन्ति । सपत्नीव सपत्नः । भ्रातृशब्दाद् व्यन्सपत्यो भवति समुदायेन चेदमित्रः सपत्न उच्यते । अपत्यार्थोत्र नास्त्येव । पाप्मना भ्रातृव्येण । भ्रातृव्यः कण्टकः ॥

रेवत्यादिभ्यष्ठक् ॥ १४६ ॥

रेवतीत्येवमादिभ्यो ऽपत्ये ठक् प्रत्ययो भवति । यथायोगं ठगादीनामपवादः । रेवतिकः । आश्वपालिकः । रेवती । अश्वपाली* । मणिपाली । द्वारपाली । वृकवञ्चिन् । वृकग्राह । कर्णग्राह । दण्डग्राह । कुकुटात्* ॥

गोत्रस्त्रियाः कुत्सने ण च ॥ १४७ ॥

अपत्यं पौत्रप्रभृति गोत्रं गृह्यते । गोत्रं या स्त्री तदभिधायिनः शब्दादपत्ये णः प्रत्ययो भवति चकाराट्ठक्व कुत्सने गम्यमाने । पितुरसंविज्ञाने मात्रा व्यपदेशापत्यस्य कुत्सा । गार्ग्या अपत्यं, गार्ग्या ज्ञात्मः । गार्गिकः । ग्लुत्रुकायन्या अपत्यं, ग्लौत्रुकायनः । ग्लौत्रुकायनिकः । गोत्रादूनोति यूनं प्रत्ययौ भवति । गोत्रमिति किम् । कारिकेयो ज्ञात्मः । स्त्रिया इति किम् । औष्णविर्जात्मः । कुत्सनइति किम् । गार्ग्यो माणवकः ॥

वृद्धाट्ठक्सौवीरेषु बहुलम् ॥ १४८ ॥

कुत्सनइत्येव । सौवीरेष्विति प्रकृतिविशेषणम् । वृद्धात्सौवीरगोत्रादपत्ये बहुलं ठक् प्रत्ययो भवति कुत्सने गम्यमाने । भागवित्तेर्भागवि-

* वृकवन्धु । चोमरग्राह । ककुटात् । एते शब्दाः पुस्तकान्तरे धिकाः ।

त्तिकः । तार्णबिन्दवस्य तार्णबिन्दविकः । पत्ते यथाप्राप्तं फक् । भागवि-
त्तायनः । पत्ते तार्णबिन्दविः । अकशापः शुभ्रादिः । आकशापेयः । तस्या-
पत्यमाकशापेयिकः । पत्ते आकशापेयिः ।

भागपूर्वपदो विंतिर्द्वितीयस्तार्णबिन्दवः ।

तृतीयस्त्वाकशापेयो गोत्राट्टबहुलं ततः ॥

वृद्धयहणं स्वीनिवृत्त्यर्थम् । सौवीरेष्विति किम् । औपगविर्जात्मः ।
कुत्सनइत्येव । भागवित्तायनो माणवकः । बहुलयहणमुपाधिवैचित्र्यार्थम् ।
गोत्रस्त्रिया इत्यारभ्य चत्वारो योगास्तेषु प्रथमः कुत्सनएव । अन्यः सौवी-
रगोत्रएव । मध्यमौ द्वयोरपि । तदेतद्वहुलग्रहणात्प्रभ्यते ॥

फेक्क च ॥ १४९ ॥

कुत्सनइत्येव, सौवीरेष्विति च । फेरिति फिजो ग्रहणं न फिनः,
वृद्धार्थिकारात् । फिजन्तात्प्रातिपदिकात्सौवीरगोत्राट्टपत्ये क्कः प्रत्ययो
भवति चकाराट्टक् कुत्सने गम्यमाने । यमुन्दास्यापत्यं तिकादिभ्यः फिज्,
तस्यापत्यं यामुन्दायनीयः । यामुन्दायनिकः । कुत्सनइत्येव । यामुन्दा-
यनिः । फिजन्तादौत्सर्गिकस्याण आगतस्य ण्यवत्त्रियार्पजित इति लुक् ।
सौवीरेष्वित्येव । तैकायनिः ।

यमुन्दाश्च सुयामा च वार्ष्ण्याणिः फिजः स्मृताः ।

सौवीरेषु च कुत्सायां द्वौ योगौ शब्दवित् स्मरेत् ॥

फाण्टाहृतिमिमताभ्यां णफिजौ ॥ १५० ॥

सौवीरेष्वित्येव । कुत्सनइति निवृत्तम् । फाण्टाहृतिमिमतशब्दाभ्यां
सौवीरविषयाभ्यामपत्ये णफिजौ प्रत्ययौ भवतः । फकोपवादः । अत्या-
चरस्यापूर्वनिपातो लक्षण्यभिचारविह्नं, तेन यथासंख्यमिह न भवती-
ति । फाण्टाहृतः । फाण्टाहृतायनिः । मैमतः । मैमतायनिः । सौवीरे-
ष्वित्येव । फाण्टाहृतायनः । मैमतायनः । फाण्टाहृतेर्यजिजोश्वेति फक् ।
मिमतशब्देऽपि नडादिषु पठ्यते ॥

कुर्वादिभ्यो रयः ॥ १५१ ॥

सौवीरेषु बहुलमिति च निरुक्तम् । कुरु इत्येवमादिभ्यः शब्देभ्यो ऽपत्ये रयः प्रत्ययो भवति । कौरव्यः । गार्ग्यः । कुरुनादिभ्यो रय इति कुरुशब्दादपरो रयप्रत्ययो भविष्यति । स तु क्षत्रियात्तद्राजसंज्ञकस्तस्य बहुषु लुका भवितव्यमयं तु श्रूयतएव । कौरव्याः । कौरव्यशब्दस्य क्षत्रियवचनस्य तिकादिषु पाठात्फिजपि भवति । कौरव्यायणिः । रथकारशब्दात् पठ्यते, स जातिवचनः । त्रैवर्णिके यः किं चिन्न्या रथकारजातिः । कारिणस्तु रथकारशब्दादुत्तरसूत्रेणैव रयः पिटुः । केशिनीशब्दः पठ्यते, तस्य कौशिन्यः । पुंवद्भावे न भवति, स्त्रीप्रत्ययनिर्देशसामर्थ्यात् । वेनाञ्छन्दमीति पठ्यते, कथं भाषायां वेन्यो राजेति । कान्दस एवायं प्रमादात्काविभिः प्रयुक्तः । वामरथशब्दः पठ्यते, तस्य कण्वादिबन्धकार्यमिष्यते स्वरं वर्जयित्वा लुगादिकमतिदिश्यते । बहुषु वामरथाः । स्त्री वामरथी । वामरथ्यायनी । युवा वामरथ्यायनः । वामरथ्यस्य कान्ता वामरथः । वामरथानि संघाङ्गलक्षणानि । स्वरस्तु रयप्रत्ययस्यैव भवति नातिदेशिकमाद्युदात्तत्वम् । कुरु । गर्ग । मङ्गुष । अजमारक । रथकार । वावदूक ॥ मम्राजः क्षत्रिये ॥ कवि । मति । वाक् । पितृमत् । इन्द्रजालि । दामो-
प्यपि । गणकारि । कैशोरि । कापिञ्जलादि । कुट । शताका । मुर । एरक । अत्र । दम् । केशिनी ॥ घेनाञ्छन्दसि ॥ शूर्पणाय । श्यावनाय । श्याव-
रथ । श्यावपुत्र । सत्यंकार । वडभीकार । शकु । शाक । पथिकारिन् । भठ । शकन्थु । कर्तु । हर्तु । शाकिन् । इनपिण्डी ॥ वामरथस्य कण्वा-
दिवत्स्वरवर्जम् ॥

सेनान्तलक्षणकारिभ्यश्च ॥ १५२ ॥

सेनान्तात्प्रातिपदिकान्तलक्षणशब्दात्कारिवचनेभ्यश्चापत्ये रयः प्र-
त्ययो भवति । कारिशब्दः कारुणां तन्तुवायादीनां वाचकः । कारिपेयः ।
कारिपेयः । लातयः । कारिभ्यः । तान्तुवः । कौम्भकार्यः । नापित्यः ॥
विष्काटक । काक । म्फागटक । शाकिन् । घातकि । धेनुजि । पृथुद्धकार ।
गतां जीधकाः पुस्तकान्तरे ।

उदीचामिञ् ॥ १५३ ॥

एये प्राप्ते इजपरो विधीयते । सेनान्तलक्षणकारिभ्यो ऽपत्ये इञ् प्रत्ययो भवति उदीचां मतेन । कारिषेणिः । हारिषेणिः । लाक्षणिः । तानुवायिः * । कौम्भकारिः । वचनसामर्थ्यादेव प्रत्ययसमावेशे लब्धे आचार्यग्रहणं वैचित्र्यार्थम् । तत्तन्शब्दः शिवादिस्तेनाणार्यामिञ् बाध्यते न तु एयः । तत्तणोपत्यं, तात्तणः । तात्तण्यः ॥

तिकादिभ्यः फिञ् ॥ १५४ ॥

तिक इत्येवमादिभ्यः शब्देभ्यो ऽपत्ये फिञ् प्रत्ययो भवति । तै- कायनिः । कैतवायनिः । वृषशब्देऽत्र पठ्यते तस्य प्रत्ययसन्वियोगेन यका- रान्तत्वमिष्यते । वार्षायणिः । कौरव्यशब्दः पठ्यते स च तत्त्रियवचनः । औरसशब्देन तत्त्रियप्रत्ययान्तेन साहचर्यात् । यस्तु कुर्वादिभ्यो ग्यस्तद- न्ताद् इजैव भवितव्यम् । तथा च एयतत्त्रियार्णजित इत्यत्रोदाहृतं कौरव्यः पिता कौरव्यः पुत्र इति । तिक । कितव । संज्ञा । बाल । शिवा । उरस् । शाठ्य । सैन्यव । यमुन्द्र । रूप्य । शाम्य । नील । अमित्र । गौकत्य । कर् । देवरथ । तैतिल । औरस । कौरव्य । भौरिकि । भौलिकि । चौपयत । चैटयत । शैकयत । तैतयत । ध्वान्वत । चन्द्रमस् । शुभ । गङ्गा । वरेण्य । सुयामन् । आरहु । वह्यका । खल्य । वृष । लोमक । उदन्य । यज्ञ † ॥

कौसल्यकार्मार्याभ्यां च ॥ १५५ ॥

कौसल्यकार्मार्यशब्दाभ्यामपत्ये फिञ् प्रत्ययो भवति । इजोपवादः । कौसल्यायनिः । कार्मार्यायणिः ॥ परमप्रकृतेरेवायं प्रत्यय इष्यते ॥ कौसल- स्यापत्यं कर्मारस्यापत्यमिति । प्रत्ययसन्वियोगेन तु प्रकृतिरूपं निपात्यते ।

* तैत्रवायिरित्यधिकं पुस्तकान्तरे ।

† ऋष्य । भीत । जाजन । रस । लावक । ध्वजकद्र । वसु । बन्धु । आयन्धका । सुयामन् । एते ऽधिकाः शब्दाः पुस्तकान्तरे ।

तथा च स्मृतन्ताम् ॥ दगुकोसलकर्मरक्तागवृषाणां युदुदितृष्येति ॥
दागव्यायनिः । कौसल्यायनिः । कर्मर्यायणिः । क्ताग्यायनिः । वार्यायणिः ॥

अणो ह्यचः ॥ १५६ ॥

अणन्ताद् दृढः प्रातिपदिकादपत्ये फिज् प्रत्ययो भवति । इओप-
वादः । कार्यायणिः । हार्त्रायणिः * । अण इति किम् । दातायणः । दृढ इति
किम् । औपगविः ॥ त्यदादीनां वा फिज् वक्तव्यः ॥ * ॥ त्यादायनिः ।
त्यादः । यादायनिः । यादः । तादायनिः । तादः । अणत्र प्रः ॥

उदीचां वृद्धादगोचात् ॥ १५७ ॥

वृद्धं यच्छब्दरूपमगोत्रं तस्मादपत्ये फिज् प्रत्ययो भवति उदीचा-
माचार्याणां मतेन । आम्रगुप्तायनिः । शामरत्तायणिः । कारिशब्दादपि
वृद्धादगोत्रात्परत्वादनेनैव भवितव्यम् । नापितायनिः । उदीचामिति
किम् । आम्रगुप्तिः । वृद्धादिति किम् । याजदत्तिः । अगोत्रादिति किम् ।
औपगविः ॥

वाकिनादीनां कुक्त् ॥ १५८ ॥

वाकिन इत्येवमादिभ्यः शब्देभ्यो ऽपत्ये फिज् प्रत्ययो भवति
तत्सचियोगेन चैषां कुगागमः । यद्विह वृद्धमगोत्रं शब्दरूपं तस्यागमार्थ-
मेव ग्रहणमन्येषामुभयार्थम् । वाकिनकायनिः । गारेधकायनिः । इजा-
द्वपवादो योगः । उदीचामित्यधिकारात्पक्षे तेषां भवन्ति । वाकिनः ।
गारेधिः । वाकिन । गारेध । कार्कट्य । काक् । लङ्का ॥ चर्मवर्मिणोर्न-
लोपश्च ॥

पुत्रान्तादन्यतरस्याम् ॥ १५९ ॥

उदीचां वृद्धादिति वर्त्तते । पुत्रान्तमगोत्रमिति पूर्वणैव प्रत्ययः
सिद्धस्तस्मिन्नेन कुगागमोन्यतरस्यां विधीयते । पुत्रान्तात्प्रातिपदिकादपि
फिज्प्रत्ययस्तस्मिन् परभूते ऽन्यतरस्यां कुगागमो भवति पुत्रान्तस्य । तेन
त्रैरूप्यं संपद्यते । गार्गीपुत्रकायणिः । गार्गीपुत्रायणिः । गार्गीपुत्रिः ।
वात्सीपुत्रकायणिः । वात्सीपुत्रायणिः । वात्सीपुत्रिः ॥

* यास्क इति शिवादिभ्याम् । यास्कस्यापत्यं यास्कायनिः । इत्यधिकं पुस्तकान्तरे ।

प्राचामष्टङ्गात्फिन्बहुलम् ॥ १६० ॥

अष्टङ्गाच्छब्दरूपादपत्ये फिन् प्रत्ययो भवति बहुलं प्राचां मतेन ।
 भ्लुचुकायनिः । अहिचुम्बकायनिः । प्राचामिति किम् । ग्लौचुकिः ।
 अष्टङ्गादिति किम् । राजदन्तिः । उदीचां प्राचामन्यतराणां बहुलमिति
 सर्वेणैव विकल्पार्थास्तेषामेकेनैव सिद्धयति तत्राचार्यग्रहणं पूजार्थम् । बहु-
 लग्रहणं वैचित्र्यार्थम् । क्व चित्र भवत्येव । दातिः । प्लातिः ॥

मनोर्जातावज्यतौ पुच्छ ॥ १६१ ॥

मनुशब्दादज् यत् इत्येतौ प्रत्ययौ भवतस्तत्सन्निधौ पुगागमः
 समुदायेन चेज्जातिगम्यते । मानुषः । मनुष्यः । जातिशब्दाद्वेतौ । अपत्यार्थोत्र
 नास्त्येव । तथा च मानुषा इति बहुषु न लुभ्यति । अपत्यविवक्षायां
 त्वणैव भवितव्यम् । मानवी प्रजा ।

अपत्ये कुत्सिते मूढे मनोरौत्सर्गिकः स्मृतः ।

नकारस्य च मूढ्वन्यस्तेन सिद्धयति माणवः ॥

अपत्यं पौत्रप्रभृति गोत्रम् ॥ १६२ ॥

पौत्रप्रभृति यदपत्यं तद्गोत्रसंज्ञं भवति । संबन्धिवचनत्वादपत्यश-
 ब्दस्य यदपत्यं तदपेक्षया पौत्रप्रभृतेर्गोत्रसंज्ञा विधीयते । गर्भस्यः पत्यं
 पौत्रप्रभृति गार्ग्यः । वात्स्यः । अपत्यमिति व्यपदेशोऽयं संज्ञिनः पौत्रप्रभृतेः ।
 पौत्रप्रभृतीति किम् । अनन्तरस्य मा भूत् । कौञ्जिः । गार्गिः । गोत्रप्रदेशा
 एको गोत्रइत्येवमादयः ॥

जीवति तु वंश्ये युवा ॥ १६३ ॥

अभिजनप्रबन्धो वंशः । तत्र भवो वंश्यः पित्रादि, स्तस्मिन् जीवति
 सति पौत्रप्रभृत्यपत्यं युवसंज्ञं भवति । पौत्रप्रभृतीति च न सामानाधिक-
 रण्येनापत्यं विशेषयति, किं तर्हि पृष्ट्वा विपरिणाम्यते पौत्रप्रभृतेर्यदपत्य-
 मिति । तेन चतुर्थ्यादारभ्य युवसंज्ञा विधीयते । गार्ग्यायणः । वात्स्यायनः ।
 तुशब्दोवधारणार्था युवैव न गोत्रमिति ॥

भ्रातरि च ज्यायसि ॥ १६४ ॥

भ्रातरि ज्यायसि जीवति कनीयान् भ्राता युवसंज्ञो भवति पैत्रप्र-
भृतेरपत्यम् । गार्ग्यस्य द्वौ पुत्रौ तयोः कनीयान् मृते पित्र द्वौ वंश्ये भ्रा-
तरि ज्यायसि जीवति युवसंज्ञो भवति । अवश्यार्थायमारम्भः । पूर्वजाः
पित्रादयो वंश्या इत्युच्यन्ते । भ्राता तु न वंश्यः । अकारणत्वात् । गार्ग्ये
जीवति गार्ग्यायणस्य कनीयान्भ्राता । वात्स्यायनः । दाक्षायणः । शा-
त्तायणः ॥

वान्यस्मिन् सपिण्डे स्थविरतरे जीवति ॥ १६५ ॥

सप्तमपुरुषावधयः सपिण्डाः स्मर्यन्ते । येषाम्

उभयत्र दशाहानि कुलस्यार्चं न भुज्यते । ॥

इत्येवमादिकायां क्रियायामनधिकारः । भ्रातृन्यस्मिन्सपिण्डे
स्थविरतरे जीवति पैत्रप्रभृतेरपत्यं जीवदेव युवसंज्ञं वा भवति । प्रकृतं
जीवतिप्रकरणं सपिण्डस्य विशेषणमिदं तु संज्ञिनः । तस्मिन्निर्देश उभयोक्त-
वार्थः । स्यानेन वयसा चात्कृष्टे सपिण्डे यथा स्यात् । पितृव्ये पितामहे
भ्रातरि वयसाधिके जीवति । गर्गस्यापत्यं गार्ग्यायणः । गार्ग्यो वा । वा-
त्स्यायनः । वात्स्यो वा । दाक्षायणः । दाक्षिर्वा । स्थविरेति किम् । स्या-
नयोन्येन गार्ग्य एव भवति । जीवतीति किम् । मृते मृते वा गार्ग्य
एव भवति ॥

वृद्धस्य च पूजायाम् ॥ १६६ ॥

अपत्यमन्तर्हितं वृद्धमिति शास्त्रान्तरे परिभाषणाद्वैचित्र्यं वृद्धमित्यु-
च्यते । वृद्धस्य युवसंज्ञा वा भवति पूजायां गम्यमानायाम् । संज्ञासाम-
र्थ्याद्वाच्यं युवप्रत्ययेन पुनरुच्यते । वृद्धस्येति पठ्यनिर्देशो विचित्रा सूत्रस्य
कृत्रिमिति । तत्र भवान् गार्ग्यायणः । गार्ग्यो वा । तत्र भवान् वात्स्या-
यनः । वात्स्यो वा । तत्र भवान् दाक्षायणः । दाक्षिर्वा । पूजायामिति
किम् । गार्ग्यः । वात्स्यः ॥

* दानं प्रतिग्रहो होमः स्याध्यायश्च निवर्तते इति पद्याधर्मधिकं कुत्र चित् ।

रूनश्च कुत्सायाम् ॥ १६७ ॥

कुत्सायां गम्यमानायां यूनो वा युवसंज्ञा भवति । निवृत्तिप्रधाने विकल्पो, युवसंज्ञायां प्रतिषिद्धायां पक्षे गोत्रसंज्ञैव भवति, प्रतिपत्ताभावात् । गार्ग्यो जाल्मः । गार्ग्यायणो वा । वात्स्यो जाल्मः । वात्स्यायनो वा । दाक्षिर्जाल्मः । दाक्षायणो वा । कुत्सायामिति किम् । गार्ग्यायणः ॥

जनपदशब्दात्तत्त्वित्यादञ् ॥ १६८ ॥

जनपदशब्दे यः तत्त्वित्यवाची तस्मादपत्ये ऽञ् प्रत्ययो भवति । पाञ्चालः । ऐत्वाकः । वैदेहः । जनपदशब्दादिति किम् । द्रुह्योरपत्यं, द्रौह्यवः । पौरवः । तत्त्वित्यादिति किम् । ब्राह्मणस्य पञ्चालस्यापत्यं, पाञ्चालिः । वैदेहिः ॥ तत्त्वित्यसमानशब्दाज्जनपदशब्दात्तस्य राजन्यपत्यवत् ॥ * ॥ पञ्चालानां राजा पाञ्चालः । वैदेहः । मागधः । अष्टद्वितीति प्राप्तस्य वृजोपवादः ॥

साल्वेयगान्धारिभ्यां च ॥ १६९ ॥

साल्वेयगान्धारिशब्दाभ्यामपत्ये ऽञ् प्रत्ययो भवति । जनपदशब्दावेतौ तत्त्वित्याभिधायिनौ ताभ्यामञ्जपवादे वृद्धादिति ञ्ङि प्राप्ते पुनरञ्चिधीयते । साल्वेयः । गान्धारः । तस्य राजनीत्येव । साल्वेयो राजा । गान्धारो राजा ॥

ह्यञ्मगधकलिङ्गसूरमसादण् ॥ १७० ॥

जनपदशब्दात्तत्त्वित्याभिधायिनो द्वौचैः मगध कलिङ्ग सूरमस इत्येतेभ्यश्चापत्ये ऽण् प्रत्ययो भवति । अञ्जोपवादः । आङ्गः । वाङ्गः । सौरमसः । पौरङ्गः । मागधः । कालिङ्गः । सौह्यः । तस्य राजनीत्येव । आङ्गो राजा ॥

वृद्धेत्कोसलाजादाञ्जङ् ॥ १७१ ॥

जनपदशब्दात्तत्त्वित्यादित्येव । वृद्धाच्च प्रातिपदिकादिकारान्ताच्च कोसलाजपदशब्दाभ्यां चापत्ये ञ्ङि प्रत्ययो भवति । अञ्जोपवादः । वृद्धात्तावत् । आम्बष्ठः । सौवीर्यः । इकारान्तात् । आधन्त्यः । कौन्त्यः ।

कौमलाजादयोरवृद्धार्थं वचनम् । कौसल्यः । आजाद्याः । तपरकरणं क्रिम् ।
कुमारी नाम जनपदसमानशब्दः तत्त्रियस्तस्यापत्यं कौमारः ॥ पाण्डोर्जन-
पदशब्दात् तत्त्रियाद् इण् वक्तव्यः ॥ * ॥ पाण्ड्यः । अन्यस्मात्पाण्डव
एव । तस्य राजनीत्येव । आम्बष्ठो राजा । आवन्त्यः । कौन्त्यः । कौ-
सल्यः । आजाद्याः ॥

कुरुनादिभ्यो ण्यः ॥ १७२ ॥

जनपदशब्दात्तत्त्रियादित्येव । कुरुशब्दाच्चादिभ्यश्च प्रातिपदिकेभ्यो
ण्यः प्रत्ययो भवति । अणजेरपवादः । कौरव्यः । नकारादिभ्यः न नैषधः ।
नैषधः । तस्य राजनीत्येव । कौरव्यो राजा ॥

साल्वावयवप्रत्यग्रथकलकूटाश्मकादिङ् ॥ १७३ ॥

जनपदशब्दात् तत्त्रियादित्येव । साल्वा नाम तत्त्रिया तन्नामिका
तस्या अपत्यं, द्वच इति ढक् । साल्वेयः ॥ अणपीष्यते ॥ साल्वः । तस्य
निवासः साल्वो जनपदः । तदवयवा उदुम्बरादयस्तेभ्यः तत्त्रियृत्तिभ्य
इदं प्रत्ययविधानम् । साल्वावयवेभ्यः प्रत्यग्रथकलकूटाश्मकशब्देभ्यश्चापत्ये
इङ् प्रत्ययो भवति । अजेरपवादः । औदुम्बरिः । तैलखलिः । माद्रकारिः ।
यौगन्धरिः । भौलिङ्गिः । शारदण्डिः । प्रात्यग्रथिः । कालकूटिः । आश्म-
किः । तस्य राजनीत्येव । औदुम्बरो राजा ।

उदुम्बरास्तिलखला मद्रकारा युगन्धराः ।

भुलिङ्गाः शरदण्डाश्च साल्वावयवसंज्ञिताः ॥

ते तद्राजाः ॥ १७४ ॥

जनपदशब्दात् तत्त्रियादित्येवमादयः प्रत्ययाः सर्वनाम्ना प्रत्यव-
मृश्यन्ते, न तु पूर्वं, गोत्रयुवसंज्ञाकाण्डेन व्यवहितत्वात् । ते ऽजादयस्त-
द्राजसंज्ञा भवन्ति । तथा चेदाहृतम् । तद्राजप्रदेशास्तराजस्य बहुषु
तेनैवास्त्रियामित्येवमादयः ॥

कम्बोजास्तुक् ॥ १७५ ॥

जनपदशब्दात् तत्त्रियादित्यनेन विहितस्याजो लुगुच्यते । कम्बोजा-
जात्प्रत्ययस्य लुग् भवति । कम्बोजः ॥ कम्बोजादिभ्यां लुग्वचनं चोला-
दर्थम् ॥ * ॥ 'कम्बोजः । चोलः । केरलः । शकः । यवनः । तस्य राज-
नीत्येष । कम्बोजो राजा ॥

स्त्रियामवन्तिकुन्तिकुरुभ्यश्च * ॥ १७६ ॥

अवन्तिकुन्तिकुरुशब्देभ्य उत्पन्नस्य तद्राजस्य स्त्रियामभिधेयायां
लुग्भवति । अवन्तिकुन्तिभ्यां ज्यङ्ः कुरोण्यस्य । अवन्ती । कुन्ती । कुरुः ।
स्त्रियामिति किम् । आवन्त्यः । कौन्त्यः । कौरव्यः ॥

अतश्च ॥ १७७ ॥

स्त्रियामित्येव । अकारप्रत्ययस्य तद्राजस्य स्त्रियामभिधेयायां लुग्भ-
वति । तकारो विस्फोटार्थः । शूरसेनी । मट्टी । दरत् । अवन्त्यादिभ्यां लुग्वच-
नात् तदन्तविधिरत्र नास्ति तनेह न भवति । आम्बुष्या । सौवर्ष्या ॥

न प्राच्यभगादिधैधेयादिभ्यः ॥ १७८ ॥

प्राच्येभ्यो भगादिभ्यो धैधेयादिभ्यश्चात्पन्नस्य लुग् भवति । अत
श्चेत्यनेन स्त्रियां लुक् प्राप्तः प्रतिपिद्यते । प्राच्येभ्यः तत्त्रियेभ्यस्तावत् ।
पाञ्चाली । वैदेही । आङ्गी । वाङ्गी । मागधी । भर्गादिभ्यः । भार्गी ।
कारुषी । कैकेयी । धैधेयादिभ्यः । धैधेयी । शैधेयी । शैक्केयी । कस्य
पुनरकारस्य प्रत्ययस्य धैधेयादिभ्यो लुक् प्राप्ः प्रतिपिद्यते । पाञ्चमिक-
स्याजः पश्वादिधैधेयादिभ्यामणञ्जावत्येतस्य । कथं पुनस्तस्य भिन्नप्रकर-
णस्यस्यानेन लुक् प्राप्नोति । एतदेव विज्ञापयति पाञ्चमिकस्यापि तद्राज-
स्यातश्चेत्यनेन लुग्भवतीति । किमेतस्य ज्ञापनेन प्रयोजनं पश्वाद्याणः
स्त्रियां लुक् सिद्धो भवति । पर्शूः । रत्ताः । असुरी । तथा चोक्तं "धै-
यादिप्रतिषेधो ज्ञापकः पश्वाद्याणो लुगिति" । भर्ग । करुष । किकय । क
श्मर । साल्व । सुस्यल । उरश । कौरव्य । भर्गादिः । धैधेय ।
शैधेय । शैक्केय । यावाणेय । वार्त्तय । धार्त्तय । त्रिगर्त्त । भरत ।
उशीनर । धैधेयादिः ॥

॥ इति काशिकायां वृत्तो चतुर्थोऽध्यायस्य प्रथमः पादः ॥

* अतिप्राचीनपुस्तकद्वये नगव्दरहितं मूलं दृश्यते ।

+ उरम । पा०२

अथ चतुर्थाध्यायस्य द्वितीयः पादः ॥

तेन रक्तं रागात् ॥ १ ॥

शुक्रस्य वर्णान्तरापादनमिह रज्जेत्यर्थः । रज्यते ऽनेनेति रागः । तेनेति तृतीयासमर्थाद्वायविशेषवाचिनः शब्दाद्भक्तमित्येतस्मिन्नर्थे यथाविहितं प्रत्ययो भवति । कषायेण रक्तं वस्त्रं काषायम् । माज्जिष्ठम् । कै-
सुम्भम् । रागादिति किम् । देवदत्तेन रक्तं वस्त्रम् । कथं काषायौ गर्दभस्य
कर्णौ हरिद्रौ कुक्कुटस्य पादाविति । उपमानाद्विष्यति, काषायाविव
काषायौ । हरिद्राविव हरिद्रौ । द्वैपवैयाघ्राद्वाज्रति यावत्तृतीयासमर्थवि-
भक्तिरनुवर्त्तते ॥

लाक्षारोचनाशकलकर्दमाट्टक ॥ २ ॥

लाक्षादिभ्यो रागवचनेभ्यस्तृतीयासमर्थेभ्यो रक्तमित्येतस्मिन्नर्थे ठक्
प्रत्ययो भवति । अणोपवादः । लाक्षया रक्तं वस्त्रं, लाक्षिकम् । रौचनि-
कम् । शाकलिकम् । कार्दमिकम् ॥ शकलकर्दमाभ्यामणपीष्यते ॥ शाक-
लम् । कार्दमम् ॥ नील्या अन् वक्तव्यः ॥ * ॥ नील्या रक्तं नीलं वस्त्रम् ॥
पीतात् कन् वक्तव्यः ॥ * ॥ पीतेन रक्तं पीतकम् ॥ हरिद्रामहारजननाभ्या-
मऽवक्तव्यः ॥ * ॥ हरिद्रम् । माहारजनम् ॥

नक्षत्रेण युक्तः कालः ॥ ३ ॥

तृतीया समर्थविभक्तिरनुवर्त्तते । तेनेति तृतीयासमर्थाद् नक्षत्रविशे-
षवाचिनः शब्दाद् युक्त इत्येतस्मिन्नर्थे यथाविहितं प्रत्ययो भवति । योसौ
युक्तः, कालश्चेत्स भवति । कथं पुनर्नक्षत्रेण पुष्यादिना कालो युज्यते ।
पुष्यादिसमीपस्थे चन्द्रमसि वर्त्तमानाः पुष्यादिशब्दाः प्रत्ययमुत्पादयन्ति ।
पुष्येण युक्तः कालः । पुष्यसमीपस्थेन चन्द्रमसा युक्त इत्यर्थः । पौषी रात्रिः ।
पौषमहः । माघी रात्रिः । माघमहः । नक्षत्रेणेति किम् । चन्द्रमसा
युक्ता रात्रिः । काल इति किम् । पुष्येण युक्तश्चन्द्रमाः ।

लुब्बविशेषे ॥ ४ ॥

पूर्वेण विहितस्य प्रत्ययस्य लुब् भवति अविशेषे । न चेन्नतत्रयुक्तस्य कालस्य राज्यादिविशेषोभिधीयते । यावान् कालो नतत्रेण युज्यते ऽहोरात्रस्तस्याविशेषे लुब् भवति । अद्य पुष्यः । अद्य कृत्तिकाः । अविशेषइति किम् । पौषी रात्रिः । पौषमहः ॥

संज्ञायां श्रवणाश्रवत्याभ्याम् ॥ ५ ॥

अविशेषे लुब्बिहितः पूर्वेण, विशेषार्थोयमारम्भः । श्रवणशब्दादश्रवत्याशब्दाच्चेत्यचस्य प्रत्ययस्य लुब् भवति संज्ञायां विशेषे । श्रवणा रात्रिः । अश्रवत्या मुहूर्तः । लुपि युक्तवद्भावः कस्माच्च भवति । निपातनाद् विभाषा फाल्गुनीश्रवणाकार्त्तिकीति । संज्ञायामिति किम् । श्रवणी अश्रवत्या रात्रिः ॥

द्वन्द्वाच्छः ॥ ६ ॥

नक्षत्रद्वन्द्वात्तृतीयासमर्थाद्युक्ते काले कः प्रत्ययो भवति विशेषे चाविशेषे च । राधानुराधीया रात्रिः । तिष्यपुनर्वसवीयमहः । अविशेषे । अद्य राधानुराधीयम् । अद्य तिष्यपुनर्वसवीयम् । लुपं परत्वाद् बाधते ॥

दृष्टं साम ॥ ७ ॥

तेनेति तृतीयासमर्थाद् दृष्टं सामेत्येतस्मिन्नर्थे यथाविहितं प्रत्ययो भवति, यद् दृष्टं साम चेत्तद्वति । कुञ्चेन दृष्टं, कौञ्चं साम । वासिष्ठम् । वैश्वामित्रम् ॥

कलेढक् ॥ ८ ॥

कलिशब्दात्तृतीयासमर्थाद् दृष्टं सामेत्येतस्मिन्नर्थे ढक् प्रत्ययो भवति । अणोपवादः । कलिना दृष्टं साम, कालेयम् ॥ सर्वत्राग्निकलिभ्यां ढक्त्वस्यः ॥ * ॥ अग्निना दृष्टमाग्नेयम् । एवमग्नौ भवमग्नेरागतमग्नेः स्वमिति सर्वत्र ढगेव भवति । आग्नेयम् । तथा कालेयमपि प्रतिपत्तव्यम् ॥ दृष्टे सामनि अण् वा ङिद्ववतीति वक्तव्यम् ॥ * ॥ उशनसा दृष्ट साम, औशनसम् । औशनम् ॥ ज्ञाते चार्थं योन्येन बाधितः पुनरखिधी-

यते स वा ङिद्ववतीति वक्तव्यम् ॥ * ॥ प्राग्दीव्यतोण प्राप्तः कालठजा
बाधितः सन्निवेलादृतुनक्षत्रेभ्य इति पुनर्विधीयते स वा ङिद्ववतीति
वक्तव्यम् । शतभिषजि जातः शतभिषः । शतभिषजः ॥ तीयादीकृक्
स्वार्थे वा वक्तव्यः ॥ * ॥ द्वितीयकम् । तार्तीयकम् । द्वितीयकम् ।
तृतीयकम् ॥ न विद्यायाः ॥ * ॥ द्वितीया तृतीया विद्या ॥ गोत्रादङ्गव-
दिष्यते ॥ * ॥ दृष्टं सामेत्यस्मिन्नर्थे । औपगवेन दृष्टं साम, औपगवकम् ।
कापठवकम् । गोत्रचरणादुञ् भवति ।

दृष्टे सामनि जाते च द्विरण्डिद्वा विधीयते ।

तीयादीकृक् न विद्याया गोत्रादङ्गवदिष्यते ॥

वामदेवाङ् इङ्ङौ ॥ ९ ॥

वामदेवशब्दात्तृतीयासमर्थादृष्टं सामेत्यस्मिन्नर्थे इत् इत्येतौ
प्रत्ययौ भवतः । अणोपवादः । वामदेवेन दृष्टं साम, वामदेव्यं साम ।
तित्करणं स्वार्थम् । डित्करणं क्रिमर्थं, ययतोश्चातदर्थे इति नञ् उत्त-
रस्यान्तादात्तत्वे विधीयमाने ऽनयोर्ग्रहणं मा भूत् । अननुबन्धक्यहणप-
रिभाषया एकानुबन्धक्यहणपरिभाषया चानयोर्निवृत्तिः क्रियते । अवाम-
देव्यम् ।

सिद्धे यस्येति लोपेन क्रिमर्थं ययतौ डितौ ।

ग्रहणं मा ऽतदर्थं भूद्वामदेव्यस्य नञ् स्वरे ॥

परिवृतो रथः ॥ १० ॥

तेनेति तृतीयासमर्थात्परिवृत इत्येतस्मिन्नर्थे यथाविहितं प्रत्ययो
भवति, योसौ परिवृतो रथश्चेत्स भवति । वस्त्रेण परिवृतो रथः, वास्त्रो
रथः । काम्बलः । चाम्बलः । रथ इति क्रिम् । वस्त्रेण परिवृतः कायः ।
समन्ताद्वेष्टितः परिवृत उच्यते । यस्य न कश्चिदवयवो वस्त्रादिभिरवे-
ष्टितः । तेनेह न भवति । छात्रैः परिवृतो रथः ॥

पाण्डुकम्बलादिनिः ॥ ११ ॥

पाण्डुकम्बलशब्दः तृतीयासमर्थोत्परिवृत्तो रथ इत्येतस्मिन्नर्थे इनिः प्रत्ययो भवति । अणोपवादः । पाण्डुकम्बली । पाण्डुकम्बलिनौ । पाण्डुकम्बलिनः । पाण्डुकम्बलशब्दो राजास्तरणस्य वर्णकम्बलस्य वाचकः । मत्वर्थीयिनैव सिद्धे वचनमणो निवृत्त्यर्थम् ॥

द्वैपवैयाघ्रादञ् ॥ १२ ॥

द्वीपिव्याघ्रयोर्विकारभूते चर्मणो द्वैपवैयाघ्रे, तदभ्यां तृतीयासमर्थोभ्यां परिवृत्तो रथ इत्येतस्मिन्नर्थे ऽञ् प्रत्ययो भवति । अणोपवादः । स्वरे विशेषः । द्वेपेन परिवृत्तो रथो द्वैपः । वैयाघ्रः ॥

कौमारापूर्ववचने ॥ १३ ॥

कौमार इत्येतदणप्रत्ययान्तं निपात्यते ऽपूर्ववचने । पाणियहण-स्यापूर्ववचनम् । उभयतः स्त्रिया ऋपूर्वत्वे निपातनमेतत् । अपूर्वपतिं कुमारीं पतिरूपपत्नः कौमारः पतिः । कुमारीशब्दाद् द्वितीयासमर्थोदुपय-न्तरि प्रत्ययः । अपूर्वपतिः कुमारी पतिमुपपत्ना कौमारी भार्या । प्रथमा-न्तादेव स्वार्थे प्रत्ययो ऽपूर्वत्वे द्योत्ये ।

कौमारपूर्ववचने कुमार्या अखिधीयते ।

अपूर्वत्वं यदा तस्याः कुमार्या भवतीति वा ॥

कुमार्या भवः कौमारः, तस्य स्त्री कौमारी भार्येति सिद्धम् ॥

तत्रोद्धृतममचेभ्यः ॥ १४ ॥

तत्रेति सप्तमीसमर्थोदमत्रवाचिनः शब्दादुद्धृतमित्येतस्मिन्नर्थे यथाविहितं प्रत्ययो भवति । भुक्तोच्छिष्टमुद्धृतमुच्यते, यस्योद्धरणमिति, प्रसिद्धेः । अमत्रं भाजनं पात्रमुच्यते । शरावेषूद्धृतः शराव ओदनः । माल्लिकः । कार्परः । अमत्रेभ्य इति किम् । पाणाबुद्धृत ओदनः । तत्रेति सप्तमी समर्थविभक्तिः तीराद्धुजिति यावदनुवर्त्तते ॥

स्थण्डिलाच्छदितरि व्रते ॥ १५ ॥

स्थण्डिलशब्दात्सप्तमीसमर्थात् शयितर्यभिधये यथाविहितं प्रत्ययो भवति, समुदायेन चेद्वृतं गम्यते । व्रतमिति शास्त्रतो नियम उच्यते । स्थण्डिले शयितुं व्रतमस्य स्थण्डिलो भित्तुः । स्थण्डिलो ब्रह्मचारी । व्रतइति क्रिम् । स्थण्डिले शेते ब्रह्मदत्तः ॥

संस्कृतं भक्ताः ॥ १६ ॥

तत्रेति सप्तमीसमर्थात्संस्कृतमित्येतस्मिन्नर्थे यथाविहितं प्रत्ययो भवति यत्संस्कृतं भक्ताश्चेति भवन्ति । खरविशदमभ्यवहारार्थं भक्तमित्युच्यते । सत उत्कर्षाधानं संस्कारः । भ्राष्ट्रे संस्कृता भक्ता भ्राता अणूपाः । कालशाः । क्रौम्भाः । भक्ता इति क्रिम् । पुष्पपुटे संस्कृतो मालागुणः ॥

शूलोखाद्यत् ॥ १७ ॥

शूलशब्दादुखाशब्दान्च सप्तमीसमर्थात्संस्कृतं भक्ता इत्येतस्मिन्नर्थे यत् प्रत्ययो भवति । अणोपवादः । शूने संस्कृतं शूल्यं मांसम् । उख्यम् ॥

दध्मष्ठक् ॥ १८ ॥

दधिशब्दात्सप्तमीसमर्थात्संस्कृतं भक्ता इत्येतस्मिन्नर्थे ठक् प्रत्ययो भवति । दधनि संस्कृतं, दाधिकम् । ननु च संस्कृतार्थे प्राग्वहतेष्टकं वक्ष्यति तेनैव स्मृम् । न सिद्ध्यति । दध्ना हि तत्संस्कृतं यस्य दधिकृतमेवात्कर्षाधानम्, इह तु दधि केवलमाधारभूतं द्रव्यान्तरेण लवणादिना संस्कारः क्रियते ॥

उदश्वितोऽन्यतरस्याम् ॥ १९ ॥

उदश्विच्छब्दात्सप्तमीसमर्थात्संस्कृतं भक्ता इत्येतस्मिन्नर्थे अन्यतरस्यां ठक् प्रत्ययो भवति । पते यथाप्राप्तमण् भवति । औदश्वितम् । औदश्वत्कम् ॥

क्षीराढुञ् ॥ २० ॥

क्षीरशब्दात्सप्तमीसमर्थात्संस्कृतं भक्ता इत्येतस्मिन्नर्थे ढञ् प्रत्ययो भवति । अणोपवादः । क्षीरे संस्कृता, क्षीरेयी यवागूः ॥

सास्मिन्पौर्णमासीति संज्ञायाम् ॥ २१ ॥

सेति प्रथमासमर्थोद् अस्मिन्निति सप्तम्यर्थे यथाविहितं प्रत्ययो भवति, यत्तत्प्रथमासमर्थं पौर्णमासी चेद्वति । इतिकरणस्तत्त्वेद्विव-
क्षा । संज्ञायामिति समुदायोपाधिः, प्रत्ययान्तेन चेत्संज्ञा गम्यतइति । मा-
सार्द्धमाससंवत्सराणामेवा संज्ञा । पौषी पौर्णमासी अस्मिन्पौषो मासः ।
पौषोर्द्धमासः । पौषः संवत्सरः । इह न भवति । पौषी पौर्णमासी अस्मि-
न्देशरात्रइति । भूतकमासे च न भवति । इतिकरणस्य संज्ञाशब्दस्य च
तुल्यमेव फलं प्रयोगानुसरणं, तत्र किमर्थं द्वयमुपादीयते, संज्ञाशब्देन तु-
ल्यतामिति करणस्य ज्ञापयितुं, नह्ययं लोके तथा प्रसिद्धः । संज्ञार्थत्वे तु
संप्रति ज्ञापिते यत्तत्रतत्रोच्यते इतिकरणस्तत्त्वेद्विवक्षेति तदुपपन्नं भवति ।
अथ पौर्णमासीति कोयं शब्दः । पूर्णमासादण्, पौर्णमासी । अथ वा पूर्णा
माः पूर्णमाः, पूर्णमास इयं पौर्णमासी । मा इति चन्द्र उच्यते ॥

आग्रहायण्यश्वत्याटुक ॥ २२ ॥

सास्मिन्पौर्णमासीति सर्वमनुवर्तते । आग्रहायणीशब्दादश्वत्यश-
ब्दाच्च प्रथमासमर्थोपौर्णमास्युपाधिकाद् अस्मिन्निति सप्तम्यर्थे ठक् प्रत्य-
यो भवति । अणोपवादः । आग्रहायणिको मासः । अर्द्धमासः । संवत्स-
रः । एवमाश्वत्यकः ॥

विभाषा फाल्गुनीश्रवणाकार्तिकीचैत्रीभ्यः ॥ २३ ॥

फाल्गुन्यादयः पौर्णमासीशब्दास्तेभ्यो विभाषा ठक् प्रत्ययो भवति,
सास्मिन्पौर्णमासीति संज्ञायामित्येतस्मिन्विषये । नित्यमणि प्राप्ते पक्षे ठ-
विधीयते । फाल्गुना मासः । फाल्गुनिकः । श्रवणः । श्रवणिकः । का-
र्तिकः । कार्तिकिकः । चैत्रः । चैत्रिकः ॥

सास्य देवता ॥ २४ ॥

सेति प्रथमासमर्थोदस्येति षष्ठ्यर्थे यथाविहितं प्रत्ययो भवति,
यत्प्रथमासमर्थं देवता चेत्सा भवति । यागसंप्रदानं देवता देयस्य पुरो-
डाशादेः स्वामिनी, तस्मिन्विधये प्रत्ययः । इन्द्रो देवता ऽस्य ऐन्द्रं

हविः । आदित्यम् । बार्हस्पत्यम् । प्राजापत्यम् । देवतेति किम् । कन्या
देवता ऽस्य । कथमैन्द्रो मन्त्रः । मन्त्रस्तुत्यमपि देवतेत्युपचरन्ति । कथं-
मानेयो वै ब्राह्मणो देवतयेति, उपमानाद्बुद्धिव्यति । महाराजप्रोष्ठपदाट्ट-
जिति यावत्सास्य देवतेत्यधिकारः । सेति प्रकृते पुनः समर्थविभक्तिनिर्देशः
संज्ञानिरुत्यर्थः ॥

कस्येत् ॥ २५ ॥

कशब्दो देवतायां प्रजापतेर्वाचकस्ततः पूर्वैर्गोवागप्रत्ययः सिद्ध इ-
कारादेशार्थं वचनम् । कस्य इकारादेशो भवति प्रत्ययसन्निधौ । कायं
हविः । कायमेककपानं निर्वपेत् ॥

शुक्राद् घन् ॥ २६ ॥

शुक्रशब्दात्सास्य देवतेत्यस्मिन्नर्थे घन् प्रत्ययो भवति । अणोपवादः ।
शुक्रियं हविः । शुक्रियोध्यायः ॥

अपोनप्त्वपान्नपृथ्यां घः ॥ २७ ॥

अपोनप्त् अपाचप्त् इत्येताभ्यां घः प्रत्ययो भवति सास्य देवते-
त्यस्मिन्निषये । अणोपवादः । अपोनप्त्रियं हविः । अपान्नपृथीयम् । अ-
पोनपाद् अपानपादिति देवताया नामधेये एते । तयोस्तु प्रत्ययसन्निधौ-
गेन रूपमिदं निपात्यते ॥

क्व च ॥ २८ ॥

अपोनप्त् अपाचप्त् इत्येताभ्यां क्वकारः प्रत्ययो भवति सास्य
देवतेत्यस्मिन्निषये । अणोपवादः । अपोनप्त्रीयं हविः । अपाचप्त्रीयम् ।
योगविभागः संख्यातानुदेशपरिहारार्थः ॥ क्वप्रकरणे पैङ्गाक्षीपुत्रादिभ्य
उपसंख्यानम् ॥ * ॥ पैङ्गाक्षीपुत्रीयम् । तार्णेबिन्दवीयम् ॥ शतरुद्राच्छ्व
घश्च ॥ * ॥ शतरुद्रीयम् । शतरुद्रीयम् ॥

महेन्द्राद् घाणौ च ॥ २९ ॥

महेन्द्रशब्दाद् घाणौ प्रत्ययौ भवतः, चकाराच्छ्व, सास्य देवते-
त्यस्मिन्निषये । महेन्द्रो देवतास्य महेन्द्रियं हविः । महेन्द्रम् । महेन्द्रीयम् ॥

सोमाट् व्यण् ॥ ३० ॥

सोमशब्दात् व्यण्प्रत्ययो भवति साम्यं देवतेत्यस्मिन्विषये । अणोपवादः । गंकारो वृद्धार्थः । टकारो ङीबर्थः । सोमो देवतास्य सौम्यं हविः । सौम्यं सूक्तम् । सौमी चक्र ॥

वायृतुपिचुषसो यत् ॥ ३१ ॥

वाय्वादिभ्यः शब्देभ्यो यत्प्रत्ययो भवति साम्यं देवतेत्येतस्मिन्विषये । अणोपवादः । वायुर्देवतास्य वायव्यम् । चतुष्यम् । पिच्यम् । उषस्यम् ॥

द्यावापृथिवी गुनासीरमरुत्वदग्नीषोमवास्तोष्यतिगृ-

हमेधाच्छ च ॥ ३२ ॥

द्यावापृथिव्यादिभ्यश्चः प्रत्ययो भवति साम्यं देवतेत्यस्मिन्विषये । अणो एयस्य चापवादः । द्यौश्च पृथिवी च द्यावापृथिव्यौ देवते अस्य, द्यावापृथिवीयम् । द्यावापृथिव्यम् । गुनश्च मीरश्च तौ देवते अस्यति, गुनासीरीयम् । गुनासीर्यम् । गुनो वायुः । सीर आदित्यः । मरुत्वान्देवतास्य, मरुत्वतीयम् । मरुत्वत्यम् । अग्नीषोमीयम् । अग्नीषोम्यम् । वास्तोष्यतीयम् । वास्तोष्यत्यम् । गृहमेधीयम् । गृहमेध्यम् ॥

अग्नेर्दक् ॥ ३३ ॥

अग्निशब्दाद् ठक् प्रत्ययो भवति साम्यं देवतेत्यस्मिन्विषये । अणोपवादः । अग्निर्देवतास्य, आग्नेयो ऽष्टाकपालः ॥ प्राग्दीव्यतीयेषु तद्वितार्थेषु सर्वत्राग्निकलिप्यां ढग्वक्तव्यः ॥ * ॥

कालेभ्यो भववत् ॥ ३४ ॥

कालविशेषवानिभ्यः शब्देभ्यो भववत्प्रत्ययो भवन्ति साम्यं देवतेत्यस्मिन्विषये । कालाट्टाजिति प्रकरणे भवे प्रत्यया विधास्यन्ते ते साम्यं देवतेत्यस्मिन्नर्थे तथैवेत्यन्ते, तदर्थेभिदमुच्यते । वत्करणं सर्वसाद्रूपपरिग्रहार्थम् । मासे भवं मासिकम् । आर्द्रमासिकम् । सांवत्सरिकम् ।

वासन्तम् । प्रावृषेण्यम् । तथा, मासो देवतास्य, मासिकम् । आर्द्ध-
मासिकम् । मावत्सरिकम् । वासन्तम् । प्रावृषेण्यम् ॥

महाराजप्रोष्ठपदाट्टञ् ॥ ३५ ॥

महाराजशब्दात्प्रोष्ठपदशब्दाच्च ठञ् प्रत्ययो भवति सास्य देवते-
त्यस्मिन्विषये । महाराजो देवतास्य महाराजिकम् । प्रोष्ठपदिकम् ॥
ठञ्प्रकरणे तदस्मिन्वर्ततइति नवयज्ञादिभ्य उपसंख्यानम् ॥ * ॥ नवय-
ज्ञास्मिन्वर्तते, नवयज्ञिकः कालः । पाकयज्ञिकः ॥ पूर्णमासादण् ॥ * ॥
पूर्णमासो ऽस्यां वर्तते पौर्णमासो तिथिः ॥

पितृव्यमातुलमातामहपितामहाः ॥ ३६ ॥

पितृव्यादयो निपात्यन्ते । समर्थविभक्तिः प्रत्ययः प्रत्ययार्थो ऽनु-
ब्रस्य इति सर्वं निपातनाद्विज्ञेयम् । पितृमातृभ्यां भ्रातर्यभिधेये व्यत् डुलच्
इत्येतौ प्रत्ययौ निपात्यन्ते । पितुर्भ्राता पितृव्यः । मातुर्भ्राता मातुलः ।
ताभ्यां पितरि डामहच्, मातरि पिच्च । ताभ्यामेव पितरि डामहच्
प्रत्ययो भवति । पितुः पिता, पितामहः । मातुः पिता, मातामहः ।
मातरि पिच्च । पितामही । मातामही ॥ अवेर्दुग्धे सोढूदूसमरीसचो
वक्तव्याः ॥ * ॥ अवेर्दुग्ध, मविसेठम् । अविदूषम् । अविमरीसम् ॥ ति-
लाचिफ्फलात्पिञ्जपेजौ प्रत्ययौ वक्तव्यौ ॥ * ॥ निष्फलस्तिल, स्तिलपिञ्जः ।
तिलपेजः ॥ पिञ्जश्छन्दसि ङिच्च ॥ * ॥ नित्पिञ्जः ॥

तस्य समूहः ॥ ३७ ॥

तस्येति षष्ठीसमर्थ्यात्समूह इत्येतस्मिन्चर्थे यथाविहितं प्रत्ययो
भवति । किमिहोदाहरणम् । वित्तवदाकुदात्तमगोत्रं यस्य च नान्यत्प्रति-
पदं ग्रहणम् । अचित्ताटुकं वक्ष्यति, अनुदात्ताद्विज्ञ, गोत्राद्विज्ञ, प्रतिपदं च
केदारान्ध्रज्येत्येवमादि तत्परिहारेणात्रोदाहरणं द्रष्टव्यम् । काकानां
समूहः, काकम् । बाकम् । इनित्रकट्यचश्चेति यावत्समूहाधिकारः ॥
गुणादिभ्यो शामञ्चतस्यः ॥ * ॥ गुणशामः । करणशामः । गुण । करण ।
तस्य । शब्द । इन्द्रिय । आकृतिगणः * ॥

* गुणादिभ्य इत्यादिभ्योऽकृतिगण इत्यन्तः पाठो बहुषु पुस्तकेषु नास्ति ।

भित्तादिभ्यो ऽण् ॥ ३८ ॥

भित्तेत्येवमादिभ्यः शब्दभ्यो ऽण् प्रत्ययो भवति तस्य समूह इत्येतस्मिन्विषये । अणग्रहणं बाधकबाधनार्थम् । भित्ताणां समूहो, भैतम् । गर्भिणम् । युवतिशब्दोत्र पठ्यते, तस्य ग्रहणसामर्थ्याद् पुंवद्भावो न भवति भस्याठे तद्धितइति । युवतीनां समूहो, यौवतम् । भित्ता । गर्भिणी । क्षेत्र । करीष । अङ्गार । चर्मन् । धर्मन् * । सहस्र । युवति । पदाति । पटुति । अश्वन् † । दक्षिणा । भूत ‡ ॥

, गोत्रोत्तोरध्वराजराजन्यराजपुत्रवत्स-

मनुष्याजाद् वुञ् ॥ ३९ ॥

गोत्रादिभ्यो वुञ्प्रत्ययो भवति तस्य समूह इत्येतस्मिन्विषये । अपत्याधिकारादन्यत्र लौकिकं गोत्रं गृह्यते ऽपत्यमात्रं न तु पौत्रप्रभृत्येव । औपगधानां समूहः, औपगवकम् । कापठवकम् । उत्तन् । औत्तकम् । उष्ट्र । औष्ट्रकम् । उरध्व । औरध्वकम् । राजन् । राजकम् । राजन्य । राजन्यकम् । राजपुत्र । राजपुत्रकम् । वत्स । वात्सकम् । मनुष्य । मानुष्यकम् । अज । आजकम् । “प्रकृत्या ऽके राजन्यमनुष्ययुवान्” इति यलोपो न भवति आपत्यस्य च तद्धिते नातीति ॥ वृद्धाञ्चेति वक्तव्यम् ॥ * ॥ वृद्धानां समूहो, वार्द्धकम् ॥

कैदाराद्यञ्च ॥ ४० ॥

कैदारशब्दाद् यञ्प्रत्ययो भवति, चकाराद् वुञ् च, तस्य समूह इत्येतस्मिन्विषये । अचिसलक्षणस्य ठको ऽपवादः । कैदाराणां समूहः, कैदार्यम् । कैदारकम् ॥ गणिकायाश्च यञ्प्रत्ययः ॥ * ॥ गणिकानां समूहो, गाणिक्यम् ॥

* चर्मन् । धर्मन् । इति पा० २ ।

† अश्वन् । इति पा० २ ।

‡ विषय । श्रोत्र ॥ वृद्धादिभ्यः खण्डः ॥ वृत्तखण्डः । तरुखण्डः । वृत्त । तरु । पादप । इत्याधिकमत्र पुस्तकद्वये । तत्रैकस्मिन् पुस्तके “वृद्धादिभ्यः पण्डप्रत्ययो भवति । वृत्तखण्डः । तरुखण्डः” । इति पा० २ ।

ठञ् कवचिनश्च ॥ ४१ ॥

कवचिन्शब्दाट्टञ् प्रत्ययो भवति तस्य समूह इत्येतस्मिन्विषये ।
कवचिनां समूहः, कवचिकम् । चकारः केदारादित्यस्यानुकर्षणार्थः । के-
दाराणां समूहः, कैदारिकम् ॥

ब्राह्मणमाणववाडवाद्यन् ॥ ४२ ॥

ब्राह्मणादिभ्यः शब्देभ्यो यन्प्रत्ययो भवति तस्य समूह इत्येत-
स्मिन्विषये । नकारः, स्वरार्थः । ब्राह्मणानां समूहो, ब्राह्मण्यम् । माख-
व्यम् । वाडव्यम् ॥ यन्प्रकरणे पृष्ठादुपसंख्यानम् ॥ * ॥ पृष्ठानां समूहः,
पृष्ठः ॥ अहः खः क्रतौ ॥ * ॥ अह्नां समूहो, ऽहीनः क्रतुः । क्रताविति
किम् । आहः । खण्डिकादिषु दर्शनादऽभवति ॥ पश्वाण्यस्त्यक्त्यः ॥ * ॥
पशूनां समूहः पार्श्वम् । पदमज्जकत्वाद् गुणो न भवति ॥ वातादूलः ॥ * ॥
वातानां समूहो, वातूलः ॥

ग्रामजनबन्धुसहायेभ्यस्तल् ॥ ४३ ॥

ग्रामादिभ्यस्तल्प्रत्ययो भवति तस्य समूह इत्येतस्मिन्विषये । ग्रा-
माणां समूहः, ग्रामता । जनता । बन्धुता । सहायता ॥ गजाच्चेति
वक्तव्यम् ॥ * ॥ गजानां समूहो, गजता ॥

अनुदात्तादेरञ् ॥ ४४ ॥

अनुदात्तादेः शब्दादञ् प्रत्ययो भवति तस्य समूह इत्येतस्मिन्वि-
षये । कपोतानां समूहः, कापोतम् । मायूरम् । तैत्तिरम् ॥

खण्डिकादिभ्यश्च ॥ ४५ ॥

खण्डिका इत्येवमादिभ्यः शब्देभ्यो ऽञ् प्रत्ययो भवति तस्य समूह
इत्येतस्मिन्विषये । आद्युदात्तार्थमचित्तार्थं च वचनम् । खण्डिकानां समूहः,
खाण्डिकम् । वाडवम् । तुद्रकमालवशब्दोत्र पठ्यते । तुद्रकाश्च मालवा-
श्चेति तत्त्वियद्वन्द्वः । ततः पूर्वणैवाजि सिद्धे वचनं गोत्रबुत्रबाधनार्थम् ।

* वातादित्यारभ्य वातूल इत्यन्तः पाठाः द्रुपु एस्तकेषु नास्ति ।

ननु च परत्वादत्रा वुञ् बाधिष्यते । न च गोत्रसमुदायो गोत्रं, न च तदन्तविधिरत्रास्ति । एवं तर्हि एतज् ज्ञापयति वुञि पूर्वविप्रतिषेधः, सामूहिकेषु च तदन्तविधिरस्तीति । प्रयोजनमैपगवकं कापटवक्रमिति वुञ् भवति । वानहस्तिं गौधेनुक्रमिति च तदन्तविधिः । तुद्रकमाल-
वादित्येतावता योगविभागेन पूर्वविप्रतिषेधस्तदन्तविधिश्च ज्ञापितः,
पुनरस्यैव नियमार्थमुच्यते सेनासंज्ञायामिति । तुद्रकमालवात्सेनासंज्ञा-
यामेवाऽभवति । तौद्रकमालवी सेना । तौद्रकमालवकमन्यत् * ।

अजसिद्धिरनुदात्तादेः को ऽर्थः तुद्रकमालवात् ।

‘गोत्राद्वुञ् न च तद्गोत्रं तदन्ताच्च च सर्वतः ॥

ज्ञापकं स्यात्तदन्तत्वे तथा चापिशनेर्विधिः ।

सेनायां नियमार्थं च यथा बाध्येत चाञ् वुञ्ना ॥

खण्डिका । वडवा ॥ तुद्रकमालवात्सेनासंज्ञायाम् ॥ भित्तुक ।
शुक । उलूक । श्वन् । युग । अहन् । वरत्रा । हलबन्ध ॥

चरणेभ्यो धर्मवत् ॥ ४६ ॥

चरणशब्दाः कठकलापादयः, तेभ्यः षष्ठोऽमर्शेभ्यः समूहे धर्मवत्
प्रत्यया भवन्ति । गोत्रचरणादुजित्यारभ्य प्रत्यया वक्ष्यन्ते, तत्र चेदमुच्यते
चरणादुर्मात्रायप्येति, तेन धर्मवदित्यतिदेशः क्रियते । वतिः सर्वसा-
दृशार्थः । कठानां धर्मः, काठकम् । कालापकम् । कान्दाग्यम् । औ-
क्थिक्यम् । आथर्वणम् । तथा समूहेऽपि । काठकम् । कालापकम् ।
कान्दाग्यम् । औक्थिक्यम् । आथर्वणम् † ॥

अचित्तहस्तिधेनोष्ठक् ॥ ४७ ॥

अचित्तार्थेभ्यो हस्तिधेनुशब्दाभ्यां च ठक् प्रत्ययो भवति तस्य
समूह इत्येस्मिन्विषये । अणञोरपवादः । अपूपानां समूह, आपूपिकम् ।

* गोत्रलक्षणा वुञ्जैव भवतीत्यधिकं पुस्तकान्तरे ।

† ननु धर्मं न कापि प्रत्ययो विधास्यते, कथं धर्मवदित्यतिदेशः । एतदेव ज्ञाप-
यति धार्तिककारो गोत्रचरणादुजित्यस्मिन्प्रकरणे सर्वयोगशेषे ‘चरणाद्धर्मात्रायप्येति
वक्ष्यति’ तद्वगवतः पाणिनेरप्यभिमतमिति । इत्यधिकर्मकेस्मिन्पुस्तके ॥

शाष्कुलिकम् । हास्तिकम् । धैनुकम् ॥ धेनोरनज इति वक्तव्यम् ॥ * ॥
आधेनवम् ॥

केशाश्वाभ्यां यञ्क्वावन्यतरस्याम् ॥ ४८ ॥

केश अश्व इत्येताभ्यां यथासंख्यं यञ् क्व इत्येतौ प्रत्ययौ भवतो
ऽन्यतरस्यां तस्य समूह इत्येतस्मिन्विषये । केशानां समूहः, कैश्यम् ।
कैशिकम् । अश्वानां समूह, आश्वम् । अश्वीयम् ॥

• पाशादिभ्यो यः ॥ ४९ ॥

पाशादिभ्यो यः प्रत्ययो भवति तस्य समूह इत्येतस्मिन्विषये ।
पाशानां समूहः, पाश्या । तृण्या * । पाश । तृण । धूम । वात । अङ्गार ।
पोत । बालक । पिटक । पिटाक । शक्रट । हल । नड । वन † ॥

खलगोरथात् ॥ ५० ॥

खलगोरथशब्देभ्यो यः प्रत्ययो भवति तस्य समूह इत्येतस्मिन्वि-
षये । खलानां समूहः, खल्या । गव्या । रथ्या । पाशादिव्खाट
उत्तरार्थः ‡ ॥

इनिचकथचश्च ॥ ५१ ॥

खलगोरथशब्देभ्यो यथासंख्यम् इनि च कथच् इत्येते प्रत्यया
भवन्ति तस्य समूह इत्येतस्मिन्विषये । खलिनी । गोत्रा । रथकथ्या ॥
खलादिभ्य इतिर्यक्तव्यः ॥ * ॥ डाकिनी । कुण्डलिनी । कुटुम्बिनी ॥ कम-
लादिभ्यः खण्डच् प्रत्ययो भवति ॥ * ॥ कमलखण्डम् । अम्भोजखण्डम् ।
कमल । अम्भोज । पद्मिनी । कुमुद । सरोज । पद्म । नलिनी । कैरविणी ।
कमलादिराकृतिगणः ॥ नरकरितुरङ्गाणां स्कन्धच् प्रत्ययः ॥ * ॥ नरस्क-

* अत्र स्वानिङ्गत्वं लोकाश्रयत्वाल्लिङ्गस्येत्यधिकं पुस्तकान्तरे ।

† पाटलका । गल । इत्यधिकं पुस्तकान्तरे ।

‡ योगविभाग उत्तरार्थः । पा० २ ।

न्यः । करिस्कन्यः । तुरङ्गस्कन्यः ॥ पूर्वादिभ्यः काण्डः प्रत्ययो भवति ॥ * ॥
पूर्वकाण्डम् । तृणाकाण्डम् । कर्मकाण्डम् * ॥

विषयो देशे ॥ ५२ ॥

समूह इति निवृत्तम् । पृष्ठी समर्थविभक्तिरनुवर्त्तते । तस्येति
पृष्ठीसमर्थाद् विषय इत्येतस्मिन्नर्थे यथाविहितं प्रत्ययो भवति, योसौ
विषयो देशश्चेत्स भवति । विषयशब्दे बह्वर्थः । क्व चिद्वा मसमुदाये
वर्त्तते, विषयो लब्ध इति । क्व चिदिन्द्रियशास्त्रे, चतुर्विषयो रूपमिति ।
क्व चिदत्यन्तशीलिते ज्ञेये, देवदत्तस्य विषयो ऽनुवाक इति । क्व चिद-
न्यत्राभावे, मत्स्यानां विषयो जलमिति । तत्र देशग्रहणं यामसमुदाय-
प्रतिपत्त्यर्थम् । शिबीनां विषयो देशः, शैबः । औष्ट्रः । देशइति किम् ।
देवदत्तस्य विषयो ऽनुवाकः ॥

राजन्यादिभ्यो वुञ् ॥ ५३ ॥

राजन्यादिभ्यः शब्देभ्यो वुञ्प्रत्ययो भवति विषयो देशइत्येतस्मि-
न्नर्थे । अणोपवादः । राजन्यानां विषयो देशः, राजन्यकः । देवयानकः ।
अकृतिगणश्चायम् । मालवानां विषयो देशः, मालवकः । वैराटकः ।
त्रैगर्त्तकः । राजन्य । देवयान । शालङ्कायन । जालन्धरायण । आत्मका-
मेय । अम्बरीषपुत्र । वसाति । बैल्ववन । शैलूष । उदुम्बर । बैल्वल ।
अर्जुनायन । संप्रिय । दाक्षि । ऊर्णनाभ † ॥

भैरिक्वाद्येषुकार्यादिभ्यो विधलभक्तौ ॥ ५४ ॥

भैरिक्वादिभ्य एषुकार्यादिभ्यश्च यथासंख्यं विधल् भक्तौ इत्येतौ
प्रत्ययौ भवतो विषयो देशइत्येतस्मिन्विषये । अणोपवादः । भैरिक्विधः ।
वैपेयविधः । एषुकार्यादिभ्यः । एषुकारिभक्तः । सारस्यायनभक्तः । भैरिक् ।
वैपेय । भैलिकि । चैटयत । काणेष । वाणिजक । वालिज । वालि-

* कमलादिभ्य इत्यारभ्य कर्मकाण्डमित्यन्तः पाठ एकस्मिन्पुस्तके नास्ति ।

† आर्प्रीत । अत्रीड । वल्लिल । वात्रक । एते त्राधिकाः पुस्तकान्तरं ।

ज्यक । शैकयत । वैकयत । भौरिक्यादिः ॥ ऐषुकारि । सारस्यायन ।
चान्द्रायण । द्वात्तायण । त्रायण । औडायन । जैलायन । खाडायन ।
सौवीर । दासमित्र । दासमित्रायण । शौद्रायण । दात्तायण । शयण्ड ।
तात्त्रायण । शौभ्रायण । सायण्ड । शौण्ड । वैश्वमाण्व । वैश्वधेनव ।
नद । तुण्डदेव । विशदेव * ॥

सोस्यादिरितिच्छन्दसः प्रगाथेषु ॥ ५५ ॥

स इति समर्थविभक्तिः । अस्येति प्रत्ययार्थः । आदिरिति प्रकृति-
विशेषणम् । इतिकरणो विवक्षार्थः । छन्दस इति प्रकृतिनिर्देशः । प्रगा-
थेष्विति प्रत्ययार्थविशेषणम् । स इति प्रथमासमर्थोऽस्येति पष्ठर्थे यथा-
विहितं प्रत्ययो भवति, यत्प्रथमासमर्थं छन्दश्चेत्तदादिर्भवति, यत्तदस्ये-
ति निर्दिष्टं प्रगाथाश्चेत्ते भवन्ति, इतिकरणस्ततश्चेद्विवक्षा । पङ्क्तिरादि-
रस्य, पाङ्क्तः प्रगाथः । आनुष्टुभः । जागतः । आदिरिति किम् । आनुष्टु-
मध्यमस्य प्रगाथस्य । छन्दस इति किम् । उदुत्यशब्द आदिरस्य प्रगा-
थस्य । प्रगाथेष्विति किम् । पङ्क्तिरादिरस्यानुवाकस्य । प्रगाथशब्दः क्रिया-
निमित्तकः क्व चिदेव मन्त्रविशेषे वर्तते । यत्र द्वे ऋचौ प्रयथनेन तिस्रः
क्रियन्ते स प्रगाथनात्प्रकर्षणानाद्वा प्रगाथ इत्युच्यते ॥ छन्दसः प्रत्ययवि-
धाने नपुंसके स्वार्थोऽपसंख्यानम् ॥ * ॥ त्रिष्टुब्रव त्रैष्टुभम् । जागतम् ॥

संग्रामे प्रयोजनयोद्बुध्यः ॥ ५६ ॥

सोस्येति समर्थविभक्तिः, प्रत्ययार्थश्चानुवर्तते । प्रथमासमर्थवि-
शेषणं, प्रयोजनं योद्वाश्व । प्रत्ययार्थविशेषणं संग्रामः । प्रयोजनवाचिभ्यो
योद्वाचिभ्यश्च शब्देभ्यः प्रथमासमर्थेभ्यो ऽस्येति पष्ठर्थे संग्रामे ऽभिधेये
यथाविहितं प्रत्ययो भवति । भद्रा प्रयोजनमस्य संग्रामस्य भाद्रः संग्रामः ।
सौभद्रः । गौरिमित्रः । योद्बुध्यः । अहिमाला योद्धारो ऽस्य संग्रामस्य,
आहिमालः । स्यान्दनाश्वः । भारतः । संग्रामइति किम् । सुभद्रा प्रयो-

* अनायत । श्रीलालायत । शौण्ड । शयाण्ड । वैश्वदेव । एते शब्दा अधिकाः
पुस्तकान्तरे ।

जनमस्य दानस्य । प्रयोजनयोद्धृभ्य इति किम् । सुभद्रा प्रेतिका ऽस्य
संश्रामस्य ॥

तदस्यां प्रहरणमिति क्रीडायां णः ॥ ५७ ॥

तदिति प्रथमासमर्थादस्यामिति सप्तम्यर्थे णः "प्रत्ययो भवति,
यत्तदिति निर्दिष्टं प्रहरणं चेत्तद्वति । यदस्यामिति निर्दिष्टं क्रीडा चेत्सा
भवति । इतिकरणस्ततश्चेद्विवक्षा । दण्डः प्रहरणमस्यां क्रीडायां, दाण्डा ।
मौष्टा । प्रहरणमिति किम् । माला भूषणमस्यां क्रीडायाम् । क्रीडाया-
मिति किम् । खड्गः प्रहरणमस्यां सेनायाम् ॥

घञः सास्यां क्रियेति जः ॥ ५८ ॥

सेति समर्थविभक्तिः । अस्यामिति प्रत्ययार्थः स्त्रीलिङ्गः । क्रियेति
प्रकृत्यर्थविशेषणम् । घञ इति प्रकृतिनिर्देशः । इतिकरणो विवक्षार्थः ।
घञन्तात्क्रियावाचिनः प्रथमासमर्थादस्यामिति सप्तम्यर्थे स्त्रीलिङ्गे जः
प्रत्ययो भवति । घञ इति कृद्रूपं तत्र गतिकारकपूर्वमपि गृह्यते । श्येन-
पातास्यां वर्त्तते श्येनपाता । तैलपाता । घञ इति किम् । श्येनपतनमस्यां
वर्त्तते । क्रियेति किम् । प्राकारो ऽस्यां वर्त्तते । अथ समर्थविभक्तिः प्रत्यया-
र्थश्च कस्मात्पुनरुपादीयते । यावता द्वयमपि प्रकृतमेव । क्रीडायामित्य-
नेन तत्संबद्धम्, अतस्तदनुवृत्तौ क्रीडानुवृत्तिरपि संभाव्यत । सामान्येन
चेदं विधानम् । दण्डपाता ऽस्यां तिथौ वर्त्तते दाण्डपाता तिथिः । मौस-
लपाता तिथिः ॥

तद्धीते तद्वेद ॥ ५९ ॥

तदिति द्वितीयासमर्थादधीते वेद इत्येतयोरर्थयोर्यथाविहितं
प्रत्ययो भवति । हन्दीधीते, हान्दसः । वैयाकरणः । नैस्तुः । निमि-
त्तानि वेद, नैमित्तः । मौहूर्तः । औत्पातः । द्विस्तद्वहणमधीयानविदुषोः
पृथग्विधानार्थम् ॥

क्रतूक्यादिसूत्रान्ताट्टक ॥ ६० ॥

क्रतुविशेषवाचिभ्य उक्यादिभ्यश्च सूत्रान्ताच्च ठक्प्रत्ययो भवति
तदधीते तद्वेदेत्यस्मिन्विषये । अणोपवादः । अग्निष्टोममधीते वेद वा,
अग्निष्टोमिकः । वाजपेयिकः । उक्यादिभ्यः । औक्थिकः । लौकाय-
तिकः । सूत्रान्तात् । वार्त्तिकसूत्रिकः । सांयहसूत्रिकः ॥ सूत्रान्तादकल्पा-
द्विरिष्यते ॥ कल्पसूत्रमधीते काल्पसूत्रः । अणव भवति । उक्यशब्दः केषु
चिदेव सामसु रूढः । यज्ञायज्ञीयात्परेण यानि गीयन्ते, न च तान्यधीयाने
प्रत्यय इष्यते, किं तर्हि सामलक्षणे औक्थिक्ये वर्तमान उक्यशब्दः प्रत्य-
यमुत्पादयति । उक्यमधीते, औक्थिकः । औक्थिक्यमधीतइत्यर्थः । औ-
क्थिक्यशब्दान्च प्रत्ययो न भवत्येव, अनभिधानात् ॥ विद्यालक्षणकल्पा-
न्तादिति वक्तव्यम् ॥ * ॥ वायमविद्विकः । सार्षपविद्विकः । गौलक्ष-
णिकः । आश्वलक्षणिकः । मातृकाल्पिकः । पाराशरकाल्पिकः ॥ विद्या च
नाङ्गत्तत्त्वधर्मसंसर्गत्रिपूर्वा ॥ * ॥ अङ्गविद्यामधीते, अङ्गविद्यः । तात्त-
विद्यः । धार्मविद्यः । सांसर्गविद्यः । त्रैविद्यः ॥ आख्यानाख्यायिकेति-
हासपुराणेभ्यष्टुवक्तव्यः ॥ * ॥ आख्यानाख्यायिकयोरर्थग्रहण, मितिहासपु-
राणयोः स्वरूपग्रहणम् । यावक्कीतिकः । प्रैयङ्गविकः । वासवदत्तिकः ।
सौमनोत्तरिकः । ऐतिहासिकः । पौराणिकः ॥ सर्वसादेद्विगोश्च लः ॥ * ॥
सर्ववेदः । सर्वतन्त्रः । सादेः । सर्वार्त्तिकः । संसंयहः । द्विगोः । द्विवेदः ।
पञ्चव्याकरणः ॥ अनुसूक्तलक्षणं च ॥ * ॥ अनुसूक्तो नाम ग्रन्थस्तमधीते,
आनुसुकः । लात्तिकः । लात्तणिकः ॥ इकन्यपदोत्तरपदात् ॥ * ॥ पूर्वप-
दिकः * ॥ शतपठेः षिकन् पथो बहुलम् ॥ * ॥ शतपथिकः । शतप-
थिकी । पठिपथिकः । पठिपथिकी । बहुलग्रहणादणपि भवति । शत-
पथः । पाठिपथः । उक्य । लौकायत । न्याय । न्यास । निमित्त । पुनरुक्त ।
निरुक्त । यज्ञ । चर्चा । धर्म । क्रमेतर । श्लक्ष्ण । संहिता । पद । क्रम । संघात ।

* इकन् बहुलं पदोत्तरपदात् ॥ पदोत्तरपदिकः ! अन्ये तु पदोत्तरपदादिति
पदशब्द उत्तरपदे यस्य तस्मादित्यर्थे व्याचक्षते । तन्मतं पूर्वपदिकः । उत्तरपदिकः । पा० ॥ २ ॥

वृत्ति । संयह । गुणागुण । आयुर्वेद ॥ विद्यालक्षणकल्पान्तात्सूत्रान्तादक-
ल्पादे, विद्या चानङ्गत्तत्तधर्मसंसर्गत्रिपूर्वा ॥ आख्यानाख्यायिकेतिहासपुरा-
णोभ्यश्च ॥ द्विपदी, त्र्यातिषि ॥ अनुपद । अनुकल्प । अनुगुण ॥ शत-
पष्टेः पथः पिकन् बहुलम् ॥ इकल्पदेत्तरपदात् ॥

क्रमादिभ्यो वुन् ॥ ६१ ॥

क्रम इत्येवमादिभ्यः शब्देभ्यो वुन्प्रत्ययो भवति तदधीते तद्वेदे-
त्यस्मिन्विषये । अणोपवादः । क्रमकः । पदकः । क्रम । पद । शिता ।
मीमांसा । सामन् ॥

अनुब्राह्मणादिनिः ॥ ६२ ॥

अनुब्राह्मणशब्दादिनिः प्रत्ययो भवति तदधीते तद्वेदेत्यस्मिन्वि-
षये । अणोपवादः । ब्राह्मणसदृशो ऽयं ग्रन्थो ऽनुब्राह्मणम् । तदधीते,
ऽनुब्राह्मणी । अनुब्राह्मणिनौ । अनुब्राह्मणिनः । मत्त्वर्थनात् इतिठना-
विति इतिना सिद्धम् । तत्रैतस्माद्वपि प्राप्नोति, अनभिधानाच्च भविष्यति ।
अणोनिवृत्त्यर्थं तर्हि वचनम् ॥

वसन्तादिभ्यष्टक् ॥ ६३ ॥

वसन्त इत्येवमादिभ्यष्टक्प्रत्ययो भवति तदधीते तद्वेदेत्यस्मि-
न्विषये । अणोपवादः । वसन्तसहचरितोयं ग्रन्थो वसन्त, स्तमधीते,
वासन्तिकः । वार्षिकः । वसन्त । वर्षा । शरद् । हेमन्त । शिशिर ।
प्रथम । गुण । चरम । अनुगुण । अपर्वन् । अथर्वन् ॥

प्रोक्तास्तुक् ॥ ६४ ॥

प्रोक्तसहचरितः प्रत्ययः प्रोक्तः । प्रोक्तप्रत्ययान्तादधेनृवेदिस्त्रोह्य-
त्रस्य लुगभवति । पाणिनिना प्रोक्तं पाणिनीयम्, तदधीते पाणिनीयः ।
आपिशलः । स्त्रियां स्वरे च विशेषः । पाणिनीया ब्राह्मणी ॥

सूत्राच्च कोपधात् ॥ ६५ ॥

सूत्रवाचिनः ककारोपधादुत्पन्नस्य प्रत्ययस्य लुगभवति । अप्रोक्तार्थ
आरम्भः । पाणिनीयमष्टकं सूत्रं तदधीते, अष्टकाः पाणिनीयाः । दशका

वैयाघ्रपदीयाः । त्रिकाः काशकृत्स्नाः ॥ संख्याप्रकृतेरिति वक्तव्यम् ॥ * ॥

इह मा भूत् । महावार्त्तिकं सूत्रमधीति, महावार्त्तिकः । कालापकमधीति, कालापकः । कोपधादिति किम् । चतुष्टयमधीति, चातुष्टयः ॥

कुन्देब्राह्मणानि च तद्विषयाणि ॥ ६६ ॥

प्राक्तयहणमनुवर्त्तते । कुन्दांसि ब्राह्मणानि च प्राक्तप्रत्ययान्तानि तद्विषयाण्येव भवन्ति । अध्येतृवेदितृप्रत्ययविषयाणि । अनन्यभावा विषयार्थः । तेन स्वातन्त्र्यमुपाध्यन्तरयोगो वाक्यं च निवर्त्तते । कतेन प्राक्तमधीयते, कटाः । मौदाः । पैष्पलादाः । आर्चायिनः । वाजसनेयिनः । ब्राह्मणानि खल्वपि । ताण्डिनः । भाल्लविनः । शाठ्यायनिनः । ऐतरेयिणः । ब्राह्मणग्रहणं किम् । यावता कुन्द एव तद् । ब्राह्मणविशेषप्रतिपत्त्यर्थमिह तद्विषयता मा भूत् । याज्ञवल्क्येन प्राक्तानि ब्राह्मणानि, याज्ञवल्क्यानि । सौलभानि । चकारो ऽनुक्तसमुच्चयार्थः । कल्पे । काश्यपिनः । कौशिकिनः । सूत्रे । पाराशरिणा भित्तवः । शैलालिनो नटाः । कर्मन्दिनः । कृशाश्विनः । कुन्देब्राह्मणानीति किम् । पाणिनीयं व्याकरणम् । पैङ्गी कल्पः ॥

तदस्मिन्नस्तीति देशे तन्नाम्नि ॥ ६७ ॥

तदिति प्रथमा समर्थविभक्तिः । अस्मिन्निति प्रत्ययार्थः । अस्तीति प्रकृत्यर्थविशेषणम् । इतिकरणो विवक्षार्थः । देशे तन्नाम्नीति प्रत्ययार्थविशेषणम् । तदिति प्रथमाममर्थादस्मिन्निति सप्तम्यर्थे यथाविहितं प्रत्ययो भवति, यत्प्रथमासमर्थमस्ति चेत्तद्वति, यदस्मिन्निति निर्दिष्टं देशश्चेत्स-तन्नामा भवति, प्रत्ययान्तनामा, इतिकरणस्ततश्चेद्विवक्षा । उदुम्बरा अस्मिन् देशे सन्ति, औदुम्बरः । बाल्बजः । पार्वतः । मत्वर्थीयापवादो योगः ॥

तेन निर्वृत्तम् ॥ ६८ ॥

तेनेति तृतीयासमर्था निर्वृत्तमित्यस्मिन्विषये यथाविहितं प्रत्ययो भवति देशनामधेये गम्यमाने । देशे तन्नाम्नीति चतुर्थपि योगेषु संबध्यते ।

सहस्रेण निर्वृता, साहस्री परिखा । कुशाम्बेननिर्वृता, कौशाम्बी नगरी ।
हेता कर्त्तरि षष्ठीयां तृतीया समर्थविभक्तिः ॥

तस्य निवासः ॥ ६९ ॥

तस्येति षष्ठीसमर्थान्विवास इत्येतस्मिन्नर्थे यथाविहितं प्रत्ययो
भवति देशनामधेये गम्यमाने । निवसत्यस्मिन्निति निवासः । अजुनावा-
न्निवासो देश, आर्जुनावो देशः । शैवः । औदितृः ॥

अदूरभवश्च ॥ ७० ॥

पूर्वा समर्थविभक्तियुवर्त्तते । तस्येति षष्ठीसमर्थोदूरभव इत्य-
स्मिन्नर्थे यथाविहितं प्रत्ययो भवति । विदिशाया अदूरभवं नगरं, वैदि-
शम् । हैमवतम् । चकारः पूर्वेषां त्रयाणामर्थानामिह सन्निधानार्थः ।
तेनोत्तरेषु चत्वारोप्यर्थाः संबद्धान्ते ॥

औरज् ॥ ७१ ॥

चत्वारोर्था अनुवर्त्तन्ते । उवर्णान्तात्प्रातिपदिकाद्वयाविहितं
समर्थविभक्तियुक्तादज् प्रत्ययो भवति तदस्मिन्नस्तीत्येवमादिष्वर्थेषु ।
अणोपवादः । अरडु । आरडवम् । कतु । काततवम् । कर्कटेलु । कर्क-
टेलवम् । नद्यां तु परत्वान्मतुभवति । इतुमती । अजधिकारः प्राक्
सुवास्त्वाद्विभ्याणः ॥

मतेश्च बहुजङ्गात् ॥ ७२ ॥

बहुज् अङ्गं यस्यसौ बहुजङ्गो मतुप्, तदन्तात्प्रातिपदिकादप्र-
त्ययो भवति चातुरार्थकः । अणोपवादः । ऐषकावतम् * । सैधकावतम् ।
बहुजङ्गादिति किम् । आहिमतम् । यवमतम् । अङ्गग्रहणं बहुजिति
तद्विशेषणं यथा विज्ञायते, मत्त्वन्तविशेषणं मा विज्ञायीति । मालावतां
निवासो, मालावतम् ॥

* ऐकटावतम् । पा० २ ।

बहुचः कूपेषु ॥ ७३ ॥

बहुचः प्रातिपदिकादञ् प्रत्ययो भवति चातुरर्थिकः कूपेष्वभिधेयेषु ।
अणोपवादः । यथासंभवमर्थाः संबध्यन्ते । दीर्घवरजः । निर्वृतः कूपः,
दीर्घवरजः । कापिलवरजः ॥

उदक्व विपाशः ॥ ७४ ॥

विपाश उत्तरे कूने ये कूपास्तेष्वभिधेयेष्वञ् प्रत्ययो भवति चातुर-
र्थिकः । अणोपवादः । अबहुजर्थ आरम्भः । दत्तेन निर्वृतः कूपो, दातः ।
गौप्रः । उदगिति किम् । दक्षिणतो विपाशः कूपेष्वणोव । दातः । गौप्रः ।
स्थरे विशेषः । महती सूत्पेविका वर्त्तते सूत्रकारस्य ॥

संकलादिभ्यश्च ॥ ७५ ॥

कूपेष्विति निर्वृतम् । संकल इत्येवमादिभ्यो ऽञ् प्रत्ययो भवति
चातुरर्थिकः । अणोपवादः । यथासंभवमर्थसंबन्धः । संगतः कलः, संकलः ।
संकलेन निर्वृतः, सांकलः । पैष्कलः । संकल । पुष्कल । उदुम् । उदुप ।
उत्पुट । कुम्भ । विधान । सुदत्त । सुदत्त । सुभूत । सुनेत्र । सुपिङ्गल ।
सिकता । पूरीकी । पूलास । कूलास । पलाश । निवेश । गवेष । गम्भीर ।
इतर । शुभेन् । अहन् । लोमन् । वेमन् । वरुण । बहुल । सद्योज ।
अभिषिक्त । गोभृत् । राजभृत् । गृह । भृत । भल्ल । माल । वृत् ॥

स्त्रीषु सौवीरसाल्वप्राचु ॥ ७६ ॥

देशे तच्च स्त्रीत्यस्य विशेषणं सौवीरादयः, स्त्रीत्वं च । ड्याप्प्रा-
तिपदिकादञ् प्रत्ययो भवति चातुरर्थिकः । अणोऽपवादः । सौवीरे
स्त्रीलिङ्गे देशे वाच्ये साल्वे प्राचि । सौवीरे तावत् । दत्तामित्रेण निर्वृता
नगरी, दात्तामित्री । साल्वे । विधूमाग्निना निर्वृता, विधूमाग्नी । प्राचि
खल्वपि । ककन्देन निर्वृता, काकन्दी । माकन्दी । माणिकरी । जाकरी ॥

सुवास्वादिभ्यो ऽण् ॥ ७७ ॥

सुवास्तु इत्येवमादिभ्यो ऽण् प्रत्ययो भवति चातुरर्थकः* । अज
उवर्णान्तलक्षणस्य कूपलक्षणस्य चापवादः । सुवास्तोरदूरभवं नगरं, सौ-
वास्तवम् । वार्णवम् । अण्यहणं नद्यां मतुपो बाधनार्थम् । सौवास्तवी
नदी । सुवास्तु । वर्णु । भण्डु । खण्डु । सेचालिन् । कर्पूरिन् । शि-
खण्डिन् । गर्त । कर्कश । शटीकर्ण । कृष्ण । कर्क । कर्कस्थूमती । गोह्य ।
अहिसक्य । वृत् ॥

रोणी ॥ ७८ ॥

रोणीशब्दादणप्रत्ययो भवति चातुरर्थकः । यथासंभवमर्थसंबन्धः ।
कूपलक्षणस्याजो ऽपवादः । रोणीति कोयं निर्देशो यावता प्रत्ययवधौ
पञ्चमी युक्ता, सर्वावस्यप्रतिपत्त्यर्थमेवमुच्यते । रोणीशब्दः सर्वावस्योऽणप्र-
त्ययमुत्पादयति, केवलस्तदन्तश्च । रौणः । आजकरोणः । सैहिकरोणः ॥

कोपधाच्च ॥ ७९ ॥

ककारोपधाच्च प्रातिपदिकादणप्रत्ययो भवति चातुरर्थकः । यथा-
संभवमर्थसंबन्धः । कूपलक्षणस्योवर्णलक्षणस्य चाजोपवादः । कार्णच्छिट्रिकः
कूपः । कार्णवेष्टकः । कृक्वाकुना निर्वृत्तं कार्कवाकवम् । त्रैशङ्कुवम् ॥

बुञ्क्णकठजिलसेनिरढण्ययफक्फिञ्ज्यकक्ठको
ऽरीहणकृशाश्चर्यकुमुदकाशतृणप्रेक्षाश्मसखि-
सङ्काशबलपक्षकर्णसुतङ्गमप्रगदिन्वराहकु-
मुदादिभ्यः ॥ ८० ॥

बुजादयः सप्तदश प्रत्यया, अरीहणादयो ऽपि सप्तदशैव प्रातिप-
दिकगणाः । आदिशब्दः प्रत्येकमभिसंबध्यते । तत्र यथासंख्यं सप्तदशभ्यः
प्रातिपदिकगणेभ्यः सप्तदश प्रत्यया भवन्ति चातुरर्थकाः । अणोपवादः ।

* यथासंभवमर्थसंबन्ध इत्यधिकं कुत्र चित् ।

† कण्डु । पा० २ ।

‡ गार्हि । पा० २ ।

यथासंभवमर्थसंबन्धः । अरीहणादिभ्यो वुञ् प्रत्ययो भवति । अरीहणकम् ।
 द्रोणकम् । अरीहण । द्रुघण । खदिर । सार । भगन । उलन्द । सा-
 म्प्रायण । क्रौष्ठायण । भास्त्रायण । मैत्रायण । जैगर्त्तायन । रायस्योष ।
 विपथ । उद्गण्ड । उदञ्चन । खाडायन । खण्ड । वीरण । काशकृत्स्व ।
 जाम्बवन्त । शिंशपा । किरण । रैवत । बैल्व । वैमतायन * । सौसायन ।
 शाण्डिल्यायन । शिरीष । बधिर † । अरीहणादिः ॥ कृशाश्वादिभ्यश्छ-
 णप्रत्ययो भवति । काशाश्वीयः । आरिष्टीयः । कृशाश्व । अरिष्ट । अरी-
 श्व । वेश्मन् । विशाल । रोमक । शबल । कूट । रोमन् । वर्वर । सुकर ।
 सूकर । प्रतर । सदृश । पुरग । सुख । धूम । अजिन । विनता ‡ । अवनत ।
 विक्रयास । अरुस् । अवयास § । मौद्गल्य । कृशाश्वादिः ॥ अश्यादिभ्यः
 कः प्रत्ययो भवति । अश्यकः । न्ययोधकः । अश्य । न्ययोध । शिरा ।
 निलीन । निवास । निधान । निवात । निबट्ट । विबट्ट । परिगूठ ।
 उपगूठ । उत्तराश्मन् । स्यूनबाहु । खदिर । शर्करा । अनडुह् । परिवंश ।
 वेणु । वीरण ॥ । अश्यादिः ॥ कुमुदादिभ्यश्छप्रत्ययो भवति । कुमुदि-
 कम् । शर्करिकम् । कुमुद । शर्करा । न्ययोध । इत्कट ¶ । गर्त्त । बीज ।
 अश्वत्थ । बल्वज । परिवाप । शिरीष । यवाप । कूप । विकट्कृत ** । कुमु-
 दादिः ॥ काशादिभ्य इलः प्रत्ययो भवति । काशिलम् । घाशिलम् ।
 काश । वाश । अश्वत्थ । पलाश । पीयूष । विश †† । तृण । नर । चरण ।

* मैमतायण । पा० २ ।

† वैगर्त्तायण । गोमतायण । सोमतायण । खाण्डायण । विपाश । सुयज्ञ ।
 अम्बु । सुशर्म । एते त्र गणे ऽधिकाः पुस्तकान्तरे ।

‡ विनता । पा० २ ।

§ अद्यावत् । पा० २ ।

॥ खण्ड । परिवृत्त । कर्दम । अंशु । एते त्र गणे ऽधिकाः पुस्तकान्तरे ।

¶ उत्कट । पा० २ ।

** कण्टक । कट्ट । संकट । पलाश । त्रिक । कत । दशपाम । पुस्तकान्तरे एते
 ऽधिका अत्र गणे ।

†† विस । पा० २ ।

कर्द्धम । कर्पूर । कण्टक । गृह । काशादिः * ॥ तृणादिभ्यः शः प्रत्ययो
 भवति । तृणशः । नडशः । तृण । नड । ब्रुस । पर्ण । वर्ण । चरण ।
 अर्ण । जन । बल । लव । वन । तृणादिः ॥ प्रेक्षादिभ्य इनिप्रत्ययो
 भवति । प्रेती । हलकी । प्रेता । हलका † । बन्धुका । ध्रुवका । त्रिपका ।
 न्यबोध । इर्कुट ‡ । प्रेतादिः ॥ अश्मादिभ्यो रप्रत्ययो भवति । अश्मरः ।
 अश्मन् । यूष । कृष । मीन । दर्भ । घृन्द । गुड । खण्ड । नग । शिखा § ।
 अश्मादिः ॥ सख्यादिभ्यो ठञ् प्रत्ययो भवति । साख्यम् । साखिदत्ते-
 यम् । सखि । सखिदत्त । वायुदत्त । गोहित ॥ । भल्ल । पाल । चक्र-
 पाल । चक्रवाल । कुगल । अशोक । करवीर । सीकर । सकर । सरस ।
 समल ¶ । सख्यादिः ॥ संकाशादिभ्यो ण्यप्रत्ययो भवति । सांकाश्यम् ।
 काम्पिल्यम् । संकाश । काम्पिल्य । समीर । कश्मर । शूरसेन । सुपथिन् ।
 सक्थ्यच । यूप । अंश । एग । अश्मन् । कूट । मलिन । तीर्थ । अगस्ति ।
 विरत । विकार । विरह । नासिका । संकाशादिः ॥ बलादिभ्यो यः
 प्रत्ययो भवति । बल्यः । कुल्यम् । बल । बल । तुल । उल । डल ।
 कवल । वन । कुल । बलादिः ॥ पत्तादिभ्यः फक् प्रत्ययो भवति । पात्ता-
 यणः । तौषायनः । पत । तुष । अण्ड । कम्बलिक । चित्र । अश्मन् ।
 अतिस्वन् । पथिन्यन् च । ** पत्तादिः ॥ कर्णादिभ्यः फिःप्रत्ययो भवति ।

* आवास । नड । वन । वधूल । बर्बर । एते ऽत्र गणो ऽधिकाः पुस्तकान्तरे ।

† फलका । पा० २

‡ बुधका । संकट । कूपका । कर्कटा । सुकटा । मंकट । सुक । महा । एते
 ऽत्राधिकाः पुस्तकान्तरे ।

§ यूथ । कृष । नड । नख । काट । पांम । एते ऽत्र गणो ऽधिकाः पुस्तकान्तरे ।

॥ गोहित । पा० २ ।

¶ चक्र । चक्रपाल । उशीर । सुरस । रोह । तमाल । कदल । सप्तल । एते
 शब्दा अत्र गणो ऽधिकाः ॥

** कुम्भ । सीरल । सीरक । सरक । सलक । सरस । समल । रोमन् । लोमन् ।
 वृषका । लोमक । सकण्डक । अस्तिबल । यमल । हस्त । सिंहक । एते शब्दा अत्र गणो
 ऽधिकाः पुस्तकान्तरे ।

कार्णायनिः । वासिष्ठायनिः । कर्णे । वसिष्ठ । अनुश । शल । हुपद । अन-
 हुह । प्राञ्चजन्य । स्थिरा । कुलिश । कुम्भी । जीवन्ती । जित्थ ।
 आण्डीवत् * । कर्णादिः ॥ सुतङ्गमादिभ्य इप्रत्ययो भवति । सौतङ्गमिः ।
 मैनिचित्तिः । सुतङ्गम् । मुनिचित्ति । विप्रचित्ति । महापुत्र । श्वेत । गडि-
 क । शुक्र । त्रिष । बीजवापिन् । श्वन् । अर्जुन । अजिर । जीव । सुतङ्गमा-
 दिः ॥ प्रगदिवादिभ्यो ऽयः प्रत्ययो भवति । प्रागद्वाम् । प्रगदिन् । मग-
 दिन् । शरदिन् । कलिष । खडिष । गडिष । चूडार । मार्जार । कोवि-
 दार । प्रगद्यादिः ॥ वराहादिभ्यः कक् प्रत्ययो भवति । वाराहकम् । पा-
 लाशकम् । वराह । पलाश । शिरीष । पिनदु । स्यूण । विदग्ध । वि-
 जग्ध । विभग्ध । बाहु । खदिर । शर्करा † । वराहादिः ॥ कुमुदादिभ्यष्टक्
 प्रत्ययो भवति । कैमुदिकम् । कुमुद । गोमथ । रथकार । दशयाम ।
 अश्वत्थ । शात्मली । कुण्डल । मुनिस्यूल । कूट । मुचुकर्ण ‡ । कुमुदा-
 दिः ॥ शिरीषशब्दे ऽरीहणादिषु कुमुदादिषु वराहादिषु च पठ्यते, औ-
 त्सर्गिकेऽपि तत् इष्यते, तस्य च वराणादिषु दर्शनाल्लभ्यते । तथा चोक्तं
 शिरीषाणामदूरभवे यामः शिरीषास्तस्य वनं, शिरीषवनमिति ॥

जनपदे लुप् ॥ ८१ ॥

* देशे तच्चास्तीति यश्चातुरार्थकः प्रत्ययो भवति, तस्य देशविशेषे
 जनपदे ऽभिधेये लुब्भवति । ग्रामसमुदायो जनपदः । पञ्चालानां निवासे
 जनपदः, पञ्चालाः कुरवः । मत्स्याः । अङ्गाः । वङ्गाः । मगधाः । सुह्राः ।
 पुण्ड्राः । इह कस्माच्च भवति । उदुम्बरा अस्मिन्सन्ति, औदुम्बरो जन-
 पदः, वैदिशो § जनपद, इति । तच्चास्तीति धर्त्तते । न चात्र लुबन्तं
 तच्चाभिधेयं भवति ॥

* अर्क । लूष । स्फिक । ज्ञावत् । एते शब्दा अत्र गण्ये ऽधिकाः ।

† विनद्ध । निबद्ध । विबद्ध । मूल । एते अत्र गण्ये ऽधिकाः पुस्तकान्तरे ॥

‡ कुन्द । मधुकर्ण । शुचिकर्ण । शिरीष । एते ऽधिका अत्र पुस्तकान्तरे ।

§ येतस इति पा० २ ।

वरणादिभ्यश्च ॥ ८२ ॥

वरण इत्येवमादिभ्य उत्पन्नस्य चातुरर्थिकस्य प्रत्ययस्य लुभ्यवति ।
 अजनपदार्थं आरम्भः । वरणानामदूरभवं नगरं वरणाः । शङ्गी । शाल्म-
 लयः । चकारोनुक्तसमुच्चयार्थं आकृतिगणतामस्य बोधयति । कटुक*बदर्या
 अदूरभवे ग्रामः, कटुकबदरी । शिरीषाः । काञ्ची । वरणाः, पूर्वे
 गोदा† । शालिङ्गायन । पर्णी । शङ्गी । शाल्मलयः । सदाखी । व-
 णिकि । वणिक । जालपद । मथुरा । उज्जयिनी । गुया । तत्तशिला ।
 उरश । आकृत्या ॥

शर्कराया वा ॥ ८३ ॥

शर्कराशब्दादुत्पन्नस्य चातुरर्थिकस्य प्रत्ययस्य वा लुभ्यवति ।
 वायव्यं किम् । यावता शर्कराशब्दः कुमुदादिषु वराहादिषु च पठ्यते ।
 तत्र पाठसामर्थ्यात्प्रत्ययस्य पक्षे श्रवणं भविष्यति । एवं तर्ह्येतज्ज्ञापयति ।
 शर्कराशब्दादौत्सर्गिको भवति, तस्यायं विकल्पितो लुभिति । शर्करा ।
 शर्करम् । गणपाठाच्च श्रवणमुत्तरसूत्रे विहितौ च द्वौ प्रत्ययौ तदेवं
 षड्भाणि भवन्ति । शर्करा । शर्करम् । शर्करिकम् । शर्करकम् । शर्क-
 रिकम् । शर्करीयमिति ॥

ठक्वौ च ॥ ८४ ॥

शर्कराशब्दादृक् ङ इत्येतौ प्रत्ययौ भवतश्चातुरर्थिकौ । ययासं-
 भवमर्थसंबन्धः । शर्करिकम् । शर्करीयम् ॥

नद्यां मतुप् ॥ ८५ ॥

नद्यामभिधेयायां मतुप्प्रत्ययो भवति चातुरर्थिकः । तत्रान्नो देश-
 स्य विशेषणं नदी । उदुम्बरा यस्यां सन्ति, उदुम्बरावती । भशकावती ।
 वीरणावती । पुष्करावती । इक्षुमती । द्रुमती । इह कस्माच्च भवति ।
 भागीरथी । भैरथी । मतुबन्तस्यातन्नामधेयत्वात् ॥

* कटुक इति पा० २ ।

† पूर्वोक्त गोदा । अपरेण गोदा इति । पा० २ ।

मध्वादिभ्यश्च ॥ ८६ ॥

मधु^१ इत्येवमादिभ्यः शब्देभ्यो मत्तुप्रत्ययो भवति चातुरर्थिकः ।
 अनवार्थे आरम्भः । मधुमान् । विसवान् । मधु । विस । स्याण् । मुष्टि* ।
 इत्तु । वेणु । इम्प । चत्त । कर्कन्धु । शमी । किरीर । हिम । किशरा ।
 शष्पणा । मरुत् । मरुव । दार्वघाट । शर । इष्टका । तत्तशिला । शक्ति ।
 आसन्दी । आसुति । शलाका । आमिधी । खडा । वेटा । मट्टादिः ॥

कुमुदनङ्गेतसेभ्यो ह्रतुप् ॥ ८७ ॥

कुमुद नङ् वेतस इत्येतेभ्यः शब्देभ्यो ह्रतुप् प्रत्ययो भवति चातुर-
 र्थिकः । कुमुद्वान् । नङ्वान् । वेतस्वान् ॥ महिषाञ्चेति वक्तव्यम् ॥ * ॥
 महिष्माचाम देशः ॥

नडशादाङ् डलच् ॥ ८८ ॥

नडशादशब्दाभ्यां डलच् प्रत्ययो भवति चातुरर्थिकः । यथासंभ-
 वमर्थसंबन्धः । नड्डलम् । शाड्डलम् ॥

शिखाया वलच् ॥ ८९ ॥

शिखाशब्दादुलच् प्रत्ययो भवति चातुरर्थिकः । यथासंभवमर्थसंब-
 न्धः । शिखावलं नाम नगरम् । मत्तुप्रकरणेपि शिखाया वलञ् वत्यति ।
 तददेशार्थं वचनम् ॥

उत्करादिभ्यश्च ॥ ९० ॥

उत्कर इत्येवमादिभ्यश्च प्रत्ययो भवति चातुरर्थिकः । यथासंभ-
 वमर्थसंबन्धः । उत्करीयम् । शफरीयम् । उत्कर । संफल† । शफर ।
 पिप्पल । पिप्पलीमूल । अश्मन् । अर्क । पर्ण । सुपर्ण । खलाजिन । इडा ।
 अग्नि । तिक्र । कितव । आतप । अनेक । पलाश । तृणव । पिचुक ।
 अश्वत्थ । शकालुद्र । भस्त्रा । विशाला । अवरोहित । गर्त । शाल ।
 अन्य । जन्या । अजिन । मञ्च । चर्मन् । उत्क्रोश । शान्त । खदिर ।

* दृष्टि । इति पा० २ ।

† संकर । इति पा० २ ।

शूर्पणाय । श्यावनाय । नैव । बक । नितान्त । वृत्त । इन्द्रवृत्त । आर्द्रवृत्त ।
अर्जुनवृत्त । उत्करादिः ॥

नडादीनां कुक् च ॥ ८१ ॥

नड इत्येवमादीनां कुगागमो भवति, कश्च प्रत्ययश्चातुर्यिकः ।
यथासंभवमर्थसंबन्धः । नडकीयम् । पूतकीयम् । नड । पूत । बिल्व ।
खेनु । वेत्र । वेतस । वृण । इतु । काष्ठ । कपोत ॥ कुञ्चाया इत्येत्य-
च ॥ तत्तत्तलोपश्च ॥

शेषे ॥ ८२ ॥

शेषइत्यधिकारोपम् । यानित ऊर्ध्वं प्रत्ययाननुक्रमिष्यामः, शेषेयं ते
वेदितव्याः । उपयुक्तादन्यः शेषः । अपत्यादिभ्यश्चतुरर्थपर्यन्तेभ्योन्योर्थः
शेषः, तस्येदंविशेषो ह्यपत्यसमूहादयस्तेषु घादयो मा भूवन्निति शेषाधि-
कारः क्रियते । किं च सर्वेषु जातादिषु घादयो यथा स्युरनन्तरेणैवाथा-
देशेन संबन्धित्वेन कृतार्थता मा ज्ञायीति साकल्यार्थं शेषवचनम् । वत्य-
ति । राष्ट्रावारपाराद् घञौ । राष्ट्रियः । अवारपारीणः । शेषइति । लक्षणं
चाधिकारश्च । चतुषा गृह्यते, चातुषं रूपम् । आश्रयः शब्दः * । दृषदि
पिष्टाः, दार्षडाः सक्तवः । उलूखले लुणः, औलूखनो यावकः । अश्वरु-
ह्यते, आश्वो रथः । चतुर्भिरुह्यते, चातुरं शकटम् । चतुर्दृश्यां दृश्यते,
चातुर्दशं रत्न इति ॥

राष्ट्रावारपाराद् घञौ ॥ ८३ ॥

राष्ट्र अवारपार इत्येताभ्यां यथासंख्यं घञावित्येतौ प्रत्ययौ भवतः ।
राष्ट्रियः । अवारपारीणः ॥ विगृहीतादपीष्यते ॥ अवाररीणः । वारीणः ॥
विपरीताच्च ॥ पारावारीणः । प्रकृतिविशेषोपादानमात्रेण तावत्प्रत्यया
विधीयन्ते । तेषां तु जातादयोर्याः समर्थविभक्तयश्च पुरस्ताद्व्यन्ते ॥

ग्रामाद्यखञौ ॥ ८४ ॥

ग्रामशब्दाद्य खञ् इत्येतौ प्रत्ययौ भवतः । ग्राम्यः । ग्रामीणः ॥

* रासनो रसः । स्पर्शनः स्पर्शः । इत्येकस्मिन्पुस्तके अधिकम् ।

कत्च्यादिभ्यो ढकञ् ॥ ८५ ॥

कचिं इत्येवमादिभ्यो ढकञ् प्रत्ययो भवति । कात्त्रेयकः । चोम्भे-
यकः । कचि । उम्भि । पुष्कर । पुष्कल । मोदन । कुम्भी । कुण्डन ।
नगर । वञ्जी । भक्ति । माहिष्मती । चर्मण्वती * । याम । उख्या ॥
कुल्याया यलोपश्च ॥ कत्च्यादिः ॥

कुलकुत्तियोदीशब्देभ्यो श्वास्यलङ्कारेषु ॥ ८६ ॥

कुलकुत्तियोदीशब्देभ्यो यथासंख्यं श्वन् असि अलङ्कार इत्येतेषु
जातादिष्वर्थेषु ढकञ् प्रत्ययो भवति । कौलेयको भवति श्वा चेत् ।
कौलेन्यः । कौलेयको भवत्यसिश्चेत् । कौलेन्यः । यैवेयको भवत्यलङ्का-
रश्चेत् । यैवोन्यः ॥

नद्यादिभ्यो ढक् ॥ ८७ ॥

नदी इत्येवमादिभ्यो ढक् प्रत्ययो भवति । नात्रेयम् । माहेयम् ।
पूर्वनगरीशब्देन पठ्यते । पौर्वनगरेयम् । के चित्तु पूर्वनगरीति पठन्ति,
विच्छिद्यं च प्रत्ययं कुर्वन्ति । पौरेयम् । वानेयम् । गैरेयमिति । तदुभय-
मपि दर्शनं प्रमाणम् । नदी । मही । वाराणसी । श्रावस्ती । कौशाम्बी ।
नवकौशाम्बी । काशफरी । खादिरी । पूर्वनगरी । पावा । मावा । सा-
ल्वा । दांवा । दाल्वा । वासेनकी ॥ वडवाया वृषे ॥

दक्षिणापश्चात्पुरसस्यक् ॥ ८८ ॥

दक्षिणा पश्चात् पुरम् इत्येतेभ्यस्त्यक् प्रत्ययो भवति शैषिकः ।
दाक्षिणात्यः । पाश्चात्यः । पौरस्त्यः ॥

कापिश्याः ष्फक् ॥ ८९ ॥

कापिशिशब्दात् ष्फक् प्रत्ययो भवति शैषिकः । पकारो ङीष्पर्थः ।
कापिशायनं मधु । कापिशायनी द्राक्षा ॥ बाह्व्युर्दिपाद्व्यश्चेति वक्त-
व्यम् ॥ * ॥ बाह्वायनी । चौर्द्वायनी । पाद्व्यायनी ॥

रङ्गोरमनुष्ये ऽण् च ॥ १०० ॥

रङ्गुशब्दादण् प्रत्ययो भवति, चकारात्फक्च शैषिको ऽमनुष्येभि-
धये । राङ्गुवो गौः । शङ्गुवायणो गौः । अमनुष्यइति किम् । राङ्गुवो
मनुष्यः । ननु च रङ्गुशब्दः कच्चादिषु पठ्यते, तत्र च मनुष्यतत्स्योव-
जिति मनुष्ये परत्वादुजैव भवितव्यं, कच्चादिपाठादमनुष्ये ऽणपि मिदुः,
किमिह मनुष्यप्रतिषेधेनाण्यहणेन च । तदुच्यते । नैवायं मनुष्यप्रतिषेधः
किं तर्हि नञ्जिप्रयुक्त्यायेन मनुष्यसदृशे प्राणिनि प्रतिपत्तिः क्रियते । रा-
ङ्गुवः कम्बल इति फक् न भवति । विशेषविहितेन च फका ऽणो बाधा
मा भूदित्यण्यहणमपि क्रियते ॥

द्युप्रागपागुदक्प्रतीचो यत् ॥ १०१ ॥

दिव् प्राच् अपाच् उदच् प्रत्यच् इत्येतेभ्यो दत्प्रत्ययो भवति शै-
षिकः ॥ दिव्यम् । प्राच्यम् । अपाच्यम् । उदीच्यम् । प्रतीच्यम् । अव्ययात्
कालवाचिनः परत्वात् ट्युट्युलौ भवतः । प्राक्तनम् ॥

कन्याशष्पक् ॥ १०२ ॥

कन्याशब्दादृक् प्रत्ययो भवति शैषिकः । कान्यिकः ॥

वर्णो वुक् ॥ १०३ ॥

कन्याया इत्येव । वर्णो या कन्या तस्या वुक् प्रत्ययो भवति
शैषिकः । ठकोपवादः । वर्णुर्नाम नदस्तत्समीपो देशो वर्णुः । तद्विषया-
र्थवाचिनः कन्याशब्दादयं प्रत्ययः । तथाहि जातं हिमवत्सु कान्यकम् ॥

अव्ययात्त्यप् ॥ १०४ ॥

अव्ययात् त्यप् प्रत्ययो भवति शैषिकः ।

अमेहकृतसिन्धेभ्यस्त्यब्धिधिया ऽव्ययात्स्मृतः ।

निनिर्भ्या धुवगत्याश्च प्रवेशो नियमे तथा * ॥

अमात्यः । इहत्यः । कृत्यः । इतस्त्यः । तत्रत्यः । यत्रत्यः ।
परिगणनं किम् । औपरिष्टः । पौरस्तः । पारस्तः । वृद्धात्तु ह्यो भवति ।

* 'इदं पठ्यार्थं कुत्र चित्वास्ति ।

† पारस्त इत्यस्यापि ऽव्ययानां भ्रमात्ते टिलोप इत्यधिकमेकस्मिन्नुत्तरे ।

आरातीयः ॥ त्यन्नेर्धुवे ॥ * ॥ नियतं ध्रुवम् । नित्यम् ॥ निसो गते ॥ * ॥
निर्गते वर्णाश्रमेभ्यो निष्प्रश्चण्डालादिः ॥ आविसश्चन्दसि ॥ * ॥ आ-
विसशब्दाच् छन्दसि त्यप् प्रत्ययो भवति । आविष्टो वर्द्धते ॥ अरण्याणो
वक्तव्यः ॥ * ॥ आरण्याः सुमनसः ॥ दूरादेत्यः ॥ * ॥ दूरेत्यः पथिकः ॥
उत्तरादाहञ् ॥ * ॥ औत्तराहः ॥

ऐषमेह्यः श्वसोऽन्यतरस्याम् ॥ १०५ ॥

ऐषमस् ह्यस्, श्वस् इत्येतेभ्योऽन्यतरस्यां त्यप् प्रत्ययो भवति
शैषिकः । ऐषमस्त्यम् । ऐषमस्तनम् । ह्यस्त्यम् । ह्यस्तनम् । श्वस्त्यम् ।
श्वस्तनम् । श्वमस्तुट् चेति ठञपि तृतीयो भवति । शैवस्तिकम् ॥

तीररूप्योत्तरपदादञ्चौ ॥ १०६ ॥

तीरोत्तरपदाद् रूप्योत्तरपदाच्च प्रातिपदिकाद्व्यासंख्यमञ्ज् ज इ-
त्येतौ प्रत्ययौ भवतः शैषिकौ । अणोपवादौ । काकतीरम् । पाल्वलती-
रम् । रूप्योत्तरपदात् । वार्करूप्यम् । शैवरूप्यम् । तीररूप्यान्नादिति
नालं, बहुवृत्त्ययपूर्वाद् मा भूदिति । बाहुरूप्यम् । अणोव भवति * ।

दिक्पूर्वपदादसंज्ञायां जः ॥ १०७ ॥

असंज्ञायामिति प्रकृतिविशेषणम् । दिक्पूर्वपदात्प्रातिपदिका-
दसंज्ञाविषयाद् जः प्रत्ययो भवति शैषिकः । अणोपवादः । पौर्वशालः ।
दाक्षिणशालः । आपरशालः । असंज्ञायामिति किम् । पूर्वेषुकामशमः ।
अपरैषुकामशमः । दिक्संख्ये संज्ञायामिति समासः । प्राचां ग्रामनगरा-
णामित्युत्तरपदवृद्धिः । पदग्रहणं स्वरूपविधिनिरासार्थम् ॥

मद्रेभ्यो ऽञ् ॥ १०८ ॥

दिक्पूर्वपदादित्येव । दिक्पूर्वपदान्मद्रशब्दादञ् प्रत्ययो भवति
शैषिकः । पौर्वमद्रः । आपरमद्रः । दिशो मद्राणामिति पर्युदासादादि-
वृद्धिरेव ॥

* स्वरे विशेष इत्यधिकं पुस्तकान्तरे ।

उदीच्यग्रामाच्च बहुचेन्तोदात्तात् ॥ १०८ ॥

दिग्वहणं निवृत्तम् । उदीच्यग्रामवाचिनः प्रातिपदिकाद् बहुचो
ऽन्तोदात्ताद् अञ् प्रत्ययो भवति शेषिकः । अणोपवादः । शैवपुरम् । मा-
गडवपुरम् । उदीच्यग्रामादिति किम् । मायुरम् * । बहुञ् इति किम् ।
ध्वजः । ध्वजम् । अन्तोदात्तादिति किम् । शार्करीधानम् । शर्करीधा-
नशब्दे लित्स्वरेण धाशब्द उदात्तः ॥

प्रस्थोत्तरपदपलद्याः कोपधादण् ॥ ११० ॥

प्रस्थोत्तरपदात् पलद्यादिभ्यः ककारोपधाच्च प्रातिपदिकादण्
प्रत्ययो भवति शेषिकः । उदीच्यग्रामलक्षणस्याजोपवादः । माद्रीप्रस्थः ।
माह्वीप्रस्थः । पलद्यादिभ्यः । पालदः । पारिषदः । ककारोपधात् ।
नैलीनकः । चैयातकः † । पलद्यादिषु यो वाहीकग्रामस्ततश्चञ्जिठयोरप-
वादः । यथा । गोष्ठी, नैतकीति ‡ । गोमतीशब्दः पठ्यते, ततो रोपधेतोः
प्राचामिति वृजोपवादः । वाहीकशब्दः कोपधोपि पुनः पठ्यते परं क्वं वा-
धितुम् । अण्वहणं बाधकबाधनार्थम् । पलदी । परिषत् । यज्ञज्ञोमन् ।
रोमक । कालकूट । पटच्चर । वाहीक । कलकीट । मलकीट । कमलकीट ।
कमलभिदा । कमलकीर । बाहुकीट । नैतकी । परिखा । शूरसेन । गोम-
ती । उदयान § । पलद्यादिः ॥

कण्वादिभ्यो गोत्रे ॥ १११ ॥

गोत्रमिह न प्रत्ययार्थो न च प्रकृतिविशेषणं, तर्ह्येवं संबध्यते,
कण्वादिभ्यो गोत्रे यः प्रत्ययो विहितस्तदन्तेभ्य एवाण् प्रत्ययो भवति
शेषिकः । कृत्वापवादः । काण्वाशब्दात्ताः । गौकताः ॥ ॥

* माधुरमिति पा० २ ।

† चैयातक इति पा० २ ।

‡ नैकेतीति पा० २ । एकस्मिन्पुस्तके, ऽपरस्मिन्चैधिकीति पा० २ ।

§ पल । कललकीट । कललकीकटा । गोष्ठी । नैधिकी । नैकेती । सङ्गलो-
मन् । इत्यधिकमत्र पुस्तकान्तरे ।

॥ गोत्रमिति किम् । कण्वो देवता इत्य काण्व, तस्यैवं काण्वीयम् ।
कण्वादिर्गोत्रान्तर्गणः । इत्यधिकं पुस्तकान्तरे ।

इजश्च ॥ ११२ ॥

गोत्रइत्येव । गोत्रे य इज् विहितस्तदन्तात्प्रातिपदिकादण् प्रत्ययो भवति शेषिकः । कस्यापवादः । दाताः । प्राताः । माहकाः । गोत्रइत्येव । सौतङ्गमेरिदं सौतङ्गमीयम् ॥

न ह्यचः प्राच्यभरतेषु ॥ ११३ ॥

द्वयः प्रातिपदिकात्प्राच्यभरतगोत्रादिजन्तादण् प्रत्ययो न भवति । पूर्वण प्राप्तः प्रतिषिद्धते । वैदीयाः * । पौष्कीयाः । काशीयाः । द्वय इति किम् । पात्रागाराः । प्राच्यभरतेष्विति किम् । दाताः । काशीया इति कथमुदाहृतं, यावता काश्यादिभ्यष्ठजिठ्ठाभ्यां भवितव्यम् । नैतदस्ति । देशवाचिनः काशिशब्दस्य तत्र ग्रहणं वैदिशब्देन साहचर्यात् । गोत्रात्तु वृद्धाच्छ एव भवति । ज्ञापकादन्यत्र प्राच्यग्रहणेन भरतग्रहणं न भवतीति स्वशब्देन भरतानामुपादानं कृतम् ॥

वृद्धाच्छः ॥ ११४ ॥

गोत्रइति नानुवर्तते । सामान्येन विधानम् । वृद्धात्प्रातिपदिकाच्चः प्रत्ययो भवति शेषिकः । अणोपवादः । गार्गीयः । वात्सीयः । शालीयः । मालीयः । अख्ययतीरूप्योत्तरपदोदीच्ययामकोपध्विर्गोस्तु परत्वाद्वाधते ॥

भवनष्ठक्कसौ ॥ ११५ ॥

वृद्धादित्येव । भवच्छब्दाद् वृद्धात् ठक्कसौ प्रत्ययौ भवतः शेषिकौ । कस्यापवादौ । सकारः पदसंज्ञार्थः । भवतस्यदादित्वाद्वृद्धसंज्ञा । मावत्कः । भवदीयः । अवृद्धात्तु भवतः शतुरणोव भवति । भावतः ॥

काश्यादिभ्यष्ठजिठौ ॥ ११६ ॥

काशि इत्येवमादिभ्यष्ठज् जिठ इत्येतौ प्रत्ययौ भवतः शेषिकौ । इकार उच्चारणार्थः । जकार एवोभयत्र विपर्यस्तदेशानुबन्धः । स्त्रीप्रत्यये विशेषः । काशिकी । काशिका । वैदिकी । वैदिका । वृद्धादित्यत्रानुवर्तते,

* वैदीया इति पा० ३ ।

† वैदीति पा० २ ।

ये त्ववृद्धाः पठन्ते वचनप्रामाण्यात्तेभ्यः प्रत्ययविधिः । देवदत्तशब्दः पठ्यते
 तस्य एङ् प्राचां देशइति वृद्धसंज्ञा । देवदत्तकः । वाहीकयामस्य तु ना-
 स्ति वृद्धसंज्ञा । देवदत्तः । कथं भाष्यउदाहृतं वा नामधेयस्य वृद्धसंज्ञा
 वेदितव्या देवदत्तीया देवदत्ता इति, यावता वृद्धसंज्ञापक्षे काश्यादित्वाट्ट-
 ज्जिठाभ्यां भवितव्यम् । तत्रैवं वर्णयन्ति वा नामधेयस्येति व्यवस्थित-
 विभाषेयं, सा के कर्तव्ये भवति ठञ्जिठयोर्न भवतीति । काशि । चेदि * ।
 संज्ञा । संज्ञाह । अन्युत । मोहमान । शकुलाद । हस्तिकर्षू । कुदामन्† ।
 हिरण्य । करण । गोधाशन । भैरिकि । भैलिङ्गि । अरिन्दम । सर्वमिच्छ ।
 देवदत्त । 'साधुमिच्छ । दासमिच्छ । दासयाम । सौधावतान । युवराज ।
 उपराज । सिन्धुमिच्छ । देवराज ॥ आपदादिपूर्वपदात्कालान्तात् ॥ आप-
 त्कालिकी । आपत्कालिका । और्ध्वकालिकी । और्ध्वकालिका । तात्का-
 लिकी । तात्कालिका ॥

वाहीकयामेभ्यश्च ॥ ११७ ॥

वृद्धादित्येव । वाहीकयामवाचिभ्यो वृद्धेभ्यः ठञ्जिठौ प्रत्ययो भ-
 वतः शैषिकौ । कस्यपवादौ । शाकलिकी । शाकलिका । मान्यविकी ।
 मान्यविका ॥

विभाषाशीनरेषु ॥ ११८ ॥

वृद्धादिति वर्तते, वाहीकयामेभ्य इति च । उशीनरेषु ये वाही-
 कयामास्तद्वाचिभ्यो वृद्धेभ्यः प्रातिपदिकेभ्यो विभाषा ठञ्जिठौ प्रत्ययो
 भवतः । आहूजलिकी । आहूजालिका । आहूजालीया । सौदर्शनिकी ।
 सौदर्शनिका । सौदर्शनीया ॥

आर्देशे ठञ् ॥ ११९ ॥

वृद्धादिति नानुवर्तते । उत्तरसूत्रे पुनर्वृद्धयहणात् । उवर्णान्ताद्
 देशवाचिनः प्रातिपदिकात् ठञ् प्रत्ययो भवति शैषिकः । नैषादकर्षकः ।

* वेदीति पा ० २ ।

† कुनामन्ति पा ० २ ।

शाबरजम्बुकः * । देशइति किम् । पटोश्छात्राः, पाठवाः । ठञ्जिठयोः प्रकरणे ठञः केवलस्यानुवृत्तिर्न लभ्यतइति ठञ्यहणं कृतम् ॥

वृद्धात्प्राचाम् ॥ १२० ॥

आदेशइत्येव । उवर्णान्ताद् वृद्धात्प्राग्देशवाचिनः प्रातिपदिकादृञ् प्रत्ययो भवति शैषिकः । आठकजम्बुकः । शाकजम्बुकः † । नापितवास्तुकः । पूर्वैव ठञ्जि सिद्धे नियमार्थे वचनं वृद्धादेव प्राचामवृद्धाच भवतीति । मल्लवास्तु । मल्लवास्तवः ॥

धन्वयोपधादुञ् ॥ १२१ ॥

वृद्धादिति वर्तते, देशइति च । धन्ववाचिनो यकारोपधाच्च देशभिधायिनो वृद्धात्प्रातिपदिकाद् वुञ् प्रत्ययो भवति शैषिकः । धन्वशब्दे । मरुदेशवचनः । पारेधन्वकः । ऐरावतकः । योपधात् । सांकाश्यकः । काम्पिल्यकः ॥

प्रस्थपुरवहान्ताच्च ॥ १२२ ॥

वृद्धादित्येव, देशइति च । अन्तशब्दः प्रत्येकमभिसंबद्ध्यते । प्रस्थ पुर वह इत्येवमन्ताद्देशवाचिनः प्रातिपदिकादृद्धादुञ् प्रत्ययो भवति शैषिकः । कस्यापवादः । मालाप्रस्थकः । नान्दीपुरकः । कान्तीपुरकः । पैलुवहकः । फाल्गुनीवहकः । पुरान्ते रोपधस्तत उत्तरमूत्रेणैव सिद्धमप्रागर्थमिह ग्रहणम् ॥

रोपधेतोः प्राचाम् ॥ १२३ ॥

वृद्धादित्येव, देशइति च । तद्विशेषणं प्राग्यहणम् । रोपधादीकारान्ताच्च प्राग्देशवाचिनो वृद्धादुञ् प्रत्ययो भवति शैषिकः । कस्यापवादः । पाठलिपुत्रकाः । ऐकचक्रकाः । ईतः खल्वपि । काकन्दी । काकन्दकः । माकन्दी । माकन्दकः । प्राचामिति किम् । दात्तामित्रीयः । तत्परंकरणं विस्पष्टार्थम् ॥

* केण इति वृत्त्यधिकमेकस्मिन्पुस्तके ।

† शालजम्बुक इति पृ. २ ।

जनपदतद्वधोश्च ॥ १२४ ॥

वृद्धादित्येव, देशइति च । तद्विशेषणं जनपदतद्वधो । वृद्धा-
ज्जनपदवाचिमस्तद्वधोवाचिनश्च प्रातिपदिकादुञ् प्रत्ययो भवति शै-
षिकः । कृत्यापवादः । आभिसारकः । आदर्शकः । जनपदावधेः खल्वपि ।
औपष्टकः । श्यामायनकः । तद्वधिरपि जनपद एव वृद्धंते न ग्रामः ।
किमर्थं तर्हि ग्रहणं, बाधकबाधनार्थं गर्तोत्तरपदाच्छं बाधित्वा वृत्रेव
जनपदावधेर्भवति । त्रैगर्तकः ॥

अवृद्धादपि बहुवचनविषयात् ॥ १२५ ॥

जनपदतद्वधोऽतित्येव । अवृद्धादृद्धाच्च जनपदात्तद्वधोवाचिनश्च
बहुवचनविषयात्प्रातिपदिकादुञ् प्रत्ययो भवति शैषिकः । अण्कृयोरप-
वादः । अवृद्धाज्जनपदात्तावत् । अङ्गाः । वङ्गाः । कलिङ्गाः । आङ्गकः ।
वाङ्गकः । कालिङ्गकः । अवृद्धाज्जनपदावधेः । अजमीठाः । अजक्रन्दाः ।
आजमीदकः । आजक्रन्दकः । वृद्धाज्जनपदात् । दार्वाः । जाम्बवाः ।
दार्बकः । जाम्बकः । वृद्धाज्जनपदावधेः । कालञ्जराः । वैकुलिशाः ।
कालञ्जरकः । वैकुलिशकः । विषयग्रहणमनन्यत्र भावार्थम् । जनपदैक-
शेषबहुत्ये मा भूत् । वर्तन्यः । वर्तनः * । अपिग्रहणं किम् । यावता
वृद्धात्पूर्वणैव सिद्धं तत्कौण्डिन्यायेन बाधा मा विनायीति समुच्चीयते ॥

कच्छाग्निवक्त्रगर्तोत्तरपदात् ॥ १२६ ॥

देशइत्येव । उत्तरपदशब्दः प्रत्येकमभिसंबद्ध्यते । कच्छाद्युत्तरप-
दाद्विशवाचिनः प्रातिपदिकाच्चादृद्धादवृद्धाच्च वुञ् प्रत्ययो भवति शैषि-
कः । छाणोपवादः । दारुकच्छकः । पैणलीकच्छकः । काण्डाग्नकः ।
वैभुजाग्नकः । ऐन्दुवक्त्रकः । सैन्युवक्त्रकः । बाहुगर्तकः । खाङ्गगर्तकः ॥

धूमादिभ्यश्च ॥ १२७ ॥

धूमादिभ्यो देशवाचिभ्यः प्रातिपदिकेभ्यो वुञ् प्रत्ययो भवति

* वर्तनी च वर्तनी च वर्तनी च वर्तन्यः, वर्तनीषु भव इति वुञ् न भवति ।
सहविवक्षाया अभावे बहुवचनाभावात् । वर्तन्यः । वर्तनः । इति पा. २ ।

शैषिकः । अणादेरपवादः । धौमकः । खाण्डकः * । पाथेयशब्दः पठ्यते
तस्य योपधत्वादेव वुजि सिद्धे सामर्थ्याददेशार्थं ग्रहणम् । तथा विदेहा-
नर्तशब्दोर्जनपदलक्षणे वुजि सिद्धे ऽदेशार्थः पाठः । विदेहानां क्षत्रि-
याणां स्वं, वैदेहकम् । आनर्तकम् । समुद्रशब्दः पठ्यते तस्य नावि मनुष्ये
च वुजिष्यते । सामुद्रिका नौः । सामुद्रको मनुष्यः । अन्यत्र न भवति,
सामुद्रं जलमिति । धूम । खण्ड † । शशादन । आर्जुनाद । दाण्डाय-
नस्थली । माहकस्थली । घोषस्थली । माषस्थली । राजस्थली । राजगृह ।
सत्रासाह । भवास्थली । मद्रकूल । गर्तकूल । आञ्जीकूल । द्वाहाव ।
आहाव । संह्रीय । वर्वर । वर्चगर्त । विदेह । आनर्त । माठर ।
पाथेय । घोष । शिष्य । मिश्र । बल । आराज्ञी । धार्तराज्ञी । अवयात ।
तीर्थ ॥ कूलात्सौवीरेषु ॥ समुद्राच्चावि मनुष्ये च ॥ कुत्ति । अन्तरीप ।
द्वीप । अरुण । उज्जयिनी । दक्षिणापथ । साकेत ‡ ॥

नगरात्कुत्सनप्रावीण्ययोः ॥ १२८ ॥

नगरशब्दादुञ् प्रत्ययो भवति शैषिकः कुत्सने प्रावीण्ये च गम्य-
माने । प्रत्ययार्थविशेषणं चैतत् । कुत्सने प्रावीण्ये च जातादौ प्रत्ययार्थ-
इति । कुत्सनं निन्दनम् । प्रावीण्यं नैपुण्यम् ॥

केनायं मुषितः पन्था गात्रे पत्मालिधूसरः ।

इह नगरे मनुष्येण संभाव्यतएतन्नागरकेण । चौरा हि नागरका
भवन्ति ।

केनेदं लिखितं विचित्रं मनोनेत्रविकाशि यत् ।

इह नगरे मनुष्येण संभाव्यतएतन्नागरकेण । प्रवीणा हि नागरका
भवन्ति । कुत्सनप्रावीण्ययोरिति किम् । नागरा ब्राह्मणाः । कर्तव्यादिषु
तु संज्ञाशब्देन साहचर्यात्संज्ञानगरं पठ्यते, तस्मिन्नागरेयकमिति प्रत्यु-
दाहार्यम् ॥

* खाण्डकः । पा० २ ।

† खण्ड इति पा० २ ।

‡ मानवल्ली । वल्ली । मुराज्ञी । एते ऽत्र गण्ये ऽधिकाः कुत्र चित् ।

आरण्यान्मनुष्ये ॥ १२८ ॥

आरण्यशब्दादुञ् प्रत्ययो भवति शैषिको मनुष्ये ऽभिधेये । औपसं-
ख्यानिकस्य शांस्यापवादः । आरण्यको मनुष्यः ॥ पथध्यायन्यायविहार-
मनुष्यहस्तिष्विति वक्तव्यम् ॥ * ॥ आरण्यकः पन्थाः । आरण्यको ऽध्यायः ।
आरण्यको न्यायः । आरण्यको विहारः । आरण्यको मनुष्यः । आरण्यको-
हस्ती ॥ वा गोमयेषु ॥ * ॥ आरण्या आरण्यका गोमयाः । एतेष्विति
किम् । आरण्याः पशवः ॥

विभाषा कुरुगन्धराभ्याम् ॥ १३० ॥

कुरु युगन्धर इत्येताभ्यां विभाषा वुञ् प्रत्ययो भवति शैषिकः ।
कौरवकः । कौरवः । यौगन्धरकः । यौगन्धरः । जनपदशब्दावेतौ ताभ्या-
मवृद्धादपीति नित्ये वुञि प्राप्ते विकल्प उच्यते । कुरुशब्दः कच्छादिष्वपि
पठ्यते, तत्र वचनादणपि भविष्यति । पारिशेष्यादुगन्धरार्था विभाषा * ।
मनुष्यतत्त्वयोस्तु कुरुशब्दाच्चित्य एव वुञ् प्रत्ययो भवति । कौरवको
मनुष्यः, कौरवकमस्य हसितमिति ॥

मद्रवृज्योः कन् ॥ १३१ ॥

मद्रवृजिशब्दाभ्यां कन् प्रत्ययो भवति शैषिकः । जनपदवुजोप-
वादः । मद्रेषु जातः, मद्रकः । वृजिकः ॥

कोपधादण् ॥ १३२ ॥

देशइत्येव । ककारोपधात्मातिपदिकादण् प्रत्ययो भवति शैषिकः ।
जनपदवुजोपवादः । अन्यत्र जनपदं मुक्त्वा पूर्वणैव कोपधादणि सिद्धम् ।
ऋषिकेषु जातः, आर्षिकः । माहिषिकः । अण्यहणमुवर्णान्तादिपि स्यात् ।
इत्वाकुषु जातः, ऐत्वाकः ॥

कच्छादिभ्यश्च ॥ १३३ ॥

देशइत्येव । कच्छ इत्येवमादिभ्यो देशवाचिभ्यो ऽण् प्रत्ययो भवति
शैषिकः । वुजादेरपवादः । काच्छः । सैन्यवः । वार्णवः । कच्छशब्दे न

* सेना युगन्धरार्था विभाषा । पा० २ ।

बहुवचनविषयस्तस्य मनुष्यतत्स्ययोर्वुञ्जर्थः पाठः । विजापकशब्दः पठ्यते ।
तस्य कोपधत्वादेवाणि सिद्धे ग्रहणमुत्तरार्थम् । कच्छ । सिन्धु । वर्णु ।
गन्धार । मधुमत् । कम्बोज । कश्मीर । साल्व । कुरु । रङ्गु । अणु * ।
खण्ड । द्वीप । अनूप । अजवाह । विजापक । कुलून । कच्छादिः ॥

मनुष्यतत्स्ययोर्वुञ्ज ॥ १३४ ॥

कच्छादिभ्य इत्येव । मनुष्ये मनुष्यस्य च जातादौ प्रत्ययार्थं क-
च्छादिभ्यो वुञ् प्रत्ययो भवति । अणोपवादः । काच्छको मनुष्यः । को-
च्छकमस्य हसितं जल्पितम् । काच्छिका चूडा । सैन्यवको मनुष्यः । सै-
न्यवकमस्य हसितं जल्पितम् । सैन्यविका चूडा । मनुष्यतत्स्ययोरिति
किम् । काच्छो गौः । सैन्यवो वार्णवः ॥

अपदातौ साल्वात् ॥ १३५ ॥

साल्वशब्दः कच्छादिषु पठ्यते ततः पूर्वणैव मनुष्यतत्स्ययोर्वुञ्जि
सिद्धे नियमार्थं वचनम् । अपदातावेव मनुष्ये मनुष्यस्य साल्वशब्दाद्वुञ्
प्रत्ययो भवति । साल्वको मनुष्यः । साल्वकमस्य हसितं जल्पितम् ।
अपदाताविति किम् । साल्वः पदातिभ्रंजति ॥

गोयवाग्वोश्च ॥ १३६ ॥

गवि यवाग्वां च जातादौ प्रत्ययार्थं साल्वशब्दाद्वुञ् प्रत्ययो
भवति शैषिकः । कच्छादणोपवादः । साल्वको गौः । साल्विका यवागूः ।
साल्वमन्यत् ॥

गर्तीत्तरपदाच्छः ॥ १३७ ॥

देशइत्येव । गर्तीत्तरपदाद्वेशवाचिनः प्रातिपदिकाच्छः प्रत्ययो
भवति शैषिकः । अणोपवादः । वाहीकयामलक्षणं तु प्रत्ययं परत्वाद्वा-
धते । वृकगर्तीयम् । शृगालगर्तीयम् । श्वाविद्वर्तीयम् । उत्तरपदग्रहणं
बहुवचनपूर्वनिरामार्थम् । बाहुगर्तम् ॥

गहादिभ्यश्च ॥ १३८ ॥

गह इत्येवमादिभ्यः प्रातिपदिकेभ्यश्चः प्रत्ययो भवति शैषिकः ।
 अणञोरपवादः * । गहीयः । अन्तःस्थीयः । देशाधिकारेपि संभवापेक्षं
 विशेषणं न सर्वेषाम् । मध्यमध्यमं चाण् चरणइति पठ्यते, तस्यायमर्थः ।
 मध्यशब्दः प्रत्ययसन्निधौ मध्यममापद्यते । मध्यमीयाः । चरणे तु
 प्रत्ययार्थे ऽण् भवति, माध्यमा इति । तदेतद्विशेषणं स्मर्यते पृथिवी-
 मध्यस्य मध्यमभावः । चरणसंज्ञेन निवासलक्षणो ऽणिति च ॥ मुख-
 पार्श्वतसोर्लोपश्च ॥ मुखतीयम् । पार्श्वतीयम् ॥ कुञ्जनस्य परस्य च ॥ * ॥
 जनकीयम् । परकीयम् ॥ देवस्य चेति वक्तव्यम् ॥ * ॥ देवकीयम् । वेणु-
 कादिभ्यश्च वक्तव्यः ॥ आकृतिगणायम् । वैणुकीयम् । वैत्रकीयम् । औ-
 त्तरपदकीयम् । प्रास्थकीयम् † । माध्यमकीयम् । गह अन्तःस्थ । सम ।
 विषम ॥ मध्यमध्यमं चाण्चरणे ॥ उत्तम । अङ्ग । वङ्ग । मगध । पूर्वपत् ।
 अपरपत् । अधमशाख । उत्तमशाख । समानशाख । एकग्राम । एकवृत् ।
 एकपलाश । इष्वय । इष्वनी ‡ । अवस्यन्दी § । कामप्रस्य । खाडायनि ॥
 कावेरणि ¶ । शैशिरि । शैङ्गि । आसुरि । आर्हंसि । आमिन्नि । व्याडि ।
 वैदजि । भौजि । आद्युश्वि । आनृशंसि । सौवि । पारकि । अग्निशर्मन् ।
 देवशर्मन् । औति । आरटकि । वाल्मीकि । क्षेमवृट्तिन् । उत्तर । अन्तर ॥
 मुखपार्श्वतसोर्लोपः ॥ जनपरयोः कुक्च ॥ देवस्य च ॥ वेणुकादिभ्यश्चण् ॥
 गहादिः ॥

प्राचां कटादेः ॥ १३९ ॥

देशइत्येव । तद्विशेषणं प्राग्यहणम् । प्रादेशवाचिनः कटादेः प्रा-

* अणादेरपवादः । पा० २ ।

† प्रास्थीयम् । पा० २ ।

‡ इष्वनीक । पा० २ ।

§ अवस्यन्दि । पा० २ ।

॥ खागडायनी । पा० २ ।

¶ कामवेरणि । पा० २ ।

तिपट्टिकाच् कः प्रत्ययो भवति शैषिकः । अणोपवादः । कटनगरीयम् ।
कटघोषीयम् । कटपल्लवीयम् ॥

राज्ञः क च ॥ १४० ॥

असंभवादेशाधिकारो न विशेषणम् । राज्ञः ककारश्चान्तादेशो
भवति कश्च प्रत्ययः । राजकीयम् । आदेशमात्रमिह विधेयं प्रत्ययस्तु
वृद्धाच्च इत्येव सिद्धः ॥

वृद्धादकेकान्तखोपधात् ॥ १४१ ॥

देशइत्येव । वृद्धादेशवाचिनो ऽक इक इत्येवमन्तात् खकारोपधाञ्च
प्रातिपदिकाच् कः प्रत्ययो भवति शैषिकः । कोपधलक्षणस्याणोपवादः ।
वाहीकग्रामलक्षणस्य च प्रत्ययस्य रोपधेतोः प्राचामिति च । अक्रान्तात्ता-
वत् । आरौहणकीयम् । द्वाघणकीयम् । इक्रान्तात् । आश्वपथिकीयम् ।
शाल्मलिकीयम् । खोपधात् । कैटिशिखीयम् । आयोमुखीयम् ॥ अके-
कान्तग्रहणे कोपधग्रहणं सौसुकाद्वर्थम् ॥ * ॥ सौसुकीयम् । मौसुकीयम् ।
गेन्द्रवेणुकीयम् ॥

कन्यापलदनगरग्रामहृदोत्तरपदात् ॥ १४२ ॥

देशइत्येव, वृद्धादिति च । कन्याद्युत्तरपदादेशवाचिनो वृद्धात्प्रा-
तिपदिकाच् कः प्रत्ययो भवति शैषिकः । वाहोक्तग्रामादिलक्षणस्य प्रत्यय-
स्यापवादः । दात्तिकन्यीयम् । माहिकिकन्यीयम् । दात्तिपलदीयम् । मा-
हिकिपलदीयम् । दात्तिनगरीयम् । माहिकिनगरीयम् । दात्तिग्रामीयम् ।
माहिकिग्रामीयम् । दात्तिहृदीयम् । माहिकिहृदीयम् ॥

पर्वताच्च ॥ १४३ ॥

पर्वतशब्दाच् कः प्रत्ययो भवति शैषिकः । अणोपवादः । पर्वतीयो
राजा । पर्वतीयः पुरुषः ॥

विभाषा ऽमनुष्ये ॥ १४४ ॥

पर्वतशब्दाच् कः प्रत्ययो भवति वा ऽमनुष्ये वाच्ये । पूर्वण
नित्ये प्राप्ते विकल्प उच्यते । पर्वतीयानि फलानि । पार्वतानि फलानि ।
पर्वतीयमुद्रकम् । पार्वतमुद्रकम् । अमनुष्यइति किम् । पर्वतीयो ऽमनुष्यः ॥

कृकणपर्णाङ्गारद्वाजे ॥ १४५ ॥

देशइत्येव । भारद्वाजशब्देऽपि देशवचन एव न गोत्रशब्दः ।
प्रकृतिविशेषणं चैतच्च प्रत्ययार्थः । कृकणपर्णशब्दाभ्यां भारद्वाजदेशवाचि-
भ्यां कृः प्रत्ययो भवति शैषिकः* । कृकणीयम् । पर्णीयम् । भारद्वाज-
इति किम् । कार्कणम् । पार्णम् ॥

इति श्रीजयादित्यविरचितायां काशिकायां वृत्तौ
चतुर्थाध्यायस्य द्वितीयः पादः ॥

अथ चतुर्थाध्यायस्य तृतीयः पादः ।

युष्मदस्मदोरन्यतरस्यां खञ्च ॥ १ ॥

देशाधिकारो निङ्तः । युष्मदस्मदोः खञ् प्रत्ययो भवति शैषिकः ।
चकाराच्छच । अन्यतरस्यांयहणादथाप्राप्तम् । तदेते त्रयः प्रत्यया
भवन्ति तत्र वैषम्यादथासंख्यं न भवति । त्यदादित्वादृदुसंज्ञकयोर्युष्मद-
स्मदोश्चे प्राप्ते प्रत्येकं प्रत्ययत्रयं विधीयते । यौष्माकीणः । आस्मा-
कीनः । युष्मदीयः । अस्मदीयः । यौष्माकः । आस्माकः ॥

तस्मिन्नणि च युष्माकास्माकौ ॥ २ ॥

तस्मिन्निति साक्षाद्विहितः खञ् निर्दिश्यते न चकारानुङ्गृहकः ।
तस्मिन्खञि अणि च युष्मदस्मदोर्यथासंख्यं युष्माक अस्माक इत्येतावा-
देशौ भवतः । निमित्तयोरदेशौ प्रति यथासंख्यं कस्माच्च भवति ।
योगविभागः करिष्यते, तस्मिन् । खञि युष्मदस्मदोर्युष्माकास्माकौ भव-
तः । ततो ऽणि चेति । यौष्माकीणः । आस्माकीनः । यौष्माकः । आस्माकः ।
तस्मिन्नणि चेति किम् । युष्मदीयः । अस्मदीयः ॥

* शैषिक इत्यस्यापि ऽणोपवाद इत्यधिकं कुत्र चित् ।

तवकममकावेकवचने ॥ ३ ॥

एकवचनपरयोऽयुष्मदस्मदोस्तवक ममक इत्येतावादेशौ भवतो
यथासंख्यं तस्मिन्वञि अणि च परतः । निमित्तयोस्तु यथासंख्यं पूर्ववदेव
न भवति । ननु च न लुमताङ्गस्येति प्रत्ययलक्षणप्रतिषेधादेकवचनपरता
युष्मदस्मदोर्न संभवति । वचनात्प्रत्ययलक्षणं भविष्यति * । अथ वा नै-
वेदं प्रत्ययलक्षणं किं तर्ह्यन्वर्थग्रहणम् । एकवचने युष्मदस्मदी एकस्या-
र्थस्य वाचके तवकममकावादेशौ प्रतिपद्येते इति सूत्रार्थः । तावकीनः ।
मामकीनः । तावकः । मामकः । तस्मिन्वणि चेत्येव । त्वदीयो, मदीयः ॥

अर्धाद्यत् ॥ ४ ॥

अर्द्धशब्दाद् यत् प्रत्ययो भवति शैषिकः । अणोपवादः । अर्द्धम् ॥
सपूर्वपदाट्टवक्तव्यः ॥ * ॥ बालेयाट्टिकम् । गौतमाट्टिकम् ॥

परावराधमोत्तमपूर्वाच्च ॥ ५ ॥

पर अवरा अधम उत्तम इत्येवंपूर्वाच्चाधार्धाद्यत् प्रत्ययो भवति शै-
षिकः । परार्द्धम् । अवरार्द्धम् । अधमार्द्धम् । उत्तमार्द्धम् । पूर्वग्रहणं
किम् । परावराधमोत्तमेभ्य इत्येवोच्यते, अर्द्धादिति वक्तंते । तस्य तत्पूर्वता
विज्ञास्यते । परावरशब्दावदिग्रहणावपि स्तः, परं सुखमवरं सुखमिति ।
तत्र कृतार्थत्वाद् दिक्कब्धपक्षे परेण ठज्यतां स्याताम्, अस्मात्पूर्वग्रह-
णाद्यत्प्रत्ययो भवति परार्द्धमवरार्द्धमिति ॥

दिक्पूर्वपदाट्टच्च ॥ ६ ॥

दिक्पूर्वपदादधार्धान्तात्प्रादिपदिकात् ठञ् प्रत्ययो भवति चकारा-
द्यच्च शैषिकः । अणोपवादः । पूर्वार्द्धम् । पौर्वाट्टिकम् । दक्षिणार्द्धम् ।
दाक्षिणाट्टिकम् । पदग्रहणं स्वरूपविधिनिवारणार्थम् ॥

ग्रामजनपदैकदेशादञ्ठञौ ॥ ७ ॥

दिक्पूर्वपदादित्येव । ग्रामैकदेशवाचिनो जनपदैकदेशवाचिनश्च
प्रतिपदिकादिक्पूर्वपदादधार्धान्तादञ्ठञौ प्रत्ययौ भवतः शैषिकौ यतोप-

* वचनात्प्रत्ययलक्षणप्रतिषेधो न संभवति । पा. २ ।

वादौ । इमे खल्वस्माकं यामस्य जनपदस्य वा पौर्वाधाः पौर्वाद्विकाः ।
दाक्षिणाद्वीकाः दाक्षिणाद्विकाः ॥

मध्यान्मः ॥ ८ ॥

मध्यशब्दान्मः प्रत्ययो भवति शैषिकः । अणोपवादः । मध्यमः ॥
आदेशेति वक्तव्यम् ॥ * ॥ आदिमः ॥ अवोधसोर्लोपश्च ॥ * ॥ अवमम् ।
अधमम् ॥

अ सांप्रतिके ॥ ९ ॥

अकारः प्रत्ययो भवति मध्यशब्दात्सांप्रतिके जातादौ प्रत्ययार्थे ।
मस्यापवादः । सांप्रतिकं न्याय्यं युक्तमुचितं सममुच्यते । नातिदीर्घे ना-
तिह्रस्वं मध्यं काष्ठम् । नात्युत्कृष्टो नात्यवकृष्टो मध्ये वैयाकरणः ।
मध्या स्त्री ॥

द्वीपादनुसमुद्रं यञ् ॥ १० ॥

समुद्रसमीपे यो द्वीपस्तस्माद् यञ् प्रत्ययो भवति शैषिकः । कच्छा-
दिषाठाद् अणो मनुष्यबुजश्चापवादः । द्वैष्यम् । 'द्वैष्यं भवन्तेनुचरन्ति
चक्रम्' । अनुसमुद्रमिति किम् । द्वैषकम् । द्वैषमन्यत् ॥

कालाट्टञ् ॥ ११ ॥

कालविशेषवाचिनः प्रातिपदिकात् ठञ् प्रत्ययो भवति शैषिकः ।
अणोपवादः । वृद्धात् तु कं परत्वाद्वाधते । मासिकः । आर्द्धमासिकः ।
सांवत्सरिकः ॥ यथाकथं चिदुण्डित्यापि काले वर्त्तमानात्प्रत्यय दृश्यते ॥
कादम्बपुष्पिकम् । द्वैदिपलालकम् । तत्र जात इति प्रागतः कालाधि-
कारः ॥

आद्धे शरदः ॥ १२ ॥

शरच्छब्दात् ठञ् प्रत्ययो भवति आद्धे ऽभिधेये शैषिकः । चत्स-
खोपवादः । आद्धेति च कर्म एक्षते न अद्धावान्यरूपो ऽनभिधानात् ।
शारदिकं आद्धम् । शारदमन्यत् ॥

विभाषा रोगातपयोः ॥ १३ ॥

शरद इत्येव । रोगे आतपे चाभिधेये शरच्छब्दाट्ठञ् प्रत्ययो वा भवति शैषिकः । अत्वणोपवादः । शारदिको रोगः । शारदिक आतपः । शारदो रोगः । शारद आतपः । रोगातपयोरिति किम् । शारदं दधि ॥

निशाप्रदोषाभ्यां च ॥ १४ ॥

निशाप्रदोषशब्दाभ्यां विभाषा ठञ् प्रत्ययो भवति शैषिकः । कालाट्ठञ्जिति नित्ये ठिञ् प्राप्ते विकल्प उच्यते । नैशम् । नैशिकम् । प्रादोषम् । प्रादोषिकम् ॥

श्वसस्तु च ॥ १५ ॥

विभाषेत्येव । श्वःशब्दाद्विभाषा ठञ् प्रत्ययो भवति, तस्य च तुङागमो भवति । त्यप्प्रत्ययोऽप्यतो विहित ऐषमोह्यः श्वसोन्यतरस्यामिति । एताभ्यां मुक्ते व्युत्थुनावपि भवतः । शौवास्तिकः । श्वस्त्युः । श्वस्तनः ॥

संधिवेलाद्युत्तुनक्षत्रेभ्यो ऽण् ॥ १६ ॥

कालादित्येव । संधिवेलादिभ्य अतुभ्यो नक्षत्रेभ्यश्च कालवृत्तिभ्यो ऽण् प्रत्ययो भवति शैषिकः । ठञोपवादः । अश्वहृगं वृद्धाच्छस्य बाधनार्थम् । संधिवेलादिभ्यस्तावत् । संधिवेलम् । सांध्यम् । अतुभ्यः । यैष्मम् । शैशिरम् । नक्षत्रेभ्यः । तैषम् । पौषम् । संधिवेला । संध्या । अमावास्या । त्रयोदशी । चतुर्दशी । पञ्चदशी । पौर्णमासी । प्रतिपत् ॥ संवत्सरात्फलपर्वणोः ॥ सांवत्सरं फलम् । सांवत्सरं पर्व ॥

प्रावृष ण्यः ॥ १७ ॥

प्रावृषशब्दादेण्यः प्रत्ययो भवति शैषिकः । अत्वणोपवादः । प्रावृषेण्यो बलाहकः ॥

वर्षाभ्यष्टक् ॥ १८ ॥

वर्षाशब्दाट्ठक् प्रत्ययो भवति शैषिकः । अत्वणोपवादः । वार्षिकं वासः । वार्षिकमनुलेपनम् ॥

कृन्दसि ठञ् ॥ १९ ॥

वर्षाशब्दाच् कृन्दसि विषये ठञ् प्रत्ययो भवति शैषिकः । ठकोपवादः । स्वरे भेदः । नभश्च नभस्यश्च वार्षिकावृतू ॥

वसन्ताच्च ॥ २० ॥

कृन्दसीत्येव । वसन्तशब्दाच् कृन्दसि विषये ठञ् प्रत्ययो भवति शैषिकः । ऋत्वणोपवादः । मधुश्च माधवश्च वासन्तिकावृतू ॥

हैमन्ताच्च ॥ २१ ॥

कृन्दसीत्येव । हैमन्तशब्दाच् कृन्दसि विषये ठञ् प्रत्ययो भवति शैषिकः । ऋत्वणोपवादः । सहश्च सहस्यश्च हैमन्तिकावृतू । योगविभाग उत्तरार्थः ॥

सर्वत्राण च तलोपश्च ॥ २२ ॥

हैमन्तशब्दादण् प्रत्ययो भवति तत्सन्निधौ चोपचास्य तकारलोपः । हैमन्तं वासः । हैमन्तमुपलेपनम् । सर्वत्रग्रहणं कृन्दोधिकारनिवृत्त्यर्थम् । कृन्दसि भाषायां च सर्वत्रैतद्वति । ननु च कृन्दसीति नानुवर्तिष्यते । सैवाननुवृत्तिः शब्देनाख्यायते प्रयत्नाधिक्येन पूर्वसूत्रेण संबन्धार्थम् । हैमन्तिकमिति भाषायामपि ठञ् स्मरन्ति । अथाण्विति चकारः किमर्थः । अण् यथाप्राप्तं च ऋत्वणिति, कः पुनरनयोर्विशेषः । ऋत्वणि हि तकारलोपो नास्ति हैमन्ती पङ्क्तिरिति । तदेवं त्रीणि रूपाणि भवन्ति । हैमन्तिकं हैमन्तं हैमन्मिति ॥

सायंचिरंप्राक्त्वेप्रगेव्येभ्यश्च्युत्युलौ तुट् च ॥ २३ ॥

कालादित्येव । सायंतनम् । चिरंतनम् । प्राक्त्वेतनम् । अत्र्येभ्यः । दोषातनम् । दिवातनम् । सायमिति मकारान्तं पदमव्ययं, ततोऽव्ययत्वादेव सिद्धः प्रत्ययः । यस्तु स्यतेरन्तकर्मणो वज्रि सायशब्दस्तस्येदं मकारान्तत्वं प्रत्ययसन्निधौ निपात्यते । दिवसावसानं सायः । चिरशब्दस्यापि मकारान्तत्वं निपात्यते । प्राक्त्वे प्रगे इत्येकारान्तत्वम् ॥ चिरपठ्यरारिभ्यस्को वक्तव्यः ॥ * ॥ चिरत्वम् । परस्त्वम् । परारित्वम् ॥ प्रगस्य

कृन्दसि गलोपश्च ॥ * ॥ प्रबम् ॥ अयपश्चाद्भिम् ॥ * ॥ अयिमम् ।
पश्चिमम् ॥ अन्ताञ्चेति वक्तव्यम् ॥ * ॥ अन्तिमम् ॥

विभाषा पूर्वाह्लापराह्लाभ्याम् ॥ २४ ॥

पूर्वाह्लापराह्लाशब्दाभ्यां विभाषा व्युत्पन्नौ प्रत्ययो भवतः, स्तुट् च
तयोरगमः । कालाट्टजिति ठञि प्राप्ते वचनं पक्षे सोऽपि भवति । पूर्वा-
ह्लेनम् । अपराह्लेनम् । पौर्वाह्लिकम् । अपराह्लिकम् । घकालतनेषु
कालनाम्न इति सप्तम्या अलुक् । यदा तु न सप्तमी समर्थविभक्तिः पूर्वाह्लः
सोऽढोऽस्येति तदा पूर्वाह्लेनम् इति भवितव्यम् ॥

तत्र जातः ॥ २५ ॥

अणादयो घादयश्च प्रत्ययाः प्रकृतास्तेषामतः प्रभृत्यर्थः समर्थ-
विभक्तयश्च निर्दिश्यन्ते । तत्रेति सप्तमीसमर्थोज्जात इत्येतस्मिन्नर्थे य-
थाविहितं प्रत्ययो भवति । सुप्ते जातः, सौप्तेः । माथुरः । औत्सः ।
औदपानः । राष्ट्रियः । अवारपारीणः । शाकलिकः । गाम्यः । गामीणः ।
कात्तेयकः । औम्मेयकः ॥

प्रावृषष्ठप् ॥ २६ ॥

प्रावृष्टशब्दात्सप्तमीसमर्थोज्जात इत्येतस्मिन्नर्थे ठप् प्रत्ययो भव-
ति । एण्यस्यापवादः । पकारः स्वरार्थः । प्रावृषि जातः, प्रावृषिकः ॥

संज्ञायां शरदो वुञ् ॥ २७ ॥

शरद्व्यञ्जनात्सप्तमीसमर्थोज्जात इत्येतस्मिन्नर्थे वुञ् प्रत्ययो भवति,
कृत्वणोपवादः समुदायेन चेत्संज्ञा गम्यते । शारदका दर्भाः । शारदका
मुद्गाः । दर्भविशेषस्य मुद्गविशेषस्य चेत्यं संज्ञा । संज्ञायामिति किम् । शारदं
सस्यम् । संज्ञाधिकारं के चित्कृतलब्धक्रीतकुशला इति यावदनुवर्तय-
न्ति ॥

पूर्वाह्लापराह्लाद्राग्न्यलप्रदोषावस्करादुन् ॥ २८ ॥

पूर्वाह्लादिभ्यः शब्देभ्यो वुन् प्रत्ययो भवति तत्र जात इत्येत-
स्मिन्विषये संज्ञायां गम्यमानायाम् । पूर्वाह्लाणकः । अपराह्लाणकः । विभाषा

पूर्वाह्णापराह्णाभ्यामित्यस्यापवादः । आर्द्रकः । मूलकः । नक्षत्राणोप-
वादः । प्रदोषकः । निशाप्रदोषाभ्यां चेत्यस्यापवादः । अवस्करकः । औ-
त्सर्गिकस्याणोपवादः । असंज्ञायां तु यथाप्राप्तं ठञादय एव भवन्ति ॥

पथः पन्थ च ॥ २८ ॥

पथिशब्दाद्गुन् प्रत्ययो भवति तत्र जात इत्येतस्मिन्विषये ऽणोप-
वादः, प्रत्ययसंनियोगेन च पथः पन्थ इत्ययमादेशो भवति । पथि जातः,
पन्थकः ॥

अमावास्याया वा ॥ ३० ॥

अमावास्याशब्दाद् वुन् प्रत्ययो भवति वा तत्र जात इत्येतस्मि-
न्विषये । संधिवेलादिषु पाठादणोपवादः । अमावास्यकः । अमावास्याः ।
एकदेशविकृतस्यानन्यत्वादमावस्यशब्दादपि भवति । अमावस्यकः । आ-
मावस्यः ॥

अ च ॥ ३१ ॥

अमावास्याशब्दादकारः प्रत्ययो भवति तत्र जात इत्येतस्मिन्वि-
षये । पूर्वण वृत्तणोः प्राप्तयोरयं तृतीयः प्रत्ययो विधीयते । अमावास्याः ।
अमावास्यकः । अमावास्याः । अमावस्यः । अमावस्यकः । अमावस्यः ॥

सिन्धुपकराभ्यां कन् ॥ ३२ ॥

सिन्धुशब्दादपकरशब्दाच्च कन् प्रत्ययो भवति तत्र जात इत्येत-
स्मिन्विषये । सिन्धुशब्दः कच्छादि,स्ततोणि मनुष्यवृजि च प्राप्ते विधा-
नम्, अपकरशब्दादप्यौत्सर्गिके ऽणि । सिन्धुकः । अपकरकः ॥

अणञा च ॥ ३३ ॥

सिन्धुपकरशब्दाभ्यां यथासंख्यमणञौ प्रत्ययौ भवतस्तत्र जात
इत्येतस्मिन्विषये । पूर्वण कनि प्राप्ते वचनम् । सैन्धवः । आपकरः ॥

अविष्ठाफल्गुन्यनुराधास्वातितिष्यपुनर्वसुहस्तविशा-

खाषाढावह्नुलासुक् ॥ ३४ ॥

अविष्ठादिभ्यः शब्देभ्यो नक्षत्रेभ्य आगतस्य जातार्थं लुभभवति ।

तस्मिंस्त्रीप्रत्ययस्यापि लुक्ङितलुकीति भवति । अविष्टासु जातः, अवि-
ष्टः । फल्गुनः । अनुराधः । स्वातिः । तिष्यः । पुनर्वसुः । हस्तः । वि-
शाखः । अषाढः । बहुलः ॥ लुक्प्रकरणे चित्रारैवतीरोहिणीभ्यः स्त्रियामु-
पसंग्यानम् ॥ * ॥ चित्रायां जातु, चित्रा । रेवती । रोहिणी । स्त्रीप्र-
त्ययस्य लुक्ङि कृते गौरादित्वान् ङीष् ॥ फल्गुन्यषाढाभ्यां टानौ वक्त-
व्या ॥ * ॥ फल्गुनी ॥ अषाढा ॥ अविष्टाषाढाभ्यां कृण्वि वक्तव्यः ॥ * ॥
आविष्टीयः । अषाढीयः ॥

स्थानान्तगोशालखरशालाच्च ॥ ३५ ॥

स्थानान्तात्मातिपदिकाद् गोशालशब्दाखरशालशब्दाज्जातार्थ
प्रत्ययस्य लुग्भवति । गोस्थाने जातः, गोस्थानः । अश्वस्थानः । गोशालः ।
खरशालः ॥

वत्सशालाभिजिदश्वयुक्कृतभिषजो वा ॥ ३६ ॥

वत्सशालादिभ्यः परस्य जातार्थे प्रत्ययस्य लुग् वा भवति । वत्स-
शालायां जातः, वत्सशालः । वात्सशालः । अभिजित् । अभिजितः ।
अश्वयुक् । आश्वयुजः । शतभिषक् । शतभिषजः । बहुलर्हणस्यायं
प्रपञ्चः ॥

नक्षत्रेभ्यो बहुलम् ॥ ३७ ॥

नक्षत्रेभ्य उत्तरस्य जातार्थे प्रत्ययस्य बहुलं लुग्भवति । रोहिणः ।
रौहिणः । मृगशिराः । मार्गशीर्षः ॥

कृतलब्धक्रीतकुशलाः ॥ ३८ ॥

तत्रेत्येव । सप्तमीसमर्थात्कृतादिष्वर्थेषु यथाविहितं प्रत्ययो
भवति । सुप्ते कृतो वा लब्धो वा क्रीतो वा कुशलो वा, सौम्यः । मा-
युरः । राष्ट्रियः । ननु च यद्यत्र कृतं जातमपि तत्र भवति यच्च यत्र
क्रीतं लब्धमपि तत्रैव भवति किमर्थं भेदेनोपादानं क्रियते । शब्दार्थस्य
भिन्नत्वात्तुमात्रेण क्रीतं लब्धं भवति शब्दार्थस्तु भिद्यतएव ॥

प्रायभवः ॥ ३९ ॥

तत्रेत्येव । सप्तमीसमर्थान् द्याप्प्रातिपदिकात्प्रायभव इत्येतस्मिन्विषये यथाविहितं प्रत्ययो भवति । प्रायशब्दः साकल्यस्य किं विच्यूनतामाह । सुप्ते प्रायेण बाहुल्येन भवति, सौघः । मायुरः । राष्ट्रियः । प्रायग्रहणमनर्थकं, तत्रभवेन कृतत्वात् । अनित्यभवः प्रायभव इति चेद् मुक्तसंशयेन तुल्यम् ॥

उपजानूपकर्णोपनीविष्ठक् ॥ ४० ॥

उपजान्वादिभ्यः शब्देभ्यः सप्तमीसमर्थेभ्यः प्रायभव इत्येतस्मिन्विषये टक् प्रत्ययो भवति । अणोपवादः । औपजानुकः । औपकर्णिकः । औपनीविकः ॥

संभूते ॥ ४१ ॥

तत्रेत्येव । सप्तमीसमर्थान् द्याप्प्रातिपदिकात् संभूतइत्येतस्मिन्विषये यथाविहितं प्रत्ययो भवति । अवकृप्तिः प्रमाणानतिरेकश्च संभवत्यर्थे इह दृश्यते नेत्यप्तिः सत्ता वा, जातभवाभ्यां गतत्वात् । सुप्ते संभवति, सौघः । मायुरः । राष्ट्रियः ।

कोशाडुञ्ज् ॥ ४२ ॥

कोशशब्दाद् ठञ् प्रत्ययो भवति तत्र संभूतइत्यस्मिन्विषये । अणोपवादः । कोशे संभूतं, कोशेयं वस्त्रम् । रुठिरेषा तेन क्रिमौ न भवति, खड्गकोशाच्च ॥

कालात्साधुपुष्प्यत्यच्यमानेषु ॥ ४३ ॥

तत्रेत्येव । कालविशेषवाचिभ्यः सप्तमीसमर्थेभ्यः साध्वादिष्वर्थेषु यथाविहितं प्रत्ययो भवति । हेमन्ते साधुः, हैमन्तः प्राकारः । शैशिरमनुलेपनम् । वसन्ते पुष्प्यन्ति, वासन्त्यः कुन्दलताः । यैष्यः पाटलाः । शरदि पच्यन्ते, शारदाः शालयः । यैष्मा यवाः ॥

उप्ते च ॥ ४४ ॥

तत्रेत्येव, कालादिति च । सप्तमीसमर्थान्कालवाचिनः प्रातिपदि-

कादुप्ते यथाविहितं प्रत्ययो भवति । हेमन्ते उप्पन्ते, हेमन्ता यवाः ।
ग्रेष्मा ग्रीहयः । योगविभाग उत्तरार्थः ॥

आश्वयुज्या वुञ् ॥ ४५ ॥

आश्वयुजीशब्दाद्वुञ् प्रत्ययो भवति उपेत्य । ठजोपवादः । आश्व-
युज्यामुप्ता, आश्वयुजका माषाः । अश्विनीभ्यां युक्ता पौर्णमासी, आश्व-
युजी । अश्विनीपर्यायो ऽश्वयुक्शब्दः ॥

ग्रीष्मवसन्तादन्यतरस्याम् ॥ ४६ ॥

ग्रीष्मवसन्तशब्दाभ्यामन्यतरस्यां वुञ् प्रत्ययो भवति उपेत्य ।
ऋत्वणोपवादः । ग्रीष्मं सम्पम् । ग्रीष्मकम् । वासन्तम् । वासन्तकम् ॥

देयमृणे ॥ ४७ ॥

तत्रेत्येव, कालादिति च । सप्तमीसमर्थात्कालवाचिनः प्रातिप-
दिकाद्वेयमित्येतस्मिन्नर्थे यथाविहितं प्रत्ययो भवति, यदेयमृणं चेत्तद्व-
वति । मासे देयमृणं, मासिकम् । आर्द्धमासिकम् । सांघत्सरिकम् । ऋणइति
किम् । मासे देया भिन्ना ॥

कलाप्यश्वत्ययवबुसाद्वुञ् ॥ ४८ ॥

कालादित्येव । कलापि अश्वत्य यवबुस इत्येतेभ्यः कालवाचिभ्यः
सप्तमीसमर्थेभ्यो देयमृणमित्येतस्मिन्नर्थे वुञ् प्रत्ययो भवति । कलाप्या-
दयः शब्दाः साहचर्यात्काले वर्तन्ते । यस्मिन्काले मयूराः कलापिनो
भवन्ति स कलापी । यस्मिन्नश्वत्याः फलन्ति सोश्वत्यः । यस्मिन्यवबुसं
संपद्यते स यवबुसशब्देनोच्यते । कलापिनि काले देयमृणं, कलापकम् ।
अश्वत्यकम् । यवबुसकम् ॥

ग्रीष्मावरसमाद्वुञ् ॥ ४९ ॥

ग्रीष्मावरसमशब्दाभ्यां वुञ् प्रत्ययो भवति देयमृणइत्येतस्मिन्नर्थे ।
अण्ठजोपवादः । ग्रीष्मे देयमृणं, ग्रीष्मकम् । आवरसमकम् । प्रत्ययान्तर-
करणं वृद्धार्थम् । समाशब्दा वर्षपर्यायः ॥

संवत्सराग्रहायणीभ्यां ठञ्च ॥ ५० ॥

संवत्सराग्रहायणीशब्दाभ्यां ठञ् प्रत्ययो भवति, चकारादुञ्च देयमृणमित्येतस्मिन्नर्थे । संवत्सरे देयमृणं, सांवत्सरिकम् । सांवत्सरिकम् । आग्रहायणिकम् । आग्रहायणिकम् । वेति वक्तव्ये ठञ्चहणं संधिवेलादिषु संवत्सरात्फलपर्वणारिति पठ्यते, तत्र फले ऋणत्वेन विवक्षिते ऽणं बाधित्वा ठञेव यथा स्यादिति ॥

व्याहरति मृगः ॥ ५१ ॥

तत्रेत्येव, कालादिति च । कालवाचिनः सप्रमीसमर्थत्वातिपदिकाद् व्याहरति मृग इत्येतस्मिन्विषये यथाविहितं प्रत्ययो भवति । निशायां व्याहरति मृगः, नैशः । नैशिकः । प्रादोषः । प्रादोषिकः । मृग इति किम् । निशायां व्याहरत्युलूकः ॥

तदस्य सोढम् ॥ ५२ ॥

कालादित्येव । तदिति प्रथमासमर्थत्वात्कालवाचिनः प्रातिपदिकादस्येति षष्ठ्यर्थे यथाविहितं प्रत्ययो भवति यत्प्रथमासमर्थं सोढञ्चेत्तद्वति, सोढं जितमभ्यस्तमित्यर्थः । निशासहचरितमध्ययनं निशा, तत्सोढमस्य ह्यत्रस्य, नैशः । नैशिकः । प्रादोषः । प्रादोषिकः ॥

तत्र भवः ॥ ५३ ॥

कालादिति निवृत्तम् । तत्रेति सप्रमीसमर्थत्वाद् ड्याप्प्रातिपदिकाद्व इत्येतस्मिन्नर्थे यथाविहितं प्रत्ययो भवति । सत्ता भवत्यर्थो गृह्यते न जन्म, तत्र जात इति गतार्थत्वात् । सुप्ते भवः, सौप्तः । मायुरः । राष्ट्रियः । पुनस्तत्रग्रहणं तदस्येति निवृत्त्यर्थम् ॥

दिगादिभ्यो यत् ॥ ५४ ॥

दिश् इत्येवमादिभ्यः प्रातिपदिकेभ्यो यत्प्रत्ययो भवति तत्र भव इत्येतस्मिन्विषये । अणश्छस्य चापवादः । दिशि भवं, दिश्यम् । वर्यम् ।

मुखजघनशब्दयोरशरीरावयवार्थः पाठः. सेनामुख्यं, सेनाजघन्यमिति * ।
दिश् । वर्ग । पूग । गण । पत्त । धाय्या । मित्र । मेधा । अन्तर ।
पथिन् । रहस् । अलीक । उखा । सात्तिन् । आदि । अन्त । मुख ।
जघन । मेघ । यूय ॥ उदकात्संज्ञायाम् † ॥ न्याय । वंश । अनुवंश ।
विश । काल । अर्ष । आकाश । दिगादिः ॥

शरीरावयवाच्च ॥ ५५ ॥

शरीरं प्राणिकायः । शरीरावयववाचिनः प्रातिपदिकाद् इत्येतस्मिन्विषये
भवति तत्र भव इत्येतस्मिन्विषये । अणोपवादः । दन्तेषु भवं, दन्त्यम् ।
कण्यम् । आश्रयम् ॥

दतिकृत्तिकलशिवस्यस्यहेठञ् ॥ ५६ ॥

दुत्यादि यः प्रातिपदिकेभ्यो ठञ् प्रत्ययो भवति तत्र भव इत्ये-
तस्मिन्विषये । दुतौ भवं, दार्तयम् । कैत्रेयम् । कालशेयम् । वास्ते-
यम् । आस्तेयम् । आह्वेयमजरं विषम् । अस्तिशब्दः प्रातिपदिकं, न
तिङन्तः ॥

ग्रीवाभ्यो ऽण् च ॥ ५७ ॥

ग्रीवाशब्दादप्रत्ययो भवति चकाराहुञ्च, तत्र भव इत्येतस्मि-
न्विषये, शरीरावयवाद्यतोपवादः । ग्रीवासु भवं, ग्रैवेयम् । ग्रैवम् । ग्रीवा-
शब्दे धमनीवचनस्तासां बहुत्वाद्बहुवचनं कृतम् ॥

गम्भीराञ्जः ॥ ५८ ॥

गम्भीरशब्दाद् ज्यः प्रत्ययो भवति तत्र भव इत्येतस्मिन्विषये ।
अणोपवादः । गम्भीरे भवं, गाभीर्यम् ॥ बहिर्द्वैवपञ्चजनेभ्यश्चेति वक्त-
व्यम् ॥ * ॥ बाह्यम् । दैव्यम् । पाञ्चजन्यम् ॥

मुखजघनाभ्यां सेनाया अथभागपञ्चात्रमागावुच्येते इत्यधिकः पाठः कुत्र चित्यु-
त्तकं ।

† उदकात्संज्ञायामित्यस्याये उदक्या रजस्वला । संज्ञायामिति किम् । आदका
मस्यः । इत्यधिकं पुस्तकान्तरे ।

‡ चातुर्मास्यान्नि व्रतानि । चातुर्मास्यो यज्ञः ।
चातुर्मासो ऽन्यत्र । इत्यधिकं बहुषु पुस्तकेषु ।

अव्ययीभावाच्च ॥ ५८ ॥

अव्ययीभावसंज्ञकात्प्रातिपदिकाच्च ज्यः प्रत्ययो भवति तत्र भव इत्येतस्मिन्विषये । अणोपवादः । न च सर्वस्मादव्ययीभावाद्व्यति, किं तर्हि परिमुखादेः, परिमुखादीनां च गणपाठस्यैतदेव प्रयोजनं तेषां विशेषणमव्ययीभावग्रहणम् । परिमुखं भवं, परिमुख्यम् । परिहृन्नव्यम् । परिमुखादेरन्यत्र न भवति । औपकूलम् । परिमुख । परिहनु । पर्याष्ठ । पर्यूल । औपमूल । खल । परिसीर । अनुसीर । उपसीर । उपस्यल । उपकलाप । अनुपथ । अनुखड्ग । अनुतिल । अनुशीत । अनुमाप । अनुयव । अनुयूप । अनुवंश * ॥

अन्तःपूर्वपदाटुञ् ॥ ६० ॥

अव्ययीभावादित्येव । अन्तःशब्दो विभक्त्यर्थे समस्यते, तत्पूर्वपदादव्ययीभावाटुञ् प्रत्ययो भवति तत्र भव इत्येतस्मिन्विषये । अणोपवादः । अन्तर्वैशिकम् । अन्तर्गोहिकम् । समानशब्दाटुञ् वक्तव्यः ॥ * ॥ समाने भवं सामानिकम् ॥ तदादेश्च ॥ * ॥ सामानयामिकम् । सामानदेशिकम् ॥ अद्यात्मादिभ्यश्च ॥ * ॥ आद्यात्मिकम् । आधिदैविकम् । आधिभौतिकम् । अध्यात्मादिराकृतिगणः ॥ ऊर्ध्वंदमाच्च ठञ् वक्तव्यः ॥ * ॥ और्ध्वंदमिकः । ऊर्ध्वशब्देन समानार्थं ऊर्ध्वंदमशब्दः ॥ ऊर्ध्वंदेहाच्च ॥ * ॥ और्ध्वंदेहिकम् ॥ * ॥ लोकोत्तरपदाच्च ॥ * ॥ ऐहलौकिकम् । पारलौकिकम् ॥ मुखपार्श्वशब्दाभ्यां तसन्ताभ्यामीयः प्रत्ययो वक्तव्यः ॥ * ॥ मुखतीयम् । पार्श्वतीयम् ॥ जनपरयोः कुक्च ॥ * ॥ जनकीयम् । परकीयम् ॥ मध्यशब्दादीयः ॥ * ॥ मट्टीयः ॥ मण्मीयौ च प्रत्ययौ वक्तव्यौ ॥ * ॥ माट्टमम् । मट्टमीयम् ॥ मट्टो मध्यं दिनम् चास्मात् ॥ * ॥ मट्टे भवं, माट्टादिनम् ॥ स्यान्नो लुप्तव्यः ॥ * ॥ अश्वत्यामा ॥ अजिनान्ताच्च ॥ * ॥ वृकाजिनः । सिंहाजिनः ।

* अनुखड्ग । पुस्तकान्तरे ऽयं शब्दोऽधिकोत्र गणे ।

† आन्तरगारिकम् । इत्यधिकं पुस्तकान्तरे ।

‡ अनुशतिकादीनां चेत्युभयपदवृद्धिरित्यधिकं कुत्रचित् ।

समानस्य तदादेश्च अद्यात्मादिषु चेष्ट्यते ।

कृध्वेदमाच्च देहाच्च लोकोत्तरपदस्य च ॥

मुखपार्श्वतसोरीयः कुञ्जनस्य परस्य च ।

ईयः कार्योऽथ मध्यस्य मण्मीयो प्रत्ययौ तथा ॥

मध्या मध्यं दिनं चास्मात्स्यान्वा लुगजिनात्तथा ॥

ग्रामात्पर्यनुपूर्वात् ॥ ६१ ॥

अव्ययीभावादित्येव । ग्रामशब्दान्तादव्ययीभावात्परि अनु इत्येवं-
पूर्वाट्त् प्रत्ययो भवति तत्र भव इत्येतस्मिन्विषये । अणोपवादः । पारि-
ग्रामिकः । आनुग्रामिकः ॥

जिह्वामूलशब्दश्लेषः ॥ ६२ ॥

जिह्वामूलशब्दादङ्गुलिशब्दाच्च कः प्रत्ययो भवति तत्र भव इत्ये-
तस्मिन्विषये । यतोपवादः । जिह्वामूलीयम् । अङ्गुलीयम् ॥

वर्गान्ताच्च ॥ ६३ ॥

वर्गशब्दान्ताच्च प्रातिपदिकाच्च कः प्रत्ययो भवति तत्र भव इत्येत-
स्मिन्विषये । अणोपवादः । क्वर्गीयम् । चवर्गीयम् ॥

अशब्दे यत्खावन्तरस्याम् ॥ ६४ ॥

वर्णान्तादित्येव । शब्दादन्यस्मिन्नात्ययार्थं वर्गान्तात्प्रातिपदिका-
दन्यतरस्यां यत्खौ प्रत्ययौ भवतः तत्र भव इत्येतस्मिन्विषये । हे प्राप्ते
वचनं पक्षे सोऽपि भवति । वासुदेववर्ग्यः । वासुदेववर्गीणः । वासुदेवव-
र्गीयः * । युधिष्ठिरवर्ग्यः । युधिष्ठिरवर्गीणः । युधिष्ठिरवर्गीयः । अशब्द-
इति किम् । क्वर्गीयो वर्णः ॥

कर्णललाटात्कनलंकारे ॥ ६५ ॥

कर्णललाटशब्दाभ्यां कन् प्रत्ययो भवति तत्र भव इत्येतस्मि-
न्विषये ऽलंकारे ऽभिधेये । यतोपवादः । कर्णिका । ललाटिका । अलंका-
रइति किम् । कर्ण्यम् । ललाट्यम् ॥

* अर्जुनवर्ग्यः । अर्जुनवर्गीणः । अर्जुनवर्गीयः । इत्यधिकं पुस्तकान्तरे ।

तस्य व्याख्यानइति च व्याख्यातव्यनाम्नः ॥ ६६ ॥

व्याख्यायते ऽनेनेति व्याख्यानं, व्याख्यातव्यस्य नाम व्याख्यातव्य-
नाम । तस्येति पठौसमर्थोद् व्याख्यातव्यनाम्नः प्रातिपदिकाद्व्याख्याने
ऽभिधेये यथाविहितं प्रत्ययो भवति तत्र भवे च । वाक्यार्थसमीपे चकारः
श्रूयमाणः पूर्ववाक्यार्थमेव समुच्चिनेति तत्र भव इति । सुपां व्याख्यानः,
सौपो गन्धः । तैडः । कार्तः । सुप् भवं, सौपम् । तैडम् । कार्तम् ।
व्याख्यातव्यनाम्न इति किम् । पाठलिपुत्रस्य व्याख्यानी सुकोसला, पाठ-
लिपुत्रः सुकोसलया व्याख्यायते, एवंसंनिवेशं पाठलिपुत्रमिति, न तु पाठ-
लिपुत्रो व्याख्यातव्यनाम । भवव्याख्यानयोः युगपदधिकारो ऽपवादविधान-
नार्थः । कृतनिर्द्देशौहि तौ ॥

बहुवचनोदात्ताटुञ् ॥ ६७ ॥

बहुवो व्याख्यातव्यनाम्नः प्रातिपदिकादन्तोदात्ताद्बहुव्याख्यानयो-
ऽटञ् प्रत्ययो भवति । अणोपवादः । वाच्यणत्विकम् । नातानतिकम् ।
समासस्वरेणान्तोदात्ताः प्रकृतयः । बहुव इति किम् । टुचवचकं वक्ष्यति ।
एकाच् प्रत्युदाह्रियते । सौपम् । तैडम् । कार्तम् । अन्तोदात्तादिति
किम् । संहितायाः संहितम् । संहिताशब्दे हि गतिस्वरेणाद्युदात्तः ॥

क्रतुभ्यश्चेभ्यश्च ॥ ६८ ॥

क्रतुभ्यो यज्ञेभ्यश्च व्याख्यातव्यनामभ्यः प्रातिपदिकेभ्यो भवव्या-
ख्यानयोरर्थयोऽटञ् प्रत्ययो भवति । अणोपवादः । क्रतुभ्यस्ताद्यत् ।
अग्निष्टोमस्य व्याख्यानस्तत्र भव, अग्निष्टोमिकः । वाजपेयिकः । राजसू-
यिकः । यज्ञेभ्यः । पाकयज्ञिकः । नावयज्ञिकः । अनन्तोदात्तार्थ आरम्भः ।
क्रतुभ्य इत्येव सिद्धे यज्ञयज्ञगमसोमयागेभ्योपि यथा स्यात्, पाञ्चौदनिकः ।
वाशौदनिकः । बहुवचनं स्वरूपविधिनिरासार्थम् ॥

अध्यायेष्वेवर्षः ॥ ६९ ॥

अपिशब्दाः प्रवरनामधेयानि तेभ्य अपिशब्देभ्यो भवव्याख्यानयो-
रर्थयोऽटञ् प्रत्ययो भवति । अणोपवादः । अध्यायेष्वेव प्रत्ययार्थविशेष-

णेषु । व्याख्यातव्यनाम् इत्यनुवर्तते तत्साहचर्यादृषिष्वर्थेन्य उच्यते ।
वसिष्ठस्य व्याख्यानस्तत्र भवो वा वासिष्ठिको ऽद्वयः । वैश्वामित्रिका ।
अद्वयायेष्विति किम् । वासिष्ठी चकृ ॥

पैरोडाशपुरोडाशात् छन् ॥ ७० ॥

पैरोडाशशब्दात्पुरोडाशशब्दाच्च भवव्याख्यानयोरर्थयोः छन् प्र-
त्ययो भवति । पुरोडाशाः पिष्टपिण्डास्तेषां संस्कारको मन्त्रः पैरोडाश-
स्तस्य व्याख्यानस्तत्र भवो वा पैरोडाशिकः । पैरोडाशिकी । पुरोडाश-
सहचरितो ग्रन्थः पुरोडाशस्तस्य व्याख्यानस्तत्र भवो वा पुरोडाशिकः ।
पुरोडाशिकी । प्रकारो ङीप्रर्थः ॥

कन्दसो यदणौ ॥ ७१ ॥

कन्दः शब्दाद्व्यव्याख्यानयोरर्थयोर्दणौ प्रत्ययो भवतः । ट्व इति
ठक्नि प्राप्ते वचनम् । कन्दस्यः । क्कान्दसः ॥

ञ्जृताक्ष्णार्कप्रथमाध्वरपुरश्चरणां नामाख्याताटक् ॥ ७२ ॥

भुजादिभ्यः प्रातिपदिकेभ्यो व्याख्यातव्यनामभ्यो भवव्याख्यानयो-
रर्थयोः छक् प्रत्ययो भवति । अणादेरपवादः । ट्वस्तावत्, ऐष्टिकः ।
पाशुकः । अकारान्तात् । चातुर्हत्वृकः । पाञ्चहोत्वृकः । ब्राह्मण । ब्रा-
ह्मणिकः । अकृ । आर्चिकः । प्रथम । प्राथमिकः । अध्वर । आध्वरिकः ।
पुरश्चरण । पौरश्चरणिकः । नामाख्यातग्रहणं संघातविग्रहीतार्थम् । ना-
मिकः । आख्यातिकः । नामाख्यातिकः ॥

अणुगयनादिभ्यः ॥ ७३ ॥

अणुगयनादिभ्यः प्रातिपदिकेभ्यो भवव्याख्यानयोरर्थयोरण प्रत्ययो
भवति । ठजादेरपवादः । अणुगयनः । पादव्याख्यानः । अणुग्रहणं बाध-
कबाधनार्थम् । वास्तुविद्वः । अणुगयन । पदव्याख्यान । कन्दोमान । कन्दो-
भाषा । कन्दोविवृति । न्याय । पुनरुक्त । व्याकरण । निगम । वास्तु-

विद्या । अङ्गविद्या । तत्रविद्या । उत्पात । उत्पाद । संवत्सर । मुहूर्त ।
निमित्त । उपनिषत् । शिखा * । अगयनादिः ॥

तत आगतः ॥ ७४ ॥

तत इति पञ्चमीसमर्थादागत इत्येतस्मिन्नर्थे यथाविवक्षितं प्रत्ययो
भवति । सुघ्रादागतः सौघः । मायुरः । राष्ट्रियः । तत इति मुख्यमपा-
दानं विवक्षितं यत्तद्विहृष्टं गृह्यते, न नान्तरीयम् । सुघ्रादागच्छन्त्यूनमूला-
दागत इति ॥

ठमायस्यानेभ्यः ॥ ७५ ॥

आय इति स्वामिशास्त्रो भाग उच्यते स यस्मिन्नुत्पद्यते तदायस्या-
नम् । आयस्यानवाचिभ्यः प्रातिपदिकेभ्यष्टक् प्रत्ययो भवति तत आगत
इत्येतस्मिन्विषये, अणोपवादः । छं तु परत्वाद्वाधते । शुल्कशालीया
आगतः, शौल्कशालिकः । आकरिकम् । बहुवचनं स्वरूपविधिनिरा-
सार्थम् ॥

शुण्डिकादिभ्यो ऽण् ॥ ७६ ॥

शुण्डिक इत्येवमादिभ्यः प्रातिपदिकेभ्यो ऽण् प्रत्ययो भवति तत
आगत इत्येतस्मिन्विषये । आयस्यानटको ऽपवादः । शुण्डिकादागतः,
शौण्डिकः । कार्कणः । अण्यग्रहणं बाधकवाधनार्थम् । औदपानः । शुण्डि-
क । कृकण । स्यण्डिल । उदपान । उपन । तीर्थ । भूमि । तृण । पर्ण ।
शुण्डिकादिः ॥

विद्यायोनिबंधेभ्यो वुञ् ॥ ७७ ॥

विद्यायोनिभूतः संबन्धो येषां ते विद्यायोनिबंधाः । तद्वचिभ्यः
शब्देभ्यो वुञ् प्रत्ययो भवति तत आगत इत्येतस्मिन्विषये । अणोपवादः ।
छं तु परत्वाद्वाधते । विद्यासंबन्धेभ्यस्तावत् । उपाध्यायादागतम्, औपा-

* छन्दोविजिनी । व्याय । निरुक्त । विद्या । उद्याय । भिदा । एते शब्दा
अधिका अत्र गणे पुस्तकान्तरे ।

† नागरिकम् । आपणिकम् । इत्यपि कुत्र चित्पुस्तके ।

धायकम् । शैष्यकम् । आचार्यकम् । योनिःसंबन्धेभ्यः । मातामहकः ।
पैतामहकः । मातुलकः * ॥

चतुष्टयम् ॥ ७८ ॥

विद्यायोनिःसंबन्धेभ्य इत्येव । चकारान्तेभ्यः प्रातिपदिकेभ्यो वि-
द्यायोनिःसंबन्धवाचिभ्यष्टुच् प्रत्यये भवति तत आगत इत्येतस्मिन्विषये ।
बुजोपवादः । विद्यासंबन्धवाचिभ्यस्तावत् । हेतुरागतं, हेतृकम् । पौतृक-
म् । योनिःसंबन्धवाचिभ्यः । भ्रातृकम् । स्वासृकम् । मातृकम् । तपरकरणं
मुख्यार्थम् । विद्यायोनिभ्यामन्यत्र सावित्रम् ॥

पितुर्यच्च ॥ ७९ ॥

पितृशब्दाद् यत् प्रत्यया भवन्ति चकाराटुच्च तत आगत इत्येत-
स्मिन्विषये । पितुरागतं, पित्र्यम् । पैतृकम् ॥

गोत्रादङ्गवत् ॥ ८० ॥

अपत्याधिकारादन्यत्र लौकिकं गोत्रमपत्यमात्रं गृह्यते । गोत्रप्रत्य-
यान्तात्प्रातिपदिकादङ्गवत्प्रत्ययविधिर्भवति तत आगत इत्येतस्मिन्वि-
षये । अङ्गवत्त्वेन तस्येदमर्थसामान्यं लक्ष्यते । तस्मादुत्रातिदिश्यते ।
नागव संघाङ्गलक्षणेष्वजिज्जामगिति । औपगवानामङ्गः, औपगवकः ।
कापटवकः । नाडायनकः । चारायणकः । एवमौपगवेभ्य आगतमौपगव-
यम् । कापटवकम् । नाडायनकम् । चारायणकम् ॥

हेतुमनुष्येभ्योऽन्यतरस्यां रूप्यः ॥ ८१ ॥

हेतुभ्यो मनुष्येभ्यश्चान्यतरस्यां रूप्यः प्रत्ययो भवति तत आगत
इत्येतस्मिन्विषये । मनुष्यग्रहणमहेत्वर्थम् । हेतुः कारणम् । हेतुभ्यस्ता-
वत् । समादागतं, समरूप्यम् । समीयम् । विषमरूप्यम् । विषमीयम् ।
गर्हादित्वाच् छः । मनुष्येभ्यः । देवदत्तरूप्यम् । यज्ञदत्तरूप्यम् । दैवद-
त्तम् । याज्ञदत्तम् । बहुवचनं स्वरूपविधिनिरासार्थम् ॥

* मातुलक इत्युदाहरणं बहुषु पुस्तकेषु नास्ति ।

† गोत्रचरणादुज्जितोत्पाधिकं पुस्तकान्तरे ।

मयट् च ॥ ८२ ॥

हेतुभ्यो मनुष्येभ्यश्च मयट् प्रत्ययो भवति तत आगतं इत्येतस्मिन्वाये । सममयम् । विषममयम् । मनुष्येभ्यः । देवदत्तमयम् । यज्ञ-त्त-मयम् । टकारो ङोबर्थः । सममयी । योगविभागो यथासंख्यनिरासार्थः ॥

प्रभवति ॥ ८३ ॥

तत इत्येव । पञ्चमीसमर्थोद् व्याप्रातिपदिकात्प्रभवतीत्येतस्मिन्विषये यथाविहितं प्रत्ययो भवति । प्रभवति प्रकाशते प्रथमत उपलभ्यत इत्यर्थः । हिमवतः प्रभवति, हैमवती गङ्गा । दारद्री सिन्धुः ॥

विदूराज्जाः ॥ ८४ ॥

विदूरशब्दाज् ज्यः प्रत्ययो भवति ततः प्रभवतीत्येतस्मिन्विषये । अणोपवादः । विदूरात्प्रभवति, वैदूर्या मणिः । ननु च बालवायादसौ प्रभवति न विदूरात् तत्र तु संस्क्रियते । एवं तर्हि

॥ बालवायो विदूरं च प्रकृत्यन्तरमेव वा ।

न वै तत्रेति वैदूर्याज्जित्वरीवदुपाचरेत् ॥

तज्जच्छति पथिदूतयोः ॥ ८५ ॥

तदिति द्वितीयासमर्थोद् ज्जच्छतीत्येतस्मिन्विषये यथाविहितं प्रत्ययो भवति, योसौ गच्छति पन्थाश्चेत्स भवति दूतो वा । सुघ्नं गच्छति, सौघ्नः पन्था दूतो वा । मायुरः * । तत्स्थेषु गच्छत्सु पन्था गच्छतीत्युच्यते । अथ वा सुघ्नप्राप्तिः पथो गमनम् । पथिदूतयोरिति किम् । सुघ्नं गच्छति सार्थः ॥

अभिनिष्कामति द्वारम् ॥ ८६ ॥

तदित्येव । द्वितीयासमर्थोद् अभिनिष्कामतीत्येतस्मिन्विषये यथाविहितं प्रत्ययो भवति यत्तदभिनिष्कामति द्वारं चेद्ववति । अभिमुख्येन निष्क्रमति, अभिनिष्कामति, सुघ्नमभिनिष्कामति काव्यकुञ्जद्वारं सौघ्नम् । मायुरम् । राष्ट्रियम् । द्वारमभिनिष्क्रमणक्रियायां करणं प्रसिद्धं तदिह स्वात-

* राष्ट्रिय इत्यधिकमन्वयः ।

न्येण विवक्ष्यते यथा माध्वसिद्धिर्नसीति । द्वारमिति किम् । सुध्रुमभि-
निष्क्रामति पुरुषः ॥

अधिकृत्य कृते ग्रन्थे ॥ ८७ ॥

तदित्येव । अधिकृत्यैतदपेक्ष्य द्वितीया । अधिकृत्य, प्रस्तुत्य,
आगूर्यत्यर्थः । तदिति द्वितीयासमर्थादधिकृत्य कृतइत्येतस्मिन्वर्थे यथा-
विहितं प्रत्ययो भवति यत्तत्कृतं ग्रन्थश्चेत्स भवति । सुभद्रामधिकृत्य कृतो
ग्रन्थः, सौभद्रः । गौत्रमित्रः । यायातः । ग्रन्थइति किम् । सुभद्रामधिकृत्य
कृतः प्रासादः ॥ लुबाख्यायिकाग्रन्थस्य प्रत्ययस्य बहुलम् ॥ * ॥ वासवदत्ता-
मधिकृत्य कृता ऽऽख्यायिका वासवदत्ता । सुमनोत्तरा । उर्वशी । न च
भवति, भैरवर्था ॥

शिशुकन्दयमसभद्वन्द्वेन्द्रजननादिभ्यश्चः ॥ ८८ ॥

तदित्येव । अधिकृत्य कृते ग्रन्थइति च । शिशुकन्दादिभ्यो द्विती-
यासमर्थेभ्यश्चः प्रत्ययो भवति अधिकृत्य कृते ग्रन्थे । अणोपवाहः ।
शिशूनां क्रन्दनं शिशुकन्दः । तमधिकृत्य कृतो ग्रन्थः, शिशुकन्दीयः ।
यमस्य सभा यमसभं, यमसभीयः । द्वन्द्वात् । अग्निकाश्यपीयः । श्येन-
कपोतीयः । शब्दार्थसंबन्धीयं प्रकरणम् । वाक्यपदीयम् । इन्द्रजननादि-
भ्यः । इन्द्रजननीयम् । प्रद्युम्नगमनीयम् * । इन्द्रजननादिराकृतिगणः
प्रयोगतो ऽनुसर्तव्यः, प्रातिपदिकेषु न पठ्यते ॥ द्वन्द्वे देवासुरादिभ्यः
प्रतिषेधः ॥ * ॥ देवासुरम् । रातोसुरम् । गौणमुख्यम् । इन्द्रजननादिरा-
कृतिगणत्वात् शिशुकन्दादयोपि तत्रैव द्रष्टव्याः । प्रपञ्चार्थमेव यद्गणम् ।
एवं सति देवासुरादिप्रतिषेधोपि न वक्तव्यः, ततश्च प्रत्ययस्यादर्शनात् ॥

सोस्य निवासः ॥ ८९ ॥

स इति प्रथमासमर्थादस्येति षष्ठ्यर्थे यथाविहितं प्रत्ययो भवति
यत्प्रथमासमर्थं निवासश्चेत्स भवति, निवसन्त्यस्मिन्निवासे देश उच्यते ।
सुघ्ना निवासो ऽस्य सौघ्नः । माधुरः । राष्ट्रियः ॥

* सोतान्द्वेषणीयः । इत्यधिकं पुस्तकान्तरे ।

अभिजनश्च ॥ ८० ॥

सोऽस्येत्येव । स इति प्रथमासमर्थादस्येति षष्ठ्यर्थं यथाविहितं प्रत्ययो भवति यत्प्रथमासमर्थमभिजनश्चेत्स भवति । अभिजनः पूर्वबान्धवः । तत्संबन्धादेशोऽप्यभिजन इत्युच्यते । यस्मिन्पूर्वबान्धवैरुपितं तस्मादिह देशवाचिनः प्रत्ययो, न बन्धुभ्या निवासप्रत्यासत्तेः । सुप्राभिजनोऽस्य सौप्राः । माथुरः । राप्रियः । निवासाभिजनयोः को विशेषः । यत्र संप्रत्युष्यते स निवासः । यत्र पूर्वैरुपितं सोऽभिजनः । योगविभाग उत्तरार्थः ॥

आयुधजीविभ्यश्चः पर्वते ॥ ८१ ॥

सोऽस्याभिजन इति वर्तते । आयुधजीविभ्य इति तादर्थ्यं चतुर्थी, पर्वतइति प्रकृतिविशेषणम् । पर्वतवाचिनः प्रथमासमर्थादभिजनादस्येति षष्ठ्यर्थं द्वः प्रत्ययो भवति । आयुधजीविभ्यश्च आयुधजीव्यर्थमायुधजीविनोऽभिधातुं प्रत्ययो भवतीत्यर्थः । हृद्गोलः पर्वतोऽभिजन एषामायुधजीविनां हृद्गोलीयाः । अन्यकवर्त्तीयाः । रोहितगिरीयाः । आयुधजीविभ्य इति किम् । अतोऽदः पर्वतोऽभिजन एषां ब्राह्मणानाम्, आर्तादा ब्राह्मणाः । पर्व इति किम् । सांज्ञाश्रयका आयुधजीविनः ॥

शण्डिकादिभ्यो ऽज्यः ॥ ८२ ॥

शण्डिक इत्येवमादिभ्यः प्रातिपदिकेभ्यो ऽज्यः प्रत्ययो भवति सोऽस्याभिजन इत्येतस्मिन्विषये । अणादिरपवादः । शण्डिक्यः । सर्वमेत्य । शण्डिक । सर्वकेश । सर्वमेन । शक्र । सट । रक्र । शङ्ख । बोध । शण्डिकादिः ॥

सिन्धुतक्षशिनादिभ्यो ऽणञौ ॥ ८३ ॥

आदिशब्दः प्रत्येकमभिसंबध्यते । सिन्ध्वादिभ्यः प्रातिपदिकेभ्यस्ततश्शिनादिभ्यश्च यथासंख्यमणञौ प्रत्ययौ भवतः सोऽस्याभिजन इत्येतस्मिन्विषये । सैन्धवः । वार्णवः । सिन्धु । वर्णु । गन्धार । मधुमत् । कम्बोज । कश्मीर । साल्व । किष्किन्धा । गब्दिका । उरस । दरत् * । ये

* कुलून । दिरसा । एतां शब्दो पुस्तकान्तरे ऽत्र गणे ऽधिका ।

तु कच्चादिषु पठ्यन्ते सिन्धुवर्णप्रभृतयस्तेभ्यस्तत एवाणि सिद्धे मनुष्य-
बुद्धौ बाधनार्थं वचनम् । तत्तशिलादिभ्यः खल्वपि । तात्तशिलः । वात्सो-
दुरणः । तत्तशिला । वत्सोदुरण । कैमेदुर । काण्डवारण । ग्रामणी ।
सरालक । कंस । किवर । संकुचित । सिंहकोष्ठ । कर्णकोष्ठ । बर्बर ।
अवसान ॥

तूदीशलातुरवर्मतीकूचवाराङ्कुक्कण्डज्यकः ॥ ८४ ॥

तूद्यादिभ्यश्चतुर्भ्यः शब्देभ्यो यथासंख्यं चत्वार एव ठक् ङण्
ठञ् यक् इत्येते प्रत्यया भवन्ति सोऽस्याभिजन इत्येतास्मिन्निषये ।
अणोपवादः । तौदेयः । शालातुरीयः । वार्मतेयः । कौचशाय्यः ॥

भक्तिः ॥ ८५ ॥

समर्थविभक्तिः प्रत्ययार्थश्चातुर्वर्त्तते । अभिजन इति निवृत्तम् । स
इति प्रथमासमर्थादस्येति पञ्चमर्थे यथाविहितं प्रत्ययो भवति, यत्प्रथमास-
मर्थं भक्तिश्चेत्तद्वदति । भज्यते सेव्यतइति भक्तिः । सुग्रा भक्तिरस्य सौग्राः ।
माथुरः । राप्प्रियः ॥

अचिच्चाद्देशकालाट्टक् ॥ ८६ ॥

देशकालव्यातिरिक्तादचित्तवाचिनः प्रातिपदिकाट्टक् प्रत्ययो भवति
सोऽस्य भक्तिरित्येतास्मिन्निषये । अणोपवादः । इट्ठञ् छं परत्वाद्वाधते ।
अपूपा भक्तिरस्य आपूपिकः । शङ्कुलिकः । पायमिकः । अचिच्चादिति
किम् । दैवदत्तः । अदेशादिति किन् । सौग्राः । अकालादिति किप् । यैष्मः ॥

महाराजाट्टञ् ॥ ८७ ॥

महाराजशब्दाट् ठञ् प्रत्ययो भवति सोऽस्य भक्तिरित्येतस्मिन्नि-
षये । अणोपवादः । महाराजो भक्तिरस्य महाराजिकः । प्रत्ययान्तरकरणं
स्वरार्थम् ॥

वासुदेवार्जुनाभ्यां वुन् ॥ ८८ ॥

वासुदेवार्जुनशब्दाभ्यां वुन् प्रत्ययो भवति सोऽस्य भक्तिरित्येतस्मि-

न्विषये । क्वाणोपवादः । वासुदेवो भक्तिरस्य वासुदेवकः । अर्जुनकः । ननु वासुदेवशब्दाद्वाचतन्त्रियाख्येभ्य इति वृजस्त्येष । न चात्र वृजस्त्यो-
र्विशेषो विद्यते किमर्थं वासुदेवग्रहणम् । संज्ञेया देवताविशेषस्य न
तन्त्रियाख्या । अल्पाक्षरमजादन्तमिति वार्जुनशब्दस्य पूर्वनिपातमकु-
र्वन् ज्ञापयत्यभ्यर्हितं पूर्वं निपततीति ॥

गोत्रतन्त्रियाख्येभ्यो बहुलं वृज् ॥ ८९ ॥

• गोत्राख्येभ्यः तन्त्रियाख्येभ्यश्च प्रातिपदिकेभ्यो बहुलं वृज् प्रत्ययो
भवति सोऽस्य भक्तिरित्येतस्मिन्विषये । अणोपवादः । वृद्धाच्छ परत्वाद्वा-
धते । ग्लौचुकायनभक्तिरस्य ग्लौचुकायनकः । औपगवकः । कापटवकः ।
तन्त्रियाख्येभ्यः । नाकुलकः । साहदेवकः । साम्बकः । आख्याग्रहणं
प्रसिद्धतन्त्रियशब्दपरिग्रहार्थं, यथा कथंचित् तन्त्रियवृत्तिभ्यो मा भूत् । बहुल-
ग्रहणात् क्व चिदप्रवृत्तिरेव । पाणिनो भक्तिरस्य पाणिनीयः । पौरवीयः ॥

जनपदिनां जनपदत्वत्सर्वं जनपदेन समानशब्दानां

बहुवचने ॥ १०० ॥

जनपदिनो ये बहुवचने जनपदेन समानशब्दास्तेषां जनपदत्वत्सर्वं
भवति प्रत्ययः प्रकृतिश्च सोऽस्य भक्तिरित्येतस्मिन्विषये । जनपदतदव-
ष्टोश्चेत्यत्र प्रकरणे ये प्रत्यया विहितास्ते जनपदिभ्यो ऽस्मिन्नर्थे ऽतिदि-
श्यन्ते । जनपदिनो जनपदस्वामिनः तन्त्रियाः । अङ्गा जनपदो भक्तिरस्य
आङ्गकः । वाङ्गकः । सौत्सकः । पौण्ड्रकः । तद्वदङ्गाः तन्त्रिया भक्तिरस्य
आङ्गकः । वाङ्गकः । सौत्सकः । पौण्ड्रकः । जनपदिनामितिकिम् । पञ्चा-
ला ब्राह्मणा भक्तिरस्य पाञ्चालः । सर्वग्रहणं प्रकृत्यतिदेशार्थं स च
द्वेकयोरतिदेशं प्रयोजयति । वृद्धिनिमित्तेषु च वृज्वादिषु विशेषो नास्ती-
ति । मद्रवृज्योः कनि विशेषः । मद्र आपत्यं, द्रुमगणधकलिङ्गसूरमसादणं,
माद्रः । वृजिशब्दादपि वृद्धेत्कोसलाजादाऽज्यङ्, वाज्यः । स भक्तिरस्येति
प्रकृतिनिर्हासे कृते मद्रकः । वृजिकः । जनपदेन समानशब्दानामिति कि-
म् । अनुपपद्यते जनपदः, पौरवो राजा स भक्तिरस्य पौरवीयः । बहुवच-

नयहणं समानशब्दताविषयनक्षणार्थम्, अन्यथा हि यत्रैव समानशब्दता
तत्रैवातिदेशः स्याद्, एकवचनद्विवचनयोर्न स्यात्, वाङ्मे वाङ्मे वा भक्ति-
रस्येति । बहुवचने तु बहुवचने समानशब्दानामेकवचनद्विवचनयोः सत्य-
पि शब्दभेदे ऽतिदेशो भवति । वाङ्मे वाङ्मे वा भक्तिरस्य वाङ्मेकः ॥

तेन प्रोक्तम् ॥ १०१ ॥

तेनेति तृतीयासमर्थात्प्रोक्तमित्यस्मिन्नर्थे यथाविहितं प्रत्ययो
भवति । प्रकर्षणोक्तं प्रोक्तमित्युच्यते, न तु कृतम् । कृते ग्रन्थइत्यनेन गत-
त्वात् । अन्येन कृता मायुरेण प्रोक्ता मायुरी वृत्तिः । पाणिनीप्रप् । अपि-
शलम् । काशकृतम् ॥

तित्तिरिवरतन्तुखण्डिकोखाच्छृणु ॥ १०२ ॥

तित्तिर्यादिभ्यः शब्दभ्रंशेण प्रत्ययो भवति तेन प्रोक्तमित्येत-
स्मिन्विषये । अलोपवादः । तित्तिरिणा प्रोक्तमधीयते तित्तिरीयाः । वार-
तन्तवीयाः । खाण्डिकीयाः । कौर्षीयाः ॥ कृन्दसि वायमिष्यते ॥ ति-
त्तिरिणा प्रोक्तः श्लोक इत्यत्र न भवति । शौनकादिभ्यश्चकृन्दसीत्यत्रा-
स्यानुवृत्तेश्चकृन्दे अधिकारविहितानां च तद्विषयतेष्यते * ॥

• काश्यपकौशिकाभ्यामृषिभ्यां णिनिः ॥ १०३ ॥

काश्यपकौशिकशब्दाभ्यामृषिवाचिभ्यां णिनिः प्रत्ययो भवति तेन
प्रोक्तमित्येतस्मिन्विषये । कस्यापवादः । णकार उत्तरत्र वृद्धार्थः कल्प-
• स्ताभ्यां प्रोक्त इति स्मर्यते । तस्यापि च तद्विषयता भवत्येव । शौनका-
दिभ्यश्चकृन्दसीत्यत्रानुवृत्तेश्चकृन्दे अधिकारविहितानां च तत्र तद्विषयतेष्यते ।
काश्यपेन प्रोक्तं कल्पमधीयते काश्यपिनः † । ऋषिभ्यामिति किम् ।
इदानींतनेन गोत्रकाश्यपेन प्रोक्तं काश्यपीयम् ॥

* शौनकेत्यादीष्यतइत्यन्तग्रन्थस्य स्थाने शौनकादिभ्यश्चकृन्दसीत्यत्रेदमनुवर्तयित-
व्यमित्याहुरिति पाठो बहुषु पुस्तकेषु ।

† कौशिकिन इत्यधिकं बहुषु पुस्तकेषु ।

कलापिवैशंपायनान्तेवासिभ्यश्च ॥ १०४ ॥

कलाप्यन्तेवासिनां वैशंपायनान्तेवासिनां च ये वाचकाः शब्दास्तेभ्यो
 णिनिः प्रत्ययो भवति तेन प्रोक्तमित्येतस्मिन्विषये । अणोपवादः । किं
 तु परत्वाद्वाधते । तत्र कलाप्यन्तेवासिनश्चत्वारः, हरिद्रुः, कृगली, तुम्बु-
 रुः । उलपः । इति । वैशंपायनान्तेवासिनो नव । आलम्बिः । पलङ्गः । कमलः ।
 च्चवाभ । आरुणि । ताण्ड्य । श्यामायन । कठ । कलापी । इति । प्रत्य-
 त्कारिणो यद्यन्ते न तु व्यवहृताः शिष्यशिष्याः । कुतः । कलापिखाडा-
 यनग्रहणात् । तथाहि, वैशंपायनान्तेवासी कलापी तदन्तेवासिनो वैशं-
 पायनान्तेवासिन एव भवन्ति किं कलापिग्रहणेन । तथा वैशंपायनान्ते-
 वासी कठस्तदन्तेवासी खाडायनस्तस्य किं शौनकादिषु पाठेन । तदेत-
 त्प्रत्यतकारिग्रहणस्य लिङ्गम् । कलाप्यन्तेवासिभ्यस्तावत् । हरिद्रुणा प्रोक्त-
 मधीयते । हरिद्राविणः । तौम्बुरविणः । आलपिनः । कृगलिनो ठिनुकं
 वक्ष्यति । वैशंपायनान्तेवासिभ्यः । आलम्बिनः । पालङ्गिनः । कामलि-
 नः । आर्च्यभिः । आरुणिनः । ताण्डिनः । श्यामायनिनः । कठान्नकं
 वक्ष्यति । कलापिनश्चाणम् ॥

हरिद्रुषां प्रथमस्ततश्कृगलितुम्बुरुः ।

उलपेन चतुर्थेन कालापकमिहोच्यते ॥

आलम्बिश्चरकः प्राचां पलङ्गकमलावुधौ ।

च्चवाभारुणिताण्ड्याश्च मट्टमीयास्त्रयोऽपरे ॥

श्यामायन उदीच्येपु उक्तः कठकलापिनोः ।

चरक इति वैशंपायनस्याख्या तत्संबन्धेन सर्वे तदन्तेवासिनश्च-
 रका इत्युच्यन्ते ॥

पुराणप्रोक्तेषु ब्राह्मणकल्पेषु ॥ १०५ ॥

प्रत्ययार्थविशेषणमेतत् । तृतीयाममर्थान्प्रोक्ते णिनिः प्रत्ययो भवति
 यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणेन चिरन्तनेन
 मुनिना प्रोक्ताः । ब्राह्मणेषु तावत् । भाल्लविनः । शाठ्यायनिनः ।

हेतरिणिः । कल्पेषु । पैङ्गी कल्पः । आरुणपराजी । पुराणप्रोक्तेष्विति किम् ।
याज्ञवल्कानि, ब्राह्मणानि । आश्रमरथः कल्पः । याज्ञवल्कादयो ऽकि-
रकाला इत्याख्यानेषु वार्त्ता । तथा व्यवहरति सत्रकारः । तद्विषयता
कस्मान्न भवति । प्रतिपदं ब्राह्मणेषु यः प्रत्ययस्तस्य तद्विषयता विधीयते
णिनेः । अयं तु याज्ञवल्क्यशब्दस्य कण्वादिषु पाठादण् । न वायं योग-
शब्दोऽधिकारमनुवर्त्तयति, तेन कल्पेष्वपि न भवति । पुराणइति निपा-
तनात्तुडभावः । न वात्यन्तवाधैव, तेन पुरातनमित्यपि भवति ॥

शौनकादिभ्यश्छन्दसि ॥ १०६ ॥

शौनक इत्येवमादिभ्यो णिनिः प्रत्ययो भवति तेन प्रोक्तमित्येत-
स्मिन्विषये छन्दस्यभिधेये । द्वाणोरपवादः । शौनकेन प्रोक्तमधीयते शौन-
कितः । वाजसनेयिनः । छन्दसीति किम् । शौनकीया शिक्षा । कठशाठ
इत्यत्र पठ्यते । तत्संघातार्थं, केवलाद्वि लुक् वत्यति । कठशाठाभ्यां
प्रोक्तमधीयते काठशाठिनः । शौनक । वाजसनेय । साङ्गैरव । शाङ्गैरव ।
सांषेय । शाखेय । खाडायन । स्कन्ध । स्कन्द । देवदत्तशठ । रज्जुक-
ण्ठ । रज्जुभार । कठशाठ । कशाय । तलवकार । पुरुषासक । अश्व-
पेय । शौनकादिः * ॥

कठचरकात्तुक् ॥ १०७ ॥

कठचरकशब्दाभ्यां परस्य प्रोक्तप्रत्ययस्य लुभ्यति । कठशब्दा-
वैशंपायनान्तेवामिभ्य इति णिनेश्चरकशब्दादप्यणः । कठेन प्रोक्तमधी-
यते कठाः । चरकाः । छन्दस्येव । काठाः । चारकाः † ॥

कलापिनो ऽण् ॥ १०८ ॥

कलापिशब्दादण् प्रत्ययो भवति तेन प्रोक्तमित्येतस्मिन्विषये ।
वैशंपायनान्तेवामित्वाणिनेरपवादः । कलापिना प्रोक्तमधीयते काला-
पाः । इनण्यनपत्यइति प्रकृतिभावे प्राप्ते, नान्तस्य टिलोपे सन्नस्ववारि-

* स्कम्भ । अयं पुस्तकान्तरे ऽत्र गणधिकः ।

† श्लोका इत्यधिकं कुत्र चित् ।

पीठसर्पकलापिकुयुमि*तैतलिजाजलिजाङ्गनि+लाङ्गलिजिजालिशिखिङ्गसू-
करमद्गुसुपर्वणामुपसंख्यानम् ॥ * ॥ इति टिलोपः । अथाण्यद्वयं किम्,
यथाप्राप्तमित्येव सिद्धम् । अधिकविधानार्थं, तेन मायुरी वृत्तिः, सैल
भानि ब्राह्मणानीत्यादि सिद्धम् ॥

कगलिनो ढिनुक् ॥ १०८ ॥

कगलिनशब्दाद् ढिनुक् प्रत्ययो भवति तेन प्रोक्तमित्येतस्मिन्वि-
षये । कलाप्यन्तेवासित्वाणिनेरपवादः । कगलिना प्रोक्तमधीयते कग-
लेयिनः ॥

पाराशर्यशिलालिभ्यां भित्तुनटसूत्रयोः ॥ ११० ॥

णिनिरिहानुवर्त्तते, न ढिनुक् । पाराशर्यशिलालिभ्यां णिनिः प्रत्ययो
भवति तेन प्रोक्तमित्येतस्मिन्विषये । भित्तुनटसूत्रयोरिति यथासंख्यं प्रत्य-
यार्थविशेषणं, सूत्रशब्दः प्रत्येकमभिसंब्रध्यते तद्विषयता चःत्रेय्यते, तदर्थं
कुन्दायद्वयमनुवर्त्यं, गुणकल्पनया च भित्तुनटसूत्रयोश्चन्द्रस्त्वम् । पाराश-
र्येण प्रोक्तमधीयते पाराशरिणो भित्तवः । शैलालिनो नटाः । भित्तुनटसू-
त्रयोरिति किम् । पाराशरम् । शैलालम् ॥

कर्मन्दकृशाश्वदिनिः ॥ १११ ॥

भित्तुनटसूत्रयोरित्येव । कर्मन्दकृशाश्वशब्दाभ्यामिनिः प्रत्ययो
भवति । अणोपवादः । तेन प्रोक्तमित्येतस्मिन्विषये यथासंख्यं भित्तुनट-
सूत्रयोरभिधेययो, रत्रापि तद्विषयतार्थं कुन्दायद्वयमनुवर्त्यम् । कर्मन्देन
प्रोक्तमधीयते कर्मन्दिनो भित्तवः । कृशाश्विनो नटाः । भित्तुनटसूत्रयोरि-
त्येव । कर्मन्दम् । काशाश्वम् ॥

तेनैकदिक् ॥ ११२ ॥

तेनेति तृतीयासमर्थादेकदिगित्येतस्मिन्नर्थं यथाविहितं प्रत्ययो
भवति । एकदिक् तुल्यदिक्, समानदिगित्यर्थः । सुदान्ना एकदिक्

* कौयुर्माति पा० ।

+ जाङ्गलीति बहुषु पुस्तकेषु न दृश्यते ।

सोदामनी विद्युत् । हैमवती । जैफकुदी । पैलूमली । तेनेति प्रकृते पुनः
समर्थविभक्तियहणं कृन्दोधिकारनिवृत्त्यर्थम् । पूर्वञ्च हि कृन्दोधिकारात्
तद्विषयता साध्यते ॥

तसिश्च ॥ ११३ ॥

तसिश्च प्रत्ययो भवति तेनैकदिगित्येतस्मिन्विषये । पूर्वण घादिषु
अणादिषु च प्राप्तेष्वयमपरः प्रत्ययो विधीयते स्वरादिपाठादव्यय-
त्वम् । सुदामतः । हिमवत्तः । पीलूमलतः ॥

उरसो यच्च ॥ ११४ ॥

उरःशब्दाद्वत् प्रत्ययो भवति चकारात्तसिश्च, तेनैकदिगित्येतस्मि-
न्विषये । अणोपवादः । उरसा एकदिग् उरव्यः । उरस्तः ॥

उपज्ञाते ॥ ११५ ॥

तेनेत्येव । तृतीयासमर्थोदुपज्ञातइत्येतस्मिन्विषये यथाविहितं
प्रत्ययो भवति । विनोपदेशेन ज्ञातमुपज्ञातं स्वयमभिसंबद्धमित्यर्थः ।
पाणिनिनोपज्ञातं पाणिनीयमकालकं व्याकरणम् । काशकृतम् गुहला-
घवम् । आपिशलम् पुष्करणम् ॥

कृते अन्ये ॥ ११६ ॥

तेनेत्येव । तृतीयासमर्थोत्कृतइत्येतस्मिन्विषये यथाविहितं प्र-
त्ययो भवति, यत्तत्कृतं ग्रन्थश्चेत्स भवति । वाररुचिना कृता वाररुचाः
श्लोकाः । हैकुपादो ग्रन्थः । भैरुपादो ग्रन्थः । जालूकः । ग्रन्थइति किम् ।
तत्कृतः प्रासादः । उत्पादितं कृतं, विद्यमानमेव ज्ञातमुपज्ञातमित्ययम-
नयोविशेषः ॥

संज्ञायाम् ॥ ११७ ॥

तृतीयःसमर्थोत्कृतइत्येतस्मिन्विषये यथाविहितं प्रत्ययो भवति स-
मुवायेन चेत्संज्ञा ज्ञायते । मत्तिकाभिः कृतं मात्तिकम् । कार्मुकम् * ।
सारघम् । पौत्तिकम् । मधुनः संज्ञा एताः ॥

* कार्मुकमिति पा० २ ।

कुलालादिभ्यो वुञ् ॥ ११८ ॥

तेन कृते संज्ञायामिति चैतत्सर्वमनुवर्तते । कुलालादिभ्यो वुञ् प्रत्ययो भवति तेन कृतमित्येतस्मिन्नर्थे संज्ञायां गम्यमानायाम् । कौलालकम् । वारुडकम् । कुलाल । वरुड । चण्डाल । निषाद । कर्मर । सेना । सिरिध । सेन्द्रिय । देवराज । परिषत् । वधू । रुह । ध्रुव । रुद्र । अनहुह । ब्रह्मन् । कुम्भकार । श्वपाक । कुलालादिः ॥

तुद्राभ्रमरवटरपादपादञ् ॥ ११९ ॥

तेन कृते संज्ञायामिति सर्वमनुवर्तते । तुद्रादिभ्यो ऽञ् प्रत्ययो भवति तेन कृतमित्येतस्मिन्विषये संज्ञायां गम्यमानायाम् । अणोपवाद् । स्वरे विशेषः । तुद्राभिः कृतं तौद्रम् । भ्रामरम् । वाटरम् । पादपम् ॥

तस्येदम् ॥ १२० ॥

तस्येति षष्ठीसमर्थादिदमित्येतस्मिन्विषये यथाविहितं प्रत्ययो भवत्युणादयः पञ्च महोत्सर्गाः । घादयश्च प्रत्यया यथाविहितं विधीयन्ते । प्रकृतिप्रत्ययार्थयोः षष्ठ्यर्थमात्रं तत्संबन्धिमात्रं च विवक्षितं यदपरं लिङ्गसंख्याप्रत्ययपरोत्तादिकं तत्सर्वमविवक्षितम् । उपगोरिदमौपगवम् । कापटवम् । राष्ट्रियम् । अवारपारीणम् । अनन्तरादिष्वनभिधानाच्च भवति । देवदत्तस्यानन्तरमिति ॥ वहेस्तुरणिट् च ॥ * ॥ संवोढुः स्वं सांवहित्रम् । सिद्ध एवात्राण् इडर्थमुपसंख्यानम् ॥ अग्नीधः शरणे रणं भं च ॥ * ॥ आग्नीधम् ॥ समिधामाधाने षेयणम् ॥ * ॥ सामिधेन्यो मन्त्रः । सामिधेनी चक्र ॥

रथाद्यत् ॥ १२१ ॥

रथशब्दाद्यत् प्रत्ययो भवति तस्येदमित्येतस्मिन्विषये । अणोपवाद् । रथस्येदं रथं, चक्रं वा युगं वा ॥ रथाङ्गेष्वेष्यते नान्यत्रानभिधानात् ॥ रथसीताहलेभ्यो यद्विधाविति तदन्नविधिरूपसंख्यायते ॥ * ॥ परमरथम् । उत्तमरथम् ॥

पक्षपूर्वादञ् ॥ १२२ ॥

पतन्ति तेनेति पक्षमश्वादिकं वाहनमुच्यते । तत्पूर्वाद्ग्रथशब्दादञ् प्रत्ययो भवति तस्येदमित्येतस्मिन्विषये । पूर्वस्य यतो ऽपवादः । आश्व-
रथं चक्रम् । औष्ट्ररथम् । गार्दभरथम् * ॥

पक्षाध्वर्युपरिषदश्च ॥ १२३ ॥

पक्षं वाहनं तद्वाचिनः प्रातिपदिकादध्वर्युपरिषद्व्याख्यां चाऽप्र-
त्ययो भवति तस्येदमित्येतस्मिन्विषये, ऽणोपवादः ॥ पक्षाद्वाह्ये ॥ * ॥
आश्वस्येदं वहनीयमाश्वम् । औष्ट्रम् । गार्दभम् । आध्वर्यवम् । पद्मदिषदम् ॥

हलसीराट्ठक् ॥ १२४ ॥

हलसीरशब्दाभ्यां ठक् प्रत्ययो भवति तस्येदमित्येतस्मिन्विषये,
ऽणोपवादः । हलस्येदं, हालिकम् । सैरिकम् ॥

द्वन्द्वाद्वन्वैरमैथुनिकयोः ॥ १२५ ॥

द्वन्द्वसंज्ञकाद् वुन् प्रत्ययो भवति तस्येदमित्येतस्मिन्विषये, वैरमै-
थुनिकयोः प्रत्ययार्थविशेषणयोः । अणोपवादः । छं तु परत्वाद्वाधते ।
वैरे तावत् । बाधव्य† शालङ्कायनिका । काकोलूकिका । मैथुनिकायाम् ।
अत्रिभरद्वाजिका । कुत्सकुशिकिका । विवहनमैथुनिका । वैरस्य नपुंसक-
त्वेऽप्यमी स्वभावतः स्त्रीलिङ्गाः ‡ ॥ वैरे देवासुरादिभ्यः प्रतिषेधो वक्त-
व्यः ॥ * ॥ देवासुरम् । रातोऽसुरं वैरम् ॥

गोत्रचरणाद्वुञ् ॥ १२६ ॥

गोत्रवाचिभ्यश्चरणवाचिभ्यश्च प्रातिपदिकेभ्यो वुञ् प्रत्ययो भवति
तस्येदमित्येतस्मिन्विषये, ऽणोपवादः । छं तु परत्वाद्वाधते । गोत्रात्ता-
वत् । ग्लौचुकायनकम् औपगवकम् ॥ चरणाद्वर्माभ्यायोरिष्यते ॥ काठकं,
कालापकम् । मौदकम् । पैप्पलादकम् ॥

* गार्दभरथमित्यस्यापि 'रासभरथम् । छं परत्वाद्वाधत' इत्याधिकमेकस्मिन्पुस्तके ।

† बाधव्येति पाठ २ १

‡ वैरस्येत्यारभ्य स्त्रीलिङ्गा इत्यन्तं क्व चित्रं दृश्यते ।

संघाङ्कलक्षणेष्वप्यभिज्ञामण् ॥ १२७ ॥

संघादिषु प्रत्ययार्थविशेषणेष्वञन्ताद् यञन्ताद् इञन्ताञ्च प्राति-
पदिकादण् प्रत्ययो भवति तस्येदमित्येतस्मिन्विषये । पूर्वस्य वुजो ऽप-
वादः ॥ घोषग्रहणमत्र कर्त्तव्यम् ॥ * ॥ तेन वैषम्यादथासंख्यं न भवति ।
अञन्तात् । बैटः संघः । बैटोङ्कः । बैटं लक्षणं, बैटो घोषः । यञन्तात् ।
गार्गः संघः । गार्गोङ्कः । गार्गं लक्षणम् । गार्गो घोषः । इञन्तात् । दातः
संघः । दातोङ्कः । दातं लक्षणम् । दातो घोषः । अङ्कलक्षणयोः को
विशेषः । लक्षणं लक्ष्यभूतस्यैव विद्मभूतं स्वं यया विद्या विद्यानाम्, अङ्कस्तु
गवादिष्योपि गवादीनां स्वं न भवति । णित्करणं ङीबर्थं पुंवद्वाव-
प्रतिषेधार्थं च । बैटो विद्या ऽस्य, बैटोविद्यः ॥

शाकलादा ॥ १२८ ॥

शाकलशब्दात्संघादिषु प्रत्ययार्थविशेषणेषु वाणप्रत्ययो भवति
तस्येदमित्येतस्मिन्विषये । वुजोपवादः । शाकलेन प्रोक्तमधीयते, शा-
कलाः । तेषां संघः, शाकलः । शाकलकः । शाकलो ऽङ्कः । शाकलकोङ्कः ।
शाकलं लक्षणम् । शाकलकं लक्षणम् । शाकलो घोषः । शाकलको घोषः ।

कन्दोगौक्थिकयाज्ञिकबह्वचनटाञ्जः ॥ १२९ ॥

संघादयो निवृत्ताः, सामान्येन विधानम् । कन्दोगादिभ्यः शब्देभ्यो
ज्यः प्रत्ययो भवति तस्येदमित्येतस्मिन्विषये । वुजणोरपवादः । चरणा-
दुर्मान्वाययो, स्तत्साहचर्यान्नटशब्दादपि धर्मान्वाययोरत्र भवति । कन्दो-
गानां धर्मा वा ऽऽन्वायो वा क्कान्देऽयम् । औक्थिक्यम् । याज्ञिक्यम् ।
बाह्वच्यम् । नाट्यम् । अन्यत्र क्कान्देऽयं कुलमित्यादि ॥

न दण्डमाणवान्तेवासिषु ॥ १३० ॥

दण्डप्रधाना माणवा दण्डमाणवाः, अन्तेवासिनः शिष्यास्तेष्व-
भिधेयेषु वुज् प्रत्ययो न भवति । गोत्रग्रहणमिहानुवर्त्तते तेन वुज्प्रति-
षेधो विज्ञायते । गौकताः दण्डमाणवा अन्तेवासिनो वा । दाताः ।
माहकाः ।

रैवतिकादिभ्यश्च ॥ १३१ ॥

रैवतिकादिभ्यश्चः प्रत्ययो भवति तस्येदमित्येतस्मिन्विषये । गोत्रप्रत्ययान्ता एते, ततः पूर्वण्युञ्जि प्राप्ते क्वविधानार्थं वचनम् । रैव-
तिकीयः । स्वपिशीयः । रैवतिकः । स्वापिशि । तैमवृद्धिः । गौरशीवि ।
औदमेयि । औदवाहि । बैजवापि ॥

कौपिञ्जलहास्तिपदादण् ॥ १३२ ॥

कौपिञ्जलहास्तिपदशब्दाभ्यामण् प्रत्ययो भवति तस्येदमित्ये-
तस्मिन्विषये । गोत्रघुञ्जोपवादः । गोत्राधिकारात् । कौपिञ्जलः । हास्ति-
पदः ॥

आथर्वणिकस्येकलोपश्च ॥ १३३ ॥

अणित्येव । आथर्वणिकशब्दादण् प्रत्ययो भवति तत्सन्निभेन
चेकलोपः, तस्येदमित्येतस्मिन्विषये । चरणघुञ्जोपवादः । आथर्वणिक-
स्यायमाथर्वणो धर्म आम्नायो वा । चरणादुर्मात्राययोः ॥

तस्य विकारः ॥ १३४ ॥

तस्येति षष्ठीसमर्थाद्विकार इत्येतस्मिन्विषये यथाविहितं प्रत्ययो
भवति । प्रकृतेरवस्थान्तरं विकारः । किमिहोदाहरणम् । अप्राण्यद्गुदात्त-
मवृद्धं यस्य च नान्यत्र प्रतिपदं ग्रहणम् । अशमनो विकारः, आशमनः ।
आशमः । अशमनो विकारइति टिलोपः पातकः । भास्मनः । मार्त्तिकः ।
नित्स्वरेणाद्गुदात्ता एते । तस्यप्रकरणे तस्येति पुनर्वचनं शेषिकनिवृत्त्य-
र्थम् । विकारावयवयोर्धादयो न भवन्ति । हालः । सैरः ।

अवयवे च प्राण्योषधिवृत्तेभ्यः ॥ १३५ ॥

प्राण्योषधिवृत्तवाविभ्यः शब्देभ्यः षष्ठीसमर्थेभ्यो ऽवयवे यथा-
विहितं प्रत्ययो भवति, चकाराद्विकारे च । तत्र प्राणिभ्यो ऽञ् वृत्त्यति ।
कपोतस्य विकारो ऽवयवो वा, कपोतः । मायूरः । तैत्तिरः । ओष-
धिभ्यः । मौर्वं काण्डं, मौर्वे भस्म । वृत्तेभ्यः । कारीरं काण्डं, कारीरं ।

भस्म । इत उत्तरे प्रत्ययाः प्राण्योषधिवृत्तेभ्यो विकारावयवयोर्भवन्ति * ।
अन्येभ्यस्तु विकारमात्रे । कथं द्वयमप्यधिक्रियते तस्य विकारः, अवयवे
च प्राण्योषधिवृत्तेभ्यः इति । विकारावयवयोर्युगपदधिकारो ऽपवादविधा-
नार्थः । कृतनिर्देशौ हि तौ ॥

बिल्वादिभ्यो ऽण् ॥ १३६ ॥

बिल्व इत्येवमादिभ्यो ऽण् प्रत्ययो भवति विकारावयवयोरर्थयोः ।
यथायोगमज्जमयटोरपवादः । बिल्वस्यावयवो विकारो वा, बैल्वः । गवेधु-
काशब्दोत्र पठ्यते, ततः कोपधादेव सिद्धे मयड्बाधनार्थं ग्रहणम् । बिल्व ।
व्रीहि । काण्ड । मुद्ग । मसूर । गोधूम । इक्षु । वेणु । गवेधुका । कर्पासी ।
पाटली । कर्कन्धू । कुटीर । बिल्वादिः ।

कोपधाच्च ॥ ३३७ ॥

ककारोपधात्प्रातिपदिकादण् प्रत्ययो भवति यथायोगं विकारा-
वयवयोरर्थयोः । अजोपवादः । तर्कु । तार्क्यम् । तित्तिडीक । तैत्तिडी-
कम् । माण्डूकम् । दार्दुरुकम् । माधूकम् ॥

चपुजतुनोः पुक् ॥ १३८ ॥

चपुजतुशब्दाभ्यामण् प्रत्ययो भवति विकारे, तत्सन्निधौ तयोः
युगागमो भवति । ओरजोपवादः । चपुणो विकारः, चापुषम् । जातुषम् ।
अप्राण्यादित्वावावयवे ॥

ओरञ् ॥ १३९ ॥

उवर्णान्तात्प्रातिपदिकादञ् प्रत्ययो भवति विकारावयवयोरर्थयोः-
रजोपवादः । अनुदात्तादेरन्यदिहोदाहरणम् । दैवदारवम् । भाद्रदारवम् ॥

* भवन्तीत्यस्यापि 'वृत्तशब्देन वनस्पतयो ऽपि गृह्यन्ते । न्योषस्य विकारो
ऽवयवो वा, नैययोधः । पेण्यलः । औदुम्बरः । ओषधिशब्दाल्लतादेयो ऽपि गृह्यन्ते ।
ताम्बूल्या विकारो ऽवयवो वा, ताम्बूलः । गान्द्रूचः । एभ्यो विकारावयवयोर्भवन्ति
इत्यधिकमैकस्मिन्पुस्तके ।

अनुदात्तादेश्च ॥ १४० ॥

अनुदात्तादेः प्रातिपदिकादञ् प्रत्ययो भवति विकारावयवयोरर्थे-
यो, रणोपवादः । दाधित्यम् । कापित्यम् । माहित्यम् ॥

पलाशादिभ्यो वा ॥ १४१ ॥

पलाशादिभ्यः प्रातिपदिकेभ्यो ञा ऽञ् प्रत्ययो भवति विकाराव-
यवयोरर्थयोः । पालाशम् । खादिरम् । यवासम् । उभयत्र विभाषेयम् ।
पलाशखदिरशिशपास्यन्दनानामनुदात्तादित्वात्प्राप्ते ऽन्येषामप्राप्ते । प-
लाश । खदिर । शिशपा । स्यन्दन । करीर । शिरीष । यवास । विकङ्कत ।
पलाशादिः ॥

शम्याष्टलञ् ॥ १४२ ॥

शमीशब्दाट् टलञ् प्रत्ययो भवति विकारावयवयोरर्थयोः । अजो-
पवादः । शामीलं भस्म । शामीली सुकृ ॥

मयद्वैतयोर्भाषायामभक्ष्याच्छादनयोः ॥ १४३ ॥

प्रकृतिमात्राद्वा मयट् प्रत्ययो भवति भक्ष्याच्छादनवर्जितयोर्वि-
कारावयवयोरर्थयोर्भाषायां विषये यथायथं प्रत्ययेषु प्राप्तेषु । अश्मम-
यम् । आश्मनम् । मूर्वामयं, मौर्वम् । भाषायामिति किम् । बैल्वः खादितो
वा यूपः स्यात् । अभक्ष्याच्छादनयोरिति किम् । मौद्गः सूपः । कार्पासमा-
च्छादनम् । एतयोरित्यनेन किम् । यावता विकारावयवौ प्रकृतावेव । ये
विशेषप्रत्ययाः प्राणिरजतादिभ्योजित्येवमादयस्तद्विषयेऽपि यथा स्यात् ।
कपोतमयम् । कापोतम् । लौहमयम् । लौहमिति ॥

नित्यं वृद्धशरादिभ्यः ॥ १४४ ॥

भाषायामभक्ष्याच्छादनयोरित्येव । वृद्धेभ्यः प्रातिपदिकेभ्यः शरा-
दिभ्यश्चाभक्ष्याच्छादनयोर्विकारावयवयोर्भाषायां विषये नित्यं मयट् प्र-
त्ययो भवति । वृद्धेभ्यस्तावत् । आम्नमयम् । शालमयम् । शाकमयम् ।
शरादिभ्यः । शरमयम् । दर्भमयम् । मृन्मयम् । नित्यग्रहणं किम् । याव-

ता ऽऽम्भसामर्थादेव नित्यं भविष्यति । एकाच्चा नित्यं मयटमिच्छन्ति,
तदनेन क्रियते । त्वङ्गयम् । सङ्गयम् । वाङ्गयमिति । शर । दर्भ । मृत् ।
कुटी । तृण । सोम । बल्लज ॥

गोशब्दपुरीषे ॥ १४५ ॥

गोशब्दात्पुरीषे ऽभिधेये मयट् प्रत्ययो भवति । गोमयम् । पुरीष-
इति किम् । गव्यं पयः । पुरीषं न विकारो न चावयवस्तस्येदं विषये विधा-
नम् । विकारावयवयोस्तु गोपयसोर्यत्तं वक्ष्यति ॥

पिष्टाच्च ॥ १४६ ॥

पिष्टशब्दाच्चित्यं मयट् प्रत्ययो भवति तस्य विकार इत्येतस्मि-
न्विषये, ऽणोपवादः । पिष्टमयं भस्म ॥

संज्ञायां कन् ॥ १४७ ॥

पिष्टशब्दात्कन् प्रत्ययो भवति विकारे संज्ञायां विषये । मयटो-
पवादः । पिष्टकः ॥

व्रीहेः पुरोडाशे ॥ १४८ ॥

व्रीहिशब्दान्मयट् प्रत्ययो भवति पुरोडाशे विकारे । बिल्वाद्यणो-
पवादः । व्रीहमयः पुरोडाशः । व्रीहमन्यत् ॥

असंज्ञायां तिलयवाभ्याम् ॥ १४९ ॥

तिलयवशब्दाभ्यामसंज्ञाविषये मयट् प्रत्ययो भवति विकारावय-
वयोरर्थयोः । तिलमयम् । यवमयम् । असंज्ञायामिति किम् । तैलम् ।
यावकः । यावादिभ्यः कन् ॥

द्याचञ्छन्दसि ॥ १५० ॥

द्याचः प्रातिपदिकाच् छन्दसि विषये मयट् प्रत्ययो भवति विकार-
रावयवयोरर्थयोः । भाषायां मयङ्कुतः छन्दस्यप्राप्तौ विधीयते । यस्य
पर्णमयी कुहूर्भवति । दर्भमयं वासो भवति । शरमयं बहिर्भवति ॥

नोत्त्वद्वर्द्धविस्वात् ॥ १५१ ॥

उत्त्वतः प्रातिपदिकाद्वर्द्धविस्वशब्दाभ्यां च मयट् प्रत्ययो न भवति ।
द्वचश्चन्दसीति प्राप्तः प्रतिषिध्यते । मौञ्जं शिक्यम् । गार्मुतं चक्रम् ।
वार्धा बालप्रयथिता भवति । बैस्वि ब्रह्मवर्चसकामेन कार्यः । तपरकरणं
तत्कालार्थम् । धूममयान्यभ्राणि । मतुब्निर्देशस्तदन्तविधिनिरासार्थः ।
इहैव स्यात् । वैणवी यष्टिरिति ॥

* तालादिभ्यो ॥ १५२ ॥

तालादिभ्यः प्रातिपदिकेभ्यो ऽण् प्रत्ययो भवति विकारावयवयोर-
र्थयोः । मयडादीनामपवादः । तालं धनुः । बार्हिणम् । ऐन्द्रालिशम् ॥
तालाद्वनुषि * ॥ बार्हिण । इन्द्रालिश । इन्द्रादृश । इन्द्रायुध । चाप† ।
श्यामाक । पीयूषा । तालादिः ॥

जातरूपेभ्यः परिमाणे ॥ १५३ ॥

जातरूपं सुवर्णम् । बहुवचननिर्देशात्तद्वाचिनः सर्वं वृहन्ते । जा-
तरूपवाचिभ्यः प्रातिपदिकेभ्यो ऽण् प्रत्ययो भवति परिमाणे विकारे ।
मयडादीनामपवादः । हाटको निष्कः । हाटकं कार्षापणम् । जातरू-
पम् । तापनीयम् । परिमाण इति किम् । यष्टिरियं हाटकमयी* ॥

प्राणिरजतादिभ्यो ऽञ् ॥ १५४ ॥

प्राणिवाचिभ्यः प्रातिपदिकेभ्यो रजतादिभ्यश्चाञ् प्रत्ययो भवति
विकारावयवयोरर्थयोः । अणादीनामपवादः । अनुदात्तादेरञ् विहित एव,
परिशिष्टमिहोदाहरणम् । प्राणिभ्यस्तावत् । कापोतम् । मायूरम् । तैत्ति-
रम् । रजतादिभ्यः । राजतम् । सैसम् । लौहम् । रजतादिषु ये ऽनुदा-
त्तादयः पठ्यन्ते रजतकण्टकारप्रभृतयस्तेभ्योऽजि सिद्धे पुनर्वचनं मयङ्बाध-

* तालाद्वनुषीत्यस्यापे तालमयमन्यत् । नित्यं वृद्धेति मयट् । इत्यधिकमेक-
स्मिन्पुस्तके ।

† चर्गेति पा० २ ।

नार्थम् । रजतं । सीस । लोह । उदुम्बर । नीच * । दारु । रोहितक ।
बिभीतक । कपीत । दारु । तीव्रदारु । त्रिकण्टक । कण्टकीर ॥

जितश्च तत्प्रत्ययात् ॥ १५५ ॥

अजित्येव । तदिति विकारावयवयोरर्थयोः प्रत्यवमर्शः । जिद्वो
विकारावयवप्रत्ययस्तदन्तात्प्रातिपदिकादञ् प्रत्ययो भवति विकारावय-
वयोरेव † । मयटोपवादः । ओरञ् । शम्याष्टलञ् । प्राणिरजतादिभ्योञ् ।
उष्ठादुञ् । एण्या ठञ् । कंसीयपरशव्ययोर्यञञौ । इत्येते प्रत्यया एह्यन्ते ।
दैवदारवस्य विकारो ऽवयवो वा, दैवदारवम् । दाधित्यस्य, दाधित्यम् ।
पालाशस्य, पालाशम् । शामीलस्य, शामीलम् । कापोतम् । औष्ट्रकस्य,
औष्ट्रकम् । ऐण्येयस्य, ऐण्येयम् । कांस्यस्य, कांस्यम् । पारशवस्य, पारशवम् ।
जित इति किम् । बैल्वमयम् । तत्प्रत्ययादिति किम् । बैदमयम् ॥

क्रीतवत्परिमाणात् ॥ १५६ ॥

प्राग्वत्तेष्टजित्यत आरभ्य क्रीतार्थे ये प्रत्ययाः परिमाणाद्विहितास्ते
विकारे ऽतिदिश्यन्ते । परिमाणात् क्रीतइव प्रत्यया भवन्ति तस्य विकार
इत्येतस्मिन्विषये । अणादीनामपवादः । संख्या परिमाणग्रहणेन एह्यते,
न रुढिपरिमाणमेव । निष्केण क्रीतं, नैष्किकम् । एवं निष्कस्य विकारो,
नैष्किकः । शतेन क्रीतं, शत्यं, शतिकम् । शतस्य विकारः, शत्यः, शति-
कः । साहस्रः । वतिः सर्वसादृश्यार्थः । अद्वयपूर्वाद् द्विगोलुगसंज्ञाया-
मित्येवमादिकमप्यतिदिश्यते । द्विसहस्रः । द्विसाहस्रः । द्विनिष्कः । द्वि-
नैष्किकः ।

उष्ठादुञ् ॥ १५७ ॥

उष्ठादुञ् प्रत्ययो भवति विकारावयवयोरर्थयोः । प्राण्यञोप-
वादः । उष्ठास्य विकारो ऽवयवो वा औष्ट्रकः ॥

* नीलेति पा० २ ।

† विकारावयवयोरित्येवेति पा० २ ।

उमोर्णयोर्वा ॥ १५८ ॥

उमाशब्दादूर्णाशब्दाच्च वा वुञ् प्रत्ययो भवति विकारावयवयोरर्थयोः । औमम् । औमकम् । और्णम् । और्णकम् ।

एण्या ठञ् ॥ १५९ ॥

एणीशब्दाद् ठञ् प्रत्ययो भवति विकारावयवयोरर्थयोः । प्राण्य-
जोपवादः । ऐण्यं मांसम् । पुंसस्त्वजेव भवति । एणस्य मांसमैणम् * ॥

गोपयस्योर्त् ॥ १६० ॥

गोपयःशब्दाभ्यां यत् प्रत्ययो भवति विकारावयवयोरर्थयोः । ग-
व्यम् । पयस्यम् । सर्वत्र गोरजादिप्रसङ्गे यदस्त्येव, मयद्विषये तु विधी-
यते ॥

द्रोश्च ॥ १६१ ॥

द्रुशब्दाद्यत्प्रत्ययो भवति विकारावयवयोरर्थयोः । ओरजोपवा-
दः । द्रव्यम् ॥

माने वयः ॥ १६२ ॥

द्रुशब्दान्माने विकारविशेषे वयः प्रत्ययो भवति । यतोपवादः ।
द्रुवयम् ॥

फले लुक् ॥ १६३ ॥

विकारावयवयोरुत्पन्नस्य फले तद्विशेषे विवक्षिते लुग्भवति । आ-
मलक्याः फल, मामलकम् । कुवलम् । बदरम् । फलितस्य वृत्तस्य फलम-
वयवो भवति विकारश्च । पल्लवितस्येव पल्लवः ।

स्रज्जादिभ्यो ॥ १६४ ॥

फलइत्येव । स्रज्जादिभ्यः प्रातिपदिकेभ्यः फले विकारावयवत्वेन
विवक्षिते ऽण् प्रत्ययो भवति । अजोपवादः । विधानसामर्थ्यात्तस्य न

* एणस्य मांसमैणमित्यस्याये 'कोशाडञ्' यत्तव्यः ॥ * ॥ कोशेयं वासः सूत्रं
च । इत्यधिकमेकस्मिन्पुस्तके ।

लुभभवति । प्राप्तम् । नैययोधम् । प्राप्त । न्ययोध । अश्वत्थ । इक्षुदी ।
शियु । कर्कन्धु । बृहती । ॥

जम्बवा वा ॥ १६५ ॥

फलइत्येव । जम्बूशब्दात्फले ऽभिधेये वा ऽण् प्रत्ययो भवति ।
अत्रोपवादः । अत्राणो विधानसामर्थ्याल्लुभ भवति । अजस्तु भवत्येव ।
जाम्बवानि फलानि । जम्बूनि वा ॥

लुप् च ॥ १६६ ॥

वेत्येव । जम्बूवाः फलेभिधेये प्रत्ययस्य वा लुभभवति । युक्तवद्भावे
विशेषः । जम्बूवाः फलं, जम्बूः फलम् । जम्बु फलम् । जाम्बवमिति वा ॥
लुप्प्रकरणे फलपाकशुषामुपसंख्यानम् ॥ * ॥ व्रीहयः । यवाः । माषाः ।
मुद्गाः । तिलाः ॥ पुष्पमूलेषु बहुलम् ॥ * ॥ मल्लिकायाः पुष्पं, मल्लिका ।
नवमल्लिका । जातिः । विदार्याः मूलं, विदारि । अंशुमती । बृहती ।
न च भवति पाटलानि पुष्पाणि, शाल्वानि मूलानि । बहुलवचनात्क
चिदन्यदपि भवति । कदम्बं पुष्पम् । अशोकम् । करवीरम् । बैल्वानि
फलानीति ॥

हरीतक्यादिभ्यश्च ॥ १६७ ॥

हरीतकी इत्येवमादिभ्यः शब्देभ्यः फले प्रत्ययस्य लुब् भवति ।
लुकि प्राप्ते लुपो विधाने युक्तवद्भावे स्त्रीप्रत्ययश्रवणे च विशेषः । हरी-
तक्याः फलं हरीतकी । कोशातकी । नखरजनी । अत्र च व्यक्तियुक्तव-
द्भावेनेष्यते, वचनं त्वभिधेयवदेव भवति । हरीतक्याः फलानि, हरीत-
क्यः । हरीतकी । कोशातकी । नखरजनी । शष्कण्डी ॥ दाडी । दोडी ।

* आक्रुतु । पा० २ द्वितीयपुस्तके कर्कन्तु । पा० २

† काच । तु० ६ । इत्यधिकं कुत्र चित् ।

‡ नवमल्लिका पा० २ ।

§ नखरस्जनी । पा० २ ।

॥ शाकण्डी । पा० २ ।

दडी । श्वेतपात्री । अर्जुनपात्री । काला । द्राक्षा । ध्वाङ्गा । गर्गरिका ।
कण्टकारिका । शेफालिका * ॥

कंसीयपरशव्ययोर्यजौ लुक् ॥ १६८ ॥

प्राक्क्रीडाच्छेन कंसीयः । उगवादिभ्यो यत् । परशव्यः । कंसीयपर-
शव्यशब्दाभ्यां यथासंख्यं यजौ प्रत्ययौ भवतस्तस्यविकार इत्येतस्मिन्वि-
षये, तत्संनियोगेन च कंसीयपरशव्ययोरुभयवति । कंसीयस्य विकारः,
कांस्यः । परशव्यस्य विकारः, पारशवः । प्रातिपदिकाधिकाराद्वातुप्रत्य-
यस्य न लुभवति । परशव्यशब्दादनुदात्तादित्वादेर्वाञ्ज सिद्धे लुगथ वच-
नम् । ननु च यस्येति लोपे कृते हलस्तद्धितस्येति यलोपो भविष्यति ।
नैतदस्ति । ईतीति तत्र वर्त्तने ॥

इति श्रीजयादित्यविरचितायां काशिकायां वृत्तौ चतुर्थः अध्यायस्य
तृतीयः पादः ॥

॥ अथ चतुर्थाध्यायस्य चतुर्थः पादः ॥

प्राग्वहतेष्टक् ॥ १ ॥

तद्वदिति रथयुगप्रासङ्गमिति वक्ष्यति । प्रागेतस्माद्वदिति संशब्दना-
द्यानर्थाननुक्रमिष्यामः, ढक् प्रत्ययस्तेष्वधिष्ठितो वेदितव्यः । वक्ष्यति ।
दीव्यति खनति जयति जितमिति । अन्तेर्दीव्यति आतिक् ॥ ठक् प्रकरणे
तदाहेति माशब्दादिभ्य उपसंख्यानम् ॥ * ॥ माशब्द इत्याह माशब्द-
कः । नैत्यशब्दिकः । कर्यशब्दिकः । वाक्यादेतत्प्रत्ययविधानम् ॥ आहौ-
प्रभूतादिभ्यः ॥ * ॥ प्रभूतमाह, प्राभूतिकः । पार्याप्तिकः । क्रियाविशे-
षणात्प्रत्ययः ॥ एच्छतौ सुखातादिभ्यः ॥ * ॥ सुखातं एच्छति सौखा-
तिकं । सौखराजिकः । सौखशायनिकः ॥ गच्छतौ परदारादिभ्यः ॥ * ॥
परदारान् गच्छति पारदारिकः । गौरतल्पिकः ॥

* शेफालिकेत्यस्यापि 'येषां च फलपाकनिमित्तः शोषः' । पुष्पमूलेषु बह्वलम् ।
इत्यधिकं बहुषु पुस्तकेषु ।

तेन दीव्यति खनति जयति जितम् ॥ २ ॥

तेनेति तृतीयासमर्थाद् दीव्यति खनति जयति जितमित्येतेष्वर्थेषु
ठक् प्रत्ययो भवति । अतैर्दीव्यति, आत्तिकः । शालात्तिकः । अभ्या खनति,
आभिकः । कौट्टालिकः । अतैर्जयति, आत्तिकः । अतैर्जितमात्तिकम् ।
शालात्तिकम् । सर्वत्र करणे तृतीया समर्थविभक्तिः । देवदत्तेन जितमिति
प्रत्ययो न भवति, अनभिधानात् । अहुत्या खनतीति च । प्रत्ययार्थं संख्या-
कालयोरेव विवक्षा । क्रियाप्रधानत्वेऽपि चाख्यातस्य तद्धितः स्वभावात्साध-
नप्रधानः ॥

संस्कृतम् ॥ ३ ॥

तेनेति तृतीयासमर्थात्संस्कृतमित्येतिस्मिन्नर्थे ठक् प्रत्ययो भवति ।
सत उत्कर्षाधानं संस्कारः । दध्ना संस्कृतं, दाधिकम् । शार्ङ्गवेरिकम् ।
मारिचिकम् । योगविभाग उत्तरार्थः ॥

कुलत्यकोपधादण् ॥ ४ ॥

कुलत्यशब्दात्कारोपधाच्छब्दाच्च प्रातिपदिकादण् प्रत्ययो भव-
ति संस्कृतमित्येतस्मिन्विषये । ठकोपवादः । कुलत्यैः संस्कृतं, कौलत्यम् ।
ककारोपधात् । तैत्तिडीकम् * । दार्दभकम् ॥

तरति ॥ ५ ॥

तेनेति तृतीयासमर्थात्तरतीत्येतस्मिन्नर्थे ठक् प्रत्ययो भवति । तर-
ति प्लवते इत्यर्थः । काण्डप्लवेन तरति, काण्डप्लविकः । औडुपिकः ॥

गोपुच्छाटृञ् ॥ ६ ॥

गोपुच्छशब्दाट् ठञ्प्रत्ययो भवति तरतीत्येतस्मिन्नर्थे । ठकोपवा-
दः । स्वरे विशेषः । गोपुच्छिकः ॥

नौद्यचष्टन् ॥ ७ ॥

नौशब्दाद् न्युचश्च प्रातिपदिकाट् ठन् प्रत्ययो भवति तरतीत्ये-

तस्मिन्नर्थे । ठकोपवादः । नावा तरति, नाविकः । द्रुचः खल्वपि ।
घटिकः । पूविकः । बाहुकः । षकारः साहितिको नानुबन्धः । बाहुशा
स्त्री ॥

आकर्षात्पर्यादेर्भस्त्रादिभ्यः कुसीदसूत्राच्च ।

आवसथात्किशरादेः षितः षडेते ठगधिकारे ॥

विधिवाक्यापेक्षं च षट्त्वं प्रत्ययास्तु सप्त ॥

चरति ॥ ८ ॥

तेनेति तृतीयासमर्थोच्चरतीत्येतस्मिन्नर्थे ठक् प्रत्ययो भवति ।
चरतिर्भक्त्ये गतौ च वर्त्तते । दध्ना चरति, दाधिकः । हास्तिकः । शाकटिकः ॥

आकर्षान्छल् ॥ ९ ॥

आकर्षशब्दात् छल् प्रत्ययो भवति चरतीत्येतस्मिन्नर्थे । ठकोप-
वादः । लकारः स्वार्थः । षकारो ङीष्र्थः । आकर्षेण चरति, आकर्-
षिकः । आकर्षिकी । आकर्ष इति सुवर्णपरीक्षायां निकषोपल उच्यते ॥

पर्पादिभ्यः छन् ॥ १० ॥

पर्प इत्येवमादिभ्यः छन् प्रत्ययो भवति चरतीत्येतस्मिन्नर्थे ।
ठकोपवादः । नकारः स्वार्थः । षकारो ङीष्र्थः । पर्पिकः । पर्पिकी ।
अश्विकः । अश्विकी । पर्पे । अश्व । अश्वत्थ । रथ । जाल । न्यास । व्याल ॥
पादः पञ्च ॥ पदिकः ॥

श्वगणाटृच्च ॥ ११ ॥

श्वगणशब्दाटृच् प्रत्ययो भवति, चकारात् छन् चरतीत्येतस्मि-
न्नर्थे । ठकोपवादः । श्वगणेन चरति, श्वगणिकः । श्वगणिकी । ठन् ।
श्वगणिकः । श्वगणिका । श्वादेरिञीत्यत्र वक्ष्यति, इकारादियहणं च
कर्त्तव्यं श्वगणिकादर्थमिति । तेन ठञि द्वारादिकार्यं न भवति ॥

वेतनादिभ्यो जीवति ॥ १२ ॥

तेनेति तृतीयासमर्थोभ्यो वेतनादिभ्यः शब्देभ्यो जीवतीत्येतस्मिन्नर्थे
ठक् प्रत्ययो भवति । वेतनेन जीवति वेतनिकः कर्मकरः । धनुर्दण्डयह-

यामत्र संघातविग्रहीतार्थम् । धानुर्दण्डकः । धानुष्कः । दाण्डिकः ।
वेतन । वाह । अर्द्धवाह । धनुर्दण्ड । जाल । वेस । उपवेस । प्रेषण ।
उपस्ति । सुख । शय्या । शक्ति । उपनिषत् । उपवो । सक् । पाद ।
उपस्थान ॥

वस्त्रक्रयविक्रयाट्टन् ॥ १३ ॥

वस्त्रक्रयविक्रयशब्दाभ्यां तृतीयासमर्थेभ्यां टन् प्रत्ययो भवति
जीवतीत्येतस्मिन्विषये । ठकोपवादः । वस्त्रेन जीवति, वस्त्रिकः । क्रयवि-
क्रयग्रहणं संघातविग्रहीतार्थम् । क्रयविक्रयिकः । क्रयिकः । विक्रयिकः ॥

आयुधाच्छ च ॥ १४ ॥

आयुधशब्दाच्छप्रत्ययो भवति, चकाराट्टंश्च जीवतीत्येतस्मिन्वि-
षये । आयुधेन जीवति, आयुधीयः । आयुधिकः ॥

हरत्युत्सङ्गादिभ्यः ॥ १५ ॥

हेनेत्येव । उत्सङ्गादिभ्यस्तृतीयासमर्थेभ्यो हरतीत्येतस्मिन्वर्थे टक्
प्रत्ययो भवति । हरतिर्देशान्तरप्रापणे वर्त्तते । उत्सङ्गेन हरति, औत्सङ्गि-
कः । औडुपिकः । उत्सङ्ग । उडुप । उत्पत । पिटक । उत्सङ्गादिः * ॥

भस्त्रादिभ्यः छन् ॥ १६ ॥

भस्त्रेत्येवमादिभ्यस्तृतीयासमर्थेभ्यो हरतीत्येतस्मिन्वर्थे छन्प्रत्ययो
भवति । भस्त्रया हरति, भस्त्रिकः । भस्त्रिकी । भरटिकः । भरटिकी ।
भस्त्रा । भरट । भरणा । शीर्षभार । शीर्षभार । अंसभार । अंसभार ॥

विभाषा विवधवीवधात् ॥ १७ ॥

हरतीत्येव । विवधवीवधशब्दाभ्यां तृतीयासमर्थेभ्यां विभाषा छुन्
प्रत्ययो भवति । तेन मुक्ते प्रकृतपठ्यभवति । विव धेन हरति, विवधिकः ।
विवधिकी । वीवधिकः । वीवधिकी । टक् खल्वपि । वैवधिकः । वैव-
धिकी । विवधवीवधशब्दौ समानार्थौ ण्यि पर्याहारे च वर्त्तते ॥

* उडुप । पिटक । एतौ शब्दावत्र पुस्तकान्तरे अधिकौ ।

† भारण । पा० २ ।

अणकुटिलिकायाः ॥ १८ ॥

हरतीत्येव । कुटिलिकाशब्दात्तृतीयासमर्थोदणं प्रत्ययो भवति
हरतीत्येतस्मिन्नर्थे । कुटिलिकया हरति मृगो व्याधं, कौटिलिको मृगः ।
कुटिलिकया हृत्यङ्गारा, कौटिलिकः कर्मारः । कुटिलिका वक्रगतिः कर्मो-
राणामायुधकर्षणी लोहमयो यष्टिरुच्यते ॥

निर्वृत्ते ऽत्यूतादिभ्यः ॥ १९ ॥

तेनेत्येव । अत्यूतादिभ्यस्तृतीयासमर्थेभ्यो निर्वृत्तइत्येतस्मिन्नर्थे
ठक् प्रत्ययो भवति । अत्यूतेन निर्वृत्तम्, आत्यूतिकं वैरम् । जानुप्र-
हृतिः । अत्यूत । जानुप्रहृत । जङ्घाप्रहृत । पादस्वेदन । कण्ठकमर्दन ।
गतागत । यातोपयात । अनुगत ॥

चेर्मन्त्रित्यम् ॥ २० ॥

निर्वृत्तइत्येष द्वितः क्लिरित्ययं त्रिशब्दो गृह्यते । अन्ताचित्यं मप
प्रत्ययो भवति तेन निर्वृत्तइत्येतस्मिन्नर्थे । दुपचष्णाके । पक्त्रिमम् । डुवप् ।
उप्त्रिमम् । डुक्त्रम् । क्त्रिमम् । नित्यग्रहणं स्वातन्त्र्यनिवृत्त्यर्थम् । तेन
अन्तं नित्यं मप्यत्ययान्तमेव भवति । विषयान्तरे न प्रयोक्तव्यमिति ॥ भाव-
प्रत्ययान्तोऽदिमव्यक्तव्यः ॥ * ॥ पाकेन निर्वृत्तं, पाकिमम् । त्यागिमम् ।
सेकिमम् । कुट्टिमम् ॥

अपमित्ययाचिताभ्यां कक्कनौ ॥ २१ ॥

निर्वृत्तइत्येष । अपमित्ययाचितशब्दाभ्यां यथासंख्यं कक् कन्
इत्येतौ प्रत्ययौ भवतो निर्वृत्तइत्येतस्मिन्नर्थे । आपमित्यकम् । याचित-
कम् ॥

संसृष्टे ॥ २२ ॥

तेनेत्येव । तृतीयासमर्थोऽसंसृष्टइत्येतस्मिन्नर्थे ठक् प्रत्ययो भवति ।
संसृष्टमेकीभूतमभिचमित्यर्थः । दध्ना संसृष्टं, दाधिकम् । मारिचिकम् ।
शार्ङ्गवेरिकम् । पैयलिकम् ॥

चूर्णादिनिः ॥ २३ ॥

चूर्णशब्दादिनिः प्रत्ययो भवति संसृष्टे । ठकोपवादः । चूर्णः
संसृष्टाश्चूर्णिनो ऽपूपाः । चूर्णिनो धानाः ॥

लवणास्त्रुक् ॥ २४ ॥

संसृष्टइत्यनेनोत्पन्नस्य ठको लवणशब्दास्त्रुक् भवति । लवणः सूपः ।
लवणं शाकम् । लवणा यवान् । द्रव्यवाची लवणशब्दालुक् प्रयोजयति
न गुणवाची ॥

मुक्तादण् ॥ २५ ॥

मुक्तादण् प्रत्ययो भवति संसृष्टइत्येतस्मिन्विषये । ठकोप-
वादः । मौद् ओदनः । मौद्नी यवागूः ॥

व्यञ्जनैरुपसिक्ते ॥ २६ ॥

तेनेत्येष । व्यञ्जनवाविभ्यः प्रातिपदिकेभ्यस्तृतीयासमर्थेभ्य उप-
सिक्तइत्येतस्मिन्नर्थे ठक् प्रत्ययो भवति । दध्ना उपसिक्तं दाधिकम् ।
सौपिकम् । खारिकम् । व्यञ्जनैरिति किम् । उदकेनोपसिक्त ओदनः ॥

ओजःसहोम्भसा वर्तते ॥ २७ ॥

ओजस् सहस् अम्भस् इत्येतेभ्यस्तृतीयासमर्थेभ्यो वर्त्ततइत्यर्थे ठक्
प्रत्ययो भवति । ओजसा वर्त्तते, ओजसिकः शूरः । साहसिकश्चौरः ।
आम्भसिको मत्स्यः ॥

तत्प्रत्यनुपूर्वमीपलोमकूलम् ॥ २८ ॥

तदिति द्वितीया समर्थविभक्तिः । प्रति अनु इत्येवंपूर्वभ्य ईपलोम-
कूलशब्देभ्यो द्वितीयासमर्थेभ्यो वर्त्ततइत्येतस्मिन्नर्थे ठक् प्रत्ययो भवति ।
ननु च वृत्तिरकर्मकः, तस्य कथं कर्मणा संबन्धः, क्रियाविशेषणमकर्मका-
यामपि कर्म भवति । प्रतीपं वर्त्तते, प्रातीपिकः । आन्वीपिकः । प्राति-
लोमिकः । आनुलोमिकः । प्रातिकूलिकः । आनुकूलिकः ॥

परिमुखं च ॥ २९ ॥

परिमुखशब्दाद् द्वितीयासमर्थोदुत्तरीत्येतस्मिन्नर्थे ठक् प्रत्ययो भवति । परिमुखं वर्तते, पारिमुखिकः । चकारोनुक्तसमुच्चयार्थः । पारि-
पार्श्विकः ॥

प्रयच्छति गर्ह्यम् ॥ ३० ॥

तदिति द्वितीयासमर्थोत्पद्यच्छतीत्येतस्मिन्नर्थे ठक् प्रत्ययो भवति, यत्तद्वितीयासमर्थं गर्ह्यं चेत्तद्वति । द्विगुणार्थं द्विगुणं, तादर्थ्यासाच्छब्द-
द्वयम् । द्विगुणं प्रयच्छति, द्वैगुणिकः । त्रैगुणिकः ॥ वृद्धेर्वृधुषिभावो वक्त-
व्यः ॥ * ॥ वार्द्धुषिकः । प्रकृत्यन्तरं वा वृद्धिपर्यायो वृधुषिशब्दः । गर्ह्य-
मिति किम् । द्विगुणं प्रयच्छत्यधमर्णः ॥

कुसीददशैकादशात् स्रष्टुचौ ॥ ३१ ॥

प्रयच्छति गर्ह्यमित्येव । कुसीदं वृद्धिस्तदर्थे द्रव्यं कुसीदम् ।
एकादशार्थो दश दशैकादशशब्देनोच्यन्ते । कुसीददशैकादशशब्दाभ्यां
यथासंख्यं षट् षट् इत्येतौ प्रत्ययौ भवतः प्रयच्छति गर्ह्यमित्यस्मिन्वि-
षये । ठकोपवादे । कुसीदं प्रयच्छति, कुसीदिकः । कुसीदिकी । दशै-
कादशिकः । दशैकादशिकी ॥

उज्जति ॥ ३२ ॥

तदिति द्वितीयासमर्थोदुज्जतीत्येतस्मिन्नर्थे ठक् प्रत्ययो भवति ।
बदराण्युज्जति, बादरिकः । श्यामाकिकः । भूमौ पतितस्यैकैकस्य कण-
स्योपादानमुज्जः । कणानुज्जति, काणिकः * ॥

रक्षति ॥ ३३ ॥

तदिति द्वितीयासमर्थोदुक्षतीत्येतस्मिन्नर्थे ठक् प्रत्ययो भवति ।
समाजं रक्षति, सामाजिकः । सानिवेशिकः ॥

शब्ददुर्दुरं करोति ॥ ३४ ॥

तदिति द्वितीयासमर्थोदुक्षतीत्येतस्मिन्नर्थे ठक् प्रत्ययो भवति ।

* भूमावित्यारभ्य काशिक इत्यन्तं बहुषु पुस्तकेषु नास्ति ।

ठक् प्रत्ययो भवति । शब्दं करोति, शाब्दिको वैयाकरणः । दार्दुरिकः कुम्भकारः ॥

पक्षिमत्स्यमृगान्दन्ति ॥ ३५ ॥

तदित्येव । पक्ष्यादिभ्यो द्वितीयासमर्थेभ्यो हन्तीत्येतस्मिन्नर्थे ठक् प्रत्ययो भवति ॥ स्वरूपस्य पर्यायाणां तद्विशेषाणां च ग्रहणमिहेष्यते ॥ पक्षिणो हन्ति, पक्षिकः । शाकुनिकः । मायूरिकः । तैत्तिरिकः । मत्स्यः । मात्स्यकः । मैनिकः । शाफरिकः । शाकुलिकः । मृगः । मार्गिकः । हारिणिकः । सौकरिकः । सारङ्गिकः ॥

परिपन्थं च तिष्ठति ॥ ३६ ॥

परिपन्थशब्दात्तदिति द्वितीयासमर्थेतिष्ठतीत्येतस्मिन्नर्थे ठक् प्रत्ययो भवति । परिपन्थं तिष्ठति, पारिपन्थिकश्चौरः । चकारो भिन्नक्रमः प्रत्ययार्थं समुच्चिनोति । परिपन्थं हन्ति, पारिपन्थिकः । समर्थविभक्तिप्रकरणे पुनर्द्वितीयोच्चारणं लौकिकवाक्यप्रदर्शनार्थम् । परिपथशब्दपर्यायः परिपन्थशब्दास्तीति ज्ञापयति, स विषयान्तरेपि प्रयोक्तव्यः ॥

माथोत्तरपदपदव्यनुपदं धावति ॥ ३७ ॥

माथशब्दोत्तरपदात्प्रातिपदिकात्पदव्यो अनुपद इत्येताभ्यां च धावतीत्येतस्मिन्नर्थे ठक् प्रत्ययो भवति । दण्डमाथं धावति, दण्डमाथिकः । शैलकमाथिकः । पादविकः । आनुपदिकः । माथशब्दः पथिपर्यायः ॥

आक्रन्दाटुञ्च ॥ ३८ ॥

आक्रन्दन्त्येतस्मिन्नित्याक्रन्दो देशः । अथ वा ऽऽक्रन्दतइत्याक्रन्द, आर्त्तायनमुच्यते । विशेषाभावाद् द्वयोरपि ग्रहणम् । आक्रन्दशब्दात्तदिति द्वितीयासमर्थेद्भावतीत्येतस्मिन्नर्थे ङङ् प्रत्ययो भवति, चकाराटुञ्च । स्वरे विशेषः । आक्रन्दं धावति आक्रन्दिकः । आक्रन्दिकी ॥

पदोत्तरपदं गृह्णाति ॥ ३९ ॥

पदशब्द उत्तरपदं यस्य तस्मात्पदोत्तरपदशब्दात्तदिति द्वितीया-

समर्थाद्गुहातीत्येतस्मिन्नर्थे ठक् प्रत्ययो भवति । पूर्वपदं गृह्णाति, पौर्वप-
दिकः । औत्तरपदिकः । पदान्तादिति नोक्तं, बहुचपूर्वात्मा भूदिति ॥

प्रतिकण्ठार्थललामं च ॥ ४० ॥

प्रतिकण्ठार्थललामशब्देभ्यस्तदिति द्वितीयासमर्थेभ्यो गृह्णातीत्ये-
तस्मिन्नर्थे ठक् प्रत्ययो भवति । प्रतिकण्ठं गृह्णाति, प्रातिकण्ठकः । आ-
र्थिकः । लालामिकः ॥

धर्मं चरति ॥ ४१ ॥

धर्मशब्दात्तदिति द्वितीयासमर्थाच्चरतीत्येतस्मिन्नर्थे ठक् प्रत्ययो
भवति । चरतिरासेवायां नानुष्ठानमात्रे । धर्मं चरति, धार्मिकः ॥ अर्ध-
माञ्चेति वक्तव्यम् ॥ * ॥ आधार्मिकः ॥

प्रतिपथमेति ठञ्च ॥ ४२ ॥

प्रतिपथशब्दाद्वितीयासमर्थाद् एतीत्यस्मिन्नर्थे ठञ् प्रत्ययो भवति,
चकाराटुक् च । प्रतिपथमेति, प्रतिपथिकः । प्रातिपथिकः ॥

समवायान् समवैति ॥ ४३ ॥

समवायवाचिभ्यः शब्देभ्यस्तदिति द्वितीयासमर्थेभ्यः समवैतीत्येत-
स्मिन्नर्थे ठक् प्रत्ययो भवति । समवायः समूह उच्यते न संप्रधारणा ।
समवायानिति बहुवचनं स्वरूपविधिनिरासार्थम् । समवैति आगत्य तदे-
कदेशी भवतीत्यर्थः । समवायान्समवैति, सामवायिकः । सामाजिकः ।
सामूहिकः । साक्षिवेशिकः ॥

परिषदो ग्यः ॥ ४४ ॥

* परिषदो ग्यः प्रत्ययो भवति सम वायान्समवैतीत्येतस्मिन्विष-
ये । ठकोपवादः । परिषदं समवैति, पारिषदः ॥

सेनाया वा ॥ ४५ ॥

* परिषदो ग्य इत्यस्यायं परिषदन्त्यस्मिन्नित्यधिकरणे क्विप् ।
इत्यधिकमेकस्मिन्पुस्तके ।

सेनाशब्दाद् वा ण्यः प्रत्ययो भवति समवायात्समवैतीत्येतस्मिन्-
धर्मः । ठकोपवादः । पक्षे सोऽपि भवति । सेनां समवैति, सैन्यः । सैनिकः ॥

संज्ञायां ललाटककुक्षौ पश्यति ॥ ४६ ॥

ललाटककुक्षौशब्दाभ्यां तदिति द्वितीयासमर्थाभ्यां पश्यतीत्येत-
स्मिन्धर्मः ठक् प्रत्ययो भवति संज्ञायां विषये । संज्ञाग्रहणमभिधेयनियमा-
र्थेन तु रुद्धर्थम् । ललाटं पश्यति, लालाटिकः सेवकः । कौकुटिको
भित्तुः । सर्वावयवेष्वपि ललाटं दूरे दृश्यते, तदनेन ललाटदर्शनेन सेवकस्य
स्वामिनं प्रत्यनुपश्लेः कार्येष्वनुपस्थायित्वं लभ्यते । लालाटिकः सेवकः ।
स्वामिनः कार्येषु नोपतिष्ठतइत्यर्थः । कुकुटीशब्देनापि कुकुटीपातो ल-
भ्यते । देशस्याल्पतया हि भित्तुरवित्तिप्तदृष्टिः पादविलेपदेशे चतुः स-
यम्य गच्छति स उच्यते कौकुटिक इति * ॥

तस्य धर्मम् ॥ ४७ ॥

तस्येति षष्ठीसमर्थाद् धर्ममित्येतस्मिन्धर्मः ठक् प्रत्ययो भवति ।
धर्मं न्याय्यम् । आचारयुक्तमित्यर्थः । शुल्कशालाया धर्मं शौल्कशालि-
कम् । आरिकम् । आपणिकम् । गौल्मिकम् ॥

अण् महिष्यादिभ्यः ॥ ४८ ॥

महिषीत्येषमादिभ्यो ऽण् प्रत्ययो भवति तस्य धर्ममित्येतस्मिन्
विषये । ठकोपवादः । महिष्या धर्म्यं, महिषम् । प्राजावतम् । महिषी ।
प्रजावती । प्रलेपिका । विलेपिका । अनुलेपिका । पुरोहितः । मणिपानी ।
अनुचारकः । होतुः । यज्ञमानः ॥

अतो ऽण् ॥ ४९ ॥

अकारान्तात्प्रातिपदिकादञ् प्रत्ययो भवति तस्य धर्ममित्येत-
स्मिन्विषये । ठकोपवादः । पौतुधर्म्यं पौत्रम् । पौत्राजम् ॥ नराच्येति

* कौकुटिक इतीत्यस्यापि तद्वयसमिधेयनियमः संज्ञाग्रहणेन क्रियते, कुकुटी
दात्मिकचेष्टा ।

वक्तव्यम् ॥ * ॥ नरस्य धर्म्या, नारी । विशसितुरिहलोपश्च ॥ * ॥ वि-
शसितुर्धर्म्यं वैशस्त्रम् ॥ विभाजयितुर्गोपश्च ॥ * ॥ विभाजयितुर्धर्म्यं
वैभाजित्रम् ॥

अवक्रयः ॥ ५० ॥

तस्येत्येव । षष्ठीसमर्थादवक्रय इत्येतस्मिन्नर्थे ठक् प्रत्ययो भवति ।
अवक्रोणीति ऽनेनेत्यवक्रयः पिएडक उच्यते । शुल्कशालाया अवक्रयः,
शौल्कशालिकः । आकरिकः * । आपणिकः । गौल्मिकः । नन्ववक्रयोपि
धर्म्यमेव । नैतदस्ति । लोकपीडया धर्मातिक्रमेणाप्यवक्रयो भवति ॥

तदस्य पण्यम् ॥ ५१ ॥

तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्र-
थमासमर्थं पण्यं चेत्तद्वति । अपूपाः पण्यमस्य, आपूपिकः । शाष्कुलिकः ।
मौदकिकः । पण्यमिति विशेषणं तद्वितवृत्तावन्तर्भूतमतः पण्यशब्दो न
प्रयुज्यते ॥

लवणाट्टञ् ॥ ५२ ॥

लवणशब्दाट्टञ् प्रत्ययो भवति तदस्य पण्यमित्येतस्मिन्विषये ।
ठकोपवादः । स्वरे विशेषः । लवणं पण्यमस्य, लावणिकः ॥

किशरादिभ्य ष्टन् ॥ ५३ ॥

किशर इत्येवमादिभ्यः ष्टन् प्रत्ययो भवति तदस्य पण्यमित्येतस्मि-
न्विषये । ठकोपवादः । किशरादयो गन्धविशेषवचनाः । किशराः पण्यमस्य,
किशरिकः । किशरिकी । नरदिकः । नरदिकी । किशर । नरद । नलद ।
सुमङ्गल । तगर । गुग्गुलु । उशीर । हरिद्रा । हरिद्रापयो ॥

शलालुनो ऽन्यतरस्याम् ॥ ५४ ॥

शलालुशब्दादन्यतरस्यां ष्टन् प्रत्ययो भवति तदस्य पण्यमित्येत-
द्विषये । ठकोपवादः । पक्षे सोऽपि भवति । शलालुशब्दो गन्धविशेषवचनः ।
शलालु पण्यमस्य, शलालुकः । शलालुकी । शलालुकः । शलालुकी ॥

शिल्पम् ॥ ५५ ॥

तदिति प्रथमासमर्थोदस्येति षष्ठ्यर्थे ठक् प्रत्ययो भवति यत्तत्प्रथ-
मासमर्थं शिल्पं चेत्तद्वति । शिल्पं कौशल्यम् । मृदङ्गवादनं शिल्पमस्य,
मार्दङ्गिकः । पाणविकः । वैणिकः । शृङ्गवादने वर्त्तमानो मृदङ्गशब्दः
प्रत्ययमुत्पादयति । शिल्पं तद्वितवृत्तावन्तर्भवति ॥

मड्डुकभर्भरादणन्तरस्याम् ॥ ५६ ॥

मड्डुकभर्भरादणन्तरस्याम् प्रत्ययो भवति तदस्य शि-
ल्पमित्येतीस्मिन्विषये । ठकोपवादः । एते सोऽपि भवति । मड्डुकवादनं
शिल्पमस्य, माड्डुकः । माड्डुकिः । भार्भरः । भार्भरिकः ॥

प्रहरणम् ॥ ५७ ॥

तदस्येत्येष । तदिति प्रथमासमर्थोदस्येति षष्ठ्यर्थे ठक् प्रत्ययो भवति
यत्तत्प्रथमासमर्थं प्रहरणं चेत्तद्वति । असिः प्रहरणमस्य, आसिकः । प्रा-
सिकः । चाक्रिकः । धानुष्कः ॥

परश्वधाटुञ् च ॥ ५८ ॥

परश्वधशब्दात् ठञ् प्रत्ययो भवति, चकारात् ठक् । स्वरे विशेषः ।
परश्वधः प्रहरणमस्य, पारश्वधिकः ॥

शक्तियष्ट्योरीकक् ॥ ५९ ॥

शक्तियष्टिशब्दाभ्यामीकक् प्रत्ययो भवति तदस्य प्रहरणमित्येत-
स्मिन्विषये । ठकोपवादः । शक्तिः प्रहरणमस्य, शाक्तीकः । याष्टीकः ॥

अस्तिनास्तिदिष्टं मतिः ॥ ६० ॥

तदस्येत्येष । तदिति प्रथमासमर्थेभ्यो ऽस्ति नास्ति दिष्ट इत्ये-
तेभ्यः शब्देभ्यो ऽस्येति षष्ठ्यर्थे ठक् प्रत्ययो भवति यत्तत्प्रथमासमर्थं
मतिश्चेत्तद्वति । अस्ति मतिरस्य, आस्तिकः । नास्ति मतिरस्य, ना-
स्तिकः । दैष्टिकः । न च मतिसत्तामात्रे प्रत्यय इष्यते, किं तर्हि परलो-
कोऽस्तीति यस्य मतिरस्ति स आस्तिकः । तद्विपरीतो नास्तिकः । प्रम्-

गानुपातिनी यस्य मतिः स दैष्टिकः । तदेतदभिधानशक्तिस्वभावान्-
भ्यते । अस्तिनास्तिशब्दौ निपातौ, वचनसामर्थ्याद्वा आख्याताद्वाक्याच्च
प्रत्ययः ॥

शीलम् ॥ ६१ ॥

तदस्येत्येव । तदिति प्रथमासमर्थोदस्येति षष्ठ्यर्थे ठक् प्रत्ययो
भवति यत्तत्प्रथमासमर्थे शीलं चेद्ववति । शीलं स्वभावः । अपूपभक्षणं
शीलमस्य, आपूपिकः । शाष्कुलिकः । मौदकिकः । भक्षणक्रिया तद्विशेषणं
च शीलं तद्वितवृत्तावन्तर्भवति ॥

क्वादिभ्यो णः ॥ ६२ ॥

क्व इत्येवमादिभ्यः प्रातिपदिकेभ्यो णः प्रत्ययो भवति तदस्य
शीलमित्येतस्मिन्विषये । ठकोपवादः । क्वत्रं शीलमस्य, क्वात्रः । क्वादना-
दावरणाक्वत्रम् । गुरुकार्येष्ववहितस्तच्छिद्रावरणप्रवृत्तश्च शीलः शि-
ष्यश्चात्रः । स्याशब्दो ऽत्र पठ्यते स उपसर्गपूर्वाच्च गृह्यते । आख्या संस्था
अव स्यति । क्वत्र । बुभुता । शिता । पुरोह । स्या । चुरा । उपस्थान ।
चपि । कर्मन् । विश्वधा । तपस् । सत्य । अनृत । शिबिका ॥

कर्माध्ययने वृत्तम् ॥ ६३ ॥

तदस्येत्येव । तदिति प्रथमासमर्थोदस्येति षष्ठ्यर्थे ठक् प्रत्ययो
भवति यत्तत्प्रथमासमर्थे कर्म चेद्वृत्तमद्वयनविषयं भवति । एकमन्यद्वय-
यने कर्म वृत्तमस्य, ऐकान्यिकः । द्वैयन्यिकः । त्रैयन्यिकः । एकमन्यदिति
विद्यते तद्वितार्थ इति समासः । ततश्च ठक् प्रत्ययः । अद्वयने कर्म वृ-
त्तमित्येतत्सर्वं तद्वितवृत्तावन्तर्भवति । यस्याध्ययने नियुक्तस्य परीक्षाकाले
पठतः स्खलितमपपाठरूपमेकं जातं स उच्यते ऐकान्यिक इति । एवं द्वै-
यन्यिकः । त्रैयन्यिक इति ॥

बहुचपूर्वपदाट्ठच् ॥ ६४ ॥

बहुच पूर्वपदं यस्य तस्माद्बहुचपूर्वपदात्प्रातिपदिकाट्ठच् प्रत्ययो
भवति तदस्य कर्माध्ययने वृत्तमित्येतस्मिन्विषये । ठकोपवादः । द्वादशान्यानि,

कर्माण्यद्वयने वृत्तान्यस्य, द्वादशान्यकः । त्रयोदशान्यकः । चतुर्दशान्यक इति । चतुर्दशापपाठा अस्य जाता इत्यर्थः । उदात्तकर्त्तव्ये यो ऽनुदात्तं करोति स उच्यते ऽन्यत्त्वं करोषीति ॥

हितं भत्ताः ॥ ६५ ॥

तदस्येत्येव । तदिति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं हितं चेत्तद्व्यति तच्च भत्ताः । ननु च हितयोगे चतुर्थ्या भवितव्यं तत्र कथं षष्ठ्यर्थे प्रत्ययो विधीयते । एवं तर्हि सामर्थ्याद्विभक्त्यपरिणामो भविष्यति । अपूपभक्षणं हितमस्मै, आपूपिकः । शाष्कुलिकः । मौदकिकः । हितार्थक्रिया च तद्वितवृत्तावन्तर्भवति ॥

तदस्मै दीयते नियुक्तम् ॥ ६६ ॥

तदिति प्रथमासमर्थाद् अस्मादिति चतुर्थ्यर्थे ठक् प्रत्ययो भवति यत्तत्प्रथमासमर्थं तच्चेद्वीयते नियुक्तम् । नियोगेनाव्यभिचारेण दीयतइत्यर्थः । अव्यभिचारो नियोगः । अग्रे भोजनमस्मै नियुक्तं दीयते, आय-भोजनिकः । आपूपिकः । शाष्कुलिकः । के चित्तु नियुक्तं नित्यमाहुः । अपूपा नित्यमस्मै दीयन्ते, आपूपिकः ॥

आणामांसौदनाट्टिठन् ॥ ६७ ॥

आणामांसौदनशब्दाभ्यां टिटन् प्रत्ययो भवति तदस्मै दीयते नियुक्तमित्येतस्मिन्नर्थे । ठकोपवादः । इकार उच्चारणार्थः । ठकारो ङी-वर्थः । आणा नियुक्तमस्मै दीयते, आणिकः । आणिकी । मांसौदनिकः । मांसौदनिकी । ननु च ठजेव कस्माच्चोच्यते नह्यत्र ठजट्टिठनो ऽपि शेषोस्ति । मांसौदनग्रहणं संघातविग्रहीतार्थं के चिदिच्छन्ति । तत्र वृ-द्धाभावे विशेषः । ओदनिकः । ओदनिकी ॥

भक्तादणन्यतरस्याम् ॥ ६८ ॥

भक्तशब्दादण् प्रत्ययो भवत्यन्यतरस्यां तदस्मै दीयते नियुक्तमित्येतस्मिन्विषये । ठकोपवादः । पक्षे सोपि भवति । भक्तमस्मै दीयते नियुक्तं, भक्तः । भक्तिकः ॥

तच्च नियुक्तः ॥ ६८ ॥

तर्जित सप्तमीसमर्थाच्चयुक्त इत्येतस्मिन्नर्थे ठक् प्रत्ययो भवति ।
नियुक्तो ऽधिष्ठते । व्यापारित इत्यर्थः । शुल्कशालायां नियुक्तः, शौल्क-
शालिकः । आकारिकः * । आपणिकः । मौलिकः । दौवारिकः ॥

अगारान्ताट्टन् ॥ ७० ॥

अगारशब्दान्तात्प्रातिपदिकाट्टन् प्रत्ययो भवति तच्च नियुक्त इत्ये-
तस्मिन्विषये । ठकोपवाद् : । देवागारं नियुक्तो, देवागारिकः । कोष्ठा-
गारिकः । भाण्डागारिकः ॥

अध्यायिन्यदेशकालात् ॥ ७१ ॥

तत्रेत्येव । सप्तमीसमर्थाददेशवाचिनः प्रातिपदिकादकालवाचि-
नश्चाध्यायिन्यभिधेये ठक् प्रत्ययो भवति । अद्ययनस्य यौ देशकालौ
शास्त्रेण प्रतिषिद्धौ तावदेशकालशब्देनोच्येते तत इदं प्रत्ययवृधानम् ।
श्मशाने ऽधीते, श्मशानिकः । चातुष्यधिकः । अकालात् । चतुर्दश्याम-
धीते, चातुर्देशिकः । आमामावास्थिकः । अदेशकालादिति किम् । सुप्ते ऽधीते ।
पूर्वाह्णे ऽधीते ॥

कठिनान्तप्रस्तारसंस्थानेषु व्यवहरति ॥ ७२ ॥

तत्रेत्येव । कठिनशब्दान्तात्सप्तमीसमर्थात् प्रस्तारसंस्थानशब्दाभ्यां
च ठक् प्रत्ययो भवति व्यवहरतीत्येतस्मिन्नर्थं । व्यवहारः क्रियातत्त्वम् ।
मथा लौकिकव्यवहार इति । वंशकठिने व्यवहरति, वांशकठिनिकः ।
वाघ्निकोऽकठिनिकः । प्रास्तारिकः । सांस्थानिकः ॥

निकटे वसति ॥ ७३ ॥

निकटशब्दात्सप्तमीसमर्थाद्वसतीत्येतस्मिन्नर्थे ठक् प्रत्ययो भवति ।
यस्य शास्त्रतो निकटवासस्तत्रायं विधिः । आरण्यकेन भिक्षुणा यामा-
त्क्रोशे वस्तव्यमिति शास्त्रम् । निकटे वसति, नैकटिका भिक्षुः ॥

आवसथात् षुल् ॥ ७४ ॥

तच्चेत्येव । आवसथशब्दात्सप्तमीसमर्थाद् वसतीत्येतस्मिन्नर्थे षुल् प्रत्ययो भवति । लकारः स्वार्थः । षकारो ङीष्ार्थः । आवसथे वसति, आवसथिकः । आवसथिकी । ठक् पूर्णो ऽवधिरतः परमन्यः प्रत्ययो विधीयते ॥

प्राग्घिताद्यत् ॥ ७५ ॥

तस्मै हितमिति वक्ष्यति । प्रागेतस्माद्वितसंशब्दनामानित ऊर्ध्व-
मनुक्रमिष्यमो यत्प्रत्ययस्तेष्वधिकृतो वेदितव्यः । वक्ष्यति । तद्वहति
रथयुगप्रासङ्गम् । रथ्यः । युग्यः । प्रासङ्ग्यः ॥

तद्वहति रथयुगप्रासङ्गम् ॥ ७६ ॥

तदिति द्वितीयासमर्थेभ्यो रथयुगप्रासङ्गेभ्यो वहतीत्येतस्मिन्नर्थे
यत्प्रत्ययो भवति । रथं वहति, रथ्यः । युग्यः । प्रासङ्ग्यः । रथसीताहलेभ्यो
यद्विधाविर्ति तदन्तविध्युपसंख्यानात् परमरथ इत्यपि भवति ॥

धुरो यद्विकौ ॥ ७७ ॥

तद्वहतीत्येव । धुर इत्येतस्माद् द्वितीयासमर्थोद्वहतीत्येतस्मिन्नर्थे
यत् ठक् इत्येतौ प्रत्ययौ भवतः । धुरं वहति, धुर्यः । धौरेयः ॥

खः सर्वधुरात् ॥ ७८ ॥

तद्वहतीत्येव । सर्वधुराशब्दाद् द्वितीयासमर्थोद्वहतीत्येतस्मिन्नर्थे
खः प्रत्ययो भवति । सर्वधुरां वहति, सर्वधुरीणः । स्त्रीलिङ्गे न्याय्ये सर्व-
धुरादिति प्रातिपदिकमात्रापेक्षो निर्देशः । ख इति योगविभागः कर्त्तव्य
दृष्टसंग्रहार्थः । उत्तरधुरीणः । दक्षिणधुरीणः ॥

एकधुरास्तुक् च ॥ ७९ ॥

तद्वहतीत्येव । एकधुराशब्दाद् द्वितीयासमर्थोद्वहतीत्येतस्मिन्नर्थे खः
प्रत्ययो भवति तस्य लुभभवति । वचनसामर्थ्यात्पक्षे लुबिधीयते । एकधुरां
वहति, एकधुरीणः । एकधुरः ॥

शकटादण् ॥ ८० ॥

तद्वहतीत्येव । शकटशब्दाद् द्वितीयासमर्थाद्वहतीत्येतस्मिन्नर्थे ऽण् प्रत्ययो भवति । शकटं वहति, शकटो गौः ।

हलसीराट्ठक् ॥ ८१ ॥

तद्वहतीत्येव । हलसीरशब्दाभ्यां द्वितीयासमर्थाभ्यां वहतीत्येतस्मिन्नर्थे ठक् प्रत्ययो भवति । हलं वहति, हालिकः । सैरिकः ॥

संज्ञायां जन्याः ॥ ८२ ॥

तद्वहतीत्येव । जनीशब्दाद् द्वितीयासमर्थाद्वहतीत्येतस्मिन्नर्थे यत् प्रत्ययो भवति समुदायेन चेत्संज्ञा गम्यते । जनीं वहति, जन्या जामातुर्बयस्या । सा हि विहारादिषु जामातृसमीपं प्रापयति । जनी व-
धूह्यते ।

विध्यत्यधनुषा ॥ ८३ ॥

तदिति द्वितीयासमर्थाद् विद्यतीत्येतस्मिन्नर्थे यत् प्रत्ययो भवति न चेट्नुष्करणं भवति । पादौ विद्यन्ति, पट्टाः शर्कराः । ऊरव्याः कण्ठकाः । अधनुषेति किम् । पादौ विद्यति धनुषा । नन्वसमर्थत्वादनभिधानाच्च प्रत्ययो न भवति । नहि धनुषा पट्ट इत्युक्ते विवक्षितार्थः प्रतीयते । एवं तर्हि धनुष्यतिषेधेन व्यधनक्रिया विशेष्यते यस्यां धनुष्करणं न संभाव्यते इति । तेनेह न भवति चौरं विध्यति शत्रुं विध्यति देवदत्त इति ॥

धनगणं लब्धा ॥ ८४ ॥

तदित्येव । धनगणशब्दाभ्यां द्वितीयासमर्थाभ्यां लब्धेत्येतस्मिन्नर्थे यत् प्रत्ययो भवति । धन्यः । गण्यः । लब्धेति नृत्तं, तेन द्वितीया समर्था विभक्तियुज्यते ॥

अज्ञाणः ॥ ८५ ॥

अज्ञशब्दात्तदिति द्वितीयासमर्थाल्लब्धेत्येतस्मिन्नर्थे णः प्रत्ययो भवति । अज्ञं लब्धा, अज्ञः ॥

वशं गतः ॥ ८६ ॥

वशशब्दात्तदिति द्वितीयासमर्थाद्गत इत्येतस्मिन्नर्थे यत्प्रत्ययो भवति । वशं गतः, वश्यः । कामप्राप्तो विधेय इत्यर्थः ॥

पदमस्मिन् दृश्यम् ॥ ८७ ॥

निर्देशादेव प्रथमा समर्थविभक्तिः । पदशब्दात्प्रथमासमर्थाद् दृश्यार्थोपाधिकादस्मिन्निति सप्तम्यर्थे यत्प्रत्ययो भवति । पदं दृश्यमस्मिन्, पद्याः कर्दमः । पद्याः पांसवः । शक्यार्थे कृत्यः । शक्यते यस्मिन् पदं द्रष्टुं प्रतिमुद्रोत्पादनेन स पद्याः कर्दमः । कर्दमस्यावस्थोच्यते नातिद्रवो नातिशुष्क इति ॥

मूलमस्याबर्हि ॥ ८८ ॥

‘मूलशब्दात्प्रथमासमर्थादाबर्हीत्येवमुपाधिकादस्येति षष्ठ्यर्थे यत्प्रत्ययो भवति । मूलमेषामाबर्हि, मूल्या माषाः । मूल्या मुद्राः । बृह उद्वमे, येषां मूलमाबृह्यते उत्पाद्यते ते मूल्याः, सुष्ठु निष्पन्नाः । मूलोत्पादनेन विना ग्रहीतुं न शक्यन्ते इत्यर्थः ॥

संज्ञायां धेनुष्या ॥ ८९ ॥

धेनुष्येति निपात्यते संज्ञायां विषये । संज्ञाग्रहणमभिधेयनियमार्थम् । धेनोः शुगागमो यश्च प्रत्ययः । अन्तोदात्तोपि ह्रस्वमिष्यते । या धेनुस्तमर्णाय ऋणप्रदानाद्वोद्वनार्थं दीयते सा धेनुष्या । पीतदुग्धेति यस्याः प्रसिद्धिः । धेनुष्यां भवते ददामि ॥

गृहपतिना संयुक्ते ज्यः ॥ ९० ॥

निर्देशादेव तृतीया समर्थविभक्तिः । गृहपतिशब्दात्तृतीयासमर्थोत्संयुक्तइत्येतस्मिन्नर्थे ज्यः प्रत्ययो भवति । गृहपतिना संयुक्तः, गार्हपत्याग्निः । अन्यस्यापि गृहपतिना संयोगो ऽस्ति, तच्च संज्ञाधिकारादतिप्रसङ्गनिवृत्तिः ॥

नैवयोधर्मेविषमूलमूलसीतातुलाभ्यस्तार्थतुल्यप्रा-
प्यवह्वानाम्यसमसमितसंमितेषु ॥ ८१ ॥

नावादिभ्यो ऽष्टभ्यः शब्देभ्यो ऽष्टस्वेव तार्यादिष्वर्थेषु यथासंख्यं
यत्प्रत्ययो भवति । प्रत्ययार्थद्वारेण तृतीया समर्थविभक्तिर्लभ्यते । नावा
तार्थ, नाव्यमुदकम् । नाव्या नदी । शक्यार्थे कृत्यः । वयसा तुल्यो,
वयस्यः सखा । संज्ञाधिकारो ऽभिधेयनियमार्थः । तेन वयसा तुल्ये शत्रौ
न भवति । धर्मण प्राप्यं, धर्म्यम् । ननु च धर्मादनपेतइति वक्ष्यमाणेनैक-
सिद्धम् । नैतदस्ति । धर्मं यदनुवर्त्तते तद्वर्मादनपेतमित्युच्यते । फलं तु
धर्मादपेत्येव कार्यविरोधित्वाद्वर्त्मस्य । विषेण वद्वो, विष्यः । विषेण
वधमर्हतीत्यर्थः । मूलेनानाम्यं, मूल्यम् । आनाम्यमभिभवनीयम् । पटा-
दीनामुत्पत्तिकारणं मूलं तेन तदभिभूयते शेषी क्रियते । मूल्यं हि सगुणं
मूलं करोति । पोरदुपधादिति यति प्राप्ते आनाम्यमिति निपातनाद्
ण्यत् । मूलेन समो, मूल्यः पटः । उपादानेन समानफल इत्यर्थः ।
सीतया समितं, सीत्यं क्षेत्रम् । समितं संगतमित्यर्थः ॥ रथसीताहलेभ्यो
यद्विधाविति तदन्तविधिरपीष्यते ॥ परमसीत्यम् । उत्तमसीत्यम् । द्विसी-
त्यम् । त्रिसीत्यम् । तुलया समितं, तुल्यम् । समितं समानं सदृशमि-
त्यर्थः । यथा तुला परिच्छिनत्ति परमेवं तदपीति ॥

धर्मपथ्यर्थन्यायादनपेते ॥ ८२ ॥

निर्देशादेव पञ्चमी समर्थविभक्तिः । धर्मादिभ्यः पञ्चमीसमर्थेभ्यो
ऽनपेतइत्येतस्मिन्नर्थे यत्प्रत्ययो भवति । धर्मादनपेतं, धर्म्यम् । पथ्यम् ।
अर्थ्यम् । न्याय्यम् । संज्ञाधिकारादभिधेयनियमः ॥

कन्दसो निर्मिते ॥ ८३ ॥

प्रत्ययार्थसामर्थ्यालभ्या समर्थविभक्तिः । कन्दः शब्दात्तृतीयासमर्था-
न्निर्मितइत्येतस्मिन्नर्थे यत्प्रत्ययो भवति । निर्मित उत्पादितः । कन्दसा
निर्मित, कन्दस्यः । कन्दस्य कृत इत्यर्थः । इच्छापयोपशब्दः शब्द इह
एक्षते ॥

उरसो ऽण् च ॥ ८४ ॥

उरःशब्दात्तृतीयासमर्थान्निर्मित इत्येतेस्मिन्नर्थे ऽण् प्रत्ययो भवति चकाराद्यच्च । उरसा निर्मित, चौरसः पुत्रः । उरस्यः पुत्रः । संज्ञाधिकारादभिधेयनियमः ॥

हृदयस्य प्रियः ॥ ८५ ॥

निर्देशादेव समर्थविभक्तिः । हृदयशब्दात्पठ्यसमर्थान् प्रिय इत्येतेस्मिन्नर्थे यत्प्रत्ययो भवति । हृदयस्य प्रियो, हृद्यो देशः । हृद्यं वनम् । संज्ञाधिकारादभिधेयनियमः । इह न भवति हृदयस्य प्रियः पुत्र इति ॥

बन्धने चर्षो ॥ ८६ ॥

हृदयस्येत्येव । बन्धनइति प्रत्ययार्थः । तद्विशेषणमृषियहणम् । बद्धते येन तद्वन्धनम् । हृदयशब्दात्पठ्यसमर्थान्बन्धने चर्षावभिधेये यत्प्रत्ययो भवति । चर्षिर्वदो गृह्यते । हृदयस्य बन्धनमृषिः, हृद्यः । परहृदयं येन बद्धते वशीक्रियते स वशीकरणमन्त्रो हृद्य इत्युच्यते ॥

मतजनहलात् करणजल्पकर्षेषु ॥ ८७ ॥

मतादिभ्यस्त्रिभ्यः शब्देभ्यस्त्रिष्वेव करणादिष्वर्थेषु यथासंख्यं यत्प्रत्ययो भवति । प्रत्ययार्थसामर्थ्याल्लब्धा षष्ठी समर्थविभक्तिः । मतं ज्ञानं तस्य करणं, मत्यम् । भावसाधनं वा । जनस्य जल्पो, जन्यः । हलस्य कर्षो, हल्यः । द्विहल्यः । त्रिहल्यः । कर्षणं कर्षः । भावसाधनं वा ॥

तत्र साधुः ॥ ८८ ॥

तत्रेति सप्तमीसमर्थान्साधुरित्येतेस्मिन्नर्थे यत्प्रत्ययो भवति । साधुः । सामन्यः । वेदन्यः । कर्मण्यः । शरण्यः । साधुरिह प्रवीणो योग्यो वा गृह्यते नोपकारकः । तत्र हि परत्वात्तस्मै हितमित्यनेन विधिना भवितव्यम् ॥

प्रतिजनादिभ्यः खञ् ॥ ८९ ॥

प्रतिजनादिभ्यः शब्देभ्यः खञ् प्रत्ययो भवति तत्र साधुरित्येत-

स्मिन्वर्थः । यतोपवादः । प्रतिजने साधुः, प्रातिजनीनः । जनेजने साधुरित्यर्थः । ऐदंयुगीनः । सांयुगीनः । प्रतिजन । इदंयुग । संयुग । समयुग । परयुग । परकुल । परस्यकुल । अमुष्यकुल । सर्वजन । विश्वजन । पञ्चजन । महाजन । यत्र हितार्थ एव साध्वर्थस्तत्र वचनात्प्राक्क्रीतीया बाध्यन्ते ॥

भक्तास्तः ॥ १०० ॥

भक्तशब्दाद् गुणः प्रत्ययो भवति तत्र साधुरित्येतस्मिन्विषये । यतोपवादः । भक्ते साधुः, भाक्तः शालिः । भाक्तास्तपडुलाः ॥

परिषदो ग्यः ॥ १०१ ॥

परिषद्शब्दाद् ग्यः प्रत्ययो भवति तत्र साधुरित्येतस्मिन्विषये । यतोपवादः । परिषदि साधुः, पारिषद्गः ॥ गप्रत्ययोऽप्यत्रेऽप्यते ॥ तदर्थं योगविभागः क्लियते । परिषदो गो भवति । परिषदि साधुः, पारिषदः ॥

कथादिभ्यष्टक् ॥ १०२ ॥

कथादिभ्यः शब्देभ्यष्टक् प्रत्ययो भवति तत्र साधुरित्येतस्मिन्विषये । यतोपवादः । कथायां साधुः, काथिकः । वैकथिकः । कथा । विकथा । वितण्डा । कुट्टचित् । जनवाद । जनेवाद । वृत्ति । सद्गृह । गुण । गण । आयुर्वेद । कथादिः ॥

गुडादिभ्यष्टञ् ॥ १०३ ॥

गुडादिभ्यः शब्देभ्यष्टञ् प्रत्ययो भवति तत्र साधुरित्येतस्मिन्विषये । यतोपवादः । गुडे साधुः, गौडिक इतुः । कौल्माषिको मुद्रः । साक्तको यवः । गुड । कुल्माष । सक्तु । अपूप । मासौदन । इतु । वेणु । संयाम । संघाति । प्रवास । निवास । उपवास ॥

पथ्यतिथिवसतिस्वपतेर्दञ् ॥ १०४ ॥

पथ्यादिभ्यः शब्देभ्यो दञ् प्रत्ययो भवति तत्र साधुरित्येतस्मिन्विषये । यतोपवादः । पथि साधुः, पाथेयम् । आतिथेयम् । वासतेयम् । स्वापतेयम् ॥

सभाया यः ॥ १०५ ॥

सभाशब्दाद्वाः प्रत्ययो भवति तत्र साधुरित्येतस्मिन्विषये यतोप-
वादः । स्वरं विशेषः । सभायां साधुः सभ्यः ॥

ढक्कृन्दसि ॥ १०६ ॥

सभाशब्दाद्वाः प्रत्ययो भवति तत्र साधुरित्येतस्मिन्विषये कृन्दसि ।
यस्यापवादः । सभेयोस्य युवा यजमानस्य वीरो जायताम् ॥

समानतीर्थे वासी ॥ १०७ ॥

साधुरिति निवृत्तम् । वासीति प्रत्ययार्थः । समानतीर्थशब्दात्तत्रेति
सप्तमीसमर्थाद्वासीत्येतस्मिन्नर्थे यत्प्रत्ययो भवति । समाने तीर्थे वासीति,
सतीर्थः । समानोपाध्याय इत्यर्थः * ॥

समानोदरे शयित ओ चोदात्तः ॥ १०८ ॥

समानोदरशब्दात्सप्तमीसमर्थाच्छयित इत्येतस्मिन्नर्थे यत्प्रत्ययो
भवति ओकारश्चोदात्तः । शयितः स्थित इत्यर्थः । समानोदरे शयितः,
समानोदर्यो भ्राता ॥

सोदराद्यः ॥ १०९ ॥

सोदरशब्दात्सप्तमीसमर्थात् शयित इत्येतस्मिन्नर्थे यः प्रत्ययो भ-
वति । विभाषोदर इति सूत्रेण यकारादौ प्रत्यये विवक्षिते प्रागेव समान-
स्य सभावः । समानोदरे शयितः, सोदर्यो भ्राता । ओ चोदात्त इति
नानुवर्त्तते । यकारे स्वरः ॥

भवे कृन्दसि ॥ ११० ॥

तत्रेत्येव । सप्तमीसमर्थाद्भव इत्येतस्मिन्नर्थे कृन्दसि विषये यत्प्रत्य-
यो भवति । अणादीनां घादीनां चापवादः । सतिदशज्ञे ते ऽपि भवन्ति,

* तीर्थशब्देनैव गुरुकथ्यते । समानस्य सभार्वस्तीर्थं य इति । इत्यधिकं पुस्त-
कान्तरे ।

सर्वविधीनां कृन्दसि व्यभिचारात् । मेघ्याय च विद्युत्याय च नमः । आ
पादपरिसमाप्तिश्चन्द्रेधिकारो, भषाधिकारश्च समुद्राभ्रादु इति यावत् ॥

पाथोनदीभ्यां झण् ॥ १११ ॥

पाथशब्दाच्चदीशब्दाच्च झण् प्रत्ययो भवति । तत्र भव इत्येत-
स्मिन्विषये । यतोपवादः । पाथसि भवः, पाथो वृषा । नाद्यो गिरो मे
प्रयच्छति । पाथो ऽन्तरितम् ॥

वैशन्तक्षिमवज्ञामण् ॥ ११२ ॥

वैशन्तक्षिद्विमवञ्छाच्चण् प्रत्ययो भवति तत्र भव इत्येत-
स्मिन्विषये । यतोपवादः । वैशन्तीभ्यः स्वाहा । हैमवतीभ्यः स्वाहा ॥

स्रोतसो विभाषा झड्झौ ॥ ११३ ॥

स्रोतशब्दाद्विभाषा झत् झ इत्येतौ प्रत्ययौ भवतस्तत्र भव इत्ये-
तस्मिन्विषये । यतोपवादः । पक्षे सोऽपि भवति । स्रोतसिभवः, स्रोत्यः । स्रो-
तस्यः । झड्झयोः स्वरे विशेषः ॥

सगर्भसयूथसनुताद्यन् ॥ ११४ ॥

सगर्भसयूथसनुतशब्देभ्यो यन् प्रत्ययो भवति तत्र भव इत्येतस्मि-
न्विषये । यतोपवादः । स्वरे विशेषः । अनुभ्राता सगर्भः । अनुसखा
सयूथः । यो नः सनुत्यः । सर्वत्र समानस्य कृन्दसीति सभावः ॥

तुग्रादघन् ॥ ११५ ॥

तुग्यशब्दाद्वन् प्रत्ययो भवति तत्र भव इत्येतस्मिन्विषये । यतोप-
वादः । त्वम्पने वृषभस्तुयियाणाम् । अवाकाशयज्वरिष्ठेषु तुग्यशब्दः ॥

अग्राद्यत् ॥ ११६ ॥

अग्रशब्दाद्यत् प्रत्ययो भवति तत्र भव इत्येतस्मिन्विषये । अग्रे
भव, मय्यम् । किमर्थमिदं यवता सामान्येन यद्विहित एव । घञ्चौ चेति
वक्ष्यति ताभ्यां बाधा मा भूदिति पुनर्विधीयते ॥

घच्छौ च ॥ ११७ ॥

अयशब्दाद्घात् घच्छौ प्रत्ययो भवतस्तत्र भव इत्येतस्मिन्विषये ।
अयम् । अयियम् । अयीयम् । चकारस्तुयादृनित्यस्यानुकर्षणार्थः । अयि-
यम् । स्वरे विशेषः ॥

समुद्राद्घा घः ॥ ११८ ॥

समुद्रशब्दादभशब्दाच्च घः प्रत्ययो भवति तत्र भव इत्येत-
स्मिन्वर्थे । यतोपवादः । समुद्रियाणां नदीनाम् । अभ्रियस्येव घोषः ।
अभ्रशब्दस्यापूर्वनिपातस्तस्य लक्षणस्य व्यभिचारित्वात् ॥

बर्हिषि दत्तम् ॥ ११९ ॥

भव इति निवृत्तम् । बर्हिःशब्दात्सप्तमीसमर्थोदत्तमित्येतस्मिन्वर्थे
यत् प्रत्ययो भवति । बर्हिष्येषु निधिषु प्रियेषु ॥

दूतस्य भागकर्मणी ॥ १२० ॥

निर्देशादेव समर्थविभक्तिः । दूतशब्दात् षष्ठीसमर्थोद्वागे कर्मणि
चाभिधेये यत्प्रत्ययो भवति । भागो ऽशः । कर्म क्रिया । यत्ते अग्ने दूत्यम् ।
दूतभागः, दूतकर्म वा ॥

रक्षोयातूनां हननी ॥ १२१ ॥

निर्देशादेव समर्थविभक्तिः । रक्षःशब्दाद्वातुशब्दाच्च षष्ठीसमर्थोद्गुन-
नीत्येतस्मिन्वर्थे यत्प्रत्ययो भवति । हन्यते ऽनयेति हननी । याते अग्ने रक्ष-
स्या तनूः । रक्षसां हननी । यातव्या यातूनां हननी । बहुवचनं स्तुतिवै-
शष्ट्यज्ञापनार्थम् । बहूनां रक्षसां हननेन तनूस्तूयते ॥

रेवतीजगतीहविष्याभ्यः प्रशस्ये ॥ १२२ ॥

रेवत्यादिभ्यः षष्ठीसमर्थेभ्यः प्रशस्ये वाच्ये यत्प्रत्ययो भवति ।
प्रशंसनं प्रशस्यम् । भावे क्यप् प्रत्ययो भवति । यद्वो रेवती रेवत्यम् । यद्वो
जगती जगत्यम् । यद्वो हविष्या हविष्यम् । हविषे हिता हविष्यास्तासां
प्रशंसनं हविष्यम् । यस्येति लोपे कृते हलो यमां यमीति लोपः ॥

असुरस्य स्वम् ॥ १२३ ॥

असुरशब्दऋषिणीसमर्थात्स्वमित्येतस्मिन्नर्थे यत्प्रत्यये भवति । अ-
णोपवादः । असुर्ये वा एतत्पात्रं, यच्चक्रधृतं कुलालकृतम् ॥

मायायाम्ण ॥ १२४ ॥

असुरशब्दात्पण्डोसमर्थान्मायायां स्वविशेषे ऽण् प्रत्ययो भवति ।
पूर्वस्य यतोपवादः । आसुरी माया स्वधया कृतासि ॥

तद्वानासामुपधानो मन्त्र इतीष्टकासु

लुक् च मतोः ॥ १२५ ॥

तद्वानिति निर्देशादेव समर्थेतिभक्तिः । मतुवन्तात्प्रातिपदिकात्म-
यमासमर्थादासामिति षष्ठ्यर्थे यत्प्रत्ययो भवति । यत्प्रथमासमर्थमुपधानो
मन्त्रश्चेत्स भवति । यत्तदासामिति निर्दिष्टमिष्टकाश्चेत्ता भवन्ति ।
लुक्च मतोरिति प्रकृतिनिर्द्वासः । इतिकरणस्ततश्चेद्विवत्ता । तद्वानित्य-
वयवेन समुदायो व्यपदिश्यते । वर्चःशब्दो यस्मिन्मन्त्रे ऽस्ति स.वर्चस्वा-
न् । उपधीयते येन स उपधानः । चयनवचन इत्यर्थः । वर्चस्वानुपधान-
मन्त्र आसामिष्टकानामिति विरुद्धं यति विहिते मतौर्लुकि कृते वर्चस्या
उपदधाति तेजस्या उपदधाति । पयस्याः । रेतस्याः । तद्वानिति किम् ।
मन्त्रसमुदायादेव मा भूत् । उपधान इति किम् । वर्चस्वानुपस्थानमन्त्र
आसामित्यत्र मा भूत् । मन्त्र इति किम् । अहुनिमानुपधानो हस्त आसा-
मित्यत्र मा भूत् । इष्टकास्त्विति किम् । वर्चस्वानुपधानो मन्त्र एषां कपा-
लानामित्यत्र मा भूत् । इतिकरणो नियमार्थः । अनेकपदसंभवेऽपि केन
चिदेव पदेन तद्वान्मन्त्रो गृह्यते न सर्वेण ॥

अश्विमान्ण ॥ १२६ ॥

अश्विशब्दो यस्मिन्मन्त्रे ऽस्ति सोऽश्विमान् । अश्विमच्छब्दादण् प्रत्ययो
भवति । पूर्वस्य यतोपवादः । अश्विमानुपधानो मन्त्र आसामिष्टकाना-

मिति विरुद्धाण्यधीयते तत्र मतुपो लुक् कृते इनण्यनपत्य इति प्रकृति-
भावः । आश्वनीरूपदधाति ॥

वयस्यासु मूर्ध्ना मतुप् ॥ १२७ ॥

वयस्वानुपधानो मन्त्रो यासां ता वयस्यास्तास्वभिधेयासु मूर्ध्ना
मनुप् प्रत्ययो भवति । पूर्वस्य यतोऽवाटः । यस्मिन्मन्त्रे वयः शब्दो मूर्ध्ना
शब्दश्च विद्यते स वयस्वानपि भवति मूर्ध्न्वानपि । यथा मूर्ध्ना वयः
प्रजापतिच्छन्द इति । तत्र वयस्वच्छब्दादिव मूर्ध्नास्वच्छब्दादपि यति
प्राप्ते मनुष् विधीयते । मूर्ध्न्वतीरूपदधाति । वयस्या एव मूर्ध्न्वत्यः ।
वयस्यास्विति किम् । यत्र मूर्ध्नाशब्द एव केवलो न वयःशब्दस्तत्र मा
भूत् । मूर्ध्न्वत इति वक्तव्ये मूर्ध्ना इत्युक्तं मतुपो लुक् भाविनं चित्ते कृत्वा ॥

मत्वर्थे मासतन्वोः ॥ १२८ ॥

यस्मिन्वर्थे मतुब्बिहितस्तस्मिंश्छन्दसि विषये यत्प्रत्ययो भवति
मासतन्वोः प्रत्ययार्थविशेषणयोः । प्रथमासमर्थादस्त्युपाधिकात्पष्ठर्थे स-
प्तम्यर्थे च यत्प्रत्ययो भवति । मत्वर्थीयानामपवादः । नभांसि विद्यन्ते
यस्मिन्मासे, नभस्यो मासः । सहस्यः । तपस्यः । मधव्यः । नभःशब्दो
ऽभ्रेषु वर्तते । तन्वां खल्वपि । ओजोऽस्यां विद्यते, ओजस्य तनू रक्षस्या ।
मासतन्वोरिति किम् । मधुमता पात्रेण सरति । मासतन्वोरनन्तरार्थे वा ।
मध्यस्मिन्वस्ति मध्यस्मिन्ननन्तरमिति वा मधव्यो मासः ॥ लुगकारैर्कार-
रेफाश्च वक्तव्याः ॥ * ॥ लुक्तावत् । तपश्च तपस्यश्च । नभश्च नभस्यश्च ।
सहश्च सहस्यश्च । नपुंसकलिङ्गं ह्रान्दसन्वात् । अकारः । इषो मासः ।
ऊर्जो मासः । इकारः । शुचिर्मासः । रेफः । शुक्रो मासः ॥

मधोर्ज च ॥ १२९ ॥

मधुशब्दान्मत्वर्थे जः प्रत्ययो भवति सकाराद्यच्च । उपसंख्याना-
मुच्च । साधवः । मधव्यः । मधुः । तन्वां खल्वपि । मधवा । मधव्या ।
मधुः । तनूः ॥

आजसो ऽह्नि यत्त्वौ ॥ १३० ॥

मत्वर्थइत्येव । आजःशब्दान्मत्वर्थं यत्त्वौ प्रत्ययौ भवतो ऽहन्यं-
भिधेये । आजस्यमहः । आजसीनमहः ॥

वेशोयशश्चादेर्भगाद्यल् ॥ १३१ ॥

मत्वर्थइत्येव । वेशोयशसी आदौ यस्य प्रातिपदिकस्य तस्माद्वेशो-
यशश्चादेर्भगान्तात्प्रातिपदिकान्मत्वर्थं यल् प्रत्ययो भवति । लकारः स्व-
रार्थः । वेशोभगो द्विव्रते यस्य स, वेशोभग्यः । यशोभग्यः । वेश इति
धलमुच्यते । श्रीकामप्रयत्नमाहात्म्यवीर्ययशस्सु भगशब्दः । वेशश्चासौ भ-
गश्च श्रीप्रभृतिर्वेशो भगः, सोऽस्यास्तीति वेशोभग्यः ॥

ख च ॥ १३२ ॥

वेशोयशश्चादेर्भगान्तात्प्रातिपदिकान्मत्वर्थं खः प्रत्ययो भवति ।
योगविभागो यथासंख्यनिरासार्थं उत्तरार्थश्च । चकाराद्यत् । वेशोभग्यः ।
वेशोभगीनः । यशोभग्यः । यशोभगीनः ॥

पूर्वैः कृतमिनयौ च ॥ १३३ ॥

मत्वर्थइति निवृत्तम् । निर्देशादेव समर्थविभक्तिः । पूर्वशब्दात्तृ-
तीयासमर्थोक्तमिदमित्येतस्मिन्नर्थे इन य इत्येतौ प्रत्ययौ भवतः । चकारात्स्व
च । पथिभिः पूर्वैः । पूर्वैः । पूर्वैः पूर्वैरिति बहुवचनान्तेन पूर्व-
पुद्गा उच्यन्ते । तत्कृताः पन्थानः प्रशस्ता इति पथां प्रशंसा ॥

आद्भिः संस्कृतम् ॥ १३४ ॥

निर्देशादेव समर्थविभक्तिः । अप्शब्दात्तृतीयासमर्थोत्संस्कृतमि-
त्येतस्मिन्नर्थं यत्प्रत्ययो भवति । यस्येदमप्यं हविः । आद्भिः संस्कृतमिति ॥

सहस्रेण संमितौ घः ॥ १३५ ॥

निर्देशादेव समर्थविभक्तिः । सहस्रशब्दात्तृतीयासमर्थोत्संमितौ-
इत्येतस्मिन्नर्थं घः प्रत्ययो भवति । समितस्तुल्यः सदृशः । अयमग्निः
सहस्रियः । सहस्रस्तुल्य इत्यर्थः । केचित्तु समितोविति पठन्ति । तत्रापि
समित्या समित एव लक्षयितव्यः । तत्र कुन्दसि प्रयोगदर्शनात् ॥

मतौ च ॥ १३६ ॥

मत्वर्थे च सहस्रशब्दाद् घः प्रत्ययो भवति । सहस्रमस्य विद्यते, सहस्रियः । तपःसहस्राभ्यां विनीनी, अण् चेत्यस्यापवादः ॥

सोममर्हति यः ॥ १३७ ॥

निर्देशादेव समर्थविभक्तिः । सोमशब्दाद् द्वितीयासमर्थोदहंती-
त्येतस्मिन्नर्थे यः प्रत्ययो भवति । सोममर्हन्ति, सौम्या ब्राह्मणाः । यज्ञार्हा
इत्यर्थः । यति प्रकृते ययहणं स्वरे विशेषः ॥

मये च ॥ १३८ ॥

सोमयहणं, यश्चानुवर्त्तते । मय इति मयडर्था लक्ष्यते । सोमशब्दा-
न्मयडर्थे यः प्रत्ययो भवति । आगतविकारावयवप्रकृता मयडर्थाः । हेतु-
मनुष्येभ्यो ऽन्यतरस्यां रूप्यः । मयट् च । मयड्वैतयोर्भाषायामभताच्छाद-
नयोः । तत्प्रकृतवचने मयडिति । तत्र यथायोगं समर्थविभक्तिः । सोम्यं
मधु पिबन्ति । सोममयमित्यर्थः ॥

मधोः ॥ १३९ ॥

यशब्दे निवृत्तः । मधुशब्दान्मयडर्थे यत्प्रत्ययो भवति । मध-
व्यान् स्तोकान् । मधुमयानित्यर्थः ॥

वसोः समूहे च ॥ १४० ॥

वसुशब्दात्समूहे वाच्ये यत्प्रत्ययो भवति चकारान्मयडर्थे च ।
यथायोगं समर्थविभक्तिः । वसव्यः समूहः । मयडर्था वा ॥ अक्षर-
समूहे कृन्दसः स्वार्थउपसंख्यानम् ॥ * ॥ ओशाव्येति चतुरत्तरम् ।
अस्तु श्रौषडिति चतुरत्तरम् । यजेति द्युत्तरम् । ये यज्ञमहदिति पञ्चा-
त्तरम् । द्युत्तरो वषट्कारः । एष वै सप्तदशाक्षरशकृन्दस्यः प्रजापतिर्यज्ञो
मन्त्रे विहितः । सप्तदशाक्षराण्येव कृन्दस्य इत्यर्थः । कृन्दःशब्दादक्षर-
समूहे वर्त्तमानात्स्वार्थे यत्प्रत्ययः ॥ वसुशब्दादपि यदुक्तव्यः ॥ * ॥ हस्तौ
यहीतस्य बहुभिर्वसव्यैः । वसुभिरित्यर्थः । अग्निरीशे वसव्यस्य ।
वसोरित्यर्थः ॥

नलचाद् घः ॥ १४१ ॥

नलत्रशब्दाद् घः प्रत्ययो भवति स्वार्थः । समूहइति नानुवर्तते ।
नलत्रयेभ्यः स्वाहा ॥

सर्वदेवात्तातिल् ॥ १४२ ॥

सर्वदेवशब्दाभ्यां तातिल् प्रत्ययो भवति छन्दसि विषये स्वा-
र्थिकः । सर्वतातिः । देवतातिः ॥

शिवशमरिष्टस्य करे ॥ १४३ ॥

करोतीति करः प्रत्ययार्थः । तत्सामर्थ्यलभ्या षष्ठी समर्थविभक्तिः ।
शिवादिभ्यः शब्देभ्यः षष्ठीसमर्थेभ्यः कर इत्येतस्मिन्नर्थे तातिल् प्रत्ययो
भवति । शिवं करोतीति, शिवतातिः । शंतातिः । अरिष्टतातिः ॥

भावे च ॥ १४४ ॥

भावे चार्थे छन्दसि विषये शिवादिभ्यस्तातिल् प्रत्ययो भवति ।
शिवस्य भावः, शिवतातिः । शंतातिः । अरिष्टतातिः । यतः पूर्णोव-
धिरतः परमन्यः प्रत्ययो ऽधिक्रियते ॥

इति श्रीजयादित्यविरचितायां काशिकायां वृत्तौ चतुर्थोऽध्यायस्य
चतुर्थः पादः ॥ समाप्तश्च चतुर्थोऽध्यायः ॥ शुभम् ॥ :: :: :: ॥



॥ काशिका ॥

पाणिनीयव्याकरणसूत्रवृत्तिः

परिडितवरवामनजयादित्यविरचिता ।

तदुत्तरार्धम् ।

काशीस्थराजकीयपाठशालायां धर्मशास्त्राध्यापकेन,

रानडोपाख्येन बालशास्त्रिणा परिशोधितम् ।

काश्यां मेडिकल्हॉलनामके यन्त्रालये मुद्रितम् ।

KĀŚIKĀ,

A COMMENTARY ON PĀṆINI'S GRAMMATICAL
APHORISMS

BY

PANDIT VĀMAṆA AND JAYĀDITYA,

EDITED BY

PANDIT BĀLA ŚĀSTRĪ,

PROFESSOR OF HINDU LAW IN THE SANSKRIT COLLEGE, BENARES.

SECOND PART.

BENARES :

PRINTED AT THE MEDICAL HALL PRESS.

1878.

PRINTED BY E. J. LAZARUS & CO.,
AT THE MEDICAL HALL PRESS, BENARES.

भूमिका ।

काशिका

पाणिनिसूत्राणां व्याख्या

सूत्रपाठक्रमानुसारिणी श्रीमन्महामहिमभट्टोजिदीक्षितविर-
चितसिद्धान्तकौमुदीमरीचिप्रसारतः पूर्वं सर्वस्मिन् भारते वर्षे षठन-
पाठनादिप्रचुरविततप्रचारापि सम्प्रति लघीयस्त्वेन व्युत्पत्तिसौकर्या-
नुरोधेन चोक्तकौमुद्या एव षठनपाठनादिव्यवहारगोचरतयेयमती-
वास्तं गता लुप्रकल्पेवास्ते । यस्याः संस्कृतविद्यैकमहाशरणे ऽस्मिन्
त्रेचे ऽपि नैकमप्यखण्डितं पुस्तकं कस्यापि पुस्तकालयउपलभ्यते ।
एतन्निर्मातारौ च वामनजयादित्यनामानौ सूरिणौ भट्टोजिदीक्षित-
कृतप्रौढमनोरमायां तद्वितप्रकरणस्यबहुल्यार्थादिति सूचे एतत्सर्वं
जयादित्यमतेनोक्तं वामनस्तु मन्यते इति तयोः पार्थक्येन प्रद-
र्शनात् प्रथमद्वितीयपञ्चमषष्ठा वामनकृतवृत्तय इतरे जयादित्यकृता
इत्यभियुक्ता इति तत्रत्यशब्दरत्नग्रन्थाच्चेतरेतरं भिन्नावेव । महा-
राष्ट्रभाषीयलोकोत्तरललितकाव्यनिर्मातृवामनपण्डितादशेषतन्त्रस्वत-
न्त्रादस्याः कर्ता वामनो ऽन्य एव ।

बोपदेवमहायाहयस्तो वामनदिग्गजः ।

कीर्तरेव प्रसङ्गेन माधवेन विमोचितः ॥

इति शब्दकौस्तुभमनोरमयोरुपलभ्यमानश्लोकोक्तो निखिल-
वैदिकभारतीतत्त्वार्थप्रकाशकभाष्यकारतस्ततोऽपि प्राचीनाद्बोपदेवाचा-
र्यतश्चास्य काशिकाकारस्य प्राचीनतरत्वस्य निर्णयेन नवनीताभिधे

महाराष्ट्रभाषीयविविधमनोहरकाव्यैकदेशसंग्रहे तस्य महाकवेर्बामन-
 पण्डितस्य १५६५ मिते शककाले संस्थितरूपलमेव च तयोरवरतो-
 वर्षपञ्चशत्या अन्तरालकालस्य संभावनात् । अयं च वामनो जयादित्य-
 श्च जैनावित्यनुमीयते । सकलैरास्तिकैः शिष्टैरादृतस्य ग्रन्थारम्भसमये
 मङ्गलाचरणस्याशीर्नमस्क्रियावस्तुनिर्देशान्यतमस्याप्युपेक्षणात् । वृत्तौ
 भाष्ये इत्यादि प्रबन्धमुखपद्ये समाहृत्यान्यतन्वाणीत्यमरश्लोकसमा-
 नच्छायेऽपलम्भाच्च । इदं च दृढतरमनयोर्नास्तिकत्वे प्रमाणं यदम-
 कुचत्थानपि कतिपयान्प्रयोगानुपलभ्य तेषां च सूत्रवार्तिकभाष्यैः सिद्धि-
 मपश्यन्तौ स्वतन्त्राविव बहूनि वचनानि कल्पयामासतुर्गमाच्चेत्येवमा-
 दीनि, सूत्रमध्ये च प्रचिक्षिपतुर्बहूनि पदानि ग्रामजनबन्धुसहायेभ्य-
 स्तत्त्वरूपेणानामित्यादिरूपेण, येनाद्य यावदास्तिकानामपर्यालोचि-
 तरहस्यनामङ्गपारायणैकप्रवणानां पारायणे वैगुण्यमुपलभ्यते । आ-
 स्तिको हि सूत्रभङ्गादिप्रयासेनापि सूत्राक्षरैरेव रूपाणि साधयितुं य-
 तेत तथाप्यशक्नुवन्नसाध्वेतदित्यभिदधीत न तु शास्त्रं कल्पयेद-
 न्यथयेद्वा । एवं संमाननोत्सज्जनेति सूत्रे संमाननोदाहरणं नयते
 चार्वा लोकायते इत्यप्यत्र प्रमाणं चार्वा बुद्धुः तत्संबन्धादाचार्यो ऽपि
 चार्वा स लोकायते शास्त्रे पदार्थान्नयते उपपत्तिभिः स्थिरीकृत्य
 शिष्येभ्यः प्रापयति युक्तिभिः स्थाप्यमानाः संमानिताः पूजिता
 भवन्ति इति हि लिखितम् । आस्तिको हि साङ्ख्ये योगे ऽन्य-
 स्मिन्वा ऽऽस्तिकशास्त्रे शिष्याणां व्युत्पादनेन संमाननमभिप्रेयान्न तु
 नितरां विरुद्धे लोकायतशास्त्रे व्युत्पादनेन । आसंश्च तस्मिन्स-
 मये भूयांसो जैनाः पाणिनीयतन्त्रे निष्णाता न्यासकारप्रभृतयः ।
 न्यासकारस्य जैनत्वं हि

जयन्ति ते सदा सन्तः सर्वोपायैरुपार्जितम् ।

‘गुणांतां सुमहद् वृन्दं दोषाणां परिमार्जनम् ॥

अन्यतः सारमादाय कृतैषा काशिका यथा ।

वृत्तिस्तस्या यथाशक्ति क्रियते पञ्जिका तथा ॥

इति ग्रन्थारम्भस्थपद्यद्वयेन इति श्रीबोधिसत्त्वदेशीयाचार्य-
जिनेन्द्रबुद्धिपादविरचितायां काशिकाविवरणपञ्जिकायां प्रथमाध्या-
य इत्युपसंहारेण च व्यक्तमेव । मन्ये चेदमेव निरीक्ष्य चास्तिक-
कृतनिबन्धपठनपाठनाभ्यामास्तिकजनानां दुरितमाशङ्कमानैरार्षप्रमा-
णैकबद्धादरैरास्तिकशिरोमणिभिर्मट्टोजिदीक्षितहरिदीक्षितनागोजिभ-
ट्टप्रभृतिभिः पण्डितवरैरपसार्याप्रामाणिकानि वचनानि तादृशा निबन्धा
अधीयन्त यच्च कृतादराणामर्वाचां शास्त्ररसिकानां स्मृतिपथादपि
दूरमपसमुस्तात्कालिकाः प्रबन्धाः । अस्तु नामैतन्निबन्धकारो
नास्तिको गुणास्त्वस्यां वृत्तो भूयांसो लसन्ति सर्वेषु सूत्रेषु पूर्वपूर्वसूच-
न्यपदसंबन्धप्रदर्शनेन सरलवृत्तिनिबन्धेन बहुतरादाहरणप्रत्युदाहर-
णदानेन च सूचार्थप्राञ्जलीकरणमुखा विषयविवेचनप्रभृतयश्च ये
ऽर्वाचीननिबन्धानपेक्ष्य व्युत्पित्सुजनानतीवोपकुर्युरिति भवेदिमां वृत्तिं
निर्धायतां निश्चयः । तामिमां परमप्राचीनां व्युत्पित्सुजनानां
महान्तमुपयोगमादधानां वृत्तिमालोच्य विलुप्रपायां प्राचीनसंस्कृ-
तनिबन्धोज्जीवनबद्धदीक्षैर्विदेशीयविद्वद्वरप्रोत्साहितैश्च काशिकरा-
जकीयपाठशालाप्रधानाध्यक्षैः प्रभुवरश्रीप्रिफियसाहिवाभिधमहाशयैः
प्रवर्तितः कथं चिद् द्वित्रिखण्डितपुस्तकसंयोगेन समग्रं पुस्तकं
समासाद्य प्रवर्तमानो ऽन्तरा मिलितेन गुर्जरप्रान्तस्थसकलपाठशा-
लाध्यक्षपदवीमलंकुर्वता श्रीडाकुरब्यूलरसाहिवाभिधमहाशयेन च

महान्तमनुग्रहमाविष्कर्वता स्वपाठशालास्थप्रार्थितैतत्पुस्तकाध्याय-
 प्रपणेन काश्मीरमण्डलाहृतशारदाक्षरलिखितैतत्पुस्तकप्रापणेन च भृशं
 लघूकृतपरिश्रमे ऽमुद्रयमिमां वृत्तिं कार्याविद्यासुधानिधिनामकपत्रि-
 काद्वारा । बहुच चास्यां परिवृत्तियोग्यान्पाठान्निश्चिन्वन्नपि द्वित्रेष्वपि
 पुस्तकेषु तथैव तानवेक्ष्य ग्रन्थकैश्च तथोपनिबद्धन्मन्यमानस्तथै-
 वास्यापयम् । सेयं वृत्तिः प्रागुक्तपत्रद्वारा प्रकाशितापि तत्पत्रग्रह-
 णासमर्थानां शास्त्ररसिकानां पुनरपि पुरेव खेदं न नोदयैदिति पर्या-
 लोच्य पृथगमुद्रयं तामिमामवलोकयन्तु व्युत्पत्सुजनेपकारिणीं
 प्राचीनतमां वृत्तिं शास्त्ररसिकाः क्षाम्यन्तु च सीसाक्षरयोजकदोषेण
 शोधकदृष्टिदोषेण च प्रमादतो ऽनुपलक्षितानशुद्धिदोषान्गुणैकपत्र-
 पातिनः सफल्यन्तु च मामकीनं परिश्रममिति प्रार्थयते ।

काशिकराजकीयप्रधानपाठशालायां धर्मशास्त्राध्यापको
 बालशास्त्री

॥ श्रीगणेशाय नमः ॥

॥ काशिका ॥

॥ पञ्चमाध्यायस्य प्रथमः पादः ॥

प्राक् क्रीताच्छः ॥ १ ॥

तेन क्रीतमिति वक्ष्यति, प्रागेतस्मात्क्रीतसंशब्दनाद्यानित ऊर्ध्व-
मनुक्रमिष्यामश्नुप्रत्ययस्तेष्वधिकृतो वेदितव्यः । वक्ष्यति । तस्मै हित-
मिति । वत्सेभ्यो हितो, वत्सीयो गोधुक् । करभीय उष्ट्रः । अक्षरभीयः ।
अवत्सीयः । अर्थोवधित्वेन गृहीतः, न प्रत्ययः । तेन प्राक् ठञः छ इति
नोक्तम् ॥

उगवादिभ्यो यत् ॥ २ ॥

प्राक् क्रीतादित्येव । उवर्णान्तात्प्रातिपदिकाद्गवादिभ्यश्च यत्प्र-
त्ययो भवति । प्राक्क्रीतीयेष्वर्थेषु । कृष्यापवादः । शङ्ख्यं दाह । पिच-
व्यः कार्पासः । कमण्डलव्या मृत्तिका * । गवादिभ्यः खत्वपि । गव्यम् ।
हविष्यम् । सनहुर्नाम चर्मविकारः । ततः परत्वाच्चर्मणोजित्येष विधिः
प्राप्नोति । तथा चर्मेनाम हविः । सक्तुरत्रविकारः । अपूपादिष्वत्रविका-
रेभ्यश्चेति पठ्यते । ततो, विभाषा हविरपूपादिभ्यश्चेत्येष विधिः प्राप्नो-
ति । तत्र पूर्वविप्रतिषेधेन यत्प्रत्यय एवेष्यते । सनङ्ग्यं चर्म । वरव्या-
स्तण्डुलाः । सक्तव्या धाना इति । गवादिषु नाभि नभं चेति पठ्यते ।
तस्यायमर्थः । नाभिशब्दो यत्प्रत्ययमुत्पादयति नभं चादेशमापद्यतइति ।
नाभये हितः, नभ्यो ऽत्तः । नभ्यमज्जनम् । यस्तु शरीरावयवो नाभिशब्दः
ततः शरीरावयवादिति यत्ति कृते नाभये हितं नाभ्यं तैलमिति भवि-
तव्यम् । गवादिषु यता सन्नियुक्तो नभभावो ऽत्र न भवति । गो ।
हविस् । बहिष् । खट । अष्टका । युग । मेधा । सक् ॥ नाभि नभं च ॥
शुनः संप्रसारणं वा च दीर्घत्वं तत्सन्नियोगेन चान्तोदात्तत्वम् ॥ शून्यम् ।

* कमण्डलव्या मृत्तिकेति पुस्तकान्तरे नास्ति ।

शून्यम् । चकारस्यानुक्तसमुच्चयार्थत्वावस्तद्वितइति लोपो न स्यात् ॥
 ऊधसो ऽनङ्च ॥ ऊधन्यः कूपः । उदर । खर । खद । अतर । विष * ।
 गवादिः ॥

कम्बलाच्च संज्ञायाम् ॥ ३ ॥

कम्बलात्प्राक्क्रीतीयेष्वर्थेषु यत्प्रत्ययो भवति कस्यापवादः संज्ञायां
 विषये । कम्बल्यमूर्णोपलशतम् । संज्ञायामिति किम् । कम्बलीया ऊर्णा ॥

विभाषा हविरूपपादिभ्यः ॥ ४ ॥

हविर्विशेषवाचिभ्यो ऽरूपपादिभ्यश्च प्रातिपदिकेभ्यः प्राक्क्रीतीये-
 ष्वर्थेषु विभाषा यत् प्रत्ययो भवति । आमित्यं दधि । आमितीयं दधि ।
 पुरोडाश्यास्तण्डुलाः । पुरोडाशीयाः । हविश्शब्दान्तु गवादिपाठावित्य-
 मेव भवति । अपूपपादिभ्यः । अपूप्यम् । अपूपीयम् । तण्डुल्यम् । तण्डु-
 लीयम् । अपूप । तण्डुल । अभ्युष । अभ्योष । प्रथुक । अभ्येष । अगल ।
 मुसल । मूप । कटक । कर्णवेष्टक । कण्व ॥ अवविकारेभ्यश्च ॥ पूष ।
 स्यूणा । पीप । अश्व । पत्र † । अपूपपादिः ॥

तस्मै हितम् ॥ ५ ॥

तस्मादिति चतुर्थीसमर्थोद्धृतमित्येतस्मिन्नर्थे यथाविहितं प्रत्ययो
 भवति । वत्सेभ्यो हितो गोधुक, वत्सीयः । अवत्सीयः । पठव्यम् । गव्यम् ।
 हविष्यम् । अपूप्यम् । अपूपीयम् ॥

शरीरावयवाद्यत् ॥ ६ ॥

शरीरं प्राणिकायः । शरीरावयववाचिनः प्रातिपदिकाद्यत् प्रत्ययो
 भवति तस्मै हितमित्येतस्मिन्विषये । कस्यापवादः । दन्त्यम् । कण्ठ्यम् ।
 ओष्ठ्यम् । नाभ्यम् । नस्यम् ॥

* स्कन्द । अध्या । एतावन्न गणे पुस्तकान्तरे ऽधिकौ ।

† कट । अपः स्यूण । ओदन । अवोष । प्रदीप । एते शब्दाः पुस्तकान्तरे ऽत्र गणे
 ऽधिकाः ।

खलौयवमाप्रतिलवृषब्रह्मणश्च ॥ ७ ॥

खलादिभ्यो यत्प्रत्ययो भवति तस्मै हितमित्येतस्मिन्विषये । कृ-
स्यापवादः । खलाय हितं, खल्यम् । यज्यम् । माष्यम् । तित्यम् । वृ-
ष्यम् । ब्रह्मण्यम् । वृष्णे हितम्, ब्राह्मणेभ्यो हितमिति वाक्यमेव
भवति । कृप्रत्ययोपि न भवति । अनभिधानात् । चकारानुक्तसमुच्चयार्थः ।
रथाय हिता, रथ्या ॥

• अजाविभ्यां थ्यन् ॥ ८ ॥

अज अवि इत्येताभ्यां थ्यन् प्रत्ययो भवति तस्मै हितमित्येत-
स्मिन्विषये । कृस्यापवादः । अजथ्या यूथिः । अविथ्या ॥

आत्मन्विश्वजनभोगोत्तरपदात् खः ॥ ९ ॥

आत्मन् विश्वजन इत्येताभ्यां भोगोत्तरपदाच्च प्रातिपदिकात्खः
प्रत्ययो भवति तस्मै हितमित्येतस्मिन्विषये । कृस्यापवादः । अङ्मन्निति
नलोपो न कृतः प्रकृतिपरिमाणज्ञापनार्थम् । तेनोत्तरपदग्रहणं भोगशब्दे-
नैव संबध्यते, न तु प्रत्येकम् । आत्मने हितम्, आत्मनीनम् । आत्मा-
ध्वानौ खइति प्रकृतभावः । विश्वजनेभ्यो हितं, विश्वजनीनम् ॥ कर्म-
धारयादिष्यते ॥ षष्ठीसमासाद्बहुव्रीहेश्च एव भवति । विश्वजनाय हितं,
विश्वजनीयम् ॥ पञ्चजनादुपसंख्यानम् ॥ * ॥ पञ्चजनाच्च खः । अत्रापि
कर्मधारयादिष्यते । पञ्चजनीनम् । अन्यत्र पञ्चजनीयम् ॥ सर्वजनादुञ्
खश्च ॥ * ॥ * सार्वजनिकम् । सर्वजनीनम् । अत्रापि कर्मधारयादेव ।
सर्वजनीयमन्यत् ॥ महाजनाच्चित्यं ठञ्चक्यः ॥ * ॥ महाजनाय हितं,
महाजनिकम् । तत्पुरुषादेव । बहुव्रीहेस्तु कृ एव भवति । महाजनीयम् ।
भोगोत्तरपदात्खत्व्वपि । मातृभोगीणः । पितृभोगीणः । भोगशब्दः शरीर-
वाची । केवलेभ्यो मात्रादिभ्यः कृ एव भवति । मात्रीयः । पित्रीयः ।
राजाचार्याभ्यां तु नित्यम् । भोगोत्तरपदाभ्यामेव खः प्रत्यय इष्यते, न के-

* सर्वजनादुञ् च । चकारात्खश्चेति पा० २ ।

वलाभ्याम् । राजभोगीनः । आचार्यभोगीनः ॥ आचार्यदशात्वं च ॥ * ॥
केवलाभ्यां वाक्यमेव भवति । राज्ञे हितम् । आचार्याणां हितमिति ॥

सर्वपुरुषाभ्यां णट्जौ ॥ १० ॥

सर्वपुरुषाभ्यां यथासंख्यं णट्जौ प्रत्ययौ भवतः तस्मै हितमित्ये-
तस्मिन्विषये । कृस्यापवादः । सर्वस्मै हितं, सार्वम् । पौरुषेयम् ॥ सर्वा-
ण्यस्य वा वचनम् ॥ * ॥ सर्वायम् ॥ पुरुषादुधविकारसमूहतेन कृतेष्विति
वक्तव्यम् ॥ * ॥ पौरुषेयो वधः विकारः समूहे वा । तेन कृते । पौरुषेयो
यन्यः ॥

माणवचरकाभ्यां खञ् ॥ ११ ॥

माणवचरकशब्दाभ्यां खञ् प्रत्ययो भवति तस्मै हितमिष्येतस्मि-
न्विषये । कृस्यापवादः । माणवाय हितं, माणवीनम् । चारकीणम् ॥

तदर्थं विद्वतेः प्रकृतौ ॥ १२ ॥

प्रकृतिरूपादानकारणं, तस्यैव उत्तरमवस्यान्तरं विकृतिः । विकृ-
तिवाचिनः प्रातिपदिकात्प्रकृतावभिधेयायां यथाविहितं प्रत्ययो भवति ।
तदर्थमिति प्रत्ययार्थविशेषणम् । तदिति सर्वनाम्ना विकृतिः परामृश्यते ।
विकृत्यर्थायां प्रकृतौ प्रत्ययः । तदर्थग्रहणेन प्रकृतेरन्यार्थताख्यायते । न
प्रकृतिविकारसंभवमात्रे प्रत्ययः । किं तर्हि प्रकृतेरन्यार्थत्वे विवर्तिते ।
प्रत्ययार्थस्य च तदर्थत्वे सति सामर्थ्याल्लभ्या चतुर्थी समर्थविभक्तिः । के-
चित्तु तस्मै हितमित्यनुवर्त्तयन्ति । अङ्गारेभ्यो हितानि एतानि काष्ठानि,
अङ्गारीयाणि काष्ठानि । प्राकारोया इष्टकाः । शङ्ख्यं दाह । पिचव्यः
कार्पासः । तदर्थमिति किम् । यवानां धानाः । धानानां सत्त्ववः । प्रकृत्य-
न्तरनिवृत्तिरत्र विवर्तिता न तादर्थ्यम् । धानानां सत्त्ववो न लाजा-
नामिति । विद्वतेरिति किम् । उदकार्थः कूपः । विकृतिग्रहणे ऽक्रियमाणे
या का चित्प्रकृतिर्यह्यते नोपादानकारणमेव । भवति च कूप उदकस्य
प्रकृतिः । तत्रोत्पादनात् । न तु उदकं तस्य विकृतिः । अत्यन्तभेदात् ।
प्रकृताविति किम् । अस्यर्थकोशी । असिरयसे विकृतिर्भवति । न तु

केशी तस्य प्रकृतिर्भवति । द्वयोरपि प्रकृतिविकृत्योरङ्गणे विवक्षितः प्रकृतिविकारभावो लभ्यते ॥

कृदिरूपधिवलेर्ङ् ॥ १३ ॥

कृदिरादिभ्यः शब्देभ्यो ठञ् प्रत्ययो भवति तदर्थे विकृतेः प्रकृतावित्येतस्मिन्विषये । कृस्यापवादः । कृदिषेयाणि तृणानि । औपधेयं दाह । बालेयास्तण्डुलाः । उपधिशब्दात्स्वार्थं प्रत्ययः । उपधीयतइत्युपधिः रथाङ्गम् । औपधेयमपितदेव दाह ॥

ऋषभोपानहोऽर्थः ॥ १४ ॥

ऋषभ उपानह इत्येताभ्यां ज्यः प्रत्ययो भवति तदर्थे विकृतेः प्रकृतावित्येतस्मिन्विषये । कृस्यापवादः । आर्षभ्यो वत्सः । औपानह्यो मुञ्जः ॥ चर्मण्यपि प्रकृतित्वेन विवक्षिते पूर्व्वविप्रतिषेधादयमेवेष्ट्यते ॥ औपानह्यं चर्म ॥

चर्मणोञ् ॥ १५ ॥

चर्मण इति षष्ठी । चर्मणो या विकृतिः तद्वाचिनः प्रातिपदिकादञ् प्रत्ययो भवति तदर्थे विकृतेः प्रकृतावित्येतस्मिन्विषये । कृस्यापवादः । वाध्ने चर्म । वारत्रं चर्म ॥

तदस्य नदस्मिन्त्यादिति ॥ १६ ॥

तदिति प्रथमा समर्थविभक्तिः, अस्येति प्रत्ययार्थः, स्यादिति प्रकृतिविशेषणम् । इतिकरणो विवक्षार्थः । एवं द्वितीयेपि वाक्ये । सप्तम्यर्थं तु प्रत्यय इत्येतावान्विशेषः । प्रथमासमर्थतात्पर्यं सप्तम्यर्थं च यच्चावहितं प्रत्ययो भवति । यत्तत्प्रथमासमर्थं स्याच्चेत्तद्वति । इतिकरणस्तत्त्वेद्विवक्षा । प्राकार आसामिष्टकानां स्यात्, प्राकारीया इष्टकाः । प्रासादीयं दाह । सप्तम्यर्थं खल्वपि । प्राकारोस्मिन्देहे स्यात्, प्राकारीयो देहः । प्रासादीया भूमिः । स्यादिति संभाषनार्थां लिङ् संभावने ज्ञमिति चेदित्यादिना, इष्टकानां बहुत्वेन तत्संभाव्यते । प्राकार आसामिष्टकानां स्यादिति । देशस्य च गुणेन संभाव्यते । प्रासादोस्मिन्देहे स्या-

दिति । प्रकृतिविकारभावस्तादर्थ्यं चेह न विवक्षितम् । किं तर्हि योऽय-
तामात्रं तेन पूर्वस्यायमविषयः । द्विस्तद्वहणं न्यायप्रदर्शनार्थम् । अने-
कस्मिन्मत्यर्थे प्रत्येकं समर्थविभक्तिः संबन्धीयेति । अथेह कस्माच्च
भवति । प्रासादो देवदत्तस्य स्यादिति । गुणवानयं संभाव्यते, प्रासाद-
लाभेऽस्येति । इतिकरणो विवक्षार्थ इत्युक्तम् ॥

परिखाया ठञ् ॥ १७ ॥

परिखाशब्दाद् ठञ् प्रत्ययो भवति तदस्य तदस्मिन्स्यादित्येत-
स्मिन्नर्थः । कस्यापवादः । पारिखेयी भूमिः ॥ कृत्यतोः पूर्णावधिः ॥ इतः
परमन्यः प्रत्ययो विधीयते ॥

प्राग्वतेष्टञ् ॥ १८ ॥

तेन तुल्यं क्रिया चेदुत्तिरिति वक्ष्यति । प्रागेतस्मादुत्तिसंशब्दना-
द्यानित उर्ध्वमनुक्रमिष्यामः ठञ् प्रत्ययस्तेष्वधिष्ठतो वेदितव्यः । वक्ष्यति,
पारायणतुरायणचान्द्रायणं वर्त्तयति । पारायणिकः । तौरायणिकः । चा-
न्द्रायणिकः ॥

आर्हादगोपुच्छसंख्यापरिमाणाटक् ॥ १९ ॥

तद्वर्त्ततीति वक्ष्यति । आ एतस्माद्वर्त्तसंशब्दनाद्यानित उर्ध्वमनुक्र-
मिष्यामः टक् प्रत्ययस्तेष्वधिष्ठतो वेदितव्यः । गोपुच्छादीन्वर्जयित्वा ।
अभिधावयमाकारः । तेनाहृत्यर्थेऽपि टक् भवत्येव । टञ्चिकारमध्ये त-
दपवादः टविवधीयते, वक्ष्यति । तेन क्रीतम् । नैष्किकम् । पाणिकम् । अ-
गोपुच्छसंख्यापरिमाणादिति किम् । गोपुच्छेन क्रीतं, गोपुच्छिकम् । संख्या ।
षाष्टिकम् । परिमाण । प्रास्थिकम् । कौडविकम् । टञ् प्रत्युदाह्रियते ।
संख्यापरिमाणयोः को विशेषः । भेदगणनसंख्या एकत्वादिति । गुक्त्व-
मानमुन्मानं पलादिः । आयाममानं प्रमाणं वितस्त्यादिः । आरोहपरि-
णाहमानं परिमाणं प्रस्थाद्वि ॥

ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात्संख्या बाह्या तु सर्वतः ॥

असमासे निष्कादिभ्यः ॥ २० ॥

आर्हादित्येव । निष्कादिभ्यः शब्देभ्यो ऽसमासे ठक् प्रत्ययो भवति
आर्हीयेष्वर्थेषु । ठजोपवादः । नैष्किकम् । पाणिकम् । पादिकम् ।
माषिकम् । असमासइति किम् । परमनैष्किकम् । उत्तमनैष्किकम् । ठजेष्व
भवति, परिमाणान्तस्येत्युत्तरपदवृद्धिः । अथ किमर्थमसमासइत्युच्यते या-
वता ग्रहणवता प्रातिपदिकेन तदन्तविधिः प्रतिषिध्यते । निष्कादिष्व-
समासग्रहणं ज्ञापकं पूर्वत्र तदन्ताप्रतिषेधस्य । उगवादिभ्यो यत् । गव्यम् ।
सुगव्यम् । अतिसुगव्यम् । विभाषा हविरूपादिभ्यः । अपूप्यम् । अपूपीयम् ।
यवापूप्यम् । यवापूपीयम् । शरीरावयवाद्वा । दन्त्यम् । राजदन्त्यमित्ये-
वमादि सिद्धं भवति ॥ इत उत्तरं च संख्यापूर्वपदानां तदन्तविधिरिष्यते ॥
पारायणतुरायणचान्द्रायणं वर्तयति । द्वैपारायणिकः । त्रैपारायणिकः ॥
लुगन्तायास्तु प्रकृतेर्ज्ञेयते ॥ द्वाभ्यां शूर्पाभ्यां क्रीतं द्विशूर्पम् । त्रिशूर्पम् ।
द्विशूर्पेण क्रीतमिति तदन्तविधिप्रतिषेधात् शूर्पादजन्यतरस्यामित्यञ् न
भवति । सामान्यविहितठजेष्वभवति । द्विशूर्पापिकम् । ठजो द्विशुं प्रत्य-
निमित्ताल्लग्नभावः * । तथा चोक्तम्, प्राग्भवेः संख्यापूर्वपदानां तदन्तग्रहण-
मलुकीति । निष्क । पण । पाद । माष । बाहद्वेण । षष्टि । निष्कादिः ॥

शतञ्च ठन्यतावशते ॥ २१ ॥

आर्हाद् इत्येव । शतशब्दात् ठन्यतौ प्रत्ययौ भवतः अशते
ऽभिधेये । आर्हीयेष्वर्थेषु । कनोपवादः । शतेन क्रीतं, शत्यम् । शतिकम् ।
अशतइति किम् । शतं परिमाणमस्य, शतकं निदानम् । प्रत्ययार्थोत्र
संघः शतमेव वस्तुतः प्रकृत्यर्थाच्च भिद्यते । इह तु न भवति । शतेन
क्रीतं, शत्यं शाटकशतम् । शतिकं शाटकशतमिति, वाक्येन ह्यत्र प्रत्य-
यार्थस्य तत्त्वं गम्यते न श्रुत्या । तथा चोक्तम् । शतप्रतिषेधे ऽन्यशतत्वे
ऽप्रतिषेध इति । चकारो ऽसमासइत्यनुकर्षणार्थः । द्वौ च शतं च द्विशतं

* ठजो द्विशुं प्रतीत्येष्वन्यः पुस्तकान्तरे नास्ति ।

द्विशतेन क्रीतं, द्विशतकम् । त्रिशतकम् । प्राग्बन्धेः संज्ञापूर्वपदानां तद-
न्तग्रहणमनुकीत्यनया इष्टा समासादपि प्राप्नोति ॥ ६

संख्याया अतिशदन्तायाः कन् ॥ २२ ॥

आर्हादित्येव । संख्याया अत्यन्ताया अशदन्तायाश्च कन् प्रत्ययो
भवति आर्हायेष्वर्थेषु । ठञो उपवादः । पञ्चभिः क्रीतः, पञ्चकः ।
बहुकः । गणकः । अतिशदन्ताया इति किम् । साप्ततिकः । चात्वारिंश-
त्कः । अर्थवतस्तिशब्दस्य ग्रहणाद्भूतैः पर्युदासे न भवति । कतिकः ॥

" वतोरिड् वा ॥ २३ ॥

वत्वन्तस्य संख्यात्वात् कन् सिद्ध एव तस्य त्वनेन वा इडागमो
विधीयते । वतोः परस्य कनो वा इडागमो भवति आर्हायेष्वर्थेषु । ता-
वतिकः । तावत्कः । यावतिकः । यावत्कः ॥

विंशतिचिंशद्भ्यां ड्वुनसंज्ञायाम् ॥ २४ ॥

विंशतिचिंशद्भ्यां ड्वुन् प्रत्ययो भवति असंज्ञायां विषये आर्हा-
येष्वर्थेषु । विंशकः । चिंशकः । ति विंशतेर्दन्तीति तिलोपः । असंज्ञाया-
मिति किम् । विंशतिकः । चिंशत्कः । कथं पुनरत्र कन् यावता अतिश-
दन्ताया इति पर्युदासेन भवितव्यम् । योगावभासः करिष्यते । विंशति-
चिंशद्भ्यां कन्प्रत्ययो भवति । ततो ड्वुनसंज्ञायामिति ॥

कंसाट्टिठन् ॥ २५ ॥

कंसाट्टिठन् प्रत्ययो भवति आर्हायेष्वर्थेषु । ठञोपवादः । टकारो
डीबर्थः । इकार उच्चारणार्थः । नकारः स्वरार्थः । कंसिकः । कंसिकी ॥
अट्टिञ्चेति वक्तव्यम् ॥ * ॥ अट्टिकः । अट्टिकी ॥ कार्षापणाट्टिठन्वक्त-
व्यः ॥ * ॥ कार्षापणिकः । कार्षापणिकी ॥ प्रतिशब्दश्चास्यादेशो वा
वक्तव्यः ॥ * ॥ प्रतिकः । प्रतिकी ॥

शूर्पादअन्यतरस्याम् ॥ २६ ॥

शूर्पशब्दादयतरस्यामञ् प्रत्ययो भवति आर्हायिष्वर्थेषु । ठञोप-
वादः । पत्ते सोऽपि भवति । शूर्पेण क्रीतं, शैर्पम् । शैर्पिकम् ॥

शतमानविंशतिकसहस्रवसनादण् ॥ २७ ॥

शतमानादिभ्यः शब्देभ्यो ऽण् प्रत्ययो भवति आर्हायिष्वर्थेषु ।
ठञ्ठञ्कनामपवादः । शतमानेन क्रीतं, शतमानं शतम् । वैशतिकम् ।
साहस्रम् । वासनम् ॥

अद्यङ्पूर्वद्विगोर्लुगसंज्ञायाम् ॥ २८ ॥

आर्हादित्येव । अद्यङ्शब्दः पूर्वा यस्मिन्तस्मादद्यङ्पूर्वात्प्रातिप-
दिकाद् द्विगोश्च परस्य आर्हायस्य लुग् भवति असंज्ञायां विषये । अद्यङ्-
कंसम् । द्विकंसम् । त्रिकंसम् । अद्यङ्शूर्पम् । द्विशूर्पम् । त्रिशूर्पम् । असं-
ज्ञायामिति किम् । पञ्चलौहितिकम् । पाञ्चकलायिकम् । लोहिनीशब्द-
स्य भस्याठे तद्वृत्तइति पुंवद्भावः * । प्रत्ययान्तस्य विशेषणमसंज्ञायहणं
न चेत्प्रत्ययान्तं संज्ञेति । अद्यङ्शब्दः संख्यैव । किमर्थं भेदेनोपादीयते ।
ज्ञापकार्थं क्व चिदस्य संख्याकार्यं न भवति । संख्यायाः क्रियाभ्यावृत्तिगणने
कृत्वसृजिति ॥

विभाषा कार्षापणसहस्राभ्याम् ॥ २९ ॥

अद्यङ्पूर्वाद् द्विगोश्च कार्षापणसहस्रान्तादुत्तरस्यार्हायप्रत्ययस्य
विभाषा लुग्भवति । पूर्वण लुकि नित्ये प्राप्ते विकल्प्यते । अद्यङ्कार्षाप-
णम् । अद्यङ्कार्षापणिकम् । द्विकार्षापणम् । द्विकार्षापणिकम् । औप-
संख्यानिकस्य टिठनो लुक् । अलुक्पत्ते च प्रतिरादेशो विकल्पितः । अ-
द्यङ्प्रतिकम् । द्विप्रतिकम् । त्रिप्रतिकम् । सहस्रात् । अद्यङ्सहस्रम् ।
अद्यङ्सहस्रम् । द्विसहस्रम् । द्विसहस्रम् । अलुक्पत्ते संख्यायाः संवत्स-
रसंख्यस्य चेत्युत्तरपदवृत्तिः ॥ सुवर्णशतमानयोरुपसंख्यानम् ॥ * ॥ अद्य-
ङ्सुवर्णम् । अद्यङ्सौवर्णिकम् । द्विसुवर्णम् । द्विसौवर्णिकम् । अद्यङ्श-

* लोहिनीशब्दस्येत्यारभ्य पुंवद्भाव इत्यन्तो ग्रन्थः प्रतिज्ञातः सूत्रे । पदमञ्जरी
दर्शनात् ।

तमानम् । अद्वयार्धशतमानम् । द्विशतमानम् । द्विशतमानम् । परिमा-
णान्तस्येत्युत्तरपदवृद्धिः ॥

द्वित्रिपूर्वान्निष्कात् ॥ ३० ॥

द्विगोरित्येव । द्वित्रिपूर्वाद्विगोर्निष्कान्तादाहोऽयप्रत्ययस्य विभाषा
लुगभवति । द्विनिष्कम् । द्विनैष्किकम् । त्रिनिष्कम् । त्रिनैष्किकम् ॥
बहुपूर्व्याच्चेति वक्तव्यम् ॥ * ॥ बहुनिष्कम् । बहुनैष्किकम् । परिमाणा-
न्तस्येत्युत्तरपदवृद्धिः ॥

विस्ताच्च ॥ ३१ ॥

द्वित्रिपूर्वादिति चकारेणानुक्रुष्यते, द्वित्रिपूर्वाद्विस्तान्ताद्विगोः
परस्यार्होऽयप्रत्ययस्य विभाषा लुगभवति । द्विबिस्तम् । द्विबैस्तिकम् ।
त्रिबिस्तम् । त्रिबैस्तिकम् । बहुबिस्तम् । बहुबैस्तिकम् * ॥

विंशतिकात्खः ॥ ३२ ॥

अद्वयार्धपूर्वात्प्रातिपदिकाद्विगोश्च विंशतिकशब्दान्तादाहोऽयेष्वर्थेषु
खः प्रत्ययो भवति । अद्वयार्धविंशतिकीनम् । द्विविंशतिकीनम् । त्रिविंश-
तिकीनम् । विधानसामर्थ्याल्लङ्ग भवति ॥

खार्था ईकन् ॥ ३३ ॥

अद्वयार्धपूर्वाद् द्विगोरित्येव । अद्वयार्धपूर्वात्प्रातिपदिकाद्विगोश्च
खारीशब्दान्तादाहोऽयेष्वर्थेषु ईकन् प्रत्ययो भवति । अद्वयार्धखारीकम् ।
द्विखारीकम् ॥ केवलाच्चेति वक्तव्यम् ॥ * ॥ खारीकम् ॥ काकिण्याश्चो-
पसंख्यानम् ॥ * ॥ अद्वयार्धकाकिणीकम् । द्विकाकिणीकम् । त्रिकाकिणी-
कम् ॥ केवलायाश्च ॥ * ॥ काकिणीकम् ॥

पणपादमाषशताद्यत् ॥ ३४ ॥

अद्वयार्धपूर्वाद्विगोरित्येव । अद्वयार्धपूर्वाद्विगोश्च पणपादमाषशतश-
ब्दान्तादाहोऽयेष्वर्थेषु यत् प्रत्ययो भवति । अद्वयार्धपण्यम् । द्विपण्यम् ।

त्रिपण्यम् । अद्भुतपाठम् । द्विपाठम् । त्रिपाठम् । पद्माशे न भवति
प्रत्ययतदर्थः इति । प्राण्यङ्गस्य स इष्यते । इदं तु परिमाणम् । माष ।
अद्भुतमाष्यम् । द्विमाष्यम् । त्रिमाष्यम् । शत । अद्भुतशतम् । द्विश-
त्यम् । त्रिशत्यम् ॥

शाणाद्वा ॥ ३५ ॥

अद्भुतपूर्वाद्विगोरित्येव । शाणशब्दादध्यर्तपूर्वाद् द्विगोराहीयेष्व-
र्थेषु वा यत् प्रत्ययो भवति । ठञोपवादः । पठे सोऽपि भवति । तस्य च
लुक् । अद्भुतशाण्यम् । अद्भुतशाणम् । द्विशाण्यम् । द्विशाणम् । त्रिशा-
ण्यम् । त्रिशाणम् ॥ शनाच्चेति वक्तव्यम् ॥ * ॥ अद्भुतशतम् । अद्भु-
तशतम् । द्विशतम् । द्विशतम् । त्रिशतम् । त्रिशतम् ॥

द्वित्रिपूर्वादण्व ॥ ३६ ॥

शाणाद्वेत्येव, द्वित्रिपूर्वाच्छाणान्तात्प्रातिपदिकादाहीयेष्वर्थेषु अण
प्रत्ययो भवति, चकाराद्वच्च वा । तेन चैरूप्यं भवति । द्विशाण्यम् ।
द्वैशाणम् । द्विशाणम् । त्रिशाण्यम् । त्रैशाणम् । त्रिशाणम् । परिमाणा-
न्तस्यासंज्ञाशाणयोरिति पर्युदासादादिवृद्धिरेव भवति ॥

तेन क्रीतम् ॥ ३७ ॥

ठञादयस्त्रयोदश प्रत्ययाः प्रकृताः तेषामितः प्रभृति समर्थवि-
भक्तयः प्रत्ययार्थाश्च निर्दिश्यन्ते । तेनेति तृतीयासमर्थात् क्रीतमित्ये
तस्मिन्नर्थे यथाविहितं प्रत्ययो भवति । सप्तत्या क्रीतं, साप्ततिकम् । आ-
शीतिकम् । नैष्किकम् । पाणिकम् । पादिकम् । माषिकम् । शत्यम् ।
शतिकम् । द्विकम् । त्रिकम् । तेनेति मूल्यात्करणे तृतीया समर्थवि-
भक्तिः । अन्यज्ञानभिधानाच्च भवति । देवदत्तेन क्रीतं, पाणिना क्रीतमिति ।
द्विषचनबहुवचनान्तात्प्रत्ययो न भवति । प्रस्थाभ्यां क्रीतं, प्रस्थैः क्रीत-
मिति । अनभिधानादेव । यत्र तु प्रकृत्यर्थस्य संख्याभेदावगमे प्रमाणमस्ति
तत्र द्विषचनबहुवचनान्तादपि प्रत्ययो भवति । द्वाभ्यां क्रीतं, द्विकम् ।
त्रिकम् । पञ्चकम् । तथा मुद्गैः क्रीतं मौद्गिकम् । माषिकम् । नह्येकेन
मुद्गेन क्रयः संभवति ॥

तस्य निमित्तं संयोगोत्पातौ ॥ ३८ ॥

तस्येति षष्ठीसमर्थान्निमित्तमित्येतस्मिन्नर्थे यथाविहितं प्रत्ययो भवति, यत्तन्निमित्तं संयोगश्चेत्स भवति उत्पातो वा । संयोगः संबन्धः प्राणिनां शुभाशुभसूचकः । महाभूतपारिणाम उत्पातः । शतस्य निमित्तं धनपतिना संयोगः, शत्यः । शतिकः । साहस्रः । उत्पातः खल्वपि । शतस्य निमित्तमुत्पातो दक्षिणाक्षिस्पन्दनम्, शत्यम् । शतिकम् । साहस्रम् ॥ तस्य निमित्तप्रकरणे वातपित्तश्लेष्मभ्यः शमनकोपनयोरुपसंख्यानम् ॥ * ॥ वातस्य शमनं कोपनं वा, वातिकम् । पित्तिकम् । श्लेष्मिकम् ॥ सन्निपाताच्चेति वक्तव्यम् ॥ * ॥ सान्निपातिकम् ॥

गोशब्दोसंख्यापरिमाणाश्चादेर्यत् ॥ ३९ ॥

गोशब्दाद् द्रुवश्च प्रातिपदिकात्संख्यापरिमाणाश्चादिविवर्जिता द्यत् प्रत्ययो भवति तस्य निमित्तं संयोगोत्पातावित्येतस्मिन्नर्थे । ठज्रादीनामधवादः । गोर्निमित्तं संयोग उत्पातो वा, गव्यः । द्रुवः खल्वपि । धन्यम् । स्वर्ग्यम् । यशस्यम् । आयुष्यम् । असंख्यापरिमाणाश्चादेरिति किम् । पञ्चानां निमित्तं पञ्चकम् । सप्तकम् । अष्टकम् । परिमाण । प्रास्थिकम् । खारीकम् । अश्वादिः । आश्विकः ॥ ब्रह्मवर्चसादुपसंख्यानम् ॥ * ॥ ब्रह्मवर्चसस्य निमित्तं गुह्या संयोगः, ब्रह्मवर्चस्यम् । अश्व । अश्मन् । गण । कर्णा । उमा । वसु । वरु । भङ्ग । अश्वादिः ॥

पुच्छाच्छ च ॥ ४० ॥

पुच्छशब्दाच्छः प्रत्ययो भवति चकाराद्यच्च तस्य निमित्तं संयोगोत्पातावित्येतस्मिन्विषये । द्रुव इति नित्ये यति प्राप्ते वचनम् । पुच्छस्य निमित्तं संयोग उत्पातो वा, पूक्षीयम् । पुच्छम् ॥

सर्वभूमिपृथिवीभ्यामण्यौ ॥ ४१ ॥

सर्वभूमिपृथिवीशब्दाभ्यां यथासंख्यमण्यौ प्रत्ययौ भवतः तस्य निमित्तं संयोगोत्पातावित्येतस्मिन्विषये । ठकोप वादौ । सर्वभूमेर्निमित्तं

संयोग उत्पातो वा सार्वभौमः । पार्थिवः । सर्वभूमेरनुश्रुतिकादिपाठादु-
भयपदवृद्धिः ॥

तस्येश्वरः ॥ ४२ ॥

तस्येति षष्ठीसमर्थाभ्यां सर्वभूमिपृथिवीशब्दाभ्यामणजौ प्रत्ययौ
भवत ईश्वर इत्येतस्मिन्विषये । सर्वभूमेरीश्वरः, सार्वभौमः । पार्थिवः ।
षष्ठीप्रकरणे पुनः षष्ठीसमर्थविभक्तिनिर्देशः प्रत्ययार्थस्य निवृत्तये । अन्यथा
संयोगोत्पातादिव ईश्वरोपि प्रत्ययार्थस्य निमित्तस्य विशेषणं संभाव्यते ॥

तच्च विदित इति च ॥ ४३ ॥

तत्रेति सप्तमीसमर्थाभ्यां सर्वभूमिपृथिवीशब्दाभ्यां यथासंख्यम-
णजौ प्रत्ययौ भवतः विदित इत्येतस्मिन्नर्थे । विदितो ज्ञातः, प्रकाशित
इत्यर्थः । सर्वभूमौ विदितः, सार्वभौमः । पार्थिवः ॥

लोकसर्वलोकाट्ठञ् ॥ ४४ ॥

लोकसर्वलोकशब्दाभ्यां तत्रेति सप्तमीसमर्थाभ्यां विदित इत्येत-
स्मिन्विषये ठञ् प्रत्ययो भवति । लोके विदितः, लौकिकः । सार्वलौ-
किकः । अनुश्रुतिकादित्रादुभयपदवृद्धिः ॥

तस्य वापः ॥ ४५ ॥

तस्येति सप्तमीसमर्थाद्वाप इत्येतस्मिन्नर्थे यथाविहितं प्रत्ययो
भवति । उच्यते ऽस्मिन्वापः । तेत्रमुच्यते । प्रत्यस्य वापः तेत्रं, प्रास्थि-
कम् । द्वैष्टिकम् । खारीकम् ॥

पात्रात्ठञ् ॥ ४६ ॥

पात्रशब्दात् ठञ् प्रत्ययो भवति तस्य वाप इत्येतस्मिन्विषये ।
ठञोपवादः । नकारः स्वरार्थः । षकारो ङीर्णार्थः । पात्रशब्दः परिमाण-
वाची । पात्रस्य वापः, पात्रिकं तेत्रम् । पात्रिकी तेत्रभक्तिः ॥

तदस्मिन्ष्टुहायज्ञाभशुक्कोपदा दीयते ॥ ४७ ॥

तदिति प्रथमासमर्थोदास्मिन्निति सप्तम्यर्थे यथाविहितं प्रत्ययो

भवति यत्तत्प्रथमासमर्थं वृद्धादि चेत्तद्वीयते । दीयते इत्येकवचनान्तं
 वृद्धादिभिः प्रत्येकमभिसंबध्यते । तत्र यदधमर्णेन वृत्तमर्णमय मूलधना-
 तिरिक्तं देयं तद् वृद्धिः । यामादिषु स्वामियाहो भाग आयोः । पटादी-
 नामुपादानमूलादतिरिक्तं द्वयं लाभः । रत्नानिर्वंशे राजभागः शुल्कः ।
 उत्कोच उपद्रा । पञ्चास्मिन्वृद्धिर्वा आयो वा लाभो वा शुल्को वा उपद्रा
 वा दीयते, पञ्चकः । सप्तकः । शत्यः । शतिकः । साहस्रः ॥ चतुर्थ्यर्थउप-
 संख्यानम् ॥ * ॥ पञ्चास्मै वृद्धिर्वा आयो वा लाभो वा उपद्रा वा
 दीयते, पञ्चको देवदत्तः । सिद्धं त्वधिकरणत्वेन विवक्षितत्वात् । "सम-
 मन्नास्म्ये दानमिति यथा ॥

पूरणाद्धीट्टन् ॥ ४८ ॥

पूरणवाचिनः शब्दादद्वैतशब्दान् ठन् प्रत्ययो भवति तदस्मिन्वृ-
 द्धायाज्जाभशुल्कोपद्रादीयतइत्येतस्मिन्नर्थे । यथायथं ठक्ठिट्ठनोरपवादः ।
 द्वितीये वृद्धादिरस्मिन्दीयते, द्वितीयिकः । तृतीयिकः । पञ्चमिकः ।
 सप्तमिकः । अष्टमिकः । अष्टमशब्दे रूपकाद्वैतस्य कृतिः ॥

भागाद्यच्च ॥ ४९ ॥

भागशब्दाद्वैत प्रत्ययो भवति । चकाराद्वैत । तदस्मिन्वृद्धाया-
 जाभशुल्कोपद्रा दीयतइत्येतस्मिन्नर्थे । ठजोपवादः । भागे वृद्धादिरस्मि-
 न्दीयते, भाग्यं, भागिकं शतम् । भाग्या भागिकां विंशतिः । भागशब्देऽपि
 रूपकाद्वैतस्य वाचकः ॥

तद्धरति वहत्यावहति भाराद्वंशादिभ्यः ॥ ५० ॥

तदिति द्वितीयासमर्थोदरत्यादिष्वर्थेषु यथाविहितं प्रत्ययो भव-
 ति । प्रकृतिविशेषणं भाराद्वंशादिभ्य इति । वंशादिभ्यः परौ यो भार-
 शब्दस्तदन्तात्प्रातिपदिकादिति । वंशभारं हरति वहत्यावहति वा,
 वांशभारिकः । कौटजभारिकः । बाल्बजभारिकः । भारादिति किम् ।
 वंशं हरति । वंशादिभ्य इति किम् । ब्रीहिभाजं हरति । अपरा वृत्तिः ।
 भाराद्वंशादिभ्य इति, भारभूतेभ्यो वंशादिभ्य इत्यर्थः । भारशब्दार्थद्वारेण

वंशादीनां विशेषणम् । भारभूतान्वंशान् हरति, वांशिकः । कौटजिकः ।
बाल्बजिकः । भारादिति किम् । वंशं हरति । वंशादिभ्य इति किम् ।
भारभूतान्नीहीन्यहति । सूत्रार्थद्वयमपि चैतदाचार्येण शिष्याः प्रतिपा-
दिताः । तदुभयमपि याज्ञम् । हरति देशान्तरं प्रापयति चोरयति वा ।
वहत्युत्तिष्य धारयतीत्यर्थः । आवहति उत्पादयतीत्यर्थः । वंश । कुटज ।
बल्बज । मूल । अक्ष । स्यूणा । अश्मन् । अश्व । इक्षु । खट्वा । वंशादि ॥

वसुद्रव्याभ्यां ठन्कनौ ॥ ५१ ॥

वसुद्रव्यशब्दाभ्यां द्वितीयासमर्थ्याभ्यां यथासंख्यं ठन् कन् इत्येतौ
प्रत्ययौ भवतो हरत्यादिष्वर्थेषु । वसुं हरति वहतिवा, वसुिकः ।
द्रव्यकः ॥

संभवत्यवहरति पचति ॥ ५२ ॥

तदिति द्वितीया समर्थविभक्तिरनुवर्त्तते । तदिति द्वितीयासमर्थ्या-
त्संभवत्यादिष्वर्थेषु यथाविहितं प्रत्ययो भवति । तत्राधेयस्य प्रमाणान-
तिरेकः संभवः । उपसंहरणमवहारः । विकृतेन पाकः । प्रस्यं संभवति
अवहरति पचति वा, प्रास्यिकः । कौडविकः । खारीकः । ननु च पाके च
संभवोऽस्ति । नास्त्यत्र नियोगः । प्रस्यं पचति ब्राह्मणी, प्रास्यिकी ॥
तत्पचतीति द्रोणादण्व ॥ * ॥ द्रोणं पचति, द्रौणी । द्रौणिकी ॥

आठकाचितपात्रात्खोन्यतरस्याम् ॥ ५३ ॥

आठकाचितपात्रशब्दाभ्यां द्वितीयासमर्थ्याभ्यां अन्यतरस्यां संभवा-
दिष्वर्थेषु खः प्रत्ययो भवति । ठजोपवादः । पठे सोपि भवति । आठकं
संभवत्यवहरति पचति वा, आठकीना । आठकिकी । आचितीना ।
आचितिकी । पात्रीणा । पात्रिकी ॥

द्विगोष्ठंश्च ॥ ५४ ॥

आठकाचितपात्रादित्येव । आठकाचितपात्रान्ताद् द्विगोः संभव-
त्यादिष्वर्थेषु ण्ठन् प्रत्ययो भवति, चकारात्खः, अन्यतरस्याम् । विधान-

सामर्थ्यादिशानयोर्लङ्ग भवति । ठञस्सु पक्षे ऽनुज्ञातस्याद्वार्धपूर्वद्विगोरिति
 लुगभवत्येव । नकारः स्वरार्थः । षकारो ङीषार्थः । द्वाठकिंकी । द्वाठ-
 कीना । द्वाठकी । द्वाचितिकी । द्वाचितीना । द्वाचिता । अपरिमा-
 णविस्ताचितेति ङीषः प्रतिषेधः । द्विपात्रिकी । द्विपात्रीणा । द्विपात्री ॥

कुलिजास्तुक्खो च ॥ ५५ ॥

द्विगोरित्येव । कुलिजशब्दान्ताद् द्विगोः संभवत्यादिष्वर्थेषु लुक्खौ
 भवतः । चकारात्ठञश्च । अन्यतरस्यायहणानुवृत्त्या लुगपि विकल्प्यते ।
 ठञः पक्षे ऋश्च भवति । तेन चातूरूप्यं संपद्यते । द्वे कुलिजे संभवत्य-
 वहरति पचति वा, द्विकुलिजिकी । द्विकुलिजीना । द्विकुलिजी । द्वैकु-
 लिजिकी । परिमाणान्तस्यासंज्ञाशाणयोरित्यत्र कुलिजयहणमपीष्यते ।
 तेनोत्तरपदवृद्धिरपि न भवति ॥

सोस्यांशवस्त्रभृतयः ॥ ५६ ॥

स इति प्रथमासमर्थादस्येति षष्ठ्यर्थे यथाविहितं प्रत्ययो भवति
 यत्तत् प्रथमासमर्थमंशवस्त्रभृतयश्चेत्ता भवन्ति । अंशो भागः । वस्त्रं मू-
 ल्यम् । भृतिर्वैतनम् । पञ्च अंशो वस्त्रो वा भृतिर्वैतनस्य, पञ्चकः । सप्त-
 कः । साहस्रः ॥

तदस्य परिमाणम् ॥ ५७ ॥

तदिति प्रथमासमर्थादस्येति षष्ठ्यर्थे यथाविहितं प्रत्ययो भवति
 यत् प्रथमासमर्थं परिमाणं चेत्तद्व्यवति । प्रस्यः परिमाणमस्य, प्रास्थिको
 राशिः । खारीकः । शत्यः । शतिकः । साहस्रः । द्रैणिकः । कौडवि-
 कः । वर्षशतं परिमाणमस्य, वार्षशतिकः । वार्षसहस्रिकः । षष्टिर्जीवि-
 तपरिमाणमस्येति, षाष्टिकः । द्विसाप्ततिकः । समर्थविभक्तिः प्रत्यया
 र्थश्च पूर्वसूत्रादेवानुवर्त्तयते किमर्थं पुनरनयोरुपादानम् । पुनर्विधाना-
 र्थम् । द्वे षष्टी जीवितपरिमाणमस्य द्विषाष्टिकः । द्विसाप्ततिकः । पुनर्वि-
 धानसामर्थ्यादधर्तृपूर्वद्विगोर्लङ्ग भवति ॥

संख्यायाः संज्ञासंघसूत्राध्ययनेषु ॥ ५८ ॥

तदस्य परिमाणमिति वर्त्तते । संख्यावाचिनः प्रातिपदिकात्परिमाणोपाधिकात्प्रथमासमर्थादस्येति वृत्त्यर्थं यथाविहितं प्रत्ययो भवति । संज्ञासंघसूत्राध्ययनेष्विति प्रत्ययार्थविशेषणम् । तत्र संज्ञायां स्वार्थं प्रत्ययो वाच्यः । पञ्चैव पञ्चकाः शकुनयः । त्रिकाः शालङ्कायनाः । संघः । पञ्च परिमाणमस्य, पञ्चकः संघः । अष्टकः । सूत्रः । अष्टावध्यायाः परिमाणमस्य सूत्रस्य, अष्टकं पाणिनीयम् । दशकं वैयाघ्रपदीयम् । त्रिकं काशकृतम् । ननु चाध्यायसमूहः सूत्रसंघ एव भवति । नैतदस्ति । प्राणिमसूहे संघशब्दे कृठः । अध्ययने । पञ्चको ऽधीतः । सप्तकी ऽधीतः । अष्टकः । नवकः । अधीतिरध्ययनम् । तस्य संख्यापरिमाणं पञ्चावृत्तयः पञ्चवाराः पञ्चरूपाण्यस्याध्ययनस्य, पञ्चकमध्ययनम् ॥ स्तोमे ऽविधिः पञ्चदशाद्वयः ॥ * ॥ पञ्चदश मन्त्राः परिमाणमस्य, पञ्चदशः स्तोमः । सप्तदशः । एकविंशः ॥ शन्शतोर्द्विनिश्चन्दसि ॥ * ॥ पञ्चदशिनोर्द्विमासाः । त्रिंशिनो मासाः ॥ विंशतिश्चेति वक्तव्यम् ॥ * ॥ विंशिनो ऽङ्गिरसः ॥

पङ्क्तिविंशतिचिंशच्चत्वारिंशत्पञ्चाशत्षष्टिसप्त- त्यशीतिनवतिशतम् ॥ ५९ ॥

तदस्य परिमाणमिति वर्त्तते । पङ्क्त्यादयः शब्दा निपात्यन्ते । यदिह लक्षणानुपपन्नं तत्सूत्रं निपातनात्सिद्धम् । पञ्चानां ढिलोपः, तिः प्रत्ययः । पञ्च परिमाणमस्य, पङ्क्तिश्चन्दः । द्वयोर्दशतोर्विन्भावः शतित् प्रत्ययः । द्वौ दशतौ परिमाणमस्य संघस्य, विंशतिः । त्रयाणां दशतां त्रिन्भावः शच्च प्रत्ययः । त्रयो दशतः परिमाणमस्य, त्रिंशत् । चतुर्णां दशतां चत्वारिन्भावः शच्च प्रत्ययः । चत्वारो दशतः परिमाणमस्य, चत्वारिंशत् । पञ्चानां दशतां पञ्चाभावः शच्च प्रत्ययः । पञ्च दशतः परिमाणमस्य, पञ्चाशत् । षण्णां दशतां षड्भावस्तिः प्रत्ययो ऽपदस्य च । षड् दशतः परिमाणमस्य, षष्टिः । सप्तानां दशतां सप्तभावः तिः

प्रत्ययः । सप्त दशतः परिमाणमस्य, सप्ततिः । अष्टानां दशतामशीभाव-
 द्भिः प्रत्ययश्च । अष्टौ दशतः परिमाणमस्य, अशीतिः । नवानां दशतां
 नवभावस्तिः प्रत्ययः । नव दशतः परिमाणमस्य, नवतिः । दशानां दशतां
 शभावः तच्च प्रत्ययः । दश दशतः परिमाणमस्य संघस्य, शतम् । विंश-
 त्यादयो गुणशब्दास्ते यथाकथंचिद्व्युत्पाद्याः । नात्रावयवार्थमिनिवेष्ट-
 व्यम् । तथाहि । पङ्क्तिरिति क्रमसंविधेशेपि वर्तते । ब्राह्मणपङ्क्तिः । पिपी-
 लिकापङ्क्तिरिति । न चात्रावयवार्थः कश्चिदस्ति । या चैषां विषयभेदेन
 गुणमात्रे गुणिनि च वृत्तिस्त्वलिङ्गसंख्यानुविधानं च । एतदपि सर्वं स्वाभा-
 विकमेव । सहस्रादयोऽप्येवंजातीयकास्तद्वदेव द्रष्टव्याः । उदाहरणमात्र-
 मेतदिति ॥

पञ्चदशतौ वर्गे वा ॥ ६० ॥

पञ्चत् दशत् इत्येतौ निपात्येते तदस्य परिमाणमित्यस्मिन्विषये
 वर्गेभिधेये । संख्याया इति कनि प्राप्ते इतिनिपात्यते । वाच्यनान्यत्वे
 सोऽपि भवति । पञ्च परिमाणमस्य, पञ्चद्व वर्गा, दशद्वर्गः । पञ्चको वर्गः,
 दशको वर्गः ॥

सप्तनोञ् छन्दसि ॥ ६१ ॥

वर्गइत्येव । तदस्य परिमाणमिति च । सप्तनश्छन्दाच्छन्दसि विषये
 ऽञ् प्रत्ययो भवति वर्गेभिधेये । सप्त साप्तान्यसृजन् ॥

त्रिंशच्चत्वारिंशतो ब्राह्मणे संज्ञायां डण् ॥ ६२ ॥

तदस्य परिमाणमित्येव । वर्गइति निवृत्तम् । त्रिंशच्चत्वारिंशच्छ-
 द्भाभ्यां संज्ञायां विषये डण् प्रत्ययो भवति तदस्य परिमाणमित्येतस्मि-
 न्निषये ब्राह्मणेभिधेये । अभिधेयसप्तम्येषा न विषयसप्तमी । तेन मन्त्र-
 भाषयोरपि भवति । त्रिंशदध्यायाः परिमाणमेषां ब्राह्मणानां, त्रैशानि
 ब्राह्मणानि । चात्वारिंशानि ब्राह्मणानि । कानि चिदेव ब्राह्मणान्युच्यन्ते ॥

तदर्हति ॥ ६३ ॥

तदिति द्वितीयासमर्थोदहति इत्यस्मिन्नर्थे यथाविहितं प्रत्ययो भवति । श्वेतच्छत्रमर्हति, श्वेतच्छत्रिकः । वास्त्रयुगिकः । शत्यः । शतिकः । साहस्रः ॥

छेदादिभ्यो नित्यम् ॥ ६४ ॥

नित्यग्रहणं प्रत्ययार्थविशेषणम् । छेदादिभ्यो द्वितीयासमर्थेभ्यो नित्यमर्हतीत्यस्मिन्नर्थे यथाविहितं प्रत्ययो भवति । छेदं नित्यमर्हति, छेदिकः । भेदिकः । छेद । भेद । द्रोह । दोह । वर्त्त । कर्ष । संप्रयोग । विप्रयोग । प्रेषण । संप्रश्न । विप्रकर्ष ॥ विराग विरङ्गं च ॥ वैरङ्गिकः ॥

शीर्षच्छेदाद्यच्च ॥ ६५ ॥

शीर्षच्छेदशब्दाद् द्वितीयासमर्थान्नित्यमर्हतीत्यस्मिन्नर्थे यत् प्रत्ययो भवति चकारादयथाविहितश्च । शिरश्छेदं नित्यमर्हति, शीर्षच्छेदः । शीर्षच्छेदिकः । प्रत्ययसन्निधौनेन शिरसः शीर्षभावो निपात्यते ॥

दण्डादिभ्यो यः * ॥ ६६ ॥

नित्यमिति निवृत्तम् । दण्डादिभ्यो द्वितीयासमर्थेभ्यो 'ऽर्हतीत्यस्मिन्नर्थे यः प्रत्ययो भवति । ठकोपवादः । दण्डमर्हति, दण्डः । मुसल्यः । दण्ड । मुसल । मधुपर्क । कशा । अर्घ । मेधा । मेघ । युग । उदक । वध । गुहा । भाग । इभ । दण्डादिः ॥

कृन्दसि च ॥ ६७ ॥

प्रातिपदिकमात्राच्छन्दसि विषये तदर्हतीत्यस्मिन्नर्थे यत् प्रत्ययो भवति । ठञादीनामपवादः । उदक्या वृत्तयः । यूयः पलाशः । गर्त्या देशः ॥

* दण्डादिभ्य इत्येव सूत्रम् । अनन्तरञ्च यत्प्रत्ययो विधीयते । तथा च वध्य-शब्दव्युत्पादनाय क्वाप्विधासुक्तं, 'हृनो वध' च तद्धितो वेति । यदि चात्र यद्विधीयते तत यव तदुपपद्यते तद्धितो वेति, कथम् । क्वाप्प्याद्युदात्तत्वं, यत्पि यतो नाव इत्याद्युदात्तत्वं, यदि स्वत्र यो विधीयते ततः स्वरे विशेषादनुपपद्येतस्यादिति पद-मञ्जरी । दीक्षितनागेशधोरप्येतदेव संमतम् ।

पाचाद् घञ्च ॥ ६८ ॥

पाचशब्दाद् घन् प्रत्ययो भवति घकाराद्यच्च, तदहंतीत्यस्मिन्नर्थे ।
ठक्ठजोरपवादः । पाचं परिमाणमप्यस्ति । पाचमहति, पाच्यः । पाचियः ॥

कडङ्करदक्षिणाच्च च ॥ ६९ ॥

कडङ्करदक्षिणाशब्दाभ्यां कः प्रत्ययो भवति, चकाराद्यच्च तदहं-
तीत्यस्मिन्विषये । ठकोपवादः । कडङ्करमहति, कडङ्करीयो गौः । कड-
ङ्कुर्यः । दक्षिणामहति, दक्षिणीयो भित्तुः । दक्षिण्यो ब्राह्मणः । दक्षिण-
शब्दस्याल्पाक्षरस्य पूर्वनिपातेन लक्षणव्यभिचारविहेन यथासंख्याभावं
सूचयति ॥

स्थालीबिलात् ॥ ७० ॥

क्षयतामनुवर्त्तते । स्थालीबिलशब्दाच्चयतौ प्रत्ययौ भवतः तदहं-
तीत्यस्मिन्नर्थे । ठकोपवादौ । स्थालीबिलमहन्ति, स्थालीबिलीयास्तण्डु-
लाः । स्थालीबिल्याः । पाकयोग्या इत्यर्थः ॥

यज्ञत्विग्भ्यां घञ्जौ ॥ ७१ ॥

यज्ञशब्दादृत्विक्शब्दाच्च यथासंख्यं घञ्जौ प्रत्ययौ भवतः तदहं-
तीत्यस्मिन्विषये । ठकोपवादौ । यज्ञियो ब्राह्मणः । आर्त्विजीनो ब्रा-
ह्मणः ॥ यज्ञत्विग्भ्यां तत्कर्महंतीत्युपसंख्यानम् ॥ * ॥ यज्ञकर्महति,
यज्ञियो देशः । अर्त्विक्कर्महति, आर्त्विजीनं ब्राह्मणकुलम् । आर्हायानां
ठगादीनां पूर्णौवधिः ॥ अतः परं प्राग्वतीयष्टजैव भवति ॥

पारायणतुरायणचान्द्रायणं वर्त्तयति ॥ ७२ ॥

वर्त्तयतिभक्तिरनुवर्त्तते । अहंतीति निवृत्तम् । पारायणादिभ्यो
द्वितीयासमर्थेभ्यो वर्त्तयतीत्यस्मिन्नर्थे ठञ् प्रत्ययो भवति । पारायणं
वर्त्तयत्यधीते, पारायणिकशब्दाच्च । तौरायणिको यज्ञमानः । चान्द्रायणि-
कस्तपस्वी ॥

संशयमापन्नः ॥ ७३ ॥

संशयशब्दाद्वितीयासमर्थादापन्न इत्येतस्मिन्नर्थे ठञ् प्रत्ययो भवति । संशयमापन्नः प्राप्तः सांशयिकः स्थाणुः ॥

योजनं गच्छति ॥ ७४ ॥

योजनशब्दाद्वितीयासमर्थाद्गच्छतीत्यस्मिन्नर्थे ठञ् प्रत्ययो भवति । योजनं गच्छति, योजनिकः ॥ क्राशशतयोजनशतयोरुपसंख्यानम् ॥ * ॥ क्राशशतं गच्छति, क्राशशतिकः । योजनशतिकः ॥ ततो ऽभिगमनमर्हतीति च क्राशशतयोजनशतयोरुपसंख्यानम् ॥ * ॥ क्राशशतादभिगमनमर्हति, क्राशशतिको भित्तुः । योजनशतिक आचार्यः ॥

पथः प्कन् ॥ ७५ ॥

पथिन्शब्दाद् द्वितीयासमर्थाद्गच्छतीत्यस्मिन्नर्थे प्कन्प्रत्ययो भवति । नकारः स्वरार्थः । पकारो ङीष्ार्थः । पन्थानं गच्छति, पथिकः । पथिकी ॥

पन्थो ण नित्यम् ॥ ७६ ॥

नित्यग्रहणं प्रत्ययार्थविशेषणम् । पथः पन्थ इत्ययमादेशो भवति । णश्च प्रत्ययो नित्यं गच्छतीत्यस्मिन्विषये । पन्थानं नित्यं गच्छति, पान्थो भित्तां याचते । नित्यमिति किम् । पथिकः ॥

उत्तरपथेनाहृतं च ॥ ७७ ॥

निर्देशादेव समर्थविभक्तिः । उत्तरपथशब्दात्तृतीयासमर्थादाहृतमित्येतस्मिन्विषये ठञ् प्रत्ययो भवति । चकारः प्रत्ययार्थसमुच्चये, गच्छतीति च । अत्रापि तृतीयैव समर्थविभक्तिः । उत्तरपथेनाहृतं, औत्तरपथिकम् । उत्तरपथेन गच्छति, औत्तरपथिकः ॥ आहृतप्रकरणे वारिजङ्गलस्थलकान्तारपूर्वपदानुपसंख्यानम् ॥ * ॥ वारिपथेनाहृतं, वारिपथिकम् । वारिपथेन गच्छति, वारिपथिकः । जङ्गलपथेनाहृतं, जाङ्गलपथिकम् । जङ्गलपथेन गच्छति, जाङ्गलपथिकः । स्थलपथेनाहृतं, स्थालपथिकम् ।

स्थलपथेन गच्छति, स्थालपथिकः । कान्तारपथेनाहृतं, कान्तारपथिकम् ।
कान्तारपथेन गच्छति, कान्तारपथिकः ॥ अजपथशकुपथाभ्यां चोपसं-
ख्यानम् ॥ * ॥ अजपथेनाहृतं, गच्छति वा, ऽऽजपथिकः । शकुपथेनाहृतं,
गच्छति वा, शाकुपथिकः ॥ मधुकमरिधयोरण् स्थलात् ॥ * ॥ स्थलपथे-
नाहृतं स्थालपथं मधुकम् । स्थालपथं मरिचम् ॥

कालात् ॥ ७८ ॥

कालादित्यधिकारः । यदित ऊर्ध्वमनुक्रमिध्यामः कालादित्येवं
तद्वेदितव्यम् । वक्ष्यति । तेन निर्वृत्तम् । मासेन निर्वृत्तं, मासिकम् ।
आर्तुमासिकम् । सांवत्सरिकम् । कालादित्यधिकारो व्युष्टादिभ्यो णिति
यावत् ॥

तेन निर्वृत्तम् ॥ ७९ ॥

तेनेति सृतीयासमर्थोत्कालवाचिनः प्रातिपदिकाच्चिर्वृत्तमित्य-
स्मिचर्यं ठञ् प्रत्ययो भवति । अह्ना निर्वृत्त, माह्निकम् । आर्तुमासिकम् ।
सांवत्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थोत्कालवाचिनः प्रातिपदिकादधीष्टो भूतो
भूतो वा भावीत्यस्मिचर्यं यथाविहितं प्रत्ययो भवति । अधीष्टः सत्कृत्य
व्यापारितः । भूतो, वेतनेन क्रीतः । भूतः स्वसत्तया व्याप्तकालः । भावी
तादृश एवानागतः । कालाध्वनोरिति द्वितीया । मासमधीष्टो, मासिको
ऽध्यापकः । मासं भूतो, मासिकः कर्मकरः । मासं भूतो, मासिको व्याधिः ।
मासं भावी, मासिक उत्सवः । ननु चाध्येषणं भरणं च मुहूर्तं, क्रियते तेन
कथं मासो व्याप्यते । अध्येषणभरणे क्रियार्थं, तत्र फलभूतया क्रियया
मासो व्याप्यमानस्ताभ्यामेव व्याप्त इत्युच्यते ॥

मासाद्वयसि यत्त्वञौ ॥ ८१ ॥

मासशब्दाद्वयस्यभिधेये यत्त्वञौ प्रत्ययो भवतः । ठञो ऽपवादो ।

अधीष्ठादीनां चतुर्णामधिकारेषु सामर्थ्याद्भूत इत्येतदभिसंबध्यते । मासं भूतो, मास्यो, मासीनः । वयसीति किम् । मासिकम् ॥

द्विगोर्यप् ॥ ८२ ॥

मासाद्वयसीति वर्तते । मासान्ताद् द्विगोर्यप् प्रत्ययो भवति वयस्यभिधेये । द्वौ मासौ भूतः, द्विमास्यः । त्रिमास्यः ॥

षण्मासाण् ण्यच्च ॥ ८३ ॥

वयसीत्येष । षण्मासशब्दाद्वयस्यभिधेये ण्यत् प्रत्ययो भवति, यप् च । औत्सर्गिकश्रुतिष्यते, स चकारेण समुच्चैतव्यः । स्वरितत्वाच्चा-
नन्तरो ऽनुवर्त्तिष्यते । तेन त्रैद्व्यं भवति । षण्मास्यः । षण्मास्यः ।
षण्मासिकः ॥

अवयसि ठञ्च ॥ ८४ ॥

षण्मासशब्दादवयस्यभिधेये ठन् प्रत्ययो भवति । चकारेणानन्तरण्यस्य समुच्चयः क्रियते * । षण्मासिको रोगः । षण्मास्यः ॥

समायाः खः ॥ ८५ ॥

अधीष्ठादयश्चत्वारो ऽर्था अनुवर्त्तन्ते । समाशब्दाद् द्वितीयासम-
र्थाद् अधीष्ठादिष्वर्थेषु खः प्रत्ययो भवति । ठञोपवाद् । समामधीष्टो
भूतो भूतो भावी वा, समीनः । के चित्तु तेन निवृत्तमिति सर्वानुवर्त्त-
यन्ति । समया निवृत्तः, समीनः ॥

द्विगोर्वा ॥ ८६ ॥

समायाः ख इत्येष । समाशब्दान्ताद् द्विगेर्निवृत्तादिष्वर्थेषु ष-
ञ्वसु वा खः प्रत्ययो भवति । पूर्वण् नित्यः प्राप्तो विकल्प्यते । प्राप्त-
तेः संख्यापूर्वपदानां तदन्तग्रहणमनुकीति प्राप्तिरस्त्येष । खेन मुक्ते पक्षे
ठञपि भवति । द्विसमीनः, द्वैसमिकः । त्रिसमीनः । त्रैसमिकः ॥

* चकारो जन्तरस्य यवतः समुच्चयार्थः । पा० २ ।

रात्र्यहसंवत्सराच्च ॥ ८७ ॥

* रात्रि ग्रहः संवत्सर इत्येधमस्माद् द्विगोर्निर्वृत्तादिष्वर्थेषु वा खः प्रत्ययो भवति । खेन मुक्ते पठे ठञ्जपि भवति । द्विरात्रीणः । द्वैरात्रिकः । त्रिरात्रीणः । त्रैरात्रिकः । ऋहीना, द्वैयह्निकः । अहीणः । त्रैयह्निकः । द्विसंवत्सरीणः । द्विसांवत्सरिकः । त्रिसंवत्सरीणः । त्रिसांवत्सरिकः । संख्यायाः संवत्सरसंख्यस्य चेत्युत्तरपदवृद्धिः ॥

वर्षास्तुक् च ॥ ८८ ॥

द्विगोरित्येव । वर्षान्ताद् द्विगोर्निर्वृत्तादिष्वर्थेषु वा खः प्रत्ययो भवति । पठे ठञ् । तयोश्च वा लुगभवति । एवं त्रीणि रूपाणि भवन्ति । द्विवर्षीणा व्याधिः । द्विवार्षिकः । द्विवर्षः । त्रिवर्षीणः । त्रिवार्षिकः । त्रिवर्षः । वर्षस्याभविष्यतीत्युत्तरपदवृद्धिः । भाविनि तु त्रैवार्षिकः ॥

चित्तवति नित्यम् ॥ ८९ ॥

चित्तवति प्रत्ययार्थे ऽभिधेये वर्षशब्दान्ताद् द्विगोर्निर्वृत्तादिष्वर्थेषु न्युत्पन्नस्य प्रत्ययस्य † नित्यं लुगभवति । पूर्वण विकल्पे प्राप्ते वचनम् । द्विवर्षा दारकः । चित्तवतीति किम् । द्विवर्षीणा व्याधिः ॥

षष्टिकाः षष्टिरात्रेण पच्यन्ते ॥ ९० ॥

षष्टिकशब्दो निपात्यते, बहुवचनमतन्त्रम् । षष्टिरात्रशब्दात्तृतीयासमर्थात्कन् प्रत्ययो निपात्यते पच्यन्तइत्येतस्मिन्नर्थे । रात्रिशब्दस्य च लोपः । षष्टिरात्रेण पच्यन्ते षष्टिकाः । संज्ञेषा धान्यविशेषस्य । तेन मुद्रादिष्वतिप्रसङ्गे न भवति ॥

वत्सरान्ताच्छब्दश्च कन्दसि ॥ ९१ ॥

वत्सरान्तात्मातिपदिकाचिर्वृत्तादिष्वर्थेषु कन्दसि विषये कः प्रत्ययो भवति । ठञोपवादः । इद्वत्सरीयः । इदावत्सरीयः ॥

* द्विगोरित्येवेत्यधिकं बहुषु पुस्तकेषु ।

† निर्वृत्तादिष्वर्थेषु न्युत्पन्नस्य प्रत्ययस्येति बहुषु पुस्तकेषु नास्ति ।

संपरिपूर्वात्त्व च ॥ ८२ ॥

संपरिपूर्वाद्वात्सरान्तात्प्रातिपदिकाच्छन्दसि विषये निर्वृत्तादिष्व-
र्णेषु खः प्रत्ययो भवति, चकाराच्छ्व । संवत्सरीणः । परिवत्सरीणः ।
संवत्सरीयः । परिवत्सरीयः ॥

तेन परिजय्यलभ्यकार्यसुकरम् ॥ ८३ ॥

तेनेति तृतीयासमर्थत्कालवाचिनः प्रातिपदिकात्परिजय्य लभ्य
कार्यं सुकर इत्येतेष्वर्थेषु ठञ् प्रत्ययो भवति । मासेन परिजय्यः, शक्यते
जेतुं, मासिको व्याधिः । सांवत्सरिकः । मासेन लभ्यः, मासिकः पटः ।
मासेन कार्यं, मासिकं चान्द्रायणम् । मासेन सुकरो, मासिकः प्रासादः ॥

तदस्य ब्रह्मचर्यम् ॥ ८४ ॥

तदिति द्वितीया समर्थविभक्तिः । सा चात्यन्तसंयोगे । अस्येति
प्रत्ययार्थः । ब्रह्मचर्यमिति द्वाभ्यामपि संबध्यते । कालस्य व्यापकं, प्रत्य-
यार्थस्य च स्वमिति । तदिति द्वितीयासमर्थत्कालवाचिनः प्रातिपदि-
कादस्येति षष्ठ्यर्थे ठञ् प्रत्ययो भवति ब्रह्मचर्यं चेद्व्यप्यते । मासं ब्रह्मच-
र्यमस्य, मासिको ब्रह्मचारी । आर्तुमासिकः । सांवत्सरिकः । अपरा वृत्तिः ।
तदिति प्रथमासमर्थदस्येति षष्ठ्यर्थे ठञ् प्रत्ययो भवति, यत्तदस्येति नि-
द्विष्टं ब्रह्मचर्यं चेद्व्यव्रति, । मासास्य ब्रह्मचर्यस्य मासिकं ब्रह्मचर्यम् । आ-
र्तुमासिकम् । सांवत्सरिकम् । पूर्वत्र ब्रह्मचारी प्रत्ययार्थे, उत्तरत्र ब्रह्मच-
र्यमेव । उभयमपि प्रमाणमुभयथा सूत्रप्रणयनात् ॥ महानाम्यादिभ्यः
पष्ठीसमर्थेभ्य उपसंख्यानम् ॥ * ॥ माहानामिकम् । गौदानिकम् । आदि-
त्यव्रतिकम् ॥ तच्चरतीति च * ॥ * ॥ महानाम्न्य च्चः, तत्सहचरितं व्रतं
तच्छब्देनोच्यते । महानाम्नीश्चरति माहानामिकः । आदित्यव्रतिका, गौ-
दानिकः । भस्याठइति पुंवद्भावेन ङीपि निवृत्ते नस्तद्वृत्तइति टिलोपः † ॥

* तच्छस्तीति महानाम्यादिभ्य उपसंख्यानम् । पा० २ ।

† भस्याठ इति पुंवद्भावेन ङीपि निवृत्ते नस्तद्वृत्तइति टिलोप इत्यधिकमत्र ।
परं त्वयमपपाठः । यदमप्ययौ दर्शनात् ।

अवान्तरदीक्षादिभ्यो दिनिर्वक्तव्यः ॥ * ॥ अवान्तरदीक्षां चरति, अवा-
न्तरदीक्षी । तिलव्रती ॥ अष्टाचत्वारिंशतो इवुंश्च दिनिश्च वक्तव्यः ॥ * ॥
अष्टाचत्वारिंशद्वर्षाणि व्रतं चरति, अष्टाचत्वारिंशकः । अष्टाचत्वारिंशो ॥
चातुर्मास्यानां यलोपश्च इवुंश्च दिनिश्च वक्तव्यः ॥ * ॥ चातुर्मास्यानि
चरति, चातुर्मासकः । चातुर्मासी ॥ चतुर्मासाद् यथो यज्ञे ॥ * ॥ तत्र
भवे । चतुर्षु मासेषु भवानि, चातुर्मास्यानि ॥ संज्ञायामष्टवक्तव्यः ॥ * ॥
चतुर्षु मासेषु भवा, चातुर्मासी पौर्ण मासी । आषाढी । कार्तिकी । फा-
ल्गुनी ॥

तस्य च दक्षिणा यज्ञाख्येभ्यः ॥ ८५ ॥

तस्येति षष्ठीसमर्थेभ्यो यज्ञाख्येभ्यो दक्षिणेत्येतस्मिन्नर्थं ठञ् प्रत्य-
यो भवति । अग्निष्टोमस्य दक्षिणा, अग्निष्टोमिकी । वाजपेयिकी । राज-
सूयिकी । आख्यायहणमकालादपि यज्ञवाचिनो यथा स्यादिति । इतरथा
हि कालाधिकारादेकाद्विद्वादशाहप्रभृतय एव यज्ञा गृह्येन् । प्राग्वतेः
संख्यापूर्वपदानां तदन्तग्रहणमलुकीति कालाधिकारेपि द्वादशाहादि-
ष्वस्ति प्राप्तिः ॥

तत्र च दीयते कार्यं भववत् ॥ ८६ ॥

तत्रेति सप्तमीसमर्थात्कालवाचिनः प्रातिपदिकाद्वीयते कार्यमि-
त्येतयोरर्थयोर्भववत्प्रत्ययो भवति । यथा । मासे भवं, मासिकम् । सांव-
त्सरिकम् । प्रावृषेण्यम् । वासन्तिकम् । वासन्तम् । हेमनम् । हेमन्तम् ।
हेमन्तिकम् । शारदम् । वतिः सर्वसादृश्यार्थः । योगविभागश्चात्र कर्त्त-
व्यः । तत्र च दीयते, यज्ञाख्येभ्य इति । अग्निष्टोमिकं भक्तम् । राजसूयि-
कम् । वाजपेयिकम् । कालाधिकारस्य पूर्णा ऽवधिः ॥ अतः परं सामा-
न्येन प्रत्ययविधानम् ॥

व्युष्टादिभ्यो ऽण् ॥ ८७ ॥

तत्रेति सप्तमीसमर्थेभ्यो व्युष्टादिभ्यो दीयते कार्यमित्येतयोरण-
प्रत्ययो भवति । व्युष्टे दीयते कार्यं वा, वैयुष्टम् । नैत्यम् ॥ अण्प्रकरणे

ऽग्निपदादिभ्य उपसंख्यानम् ॥ * ॥ * अत्रैव ते पठितव्याः । व्युष्ट ।
नित्य । निष्क्रमण । प्रवेशन । तीर्थ । संभ्रम । आस्तरण । संघाम ।
संघात । अग्निपद । पीलुमूल । प्रवास । उपसंक्रमण । † व्युष्टादिः ॥

तेन यथाकथाचक्षस्ताभ्यां णयतौ ॥ ८८ ॥

दीयते कार्यमिति वर्त्तते । तेनेति तृतीयासमर्थाभ्यां यथाकथाच-
हस्तशब्दाभ्यां यथासंख्यं णयतौ प्रत्ययौ भवतः । दीयते कार्यमित्येतयो-
रर्थयोः प्रत्येकमभिसंख्येया, यथासंख्यं नेष्यते । यथाकथाचशब्दे ऽव्ययस-
मुदायो ऽनादरे वर्त्तते । तृतीयार्थमात्रं चात्र संभवति, न तु तृतीया स-
मर्थविभक्तिः । यथाकथाच दीयते कार्यं वा, यथाकथाचम् । हस्तेन दी-
यते कार्यं वा, हस्त्यम् ॥

संपादिनि ॥ ८९ ॥

तेनेत्येव । तृतीयासमर्थात्संपादिन्यभिधेये ठञ् प्रत्ययो भवति ।
गुणोत्कर्षः संपत्तिः । आवश्यकं णितिः । कर्णवेष्टकाभ्यां संपादि मुखं,
कर्णवेष्टकिकं मुखम् । वास्त्रयुगिकं शरीरम् । वस्त्रयुगेन विशेषतः शाभ-
तइत्यर्थः ॥

कर्मवेषाद्यत् ॥ १०० ॥

कर्मवेषशब्दाभ्यां तृतीयासमर्थाभ्यां यत्प्रत्ययो भवति संपादिनी-
त्येतस्मिन्विषये । ठञोपवादः । कर्मणा संपद्यते, कर्मण्यं शरीरम् । वेषेण
संपद्यते, वेष्यो नटः ॥

तस्मै प्रभवति संतापादिभ्यः ॥ १०१ ॥

तस्मादिति चतुर्थीसमर्थेभ्यः संतापादिभ्यः प्रभवतीत्यस्मिन्विषये
ठञ् प्रत्ययो भवति । समर्थः शक्तः प्रभवतीत्युच्यते । आलमर्थं चतुर्थी ।
संतापाय प्रभवति, संतापिकः । साक्षाहिकः । संताप । संनाह । संघाम ।

* उपसंख्यानमित्यस्याये आग्निपदम् । पीलुमूलम् । किं वक्तव्यम् । न वक्तव्य-
मित्यधिकं बहुषु पुस्तकेषु ।

† दीर्थे । उपवास । इत्येतौ शब्दावत्र गणे ऽधिकौ कुत्र चित् ।

संयोग । संपराय । संपेव । निष्पेव । निसर्ग । असर्ग । विसर्ग । उपसर्ग ।
उपवास । प्रवास । संघात । संमोदन । सक्तु ॥ मासौदमाद्विहृतीता-
दपि * ॥

योगाद्यच्च ॥ १०२ ॥

योगशब्दात्प्रत्ययो भवति, चकाराद् ठञ्, तस्मै प्रभवतीत्य-
स्मिन्विषये । योगाय प्रभवति, योग्यः । यौगिकः ॥

कर्मण उक्तञ् ॥ १०३ ॥

कर्मशब्दादुक्तञ् प्रत्ययो भवति तस्मै प्रभवतीत्येतस्मिन्नर्थे । ठञो
उपवाटः । कर्मणे प्रभवति, कर्मणो धनुः । धनुषोन्यत्र न भवति, अनभि-
धानात्† ॥

समयस्तदस्य प्राप्तम् ॥ १०४ ॥

समयशब्दात् तदिति प्रथमासमर्थाद् अस्येति षष्ठ्यर्थे ठञ् प्रत्ययो
भवति यत्तत्प्रथमासमर्थं प्राप्तं चेद्ववति । समयः प्राप्तो ऽस्य, सामयिकं
कार्यम् । उपनतकालमित्यर्थः । समर्थविभक्तिनिर्देश उत्तरार्थः ॥

चतोरण् ॥ १०५ ॥

तदस्य प्राप्तमित्यनुवर्त्तते । चतुश्चब्दात्तदिति प्रथमा समर्थाद्
अस्येति षष्ठ्यर्थे ऽण् प्रत्ययो भवति तदस्य प्राप्तमित्येतस्मिन् विषये‡ ।
चतुः प्राप्तो ऽस्य, आर्त्तव पुष्पम् ॥ तदस्य प्रकरणे उपवस्त्रादिभ्य उ१सं-
ख्यानम् ॥ * ॥ उपवस्ता प्राप्तो ऽस्य औपवस्त्रम् । प्राशिता प्राप्तोऽस्म
प्राशित्रम् ॥

* निर्घोष । सर्ग । संघात । संवाह । संवेक्षण । इत्येते शब्दा अत्र गच्छे अधिक
बहुषु पुस्तकेषु । तत्रैकस्मिन्पुस्तके संवेक्षनेत्यत्र संवेधेति पा० २ ।

† धनुषोन्येत्यारभ्य अनभिधानादित्यन्तो ग्रन्थे बहुषु पुस्तकेषु नास्ति । अप-
पठः, पदमज्जर्मा दर्शनात् ।

‡ चतुश्चब्दात्प्रथमासमर्थात्प्राप्तोपाधिकादस्येति षष्ठ्यर्थे ऽण् प्रत्ययो भवति ।
पा० २ अयमेव च पाठो युक्तः ।

कन्दसि घस् ॥ १०६ ॥

चतुर्शब्दाच्छन्दसि विषये घस् प्रत्ययो भवति तदस्य प्राप्तिमित्यस्मिन्विषये । अणोपवादः । अयं ते योनिर्ह्यस्त्वियः ॥

कालाद्यत् ॥ १०७ ॥

कालशब्दाद्यत्प्रत्ययो भवति तदस्य प्राप्तिमित्यस्मिन्विषये । कालः प्राप्तिस्तपः । काल्यं शीतम् * ॥

प्रकृष्टे ठञ् ॥ १०८ ॥

कालादित्येव तदस्येति च । प्राप्तिमिति निवृत्तम् । प्रकर्षेण कालो विशेष्यते । प्रकर्षं वर्तमानात्कालात्प्रथमासमर्थादस्येति षष्ठ्यर्थे ठञ् प्रत्ययो भवति । प्रकृष्टो दीर्घः कालास्य, कालिकमृणम् । कालिकं वैरम् । ठञ्ग्रहणं विस्मृष्टार्थम् ॥

प्रयोजनम् ॥ १०९ ॥

तदस्येत्येव । तदिति प्रथमासमर्थादस्येति षष्ठ्यर्थे ठञ् प्रत्ययो भवति यत्तत्प्रथमासमर्थं प्रयोजनं चेत्तद्वति । इन्द्रमहः प्रयोजनमस्य, ऐन्द्रमहिकम् । गाङ्गामहिकम् ॥

विशाखाषाढादण्मन्यदण्डयोः ॥ ११० ॥

विशाखाषाढाशब्दाभ्यामण् प्रत्ययो भवति तदस्य प्रयोजनमित्ये-
तस्मिन्विषये यथासंख्यं मन्यदण्डयोरभिधेययोः । विशाखा प्रयोजनमस्य,
वैशाखो मन्यः । आषाढो दण्डः ॥ चूडादिभ्य उपसंख्यानम् ॥ * ॥ चूडा
प्रयोजनमस्य चौडम् । अट्टा प्रयोजनमस्य, आट्टम् ॥

अनुप्रवचनादिभ्यश्चः ॥ १११ ॥

अनुप्रवचनादिभ्यः प्रातिपदिकेभ्यश्चः प्रत्ययो भवति तदस्य प्रयो-
जनमित्यस्मिन्विषये । ठञोपवादः । अनुप्रवचनं प्रयोजनमस्य, अनुप्रवच-

नीयम् । उत्थापनीयम् ॥ विश्विपूरिपतिरुहिः प्रकृतेरनात्सपूर्वपदादुपसं-
ख्यानम् ॥ * ॥ गृहप्रवेशनं प्रयोजनमस्य, गृहप्रवेशनीयम् । प्रपापूरणीयम् ।
अश्वप्रपतनीयम् । प्रासादारोहणीयम् ॥ स्वर्गादिभ्यो यदुक्तयः ॥ * ॥
स्वर्गः प्रयोजनमस्य, स्वर्ग्यम् । यशस्यम् । आयुष्यम् । काम्यम् । धन्यम् ॥
पुण्याहवाचनादिभ्यो लुक्प्रत्ययः ॥ * ॥ पुण्याहवाचनं प्रयोजनमस्य, पु-
ण्याहवाचनम् । स्वस्तिवाचनम् । शान्तिवाचनम् । अनुप्रवचनम् । उत्था-
पनम् । प्रवेशनम् । अनुप्रवेशनम् । उपस्थापनम् । संवेशनम् । अनुवेशनम् । अनुव-
चनम् । अनुवादनम् । अनुवासनम् । आरम्भणम् । आरोहणम् । प्ररोहणम् । अ-
न्वारोहणम् । अनुप्रवचनादिः ॥

समापनात्सपूर्वपदात् ॥ ११२ ॥

समापनशब्दात्सपूर्वपदाद्विद्यमानपूर्वपदाच्छः प्रत्ययो भवति तद-
स्य प्रयोजनमित्येतस्मिन्विषये । ठञोपवादाः । छन्दस्समापनं प्रयोजनमस्य
छन्दःसमापनीयम् । व्याकरणसमापनीयम् । पदग्रहणं बहुदपूर्वनिरासार्थम् ॥

ऐकागारिकट् चैरे ॥ ११३ ॥

ऐकागारिकट् इति निपात्यते चैरेभिधेये । एकागारं प्रयोजनमस्य,
ऐकागारिकः चैरः । ऐकागारिकी । किमर्थमिदं निपात्यते । यावता प्र-
योजनमित्येव सिद्धुष्टम् । चैरे नियमार्थं वचनम् । इह मा भूत् । एका-
गारं प्रयोजनमस्य भित्तेरिति । टकारः कार्यवधारणार्थः । ङीबेव भवति,
न जित्स्वर इति । अपरे पुनरिक्ट् प्रत्ययं वृद्धिं च निपातयन्ति ॥

आकालिकडाद्यन्तवचने ॥ ११४ ॥

आकालिकट् इति निपात्यते आद्यन्तवचने । समानकालशब्दस्याका-
लशब्द आदेशः । आद्यन्तयोश्चैतद्विशेषणम् । इक्ट् प्रत्ययश्च निपात्यते ।
समानकालावाद्यन्तावस्य, आकालिकः स्तनयिषुः । आकालिकी विद्युत् ।

* रुहीत्यस्याये पदीत्यधिकं, प्रपदनीयमित्युदाहरणे चाधिकमेकस्मिन्पुस्तके ।
परं तु पदमञ्जर्यसंमतस्तस्य पाठः । भाष्यपुस्तकेषु तु विश्विपूरिपदोत्येव पाठ उप-
लभ्यते ।

जनमना तुल्यकालविनाशः । उत्पन्नानन्तरं विनाशीत्यर्थः ॥ आकालाद्
ठंश्च, ॥ * ॥ चात् ठञ् च । आकालिका विद्युत् । ठञः पूर्वोऽधिः ॥

तेन तुल्यं क्रिया चेद्वतिः ॥ ११५ ॥

तेनेति तृतीयासमर्थात्तुल्यमित्यर्थे वतिः प्रत्ययो भवति यत्तुल्यं
क्रिया चेत्सा भवति । ब्राह्मणेन तुल्यं वर्त्तते, ब्राह्मणवत् । राजवत् ।
क्रियायहणं किम् । गुणद्रव्य*तुल्ये मा भूत् । पुत्रेण सह स्थूलः । पुत्रेण
तुल्यः पिङ्गलः । पुत्रेण तुल्यो गोमान् † ॥

तच्च तस्येव ॥ ११६ ॥

तच्चेति सप्रतीसमर्थात्तस्येति षष्ठीसमर्थाच्च इवार्थे वतिः प्रत्ययो
भवति । मथुरायामिव, मथुरावत् सुप्ते प्राकारः ‡ । पाटलिपुत्रवंत्साकेति
परिखा । षष्ठीसमर्थात् । देवदत्तस्यैव देवदत्तवद् यज्ञदत्तस्य गावः । यज्ञ,
दत्तस्यैव देवदत्तस्य दन्ताः यज्ञदत्तवत् § ॥

तदर्हम् ॥ ११७ ॥

तदिति द्वितीयासमर्थादर्थमित्येतस्मिन्नर्थे वतिः प्रत्ययो भवति ।
राजानमर्हति, राजवत्पालनम् । ब्राह्मणवत् । ऋषिवत् । क्षत्रियवत् ॥

उपसर्गाच्छन्दसि धात्वर्थे ॥ ११८ ॥

उपसर्गात्साधने धात्वर्थे वर्त्तमानात्स्वार्थे वतिः प्रत्ययो भवति
छन्दसि विषये । यदुद्धतो निवतो यासि वप्सद्, उद्धतानि निगतानि च ।

तस्य भावस्त्वतलौ ॥ ११९ ॥

तस्येति षष्ठीसमर्थाद् भाव इत्येतस्मिन्नर्थे त्वतलौ प्रत्ययो भवतः ॥
भवतोऽस्मादभिधानप्रत्ययाविति भावः । शब्दस्य प्रवृत्तिनिमित्तं भावशब्दे-
नोच्यते । अश्वस्य भावो, ऽश्वत्वम् । अश्वता । गोत्वम् । गोता ॥

* द्रव्येति बहुषु पुस्तकेषु नास्ति ।

† पुत्रेण तुल्यो गोमानिति बहुषु पुस्तकेषु नास्ति ।

‡ प्रासाद इति पा. २ ।

§ देवदत्तवद्यज्ञदत्तस्य दन्ता इति पा. २ ।

आ च त्वात् ॥ १२० ॥

ब्रह्मणस्त्य इति वक्ष्यति । आ एतस्मात्त्वसंशब्दनाद् यानित ऊ-
र्ध्वमनुक्रमिष्याम, स्तत्र त्वतलौ प्रत्ययावधिकृतौ वेदितव्यौ । वक्ष्यति ।
पृष्ठादिभ्य इमनिज्जेति । प्रथिमा । पार्थवम् । पृथुत्वम् । पृथुता । मृदि-
मा । मार्दवम् । मृदुत्वम् । मृदुता । अपघादेः सह समावेशार्थं वचनम् ।
कर्मणि च विधानार्थं गुणवचनब्राह्मणादिभ्यः कर्मणि वेति । चकारो-
नञ्छ्रज्भ्यामपि समावेशार्थः । स्त्रियाः भावः, स्त्रैणम् । स्त्रीत्वम् । स्त्री-
ता । पुंसे भावः, पुंस्त्वम् । पुंस्ता । पौंक्षम् ॥

न मञ्पूर्वात्तत्पुरुषाच्चतुरसंगतलवणवटबुधकत-
रसलसेभ्यः ॥ १२१ ॥

इत उत्तरे ये भावप्रत्ययास्ते नञ्पूर्वात्तत्पुरुषाच्च भवन्ति चतुरादी-
न्त्यर्जायत्वा । वक्ष्यति । पत्यन्तपुरोहितादिभ्यो यगिति । अपतित्वम् ।
अपतिता । अपटुत्वम् । अपटुता । अरमणीयत्वम् । अरमणीयता । नञ्-
पूर्वादिति किम् । बार्हस्पत्यम् । प्राज्ञापत्यम् । तत्पुरुषादिति किम् । ना-
स्य पटवः सन्तीत्यपटुः, तस्य भाव आपटवम् । आलघयम् । अचतुरा-
दिभ्य इति किम् । आचतुर्यम् । आसंगत्यम् । आलवण्यम् । आवट्यम् ।
आबुध्यम् । आकत्यम् । आरस्यम् । आलस्यम् ॥

पृष्ठादिभ्य इमनिज्जा ॥ १२२ ॥

पृथु इत्येवमादिभ्यः प्रातिपदिकेभ्य इमनिचप्रत्ययो भवति वा तस्य
भाव इत्येतस्मिन्नर्थे । वाचचनमणादेः समावेशार्थम् । पृथोर्भाक्, प्रथि-
मा । पार्थवम् । मृदिमा । मार्दवम् । तुरिष्टमेयस्सु टेरिति टिलोपः ।
र चतो हलादेर्लघोरिति रेफादेशः * । त्वतलौ सर्वत्र भवत एव । पृथु-
त्वम् । पृथुता । मृदुत्वम् । मृदुता । पृथु । मृदु । महत् । पटु । तनु ।
लघु । बहु । साधु । वेणु । आसु । बहुल । गुह । दण्ड । ऊह । खण्ड ।

* तुरिष्टमेयस्त्वित्यारभ्य रेफादेश इत्यन्तं बहुषु पुस्तकेषु नास्ति ।

चण्ड । बाल । अकिंचन । होड । पाक । घत्स । मन्द । स्वादु । ह्रस्व ।
दीर्घ । प्रिय । वृष । चञ्चु । विम । तुद्र । पृष्ठादिः ॥

वर्णदृढादिभ्यः ष्यञ् च ॥ १२३ ॥

वर्णविशेषवाचिभ्यः प्रातिपदिकेभ्यो दृढादिभ्यश्च ष्यञ् प्रत्ययो
भवति, चकारादिमनिच्च, तस्य भाव इत्येतस्मिन्विषये । शुक्लस्य भावः,
शैल्यम् । शुक्लिमा । शुक्लत्वम् । शुक्लता । काण्यम् । कृष्णिमा । कृष्ण-
त्वम् । कृष्णता । दृढादिभ्यः । दार्ढ्यम् । दृढिमा । दृढत्वम् । दृढता ।
पकारो ङीष्पयः । औचिती । यथाकामो । दृढ । परिवृढ । भृश । कृश ।
चक्र । आस्र । लक्षण । ताम्र । अस्त्र । शीत । उष्ण । जड । बधिर ।
पण्डित । मधुर । मूर्ख । मूक । वेयातलाभमतिमनःशारदानाम् ॥ समो
प्रतिमनसोर्जवने * † ॥

गुणवचनब्राह्मणादिभ्यः कर्मणि च ॥ १२४ ॥

गुणमुक्तवन्तो गुणवचनाः । गुणवचनेभ्यो ब्राह्मणादिभ्यश्च तस्येति
पठोममर्थेभ्यः कर्मण्यभिधेये ष्यप्रत्ययो भवति । चकाराद् भावे च ।
कर्मशब्दः क्रियावचनः । जडस्य भावः कर्म वा, जाड्यम् । ब्राह्मणादिभ्यः
खत्वपि । ब्राह्मण्यम् । माण्यम् । आ पादपरिसमाप्तेर्भावकर्मधिकारः ।
ब्राह्मणादिराकृतिगणः न आदिशब्दः प्रकारवचनः ॥ चातुर्वर्ण्यादीनां
स्वार्थउपसंख्यानम् ॥ * ॥ चत्वार एव वर्णाश्चातुर्वर्ण्यम् । चातुराश्रम्यम् ।
त्रैलोक्यम् । सैस्वर्यम् । षाड्गुण्यम् । सैन्यम् । साविध्यम् । सामीप्यम् ।
औपम्यम् । सौख्यम् । ब्राह्मण । वाड्य । माणव । चोर । मूक । आ-
राधय । विराधय । अपराधय । उपराधय । एकभाव । द्विभाव । त्रिभाव ।
अन्यभाव । समस्य । त्रिसमस्य । परमस्य । मध्यमस्य । अनीश्वर । कु-
शील । कपि । वपल । अक्षेत्रज्ञ । निपुण ॥ अर्हते नुम च ॥ आर्हन्त्यम् ।

* जवनवती कस्य पुस्तकेषु न दृश्यते ।

† बाल । तरुण । मन्द । स्थिर । बलुन । ङीष् । दृढ । आकण्टा इत्येते ऋष्या
अत्र गणोऽधिकाः ।

संवादिन् । संवेशिन् । बहुभाषिन् । वालिश् । दुष्पुरुष । कापुरुष ।
 दायाद । विशसि । धूर्त । राजन् । संभाषिन् । शोषपातिन् । अधिपति ।
 अलस । पिशाच । पिशुन । विशाल । गणपति । धनपति । नरपति ।
 गडुल । निव । निधान । विष ॥ सर्ववेदादिभ्यः स्वार्थे ॥ चतुर्वेदस्योभ-
 यपदवृद्धिश्च ॥ चातुर्वेदम् * ॥

स्तेनाद्यन्लोपश्च ॥ १२५ ॥

स्तेनशब्दात्षष्ठीसमर्थाद्भावकर्मणोर्यत्प्रत्ययो भवति, नशब्दस्य लो-
 पश्च भवति । स्तेनस्य भावः कर्म वा, स्तेयम् । स्तेनादिति के चिद् यो-
 गविभागं कुर्वन्ति । स्तेनात्षडभवति । स्तेयम् । ततो यत्तलोपश्च,
 स्तेयम् ॥

सख्युर्यः ॥ १२६ ॥

सखिशब्दाद् यः प्रत्ययो भवति भावकर्मणोरर्थयोः । सख्युर्भावः
 कर्म वा, राख्यम् ॥ दूतवणिभ्यां चेति वक्तव्यम् ॥ * ॥ दूत्यम् । वणिज्यम् ।
 कायं वाणिज्यम् । ब्राह्मणादित्वात् ॥

कपिज्ञात्योर्ढक् ॥ १२७ ॥

कपिज्ञातिशब्दाभ्यां ढक् प्रत्ययो भवति भावकर्मणोरर्थयोः । क-
 पेर्भावः कर्म वा, कापेयम् । ज्ञातेयम् ॥ यथासंख्यमर्थयोः सर्वत्रैवात्र
 प्रकरणे नेष्यते ॥

पत्यन्तपुरोहितादिभ्यो यक् ॥ १२८ ॥

पत्यन्तात्प्रातिपदिकात्पुरोहितादिभ्यश्च यक् प्रत्ययो भवति भा-

* स्वभाव । निघातिन् । विघातिन् । राजपुरुष । विशस्ति । विशाय । विशात ।
 विज्ञात । नयात । सुहित । दीन । विदग्ध । उचित । समय । शली । तत्पर । इदं पर ।
 यथातथा । पुरस् । पुनःपुनर् । अभीष्ट । तरतम । प्रकाम । यथाकाम । निष्कुम् ।
 स्वराज । महाराज । युवराज । सम्राज् । अविद्वत् । अपिशुन । अन्त्यस । अयथातथ ।
 अयथापुर । स्वधर्म । अनुकूल । परिमण्डल । विश्वरूप । अतिवृत् । उदाहीन । ईश्वर
 प्रतिभू । शास्त्रि । मानुष । आस्तिक । नास्तिक । युगपत् । पूर्वापर । उत्तराधर । एते
 शब्दा अत्र गण्ये अधिकाः पुस्तकान्तरे ।

वकर्मणोरर्थयोः । सेनापतेर्भावः कर्म वा, सेनापत्यम् । गार्हपत्यम् ।
प्राजापत्यम् । वैरोहित्यम् । राज्यम् । पुरोहित । राजन् । संवामिक ।
हृषिक । वर्मित । खण्डिक । दण्डिक । कृत्रिक । मिलिक । पिण्डिक ।
बाल । मन्द । स्तनिक । बूडितिक । कृषिक । पूतिक । पक्षिक । प्रतिक ।
अज्ञानिक । सलनिक । सूचिक । राक्षस । सूचक । पक्षिक । सारणिक ।
जलिक । सूतिक । अञ्जलिक । सूचक * ॥

प्राणभृज्जातिवयोवचनोद्गात्रादिभ्यो ऽञ् ॥ १२९ ॥

प्राणभृज्जातिवाचिभ्यः प्रातिपदिकेभ्यो वयोवचनेभ्य उद्गात्रादि-
भ्यश्चाञ् प्रत्ययो भवति भावकर्मणोरर्थयोः । अश्वस्य भावः कर्म वा,
आश्वम् । औष्ट्रम् । वयोवचनेभ्यः । कौमारम् । कैशोरम् । उद्गात्रादिभ्यः ।
औद्गात्रम् । औक्षेत्रम् । उद्गातृ । उक्षेत्र । प्रतिहर्तृ । रथगणक । पत्तिग-
णक † । सुष्टु । दुष्टु । अध्वर्यु । वधू ॥ सुभगमन्त्रे ‡ ॥

चायनान्त्युवादिभ्यो ॥ १३० ॥

हायनान्तेभ्यः प्रातिपदिकेभ्यः युवादिभ्यश्चाण् प्रत्ययो भवति
भावकर्मणोरर्थयोः । द्विहायनस्य भावः कर्म वा, द्वैहायनम् । त्रैहायनम् ।
युवादिभ्यः । यौवनम् । स्याविरम् ॥ औत्रियस्य यलोपश्च वाच्यः ॥ * ॥
औत्रियस्य भावः कर्म वा, औचम् । युवन् । स्यविर । होतृ । यजमान ।
कमण्डलु ॥ पुरुषासे ॥ सुहृत् । यातृ । श्रवण । कुस्त्री । सुस्त्री । सुहृदय ।
सुभ्रातृ । वृषल । दुर्भ्रातृ ॥ हृदयामे ॥ क्षेत्रज्ञ । कृतक । परित्राजक ।
कुशल । चपल । निपुण । पिशुन । सखस्वचारिन् । कुसूहल । अनुशंस § ।
युवादिः ॥

* शर्मिक । शर्मिक । कर्मिक । शीलिक । भूलिक । तिलिका । तिथिक । अञ्जलि-
का । ऋषिक । पुत्रक । पणिका । प्रक्षिक । प्रविक । परिहक । पूजनिक ॥ राजासे ॥
सूचिक । स्वरिक । बूडिक । एते शब्दा अत्र गण्ये पुस्तकान्तरे ऽधिकाः ।

† पत्तिगणक । पा० २ ।

‡ प्रशास्त्र । होतृ । पोतृ । कर्तृ । एते ऽत्र गण्ये ऽधिकाः कुत्र चित् ।

§ भातृ । कुबुक । कन्दुक । दुःस्त्री । दुर्बुदय । दुर्बुत् । मिथुन । कुलली । महम् ।
कतक । कितव । पोत । एते ऽत्र गण्ये ऽधिकाः पुस्तकान्तरे ।

इगन्ताच्च लघुपूर्वात् ॥ १३१ ॥

इगन्ताच्च लघुपूर्वादणं प्रत्ययो भवति भावकर्मणोः । लघुपूर्वे-
यहणेन प्रातिपदिकसमुदाये विशेष्यते । लघुः पूर्वा उच्यते । इत्येति लघु-
पूर्वः । कुतः पुनरसि लघुः पूर्वः । इक्षन्निधानादिक इति विज्ञायते । लघु-
पूर्वायस्मादिकः तदन्तात्प्रातिपदिकादित्ययमर्थः विवक्षितः । अपरे तत्प-
रूपकर्मधारयं वर्णयन्ति । इक्ष्वासावन्तश्चेतीगन्तः । लघुपूर्वयहणेन स
एव विशेष्यते । यश्चात्तेन प्रातिपदिकस्य तदन्तविधिरिति । आस्मिन्त्या-
ख्याने इत्ययहणमतिरिच्यते । लघुपूर्वादिक इत्येतावदेव वाच्यं स्यात् ।
शुचेर्भावः कर्म वा, कौचम् । मौनम् । नागरम् । हारीतकम् । पाटवम् ।
लाघवम् । इगन्तादिति किम् । पटुत्वम् । लघुत्वम् । लघुपूर्वादिति
किम् । कण्डूत्वम् । पाण्डुत्वम् । कथं काव्यमिति । ब्राह्मणादिषु कवि-
शब्दो द्रष्टव्यः ॥

योपधाङ्गुरूपोत्तमादुञ् ॥ १३२ ॥

त्रिप्रभृतीनामन्तस्य समीपमुपोत्तमम् । गुरुपुत्तमं यस्य तदु-
पोत्तमम् । यकारोपधाङ्गुरूपोत्तमादुञ् प्रत्ययो भवति भावकर्मणोः । रम-
णीयस्य भावः कर्म वा, रामणीयकम् । वासनीयकम् । योपधादिति किम् ।
विमानत्वम् * । गुरुपुत्तमादिति किम् । तत्त्वित्वम् ॥ सहायाद्वेति
वक्तव्यम् ॥ * ॥ साहायकम् । साहाय्यम् ॥

द्वन्द्वमनोज्ञादिभ्यश्च ॥ १३३ ॥

द्वन्द्वसंज्ञकेभ्यो मनोज्ञादिभ्यश्च वुञ् प्रत्ययो भवति भावकर्मणोः ।
गोपालपशुपालानां भावः कर्म वा, गोपालपशुपालिकम् । शैल्योपाध्या-
यिका । कौत्सकुशिकिका । मनोज्ञादिभ्यः । मानोज्ञकम् । कात्याय-
नम् । मनोज्ञ । कल्याण । प्रियरूप । छान्दस । छान्द । मिथ्याविद् । अभि-
रूप । आठ्य । कुलपुत्र । अग्निम् । चोर । धूर्त । शैशवेव । युवन् ।

यामपुत्र । यामखण्ड । यामकुमार । यामपुत्र । यामपुत्र । शतपुत्र ।
कशल । मनोज्ञादिः * ॥

गोत्रचरणास्त्राघात्याकारतद्वेषेषु ॥ १३४ ॥

गोत्रवाचिनश्चरणावकाचिनश्च प्रातिपदिकाद् वृष् प्रत्ययो भवति
प्रत्येकं भावकर्मणोरर्थयोः श्लाघादिषु विषयभूतेषु । सच श्लाघा विक-
त्यन्म् । आत्याकारः पराधित्वेः, तद्वेत्तस्तत्प्राप्तज्ञो वा । तदिति
गोत्रधराण्योर्भावकर्मणो निर्दिश्येते । तत्प्राप्तस्तद्वगतवान् तद्वेत् इत्यु-
च्यते । श्लाघार्थः साधत् । गार्गिकया श्लाघते । काठिकया श्लाघ-
ते । गार्ग्यत्वेन कठत्वेन विकृत्यतइत्यर्थः । आत्याकारे । गार्गिकवात्याकु-
रते । काठिकयात्याकुरते । गार्ग्यत्वेन कठत्वेन परानधित्वपतीत्यर्थः ।
तद्वेतः । गार्गिकमवेतः । काठिकमवेतः । गार्ग्यत्वं कठत्वं च प्राप्
इत्यर्थः । तद्वा ज्वगतवान्नित्यर्थः । श्लाघादिष्विति किम् । गार्ग्यत्वम् ।
कठत्वम् ॥

होत्राभ्यस्तुः ॥ १३५ ॥

होत्राशब्दः ऋत्विग्विशेषवचनः । ऋत्विग्विशेषवाचिभ्यश्चुः प्रत्ययो भवति भावकर्मणोः । अच्चावाकस्य भावः कर्म वा ऽच्चावाकीयम् । मित्रावरुणीयम् । ब्राह्मणाच्छंसीयम् । आग्नीध्रम् । प्रतिप्रस्थ्याजीयम् । त्वग्नीयम् । पोत्रीयम् । बह्वचनं स्वर्गपविधितिरासार्थम् ॥

ब्रह्माणस्त्वः ॥ १३६ ॥

होत्राभ्य इत्यनुवर्तते । ब्रह्मन्शब्दाद्देवावाचिनस्त्वः प्रत्ययो भवति भाधकर्मणिः । कस्यापवादः । ब्रह्मणो भावः कर्म वा, ब्रह्मत्वम् । नेति वक्तव्ये त्ववचनं तलो बाधनार्थम् । यस्तु जातिशब्दे ब्राह्मणपर्यायो ब्रह्मन्शब्दस्तत्सत्त्वतलो भवत एव । ब्रह्मत्वम् । ब्रह्मता । भवनावधिकर्मेत्यनुवर्तते ।

॥ इति काशिकायां वृत्ते पञ्चमस्याध्यायस्य प्रथमः पादः ॥

* बहुल । अथर्व । अष्टोपुरुष । एते शब्दा अत्र गणोऽधिकाः कृत्र चित् ।

॥ अथ पञ्चमाध्यायस्य द्वितीयः पादः ॥

धान्यानां भवने क्षेत्रे खञ् ॥ १ ॥

निर्देशादेव समर्थविभक्तिः । धान्यविशेषवाचिभ्यः षष्ठीसमर्थेभ्यो भवनेभिधेये खञ् प्रत्ययो भवति, तच्चेद्वचनं क्षेत्रं भवति । भवनमिति भवन्ति जायन्ते ऽस्मिन्निति भवनम् । मुद्गानां भवनं क्षेत्रं मौद्गीनम् । कौद्रवीणम् । कौलत्थीनम् । धान्यानामिति किम् । तुषानां भवनं क्षेत्रमित्यत्र न भवति । क्षेत्रमिति किम् । मुद्गानां भवनं कुशूलम् । बहुवचनं स्वरूपविधिनिरासार्थम् ॥

व्रीहिशाल्योर्दक् ॥ २ ॥

व्रीहिशालिशब्दाभ्यां ठक् प्रत्ययो भवति भवने क्षेत्रे ऽभिधेये । खञोपवाटः । व्रीहीणां भवनं क्षेत्रं व्रीहेयम् । शालेयम् ॥

यवयवकषष्टिकाद्यत् ॥ ३ ॥

यवादिभ्यः शब्देभ्यो यत्प्रत्ययो भवति भवने क्षेत्रे ऽभिधेये । खञोपवाटः । यवानां भवनं क्षेत्रं यव्यम् । यवक्यम् । षष्टिक्यम् ॥

विभाषा तिलमाषोमाभङ्गाण्यः ॥ ४ ॥

तिल माष उमा भङ्गा अणु इत्येतेभ्यो * विभाषा यत्प्रत्ययो भवति भवने क्षेत्रे ऽभिधेये । खञि प्राप्ते वचनं पक्षे सोऽपि भवति । उमाभङ्गयोरपि धान्यत्वमाश्रितमेव । तिल माष उमा एषां भवनं क्षेत्रं, † तिल्यम् । तैलीनम् । माष्यम् । माषीणम् । उम्यम् । औमीनम् । भङ्ग्यम् । भाङ्गीनम् । अण्य्यम् । अणवीनम् ॥

सर्वचर्मणः कृतः खखञौ ॥ ५ ॥

सर्वचर्मणश्चातृतीयासमर्थात्कृत इत्यस्मिन्नर्थे खखञौ प्रत्ययो

* तिलादिभ्यः शब्देभ्य इति पा० २ ।

† तिलानां भवनं क्षेत्रमिति पा० २ ।

भवतः । सर्वशब्दश्चात्र प्रत्ययार्थेन कृतेन संबध्यते, न चर्मणा । तत्रा-
यमसमर्थसमासो द्रष्टव्यः । सर्वश्चर्मणा कृत इत्येतस्मिन्वाक्यार्थं वृत्तिः ।
सर्वचर्मणः । सर्वचर्मणः ॥

यथामुखसंमुखस्य दर्शनः खः ॥ ६ ॥

यथामुखशब्दात्संमुखशब्दात्षष्ठीसमर्थादुद्देशेन इत्येतस्मिन्चर्चं खः
प्रत्ययो भवति । दृश्यते ऽस्मिन्निति दर्शनः । आदर्शादिः प्रतिबिम्बादय
उच्यते । निपातनात्सादृश्ये ऽव्ययीभावः । यथामुखं दर्शनः, यथामुखीनः ।
सर्वस्य मुखस्य दर्शनः, सम्मुखीनः ॥

तत्सर्वादेः पथ्यङ्गकर्मपत्रपात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः । परि-
शिष्टः प्रकृतिविशेषणम् । सर्वादेः प्रातिपदिकात् पथि यङ्ग कर्मन् पत्र
पात्र इत्येवमन्ताद् द्वितीयासमर्थात्प्राप्नोतीत्यस्मिन्चर्चं खः प्रत्ययो भवति ।
सर्वपथं व्याप्नोति, सर्वपथीनो रथः । सर्वाङ्गीणस्तापः । सर्वकर्मणः पुरुषः ।
सर्वपत्रीणः सारथिः । सर्वपात्रीण ओदनः ॥

आप्रपदं प्राप्नोति ॥ ८ ॥

प्रपदमिति पादस्यायमुच्यते । आङ्गुर्यादायां, तयोरव्ययीभावः ।
आप्रपदशब्दात्तदिति द्वितीयासमर्थात्प्राप्नोतीत्यस्मिन्चर्चं खः प्रत्ययो भ-
वति । आप्रपदं प्राप्नोति, आप्रपदीनः पटः । शरीरेण संबद्धस्यापि पटस्य
प्रमाणमाख्यायते ॥

अनुपदसर्वान्नायानयं बद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तदिति द्वितीयासमर्थेभ्यो यथासंख्यं बद्धा
भक्षयति नेयं इत्येतेष्वर्थेषु खः प्रत्ययो भवति । अनुरायामे सादृशे वा ।
अनुपदं बद्धा अनुपदीना उपानत् । पदप्रमाणेत्यर्थः । सर्वान्नानि भक्षयति,
सर्वाङ्गीनो भिक्षुः । अयः प्रदक्षिण, मनयः प्रसज्यम् । प्रदक्षिणप्रसज्यगा-

* प्रदक्षिणगमनमित्यपि कुत्र चित्पाठ उपलभ्यते परं तु स न युक्तः । अयः प्रद-
क्षिणमिति प्रतीकमुपादाय प्रदक्षिणं गमनमित्यर्थ इति पदमज्जया विवृतत्वात् ।

मिनां शाराणां स्मिन्मन्त्राणां पदानामसमावेशोऽयानयः । अपानयं
नेयोऽयानयीनः शतरः । फलकशिरस्थित इत्यर्थः ॥

परोवरपरम्परपुत्रपौत्रमनुभवति ॥ १० ॥

परोवर परम्पर पुत्रपौत्र इत्येतेभ्यस्तदिति द्वितीयासमर्थेभ्योऽनु-
भवतीत्यस्मिन्नर्थे खः प्रत्ययो भवति । परोवरेति परस्योत्वं प्रत्ययसंनि-
योगेन निपात्यते * । परोश्चावराश्चानुभवति, परोवरीणः । परपरतराणां
च परम्परभावो निपात्यते । परोश्च परतराश्चानुभवति परम्परीणः ।
पुत्रपौत्राननुभवति, पुत्रपौत्रीणः । परम्परशब्दो विनापि प्रत्ययेन दृश्यते ।
मन्त्रिपरम्परा मन्त्रं भिन्नतीति । तच्छब्दान्तरमेव द्रष्टव्यम् ॥

अवारपारात्यन्तानुकामं गामी ॥ ११ ॥

अवारपार अत्यन्त अनुकाम इत्येतेभ्यो द्वितीयासमर्थेभ्यो गामी-
त्येतस्मिन्नर्थे खः प्रत्ययो भवति । गमिष्यतीति गामी । भविष्यति गम्या-
दय इति । अक्रेताभविष्यदाधमर्ण्ययोरिति षष्ठीप्रतिषेधः । अवारपारं
गामी, अवारपारीणः ॥ विपरीताच्च ॥ * ॥ पारावारीणः ॥ विगृहीता-
दपीष्यते ॥ अवाररीणः । अत्यन्तं गामी अत्यन्तीनः । भृशं गन्तेत्यर्थः ।
अनुकामं गामी अनुकामीनः । येषेष्टं गन्तेत्यर्थः ॥

समांसमां विजायते ॥ १२ ॥

समांसमामिति वीप्सायां सुबन्तममुदायः प्रकृतिः । विजायते
गर्भे धारयतीति प्रत्ययार्थः । गर्भधारणेन सकलापि समा व्याप्यतइति
अत्यन्तसंयोगे द्वितीया । समांसमां विजायते, समांसमीना गौः । समां-
समीना वडवा ॥ पूर्वपदे सुपोऽलुभक्तव्यः ॥ * ॥ केचित्तु समायांस-
मायां विजायतइति विगृह्णन्ति, गर्भमोचने तु विजनिर्वर्ततइत्याहुः ।
तेषां पूर्वपदे यलोपमात्रं निपात्यते परिशिष्टस्यालुभक्तव्यः ॥ अनुत्पत्ता-

* परोवरेति परस्योत्त्ववचनमिति पाठः । अयमेव च पाठो युक्तः । परस्योत्त्व-
वचनमिति प्रतीकस्य पदमञ्जयां वर्धनात् ।

वृत्तरपदस्य च वा यलोपोऽवक्तव्यः ॥ * ॥ समासस्य विज्ञायते समाया-
समायां विज्ञायत इति वा ॥

अदश्वीनावष्टब्धे ॥ १३ ॥

विज्ञायत इति वर्त्तते । अदश्वीन इति निपात्यते अवष्टब्धे विज्ञने ।
आसत्त्वे प्रसवे । आविदूर्ये हि मूर्धन्या विधीयते, अवाच्यालम्बनाविदूर्य-
योरिति । अयं वा ह्येव, वा विज्ञायते उदश्वीना गौः । अदश्वीना
वदवा । केचित्तु विज्ञायत इति नानुवर्त्तयन्ति अवष्टब्धमात्रे निपातन-
मित्याहुः । अदश्वीने मरणम् । अदश्वीने वियोग इति ॥

आगवीनः ॥ १४ ॥

आगवीन इति निपात्यते । आहिपूर्वाद् अतिस्मिन् गौः प्रतिपादनात्
कर्मकारिणः स्वः प्रत्ययो निपात्यते । आगवीनः कर्मकरः । यो गवा भृतः
कर्म करोति आ तस्य गोः प्रत्यर्पणात् ॥

अनुगवर्लंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे स्वः प्रत्ययो
भवति । अनुगु पर्याप्तं गच्छति अनुगवीनो गोपालकः ॥

अध्वनो यत्स्वौ ॥ १६ ॥

तद्विति द्वितीया समर्थविभक्तिरनुवर्त्तते । अलंगामीति च प्रत्य-
यार्थः । अध्वन्शब्दाद् द्वितीयासमर्थालंगामीत्येतस्मिन्नर्थे यत्स्वौ प्रत्ययो
भवति । अध्वानमलंगामी, अध्वनीनः । अध्वन्यः । ये चाभासकर्मणोः ।
आत्माध्वनौ खदति प्रकृतिभावः ॥

अभ्यमित्राच्छ च ॥ १७ ॥

अभ्यमित्रशब्दाद् द्वितीयासमर्थालंगामीत्यस्मिन्नर्थे कः प्रत्ययो भ-
वति । चकाराद्यत्स्वौ च । अभ्यमित्रमलंगामी, अभ्यमित्रियः । अभ्य-
मित्यः । अभ्यमित्रिणः । अभ्यमित्रिमुखं सुष्ठु वक्ष्यतेत्यर्थः ॥

गोष्ठाख्यं भूतपूर्वम् ॥ १८ ॥

गावस्तिष्ठन्त्यत्रेति गोष्ठम् । गोष्ठशब्देन सचिहितगोसमूहो देश उच्यते । भूतपूर्वग्रहणं तस्यैव विशेषणम् । गोष्ठशब्दाद्भूतपूर्वापाधिका त्वार्थं खः प्रत्ययो भवति । गोष्ठो भूतपूर्वः, गोष्ठीना देशः * । भूतपूर्वग्रहणं किम् । गोष्ठो वर्तते ॥

अश्वस्यैकाहगमः ॥ १९ ॥

निर्देशादेव समर्थविभक्तिः । अश्वशब्दात्षोडीसमर्थादेकाहगम इत्येतदर्थं खञ् प्रत्ययो भवति । एकाहेन गम्यत इत्येकाहगमः । अश्वस्यैकाहगमोध्वा, आश्वीनः । आश्वीनानि शतं पतित्वा ॥

शालीनकौपीने अधृष्टाकार्ययोः ॥ २० ॥

शालीनकौपीनशब्दौ निपात्येते यथासंख्यमधृष्टे ऽकार्यं चाभिधेये । अधृष्टो ऽप्रगल्भः । अकार्यमकरणाहं विरुद्धम् † । शालीनकौपीने अधृष्टाकार्ययोः पर्यायो यथाकथं चिद् व्युत्पादयितव्यौ । शालाप्रवेशनमर्हति कूपावतारमर्हति इति खञ् प्रत्यय उत्तरपदलोपश्च निपात्येते । शालीनो जडः । कौपीनं पापम् ॥

व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाज्जीवतीत्यस्मिन्नर्थे खञ् प्रत्ययो भवति । नानाजातीया अनियतवृत्तय उत्सेधजीविनः संघा व्राताः । उत्सेधः शरीरं, तदायासेन ये जीवन्ति ते उत्सेधजीविनः, तेषां कर्म व्रातम् । तेन व्रातेन जीवति व्रातीनः । तेषामेव व्रातानामन्यतम उच्यते । यस्त्वन्यस्तदीयेन जीवति तत्र नेष्यते ॥

साप्तपदीनं सख्यम् ॥ २२ ॥

साप्तपदीनमिति निपात्यते सख्ये ऽभिधेये । सप्तभिः पदैरवाप्यते

* लिङ्गविशिष्टगत्या गोष्ठीशब्दस्यापि ग्रहणमित्यधिकं कुत्र चित् ।

† विरुद्धमिति पा०२ ।

साप्तपदीनम् । सख्यं जनाः साप्तपदीनमाहुः । कथं साप्तपदीनः सखा,
साप्तपदीनं मित्रमिति । यदा गुणप्रधानः साप्तपदीनशब्दः सखिभाके
सत्कर्मणि च वर्तते तदा सख्यशब्देन समानाधिकरणो भवति, यदा तु
लक्षणया वर्तते तदा पुरुषेण सामानाधिकरण्यं भवति ॥

हेयङ्गवीनं संज्ञायाम् ॥ २३ ॥

हेयङ्गवीनं निपात्यते संज्ञायां विषये । ह्योगोदोहस्य ह्ययङ्गवा-
देशः, तस्य विकारे ण्श् प्रत्ययो भवति संज्ञायाम् । ह्योगोदोहस्य विकारः,
हेयङ्गवीनम् । घृतस्य संज्ञा । तेनेह न भवति, ह्योगोदोहस्य विकार
उदशिवत् ॥

तस्य पाकमूले पील्वादिकर्णादिभ्यः

कुण्ठाज्जौ ॥ २४ ॥

तस्येति षष्ठीसमर्थभ्यः पील्वाद्विभ्यः कर्णाद्विभ्यश्च यथासंख्यं पाक-
मूलयोरर्थयोः कुण्ठ् जाह्ज् इत्येतौ प्रत्ययौ भवतः । पीलूनो पाकः,
पीलुकुण्ठः । कर्कन्थुकुण्ठः । कर्णाद्विभ्यः । कर्णस्य मूलं, कर्णजाहम् । पीलु ।
कर्कन्थु । शमी । करीर । कुवल । खदर । अश्वत्थ । खदिर । पील्वाद्विः ॥
कर्ण । अक्षि । नख । मुख । मख । केश । पाद । गुल्फ । भ्रूभङ्ग । दन्त ।
ओष्ठ । पृष्ठ । अङ्गुष्ठ । कर्णादिः ॥

पक्षान्तिः ॥ २५ ॥

तस्येत्येव । तस्येति षष्ठीसमर्थोत्पक्षशब्दाद् मूलेभिधेयेति प्रत्ययो
भवति । मूलयद्वयमनुवर्तते न पाकयद्वयमेकयोगनिर्दिष्टानामप्येकदेशो-
नुवर्ततइति । पक्षस्य मूलं, पक्षान्तिः प्रतिपत् ॥

तेन वित्तशुश्रुषुचणपौ ॥ २६ ॥

तेनेति वृत्तीयासमर्थोद्वित्त इत्येतस्मिन्नर्थे शुश्रुष् चणप् इत्येतौ
प्रत्ययौ भवतः । वित्तः प्रतीतो ज्ञात इत्यर्थः । विद्याया वित्तः । विद्या-
शुश्रुः । केशवणः ॥

विनङ्गभ्यां नाङ्गाभ्यां भवत् ॥ २७ ॥

वि नञ् इत्येताभ्यां यथासंख्यं ना नाञ् इत्येता भवतः । नमहेति
प्रकृतिविशेषणम् । असङ्गार्थे पृथग्भावे वर्तमानाभ्यां विनङ्गभ्यां स्वार्थं
नानाञौ प्रत्ययौ भवतः । विना । नाना ॥

वे, शालच्छङ्कटचौ ॥ २८ ॥

विशब्दाच्च शालच्च शङ्कटञ् इत्येता भवतः । साधनक्रियावचना-
दुपसर्गात्स्वार्थं प्रत्ययौ भवतः । विगते शङ्के विशालि । विशङ्कटे । तद्यौ-
गाद्वैरपि विशालो विशङ्कट इत्युच्यते । परमार्थतस्तु गुणशब्दा एति यथा-
कथंचिदुत्पाद्यन्ते । नाच्च प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उद् इत्येतेभ्यः कटच् प्रत्ययो भवति । चकाराद्वेश्च ।
संकटम् । प्रकटम् । उत्कटम् । विकटम् ॥ कटचप्रकरणे ऽनाबूतिलोमा-
भङ्गाभ्यां रजस्युपसंख्यानम् ॥ * ॥ अलीबूनां रजो ऽलाबूकटम् । तिल-
कटम् । उमाकटम् । भङ्गाकटम् ॥ गोष्ठादयः स्थानादिषु पशुनामादिभ्य
उपसंख्यानम् ॥ * ॥ गवां स्थानं, गोगोष्ठम् । महिषीगोष्ठम् ॥ संघाते
कटच् वक्तव्यः ॥ * ॥ अवीनां संघातः, अविकटम् ॥ विस्तारे षट्च् वक्त-
व्यः ॥ * ॥ अविषटम् ॥ द्वित्वे गेयुगच् ॥ * ॥ उपगोयुगम् । अश्वगेयुगम् ॥
प्रकृत्यर्थस्य षट्त्व्ये षड्गवच् ॥ * ॥ हस्तिषड्गवम् । अश्वषड्गवम् ॥ विकारे खेहने
तैलच् ॥ * ॥ एरण्डतैलम् । इक्षुवीतैलम् । तिलतैलम् ॥ भवने तेजे
इत्वादिभ्यः शाकटशाकिनौ ॥ * ॥ इक्षुशाकिनम् । मूलकशाकिनम् ।
इक्षुशाकिनम् । मूलकशाकिनम् ॥

अवाकुटारच् ॥ ३० ॥

अवशब्दात् कुटारच् प्रत्यये भवति । चकारात् कुटश्च । अव-
कुटारम् । अवकुटम् ॥

* खेते तैलच् ॥ पाठ २ । अयमेव च पाठः षट्मञ्जरीसमतः ।

नते नासिकायाः संज्ञायां टोटज्जाट-

ज्जटचः ॥ ४१ ॥

अवादित्येव । नमनं नतम् । नासिकायाः संघन्यति नते ऽभिधेये
टीटच् नाटच् धटच् इत्येति प्रत्ययौ भवन्ति संज्ञायां विषये । नासिकाया
नतमवटोटम् । अज्जनाटम् । अवधटम् । तद्वोगावासिकापि, पुरुषोपि
तथोच्यते । अवटोटः । अज्जनाटः । अवधट इति ॥

नेर्विडज्जिरीसचौ ॥ ४२ ॥

नते नासिकाया इत्यनुवर्त्तते, संज्ञायामिति च । निशब्दावासि-
काया नते ऽभिधेये विडच् विरीसच् इत्येतौ प्रत्ययौ भवतः । निविडम् ।
निविरीसम् । तद्वोगावासिकापि, पुरुषोपि निविडो, निविरीसः । कथं
निविडः क्लृप्तः । निविडं वस्त्रम् । उपमानाद्बुध्नि ॥ *

दूमश्चपिटच्चिक चि च ॥ ४३ ॥

नेरित्येव, नते नासिकाया इति च । निशब्दावासिकाया नतेभि-
धेये इनच् पिटच् इत्येतौ प्रत्ययौ भवतस्तत्संनियोगेन च निशब्दस्य
यथासंख्यं चिक चि इत्येतावादेशौ भवतः । चिकितः । चिपिटः ॥ ककारः
प्रत्ययो वक्तव्यश्चिक्च प्रकृत्या देशः ॥ * ॥ चिक्कः । तथा चाक्तम् । इनच्
पिटच्चाश्चिकचिचिकादेशाश्च वक्तव्या इति ॥ क्लृप्तस्य चिल् पिल्लश्चा-
स्य चत्तुषी ॥ * ॥ क्लृप्तस्य चिल् पिल् इत्येतावादेशौ भवतौ लश्च
प्रत्ययो ऽप्य चत्तुषी इत्येतस्मिन्नर्थे । क्लृप्ते अस्य चत्तुषी, चिल्लः । पिल्लः ॥
चुनादेशो वक्तव्यः ॥ * ॥ चुल्लः । अस्येत्यनेन नार्थः । चत्तुषोरेषामिधानि
प्रत्यय इत्यत्रे । क्लृप्ते चत्तुषी, चिल्ले । पिल्ले । चुल्ले । तद्वोगात् पुरुषस्तथी-
च्यते ॥

उपाधिभ्यां त्यक्तनासिकाद्वयेः ॥ ४४ ॥

उप अधि इत्येताभ्यां कृयासंख्येयौ स्याद्वयोर्धर्मौ नाभ्याध्वर्यौ

* भविष्यतीत्यस्यापि घनत्वमाधर्म्यादित्यधिकं कुत्र चित् ॥ ४४ ॥

त्यकन्प्रत्ययो भवति । संज्ञाधिकाराच्च नियतविषयमासन्नाकठं गम्यते ।
पर्वतस्यासन्नमुपत्यका । तस्यैवाकठमधित्यका । प्रत्ययस्यात्कात्पूर्वस्ये-
तीत्यमत्र न भवति संज्ञाधिकारादेव * ॥

कर्मणि घटो ऽठच् ॥ ३५ ॥

निर्देशादेव समर्थेभिभक्तिः । कर्मशब्दात्सप्तमीसमर्थाद् घट इत्ये-
तस्मिन्नर्थे ऽठच् प्रत्ययो भवति । घटतरति घटः † । कर्मणि घटते,
कर्मठः पुरुषः ॥

तदस्य संजातं तारकादिभ्य इतच् ॥ ३६ ॥

नदिति प्रथमासमर्थेभ्यस्तारकादिभ्यः शब्देभ्यो ऽस्येति षष्ठ्यर्थे इतच्
प्रत्ययो भवति । संजातयद्गणं प्रकृतिविशेषणम् । तारकाः संजाता अस्य
नभसस्तारकितं नभः । पुष्पितो वृक्षः । तारका । पुष्प । मकुल । कण्टक ।
पिपासा । सुख । दुःख । चञ्जीष । कुङ्कुल । सूचक । रोग । विचार ।
व्याधि । निष्क्रमण । मूत्र । पुरीष । किसलय । कुमुम । प्रचार । तन्द्रा ।
वेग । पुता । अट्टा । उत्कण्ठ । भर । द्रोह ॥ गर्भादप्राणिनि ‡ ॥
तारकादिराकृतिगणः ॥

प्रमाणे द्वयसज्द्वयमात्रचः ॥ ३७ ॥

तदस्येत्यनुवर्त्तते । तदिति प्रथमासमर्थेदस्येति षष्ठ्यर्थे द्वयसच्
द्वयच् मात्रच् इत्येते प्रत्यया भवन्ति यस्तत्प्रथमासमर्थे प्रमाणं चेत्तद्वति ।

* नहि कृते इत्ये संज्ञा प्रतीयते । इत्यधिकं कुत्र चित् ।

† घट इत्यस्याये पञ्चाशदित्यधिकं बहुषु पुस्तकेषु । परं त्ययमपघाटः, पदमज्जर्वा
दर्थनात् ।

‡ कल । उच्चार । स्तम्भक । पल्लव । कण्ठ । धेनुव्या । अश्व । अङ्गारक । अङ्गार ।
वर्षाक । पुलक । कुवलय । शैवल । गर्व । तरङ्ग । कल्लोल । पण्डा । चन्द्र । खड्ग ।
मुद्रा । राग । कण्टक । हस्त । कर । सीमन्त । कर्दम । कञ्जल । कण्ठ । कुतूहल ।
कन्दल । आन्दोल । अन्धकार । कोरक । अङ्कुर । रोमाञ्च । दुर्ध । उत्कर्ष । बुधा ।
खर । गोर । दोह । शास्त्र । मुकुर । तिस्रक । बुभुक्षा । निद्रा । इते शब्दाः पुस्तका-
न्तरे ऽत्र गटे ऽधिकाः ।

ऊहः प्रमाणमस्य, ऊहद्वयसम् । ऊहद्वयम् । ऊहमात्रम् । जानुमात्रम् ।
जानुद्वयसम् । जानुद्वयम् ।

“प्रथमश्च द्वितीयश्च उर्ध्वमाने मतौ मम” ।

ऊहद्वयसमुदकम् । ऊहद्वयमुदकम् । मात्रव्युत्तरविशेषण, प्रत्यमा-
त्रमित्यपि भवति ॥ प्रमाणे लो वक्तव्यः ॥ * ॥ प्रमाणशब्दा इति ये
प्रसिद्धास्तेभ्य उत्पद्यस्य प्रत्ययस्य लुभ्यति । शमः प्रमाणमस्य, शमः ।
दिष्टिः । वितस्तिः ॥ द्विगोर्नित्यम् ॥ * ॥ द्वौ शमौ प्रमाणमस्य, द्विश-
मः । त्रिशमः । द्विवितस्तिः । नित्यवहणं किम् । संशये आविर्ण * वत्य-
ति । तत्रापि द्विगोर्लुगेव यथा स्यात् । द्वे दिष्टी स्यातां वा न वा, द्वि-
दिष्टिः ॥ इट् स्तोमे वक्तव्यः ॥ * ॥ पञ्चदशस्तोमः । पञ्चदशी रात्रिः ।
टित्वाद् डीप् । शतशतोर्द्विनिर्वक्तव्यः ॥ * ॥ पञ्चदशिनोर्द्विमासाः । त्रिं-
शिनो मासाः ॥ विंशतेश्चेति वक्तव्यम् ॥ * ॥ विंशिनोर्द्विरसः ॥ प्रमाण-
परिमाणाभ्यां संख्याय श्चपि संशये मात्रव्यक्तव्यः ॥ * ॥ शममात्रम् ।
दिष्टिमात्रम् । प्रत्यमात्रम् । ऊहमात्रम् । पञ्चमात्रम् । दशमात्रा गा-
वः ॥ वत्सन्तात्स्वार्थं द्वयमत्रमात्रचौ बहुलम् ॥ * ॥ तावद्वेव, तावद्वयसम् ।
तावन्मात्रम् । एतावद्वयसम् । एतावन्मात्रम् । यावद्वयसम् । यावन्मा-
त्रम् ॥

पुरुषहस्तिभ्यामण्व ॥ ३८ ॥

तदस्येत्येव, प्रमाणइति च । पुरुषहस्तिभ्यां प्रथमासमर्थेभ्यां प्र-
माणोपाधिकाभ्यामस्येति षष्ठ्यर्थे ऽण् प्रत्ययो भवति, चकाराद् द्वयसजा-
दयश्च । पुरुषः प्रमाणमस्य, पौरुषम् । पुरुषद्वयसम् । पुरुषद्वयम् । पुरु-
षमात्रम् । हस्तिद्वयसम् । हस्तिद्वयम् । हस्तिमात्रम् । हस्तिनम् ।
द्विगोर्नित्यं लुक् । द्विपुरुषमुदकम् । त्रिपुरुषमुदकम् । द्विहस्ति । त्रिहस्ति ।
द्विपुरुषी । त्रिपुरुषी । द्विहस्तिनी । त्रिहस्तिनी ॥

यत्तदेतेभ्यः परिमाणे वतुप् ॥ ३९ ॥

* यद्यर्थं यावः, कत्यव्युट इति चङ्, लो ऽस्यासीति यावो, मात्रव्यक्तव्यः ।

प्रत्ययार्था विज्ञायते । पञ्च अवयवा अस्य, पञ्चतयम् । दशतयम् ।
चतुष्टयम् । चतुष्टयी ॥

द्वित्रिभ्यां तयस्यायच्चा ॥ ४३ ॥

पूर्वेण विहितस्य तयस्य द्वित्रिभ्यां परस्य वा ऽयच्चादेशो भवति ।
द्वावयवावस्य, द्वयम् । द्वितयम् । त्रयम् । त्रितयम् । तययद्वयं स्या-
न्निनिर्दशार्थम् । अन्यथा प्रत्ययान्तरमयज्विज्ञायते । तत्र को दोषः । त्रयी
गतिरितं तयनिबन्धन ईकारो न स्यात् । प्रथमचरमतयेत्येष विधिर्न
स्यात् । द्वये । द्वयाः । चकारः स्वरार्थः ॥

उभादुदात्तो नित्यम् ॥ ४४ ॥

उभशब्दात्परस्य तयपो नित्यमयच्चादेशो भवति स चोदात्तः ।
वचनसामर्थ्यादादेरुदात्तत्वं विज्ञायते । उभशब्दे यदि लौकिकी संख्या
ततः पूर्वगैव त्रिहितस्य तयप आदेशविधानार्थं वचनम् । अथ न संख्या,
ततो योगविभागेन तयपं विधाय तस्य नित्यमयच्चादेशो विधीयते ।
उभयो मणिः । उभये देवमनुष्याः ॥

तदस्मिन्नधिकमिति दशान्ताहुः ॥ ४५ ॥

तदिति प्रथमासमर्थोदस्मिन्निति सप्तम्यर्थे दशान्तात्मनोपदिक्ताद्
दः प्रत्ययो भवति यत्प्रथमासमर्थमधिकं चेत्तद्वचति । इति करस्वत-
श्चेद्विवक्षा । एकादश अधिका अस्मिन् शते, एकादशं शतम् । एकादशं
महस्रम् । द्वादशं शतम् । द्वादशं सहस्रम् । दशान्तादिति किम् ।
पञ्चाधिका अस्मिन् शते । अन्तयद्वयं किम् । दशाधिका अस्मिन् शते ॥
प्रत्ययार्थेन च समानजतीये प्रकृत्यर्थे सति प्रत्यय इष्यते ॥ एकादश
कार्षापणा अधिका अस्मिन् कार्षापणशते, एकादशं कार्षापणशतमिति ।
इह तु न भवति । एकादश माषा अधिका अस्मिन्कार्षापणशतमिति ॥
शतसहस्रयोश्चेत्यने ॥ इह न भवति । एकादशाधिका अस्यां त्रिंशतीति ।
इति कार्णो विधिवार्थ इत्युक्तं तत इदं सर्वं लभ्यते । कथमेकादशं शत-

सहस्रमिति । शतानां सहस्रं सहस्राणां वा शतमिति शतसहस्रमित्यु-
च्यते । तत्र शतसहस्रयोरित्येव सिद्धम् ॥

अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्त्तव्या मतो मम ॥

शतान्ताविंशतेश्च ॥ ४६ ॥

तदस्मिन्विक्रमिन्नुवर्त्तते, ङ इति च । शतान्तात्प्रातिपदिका-
द्विंशतेश्च ङः प्रत्ययो भवति तदस्मिन्विक्रमिन्त्येतस्मिन्विषये । त्रिंश-
दधिका अस्मिन् कृते, त्रिंशं शतम् । शतग्रहणे ऽन्तग्रहणं प्रत्ययग्रहणे
यस्मात्स तदादेरधिकार्यम् । एकात्रिंशं शतम् । एकचत्वारिंशं शतम् ।
संख्याग्रहणं च कर्त्तव्यम् । इह मा भूद् गोत्रिंशदधिका अस्मिन् गोशते
इति । विंशतेश्च ॥ तदन्तादपीति वक्तव्यम् ॥ * ॥ एकाविंशं शतम् ।
संख्याग्रहणं च कर्त्तव्यम् । इह मा भूत् । गोविंशतिरधिका ऽस्मिन्गो-
शतमिति ॥

संख्याया गुणस्य निमाने मयट् ॥ ४७ ॥

तदस्येत्यनुवर्त्तते तदस्य संज्ञातमित्यतः । तदिति प्रथमासमर्थो-
त्संख्यावाचिनः प्रातिपदिकादस्येति षष्ठ्यर्थं मयट् प्रत्ययो भवति यत्प्र-
थमासमर्थं गुणस्य चेन्निमाने वर्त्तते । गुणो भागः । निमानं मूल्यम् ।
गुणो येन निर्मायते मूल्यभूतेन सोऽपि सामर्थ्याद्भाग एव विज्ञायते । य-
वानां द्वौ भागौ निमानमस्योदश्विद्भागस्य, द्विमयमुदश्विद्भागानाम् ।
त्रिमयम् । चतुर्मयम् । भागे ऽपि तु विधीयमानः प्रत्ययः प्राधान्येन भा-
गवन्तमाचष्टे । तेन सामानाधिकार्यं भवति द्विमयमुदश्विदिति । गुण-
स्येति वैकृत्यं विवक्षितं, तेनेह न भवति । द्वौ भागौ यवानां च य उद-
श्वित इति ॥ भूयस्त्ववान्निकायाः संख्यायाः प्रत्यय इष्यते ॥ इह न
भवति । एको भागो निमानमस्येति । भूयस इति च प्रत्ययार्थात्प्रकृत्य-
र्थस्याधिक्यमात्रं विवक्षितम्, बहुत्वमतन्त्रं तेन द्विशब्दादपि भवति ।

गुणशब्दः समानाद्यवयवचनः । तेनेह न भवति । द्वौ भागौ यवानाम-
ध्यह्नं उदश्वित इति ॥ निमये चापि दृश्यते ॥ निमये वर्त्तमानायाः संख्याया
निमाने प्रत्ययो दृश्यते । उदश्वितो द्वौ भागौ निमेषमस्य यवभागस्य,
द्विमया यवा उदश्वितः । त्रिमया यवा उदश्वितः । चतुर्मयाः । गुणस्येति
किम् । द्वौ व्रीहियवौ निमानमस्योदश्वितः । निमानइति किम् । द्वौ
गुणौ क्षीरस्यैकस्तेनस्य द्विगुणं पच्यते तैलं क्षीरेणेत्यत्र मा भूत् ॥

• तस्य पूरणे षट् ॥ ४८ ॥

तस्येति षष्ठीसमर्थात्संख्यावाचिनः प्रातिपदिकात्पूरणइत्यस्मिन्नर्थे
षट् प्रत्ययो भवति । पूर्यते ऽनेनेति पूरणम् । येन संख्या संख्यां पूर्यते
संपद्यते स तस्याः पूरणः । एकादशानां पूरण, एकादशः । त्रयोदशः ।
यस्मिन्नुपसंजाते ऽन्या संख्या संपद्यते स प्रत्ययार्थः । इह न भवति ।
पञ्चानां मुष्टिकानां पूरणो घट इति ॥

नान्तादसंख्यादेर्मट् ॥ ४९ ॥

इडिति वर्त्तते । नकारान्तात्संख्यावाचिनः प्रातिपदिकादसंख्यादेः
परस्य इटो महागमो भवति । नान्तादिति पञ्चमी इट आगमसंबन्धे
पठ्यते प्रकल्पयति । पञ्चानां पूरणः पञ्चमः । सप्तमः । नान्तादिति किम् ।
विंशतेः पूरणो विंशः । असंख्यादेरिति किम् । एकादशानां पूरण एका-
दशः ॥

• थट् चच्छन्दसि ॥ ५० ॥

• नान्तादसंख्यादेः परस्य थटश्छन्दसि विषये थहागमो भवति,
प्रकारात्पक्षे मडपि भवति । पर्णमयानि पञ्चथानि भवन्ति । पञ्चथः ।
सप्तथः । मट् । पञ्चममिन्द्रियमस्यापाक्कामन् ॥

षट्कतिकतिपयचतुरां थुक् ॥ ५१ ॥

इडित्यनुवर्त्तते तत्सप्तम्या विपरिणम्यते । षट् कति कतिपय चतुर

इत्येतेषां इटि परतस्त्युगागमो भवति । कतिपयशब्दो न संख्या । तस्माद्-
स्वीदेव ज्ञापकाद् इट् प्रत्ययो विज्ञायते । षण्णां पूरणः षष्ठुः । कतिपयः ।
कतिपयश्च । अतुर्थः ॥ चतुरश्रयतावाञ्छरलोपश्च ॥ * ॥ चतुर्णां पू-
रणः । तुरीयः । तुर्यः ॥

बहुपूगगणसंघस्य तिथिक् ॥ ५२ ॥

इदित्येव । बहु पूग गण संघ इत्येतेषां इटि परतस्त्युगागमो भवति ।
पूगसंघशब्दयोरसंख्यावाचित्वादिदमेव ज्ञापकं इटो भावस्य । बहूनां
पूरणो, बहुतिथः । पूगतिथः । गणतिथः । संघतिथः ॥

वतोरिथिक् ॥ ५३ ॥

इदित्येव । वतेर्द्विंशति परत इच्छुगागमो भवति । वत्त्वन्तस्य संख्या-
त्वात्पूर्वण इद्विहितस्तस्मिन्त्रयमगमो विधीयते । यावतां पूरणो, याव-
तिथः । तावतिथः । एतावतिथः ॥

द्वेस्तीयः ॥ ५४ ॥

द्विशब्दात्तीयः प्रत्ययो भवति तस्य पूरणइत्यस्मिन्विषये । इटो-
पवादः । द्वयोः पूरणो, द्वितीयः ॥

त्रेः संप्रसारणं च ॥ ५५ ॥

त्रिशब्दात्तीयः प्रत्ययो भवति तस्य पूरणइत्येतद्विषये । इटो-
पवादः । तत्सन्त्रियोगेन त्रेः संप्रसारणं च भवति । त्रयाणां पूरणं स्तुतीयः ।
हल इति संप्रसारणस्य दीर्घत्वं न भवति । अण इति तत्रानुवर्तते क्लृप्तोप-
इत्यतः, पूर्वणं च शकारेणाण्यहणम् ॥

विंशत्यादिभ्यस्तमडन्यतरस्याम् ॥ ५६ ॥

विंशत्यादिभ्यः परस्य इटस्तमडागमो भवत्यन्यतरस्याम् । पूरणां
धिकाराद् इट् प्रत्यय आगमो विज्ञायते । विंशतेः पूरणः, विंशतितमः ।
विंशः । एकविंशतितमः । एकविंशः । त्रिविंशतितमः । त्रिविंशः । त्रिंश-
तितमः । त्रिंशः । एकत्रिंशतितमः । एकत्रिंशः । विंशत्यादयो लौकिकाः

संख्याशब्दा एह्यन्ते न 'पङ्क्त्यादिसूत्रमनिविष्टाः, तद्वहणे ह्येकविंशति-
प्रभृतिभ्यो न स्यात् । यद्वाक्यता प्रातिपदिकेन तदन्तविधिप्रतिषेधात् ।
एवं च सति षष्ठादेश्वासंख्यादेरिति पर्युदासो युज्यतएवं ॥

नित्यं शतादिमासाईमाससंवत्सराच्च ॥ ५७ ॥

शतादयः संख्याशब्दा लौकिका एह्यन्ते । शतादिभ्यो मांसाहु-
माससंवत्सरशब्देभ्यश्च परस्य इटो नित्यं तमडागमो भवति । मासादयः
संख्याशब्दा न भवन्ति तेभ्यो ऽस्मादेव ज्ञापकाद् इट् प्रत्ययो विज्ञायते ।
शतस्य पूरणः, शततमः । सहस्रतमः । लक्षतमः । मासस्य पूरणो, मास-
तमो दिवसः । अर्धमासतमः । संवत्सरतमः । षष्ठादेश्वासंख्यादेरिति
वक्ष्यमाणेन सिद्धे शतादिपङ्क्त्यं संख्याद्वयम् । एकशततमः । द्विशततमः ॥

षष्ठादेश्वासंख्यादेः ॥ ५८ ॥

षष्ठादेः संख्याशब्दादसंख्यादेः परस्य इटो नित्यं तमडागमो
भवति । विंशत्यादिभ्य इति विकल्पेन प्राप्ते नित्याद्यम् । षष्ठितमः ।
मष्टितमः * । असंख्यादेरिति क्रिम् । एकषष्ठः । एकषष्ठितमः । एकसप्ततः ।
एकसप्ततितमः ॥

मतौ कः सूक्तसाम्नोः ॥ ५९ ॥

मताविति मत्वर्थे उच्यते । प्रातिपदिकान्मत्वर्थे कः प्रत्ययो भवति
सूक्ते सामनि चाभिधेये । मत्वर्थयहणेन समर्थ्यावभक्तिः प्रकृतिविशेषणं
प्रत्ययार्थ इति सर्वमातिष्यते । अच्चावाकशब्दोऽस्मिन्निति, अच्चावाकीयं
सूक्तम् । मित्रावरुणीयम् । यज्ञायज्ञेयं साम । वारवन्तीयम् । अनुकरण-
शब्दाश्च स्वहोष्माक्रमधानाः प्रत्ययमुत्पादयन्ति । तेनानेकपदादपि सि-
द्धम् । अस्यवामीयम् । कयःपुभीयम् ॥

अध्यायानुवाकयोर्नुक् ॥ ६० ॥

मतावित्येव । मत्वर्थउत्पन्नस्य कस्य लुग् भवति, अध्यायानुवा-

* अशीतितमः । नवतितमः । इत्यधिकं पुस्तकान्तरे ।

कयोरभिधेययोः । केन पुनरध्यायानुवाकयोः प्रत्ययः । इदमेव लुग्वचनं
ज्ञापकं तद्विधानस्य । विकल्पेन लुगयमिष्यते । गर्दभाण्डशब्देऽस्मिन्नस्ति,
गर्दभाण्डो ऽध्यायः । अनुवाको वा गर्दभाण्डोऽयः । दीर्घजीवितः । दी-
र्घजीवितोऽयः । पलितस्तम्भः । पलितस्तम्भोऽयः ॥

विमुक्तादिभ्यो ऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिप-
दिकेभ्यो ऽण् प्रत्ययो भवति मत्वर्थे, अध्यायानुवाकयोरभिधेययोः ।
विमुक्तशब्देऽस्मिन्नस्ति, विमुक्तो ऽध्यायो ऽनुवाको वा । देवासुरः ।
विमुक्त । देवासुर । वसुमत् । सत्वत् । उपसत् । दशार्हपयस् । हवि-
र्द्वान् । मित्री । सोमपूषन् । अग्नाविष्णू । वृत्रहति । रडा । रतोसुर ।
सदसत् । परिषादक् । वसु । मरुत्वत् । पत्नीवत् । महीयल । सत्वत् ।
दशाह् । वयस् । पतत्रि । सोम । महित्री । हेतु * । विमुक्तादिः ॥

गोषदादिभ्यो वुन् ॥ ६२ ॥

मतावित्येव, अध्यायानुवाकयोरिति च । गोषदादिभ्यः प्रातिप-
दिकेभ्यो वुन्प्रत्ययो भवति मत्वर्थे ऽध्यायानुवाकयोः । गोषदशब्देऽस्मिन्नस्ति,
गोषदको ऽध्यायो ऽनुवाको वा । इषेत्वक् । मातरिष्वक् । गोपद ।
इषेत्व । मातरिष्वन् । देवस्यत्वा । देवीरापः । ज्ञातोऽस्याखरेष्टः ।
देवोऽधियम् । रतोऽहण । अज्जन । प्रभूत । प्रतूर्त । दृशान् । † गोषदादिः ॥

तच्च कुशलः पथः ॥ ६३ ॥

वुनित्येव । तत्रेति सप्तमीसमर्थात्पथिन् शब्दात्कुशल इत्यस्मिन्पूर्वं
वुन्प्रत्ययो भवति । पथि कुशलः, पथकः ॥

* अस्यद्वय । दशार्ह । उर्वशी । सुषर्ण । इति शब्दाः पुस्तकान्तरे ऽत्र गणो
ऽधिकाः ।

† युञ्जान । सहस्रशीर्षा । घातस्यते । कशाश्च । स्वाहाप्राण । प्रसुप्त । इति
शब्दा अत्र गणो ऽधिकाः पुस्तकान्तरे ।

आकर्षादिभ्यः कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमी-
समर्थेभ्यः कुशल इत्येतस्मिन्नर्थे कन्प्रत्ययो भवति । आकर्षे कुशल, आक-
र्षकः । त्सकः । आकर्ष । त्सह । पिपासा । पिपण्ड । अशनि । अश्मन् ।
विचय । चय । जय । आचय । अय । नय । निपाद । गद्गद । दीप ।
हृद । ह्राद । ह्लाद । शकुनि * ॥

धनहिरण्यात्कामे ॥ ६५ ॥

तत्रेत्येव, कनिति च । धनहिरण्यशब्दाभ्यां तत्रेति सप्तमीसम-
र्थाभ्यां कामइत्यस्मिन्नर्थे कन्प्रत्ययो भवति । काम इच्छा अभिलाषः । धने
कामः, धनको देवदत्तस्य । हिरण्य को देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति, सप्तमीस-
मर्थेभ्यः प्रसितइत्येतस्मिन्नर्थे कन्प्रत्ययो भवति । प्रसितः प्रमत्तस्तत्पर
इत्यर्थः । केशेषु प्रसितः, केशकः । केशादिरचनायां प्रमत्त एवमुच्यते ।
बहुवचनं स्वाङ्गसमुदायशब्दादपि यथा स्यात् । दन्तौष्ठकः । केशनलकः ॥

उदराट्टगाद्यने ॥ ६७ ॥

तत्रेत्येव, प्रसितइति च । उदरशब्दात्सप्तमीसमर्थेभ्यस्तत्प्रसितइत्येत-
स्मिन्नर्थे ठक् प्रत्ययो भवति । आट्टनइति प्रत्ययार्थविशेषणम् । उदरे
उविजिगीषुर्भ्रमयते । यो बहुवचनं एत्यन्तं पीडयते स एवमुच्यते । उदरे
प्रसित, औदरिक आट्टनः । आट्टनइति किम् । उदरकः ॥

सस्येन परिजातः ॥ ६८ ॥

कन्प्रत्यय इत्येव स्मर्यते, न ठक् । निर्दृशादेव तृतीया समर्थवि-
भक्तिः । सस्यशब्दात्तृतीयासमर्थेभ्यस्तत्परिजात इत्यस्मिन्नर्थे कन्प्रत्ययो भव-

* पिपाच । पिपण्ड । एतौ शब्दौ पुस्तकान्तरे उच्यते गण्ये अधिकौ ।

ति । सस्यशब्दाय गुणवाची । परिः सर्वतो भावे वर्तते । यो गुणैः संबद्धो
जायते यस्य किं चिदपि वैगुण्यं नास्ति तस्येदमभिधानम् । सस्येन परि-
जातः, सस्यकः शालिः । सस्यकः साधुः । सस्यको मणिः । आकारशुद्ध
इत्यर्थः ॥

अंशं हारी ॥ ६८ ॥

अंशशब्दाच्चिर्देशादेव द्वितीयासमर्थोद्गारीत्येतस्मिन्नर्थे कन्प्रत्ययो
भवति । अंशं हारी, अंशको दायदः । अंशकः पुंलृ । हारीत्याशयके
णिनिः । तत्र प्रणीप्रतिषेधाद् कर्मणि द्वितीयैव भवति ॥

तन्त्रादचिरापहृते ॥ ७० ॥

तन्त्रशब्दाच्चिर्देशादेव पञ्चमीपमर्थोदचिरापहृतइत्यस्मिन्नर्थे कन्
प्रत्ययो भवति । अचिरापहृतस्तोत्रकालापहृत इत्यर्थः । तन्त्रादचिराप-
हृतः, तन्त्रकः पटः । तन्त्रकः प्रावारः । प्रत्ययो नव उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दौ निपात्येते कन्प्रत्ययान्तौ संज्ञा-
यां विषये । ब्राह्मणको देशः । उष्णिका यवागूः । यत्रायुधजीविनो ब्रा-
ह्मणाः सन्ति तत्र ब्राह्मणक इति संज्ञा । अल्पाभा यवागूदृष्णिकेत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधेये कन्प्रत्ययो भवति । क्रियावि-
शेषणाद् द्वितीयासमर्थोदयं प्रत्ययः । शीतं करोति, शीतकः । अलसे
जड उच्यते । उष्णं करोति, उष्णकः । शीघ्रकारी दत्त उच्यते ॥

अधिकम् ॥ ७३ ॥

अधिकमिति निपात्यति । अथाकृत्स्योत्तरपदलोपः कश्च प्रत्ययः ।
अधिको द्रोणः कार्यो, अधिको हारी द्रोणेन । अर्क्षरि कर्मणि वा उष्ण-
कृत्शब्दः ॥

अनुकाभिकाभीकः कर्मिता ॥ ७४ ॥

अनुकं अभिक अभीक इत्येते शब्दाः कर्मप्रत्ययान्तः निपात्यन्ते
कर्मितेत्येनस्मिन्नर्थः । अभेः पक्षे दीर्घत्वं च निपात्यते । अनुकामयते, अ-
नुकः । अभिकः । अभीकः ॥

पार्श्वेनान्विच्छति ॥ ७५ ॥

पार्श्वशब्दान्तृतीयासमर्थादन्विच्छतीत्यस्मिन्नर्थे कर्मप्रत्ययो भवति ।
अनुज्ञस्त्रयायः पार्श्वम् । तेनार्थान्विच्छति, पार्श्वकः । मायावी कौमुतिको
त्रालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्यत्र । अयःशूलदण्डाजिनाभ्यां तृतीयासमर्थाभ्याम-
न्विच्छतीत्यस्मिन्नर्थे ठक्ठञौ प्रत्ययो भवतः । तीक्ष्ण उपायो ऽयःशूलमु-
च्यते । तेनान्विच्छति, अयःशूलिकः । साहसिक इत्यर्थः । दम्भे दण्डा-
जिनं, तेनान्विच्छति, दण्डाजिनिकः । दाम्भिक इत्यर्थः ॥

तावतिथं यच्च भवति लुग्व ॥ ७७ ॥

तावतां पूरणं ताम्रतिथम् । यद्यपि ऽनेनेति ग्रहणम् । प्रकृतिवि-
शेषणं चैव । पूरणप्रत्ययान्तात्प्रातिपदिकः द्रुहणोपाधिकात्स्वार्थं कर्म-
प्रत्ययो भवति । पूरणस्य प्रत्ययस्य वा लुक् । द्वितीयेन रूपेण यत् यद्वा-
ति द्विकं ग्रहणम् । द्वितीयकम् । त्रिकम् । तृतीयकम् । चतुष्कम् । च-
तुर्थकम् ॥ ताम्रतिथेन लुक्तीति कल्प्यते, पूरणप्रत्ययस्य च निष्प-
न्नम् ॥ * ॥ षष्ठेन रूपेण यत् यद्वाति, षष्ठो देवदत्तः । पञ्चकः । चतु-
ष्कः । इतिकरणो धिवत्तार्थः । तेन यत्तद्विषयमेव ग्रहणं विज्ञायते ना-
न्यविषयम् ॥

स एषां ग्रामणीः ॥ ७८ ॥

स इति ग्राममस्मर्थो देवामिति षष्ठ्यर्थे कर्मप्रत्ययो भवति, यत्तत्

यमासमर्थं यामणीश्चेत्स भवति । यामणीः । प्रधानो मुख्य इत्यर्थः ।
देवदत्तो यामणीरेषां, देवदत्तकाः । यज्ञदत्तकाः । यामणीरिति किम् ।
देवदत्तः शत्रुरेषाम् ॥

शृङ्खलमस्य बन्धनं करभे ॥ ७८ ॥

शृङ्खलशब्दात्प्रथमासमर्थवादस्येति षष्ठ्यर्थे कन्प्रत्ययो भवति, यत्-
त्प्रथमासमर्थं बन्धनं चेत्तद्वति, यत्तस्येति निर्दिष्टं करभश्चेत्स भवति ।
शृङ्खलं बन्धनमस्य करभस्य, शृङ्खलकः । उष्ट्राणां बालकाः करभाः । तेषां
काष्ठमयं पाशकं पादे व्यतिषज्यते तदुच्यते शृङ्खलमिति । यद्यपि रज्ज्वा-
दिकमपि तत्रास्ति तथापि शृङ्खलमस्यास्वतन्त्रीकरणे भवति साधनमिति
बन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाश्चेत्स भवति । उन्नतं मनो यस्य स,
उन्मनाः । उच्छब्दात्संसाधनक्रियावचनात्तद्वति कन्प्रत्ययो निपात्यते ।
उत्को देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्रेगे ॥ ८१ ॥

अर्थाभ्यां समर्थविभक्तिः । कालात्प्रयोजनाच्च यथायोगं समर्थवि-
भक्तियुक्ताद्रेगे ऽभिधेये कन्प्रत्ययो भवति । कालो दिवसादिः । प्रयोजनं
कारणं रोगस्य फलं वा । द्वितीयेद्वि भवे, द्वितीयको ज्वरः । चतुर्थकः ।
प्रयोजनात् । विषपुष्पैर्जनितो, विषपुष्पको ज्वरः । काशपुष्पकः । उष्णं
कार्यमस्य उष्णकः । शीतको ज्वरः । उत्तरसूत्रात्संज्ञायहणमनुज्ञयते ।
तेनायं प्रकारनियमः सर्वा लभ्यते ॥

तदस्मिन्नक्षं प्राये संज्ञायाम् ॥ ८२ ॥

तदिति प्रथमासमर्थवादस्मिन्निति सप्तम्यर्थे कन्प्रत्ययो भवति,
यत्तत्प्रथमासमर्थमक्षं चेत्प्रायविषयं तद् भवति । प्राये बाहुल्यम् । संज्ञा-
यहणं तदन्तोपाधिः । गुडापूपाः प्रायेणाक्षमस्यां पौर्णमास्यां गुडापूपिका ।

तिनापूपिका पौर्णमासी * ॥ षट्केभ्य इतिर्वक्तव्यः ॥ * ॥ षट्किनी
पौर्णमासी ॥

कुल्माषाद् ॥ ८३ ॥

कुल्माषशब्दः प्रत्ययो भवति, तदस्मिन्नर्थे प्राये संज्ञायामित्ये-
तस्मिन्नर्थे । अकारो वृद्धिस्यार्थः । कुल्माषाः प्रायेणात्रमस्यां, कुल्माषी
पौर्णमासी ॥

श्रोत्रियंश्छन्दो ऽधीते ॥ ८४ ॥

श्रोत्रियचित्ति निपात्यते छन्दो ऽधीतइत्यस्मिन्नर्थे । नकारः स्व-
रार्थः । श्रोत्रियो ब्राह्मणः । श्रोत्रियंश्छन्दोधीतइति वाक्यायं पदवचनं,
छन्दसा वा श्रोत्रभावावस्यदधीतइति घञ्च प्रत्ययः । कथं छन्दोधीते द्वा-
न्दसः । वायहण्यमनुवर्त्तते तावतिथं ग्रहणमिति लुप्तेत्यतः ॥

श्राद्धमनेन भुक्तमिनिठनौ ॥ ८५ ॥

श्राद्धमिति प्रकृतिः । अनेनेति प्रत्ययार्थः । भुक्तमिति प्रकृतिवि-
शेषणम् । श्राद्धशब्दादुक्तोपाधिकादनेनेत्यस्मिन्नर्थे इनिठनौ प्रत्ययो भ-
वतः । श्राद्धशब्दः कर्मनामधेयं तत्साधनद्रव्ये वर्तित्वा प्रत्ययमुत्पादति ।
श्राद्धं भुक्तमनेन, श्राद्धी । श्राद्धिकः । इनिठनोः समानकालग्रहणम् । अत्र
भुक्तं श्राद्धे श्वः श्राद्धिक इति मा भूत् ॥

पूर्वादिनिः ॥ ८६ ॥

* अनेनेति प्रत्ययार्थः कर्तानुवर्त्तने । न व क्रियामन्तरिण कर्त्ता संभ-
वतीति यां कां चित्क्रियामध्याहृत्य प्रत्ययो विधेयः । पूर्वादनेनेत्यस्मिन्नर्थे
दिनिः प्रत्ययो भवति । पूर्वं गतमनेन भुक्तं पीतं वा, पूर्वी । पूर्व्वेणौ ।
पूर्व्वेणः ॥

सपूर्वाच्च ॥ ८७ ॥

विद्यमानं पूर्वं यस्मादिति सपूर्वं प्रातिपदिकम् । तस्य पूर्वशब्देन तदन्तविधिः । सपूर्वात्प्रातिपदिकात्पूर्वशब्दान्तादनेनेत्यस्मिन्नर्थे इति प्रत्ययो भवति । पूर्वं कृतमनेन कृतपूर्वो कटम् । भुक्तपूर्वो ओदनम् । सुप्सुपेति समासं कृत्वा तद्वृत्त उत्पाद्यते । योगद्वयेन चानेन पूर्वादिति सपूर्वाच्चेति परिभाषाद्वयं ज्ञाप्यते । व्यपदेशिवद्भावो ऽप्रातिपदिकेन । यद्गणवता प्रातिपदिकेन तदन्तविधिर्नास्तीति ॥

इष्टादिभ्यश्च ॥ ८८ ॥

अनेनेत्येष । इष्टादिभ्यः प्रातिपदिकेभ्यो ऽनेनेत्यस्मिन्नर्थे इति प्रत्ययो भवति । इष्टमनेन, इष्टी यज्ञे । पूर्त्तो आद्वे । कृत्यन्विषय-कर्मणीति सप्तम्युपसंख्यायते । इष्ट । पूर्त्त । उपसादित । निगदित । परिधादित । निष्कथित । परिकथित । संकथित । निपठित । संकल्पित । अनर्चित । विकल्पित । संरक्षित । निपतित । पठित । परिकल्पित । संरक्षित । अर्चित । परिरक्षित । पूजित । परिगणित । उपगणित । अवकीर्ण । परित । आयुक्त । आम्नात । श्रुत । अधीत । आमेवित । अपवारित । अवकल्पित । निराकृत । उपकृत । उपाकृत । अनुयुक्त । उपनत । अनुगणित । अनुपठित । व्याकुलित । निरुहीत * । इष्टादिः ॥

कृन्दसि परिपन्थिपरिपरिणौ पर्यवस्थातरि ॥ ८९ ॥

परिपन्थिन् परिपरिन् इत्येतौ शब्दौ कृन्दसि विषये निपात्येते पर्यवस्थातरि वाच्ये । पर्यवस्थाता प्रतिपक्षः संपन्न उच्यते । मां त्वा परिपरिणौ विदन् । मा त्वा परिपन्थिनोविदन् ॥

अनुपद्वन्द्वेष्टा ॥ ९० ॥

अनुपदीति निपात्यते ऽन्वेष्टा वेत्स भवति । वदसा पश्चादनुपद्वम् । अनुपदी गवाम् । अनुपदी उष्ट्राणाम् ॥

* अवधारित । अपञ्चित । यस्मै शब्दावचन गण्यो पुस्तकान्तरे ऽधिक्यौ ।

साक्षाद् द्रष्टरि संज्ञायाम् ॥ ८१ ॥

साक्षाच्छब्देऽव्ययम् । तस्माद्विनिः प्रत्ययो भवति द्रष्टरि वाच्ये ।
संज्ञायहणमभिधेयनियमार्थम् । साक्षाद् द्रष्टा साक्षी । साक्षिणौ । साक्षि-
णः । संज्ञायहणादुपद्रष्टैवोच्यते न दाता गृहीता वा ॥

क्षेत्रियच् परक्षेत्रे चिकित्स्यः ॥ ८२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्यार्थे
पदवचनम् । परक्षेत्राद्वा तत्रेति सप्रमीममर्थात् चिकित्स्य इत्येतस्मिन्नर्थे
यच् प्रत्ययः परशब्दोपपन्न निपात्यते । परक्षेत्रे चिकित्स्यः, क्षेत्रियो
व्याधिः । क्षेत्रियं कुष्ठम् । परक्षेत्रं जन्मान्तराशरीरम् । तत्र चिकित्स्यः
क्षेत्रियः । अमाध्याऽप्रत्याख्येयो व्याधिरुच्यते । नाशूनस्य निःसर्ग इत्य-
र्थः । अथ वा क्षेत्रियं विषम् । यत्परक्षेत्रे परशरीरे संक्रमय चिकित्स्यते ।
अथ वा क्षेत्रियाणि तृणानि । यानि सम्यार्थे क्षेत्रे जातानि चिकित्स्यानि
नाशयितव्यानि । अथ वा क्षेत्रियः पारदारिकः । परदाराः परक्षेत्रं, तत्र
चिकित्स्यः नियहीतव्यः । सर्वे चैतत्प्रमाणम् ॥

इन्द्रियमिन्द्रलिङ्गमिन्द्रहृष्टमिन्द्रसृष्टमिन्द्र-

जुष्टमिन्द्रदत्तमिति वा ॥ ८३ ॥

इन्द्रियमित्यन्तोदात्तं शब्दरूपं निपात्यते । रुठिरेषा चतुरादीनां
करणानां, तथा च व्युत्पत्तेरनियमं दर्शयति । इन्द्रशब्दात्षष्ठीसमर्थाल्लि-
ङ्गमित्येतस्मिन्नर्थे घञप्रत्ययो । भवति । इन्द्रस्य लिङ्गमिन्द्रियम् । इन्द्र आत्मा
म चतुरादीनां करणेनानुमीयते । नाकर्तृकं करणमस्ति । इन्द्रेण दृष्टम् ।
शृणीयासमर्थात्मन्ययः । आत्मना दृष्टमित्यर्थः । इन्द्रेण सृष्टम् । आत्मना
सृष्टम् । तत्कृतेन शुभाशुभेन कर्मणोत्पत्तिमिति कृत्वा । इन्द्रेण जुष्टम् ।
आत्मना जुष्टम्, सेवितं तद्गुदारेण विज्ञानोत्पादनाद् । इन्द्रदत्तमात्मना
विषयेभ्यो दत्तं यथायथं ग्रहणाय । इतिकरणः प्रकारार्थः । सति संभवे

व्युत्पत्तिरन्यथापि कर्त्तव्या, कठोरनियमादिति । वाशब्दः प्रत्येकमभिसंब-
ध्यमानो विकल्पानां स्वातन्त्र्यं दर्शयति ॥

तदस्यास्त्यस्मिन्निति मतुप् ॥ ८४ ॥

तदिति प्रथमा समर्थविभक्तिः । अस्यास्मिन्निति प्रत्ययाद्यं, अस्ती-
ति प्रकृतिविशेषणम् । इतिकरणो विवक्षार्थः । तदिति प्रथमा समर्थोदस्येति
षष्ठ्यर्थे ऽस्मिन्निति सप्तम्यर्थे वा मतुप् प्रत्ययो भवति, यत्तत्प्रथमा समर्थ-
मस्ति चेत्तद्व्यति । अस्त्यर्थोपाधिकं चेत्तद्व्यतीत्यर्थः* । इतिकरणस्तत्तत्त्वे-
द्विवक्षा । गावो ऽस्य सन्ति, वृक्षा अस्मिन्सन्ति, गोमान्देवदत्तः । वृक्षान्य-
र्धतः । गवमान् । प्लवमान् । इतिकरणाद्विद्वयनियमः ।

भूमनिन्दाप्रशंसासु नित्ययोगे ऽतिशायने ।

संसर्गे ऽस्तिविवक्षायां भवति मतुबादयः ॥

भूमि तावत् । गोमान् । निन्दायाम् । कुली । ककुदावर्त्तिनी ।
प्रशंसायाम् । रूपवती कन्या । नित्ययोगे । तीरिणो वृक्षाः । अतिशा-
यने । उदरिणी कन्या । संसर्गे । दण्डी । कृत्री । अस्तिविवक्षायाम् ।
अस्तिमान् ॥ गुणवचनेभ्यो मतुपो लुक्कथः ॥ * ॥ शुक्लो गुणोऽस्यास्ति,
शुक्लः पटः । कृष्णः । श्वेतः ॥

रसादिभ्यश्च ॥ ८५ ॥

रसादिभ्यः प्रातिपदिकेभ्यो मतुप् प्रत्ययो भवति, तदस्यास्त्यस्मि-
न्नित्येति स्मिन्विषये । रसवान् । रूपवान् । किमर्थमिदमुच्यते, न पूर्वसूत्रे-
णैव मतुप् सिद्धः । रसादिभ्यः पुनर्वचनमन्यनिवृत्त्यर्थम् । अन्ये मत्वर्थीया
मा भूवदिति । कथं रूपिणी कन्या । रूपिको दारकः । प्रायिकमेतद्वचन-
म् । इतिकरणो विवक्षार्थो ऽनुवर्त्तते । अथ वा गुणादित्यत्र पठ्यते ।
तेन ये रसनेन्द्रियादिबाह्या गुणास्ते गामत्र पाठः । इह मा भूत्, रूपि-
णी, रूपिक इति, शोभायाम्यता गम्यते । रमिको नट इत्यत्र भावयोमः ।
रस । रूप । गन्ध । स्पर्श । शब्द । स्नेह । गुणात् । एकादः । गुणवद्गुणं
रसादीनां विशेषणम् ॥

प्राणिस्थादति लजन्यतरस्याम् ॥ ८६ ॥

प्राणस्थिवाचिनः शब्दादाकारान्ताल्लच् प्रत्ययो भवत्यन्यतरस्यां मत्वर्थे । चूडालः । चूडावान् । कर्णिकालः । कर्णिकावान् । प्राणिस्थादिति किम् । शिखावानप्रदीपः । आदिति किम् । हस्तवान् । पादवान् ॥ प्राण्यङ्गादिति वक्तव्यम् ॥ * ॥ इह मा भूत् । चिकीर्षा ऽस्यास्ति, जिहीर्षा ऽस्यास्ति, चिकीर्षावान्, जिहीर्षावान् । प्रत्ययस्वरणैवान्तोदात्तत्वे सिद्धे चकारश्चूडालोऽस्तीत्यत्र स्वरितो वा ऽनुदात्ते पदादाविति स्वरितबाधनार्थः ॥

सिध्मादिभ्यश्च ॥ ८७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लच् प्रत्ययो भवत्यन्यतरस्यां मत्वर्थे । सिध्मलः । सिध्मवान् । गडुलः । गडुमान् । अन्यतरस्यांयहणेन मतुप्समुच्चीयते, न तु प्रत्ययो विकल्प्यते । तस्मादकारान्तेभ्य इनिठनौ प्रत्ययौ न भवतः । सिध्म । गडु । मणि । नाभि । जीव । निष्याव । पांसु । सक्तु । हनु । मांस । परशु ॥ पार्ष्णधमन्योर्दीर्घश्च । पार्ष्णीलः । धमनीलः । पर्ण । उदक । प्रज्ञा । मण्ड । पार्श्व । गण्ड । यन्यि ॥ वातदन्तबलललाटगलानामूङ् च * ॥ वातूलः । दन्तूलः । बलूलः । ललाटूलः । गलूलः ॥ जटाघटाकालाः तेषां ॥ जटालः । घटालः । सक्थि । कर्ण । स्नेह । शीत । श्याम । पिङ्ग । पित । शुष्क । पृथु । मृदु । मञ्जु । पत्र । चटु । कपि । कण्डु । संज्ञा ॥ सुद्रजन्तुपतापाञ्चेष्यते ॥ सुद्रजन्तुः । यूकालः । मत्तकालः ॥ उपतापाञ्च ॥ विचर्चिकालः । विपादिकालः । मूर्च्छालः । सिध्मादिः ॥

वत्सांसाभ्यां कामबले ॥ ८८ ॥

वत्सांसशब्दाभ्यां लच्प्रत्ययो भवति यथासंख्यं कामवति बलवति चार्थे । वत्सलः । शंसलः । वृत्तिविषये वत्सांसशब्दौ स्वभावात्कामबलयो-

* वातदन्तेति गणसूत्रे गैलेति, तदुदाहरणं गलूल इति च पुस्तकान्तरे, पदमञ्जया च नास्ति ।

वर्त्तमानैः तद्वति प्रत्ययमुत्पादयतः । न ह्यत्र वत्सार्थो ऽसार्थो वा विद्यते,
 'वत्सल इति स्नेहवानुच्यते' । वत्सलः स्वामी । वत्सलः पितेति । अंसल
 इति चापचितमांसो बलवानुच्यते । न चायमर्थो मनुषि संभवतीति नित्यं
 लजेव भवति । अन्यत्रासप्रती गौः । अंसवान् दुर्बलः ॥

फेनादिलच् ॥ ८८ ॥

फेनशब्दादिलच् प्रत्ययो भवति मत्वर्थे । चकौरान्लच्छ । अन्यतर-
 म्यांयहणं मनुष्यमुच्चयायं सर्वत्रैवानुवर्त्तते । फेनिलः । फेनलः । फेनवान् ॥

लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च त्रिभ्यो गणैर्भ्यो यथासंख्यं
 श न इलच् इत्येते प्रत्यया भवन्ति मत्वर्थे, मनुष्य च । लोमादिभ्यः शो भव-
 ति । लोमशः । लोमवान् । पामादिभ्यो नो भवति । पामनः । पामवान् ।
 पिच्छादिभ्य इलच् भवति । पिच्छिलः । पिच्छवान् । उरसिलः । उरस्वा-
 न् । लोमन् । रामन् । बलु । बभ्रु । हरि । कपि । शुनि । तरु । लोमा-
 दिः ॥ पामन् । वामन् । हेमन् । श्लेष्मन् । कटु । बलि । श्रेष्ठ । पलल ।
 सामन् ॥ अङ्गात्कल्याणे ॥ शाकी पलाली दद्रां ह्रस्वत्वं च ॥ विष्-
 गित्युत्तरपदलोपश्च कृतसन्धेः ॥ लक्ष्म्या अच्च ॥ पामादिः ॥ पिच्छ । उरसु ।
 ध्रुवका । तुवका ॥ जटाघटाकालात्क्षेपे ॥ वर्णे । उदक । पङ्क । प्रज्ञा-
 पिच्छादिः ॥

प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धा ऽर्चा वृत्ति इत्येतेभ्यो णः प्रत्ययो भवति मत्वर्थे ।
 मनुष्यसर्वत्र समुच्चीयते । प्रज्ञः । प्रज्ञवान् । श्रद्धः । श्रद्धवान् । अर्चः ।
 अर्चवान् । वार्त्तः । वृत्तिमान् ॥

तपःसहस्राभ्यां विनीनी ॥ १०२ ॥

तपःसहस्रशब्दाभ्यां विनि इति इत्येतौ प्रत्ययो भवतो मत्वर्थे ॥ प्रत्ययार्थयोस्तु यथासंख्यं सर्वत्रैवास्मिन् प्रकरणे नेष्यते ॥ तपो ऽस्यास्मिन् वा विद्यते, तपस्वी । सहस्री । असन्नत्वाददन्तत्वाच्च सिद्धे प्रत्यये पुनर्वचनमणा वत्यमाणेन बाधा मा भूदिति । सहस्रात्तु ठनपि बाध्यते ॥

अण् च ॥ १०३ ॥

तपःसहस्राभ्यामण् प्रत्ययो भवति । तापसः । साहस्रः । योग-विभाग उत्तरार्था, यथासंख्यार्थश्च ॥ अण्प्रकरणे ज्योत्स्नादिभ्य ङपसंख्या-नम् ॥ * ॥ ज्योत्स्ना विद्यते ऽस्मिन्यस्ते, ज्योत्स्नः पत्नः । तामिषः । कौ-ण्डिनः । कौतपः । वैमर्ष्यः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामण्प्रत्ययो भवति मत्वर्थे । सैकतो घटः । शा-र्करं मधु । अदेश इहोदाहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशे ऽभिधेये लुबिलचौ भवतः । चकारादण् च, मतुप् च । कस्य पुनरयं लुप् । मतुबादीनामन्यतमस्य, विशेषाभा-वात् । सिकता अस्मिन्विद्यन्ते सिकता देशः । सिकतिलः । सैकतः । सिकतावान् । शर्करा देशः । शर्करिलः । शार्करः । शर्करावान् । देशइति किम् । सैकतो घटः । शार्करं मधु ॥

दन्त उन्नत उरच् ॥ १०६ ॥

उन्नत इति प्रकृतिविशेषणम् । दन्तशब्दादुन्नतोपाधिकादुरच् प्र-त्ययो भवति मत्वर्थे । दन्ता उन्नता अस्य सन्ति, दन्तुरः । उन्नत इति किम् । दन्तवान् ॥

ऊषसुषिमुष्कमधो रः ॥ १०७ ॥

ऊष सुषि मुष्क मधु इत्येतेभ्यो रः प्रत्ययो भवति मत्वर्थे । ऊषरं

त्रेत्रम् । सुषिरं काष्ठम् । मुष्करः पशुः । मधुरो गुडः ॥ इतिकरणो विव-
क्तार्थः सर्वत्राभिधेयनियमं करोति । इह न भवति । ऊषो ऽस्मिन् घटे
विद्यते । मध्वस्मिन्घटे विद्यते इति ॥ रप्रकरणे खमुखकुञ्जेभ्य उपसं-
ख्यानम् ॥ * ॥ खमस्यास्ति कण्ठविवरं महत्, खरः । मुखमस्यास्तीति
सर्वस्मिन्वक्तव्ये, मुखरः । कुञ्जावस्य स्तः कुञ्जरः । हस्तिह्नू कुञ्ज-
शब्देनेत्येते ॥ नगपांसुपाण्डुभ्यश्चेति वक्तव्यम् ॥ * ॥ नगरम् । पांसुरम् ।
पाण्डुरम् ॥ कच्छा ह्रस्वत्वं च ॥ * ॥ कच्छुरम् ॥

दुद्रुभ्यां मः ॥ १०८ ॥

दुद्रुशब्दाभ्यां मः प्रत्ययो भवति मत्वर्थं । द्रुमः । द्रुमः । कृटि-
शब्दावेतौ । कृटिषु च न मनुब्विकल्प्यते ॥

केशाद्वो ऽन्यतरस्याम् ॥ १०९ ॥

* केशशब्दादुः प्रत्ययो भवति मत्वर्थे ऽन्यतरस्याम् । ननु च प्रह-
तमन्यतरस्याग्रहणमनुवर्त्ततएव मतुप्समुच्चयार्थं तदित्युक्तम् । अनेन त्वि-
निठनौ प्राप्येते । ततश्चातूरूप्यं भवति । केशवः । केशी । केशिकः । केश-
वानिति ॥ वप्रकरणे ऽन्येभ्योपि दृश्यतइति वक्तव्यम् ॥ * ॥ मणिवः । हिर-
ण्यवः । करारवः । कुमारवः । राजीवम् । कुञ्जावः । इष्टकावः * ॥ अर्ण-
सो लोपश्च ॥ * ॥ अर्णवः ॥ छन्दसीवनिपौ च वक्तव्यौ ॥ * ॥ वश्च
मतुप् च । रथीरभून्मुद्गलानी गविष्ठौ । सुमङ्गलीरियं वधूः । वनिप् ।
मघवानमीमहे । वकारमतुपौ च । उट्टा च । उट्टती च ॥ मेधारथाभ्या-
मिरक्षिरौ वक्तव्यौ ॥ * ॥ मेधिरः । रथिरः ॥

गाण्डजगात्संज्ञायाम् ॥ ११० ॥

गाण्डो अज्ञग इत्येताभ्यां वः प्रत्ययो भवति संज्ञायां विषये
मत्वर्थं । गाण्डो वं धनुः । अज्ञगवं धनुः । ह्रस्वादपि भवति । गाण्डिवे
धनुरिति । तुल्या हि संहिता दीर्घह्रस्वयोः । उभयथा च सूत्रं प्रणीतम् ॥

काण्डाण्डादीरन्नीरचौ ॥ १११ ॥

काण्ड अण्ड इत्येताभ्यां यथासंख्यमीरन्नीरचौ प्रत्ययो भवते।
मत्वर्थे । काण्डीरः । अण्डीरः ॥

रजःकृष्यासुतिपरिषदो वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे । रज-
स्वला स्त्री । कृषीवलः कुटुम्बी । आसुतीवलः शौण्डिकः । परिषदुलो
राजा । वलइति दीर्घत्वम् । इतिकरणो विषयनियमार्थः सर्वत्र संबध्यते ।
तेनेह न भवति । रजोस्मिन् यामे विद्यतइति ॥ वलच्प्रकरणे ऽन्येभ्योपि
दृश्यतइति वक्तव्यम् ॥ * ॥ भ्रातृवलः । पुत्रवलः । उत्साहवलः * ॥

दन्तशिखासंज्ञायाम् ॥ ११३ ॥

दन्तशिखाशब्दाभ्यां वलच् प्रत्ययो भवति मत्वर्थे संज्ञायां विषये ।
दन्तावलः सैन्यः । दन्तावलो गजः । शिखावलं नगरम् । शिखावला
स्यूणा ॥

ज्योत्स्नातमिमाशृङ्गिणोर्जस्विन्नर्जस्वलगोमि-

न्मलिनमलीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां विषये ।
ज्योतिष उपधालोपो नश्च प्रत्ययो निपात्यते । ज्योत्स्ना चन्द्रप्रभा ।
तमस उपधाया इकारो इश्च । तमिस्रा रात्रिः । स्त्रीत्वमतन्त्रम् । अन्य-
त्रापि दृश्यते । तमिस्रं नभः । शृङ्गादिनच्प्रत्ययो निपात्यते । शृङ्गिणः ।
ऊर्जो ऽसुगागमो निपात्यते विनिवल्चौ प्रत्ययौ । ऊर्जस्वी । ऊर्जस्वलः ।
गोर्मिनिप्रत्ययो निपात्यते । गोमी । मलशब्दादिनजीमसचौ प्रत्ययौ निपा-
त्यते । मलिनः । मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययो भवतः । दण्डी । द-
ण्डिकः । कुत्री । कुत्रिकः । अन्यतरस्यामित्यधिकारान्मतुषपि भवति ।
दण्डवान् । कुत्रवान् । तत्प्रकरणं किम् । खट्वावान् ।

* उत्सङ्गवल इत्यधिकं पुस्तकान्तरे ।

एकातरात्कृतो जातेः सप्तम्यां च न तौ स्मृतौ ॥

एकातरात्तावत् । स्ववान् । खवान् । कृतः । कारकवान् । जातेः । व्याघ्रवान् । सिंहवान् । सप्तम्याम् । दण्डा अस्यां सन्ति, दण्डवती शालेति । इतिकरणो विषयनियमार्थः सर्वत्र संबध्यतइत्युक्तं, तेन क विद्वत्स्यपि । कार्यी । हार्यी । तण्डुली । तण्डुलिक इति ॥

ग्रीह्यादिभ्यश्च ॥ ११६ ॥

ग्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, मतुब्भवत्येष । ग्रीही । ग्रीहिकः । ग्रीहिमान् । मायी । मायिकः । मायावान् ॥ न च ग्रीह्यादिभ्यः सर्वेभ्यः प्रत्ययद्वयमिष्यते । किं तर्हि शिखादिभ्य इनिर्वाच्य, इकन्यवखदादिभ्यः । परिशिष्टेभ्य उभयम् ॥ शिखा । मेखला । संज्ञा । खलाका । माला । वीणा । वडवा । अष्टका । पताका । कर्मन् । चर्मन् । हंसा । इत्येतेभ्य इनिरेवेष्यते । यवखद । कुमारी । नौ इत्येतेभ्य इकच्चेवेष्यते । परिशिष्टेभ्यो द्वावपि प्रत्ययौ भवतः । ग्रीहियहणं किमर्थम् । यावता तुन्दादिषु ग्रीहिशब्दः पठ्यते । तत्र इनिठनौ चकारेण विधीयते । एवं तर्हि तुन्दादिषु ग्रीहियहणमर्थयहणं विज्ञायते । शालयोऽस्यसन्ति, शालिनः । शाली । शालिकः । शालिमान् इति । ग्रीहिशिखादयः पूर्वं पठिताः । यवखद । कुमारी । नौ ॥ श्रीर्षाचक्रः ॥ अशीर्षी । अशीर्षिकः ॥

तुन्दादिभ्य इलच्च ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । चक्रा रादिनिठनौ मतुप् च । तुन्दिलः । तुन्दी । तुन्दिकः । तुन्दवान् । उदरिलः । उदरी । उदरिकः । उदरवान् । तुन्द । उदर । पिवण्ड । घट । यव । ग्रीहि ॥ स्वाङ्गाद्विद्वौ च ॥

एकगोपूर्वाट्ठञ् नित्यम् ॥ ११८ ॥

एकपूर्वाट्ठेपूर्वाच्च प्रातिपदिकाच्चित्त्वं ठञ् प्रत्ययो भवति मत्वर्थे । एकशतमस्यास्तीति, ऐकशतिकः । ऐकसद्विकः । नौपूर्वाच्च । नौशति-

कः । गौसहस्रिकः । अत इत्येव, एकविंशतिरस्यास्तीति न भवति । ऋक्-
मैकगविकः, समासान्ते कृते भविष्यति । कथं गौशकटिकः । शकटीशब्देन
समानार्थः शकटशब्देऽस्ति ततो भविष्यति । अवश्यं चात इत्यनुवर्त्यम् ।
दुन्दुपतापगह्मात् इत्येवमाकार्यम् । नित्यग्रहणं मत्तुपो बाधनार्थम् ।
कथमेकद्रव्यवत्त्वादिति । नैत्रायं साधुः । एकेन वा द्रव्यवत्त्वादिति सम-
र्थनीयम् ॥

शतसुह्रसान्ताच्च निष्कात् ॥ ११८ ॥

शतान्तात् सहस्रान्ताच्च प्रातिपदिकादृज् प्रत्ययो भवति मत्वर्थः ।
तौ चेच्छतसहस्रशब्दौ निष्कात्परौ भवतः । निष्कशतमस्यास्ति, नैष्कश-
तिकः । नैष्कसहस्रिकः । सुवर्णे निष्कशतमस्यास्तीत्यनभिधानाच्च भवति ॥

रूपादाहतप्रशंसयोर्यप् ॥ १२० ॥

आहतप्रशंसे प्रकृत्युपाधी, आहतप्रशंसाविशिष्टार्थे वर्तमानाङ्गप्रश-
ब्दादय् प्रत्ययो भवति मत्वर्थः । आहतं रूपमस्य रूपो दीनारः । रूपः
केदारः । रूपं कार्पाषणम् । प्रशस्तं रूपमस्यास्ति रूपः पुरुषः । निघा-
तिकाताडनादिना दीनारादिषु रूपं यदुत्पद्यते तदाहतमित्युच्यते । आ-
हतप्रशंसयोरिति किम् । रूपवान् ॥ यत्प्रकरणे ऽन्येभ्योऽपि दृश्यत इति
वक्तव्यम् ॥ * ॥ हिम्याः पर्वताः । गुण्या ब्राह्मणाः ॥

अस्मायामेधास्रजौ विनिः ॥ १२१ ॥

असन्तात्प्रातिपदिकान्माया मेधा स्रज् इत्येतेभ्यश्च विनिः प्रत्ययो
भवति मत्वर्थः । मत्तुप् सर्वत्र समुच्चीयत एव । असन्तासावत् । पयस्वी ।
यशस्वी । मायीकी । मेधावी । सावी । मंयाशब्दादृहीदादिषु पाठादि-
निष्ठभावपि भवतः । मायी । मायिकः ॥

बहुलं ह्न्दसि ॥ १२२ ॥

ह्न्दसि विषये बहुलं छिनिः प्रत्ययो भवति मत्वर्थः । अग्ने तैज-
स्विन् । न भवति, सूर्यो वर्ज्यस्वात् ॥ ह्न्दसि विनिप्रकरणे ऽष्टामेखलादु-
योभयस्माद्बहुलान् दीर्घत्वं वेति वक्तव्यम् ॥ * ॥ अष्टावी । मेखलावी ।

द्वयावी । उभयावी । रुजावी । हृदयावी । द्वयोभयहृदयानि दीर्घत्वं
 प्रयोजयन्ति ॥ मर्मणश्चेतिवक्तव्यम् ॥ * ॥ मर्मावी ॥ सर्वत्रामयस्योपसं-
 ख्यानम् ॥ * ॥ हृन्दसि भाषायां च । आमयावी ॥ शृङ्गशृन्दाभ्यामारक-
 न्वक्तव्यः ॥ * ॥ शृङ्गारकः ॥ शृन्दारकः ॥ फलबर्हाभ्यामिनञ्वक्तव्यः ॥ * ॥
 फलिनः । बर्हिणः ॥ हृदयाच्चालुरन्यतरस्याम् ॥ * ॥ हृदयालुः । हृदयी ।
 हृदयिकः । हृदयवान् ॥ शीतोष्णतृप्रेभ्यस्तत्र सहतइत्यालुञ्वक्तव्यः ॥ * ॥
 शीतं न सहते शीतालुः । उष्णालुः । तृपालुः ॥ तत्र, सहतइति हिमाच्चे-
 लुः ॥ * ॥ हिमं न सहते हिमेलुः ॥ बलाच्चालच् ॥ * ॥ बलं न सहते
 बलूलः ॥ वातात्समूहे च ॥ * ॥ वातं न सहतइति च ॥ वातानां समू-
 हः, वातं न सहतइति वा वातूलः ॥ तप् पर्वमरुद्वां वक्तव्यः ॥ * ॥
 पर्वतः । मरुतः ॥ अर्थोत्तदभावे इनिर्वक्तव्यः ॥ * ॥ अर्थो । तदभावइ-
 त्येव । अर्थवान् । तदेतद्वहुलपदहणेन लभ्यते ॥

कर्णाया युस् ॥ १२३ ॥

उर्णोशब्दाकुस् प्रत्ययो भवति मत्वर्थे । सकारः पदसंज्ञार्थः ।
 कर्णोऽस्य विव्रते कर्णायुः । के विच्छन्दोपहणमनुवर्त्तयन्ति ॥

वाचो ग्मिनिः ॥ १२४ ॥

वाक्शब्दात् ग्मिनिः प्रत्ययो भवति मत्वर्थे । वाग्मी । वाग्मिनौ ।
 वाग्मिनः ॥

आलजाटचौ बहुभाषिणि ॥ १२५ ॥

वाक्शब्दात्प्रथमासमर्थोदात्तच् आटच् इत्येतौ प्रत्ययौ भवतो
 मत्वर्थे बहुभाषिण्यभिधेये । ग्मिनेरपवादः । वाचालः । वाचाटः ॥ कु-
 त्सितइति वक्तव्यम् ॥ * ॥ यो हि सम्यग् बहु भाषते स वाग्मीत्येव
 भवति ॥

स्वामिन्मैश्वर्ये ॥ १२६ ॥

स्वामिन्निति निपात्यते ऐश्वर्यं गम्यमाने । स्वशब्दाद्वैश्वर्यवाचिनो

मत्वर्थं आमिन्प्रत्ययो निपात्यते । स्वमस्यास्तीति, ऐश्वर्यमस्यास्तीति, स्वामी । स्वामिनः । ऐश्वर्यइति किम् । स्ववान् ॥

अर्शआदिभ्यो ऽच् ॥ १२७ ॥

अर्शस् इत्येवमादिभ्यः प्रातिपदिकेभ्यो ऽच्प्रत्ययो भवति मत्वर्थं । अर्शासि अस्य विद्वन्ते अर्शसः । उरसः । आकृतिगणश्चायम् । यत्राभि-
चरूपेण शब्देन तद्वतो ऽभिधानं तत्सर्वमिह द्रष्टव्यम् । अर्शस् । उरस् ।
तुन्द । चतुर । पलिप्त । जटा । घटा । अभ्र । कर्दम । आम । लवण ॥
स्वाङ्गाद्वीनात् ॥ वर्णात् ॥ अर्शआदिः ॥

द्वन्द्वोपतापगर्ह्यात्प्राणिस्थादिनिः ॥ १२८ ॥

द्वन्द्वः समासः । उपतापो रोगः । गर्ह्यं निन्द्यं, तद्विषयेभ्यः शब्देभ्यः
प्राणिस्थार्थवाचिभ्य इनिः प्रत्ययो भवति मत्वर्थं । द्वन्द्वोपतावत् । कट-
कवलयिनी । शङ्खनूपरिणी । उपतापात् । कुष्ठी । किलासी । गर्ह्यात् ।
ककुदावर्त्ता । काकतालुकी । प्राणिस्थादिति किम् । पुष्पफलवान् वृत्तः ॥
प्राण्यङ्गाच्चेष्यते ॥ प्राणिपादवती । अत इत्यनुवर्त्तते, तेनेह न भवति,
विचललाटिकावती । सिद्धे प्रत्यये पुनर्वचनं ठनादिबाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, तत्संनियोगेन च तयोः
कुगागमो भवति । वातातिसारयोरुपतापत्वात्पुर्वगैवेति प्रत्यये सिद्धे कुग-
र्थमेवेदं वचनम् । वातकी । अतिसारकी ॥ पिशाचाच्चेति वक्तव्यम् * ॥
पिशाचको वैश्रवणः ॥ रोगे चायमिष्यते ॥ इह न भवति, वातवती
गुहेति ॥

वयसि पूरणात् ॥ १३० ॥

इनिरनुवर्त्तते । पूरणप्रत्ययान्तात्प्रातिपदिकादिनिः प्रत्ययो भवति
मत्वर्थं वयसि द्योत्ये । पञ्चमो ऽस्यास्ति मासः संवत्सरो वा, पञ्चमी
उषः । नवमी । दशमी । सिद्धे सति नियमार्थं वचनमिनिरेव भवति ठञ्
भवतीति । वयसीति किम् । पञ्चमवान् वामरागः ॥

सुखादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थे । सुखी । दुःखी । माना त्वेदिति पठ्यते । व्रीह्यादिषु च मालाशब्दे ऽस्ति तद्विषये मत्वर्थे मत्वर्थे वचनम् । सुख । दुःख । तृप् । हृच्छ । आस । अलीक । कल्याण । कृपण । सख । प्रमीप । शील । हल ॥ माला त्वेपे ॥ प्रणय ॥

धर्मशीलवर्णान्ताच्च ॥ १३२ ॥

व्रन्तशब्दः प्रत्येकमभिसंबध्यते, धर्माद्यास्तात्प्रातिपदिकादिनिः प्रत्ययो नियम्यते । ब्राह्मणानां धर्मो ब्राह्मणधर्मः, सो ऽस्यास्तीति ब्राह्मणधर्मी । ब्राह्मणशीली । ब्राह्मणवर्णी ॥

हस्ताज्जातौ ॥ १३३ ॥

हस्तशब्दादिनिः प्रत्ययो नियम्यते मत्वर्थे समुदायेन चेह्नातिरभिधीयते । हस्तो ऽस्यास्तीति, हस्ती । हस्तिनौ । हस्तिनः । जाताविति किम् । हस्तवान्युरुषः ॥

वर्णाद्वर्णचारिणि ॥ १३४ ॥

वर्णशब्दादिनिः प्रत्ययो भवति मत्वर्थे समुदायेन चेद्वर्णचारी भण्यते । ब्रह्मचारी । त्रैवर्णिको ऽभिप्रेतः स हि विद्यायहणार्थमुपनीतो ब्रह्म चरति नियममासेवतइत्यर्थः । वर्णी । वर्णिनौ । वर्णिनः । ब्रह्मचारिणीति किम् । वर्णवान् । ब्राह्मणादयस्त्रयो वर्णा वर्णन उच्यन्ते ॥

पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इनिः प्रत्ययो भवति समुदायेन चेद्वेशे अभिधीयते । पुष्करिणी । पद्मिनी । देश इति किम् । पुष्करवान्दस्ती ॥ इनिप्रकरणे बलाद्वातुपूर्वादुपसंख्यानम् ॥ * ॥ बाहु । बह्वी । ऊह्वली ॥ सर्वदेशेति वक्तव्यम् ॥ * ॥ सर्वधनी । सर्वबीजी । सर्वकेशी नटः ॥ अर्थोच्चासक्तिरिति ॥ * ॥ अर्थी । असक्तिरिति किम् ॥

अर्थवान् ॥ तदन्ताच्चेति 'वक्तव्यम्' ॥ * ॥ धान्यार्थी । हिरण्यार्थी ।
पुष्कर । पद्म । उत्पल । तमाल । कुमुद । नड । कपित्थ । बिस । मृ-
णाल । कर्दम । शालूक । विगर्ह । करीष । शिरोष । यवांस । प्रवास ।
हिरण्य * ॥

बलादिभ्यो मतुबन्धतरस्याम् ॥ १३६ ॥

बलादिभ्यः प्रातिपदिकेभ्यो मतुप्रत्ययो भवति । अन्यतरस्यां-
हणेन प्रकृत इनिः समुच्चीयते । बलवान् । बली । उत्साहवान् । उत्सा-
ही । बल । उत्साहः । उद्भाव । उद्वास । उद्दाम । शिखाबल । भ्रूगमूल ।
दंश । कुल । आयाम । व्यायाम । उपयाम । आरोह । अवरोह । परि-
णाह । युट् ॥

संज्ञायां मन्माभ्याम् ॥ १३७ ॥

मन्मन्तात्प्रातिपदिकान्मशब्दान्ताच्च इनिः प्रत्ययो भवति मत्वर्थे,
समुद्रायेन चेत्संज्ञा गम्यते । प्रथिमिनी । दामिनी । मशब्दान्तात् । हो-
मिनी । सोमिनी । संज्ञायामिति किम् । सोमवान् । तोमवान् ॥

कंशंभ्यां बभयुस्तितुतयसः ॥ १३८ ॥

कंशमिति मकारान्ताबुदकसुखयोर्वाचकौ, ताभ्यां ब भ यस् ति
तु त यस् इत्येते सप्त प्रत्यया भवन्ति मत्वर्थे । कम्बः । शम्बः । कम्भः ।
शम्भः । कंयुः । शंयुः । कन्तिः । शन्तिः । कन्तुः । शन्तुः । कन्तः ।
शन्तः । कंयः । शंयः । सकारः पदसंज्ञार्थस्तेनानुस्वारपरसवर्णौ सिद्धौ
भवतः । संज्ञायां हि सत्यां कम्बः शम्ब इति स्यात् ॥

तुन्दिबलिवटेभः ॥ १३९ ॥

तुन्दि बलि वटि इत्येतेभ्यो भः प्रत्ययो भवति मत्वर्थे । तुन्दि-
रिति वृद्धा नाभिश्च्यते, सास्यास्ति तुन्दिभः । बलिभः । वटिभः । बलि-
शब्दः पामादिषु पठ्यते, तेन बलिन इत्यपि भवति ॥

* किरव । कल्लोल । तरङ्ग । वयस । एते शब्दा अत्र गण्ये पुस्तकान्तरे धिकाः ।

अहंशुभमोर्युस् ॥ १४० ॥

अहमिति शब्दान्तरमहंकारे वर्तते, शुभमित्यव्ययं शुभं पर्याय, स्ता-
भ्यां युस्प्रत्ययो भवति मत्वर्थः । सकारः पदसंज्ञार्थः । अहंयुः । अहंका-
रवानित्यर्थः । शुभंयुः । कल्याणवानित्यर्थः ॥

इति श्रीजयादित्यविरचितायां काशिकायां तृती पञ्चमस्याध्या-
यस्य द्वितीयः पादः ॥

अथ पञ्चमाध्यायस्य तृतीयः पादः ॥

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमीप्रथमाभ्य इति वक्ष्यति, प्रागेतस्माद्वि-
क्संशब्दनाम्नानि ऊर्ध्वमनुक्रमिष्यामो विभक्तिसंज्ञास्ते वेदितव्याः । व-
क्ष्यति । पञ्चम्यास्तस्मिन् । ततः । यतः । कुतः । तसिलादीनां विभक्तित्वे
प्रयोजनं त्यदादिविधयः, इदमो विभक्तिस्वरश्च । इह । उडिदमिति
विभक्त्युदात्तत्वं सिद्धं भवति । इतः परं स्वार्थकाः प्रत्ययास्तेषु समर्थाधि-
कारः प्रथमग्रहणं च प्रतियोग्यपेक्षत्वाच्चोपयुज्यत इति निवृत्तम् । वाच-
नमनुवर्तत एव, तेन विकल्पेन तसिलादयो भवन्ति । कुतः । कस्मात् ।
कुत्र । कस्मिन्निति ॥

किं सर्वनामबहुभ्यो ऽद्यादिभ्यः ॥ २ ॥

प्राग्दिश इत्येव । किमः सर्वनाम्नो बहुशब्दाच्च प्राग्दिशः प्रत्यया
वेदितव्याः । सर्वनामत्वात्प्राप्ते ग्रहणे द्वादिपर्युदासः क्रियते । कुतः ।
कुत्र । यतः । यत्र । ततः । तत्र । बहुतः । बहुत्र । अद्यादिभ्य इति
किम् । द्वाभ्याम् । द्वयोः । प्रकृतिपरिसंख्यानं किम् । वृत्तात् । वृत्ते ।
प्राग्दिश इत्येव । वैयाकरणपाशः । सर्वनामत्वादेव सिद्धे किमो ग्रहणं
द्वादिपर्युदासाद् ॥ बहुग्रहणे संख्याग्रहणम् ॥ * ॥ इह न भवति ।
बहोः सूपात् । बहौ सूप इति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु प्रत्ययेषु परतः । शकारः सर्वादेशार्थः । इह ॥

एतेतौ रथोः ॥ ४ ॥

रेफथकारादौ प्राग्दिशीये प्रत्यये परत इदम एतेतावादेशो भवतः । इशोपवादः । रेफे ऽकार उच्चारणार्थः । इदमो हिंल् । एतर्हि । इदम-स्यमुः । इत्यम् ॥

एतदोश् ॥ ५ ॥

प्राग्दिशइत्येव । एतदः प्राग्दिशीये परतो ऽशित्ययमादेशो भवति । शकारः सर्वादेशार्थः । अतः । अत्र । एतद इति योगविभागः कर्त्तव्यः । एतदो रथोः परत एत इत् इत्येतावादेशो भवतः । एतर्हि । इत्यम् । रेफादिरनद्यतने हिंलन्यतरस्यामिति विद्यतएव । यमुप्रत्ययः पुनरेतद उपसंख्येयः ॥

सर्वस्य सो ऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये परतो ऽन्यतरस्याम् । सर्वदा । सदा । प्राग्दिशीयइत्येव । सर्वं ददातीति सर्वदा ब्राह्मणी ॥

पञ्चम्यास्तसिल् ॥ ७ ॥

पञ्चम्यन्तेभ्यः किंसर्वनामबहुभ्यस्तसिल्प्रत्ययो भवति । कुतः । यतः । ततः । बहुतः ।

तसेश्च ॥ ८ ॥

प्रतियोगे पञ्चम्यास्तसिः, अपादाने चाहीयरुहोरिति वक्ष्यति । तस्य तसेः किंसर्वनामबहुभ्यः परस्य तसिलादेशो भवति । कुत आगतः । यतः । ततः । बहुत आगतः । तसेस्तसिल्वचनं स्वराय विभक्त्यर्थं च ॥

पर्यभिभ्यां च ॥ ९ ॥

परि अभि इत्येताभ्यां तसिल् प्रत्ययो भवति ॥ सर्वोभयार्थं वर्त्तमा
भाभ्यां प्रत्यय इष्यते ॥ परितः । सर्वत इत्यर्थः । अभितः । उभयत
इत्यर्थः ॥

सप्तम्यास्त्रल् ॥ १० ॥

किं सर्वनामबहुभ्यः सप्तम्यन्तेभ्यः त्रल् प्रत्ययो भवति । कुत्र ।
तत्र । बहुत्र ॥

इदमो हः ॥ ११ ॥

इदमः सप्तम्यन्ताद्बुः प्रत्ययो भवति । त्रलो ऽपवादः । इह ॥

किमो ऽत् ॥ १२ ॥

किमः सप्तम्यन्तादत्प्रत्ययो भवति । त्रलो ऽपवादः । क भोत्स्यसे ।
काध्येष्यसे । त्रलमपि के विदिच्छन्ति । कुत्र । तत्कथ, मुत्तरसूत्राद्वावघनं
पुरस्तरदपकृष्यते ॥

वा ह चच्छन्दसि ॥ १३ ॥

किमः सप्तम्यन्ताद्वा हः प्रत्ययो भवति क्न्दसि विषये । यथाप्राप्तं
च । क । कुह । कुत्र चिदस्य सा दूरे क ब्राह्मणस्य चावकाः ॥

दूतराभ्योपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तसिलादयो
दृश्यन्ते । दृशियहणं प्रायिकविध्वर्थं, तेन भवदादिभिर्योगवैतद्विधानम् ।
के पुनर्भवदादयः । भवान्दीर्घायुरायुष्मान् देवानांप्रिय इति । स भवान् ।
ततो भवान् । तत्र भवान् । तं भवन्तम् । तत्र भवन्तम् । ततो भवन्तम् ।
तेन भवता । तत्र भवता । ततो भवता । तस्मै भवते । ततो भवते ।
तत्र भवते । तस्माद्भवतः । ततो भवतः । तत्र भवतः । तस्य भवतः ।
ततो भवतः । तत्र भवतः । तस्मिन् भवति । ततो भवति । तत्र भवति ।
एवं दीर्घायुष्मभृतिष्वयुष्वाह्वर्यम् ॥

सर्वैकान्यकिंयत्तदः काले दा ॥ १५ ॥

सप्तम्या इति वर्त्तते, न । त्वितराभ्य इति । सर्वोदिभ्यः प्रातिप-

दिकेभ्यो दा प्रत्ययो भवति । चलोपवादः । अस्मिन्काले, सर्वदा एकदा । अन्यदा । कदा । तदा । काल इति क्रिम् । सर्वत्र देशे ॥

इदमो हिं ॥ १६ ॥

सप्रम्या इत्येव । काल इति च । इदमः सप्रम्यन्तात्काले वर्त्तमानाद् हिं प्रत्ययो भवति । हस्यापवादः । लकारः स्वरार्थः । अस्मिन् काले, एतर्हि । काल इत्येव । इह देशे ॥

अधुना ॥ १७ ॥

अधुनेति निपात्यते । इदमो ऽण्भावो धुना च प्रत्ययः । अस्मिन्काले, अधुना ॥

दानीं च ॥ १८ ॥

इदमः सप्रम्यन्तात्काले वर्त्तमानादानीं प्रत्ययो भवति । अस्मिन्काले, इदानीम् ॥

तदो दा च ॥ १९ ॥

तदः सप्रम्यन्तात्काले वर्त्तमानाद् दा प्रत्ययो भवति, चकारादानीं च । तस्मिन्काले, तदा । तदानीम् । तदो दावचनमनर्थकं, विहितत्वात् ॥

तयोर्द्वाहिं चच्छन्दसि ॥ २० ॥

तयोरिति प्रातिपदिकनिर्देशः । तयोरिदमः तदश्च यथासंख्यं दाहिं प्रत्ययो भवतश्छन्दसि विषये । चकाराद्व्यापान्तं च । इदो वत्सूरीयः । इयं तर्हि । इदानीम् । तदानीम् ॥

अनद्यतने हिंलन्यतरस्याम् ॥ २१ ॥

छन्दसीति न स्वर्यते । सामान्येन विधानम् । किंसर्वनामबहुभ्यः सप्रम्यन्तेभ्यो ऽनद्यतने कालविशेषे वर्त्तमानेभ्यो हिं प्रत्ययो भवत्यन्यतरस्याम् । कर्हि । कदा । प्रर्हि । यदा । तर्हि । तदा ॥

सद्यः परुत्परार्येषमः परेद्यव्यद्यपूर्वेद्युरन्येद्युरन्यतरेद्युरि-
तरेद्युरपरेद्युरधरेद्युरुभयेद्युरुत्तरेद्युः ॥ २२ ॥

सप्तम्याः कालइति वर्त्तते । सद्यःप्रभृतयः शब्दा निपात्यन्ते ।
प्रकृतिप्रत्यय आदेशः कालविशेषइति सर्वमेतच्चिपातनाल्लभ्यते । समानस्य
सभावो निपात्यते द्यश्च प्रत्ययः, अहन्यभिधेये । समाने ऽहनि, सद्यः ।
पूर्वपूर्वतरयोः परभावो निपात्यते उदारी च प्रत्ययो संवत्सरे ऽभिधेये ।
पूर्वस्मिन्संवत्सरे, परत् । पूर्वतरे संवत्सरे, परारि । इदम इशभावः सम-
सण् प्रत्ययो निपात्यते संवत्सरे ऽभिधेये । अस्मिन्संवत्सरे, ऐषमः । पर-
स्मादेद्यविः प्रत्ययो ऽहनि । परस्मिन्नहनि, परेद्यवि । इदमो ऽशभावो
द्यश्च प्रत्ययो ऽहनि । अस्मिन्नहनि, अद्य । पूर्वान्यान्यतरेतरापराधरोभ-
योत्तरेभ्य एद्यस् प्रत्ययो निपात्यते ऽहन्यभिधेये । पूर्वस्मिन्नहनि, पूर्वद्युः ।
अन्यस्मिन्नहनि, अन्येद्युः । अन्यतरस्मिन्नहनि, अन्यतरेद्युः । इतरस्मिन्-
हनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः ।
उभयोरह्नाः, उभयेद्युः । उत्तरस्मिन्नहनि, उत्तरेद्युः ॥ द्यश्चोभयादुक्त-
व्यः ॥ * ॥ उभयद्युः ॥

प्रकारवचने थाल् ॥ २३ ॥

किंसर्वनामबहुभ्यो ऽद्यादिभ्य इति वर्त्तते । सप्तम्याः कालइति
निवृत्तम् । सामान्यस्य विशेषो भेदकः प्रकारः । प्रकृत्यर्थविशेषणं चैतत् ।
प्रकारवृत्तिभ्यः किंसर्वनामबहुभ्यः स्वार्थे थाल् प्रत्ययो भवति । तेन प्र-
कारेण, तथा । यथा । सर्वथा । जातीयरोपीदृशमेव लक्षणं, स तु स्वभा-
वात्मकारवति वर्त्तते । थाल्युनः प्रकारमात्रे ॥

इदमस्थमुः ॥ २४ ॥

इदंशब्दात्मकारवचने यमुः प्रत्ययो भवति । थालोपवादः । अनेन
प्रकारेण, इत्थम् । उकारो मकारपरिचारार्थः ॥

किमश्च ॥ २५ ॥

किंशब्दात् प्रकारवचने यमुः प्रत्ययो भवति * । केन प्रकारेण,
कथम् ॥

था हेतौ चच्छन्दसि ॥ २६ ॥

किंशब्दाद्वेतौ वर्त्तमानाभ्यां प्रत्ययो भवति, चकारात्प्रकारवचने ।
छन्दसि विषये । हेतौ तावत् । कथा यामं न पृच्छमि । केन हेतुना न
पृच्छसीत्यर्थः । प्रकारवचने । कथा देवा आसन्पुरा विदः । विभक्तिसंज्ञा-
याः पूर्णोवधिः ॥

दिक्शब्देभ्यः सप्तमीपञ्चमीप्रथमाभ्यो

दिग्देशकालेष्वस्तातिः ॥ २७ ॥

दिशां शब्दाः, दिक्शब्दाः । तेभ्यो दिक्शब्देभ्यो दिग्देशकालेषु
वर्त्तमानेभ्यः सप्तमीपञ्चमीप्रथमान्तेभ्यो ऽस्तातिः प्रत्ययो भवति स्वार्थे ॥
यथासंख्यमत्र नेष्यते ॥ पुरस्तादुसति । पुरस्तादागतः । पुरस्ताद्गमणी-
यम् । अधस्तादुसति । अधस्तादागतः । अधस्ताद्गमणीयम् । दिक्शब्देभ्य
इति किम् । ऐन्द्रां दिशि वसति । सप्तमीपञ्चमीप्रथमाभ्य इति किम् ।
पूर्वं यामं गतः । दिग्देशकालेष्विति किम् । पूर्वस्मिन्गुरौ वसति । इका-
रस्त्कारपरिज्ञाणार्थः ॥

दक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथ-
मान्ताभ्यां स्वार्थे ऽतसुच् प्रत्ययो भवति । अस्तातिरेपवादः । दक्षिणा-
शब्दः काले न संभवतीति दिग्देशवृत्तिः परिगृह्यते । दक्षिणतो वसति ।
दक्षिणत आगतः । दक्षिणतो रमणीयम् । उत्तरतो वसति । उत्तरत
आगतः । उत्तरतो रमणीयम् । अकारो विशेषणार्थः वृष्यतसर्थप्रत्ययेनेति ॥

विभाषा परावराभ्याम् ॥ २९ ॥

* यालो एपवादः । योगविभाग उत्तरार्थः । इत्यधिकं पुस्तकान्तरे ।

परवरशब्दाभ्यां विभावा ऽतसुप्रत्यये भवति अस्तातिरर्थे ।
 परतो वसति । परत आगतः । परतो रमणीयम् । परस्तादुसति । पर-
 स्तादागतः । परस्ताद्रमणीयम् । अवरतो वसति । अवरत आगतः । अ-
 वरतो रमणीयम् । अबस्तादुसति । अबस्तादागतः । अबस्ताद्रमणीयम् ॥

अश्चेलुक् ॥ ३० ॥

अञ्चत्यन्तेभ्यो द्विकशब्देभ्य उत्तरस्यास्तातिप्रत्ययस्य लुक् भवति ।
 प्राच्यां दिशि वसति । लुक्कट्टितलुक्नीति स्त्रीप्रत्ययोऽपि निवर्त्तते । प्राश्च-
 सति । हागागतः । प्रायमणीयम् * ॥

उपर्युपरिष्ठात् ॥ ३१ ॥

उपरि उपरिष्ठात् इत्येतौ शब्दौ निपात्येते अस्तातिरर्थे । ऊर्ध्व-
 स्योपभावः रिरिष्ठातिनौ च प्रत्ययौ निपात्येते । ऊर्ध्वायां दिशि वसति,
 उपरि वसति । उपर्यागतः । उपरि रमणीयम् । उपरिष्ठादुसति । उपरिष्ठा-
 दागतः । उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्येते ऽस्तातिरर्थे । अपरस्य पश्चभाव
 आतिश्च प्रत्ययः । अपरस्यां दिशि वसति । पश्चाद्विदिशि वसति । पश्चा-
 दागतः । पश्चाद्रमणीयम् ॥ द्विकपूर्वपदस्यापरस्य पश्चभावो वक्तव्यः,
 आतिश्च प्रत्ययः ॥ * ॥ दक्षिणपश्चात् । उत्तरपश्चात् ॥ कट्टित्तरपदस्य
 द्विकपूर्वपदस्य पश्चभावो वक्तव्यः ॥ * ॥ दक्षिणपश्चादुः । उत्तरपश्चादुः ॥
 विनापि पूर्वपदेन पश्चभावो वक्तव्यः ॥ * ॥ पश्चादुः ॥

पश्च पश्चा चच्छन्दसि ॥ ३३ ॥

पश्चपश्चाशब्दौ निपात्येते छन्दसि विषये, अस्तातिरर्थे । चकारा-
 त्यश्चादित्यपि भवति । अपरस्य पश्चभावो ऽकाराकारौ च प्रत्ययौ नि-
 पात्येते । परो व्याप्तो जायते, पश्च सिंहः । पश्चासिंहः । पश्चात्सिंहः ॥

* प्रत्ययवसति । प्रत्यगागतः । प्रत्ययरमणीयम् । कृत्वधिकमन्यत्र ।

उत्तराधरदक्षिणादातिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातिरर्थः । उत्तरस्यां दिशि वसति, उत्तरादुसति । उत्तरादागतः । उत्तराद्रमणीयम् । अधरादुसति । अधरादागतः । अधराद्रमणीयम् । दक्षिणादुसति । दक्षिणादागतः । दक्षिणाद्रमणीयम् ॥

एनवन्यतरस्यामदूरे ऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवन्यन्यतरस्यामस्तातिरर्थः । अदूरे चेदवधिमानवधेर्भवति । विभक्तित्रये प्रकृते ऽपञ्चम्या इति पञ्चमी पर्युदस्यते । तेनायं सप्तमीप्रथमान्ताद्विज्ञायते प्रत्ययः । उत्तरेण वसति । उत्तरादुसति । उत्तरतो वसति । उत्तरेण रमणीयम् । उत्तराद्रमणीयम् । उत्तरतो रमणीयम् । अधरेण वसति । अधरादुसति । अधस्तादुसति । अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन वसति । दक्षिणादुसति । दक्षिणतो वसति । दक्षिणेन रमणीयम् । दक्षिणाद्रमणीयम् । दक्षिणतो रमणीयम् । अदूर इति किम् । उत्तरादुसति । अपञ्चम्या इति किम् । उत्तरादागतः । अपञ्चम्या इति प्रागसेः । असिप्रत्ययस्तु पञ्चम्यन्तादपि भवति । के छिदिहोत्तरादियहणं नानुवर्त्तयन्ति । दिक्कृष्टमात्रात्प्रत्ययं मन्यन्ते । पूर्वेण यामम् । अपरेण यामम् ॥

दक्षिणादाच् ॥ ३६ ॥

अदूर इति न स्वर्यते । अपञ्चम्या इति वर्त्तते । दक्षिणशब्दादाच् प्रत्ययो भवति अस्तातिरर्थः । दक्षिणा वसति । दक्षिणा रमणीयम् । अपञ्चम्या इत्येव । दक्षिणत आगतः । चकारो विशेषणार्थः, अपञ्चम्यपदा जाहियुक्त इति ॥

आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातिरर्थः, चकारादाच् । दूरे चेदवधिमानवधेर्भवति । दक्षिणाहि वसति । दक्षिणा वसति । दक्षिणाहि

रमणीयम् । दक्षिणा रमणीयम् । दूरइति किम् । दक्षिणतो वसति । अप-
स्त्वम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययौ भवतः, अस्तातिरर्थे, दूरे चेदवधिमा-
नवधेर्भवति । उत्तरा वसति । उत्तराहि वसति । उत्तरा रमणीयम् ।
उत्तराहि रमणीयम् । दूरइत्येव । उत्तरेण प्रयाति । अपस्त्वम्या इत्येव ।
उत्तरादागतः ॥

पूर्वाधरावराणामसि पुरधवश्चैषाम् ॥ ३९ ॥

अपस्त्वम्या इति निवृत्तम् । तिसृणां विभक्तीनामिह ग्रहणम् ।
पूर्वाधरावराणामसिः प्रत्ययो भवति अस्तातिरर्थे । तत्सन्वियोगेन चैषां
यथासंख्यं पुर अध् अष् इत्येते आदेशा भवन्ति । असीत्यविभक्तिको निर्दे-
शः । पुरो वसति । पुर आगतः । पुरो रमणीयम् । अधो वसति । अध
आगतः । अधो रमणीयम् । अघो वसति । अघ आगतः । अघो रमणीयम् ॥

अस्ताति च ॥ ४० ॥

संस्तम्यन्तमेतत् । अस्तातिप्रत्यये परतः पूर्वादीनां यथासंख्यं पुरा-
दय आदेशा भवन्ति । इदमेवादेशविधानं ज्ञापकमस्तातिरेभ्यो भवति,
असिप्रत्ययेन न बाध्यतइति । पुरस्ताद्वसति । पुरस्तादागतः । पुरस्ताद-
रमणीयम् । अधस्ताद्वसति । अधस्तादागतः । अधस्ताद्रमणीयम् ॥

विभाषा ऽवरस्य ॥ ४१ ॥

पूर्वेण नित्ये प्राप्ते विकल्प उच्यते । अवरस्यास्तातो परतो विभा-
षा अष् इत्ययमादेशो भवति । अवस्ताद्वसति । अवस्तादागतः । अवस्ता-
द्रमणीयम् । अवस्ताद्वसति । अवस्तादागतः । अवस्ताद्रमणीयम् ॥

संख्याया विधार्थे धा ॥ ४२ ॥

संख्यावाचिभ्यः प्रातिपदिकेभ्यो विधार्थे वर्त्तमानेभ्यो धा प्रत्ययो
भवति स्वार्थे । विधा प्रकारः सर्वक्रियाविषय एव गृह्यते । क्रियाप्रकारे

वर्तमानायाः संख्याया धाप्रत्ययः । एकधा भुङ्क्ते । द्विधा गच्छति । त्रिधा । चतुर्धा । पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्वयं, तस्य विचालः संख्यान्तरापादनम् । एकस्यानेकीकरणमनेकस्य वा एकीकरणम् । अधिकरणविचाले गम्यमाने संख्यायाः स्वार्थं धा प्रत्ययो भवति । एकं राशिं पञ्चधा कुरु । अष्टधा कुरु । अनेकमेकधा कुरु ॥

एकाद्वा धमुजन्तरस्याम् ॥ ४४ ॥

एकशब्दात्परस्य धाप्रत्ययस्य धमुजादेशो भवत्यन्यतरस्याम् । एकधा राशिं कुरु । ऐक्यं कुरु । एकधा भुङ्क्ते । ऐक्यं भुङ्क्ते । धाप्रकरणादेव लब्धे पुनर्द्वयहणं विधार्थं विहितस्यापि यथा स्यात् । अनन्तरस्यैवैतत्प्राप्तिः ॥

द्विच्योश्च धमुज् ॥ ४५ ॥

धा इत्यनुवर्तते । द्विच्योः संबन्धिनो धाप्रत्ययस्य विधार्थं अधिकरणविचाले च विहितस्य धमुजादेशो भवत्यन्यतरस्याम् । चकारो विकल्प नुकर्षणार्थः । द्विधा । द्वैधम् । त्रिधा । त्रैधम् ॥ धमुजनात्स्वार्थे इदंशतम् ॥ * ॥ पथि द्वैधानि संश्रयन्ते । पथि त्रैधानि संश्रयन्ते ॥

• एधाच्च ॥ ४६ ॥

द्विच्योः संबन्धिनो धाप्रत्ययस्य एधाजादेशो भवत्यन्यतरस्याम् । चकारो विकल्प नुकर्षणार्थः । द्वेधा । द्वैधम् । द्विधा । त्रेधा । त्रैधम् । त्रिधा* ॥

याप्ये पाशप् ॥ ४७ ॥

धाप्यः कुत्सित उच्यते । याप्ये वर्तमानात्प्रातिपदिकात्स्वार्थे पाशप् प्रत्ययो भवति । याप्यो वैयाकरणः । कुत्सितो वैयाकरणो, वैयाकरणपाशः । याज्ञिकपाशः । यो व्याकरणशास्त्रे प्रवीणो दुःशीलस्तत्र कस्माच्च भवति । यस्य गुणस्य सद्वाप्रादृश्ये शब्दनिवेशस्तत्कुत्सायां प्रत्ययः ॥

* योर्गविभागो यथासंख्यनिरासार्थः । इत्यधिकं पुस्तकान्तरे ।

पूरणाद्भागे तीथादम् ॥ ४८ ॥

पूरणप्रत्ययो यस्तीयस्तदन्तात्प्रातिपदिकाद्भागे वर्त्तमानास्वार्थे
ऽन् प्रत्ययो भवति । स्वार्थे वचनम् । द्वितीयो भागः । द्वितीयः ।
तृतीयः । भागइति किम् । द्वितीयम् । तृतीयम् । पूरणग्रहणमुत्तरार्थम् ।
नक्षत्रपूरणस्तीयो ऽस्ति । मुखतीयादिरनर्थकः ॥

प्रागेकादशभ्यो ऽच्छन्दसि ॥ ४९ ॥

पूरणाद्भागइत्येव । प्रागेकादशभ्यः संख्यावाचिभ्यः पूरणप्रत्यया-
न्तेभ्यो भागे वर्त्तमानेभ्यः स्वार्थे ऽन् प्रत्ययो भवति अच्छन्दसि विषये ।
स्वार्थे वचनम् । पञ्चमः । सप्तमः । नवमः । दशमः । प्रागेका दशभ्य
इति किम् । एकादशः । द्वादशः । अच्छन्दसीति किम् । पञ्चममिन्द्रि-
यस्यापाक्रामत् ॥

षष्ठाष्टमाभ्यां ज च ॥ ५० ॥

भागइत्येव । अच्छन्दसीति च । षष्ठाष्टमाभ्यां भागे ऽभिधेये
ऽच्छन्दसि विषये जः प्रत्ययो भवति । चकारादंश्च । षष्ठो भागः । षाष्ठः ।
आष्टमः । अष्टमः ॥

मानपश्वङ्गयोः कन्लुकौ च ॥ ५१ ॥

भागइत्येव । षष्ठाष्टमाभ्यां यथासंख्यं कन्लुकौ च भवतो मानप-
श्वङ्गयोर्भागयोरभिधेययोः । षष्ठको भागो मानं चेत्तद्वति । अष्टमो
भागः पश्वङ्गं चेत्तद्वति । कस्य लुक । अस्य लुक, अनो वा । चकाराद-
थाप्राप्तं च । षाष्ठः । षष्ठः । आष्टमः । अष्टमः । मानपश्वङ्गयोरिति
किम् । षाष्ठः । षष्ठः । आष्टमः । अष्टमः ॥

एकादाकिनिच्चासचाये ॥ ५२ ॥

एकशब्दादसहायवाचिनः स्वार्थे आकिनिच् प्रत्ययो भवति ।
चकारात्कन्लुकौ च । आकिनिचः कनो वा लुग्विज्ञाप्यते । स च विधा-
नसामर्थ्यात्पक्षे भवति । एकाकी । एककः । एकः । असहस्यग्रहणं संख्या-
निरासार्थम् । तदुपादाने हि द्विषद्वाक्ये स्यात् । एकाकिनौ । एकाकिनः ॥

भूतपूर्व चरट् ॥ ५३ ॥

पूर्वं भूत इति विग्रह्य सुप्सुपेति समासः । भूतपूर्वशब्देति कान्ताका-
लवचनः । प्रकृतिविशेषणं चैतत् । भूतपूर्वत्वविशिष्टेयं वर्त्तमानात्प्राति-
पदिकात्स्वार्थं चरट् प्रत्ययो भवति । आद्यो भूतपूर्वः, आद्यचरः । सुकु-
मारचरः । टकारो डीबर्धः । आद्यचरी ॥

षष्ठ्या रूप्य च ॥ ५४ ॥

षष्ठ्यन्तात्प्रातिपदिकाद्रूप्यः प्रत्ययो भवति चकाराच्चरट् च ।
षष्ठ्यन्तात्प्रत्ययविधानात् संप्रति भूतपूर्वग्रहणं प्रत्ययार्थस्य विशेषणं, न तु
प्रकृत्यर्थविशेषणम् । देवदत्तस्य भूतपूर्वा गौः, देवदत्तरूप्यः । देवदत्तचरः ॥

अतिशयने तमबिष्टनौ ॥ ५५ ॥

अतिशयनमतिशयनं, प्रकर्षः । निपातनाद्वीर्यः । प्रकृत्यर्थविशेषणं
चैतत् । अतिशयनविशिष्टेयं वर्त्तमानात्प्रातिपदिकात्स्वार्थं तमबिष्टनौ
प्रत्ययो भवतः । प्रकृत्यर्थविशेषणं च स्वार्थिकानां द्योत्यं भवति । सर्वदमे
आद्याः, अयमेवामतिशयेनाद्य, आद्यतमः । दर्शनीयतमः । सुकुमार-
तमः । अयमेवामतिशयेन पटुः, पटिष्ठः । लघिष्ठः । गरिष्ठः । यदा च
प्रकर्षवतां पुनः प्रकर्षो विवक्ष्यते तदातिशयिकान्तादपरः प्रत्ययो भव-
त्येव । देवो वः सविता प्रार्पयतु श्रेष्ठतमाय कर्मणे । युधिष्ठिरः श्रेष्ठ-
तमः कुरुणामिति ॥

तिङ्श्च ॥ ५६ ॥

तिङन्ताच्चातिशयने द्योत्ये तमप् प्रत्ययो भवति । ह्याप्प्राति-
पदिकादित्यधिकारात्तिङो न प्राप्नोतीति इदं वचनम् । सर्वदमे पचन्ती-
ति अयमेवामतिशयेन पचति, पचतितमाम् । जल्पतितमाम् । इष्टबोदा-
द्विषते । गुणवचने नियमितत्वात् ॥

द्विवचनविभक्त्योपपदे तरबीयसुनौ ॥ ५७ ॥

द्वयोरर्थयोर्वचनं द्विवचनम् । विभक्त्यो विभज्यः । निपातना-

व्यत् । द्वयं विभज्ये चोपपदे प्रातिपदिकान्तिङन्ताच्चातिशयने तरबोय-
सुनौ प्रत्ययौ भवतः । तमविष्टनोरपवादौ ॥ यथासंख्यमत्र नेष्यते ॥
द्वयिमावाद्यौ, अयमनयोरतिशयेनाद्यतरः । सुकुमारतरः । पचनितराम् ।
जल्पनितराम् । ईयन्तुल्वपि । द्वयिमौ पटू । अयमनयोरतिशयेन पटुः,
पटीयान् । लघीयान् । विभज्ये चोपपदे । माशुराः पाटलिपुत्रकेभ्य आद्य-
तराः । दर्शनीयतराः । पटीयांसः । लघीयांसः ॥

अजादी गुणवचनादेव ॥ ५८ ॥

इष्टत्रीयसुनावजादी सामान्येन विहितौ तयोरयं विषयनियमः
क्रियते । गुणवचनादेव भवतस्तौ नान्यस्मादिति पटीयान् । लघीयान् ।
पटिष्टः । लघिष्टः । इह न भवतः । पाचकतरः । पाचकतम इति । एव-
कार इष्टौ उवधारणार्थः । प्रत्ययनियमो ऽयं न प्रकृतिनियम इति । प-
टुतः पटुतमः ॥

तुच्छन्दसि ॥ ५९ ॥

तुरिति तृन्तृवोः सामान्येन ग्रहणम् । चन्ताच्छन्दसि विषये
अजादी प्रत्ययौ भवतः । पूर्वण गुणवचनादेव नियमे कृते क्न्दसि प्रकृत्य-
न्तराण्यभ्यनुज्ञायन्ते चन्तादप्यजादी भवत इति । आसुतिं करिष्टः ।
दोहीयमी धेनुः । भस्याडे तद्धितइति पुंवद्भावे कृते तुरिष्टेमेयस्त्विता
तृवो निवृत्तिः ॥

प्रशस्यस्य अः ॥ ६० ॥

प्रशस्यशब्दस्य अ इत्ययमादेशो भवति अजादौः प्रत्यययोः परतः ।
अजादी इति प्रकृतस्य सप्तमी विभक्तिर्विपरिणम्यते । ननु च प्रशस्यशब्द-
स्यागुणवचनत्वादजादी न संभवतः, एवं तर्हि आदेशविधानसामर्थ्यात्-
द्विपयो नियमो न प्रवर्तते ऽजादी गुणवचनादेवेति । एवमुत्तरेष्वपि
योगेषु विज्ञेयम् । सर्वत्रमे प्रशस्य अयमेवामतिशयेन प्रशस्यः, श्रेष्ठः । उभा-
विमौ प्रशस्यौ अयमनयोरतिशयेन प्रशस्यः, श्रेयान् । प्रकृत्यकाजिति प्रक-
तिभावाच्छब्दस्य टिलोपयस्येतिलोपौ न भवतः ॥

ज्य च ॥ ६१ ॥

प्रशंस्यशब्दस्य ज्य इत्ययमादेशो भवति अजाद्धोः प्रत्यययोः परतः । सर्वेदमे प्रशस्या अयमतिशयेन प्रशस्यः, ज्येष्ठः । उभाविमौ प्रशस्यावयमनयोरतिशयेन प्रशस्यः, अयमस्मात् ज्ञायान् । ज्ञादादीयस इत्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्धोः प्रत्यययोः परतः । तयोश्च सत्त्वं नियमाभावेन पूर्ववत् ज्ञाप्यते । सर्वेदमे वृद्धा अयमेषामतिशयेन वृद्धः, ज्येष्ठः । उभाविमौ वृद्धौ अयमनयोरतिशयेन वृद्धः, ज्ञायान् । अयमस्मात् ज्ञायान् । प्रियस्थिरेत्यादिना वृद्धशब्दस्य वर्षादेशो विधीयते । वचनसामर्थ्यात्यक्ते सोऽपि भवति । वर्षेष्ठः । वर्षेयानिति ॥

अन्तिकबाढयोर्नेदसाधौ ॥ ६३ ॥

अन्तिकबाढयोर्यथासंख्यं नेद साध इत्येतावादेशौ भवता उजाद्धोः परतः । तयोश्च सत्त्वं पूर्ववद्विज्ञेयम् ॥ निमित्तभूतयोर्यथासंख्यमत्र नेष्यते ॥ सर्वाणीमान्यन्तिकानि इदमेषामतिशयेन, नेदिष्टम् । उभे इमे अन्तिके इदमनयोरतिशयेन नेदीयः । इदमस्माच्चेदीयः । सर्वेदमे बाढमधीयते । अयमस्मात्साधीयोधीति ॥

युवाल्पयोः कनन्यतरस्याम् ॥ ६४ ॥

युवाल्पशब्दयोः कनित्ययमादेशो भवत्यन्यतरस्यामजाद्धोः परतः । तयोश्च सत्त्वं पूर्ववत् ज्ञेयम् । सर्वेदमे युवानः, अयमेषामतिशयेन, कनिष्ठः । द्वाविमौ युवानौ अयमनयोरतिशयेन, कनीयान् । यत्रिष्टुः । यवीयान् । सर्वेदमेत्याः । अयमेषामतिशयेन, कनिष्ठः । उभाविमावल्पावयमनयोरतिशयेन कनीयान् । अयमस्मात्कनीयान् । अल्पिष्टुः, अल्पीयानिति वा ॥

विन्नतोलुक् ॥ ६५ ॥

त्रिना मनुषश्च लुग् भवति अजाद्योः प्रत्यययोः परतः । इदमेव
 वचनं ज्ञापकमजादिसद्भावस्य । सर्वेदमे सखिणः, अयमेषामतिशयेन,
 सज्जिष्ठः । उभाविमौ सखिणौ । अयमनयोरतिशयेन, सजीयान् । अयम-
 स्मात् सजीयान् । सर्वेदमे त्वग्वन्तः अयमेषामतिशयेन, त्वचिष्ठः ।
 उभाविमौ त्वग्वन्तौ, अयमनयोरतिशयेन, त्वचीयान् । अयमस्मात्त्वची-
 यान् ॥

प्रशंसायां रूपम् ॥ ६६ ॥

प्रशंसा स्तुतिः । प्रकृत्यर्थस्य विशेषणं चैतत् । प्रशंसाविशिष्टे ऽर्थे
 वर्त्तमानात् प्रातिपदिकात् स्वार्थे रूपम् प्रत्ययो भवति । स्वार्थिकाः प्रत्ययाः
 प्रकृत्यर्थविशेषणं द्यातका भवन्ति । प्रशस्तौ वैयाकरणौ वैयाकरणरूपः ।
 याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः
 पलस्यदुना सुरां पिबति । चोररूपः । दस्युरूपः । यो ऽत्थोरप्यञ्जनमपहरेत् ।
 तिडश्चेत्यनुवर्त्तते । पचतिरूपम् । पघ्तिरूपम् । क्रियाप्रधानमाख्यातम् ।
 एका च क्रियेति रूपम् प्रत्ययान्ताद् द्विवचनबहुवचने न भवतः । नपुंसक-
 लिङ्गन्तु भवति लोकाश्रयत्वाल्लिङ्गस्य ॥

ईषदसमाप्तौ कल्पब्देश्यदेशीयरः ॥ ६७ ॥

संपूर्णता, पदार्थानां समाप्तिः । स्तोकेनासंपूर्णता, ईषदसमाप्तिः ।
 प्रकृत्यर्थविशेषणं चैतत् । ईषदसमाप्तिविशिष्टे ऽर्थे वर्त्तमानात् प्राति-
 पदिकात् कल्पब् देश्य देशीयर् इत्येते प्रत्यया भवन्ति । ईषदसमाप्तः पटुः,
 पटुकल्पः । पटुदेश्यः । पटुदेशीयः । मृदुकल्पः । मृदुदेश्यः । मृदुदेशीयः ।
 तिडश्चेत्येव । पचतिकल्पम् । जल्पतिकल्पम् ॥

विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टे ऽर्थे वर्त्तमानात् सुवन्ताद्विभाषा बहुच् प्र-
 त्ययो भवति, स च पुरस्तादेव भवति, न परतः । चित्करणमन्तोदात्ता-
 र्थम् । ईषदसमाप्तः पटुः, बहुपटुः । बहुमृदुः, बहुगुडा द्राक्षा । विभा-
 षावचनात् कल्पवादयोऽपि भवन्ति । सुवृषहणं तिडन्तान्मा भूदिति ॥

प्रकारवचने जातीयर् ॥ ६९ ॥

सामान्यस्य भेदको विशेषः प्रकारः, तस्य वचने, प्रकृत्यर्थविशेषणं
वैतत् । सुबन्तात्मकारविशिष्टे ऽर्थे वर्त्तमानात् प्रातिपदिकात् स्वार्थं जा-
तीयर् प्रत्ययो भवति । प्रकारवति चायं प्रत्ययः । थाल्पुनः प्रकारमात्रस्य
भवति । पटुप्रकारः, पटुजातीयः । मृदुजातीयः । दर्शनीयजातीयः ॥

प्रागिवात्कः ॥ ७० ॥

इवे प्रतिकृताविति वक्ष्यति । प्रागेतस्मादिव शब्दनाद्यानित क-
ध्वमनुक्रमिष्यामः, कप्रत्ययस्तेष्वधिकृता वेदितव्यः । वक्ष्यति अज्ञात-
इति । अश्वकः । गर्दभकः ॥ तिङन्तादयं प्रत्ययो नेष्यते ॥ अकृजिष्यते ॥
तिङश्चेत्यनुवृत्तमुत्तरमूत्रेणैव संबन्धनीयम् ॥

अव्ययसर्वनाम्नामकप्राक् टेः ॥ ७१ ॥

तिङश्चेत्येव । अव्ययानां सर्वनाम्नां च प्राग्वीयेष्वर्थेष्वकप्रत्ययो
भवति, स च प्राक् टेः, न परतः । कस्यापवादः । उच्चकैः । नीचकैः ।
शनकैः । सर्वनाम्नः खल्वपि । सर्वकैः । विश्वकैः । उभयकैः । प्रातिपदिका-
त्सुप इति द्वयमिहानुवर्त्तते । तत्राभिधानतो व्यवस्था भवति । क्व चित्प्रा-
तिपदिकस्य प्राक् टेः प्रत्ययो भवति । क्व चित्सुबन्तस्य । युष्मकाभिः ।
अस्मकाभिः । युष्मकासु । अस्मकासु । युवकयोः । आवकयोः । इत्यत्र
प्रातिपदिकस्य । त्वयका । मयका । त्वयकि । मयकीत्यत्र सुबन्तस्य ॥ अक-
रप्रकरणे तूष्णीमः काम् प्रत्ययो वक्तव्यः ॥ * ॥ स च मिच्चादन्त्यादवः परो
भवति । तूष्णीकामास्ते । तूष्णीकां तिष्ठति ॥ शीले को मलोपश्च व-
क्तव्यः ॥ * ॥ तूष्णीशीलः, तूष्णीकः । तिङश्चेति प्रकृतमत्र संबध्यते
पचतकि । जल्पतकि ॥

कस्य च दः ॥ ७२ ॥

ककारान्तस्य प्रातिपदिकस्याकरसंयोगेन दकारादेशो भवति ।
चकारः सन्निधेयार्थः । सामर्थ्याच्चाव्ययग्रहणमनुवर्त्तते, न सर्वनामग्र-
णम् । ककारान्तस्य सर्वनञ्चो ऽसंभवात् । धिक् । धिकित् । हिक् ।
हिरकुत् । पृथक् । पृथक्क ॥

अज्ञाते ॥ ७३ ॥

अज्ञातविशेषो ज्ञातः । अज्ञातत्वोपाधिके ऽर्थे वर्त्तमानात्प्रातिपदिकात्तिङन्ताच्च स्वार्थं यथाविहितं प्रत्ययो भवति । स्वेन रूपेण ज्ञाते पदार्थं विशेषरूपेणाज्ञाते प्रत्ययविधानमेतत् । कस्यायमश्व इति स्वस्वामिबन्धेनाज्ञाते ऽश्वे प्रत्ययः । अश्वक्रः । गर्दभक्रः । उष्ट्रक्रः । एवमन्यत्रापि यय, योगमज्ञातता विज्ञेया । उच्चक्रैः । नीचक्रैः । सर्वक्रैः । विश्वक्रैः । पचतक्रि । जल्पतक्रि ॥

कुत्सिते ॥ ७४ ॥

कुत्सितो गर्हितो निन्दितः । प्रकृत्यर्थविशेषणं चैतत् । कुत्सित-
त्वोपाधिके ऽर्थे वर्त्तमानात्प्रातिपदिकात्स्वार्थं यथाविहितं प्रत्ययो भवति ।
कुत्सितो ऽश्वः, अश्वक्रः । उष्ट्रक्रः । गर्दभक्रः । उच्चक्रैः । नीचक्रैः ।
सर्वक्रैः । विश्वक्रैः । पचतक्रि । जल्पतक्रि ॥

संज्ञायां कन् ॥ ७५ ॥

कुत्सितइत्येव । कुत्सितत्वोपाधिके ऽर्थे वर्त्तमानात् प्रातिपदिकात्
कन् प्रत्ययो भवति । कस्यापवादः । प्रत्ययान्तेन चेत्संज्ञा गम्यते । शूद्र-
क्रः । धारक्रः । क्षूर्णक्रः ॥

अनुकम्पायाम् ॥ ७६ ॥

कारुण्येनाभ्युपपत्तिः परस्यानुकम्पा । तस्यां गम्यमानायां सुबन्ता-
त्तिङन्ताच्च यथाविहितं प्रत्ययो भवति । पुत्रक्रः । वत्सक्रः । दुर्बलक्रः ।
बुभुक्षितक्रः * । विश्वसितक्रि । स्वपितक्रि ॥

नीतौ च तद्युक्तान् ॥ ७७ ॥

सामदानादिरूपायो नीतिः । नीतौ च गम्यमानायां तद्युक्तादनु-
कम्पायुक्तादयथाविहितं प्रत्ययो भवति । हन्त ते धानकाः । हन्त ते
तिलकाः । एहक्रि । अट्टक्रि । अनुकम्पमानो दानेनाराधयति । पूर्वणा-

* उवरितक्रः । इत्यधिकं पुस्तकान्तरे ।

प्रत्यामवानुक्रम्यामंबन्धादनुक्रम्यमानादेव प्रत्ययो विहितः । संप्रति व्य-
वहितादपि यथा स्यादिति वचनम् ॥

बहुचो मनुष्यनाम्नष्ठञ्चा ॥ ७८ ॥

अनुक्रमायां नीतौ च तत्तुक्तादिति वर्त्तते । बहुचः प्रातिपदिका-
न्मनुष्यनामधेयाद्वा ठच्प्रत्ययो भवति अनुक्रमायां गम्यमानायां नीतौ
च । देविकः । देवदत्तकः । यज्ञिकः । यज्ञदत्तकः । बहुच इति क्रिप् ।
दत्तकः । गुप्तकः । मनुष्यनाम्न इति क्रिप् । मद्रबहुकः । भद्रबाहुकः ॥

घनिलचौ च ॥ ७९ ॥

अनुक्रमायामित्यादि सर्वमनुवर्त्तते । पूर्वोण ठचि विकल्पात् प्राप्तौ
वचनम् । बहुचो मनुष्यनाम्नो घन् इलच् इत्येतौ प्रत्ययौ भवतः । चकारा-
द्व्याप्राप्तम् । देवियः । देविलः । देविकः । देवदत्तकः । यज्ञियः । य-
ज्ञिलः । यज्ञिकः । यज्ञदत्तकः ॥

प्राचामुपादेरडच्चुचौ च ॥ ८० ॥

पूर्ववत् सर्वमनुवर्त्तते । उपशब्द आदिष्यस्य तस्मादुपादेः प्रातिप-
दिकाद् बहुचो मनुष्यनाम्नो ऽडच् बुच् प्रत्ययौ भवतः । चकाराद् घनिलचौ
प्रत्ययौ भवतः । ठच्च वा । उपहः । उपकः । उपियः । उपिलः । उपिकः ।
उपेन्द्रदत्तकः । प्राचाग्रहणं पूजार्थम् । वेत्येव हि वर्त्तते ॥

जातिनाम्नः कन् ॥ ८१ ॥

बहुच इति नानुवर्त्तते । सामान्येन विधानं, जातिशब्दो यो म-
नुष्यनामधेयो व्याघ्र सिंह इत्येवमादिः, तस्मादनुक्रमायां नीतौ च क-
प्रत्ययो भवति । व्याघ्रकः । सिंहकः । शरभकः । वावचनानुवृत्तेर्यथाद-
र्शनं* मन्यो ऽपि भवति । व्याघ्रिलः । सिंहिलः । नामग्रहणं स्वरूपनिवृ-
त्त्यर्थम् ॥

अजिनान्तस्योत्तरपदलोपश्च ॥ ८२ ॥

कनित्यनुवर्त्तते, मनुष्यनाम्न इति च । अजिनशब्दान्तात्प्रातिप-

दिकान्मनुष्यनाम्ना ऽनुकम्पायां कम्प्रत्ययो भवति तस्य चोत्तरपदलोपः ।
व्याघ्राजिनो नाम कश्चिन्मनुष्यः । सोऽनुकम्पितः । व्याघ्रकः । सिंहकः ॥

ठाजादावूर्ध्वं द्वितीयादचः ॥ ८३ ॥

लोप इत्यनुवर्त्तते । अस्मिन्प्रकरणे यष्टो ऽजादिश्च प्रत्ययस्तस्मिन्प्र-
तः प्रकृतेर्द्वितीयादच ऊर्ध्वं यच्छब्दरूपं तस्य लोपो भवति । ऊर्ध्वग्रहणं स-
र्वलोपार्थम् । अनुकम्पितो देवदत्तः, देविकः । देवियः । देविलः । य-
ज्ञिकः । यज्ञियः । यज्ञिलः । उपडः । उपकः । उपेन्द्रदत्तकः । ठग्रहण-
मुको द्वितीयत्वे कविधानार्थम् । अजादिलक्षणे हि माथितिकादिवत्प्र-
सङ्गः । वायुदत्तः । वायुकः । पितृदत्तः । पितृकः ॥ चतुर्थ्यादच ऊर्ध्वस्य
लोपो वक्तव्यः ॥ * ॥ अनुकम्पितो बृहस्पतिदत्तः, बृहस्पतिकः । बृहस्पतियः ।
बृहस्पतिलः ॥ अनजादौ विभाषा लोपो वक्तव्यः ॥ * ॥ देवद- ।
देवकः । यज्ञदत्तकः । यज्ञकः ॥ लोपः पूर्वपदस्य च ठाजादावनजादौ च
वक्तव्यः ॥ * ॥ दत्तिकः । दत्तिलः । दत्तियः । दत्तकः ॥ विना ऽपि
प्रत्ययेन पूर्वोत्तरपदयोर्विभाषा लोपो वक्तव्यः ॥ * ॥ देवदत्तो, दत्तः ।
देव इति वा ॥ उवर्णाल्ल इलस्य च ॥ * ॥ भानुदत्तो, भानुलः । वसुदत्तो,
वसुलः ॥

चतुर्थ्यादनजादौ च लोपः पूर्वपदस्य च ।

अप्रत्यये तथैवेष्ट उवर्णाल्ल इलस्य च ॥

द्वितीयादचो लोपे सन्ध्यन्तरद्वितीयत्वे तदादेर्लोपवचनम् ॥ * ॥
लहोडः । लहिकः । कहोडः । कहिकः ॥ एकात्तरपूर्वपदानामुत्तरपदलोपो
वक्तव्यः ॥ * ॥ वागाशीः, वाचिकः । सुचिकः । त्वचिकः । कथं षडङ्ग-
लिदत्तः, षडिक इति । षषष्ठाजादिवचनात्सिद्धम् ॥

शेवलसुपरिविशालवरुणार्थमादीनां तृतीयात् ॥ ८४ ॥

शेवलादीनां मनुष्यनाम्नां ठाजादौ प्रत्यये परतः तृतीयादच ऊर्ध्वस्य
लोपो भवति । पूर्वस्यायमपवादः । अनुकम्पितः शेवलदत्तः, शेवलिकः ।
शेवलियः । शेवलिलः । सुपरिकः । सुपरियः । सुपरिलः । विशालिकः ।

विशालियः । विशालिलः । वरुणिकः । वरुणियः । वरुणिलः । अर्थमिकः ।
अर्थमियः । अर्थमिलः ॥ शिवलादीनां तृतीयादयो लोपः स चाकृतसन्धी-
नामिति वक्तव्यम् ॥ * ॥ शिवलेन्द्रदत्तः । सुपर्याशीर्दत्तः । शिवलिकः ।
सुपरिक इति यथा स्यात् । शिवलयिकः । सुपर्यिक इति मा भूत् ॥

अल्पे ॥ ८५ ॥

परिमाणापचये अल्पशब्दः, प्रकृतिविशेषणं चेतत् । अल्पत्वविशिष्टे
ऽर्थे वर्त्तमानात्प्रातिपदिकाद्वयाविहितं प्रत्ययो भवति । अल्पं तैलं, तैल-
कम् । घृतकम् । सर्वकम् । विश्वकम् । उच्चकैः । नीचकैः । पचतकि ।
जल्पतकि ॥

ह्रस्वे ॥ ८६ ॥

ह्रस्वत्वविशिष्टे ऽर्थे वर्त्तमानात् प्रातिपदिकाद् यथाविहितं प्रत्ययो
भवति । दीर्घप्रतियोगी ह्रस्वः । ह्रस्वो वृत्ता, वृत्तकः । प्लुतकः । स्तम्भकः ॥

संज्ञायां कन् ॥ ८७ ॥

ह्रस्वइत्येव । ह्रस्वत्वहेतुका या संज्ञा तस्यां गम्यमानायां कन् प्र-
त्ययो भवति । पूर्वस्यायमपवादः । वंशकः । वेणुकः । दण्डकः ॥

कुटीशमीशुण्डाभ्यो रः ॥ ८८ ॥

ह्रस्वइत्येव । संज्ञायहणं नानुवर्त्तते, सामान्येन विधानम् । कुटीश-
मीशुण्डाभ्यो ह्रस्वार्थे द्वौत्ये रः प्रत्ययो भवति । कस्यापवादः । ह्रस्वा
कुटी, कुटीरः । शमीरः । शुण्डारः । स्वार्थिकत्वे ऽपि पुल्लिङ्गता लोकाश्र-
यत्वाल्लिङ्गस्य ॥

कृत्वा डुप् ॥ ८९ ॥

ह्रस्वइत्येव । कृतशब्दाद्वृत्तत्वे द्वौत्ये डुप्प्रत्ययो भवति ।
कस्यापवादः । ह्रस्वा कृतः कृतुपञ्चम्यमयं स्नेहभाजनमुच्यते । कृतूरित्या-
वपनस्याख्या ॥

कासूगोणीभ्यां ष्टरच् ॥ ९० ॥

ह्रस्वइत्येव । कासूगोणीशब्दाभ्यां ह्रस्वत्वे द्वौत्ये ष्टरच्प्रत्ययो

भवति । कस्यापवादः । षकारो ङीष्पर्यः । 'ह्रस्वा कासूः, कासूतरी ।
गोणीतरी । कासूरिति शक्तिरायुधविशेष उच्यते ॥

वत्सोक्षाश्वर्षभेभ्यश्च तनुत्वे ॥ ८१ ॥

ह्रस्वइति निश्चयम् । वत्स उतन् अश्व ऋषभ इत्येतेभ्यस्तनुत्वे
क्रोत्ये ष्टरूपप्रत्ययो भवति । यस्य गुणस्य हि भावाद् द्वये शब्दनिवेशः, तस्य
तनुत्वे प्रत्ययः । वत्सरः । उततरः । अश्वतरः । ऋषभतरः । प्रथमवया
वत्सः तस्य तनुत्वं द्वितीयवयःप्राप्तिः । तरुण उता । तस्य तनुत्वं तृतीय-
वयःप्राप्तिः । अश्वेनाश्वायामुत्पन्नो ऽश्वस्तस्य तनुत्वमन्यपितृकता । अन-
द्वानृषभः । तस्य तनुत्वं भारवहने मन्दशक्तिता ॥

किंयत्तदो निर्धारणे द्वयोरेकस्य उतरच् ॥ ८२ ॥

किं यत् तत् इत्येतेभ्यः प्रातिपदिकेभ्यो द्वयोरेकस्य निर्धारणे इत-
रच् प्रत्ययो भवति । निर्द्धार्यमाणवाचिभ्यः स्वार्थे प्रत्ययः । जात्या *
क्रियया गुणेन वा संज्ञया वा समुदायादेकदेशस्य पृथक्करणं निर्धारणम् ।
कतरो भवतोः कठः । कतरो भवतोः कारकः । कतरो भवतोः पटुः ।
कतरो भवतोर्द्वैवदत्तः । यतरो भवतोः कारकः । यतरो भवतोः पटुः । यतरो
भवतोर्द्वैवदत्तः । ततर आगच्छतु । महाविभाषया ऽत्र प्रत्ययो विकल्प्यते ।
को भवतोर्द्वैवदत्तः, स आगच्छतु । निर्धारणइति विषयसम्प्रमोनिर्द्देशः ।
द्वयोरिति समुदायाविधारणविभक्तिः । एकस्येति निर्द्देशः निर्धार्यमाणनि-
र्द्देशः ॥

वा बहूनां जातिपरिग्रहे डतमच् ॥ ८३ ॥

किंयत्तद इति वर्त्तते, निर्धारणे एकस्येति च । बहूनामिति निर्धा-
रणे षष्ठी । बहूनां मध्ये एकस्य निर्धारणे गम्यमाने जातिपरिग्रहविषयेभ्यः
किमादिभ्यः वा डतमच् प्रत्ययो भवति । कतमो भवतां कठः । यतमो
भवतां कठः । ततम आगच्छतु । वाच्यचनमकञर्थम्, यको भवतां कठः ।

* जात्येकस्मिन् पुस्तके नास्ति, कतरो भवतोः कठ इति तदुदाहरणं च ।
तथैव युक्तम्, पटमञ्जरीं जात्या खेत्यपि द्रष्टव्यं, कतरो भवतोः कठ इत्यादेरपि
संभवादिः तदर्थेन त् ।

सक आगच्छतु । महाविभाषा च प्रत्ययविकल्पार्थानुवर्त्ततेत्य । को भवतां कठः । यो भवतां कठः । स आगच्छतु । जातिपरिप्रश्न इति किम् । को भवतां देवदत्तः । परिप्रश्नग्रहणं च किम् एव विशेषणं, न यत्तदोत्तरसंभवात् । जातिग्रहणं तु सर्वैरेव संबध्यते । किमो ऽस्मिन्विषये इतरमपीच्छन्ति केचित् । कतरो भवतां कठः । कतरो भवतां कालाप इति । तत्र कतरकृतमो जातिपरिप्रश्न इति वचनात्सिद्धम् ॥

एकाच्च प्राचाम् ॥ ८४ ॥

एकशब्दात्प्राचामाचार्याणां मतेन इतरच् इतमच् इत्येतौ प्रत्ययौ भवतः स्वस्मिन्विषये । चकारो इतरच् ऽनुकर्षणार्थः । द्वयोर्चिर्द्वारणे इतरच् । बहूनां निर्द्वारणे इतमच् । जातिपरिप्रश्न इति नानुवर्त्तते । सामान्येन विधानम् । एकतरो भवतोर्देवदत्तः । एकतमो भवतां देवदत्तः । प्राचाग्रहणं पूत्रार्थं, विकल्पेनानुवर्त्तते ॥

अवक्षेपणे कन् ॥ ८५ ॥

अवक्षिप्यते येन तदवक्षेपणम् । तस्मिन्वर्त्तमानात्प्रातिपदिकात्कन्प्रत्ययो भवति । व्याकरणकेन नाम त्वं गर्वितः । याज्ञिक्यकेन नाम त्वं गर्वितः । परस्य कुत्सार्थं यदुपादीयते तदिहोदाहरणम् । यत्पुनः स्वयमेव कुत्सितं तत्र कुत्सि इत्यनेन कन्प्रत्ययो भवति । देवदत्तको, यज्ञदत्तक इति । प्राग्वीयस्य पूर्णो ऽवधिः ॥

द्वे प्रतिज्ञतौ ॥ ८६ ॥

कनित्यनुवर्त्तते । इदार्थं यत्प्रातिपदिकं वर्त्तते तस्मात्कन् प्रत्ययो भवति । इदार्थः सादृश्यं तस्य विशेषणं प्रतिज्ञतियहणम् । प्रतिज्ञतिः प्रतिरूपकं प्रतिच्छन्दकम् । अश्व इवायमश्वप्रतिज्ञतिः, अश्वकः । उप्लवः । गर्दभकः । प्रतिज्ञताविति किम् । गौरिव गवयः ॥

संज्ञायां च ॥ ८७ ॥

इवेत्यनुवर्त्तते, कनिति च । इदार्थं गम्यमाने कन्प्रत्ययो भवति

समुद्रायेन चेत् संज्ञा गम्यते । अप्रतिष्ठत्यर्थे आरम्भः । अश्वसदृशस्य संज्ञा,
अश्वकः । उष्ट्रकः । गर्दभकः ॥

लुम्भनुष्ये ॥ ८८ ॥

संज्ञायामित्येव । संज्ञायां विहितस्य कनो मनुष्ये ऽभिधेये लुब्
भवति । चञ्चेव मनुष्यः, चञ्चा । दासी । खरकुटी । मनुष्य इति किम् ।
अश्वकः । उष्ट्रकः । गर्दभकः । देवपथादेराकृतिगणत्वात्तस्यैवायं प्रपञ्चे
वेदितव्यः ॥

जीविकार्थे चापण्ये ॥ ८९ ॥

जीविकार्थे यदपण्यं तस्मिन्नभिधेये कनो लुब् भवति । विक्रीयते
यत्तत्पण्यम् । वासुदेवः । शिवः । स्कन्दः । विष्णुः । आदित्यः । देवल-
कादीनां जीविकार्था देवप्रतिष्ठतय उच्यन्ते । अपण्य इति किम् । हस्ति-
कान्विक्रीयते । अश्वकान् । रथकान् । देवपथादेरेवायं प्रपञ्चः ॥

देवपथादिभ्यश्च ॥ १०० ॥

इवे प्रकृतिज्ञैः संज्ञायां च विहितस्य कनो देवपथादिभ्य उत्तरस्य
लुब् भवति । आदिशब्दः प्रकारे । आकृतिगणश्चायम् । देवपथः । हंसपथः ।

अर्च्यासु पूजनार्थासु चित्रकर्मध्वजेषु च ।

इवे प्रतिष्ठितौ लोपः कनो देवपथादिषु ॥

अर्च्यासु तावत् । शिवः । विष्णुः । चित्रकर्मणि । अर्जुनः । दु-
र्योधनः । ध्वजेषु । कपिः । गरुडः । सिंहः । देवपथ । हंसपथ । वारि-
पथ । जलपथ । राजपथ । शतपथ । सिंहगति । उष्ट्रयोवा । चामरज्जुः
रज्जुः । हस्त । इन्द्र । दण्ड । पुष्य । मत्स्य* ॥

वस्तेर्देज् ॥ १०१ ॥

इवेत्यनुवर्त्तते, इतः प्रभृति प्रत्ययाः सामान्येन भवन्ति प्रतिष्ठितौ
चाप्रतिष्ठितौ च । वस्तिशब्दादिवार्ये व्योत्ये ङप्रत्ययो भवति । वस्ति-
रिव वास्तेयः । वास्तेयी ॥

* रथपथ । शकुपथ । सिंहपथ । इत्येते शब्दा अत्र गणे ऽधिकाः पुस्तकान्तरे ।

शिलाया ङः ॥ १०२ ॥

शिलाशब्दादिवार्थं ङः प्रत्ययो भवति । शिलेव, शिलेयं दधि । के-
चिदत्र ङप्रमपीच्छन्ति, तदर्थं योगविभागः कर्त्तव्यः । शिलाया ङप्रत्ययो
भवति । शिलेयम् । ततो ङः । शिलेयम् ॥

शाखादिभ्यो यत् ॥ १०३ ॥

शाखा इत्येवमादिभ्यः प्रातिपदिकेभ्यो यत्प्रत्ययो भवति इवार्थं ।
शाखेव, शाख्यः । मुख्यः । जघन्यः । शाखा । मुख । जघन । शृङ्ग । मेघ ।
वरण । स्कन्ध । शिरस् । उरस् । अय । शरण । शाखादिः ॥

द्रव्यं च भव्ये ॥ १०४ ॥

द्रव्यशब्दे निपात्यते भव्ये ऽभिधेये । द्रुशब्दादिवार्थं यत्प्रत्ययो
निपात्यते । द्रव्यम् । भव्य आत्मवान् । अभिप्रेतानामर्थानां पात्रभूत उ-
च्यते । द्रव्यायं राजपुत्रः । द्रव्यायं माणवकः ॥

कुशाग्राच्छः ॥ १०५ ॥

कुशाग्रशब्दादिवार्थं छः प्रत्ययो भवति । कुशाग्रमिव सूक्ष्मत्वा-
त्, कुशाग्रीया बुद्धिः । कुशाग्रीयं वस्त्रम् ॥

समासाच्च तद्विषयात् ॥ १०६ ॥

तदित्यनेन प्रकृत इवार्थो निर्वृश्यते । इवार्थविषयात्समासादपर-
स्मिन्निवार्थ एव छः प्रत्ययो भवति । काकतालीयम् । अजाङ्गपाणीयम् ।
अन्यकवर्त्तकीयम् । अतर्कितापनतं चित्रीकरणमुच्यते । तत्कथम् । काक-
स्यागमनं यादृच्छिकम् । तालस्य पतनं च, तेन तालेन पतता काकस्य
वधः कृतः । एवमेव देवदत्तस्य तत्रागमनं, दस्यूनां चोपनिपातः । तैश्च
तस्य वधः कृतः तत्र यो देवदत्तस्य दस्यूनां च समागमः स काकतालस-
मागमसदृश इत्येक उपमार्थः । अतश्च देवदत्तस्य वधः, स काकतालवध-
सदृश इति द्वितीय उपमार्थः । तत्र प्रथमे समासः, द्वितीये प्रत्ययः ।
समासश्चायमस्मादेव ज्ञापकात् । नह्यस्यापरं लक्षणमस्ति । सुस्पृष्टेति वा
समासः । स चैवंविध एव ॥

शर्करादिभ्यो ऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्थे ऽण् प्रत्ययो भवति ।
शर्करेव शर्करम् । कापालिकम् । शर्करा । कपालिका । पिष्टिका* ।
पुण्डरीकः । शतपत्रः । गोलोमन् । गोपुच्छः । नरालि । नकुला । सिक्ता ।
शर्करादिः ॥

अङ्गुल्यादिभ्यश्चक् ॥ १०८ ॥

अङ्गुल्यादिभ्य इवार्थे ठक् प्रत्ययो भवति । अङ्गुलीवाङ्गुलिकः ।
भारुजिकः । अङ्गुलि । भरुज । बभु । वल्लु । मण्डर । मण्डल । शङ्कुल ।
कपि । उदशिवत् । गोणी । उरस् । शिखा । कुलिश । अङ्गुल्यादिः ॥

एकशालायाश्चजन्यतरस्याम् ॥ १०९ ॥

एकशालाशब्दादिवार्थे ऽन्यतरस्यां ठच् प्रत्ययो भवति । अन्यत-
रस्यां ग्रहणेनानन्तरष्टक् प्राप्यते । एकशालेव, एकशालिकः । ऐकशालिकः ॥

कर्कलोहितादीकक् ॥ ११० ॥

कर्कलोहितशब्दाभ्यामिवार्थे ईकक् प्रत्ययो भवति । कर्कः । शुक्लो
ऽश्वः, तेन सदृशः, कार्कः । लौहितीकः स्फटिकः । स्वयमलोहितोऽप्यु
पाश्र्वयवशात्तथा प्रतीयते ॥

प्रब्रपूर्वविश्वेमात्याल् कृन्दसि ॥ १११ ॥

प्रब्र पूर्व विश्व इम इत्येतेभ्य इवार्थे थाल् प्रत्ययो भवति कृन्दसि
विषये । तं प्रब्रथा पूर्वथा विश्वथेमथा ॥

पूगान् ऽय्यो ऽग्रामणीपूर्वात् ॥ ११२ ॥

इवार्थे इति निवृत्तम् । नानाजातीया अनियतवृत्तयो ऽर्थकामप-
धानाः संघाः पूगाः । पूगवाचिनः प्रातिपदिकादग्रामणीपूर्वात्स्वार्थे ऽयः
प्रत्ययो भवति । लौहध्वज्यः । लौहध्वज्यो । लौहध्वजाः । शैब्यः । शैब्यो ।
शिवयः । चातक्यः । चातक्यो । चातकाः । अग्रामणीपूर्वादिति किम् ।
देवदत्तो ग्रामणीरेणं तदमे देवदत्तकाः । यज्ञदत्तकाः ॥

* कनिष्ठिक इति पा० २ । अपरस्मिन्नुक्तके कपिष्टिक । पा० २ ।

व्रातस्फंजोरस्त्रियाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः । व्रातवा-
चिभ्यः प्रातिपदिकेभ्यश्च स्वार्थे ज्यः प्रत्ययो भवत्यस्त्रियाम् । कापोत-
पाक्यः । कापोतपाक्यौ । कपोतपाकाः । व्रीहिमत्यः । व्रीहिमत्यौ । व्रीहि-
मताः । रफजः खल्वपि । कौञ्जायन्यः । कौञ्जायन्यौ । कौञ्जायनाः ।
ब्राधायन्यः । ब्राधायन्यौ । ब्राधायनाः । अस्त्रियामिति किम् । कपोत-
पाकी । व्रीहिप्रती । कौञ्जायनी । ब्राधायनी ॥

आयुधजीविसंघाञ् व्यङ्गादीकेष्वब्राह्मण-

राजन्यात् ॥ ११४ ॥

आयुधजीविनां संघः आयुधजीविसंघः । स वाहीकैर्विशेष्यते ।
वाहीकेषु य आयुधजीविसंघस्तद्वाचिनः प्रातिपदिकाद्वास्त्रणराजन्यवर्ज-
तात्स्वार्थे ज्यट् प्रत्ययो भवति । ब्राह्मणे तद्विशेष्यहणम् । राजन्यं तु
स्वरूपग्रहणमेव । टकारो ङीबर्थः । तेनास्त्रियामिति नानुवर्त्तते । कौण्डी-
वृत्त्यः । कौण्डीवृत्त्यौ । कौण्डीवृत्ताः । चौद्रक्यः । चौद्रक्यौ । सुद्रकाः ।
मालव्यः । मालव्यौ । मालवाः । स्त्रियां कौण्डीवृत्ती । चौद्रकी । मालवी ।
आयुधजीवियहणं किम् । मल्लाः । शयणहाः । संघग्रहणं किम् । सम्राट् ।
वाहीकेष्विति किम् । शबराः । पुलिन्दाः । अब्राह्मणराजन्यादिति किम् ।
गोपालवा ब्राह्मणाः । शालङ्कायना राजन्याः ॥

वृकाद्वेण्यण् ॥ ११५ ॥

आयुधजीविसंघादिति वर्त्तते । वृकशब्दादायुधजीविनः स्वार्थे
वेण्यण् प्रत्ययो भवति । टकारो ङीबर्थः, णकारो वृद्धर्थः । वार्केण्यः ।
वार्केण्यौ । वृकाः । आयुधजीविसंघविशेषणं जातिशब्दान्मा भूत् ।

कामक्रोधो मनुष्याणां खादितारौ वृकाविध ॥

दामन्यादिचिगर्त्तषष्ठाच्छः ॥ ११६ ॥

आयुधजीविसंघादिति वर्त्तते । दामन्यादिभ्यः प्रातिपदिकेभ्यस्त्रि-

गर्त्तपष्ठेभ्यश्चायुधजीविसंघवाचिभ्यः स्वार्थं कृः प्रत्ययो भवति । येषामा-
युधजीविनां संघानां षडन्तर्वर्गास्तत्र च त्रिगर्त्तः षष्ठः । त्रिगर्त्तः षष्ठो
येषां, ते त्रिगर्त्तषष्ठा इत्युच्यन्ते । तेषु चेयं स्मृतिः ।

आहुस्त्रिगर्त्तषष्ठास्तु कैण्डोपरथदाण्डकी ।

कौष्टकिर्ज्जालमानिश्च ब्रह्मगुप्तेय जानकिः ॥

इति । दामन्यादिभ्यस्तावत् । दामनीयः । दामनीयौ । दामनयः ।
जौलपीयः । जौलपीयौ । उलपयः । त्रिगर्त्तषष्ठेभ्यः खत्वपि । कैण्डोपर-
थीयः । कैण्डोपरथीयौ । कैण्डोपरथाः । दाण्डकीयः । दाण्ड-
कीयौ । दाण्डकयः । कौष्टकीयः । जालमानीयः । ब्रह्मगुप्तीयः । जान-
कीयः । दामनी । जौलपि । आकिदन्ती । काकरन्ति । काकदन्ति । शत्रु-
न्तपि । सार्वसेनि । बिन्दु । मौञ्जायन । उलभ । सार्वत्रीपुत्र * ॥

पश्वादि यौधेयादिभ्यामणञौ ॥ ११७ ॥

आयुधजीविसंघादित्येव । पश्वादिभ्यो यौधेयादिभ्यश्च प्रातिप-
दिकेभ्य आयुधजीविसंघवाचिभ्यः स्वार्थं ऽणञौ प्रत्ययौ भवतः । पार्श्वः ।
पार्श्वौ । पार्श्वः । आसुरः । आसुरौ । असुराः । यौधेयः । शौक्लेयः ।
पशु । असुर । रत्तस् । बाल्हीक । वयस् । मरुत् । दशार्ह । पिशाच ।
विशाल । अशनि । कार्षापण । सत्त्वत् । वसु । पश्वादिः ॥ यौधेय ।
कौशेय । कौशेय । शौक्लेय । शौधेय । धार्त्तय । वार्त्तय । जाबालेय ।
त्रिगर्त्त । भरत । उशीनर । यौधेयादिः ॥

अभिजिदिदभृच्छालावच्छिखावच्छमीवदूर्णावच्छुम्-

दणो यञ् ॥ ११८ ॥

आयुधजीविसंघादिति निवृत्तम् । अभिजिदादिभ्यो ऽणन्तेभ्यः
प्रातिपदिकेभ्यः स्वार्थं यञ् प्रत्ययो भवति । अभिजितो ऽपत्यमित्यण् ।


* अच्युतन्ति । कोकतन्ती । तुलभ । देवर्षापि । श्रातंकी । अपच्यु तकी ।
कर्को । पियङ्ग । यत्ते ऽत्र गणे धिकाः पुस्तकान्तरे ।

तदन्ताद्भुज् । आभिजित्यः । आभिजित्यौ । आभिजिताः । वैदभृत्यः ।
वैदभृत्यौ । वैदभृताः । शालावत्यः । शालावत्यौ । शालावताः । शैखा-
वत्यः । शामीवत्यः । शौर्णावत्यः । श्रौमत्यः ॥ गोत्रप्रत्ययस्यात्राणो
ग्रहणमिष्यते ॥ आभिजितो मुहूर्तः । आभिजितः । स्थालीपाक इत्यत्र
न भवति ॥

ज्यादयस्तद्राजाः ॥ ११८ ॥

पूगाज्यो यामणीपूर्वादित्यतः प्रभृति ये प्रत्ययाः ते तद्राजसंज्ञा
भवन्ति । तथा चैवोदाहृतम् । तद्राजप्रदेशाः तद्राजस्य बहुष्वित्येव-
मादयः ॥

इति श्रीजयादित्यविरचितायां काशिकायां वृत्तौ पञ्चमस्याध्या-
यस्य तृतीयः पादः ॥



पञ्चमस्याध्यायस्य चतुर्थः पादः ॥



पादशतस्य संख्यादेर्वीप्सायां वुन्लोपश्च ॥ १ ॥

पादशतान्तस्य संख्याद्वेः प्रातिपदिकस्य वीप्सायां द्योत्यायां वुन् प्रत्ययो
भवति । तत्संविद्योगेन चान्तस्य लोपो भवति । यस्येति लोपेनैव सिद्धे
पुनर्वचनमनैमित्तिकार्थम् । यस्येति लोपः परनिमित्तकः । तस्य स्थानि-
वद्भावात्पादः पदिति पद्भावे न स्यात् । अस्य त्वनैमित्तिकत्वाच्च स्था-
निवत्त्वम् । द्वौद्वौ पादैः ददाति, द्विपदिकां ददाति । द्वेद्वे शते ददाति,
द्विपदिकां ददाति । तद्वितार्थइति समासः । ततः प्रत्ययः । स्वभावाच्च
वुन्प्रत्ययान्तं स्त्रियामेव वर्त्तते । पादशतस्येति किम् । द्वौद्वौ माषौ
ददाति । संख्यादेरिति किम् । पादं पादं ददाति । वीप्सायामिति किम् ।
द्वौपादैः ददाति । द्वे शते ददाति । पादशतग्रहणमनर्थकमन्यत्रापि द-
शनात् । द्विमोदकिकां ददाति, त्रिमोदकिकां ददाति ॥

दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोग्यमानयोः पा-
दशतान्तस्य प्रातिपदिकस्य संख्यादेर्वृत्तं प्रत्ययो भवति । अन्तलोपश्च । अ-
धोऽप्यारोपमारम्भः । द्वौ पादौ दण्डितः । द्विपदिकान्दण्डितः । द्वौ पादौ
व्यवसृजति । द्विपदिकां व्यवसृजति । द्विशतिकां दण्डितः । त्रिशति-
काम् । द्विशतिकां व्यवसृजति । त्रिशतिकाम् ॥

स्थूलादिभ्यः प्रकारवचने कन् ॥ ३ ॥

स्थूलादिभ्यः प्रकारवचने द्व्योत्ये कन् प्रत्ययो भवति । जातो-
यरोपवादः । प्रकारो विशेषः । स्थूलप्रकारः, स्थूलकः । अणुकः । माषकः ॥
कन्प्रकरणे चञ्चवृद्धतोरुपसंख्यानम् ॥ * ॥ चञ्चत्प्रकारः, चञ्चत्कः । बृ-
हत्कः । चञ्चवृद्धयोरिति के चित्पठन्ति । तेषां चञ्चकः, बृहक इति
उदाहरणं द्रष्टव्यम् । केण इति ब्रूयः * । स्थूल । अणु । माष । दणु ।
कृष्ण तिलेषु । यव ग्रीहिषु ॥ इतुतिलपाद्यकालावदाताः सुरायाम् ॥ गो-
मूत्र आच्छादने ॥ सुराया अहौ ॥ जीर्णं शालिषु । पत्रमूले समस्तव्यस्ते ।
कुमारीपुत्र । कुमार । श्वशुर । मणि । स्थूलादिः ॥

अनत्यन्तगतौ क्तात् ॥ ४ ॥

अत्यन्तगतिरशेषेण संबन्धः । तदभावो ऽनत्यन्तगतिः । अनत्यन्त-
गतौ गम्यमानायां क्तान्तात्कन्प्रत्ययो भवति । भिन्नकः । द्विचकः । अ-
नत्यन्तगताविति किम् । भिन्नम् । द्विचम् ॥

न सामिवचने ॥ ५ ॥

सामिवचने उपपदे क्तान्तात्कन्प्रत्ययो न भवति । सामिकृतम् ।
सामिभुक्तम् । वचनग्रहणं पर्यायार्थम् । अर्द्धकृतम् । नेमकृतम् । सामिवचने
प्रतिषेधानर्थक्यं प्रकृत्याभिहितत्वात् । एवं तर्हि नैवायमनत्यन्तगतौ

* केण इति ब्रूय इत्यपपाठः, पठमञ्जरी दर्शनात् ।

विहितस्य कनः प्रतिषेधः, किं तर्हि स्वार्थिकस्य । केन पुनः स्वार्थिकः कन्विहितः । एतदेव ज्ञापकं भवति स्वार्थं कश्चित् । तत्र यदेतदुच्यते । एवं हि सूत्रमभिचतरकं भवति । एतैर्हि बहुतरकं व्याप्यतइत्येवमादि तदुपपन्नं भवति * ॥

बृहत्या आच्छादने ॥ ६ ॥

कचनुवर्त्तते, न प्रतिषेधः । बृहतीशब्दादाच्छादने वर्त्तमानास्त्वार्थे कन्प्रत्ययो भवति । बृहतीका । आच्छादने इति किम् । बृहती छन्दः ॥

अषडक्षाशितङ्ग्वलंकर्मासंपुरुषाध्युत्तरपदात्त्वः ॥ ७ ॥

अषडक्ष आशितङ्ग अलंकर्म अलंपुरुष इत्येतेभ्यो ऽध्युत्तरपदाच्च स्वार्थं खः प्रत्ययो भवति । अविद्यमानानि षडक्षणीयस्येति बहुव्रीहिः । बहुव्रीहौ सकथ्यत्पोरिति षच् । ततः खप्रत्ययः । अषडक्षणीो मन्त्रः । यो द्वाभ्यामेव क्रियते न बहुभिः । आशिता गावो ऽस्मिन्नरण्ये आशितंगवीनमरण्यम् । निपातनात्पूर्वपदस्य मुमागमः । अलंकर्मन् । अलंपुरुष इति । पर्यादयो ग्लानादर्थे चतुर्थ्यति समासः । अलंकर्मणे, अलंकर्मणिः । अलंपुरुषाय, अलंपुरुषीणः । अध्युत्तरपदस्तत्पुरुषः । अधिशब्दः शौण्डादिषु पठ्यते । राजाधीनः । नित्यश्चायं प्रत्ययः । उत्तरत्र विभाषायहणात् । अन्येपि स्वार्थिका नित्याः प्रत्ययाः स्मर्यन्ते । तमवादयः प्राक्कनः । ज्यादयः प्राग्मुनः । आमादयः प्राङ् मयटः । बृहतीजात्यन्ताः समासान्ताश्चेति ॥

विभाषाच्चैरदिक्स्त्रियाम् ॥ ८ ॥

अञ्चत्यन्तात्प्रातिपदिकाददिक्स्त्रियां वर्त्तमानास्त्वार्थे विभाषा खः प्रत्ययो भवति । प्राक् । प्राचीनम् । अर्वाक् । अर्वाचीनम् । अदिक्स्त्रियामिति किम् । प्राची दिक् । प्रतीची दिक् । दिग्यहणं किम् । प्राचीना ब्राह्मणी । अर्वाचीना शिखा । स्त्रीयहणं किम् । प्राचीनं द्वियमणीयम् । उदीचीनं द्वियमणीयम् ॥

* एतैर्हि बहुतरकं व्याकरणमधीतमित्येवमाद्युपपन्नं भवति । पा० २ ।

जात्यन्ताच्छ बन्धुनि ॥ ८ ॥

जात्यन्तात्प्रातिपदिकाद्वन्धुनि धर्त्तमानात्स्वार्थं कः प्रत्ययो भवति । बध्यते ऽस्मिञ्जातिरिति बन्धुशब्देन द्रव्यमुच्यते । येन ब्राह्मणत्वादिजातिर्व्यन्यते तद्वन्धु द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरिवोच्यते । बन्धुनीति किम् । ब्राह्मणजातिः शोभना ॥

स्थानान्ताद्विभाषा सस्थानेनेति चेत् ॥ १० ॥

स्थानान्तात्प्रातिपदिकाद्विभाषा कः प्रत्ययो भवति सस्थानेन चेत् स्थानान्तमर्थवद्भवति । सस्थान इति तुल्य उच्यते । समानं स्थानमस्येति कृत्वा । पित्रा तुल्यः, पितृस्थानीयः । पितृस्थानः । मातृस्थानीयो, मातृस्थानः । राजस्थानीयो, राजस्थानः । सस्थानेनेति किम् । गोस्थानमश्वस्थानम् । इति करणो विषयार्थः । तेन बहुव्रीहिः सस्थानशब्दार्थमुपस्थापयति, न तत्पुरुषः । चेच्छब्दः संबन्धार्थः । द्वयोर्विभाषयोरनित्या विधय इति पूर्वत्र नित्यविधयः ॥

किमेत्तिङव्ययधादाम्बद्रव्यप्रकर्षे ॥ ११ ॥

किम् एकारान्तात्तिङन्तादव्ययेभ्यश्च यो विहितो घः स किमेत्तिङव्ययघः तदन्तात्प्रातिपदिकादव्ययप्रकर्षे आम् प्रत्ययो भवति । यद्यपि द्रव्यस्य स्वतः प्रकर्षो नास्ति तथापि गुणक्रियास्य प्रकर्षो यदा द्रव्यउपचर्यते तदा ऽयं प्रतिषेधः । क्रियागुणयोरैवायं प्रकर्षे प्रत्ययः । किंतराम् । किंतमाम् । पूर्वाहूतराम् । पूर्वाहूतमाम् । पचतितराम् । पचतितमाम् । उच्चैस्तराम् । उच्चैस्तमाम् । अद्रव्यप्रकर्षे इति किम् । उच्चैस्तरः । उच्चैस्तमः ॥

अमु चच्छन्दसि ॥ १२ ॥

किमेत्तिङव्ययधादव्ययप्रकर्षे अमु, प्रत्ययो भवति छन्दसिविषये । चकारादाम् च । प्रतरं नयामः । प्रतरां वस्यः । स्वरादिषु अम् आम् इति पठ्यते । तस्मात्तदन्तस्याव्ययत्वम् ॥

अनुगादिनष्टक् ॥ १३ ॥

अनुगदतीत्यनुगादी । अनुगादिन्शब्दात्स्वार्थे ठक् प्रत्ययो भवति ।
आनुगादिकः ॥

णचः स्त्रियामञ् ॥ १४ ॥

कर्मव्यतिहारे णच् स्त्रियामिति णज्विहितः, तदन्तात्स्वार्थे ऽण् प्रत्ययो भवति स्त्रियां विषये । व्यावक्राशी । व्यावहासी वर्त्तते । स्त्रीग्रहणं किमर्थं यावता णच् स्त्रियामेव विहितः । ततः स्वार्थकस्तत्रैव भविष्यति । एवं तद्धेतुं ज्ञापयति स्वार्थिकाः प्रत्ययाः प्रकृतितो निगूढवचनान्यतिवर्त्तन्ते ऽपीति । तेन गुडकल्पा द्वादा । तैलकल्पा, प्रसन्ना । देव एव देवतेत्येवमादिउपपन्नं भवति ॥

अणिनुणः ॥ १५ ॥

अभिविधौ भावद्वयं विहितस्तदन्तात्स्वार्थे ऽण् प्रत्ययो भवति ।
साराविणं वर्त्तते । सांकूटिनम् ॥

विसारिणो मत्स्ये ॥ १६ ॥

विसरतीति विसारी । विसारिन्शब्दात्स्वार्थे ऽण् प्रत्ययो भवति मत्स्ये ऽभिधेये । विसारिणो मत्स्यः । मत्स्य इति किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्त्तमानेभ्यः स्वार्थे कृत्वसुच् प्रत्ययो भवति । पौनःपुन्यमभ्यावृत्तिः । एककर्तृकाणां तुल्यजातीयानां क्रियाणां जन्मसंख्यानां क्रियाभ्यावृत्तिगणने तत्र प्रत्ययः । पञ्च वारान्भुङ्क्ते पञ्चकृत्वः । सप्तकृत्वः । संख्याया इति किम् । भूरीन्वारान्भुङ्क्ते । क्रियाग्रहणं किमर्थम् । यावताभ्यावृत्तिः क्रियाया एव संभवति न द्रव्यगुणयोः । उत्तरार्थं क्रियाग्रहणम् । एकस्य सकृच्चेत्यत्र क्रियैव गणयते नाभ्यावृत्तिः, असंभवात् । अभ्यावृत्तिग्रहणं किम् । क्रियामात्रगणने मा भूत् । पञ्चपाकाः । दशपाकाः । गणनग्रहणं किमर्थम् । यावता गणनात्मिकैव संख्या । अ-

क्रियमाणे गणनयहणे क्रियाभ्यावृत्तौ वर्त्तमानेभ्यः संख्येयवचनेभ्य एव प्र-
त्ययः स्यात् । शतवारान्भुङ्क्ते शतकृत्व इति । इह न स्यात् । शतं वारा-
णां भुङ्क्ते इति । नह्यत्राभ्यावृत्तौ शतशब्दः । संख्यानमात्रवृत्तित्वात् । गण-
नयहणात् सर्वत्र सिद्धं भवति ॥

द्विचिचतुर्भ्यः सुच् ॥ १८ ॥

द्वि चि चतुर इत्येतेभ्यः संख्याशब्देभ्यः क्रियाभ्यावृत्तिगणने वर्त्त-
मानेभ्यः सुच् प्रत्ययो भवति । कृत्वसुचो ऽपवादः । द्विर्भुङ्क्ते । त्रिर्भुङ्क्ते ।
चतुर्भुङ्क्ते । चकारः स्वरार्थः ॥

एकस्य सकृच्च ॥ १९ ॥

एकशब्दस्य सकृदित्ययमादेशो भवति सुच्च प्रत्ययः क्रियागणने ।
कृत्वसुचो ऽपवादः । अभ्यावृत्तिस्त्विह न संभवति । सकृद्भुङ्क्ते । सकृद-
धीस्ते । एकः पाक इत्यत्र न भवति, अनभिधानात् ॥

विभाषा बहोर्द्धा ऽविप्रकृष्टकाले ॥ २० ॥

बहुशब्दात् क्रियाभ्यावृत्तिगणने वर्त्तमानात् विभाषा धा प्रत्ययो
भवति । कृत्वसुचो ऽपवादः । पते सोपि भवति । अविप्रकृष्टयहणं क्रिया-
भ्यावृत्तिविशेषणम् । क्रियाणामुत्पत्तयश्चेदासन्नकालाः भवन्ति, न वि-
प्रकृष्टकालाः । बहुधा दिवसस्य भुङ्क्ते । बहुकृत्वो दिवसस्य भुङ्क्ते । अवि-
प्रकृष्टकाल इति किम् । बहुकृत्वो मासस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमा समर्थविभक्तिः, प्राचुर्येण प्रस्तुतं प्रकृतम् । प्रथमा-
समर्थत्वात् प्रकृतोपाधिकेर्धे वर्त्तमानात्स्वार्थे मयट् प्रत्ययो भवति । टकारो
ढीवर्णः । अन्नं प्रकृतम्, अन्नमयम् । अपूपमयम् । अपरे पुनरेवं सूत्रा-
र्थमाहुः । प्रकृतमित्युच्यतेस्मिन्निति प्रकृतवचनं, तदिति प्रथमासमर्था-
त्प्रकृतवचने ऽभिधेये मयट् प्रत्ययो भवति । अन्नं प्रकृतमस्मिन्नन्नमयो
यज्ञः । अपूपमयं पर्व । घटकमयो यात्रा । द्रवमपि प्रमाणमुभयथा सूत्रप्र-
णयनात् ॥

समूहवच्च बहुषु ॥ २२ ॥

तत्प्रकृतवचनइत्येव । बहुषु प्रकृतेषूच्यमानेषु समूहवत्प्रत्यया भवन्ति । चकारान्मयट् च । मोदकाः प्रकृताः प्राचुर्येण प्रस्तुताः, मोद-
किकम् । मोदकमयम् । शाष्कुलिकम् । शष्कुलीमयम् । अतिवर्त्तन्तेपि
स्वार्थिकाः प्रकृतिता लिङ्गवचनानि । द्वितीये सूत्रार्थे मोदकाः प्रकृता
अस्मिन्यज्ञे, मोदकिको यज्ञः । मोदकमयः । शाष्कुलिकः । शष्कुलीमयः ॥

अनन्तावसथेतिचभेषजाञ् ज्यः ॥ २३ ॥

अनन्तादिभ्यः स्वार्थे ज्यः प्रत्ययो भवति । अनन्त एव,
अनन्त्यम् । आवासय एवावसथ्यम् । इति ह, ऐतिह्यम् । निपातिसमुदायो
ऽयमुपदेशपारम्पर्ये वर्त्तते । भेषजमेव, भेषज्यम् । महाविभाषया विकल्पते
प्रत्ययः ॥

देवतान्तात्तादर्थ्यं यत् ॥ २४ ॥

देवताशब्दान्तात्प्रातिपदिकाच्चतुर्थीसमर्थात्तादर्थ्यं यत् प्रत्ययो
भवति । तदर्थं एव तादर्थ्यम् । चातुर्थ्येयादित्वात्ष्यञ् । तदिति प्रकृत्यर्थो
निर्दिश्यते । अग्निदेवतायै इदम्, अग्निदेवत्यम् । पितृदेवत्यम् ।
वायुदेवत्यम् ॥

पादार्थाभ्यां च ॥ २५ ॥

तादर्थ्यइत्येव । पादार्थशब्दाभ्यां चतुर्थीसमर्थाभ्यां तादर्थ्यंभिधेये
यत्प्रत्ययो भवति । पादार्थमुद्रकं पादम् । अर्धम् । अनुक्तसमुच्चयार्थश्च-
कारः । यथादर्शनमन्यत्रापि प्रत्ययो भवति । एष वै सप्रदशाक्षरशृङ्गन्दस्यः
प्रजापतिः । वसु । अयस् । ओक । कषि । तेम । उदक । अर्चस् । निष्केवल ।
उक्त्य । जन । पूर्व । नव । सूर । मर्त । यविष्ठ । इत्येतेभ्यः कृन्दिमि स्वार्थे
यत्प्रत्ययो भवति । अग्निरीशेवसव्यस्य । अयस्यो वसानाः । द्वितीयाबहुवच-
नस्यालुक् । अपो वसाना इत्यर्थः । स्वओष्ये । कष्योसि । तेम्यस्य वस्यति ।
वायुर्वचस्यः । निष्कवत्यं शंसति । उक्त्यं शंसति । जन्यं ताभिः । पूर्वा
विशः । स्तोमैर्जनयामि नव्यम् । सूर्यः । मर्त्यः । यविष्ठः ॥ आमुष्याय-

णामुष्यपुत्तिकृत्युपसंख्यानम् ॥ * ॥ समशब्दादावतुप्रत्ययोवक्तव्यः ॥ * ॥
 समावद्वसतु ॥ नवस्य नू आदेशस्वप्तनप्खाश्च प्रत्ययाः ॥ * ॥ नूतम् ।
 नूतनम् नवीनम् ॥ न श्च पुराणे प्रात् ॥ * ॥ पुराणे वत्तमानात्प्रशब्दाच्चः
 प्रत्ययो भवति । चकारात्तनप्तनप्खाश्च । प्रणम् । प्रक्षम् । प्रतनम् । प्रोणम् ॥
 भागरूपनामभ्यो धेयः प्रत्ययो वक्तव्यः ॥ * ॥ भागधेयम् । रूपधेयम् ।
 नामधेयम् ॥ मित्राच्छन्दसि ॥ * ॥ मित्रधेयं यतस्व ॥ आग्नीध्रसाधा-
 रणादञ् ॥ * ॥ आग्नीध्रम् । साधारणम् । स्त्रियां ङीप् । आग्नीधी ।
 साधारणी । वाप्रकरणाच्च विकल्पन्तएतान्युपसंख्यानानि । तेन यथाप्रा-
 प्तमपि भवति । आग्नीध्रा शाला । साधारणा भूरिति ॥ अयवसमरूढ्यां
 छन्दस्यवक्तव्यः ॥ * ॥ आयवसे रमन्ते । माहतं शर्दुः * ॥

अतिथेर्ज्यः ॥ २६ ॥

तादर्थ्यइत्येव । अतिथिशब्दाच्चतुर्थीसमर्थात्तादर्थ्यं ऽभिधेये ज्यः
 प्रत्ययो भवति । अतिथये इदम् । आतिथ्यम् ॥

देवात्तल् ॥ २७ ॥

तादर्थ्यइति निवृत्तम् । देवशब्दात् स्वार्थं तल् प्रत्ययो भवति ।
 देव एव देवता ॥

अवेः कः ॥ २८ ॥

अविशब्दात् स्वार्थं कः प्रत्ययो भवति । अविरैवाविकः ॥

यावादिभ्यः कन् ॥ २९ ॥

याव इत्येषमादिभ्यः स्वार्थं कन् प्रत्ययो भवति । याव एव, याव-
 कः । मणिकः । याव । मणि । अस्थि । चण्ड । पीतस्तम्ब ॥ क्षतावुष्णशीते ॥
 पशौ लूनविधाते ॥ अणु निपुणे ॥ पुत्र कृत्रिमे ॥ स्नात वेदसमाप्तौ ॥
 शून्य रिक्ते ॥ दान कुत्सिते ॥ तनु सूत्रे ॥ ईयसश्च ॥ श्रेयस्कः । ज्ञात ॥
 कुमारीक्रीडनकानि च ॥

लोहितान्मणौ ॥ ३० ॥

लोहितशब्दान्मणौ वर्त्तमानात्स्वार्थं कन् प्रत्ययो भवति । लोहि-
ता मणिः । लोहितकः । मणाविति किम् । लोहितः ॥

वर्णे चानित्ये ॥ ३१ ॥

अनित्ये वर्णे वर्त्तमानाल्लोहितशब्दात्स्वार्थं कन्प्रत्ययो भवति ।
लोहितकः कोपेन । लोहितकः पीडनेन । अनित्य इति किम् । लोहि-
ता गौः । लोहितं रुधिरम् ॥ लोहिताल्लिङ्गबाधनं वा वक्तव्यम् ॥ * ॥
लोहितिका कोपेन । लोहितिका कोपेन ॥

रक्ते ॥ ३२ ॥

लाक्षादिना रक्ते यो लोहितशब्दस्तस्मात्कन्प्रत्ययो भवति ।
लोहितकः कम्बलः । लोहितकः पटः । लिङ्गबाधनं वेत्येव । लोहितिका ।
लोहितिका शाटी ॥

कालाच्च ॥ ३३ ॥

वर्णे चानित्ये रक्तइति द्वयमप्यनुवर्त्तते । कालशब्दादनित्ये वर्त्तमा-
नाद्रक्ते च कन् प्रत्ययो भवति । कालकं मुखं वैलक्ष्येण । रक्ते । कालकः
पटः । कालिका शाटी ॥

विनयादिभ्यष्टक् ॥ ३४ ॥

विनय इत्येवमादिभ्यः स्वार्थं कन् प्रत्ययो भवति । विनय एव,
वैनयिकः । सामयिकः । औपयिकः । विभाषायहणेन विकल्प्यते प्रत्ययः ।
विनय । समय ॥ उपायाद्ध्रस्वत्वं च ॥ संगति । कथंचित् । अक-
स्मात् । समयाचार । उपचार । समाचार । व्यवहार । संप्रदान । समु-
त्कर्षे । समूह । विशेष । अत्यय * । विनयादिः ॥

वाचो व्याहृतार्थायाम् ॥ ३५ ॥

व्याहृतः प्रकाशितो ऽर्थो यस्यास्तस्यां वाचि वर्त्तमानाद्वाक्य-

* अस्य । कण्डु । एते शब्दावत्र गणे ऽधिको कुत्र चित् ।

ब्दात्स्वार्थे ठक् प्रत्ययो भवति । पूर्वमन्येनोक्तार्थत्वात् संदेशवाग् व्याहृता-
र्जत्युच्यते । वाचिकं कथयति । वाचिकं श्रद्धे । व्याहृतार्थोयामिति
किम् । मधुरा वाक् देवदत्तस्य ॥

तद्युक्तात्कर्मणो ऽण् ॥ ३६ ॥

व्याहृतार्थया वाचा यत्कर्म युक्तं तदभिधायिनः कर्मशब्दात्स्वार्थे
ऽण् प्रत्ययो भवति । कर्मैव, कर्मणम् । वाचिकं श्रुत्वा तथैव यत्कर्म
क्रियते तत्कर्मणमित्युच्यते । अण्प्रकरणे कुलालतरुडनिषादकर्मार *
चण्डालमित्रामित्रेभ्यश्चन्दस्युपसंख्यानम् ॥ * ॥ कुलाल एव, कौलालः ।
वारुडः । नैषादः । कर्मारः । चाण्डालः । मैत्रः । आमित्रः । साचाया-
नुजावराभूषकानुष्टुभनातुष्पाश्वराजोघ्रवेयातवैकृतवारिवस्क्रतायायणाय-
हायणसान्तपनाः । एते ऽणन्ताः स्वार्थिकाश्चन्दसि भाषायां चेष्यन्ते ॥

औषधेरजावै ॥ ३७ ॥

औषधिशब्दादजावै वर्त्तमानात्स्वार्थे ऽण् प्रत्ययो भवति । औषधं
पिबति । औषधं ददाति । अजाताविति किम् । औषधयः क्षेत्रे कृता
भवन्ति ॥

प्रज्ञादिभ्यश्च ॥ ३८ ॥

प्रज्ञानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे
ऽण् प्रत्ययो भवति । प्रज्ञ एव, प्राज्ञः । प्राज्ञी स्त्री । यस्यास्तु प्रज्ञा
विक्रते सा प्राज्ञा भवति । प्रज्ञाश्रद्धार्चावृत्तिभ्यो ण इति विदित्यत्र
पठ्यते । शत्रन्तस्य विदेर्यहणं, विदेः शत्रुर्वसुरित्यत एव ज्ञापकात् प्रातिपद-
वस्वाददेशः । अन्यतरस्यायहणं वा तत्रानुवर्त्तते । तुह्योस्तातडाशिष्यन्य-
तरस्यामिति । प्रज्ञ । वणिक् । उशिक् । उष्णिक् । प्रत्यत् । विदुस् ।
विदन् । षोडन् । षोडश । विद्या । मनस् ॥ ओन्न शरीरे ॥ ओन्नम् ।
जुहुत् ॥ कृष्ण मृगे ॥ चिकीर्षत् । चोर । शक । योध । वत्स । धूर्त् ।

* बहुषु पुस्तकेषु वार्तिके कर्मार इति तदुदाहरणे च कर्मार इति नास्ति ।

† वत्स । पा. २ ।

वस् । एत् । मरुत् । कुङ् । राजा । सत्स्वन्तु । दशार्ह । वयस् ।
आतुर* । रत्नस् । पिशाच । अशनि । कार्पाण । देवता । बन्धु ॥

मृदस्तिकन् ॥ ३९ ॥

मृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्तते ।
मृदेव, मृत्तिका ॥

सन्ना प्रशंसायाम् ॥ ४० ॥

प्रशंसेपाधिकेर्धे वर्त्तमानाद् मृच्छब्दात्स ख इत्येतौ प्रत्ययौ भवतः ।
रूपपोषवादः । प्रशस्ता मृद्, मृत्सा । मृत्सा । नित्यश्चायं प्रत्ययः ।
उत्तरमूत्रे अन्यतरस्यां यद्गुणात् ॥

वृकज्येष्ठाभ्यां तिलतातिलौ चच्छन्दसि ॥ ४१ ॥

प्रशंसायामित्येव । वृकज्येष्ठाभ्यां प्रशंसेपाधिकेर्धे वर्त्तमानाभ्यां
यद्य संख्यं तिलतातिलौ प्रत्ययौ भवतश्छन्दसि विषये । रूपपोषवादौ ।
वृकतिः । ज्येष्ठतातिः ॥

बहुल्यार्थाच्छस्कारकादन्यतरस्याम् ॥ ४२ ॥

बहुर्योदल्यार्थाच्च कारकाभिधायिनः शब्दाच् कृस् प्रत्ययो भवति
अन्यतरस्याम् । विशेषानभिधानाच्च सर्वं कर्मादिकारकं गृह्यते ।
बहूनि ददाति, बहुशो ददाति । अल्पं ददाति । अल्पशो ददाति ॥ बहु-
भिर्ददाति बहुशो ददाति । अल्पेन, अल्पशः । बहुभ्यः, बहुशः । अल्पशः ।
इत्येवमाद्युदाहार्यम् । बहुल्यार्थादिति किम् । गां ददाति । अश्वं
ददाति । कारकादिति किम् । बहूनां स्वामी । अल्पानां स्वामी । अर्थ-
यद्गुणात्यर्थायेभ्योपि भवति । भूरिशो ददाति । स्तोकाशो ददाति । बहु-
ल्यार्थान्मङ्गलामङ्गलवचनम् ॥ यत्र मङ्गलं गम्यते तत्राप्यं प्रत्यय इष्यते ।
बहुशो ददातीत्याभ्युदयिकेषु कर्मसु । अल्पशो ददातीत्यनिष्टेषु कर्मसु ॥

संख्यैकवचनाच्च वीप्सायाम् ॥ ४३ ॥

संख्यावाचिभ्यः प्रातिपदिकेभ्य एकवचनाच्च वीप्सायां द्वौत्यायां
 शस् प्रत्ययो भवति अन्यतरस्याम् । द्वौ द्वौ मोदकौ ददाति, द्विशः । त्रिशः ।
 एकवचनात्त्वल्पि । कार्षापणं ददाति, कार्षापणशः । मापशः । पादशो
 ददाति । एकार्थं उच्यते येन तदेकवचनम् । कार्षापणादयश्च परिमा-
 णशब्दा वृत्तावेकार्था एव भवन्ति । संख्यैकवचनादिति किम् । घटं घटं
 ददाति । वीप्सायामिति किम् । द्वौ ददाति । कार्षापणं ददाति ।
 कारकादित्येव । द्वयोर्द्वयोः स्वामी । कार्षापणस्य कार्षापणस्य स्वामी ॥

प्रतियोगे पञ्चम्यास्तसिः ॥ ४४ ॥

प्रतिना कर्मप्रवचनीयेन योगे या पञ्चमी विहिता तदन्तातसिः
 प्रत्ययो भवति । प्रद्युम्नो वासुदेवतः प्रति । अभिमन्युरर्जुनतः प्रति ।
 वायहणानुवृत्तेर्विकल्पेन भवति । वासुदेवादर्जुनादित्यपि भवति । तसि-
 प्रकरणे आद्यादिभ्य उपसंख्यानम् ॥ * ॥ आदौ आदितः । मध्यतः ।
 पश्चेतः । पृष्ठतः । आकृतिगणश्चायम् ॥

अपादाने चाहीयरूहोः ॥ ४५ ॥

अपादाने या पञ्चमी तस्याः पञ्चम्या वा तसिः प्रत्ययो भवति ।
 तच्चेदपादानं हीयरूहोः संबन्धि न भवति । यामत आगच्छति । यामात् ।
 चोरतो विभेति । चोरात् । अध्ययनतः पराजयते । अध्ययनात् । अहीयरू-
 होरिति किम् । सार्थाद्गीयते । पर्वतादवरोहति । हीयते इति विका-
 रनिर्द्देशो जहातेः प्रतिषेधार्थः । जिहीतेर्मा भूत् । भूमित उज्जिहीते ।
 भूमेरुज्जिहीते । कथं मन्त्रो हीनः स्वरतो वर्णतो वेति । नैषा पञ्चमी ।
 किं तर्हि, तृतीया । स्वरेण वर्णनं वा हीन इत्यर्थः ॥

अतिग्रहाव्यथनक्षेपेष्कर्त्तरि तृतीयायाः ॥ ४६ ॥

अतिक्रम्य ग्रहो ऽतिग्रहः । अचलनमव्यथनम् । क्षेपो निन्दा ।
 अतिग्रहादिविषये या तृतीया तदन्ताद्वा तसिः प्रत्ययो भवति सा चेत्क-
 र्त्तरि न भवति । वृत्तेनातिगृह्यते, वृत्ततो ऽतिगृह्यते । चारित्रेणातिगृह्यते,
 चारित्रतो ऽतिगृह्यते । सुष्ठुवृत्तवानन्यानतिक्रम्य वृत्तेन गृह्यत इत्यर्थः ।

अव्यथने । वृत्तेन न व्यथते वृत्ततो न व्यथते । चारित्र्येण न व्यथते
चारित्र्यतो न व्यथते । वृत्तेन न चलतीत्यर्थः । तेषां वृत्तेन विप्ता वृत्ततः
विप्ताः । चारित्र्येण विप्रः, चारित्र्यतः विप्रः । वृत्तेन निन्दित इत्यर्थः ।
अकर्त्तरीति किम् । देवदत्तेन विप्तः ॥

हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगो यस्य
तद्वाचिनः शब्दात्पक्षे या तृतीया विभक्तिरकर्त्तरि तदन्ताद्वा तसिः प्रत्ययो
भवति । वृत्तेन हीयते, वृत्ततो हीयते । चारित्र्येण हीयते, चारित्र्यतो
हीयते । पापयोगात् । वृत्तेन पापः, वृत्ततः पापः । चारित्र्येण पापः ।
चारित्र्यतः पापः । तेषां विप्रतायां तत्त्वाख्यायामिदमुदाहरणम् । तेषां
हि पूर्वणैव सिद्धम् । अकर्त्तरीत्येव । देवदत्तेन हीयते ॥

षष्ठा व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने षष्ठ्यन्ताद् वा
तसिः प्रत्ययो भवति । देवा अर्जुनतो ऽभवन् । आदित्याः कर्णेतो ऽभवन् ।
षष्ठी चात्र पक्षापेक्षैव । अर्जुनस्य पक्षे कर्णस्य पक्ष इत्यर्थः । व्याश्रय इति
किम् । वृत्तस्य शाखा ॥

रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्वा षष्ठी विभक्तिः तदन्ताद्वा
तसिः प्रत्ययो भवति अपनयने गम्यमाने । अपनयनं प्रतीकारः, चित्कित्से-
त्यर्थः । प्रवाहिकातः कुरु । कासतः कुरु । कृद्विकातः कुरु । प्रतीकार-
मस्याः कुर्वित्यर्थः । अपनयन इति किम् । प्रवाहिकायाः प्रकोपनं कुरु ॥

• अभूततद्भावे कृष्वस्तिर्योगे संपद्यकर्त्तरि च्चिः ॥ ५० ॥

कारणस्य विकाररूपेण भूतस्य तदात्मना भावो ऽभूततद्भावः ।
संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात्मातिपदिकादभूतत-
द्भावे गम्यमाने कृष्वस्तिभिर्धातुभिर्योगे च्चिः प्रत्ययो भवति । अशुक्तः
शुक्तः संपद्यते, तं करोति शुक्ली करोति । मलिनं शुक्ली भवति । शुक्ली स्यात् ।

घटी करोति मृदम् । घटी भवति । घटी स्यात् । अभूततद्वावदति किम् ।
 शुक्लं करोति । नात्र प्रकृतिर्विवक्षिता । कृभ्यस्तियोगइति किम् । अशुक्लः
 शुक्लो जायते । संपद्यकर्त्तरीति किम् । यावता अभूततद्वावसामर्थ्यान्ल-
 भ्यतएव संपद्यकर्तृत्वम् । कारकान्तरसंपत्तौ मा भूत् । अदेवगृहे देवगृहे
 संपद्यते । देवगृहस्याधेयविशेषसंबन्धेनाभूततद्वावः सत्त्वाधिकरणस्य न
 कर्त्तुरिति ॥

अरुर्भनश्चक्षुश्चेतोरहोरजसां लोपश्च ॥ ५१ ॥

अरुः प्रभृतीनामन्तस्य लोपो भवति च्छिश्च प्रत्ययः । सर्वविशेष-
 णसंबन्धात्पूर्वणैव प्रत्ययः सिद्धो लोपमात्रार्थ आरम्भः । अनरुः संपद्यते
 तं करोति, अरु करोति । अरु भवति । अरु स्यात् । मनस् । उन्मनी
 करोति । उन्मनी भवति । उन्मनी स्यात् । चक्षुस् । उच्चक्षु करोति ।
 उच्चक्षु भवति । उच्चक्षु स्यात् । चेतस् । विचेनी करोति । विचेनी भवति ।
 विचेनी स्यात् । रहस् । विरही करोति । विरही भवति । विरही स्यात् ।
 रजस् । विरजी करोति । विरजी भवति । विरजी स्यात् ॥

विभाषा साति कात्स्न्ये ॥ ५२ ॥

अभूततद्वावे कृभ्यस्तियोगे संपद्यकर्त्तरीति सर्वमनुवर्त्तते । अस्मि-
 न्विषये विभाषा सातिः प्रत्ययो भवति कात्स्न्यं गम्यमाने । यदि प्रकृतिः
 कृत्स्नां विकारात्मनामापद्यतइत्यर्थः । अग्निमाद्ववति शस्त्रम् । अग्नीभ-
 वति शस्त्रम् । उदकमाद्ववति लवणम् । उदकीभवति लवणम् । कात्स्न्यं
 इति किम् । एकदेशेन पटः शुक्ली भवति । विभाषाग्रहणं च्छेः प्रापकम् ।
 प्रत्ययविकल्पस्तु महाविभाषयैव सिद्धः ॥

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने च्छिविषये सातिः
 प्रत्ययो भवति संपदा योगे, चकारान्कृभ्यस्तिभिश्च । विभाषाग्रहणा-
 नुवृत्तेश्चिरप्यभ्यनुज्ञायते । स च कृभ्यस्तियोगएव भवति न संपदा ।
 अग्निमात्संपद्यते । अग्निमाद्ववति । उदकमात्संपद्यते । उदकमाद्ववति

लवणम् । अग्नीभवति । उदकीभवति । अथाभिविधेः कात्स्न्यस्य च को विशेषः । यत्रकदेशेनापि सर्वा प्रकृतिर्विकारमापद्यते सोभिविधिः । यथा ऽस्या मेनामुत्पातेन सर्वे शस्त्रमग्निस्तात्संपद्यते । वर्षासु सर्वं लवणमुद-
कस्तात्संपद्यतइति । कात्स्न्यं तु सर्वात्मना द्रव्यस्य विकाररूपापत्तौ भवति ॥

तदधीनवचने ॥ ५४ ॥

अभूततद्भावइति निवृत्तम् अर्थान्तरोपादानात् । कृष्णस्तियोगे संपदा चेति वर्तते । तदधीनं तदायत्तं तत्त्वामिकमित्यर्थः । स्वामि-
सामान्यमीशितव्यसामान्यं च तदधीनशब्देन निर्दिश्यते । स्वामिधि-
षवाचिनः प्रातिपदिकादांशितव्ये ऽभिधेये सातिः प्रत्ययो भवति कृष्ण-
स्तिभिः संपदा च योगे । राजाधीनं करोति, राजसात्करोति । राजसा-
द्ववति । राजमात्स्यात् । राजमात्संपद्यते । ब्राह्मणसात्करोति । ब्राह्म-
णसाद्ववति । ब्राह्मणसात्स्यात् । ब्राह्मणसात्संपद्यते ॥

देये चा च ॥ ५५ ॥

तदधीनवचनइत्यनुवर्तते । तस्य विशेषणं देयग्रहणम् । दात-
व्यं देयं, तदधीनं देये वा प्रत्ययो भवति चकारात्सातिश्च कृष्णस्तिभिः
संपदा च योगे । ब्राह्मणेभ्यो देयमिति यद्विज्ञातं तद्वदा तेषां समर्प-
णेन तदधीनं क्रियते तदा वा प्रत्ययः । ब्राह्मणाधीनं देयं करोति, ब्रा-
ह्मणमात्करोति । ब्राह्मणत्रा करोति । ब्राह्मणत्रा भवति । ब्राह्मणत्रा
स्यात् । ब्राह्मणत्रा संपद्यते । देयइति किम् । राजसाद्ववति राष्ट्रम् ॥

देवमनुष्यपुरुषपुरुषमर्त्येभ्यो द्वितीयासप्तस्थोर्बहुलम् ॥ ५६ ॥

सातिर्निवृत्तः चाप्रत्ययो ऽनुवर्तते । देवादिभ्यः प्रातिपदिकेभ्यो
द्वितीयासप्तस्थोऽर्थः चा प्रत्ययो भवति बहुलम् । कृष्णस्तिभिरिति
नात्र संबध्यते । सामान्येन विधानम् । देवान् गच्छति, देवत्रा गच्छति ।
देवेषु वसति, देवत्रा वसति । मनुष्यान् गच्छति, मनुष्यत्रा गच्छति ।
मनुष्येषु वसति, मनुष्यत्रा वसति । एवमन्येषु दाह्याः । पुरुषांगच्छति,
पुरुषत्रा गच्छति । पुरुषेषु वसति, पुरुषत्रा वसति । पुरुषगच्छति, पुरुषत्रा

गच्छति । पुरुषु वसति, पुरुषा वसति । मर्त्यान्वसति, मर्त्यत्रा वसति ।
भर्त्येषु वसति, मर्त्यत्रा वसति । बहुलवचनादन्यत्रापि भवति । बहुत्रा
जीवतो मन इति ॥

अव्यक्तानुकरणाद्यजवराद्धादनितौ डाच् ॥ ५७ ॥

यत्र ध्वनावकारादयो वर्णा विशेषरूपेण न व्यज्यन्ते सोऽव्यक्तः ।
तस्यानुकरणमव्यक्तानुकरणम् । ट्वच् अवराद्धं यस्य तद् ट्वजवरार्धम् ।
अवरशब्दोपकर्षे । यस्यापकर्षे क्रियमाणे सुष्ठु न्यूनभट्टं ट्वचकं संपद्यते
तस्मादव्यक्तानुकरणादनितिपराडाचप्रत्ययो भवति । कृभ्यस्तिर्योगइत्यनुव-
र्त्तते । यस्य च द्विवचने कृते ट्वजवराद्धं ततः प्रत्ययः । डाचि बहुलं द्वे
भवत इति विषयसम्प्रमी । डाचि विवक्षिते द्विवचनमेव पूर्वं क्रियते पश्चा-
त्प्रत्ययः । पटपटा करोति । पटपटा भवति । पटपटा स्यात् । दमदमा
करोति । दमदमा भवति । दमदमा स्यात् । अव्यक्तानुकरणादिति
किम् । दुपत्करोति । ट्वजवराद्धादिति किम् । अत्करोति । अवरयहणं
किम् । खरटखरटा करोति । ऋपटऋपटा करोति । अनिताविति किम् ।
पठिति करोति । चकारः स्वरार्थः स्वरितबाधनार्थः । पटपटासि । अत्र
स्वरितो वाऽनुदात्ते पदादाविति स्वरितो न भवति । केचिट्वजवरा-
र्थादिति यकारं पठन्ति स स्वार्थिको विज्ञेयः ॥

कृजो द्वितीयतृतीयशम्बबीजात्क्षपौ ॥ ५८ ॥

द्वितीयतृतीयादिभ्यः शब्देभ्यः कृषावभिधेयायां डाच् प्रत्ययो
भवति कृजो योगे नान्यत्र । पुनः कृज्यहणं भ्यस्त्योर्निवृत्त्यर्थम् । द्वितीया
करोति । द्वितीयं कर्षणं विलेखनं करोतीत्यर्थः । तृतीया करोति । शम्बा
करोति । अनुलोमकृष्टं क्षेत्रं पुनः प्रतिलोमं कृषतीत्यर्थः । बीजा करोति ।
सह बीजेन विलेखनं करोतीत्यर्थः । कृषाविति किम् । द्वितीयं करोति
पदम् ॥

संख्यायाश्च गुणान्तायाः ॥ ५९ ॥

कृज इत्यनुवर्त्तते, कृषाविति च । संख्यावाचिनः शब्दस्य गुण-

शब्देऽन्ते समीपे यत्र संभवति सा संख्या गुणान्तेत्युच्यते । तादृशा-
त्मातिपदिकात्कृषःवभिधेयायां डाच् प्रत्ययो भवति कृजो योगे । द्विगुणे
त्रिलेखनं करोति क्षेत्रस्य, द्विगुणा करोति क्षेत्रम् । त्रिगुणा करोति ।
कृषाविति किम् । द्विगुणां करोति रज्जुम् ॥

समयाच्च यापनायाम् ॥ ६० ॥

कृज इत्येव । कृषाविति निवृत्तम् । कर्तव्यस्यावसरप्राप्तिः समय-
स्तस्यातिक्रमणं याचना । समयशब्दादयापनायां गम्यमानायां डाच् प्रत्ययो
भवति कृजो योगे । समया करोति । यापयति, कालक्षेपं करोतीत्यर्थः ।
यापनायामिति किम् । समयं करोति ॥

सपत्ननिष्पत्तादतिव्यथने ॥ ६१ ॥

कृज इत्येव । सपत्ननिष्पत्तशब्दाभ्यामतिव्यथने डाच् प्रत्ययो भ-
वति कृजो योगे सति । अतिव्यथनमतिपीडनम् । सपत्ना करोति मृगं
व्याधः । सपत्नं शरमस्य शरीरे प्रवेशयतीत्यर्थः । निष्पत्ता करोति ।
शरीराद्धरमपरपार्श्वं निष्कामयतीत्यर्थः । अतिव्यथनइति किम् । सपत्नं
वृत्तं करोति जलसेचकः । निष्पत्तं वृत्ततलं करोति भूमिशोधकः ॥

निष्कुलान्निष्कोषणे ॥ ६२ ॥

कृज इत्येव । निष्कुलशब्दान्निष्कोषणे वर्त्तमानात्कृजो योगे डाच्
प्रत्ययो भवति । निष्कोषणमन्तरवयवानां बहिर्निष्कासनम् । निष्कुला
करोति पशून् । निष्कुणातीत्यर्थः । निष्कोषणइति किम् । निष्कुलान्क-
रोति शत्रून् ॥

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्त्तमानाभ्यां कृजो योगे डाच् प्रत्ययो
भवति । आनुलोम्यमनुकूलता, आराध्यचित्तानुवर्त्तनम् । सुखा करोति ।
प्रिया करोति । स्वाम्यादेश्चित्तमाराधयतीत्यर्थः । सुखं प्रियं वा कुर्वन्-
प्यानुलोम्ये ऽवस्थित एवमुच्यते । आनुलोम्यइति किम् । सुखं करोति,
प्रियं करोत्यावधपानम् ॥

दुःखात्प्रातिलोम्ये ॥ ६४ ॥

कृञ् इत्येव । दुःखशब्दात्प्रातिपदिकात्प्रातिलोम्ये गम्यमाने डाच् प्रत्ययो भवति कृञो योगे । प्रातिलोम्यं प्रतिकूलता । स्वाम्यादेशित्तपो-
डनम् । दुःखा करोति भृत्यः । प्रातिलोम्यइति किम् । दुःखं करोति
कदन्नम् ॥

शूलात्पाके ॥ ६५ ॥

कृञ् इत्येव । शूलशब्दात्पाकविषये डाच् प्रत्ययो भवति कृञो योगे । शूले पचति, शूला करोति मांसम् । पाकइति किम् । शूलं करोति
कदन्नम् ॥

सत्यादशपथे ॥ ६६ ॥

कृञ् इत्येव । सत्यशब्दादशपथे डाच् प्रत्ययो भवति कृञो योगे ।
सत्यशब्दाऽनृतप्रतिपत्तवचनः क्व चित् शपथे च वर्तते सत्येन शाप-
येद्विप्रमिति, तस्यायं प्रतिषेधः । सत्या करोति वणिक् भाण्डम् । मयैत-
त्कृतव्यमिति तथ्यं करोति । अशपथइति किम् । सत्यं करोति ब्राह्मणः ॥

मद्रात्परिवापणे ॥ ६७ ॥

कृञ् इत्येव । मद्रशब्दात्परिवापणे डाच् प्रत्ययो भवति कृञो योगे । परिवापणं मुण्डनम् । मद्रशब्दे मङ्गलार्थः । मङ्गलं मुण्डनं करोति, मद्रा करोति ॥ मद्राञ्चेति वक्तव्यम् ॥ * ॥ मद्रा करोति नापितः कुमारम् । परिवापणइति किम् । मद्रं करोति ॥

समासान्ताः ॥ ६८ ॥

अधिकारोयमापादपरिसमाप्ते, ये प्रत्यया विहितास्ते समासस्या-
न्तावयवा एकदेशा भवन्ति, तद्वहणेन एह्यन्तइति वेदितव्यम् । प्रयोजनमव्ययीभावद्विगुद्वन्द्वतत्पुरुषबहुव्रीहिसंज्ञाः । उपराज, मधिराजम् ।
नाव्ययीभावादित्येष विधिर्भवति । अनश्चेति टच् । द्विपुरी, त्रिपुरीति ।
द्विगेरिति ङीष्भवति । कटकवल्लयिनी । शङ्खनूपुरिणी * । द्वन्द्वोपता-

* कोशनिर्घटनो । सकल्यचिनो । पा० २ ।

पगर्जादितः निर्भवति । विधुरः । प्रधुरः । तत्पक्षे तुल्येत्येष स्मरो भवति ।
उच्छर्धुरः । निचैर्धुरः । बहुव्रीहौ प्रकृत्या पूर्वपदमित्येतद्वति ॥

न पूजनात् ॥ ६८ ॥

यान् शब्दानुपादाय समासान्ता विधीयन्ते राजाहः सख्य-
प्राप्त्येवमादीन् यदा ते पूजनः पूजनवचनान्तरे भवति तदा समा-
सन्ता न भवति । सुराजा । अतिराजा । सुगौः । अतिगौः ॥ पूजायां
अतिशयं कर्तव्यम् ॥ * ॥ इह मा भूत् । परमराजः । परमगवदिति ॥
प्राग्बहुव्रीह्यहणं च कर्तव्यम् ॥ * ॥ बहुव्रीहौ सकथ्यत्नोक्त्येवमादौ
प्रातपेधा न भवति । सुसकथः । अतिसकथः । स्वतः । अत्यतः ॥

किमः क्षेपे ॥ ७० ॥

क्षेपे यः किंशब्दस्ततः परस्य समामान्तो न भवति । किंराजा यो
न रक्षति । किंसखा यो ऽभिदुह्यति । किंगैर्यो न वहति । किं त्वेपदंति
समामः * । क्षेपेति किम् । कस्य राजा, किंराजः । किंसखः । किंगवः ॥

नजस्तत्पुरुषात् ॥ ७१ ॥

नजः परे वक्ष्यमाणा ये राजादयस्तदन्तात्तत्पुरुषात्समामान्तो न
भवति । अराजा । असखा । अगौः । तत्पुरुषादिति किम् । अनृचो
माणवकाः । अधुरं शकटम् ॥

पथो विभाषा ॥ ७२ ॥

नजस्तत्पुरुषादिति वर्तते । नजः परो यः पथिन्शब्दस्तदन्तात्तत्पुरु-
षात्समामान्तो विभाषा न भवति । पूर्वण नित्यः प्रतिषेधः प्राप्ता वि-
कल्प्यते । अपथम् । अपन्थाः ॥

बहुव्रीहौ संख्येये उजबहुगणात् ॥ ७३ ॥

संख्येये यो बहुव्रीहिर्वर्तते तस्मादबहुगणान्तादुच् प्रत्ययो भवति ।
संख्यया व्ययासचेति यो बहुव्रीहिस्तस्येदं ग्रहणम् । उपदशाः । उपविंशाः ।

* किं क्षेपेति समास इत्यधिकमत्र, परं त्वयमपपाठः पदमञ्जरी दर्शनात् ।

उर्ध्वत्रिंशः । आसन्नदशः । अदूरदशः । अधिकदशः । द्वित्रिंशः ।
 पञ्चदशः । पञ्चदशः । संख्येयइति किम् । चित्रगुः । शबलगुः । अवहु-
 गणादिति किम् । उपग्रहवः । उपगणाः । अत्र स्वरे विशेषः ॥ इच्प्रकरणे
 संख्यायास्तत्पुरुषस्योपसंख्यानं कर्तव्यं निस्त्रिंशाद्व्यर्थम् ॥ * ॥ निर्गतानि
 त्रिंशतः, निस्त्रिंशानि वर्षाणि देवदत्तस्य । निश्चत्वारिंशानि यज्ञदत्तस्य ।
 निर्गतस्त्रिंशतीहुलिभ्यो, निस्त्रिंशः खड्गः ॥

ऋक्पूरब्धूः पथामानत्ते ॥ ७४ ॥

बहुव्रीहविति न स्वय्यंते । सामान्येन विधानम् । ऋक् पुर अप
 धुर पयिन् इत्येवमन्तानां समासानामकारः प्रत्ययो भवति समासान्तो
 ऽस्ते न । सामर्थ्यादुर एतद्विशेषणमृगादीनाञ्च भवति । अतसंबन्धिनी
 या धूस्तदन्तस्य न भवति । अनृचः । बहुचः । अर्दृज्वः । पुर । लना-
 टपुरम् । नान्दीपुरम् । अप् । द्वीपम् । अन्तरीपम् । समीपम् । धुर ।
 राजधुरा । महाधुरा । पयिन् । जलपथः । अनतइति किम् । अतस्य
 धूः, अतधूः । दृढधूरत्तः ॥ अनुचो माणवके ज्ञेयो, बहुचश्चरणाख्यायाम् ॥
 अनुचो माणवकः । बहुचो ब्राह्मणः । अनुक् साम । बहुक् सूक्तमित्यत्र न
 भवति ॥

अच् प्रत्यन्वपूर्वात्सामलोमः ॥ ७५ ॥

प्रति अनु अत्र इत्येवंपूर्वात्सामान्तालोमान्ताच्च समासादच् प्रत्ययो
 भवति । प्रतिसामम् । अनुसामम् । अवसामम् । प्रतिलोमम् । अनुलो-
 मम् । अवलोमम् ॥

ऋणोदकपाण्डुपूर्वाया भूमेरच्प्रत्ययः स्मृतः ।

गोदावर्याश्च नद्याश्च संख्याया उत्तरे यदि ॥

ऋणाभूमः । पाण्डुभूमः । उदभूमः । पञ्चनदम् । सप्तगोदावरम् ।
 मदीभिश्चेत्यव्ययीभावः ॥ भूमेरपि संख्यापूर्वाया अच् प्रत्यय इष्यते ॥
 द्विभूमः प्रासादः । त्रिभूमः । दशभूमकं सूत्रम् ॥ अन्यत्रापि च दृश्यते ॥
 पद्मनाभः । ऊर्णनाभः । दीर्घरात्रः । समरात्रः । अरात्रः । तदेतत्सर्वमिह
 योगविभागं कृत्वा साधयन्ति ॥

अष्टांशो ऽदर्शनात् ॥ ७६ ॥

अजित्यनुवर्त्तते । दर्शनादन्यत्र यो ऽतिशब्दस्तदन्तादच् प्रत्ययो
भवति । लवणात्तम् । पुष्करात्तम् । उपमितं व्याघ्रादिभिरिति समासः* ।
अदर्शनादिति किम् । ब्राह्मणाति । कथं कबरात्तं गवात्तमिति । अश्वा-
दीनां मुखप्रच्छादनायं बहुच्छिद्रं कबरात्तं तेनापि हि दृश्यते गवाक्षेण
च । नैपदोषः । चतुःपर्यायवचनो दर्शनशब्दः, प्राण्यङ्गवचन ईहाश्रीयते ॥
अचतुरविचतुरसुचतुरस्त्रीपुंसधेन्वनडुहकर्त्तामवाङ्मनसाक्षि-
भुवदारगधेर्वष्टीवपदष्टीवनक्तदिवरात्रिं दिवाहर्दिवसर-
जसनिश्चयेसपुरुषायुषह्यायुषच्यायुषर्ग्यजुषजातोत्तम-
होत्तष्टद्धोत्तोपशुनगोष्ठश्वाः ॥ ७७ ॥

अल्पप्रत्ययान्ता एते शब्दा निपात्यन्ते । समासे व्यवस्थापि निपा-
तनादेव प्रतिपत्तव्या । आद्यास्त्रयो बहुव्रीहयः । अदृश्यान्त्रिविक्रमानानि
वा चत्वारि यस्य सोचतुरः । विगतानि चत्वारि यस्य स विचतुरः ।
शोभनानि चत्वारि यस्य स सुचतुरः । ततः परे एकादश द्वन्द्वः । स्त्री
च पुमांश्च, स्त्रीपुंसौ । इह न भवति स्त्रियाः पुमान् स्त्रीपुमानिति ।
धेनुश्च अनङ्गाश्च, धेन्वनडुहौ । अक्च साम च अक्समि । वाक्च मन-
श्च, वाङ्मनसे । अक्षि च भुवौ च, अक्षिभुवम् । दाराश्च गावश्च, दार-
गवम् । ऊरू च अष्टीवनौ च ऊर्वष्टीवम् । टिलोपो निपात्यते । पादौ
च अष्टीवनौ च पदष्टीवम् । पादस्य पद्मावो निपात्यते । नक्तं च दिवा
च, नक्तद्विवम् । सप्तम्यर्थवृत्तयोरव्यययोः समासोपि निपातनादेव । रात्रौ
च दिवा च रात्रिद्विवम् । पूर्वपदस्य मान्तत्वं निपात्यते । अहनि च
दिवौ च, अहर्द्विवम् । ननु च पर्यायावैतौ कथमनयोर्द्वन्द्वः, वीष्मायां द्वन्द्वो
निपात्यते । अहन्यहनीत्यर्थः । एको ऽव्ययीभावः साकल्ये । सरजसम-
भ्यवहरति । बहुव्रीहौ न भवति । सह रजसा, सरजः पङ्कजमिति ।
ततस्तत्पुरुषः । निश्चितं श्रेयो, निश्चयेमम् । निश्चयेस्कः पुरुष इत्यत्र न

* उपमितमित्यारभ्य समास इत्यन्तायमपपाठः पदमञ्जर्या दर्शनात् ।

भवति । सतः षष्ठीसमासः । पुरुषस्यायुः, पुरुषायुषम् । दृन्तु न भवति ।
 पुरुषश्च आयुश्च पुरुषायुषी । ततो द्विगु । द्वे आयुषी समाहृते द्वायु-
 षम् । आयुषम् । इह न भवति । द्वयोरायुः, द्वायुस्त्रायुरिति । ततो
 दृन्तुः । अथ यजुश्च अयजुषम् । इह न भवति । अयजुरस्येन्मुश्वय
 अयजुस्त्रयः । जातार्तापूर्वपदा उत्तशब्दान्तास्त्रयः कर्मधारयाः । जा-
 तास्तः । महोत्तः । वृद्धोत्तः । बहुव्रीहौ न भवति । जाताता ब्राह्मणः ।
 महोत्ता, वृद्धोत्तेति । ततोव्यधीभावः । शुनः समीपमुपशुनम् । टिला-
 पाभावः, संप्रसारणं निपातनादेव । ततः समीपसमासः । गोटे श्वा
 गोष्ठश्चः ॥ चतुरो उत्पकरणे अुपाभ्यामुपसंख्यानम् ॥ * ॥ त्रिचतुराः ।
 उपचतुरोः ॥

ब्रह्महस्तिभ्यां वर्चसः ॥ ७८ ॥

• ब्रह्महस्तिभ्यां परो यो वर्चःशब्दस्तदन्तात्समासादच्प्रत्ययो
 भवति । ब्रह्मवर्चसम् । हस्तिवर्चसम् ॥ पल्ल्यराजभ्यां चेति वक्तव्यम् ॥ * ॥
 पल्ल्यवर्चसम् । राजवर्चसम् ॥

अवसमन्थेभ्यस्तमसः ॥ ७९ ॥

अव सम् अन्थ इत्येतेभ्यो यः परस्तमःशब्दस्तदन्तात्समासादच्
 प्रत्ययो भवति । अवतमसम् । सन्तमसम् । अन्थतमसम् ॥

श्वसो वसीयःश्रेयसः ॥ ८० ॥

श्वसः परो यो वसीयःश्रेयःशब्दौ तदन्तात्समासादच् प्रत्ययो
 भवति । श्वोवसीयसम् । श्वःश्रेयसम् । मयूरव्यंसकादित्वात्समासः ।
 स्वभावाच्चेह श्वःशब्द उत्तरपदार्थस्य प्रशंसामाशीर्विप्रयामाचष्टे । श्वःश्रे-
 यसं ते भूयात् । शोभनं श्रेयस्ते भूयादित्यर्थः । श्वोवसीयसमित्यस्यैव
 पर्यायः ॥

अन्ववतप्ताद्रहसः ॥ ८१ ॥

अनु अव तप्त इत्येतेभ्यः परो यो रहशब्दस्तदन्तात्समासादच्
 प्रत्ययो भवति । अनुरहसम् । अवरहसम् । तप्तरहसम् ॥

प्रतेहरसः सप्तमीस्थात् ॥ ८२ ॥

प्रतेः परो य उरःशब्दस्तदन्तात्समासादच् प्रत्ययो भवति स चेदु-
रःशब्दः सप्तमीस्थो भवति । सप्तम्यर्थं वर्त्तते इत्यर्थः । उरमि वर्त्तते ।
विभक्त्यर्थं यदव्ययमिति समासः, प्रत्युरसम् । सप्तमीस्थादिति किम् ।
प्रतिगतमुरः, प्रत्युरः ॥

अनुगवमायासे ॥ ८३ ॥

अनुगवमित्यच्प्रत्ययान्तं निपात्यते आयासे ऽभिधेये । अनुगवं यान-
म् । यत् चायाम इति समासः । आयामइति किम् । गवां पश्चा-
दनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिश्चेदभिधेया भवति । अत्र-
प्रत्ययटिनापः समासश्च निपात्यते । यावती प्रकृतौ वेदिस्ततो द्विगुणा
वा त्रिगुणा वा कस्याञ्चिद्विकृतौ तत्रेदं निपातनम् । द्विस्तावा वेदिः ।
त्रिस्तावा वेदिः । वेदिरिति किम् । द्विस्तावती त्रिस्तावती रज्जुः ॥

उपसर्गादध्वनः ॥ ८५ ॥

उपसर्गात्परो यो ऽध्वन्शब्दस्तदन्तात्समासाद् अच् प्रत्यये भवति ।
प्रगतो ऽध्वान्, प्राध्वो रथः । प्राध्वं शकटम् । निरध्वम् । प्रत्यध्वम् ।
उपसर्गादिति किम् । परमाध्वा । उत्तमाध्वा ॥

तत्पुरुषस्थाङ्गुलैः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेरव्ययादेः ताच् प्रत्ययो भवति ।
द्वे अङ्गुली प्रमाणमस्य, द्व्यङ्गुलम् । त्र्यङ्गुलम् । तद्वितार्थ इति समासः ।
प्रमाणे लो द्विगोर्नित्यमिति मात्राच्चा लापः । अव्ययादेः । निर्गतमङ्गुलिभ्यो,
निरङ्गुलम् । अत्यङ्गुलम् । तत्पुरुषस्येति किम् । पञ्चाङ्गुलिः । अत्यङ्गुलिः
पुरुषः । तत्पुरुषाधिकारश्च, द्वन्द्वानुदपहान्तादिति यावत् ॥

अहस्सर्वकदेशसंख्यातपुण्याच्च राचेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो भवति चकारात्संख्यादेरव्ययादेश्च । अहर्यहणं द्वन्द्वार्थम् । अहश्च रात्रिश्च, अहोरात्रः । सर्वरात्रः । एकदेशे । पूर्वं रात्रेः, पूर्वरात्रः । अपररात्रः । पूर्वापराधरेति समासः । संख्याता रात्रिः, संख्यातरात्रः । विशेषणं विशेष्येणेति समासः । एवं पुण्या रात्रिः, पुण्यरात्रः । संख्याव्ययादेः खल्वपि । द्वे रात्री समाहृते, द्विरात्रः । त्रिरात्रः । अतिक्रान्तो रात्रिमतिरात्रः । नोरात्रः ॥

अहोह एतेभ्यः ॥ ८८ ॥

राजाहःसखिभ्यष्टजिति वक्ष्यति । तस्मिन् परभूते अहन्नित्येतस्याह इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः सर्वनाम्ना प्रत्ययमृश्यन्ते । सामर्थ्याच्चाहःशब्दः पूर्वत्वेन नाश्रीयते । परिशिष्टानां ग्रहणम् । नक्षत्रशब्दात्परोहःशब्दः संभवति । संख्यायास्तावत् । द्वयोरहोर्भवे, द्वहः । व्यहः । अव्ययात् । अहरतिक्रान्तः, अत्यहः । निरहः । सर्वहः । पूर्वाहः । अपराहः । संख्याताहः । पुण्यशब्दात्प्रतिषेधं वक्ष्यति ॥

न संख्यादेः समाहारे ॥ ८९ ॥

संख्यादेस्तत्पुरुषस्य समाहारे वर्तमानस्याहःशब्दस्याहोदेशो न भवति । पूर्वेण प्राप्तः प्रतिषिध्यते । द्वे अहनी समाहृते, द्वहः । अहः । समाहारइति किम् । द्वयोरहोर्भवे, द्वहः । अहः । तद्वितार्थ इति समासे कृते ऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकशब्दाभ्यां च परस्याह इत्ययमादेशो न भवति । उत्तमशब्देन्यवचनः पुण्यशब्दमाचष्टे, पुण्यग्रहणमेव न कृतं वैचित्र्यार्थम् । पुण्याहः । एकाहः । के चित्तु उपोत्तमस्यापि प्रतिपत्त्यर्थं वर्णयन्ति । तेन संख्यातशब्दादपि परस्य न भवति । संख्याताह इति ॥

राजाहसखिभ्यष्टच् ॥ ९१ ॥

राजन् अहन् सखि इत्येवमन्तात्प्रातिपदिकात् टच् प्रत्ययो भवति । महाराजः । मद्राजः । परमाहः । उत्तमाहः । राज्ञः सखा, राजसखः । ब्राह्मणसखः । इह कस्माच्च भवति मद्राणां राज्ञी, मद्रराज्ञी, लिङ्गविशिष्टपरिभाषया प्राप्नोति । लञ्चरस्य पूर्वनिपाते प्राप्ते राजशब्दस्य सर्वर्णदीर्घार्थे प्रथमं प्रयोगं कुर्वन्नेतद् ज्ञापयति यस्याकार्मेण सर्वर्णदीर्घत्वं संभवति तस्येदं ग्रहणमिति ॥

• गोरतद्धितलुकि ॥ ८२ ॥

गोशब्दान्तात्तत्पुरुषाट्च् प्रत्ययो भवति स चेत्तत्पुरुषस्तद्धितलुक्प्रत्यये न भवति । परमगवः । उत्तमगवः । पञ्चगवम् । दशगवम् । अतद्धितलुकीति किम् । पञ्चभिर्गोभिः क्रीतः, पञ्चगुः । दशगुः । तेन क्रीतमित्यागतस्यार्ह्यस्य ठको ऽध्यट्पूर्वद्विगोरिति लुक् । तद्धितग्रहणं किम् । सुबलुकि प्रतिषेधो मा भूत् । राजगवमिच्छति, राजगवीयति । लुग्रहणं किम् । तद्धितएव मा भूत् । पञ्चयो गोभ्य आगतं पञ्चगवह्व्यम् । पञ्चगवमयम् । दशगवह्व्यम् । दशगवमयम् ॥

अथाख्यायामुरसः ॥ ८३ ॥

उरः शब्दान्तात्तत्पुरुषाट्च् प्रत्ययो भवति स चेदुरःशब्दो ऽथाख्यायां भवति । अयं प्रधानमुच्यते । यथा शरीरावयवानामुच्यते उरः प्रधानम् । एवमन्यो ऽपि प्रधानभूत उरश्शब्देनोच्यते । अश्वानामुरः, अश्वोरसम् । हस्त्युरसम् । अथाख्यायामिति किम् । देवदत्तस्योरः, देवदत्तोरः ॥

अनोश्माथस्सरसां जातिसंज्ञयोः ॥ ८४ ॥

अनस् अश्मन् अयस् सरस् इत्येवमन्तात्तत्पुरुषाट्च् प्रत्ययो भवति जातौ संज्ञायां च विषये । उपानसमिति जातिः । महानसमिति संज्ञा । अमृताश्म इति जातिः । पिण्डाश्म इति संज्ञा । कालायसमिति जातिः । लोहितायसमिति संज्ञा । मण्डूकसरसमिति जातिः । जलसरसमिति संज्ञा । जातिसंज्ञयोरिति किम् । सदनः । सदश्मा । सत्सरः ॥

ग्रामकौटाभ्यां च तक्षणः ॥ ८५ ॥

जातिसंज्ञयोरिति नानुवर्त्तते । ग्रामकौटाभ्यां परो यस्तत्तन्शब्द-
स्तदन्तात्तत्पुरुषाट् प्रत्ययो भवति । ग्रामस्य तत्ता, ग्रामतत्तः । बहूनां
माधारण इत्यर्थः । कुट्टां भवः कौटः, तस्य तत्ता, कौटतत्तः । स्वतन्त्रः
कर्मजीवी । न कस्याचित्प्रतिबद्ध इत्यर्थः । ग्रामकौटाभ्यामिति किम् ।
राजस्तत्ता ॥

अनेः शुनः ॥ ८६ ॥

अतिशब्दात्परो यः श्वशब्दस्तदन्तात्तत्पुरुषाट् प्रत्ययो भवति ।
अतिक्रान्तः श्वान, मतिश्चो वराहः । जवयानित्यर्थः । अतिश्वः सेवकः ।
सुष्ठु स्वामिभक्त इत्यर्थः । अतिश्वी सेवा । अतिनीचेत्यर्थः ॥

उपमानादप्राणिषु ॥ ८७ ॥

उपमानवाची यः श्वशब्दोऽप्राणिषु वर्त्तते तदन्तात्तत्पुरुषाट्
प्रत्ययो भवति । आकर्षः श्वेव, आकर्षश्वः । फलकश्वः । उपमितं
व्याघ्रादिभिरिति समासः । उपमानादिति किम् । न श्वा, अश्वा लोपः ।
अप्राणिष्विति किम् । वानरः श्वेव, वानरश्वा ॥

उत्तरमृगपूर्वाच्च सकथ्यः ॥ ८८ ॥

उत्तर मृग पूर्व इत्येतेभ्यः परो यः सक्रियशब्दश्चकारादुपमानाच्च,
तदन्तात्तत्पुरुषाट् प्रत्ययो भवति समासान्तः । उत्तरमकथ्यम् । मृगस-
कथ्यम् । पूर्वसकथ्यम् । उपमानात्बल्वपि । फलकमिव सक्रिय, फलकसकथ्यम् ॥

नाशि द्विगोः ॥ ८९ ॥

नौशब्दान्ताद् द्विगोऽष्टम्ययो भवति समासान्तः । द्वे नावौ
समाहृते, द्विनावम् । त्रिनावम् । द्विनावधनः । पञ्चनावप्रियः । द्वाभ्यां
नौभ्यामागतं, द्विनावरूपम् । द्विनावमयम् । द्विगोरिति किम् । राजनौः ।
अतद्वितलुकीत्येव । पञ्चभिर्नौभिः क्रीतः, पञ्चनौः । दशनौः ॥

अर्द्धाच्च ॥ १०० ॥

अर्द्धशब्दत्परो यो नैशब्दस्तदन्तात्तत्पुरुषाट्प्रत्ययो भवति ।
अर्द्धं नात्र । अर्द्धनावम् । अर्द्धं नपुंसकमिति समासः । परवर्ल्लिङ्गं न भवति
नाकाश्रयत्वान्लिङ्गस्य ॥

स्वार्थाः प्राचाम् ॥ १०१ ॥

द्विगोरट्वाञ्चेति द्वयमशनुवर्त्तते । स्वारीशब्दान्ताद् द्विगोरट्वाञ्च
परो यः स्वारीशब्दस्तदन्तात्तत्पुरुषाट् प्रत्ययो भवति प्राचामाचार्याणां
मतेन । द्वे स्वार्थे समाहृते द्विस्वार्म् । द्विस्वारि । त्रिस्वार्म् । त्रिस्वारि ।
अर्द्धे स्वार्था, अर्द्धस्वार्म् । अर्द्धस्वारी ॥

द्वित्रिभ्यामञ्जलेः ॥ १०२ ॥

द्वित्रिभ्यां परो यो ऽञ्जलिशब्दस्तदन्तात्तत्पुरुषाट्प्रत्ययो भवति ।
द्वयञ्जली समाहृतौ, द्व्यञ्जलम् । अञ्जलम् । द्विगोरित्येव । द्वयोरञ्ज-
लिः, द्व्यञ्जलिः । अतद्वितलुकीत्येव । द्वाभ्यामञ्जलिभ्यां क्रीता, द्व्यञ्ज-
लिः । अञ्जलिः । प्राचामित्येव । द्व्यञ्जलिप्रियः ॥

अनसन्तान्नपुंसकाच्छन्दसि ॥ १०३ ॥

अनन्तादसन्ताच्च नपुंसकलिङ्गात्तत्पुरुषाट्प्रत्ययो भवति छन्दसि
विषये । हस्तिचर्मं जुहोति । चपभचर्मं ऽभिपिञ्चति । अमन्तात् । देव-
च्छन्दसानि । मनुष्यच्छन्दसानि । अनमन्तादिति क्रिम् । विल्वदाह
जुहोति । नपुंसकादिति क्रिम् । सुत्रामाणं पृथिवीं व्यामनेहमम् ॥ अन-
मन्तात्तत्पुंसकाच्छन्दसि वावचनम् ॥ * ॥ ब्रह्मसाम । देवच्छन्दः । ब्रह्म-
सामम् । देवच्छन्दसम् ॥

ब्रह्मणो जानपदाख्यायाम् ॥ १०४ ॥

ब्रह्मन्शब्दान्तात्तत्पुरुषाट्प्रत्ययो भवति समासेन वेद्वत्त्वणो जान-
पदत्वमाख्यायते । जनपदेषु भवो, जानपदः । यस्य तत्पुरुषस्य जनपद
शब्दः पूर्वपदं तस्मादेतत्प्रत्ययविधानम् । सुराप्रेष ब्रह्मा, सुराप्रेषस्य ।

अवन्तिब्रह्मः । * योगविभागात्सप्तमीसमासः । जानपदाख्यायामिति
किम् । देवब्रह्मा नारदः ॥

कुमहद्भ्यामन्यतरस्याम् ॥ १०५ ॥

कुमहद्भ्यां परो यो ब्रह्मा तदन्तात्तत्पुरुषाट्च प्रत्ययो भवत्यन्यत-
रस्याम् । कुब्रह्मः । कुब्रह्मा । महाब्रह्मः । महाब्रह्मा । ब्राह्मणपर्यायो
ब्रह्मन्शब्दः ॥

द्वन्द्वाच्चुदषहान्तात्समाहारे ॥ १०६ ॥

तत्पुरुषाधिकारो निवृत्तः । द्वन्द्वाच्चर्गान्ताद् दकारान्तात् पका-
रान्तात् हकारान्ताच्च टच् प्रत्ययो भवति स चेद् द्वन्द्वः समाहारे दर्शने
नेतरैतरयोगे । वाक्च त्वक्च, वाक्त्वचम् । सक्च त्वक्च, सक्त्वचम् ।
श्रीस्रजम् । इडूर्जम् । वागूर्जम् । समिद्वृपदम् । संपद्विपदम् । वभि-
प्रुषम् । छत्रोपानहम् । धेनुगोदुहम् । द्वन्द्वादिति किम् । तत्पुरुषान्ता
भूत् । पञ्च वाचः समाहृताः, पञ्चवाक् । चुदषहान्तादिति किम् । वाक्-
समित् । समाहारइति किम् । प्रावृट्शरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे ।
शरदः समीपम्, उपशरदम् । प्रतिशरदम् । उपविपाशम् । प्रतिविपाशम् ।
अव्ययीभावइति किम् । परमशरत् । ये ऽत्र क्रयन्ताः पठन्ते तेषां नि-
त्यार्थं ग्रहणम् । स्वयंते चेदमव्ययीभावग्रहणं प्राग्बहुव्रीहेः । 'शरत्' ।
विपाश । अनस् । मनस् । उपानह । दिष् । हिमवत् । अनहुह । दिशू ।
दृशू । चतुर् । यद् । तद् । जराया जरस् ॥ सदृश ॥ प्रतिपरसमनुभ्यो
ऽन्ताः ॥ पथिन् । प्रत्यक्षम् । परोक्षम् । सभक्षम् । अन्यक्षम् । प्रतिपथम् ।
परपथम् । संपथम् + अनुपथम् ॥

अनश्च ॥ १०८ ॥

अवन्तादव्ययीभावाट्ठच् प्रत्ययो भवति समासान्तः । उपराजम् ।
अध्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अवन्तं यच्चपुंसकं
तदन्तादव्ययीभावाद्व्यतरस्यां टच् प्रत्ययो भवति समासान्तः । पूर्वेषां
नित्ये प्राप्ते विकल्प्यते । प्रतिचर्मम् । प्रतिचर्म । उपचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

नदी पौर्णमासी आग्रहायणी इत्येवमन्तादव्ययीभावाद्व्यतरस्यां
टच् प्रत्ययो भवति । नद्याः समीपम्, उपनदम् । उपनदि । उपपौर्णमा-
सम् । उपपौर्णमासि । उपाग्रहायणम् । उपाग्रहायणि ॥

भूयः ॥ १११ ॥

भूय इति प्रत्याहारग्रहणम् । भूयन्तादव्ययीभावाद्व्यतरस्यां टच्
प्रत्ययो भवति । उपसमिधम् । उपसमित् । उपदृषदम् । उपदृषत् ॥

गिरेश्च सेनकस्य ॥ ११२ ॥

गिरिशब्दान्तादव्ययीभावाट्ठच् प्रत्ययो भवति सेनकस्याचार्यस्य
मतेन । अन्तर्गिरम् । अन्तर्गिरि । उपगिरम् । उपगिरि । सेनकग्रहणं
पूजार्थम् । विकल्प्योऽनुवर्ततेत्येव ॥

बहुव्रीहौ सकृद्यक्षोः स्वाङ्गात्षच् ॥ ११३ ॥

स्वाङ्गवाची यः सकृद्यक्षोः ऽतिशब्दश्च तदन्ताद्बहुव्रीहेः षच्
प्रेत्यैषी भवति समासान्तः । अयमर्थोभिप्रेतः । सूत्रे तु दुःश्लिष्टविभक्तीनि
पदानि । दीर्घं सकृद्य यस्य, दीर्घसकृद्यः । कल्याणाक्षः । लोहिताक्षः ।
विशालाक्षः । बहुव्रीहविति किम् । परमसकृद्यः । परमाक्षिः । सकृद्य-
त्पोरिति किम् । दीर्घजानुः । सुबाहुः । स्वाङ्गादिति किम् । दीर्घसकृद्य
शकटम् । स्यूलाक्षिरितुः । टचि प्रकृते षज्यग्रहणं स्वार्थम् । सकृद्यक्षी स्त्री ।

दीर्घसक्थी स्त्री । सक्थं चाक्रान्तादिति विभाषयोत्तरपदस्यान्तादात्तता
विधीयते तत्र यस्मिन्यत्ते नास्त्युदात्तत्वं तत्र ङीप् सत्युदात्तनिवृत्तिस्वर-
स्याभावादनुदात्तः श्रूयेत । ङीप् तु सर्वत्रादात्तः सिद्धो भवति । बहु-
व्रीहियहणमापादपरिसमाप्तेरनुवर्त्तते ॥

अङ्गुलेर्दारुणि ॥ ११४ ॥

अङ्गुलिशब्दान्ताद्बहुव्रीहेः षप्रत्ययो भवति समासान्तो दारुणि
समासार्थः । द्वाङ्गुलं दारु । अङ्गुलं दारु । पञ्चाङ्गुलग् । अङ्गुलिमदृशव-
यवं धान्यादीनां वित्तेपणकाष्ठमुच्यते । यस्य तु द्वे अङ्गुली प्रमाणं दारु-
णस्तत्र तद्वित्तार्थ इति समासे कृते तत्पुरुषस्याङ्गुलेरित्यत्रा भवितव्यम् ।
दारुणीति किम् । पञ्चाङ्गुलिहस्तः ॥

द्वित्रिभ्यां ष मूर्द्धः ॥ ११५ ॥

द्वित्रिभ्यां परो यो मूर्द्धन्शब्दस्तदन्ताद्बहुव्रीहेः षः प्रत्ययो भवति
समासान्तः । द्विमूर्द्धः । त्रिमूर्द्धः । द्वित्रिभ्यामिति किम् । उच्चैर्मूर्द्धा ॥

अप्पूणीप्रमाणयोः ॥ ११६ ॥

पूरणप्रत्ययान्ताः स्त्रीलिङ्गाः शब्दाः पूरणीयहणेन गृह्यन्ते । प्रमा-
णीति स्वरूपग्रहणम् । पूरण्यन्तात्प्रमाण्यन्ताच्च बहुव्रीहेरप्रत्ययो भवति
समासान्तः । कल्याणी पञ्चमी आसां रात्रीणां ताः कल्याणीपञ्चमा
रात्रयः । कल्याणीदशमा रात्रयः । स्त्री प्रमाणी एषां, स्त्रीप्रमाणाः कुटु-
म्बिनः । भार्याप्रधाना इत्यर्थः ॥ अपि प्रधानपूरणीग्रहणं कर्त्तव्यम् ॥ * ॥
यत्रान्यपदार्थं पूरण्यनुप्रविशति न केवलं वार्त्तेपदार्थ एव तत्र पूरण्याः
प्राधान्यम् । पुंषुद्वावप्रतिषेधेपि प्रधानपूरण्येव गृह्यते । इह न भवति ।
कल्याणी पञ्चमी अस्मिन्यत्ते कल्याणपञ्चमीकः पक्ष इति ॥ नेतुर्नेतृ-
उपसंख्यानम् ॥ * ॥ मृगो नेता आसां, रात्रीणां, मृगनेत्रा रात्रयः ।
पुष्पनेत्राः । नक्षत्रइति किम् । देवदत्तनेतृकाः ॥ हन्दिमि च नेतुर्नप-
संख्यानम् ॥ * ॥ बृहस्पतिनेत्रा देवाः । सोमनेत्राः ॥ मासाद्वृत्तिप्रत्ययपूर्वप-
दाटुज्विधिः ॥ * ॥ पञ्चको मासे ऽस्य, पञ्चकमासिकः कर्मकरः ।

दशकमामिकः । सो ऽस्यांशवस्तुभृतय इति संख्याया अतिशदन्तायाः
वत् ॥

अन्तर्बहिर्भ्यां च लोमः ॥ ११७ ॥

अन्तर् बहिस् इत्येताभ्यां परो यो लोमन्शब्दस्तदन्ताद्बहुव्रीहेर-
प्रत्ययो भवति । अन्तर्गतानि लोमान्यस्यान्तर्लामः प्रावारः । बहिर्लोमः
पटः ॥

अञ्जनासिकायाः संज्ञायां नमं चास्यूलात् ॥ ११८ ॥

नासिकान्ताद्बहुव्रीहेरप्रत्ययो भवति नासिकाशब्दश्च नसमादेश-
मापद्यते । अस्यूलादिति नासिकाविशेषणं, न चेत्स्यूलशब्दः त्वरा नासिका
भवतीति । संज्ञायामिति समुदायोपाधिः । दुरिव नासिका ऽस्य द्रुणसः । *
वाद्भ्राणमः । पूर्वपदात्संज्ञायास्य इति गत्वम् । गोतमः । संज्ञायामिति
किम् । लुङ्नासिकः । अस्यूलादिति किम् । स्यूलनासिको वराहः ॥ खर-
खराभ्या नस् वक्तव्यः ॥ ॥ खुरणाः । खरणाः ॥ पक्षे ऽप्रत्ययोपेक्ष्यते ॥
खुरणमः । खरणसः ॥ शितिनाः, अहिनाः, अर्चनाः, इति निगमद-
प्यते ॥

उपसर्गाच्च । ११९ ॥

उपसर्गात्परो यो नासिकाशब्दस्तदन्ताद्बहुव्रीहेरच् प्रत्ययो भवति
नासिकाशब्दश्च नसमापद्यते । असंज्ञायं वचनम् । उचता नासिका
ऽस्य, उचसः । प्रणसः । उपसर्गाद्बहुलमिति गत्वम् ॥ वेद्यो वक्तव्यः ॥ * ॥
विगता नासिका ऽस्य विगः ॥

सुप्रातसुश्वसुदिवशरिकुक्षचतुरश्रणीप्रदाज-

पदप्रोष्ठपदाः ॥ १२० ॥

सुप्रातादयो बहुव्रीहिसप्तमा अक्षप्रत्ययान्ता निपात्यन्ते । अन्य-
दपि च टिलोपादिकं निपातनादेव सिद्धम् । शोभनं प्रातरस्य सुप्रातः ।
शोभनं खो ऽस्य, सुश्वः । शोभनं दिवा ऽस्य सुदिवः । शारेरिष कुक्षि-

* खरणमः । इत्यधिकं पुस्तकान्तरे ।

रस्य, शारिकुतः । चतस्रो ऽश्रयो ऽस्य, चतुरश्रः । एण्याइव पादावस्य,
एणीपदः । अजस्येव पादावस्य, अजपदः । प्रोष्ठो गौस्तस्येव पादावस्य
प्रोष्ठपदः ॥

नञ्दुःसुभ्यो हलिसक्थ्योरन्यतरस्याम् ॥ १२१ ॥

नञ् दुस् सु इत्येतेभ्यः परौ यौ हलिसक्थ्यशब्दौ तदन्ताद्बहु-
व्रीहेरन्यतरस्यामच् प्रत्ययो भवति समासान्तः । अविद्यमाना हलिरस्य,
अहलः । अहलिः । दुर्हलः । दुर्हलिः । सुहलः । सुहलिः । अविद्यमानं
सक्थ्यस्य, असक्थ्यः । असक्थ्यः । दुःसक्थ्यः । दुःसक्थ्यः । सुसक्थ्यः ।
सुसक्थ्यः । हलिशक्त्योरिति केचित्पठन्ति । अविद्यमाना शक्तिरस्य, अशक्तः ।
अशक्तिः । विरूपा शक्तिरस्य, दुःशक्तः । दुःशक्तिः । शोभना शक्तिरस्य,
सुशक्तः । सुशक्तिः ॥

नित्यमसिच् प्रजामेधयोः ॥ १२२ ॥

नञ्दुस्सुभ्य इत्येव । नञ् दुस् सु इत्येतेभ्यः परौ यौ प्रजामेधाशब्दौ
तदन्ताद्बहुव्रीहेर्नित्यमसिच् प्रत्ययो भवति समासान्तः । अविद्यमाना प्रजा
ऽस्य, अप्रजाः । दुष्प्रजाः । सुप्रजाः । अविद्यमाना मेधा ऽस्य, अमेधाः ।
दुर्मेधाः । सुमेधाः । नित्यग्रहणं किम् । यावता पूर्वसूत्रे ऽन्यतरस्याग्रहणं
नैव स्वयंते । एवं तर्हि नित्यग्रहणादन्यत्रापि भवतीति सूच्यते ॥

आत्रियस्येव ते राजन्मन्दकस्याल्पमेधमः ।
अनुवाकहता बुद्धिर्नैषा तत्त्वार्थदर्शिनी ॥

बहुप्रजाऽऽकृन्दसि ॥ १२३ ॥

बहुप्रजा इति कृन्दसि निपात्यते । बहुप्रजा निर्धृतिमाविशेऽ-
कृन्दसीति किम् । बहुप्रजो ब्राह्मणः ॥

धर्मादनिच् केवलात् ॥ १२४ ॥

केवलाद् यो धर्मशब्दस्तदन्ताद्बहुव्रीहेरनिच्प्रत्ययो भवति समा-
सान्तः । कल्याणो धर्मास्य, कल्याणधर्मा । प्रियधर्मा । केवलादिति

क्रिम् । परमः स्वो धर्मा ऽस्य परमस्वधर्मः । यद्येवं त्रिपदे बहुव्रीहौ प्राप्नोति, परमः स्वो धर्मास्येति । एवं तर्हि केवलादिति पूर्वपदं निर्दिश्यते केवलात्पदादौ धर्मशब्दे न पदसमुदायात्, तदन्ताद्बहुव्रीहेः प्रत्ययः ॥

जम्भा सुहरितवृणसोमेभ्यः ॥ १२५ ॥

बहुव्रीहौ समाप्ते स्वादिभ्यः परं जम्मेति कृतसमासान्तमुत्तरपदं निपात्यते । जम्भशब्दे ऽभ्यवहार्यवाची दन्तविशेषवाची च । शोभनो जम्भो ऽस्य, सुजम्भा देवदत्तः । शोभनाभ्यवहार्यः शोभनदन्तो वा । एवं हरितजम्भा । वृणजम्भा । सोमजम्भा । दन्तवचने वृणमिव जम्भो ऽस्य, सोमइव जम्भास्येति विग्रहीतव्यम् । सुहरितवृणसोमेभ्य इति क्रिम् । पतितजम्भः ॥

दक्षिणेर्मा लुब्धयोगे ॥ १२६ ॥

दक्षिणेर्मेति कृतसमासान्तो निपात्यते बहुव्रीहौ समाप्ते लुब्धयोगे । लुब्धो व्याधः । दक्षिणेर्मा मर्मस्य, दक्षिणेर्मा मृगः । ईर्मं व्रणमुच्यते । दक्षिणमङ्गं व्रणितमस्य व्याधेनेत्यर्थः । लुब्धयोगइति क्रिम् । क्षिणेर्मं शकटम् ॥

इच् कर्मव्यतिहारे ॥ १२७ ॥

कर्मव्यतिहारे यो बहुव्रीहिस्तस्मादिच् प्रत्ययो भवति । तत्र तेनेदमिति सरूपइत्ययं बहुव्रीहिरुच्यते । केशेषु केशेषु गृहीत्वा इदं युद्धं प्रवृत्तं, केशाकेशि । कचाकचि । मुसलैश्च मुसलैश्च प्रवृत्त्य इदं युद्धं प्रवृत्तं, मुसलामुसलि । दण्डादण्डि । तिष्ठन्नुपभृतिष्वयमिच्छप्रत्ययः पठ्यते ॥

द्विदण्डादिभ्यश्च ॥ १२८ ॥

द्विदण्डादयः शब्दा इच्प्रत्ययान्ताः साधवो भवन्ति । द्विदण्डादिभ्य इति तादर्थ्यं एषा चतुर्थी, न पञ्चमी । द्विदण्डार्थमिच् प्रत्ययो भवति । तथा भवति यथा द्विदण्डादयः सिध्यन्तीत्यर्थः । समुदायनिपातनाच्चार्थविशेषे ऽवरुध्यन्ते । द्विदण्डि प्रहरति । द्विमुसलि

प्रहरति । इह न भवति । द्विदण्डा शालेति । बहुव्रीह्याधिकारेपि तत्पु-
 रषात्क चिद्विधानमिच्छन्ति । निकुच्य कर्णे धावति । 'निकुच्यकर्णे
 धावति । प्रोह्य पादौ हस्तिनं वाहयति । प्रोह्यपादि हस्तिनं वाहयति ।
 मयूरव्यंसकादित्वात्समासः । द्विदण्ड । द्विमुमलि । उभाञ्जलि । उभ-
 याञ्जलि । उभाकर्णि । उभयाकर्णि । उभादन्ति । उभयादन्ति । उभा
 हस्ति । उभयाहस्ति । उभापाणि । उभयापाणि । उभाबाहु । उभया-
 बाहु । एकपदि । प्रोह्यपदि । आठ्यपदि । सपद्भि । निकुच्यकर्णि ।
 संहतपुच्छि । उभाबाहु उभयाबाहुति निपातनादिच्प्रत्ययलोपः ।
 प्रत्ययलक्षणोनाव्ययीभावसंज्ञा ॥

प्रसम्भ्यां जानुनोर्जुः ॥ १२९ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समा-
 सन्ते बहुव्रीहौ । प्रकृष्टे जानुनी अस्य प्रजुः । संजुः ॥

ऊर्ध्वादिभाषा ॥ १३० ॥

ऊर्ध्वशब्दादुत्तरस्य जानुशब्दस्य विभाषा जुरित्ययमादेशो भवति ।
 ऊर्ध्वे जानुनी अस्य, ऊर्ध्वजानुः । ऊर्ध्वजुः ॥

ऊधमो ऽनङ् ॥ १३१ ॥

ऊधःशब्दान्तस्य बहुव्रीहेरनङ्गादेशो भवति समासान्तः । कुण्ड-
 मिव ऊधो ऽस्याः, मा कुण्डोधी । घटोधी ॥ ऊधमेनङि स्त्रीग्रहणं
 कर्तव्यम् ॥ इह मा भूत् । महाधाः पर्जन्यः । घटोधि धैनुकम् ॥

धनुषश्च ॥ १३२ ॥

धनुःशब्दान्तस्य बहुव्रीहेरनङ्गादेशो भवति । शार्ङ्गे धनुरस्य,
 शार्ङ्गधन्वा । गाण्डीवधन्वा । पुण्यधन्वा । अधिज्यधन्वा ॥

वा संज्ञायाम् ॥ १३३ ॥

धनुःशब्दान्तादुबुव्रीहेरनङ्गादेशो वा भवति संज्ञायां विषये ।
 पूर्वेण नित्यः प्राप्नो विकल्प्यते । शतधनुः । शतधन्वा । दृढधनुः । दृढ-
 धन्वा ॥

जांयाया निङ् ॥ १३४ ॥

जायांशब्दान्तस्य बहुव्रीहौर्निङादेशो भवति । युवतिर्जाया यस्य,
युवजानिः । वृद्धजानिः ॥

गन्धश्चेदुत्पत्तिसुसुरभिभ्यः ॥ १३५ ॥

उत् पूति सु सुरभि इत्येतेभ्यः परस्य गन्धशब्दस्य इकारादेशो
भवति समामान्तो बहुव्रीहौ समासे । तकार उच्चारणार्थः । उद्गतो
गन्धो ऽस्य, उद्गन्धिः । पूतिगन्धिः । सुगन्धिः । सुरभिगन्धिः । एतेभ्य इति
किम् । तीव्रगन्धो वातः ॥ गन्धस्येत्वे तदेकान्तग्रहणम् ॥*॥ तेन
शोभनो गन्धो ऽस्य सुगन्ध आपणः ॥

अल्पाख्यायाम् ॥ १३६ ॥

अल्पाख्यायां यो गन्धशब्दस्तस्येकारादेशो भवति समामान्तो
बहुव्रीहौ समासे । सूपो ऽल्पो ऽस्मिन्सूपगन्धि भोजनम् । अल्पमस्मि-
न्भोजने घृतम्, घृतगन्धि । क्षीरगन्धि । अल्पपर्यायो गन्धशब्दः ॥

उपमानाच्च ॥ १३७ ॥

उपमानात्परो यो गन्धशब्दस्तस्येकारादेशो भवति समामान्तो
बहुव्रीहौ समासे । पद्वत्येव गन्धो ऽस्य, पद्वतगन्धिः । उत्पन्नगन्धिः ।
करोपगन्धिः ॥

पादस्य लोपो ऽहस्यादिभ्यः ॥ १३८ ॥

उपमानादित्येव । उपमानादुत्स्यादिवर्जितात्परस्य पादशब्दस्य
लोपो भवति समामान्तो बहुव्रीहौ समासे । स्थानिद्वारेण लोपस्य
अप्रामान्यं विज्ञायते । व्याघ्रस्येव पादावस्य, व्याघ्रपात् । सिंहपात् ।
अहस्यादिभ्य इति किम् । हस्तिपादः । कटोलपादः । हस्तिन् ।
कटोल । गण्डोल । गण्डोलकः । महिला । दासी । गणिका । कुसूल ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठन्ते समुदाया एव । तत्रैव

सूत्रं ज्ञेयम् । पादस्य लोपो भवति कुम्भपद्यादिविषये । यथा कुम्भप-
द्यादयः सिद्ध्यन्ति । समुदायपाठस्य च प्रयोजनं विषयनियमः स्त्रियामेव
तत्र ङीप्प्रत्यये एव नान्यत्र । कुम्भपदी । शतपदी । यन्त्रेहोपमानपूर्वं
संख्यापूर्वं च पठ्यते तस्य सिद्धे लोपे नित्यङीबर्थं वचनम् । पादन्यत-
रस्यामिति विकल्पो न भवति । कुम्भपदी । शतपदी । अष्टापदी ।
जालपदी । एकपदी । मालापदी । मुनिपदी । गोधापदी । गोपदी ।
कलशीपदी । घृतपदी । दासीपदी । निष्पदी । आर्द्रपदी । कुणपदी ।
कृष्णपदी । द्वेणपदी । द्रुपदी । शकृत्पदी । सूपपदी । पञ्चपदी ।
अर्वपदी । स्तनपदी * ॥

संख्यासुपूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति
समासान्तः । द्वौ पादावस्य, द्विपात् । त्रिपात् । शोभनौ पादावस्य, सुपात् ॥
वयसि दन्तस्य दत् ॥ १४१ ॥

संख्यापूर्वस्य सुपूर्वस्य च बहुव्रीहेः दन्तशब्दस्तस्य दत् इत्ययमादेशो
भवति समासान्तो वयसि गम्यमाने । चकार उगित्कार्यार्थः । द्वौ दन्ता-
वस्य, द्विदन् । त्रिदन् । चतुर्दन् । शोभना दन्ता अस्य समस्ता जाताः,
सुदन् कुमारः । वयसीति किम् । द्विदन्तः कुञ्जरः † ॥

हृन्दसि च ॥ १४२ ॥

हृन्दसि च दन्तशब्दस्य दत् इत्ययमादेशो भवति समासान्तो
बहुव्रीहौ समासे । पञ्चदन्तमालभेत । उभयदन्त आलभेत ॥

स्त्रियां संज्ञायाम् ॥ १४३ ॥

स्त्रियामन्यपदार्थं संज्ञायां विषये दन्तशब्दस्य दत् इत्ययमादेशो
भवति । अयोदती । फालदती । संज्ञायामिति किम् । समदन्ती ।
स्निग्धदन्ती ॥

स्थूलपदी । सूत्रपदी । कलहंसपदी । द्विपदी । विषपदी । सुपदी । सूकरपदी ।
सूचीपदी । एते शब्दाः पुस्तकान्तरे अधिकः ॥

† सुदन्तो दाक्षिणात्यः । इति प्रत्युदाहरणं पुस्तकान्तरे अधिकम् ॥

विभाषा श्यावारोकाभ्याम् ॥ १४४ ॥

श्यावं अरोक इत्येताभ्यां परस्य दन्तशब्दस्य दत्, इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः । अरोकदन् । अरोकदन्तः । अरोको निर्दोषिः । संज्ञायामित्येव । श्यावदन्तः । अरोकदन्तः ॥

अग्रान्तशुद्धशुभ्रवृषवराहेभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतेभ्यश्च परस्य दन्तशब्दस्य विभाषा दत् इत्ययमादेशो भवति समासान्तो बहुव्रीहौ समासे । कुङ्कुलायदन् । कुङ्कुलायदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तमुच्चयार्थश्चकारः । अहिदन् । अहिदन्तः । मूषिकदन् । मूषिकदन्तः । गर्दभदन् । गर्दभदन्तः । शिखरदन् । शिखरदन्तः ॥

ककुदस्यावस्थायां लोपः ॥ १४६ ॥

कुकुदशब्दान्तस्य बहुव्रीहेर्लोपो भवति समासान्तो ऽवस्थायां गम्यमानायाम् । कालादिहता वस्तुधर्मा वयःप्रभृतयो ऽवस्था इत्युच्यते । असञ्जातं ककुदमस्य, असञ्जातककुत् । बाल इत्यर्थः । पूणककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । यष्टिककुत् । नातिस्थूलो नातिकृश इत्यर्थः । अवस्थायामिति किम् । श्वेतककुदः ॥

त्रिककुत्पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समासान्तो निपात्यते पर्वते ऽभिधेये । त्रीणि ककुदान्यस्य, त्रिककुत्पर्वतः । ककुदाकारं पर्वतस्य शृङ्गं ककुदमित्युच्यते । न च सर्वस्त्रिशिखरः पर्वतस्त्रिककुत् । किं तर्हि संज्ञेया पर्वतविशेषस्य । पर्वतइति किम् । त्रिककुदो ऽन्यः ॥

उद्विभ्यां काकुदस्य ॥ १४८ ॥

उत् त्रि इत्येताभ्यां परस्य काकुदशब्दस्य लोपो भवति बहुव्रीहौ

ममसि । उद्धतं काकुदमस्य, उत्काकुत् । विकाकुत् । तालु काकुद-
मुच्यते ॥

पूर्णाद्विभाषा ॥ १४८ ॥

पूर्णात्परस्य काकुदशब्दस्य विभाषा लोपो भवति बहुव्रीहौ स
मसि । पूर्णं काकुदमस्य, पूर्णकाकुत् । पूर्णकाकुदः ॥

सुहृद्दुर्हृदौ मित्रामित्रयोः ॥ १५० ॥

सुहृत् दुर्हृत् इति निपात्यते यथासंख्यं मित्रमित्रयोरभिधेययोः ।
सुशब्दात्परस्य हृदयशब्दस्य हृद्वाचो निपात्यते बहुव्रीहौ, तथा दुःशब्दा-
त्परस्य । शोभनं हृदयमस्य, सुहृन्मित्रम् । दुष्टं हृदयमस्य दुर्हृदमित्रम् ।
मित्रामित्रयोरिति किम् । सुहृदयः कारुणिकः । दुर्हृदयश्चोरः ॥

उरःप्रभृतिभ्यः कप् ॥ १५१ ॥

उरःप्रभृत्यन्ताद्बहुव्रीहेः कप् प्रत्ययो भवति । व्यूढमुरो ऽस्य
व्यूढारस्कः । प्रियसर्पिष्कः । अवमुक्तोपानत्कः । पुमान् अनङ्गान् पयो
नौलत्मीरिति विभक्त्यन्ताः पठ्यन्ते न प्रातिपदिकानि । तत्रेदं प्रयोजनम्,
एकवचनान्तानामेव ग्रहणमिह विज्ञापेत द्विवचनबहुवचनान्तानां मा
भूदिति । तत्र शेषाद्विभाषेति विकल्प एव भवतीति । द्विपुमान् ।
द्विपुंस्कः । बहुपुमान् । बहुपुंस्कः । उरस् । सर्पस् । उपानह् । पुमान् ।
अनङ्गान् । नौः । लत्मीः । दधि । मधु । शालिः ॥ अर्थाच्चत्रः ॥
अनर्थकः ॥

इनः स्त्रियाम् ॥ १५२ ॥

इवन्ताद्बहुव्रीहेः कप् प्रत्ययो भवति स्त्रियां विषये । बहवो
दण्डिनो ऽस्यां शालायां बहुदण्डिका शाला । बहुच्छत्रिका । बहुप्ल-
मिका नगरी । बहुवाग्मिका सभा । स्त्रियामिति किम् । बहुदण्डी राजा ।
बहुदण्डिकः । शेषाद्विभाषेत्येतद्भवति ॥

नद्यतश्च ॥ १५३ ॥

नद्यन्ताद्बहुव्रीहेर्लकारान्ताच्च कप् प्रत्ययो भवति । बहूयः कुमार्या

ऽस्मिन्दशे बहुकुमारीको'देशः । बहुब्रह्मबन्धूकः । स्रजतः खल्वपि । बहु-
कर्तृकः । तत्कारः सुखमुखेच्चारणार्थः ॥

शेषाद्विभाषा ॥ १५४ ॥

यस्माद्बहुव्रीहेः समासान्तो न विहितः स शेषस्तस्माद्विभाषा
काप्रत्ययो भवति । बहुः खट्वा अस्मिन्बहुखट्वाकः । बहुमालकः । बहुवी-
णाकः । बहुखट्वाकः । बहुमालाकः । बहुवीणाकः । बहुखट्वाकः । बहुमालः ।
बहुवीणाः । कथमनुक्तं साम बहुक्तं सूक्तमिति, यावता विहितो ऽत्र
सामान्येन समामान्त स्रज्परिति । नैवदस्ति । विशेषे स दृश्यते,
अनुक्ते माणवको ज्ञेयो बहुचश्चरणाख्यायामिति । शेषादिति किम् ।
प्रियपथः । प्रियधुरः ॥

न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वण
प्राप्तः प्रतिषिद्धयते । विश्वे देवा अस्य, विश्वदेवः । विश्वयशाः ॥

ईयसश्च ॥ १५६ ॥

ईयसन्ताद्बहुव्रीहेः कप् प्रत्ययो न भवति । सर्वा प्राप्तिः प्रतिषि-
ध्यते । बहवः श्रेयांसो ऽस्य बहुश्रेयान् । शेषाद्विभाषेत्यस्य प्रतिषेधः ।
बहुः श्रेयस्या ऽस्य बहुश्रेयसी । नद्वानश्चेत्यस्य प्रतिषेधः । ह्रस्वत्वमपि न
भवति । ईयसो बहुव्रीहौ पुंवदिति वचनात् ॥

वन्दिते भ्रातुः ॥ १५७ ॥

वन्दितेर्णे या भ्रातृशब्दो वर्तते तदन्ताद्बहुव्रीहेः कप् प्रत्ययो न
भवति । वन्दितः स्तुतः पूजित इत्युच्यते । शोभने भ्राता ऽस्य सुभ्राता ।
वन्दित इति किम् । मूर्खभ्रातृकः । दुष्टभ्रातृकः ॥

चतस्रं हन्तसि ॥ १५८ ॥

चवर्णान्ताद् बहुव्रीहेश्चतसि विषये कप् प्रत्ययो न भवति ।
हता माता ऽस्य हतमाता । हतपिता । हतस्वसा । सुहोता ॥

नाडीतन्त्र्योः स्वाङ्गे ॥ १५८ ॥

स्वाङ्गे यौ नाडीतन्त्रीशब्दे । तदन्ताद्बहुव्रीहेः कप् प्रत्ययो न भवति । बहुो नाड्यो ऽस्य बहुनाडिः कायः । बहुतन्त्रीर्यावा । धमनीव-
चनस्तन्त्रीशब्दः । स्वाङ्गइति किम् । बहुनाडीकः स्तम्भः । बहुतन्त्रीका
वीणा ॥

निष्प्रवाणिश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रोयते
ऽस्यामिति प्रवाणी । प्रवयन्ति तयेति वा प्रवाणी । करणसाधनेो ऽयं
ल्युट् । तन्तुवायशलाका भण्यते । निर्गता प्रवाणी अस्य, निष्प्रवाणिः
पटः । निष्प्रवाणिः कम्बलः । अपनीतशलाकः । समाप्रवानः प्रत्यशो
नवक उच्यते ॥

इति श्रीवामनविरचितायां काशिकायां वृत्तौ पञ्चमाध्यायस्य चतुर्थश्चरणः ॥

समाप्तः पञ्चमो ऽध्यायः ॥

अथ षष्ठाध्यायस्य प्रथमः पादः ।

एकाचो द्वे प्रथमस्य ॥ १ ॥

आधिकारो ऽयम् । एकाच इति च द्वे इति च प्रथमस्येति च
त्रितयमधिकृतं वेदितव्यम् । इत उत्तरं यद्व्यामः प्राक्प्रसारणविधानात्
तत्रैकाचः प्रथमस्य द्वे भवत इत्येवं तद्वेदितव्यम् । वक्ष्यति लिटि धातोरन-
भ्यासस्येति । तत्र धातोरवयवस्यानभ्यासस्य प्रथमस्यैकाचो द्वे भवतः ।
जजागार । पपाच । इयाय । आर । एकाच इति बहुव्रीहिनिर्देशः ।
एको ऽच् यस्य सो ऽयमेकाच् इत्यवयवेन विग्रहः, समुदायः समासार्थः ।
आभ्यन्तरश्च समुदाये ऽवयवो भवतीति साच्कस्यैव द्विवचनं भवति । पच्
इत्यत्र येनैवाचा समुदाय एकाच् तेनैव तदवयवो ऽच्शब्दः पश्चद्व्यश्च ।
तत्र पृथगवयवैकाचो न द्विरुच्यन्ते, किं तर्हि समुदायैकाजेव । तथाहि ।

सङ्गच्छास्त्रप्रवृत्त्या सावयवः समुदायो ऽनुग्रहते । पपाचेत्यत्र प्रथमतः
व्यपदेशिवद्भावात् । इयाय आरेत्यत्रैकाचत्वमपि व्यपदेशिवद्भावादेव ।
द्विःप्रयोगश्च द्विर्वचनमिदं, मावृत्तिसंख्या हि द्वे इति विधीयते । तेन स
एव शब्दो द्विरुच्चार्यते न च शब्दान्तरं तस्य स्थाने विधीयते ॥

अजादेद्वितीयस्य ॥ २ ॥

प्रथमद्विर्वचनापवादो ऽयम् । अजादेद्वितीयस्यैकाचो द्विर्वचनम-
धिक्रियते । अच् आदिर्यस्य धातोस्तदवयवस्य द्वितीयस्यैकाचो द्वे भव-
तः । अटितिपति । अशिशिपति । अरिरिपति । अर्त्तः स्मिपृष्टृर्ज्ज्वशां
मनीति इट् क्रियते तस्मिन्कृते गुणे च रपरत्वे च द्विर्वचनेचीति स्यानि-
वद्भावः प्राप्नोति । तत्र प्रतिविधानं द्विर्वचननिमित्ते ऽचीत्युच्यते । न
चात्र द्विर्वचननिमित्तमिट्, किं तर्हि कार्यं । न च कार्यं निमित्तत्वेना-
श्रीयते । तथाहि । क्विचिन्मिन्तयोर्गुणवृद्ध्याः प्रतिषेधो विधीयमानः शयि-
तेत्यत्र न भवति, नहि कार्यणः शीङो गुणं प्रति निमित्तभावा इति ।
अत्र के चिदजादेरिति कर्मधारयात्पञ्चमीमिच्छन्ति, अच्चासावादिश्चे-
त्यजादिः, अजादेरुत्तरस्यैकाचो द्वे भवत इति । तेषां द्वितीयस्येति वि-
स्पष्टार्थं द्रष्टव्यम् ॥

न न्द्राः संयोगादयः ॥ ३ ॥

द्वितीयस्येति वर्त्तते । द्वितीयस्यैकाचो ऽवयवभूतानां न्द्राणां त-
दन्तर्भावात् प्राप्तं द्विर्वचनं प्रतिषिध्यते । नकारदकाररेफा द्वितीयैकाचो
ऽवयवभूताः संयोगादयो न द्विरुच्यन्ते । उन्दिदिपति । अडिडिपति ।
अर्चिचिपति । न्द्रा इति किम् । ईचिचिपते । संयोगादय इति किम् ।
प्राणिणिपति । अनितेरुभौ साभ्यासस्येति णत्वम् । अजादेरित्येव । दि-
द्रासति । के चिदजादेरित्यपि पञ्चम्यन्तं कर्मधारयमनुवर्त्तयन्ति । तस्य
प्रयोजनम् । इन्दिद्रीयिपतीति । अजादेरनन्तरत्वाभावाद् दकारो द्विरु-
च्यतएव नकारो न द्विरुच्यते । इन्द्रमिच्छति । क्यच् । तदन्तात् । इन्दी-
यितुमिच्छतीति सन् ॥ बकारस्याप्ययं प्रतिषेधो वक्तव्यः ॥ * ॥ उञ्जि-

जिषति । यदा बकारोपध उज्झिरूपदिश्यते तदायं प्रतिषेधः । दकारो-
पधोपदेशे तु न वक्तव्यः । बत्वं तु दकारस्य विधातव्यम् ॥ 'यकारपरस्य
रेफस्य प्रतिषेधो न भवतीति वक्तव्यम् ॥ * ॥ आरयते । अन्तरित्यतिशू-
र्णातीनामुपसंख्यानमिति यङ् । तत्र यङि चेति गुणस्तत्र द्विर्वचनम् ॥
ईर्ष्यतेस्तृतीयस्य द्वे भवत इति वक्तव्यम् ॥ * ॥ कस्य तृतीयस्य, के
चिदाहुर्व्यञ्जनस्येति । ईर्ष्ययिषति । अपरे पुनस्तृतीयस्यैकाच इति
व्याचक्षते । ईर्ष्ययिषति ॥ कण्ड्वादीनां तृतीयस्यैकाचो द्वे भवत इति
वक्तव्यम् ॥ * ॥ कण्डूयिषति । असूयिषति ॥ वा नामधातूनां
तृतीयस्यैकाचो द्वे भवत इति वक्तव्यम् ॥ * ॥ अश्वीयिषति । अशि-
श्वीयिषते । अपर आह ॥ यथेष्टं नामधातुष्विति वक्तव्यम् ॥ * ॥
पुपुक्षीयिषति । पुतिक्षीयिषति । पुक्षीयिषति । पुपुतिक्षीयिषति ।
पुक्षीयिषति ॥

पूर्वाभ्यासः ॥ ४ ॥

द्वे इति प्रथमान्तं यदनुवर्त्तते तदर्थोदिह षष्ठान्तं जायते । तत्र
प्रत्यासत्तेरस्मिन्प्रकरणे ये द्वे विहिते तयोर्धः पूर्वाऽवयवः सोऽभ्यास-
संज्ञा भवति । पपाच । पिपत्तति । पापच्यते । जुहोति । अपीपचत् ।
अभ्यासप्रदेशास्त्वत्र लोपोऽभ्यासस्येत्येवमादयः ॥

उभे अभ्यस्तम् ॥ ५ ॥

द्वे इति वर्त्तमाने उभेयहणं समुदायसंज्ञाप्रतिपत्त्यर्थम् । ये द्वे
विहिते ते उभे अपि समुदिते अभ्यस्तसंज्ञे भवतः । ददति । ददत् ।
दधतु । उभेयहणं किम् । नेनिजतीत्यत्राभ्यस्तानामादिरिति समुदाये
यथा स्यात् प्रत्येकं पर्यायेण वा मा भूदिति । अभ्यस्तप्रदेशा अभ्यस्तान्म-
मादिरित्येवमादयः ॥

जक्षित्यादयः षट् ॥ ६ ॥

अभ्यस्तमिति वर्त्तते । जक्ष इत्ययं धातुरित्यादयश्चान्ये षट् धातवो
ऽभ्यस्तसंज्ञा भवन्ति । सेयं सप्तानां धातूनामभ्यस्तसंज्ञा विधीयते । जक्ष

भक्तदमनयोरित्यतः प्रभृति देवीङ् वेतिना तुल्येति यावत् । जसति ।
जायति । दारिद्र्यति । चकासति । शासति । दीध्यते । वेद्यते । इत्यत्राभ्य-
स्तानामादित्येष स्वरः प्रयोजनम् । दीध्यादिति च शतरि व्यत्ययेन
संपादिते नाभ्यस्ताच्छतुरिति नुमः प्रतिषेधः ॥

तुजादीनां दीर्घा अभ्यासस्य ॥ ७ ॥

तुजादीनामिति प्रकारे आदिशब्दः । कश्च प्रकारः । तुजेदीर्घाभ्यासस्य
न विहितः, दृश्यते च, ये तथाभूतास्ते तुजादयस्तेषामभ्यामस्य दीर्घः
साधुर्भवति । तूतुजानः । मामहानः । अनद्वान् दाधाय । स्वधां मोमाय ।
दाधार । स तूताव । दीर्घस्वेषां कुन्दसि प्रत्ययविशेषे एव दृश्यते ततो
ऽन्यत्र न भवति । तुतेज शबलात् ॥

लिटि धातोरनभ्यासस्य ॥ ८ ॥

लिटि परतो ऽनभ्यासस्य धातोरवयवः य प्रथमस्यैकाच्चा द्वितीयस्य वा
यथायोगं द्वे भवतः । पपाच । पपाठ । प्रोएणुनाव । वाच्य ऊर्णोर्णुवद्वाव
इति वचनाद् ऊर्णोतिरिजाद्वेत्याम् भवति । लिटीति किम् । कर्त्ता ।
हर्त्ता । धातोरिति किम् । ससृवांसो विशृण्वरे । सोममिन्द्राय मुन्विरे ।
अनभ्यासस्येति किम् । कृणो नानाव वृषभो यदीदम् । नानूयतेनानाव ।
समान्या मरुतः संमिमितुः । लिटि उसन्तः ॥ द्विवचनप्रकरणे कुन्दसि
वेति वक्तव्यम् ॥ * ॥ यो जागार तमृचः कामयन्ते । दाति प्रियाणीति ॥

सन्यडोः ॥ ९ ॥

धातोरनभ्यासस्येति वर्त्तते । सन्यडोरिति च पठ्यन्तमेतत् । सच-
न्तस्य यङन्तस्य चानभ्यासस्य धातोरवयवस्य प्रथमस्यैकाच्चा द्वितीयस्य
वा यथायोगं द्वे भवतः । पिपत्तति । पिपतिषति । अरिषति । उन्दि-
दिषति । यङन्तस्य । पापच्यते । अटत्यते । यायज्यते । आरायते । प्रो-
णानूयते । अनभ्यासस्येत्येव । जुगुप्सिषते । लोलूयिषते ॥

स्तौ ॥ १० ॥

स्तौ परतो ऽनभ्यासस्य धातोर्वयवस्य प्रथमस्यैकाचो द्वितीयस्य वा यथायोगं द्वे भवतः । जुहोति । बिभेति । जिह्नेति ॥

चङि ॥ ११ ॥

चङि परतो ऽनभ्यासस्य धातोर्वयवस्य प्रथमस्यैकाचो द्वितीयस्य वा यथायोगं द्वे भवतः । अपीपचत् । अपीपठत् । ज्ञाटिठत् । आशिशत् । आर्दिदत् । पचादीनां एयन्तानां चङि कृते णिलेऽप उपधाङ्गस्वत्वं द्विर्वचनमित्येवं कार्याणां प्रवृत्तिक्रमः । तथा च सन्ध्वल्लघुनि चङ्परइति सन्ध्वद्वावो विधीयमानो ङ्स्वस्य स्यानिवद्वावाच्च प्रतिषिध्यते । यो ह्यनादिष्टादचः पूर्वस्तस्य विधिं प्रति स्यानिवद्वावो भवति । न चास्मिन् कार्याणां क्रमेणादिष्टादचः पूर्वोभ्यासो भवतीति । आटिठदिति द्विर्वचने ऽवोति स्यानिवद्वावाद् द्वितीयस्यैकाचो द्विर्वचनं भवति ॥

दाश्वान् साह्वान् मीढ्वानित्यर्थ ॥ १२ ॥

दाश्वान् साह्वान् मीढ्वानित्येते शब्दाश्चन्द्रसि भाषायां चाविशेषेण निपात्यन्ते । दाश्वानिति दाश्च दानइत्येतस्य धातोः कृमावद्विर्वचनमनिट्त्वं च निपात्यन्ते । दाश्वान्सा दाशुषः सुतमिति । साह्वानिति पृह मर्षणइत्येतस्य परस्मैपदमुपधादीर्घत्वमद्विर्वचनमनिट्त्वं च निपातनात् । साह्वान्बलाहकः । मीढ्वानिति मिह सेचनइत्येतस्याद्वित्वमनिट्त्वमुपधादीर्घत्वं ठत्वं च निपातनात् । मीढ्वस्तोकाय तनयाय, मृडय । एकवचनमतन्त्रम् ॥ कृत्रादीनां के द्वे भवत इति वक्तव्यम् ॥ * ॥ कृिणतेनेनेति चक्रम् । चिक्रिदम् । कृत्रः क्तिदेश्च घञर्थे कविधानमिति कः प्रत्ययः ॥ चरिचलिपतिवदीनां द्वित्वमच्युक्त्वाभ्यासस्य ॥ * ॥ चरादीनां धातूनामपि प्रत्यये परतो द्वे भवतः । अभ्यासस्यागागमो भवति । आगागमविधानसामर्थ्याच्च हलादिःशेषो न भवति । हलादिःशेषे हि सत्यागमस्यादेशस्य च विशेषो नास्ति । चराचरः । चलाचलः । पतापतः ।

वदावदः ॥ वेति वक्तव्यम् ॥ * ॥ तेन चरः पुरुषः । घनो रथः । चलं
यानम् । वशे मनुष्यः । इत्येवमाद्यापि सिद्धं भवति ॥ हन्तेर्घञ्च च ॥ * ॥
हन्तेरचि प्रत्यये परतो द्वे भवतो ऽभ्यासस्य च हकारस्य द्वित्वमाकृ चागमो
भवति । परस्याभ्यासाच्चेति कुत्वम् । घनाघनः क्षोभणश्चर्षणीनाम् ॥
पाठेणिलुक् चोक् च दीर्घश्चाभ्यासस्य ॥ * ॥ पाठेरचि परतो द्वे भवतो
णिलुक् भवति । अभ्यासस्यवोगागमो दीर्घश्च भवति । पाठूपठः ॥

ष्यङः संप्रसारणं पुत्रपत्योस्तत्पुरुषे ॥ १३ ॥

पुत्र पति इत्येतयोस्तत्पदयोस्तत्पुरुषे समासे ष्यङः संप्रसारणं
भवति । यणः स्याने इग् भवतीत्यर्थः । कारीषगन्धीपुत्रः । कारीषगन्धी-
पतिः । कौमुदगन्धीपुत्रः । कौमुदगन्धीपतिः । कारीषस्यैव गन्धो ऽस्य
कुपदस्यैव गन्धो ऽस्येति बहुव्रीहिस्तत्रोपमानाच्चेति गन्धस्येदन्तादेशः, कारी-
षगन्धेरपत्यमित्यण् तदन्तात्स्त्रियामणिज्जरनार्पयोगुरुपोऽसमयोः ष्यङ् गोत्र-
इति ष्यङ् ततश्चापि विहिते षष्ठीसमासः संप्रसारणस्येति दीर्घत्वम् ।
ष्यङ् इति किम् । इभ्यापुत्रः । तत्त्रियापुत्रः । पुत्रपत्योरिति किम् ।
कारीषगन्ध्याकुलम् । कौमुदगन्ध्याकुलम् । तत्पुरुषइति किम् । कारीषग-
न्ध्यापतिरस्य ग्रामस्य, कारीषगन्ध्यापतिरयं ग्रामः । ष्यङ् इति स्त्रीप्रत्यय-
ग्रहणं स्त्रीप्रत्यये चानुपसर्जनेनेति प्रत्ययग्रहणपरिभाषया यस्मात् स वि-
हितस्तदादेरित्येव नियमो नास्ति तेन परमकारीषगन्ध्यायाः पुत्रः परम-
कारीषगन्धीपुत्रः । परमकारीषगन्धीपतिरित्यापि भवति । उपसर्जने तु
ष्यङि न भवति । अतिक्रान्ता कारीषगन्ध्यामतिकारीषगन्ध्या तस्य पुत्रो
ऽतिकारीषगन्ध्यापुत्रः । अतिकारीषगन्ध्यापतिः । पुत्रपत्याः केवलयोस्तत्-
पदयोगिदं संप्रसारणं, तदादौ तदन्ते च न भवति कारीषगन्ध्यापुत्रकुलं
कारीषगन्ध्यापरमपुत्र इति । ष्यङन्ते यद्वाप्यन्ये यणः सन्ति तथापि ष्यङ्
ग्व संप्रसारणं निर्दिश्यमानस्याद्वेशा भवतीति । संप्रसारणमिति चाधि-
क्रियते विभाषा परेरिति यावत् ॥

बन्धुनि बहुव्रीहौ ॥ १४ ॥

ष्यङः संप्रसारणमित्यनुवर्त्तते । बन्धुगण्ड उत्तरपदे बहुव्रीहौ समासे

ष्यङः संप्रसारणं भवति । कारीषगन्ध्या बन्धुरस्य, कारीषगन्धीबन्धुः । कौमु-
दगन्धीबन्धुः । बहुव्रीह्यादिति क्रिप् । कारीषगन्ध्याया बन्धुः । कारीषग-
न्ध्याबन्धुः । अत्रापि पूर्ववदेव । परमकारीषगन्धीबन्धुरित्यत्र भवति । अति-
कारीषगन्ध्याबन्धुरिति च न भवति, तथा कारीषगन्ध्याबन्धुधनः कारीष-
गन्ध्यापरमबन्धुरिति । बन्धुनीति नपुंसकनिङ्गनिर्देशः शब्दरूपापेक्षया
पुल्लिङ्गाभिधेयस्त्वयं बन्धुशब्दः ॥ मातृमातृकमातृपु ॥ * ॥ ष्यङः संप्रसारणं
भवति विभाषया बहुव्रीह्यादेव । कारीषगन्ध्या माता ऽस्त्वयिवं बहुव्रीहौ
कृते एतस्मादेवोपसंख्यानात् पते मातृशब्दस्य मातृजादेशः । तत्र चित्क-
रणसामर्थ्याद्बहुव्रीहिस्वरमन्तोदात्तत्वं बाधते । मातृमातृकशब्दयोश्च
भेदेनोपादानाद् नट्यतश्चेति कबपि विकल्प्यते । कारीषगन्धीमातः ।
कारीषगन्ध्यामातः । कारीषगन्धीमातृकः । कारीषगन्ध्यामातृकः । कारी-
षगन्धीमाता । कारीषगन्ध्यामाता ॥

वचिस्वपियजादीनां किति ॥ १५ ॥

संप्रसारणमिति वर्त्तते । ष्यङ इति निवृत्तम् । वचि । वच परि-
भाषणे । ब्रुवो वचिरिति च । स्वपि । जिष्वप् शये । यजादयो, यज
देवपूजासंगतिकरणदानेष्वित्यतः प्रभृति आ गणान्तात् । तेषां वचिस्व-
पियजादीनां किति प्रत्यये परतः संप्रसारणं भवति । वचि । उक्तः ।
उक्तवान् । स्वपि । सुप्तः । सुप्तवान् । यज । इष्टः । इष्टवान् । वप् ।
उप्तः । उप्तवान् । वह । ऊठः । ऊठवान् । वस । ऊषितः । ऊषित-
वान् । वेज् । उतः । उतवान् । व्येज् । संवीतः । संवीतवान् । ह्वेज् ।
हूतः । हूतवान् । वद । उदितः । उदितवान् । टुगोशिव । शूनः ।
शूनवान् । धातोः स्वरूपग्रहणे तत्प्रत्यये कार्यं विज्ञायते । तेनेहु न
भवति । वाच्यति वाचिक इति ॥

अच्चिज्यावयिव्यधिवष्टिविचतिवृश्चतिपृच्छतिभृज्जतीनां

डिति च ॥ १६ ॥

यह उपादाने, ज्या वयोहानौ, वेजो वयिः, व्यध ताडने, वश

कान्तौ, व्यच व्याजीकरणे, ओवश्चू हेदने, प्रच्छ चीप्सायां, भ्रस्ज पाके,
इत्येतेषां धनूनां इति प्रत्यये परतश्चकारात्किति च संप्रसारणं भवति ।
यह । गृहीतः । गृहीतवान् । इति । गृह्णाति । जरीगृह्यते । ज्या ।
जीनः । जीनवान् । ल्वादिभ्य इति निष्ठानत्वम् । इति । जिनाति ।
जिजीयते । हल इति संप्रसारणदीर्घं कृते प्वादीनामिति ह्रस्वः क्रियते ।
वयि । लिटि परतो वेजो वयिरादेशस्तस्य डिदभावात् क्रिदेवादाहि-
यते । ऊयतुः । ऊयुः । यद्येवं वयिग्रहणमनर्थकम्, यजादिषु वेज्
पठ्यते । नैवं शक्यम् । लिटि तस्य वेज इति प्रतिषेधो वक्ष्यते । तत्र
यथैव स्यानिवद्वावाटुर्योर्विधिरेवं प्रतिषेधोपि प्राप्नोति । नैष दोषः ।
लिटि वयो य इति यकारस्य संप्रसारणप्रतिषेधाद् वयोर्विधौ ग्रहणं
प्रतिषेधे चाग्रहणमनुमास्यते । सत्यमेतत् । एष एवार्थः साक्षाच्चिर्देशेन
वयेः स्पष्टीक्रियते । व्यधः । विदुः । विदुवान् । इति । विध्यति । वेवि-
ध्यते । वशः । उशितः । उशितवान् । इति । उष्टुः । उशन्ति । व्यच ।
विचितः । विचिन्तवान् । इति । विचति । वेविच्यते । व्यचेः कुटादि-
त्वमनसि प्रतिपादितम् । तेन सर्वत्राङिणति प्रत्यये संप्रसारणं भवति ।
उद्विचिता । उद्विचितुम् । उद्विचितव्यमिति । व्रश्चेः । वृक्काः । वृक्-
कावान् । अथ कथमत्र कुत्वं व्रश्चभ्रस्जेति हि पत्वेन भवितव्यम् ॥ निष्ठा-
देशः पत्वस्वरप्रत्ययविधौ द्विधिषु सिद्धो वक्तव्यः ॥ * ॥ तत्र पत्वं प्रति
नत्वस्य सिद्धत्वाद् भलादिर्निष्ठा न भवति । कुत्वे तु कर्त्तव्ये तदसिद्ध-
मेवेति प्रवर्तते कुत्वम् । इति । वृश्चति । वरीवृश्च्यते । प्रच्छ । पृष्टः ।
पृष्टवान् । इति । पृच्छति । परीपृच्छ्यते । प्रश्नः । नडि तु प्रश्ने
चासचकालइति निपातनादसंप्रसारणम् । भ्रस्ज । भृष्टः । भृष्टवान् ।
इति । भृज्जति । बरीभृज्यते । सकारस्य भलां जश् भशीति जश्त्वेन
दकारः, स्तोः श्चुना श्चुरिति श्चुत्वेन जकारः ॥

लित्यभ्यासस्योभयेषाम् ॥ १७ ॥

उभयेषां वच्चादीनां गृहादीनां च लिटि परतो ऽभ्यासस्य संप्र-

सारणं भवति । वचि । उवाच । उवचिथ । स्वप् । सुष्याप । सुष्यपिथ ।
 यज । इयाज । इयजिथ । दुवप् । उवाप । उवपिथ । 'यहादीनां,
 तत्र यहेरविशेषः । जथाह । जयहिथ । ज्या । जिज्या । जिज्यिथ ।
 वयि । उवाय । उवयिथ । व्यध । विव्याध । विव्यधिथ । वश । उवाश ।
 उवशिथ । व्यच । विव्याच । विव्यचिथ । वृश्चतेः सत्यसति वा योने
 नास्ति विशेषः । योगारम्भे तु सति यदि संप्रसारणमकृत्वा हलादिःशे-
 षेण रेफो निवर्त्यते तदा वकारस्य संप्रसारणं प्राप्नोति । अथ रेफस्य
 संप्रसारणं कृत्वा उरदत्वं रपरत्वं च क्रियते । तदानीमुददत्त्वस्य स्यानि-
 वद्धावाच संप्रसारणे संप्रसारणमिति प्रतिषेधो भवतीत्यस्ति विशेषः ।
 वन्नश्च । वन्नश्चिथ । पृच्छतिभृज्जत्योरविशेषः । अकिदर्थं चेदमभ्या-
 सस्य संप्रसारणं विधीयते । किति हि परत्वाद्वातोः संप्रसारणे कृते पुनः
 प्रसङ्गविज्ञानाद् द्विर्वचनम् । ऊचतुः । ऊचुरिति । अधिकारादेवोभयेषां
 ग्रहणे सिद्धे पुनरुभयेषामिति वचनं हलादिःशेषमपि बाधित्वा संप्रसार-
 णमेव यथा स्यादिति । विव्याध ॥

स्वापेय्यडि ॥ १८ ॥

स्वापेरिति स्वपेर्णन्तस्य ग्रहणं तस्य चडि परतः संप्रसारणं भवति ।
 असूषपत् । असूषपताम् । असूषपन् । द्विर्वचनात्पूर्वमत्र संप्रसारणं, तत्र
 कृते लघूपधगुणस्तस्य णौ चङ्युपधाया ह्रस्वत्वं ततो द्विर्वचनं दीर्घां
 लघोरिति दीर्घत्वम् । चङीति किम् । स्वाप्यते । स्वापितः । कितीति
 निवृत्तं, डितीति केषलमिहानुवर्त्ततइत्येतद्विर्वचनम् ॥

स्वपिस्यमिच्येआं यडि ॥ १९ ॥

जिष्वप् शये, स्यमु स्वन ध्वन शब्दे, व्यञ् संवरणे, इत्येतेषां
 धातूनां यडि परतः संप्रसारणं भवति । सोषुयते । सेसिमते । सेवीयते ।
 यङीति किम् । स्वप्नक् ॥

न वशः ॥ २० ॥

यङीति वर्त्तते । वंशेर्दुर्गातिर्यङि परतः संप्रसारणं न भवति । वाव-
श्यते । वावश्यते । वावश्यन्ते । यङीति किम् । उष्टः । उशन्ति * ॥

चायः की ॥ २१ ॥

यङीति वर्त्तते । चायृ पूजानिशासनयोरित्येतस्य धातोर्यङि परतः
कीत्ययमादेशो भवति । चेकीयते । चेकीयेते । चेकीयन्ते । दीर्घकरणं
यङ्लुगर्थम् । चेकीतः ॥

स्फायः स्फी निष्ठायाम् ॥ २२ ॥

स्फायी ओष्यायी दृष्टावित्यस्य धातोर्निष्ठायां परतः स्फीत्यय-
मादेशो भवति । स्फीतः । स्फीतवान् । निष्ठायामिति किम् । स्फातिः ।
स्फातीभवतीत्येतदपि क्तिन्नन्त्यस्यैव रूपं न निष्ठान्तस्य । निष्ठायामित्ये-
तदधिक्रियते लिङ्यङोश्चेति प्रागेतस्मात् सूत्रात् ॥

स्त्यः प्रपूर्वस्य ॥ २३ ॥

निष्ठायामिति वर्त्तते संप्रसारणमिति च । स्फी इत्येतच्च स्वर्यते ।
स्त्ये ष्ये शब्दसंप्रातयोर्दुर्गोरण्येतयोर्दुर्गात्वेः स्त्यारूपमापन्नयोः सामान्येन
यङ्गम् । स्त्या इत्येतस्य प्रपूर्वस्य धातोर्निष्ठायां परतः संप्रसारणं
भवति । प्रस्तीतः । प्रस्तीतवान् । संप्रसारणे कृते यङ्गत्वं विहतमिति
निष्ठानत्व न भवति । प्रस्त्योत्यतरस्यामिति तु पक्षे मकारः क्रियते ।
प्रस्तीमः । प्रस्तीमवान् । प्रपूर्वस्येति किम् । संस्त्यानः । संस्त्यानवान् । प्रस्त्य
इत्येवसिद्धे पूर्वयङ्गमिहापि यथा स्यात् । प्रसंस्तीतः । प्रसंस्तीतवान् ।
तत्कथं प्रपूर्वस्येति षष्ठ्यर्थे बहुव्रीहिः । प्रः पूर्वा यस्य धातूपसर्गसमुदायस्य स
प्रपूर्वस्तदवयवस्य स्त्य इति व्यधिकरणे षष्ठ्यौ तत्र प्रसंस्तीत इत्यत्रापि
प्रपूर्वमुदायावयवः स्त्याशब्दो भवति ॥

द्रवमूर्त्तिस्पर्शयोः श्यः ॥ २४ ॥

द्रवमूर्त्तौ द्रवकादिभ्यो स्पर्शं वर्त्तमानस्य श्येङ् गतावित्यस्य धातो-

* यङीति किम् । उष्टः उशन्तीत्येकस्मिन् पुस्तके नास्ति ।

निष्ठायां परतः संप्रसारणं भवति । शीनं घृतम् । शीना वसा । शीनं मेदः । द्रवाग्रस्यायाः काठिन्यं गतमित्यर्थः । श्यो ऽस्पर्शइति निष्ठानत्वम् । स्पर्शः । शीतं वर्त्तते । शीतो वायुः । शीतमुदकम् । गुणमात्रे तद्वृत्ति चास्य शीतशब्दस्य वृत्तिर्द्रष्टव्या । द्रवमूर्त्तिस्पर्शयोरिति किम् । संस्थानो वृश्चिकः ॥

प्रतेश्च ॥ २५ ॥

श्य इति वर्त्तते । प्रतेश्चरस्य श्यायतेनिष्ठार्थं परतः संप्रसारणं भवति । प्रतिशीनः । प्रतिशीनवान् । द्रवमूर्त्तिस्पर्शाभ्यामन्यत्रापि यथा स्यादिति सूत्रारम्भः ॥

विभाषा ऽभ्यवपूर्वस्य ॥ २६ ॥

श्य इति वर्त्तते । अभि अथ इत्येवंपूर्वस्य श्यायतेनिष्ठायां विभाषा संप्रसारणं भवति । अभिशीनम् । अभिश्यानम् । अवशीनम् । अवश्यानम् । द्रवमूर्त्तिस्पर्शविद्यत्तायामपि विकल्पो भवति । अभिशीनं घृतम् । अभिश्यानं घृतम् । अवशीनं मेदः । अवश्यानं मेदः । अभिशीतो वायुः । अभिश्यानः । अवशीतमुदकम् । अवश्यानमुदकम् । सेयमुभयत्र विभाषा द्रष्टव्या । पूर्वग्रहणस्य च प्रयोजनं समभिश्यानं समवश्यानमित्यत्र मा भूदिति के विद्वद्वाचते । न क्लिषायमभ्यवपूर्वः समुदाय इति । योत्राभ्यवपूर्वः समुदायस्तदाश्रयो विकल्पः कस्माच्च भवति । तस्मादत्र भवितव्यमेव । यदि तु नेष्यते ततो यवान्तरमास्येयमस्माद्विभाषाविज्ञानात् । व्यवस्थेयम् । पूर्वग्रहणस्य चान्यत् प्रयोजनं वक्तव्यम् । अभिसंशीनमभिसंश्याकं वा । अवसंशीनमवसंश्यानं वा । अत्र विकल्पो यथा स्याद् इति पूर्वग्रहणं सत्यः प्रपूर्वस्येतिवत् * ॥

शृतं पाके ॥ २७ ॥

विभाषेत्यनुवर्त्तते । आ पाके इत्येतस्य धातोर्ह्यन्तस्याण्यन्तस्य च

* अभिसंशीनमित्यारभ्य स्यः प्रपूर्वस्येतिवदित्यन्तःपाठः प्रविज्ञो वेदितव्यः, पद मञ्जरी तस्य दर्शनात् ।

पाके ऽभिधेये क्तप्रत्यये परतः श्मभावो निपात्यते विभाषा । श्तं क्षीरम् । श्तं हविः । व्यस्यितविभाषा चयं, तेन क्षीरहविषोर्नित्यं श्मभावो भवति । अन्यत्र न भवति । आणा यवागूः, अपिता यवः गूरिति । यदापि बाह्ये प्रयोजके द्वितीयाणि जुत्यद्वये तदापि नेष्यते । अपितं क्षीरं देवदत्तेन यज्ञदत्तेनेति । आतिरयमकर्मकः । कर्मकर्तृविषयस्य पवेरर्थे वर्त्तते म ग्यन्तः प्राकृतं पच्यर्थमाह । तदत्र द्वयोरपि श्तमितीष्यते । श्तं क्षीरं स्वयमेव । श्तं क्षीरं देवदत्तेन । पाकग्रहणं निपातनविषयप्रदर्शनार्थं तेन क्षीरहविषोरेव ॥

प्यायः पी ॥ २८ ॥

विभाषेत्येव । आप्यायी वृद्धावित्यस्य धातोर्निष्ठायां विभाषा पीत्ययमादेशो भवति । पीनं मुखम् । पीनौ बाहू । पीनमुरः । इयमपि व्यस्यितविभाषैव । तेनानुपसर्गस्य नित्यं भवति सौपसर्गस्य तु नैव भवति । प्रप्यानः । आप्यानश्चन्द्रमाः । आट्यूर्वस्यान्धसोर्भवत्येव । आपीनोन्धुः । आपीनमूध इति ॥

लिङ्गडोश्च ॥ २९ ॥

विभाषेति निवृत्तम् । प्यायः पीत्येतच्चशब्देनानुक्रुष्यते । लिटि यङि च परतः प्यायः पीत्ययमादेशो भवति । आपिष्ये । आपिष्याते । आपिष्यिरे । परत्वात् पीभावे कृते पुनःप्रसङ्गविज्ञानाद् द्विवचनमेरनेकाच इति यणादेशः । यङि । आपेपीयते । आपेपीयते । आपेपीयन्ते ॥

विभाषाश्चैः ॥ ३० ॥

लिङ्गडोरिति वर्त्तते संप्रसारणमिति च । लिटि यङि च श्वयते-धातोर्विभाषा संप्रसारणं भवति । शुश्राव । शिश्राय । शुश्रुवतुः । शिश्रियतुः । यङि । शोशूयते । शेश्वीयते । तदत्र यङि संप्रसारणमप्राप्तं विभाषा विधीयते लिटि तु किति यज्ञादित्वाद् नित्यं प्राप्तं तत्सर्वत्र विकल्पेन भवतं त्येषोभयत्र विभाषा । यदा च धातोर्न भवति तदा लिट्यभ्यासस्योभयेवामित्यभ्यासस्यापि न भवति ॥

गौ च संश्रुडोः ॥ ३१ ॥

त्रिभाषा श्वेरिति वर्त्तते । सन्परे चङ्परे च गौ परतः श्वयतेर्द्वा-
तार्विभाषा संप्रसारणं भवति । शुजावयिषति । शिश्वाययिषति । चङि ।
अशूशवत् । अशिश्वयत् । संप्रसारणं संप्रसारणाश्रयं च बलीयो भवतीति
षवनादन्तरङ्गमपि वृद्धादिकं संप्रसारणेन बाध्यते । कृते तु संप्रसारणे
वृद्धिरावादेशश्च । तत ओः पुण्यपरदत्येतद्वनं जापकं गौ कृतस्या-
निषद्वाच्येति स्यानिषद्वावात् शुशब्दे द्विरुच्यते ॥

ह्रः संप्रसारणम् ॥ ३२ ॥

गौ च संश्रुडोरिति वर्त्तते । सन्परे चङ्परे च गौ परतो ह्रः
संप्रसारणं भवति । जुहावयिषति । जुहावयिषतः । जुहावयिषन्ति । अजू-
हवत् । अजूहवताम् । अजूहवन् । संप्रसारणस्य बलीयस्त्वात् शाच्छा-
साह्व्यावेपां युगिति प्रागेव युग्मं भवति । संप्रसारणमिति वर्त्तमाने पुनः
संप्रसारणमित्युक्तं त्रिभाषेभ्यस्य निवृत्त्यर्थम् । ह्रः संप्रसारणमभ्यस्तस्येत्ये-
कयोगेन मिद्वे पृथयोगकरणमनभ्यस्तनिमित्तप्रत्ययव्यवधाने संप्रसारणाभा-
वज्ञापनार्थम् । ह्रायकमिच्छति ह्रायकीयति । ह्रायकीयतेः सन् जिह्राय-
कीयिषति ॥

अभ्यस्तस्य च ॥ ३३ ॥

ह्र इति वर्त्तते, तदभ्यस्तस्य चेत्यनेन व्यधिकरणम्, अभ्यस्तस्य
यो ह्रयतिः, कश्चाभ्यस्तस्य ह्रयतिः, कारणं, तेनाभ्यस्तकारणस्य ह्रयते,
प्रागेव द्विर्वचनात्संप्रसारणं भवति । जुहाव । जोहूयते । जुहूपति ॥

बहुलं कन्दसि ॥ ३४ ॥

ह्र इति वर्त्तते । कन्दसि त्रिष्ये^० ह्रयतेर्द्वातार्वहुलं संप्रसारणं
भवति । इन्द्राग्नी हुवे । देवीं सरस्वतीं हुवे । ह्रजो लयात्सन्नेपदोत्तमै-
क्यवने बहुलं कन्दसीति शपो लुकि कृते संप्रसारणमुवडादेशश्च । न च
भवति । ह्रयामि मरुतः शिवान् । ह्रयामि विश्वान्देवान् ॥

चायः की ॥ ३५ ॥

बहुलं कन्दसीति वसन्ते । चायतेर्द्वान्तोऽश्वत्थसि विषये बहुलं
कील्ययमादेशो भवति । विधुना निनिक्युः । नान्यं चिक्युर्न निनिक्यु-
रूपम् । लिट्युमि रूपम् । न भवति । अग्निर्ज्योतिर्निवायः ॥

अपस्पृधेथामान्चुरान्हुश्चिच्युधेतित्याजश्राताः

श्रितमाशीराशीर्त्ताः ॥ ३६ ॥

कन्दमीति वसन्ते । अपस्पृधेथामिति । स्पृष्टं संपर्षे इत्यस्य लङि
आशामि द्विर्वचनं रेफस्य संप्रसारणमकारलोपश्च निपातनात् । इन्द्रश्च
विष्णो यदपस्पृधेथाम् । अपस्पृधेथामिति भाषायाम् । अपर आह ।
स्पृष्टंरूपपूर्वस्य लङ्यशामि संप्रसारणमकारलोपश्च निपातनात् । बहुलं
कन्दस्यमाङ्गयोगेपीत्यङ्गमाभावः । अत्र प्रत्युदाहरणमप्यस्पृधेथामिति
भाषायाम् । आनृचुरानृहुरिति । अर्च्च पूजायामर्हं पूजायामित्यनशोर्द्धा
त्वार्लिट्युसि संप्रसारणमकारलोपश्च निपातनात् । ततो द्विर्वचनमुदा-
त्वमत आदेरिति दीर्घत्वम् । तस्माच्च द्विहल इति नुङागमः ।
यश्चा अर्कमानृचुः । न वसून्मानृहुः । आनर्चुः, आनर्हुरिति भाषायाम् ।
चिच्युषे । व्युङ् गतावित्यस्य धातोर्लिटि सेशब्दे ऽभ्यासस्य संप्रसारण-
मिति च निपातनात् । चिच्युषे । चुच्युषिषइति भाषायाम् । सित्याज ।
त्यज हानावित्यस्य धातोर्लिट्यभ्यासस्य संप्रसारणं निपात्यते । सित्याज ।
तत्याजेति भाषायाम् । श्राता इति । श्रीञ् पाकइत्येतस्य धातोर्निष्ठायां
आभावः । श्रातास्तइन्द्रसोमाः । श्रितमिति । तस्यैव श्रीणातेर्ह्रस्वत्वम् ।
सोमो गौरी अधिश्रितः । श्रिता नो गृहाः । अनयोः आभावश्चिभावयो-
र्विषयविभागमिच्छन्ति । सोमेषु बहुषु आभाव एव । अन्यत्र शिभाव
इति । सोमादन्यत्र क्व चिदेकस्मिन्नपि आभावो दृश्यते । यदि श्रातो
जुहोतन । तस्य श्राता इति बहुवचनस्यासिद्धितत्वादुपसंयहो द्रष्टव्यः ।
आशीराशीर्त्त इति । तस्यैव श्रीणातेराङ्पूर्वस्य क्विपि निष्ठायां च
शीरादेशः निष्ठायाश्च नस्वाभावो निपातनात् । तामाशीरा दुहन्ति ।
आशीर्त्त ऊर्जम् । तीर्दैर्मथ्यत आशीर्त्तः ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यञ् । विटुः । व्यञ् । विचितः । व्यञ् । संवीतः । एकयोगलक्षणमपि संप्रसारणमन एव वचनत्प्रथमं परस्य यणः क्रियते । पूर्वस्य च प्रमक्तं प्रतिषिध्यते । संप्रसारणमिति वर्तमाने पुनः संप्रसारणग्रहणं विदेशस्यस्यापि संप्रसारणस्य प्रतिषेधो यथा स्यादिति । श्वयुवमघोनामतद्विते । युनः । यूना । संप्रसारणग्रहणमामर्थ्यादेव पूर्वस्य प्रतिषेधे वक्तव्ये सर्वणदीर्घत्वमेकादेशो न स्यान्निवद्वयति । सति वा स्यान्निवर्त्तये व्यवधानमेतावदाश्रयिष्यते ॥ अचि त्रेहंत्तरपदादिलोपश्च क्न्दसि ॥ * ॥ अचि परतस्त्रेः संप्रसारणं भवति, उत्तरपदादिलोपश्च क्न्दसि विषये । तिस्र अचो यस्मिन् तत् तृचं सूक्तं, तृचं साम । अक्पूर्वभूः पथामानतःति समासान्तः । क्न्दमीति किम् । तृचं 'क्रम' ॥ रयेर्मतौ बहुलम् ॥ * ॥ रयिश्चक्षुः क्न्दसि विषये मतौ परतो बहुलं संप्रसारणं भवति । आ रेवानेतु नो विशः । न च भवति । 'रयिमान्पुष्टिवर्द्धनः ॥

लिटि वयो यः ॥ ३८ ॥

न संप्रसारणमित्यनुवर्त्तते । लिटि परतो वयो यकारस्य संप्रसारणं न भवति । उवाय । ऊयतुः । ऊयुः । लिङ्यग्रहणमुत्तरार्थम् ॥

वश्चास्यान्तरस्यां किति ॥ ३९ ॥

अस्य वयो यकारस्य किति लिटि परतो वकारादेशो भवत्यन्यतरस्याम् । ऊवतुः । ऊवुः । ऊयतुः । ऊयुः । कितितीति किम् । 'उवाच' । उवाचिथ ॥

वेजः ॥ ४० ॥

लिटीत्यनुवर्त्तते । वेज् तन्तुसंतानइत्यस्य धातोर्लिटि परतः संप्रसारणं न भवति । ववौ । ववतुः । ववुः । किति यजादित्वाद् धातोः प्राप्तमकित्यपि लिट्यभ्यासस्योभयेणामित्यभ्यासस्यात उभयं प्रतिषिध्यते ॥

ल्यपि च ॥ ४१ ॥

वेज इत्यनुवर्त्तते । ल्यपि च परतो व्यञ्जः संप्रसारणं न भवति ।
प्रवाय । उपवाय । पृथग्योगकरणमुत्तरार्थम् ।

ज्यश्च ॥ ४२ ॥

ल्यपीत्येव । ज्या वयोहानावित्यस्य धातोर्ल्यपि परतः संप्रसारणं न
भवति । प्रज्याय । उपज्याय ॥

व्यश्च ॥ ४३ ॥

ल्यपीत्येव । व्यञ्ज संवरणइत्येतस्य धातोर्ल्यपि परतः संप्रसारणं न
भवति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

ल्यपि च व्यश्चेत्यनुवर्त्तते । परेऽक्षरस्य व्यञ्जित्येतस्य, धातोर्ल्यपि
परतो विभाषा संप्रसारणं न भवति । परिधीय यूपम् । परिध्याय । 'संप्र-
सारणे कृते परपूर्वत्वे च ह्रस्वस्येति तुक् प्राप्नोति स हल इति दीर्घत्वेन
परत्वाद्वाध्यते ॥

आदेच उपदेशे ऽशिति ॥ ४५ ॥

धातो रिति वर्त्तते । एजन्तो यो धातुरूपदेशे तस्याकारादेशो
भवति, शिति तु प्रत्यये न भवति । ग्लौ । ग्लाता । ग्लातुम् । ग्लातव्यम् ।
शो । निशाता । निशातुम् । निशातव्यम् । एच इति किम् । कर्त्ता ।
हर्त्ता । उपदेशइति किम् । चेता । स्तोता । अशितीति किम् । ग्लायति ।
ग्लायति । कथं जग्ले, मग्ले । नैवं विज्ञायते । शकार इत्यस्य सोऽयं
शिदिति, किं तर्हि श एव इत् शित् । तत्र यस्मिन्विधिस्तदादावत्यहणइति
शिदादौ प्रत्यये प्रतिषेधः । एश् शकारान्तो भवति । अशितीति च
प्रसज्यप्रतिषेधायम् । तेनैतदात्थमनैमित्तिकं प्रागेव प्रत्ययोत्पत्तेर्भवतीति ।
सुभनः सुञ्च इति । आतश्चोपसर्गइति कप्रत्ययः । सुभानः सुञ्चान
इत्यातो युञ्जित्येवमादि सिद्धं भवतीति । आकाराधिकारस्त्वयं नित्यं
स्मयतेरिति यावत् ॥

न व्यो लिटि ॥ ४६ ॥

व्येञ् इत्येतस्य धातौ लिटि परत आकारादेशो न भवति । संवित्याय । संविष्ययिथ । लिट्यभ्यासस्योभयेषामित्यभ्यासस्य संप्रसारणम् । ण्यत्वोच्चारितातीति वृद्धिः ॥

स्फुरतिस्फुलत्योर्धञि ॥ ४७ ॥

आदेच इति वर्त्तने । स्फुर स्फुल चलनइत्येतयोर्द्धात्वारेचः स्याने ञञि परत आकारादेशो भवति । विस्फारः । विस्फालः । विष्फारः । विष्फालः । स्फुरतिस्फुनत्योर्निर्निविध्य इति वा पत्वम् ॥

क्रीड्जीनां णौ ॥ ४८ ॥

दुक्क्रीञ् द्रव्यविनिमये, इड् अश्रयने, जि जये, इत्येतेषां धातूनामेचः स्याने णौ परत आकारादेशो भवति । क्रापयति । अश्रापयति । जापयति ॥

सिध्यतेरपारलौकिके ॥ ४९ ॥

णाविति वर्त्तते । षिधु हिंसासंराद्धोरित्यस्य धातोर्पारलौकिकेण वर्त्तमानस्यैचः स्याने णौ परत आकारादेशो भवति । अचं साधयति । यामं साधयति । अपारलौकिकइति किम् । तपस्तापसं सेधयति । स्वान्वेवैनं कर्माणि सेधयन्ति । अत्र हि सिध्यतिः पारलौकिके ज्ञानविशेषे वर्त्तते । तापसः सिध्यति । ज्ञानविशेषमासादयति । तं तपः प्रयुङ्क्ते । स च ज्ञानविशेषउत्पन्नः परलोके जन्मान्तरे फलमभ्युदयलक्षणमुपसंहरन् परलोकाप्रयोजनो भवति । इह कस्माच्च भवति । अचं साधयति । ब्राह्मणेभ्यो दास्यामीति । सिधेरच्चार्यो निष्पत्तिः । तस्याः प्रयोजनमवम् । तस्य यद्वृत्तं तत्पारलौकिकम्, न पुनः सिद्धिरिवेति न आत्वं पर्युदस्यते । साक्षात्परलोकाप्रयोजने च सिध्यर्थे कृतावकाशं वचनमेवं विषयं नावगाहते । सिध्यतेरिति श्यना निर्देशः षिधु गत्यामित्यस्य धौवादिकस्य निवृत्त्यर्थः ॥

मीनातिमिनोतिदीडां ल्यपि च ॥ ५० ॥

आदेच उपदेशइति वर्त्तते । मीञ् हिंसायाम्, डुमिञ् प्रक्षेपणे, दीङ् लय, इत्येतेषां धातूनां ल्यपि विषये चकारादेचश्च विषये उपदेशएव प्राक्-

प्रत्ययोत्यन्तेरान्त्यस्य स्थाने आकारादेशो भवति । प्रेपाता । प्रमातव्यम् ।
प्रमातुम् । प्रमाय । निमाता । निमातुम् । निमातव्यम् । निमाय ।
उपदाता । उपदातव्यम् । उपदातुम् । उपदाय । उपदेशएवात्वविधा-
नादिवर्णान्तलक्षणः प्रत्ययो न भवति । आकारान्तलक्षणश्च भवति ।
उपदायो वर्त्तते । ईपदुपदानमिति घञ्दुचौ भवतः ॥

विभाषा लीयते ॥ ५१ ॥

ल्यपीति वर्त्तते, आदेच उपदेशइति च । लीङ् श्लेषणइति
द्विवादिः ली श्लेषणइति क्र्यादिस्तयोस्मभयोरपि यका निर्देशः स्मर्यते ।
लीयतेर्दृतातीत्यपि च एचश्च विषये उपदेशएवान्त्यस्य स्थाने विभाषा
आकारादेशो भवति । विलाता । विलातुम् । विलातव्यम् । विलाय ।
विलेता । विलेतुम् । विलेतव्यम् । विलीय ॥ निर्मोमिलियां खनचोः
प्रतिषेधा वक्तव्यः ॥ * ॥ ईषत्प्रमयः । प्रमयो वर्त्तते । ईषविमयः । निमयो
वर्त्तते । ईषद्विलयः । विलयो वर्त्तते । अत्र लियो व्यर्थास्थितविभाषावि-
ज्ञानात्सिद्धम् । एवं च प्रलम्भनशालीनीकरणयोश्च यौ नित्यमात्व
भवति । कस्त्वामुल्लापयते । श्येनो वर्त्तिका उल्लापयते ॥

खिदेष्कन्दसि ॥ ५२ ॥

विभाषेति वर्त्तते* । खिद्व दैन्यइत्यस्य धातोरचः स्थाने कन्दसि
विषये विभाषा आकार आदेशो भवति । चित्तं विखाद । चित्तं विखेद ।
कन्दसीति किम् । चित्तं खेदयति ॥

अपगुरो णमुलि ॥ ५३ ॥

गुरी उग्रमनइत्यस्य धातोरपपूर्वस्य णमुलि परत एचः स्थाने
विभाषा आकार आदेशो भवति । अपगारमपगारम् । अपगोरमपगोरम् ।
आभीक्ष्ये णमुल्वेति णमुल् । अस्यपगारं युध्यन्ते । अस्यपगारं युध्यन्त-
इत्यत्र द्वितीयायां चेति णमुल् ॥

चिस्फुरोर्णी ॥ ५४ ॥

चिञ् स्फुर इत्येतयोर्द्वौ त्वौर्णौ परतो एवः स्थाने विभाषा आका-
रादेशो भवति । चापयति । चाययति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तते । वी गतिप्रजनकान्त्यसनखादनेषु इत्यस्य धातोः
प्रजने वर्त्तमानस्य षौ परतो विभाषा आकारादेशो भवति । पुरोवातो
गाः प्रवापयति । पुरोवातो गाः प्रवाययति । गर्भे ग्राहयतीत्यर्थः । प्रजने
हि जन्मन उपक्रमो गर्भग्रहणम् ॥

विभेतेर्हेतुभये ॥ ५६ ॥

णाविति वर्त्तते विभाषेति च । हेतुरिह पारिभाषिकः स्वतन्त्रस्य
प्रयोजकस्ततो यद्वयम्, स यस्य भयस्य साक्षाद्हेतुः, तद्वयं हेतुभयम् ।
तत्र वर्त्तमानस्य जिभी भयइत्यस्य धातोर्णौ परतो विभाषा आकारादेशो
भवति । मुण्डो भापयते । मुण्डो भीषयते । जटिलो भापयते । जटिलो
भीषयते । भीष्योर्हेतुभय इत्यात्मनेपदम् । भियो हेतुभये णुक् । स चात्वपत्ते
न भवति । लिभियारीकारप्रश्लेषनिर्देशादीकारान्तस्य भियः षुविधीयते ।
हेतुभयइति किम् । कुञ्चिकयैनं भापयति । अत्र हि कुञ्चिकातो भयं
कारणाच्च हेतोर्देवदत्तात् ॥

नित्यं स्मयतेः ॥ ५७ ॥

णाविति वर्त्तते, हेतुभयइति च । नित्यग्रहणाद्विभाषेति निवृ-
त्तम् । स्मिङ् ईषद्वमनइत्यस्य धातोर्हेतुभयेयं षौ परतो नित्यमाकारा-
देशो भवति । मुण्डो विस्मापयते । जटिलो विस्मापयते । भयइति किम् ।
कुञ्चिकयैनं विस्मापयति । भयशब्देन हेत्वर्थसामान्यादिह स्मयतेर्णौ
ऽभिधीयते । नहि मुख्ये भये स्मयतेर्धृतिरस्ति ॥

सृजिहशोर्भल्यमकिति ॥ ५८ ॥

सृज विसर्गं, दृशिर् प्रेक्षणे, इत्येतयोर्द्वौ त्वौर्भलादावकिति प्रत्यये
परतो ऽमागमो भवति । सृष्टा । सृष्टुम् । सृष्टव्यम् । दृष्टा । दृष्टुम् ।

द्रष्टव्यम् । लघूऽधगुणापञ्चादोयममागमः । अस्त्रोद्योत् । अद्राक्षीत् । सिचि
वृद्धिर्नाम कृते भवति पूर्वं तु बाध्यते । भलीति किम् । सज्जनम् ।
दर्शनम् । अकित्तीति किम् । सुष्टः । दृष्टः । धातोः स्वरूपग्रहणे तत्प्रत्यये
कार्यावज्ञानादिह न भवति । रज्जुसृङ्गभ्यां देवदृग्भ्यामिति ॥

अनुदात्तस्य चर्दुपधस्थान्यतरस्याम् ॥ ५८ ॥

उपदेशइति वर्त्तते, भक्त्यमकित्तीति च । उपदेशे ऽनुदात्तस्य धातो-
श्चक्रारोपधस्य भलाद्वावकिति प्रत्यये परतो ऽन्यतरस्याममागमो भवति ।
वृत्ता । तर्पिता । तर्प्ता । द्रप्ता । दर्प्ता । दर्पिता । वृष प्रीणने दृष
हर्षणमोचनयोः, इत्येतौ रधादौ धातू तयोरिडागमो रधादिभ्यश्चेति
विकल्प्यते । अनुदात्तोपदेशः पुनरमर्थ एव । अनुदात्तस्येति किम् ।
वर्ठा । वर्ठम् । वर्ठव्यम् । वृहू उग्रमनइत्ययमुदात्तोपदेश ऊदित्वाञ्वा-
स्यङ् विकल्प्यते । चर्दुपधस्येति किम् । भेत्ता । हेत्ता । भलीत्येव । तर्प-
णम् । दर्पणम् । अकित्तीत्येव । वृत्तः । दृत्तः ॥

शीर्षेऽङ्गुलन्दसि ॥ ६० ॥

शीर्षेति शब्दान्तरं शिरःशब्देन ममानार्थं कृन्दसि विषये
निपात्यते न पुनरयमादेशः शिरःशब्दस्य सोऽपि हि कृन्दसि प्रयुज्यत
एव । शीर्ष्णा हि तत्र सोमं क्रीतं हरन्ति । यत्ते शीर्ष्णा दैर्भाग्यम् ।
कृन्दसोति किम् । शिरः ॥

ये च तद्धिते ॥ ६१ ॥

शीर्षेति वर्त्तते । आदेशायमिष्यते स कथं तद्धितइति हि परं
निमित्तमुपादीयते स तदनुकूपां प्रकृतिं शिरःशब्दमातिवर्ति । यकारः दौ
तद्धिते परतः शिरःशब्दस्य शीर्षेणादेशो भवति । शीर्षेण्यो हि मुख्यो
भवति । शीर्षेण्यः स्वरः । शिरसि भव इति शरीरावयवाच्चेति यत् ।
ये चाभावकर्मणोरिति प्रकृतिभावः । तद्धितइति किम् । शिर इच्छति
शिरस्यति ॥ वा केशेषु ॥ * ॥ शिरसः शीर्षेणादेशो वक्तव्यः । शीर्षेण्याः
केशाः । शिरस्याः केशाः ॥

अचि शीर्षः ॥ ६२ ॥

अत्रादौ तद्वृत्ते शिरसः शीर्षशब्द आदेशो भवति । हस्तिशिरसोऽपत्यं, हास्तिशीर्षः * । बाह्यादिभ्यश्चेति इञ् । स्थूलशिरस इदं स्थूलशीर्षम् । शीर्षेणभावे हि अत्रिति प्रकृतिभावः स्यात् । हास्तिशीर्षशब्दात् स्त्रियामिजेऽणिजोरनार्षयोः व्यङादेशे कृते शीर्षस्य शिरःशब्दग्रहणेन ग्रहणात् शीर्षवादेशः प्राप्नोति । तत्र प्रकृतिभावे सति हास्तिशीर्षण्येत्यनिष्टं रूपं स्यात् । इष्यते तु हास्तिशीर्ष्येति तत्कथं, कर्त्तव्याच्च यवः । अणिजन्ताद् वा परः प्रत्ययः व्यङाश्रयितव्यस्तत्र यस्येति लोपस्य स्थानिषद्वाद् व्यवधानम् ॥

पदन्नामास्हन्निशसन्धूषन्दोषन्यकञ्कनृदन्नासञ्क-

प्रभृतिषु ॥ ६३ ॥

पाद दन्त नासिका मास हृदय निशा असन् यूप दोष यकन् शकन् उदक आसन इत्येतेषां शब्दानां स्थाने शस्मभृतिप्रत्ययेषु परतः पद् दत् नस् मास् हृत् निश् असन् यप्न् दोषन् यकन् शकन् उदन् आसन इत्येते आदेशा यथासंख्यं भवन्ति । पद् । निपदश्चतुरो जहि । पदा वर्त्तय गोदुहम् । पादस्य पत् । दत् । या दतो धावति तस्य श्यावदन् । नस् । सूकरस्त्वखनचमा । मास् । मासि त्वा पश्यामि चतुषा । हृद् । हृदा पूतेन मनसा जातवेदसम् । निश् । अमावास्यायां निशि यजेत । असन् । असितोस्त्रावरोहति । यूपन् । या पात्राणि यूष्ण आसिचनानि । दोषन् । यस्ते दोष्णो दौर्भाग्यम् । यकन् । यक्कावद्यति । शकन् । शक्कावद्यति । उदन् । उद्रे दिव्यस्य नावा ते । आसन । आसनि किं लभे मधूनि । शस्मभृतिष्विति किम् । पादैः ते प्रतिपीड्यो नासिके ते कृशे । के चिदत्र कन्दसीत्यनुवर्त्तयन्ति । अपरे पुनरविशेषेण्यञ्जन्ति । तथाहि । भाषायामपि पदादयः शब्दाः प्रयुज्यन्ते ।

* पैलुशीर्षमित्यधिकं पुस्तकान्तरे ।

व्यायामंतुण्णगात्रस्य पद्भ्यामुद्वर्तितस्य च । ॥

व्याधयो नापसर्पन्ति वैनतेयमिवोरगाः ॥

इत्येवमादयः । अन्यतरस्यामित्येतदनुवर्त्तयन्ति । तेन पादाद-
द्योपि प्रयुज्यन्ते । शस्मभृतिष्विति प्रकारे प्रभृतिशब्द इति । शला दोषणी
इत्यत्रापि दोषवादेशो भवति ॥ पदादिषु मांस्यत्सूनामुपसंख्यानम् ॥ * ॥
मांसं पृतना सानु इत्येतेषां स्थाने यथासंख्यं मांसं पृत् सु इत्येते आदेशा
भवन्ति । मांस्यचन्या उखायाः । मांसपचन्या इति प्राप्ते । पृत्सु मर्त्यम् ।
पृतनासु मर्त्यमिति प्राप्ते । न ते दिवो न पृथिव्या अधि क्षुषु । अधि-
सानुष्विति प्राप्ते ॥ नस् नासिकाया यत्-सुतुद्रेषु ॥ * ॥ नासिकाया नस्-
भावो वक्तव्यो यत् तस् तुद्र इत्येतेषु परतः । नस्यम् । नस्तः । नस्तुद्रः ॥
यति वर्णनगरयोर्निति वक्तव्यम् ॥ * ॥ नासिक्यो वर्णः । नासिक्यं
नगरम् ॥

धात्वादेः षः सः ॥ ६४ ॥

धातोरादेः षकारस्य स्थाने सकारादेशो भवति । षह । सहते ।
पिच । सिञ्चति । धातुग्रहणं क्रिम् । षोडश । षडिकः । षण्डः । आदे-
रिति क्रिम् । कर्षति । कृषति । आदेशप्रत्यययोरित्यत्र षत्वव्यवस्थायां
पादयो धातवः के विदुषदिष्टाः । के पुनस्ते ये तथा पठन्ते । अथवा लक्षणं
क्रियते । अज्दन्त्यपराः सादयः षोपदेशाः स्मिस्विदिस्विदिस्विजिस्व-
पितयश्च । मकारवकारयोरनज्दन्त्यत्वात् भवतीति आगते विधानम् । *
सृपिसृजिस्तृस्त्यासेकसृजर्जम् ॥ सुब्धातुष्टिषुष्वष्कतीनां प्रतिषेधो वक्त-
व्यः ॥ * ॥ षोड्डीयति । षण्डीयति । ष्वष्कते । ष्टिषु इत्यस्य द्विती-
यस्यकारष्टकारश्चेष्यते । तेन तेष्ठीयते टेष्ठीयते इति चाभ्यासरूपं
द्विधा भवति ॥

णो . नः ॥ ६५ ॥

धातोरादेरित्यनुवर्त्तते । धातोरादेर्णकारस्य नकार आदेशो
भवति । णीज् । नयति । णम । नमति । णह । नहति । धात्वादे-

* मकारवकारयोरित्यारभ्य विधानमित्यन्तः पाठो बहुषु पुस्तकेषु नास्ति ।

रित्येव । अणति । सुब्धातिरयमपि नेष्यते । णकारमिच्छति, णकारी-
यति । उपसर्गादसमासेपि णोपदेशस्येत्यत्र णत्वविधेर्व्यवस्थार्थं णादयो
धातवः के चिदुपदिश्यन्ते । के पुनस्ते । ये तथा पठ्यन्ते अय वा
लक्षणं क्रियते । सर्वे णादयो णोपदेशाः । नृनन्दिनादिनक्कनाटिनाष्टनाष्ट-
वर्जम् ॥

लोपो व्योर्वलि ॥ ६६ ॥

धातिरिति प्रकृतं यत् तद् धात्वादिरिति "पुनर्द्वातुयहणाच्चि-
त्तम् । तेन धातिरधातिश्च वकारयकारयोर्वलि परतो लोपो भवति ।
दिच् । दिदिवान् । दिदिवांसै । दिदिवांसः । ऊयी । ऊतम् । कूयी ।
कूतम् । गोधाया द्रक् । गौधेरः । पचेरन् । यजेरन् । वकारस्य । लोवेर-
दानुक् । जीरदानुः । सिवेः । आस्मेमाणम् । उणादयो बहुलमिति बहु-
लवचनाच्छ्रुः शूडनुनासिके चेति ऊठ् न भवति । वलीति किम् । ऊय्यते ।
कूय्यते । पूर्वं लोपयहणं किम् । वेरपृक्तलोपात्पूर्वं वलि लोपो यथा स्यात् ।
कण्डूयतेः क्तिप् । कण्डूः । लोलूयतेः । लोलूः । व्रश्वादीनामुपदेशसा-
मर्थ्याद् वलि लोपो न भवति । वृश्चति वप्रश्चेत्यत्रापि हि संप्रसारण-
हलादिः शेषयोर्बहिरङ्गत्वात्प्राप्नोति ॥

वेरपृक्तस्य ॥ ६७ ॥

लोप इति वर्त्तते । वेरिति क्तिन्नादयो विशेषाननुब्रन्यानुत्सृज्य
सामान्येन गृह्यन्ते । वेरपृक्तस्य लोपो भवति । ब्रह्मभूणश्चेषु क्तिप् ।
ब्रह्महा । भूणहा । स्पृशानुदके क्तिन् । घृतस्पृक् । तैलस्पृक् । भञ्जो यिवः ।
अर्तुभाक् । पादभाक् । तुरीयभाक् । अपृक्तस्येति किम् । वृद्ध्यां विन् ।
दर्विः । कृगृशृसृजागृभ्यः क्तिः । जागृविः ॥

हलङ्याब्भ्यो दीर्घात्सुतिस्थपृक्तं हल् ॥ ६८ ॥

लोप इति वर्त्तते । तदिह लौकिकेनार्थनार्थशब्दौ कर्मसाधनं
द्रष्टव्यम् । लुप्यत इति लोपः । हलन्ताद् ड्यन्ताद्वाबन्ताच्च दीर्घात्परं सु-
ति सि इत्येतदपृक्तं हल् लुप्यते । हलन्तात् सुलोपः । राजा । तत्ता ।

उखासत् । पर्णध्वत् । ड्यन्तात् । कुमारी । गौरी । शार्ङ्गरी । आबन्तात् ।
 गद्वा । बहुराजा । कारीषगन्ध्या । हलन्तादेव तिलोपः सिलोपश्च ।
 तत्र तिलोपस्तावत् । अबिभर्भवान् । भृजो लङि त्रिपि श्लौ भृजामित्
 इत्यभ्यासस्येत्त्वम् । अजागर्भवान् । सिलोपः । अभिनोत्र । अच्छिनोत्र ।
 दस्य रेफः । हल्ङ्याब्ध्य इति किम् । यामणीः । सेनानीः । दीर्घादिति
 किम् । निष्कौशाम्बिः । अतिखट्वः । सुतिसीति किम् । अभैत्सीत् ।
 तिपा सहचरितस्य सिशब्दस्य ग्रहणात्सिचो ग्रहणं नास्ति । अपृक्तमिति
 किम् । भिनत्ति । छिनत्ति * । हलिति किम् । बिभेद । विच्छेद । अथ
 किमर्थं हलन्तात्सुतिसीनां लोपो विधीयते संयोगान्तलोपेनैव सिद्धम् ।
 न सिद्ध्यति राजा तत्तेत्यत्र संयोगान्तलोपस्यासिद्धत्वात्तलोपो न स्यात् ।
 उखासत् पर्णध्वदित्यत्रापदान्तत्वाद्दत्त्वं च न स्यात् । अभिनोत्रेत्यत्रातो
 रोपप्लुताद्प्लुतइत्युत्वं न स्यात् । अबिभर्भवानित्यत्र तु रात्संस्थेति निय-
 मलोप एव न स्यात् ॥

संयोगान्तस्य लोपे हि नलोपादिर्न सिद्ध्यति ।

रात्तु तेनैव लोपः स्याद्वलस्तस्माद्विधीयते ॥

एङ्ह्रस्वात्संबुद्धेः ॥ ६८ ॥

लोप इति वर्त्तते, हलिति च । अपृक्तमिति नाधिक्रियते । तथा
 च पूर्वसूत्रे पुनरपृक्तग्रहणं कृतम् । एङन्तात्प्रातिपदिकाद् ह्रस्वान्ताच्च
 परो हल्लप्यते स चेत्संबुद्धेर्भवति । एङन्तात् । हे अग्ने । हे वायो ।
 ह्रस्वान्तात् । हे देवदत्त । हे नदि । हे वधु । हे कुण्ड । कुण्डशब्दाद-
 तोमित्यम् । अमि पूर्वं इति पूर्वत्वे कृते हल्मात्रस्य मकारस्य लोपः ।
 हे कतरादित्यत्र डिदयमद्डादेशस्तत्र टिलोपे सति ह्रस्वाभावाच्चास्ति
 संबुद्धिलोपः । एङ्ग्रहणं क्रियते संबुद्धिगुणबलीयस्त्वात् ॥

शेष्कन्दसि बहुलम् ॥ ७० ॥

शि-इत्येतस्य बहुलं कृन्दसि विषये लोपो भवति । या क्षेत्रा ।
या वना । यानि क्षेत्राणि । यानि वनानि ॥

ह्रस्वस्य पिति कृति तुक् ॥ ७१ ॥

पिति कृति परतो ह्रस्वस्य तुगागमो भवति । अग्निचित् ।
सोमसुत् । प्रकृत्य । प्रहृत्य । उपस्तुत्य । ह्रस्वस्येति किम् । आलूय ।
यामणीः । पितीति किम् । कृतम् । हृतम् । कृतीति किम् । पटुतरः ।
पटुतमः । यामणिकुलमित्यत्र ह्रस्वस्य बहिरङ्गस्यासिद्धत्वात् तुग्न भवति ॥

संहितायाम् ॥ ७२ ॥

अधिकारो ऽयमनुदात्तं पदमेकवर्जमिति यावत् । प्रागेतस्मात्सू-
त्रादित उत्तरं यदुक्त्यामः संहितायामित्येवं तद्वेदितव्यम् । वस्यति ।
इको यणचि । दध्यत्र । मध्यत्र । संहितायामिति किम् । दधि अत्र ।
मधु अत्र ॥

के च ॥ ७३ ॥

ह्रस्वस्य तुगिति वर्त्तते । कृकारे परतः संहितायां विषये ह्रस्वस्य
तुगागमो भवति । इच्छति । गच्छति । ह्रस्व ण्वात्रागमो न त्वदन्तः ।
तेन चिच्छिदत्तुश्चिच्छिदुरित्यत्र तुगभ्यासस्य ग्रहणेन न गृह्यतइति हलादिः
शेषेण न निवर्त्यते । नावग्रहणायुवः समुदायावयवो भवतीति ॥

आङ्गाडोश्च ॥ ७४ ॥

तुगित्यनुवर्त्तते, कृइति च । आङो ङित ईषदादिषु चतुर्ष्वर्थेषु
वर्त्तमानस्य माङश्च प्रतिषेधवचनस्य कृकारे परतस्तुगागमो भवति । पदाः
न्ताद्वेति विकल्पे प्राप्ते नित्यं तुगागमो भवति । ईषदर्थे । ईषच्छाया ।
आच्छाया । क्रियायोगे । आच्छादयति । मर्यादाभिधियोः । आच्छा-
यायाः । आच्छायम् । माङः खल्वपि । माच्छैत्सीत् । माच्छिदत् । ङिद्वि-
शिष्टग्रहणं किम् । आक्षाया । आच्छाया । प्रमाकृन्दः । प्रमाकृन्दः ॥

दीर्घात् ॥ ७५ ॥

के तुगिति वर्त्तते । दीर्घात्परो यश्चकारस्तस्मिन्पूर्वस्य तस्यैव

दीर्घस्य तुगागमो भवति । द्वीच्छति । सेच्छति । अयवाच्छायते । विवा-
च्छायते ॥

पदान्ताद्वा ॥ ७६ ॥

दीर्घाच्चे तुगिति वर्त्तते । पदान्ताद्दीर्घात्परो यश्चकारस्तस्मिन्पूर्वस्य
तस्यैव दीर्घस्य पूर्वेण नित्यं प्राप्तो वा तुगागमो भवति । कुटीच्छाया ।
कुटीक्षाया । कुवलीच्छाया । कुवलीक्षाया ॥ विश्वजननादीनां कृन्दसि वा
तुगागमो भवतीति वक्तव्यम् ॥ * ॥ विश्वजनच्छत्रम् । विश्वजनकृत्रम् ।
नक्षायां कुरवोपराम् । नक्षायां कुरवोपराम् ॥

द्वौ यणचि ॥ ७७ ॥

अचि परत इको यणादेशो भवति । दध्यत्र । मध्यत्र । कर्त्रर्थम् ।
हर्त्रर्थम् । लाकृतिः ॥ इकः प्रुतपूर्वस्य सवर्णदीर्घबाधनार्थं यणादेशो
वक्तव्यः ॥ * ॥ भोऽ इ इन्द्रम् । भोऽ यिन्द्रम् । अचीति चायमाधिकारः
संप्रसारणाच्चेति यावत् ॥

एचो ऽरवायावः ॥ ७८ ॥

एचः स्थाने ऽचि परतो ऽय् अच् आय् अच् इत्येते आदेशा
यथामर्थं भवन्ति । वयनम् । लवनम् । चायकः । लावकः । कथेते ।
व्यथेते । याववरुणद्वि ॥

वान्तो यि प्रत्यये ॥ ७९ ॥

योयमेचः स्थाने वान्तादेश ओकारस्य अच् ओकारस्याच् स
यकारादौ प्रत्यये परतो भवति । बाधव्यः । माण्डव्यः । शङ्खव्यं दाह ।
पितृव्यः कार्पासः । नाय्यो ह्रदः । वान्त इति किम् । रायमिच्छति
रैयति । यीति किम् । गोभ्याम् । नौभ्याम् । प्रत्ययइति किम् । गोया-
नम् । नौयानम् ॥ गौर्युतौ कृन्दसि ॥ * ॥ गोशब्दस्य यूतौ परतश्चकृन्दसि
विषये वान्तादेशो वक्तव्यः । अनौ मित्रावरुणा शृतेर्गव्युतिमुत्ततम् ।
कृन्दसीति किम् । गौर्युतिः ॥ अर्धपरिमाणे च ॥ * ॥ गौर्युतौ परतो
वान्तादेशो वक्तव्यः । गव्युतिमात्रमध्वानं गतः ॥

धातोस्तन्निमित्तस्यैव ॥ ८० ॥

एच इति वर्त्तते । वान्तो यि प्रत्ययइति च । धातोर्य एच् तन्निमित्तो यकारादिप्रत्ययनिमित्तस्तस्य यकारादौ प्रत्यये परतो वान्तादेशो भवति । लव्यम् । पव्यम् । अवश्यलाव्यम् । अवश्यपाव्यम् । धातोरिति किम् । प्रातिपदिकस्य नियमो मा भूत् । तत्र को दोषः । बाधव्य इत्यत्रैव स्यात् । इह न स्याद् गव्यं नाव्यमिति । तन्निमित्तस्येति किम् । अतन्निमित्तस्य मा भूत् । औयते । औयत । लौयमानिः । पौयमानिः । अत इज् । एवकारकरणं किम् । धात्ववधारणं यथा स्यात् तन्निमित्तावधारणं मा भूदिति । तन्निमित्तस्य हि धातोश्चाधातोश्च भवति । बाधव्यः । अवश्यलाव्यम् । लव्यम् ॥

क्षय्यज्यौ शक्यार्थे ॥ ८१ ॥

क्षि जि इत्येतयोर्द्वौत्वार्थेति प्रत्यये परतः शक्यार्थं गम्यमाने एकारस्यायादेशो निपात्यते । शक्यः क्षेतुं, क्षय्यः । शक्यो क्षेतुं, क्षय्यः । शक्यार्थेइति किम् । क्षेत्यं पापम् । क्षेयो वृषलः ॥

क्रय्यस्तदर्थे ॥ ८२ ॥

क्रीणातेर्द्वौतोस्तदर्थं क्रयार्थं यत्तस्मिन्विभिधेये यति प्रत्यये परतो ऽयादेशो निपात्यते । क्रय्यो गौः । क्रय्यः कम्बलः । क्रयार्थं यः प्रसारितः स उच्यते । तदर्थेइति किम् । क्रयं नो धातुं न चास्ति क्रय्यम् ॥

भय्यप्रवय्ये च्छन्दसि ॥ ८३ ॥

विभेतेर्धातोः प्रपूर्वस्य च बी इत्येतस्य यति प्रत्यये परतश्छन्दसि विषये ऽयादेशो निपात्यते । भय्यं किलासीत् । वत्सतरी प्रवय्या । भय्येति कृत्यल्युटो बहुलमित्यपादाने यत्प्रत्ययः । विभेत्यस्मादिति भय्यम् । प्रवय्या इति स्त्रियामेव निपातनम् । अन्यत्र प्रवेयमित्येव भवति । छन्दसीति किम् । भेयम् । प्रवेयम् ॥ ह्रदय्या आप उपसंख्यानम् ॥ * ॥ ह्रदय्या आपः । ह्रदे भवा, भवे छन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोयम् । ख्यत्यात्परस्येति प्रागेतस्मात्सूत्रादित उत्तरं
यद्व्यामस्तत्र पूत्रेस्य परस्य द्वयोरपि स्थाने एकादेशो भवतीत्येतद्वदित-
व्यम् । वक्ष्यति । आद्रुण इति । तत्राचि पूर्वस्यावर्णाच्च परस्य स्थाने
एको गुणो भवति । खट्वेन्द्रः । मालेन्द्रः । पूर्वपरग्रहणं द्वयोरपि युगपदा-
देशप्रतिपत्त्यर्थम् । एकैकस्यैव हि स्यात् । नेभि सप्तमीपञ्चम्यौ युगपत्प-
र्याप्त्ये भवत इति । एकग्रहणं पृथगादेशनिवृत्त्यर्थं स्थानभेदाद्वि भिन्ना-
दिषु नत्ववद्वादादेशौ स्याताम् ॥

अन्तादिवच्च ॥ ८५ ॥

एक इति वर्त्तते पूर्वपरयोरिति च । एकः पूर्वपरयोरिति योयमेकादेशो
विधीयते स पूर्वस्यान्तवद्भवति, परस्यादिवद्भवति । यथा तस्मिन् आदिर्वा
तदन्तर्भूतस्तद्वहणेन गृह्यते तद्वदेकादेशो ऽपि तद्वहणेन गृह्यतइत्येषो
ऽतिदेशार्थः । ब्रह्मबन्धुरित्यत्र ब्रह्मबन्ध्विति प्रातिपदिकम्, ऊडित्यप्राति-
पदिकं, तयोः प्रातिपदिकाप्रातिपदिकयोर्य एकादेशः स प्रातिपदिकस्यान्त-
वद्भवति । यथा शक्यते कर्तुं इयाप्रातिपदिकादिति स्वादिविधिः । वृत्ता-
दित्यत्र सुबोकारः असुबकारः, तयोः सुबसुपरेकादेशः सुप आदिवद्भवति ।
यथा शक्यते वक्तुं सुबन्तं पदमिति । वर्णाश्रयविधाययमन्तादिवद्भावो
नेष्यते, तथाहि खट्वाभिरित्यत्रान्तवद्वावाभावादतो भिन्न ऐसिति न भवति ।
ह्युपतर्जुनवेति संप्रसारणपूर्वत्वस्यादिवद्वावाभावादात औ णल इति न
भूवति । अस्यै अश्वः, अस्या अश्व इति वृद्धिरेचोति वृद्धिरेडः पदान्ता-
दतोत्यत्र विधावादिवच्च भवति । पूर्वपरसमुदाय एकादेशस्य स्थानी, स
हि तेन निवर्त्यते, तत्रावगवयेरानुमानिकं स्थानित्वमिति तदाश्रयं
कार्यं स्थानिवद्वावादप्राप्तमित्यन्तादिवद्वावो विधीयते ॥

षत्वतुकोरसिद्धः ॥ ८६ ॥

षत्वे तुकि च कर्तव्ये एकादेशो ऽसिद्धो भवति, सिद्धकार्यं न
करोतीत्यर्थः । असिद्धवचनमादेशलक्षणप्रतिषेधार्थमुत्सर्गलक्षणभावाद्यर्थे च ।

कोसिचद् इत्यत्र एहः पदान्तादतीत्येकादेशस्य परं प्रत्यादिवत्त्वादपदा-
देरिण उत्तरस्यादेशस्य सकारस्य षत्वं प्राप्नोति, तदसिद्धत्वाच्च भवति ।
कोस्य योस्य कोस्मै योस्मै इत्येकादेशस्यासिद्धत्वादिसिद्धत्वं न
भवति । तुग्विधौ । अधीत्य प्रेत्येत्यत्रैकादेशस्यासिद्धत्वात् इत्स्वस्य पिति
कृति तुगिति तुग्भवति ॥ संप्रसारणङीटसु प्रतिषेधो वक्तव्यः ॥ * ॥ संप्रसा-
रणे । ब्रह्महूषु । परिशीषु । संप्रसारणपूर्वत्वस्यासिद्धत्वात्षत्वं न प्राप्नोति ।
हौ । वृत्तेच्छत्रम् । वृत्ते कृत्रम् । इटि । अपचेच्छत्रम् । अपचे कृत्रम् ।
आनुणस्यासिद्धत्वाद् इत्स्वलक्षणे नित्येन तुक् प्राप्नोति, दीर्घात्पदान्ता-
द्वेति तुग्विकल्प इष्यते ॥

आनुणः ॥ ८७ ॥

अचीत्यनुवर्तते । अवर्णात्परो य एच् अचि च पूर्वा यो ऽवर्णस्तयोः
पूर्वपरयोरवर्णाचोः स्थाने एका गुण आदेशो भवति । तवेदम् । खट्वेन्द्रः ।
मालेन्द्रः । तवेहते । खट्वेहते । तवोदकम् । खट्वोदकम् । तवश्यः । खट्वश्यः ।
तवल्कारः । खट्वल्कारः । लकारस्य स्थाने यो ऽण तस्य लपरत्वमिष्यते ॥

वृद्धिरेचि ॥ ८८ ॥

आदिति वर्तते । अवर्णात्परो य एच् एचि च पूर्वा यो ऽवर्णस्तयोः
पूर्वपरयोरवर्णाचोः स्थाने वृद्धिरेकादेशो भवति । आनुणस्यापवादः ।
ब्रह्मैडका । खट्वैडका । ब्रह्मैतिकायनः । खट्वैतिकायनः । ब्रह्मोदनः ।
खट्वोदनः । ब्रह्मोपगवः । खट्वोपगवः ॥

एत्येधत्तूठसु ॥ ८९ ॥

वृद्धिरेवीति वर्तते, आदिति च । तदेतदेज्यहणमेतेरेव विशेषणं
न पुनरेधतेरव्यभिचारादूठश्चासंभवात् । इण गतावित्येतस्मिन्धातावर्ध-
ण्ध वृद्धावित्येतस्मिन् ऊठि च पूर्वे यद्वर्णं ततश्च परो योच् तयोः पूर्व-
परयोरवर्णाचोः स्थाने वृद्धिरेकादेशो भवति । उपैति । उपैषि । उपैमि ।
उपैधते । प्रैधते । प्रष्टाहः । प्रष्टोहा । गष्टोहे । ऊठ्यानुणापवादो
वृद्धिर्विधीयते । एत्येधत्त्यारस्वेडिपररूपापवादः । ओमाङोश्चेत्येतत्तु

पररूपं न बाध्यते, येन नाप्रपत्ते यो विधिरारभ्यते स तस्य बाधको भव-
तीति, पुरस्तादपवादः अनन्तरान्विधीन्बाधन्त इति वा । तेनेह न भव-
ति । उप आ इत उपेत इति । एचीत्येव । उप इत, उपेतः ॥ अत्रादूहि-
न्यां वृद्धिर्वक्तव्या ॥ * ॥ अत्रौहिणी ॥ स्वादीरेरण्योर्द्विवर्क्तव्या ॥ * ॥
स्वैरम् । स्वैरिणी * ॥ प्रादूढेऽप्येष्वेषु वृद्धिर्वक्तव्या ॥ * ॥ प्रौढः । प्रौढिः ।
प्रेयः । प्रैयः † ॥ अत्रे च तृतीयासमासे ऽवर्णाद् वृद्धिर्वक्तव्या ॥ * ॥
मुखेन अनेः मुखार्तः । दुःखेन अतो, दुःखार्तः । अत इति किम् । मुखेन
इतः मुखेन । तृतीयेति किम् । परमर्तः । समासइति किम् । मुखेनर्तः ॥
प्रवत्सतरकम्बलवसनानामृणे वृद्धिर्वक्तव्या ॥ * ॥ प्र । प्रार्णम् । वत्स-
तर । वत्सतरार्णम् । कम्बल । कम्बलार्णम् । वसन । वसनार्णम् ॥ अण-
दशाभ्यां वृद्धिर्वक्तव्या ॥ * ॥ अणार्णम् । दशार्णम् ॥

आटश्च ॥ ८० ॥

एचीति निवृत्तम् । अचीत्यनुवर्त्तते । आटः परो यो ऽच् अचि च
पूर्वा य आट तयोः पूर्वपरयोराडवोः स्थाने वृद्धिरेकादेशो भवति ।
एतिष्ठ । ऐतत । ऐतिष्यत । औभीत् । आड्वात् । औब्जीत् । चकारो
ऽधिकविधानार्थं ऽस्योमाडोश्च पररूपबाधनार्थः । औसीयत् । औका-
रीयत् । आ ऊठा औठा, तामैच्छत्, औठीयत् ॥

उपसर्गादिति धातौ ॥ ८१ ॥

आदित्येव । अवर्णान्तादुपसर्गादकारौद्धौ धातौ परतः पूर्वपरयोः
स्थाने वृद्धिरेकादेशो भवति । अनुणापवादः । उपाच्छति । प्राच्छति ।
उपाध्नाति । उपसर्गादिति किम् । खट्वच्छति । मालच्छति । प्रगता
अच्छका अस्माद्वेशात्, प्रच्छको देशः । यत्क्रियायुक्ताः प्रादयस्तं प्रति गत्यु-
पसर्गसंज्ञका इति । अतीति किम् । उप इत, उपेतः । तपरकरणं किम् ।
उप अकारीयति । उपकारीयति । वा सुव्यापिशलेरिति विकल्पः

* स्वादीरेरण्योर्द्विवर्क्तव्या ॥ * ॥ स्वैरः । स्वैरी । पा० २ ।

† अत्र वार्तिके ऊहयार्णं प्राड इति तदुदाहरणं च पुस्तकान्तरे ऽधिके ।

स्यात् । उपसर्गग्रहणमदेव धातुग्रहणे सिद्धे धातुग्रहणं शाकलनिवृत्त्यर्थम् ।
अत्यक्त इति हि शाकल्यस्य प्रकृतिभावः प्राप्नोति ॥

वा सुप्यापिशलेः ॥ ८२ ॥

आदित्येव । उपसर्गादृति धाताविति च । सुब्रन्तावयवे धाता-
वृकारादौ परतो ऽवर्णन्तादुपसर्गात्पूर्वपरयोरापिशलेराचार्यस्य मतेन वा
वृद्धिरेकादेशो भवति । उपर्षभीयति । उपार्षभीयति । उपत्कारीयति ।
उपात्कारीयति । अकारलकारयोः सावर्ण्यविधिरिति अतीति लकारोपि
गृह्यते । आपिशलिग्रहणं पूजार्थम् । वेति ह्युच्यतएव ॥

औतो ऽमशसोः ॥ ८३ ॥

औतो ऽमि शसि च परतः पूर्वपरयोराकार आदेशो भवति । गां पश्य ।
गाः पश्य । द्यां पश्य । द्याः पश्य । द्योशब्दोऽप्योकारान्त एव विद्यते, ततोऽपि
परं सर्वनामस्थानं णिदिष्यते, तेन नामान्तायां वृद्धावयमाकारो विधी-
यमानस्ती बाधते । अमिति द्वितीयैकवचनं गृह्यते, शमा साहचर्यात्
भुपीति आधिकारात् । तेनाचिनवमसुनवमित्यत्र न भवति ॥

एङि पररूपम् ॥ ८४ ॥

आदित्येव, उपसर्गादृताविति च । अवर्णान्तादुपसर्गादेडादौ
धातौ पूर्वपरयोः पररूपमेकादेशो भवति । धृद्धिरेचोत्यस्यापवादः ।
उपेलयति । प्रेलयति । उपोषति । प्रोषति । केचिद्वा सुप्यापिशनेरित्य-
नुवर्त्तयन्ति तद्वाक्यभेदेन सुब्रधातौ विकल्पं करोति । उपेङ्कीयति ।
उपैङ्कीयति । उपोदनीयति । उपैदनीयति ॥ शकन्धादिषु पररूपं
वक्तव्यम् ॥ * ॥ शक अन्युः, शकन्धुः । कुल अटा, कुलटा ॥ सीमन्तः
केशेषु ॥ सीम्नो ऽन्तः, सीमन्तः । अन्यत्र सीमान्तः ॥ एवे चानिर्योगे
पररूपं वक्तव्यम् ॥ * ॥ इह एव, इहेव । अद्य एव, अद्येव । अनि-
योगइति किम् । इहैव भव मा ऽन्यत्र गाः ॥ औत्वाष्टयोः समासे क
पररूपं वक्तव्यम् ॥ * ॥ स्थूल औतुः, स्थूलौतुः । स्थूलौतुः । बिम्बौष्टी ।
बिम्बौष्टी । समासइति किम् । तिष्ठ देवदत्तौष्ठं पश्य ॥ एमबादिषु

कन्दसि पररूपं वक्तव्यम् ॥ * ॥ अपां त्वा एमन्, अपां त्वेमन् । अपां
त्वा ओद्वन्, अपां त्वोद्वन् ॥

ओमाडोश्च ॥ ८५ ॥

आदित्येव । अवर्णान्तादोमि आडि च परतः पूर्वपरयोः स्थाने
पररूपमेकादेशो भवति । का ओमित्यवोचत्, कोमित्यवोचत् । योमित्य-
वोचत् । आडि खल्वपि । आ ऊठा, ओठा । अअ ओठा, अओठा ।
कदा ओठा, कदोठा । तदा ओठा, तदोठा । वृद्धिरेचीत्यस्यापवादः ।
इह तु आ अश्यात् अश्यात् अअ अश्यात् अअश्यादिति अकः सवर्णे
दीर्घत्वं बाधते ॥

उस्यपदान्तात् ॥ ८६ ॥

आदित्येव । अवर्णादपदान्तादुसि पूर्वपरयोरानुगात्रवादः पर-
रूपमेकादेशो भवति । भिन्द्या उस्, भिन्द्युः । किन्द्या उस्, किन्द्युः ।
अदा उस्, अदुः । अया उस्, अयुः । अपदान्तादिति किम् । का उसा,
कोसा । का उषिता, कोषिता । आदित्येव । चक्रुः । अविभयुः ॥

अतो गुणे ॥ ८७ ॥

अपदान्तादिति वर्तते । अकारादपदान्तादुणे परतः पूर्वपरयोः
स्थाने पररूपमेकादेशो भवति । पचन्ति । यजन्ति । अकः सवर्णे दीर्घ-
स्यापवादः । पचे यजे इत्यत्र वृद्धिरेचीति र्वाटुः प्राप्नोति । अत इति
किम् । यान्ति । वान्ति । गुणइति किम् । अपचे । अयजे । अपदान्ता-
दित्येव । दण्डायम् । यूपायम् ॥

अव्यक्तानुकरणस्यात इतौ ॥ ८८ ॥

अव्यक्तमपरिस्फुटवर्णं तदनुकरणं परिस्फुटवर्णमेव केन चित्सा-
दृश्येन तदव्यक्तमनुकरोति तस्य योऽच्छब्दस्तस्मादितौ पूर्वपरयोः स्थाने
पररूपमेकादेशो भवति । पठत् इति, पठिति । घटत् इति, घटिति ।
भटत् इति, भटिति । कृमिन् इति, कृमिति । अव्यक्तानुकरणस्येति किम् ।
जगत् इति, जगदिति । अत इति किम् । मरट् इति, मरडिति । इता-

विति किम् । पठत् अत्र, पठदत्र ॥ अनेकाच इति वक्तव्यम् ॥ * ॥ इह
मा भूत् । सत् इति, स्रदिति । कथं घटदिति गम्भीरमम्बुद्वेनैदितमिति ।
दकारान्तमेतदनुकरणं द्रष्टव्यम् ॥

नाम्नेडितस्यान्त्यस्य तु वा ॥ ८८ ॥

अव्यक्तानुकरणस्याम्नेडितस्य यो ऽच्छब्द इतौ तस्य पररूपं न भवति
तस्य योन्यस्तकारस्तस्य वा भवति । पठत्पटदिति । पठत्पटेति करोति ।
नित्यव्रीप्सयोरिति द्विवचनम् । यदा तु समुदायानुकरणं तदा भवत्येव पूर्वेण
पररूपं पठत्पटेति करोति ॥

नित्यमाम्नेडिते डाचि ॥ १०० ॥

अव्यक्तानुकरणस्यातो ऽन्यस्येति चानुवर्त्तते । डारूपं यदाम्नेडितं
तस्मिन्पूर्वस्याव्यक्तानुकरणस्याच्छब्दस्य योन्यस्तकारस्तस्य पूर्वस्य परस्य
चाद्यस्य वर्णस्य नित्यं पररूपमेकादेशो भवति । पठपटा करोति । दम-
दमा करीति * । पठदित्यस्मादव्यक्तानुकरणादिति डाचि विहिते डाचि
बहुलमिति द्विवचनं तच्च टिलोपात्पूर्वमेवेष्यते ॥

अकः सवर्णे दीर्घः ॥ १०१ ॥

अकः सवर्णे ऽचि परतः पूर्वपरयोः स्थाने दीर्घ एकादेशो भवति ।
दण्डायम् । दधोन्द्रः । मधूदके । होतृश्यः । अकं इति किम् । आनये ।
सवर्णइति किम् । दध्यत्र । अवीत्येव । कुमारी शेति । नाडकलावित्यत्र
यदजिति प्रत्याहारग्रहणं तत्र ग्रहणकशास्त्रस्यानभिनिर्वृत्तत्वात्सवर्णा न-
गृह्यन्त इति सवर्णत्वमीकारशकारयोरप्रतिषिद्धम् ॥ सवर्णेदीर्घत्वे अति
क्ष वा वचनम् ॥ * ॥ अति सवर्णे परभूते तत्र क्ष वा भवतीति वक्तव्यम् ।
होतृ अकारः, होतृक्षकारः । यदा न क्ष तदा दीर्घ एव होतृकारः ॥ लृति
ल्लृ वा वचनम् ॥ * ॥ लृति सवर्णे परतो ल्लृ वा भवतीति वक्तव्यम् ।
होतृ लकारः । होतृल्लृकारः । होतृकारः । अकारलकारयोः सवर्णविधिरुक्ता
दीर्घपक्षे तु समुदायान्तरतमस्य लृवर्णस्य दीर्घस्याभावात् अकारः क्रियते ॥

* मटमटाकरोतीत्यधिकं पुस्तकान्तरे ।

प्रथमयोः पूर्वसवर्णः ॥ १०२ ॥

अक इति दीर्घ इति वर्तते । प्रथमाशब्दे विभक्तिविशेषे कृत्स्न-
त्साहनयात् द्वितीयापि प्रथमेत्युक्ता । तस्यां प्रथमायां द्वितीयायां च
विभक्तावचि अकः पूर्वपरयोः स्थाने पूर्वसवर्णदीर्घ एकादेशो भवति । अग्नी ।
वायू । वृत्ताः । प्लुताः । वृत्तान् । प्लुतान् । अतो गुण इति यदकारे पर-
रूपं तदकः सवर्णं दीर्घत्वमेव बाधते, न तु पूर्वसवर्णदीर्घत्वं, पुस्तदादप-
वादा अनन्तरान्विधेर्बाधन्तइति । अचीत्येव । वृत्तः । प्लुतः । अक
इत्येव । नावौ । पूर्वसवर्णग्रहणं किम् । अग्नी इत्यत्र पक्षे परमवर्णो मा
भूत् । दीर्घग्रहणं किम् । त्रिमात्रे स्थानिनि त्रिमात्रादेशनिवृत्त्यर्थम् ॥

तस्माच्छसो नः पुंसि ॥ १०३ ॥

तस्मात्पूर्वसवर्णदीर्घादुत्तरस्य शसो ऽवयवस्य सकारस्य पुंसि
नकारादेशो भवति । वृत्तान् । अग्नीन् । वायून् । कर्तृन् । हर्तृन् ।
पण्डकान् । सूरान् । अरकान्यस्य । सर्वे एते पुल्लिङ्गविशिष्टं स्वार्थं प्रति-
पादयन्ति । इह तु चञ्चेव चञ्चा । लुम्मनुष्यइति कनो लुपि कृते लुपि
युक्तवद् व्यक्तवचनइति पुंसोपि स्त्रीलिङ्गता, तेन नत्वं न भवति, चञ्चाः
पश्य, वधिकाः पश्येति । तस्मादिति किम् । एतांश्चरतो गाः पश्य । शस
इति किम् । वृत्ताः । प्लुताः । पुंसोति किम् । धेनुः । बह्वीः । कुमारीः ॥

* नादिचि ॥ १०४ ॥

अवर्णादिचि पूर्वसवर्णदीर्घा न भवति । वृत्तौ । प्लुतौ । खट्वे ।
कुण्डे । आदिति किम् । अग्नी । इचीति किम् । वृत्ताः ॥

दीर्घाज्जसि च ॥ १०५ ॥

दीर्घाज्जसि इचि च परतः पूर्वसवर्णदीर्घा न भवति । कुमार्यौ ।
कुमार्यः । ब्रह्मबन्धौ । ब्रह्मबन्धवः ॥

वा कन्दसि ॥ १०६ ॥

दीर्घाकन्दसि विषये जसि च इचि च परतो वा पूर्वसवर्णदीर्घा
न भवति । मासतीश्चतस्रः । पिण्डाः । मास्यश्चतस्रः । पिण्डाः । वारा-
ही । उपानही । वाराह्यौ । उपानह्यौ ॥

अमि पूर्वः ॥ १०७ ॥

अक इत्येव । अमि परतो ऽकः पूर्वपरयोः स्थाने पूर्व एकादेशो भवति । वृत्तम् । प्लुतम् । अग्निम् । वायुम् । पूर्वग्रहणं किम् । पूर्व एव यथा स्यात्, पूर्वसवर्णो ऽन्तस्तमो मा भूदिति । कुमारोमित्यत्र हि त्रिमात्रः स्यात् । वा कृन्दसीत्येव । शर्मो च । शर्म्यं च । गौरीं च । गौर्यं च ॥

संप्रसारणाच्च ॥ १०८ ॥

पूर्व इत्येव । संप्रसारणादचि परतः पूर्वपरयोः स्थाने पूर्व एकादेशो भवति । यजि । इष्टम् । वपि । उप्तम् । यहि । एहीतम् । संप्रसारणविधानसामर्थ्याद्विद्वहीतस्य अवर्णे प्राप्ते पूर्वत्वं विधीयते । वा कृन्दसीत्येव । मित्रावरुणौ यज्यमानौ । पूर्वत्वविधाने सत्यर्थवत्संप्रसारणविधानमिति इष्ट इत्येवमादिषु पूर्वत्वाभावे यणादेशो भवत्येव । अन्तरङ्गे चाविकृतार्थे वचनमिति बह्व्ये पश्चात्सन्निपतिति पूर्वत्वं न भवति । शक्नुवौ । शक्नुवर्थम् ॥

एङः पदान्तादति ॥ १०९ ॥

एङ् यः पदान्तस्तस्मादति परतः पूर्वपरयोः स्थाने पूर्वरूपमेकादेशो भवति । अग्नेत्र । वायोत्र । अयवादेशयोः रयमपवादः । एङ् इति किम् । दध्यत्र । मध्यत्र । पदान्तादिति किम् । चयनम् । लवनम् । अतीति किम् । वायो इति । भानो इति । वायविति । भानविति । तपरकरणं किम् । वायव्यायाहि ॥

डसिङ्सोश्च ॥ ११० ॥

एङ् इति वर्त्तने, अतीतिच । एङ् उत्तरयोर्डसिङ्सोरिति परतः पूर्वपरयोः स्थाने पूर्व एकादेशो भवति । अग्नेरागच्छति । वायोरागच्छति । अग्नेः स्वम् । वायोः स्वम् । अपदान्तार्थ आरम्भः ॥

कृत उत् ॥ १११ ॥

डसिङ्सोरित्येव । ककारान्तादुत्तरयोर्डसिङ्सोरिति पूर्वपरयोः ककार एकादेशो भवति । होतुरागच्छति । होतुः स्वम् । द्रुयोः षष्ठीनिर्दिष्ट-

योः स्याने यः स लभते ऽन्यतरव्यपदेशमिति उरण् एपर इति एपरत्वमत्र
कृत्वा रात्सस्येति सलोपः कर्तव्यः ॥

ख्यत्यात्परस्य ॥ ११२ ॥

डसिङ्सोरिति वर्त्तते, उदिति च । ख्यत्यादिति खिशब्दखीशब्द-
योस्तिशब्दतीशब्दयोश्च कृतयणादेशयोरिदं ग्रहणं, ताभ्यां परस्य डसि-
ङ्सोरत उकारादेशो भवति । सख्युरागच्छति । सख्युः स्वम् । पत्युराग-
च्छति । पत्युः स्वम् । खीशब्दस्योदाहरणम् । सह खेन वर्त्ततइति
सखस्तमिच्छतीति क्यच् सखीयति । सखीयतेः क्तिप् सखीस्तस्य डसि-
ङ्सोः सख्युरिति । तीशब्दस्यापि । लूनमिच्छति, लूनीयति । लूनीयतेः
क्तिप् लुप्ते लून्युरागच्छति । लून्युः स्वम् । निष्ठानत्वं पूर्वत्रासिद्धमि-
त्यसिद्धम् । विहृतनिर्द्वंशादेशेह न भवति, अतिसखेरागच्छति, सेनापतेरा-
गच्छतीति । सखिशब्दस्य केवलस्य घिसंज्ञा प्रतिविध्यते न तदन्तस्य ॥

अतो रोरसुतादसुते ॥ ११३ ॥

अति, उदिति वर्त्तते । अकारादप्लुतादुत्तरस्य रोरफस्य उकारानु-
बन्धविशिष्टस्य अकारे ऽप्लुते परत उकारादेशो भवति । वृत्तोत्र । प्लुतोत्र ।
भोभगोअघोअपूर्वस्य योशोत्यस्मिन्प्राप्ते उत्वं विधीयते । हत्वमस्याश्रय-
त्वात्पूर्वत्रासिद्धमित्यसिद्धं न भवति । अत इति किम् । अग्निरत्र । तप-
करणं किम् । वृत्ता अत्र । सानुबन्धग्रहणं किम् । स्वरत्र । प्रातरत्र ।
अतीत्येव । वृत्त इह । तस्यापि तपरत्वाद् अत्र न भवति । वृत्त आश्रितः ।
अप्लुतादिति किम् । सुस्रोताश्च अत्र न्वसि । अप्लुतइति किम् । तिष्ठतु पय
आश्विन् । अत्र प्लुतस्यासिद्धत्वादुत्वं प्राप्नोतीत्यप्लुतादप्लुतइत्युच्यते ॥

हशि च ॥ ११४ ॥

हशि च परतो ऽत, उत्तरस्य रोहकारादेशो भवति । पुरुषो
याति । पुरुषो, हसति । पुरुषो ददाति ॥

प्रकृत्या ऽन्तःपादमव्यपरे ॥ ११५ ॥

एङो ऽतीत्येव । एङ इति यत्पञ्चम्यन्तमनुवर्त्तते तदर्थोद्विह

प्रथमान्तं भवति । प्रकृतिरिति स्वभावः कारणं वा ऽभिधीयते । अन्तरित्यव्ययमधिकरणभूतं मध्यमाचष्टे । पादशब्देन च ऋक्पादस्यैव ग्रहणमिष्यते न तु श्लोकपादस्य । अवकारयकारपरे ऽति परत ण्ड् प्रकृत्या भवति । स्वभावेन कारणात्मना वा न विकारमापद्यते । तौ चेन्नमित्तकार्यिणावन्तःपादमृक्पादमध्ये भवतः । ते अग्रे अश्वमायुञ्जन् । ते अस्मिन् जवमादधुः । उपप्रयन्तो अध्वरम् । शिरो अपश्यम् । सुजाते अश्वसूनुते । अध्वर्यो अद्विभिः सुतम् । अन्तःपादमिति किम् । कया मती कुत एतास एते ऽर्चन्ति । अव्यपरइति किम् । ते ऽवदन् । ते ऽयस्मयम् । एङिति किम् । अन्वग्निरुपसामयमख्यत् । के चिदिदं सूत्रं नान्तः पादमव्यपरइति पठन्ति, ते संहितायामिह यदुच्यते तस्य सर्वस्य प्रतिषेधं वर्णयन्ति ॥

अव्यादवद्यादवक्रमुरव्रतायमवन्त्ववस्युषु च ॥ ११६ ॥

अव्यात् अवद्यात् अवक्रमुः अव्रत अयम् अवन्तु अवस्यु इत्येतेषु यकारवकारपरेष्यति परतो ऽन्तःपादमेङ् प्रकृत्या भवति । अग्निः प्रथमो वसुभिर्नो अव्यात् । मित्रमहो अवद्यात् । मा शिवासे अवक्रमुः । ते नो अव्रताः । शतधारो अयं मणिः । ते नो अवन्तु पितरः । कुशिकासो अवस्यवः ॥

यजुष्युरः ॥ ११७ ॥

उरः शब्द एदन्तो यजुषि विषये ऽति प्रकृत्या भवति । उरो अन्तरितम् ॥ अपरे यजुष्युरो इति सूत्रं पठन्ति । उकारान्तमुदशब्दं संबुध्यन्तमधीयते तद्वदमुदाहरन्ति, उरो अन्तरितं सजूरिति । यजुषि पादानामभावादनन्तःपादार्थं वचनम् ॥

आपो जुषाणो वृष्णो वर्षिष्ठे स्वेम्बाले म्बिके पूर्वे ॥ ११८ ॥

यजुषीत्येव । आपो जुषाणो वृष्णो वर्षिष्ठे इत्येते शब्दा अम्बे अम्बाले इत्येतौ च यावम्बिकेशब्दात्पूर्वौ यजुषि पठितौ ते अति परतः प्रकृत्या भवन्ति । आपो अस्मान्मातरः शुन्ध्यन्तु । जुषाणो अपुराज्यस्य ।

वृणो अंशुभ्यां गभस्तिभिः । वर्षिष्ठे अधिनाके । अश्वे अश्वान्ते अश्वि-
के । यजुषीदंमीदृशमेव पठ्यते । अस्मादेव निपातनादम्बार्थनक्रोर्ह्रस्व
इति ह्रस्वत्वं न भवति ॥

अङ्गद्वयादौ च ॥ ११८ ॥

अङ्गशब्दे य एङ् तदादौ चाकारे यः पूर्वः स यजुषि विषये ऽति
प्रकृत्या भवति । ऐन्द्रः प्राणो अङ्गेअङ्गे अदीध्यत् । ऐन्द्रः प्राणो अङ्गेअङ्गे
निदीध्यत् । ऐन्द्रः प्राणो अङ्गेअङ्गे अशोचिषम् ॥

अनुदात्ते च कुधपरे ॥ १२० ॥

यजुषीत्येव । अनुदात्ते चाति कवर्गधकारपरे परतो यजुषि
विषये एङ् प्रकृत्या भवति । अयं सो अग्निः । अयं सो अध्वरः । अनुदा-
त्तइति किम् । अधोषे । अयशब्द आद्युदात्तो निपात्यते । कुधपरइति
किम् । सोयमग्निः सहस्रियः ॥

अवपथासि च ॥ १२१ ॥

यजुषीत्येव । अनुदात्तइति दशब्देनानुक्रुष्यते । अवपथाःशब्दे
ऽनुदात्ते ऽकारादौ परतो यजुषि विषये एङ् प्रकृत्या भवति । त्री रुद्रेभ्यो
अवपथाः । वपेलङि थासि तिङुतिङ् इति निघातेनानुदात्तत्वम् ।
अनुदात्तइत्येव । यदुद्रेभ्येवपथाः । निपातैर्ध्वदिहन्तेति निघातः प्रति-
षिध्यते ॥

सर्वत्र विभाषा गोः ॥ १२२ ॥

सर्वत्र, छन्दसि भाषायां चाति परतो गोरङ् प्रकृत्या भवति
विभाषा । गोयम् । गो अयम् । छन्दसि । अपशवो वा अन्ये गोअश्वेभ्यः
पशवो गोश्वाः ॥

अवङ् स्फोटायनस्य ॥ १२३ ॥

अतीति निवृत्तम् । अचीत्येतत्स्वनुवर्त्ततएव । अचि परतो गोः
स्फोटायनस्याचार्यस्य मत्तेनावहारेणो भवति । गवायम् । गोयम् । गव-
जिनम् । गोजिनम् । गवोदनम् । गवौदनम् । गवोष्टम् । गवुष्टम् । आद्युदा-

तश्चायमादेशो निपात्यते स निपातनस्वरो बहुव्रीहौ प्रकृतिस्वरविधाने भवति । गावो अयमस्य, गवाय इति । अन्यत्र तु समासान्तोदात्तत्वेन बाध्यते । स्फोटायनग्रहणं पूजार्थं, विभाषेत्येव हि वर्त्तते । व्यवस्थितविभाषेयं, तेन गवात्तदित्यत्र नित्यमवङ् भवति ॥

इन्द्रे च नित्यम् ॥ १२४ ॥

इन्द्रशब्दस्य ऽचि परतो गोर्नित्यमवङादेशो भवति । गवेन्द्रः । गवेन्द्रयज्ञस्वरः* ॥

सुतप्रगृह्या अचि ॥ १२५ ॥

सुताश्च प्रगृह्याश्चाचि प्रकृत्या भवन्ति । देवदत्ताः अत्र न्वसि । यज्ञदत्ताः इदमानय । आश्रयादत्र पुनः सिद्धः । प्रगृह्याः । आनी इति । वायू इति । खट्वे इति । माले इति । अकीत्यनुवर्त्तमाने पुनरज्यग्रहणमादेशनिमित्तस्याचः परिग्रहार्थम् । तेनेह न भवति । जानु उ अस्य रुजति, जान्वस्य रुजति । प्रगृह्यादुकारात्परस्याकारस्य सवर्णदीर्घत्वं प्रत्यनिमित्तत्वात्तत्र प्रकृतिभावो न भवति । नित्यग्रहणमिहानुवर्त्तते । पुनःप्रगृह्याणां नित्यमयमेव प्रकृतिभावो यथा स्यादिकोसवर्णं शाकल्यस्य ह्रस्वश्चेत्येतन्मा भूदिति ॥

आडो ऽनुनासिकश्छन्दसि ॥ १२६ ॥

आडो ऽचि परतः संहितायां छन्दसि विषये ऽनुनासिकादेशो भवति स च प्रकृत्या भवति । अभ्रञ्चो अपः । गभीरञ्चो उग्रपुच्छे जिघांसत । केचिदाडोऽनुनासिकश्छन्दसि बहुलमित्यधीयते । तेनेह न भवति । इन्द्रो बाहुभ्यामातरत् । आ अतरत् ॥

इको ऽसवर्णे शाकल्यस्य ह्रस्वश्च ॥ १२७ ॥

इको ऽसवर्णं ऽचि परतः शाकल्यस्याचार्यस्य मतेन प्रकृत्या भवन्ति, ह्रस्वश्च तस्येकः स्थाने भवति । दधि अत्र । दध्यत्र । मधु अत्र । मध्यत्र ।

कुमारि अत्र । कुमार्यत्र । किशोरि अत्र । किशोर्यत्र । इक इति किम् ।
खट्वेन्द्रः । असंवर्णइति किम् । कुमारीन्द्रः । शाकल्यस्य ग्रहणं पूजार्थम् ।
आरम्भसामर्थ्यादेव हि यणादेशेन सह विकल्पः सिद्धः ॥ सितित्यसमा-
सयोः शाकलप्रतिषेधो वक्तव्यः ॥ * ॥ सिति । अयं ते योनिर्हृत्त्वियः ।
नित्यसमासि । व्याकरणम् । कुमार्यर्थम् ॥ ईषाअनादिषु कृन्दसि प्रकृति-
भावमात्रं वक्तव्यम् ॥ * ॥ ईषा अतः । का ईमारे पिशङ्गिला । पथा
अगमन् ॥

चतुर्थकः ॥ १२८ ॥

शाकल्यस्य ह्रस्वश्चेत्येतदनुवर्तते । चकारे परतः शाकल्यस्याचा-
र्यस्य मतेनाकः प्रकृत्या भवन्ति, ह्रस्वश्च तस्याकः स्थाने भवति । खट्व
अश्यः । माल अश्यः । कुमारि अश्यः । होतृ अश्यः * । अतीति किम् ।
खट्वेन्द्रः । अक इति किम् । वृत्तावश्यः । सर्वार्थमनिर्गर्थं च वचनम् ॥

अमृतवदुपस्थिते ॥ १२९ ॥

उपस्थितं नामानार्थ इति करणः समुदायादवच्छिद्य पदं येन
स्वरूपे ऽवस्थाप्यते तस्मिन्यरतो ऽमृतवद्ववति । मृतकार्यं प्रकृतिभावं न
करोति । सुश्लोका इति, सुश्लोकेति । सुमङ्गला इति, सुमङ्गलेति ।
वत्करणं किम् । अमृतवदुपस्थिते एव प्रतिषिध्यते । तत्र को दोषः ।
प्रवृत्त्याश्रये प्रकृतिभावे मृतस्य अवयवं न स्यात् । अग्नी इति । वायु इति ॥

ई३ चाक्रवर्मणस्य ॥ १३० ॥

ई३ कारः मृतो ऽचि परतश्चाक्रवर्मणस्याचार्यस्य मतेनामृतवद्ववति ।
अस्तु हीत्यब्रवीत् । अस्तु ही३ इत्यब्रवीत् । चिनु हीदम् । चिनु ही३ इदम् ।
चाक्रवर्मणग्रहणं विकल्पार्थं तदुपस्थिते निवृत्त्यर्थम् अनुपस्थिते प्राप्त्यर्थमि-
त्युभयत्र विभाज्यम् । इकारादन्यत्राप्ययममृतवद्भाव इष्यते । वशा इयम् । वशेयम् ॥

दिव उत् ॥ १३१ ॥

एङः पदान्तादतीत्यतः पदग्रहणमनुवर्तते । दिव इति प्राति-
पदिकं दृश्यते न धातुः, सानुबन्धकत्वात् । दिवः पदस्य उकारादेशो
भवति । दिवि कामो यस्य, द्युक्रामः । द्युमान् । विमलद्यु दिनम् । द्युभ्याम् ।
द्युभिः । निरनुबन्धकग्रहणादिह न भवति । अतद्व्युभ्याम्, अतद्व्युभिरिति ।
तत्परंकरणमूढो निवृत्त्यर्थे व्युभ्यां व्युभिरिति । अत्र हि परत्वादूठं प्राप्नोति ।
पदस्येति किम् । दिवौ । दिवः ॥

एतत्तदोः सु लोपो ऽकोरनञ्समासे हलि ॥ १३२ ॥

एतत्तदौ यावत्कारौ नञ्समासे न वर्त्तते तयोर्थः सुशब्दः कश्च
तयोः सुशब्दो यस्तदर्थेन संबद्धस्तस्य संहितायां विषये हलि परतो
लोपो भवति । एष ददाति । स ददाति । एष भुङ्के । स भुङ्के । एत-
त्तदोरिति किम् । यो ददाति । यो भुङ्के । सुग्रहणं किम् । एतौ गावौ
चरतः । अकोरिति किम् । एषको ददाति । सको ददाति । तन्मध्य-
तितस्तद्वहणेन दृश्यते इति रूपभेदेऽपि साकच्कावेतत्तदावेव भवतः ।
अनञ्समास इति किम् । अनेषो ददाति । असो ददाति । उत्तरपदार्थ-
प्रधानत्वाच्चञ्समासस्यैतत्तदोरेवान्न संबद्धः सुशब्दः । हलीति किम् ।
एषोच । सोच ॥

स्यङ्कृन्दसि बहुलम् ॥ १३३ ॥

स्य इत्येतस्य कृन्दसि हलि परतो बहुलं सोर्लोपो भवति । एष स्य
वाञ्जी क्षिपणिं तुरण्यति यीवायां बद्धो अपिकृत्तआसनि । एष स्य ते
मधुमा इन्द्र सोमः । न च भवति । यत्र स्यो निपतेत् ॥

सो ऽचि लोपे चेत्पादपूरणम् ॥ १३४ ॥

स इत्येतस्याचि परतः सुलोपो भवति लोपे सति चेत्पादः
पूर्यते । सेदु राजा क्षयति चर्षणीनाम् । सैरधरीरनुहृद्यसे । लोपे चेत्पा-
दपूरणमिति किम् । स इव व्याघ्रो भवेत् । अचीति विस्मयार्थम् ।

पादयहणेनान्न श्लोकापादस्यापि ग्रहणं के विदिव्यन्ति । तेनेदमपि सिद्धं भवति ।

सैष दाशरथी रामः, सैष राजा युधिष्ठिरः ॥

सुट् कात्पूर्वः ॥ १३५ ॥

अधिकारोऽयं, पारस्करप्रभृतीनि च संज्ञायामिति यावत् । इत उत्तरं यद्व्यामस्तत्र सुडिति कात्पूर्व इति चैतदधिकृतं वेदितव्यम् वक्ष्यति । संपर्युपेभ्यः करोतौ भूषणे । संस्कृता । संस्कर्तुम् । संस्कर्तव्यम् । कात्पूर्व-ग्रहणं सुटो ऽभक्त्यज्ञापनार्थम् । तथाहि संस्कर्षीष्ट संस्क्रियतइति संयो-गादिलक्षणाविङ्गुणौ न भवतः । तिङ्गुतिङ् इति निघातोऽपिः तर्हि न प्राप्नोति सुटा व्यवहितत्वात् । स्वरविधौ व्यञ्जनमविद्यमानवदिति वच-नावस्ति व्यवधानम् । संचस्कर्तुः संचस्करइति गुणः कथं, तन्मध्यपति-तस्तद्वहणेन गृह्यतइति । संयोगोपधग्रहणं च ऋतश्च संयोगादेर्गुण इत्यत्र कर्तव्यम् । टित्करणं सुट्स्तुस्वञ्जामित्यत्र विशेषणार्थम् ॥

अडभ्यासव्यवायेपि ॥ १३६ ॥

अड्यवाये ऽभ्यासव्यवाये सुट् कात्पूर्वो भवति । समस्करोत् । समस्कार्षीत् । संचस्कार । परिचस्कार । किमर्थे पुनरिदमुच्यते । पूर्वे धातु-रुपसर्गेण युज्यतइति तत्र धातूपसर्गेयोः कार्यमन्तरङ्गमिति पूर्वे सुट् क्रियते पश्चादडभ्यासौ । अभक्तश्च सुडित्युक्तं ततः सकारादुत्तराग्रडभ्या-सौ सार्वनिष्ठे देशे स्याताम् । एतस्मिंस्तु सत्यत एव वचनात् कृतयोऽडभ्या-सोऽस्तद्व्यवायेपि सुट् कात्पूर्वः क्रियतइति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुट् कात्पूर्वो भवति । संस्कृता । संस्कर्तुम् । संस्कर्तव्यम् । अत्र संपुंक्तानां सत्यमिति समो मकारस्य सकारः पूर्वस्य चाकारस्यानुनासिकः । परिष्कर्ता । परि-ष्कर्तुम् । परिष्कर्तव्यम् । सुट्स्तुस्वञ्जामिति वक्ष्यम् । उपस्कर्ता । उप-

स्कर्तुम् । उपस्कर्तव्यम् । भूषणइति किम् । उपकरोति । संपूर्वस्य क
चिदभूषणेपि सुडिष्यते संस्कृतमवमिति ॥

समवाये च ॥ १३८ ॥

समवायः समुदायस्तस्मिंश्चार्थं करोतौ संपर्युपेभ्यः कात्पूर्वः सुडा-
गमो भवति । तत्र नः संस्कृतम् । तत्र नः परिष्कृतम् । तत्र न उपस्कृ-
तम् । समुदितमित्यर्थः ॥

उपात्प्रतियन्ववैकृतवाक्याध्याहारेषु ॥ १३९ ॥

सतो गुणान्तराधानमाधिक्याय वृद्धस्य वा तादवस्थाय समीहा
प्रतियन्वः । विकृतमेव वैकृतम् । प्रज्ञादित्वादणु । गम्यमानार्थस्य वाक्यस्य
स्वरूपेणोपादानं वाक्यस्याध्याहारः । एतेष्वर्थेषु गम्यमानेषु करोतौ धातौ
परत् । उपात् सुट् कात्पूर्वा भवति । प्रतियन्वे तावत् । एधोदकस्योपस्कु-
रते । काण्डगुणस्योपस्कुरुते । वैकृते । उपस्कृतं भुङ्क्ते । उपस्कृतं गच्छति ।
वाक्याध्याहारे । उपस्कृतं जल्पति । उपस्कृतमधीते । एतेष्विति किम् ।
उपकरोति ॥

किरतौ लवने ॥ १४० ॥

उपादित्येव । उपादुत्तरस्मिन्किरतौ धातौ लवनविषये सुट्
कात्पूर्वा भवति । उपस्कारं मद्रका लुनन्ति । उपस्कारं काश्मीरका
लुनन्ति । विविष्य लुनन्तीत्यर्थः ॥ णमुलत्र घक्तव्यः ॥ * ॥ लवनइति
किम् । उपकिरति देवदत्तः ॥

हिंसायां प्रतेश्च ॥ १४१ ॥

किरतावित्येव । उपात्प्रतेश्चोत्तरस्मिन्किरतौ विषये सुट् कात्पूर्वा
भवति । उपस्कीर्णं हं ते वृषल भूयात् । प्रतिस्कीर्णं हं ते वृषल भूयात् ।
तथा ते वृषल विज्ञेयो भूयाद् यथा हिंसामनुबध्नातीत्यर्थः । हिंसायामिति
किम् । प्रतिकीर्णम् ॥

अवाचतव्याच्छकनिघालेखने ॥ १४२ ॥

किरतावित्येष । 'अपादुत्तरस्मिन्किरतौ चतुष्पाच्छकुनिषु यदाले-
खनं तस्मिन् विषये सुट् कापूर्वा भवति । अपस्किरते वृषभो दृष्टः ।
अपस्किरते कुक्कुटो भक्ष्यार्थी । अपस्किरते श्वा आश्रयार्थी । आलिख्य
वित्तिपतीत्यर्थः । चतुष्पाच्छकुनिष्विति किम् । अपकिरति देवदत्तः ॥
हर्षजीविकाकुलायकरणेष्विति वक्तव्यम् ॥ * ॥ इह मा भूत् । अपकिरति
श्वा ओदनपिण्डमाशितः ॥ हर्षजीविकाकुलायकरणेष्वेव किरतेरात्मनेप-
दस्योपसंख्यानम् ॥ * ॥

कुस्तुम्बुरुणि जातिः ॥ १४३ ॥

कुस्तुम्बुरुणीति सुट् निपात्यते जातिश्चेद्वति । कुस्तुम्बुरुणा-
मौषधिजातिः । धान्यकम् । तत्फलान्यपि कुस्तुम्बुरुणि । 'सूत्रनिर्देशे
नपुंसकलिङ्गमविवक्षितम् । जातिरिति किम् । कुत्सितानि तुम्बुरुणि कुतु-
म्बुरुणि तुम्बुरुशब्देनात्र तिन्दुकीफलान्युच्यन्ते, समासेन तेषां कुत्सा ॥

अपरस्पराः क्रियासातत्ये ॥ १४४ ॥

अपरस्परा इति सुट् निपात्यते क्रियासातत्ये गम्यमाने । अपरस्प-
राः सार्था गच्छन्ति । सन्ततमविच्छेदेन गच्छन्तीत्यर्थः । क्रियासातत्यइति
किम् । अपरपराः सार्था गच्छन्ति । अपरे परे च सङ्गदेव गच्छन्तीत्यर्थः ।
नात्र गमनस्य सातत्यं प्रबन्धो विवक्षितः । किमिदं सातत्यमिति ।
सततस्य भावः सातत्यम् । कथं सततम्, समस्तते विकल्पेन प्रकारलोपो
विधीयते ।

लुप्तेदवश्यमः कृत्ये तुङ्काममनसोरपि ।

समो वा हितततयोर्मांसस्य पचियुद्धजाः ॥

गोष्यदं सेवितासेवितप्रमाणेषु ॥ १४५ ॥

गोष्यदमिति सुट् निपात्यते तस्य च पत्वं सेविते ऽसेविते प्रमाणे
च विषये । गोष्यदो देशः । गावः पश्यन्ते यस्मिन् देशे स गोभिः सेवितो
देशो गोष्यद इत्युच्यते । असेविते । अगोष्यदान्यरण्यानि । असेविते
गोष्यदशब्दो न संभवतीत्यगोष्यदशब्दार्थं निपातनम् । यद्येवं नार्थं

एतेन, गोष्यदप्रतिषेधादगोष्यदं भविष्यति । सत्यमेतत् । यत्र तु सेवित-
प्रसङ्गेऽस्ति तत्रैव स्यादगोष्यदमिति । यत्र त्वत्यन्तासंभव एव तत्र न
स्यादगोष्यदान्तरणानीति । असेवितग्रहणात्तत्रापि भवति । यानि हि
महान्तरणयानि येषु गधामत्यन्तासंभवस्तान्येवमुच्यन्ते । प्रमाणे । गोष्य-
दमात्रं क्षेत्रम् । गोष्यदपूरं वृष्टो देवः । नात्र गोष्यदं स्वार्थप्रतिपादनार्थ-
मुपादीयते, किं तर्हि क्षेत्रस्य वृष्टेश्च परिच्छेत्तुमियत्ताम् । सेवितासेवि-
तप्रमाणेष्विति किम् । गोः पदं, गोपदम् ॥

आस्पदं प्रतिष्ठायाम् ॥ १४६ ॥

आत्मवापनाय स्थानं प्रतिष्ठा, तस्यामास्पदमिति सुट् निपात्यते ।
आस्पदमननं लब्धम् । प्रतिष्ठायामिति किम् । आपदात्, आपदम् ॥

आश्चर्यमनित्ये ॥ १४७ ॥

अनित्यतया विषयभूतया ऽद्भुतत्वमिह लक्ष्यते तस्मिन्नाश्चर्यं
निपात्यते । चरेराडि चागुराविति यत्प्रत्यये कृते निपातनात्सुट् । आश्चर्यं
यदि स भुज्जीत । आश्चर्यं यदि सो ऽधीयीत । चित्रमद्भुतमित्यर्थः ।
अनित्यइति किम् । आचर्ये कर्म शोभनम् ॥

वर्चस्के ऽवस्करः ॥ १४८ ॥

कुत्सितं वर्चा, वर्चस्कमचमलं, तस्मिन्निमित्ते ऽवस्कर इति निपा-
त्यते । अत्रपूर्वस्य किरतेः कर्मणि ऋदोरप् इत्यप्, निपातनात्सुट् । अव-
कीर्यतइत्यवस्करो ऽचमलम् । तत्संबन्धाद्वेशोपि तथोच्यते । वर्चस्क-
इति किम् । अवकरः ॥

अपस्करो रथाङ्गम् ॥ १४९ ॥

अपस्कर इति निपात्यते रथाङ्गं चेद्ववति । अपपूर्वोत्किरतेऽदोर-
ब्रित्यप्, निपातनात् सुट् । अपस्करो रथाक्षयः । रथाङ्गमिति किम् ।
अपकरः ॥

विष्किरः शकुनिर्विकिरो वा ॥ १५० ॥

विकिर इति किरतोर्विपूर्वस्येगुपधञाप्प्रिकरः कः इति आपत्यते

विहिते सुट् निपात्यते शंकुनिश्चेद्ववति । विकिरशब्दाभिधेयो वा शकु-
निर्भवति ।

सर्वे शकुनयो भक्ष्या विष्किराः कुक्कुटादृते । ॥

विष्किरो वा शकुनाविति वायह्वणादेव सुड्विकल्पे सिद्धे
विकिरयह्वणमिह तस्यापि शकुनेरन्यत्र प्रयोगो मा भूत् ॥

ह्रस्वाच्चन्द्रोत्तरपदे मन्त्रे ॥ १५१ ॥

चन्द्रशब्दउत्तरपदे ह्रस्वात्परः सुडागमो भवति मन्त्रविषये ।
सुश्चन्द्रो युष्मान् । ह्रस्वादिति किम् । सूर्याचन्द्रमसाविव । मन्त्रइति
किम् । सुचन्द्रा पौर्णमासी । उत्तरपदं समासएव भवतीति प्रसिद्धं, तत
इह न भवति । शुक्लमसि चन्द्रमसि ॥

प्रतिष्कशश्च कशेः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्यचि कृते
सुट् निपात्यते, तस्यैव षत्वम् ॥

याममद्या प्रवेत्यामि भव मे त्वं प्रतिष्कशः । ॥

वार्त्तापुरुषः सहायः पुरोयायी वा प्रतिष्कश इत्यभिधीयते ।
कशेरिति किम् । प्रतिगतः कशां, प्रतिकशो ऽश्वः । अत्र यद्यपि कशेरिव
कशाशब्दस्तथापि कशेरिति धातोरुपादानं तदुपसर्गस्य प्रतेः प्रतिपत्त्य-
र्थम् । तेन धात्वन्तरोपसर्गाच्च भवति ॥

प्रस्कण्वहरिश्चन्द्रारुषी ॥ १५३ ॥

प्रस्कण्वो हरिश्चन्द्र इति सुट् निपात्यते ऋषी चेदभिधेयौ
भवतः । प्रस्कण्व ऋषिः । हरिश्चन्द्र ऋषिः । हरिश्चन्द्रयह्वणमन्त्रार्थम् ।
ऋषी इति किम् । प्रस्कण्वो देशः । हरिचन्द्रो माणवकः ॥

मस्करमस्करिणौ वेणुपरिव्राजकयोः ॥ १५४ ॥

मस्कर मस्करिन् इत्येतौ यथासंख्यं वेणौ परिव्राजके च निपा-
त्यते । मस्करशब्देऽप्युत्पन्नं प्रातिपदिकं तस्य वेणावभिधेये सुट् निपा-

त्यते परिव्राजके त्विनिरिति । मस्करो वेणुः । मस्करी परिव्राजकः । वेणुपरिव्राजकयोरिति किम् । मकरो याहः । मकरी समुद्रः । के चित्पुनरत्र माङ्गुपपदे करोतिः करणे ऽत्प्रत्ययमपि निपातयन्ति माङ्गश्च ह्रस्वत्वं सुट् च । मा क्रियते येन प्रतिषिध्यते, स मस्करो वेणुः । वेणुग्रहणं च प्रदर्शनार्थमन्यत्रापि भवति मस्करो दण्ड इति । परिव्राजकेपि माङ्गुपपदे करोतिस्ताच्छील्यङ्निर्निपात्यते । माङ्गे ह्रस्वत्वं सुट् च तथैव । माकरणाशीलो मस्करी कर्मापवादित्वात्परिव्राजक उच्यते । स त्वेवमाह । मा कुत कर्माणि शान्तिर्वः श्रेयसीति ॥

कास्तीराजस्तुन्दे नगरे ॥ १५५ ॥

कास्तीर अजस्तुन्द इत्येतौ शब्दौ निपात्यते नगरे ऽभिधेये । ईप्सीरमस्य अजस्येव तुन्दमस्येति व्युत्पत्तिरेव क्रियते नगरं तु वाच्यमेतयोः । कास्तीरं नाम नगरम् । अजस्तुन्दं नाम नगरम् । नगरइति किम् । कातीरम् । अजस्तुन्दम् ॥

कारस्करो वृत्तः ॥ १५६ ॥

कारस्कर इति सुट् निपात्यते वृत्तश्चेद्व्रति । कारं करोतीति दिवाविभानिशाप्रभाभास्कारान्तेति टप्रत्ययः । कारस्करो वृत्तः । वृत्त इति किम् । कारकरः । के चिदिदं सूत्रं नाधीयते, पारस्करप्रभृतिष्वेव कारस्करो वृत्त इति पठान्ति ॥

पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि निपात्यन्ते संज्ञायां विषये । पारस्करो देशः । कारस्करो वृत्तः । रथस्या नदी । किष्कुः प्रमाणम् । किष्किन्धा गुहा ॥ तद्बृहतोः करपत्याश्चोरदेवतयोः सुट् तलोपश्च ॥ तस्करश्चोरः । बृहस्पतिर्देवता । चोरदेवतयोरिति किम् । तस्करः । बृहत्पतिः । संज्ञायहणादुपाधिपरिग्रहे सिद्धे गणे चोरदेवतग्रहणं प्रपञ्चार्यम् ॥ प्राप्तुम्यतौ गवि कर्तरि ॥ तुम्यतौ धातौ प्रशब्दात्परस्सुट् भवति गवि कर्तरि । प्रस्तुम्यति गौः । गवीति किम् । प्रतुम्यति वनस्पतिः । पारस्करप्रभृ-

तिराकृतिगणः । अविहितलक्षणः सुट् पारस्कारप्रभृतिषु द्रष्टव्यः । प्राय-
श्चित्तम् । प्रायश्चित्तिः । यदुक्तं प्रायस्य चित्तिचित्तयोः सुट्स्कारो वेति,
तत्संगृहीतं भवति ॥

अनुदात्तं पदमेकवर्जम् ॥ १५८ ॥

परिभाषेयं स्वरविधिविषया । यत्रान्यः स्वर उदात्तः स्वरिते वा
विधीयते तत्रानुदात्तं पदमेकं वर्जयित्वा भवतीत्येतदुपस्थितं द्रष्टव्यम् ।
अनुदात्तात्क्रमनुदात्तम् । कः पुनरेको वर्ज्यते, यस्यासौ स्वरो विधीयते ।
वक्ष्यति । धातोरन्त उदात्तो भवतीति । गोपायति । धूपायति । धातोर-
न्त्यमचं वर्जयित्वा परशिष्टमनुदात्तं भवति । धातुस्वरं श्नास्वरो बाधते ।
लुनीति । श्नास्वरं तस्स्वरः । लुनीतः । पुनीतः । तस्स्वरमाम्स्वरः । लुनी-
तस्तराम् । पुनीतस्तराम् ।

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेकवर्जं पदस्वरः ॥

आगमस्य । चतुरनडुहोरामुदात्तः । चत्वारः । अनड्वाहः ।
आगमस्वरः प्रकृतिस्वरं बाधते । विकारस्य । अस्यानि दधनीत्यनडस्वरः
प्रकृतेः । गोपायति । धूपायति । प्रकृतिस्वरः प्रत्ययस्य । कर्तव्यम् ।
हर्तव्यम् । प्रत्ययस्वरः प्रकृतेः स्वरस्य बाधकः । परानित्यान्तरङ्गाप-
वादैः स्वरैर्व्यवस्था सतिशिष्टेन च । यो हि यस्मिन् सति शिष्यते
स तस्य बाधको भवति । तथाहि । गोपायतीत्यत्र धातुस्वरापवादः प्रत्यय-
स्वरस्तेनैव धातुस्वरेण प्रत्ययान्तस्य धातोः सतिशिष्टत्वाद् बाध्यते ।
•कार्णाभरासङ्गपुत्र इत्यत्र च समासस्वरापवादो बहुव्रीहिस्वरः सतिशिष्टेन
समासान्तादात्तत्वेन बाध्यते । विकरणस्वरस्तु सतिशिष्टेऽपि सार्वधा-
तुक्स्वरं न बाधते । लुनीत इति तस एव स्वरो भवति ॥ विभक्तिस्व-
राच्चस्वरो बलीयानिति वक्तव्यम् ॥ * ॥ अतिस इत्यत्र तिसृभ्यो जस इति
सतिशिष्टेऽपि विभक्तिस्वरो नञ्स्वरेण बाध्यते ॥ विभक्तिनिमित्तस्वराच्च
नञ्स्वरो बलीयानिति वक्तव्यम् ॥ * ॥ अचत्वारः । अनड्वाह इति ।
यस्य विभक्तिनिमित्तमामस्तस्य यदुदात्तत्वं तच्चञ्स्वरेण बाध्यते । पदग्रहणं

किम् । देवदत्त गाम्भ्याज शुक्लां दण्डेनेति वाक्ये हि प्रतिपदं स्वरः पृथक्
भवति । ^{परमाणां} परमाणां चेदं पदग्रहणं पदाधिकारस्य निवृत्तिं करोति । तेन
प्रागेव पदग्रहणदेशात् स्वरविधिसमकालमेव शिष्टस्यानुदात्तत्वं भवति ।
तथा च कुवल्या विकारः कौवलमित्यत्रानुदात्तादिलक्षणो ऽञ् सिद्धो
भवति । तथा गर्भिणीशब्दश्चानुदात्तादिलक्षणस्याञ् बाधनायै भिन्ना-
दिषु पठ्यते । कुवलगर्भशब्दावाद्युदात्तौ ॥

कर्षात्वतो घञो ऽन्त उदात्तः ॥ १५८ ॥

कर्षतेर्धातोराकारवतश्च घञन्तस्यान्त उदात्तो भवति । कर्षः ।
पाकः । त्यागः । रागः । दायः । धायः । अनित्यादिर्नित्यमित्यस्यापवादः ।
कर्ष इति विहृतनिर्देशः कृषतेर्निवृत्त्यर्थः । तौदादिकस्य घञन्तस्य कर्ष
इत्याद्युदात्त एव भवति ॥

उञ्कादीनां च ॥ १६० ॥

उञ्क इत्येवमादीनामन्त उदात्तो भवति । उञ्कः । खेक्कः ।
जञ्जः । जल्पः । एते घञन्ता इति जित्स्वरः प्राप्ः । जप छय इत्य-
बन्तौ, तयोर्द्वौतुस्वरः प्राप्ः । के चित्तु वध इति पठन्ति । युजेर्घञन्तस्य
निपातनादगुणत्वं विशिष्टविषये च निपातनमिदमिष्यते । कालविशेषे
रथाद्युपकरणे च युगशब्दस्य प्रयोगोन्यत्र हि योग एव भवति ॥ गरो
दूष्ये ऽबन्तः ॥ गरशब्दे ऽबन्तः स दूष्यएवान्तोदात्तः । गरो विषम् ।
अन्यत्राद्युदात्त एव ॥ वेगवेदचेष्टबन्धाः करणे ॥ हलश्चेति घञन्ता एते
करणे ऽन्तोदात्ता भवन्ति । भावे आद्युदात्ता एव ॥ स्तुयुद्बुवश्चन्दसि ॥
उपसमस्तार्थमेतत् । परिष्टुत् । संयुत् । परिदुत् ॥ वर्त्तनिः स्तोत्रे ॥
स्तोत्रं साम । तस्यो वर्त्तनिशब्देऽन्तोदात्तो भवति, अन्यत्र मध्योदात्तः ॥
श्वभेदः ॥ श्वभे ऽभिधेये दशब्देऽन्तोदात्तो ऽन्यत्राबन्तत्वादाद्युदात्तः ॥
साम्प्रतापौ भावगर्हायाम् ॥ अन्तोदात्ता, अन्यत्राद्युदात्तौ ॥ उत्तमशस्वत्तम-
शब्दौ सर्वत्र ॥ के चित्तु भावगर्हायामित्यत्राप्यनुवर्त्तयन्ति ॥ भूतमन्यभोग-
देहाः ॥ एते घञन्ता भविष्यन्तोऽपि घञन्त एव । एतज्जघनानामिति
वचनात् ॥

अनुदात्तस्य च यचोदात्तलोपः ॥ १६१ ॥

उदात्त इति वर्तते । यस्मिन्नुदात्ते परत उदात्तो लुप्यते तस्या-
नुदात्तस्यादिश्चोदात्तो भवति । कुमार ई, कुमारी । कुमारशब्दान्तोदात्तस्तस्य
ङीप्पनुदात्ते उदात्तो लुप्यते । अनुदात्तो ङीब् उदात्तः । भस्य टेलोपः ।
पथः । पथा । पथे । पथिन्शब्दान्तोदात्तः । कुमुदनडवेतसेभ्यो ह्रस्वपे ।
कुमुद्वान् । नड्वान् । वेतस्वान् । कुमुदादयोन्तोदात्ताः । ह्रस्वन्नुदात्तः ।
अनुदात्तस्येति किम् । प्रासङ्गं वहति प्रासङ्ग्यः । प्रासङ्गशब्दस्याथादिस्व-
रेणान्तोदात्तः । तस्य यति तित्स्वरितमिति स्वरिते उदात्तो लुप्यते ।
नैतदस्ति, स्वरिते हि विधीयमाने परिशिष्टमनुदात्तं तत् कुत उदात्तलोप-
स्तदेतदनुदात्तग्रहणमादेरनुदात्तस्योदात्तार्थम् । अन्त इति हि प्रकृतत्वाद्-
न्तस्य स्यात् । मा हि धुत्ताताम् । मा हि धुत्तायाम् । यत्रेति किम् ।
भार्गवः । भार्गवौ । भृगवः । प्राक् सुबुत्पत्तेर्गात्रप्रत्ययस्य लुक् । उदात्त-
ग्रहणं किम् । बैदी । और्वी * ॥

धातोः ॥ १६२ ॥

अन्त इत्येव । धातोर्न्त उदात्तो भवति । पवति । पठति ।
ऊर्णोति । गोपयति । याति ॥

चितः ॥ १६३ ॥

चितो ऽन्त उदात्तो भवति । भञ्जभासमिदो घुरच् । भङ्गुरम् ।
भासुरम् । मेदुरम् । आगस्त्यकैण्डिन्ययोर्गस्तिकुण्डिनच् । कुण्डिनाः ॥
चिति प्रत्यये प्रकृतिप्रत्ययसमुदायस्यान्त उदात्त इष्यते ॥ बहुपठवः ।
उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुञ्जादि-
भ्यश्चफञ् । कौञ्जायनाः । मौञ्जायनाः । किमर्थमिदं, परमपि अित्स्वरं
बाधित्वा ऽन्तोदात्तत्वमेव यथा स्यादिति ॥

* मौञ्जायनेत्यधिकमेकस्मिन्पुस्तके ।

कितः ॥ १६५ ॥

तद्वितस्येव । तद्वितस्य कितोन्त उदात्तो भवति । नडादिभ्यः
फक् । नाडायनः । चारायणः । प्राग्वहतेष्टक । आत्तिकः । शालात्तिकः ॥

तिसृभ्यो जसः ॥ १६६ ॥

तिसृभ्य उत्तरस्य जसोन्त उदात्तो भवति । तिसृस्तिष्ठन्ति ।
उदात्तस्वरितयोर्यणः स्वरितोऽनुदात्तस्येत्यस्यापवादः । शसि उदात्तयणो
ह्रस्पूर्वादिति सिद्धे ऽन्यत्र बहुवचने षट्त्रिचतुर्भ्यां हलादिरिति विधाना-
ज्जसेव लभ्यत इति जस्यहणमुपसमस्तार्थमेकदृच्छन्ति । अतितिस्रावित्यत्र
स्वरो मा भूदिति ॥

चतुरः शसि ॥ १६७ ॥

चतुरः शसि परतो ऽन्त उदात्तो भवति । चतुरः पश्य * । चत-
सादेशे आद्युदात्तनिपातनाद्यादेशस्य च पूर्वविधौ स्थानिवत्त्वादयं
स्वरो न भवति चतस्रः पश्येति ॥

सावेकाचस्तृतीयादिर्विभक्तिः ॥ १६८ ॥

साविति सप्तमीबहुवचनस्य सुशब्दस्य ग्रहणम् । तत्र सौ य एकाच्
तस्मात्परा तृतीयादिर्विभक्तिरुदात्ता भवति । वाचा । वाभ्याम् । वाग्भिः ।
वाग्भ्यः । याता । याद्व्याम् । याद्विः । साविति किम् । राज्ञा । राज्ञे । एकाच
इति किम् । हरिणा । गिरिणा । राजसु । तृतीयादिरिति किम् । वाचौ ।
वाचः । विभक्तिरिति किम् । वाक्तरा । वाक्तरमा । सप्तमीबहुवचनस्य
ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच इति वर्तते, तृतीयादिर्विभक्तिमिति च । नित्यशब्दः स्वर्यते ।
तेन नित्याधिकारविहितः समासः पर्युदस्यते । नित्यसमासादन्यत्रानि-
त्यसमासे यदुत्तरपदमन्तोदात्तमेकाच्च तस्मात्परा तृतीयादिर्विभक्तिरन्य-

* चतुरो देहीत्यपि पुस्तकान्तरे ।

तरस्यामुदात्ता भवति । परमवाचा । २ । परमवाचे । ३ । परमत्ववा । २ ।
 परमत्वचे । २ । यदा विभक्तिरुदात्ता न भवति तदा समासान्तोदात्तत्व-
 मेव । अन्तोदात्तादिति किम् । अवाचा । सुवाचा । सुत्ववा । तत्पुरुषोप्यम् ।
 तत्र तत्पुरुषे तुल्यार्थतृतीयासप्तम्युपमानाव्ययेति पूर्वपदप्रकृतिस्वरः । उत्तर-
 पदग्रहणमेकाच्चेनेत्तरपदं विशेषयितुम् । अन्यथा हि समासविशेष-
 णमेतत्स्यात् । तत्र शुन ऊर्क् श्वोर्ज्जित्यत्रैवायं विधिः स्यात् । अनित्य-
 समास इति किम् । अभिनिचिता । सोमसुता । उपपदमतिङ् इत्ययं नित्या-
 धिकारे समासो विधीयते तत्र गतिकारकोपपदात् कृदित्युत्तरपदप्रकृति-
 स्वरेण चित् शब्द उदात्तः । यस्तु विग्रहाभावेन नित्यसमासस्तत्र भव-
 त्येव विकल्पः । अवाचा ब्राह्मणेन, सुवाचा ब्राह्मणेनेति । बहुव्रीहौ
 नऽसुभ्यामित्युत्तरपदान्तोदात्तत्वं भवति ॥

अञ्चकृन्दस्यसर्वनामस्थानम् ॥ १७० ॥

अञ्चः परा ऽसर्वनामस्थानविभक्तिरुदात्ता भवति कृन्दसि विषये ।
 इन्द्रो दधीचो अस्यभिः । चाविति पूर्वपदान्तोदात्तत्वं प्राप्तम् । तृतीया-
 दिरिति वर्त्तमाने शसोपि परिग्रहार्थमसर्वनामस्थानग्रहणम् । इहापि
 यथा स्यात् प्रतीचो बाहून्प्रतिभङ्ग्येषामिति ॥

ऊडिदम्पदाद्यप्पुम्रैद्युभ्यः ॥ १७१ ॥

ऊट् इदम् पदादि अप् पुम् रै दिव् इत्येतेभ्यो ऽसर्वनामस्थान-
 विभक्तिरुदात्ता भवति । ऊट् । प्रष्टौहः । प्रष्टौहा । ऊटुपधायग्रहणं कर्त्त-
 व्यमिह मा भूत् । अस्त्युवा । अस्त्युवे । इदम् । आभ्याम् । एभिः । अन्तोदा-
 तादित्यधिकारादन्वादेशे न भवति । अथो आभ्यां निपुणमधीतमिति ।
 पदादयः पद्वचोमासित्येवमादयो निश्पर्यन्ता इह गृह्यन्ते । निपदश्चतुरो
 जहि । या दतो धावति । असन्प्रभृतिभ्यो विभक्तिरनुदात्तैव भवति
 यीवायां बहुो अपि क्तअसनि । मत्स्यं न दीनउदनि त्रियन्तम् । अप् ।
 अपः पश्य । अद्विः । अद्भ्यः । पुम् । पुंसः । पुम्याम् । पुम्यः । पुंसा ।

पुंसे । दै । रायः पश्य । राभ्याम् । राभिः । दिव् । दिवः पश्य । दिवा । दिवे ॥

अष्टनो दीर्घात् ॥ १७२ ॥

अष्टनो दीर्घान्तादसर्वनामस्यानविभक्तिरुदात्ता भवति । अष्टाभिः । अष्टाभ्यः । अष्टासु । घृतादिपाठादष्टन्शब्देन्तोदात्तस्तत्र भक्त्युपोत्तममित्यस्यापवादो विभक्तेरेवोदात्तत्वं विधीयते । दीर्घादिति किम् । अष्टसु प्रक्रमेषु ब्राह्मणोऽनीनादधीत । इदमेव दीर्घग्रहणमष्टन आत्वविकल्पं ज्ञापयति कृतात्वस्य च षट्संज्ञां ज्ञापयति । अन्यथा ह्यात्वपक्षे सावकाशो ऽष्टनः स्वरः परत्वादनात्वपक्षे षट्स्वरेण बाधिर्यतइति किं दीर्घग्रहणेन ॥

शतुरनुमो नद्यजादी ॥ १७३ ॥

अन्तोदात्तादिति वर्त्तते । अनुम् यः शतृप्रत्ययस्तदन्तादन्तोदात्तात्परा नदी अजादिर्विभक्तिरसर्वनामस्यानमुदात्ता भवति । तुदती । नुदती । लुनती । पुनती । तुदता । नुदता । लुनता । पुनता । अनुम इति किम् । तुदन्ती । नुदन्ती । अत्राप्यदुपदेशादिति लसार्धधातुकानुदात्तत्वे एकादेशस्तस्यैकादेश उदात्तेनोदात्त इत्युदात्तत्वं तस्य पूर्वत्रासिद्धत्वं नेष्यतइति शत्रन्तमन्तोदात्तं भवति । नद्यजादी इति किम् । तुदद्गाम् । नुदद्गाम् । तुदद्विः । अन्तोदात्तादित्येव । ददती । दधती । अभ्यस्तानामादिरित्याद्युदात्तावेतौ ॥ बृहन्महतोरुपसंख्यानम् ॥ * ॥ बृहती । महती । बृहता । महता ॥

उदात्तयणो हल्पूर्वात् ॥ १७४ ॥

उदात्तस्थाने यो यण् हल्पूर्वस्तस्मात्परा नदी अजादिर्या ऽसर्वनामस्यानविभक्तिरुदात्ता भवति । कर्त्री । हर्त्री । प्रलवित्री । प्रसवित्री । कर्त्रा । हर्त्रा । प्रलवित्रा । प्रसवित्रा । तुजन्ता एते ऽन्तोदात्ताः । उदात्तग्रहणं किम् । कर्त्री । हर्त्री । कर्त्रा । हर्त्रा । तुजन्तोयमाद्युदात्ताः ।

हलपूर्वादिति किम् । वहन्ति नावा ब्रह्मण्या । नकारग्रहणं च कर्त्तव्यम् ॥ * ॥ वाक्पवीयं कन्या ॥

नोङ् धात्वोः ॥ १७५ ॥

ऊङो धातोश्च य उदात्तयण हलपूर्वस्तस्मात्परा ऽजाग्रसर्वनाम-
स्यानविभक्तिर्नोदात्ता भवति । ब्रह्मबन्धा । ब्रह्मबन्धे । वीरबन्धा ।
वीरबन्धे । ऊङ् प्रत्ययस्वरेणोदात्तः । तेन सह य एकादेशः सोऽयुदात्त
इति उदात्तयणवकारस्तस्मादुदात्तत्वे प्रतिषिद्धे उदात्तस्वरितयोर्यणः स्वरि-
तोऽनुदात्तस्येति विभक्तिः स्वर्यते । धातुयणः खल्वपि । सङ्कल्वा । सङ्क-
ल्वे । खल्वे । क्विबन्तस्य कृदुत्तरपदप्रकृतिस्वरेणान्तोदात्तस्य ञोः सुपि
यणादेशः ॥

ह्रस्वनुङ्भ्यां मतुप् ॥ १७६ ॥

अन्तोदात्तादित्येव । ह्रस्वान्तादन्तोदात्ताबुटश्च परो मतुब् उदात्तो
भवति । अग्निमान् । वायुमान् । कर्तुमान् । हर्तुमान् । नुटः खल्वपि ।
अतएवता । शीर्षण्वता । अन्तोदात्तादित्येव । वसुमान् । वसुशब्द आद्युदा-
त्तस्तस्मान्मतुब् अनुदात्त एव भवति । अत्र च स्वरविधौ व्यञ्जनमविद्य-
मानवदित्येषा परिभाषा नाश्रीयते नुङ्ग्रहणात् तेन मरुत्वानित्यत्र न
भवति ॥ रेशब्दाच्च मतुप् उदात्तत्वं वक्तव्यम् ॥ * ॥ आरेवान् ॥ जेश्च
प्रतिषेधो वक्तव्यः ॥ * ॥ त्रिबतीर्याज्यानुवाक्या भवन्तीति ॥

नामन्यतरस्याम् ॥ १७७ ॥

• ह्रस्वग्रहणमनुवर्त्तते मतुब्ग्रहणं च । तेन मतुपा ह्रस्वो विशेष्यते ।
मनुषि यो ह्रस्वस्तदन्तादन्तोदात्तादन्यतरस्यां नाम् उदात्तो भवति ।
अग्नीनाम् । वायूनाम् । कर्तृणाम् । मतुपा ह्रस्वविशेषको किम् । भूत-
पूर्वेपि ह्रस्वे यथा स्यात् । अन्यथा हि साम्प्रतिकस्य स्यात् तिसृणां चत्त-
सृणामिति । सनुटकस्य ग्रहणे किम् । धेन्वाम् । शक्रव्यम् । उदात्तयणो
हलपूर्वादित्यथमन्तोदात्तः । ह्रस्वादित्येव । कुमारीणाम् । अन्तोदात्त-
दित्येव । जपूणाम् । वसूनाम् ॥

उद्याच्छन्दसि बहुलम् ॥ १७८ ॥

अन्तोदात्तादित्येतच्चित्तम् । देवमेनाना-
मभिभञ्जतीनाम् । बहूनां पिता । न च भवति नदीनां पारं जयन्तीनां
महतः ॥

षट्चिचतुर्भ्यां हलादिः ॥ १७९ ॥

अन्तोदात्तादित्येतच्चित्तम् । षट्संज्ञकेभ्यस्त्रि चतुर इत्येताभ्यां
च परा हलादिर्विभक्तिस्तदाता भवति । षण्णाम् । षड्भिः । षड्भ्यः । षष्वा-
नाम् । सप्तानाम् । त्रि । त्रिभिः । त्रिभ्यः । त्रयाणाम् । चतुर । चतुर्भ्यः ।
चतुर्णाम् । हलादिरिति किम् । चतस्रः पश्य ॥

भल्युपोत्तमम् ॥ १८० ॥

षट्त्रिचतुर्भ्यां या भलादिर्विभक्तिस्तदन्ते पदे यदुपोत्तममुदात्तं
भवति । त्रिप्रभृतीनामन्यमुत्तमं तत्समीपे च यत्तदुपोत्तमम् । षड्भित्-
पस्तपति । सप्तभिः परान् जयति । तिसृभिश्च बहमे त्रिंशता । चतुर्भिः ।
भलीति किम् । षष्वाणाम् । सप्तानाम् । उपोत्तममिति किम् । षड्भिः ।
षड्भ्यः ॥

विभाषा भाषायाम् ॥ १८१ ॥

षट्त्रिचतुर्भ्यां या भलादिर्विभक्तिस्तदन्ते पदे उपोत्तममुदात्तं
भवति विभाषा भाषायां विषये । षड्भ्यः । २ । सप्तभिः । २ । तिसृ-
भिः । २ । चतसृभिः । २ ॥

न गोश्वन्साववर्णराडङ्कुङ्कुङ्गाः ॥ १८२ ॥

नो श्वन् साववर्णं सौ प्रथमैकवचने यदवर्णान्तं राड् अङ् कुङ्
कुङ् इत्येतेभ्यो यदुक्तं तच्च भवति । गवा० गवे । गोभ्यामिति । सावे-
कावस्तीयादिर्विभक्तिरिति प्राप्तिः प्रतिषिध्यते । सुगुना । सुगवे ।
सुगुभ्याम् । अन्तोदात्तादुत्तरपदादिति प्राप्तिः । श्वन् । शुना । शुने ।
श्वभ्याम् । परमशुना । परमशुने । परमश्वभ्याम् । पूर्ववत्प्राप्तिः । सा-

ववर्णः । सौ प्रथमैकवचने यदवर्णान्तं तस्य ग्रहणम् । येभ्यः । तेभ्यः ।
 केभ्यः । राट् । राजतिः क्तिन्नन्तः । राजा । परमराजः । अङ् । अञ्जतिः
 क्तिन्नन्तस्तस्य सनकरस्य ग्रहणं विषयावधारणार्थं, यत्रास्य नलोपो नास्ति
 तत्र प्रतिषेधो यथा स्यात् । नाञ्चः पूजायामिति प्रतिषिध्यते नलोपः ।
 प्राञ्च । प्राङ्भ्यम् । नलोपविषये तु भवत्येव विभक्तिरुदात्तत्वम् । प्राचो ।
 प्रचे । प्राच्याम् । कृङ् क्तिन्नन्त एव । कृञ्च । परमकृञ्च । कृत् ।
 करातिः कृतर्वा क्तिन्नन्तः । कृता । परमकृता ॥

दिवो भल् ॥ १८३ ॥

दिवः परा भलादिर्विभक्तिर्नोदात्ता भवति । द्युभ्याम् । द्युभिः ।
 सावेकाच इति ऊडिदस्यदाद्यप्युभैद्युभ्य इति वा प्राप्तिः प्रतिषिध्यते ।
 भलीति किम् । दिवा ॥

नृ चान्यतरस्याम् ॥ १८४ ॥

नृ इत्येतस्मात्परा भलादिर्विभक्तिरन्यतरस्यां नोदात्ता भवति ।
 नृभ्याम् । नृभिः । नृभ्यः । नृषु । भनित्येव । न्रा । न्रे ॥

तित्स्वरितम् ॥ १८५ ॥

तित्स्वरितं भवति । सवन्ताद्यत् । विकीर्णम् । जिह्वीर्णम् ।
 सहलोर्ण्यत् । कार्यम् । हार्यम् । प्रत्ययाद्युदात्तस्यापवादः ॥

तास्यनुदात्तेन्डिदुपदेशास्त्रसार्वधातुकमनुदात्तम-

ह्रस्विङोः ॥ १८६ ॥

तासेरनुदात्तेनो डितो ऽकारान्तोपदेशाच्च शब्दात्परं लसार्वधा-
 तुकमनुदात्तं च भवति इङ् इङ् इत्येताभ्यां परं वर्जयित्वा । तासेस्ता-
 वत् । कर्त्ता । कर्त्तारौ । कर्त्तरः । प्रत्ययस्वरापवादोपम् । अनुदात्तेतः ।
 आस । आस्ते । वस । वस्ते । डित् । षूङ् । सूते । शीङ् । शेते ।
 अदुपदेशात् । तुदतः । नुदतः । पद्यतः । पठतः । अनुबन्धस्यानैकान्तिक-
 त्वादकारान्तोपदेशश्च शष् । पद्यमानः । यजमानः । यद्यत्र मुक् अकार-

मात्रस्य स्यात् तदा लसार्वधातुकमदुपदेशादनन्तरमिति सिद्धे निघातः ।
 अथाकारान्तस्याङ्गस्य, तथापि लसार्वधातुकानुदात्तत्वे कर्त्तव्ये बहिरङ्गत्वा-
 दसिद्ध इति सिद्धम् । चित्स्वरोप्यनेन लसार्वधातुकानुदात्तत्वेन परत्वा-
 द्बाध्यते । तास्यादिभ्य इति किम् । चिनुतः । चिन्वन्ति । डिदयं श्नुः
 पूर्वस्य कार्यं प्रति न तु परस्य । उपदेशग्रहणं किम् । इह च यथा स्यात्
 पचाधः पचाम इति । इह च मा भूत् हतो हय इति । लयग्रहणं किम् ।
 कतीह पचमानाः । सार्वधातुकमिति किम् । गिश्ये । शिष्याते ।
 शिशियरे । अहन्विडोरिति किम् । हुते । यदधीते ॥

आदिः सिचोऽन्यतरस्याम् ॥ १८७ ॥

उदात्त इति वर्त्तते । सिजन्तस्यान्यतरस्यामादिरुदात्तो भवति ।
 मा हि कार्टाम् । मा हि कार्टाम् । एकोत्राद्युदात्तः । अपरोऽन्तोदा-
 त्तः । मा हि लाविष्टाम् । २ । एकोत्राद्युदात्तः । अपरो मध्योदात्तः ।
 सिचश्चित्करणाद्वागमानुदात्तत्वं हि बाध्यते ॥ सिच आद्युदात्तत्वेऽनिटः
 पितः पत्ते उदात्तत्वं वक्तव्यम् ॥ * ॥ मा हि कार्ष्णम् । २ । अनिट इति
 किम् । मा हि लाविष्मम् । २ । मध्योदात्त एवाद्युदात्ताभावपत्ते भवति ॥

स्वपादिहिंसामच्यनिटि ॥ १८८ ॥

लसार्वधातुकग्रहणं यदनुवर्त्तते तदच्यनिटीति संबन्धादिह सङ्ग-
 म्यन्तं भवति । स्वपादिरा वृत्करणात् । स्वपादीनां हिंसेश्चाजादावनिटि
 लसार्वधातुके परतोऽन्यतरस्यामादिरुदात्तो भवति । स्वपन्ति । २ ।
 श्वसन्ति । २ । हिंसेः खल्वपि । हिंसन्ति । २ । प्रत्ययस्वरेण पत्ते मध्ये-
 दात्तः । अचीति किम् । स्वप्यात् । हिंस्यात् । अनिटीति किम् । स्वपितः ।
 श्वसितः ॥ डित्यजादावयं विधिरिष्यते ॥ इह न भवति । स्वपानि ।
 हिनसानि ॥

अभ्यस्तानामादिः ॥ १८९ ॥

अभ्यस्तानामजादावनिटि लसार्वधातुके परत आदिरुदात्तो
 भवति । ददति । ददतु । दधति । दधतु । जजति । जजतु । जायति ।

जायतु । अचीत्येव । दद्यात् । अनिटीत्येव । ज्वितः । आदिरिति
वर्तमाने पुनरादियहणं नित्यार्थम् ॥

अनुदात्ते च ॥ १८० ॥

अविद्यमानोदात्ते च लसार्वधातुके परतो ऽभ्यस्तानामादिस्दात्तो
भवति । अनजाद्यर्थे आरम्भः * । ददाति । जहाति । दधाति । जिहीते ।
मिमीते । अनुदात्तइति बहुव्रीहिनित्यं शो लोपयणादेशार्थः । मा हि स्म
दधात् । दधात्यत्र ॥

सर्वस्य सुपि ॥ १८१ ॥

सर्वशब्दस्य सुपि परत आदिस्दात्तो भवति । सर्वः । सर्वः । सर्वः ।
सुपीति किम् । सर्वतरः । सर्वतमः ॥ प्रत्ययलक्षणेनाप्ययं स्वर इष्यते सर्व-
स्त्वाम इति ॥ सर्वस्वरो ऽनकचकस्येति वक्तव्यम् ॥ * ॥ सर्वकः । चित्स्व-
रेणान्तोदात्तो भवति ॥

भीहीभृहुमदजनधनदरिद्राजागरां प्रत्ययात्पूर्वं

पिति ॥ १८२ ॥

भी ह्री भृ हु मद जन धन दरिद्रा जाय इत्येतेषामभ्यस्तानां
लसार्वधातुके पिति प्रत्ययात्पूर्वमुदात्तं भवति । बिभेति । जिह्वेति ।
बिभर्त्ति । जुहोति । ममत्तु नः परिज्मा । मदेर्बहुलं कन्दसीति विकर-
णस्य श्लुः । जजनदिन्द्रम् । जन जननइत्यस्य पञ्चमे लकारे रूपम् । धन
धान्यइत्यस्य पञ्चमे लकारे दधनत् । दरिद्राति । जागर्त्ति । भ्यादीना-
मिति किम् । ददाति । पितीति किम् । दरिद्रति ॥

लिति ॥ १८३ ॥

लिति प्रत्ययात्पूर्वमुदात्तं भवति । चिकीर्षकः । जिहीर्षकः ।
भौरिकिविधम् । भौलिकिविधम् । ऐषुकारिभक्तम् ॥

* अनजाद्यर्थे आरम्भ इति पदसञ्ज्ञया दर्शनादत्राप्रपाठः ।

आदिर्णमुल्यन्यतरस्याम् ॥ १८४ ॥

णमुलि परतो ऽन्यतरस्यामादिश्चदात्तो भवति । लोलूयंलोलू-
यम् । आमेडितानुदात्तत्वे कृते पूर्वा लोलूयंशब्द एकत्राद्युदात्तः । अप-
रत्र लिट्स्वरेण मध्येदात्तः ॥

अचः कर्तृयकि ॥ १८५ ॥

उपदेशइति वर्त्तते । अजन्ता ये उपदेशे धातवस्तेषां कर्तृयकि
अन्यतरस्यामादिश्चदात्तो भवति । लूयते केदारः स्वयमेव । २ । स्तीयते
केदारः स्वयमेव । २ । यद्वा ऽऽद्युदात्तत्वं न भवति तदा लमार्धधातुकनि
घाते कृते यक एव स्वरो भवति । जनादीनामुपदेशणत्वात् द्रष्टव्यम् ।
तत्राप्ययं स्वर इष्यते । जायते स्वयमेव । सायते स्वयमेव । खायते
स्वयमेव । २ । अच इति किम् । भिद्यते स्वयमेव । कर्तृयहणं किम् ।
लूयते केदारो देवदत्तन ॥

थलि च सेटीउन्तो वा ॥ १८६ ॥

सेटि थलि इट् वा उदात्तो भवति अन्तो वा आदिर्वा ऽन्यतर-
स्याम् । लुलविथ । ३ । यदानैते त्रयः स्वरास्तदा लिति प्रत्ययात्पूर्वमुदात्तं
भवति । तेनैते चत्वारः स्वराः पर्यायेण भवन्ति । सेटीति किम् । ययाथ ।
लिति प्रत्ययात्पूर्वमुदात्तमित्ययमेवात्र स्वरो भवति ॥

अनित्यादिर्नित्यम् ॥ १८७ ॥

जिति निति च नित्यमादिश्चदात्तो भवति । गर्गादिभ्यो यञ् ।
गार्ग्यः । वात्स्यः । वासुदेवार्जुनाभ्यां वुन् । वासुदेवकः । अर्जुनकः । प्रत्य-
यस्वरापवादेयं योगः । प्रत्ययलक्षणमत्र नेष्यते । तेन गर्गाः बिदाः चञ्च्वा
इत्यत्र यञि अञि कनि च लुत्ते न भवति ॥

आमन्त्रितस्य च ॥ १८८ ॥

आमन्त्रितस्यादिश्चदात्तो भवति । देवदत्त । देवदत्तै । देवदत्ताः ।
अत्र कारकादुत्तश्रुतयोरेवाशिषीति प्राप्तिर्बाध्यते ॥ लुमतापि लुप्ते प्रत्य-
यलक्षणमत्रेष्यते ॥ सर्पिरागच्छ सप्तागच्छतेति ॥

पथिमथोः सर्वनामस्थाने ॥ १८६ ॥

पथिमथिशब्दावौणादिकाविनिप्रत्ययान्तौ प्रत्ययस्वरेणान्तोदात्तो
तयोः सर्वनामस्थाने परत आदिहृदात्तो भवति । पन्थाः । पन्थानौ ।
पन्थानः । मन्थाः । मन्थानौ । मन्थानः । सर्वनामस्थानइति किम् । पथः
पथ्य । मथः पथ्य । उदात्तनिष्ठस्वरेणान्तोदात्तो भवति । प्रत्ययलक्ष-
णमत्रापि नेष्यते । पथिप्रिय इत्यत्र पूर्वपदप्रकृतिस्वरेणान्तोदात्तः पथि
शब्दः ॥

अन्तश्च तत्रै युगपत् ॥ २०० ॥

तत्रैप्रत्ययान्तस्यान्तश्चशब्दादादिश्च युगपदुदात्तो भवतः । कर्त्त-
वै । हर्तवै । प्रत्ययाद्युदात्तत्वापवादः । युगपद्वहणं पयायनिवृत्त्यर्थम् ।
एकवर्जमिति वचनाद्यौगपद्यं न स्यात् ॥

क्षयो निवासे ॥ २०१ ॥

क्षयशब्दो निवासे ऽभिधेये आद्युदात्तो भवति । क्षियन्ति निवस-
न्त्यस्मिन्निति क्षयः । पुंसि संज्ञायां घः प्रायेणेति घप्रत्ययान्तस्य प्रत्य-
यस्वरः प्राप्तः । क्षये जाह्नवि प्रपश्यन् । निवासइति किम् । क्षयो वर्त्तते
दस्युनाम् । एरजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तो भवति । जयन्ति तेनेति जयः ।
पुंसि संज्ञायां घः प्रायेणेति घस्तस्य प्रत्ययस्वरः प्राप्तः । जयोःश्वः ।
करणमिति किम् । जयो वर्त्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिहृदात्तो भवति । वृषः । जनः । ज्वरः ।
यज्ञः । हयः । गयः । एते सर्वे पचाद्व्यप्रत्ययान्ताः । गय इत्यत्र गायते-
निपातनादेत्वम् । नयः । तयः । पयः । वेदः । अंशः । दधः । एते ऽपि
तथैवाव्यप्रत्ययान्ताः । सूद व्युपधादिति कप्रत्ययान्तः । गुहा भिदादिर-
ड्प्रत्ययान्तः ॥ शमरयो संज्ञायां संप्रतौ भावकर्मणोः ॥ शमो भावे रणः ।

कर्मणि अजन्तावेतौ निपातनाद् भावकर्मणोर्भवतः । मन्त्रः पचाद्यजन्तः । शान्तिरिति क्तिजन्तः । कामः । यामः । घजन्तावेतौ । आराधाराकारा भिदादयः । वहे गोचरादिषु घप्रत्ययान्तः । कल्पः । अजन्तः । पादो घजन्तः । तत्र क् चित्प्रत्ययस्वरः प्राप्ः क् चित्कर्षात्त्वतो घञान्त उदात्त इति । वृषादिराज्जतिगणः । अविहितमाद्युदात्तत्वं वृषादिषु द्रष्टव्यम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चर्च्वा । घद्भ्रिका । खर-कुटी । दासी । उपमानशब्दा एते उपमेयस्य संज्ञाः । तत्र इवे प्रतिकृताविति यः कन् तस्य लुम्भनुष्यइति लुप् । यद्येवं किमर्थमिदमुच्यते प्रत्ययलक्षणं सिद्धमाद्युदात्तत्वम् । एतदेव ज्ञापयति क् चिदिह स्वरविधौ प्रत्ययलक्षणं न भवतीति । तथा च पूर्वत्रोदाहृतम् । संज्ञायामिति किम् । अग्निर्मा-णवकः । उपमानमिति किम् । देवदत्तः ॥

निष्ठा च ह्यजनात् ॥ २०५ ॥

निष्ठान्तं च द्वच् संज्ञायां विषये आद्युदात्तं भवति स चेदादि-राकारो न भवति । दत्तः । गुप्तः । बुद्धुः । प्रत्ययस्वरापवादः । निष्ठेति किम् । देवः । भीमः । द्युजिति किम् । चिन्तितः । रत्नितः । अनादिति किम् । ज्ञातः । आप्तः । संज्ञायामिति किम् । कृतम् । हृतम् ॥

शुष्कधृष्टौ ॥ २०६ ॥

आदिरुदात्त इति वर्त्तते । शुष्क धृष्ट इत्येतावाद्युदात्तौ भवतः । शुष्कः । धृष्टः । असंज्ञार्थ आरम्भः ॥

आशितः कर्ता ॥ २०७ ॥

आशितशब्दः कर्तृवाची आद्युदात्तो भवति । आशितो देवदत्तः । अशेरयमाङ्पूर्वादविवक्षिते कर्मणि कर्तरि क्तः । तत्र यावद्व्यजिति प्राप्तः स्वरो बाध्यते । कर्तरीति किम् । आशितमक्षम् । आशितं देवदत्तेन । पूर्वञ्च कर्मणि क्त, उत्तरञ्च भावे ॥

रिक्ते विभाषा ॥ २०८ ॥

रिक्तशब्दे विभाषा आदिरुदात्तो भवति । रिक्तः । रिक्तः । संज्ञायां
निष्ठा च द्वजनादित्यनेन पूर्वविप्रतिषेधेन नित्यमाद्युदात्तः ॥

जुष्टार्पिते चच्छन्दसि ॥ २०९ ॥

जुष्ट अर्पित इत्येते शब्दरूपे छन्दसि विषये विभाषा आद्युदात्ते
भवतः । जुष्टः । २ । अर्पितः । २ । छन्दसीति किम् । भाषायां प्रत्ययस्व-
रेणान्तोदात्तावेतौ ॥

नित्यं मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्तं भवतः ।
जुष्टं देवानां, अर्पितं पितॄणाम् । पूर्वेषां विकल्पः प्राप्तः । के चिदत्र
जुष्टेत्येतदेवानुवर्तयन्ति । अर्पितशब्दस्य विभाषा मन्त्रेपीच्छन्ति । अन्तो-
दात्तोपि ह्ययं मन्त्रे पठ्यते । तस्मिन्साकं त्रिशता न शंकोष्यता इति ॥

युष्मदस्मदोर्ङसि ॥ २११ ॥

युष्मदस्मदो मदिक्प्रत्ययान्ते ऽन्तोदात्ते तयोर्ङसि परत आदि-
रुदात्तो भवति । तव स्वम् । मम स्वम् ॥

ङयि च ॥ २१२ ॥

युष्मदस्मदोरिति वर्तते, आदिरुदात्त इति च । ङे इत्येतस्मिंश्च
परतो युष्मदस्मदोरदिरुदात्तो भवति । तुभ्यम् । मय्यम् । पृथग्योगकरणं
यथासंख्यशङ्कानिवृत्त्यर्थम् ॥

यतो नावः ॥ २१३ ॥

निष्ठां च द्वजनादित्यतो द्वजग्रहणमनुवर्तते । यत्प्रत्ययान्तस्य
द्वज आदिरुदात्तो भवति न खेचौशब्दात्परो भवति । अचो यत् । वेयम् ।
जेयम् । शरीरवयवाद्वात् । कययम् ॥ ओष्ठम् । तिस्त्वरितमित्यस्याप-
वादः । अनाव इति किम् । नाव्यम् । दुन्न इत्येव । चिकीर्ष्यम् । लला-
त्यम् ॥

ईडवन्दवृशंसदुहां गयतः ॥ २१४ ॥

ईड वन्द वृ शंस दुह इत्येतेषां यो एयत् तदन्तस्यादिरुदात्तो भवति ।
ईडम् । वन्दम् । वार्यम् । शयम् । दोह्या धेनुः । द्युनुबन्धकत्वाद्
गयतो यद्वहणेन ग्रहणं नास्तीति तित्स्वरितमित्येतत् प्राप् । वार्यमिति
वृह् संभक्तावित्यस्यायं गयत् । क्यञ्चिधौ हि वृज एव ग्रहणमिष्यते ॥

विभाषा देण्विन्धानयोः ॥ २१५ ॥

वेणु इन्धान इत्येतयोर्विभाषा आदिरुदात्तो भवति । वेणुः । वेणुः ।
इन्धानः । इन्धानः । वेणुशब्दायमत्रिवृतीभ्यो निदिति गुप्रत्ययान्तो
नित्वात्रिव्यमाद्युदात्तः प्राप् । इन्धानशब्दापि यदा चानशन्तस्तदा
चित्त्वादन्तोदात्तः । अथ शानजन्तस्तदा सार्वधातुकानुदात्तत्वे कृते उदा-
त्तनिवृत्तिस्वरेण मध्येदात्तः । तदेवमिन्धाने सर्वथा उप्राप्तमाद्युदात्तत्वं
पक्षे विधीयते । वेणुरिव वेणुरित्युपमानं यदा संज्ञा भवति तदा संज्ञा-
यामुपमानमिति नित्यमाद्युदात्तत्वमिष्यते ॥

त्यागरागहासकुहश्वठक्रथानाम् ॥ २१६ ॥

त्याग राग हास कुह श्वठ क्रथ इत्येतेषां विभाषा आदिरुदात्तो
भवति । त्यगः । २ । रागः । २ । हासः । २ । पक्षे घञन्तास्तेषां पक्षे कर्षात्वतो
घञन्त उदात्त इत्युदात्तत्वमेव भवति । कुहः । २ । श्वठः । २ । क्रथः । २ ।
एते पञ्चाद्यजन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । त्रिप्रभृतीनामन्यमुत्तमं तृष्य
समीपे यत्तदुपोत्तमम् । करणीयम् । हरणीयम् । पटुजातीयः । मृदुजातीयः ।
प्रत्ययस्वरापवादायम् ॥

चङ्गन्यतरस्याम् ॥ २१८ ॥

चङन्ते अन्यतरस्यामुपोत्तममुदात्तं भवति । मा हि चीकरताम् । २ ।
न माद्योगइत्यटि प्रतिषिद्धे हि चेति निघाते ऽदुपदेशादिति तसार्वधातु-

कानुदात्तत्वे कृते वङं एवं स्वरे प्राप्ते पक्षे धात्वकार उदात्तो भवति ।
उपेक्षमयहणौट्टयोरनं भवति । मा हि दधत् ॥

मतोः पूर्वमात्संज्ञायां स्त्रियाम् ॥ २१८ ॥

मतोः पूर्व आकार उदात्तो भवति तच्चेन्मत्वन्तं स्त्रीनिङ्गे संज्ञा
भवति । उदुम्बरावती । पुष्करावती । वीरणावती । शरावती । शरा-
दीनां चेतिदीर्घः । आदिति किम् । इत्तुमती । द्रुमवती । संज्ञायामिति
किम् । खट्वावती । स्त्रियामिति किम् । शरावान् । मतोरिति किम् ।
गवादिनी ॥

अन्तो ऽवत्याः ॥ २२० ॥

संज्ञायामित्येव । अवतीशब्दान्तस्य संज्ञायामन्त उदात्तो भवति
अजिरवती । खदिरवती । हंसवती । कारण्डवती * । डोपः पिच्छाद-
नुदात्तत्वं प्राप्तम् । अवत्या इति किमुच्यते न वत्या इत्येवमुच्येव ।
नैवं शक्यमिहापि स्यात् । राजवती । स्वरविधौ नलोपस्यासिद्धत्वात्वा-
यमवतीशब्दः । वत्व पुनराश्रयात्सिद्धम् ॥

ईवत्याः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञायां विषये ।
अहीवती । कृषीवती । मुनीवती † ॥

चौ ॥ २२२ ॥

• चात्रित्यञ्चतिर्लुप्तप्रकारो दृश्यते । तस्मिन्यरतः पूर्वस्यान्त उदात्तो
भवति । दधीचः पश्य । दधीचा । दधीचे । मधूचः पश्य । मधूचा ।
मधूचे । उदात्तनिवृत्तिस्वरापकाद्रेयम् ॥ चावतद्विदति वक्तव्यम् ॥ * ॥
दाधीचः । माधूचः । प्रत्ययस्वर एवात्र भवति ॥

* क्षेत्रवतीत्यधिकं पुस्तकान्तरे ।

† कपीवतीत्यधिकमेकस्मिन्पुस्तके ।

समासस्य ॥ २२३ ॥

समासस्यान्त उदात्तो भवति । राजपुरुषः । ब्राह्मणकम्बलः ।
कन्यास्वनः । पटहशब्दः । नदीघोषः । राजपृषत् । ब्राह्मणसमित् ।
स्वरविधौ व्यञ्जनमविद्यमानवदिति हलन्तेऽप्यन्तोदात्तत्वं भवति । नाना-
पदस्वरस्यापवादः ॥

इति काशिकायां वृत्तौ षष्ठ्याध्यायस्य प्रथमः पादः ॥

षष्ठाध्यायस्य द्वितीयः पादः ।

बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्ये स्वर उदात्ते स्वरिते वा वर्त्तते । बहु-
व्रीहौ समासे पूर्वपदस्य यः स्वरः स प्रकृत्या भवति, स्वभावेनावतिष्ठते,
न विकारमनुदात्तत्वमापद्यते । समासान्तोदात्तत्वे हि सति अनुदात्तं
पदमेकवर्जमिति सोऽनुदात्तः स्यादिति समासान्तोदात्तत्वापवादोयमा-
रभ्यते । कार्णात्तरासङ्गाः । कृष्णो मृगस्तस्य विकारः कार्णः । प्राणिरज-
तादिभ्योजित्यञ्प्रत्ययान्तो जित्स्वरेणाद्युदात्तः । यूपवल्गः । यूपशब्द
उणादिषु कुसुयुभ्यश्चेति प्रत्ययान्तः । तत्र च दीर्घ इति निदिति च
वर्त्तते तेनाद्युदात्तः । ब्रह्मचारिपरिस्कन्दः । ब्रह्मचारिशब्दः कृदुत्त-
रपदप्रकृतिस्वरेणान्तोदात्तः । स्नातकपुत्रः । स्नातशब्दः कन्प्रत्ययान्तो
नित्स्वरेणाद्युदात्तः । अध्यापकपुत्रः । नित्स्वरेणाध्यापकशब्दो मध्योदात्तः ।
श्रोत्रियपुत्रः । श्रोत्रियशब्दो नित्स्वादाद्युदात्तः । मनुष्यनाथः । मनुष्यशब्द-
स्तिस्वरितमिति स्वरितान्तः । उदात्तग्रहणं स्वरितग्रहणं धात्रानुवर्त्तते,
तेन सर्वानुदात्ते पूर्वपदे विधिरेव नास्तीति समासान्तोदात्तत्वं भवति ।
समभाग इति समशब्दो हि सर्वानुदात्तः ॥

तत्पुरुषे तुल्यार्थतृतीयासप्तम्युपमाना-

व्ययद्वितीयाकृत्याः ॥ २ ॥

तत्पुरुषे समासि तुल्यार्थं तृतीयान्तं सप्तम्यन्तमुपमानवाचि अव्ययं
 द्वितीयान्तं 'कृत्यान्तं च यत्पूर्वपदं तत्प्रकृतिस्वरं भवति । तुल्यार्थं ।
 तुल्यश्वेतः । तुल्यलोहितः । तुल्यमहान् । सदृक्कृच्छेतः । सदृग्लोहितः ।
 सदृगमहान् । सदृशश्वेतः । सदृशलोहितः । सदृशमहान् । एते कृत्यतु-
 ल्याख्या अज्ञात्येति कर्मधारयाः । तत्र तुल्यशब्दे यतो ऽनाव इत्या-
 द्युदात्तः । सदृक्शब्दः समानान्ययोश्चेति क्लिन्यत्ययान्तः कृदुत्तरपदप्रकृ-
 तिस्वरेणान्तोदात्तः । सदृशशब्देऽपि कजन्तो मध्योदात्तः । तुल्यार्थं ।
 तृतीया । शङ्कुलया खण्डः, शङ्कुलाखण्डः । किरिणा काणः, किरिकाणः ।
 शङ्कुपूर्वाल्लान्तेर्घञर्थं कविधानमिति वा कप्रत्ययान्तः शङ्कुलाशब्देऽन्तो-
 दात्तः । किरिशब्देऽपि किरतेः कृगुशृपूकुटिभिदिच्छिदिभ्यश्चेतीकारप्रत्ययः
 किटौणादिकस्तेनासावन्तोदात्तः । तृतीया । सप्तमी । अन्तेषु शौण्डो,
 ऽत्तशौण्डः । पानशौण्डः । अशेर्देवनइति सप्रत्ययान्तोत्तशब्देऽन्तोदात्तः ।
 पानशब्दे ल्युङन्तो लिट्स्वरेणाद्युदात्तः । सप्तमी । उपमान । शस्त्री-
 श्यामा । कुमुदश्येनी । हंसगद्गदा । न्ययोधपरिमण्डला । दूर्वाकाण्ड-
 श्यामा । शरकाण्डगौरी । उपमानानि सामान्यवचनैरिति समासः ।
 शस्त्रीशब्दे ङीप्रत्ययान्तोन्तोदात्तः । कुमुदशब्देऽपि कौ मोदतइति
 मूलविभुजादित्वात्कप्रत्ययान्तो नञ्विषयस्यानिसन्त्येति वा ऽऽद्युदात्तः ।
 हंसशब्दे वृत्तृवदिहनिक्कमिकपिभ्यः स इति सप्रत्ययान्तः । न्ययोहतीति
 न्ययोधः । पचादित्वादसप्रत्ययान्तस्तस्य 'न्ययोधस्य च केवलस्येति निपा-
 तनाद् हकारस्य धकारो मध्योदात्तत्वं च । दूर्वाकाण्डशरकाण्डशब्दे
 षठीतत्समूपावुत्तरपदाद्युदात्तौ । उपमान । अव्यय । अब्राह्मणः । अ-
 प्लः । कुब्राह्मणः । कुवृषलः । निष्कौशाम्बिः । निर्वाणसिः । अति-
 खट्वः । अतिमालः । एतान्यव्ययान्याद्युदात्तानि ॥ अव्यये नञ्कुनिपा-
 तानामिति वक्तव्यम् ॥ * ॥ इह मा भूत् । स्नात्वाकालक इति । अव्यय ।
 द्वितीया । मुहूर्त्तसुखम् । मुहूर्त्तरमणीयम् । सर्वरात्रकल्याणी । सर्वरात्र-
 शोभना । अत्यन्तसंयोगे चेति द्वितीयासमासः । मुहूर्त्तशब्दः पृषोदरादि-
 रन्तोदात्तः । सर्वरात्रशब्दे ऽप्यसप्रत्ययान्तः । द्वितीया । कृत्य । भोज्यो-

णाम् । गोज्यलवणम् । पानीयशीतम् । हरणीयनूतम् । भोज्यशब्दे एयद-
न्तान्तस्वरितः । पानीयहरणीयशब्दयोरुपेतमं रिति रिति ईकार उदात्तः ॥

वर्णो वर्णोऽनेने ॥ ३ ॥

प्रकृत्या पूर्वपदं, तत्पुरुष इति च वर्तते । वर्णो वर्णोवाचि पूर्वपदं
वर्णोवाचिष्वेवोत्तरपदेषु एतशब्दवर्जितेषु परतस्तत्पुरुषे समामे प्रकृतिस्वरं
भवति । कृष्णमारुहो, लोहितसारङ्गः । कृष्णकल्माषो, लोहितकल्माषः ।
कृषेर्वर्ण इति कृष्णशब्दे नक्प्रत्ययान्तोऽन्तोदात्तः । लोहितशब्देऽपि
रुदरश्च लो वेतीतन्मत्ययान्त आद्रुदात्तः । वर्ण इति किम् । परमकृष्णः ।
वर्णोऽस्त्विति किम् । कृष्णतिलाः । अनेन इति किम् । कृष्णैतः । लोहितैतः ॥

गाधलवणयोः प्रमाणे ॥ ४ ॥

प्रमाणवाचिनि तत्पुरुषे समामे गाध लवण इत्येतयोस्त्तरपदयोः
पूर्वपदं प्रकृतिस्वरं भवति । शम्बगाधमुदकम् । अरित्रगाधमुदकम् ।
तत्प्रमाणमित्यर्थः । गोलवणम् । अश्वलवणम् । यावद्गवे दीयते तावदि-
त्यर्थः । षष्ठीममासा एते । तत्र शमेर्बन्धिति बन्धप्रत्यया तत्त्वाच्छम्बशब्द
आद्रुदात्तः । अरित्रशब्देऽस्त्तिलूधूसू इतीत्रप्रत्ययान्तो मध्यादात्तः ।
गोशब्दे ङोप्रत्ययान्तोऽन्तोदात्तः । अश्वशब्देऽशूमुर्षति क्प्रत्ययान्त
आद्रुदात्तः । प्रमाणमित्यतः परिच्छेदमात्रमिह द्रष्टव्यं, न पुनरायाम एव ।
स्वरलवण्यत्र प्रमाणविशेषविषयत्वमेतत् । प्रमाण इति किम् । परमगा-
धम् । परमलवणम् ॥

दायाद्यं दायादे ॥ ५ ॥

तत्पुरुषे समामे दायादशब्दोत्तरपदे दायादवाचि पूर्वपदं प्रकृ-
तिस्वरं भवति । विद्यादायादः । धनदायादः । संज्ञायां समजतिष्वेति
विद्याशब्दः क्यप्प्रत्ययान्तः । उदात्त इति च तत्र वर्तते, तेनायमन्तो-
दात्तः । कृपृज्जिमन्दिनिधाञ्भ्यः क्युति बहुलवचनात् केवलादपि धाञः
क्यप्प्रत्ययान्तं धनशब्दः प्रत्ययस्वरेणाद्रुदात्तः । अथ विद्यादायाद इति
केन षष्ठी, स्वामिश्वराधिपतिदायादेति । यद्येवं प्रतिपदविधाना च

पठ्यी न समस्यति समासप्रतिषेधः प्राप्नोति । एवं तर्हि शेषेन सत्तैवात्र पठ्यी तस्यास्तु सप्तमी विधीयमाना बाधिका मा विज्ञायीति पुनरभ्यनु-
ज्ञायते । दायाद्व्यतिरिक्तम् । परमदायादः । अत्र समासान्तोदात्तत्वमेव
भवति ॥

प्रतिबन्धि चिरकृच्छयोः ॥ ६ ॥

तत्पुरुषे समासे चिरकृच्छयोः उत्तरपदयोः प्रतिबन्धिवाचि पूर्वपदं
प्रकृतिस्वरं भवति । गमनचिरम् । गमनकृच्छम् । व्याहरणचिरम् । व्याह-
रणकृच्छम् । गमनव्याहरणशब्दौ ल्युङन्तौ तयोर्लट्स्वरः । गमनं च यच्चिरं
चेति विशेषणसमासेयं मयूरव्यंसकादिवो द्रष्टव्यः । गमनं हि कारण-
विकलतया चिरकालभावि कृच्छयोगि वा प्रतिबन्धि जायते । प्रतिबन्धीति
किम् । मूत्रकृच्छम् ॥

पदे ऽपदेशे ॥ ७ ॥

अपदेशो व्याजस्तद्व्याचिनि तत्पुरुषे समासे पदशब्दउत्तरपदे पूर्व-
पदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थितः ।
मूत्रशब्दः सिविमुच्चाष्टेरुच्चेति घृन्प्रत्ययान्तो मूत्रयतेर्वा घञन्त आद्यु-
दात्तः । उच्चारशब्दोऽप घञन्तस्यायघञ्ज्ञातजबित्रकाणमित्यन्तोदात्तः ।
विशेषणसमासेयं मयूरव्यंसकादिवो । अपदेश इति किम् । विष्णोः पदं
विष्णुपदम् ॥

निवाते वातचाणे ॥ ८ ॥

निवातशब्दउत्तरपदे वातचाणवाचिनि तत्पुरुषे समासे पूर्वपदं
प्रकृतिस्वरं भवति । कुट्येव निवातं, कुटीनिवातम् । शर्मीनिवातम् ।
कुड्निवातम् । वातस्याभावो निवातमर्थाभाव इत्ययमीभावः । निरुद्धो
वातोऽस्मिन्निति वा निवातमिति बहुव्रीहिः । तत्र कुड्यादिहेतुके निवाते
कुड्यादयो वर्तमानाः समानाधिकरणेन निवातशब्देन सह समस्यन्ते ।
कुटीशमीशब्दौ गौरादिङीषन्तावन्तेदात्तौ । कुड्यशब्दोऽप कवतेर्यत्
ङिक्लृप्तेति घृन्प्रत्ययान्त आद्युदात्त इत्येके । ङक् प्रत्ययान्तोऽन्तोदात्तः

इत्यपरे । धातत्राणइति किम् । राजनिवाते वसति । सुखं मातृनिवातम् ।
निवातशब्दोऽयं पार्श्ववाची रुढिशब्दस्तत्रोभयत्र षष्ठीसमासः ॥

शारदे ऽनातवे ॥ ९ ॥

अतौ भवमार्तवम् । अनार्तववाचिनि शारदशब्दउत्तरपदे तत्पुरुषे
समासे पूर्वपदं प्रकृतिस्वरं भवति । रज्जुशारदमुदकम् । दृषत्शारदाः
सक्तवः । शारदशब्दोऽयं प्रत्ययवाची तस्य नित्यसमासे ऽस्त्वपदविग्रह
इष्यते । सद्यो रज्जुदृतमुदकं प्रत्ययमनुपहतं रज्जुशारदमुच्यते । रज्जुशब्दः
सृजेरसुम् चेति उप्रत्ययान्त आदिलोपश्च । धान्ये निदिति च तत्र वसति
तेनाद्युदात्तः । दृषत्शब्दो दृणातेः षुग् ह्रस्वश्चेति अदिक्प्रत्ययान्तोऽन्तो-
दात्तः । अनार्तवइति किम् । परमशारदम् । उत्तमशारदम् । शरदि
अतुविशेषे भवं यत्तदिह शारदम् ॥

अध्वर्युकषाययोर्जातौ ॥ १० ॥

अध्वर्यु कषाय इत्येतयोर्जातिवाचिनि तत्पुरुषे समासे पूर्वपदं
प्रकृतिस्वरं भवति । प्राच्याध्वर्युः । कथाध्वर्युः । कलापाध्वर्युः । एते
समानाधिकरणसमासा जातिवाचिनो नियतविषयास्तत्र प्राच्यशब्दो
यत्प्रत्ययान्त आद्युदात्तः । कठशब्दः पचाद्यचि व्युत्पादितस्ततः कठेन
प्राक्तमिति वैशम्पायनान्तेवासिभ्यश्चेति णिनिस्तस्य कठचरकालुगिति
लुक् । कलापिम्बं प्राक्तमिति कलापिनाण तस्मिन्निर्णयनपत्यइति प्रकृति-
भावे प्राप्ते नान्तस्य टिलोपे सब्रह्मचारिपीठसर्पिकलापिकौशुमितैतिलिजा-
जलिलाङ्गलिशिलालिशिखण्डिसूकरसद्गुपर्वणामुपसंख्यानमिति टिलोपः ।
तदेवं कलापशब्दोऽन्तोदात्तः । सर्पिर्मण्डकषायम् । उमापुष्पकषायम् ।
दौवारिककषायम् । षष्ठीसमासव्युत्पादिता रुढिशब्दा एते । तत्र
सर्पिर्मण्डशब्द उमापुष्पशब्दश्च षष्ठीसमासावन्तोदात्तौ । दौवारिकश-
ब्दोऽपि द्वारे नियुक्त इति ठकि सत्यन्तोदात्त एव । जाताविति किम् ।
परमाध्वर्युः । परमकषायः ॥

सदृशप्रतिरूपयोः सादृश्ये ॥ ११ ॥

सदृशं प्रतिरूप इत्येतयोस्तत्परपदयोः सादृश्यवाचिनि तत्पुरुषे समासे पूर्वपदं प्रकृतिस्वरं भवति । पितृसदृशः । मातृसदृशः । पितृमा-
तृशब्दावुणादिष्वन्तोदात्तो निपातितौ । षष्ठीसमासार्थे च सदृशशब्द-
मिह तदनुक्तिं षष्ठाः प्रयोजयति दास्याः सदृशी वृत्त्याः सदृश इति ।
अत्र दासीवृषलीशब्दयोरन्तोदात्तत्वादुदात्तयो हन्पूर्वादिति विभक्ति-
रन्तोदात्ता । पितृप्रतिरूपः । मातृप्रतिरूपः । सादृश्यइति किम् । परम-
सदृशः । उत्तमसदृशः । समासार्थान्न पूज्यमानता न सादृश्यम् ॥

द्विगौ प्रमाणे ॥ १२ ॥

द्विगावुत्तरपदे प्रमाणवाचिनि तत्पुरुषे समासे पूर्वपदं प्रकृतिस्वरं
भवति । प्राच्यसप्तसमः । गान्धारिसप्तसमः । सप्तसमाः प्रमाणमस्येति
मात्रं उत्यत्रस्य प्रमाणे लो द्विगोर्नैत्यमिति लुक् । प्राच्यश्चासौ सप्तस-
मश्चेति, प्राच्यसप्तसमः । प्राच्यशब्द आद्युदात्तः । गान्धारिशब्दः कर्दमा-
दित्वादाद्युदात्तो मध्यादात्तो वा । द्विगाविति किम् । त्रीद्विप्रस्थः ।
प्रमाणइति किम् । परमसप्तसमः ॥

गन्तव्यपण्यं वाणिजे ॥ १३ ॥

वाणिजशब्दउत्तरपदे तत्पुरुषे समासे गन्तव्यवाचि पण्यवाचि च
पूर्वपदं प्रकृतिस्वरं भवति । मद्रवाणिजः । काश्मीरवाणिजः । गान्धारि-
वाणिजः । मद्रादिषु गत्वा व्यग्रहरन्तीत्यर्थः । सप्तमीसमासा एते । तत्र
मद्रशब्दे रक्प्रत्ययान्तत्वादन्तोदात्तः । काश्मीरशब्देऽपि एषोदरादिषु
मध्यादात्तः । गान्धारिशब्दः कर्दमादिषु पञ्चमते तत्र कर्दवादीनां वेति
पते आद्युदात्तो भवति द्वितीये वा । प्रथम । गोधाणिजः । कश्यपाणिजः ।
गोशब्देऽन्तोदात्तः । कश्यपशब्द आद्युदात्तः । गन्तव्यपण्यमिति किम् ।
परमवाणिजः । उत्तमवाणिजः ॥

मात्रोपप्लोपप्रत्ययान्तयोः नपुंसके ॥ १४ ॥

मात्रा उपप्लोपप्रत्ययान्तयोः नपुंसकेऽपि तत्पुरुषे

रूपे समासे पूर्वपदं प्रकृतिस्वरं भवति । भिन्नार्मानं न ददाति याचितः । समुद्रमानं न सरो ऽस्ति किं घन । मात्रशब्दोऽयं वृत्तिविषयस्य तुल्यप्रमाणे वर्तते । तत्र भिन्नायास्तुल्यप्रमाणमित्यस्वपदविग्रहः षष्ठीसमासः । तत्र भिन्नाशब्दो गुरोश्च हल इत्यप्रत्ययान्तोन्तोदात्तः । समुद्रशब्दोऽपि फिणि षाटलापालङ्काम्बासागरार्थानामित्यन्तोदात्त एव । उपज्ञा । पाणि-
नोपज्ञकालकं व्याकरणम् । व्याघ्रपञ्चं दुष्करणम् । आपिशत्युपञ्चं
गुहलाघवम् । षष्ठीसमासा एते । तत्र पाणिनोपत्यमित्यणन्तः पाणिन-
 शब्दः प्रत्ययस्वरेणान्तोदात्तः । व्याडिरिजन्तस्वादाद्युदात्तः । तदुदापि-
 शलिः । उपक्रम । आद्योपक्रमं प्रासादः । दर्शनीयोपक्रमम् । सुकुमारो-
 पक्रमम् । नन्दोपक्रमाणि मानानि । एतेपि षष्ठीसमासा एव । तत्रैत्येनं
 ध्यायन्तीत्याद्यः । घञर्थे कविधानमिति कप्रत्यय आङ्पूर्वाद् ध्यायतेः
 पृषोदरादित्वादुस्य ठत्वम् । तदयमाद्यशब्दस्याथादिस्वरेणान्तोदात्तः ।
 दर्शनीयशब्दो रिस्वादुपोत्तमोदात्तः । सुकुमारशब्दो नञ्सुभ्यामित्यन्तो-
 दात्तः । नन्दशब्दः पचाद्याचि व्युत्पादितः । उपज्ञोपक्रमान्तस्य तत्पुरुषस्य
 नपुंसकलिङ्गोपज्ञोपक्रमं तदाद्याचिव्यासायामिति । ह्याया । इषु-
 च्छायम् । इषुशब्द इषेः क्त्वित्युप्रत्ययान्तस्तत्र च धान्ये निदिति वर्तते
 तेनाद्युदात्तः । धनुःशब्दोऽपि नञ्विषयस्यानिसन्तस्येत्याद्युदात्त एव ।
 इषुणां ह्यायेति षष्ठीसमासः । ह्यायाबाहुल्यद्विति नपुंसकलिङ्गता । नपुं-
 सकदिति किम् । कुड्यच्छाया ॥

सुखप्रिययोर्हिते ॥ १५ ॥

सुखं प्रियं इत्येतयोस्तत्परपदयोर्हितवाचिनि तत्पुरुषे समासे पूर्व-
 पदं प्रकृतिस्वरं भवति । गमनसुखम् । वचनसुखम् । व्याहरणसुखम् ।
 सुख । प्रिय । गमनप्रियम् । वचनप्रियम् । व्याहरणप्रियम् । समानाधिक-
 रणसमासा एते । तत्र सुखप्रियशब्दो तद्वेतावायत्यां प्रीतिकरे वर्तते ।
 तद्विहितं यदायत्यां प्रीतिं करोति । गमनादिषु ल्युङन्तेषु लिट्स्वरः ।
 हितदिति किम् । परमसुखम् । परमप्रियम् ॥

प्रीतौ च ॥ १६ ॥

प्रीतौ गम्यमानायां सुखं प्रिय इत्येतयोस्तत्परपदयोस्तत्पुरुषे समासे पूर्वपदं प्रकृतिस्वरं भवति । ब्राह्मणसुखं पायसम् । छात्रप्रियो ऽनध्यायः । कन्याप्रियो मृदङ्गः । सुखप्रिययोः प्रीत्यव्यभिचारादिह प्रीतिग्रहणं तदतिशयप्रतिपत्त्यर्थम् । ब्राह्मणच्छात्रशब्दौ प्रत्ययस्वरेणान्तोदात्तौ । कन्याशब्दः स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्दउत्तरपदे तत्पुरुषे समासे स्ववाचि पूर्वपदं प्रकृतिस्वरं भवति । गोस्वामी । अश्वस्वामी । धनस्वामी । अश्वधनगवां कथित एव स्वरः । स्वमिति किम् । परमस्वामी ॥

पत्यावैश्वर्ये ॥ १८ ॥

पतिशब्दउत्तरपदे ऐश्वर्यवाचिनि तत्पुरुषे पूर्वपदं प्रकृतिस्वरं भवति । गृहपतिः । सेनापतिः । नरपतिः । धान्यपतिः । गेहे क इति प्रकृतिस्वरेणान्तोदात्तो गृहशब्दः । सह इनेन वर्त्तत इति बहुव्रीहौ प्रकृत्या पूर्वपदमिति सेनाशब्द आद्युदात्तः । नृ नये एतस्माद् चोदोरविति अप्रत्ययान्त आद्युदात्तो नरशब्दः । धान्यमन्तःस्वरितम् । ऐश्वर्यमिति किम् । ब्राह्मणो वृषलीपतिः । वृषल्या भर्तृत्यर्थः ॥

न भूवाक्चिदिधिषु ॥ १९ ॥

पतिशब्दउत्तरपदे ऐश्वर्यवाचिनि तत्पुरुषे समासे भू वाक् चिन् दिधिषू इत्येतानि पूर्वपदानि प्रकृतिस्वराणि न भवन्ति । पूर्वण प्रातः स्वरः प्रतिषिध्यते । भूपतिः । वाक्पतिः । चित्पतिः । दिधिषूपतिः । षष्ठीसमासा एते समासस्वरेणान्तोदात्ता भवन्ति ॥

वा भुवनम् ॥ २० ॥

पतिशब्दउत्तरपदे ऐश्वर्यवाचिनि तत्पुरुषे समासे भुवनशब्दः पूर्वपदं वा प्रकृतिस्वरं भवति । भुवनपतिः । २ । पूर्वपदप्रकृतिस्वरपदे आदि-रुदात्तः । रज्जेः क्यञ्चिति वर्त्तमाने भूसूक्ष्मस्त्रिभ्यश्चन्द्रसीति क्युन्प्रत्य-

यान्तो भुवनशब्द आद्युदात्तो व्युत्पादितः । कथं भुवनेपतिरादित्य इति ।
उणादये बहुलमिति बहुलवचनाद्वाषायामपि प्रयुज्यते ॥

आशङ्काबाधनेदीयसु संभावने ॥ २१ ॥

प्रकृत्या पूर्वपदं तत्पुरुष इति वर्त्तते । आशङ्क आबाध नेदीयस्
इत्येतेषुत्तरपदेषु संभावनवाचिनि तत्पुरुषे समासे पूर्वपदं प्रकृतिस्वरं
भवति । अस्तिस्वाध्यवसायः संभावनम् । गमनाशङ्कं वर्त्तते । गमनमा-
शङ्क्यत इति संभाव्यते । वचनाशङ्कम् । व्याहरणाशङ्कम् । आबाध । गमना-
बाधम् । वचनाबाधम् । व्याहरणाबाधम् । गमनं बाध्यत इति संभाव्यते ।
नेदीयस् । गमननेदीयः * । व्याहरणनेदीयः । गमनमतिनिवृत्तमित्येति
संभाव्यते । संभावन इति किम् । परमनेदीयः । पूर्वपदानि लुप्तान्तान्यु-
क्तस्वराणि ॥

पूर्वे भूतपूर्वे ॥ २२ ॥

पूर्वशब्द उत्तरपदे भूतपूर्ववाचिनि तत्पुरुषे समासे पूर्वपदं प्रकृति-
स्वरं भवति । आद्यो भूतपूर्व आत्मपूर्वः । पूर्वशब्दो वृत्तिविषये भूतपूर्व
वर्त्तते । तत्र विशेषणं विशेष्येति समासः । मयूरव्यंसकादिवो द्रष्टव्यः ।
दर्शनीयपूर्वः । सुकुमारपूर्वः । भूतपूर्व इति किम् । परमपूर्वः । उत्तमपूर्वः ।
अत्र परमश्चासौ पूर्वश्चेति समासो न तु परमो भूतपूर्व इति । तथा हि
सत्युदाहरणमेव भवति ॥

सविधसनीडसमर्थादसवेशसदेशेषु सामीप्ये ॥ २३ ॥

सविध सनीड समर्थाद सवेश सदेश इत्येतेषुत्तरपदेषु सामीप्य-
वाचिनि तत्पुरुषे समासे पूर्वपदं प्रकृतिस्वरं भवति । मद्रसविधम् ।
गान्धारिसविधम् । काश्मीरसविधम् । मद्रसनीडम् । गान्धारिसनीडम् ।
काश्मीरसनीडम् । मद्रसमर्थादम् । गान्धारिसमर्थादम् । काश्मीरसमर्था-
दम् । मद्रसवेशम् । गान्धारिसवेशम् । काश्मीरसवेशम् । मद्रसदेशम् ।

* वचननेदीय इति पुस्तकान्तरे अधिकम् ।

† अन्तिकतम-पा० २ ।

गान्धारिसदेशम् । काश्मीरसदेशम् । पूर्वपदान्युक्तस्वराणि । सविधादीनां
सह विधयेत्येवमादिका व्युत्पत्तिरेव केवलम् । समीपवाचिनस्त्वेति समु-
दायाः । मद्राणां सविधे समीपमित्यर्थः । समीप्यदिति किम् । सह मर्यादया
वर्तते समर्यादं चेन्नम् । देवदत्तस्य समर्यादं देवदत्तसमर्यादम् । सविधा-
दिष्विति किम् । देवदत्तसमया ॥

विस्पष्टादीनि गुणवचनेषु ॥ २४ ॥

विस्पष्टादीनि पूर्वपदानि गुणवचनेष्वस्तरपदेषु प्रकृतिस्वराणि भव-
न्ति । विस्पष्टकटुकम् । विचित्रकटुकम् । व्यक्तकटुकम् । विस्पष्टलवणम् ।
विचित्रलवणम् । व्यक्तलवणम् । विस्पष्टं कटुकमिति विष्टष्टः सुप्सुपेति
समासः । विस्पष्टादयो ह्यत्र प्रवृत्तिनिमित्तस्य विशेषणम् * । कटुकादि-
भिश्च शब्दैर्गुणवद्भ्यमभिधीयत इत्यसामानाधिकरण्यमते नान्ति
कर्मधारयः । विस्पष्टशब्दो गतिरनन्तर इत्याद्युदात्तः । विचित्रशब्दो
ऽप्यव्ययस्वरेण । विचित्तशब्दमन्ये पठन्ति । सो ऽपि बहुव्रीहिसूत्रेणाद्यु-
दात्त एव । व्यक्तशब्द उदात्तस्वरितयोर्थेणः स्वरितो ऽनुदात्तस्येत्यादिस्व-
रितः । ये चात्रापरे पठन्ते तत्र संपञ्चशब्दस्याथादिस्वरेणान्तोदात्तः ।
पटुपण्डितशब्दो प्रत्ययस्वरेण । कुशलशब्दः कृतस्वरेणान्तोदात्तः । चपल-
शब्दश्चित्स्वरेणान्तोदात्तः । क्षुपेरञ्चोपधाया इत्यत्र हि चिदिति
वर्तते । निपुणशब्दस्याथादिस्वरेणान्तोदात्तः । पुणेरिगुपधलत्वणः कप्र-
त्ययोयम् । विस्पष्टादीनीति किम् । परमलवणम् । उत्तमलवणम् ।
गुणवचनेष्विति किम् । विस्पष्टब्राह्मणः । विस्पष्टः । विचित्रः । व्यक्तः ।
संपञ्चः । कटुः । पण्डितः । कुशलः । चपलः । निपुणः ॥

अज्यावमकन्यापवत्सु भावे कर्मधारये ॥ २५ ॥

अ ज्य अवम कन् इत्येतेषु पापशब्दवति ज्ञोत्तरपदे कर्मधारये
समासे भाववाचि पूर्वपदं प्रकृतिस्वरं भवति । गमनश्रेष्ठम् । गमनश्रेयः ।
ज्य । वचनश्रेष्ठम् । वचनज्ञायः । अवम । गमनावमम् । वचनावमम् ।

कन् । गमनकनिष्ठम् । गमनकनीयः । पापवत् । गमनपापिष्ठम् । गम-
नपापीयः । त्युङन्तात्येतानि पूर्वपदानि लिट्स्वरेणाद्युदात्तानि । अज्य-
कनामादेशानां ग्रहणमिति सामर्थ्यात्तदुत्तरपदं दृश्यते । आदिष्विति
किम् । गमनशोभनम् । भावइति किम् । गम्यते ऽनेनेति गमनं तत् श्रेयो
गमनश्रेयः । कर्मधारयइति किम् । गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये समासे प्रकृतिस्वरं भवति । कुमा-
रश्रमणा । कुमारकुलटा । कुमारतापसी । कुमारशब्देऽन्तोदात्तः । अत्र के
चित्त्वृत्तप्रातिपदोक्तपरिभाषया कुमारश्रमणादिभिरित्यत्रैव समासे स्वर-
मेतमिच्छन्ति । के चित्पुनरविशेषेण सर्वत्रैव कर्मधारये ॥

आदिः प्रत्येनसि ॥ २७ ॥

कर्मधारयइति वर्त्तते । प्रतिगत एनसा प्रतिगतमेने वा यस्य सः
प्रत्येनाः । तस्मिन्नुत्तरपदे कर्मधारये कुमारस्यादिहदात्तो भवति । कुमार-
प्रत्येनाः । उदात्त इत्येतदत्र सामर्थ्याद्वेदितव्यम् । पूर्वपदप्रकृतिस्वर एव
ह्ययमादेशरूपदिश्यते ॥

पूगेधन्यतरस्याम् ॥ २८ ॥

पूगा गणास्तद्वाचिन्युत्तरपदे कर्मधारये समासे कुमारस्यान्यतरस्या-
मादिहदात्तो भवति । कुमारचातकाः । २ । कुमारलोहध्वजाः । २ । कुमार-
बलाहकाः । २ । कुमारजीमूताः । २ । चातकादयः पूगशब्दास्तेभ्यः पूगा-
ज्ज्यो यामणीपूर्वादिति ज्यः प्रत्ययस्तस्य तद्वातस्य बहुष्विति लुक् ।
अत्र यदा ऽऽद्युदात्तत्वं न भवति तदा कुमारश्चेति पूर्वपदप्रकृतिस्वर-
त्वमेके कुर्वन्ति । ये तु तत्र प्रातिपदोक्तस्य ग्रहणमिच्छन्ति तेषां समा-
सान्तोदात्तत्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्तउत्तरपदे कालवाचिनि कपाल भगाल शराव इत्येतिषु च
द्विगौ समासे पूर्वपदं प्रकृतिस्वरं भवति । इगन्त । पञ्चवारिभिः । दशा-

रत्निः । पञ्चारत्नयः प्रमाणमस्य दशारत्नयः प्रमाणमस्मिन् तद्वित्तार्थे द्विगुः
प्रमाणे लो द्विगोनैत्यमिति मात्रचो लोपः । इगन्तः कालः । पञ्चमास्यः ।
दशमास्यः । पञ्च मासान्भूतो भूतो भावी वेति तद्वित्तार्थे द्विगोर्यप् ।
पञ्चवर्षः । दशवर्षः । वर्षांशुकं चेति ठञो लुक् । कालः कपालः । पञ्च-
कपालः । दशकपालः । कपालः । भगालः । पञ्चभगालः । दशभगालः ।
भगालः शरावः । पञ्चशरावः । दशशरावः । संस्कृतं भक्षा इति तद्वित्तार्थे एते
समासा द्विगोर्लुगनपत्यइति कृताद्यप्रत्ययलोपा द्रष्टव्याः । इगन्तादिष्विति
किम् । पञ्चभिरश्वैः क्रीतः पञ्चाश्वः दशाश्वः । द्विगाविति किम् ।
परमारत्निः । परमशरावम् । पञ्चारत्न्यो दशारत्नय इति च यणुगुणयो-
र्बहिरङ्गलक्षणयोरसिद्धत्वात् स्थानिवद्भावाद्वा द्विगुस्वर इगन्तलक्षणः
प्रवर्तते ॥

बह्वन्यतरस्याम् ॥ ३० ॥

बहुशब्दः पूर्वपदमिगन्तादिषुत्तरपदेषु द्विगौ समासे ऽन्यतरस्यां
प्रकृतिस्वरं भवति । पूर्वेण नित्ये प्राप्ते विकल्पः । बहुरत्निः । २ । बहु-
मास्यः । २ । बहुकपालः । २ । बहुभगालः । २ । बहुशरावः । २ । बहु-
शब्देऽन्तोदात्तस्तस्य प्रकृतिस्वरं कृते यत्र यणादेशस्तत्रोदात्तस्वरितयोर्यणः
स्वरितो ऽनुदात्तस्येत्येष स्वरो भवति ॥

दिष्टिवितस्त्योश्च ॥ ३१ ॥

दिष्टि वितस्ति इत्येतयोस्तत्तरपदयोर्द्विगौ समासे पूर्वपदमन्यत-
रस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टि-
वितस्ती प्रमाणे तेनात्र मात्रचो लुक् ॥

सप्तमी सिद्धशुष्कपक्षबन्धेष्वाकालात् ॥ ३२ ॥

सप्तम्यन्तं पूर्वपदं सिद्ध शुष्क पक्ष बन्ध इत्येतेषुत्तरपदेषु प्रकृति-
स्वरं भवति सा चेत्सप्तमी कालात्र भवति । सांकाश्यसिद्धः । काम्पिल्य-
सिद्धः । सांकाश्यकाम्पिल्यशब्दौ एयप्रत्ययान्तावन्तोदात्तौ । किञ्च तु
सांकाश्यकाम्पिल्यनासिक्चदार्वाघाठानामन्तः पूर्वं वेति पठ्यते । तत्र पठे

मध्येदाज्ञावपि भवतः । शुष्क । ककशुष्कः । निधनशुष्कः । ककशब्दे
बहुलवचनादवतेः ककप्रत्ययान्तोन्तोदात्तः । निधनशब्दे निधाञः क्युप्र-
त्यये मध्येदात्तः । पक् । कुम्भीपक्कः । विलासीपक्कः * । भाष्ट्रपक्कः ।
कुम्भीविलासीशब्दे ङीष्न्तावन्तोदात्तो । भाष्ट्रशब्दप्रत्ययान्त आद्यु-
दात्तः । बन्ध । चक्रबन्धः । चारकबन्धः । चक्रशब्देन्तोदात्तः । चारक-
शब्दे ण्वुलन्त आद्युदात्तः । अकालादिति किम् । पूर्वोक्तसिद्धः । अप-
राह्णसिद्धः । सप्तमीस्वरः कृत्स्नरेण बाधितः पुनरयं विधीयते † ॥

परिप्रत्युपापा वर्ज्यमानाहोरात्रावयवेषु ॥ ३६ ॥

परि प्रति उप अप इत्येते पूर्वपदभूता वर्ज्यमानवाचिनि अहरव-
यववाचिनि राज्यवयववाचिनि चोत्तरपदे प्रकृतिस्वरा भवन्ति । परित्रि-
गसं वृष्टे देवः । परिसौखीरम् । परिसावसेनि । प्रति । प्रतिपूर्वाह्णम् ।
प्रत्यपराह्णम् । प्रतिपूर्वरात्रम् । प्रत्यपररात्रम् । उप । उपपूर्वाह्णम् ।
उपापरराह्णम् । उपपूर्वरात्रम् । उपापररात्रम् । अप । अपत्रिगसं वृष्टे
देवः । अपसौखीरम् । अपसावसेनि । निधाता आद्युदात्ता उपसर्गाश्चा-
भिषर्जमिति आद्युदात्तानि पूर्वपदानि । तत्पुरुषे बहुव्रीहौ च सिद्धत्वा-
द्व्यधीभावाद्यायमारम्भः । तत्रापपरी वर्जने वर्ज्ये इति तयोरेव वर्ज्यमा-
नमुत्तरपदं नेतरयोः । अहोरात्रावयवा अपि वर्ज्यमाना एव तयोर्भवन्तीति
न पृथग्दाह्रियते । वर्ज्यमानाहोरात्रावयवेष्विति किम् । प्रत्यग्नि शलभाः
पतन्ति । परिवनमित्यत्र वनं समासइत्येतद्व्यति ॥

राजन्यबहुवचनद्वन्द्वेऽन्यकटृष्णिषु ॥ ३७ ॥

राजन्यवाचिनां बहुवचनान्तानां यो द्वन्द्वोऽन्यकटृष्णिषु वर्ज्ये तत्र
पूर्वपदं प्रकृतिस्वरं भवति । श्वाफल्कचैत्रकरोधकाः । शिनिवासुदेवाः ।
श्वाफल्कशब्दश्चैत्रकशब्दश्च अन्यन्यकटृष्णिकुसभ्यश्चेति अणन्तावन्तो-
दात्तो । शिनिशब्द आद्युदात्तः स तदन्त्येभ्यमेतेन वर्ज्येति । राजन्यरति
किम् । द्वैष्यहेमायनाः ‡ । द्वीपे भवा इति द्वीपादनुसमुद्रं यज् । हेमै-

* कलश्रीपक्ष इति पा० २ । अयमेव पदमङ्गलसंमतः ।

† इतिप्रसूयते । पा० ३ ।

‡ द्वैष्यहेमायनाः पा० ४ ।

पत्यं युवा हेमायनाः । अन्धकवृणाय एते न तु राजन्याः । राजन्यग्रहण-
मिहाभिषिक्तवश्यानां सन्निपाणां ग्रहणार्थम् । एते च नाभिषिक्तवश्याः ।
बहुवचनग्रहणं किम् । संकर्षणवासुदेवौ । द्वन्द्व इति किम् । धृष्णीनां
कुमारा, वृष्णिकुमाराः । अन्धकवृष्णिस्थिति किम् । कुक्षपञ्चालाः ॥

संख्या ॥ ३५ ॥

द्वन्द्वसमासे संख्यात्राचि पूर्वपदं प्रकृतिस्वरं भवति । एकादश ।
द्वादश । त्रयोदश । ईष्भीकापाशत्यतिमर्चिभ्यः क्वचिति निष्वादाद्युदात्त
एकशब्दः । ज्ञेयस्य आदेशोन्तोदात्तो निपात्यते ॥

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो द्वन्द्वस्तत्र पूर्वपदं प्रकृतिस्वरं भवति ।
आपिशलपाणिनीयाः । पाणिनीयरौढीयाः । रौढीयकाशकृत्स्नाः । आपि-
शलस्यापत्यमापिशलिराचार्यः । अत इज् । तेन प्रोक्तमापिशलम् । 'रज-
श्चेत्यण्' । तदधीयते ये ऽन्तेवासिनस्तेष्वपिशलाः, प्रोक्ताङ्गुगिति तस्य
तद्वितस्याध्येतरि विहितस्य लुक् क्रियते । आपिशलेर्बा क्वाच । आपिशला-
इत्युभयथाप्यध्वार्योपसर्जनश्चान्तेवासी भवति । आचार्योपसर्जनग्रहणं
द्वन्द्वविशेषणार्थं सकलो द्वन्द्व आचार्योपसर्जने यथा विज्ञायते । इह
मा भूत् । पाणिनीयदेवदूतौ । आचार्योपसर्जन इति किम् । कान्दसवैया-
करणाः । अन्तेवासीति किम् । आपिशलपाणिनीये शास्त्रे ॥

कार्तिकैजपादयश्च ॥ ३७ ॥

कार्तिकैजपादयो ये द्वन्द्वस्तेषु पूर्वपदं प्रकृतिस्वरं भवति । प्रकृ-
तिस्वरपूर्वपदाः कार्तिकैजपादयो भवन्ति । विभक्त्यन्तानां पाठो वचन-
विवक्षार्थः । चकारो द्वन्द्वधिकारानुवृत्त्यर्थः । कार्तिकैजपे । कृतस्यापत्यं
कुजपस्यापत्यम् इत्यन्तत्वेति । सावर्धिमाणदूक्यौ । सावर्धिभिर्जन्तः ।
आवन्त्यश्मकाः । आवन्तेरपत्यानि क्लृप्तिं तन्निवासो जनपदो ऽवन्त्यः ।
तथा ऽश्मकाः । पैलशायण्यौयाः । युक्द्वन्द्वोपम् । पीलाय । अपत्यं पैल-
स्तस्यापत्यं युज्येति आवो कृष इति विहितस्य किञ्च पैलादिभ्यश्चेति

लुक् । श्यापणेशब्दे । बिदादिस्तस्यापत्यं स्त्री श्यापणी, तदपत्यं युवा
 श्यापणीयः । बहुवचनमतन्त्रं, तेन पैलश्यापणीयावित्यत्रापि भवति ।
 कपिश्यापणीयाः । कपिरन्तोदात्तस्तस्यापत्यं बहुत्वे कपिबोधादाङ्गिर-
 सदत्युत्पन्नस्य यजो यजोश्चेति लुक्, तेनात्र बहुत्वमाश्रीयतएव ।
 शैतिकाक्षपाञ्चालेयाः । शितिकाक्षो नाम ऋषिस्तस्यापत्यमिति ऋष्यण
 तदपत्ये यूनि य इज् तस्य ण्यत्तन्निवारिजितो यूनीति लुक् । पाञ्चाल-
 स्यापत्यं स्त्री पाञ्चाली तदपत्यं युवा पाञ्चालेयः । अत्रापि बहुवचन-
 मविवक्षितमिति शैतिकाक्षपाञ्चालेयावित्यत्रापि भवति । कटुकस्याप-
 त्यमिति अत इज् तस्य बहुच इजः प्राच्यभरतेष्विति बहुषु लुक् । वर्च-
 लाया अर्पत्यं वार्चलेयः । शाकलशुनकाः । शकलस्यापत्यं शाकल्यस्तस्य
 क्वात्राः शाकलाः । कण्वादिभ्यो गोत्रइत्यण् । शुनकस्यापत्यमिति बिदा-
 दिभ्योऽत् तस्य बहुषु लुक् । शाकलसणका इति के चित्पठन्ति । तेषां
 सणकशब्दादुत्पन्नस्येजो बहुच इजः प्राच्यभरतेष्विति बहुषु लुक् । शुनक-
 धात्रेयाः । धात्र्या अपत्यं, धात्रेयाः । सणकबाधवाः । बधोरपत्यं बाधवः ।
 आर्चाभिमौद्गलाः । अचाभेन प्रोक्तमधीयते आर्चाभिनः । वैशम्पायनान्ते-
 वासित्वाद् णिनिः । मुद्गलः कण्वादिस्तदपत्यस्य क्वात्रा मौद्गलाः ।
 कुन्तिसुराष्ट्राः । कुन्तेः सुराष्ट्रस्य चापत्येषु बहुषु तत्रिवासे वा जनपदे
 द्वन्द्वे ऽयम् । कुन्तिचिन्तिशब्दावन्तोदात्तौ । चिन्तिसुराष्ट्राः । कुन्तिसुरा-
 ष्ट्रवत् । तण्डवतण्डाः । पचाद्यच्प्रत्ययान्तावन्तोदात्तावेति गर्गादिषु
 पठ्यते । तत्रापत्यबहुत्वे यजो लुक् क्रियते । गर्गवत्साः । अत्रापि अप-
 त्यबहुत्वे यजो लुक् । अविमत्तकामविद्राः । अविमत्तशब्दो नञ्स्वरेणा-
 व्युदात्तः । द्रुयोरप्येतयोरपत्येषु बहुषु इजो बहुच इजः प्राच्यभरतेष्विति
 लुक् क्रियते । बाधवशालङ्कायनाः । बधोरपत्यं बाधवः । शलङ्कुशलङ्कु-
 चेति शालङ्कायनः । बाधवदानच्युताः । दानच्युतशब्दादिजो बहुच इति
 लुक् । कठकालापाः । कठेन प्रोक्तमधीयते कठाः । वैशम्पायनानीका-
 सित्वाद् णिनिः । तस्य कठचरकालुक् । कलापिना प्रोक्तमधीयते
 कालापाः । कलापिनेण इत्यण्प्रत्ययस्तस्मिन् इनण्यनपत्यइति भवति-

भावे प्राप्ते नान्तस्य टिलोपे सब्रह्मचारिपीठसर्पीत्यादिनोपसंख्यानेन
 टिलोपः । कठकौथुमाः । कुथुमिना प्रोक्तमधीयते इति प्राग्दीव्यतो ऽण् ।
 तत्र पूर्ववत् टिलोपः । कौथुमलौकाक्षाः । लोकाक्षेण प्रोक्तमधीयते लौका-
 क्षाः । लौकाक्षस्य वा ऽपत्यं लौकाक्षिः । तस्य ह्यक्षा लौकाक्षाः । स्त्री-
 कुमारम् । स्त्रीशब्देऽन्तोदात्तः । मौदपैष्यलादाः । मुदस्यापत्यं मौदिः ।
 तस्य ह्यक्षा मौदाः । तथा पैष्यलादाः । मौदपैष्यलादा इति द्विः पठ्यते
 तस्य प्रयोजनं पते सप्तासान्तोदात्तत्वमेव यथा स्यादिति । वत्सजरत् ।
 वत्सश्च जरच्च, वत्सशब्देऽन्तोदात्तः । सौश्रुतपार्थवाः । सुश्रुतस्य पृथा-
 श्च ह्यक्षाः । प्राग्दीव्यतो ऽण् । जरामृत्यु । याज्यानुवाक्ये । यज्ञैर्यत् ।
 यजयाचेति कुत्वाभावः । तित्स्वरितमित्यन्तस्वरितः । अनुवाक्येति वचेरनु-
 पूर्वाद् एषत् । आचार्योपसर्जनान्तेवासिनामिह पाठः प्रपञ्चार्थः ॥

महान् ब्रीह्यपराङ्मुष्टीषासजाबालभारभारत-

हैलिहिलरौरवप्रवृद्धेषु ॥ ३८ ॥

प्रकृत्या पूर्वपदमिति वर्त्तते, वृद्ध इति निवृत्तम् । महानित्येतत्पूर्-
 वपदं ब्रीहि अपराङ्मुष्टि इष्यास जाबाल भार भारत हैलिहिल रौरव
 प्रवृद्ध इत्येतेष्वक्षरपदेषु प्रकृतिस्वरं भवति । महाब्रीहिः । महापराङ्मुष्टिः ।
 महाष्टिः । महेष्यासः । महाजाबालः । महाभारः । महाभारतः ।
 महाहैलिहिलः । महारौरवः । महाप्रवृद्धः । महच्छब्देऽन्तोदात्तः । तस्य
 प्रतिपदोक्तो यः समासः सन्महत्परमोत्तमोत्कृष्टा इति तत्रैव स्वरस्तेनैषां
 पैठीसमासे ऽन्तोदात्त एव भवति । महतो ब्रीहिः, महद्व्रीहिरिति ।
 कर्मधारये निष्ठेत्ययमपि श्रेण्यादिसमासे विधिरिति प्रवृद्धशब्द इह पठ्यते ॥

तुल्लकश्च वैश्वदेवे ॥ ३९ ॥

तुल्लक इत्येतत्पूर्वपदं महाश्च वैश्वदेवउत्तरपदे प्रकृतिस्वरं भव-
 ति । तुल्लकवैश्वदेवम् । महावैश्वदेवम् । तुल्लं ज्ञातीति तुल्लः । तस्मा-
 दज्ञातादिषु प्रागिवाक्ये ऽन्तोदात्तः तुल्लकशब्दः ॥

उष्ट्रः सादिवाग्योः ॥ ४० ॥

उष्ट्रशब्दः पूर्वपदं सादिवाग्योः सारपदयोः प्रकृतिस्वरं भवति ।
उष्ट्रसादि । उष्ट्रवामि । उष्ट्रशब्द उष्ट्रेः घृन्मत्ययान्त आद्युदात्तः । कर्मधार-
योग्यं षष्ठीसमासो वा ॥

गोः सादसादिसारथिषु ॥ ४१ ॥

गोशब्दः पूर्वपदं साद सादि सारथि इत्येतेषु सारपदेषु प्रकृतिस्वरं
भवति । गोः सादः, गोसादः । गां सादयतीति वा गोसादः । गोः सादिः,
गोसादिः । गोसारथिः ॥

कुरुगार्हपतरिक्तगुर्वसूतजरत्यश्लीलदृढरूपा पारेवडवा तैति-
लकद्रूः पण्यकम्बलो दासीभाराणां च ॥ ४२ ॥

कुरुगार्हपत रिक्तगुरु असूतजरती अश्लीलदृढरूपा पारेवडवा
तैतिलकद्रू पण्यकम्बल इत्येते समासास्तेषां दासीभारादीनां च पूर्वपदं
प्रकृतिस्वरं भवति । कुरुणां गार्हपतं, कुरुगार्हपतम् । कुर्योरुच्चेति
कुरुशब्दः कुप्रत्ययान्तोन्तोदात्तः ॥ कुरुवृज्योर्गार्हपत इति वक्तव्यम् ॥ * ॥ वृजी-
नां गार्हपतं, वृजिगार्हपतम् । वृजिशब्द आद्युदात्तः । रिक्तो गुरुः, रिक्तगुरुः ।
रिक्ते विभाषेति पूर्वपदमाद्युदात्तमन्तोदात्तं वा । असूता जरती, असूतज-
रती । अश्लीला दृढरूपा, अश्लीलदृढरूपा । अश्लीलशब्दे नऽसमास-
त्वादाद्युदात्तः । श्रौर्यस्यास्ति तत् श्लीलम् । सिध्मादेराकृतिगणत्कान्तव ।
कपिलकादित्वाच्च लत्वम् । अश्लीलदृढरूपेति हि संस्थानमात्रेण
शोभना निःश्रीका लाघण्यविरहितोच्यते । पारेवडवेव, पारेवडवा ।
निपातनादिवाच्यं समासो विभक्त्यलोपश्च । पारशब्दे घृतादित्वाद्न्तोदा-
त्तः । तैतिलानां कद्रूः, तैतिलकद्रूः । तितिलिनोपत्यं क्रात्रो वा तैतिल
इत्यणन्तः । पण्यकम्बलः । पण्यशब्दे यदन्तत्वादाद्युदात्तः । पण्यक-
म्बलः ॥ संक्रायामिति वक्तव्यम् ॥ * ॥ अन्यत्र पणितये कम्बले समासा-
न्तोदात्तत्वमेव प्रतिपद्येति हि कम्पानां समासे द्वितीया कम्प इत्येव
विहितः स्वरितः । दास्या भारो, दासीभारः । देवपूतिः । देवपूतिः ।

देवसूतिः । देवनीतिः । 'अन्तोदात्तं पूर्वपदम् । वसुनीतिः । 'वसुशब्द
आद्युदात्तः । 'शृङ्खलित्विष्यसिप्रसीत्यत्र हि धान्ये निदिति वर्त्तते ।
श्रावधिः । श्रावो धीयते ऽस्यामिति कर्मण्यधिकरणे चेति किप्रत्ययः ।
श्रावशब्दो घञन्तत्वादाद्युदात्तः । चन्द्रमाः । चन्द्रे मोसिरित्यसिप्रत्यया-
न्तोपम् । चन्द्रशब्दस्तृकप्रत्ययान्तत्वादन्तोदात्तः । यस्य तत्पुरुषस्य
पूर्वपदप्रकृतिस्वरत्वमिष्यते न च विहितं स सर्वो दासीभारादिषु द्रष्टव्यः ॥

चतुर्थी तदर्थे ॥ ४३ ॥

चतुर्थ्यन्तं पूर्वपदं तदर्थे उत्तरपदे तत्रभिधेयार्थे यत्तद्वाचिन्युत्तरपदे
प्रकृतिस्वरं भवति । तदिति चतुर्थ्यन्तस्यार्थः परामृश्यते । यूपदाह ।
कुण्डलहिरण्यम् । यूपशब्द आद्युदात्तः । कुसुयुभ्यश्चेत्यत्र निदिति वर्त्तते ।
कुण्डलशब्देऽपि वृषादिभ्यश्चिदिति कलप्रत्ययान्तोन्तोदात्तः । रथदाह ।
वल्लीहिरण्यम् । रथशब्द आद्युदात्तः । हनिकुणीत्यादिना क्यन्त्यप्रत्ययः ।
वल्लीशब्दो ङीष्ः स्वरेणान्तोदात्तः । तदर्थेदिति किम् । कुबेरवर्त्तः ।
प्रकृतिविकारभावे स्वरोऽयमिष्यते ॥

अर्थे ॥ ४४ ॥

चतुर्थीति वर्त्तते । अर्थशब्द उत्तरपदे चतुर्थ्यन्तं पूर्वपदं प्रकृतिस्वरं
भवति । मात्रे इदं, मात्रार्थम् । देवतार्थम् । अतिथ्यर्थम् । मातृपितृश-
ब्दावन्तोदात्तावुणादिषु निपातितौ । देवताशब्दो लिट्स्वरेण मध्येऽदात्तः ।
अतिथिरित्येतिरिचिन्तितीथिन्त्ययान्तः । तदर्थे विशेषा एव दाहहिरण्या-
दयो भवन्ति न त्वर्थशब्दवाच्यं सामान्यमित्यतदर्थार्थोपमारम्भः । के-
चित्पुनराहुः । ज्ञापकार्थमिदमेतदनेन ज्ञाप्यते पूर्वा विधिः प्रकृतिविकृत्याः
समप्ते भवति । अश्वघासः । श्वश्रूमुखमित्यत्र सत्यपि तादर्थ्यं न भवति ॥

तत्र ॥ ४५ ॥

तस्मिन्नेषोत्तरपदे चतुर्थ्यन्तं पूर्वपदं प्रकृतिस्वरं भवति । गौहितम् ।
अश्वहितम् । मनुष्यहितम् । गौरहितम् । अश्वरहितम् । क्वं तत्पद-
चितम् । अश्वशब्द आद्युदात्तो मनुष्यशब्दोऽन्तःस्थितः । परिसिद्धपूर्वप-
दमन्तोदात्तम् । गोभ्यो रक्षितमिति संप्रदाने चतुर्थी ॥

कर्मधारये ऽनिष्ठा ॥ ४६ ॥

कर्मधारये समासे क्लान्तउत्तरपदे ऽनिष्ठान्तं पूर्वपदं प्रकृतिस्वरं भवति । श्रेणिशब्दाः । ऊककृताः । पूगकृताः । निधनकृताः । श्रेणिशब्द आद्युदात्तः । ऊकपूगशब्दावन्तोदात्तो । निधनशब्दोऽयं मध्यादात्तः । कर्मधारयइति किम् । श्रेण्या कृतं श्रेणिकृतम् । अनिष्ठेति किम् । कृताकृतम् ॥

अहीने द्वितीया ॥ ४७ ॥

अहीनवाचिनि समासे क्लान्तउत्तरपदे द्वितीयान्तं पूर्वपदं प्रकृतिस्वरं भवति । कष्टश्रितः । त्रिशकलपतितः । यामगतः । कष्टशब्दोऽन्तोदात्तः । 'त्रीणि शकलान्यस्येति, त्रिशकलः । बहुव्रीहिस्वरेणाद्युदात्तः । यामशब्दो नित्स्वरेणाद्युदात्तः । अहीनइति किम् । क्लान्तातीति । योजनातीति * ॥ द्वितीयानुपसर्गइति वक्तव्यम् ॥ * ॥ इह मा भूत् । सुखप्राप्तः । दुःखप्राप्तः । सुखापन्नो दुःखापन्नः । अन्तस्थाथेत्यस्यापवादोऽयम् ॥

तृतीया कर्मणि ॥ ४८ ॥

कर्मवाचिनि क्लान्तउत्तरपदे तृतीयान्तं पूर्वपदं प्रकृतिस्वरं भवति । अहिहतः । वज्रहतः † । महाराजहतः । नखनिर्भन्त्रा । दात्रलूना । आहिः श्रिहनिभ्यां ह्रस्वश्चेति अहिरन्तोदात्तो व्युत्पादितः । के चित्त्वाद्युदात्तमिच्छन्ति । वज्रो रक्प्रत्ययान्तः । महाराजशृङ्गप्रत्ययान्तः । नास्य खमस्तीति बहुव्रीहौ नकुलनखेति नखशब्दो निपातितः । तेन नऽसुभ्यामित्यन्तोदात्तः । दात्रशब्दो दात्रीशसेति शृङ्गप्रत्ययान्तः । कर्मणीति किम् । रथेन यातो रथयातः । गत्यर्थत्वात्कर्त्तरि क्तः ॥

गतिरनन्तरः ॥ ४९ ॥

क्ते कर्मणीति वर्त्तते । कर्मवाचिनि क्लान्तउत्तरपदे गतिरनन्तरः पूर्वपदं प्रकृतिस्वरं भवति । प्रकृतः । प्रकृतः । अन्तर इति किम् ।

* हीनं त्यक्तं विभक्तमित्यनर्थान्तरमित्यधिकं, पुस्तकान्तरे ।

† वज्रहतः । पा० २ ।

अभ्युद्धतः । समुद्धतः । समुदाहृतः । व्यवहितस्य गतिरयं स्वरो न भवति ।
अनन्तरे पुनरिष्यते । कारकपूर्वस्य तु सति शिष्टत्वात् थाथादिस्वर एव
भवति दूरादागत इति । अनन्तरग्रहणसामर्थ्यादेव छद्ग्रहणे गतिकार-
कपूर्वस्यापीत्येतच्चाश्रीयते । कर्मणीत्येव । प्रकृतः कटं देवदत्तः । थाथा-
दिस्वरापवादो योगः ॥

तादौ च निति कृत्यतौ ॥ ५० ॥

तकारादौ च तुशब्दवर्जिते निति कृति परतो गतिरनन्तरः प्रकृ-
तिस्वरो भवति । प्रकर्त्ता । प्रकर्त्तुम् । प्रकृतिः । प्रकर्त्तैति वृत्तन्तः । कृत्स्व-
रत्राधनार्थं वचनम् । तादाविति किम् । प्रजल्पाकः । नितीति किम् ।
प्रकर्त्ता । वृत्तन्तः । छद्ग्रहणमुपदेशे तादर्थ्यम् । इहापि यथा स्यात्, प्रलपिता
प्रनपितुमिति । अताविति किम् । आगन्तुः ॥

तत्रै चान्तश्च युगपत् ॥ ५१ ॥

तत्रैप्रत्ययस्यान्त उदात्तो भवति गतिश्चानन्तरः प्रकृतिस्वर इति
एतदुभयं युगपद्व्यति । अन्वेतवै । परिस्तरितवै । परिपातवै । तस्मात्पिता
नाभिचरितवै । उपसर्गा आद्युदात्ता अभिवर्जमित्यभिरन्तोदात्तः । कृत्स्व-
रापवादो योगः ॥

अनिगन्तोच्चतौ वप्रत्यये ॥ ५२ ॥

अनिगन्तो गतिः, प्रकृतिस्वरो भवत्युच्चतौ वप्रत्यये परतः । प्राङ् ।
प्राञ्चै । प्राञ्चः । स्वरितो वानुदात्ते पदादावित्ययमेकादेश उदात्तः
स्वरितो वा । पराङ् । पराञ्चै । पराञ्चः । अनिगन्त इति किम् ।
प्रत्यङ् । प्रत्यञ्चै । प्रत्यञ्चः । छद्ग्रहणपदप्रकृतिस्वर इह भवति ।
वप्रत्ययइति किम् । उदञ्चनः । चोरनिगन्तोच्चतौ वप्रत्ययइत्येष स्वरो
भवति विप्रतिषेधेन । पराचः । पराचा ॥

न्यधी च ॥ ५३ ॥

नि अधि इत्येतौ आञ्चतौ वप्रत्यये परतः प्रकृतिस्वरौ भवतः ।
न्यङ् । न्यञ्चै । न्यञ्चः । उदात्तस्वरितयोर्ग्रहः स्वरितोनुदात्तस्येत्यञ्चतेर-
कारः स्वरितः । आध्यङ् । आध्यञ्चै । आध्यञ्चः । आधीचः । आधीचा ॥

ईषदम्यतरस्याम् ॥ ५४ ॥

ईषदित्येतत्पूर्वपदमन्यतरस्यां प्रकृतिस्वरं भवति । ईषत्कडारः । २ । ईषत्पिङ्गलः । २ । ईषदित्ययमन्तोदात्तः । ईषद्वैद इत्येवमादौ कृत्स्वर एव भवति ॥

हिरण्यपरिमाणं धने ॥ ५५ ॥

हिरण्यपरिमाणवाचि पूर्वपदं धनशब्द उत्तरपदे अन्यतरस्यां प्रकृतिस्वरं भवति । द्विसुवर्णधनम् । २ । द्वौ सुवर्णौ परिमाणमस्य द्विसुवर्णे तदेव धनमिति कर्मधारयः । बहुव्रीहावपि परत्वाद्विकल्प एव भवति । द्विसुवर्णधनः । २ । हिरण्यग्रहणं किम् । प्रस्यधनम् । परिमाणग्रहणं किम् । क्राञ्चनधनम् । धनइति किम् । निष्कमाला ॥

प्रथमो ऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृतिस्वरं भवति । अचिरोपसंपत्तिरचिरोपश्लेषो ऽभिनवत्वम् । प्रथमवैयाकरणः । अभिनववैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः प्रथेरमज्जति चित्त्वादन्तोदात्तः । अचिरोपसंपत्ताविति किम् । प्रथमवैयाकरणः । वैयाकरणानामाद्यो मुख्यो वा यः स नित्यमन्तोदात्त एव ॥

कतरक्तमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये समासे अन्यतरस्यां प्रकृतिस्वरं भवति । कतरकठः । २ । कतमकठः * । २ । कर्मधारयग्रहणमुत्तरार्धमिह तु प्रतिपदोक्तत्वादेव सिद्धम् ॥

आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः कर्मधारये समासे अन्यतरस्यां प्रकृतिस्वरं भवति । आर्यब्राह्मणः । २ । आर्यकुमारः । २ ।

आर्यशब्दे गयदन्तोन्तस्वरितः । आर्य इति किम् । परमब्राह्मणः । परम-
कुमारः । ब्राह्मणकुमारयोरिति किम् । आर्यश्चक्षियः । कर्मधारयइत्येव ।
आर्यस्य ब्राह्मण, आर्यब्राह्मणः ॥

राजा च ॥ ५८ ॥

राजा च पूर्वपदं ब्राह्मणकुमारयोश्चत्तरपदयोः कर्मधारये समासे
ऽन्यतरस्यां प्रकृतिस्वरं भवति । राजब्राह्मणः । २ । राजकुमारः । २ ।
कर्मधारयइत्येव । राज्ञा ब्राह्मणो, राजब्राह्मणः । राजकुमारः । पृथग्योग-
करणमुत्तरार्थम् ॥

षष्ठी प्रत्येनसि ॥ ६० ॥

राजेति वर्त्तते, ऽन्यतरस्यामिति च । षष्ठ्यन्तो राजशब्दः पूर्वपदं
प्रत्येनस्युत्तरं ऽन्यतरस्यां प्रकृतिस्वरं भवति । राज्ञः प्रत्येनाः, रज्जप्रत्येनाः ।
षष्ठीति किम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

क्लान्तउत्तरपदे नित्यार्थे समासे पूर्वपदमन्यतरस्यां प्रकृतिस्वरं
भवति । नित्यप्रहसितः । २ । सततप्रहसितः । २ । काला इति द्वितीयास-
मासेयम् । नित्यशब्दस्त्यन्नेर्ध्रुवइति त्यञन्त आद्युदात्तः । सतत इति
यदा भावे क्तस्तदा धायादिस्वरेणान्तोदात्तः । नित्यार्थइति किम् । मुहू-
र्त्तप्रहसितः ॥

ग्रामः शिल्पिनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं
भवति । ग्रामनापितः । २ । ग्रामकुलालः । २ । ग्रामशब्द आद्युदात्तः । ग्राम
इति किम् । परमनापितः । शिल्पिनीति किम् । ग्रामरक्षा ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमानाया
मन्यतरस्यां प्रकृतिस्वरं भवति । राजनापितः । २ । राजकुलालः । २ । कर्म

धारये राजगुणाधारोपेणोत्तरपदार्थस्य प्रशंसा । षष्ठीसमासे च राजयो
भ्यतया तस्य । राज्ञेति किम् । परमनापितः । प्रशंसायामिति किम् ।
राजनापितः । शिल्पिनीत्येव । राजहस्ती ॥

आदिश्रुदात्तः ॥ ६४ ॥

आदिश्रुदात्त इत्येतदधिकृतमिति उत्तरं यदुक्त्यामस्तत्र पूर्वपद-
स्यादिश्रुदात्तो भवतीत्येवं तद्वेदितव्यम् । वक्ष्यति सप्तमीहारिणौ धर्म्य-
ऽहरणे इति । स्तूपेशाणः । मुकुटेकार्षापणम् । याज्ञिकाश्वः । वैया-
करणहस्ती । दृषदिमाषकः । आदिरिति प्रागन्ताधिकारात् । उदात्त
इति प्रकृत्या भगालमिति यावत् ॥

सप्तमीहारिणौ धर्म्ये ऽहरणे ॥ ६५ ॥

सप्तम्यन्तं हारिवाचि च पूर्वपदं धर्म्यवाचिनि हरणशब्दादन्य-
स्मिन्नुत्तरपदे आद्युदात्तं भवति । हारीति देयं यः स्वीकरोति सो-
भिधीयते । धर्म्यमित्याचारनियतं देयमुच्यते, धर्मा ह्यनुवृत्त आचारस्त-
स्मादनपेतं तेन वा प्राप्यमिति । स्तूपेशाणः । मुकुटेकार्षापणम् । हस्ते-
द्विपदिका । हस्तेत्रिपदिका । दृषदिमाषकः । संज्ञायामिति सप्तमी-
समासः, कारनान्धि चेति विभक्तेरलुक् । हारिणि । याज्ञिकाश्वः । वैया-
करणहस्ती । मातुलाश्वः । पितृव्यगवः । क्व चिदयमाचारो व्यवस्थित-
स्तूपादिषु शाणादि दातव्यं याज्ञिकादीनामश्वादीति । धर्म्यइति किम् ।
स्तम्भेरमः । कर्मकरषाद्वृत्तकः * । अहरणइति किम् । वाडवहरणम् ।
वडवाया अयं वाडवः । तस्य बीजनिषेकादुत्तरकालं शरीरपुष्ट्यर्थं यद्वीर्यते
हरणमिति तदुच्यते । परापि कृत्स्नरो हारिस्वरं वाध्यते विप्रतिषेधेन-
त्येतद्वहरणइत्यनेन ज्ञाप्यते, तेन वाडवहार्यमिति हारिस्वरः सिद्धो
भवति ॥

* वर्जितको नाम मूले स्थूलो ऽग्रे सूक्ष्म ओदकपिण्डः स कर्मकराय दीयते त्वया
कर्म न कुर्यादिति न त्वयं धर्म इति पदमञ्जरी ।

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोबल्लवः ।
अश्वबल्लवः । गोमणिन्दः । अश्वमणिन्दः । गोसंख्यः । अश्वसंख्यः ।
युक्त इति समाहितः कर्तव्ये तत्परो यः स उच्यते ॥

विभाषा ऽध्यत्ते ॥ ६७ ॥

अध्यत्तशब्दउत्तरपदे विभाषा पूर्वपदमाद्युदात्तं भवति । गवा-
ध्यत्तः । २ । अश्वध्यत्तः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदे विभाषा ऽऽद्युदात्तं भवति
पापनापितः । २ । पापकुलालः । २ । पापाणके कुत्सितैरिति प्रतिप-
देक्तः पापशब्दस्य समानाधिकरणसमास इति षष्ठीसमासे न भवति ।
पापस्य नापितः, पापनापित इति ॥

गोचान्तेवासिमाणवब्राह्मणेषु स्तेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च स्तेप-
वाचिनि समासे पूर्वपदमाद्युदात्तं भवति । जड्घावास्यः । यो जड्घा-
दानं ददान्यहमिति ब्राह्म्यः संपद्यते स जड्घावास्य इति सिध्यते ।
भार्यासौश्रुतः । सुश्रुतापत्यस्य भार्याप्रधानतया स्तेपः । वशाब्राह्मणकृत्यः ।
वत्सकृतशब्दः शुभादिषु पठ्यते । गोत्र । अन्तेवासि । कुमारीदाताः ।
कम्बलन्नारायणीयाः । घृतरौढीयाः । शोदनपाणिनीयाः । कुमार्यादिला-
भकामा ये दातादिभिः प्रोक्तानि शास्त्राण्यधीयते तच्छिष्यतां वा प्रति-
पद्यन्ते तेषां सिध्यन्ते । माणव । भिक्षामाणवः । भिक्षां लप्स्ये ऽह-
मिति माणवो भवति । माणव । ब्राह्मण । दासीब्राह्मणः । वृक्षलेजा-
ह्मणः । भयब्राह्मणः । यो भयेन ब्राह्मणः संपद्यते । अत्र यस्यान्यत्
समासलक्षणं नास्ति सुप्सुपेत्येव तत्र समासः कर्तव्यः । गोत्रादिष्विति
किम् । दासीश्रोत्रियः । स्तेपरति किम् । महाब्राह्मणः ॥

अङ्गामि मैरेये ॥ ७० ॥

मैरेयशब्दोत्तरपदे सङ्कल्पाधीनि पूर्वपदान्याद्युक्तात्तानि भवन्ति ।
गुडमैरेयः । मधुमैरेयः । मद्यविशेषो मैरेयस्तस्य कुडविकारस्य गुडोक्तं
भवति मधुनो मधु । जङ्गानीति किञ् । परममैरेयः । मैरेयदति किञ् ।
पुष्पासवः । फलासवः ॥

भक्ताख्यास्तदर्थेषु ॥ ७१ ॥

भक्तमयं तदाख्यास्तद्वाचिनः शब्दास्तदर्थेषूक्तैरपदेषु आत्मुदात्ता
भवन्ति । भिन्नाकंसः । आणाकंसः । भाजीकंसः । भिन्नादयोच्चवचनाः ।
भक्ताख्या इति किम् । समाशशाल्यः । समशनं समाश इति क्रियामात्र-
मुच्यते न द्रव्यम् । तदर्थेष्विति किम् । भिन्नाप्रियः । बहुव्रीहिरयमत्र
पूर्वपदमन्तोदात्तम् ॥

गोविडालसिंहसैन्धवेषूपमाने ॥ ७२ ॥

गवादिद्रूपमानवाचिद्रूपतरपदेषु पूर्वपदमाकुदासं भवति । धान्य-
गवः । हिरण्यगवः । भित्ताविडालः । तृणसिंहः । काकुसिंहः । सक्तुसै-
न्धवः । पानसैन्धवः । धान्यं गौरिवेति विरुद्ध व्याघ्रादेराकृतिगणत्वाद्
उपमितं व्याघ्रादिभिरिति समासः । उपमानार्थेऽपि यथासंभवं यथाप्रसिद्धं
च योजयितव्यः । गवाकृत्या ऽवस्थितं * धान्यगवशब्देनोच्यते । उपमान-
इति किम् । परमसिंहः ॥

अन्ते जीविकार्थे ॥ ७२ ॥

अथ ज्ञानान्तःकरणे जीविकार्थवार्त्तिव समासे पूर्वपदमाह्वयकं
 भवति । दन्तलेखकः । मललेखकः । चक्षुस्पर्शोपधकः । रमणीयकारकः ।
 दन्तलेखनादिभिर्वेषां जीविका तद्वमुच्यन्ते । नित्यं जीविकार्थवार्त्तिविति
 समासः । अकम्पति किम् । रमणीयकर्ता । जीविकार्थवार्त्तिविति । रक्ष-
 त्तिका मे धारयसि ॥

प्राचां क्रीडायाम् ॥ ७४ ॥

प्रादेशवर्तिनां या क्रीडा तद्वाचिनि समासे ऽकप्रत्ययान्तउत्तरपदे पूर्वपदमाद्युदात्तं भवति । उद्दालकपुष्पभञ्जिका । घोरणपुष्पप्रचायिका । शालभञ्जिका । तालभञ्जिका । संज्ञायामिति यबुल, नित्यं क्रीडाजीवि-
कपेरिति षष्ठीसमासः । प्राचामिति किम् । जीवपुष्पप्रचायिका । रयमु-
दीचां क्रीडा । क्रीडायामिति किम् । तत्र पुष्पप्रचायिका । पर्याये यबुल-
प्रत्ययो भवति ॥

अणि नियुक्ते ॥ ७५ ॥

अणान्तउत्तरपदे नियुक्तवाचिनि समासे पूर्वपदमाद्युदात्तं भवति
कुत्रधारः । तूणीधारः । कमण्डलुयाहः । भृङ्गारधारः । नियुक्ते ऽधि-
कृतः स च कस्मिंश्चित्कर्त्तव्ये तत्परो न भवतीति नियुक्तइत्यनेन सिध्य-
ति * । नियुक्तइति किम् । काण्डलावः । शरलावः ॥

शिल्पिनि चाकृजः ॥ ७६ ॥

शिल्पिवाचिनि समासे ऽणान्तउत्तरपदे पूर्वपदमाद्युदात्तं भवति स-
चेदण कृजो न भवति । तन्तुवायः । तुचवायः । वालवायः । शिल्पि-
नीति किम् । काण्डलावः । अकृज इति किम् । कुम्भकारः । अयस्कारः ॥

संज्ञायां च ॥ ७७ ॥

संज्ञायां विषये ऽणान्तउत्तरपदे ऽकृजः पूर्वपदमाद्युदात्तं भवति ।
तन्तुवायो नाम कीटः । वालवायो नाम पर्षतः । अकृज इत्येव ।

* रयकायो नाम ब्राह्मणः ॥

गोतन्त्रियवं पाले ॥ ७८ ॥

गो तन्त्रिय यव इत्येतानि पूर्वपदानि पाजशब्दउत्तरपदे आद्युदा-
त्तानि भवन्ति । गोपालः । तन्त्रियपालः । यवपालः । अत्रियुक्ताद्य-
आरम्भः । गोतन्त्रियवमिति किम् । वत्सपालः । पालइति किम् ।
गोरत्तः ॥

* नियुक्त इत्यनेन सिध्यतीत्यस्य स्थाने युक्त इत्यनेन न सिध्यतीति पा० २ ।

णिनि ॥ ७८ ॥

खिनन्तउत्तरपदे पूर्वपदमाद्युदात्तं भवति । कलहारी । पर्यहारी ॥

उपमानं शब्दार्थप्रकृतावेव ॥ ८० ॥

उपमानमपि पूर्वपदं शब्दार्थप्रकृतावेव खिनन्तउत्तरपदमाद्युदात्तं भवति । पुष्पहारी । उपमानं नियम्यते । उष्ट्रकोशी । ध्वाङ्गरावी । खरनादी । उपमानग्रहणमस्य पूर्वस्य च योगस्य विषयविभागार्थम् । शब्दार्थप्रकृताविति किम् । वृकवञ्ची । वृकप्रेती । प्रकृतिग्रहणं किम् । प्रकृतिरेव यत्रोपसर्गनिरपेक्षा शब्दार्था भवति तत्रैव यथा स्याद् इह मा भूद् गर्दभाच्चामी कोकिलाभिव्याहारीति । एवकारकरणमुपमानावधारणार्थम् । शब्दार्थप्रकृतौ त्वनुपमानमुपमानं चाद्युदात्तं भवति । सिंहविनर्दी । पुष्कलजल्पी ॥

युक्तारोह्यादयश्च ॥ ८१ ॥

युक्तारोह्यादयः समासा आद्युदात्ता भवन्ति । युक्तारोही । आगतरोही । आगतयोधी । आगतवञ्ची । आगतनर्दी । आगतप्रहारी । एते खिनन्ता खिनीत्यस्यैवादाहरणार्थं पठन्ते । पूर्वोत्तरपदनियमार्थं इति केचित् । इह मा भूद् युक्तारोही युक्ताध्यायीति । आगतमस्या । लीरहोता । भगिनीभर्ता । याजकादिस्वात् षष्ठीसमासावेतौ । रामगोधुक् । अश्वचिराजः । गर्गचिराजः । व्यष्टचिराजः । शणपादः । सम्पादः । षष्ठीसमासा एते । एकशितिपात् । एकः शितिः पादोऽस्येति त्रिपदबहुव्रीहिः । तत्रैकशितिशब्दस्तद्वितार्थोत्तरपदइति तत्पुरुषसंज्ञस्तस्य निमित्तिस्वरजलीयस्त्वाद् अन्तोदात्तत्वं प्राप्तिमित्याद्युदात्तत्वं विधीयते । एवमपि नार्थे एतेन, रगन्ते द्विगाविति सिद्धत्वात् । एवं तर्हि ज्ञापकाः चेत्, एतज् ज्ञापयति शित्यन्तस्योत्तरपदे द्विगुस्वरो न भवतीति । तेन द्विशितिपादित्यत्र तिशब्द उदात्तो भवति । निमित्तिस्वरजलीयस्त्वस्यापि कशितिपात्स्वरवचनमेव ज्ञापकं वक्ष्यन्ति । एतेषांमितादयश्च युक्तारोह्यादयस्तस्तेष्वुदात्ता भवन्ति ॥

दीर्घकांशतुषभाष्टवटं जे ॥ ८२ ॥

दीर्घान्तं पूर्वपदं काश तुष भाष्ट वट इत्येतानि च जउत्तरपदे
आद्युत्तानि भवन्ति । कुटीजः । शमीजः । काशजः । तुषजः । भाष्टजः ।
वटजः ॥

अन्यात्पूर्वं बह्वचः ॥ ८३ ॥

जउत्तरपदे बह्वचः पूर्वपदस्यान्यात्पूर्वमुदात्तं भवति । उपसरजः ।
मन्दुरजः । आमलकीजः । घडवाजः । बह्वच इति किम् । दाधजानि
वृणानि ॥

ग्रामे ऽनिवसन्तः ॥ ८४ ॥

ग्रामशब्दउत्तरपदे पूर्वपदमाद्युदात्तं भवति न चेन्निवसद्वाचि
भवति । मल्लग्रामः । वृणग्रामः । ग्रामशब्दोत्र समूहवाची । देव-
ग्रामः । देवस्वामिक इत्यर्थः । अनिवसन्त इति किम् । दाक्षिग्रामः ।
माहकग्रामः । दाह्यादयो वसन्ति यस्मिन्यामे स तेषामिति व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिघोषः ।
दाक्षिकटः । दाक्षिपल्लवः * । दाक्षिद्वदः । दाक्षिबदरी । दाक्षिपिङ्गलः ।
दाक्षिपिशङ्गः । दाक्षिशालः । दाक्षिरत्नः । दाक्षिशिल्पी । दाक्ष्यश्वत्थः ।
कुन्दवृणम् । दाक्षिशाल्मली । आश्रममुनिः । शाल्मलिमुनिः । दाक्षिपुंसा ।
दाक्षिकूटः । यान्यत्र निवासनामधेयानि तेषु निवसद्वाचीन्यपि पूर्वप-
दान्याद्युदात्तानि भवन्ति । अनिवसन्त इति नानुवर्त्तयन्ति के वित् ।
अपरे पुनरनुवर्त्तयन्ति ॥

क्षात्र्यादयः शालायाम् ॥ ८६ ॥

शालायामुत्तरपदे क्षात्र्यादय आद्युदात्ता भवन्ति । क्षात्रिशाला ।
ऐलिशाला । भाण्डिशाला । क्षात्रि । ऐलि । भाण्डि । व्याडि । आपि-

शलि । आखण्डि । आषारि । गौमि । यदा शालान्तस्तत्पुरुषो नपुंसक-
लिङ्गो भवति तत्रापि तत्पुरुषे शालायां नपुंसकइत्येतस्मात्पूर्वविप्रतिषेधेन
पूर्वपदमाद्युदात्तं भवति । क्वाञ्चिशालम् । ऐलिशालम् ॥

प्रस्थे ऽवृद्धमकर्षादीनाम् ॥ ८७ ॥

प्रस्थशब्दउत्तरपदे कर्ष्यादिर्वर्जितमवृद्धं पूर्वपदमाद्युदात्तं भवति ।
रन्द्रप्रस्थः । कुण्डप्रस्थः । इन्द्रप्रस्थः । मुवर्णप्रस्थः । अवृद्धमिति किम् ।
दाक्षिप्रस्थः । माहकिप्रस्थः । अकर्ष्यादीनामिति किम् । कर्षीप्रस्थः ।
मधीप्रस्थः । कर्षी । मधी । मकरी । कर्कन्धू । शमी । करीर । कटुक ।
कुरल * । बरर ॥

मालादीनां च ॥ ८८ ॥

प्रस्थइति वर्त्तते । प्रस्थउत्तरपदे मालादीनामादिह्रदात्तो भवति ।
मालागस्यः । शालाप्रस्थः । माला । शाला । शोणा । द्राक्षा । तौमा ।
चामा । काञ्ची । एक । काम । वृद्धार्थे आरम्भः । एकशोणाशब्दयोरेङ्
प्राचां देशरति वृद्धसंज्ञा ॥

अमहच्चक्षुषं नगरे ऽनुदीचाम् ॥ ८९ ॥

नगरशब्दउत्तरपदे महच्चक्षुषशब्दवर्जितं पूर्वपदमाद्युदात्तं भवति
तच्छेदुदीचां न भवति । सुखनगरम् । पुण्ड्रनगरम् † । अमहच्चक्षुमिति
किम् । महानगरम् । नवनगरम् । अनुदीचामिति किम् । नान्दीनगरम् ।
कान्तीनगरम् ॥

अर्मै चावर्णे ह्यच्यच् ॥ ९० ॥

अर्मैशब्दउत्तरपदे ट्वाच् अच्यच् पूर्वपदमवर्णान्तमाद्युदात्तं भवति ।
दक्षार्मम् । गुप्तार्मम् । कुकुटार्मम् । वायसार्मम् । अवर्णमिति किम् ।
वृहद्वर्मम् । ट्वाच्यजिति किम् । कपिञ्जलार्मम् । अमहच्चक्षुमित्येव ।
महार्मम् । नवार्मम् ॥

* कवल । पा. २ ।

† विराटनगरमिति पुस्तकान्तरे अधिकम् ।

न भूनाधिकसंजीवमद्राशमकञ्जलम् ॥ ८१ ॥

भूत अधिक संजीव मद्राशमन् कञ्जल इत्येतानि पूर्वपदानि
अर्मशब्द उत्तरपदे नाद्युदात्तानि भवन्ति । भूतार्मम् । अधिकार्मम् ।
संजीवार्मम् । मद्रार्मम् । अश्मार्मम् । मद्राशमग्रहणं संघातविग्रहीता-
र्थम् । मद्राशमार्मम् । कञ्जलार्मम् । समासान्तोदात्तत्वमेवात्र भवति ॥
आद्युदात्तप्रकरणे दिवोदासादीनां छन्दस्युपसंख्यानम् ॥ * ॥ दिवोदा-
साय गायत । वध्यश्वाय दाशुषे ॥

अन्तः ॥ ८२ ॥

अन्त इत्यधिकृतमिति उत्तरं यदुक्त्यामस्तत्र पूर्वपदस्यान्त उदात्तो
भवतीत्येवं वेदितव्यम् । व्यत्यति सर्वं गुणकात्सर्व्यं । सर्वश्वेतः । सर्वकृष्णः ।
प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्सर्व्यं ॥ ८३ ॥

सर्वशब्दः पूर्वपदं गुणकात्सर्व्यं वर्त्तमानमन्तोदात्तं भवति । सर्वश्वेतः ।
सर्वकृष्णः । सर्वमहान् । सर्वमिति किम् । परमश्वेतः । आश्रयव्याप्या परमत्वं
श्वेतत्वस्येति गुणकात्सर्व्यं वर्त्तते । गुणग्रहणं किम् । सर्वसौवर्णः । सर्व-
राजतः । कात्सर्व्यं इति किम् । सर्वेषां श्वेततरः सर्वश्वेतः । गुणात्तरेण
समासस्तरलोपश्च वक्तव्य इत्येवमत्र समासस्तरबलोपश्च ॥

संज्ञायां गिरिनिकाययोः ॥ ८४ ॥

संज्ञायां विषये गिरि निकाय इत्येतयोस्तत्तरपदयोः पूर्वपदमन्तो-
दात्तं भवति । भञ्जनागिरिः । भञ्जनागिरिः । निकाये । शापिण्डनि-
कायः । मैण्डिनिकायः । चिखिलिनिकायः * । संज्ञायामिति किम् ।
परमगिरिः । ब्राह्मणनिकायः ॥

कुमार्यो वयसि ॥ ८५ ॥

कुमार्यभुत्तरपदे वयसि गम्यमाने पूर्वपदमन्तोदात्तं भवति । वृद्ध-
कुमारी । जरत्कुमारी । कुमारीशब्दः पुंसां सहासप्रयोगमात्रमुपप्रयुक्तो

* चिक्कलिनिकायः । पा० ३ ।

घृदादिभिर्वयोविशेषवचनैः समानाधिकरणो भवति । तच्च वय इह
गृह्यते न कुमारत्वमेव । वयसीति किम् । परमकुमारी ॥

उदके ऽकेवले ॥ ८६ ॥

अकेवलं मिश्रं तद्वाचिनि समासे उदकशब्दउत्तरपदे पूर्वपदमन्तो-
दात्तं भवति । गुडमिश्रमुदकम् । गुडोदकम् । तिलोदकम् * । स्वरे कृते
एकादेशः स्वरितो वानुदात्ते पदादाविति पक्षे स्वरितो भवति । अकेव-
लइति किम् । शीतोदकम् । उष्णोदकम् ॥

द्विगौ क्रतौ ॥ ८७ ॥

द्विगावुत्तरपदे क्रतुवाचिनि समासे पूर्वपदमन्तोदात्तं भवति ।
गर्गजिरात्रः । चारकजिरात्रः । कुसुमविन्दसप्तरात्रः । गर्गाणां जिरात्रः,
गर्गजिरात्रः । द्विगाविति किम् । अतिरात्रः । अचश्वित्वादन्तोदात्तः ।
क्रताविति किम् । बिल्वसप्तरात्रः । बिल्वशतस्य बिल्वहोमस्य वा सप्तरात्रो,
बिल्वसप्तरात्रः ॥

सभायां नपुंसके ॥ ८८ ॥

सभाशब्दउत्तरपदे नपुंसकलिङ्गे समासे पूर्वपदमन्तोदात्तं भवति ।
गोपालसभम् । पशुपालसभम् । स्त्रीसभम् । दातीसभम् । सभायामिति
किम् । ब्राह्मणसभम् । नपुंसकमिति किम् । राजसभा । ब्राह्मणसभा ।
सभायां प्रतिपद्योक्तमिह नपुंसकलिङ्गं गृह्यतइति रमणीयसभं ब्राह्मण-
कुलमित्यत्र न भवति ॥

पुरे प्राचाम् ॥ ८९ ॥

पुरशब्दउत्तरपदे प्राचां देशे पूर्वपदमन्तोदात्तं भवति । ललाट-
पुरम् । काञ्चीपुरम् । शिवदत्तपुरम् । कार्णिकपुरम् । नार्मपुरम् । प्राचा-
मिति किम् । शिवपुरम् ॥

अरिष्टगौडपूर्वे च ॥ १०० ॥ .

अरिष्टं गौड इत्येवंपूर्वं समासे पुरशब्दउत्तरपदे पूर्वपदमन्तोदात्तं भवति । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरिष्टश्रितपुरम् । गौडभृत्यपुरम् ॥

न हास्तिनफलकमार्दयाः ॥ १०१ ॥

हास्तिन फलक मार्दय इत्येतानि पूर्वपदानि पुरशब्दउत्तरपदे नान्तोदात्तानि भवन्ति । पुरे प्राचामिति प्राप्तिः प्रतिषिध्यते । हास्तिन-पुरम् । फलकपुरम् । मार्दयपुरम् । मृदोरपत्यं, मार्दयः । शुभ्रादित्वाद् टक् ॥

कुसूलकूपकुम्भशालं बिले ॥ १०२ ॥

कुसूल कूप कुम्भ शाला इत्येतानि पूर्वपदानि बिलशब्दउत्तरपदे ऽन्तोदात्तानि भवन्ति । कुसूलबिलम् । कूपबिलम् । कुम्भबिलम् । शालाबिलम् । कुसूलादियहणं किम् । सर्पबिलम् । बिलइति किम् । कुसूलस्वामी ॥

दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्या-नवाचिषत्तरपदेषु चानराटशब्दे च । पूर्वेषुकामशमी । अपरेषुकामशमी । पूर्वकृष्णमृत्तिका । अपरकृष्णमृत्तिका । जनपद । पूर्वपञ्चालाः । अपर-पञ्चालाः । आख्यान । पूर्वाधिरामम् * । पूर्वयायातम् । अपरयायातम् । अधिराममधिकृत्य कृतो अन्य अधिरामम् । तथा यायातम् । चानराट । पूर्वचानराटम् । अपरचानराटम् । शब्दग्रहणं कालवाचिनोपि दिक्श-ब्दस्य परियहार्थम् ॥

आचार्योपसर्जनश्चान्तेवासिनि ॥ १०४ ॥

आचार्योपसर्जनान्तेवासिवाचिन्युत्तरपदे दिक्शब्दा अन्तोदात्ता

भवन्ति । पूर्वपाणिनीयाः । अपदपाणिनीयाः । पूर्वकाशकृत्स्नाः । अपर-
काशकृत्स्नाः । आचार्योपसर्जन इति किम् । पूर्वशिष्याः । अन्तेवासिनीति
किम् । पूर्वपाणिनीयं शास्त्रम् ॥

उत्तरपदवृद्धौ सर्वं च ॥ १०५ ॥

उत्तरपदम्येत्यधिकृत्य या विहिता वृद्धिस्तदुत्तरपदे सर्वशब्दे
दिक्रशब्दाश्चान्तीदात्ता भवन्ति । सर्वपाञ्चालकः । पूर्वपाञ्चालकः ।
उत्तरपाञ्चालकः । सुसर्वावृद्धिक्रशब्देभ्यो जनपदस्येति तदन्तविधिना
जनपदलक्षणो वृजप्रत्ययः । सुसर्वावृद्धिजनपदस्य दिशो मद्राणामिति
चोत्तरपदवृद्धिः । अधिकारलक्षणादिह न भवति सर्वमासः सर्वका-
रक इति ॥

बहुव्रीहौ विश्वं संज्ञायाम् ॥ १०६ ॥

बहुव्रीहौ समासे विश्वशब्दः पूर्वपदं संज्ञायां विषये ऽन्तीदात्तं
भवति । विश्वदेवः । विश्वयशः । विश्वमहान् । पूर्वपदप्रकृतिस्वात्वे-
नाद्गुदात्तत्वं प्राप्तम् । बहुव्रीहाविति किम् । विश्वे च ते देवाः, विश्व-
देवाः । संज्ञायामिति किम् । विश्वे देवा अस्य विश्वदेवः । विश्वामित्रो
विश्वाजिन इत्यत्र संज्ञायां मित्राजिनयोरित्येतद्वधति परत्वात् । बहुव्री-
हावित्येतदधिक्रियते प्राग्व्ययीभावसंज्ञानात् ॥

उदराश्वेषु ॥ १०७ ॥

उदर अश्व इषु इत्येतेषूत्तरपदेषु बहुव्रीहौ समासे संज्ञायां विषये
पूर्वपदमन्तीदात्तं भवति । वृकोदरः । दामोदरः । हर्यश्वः । यौवनाश्वः ।
सुवर्णपुङ्खेषु । महेषु ॥

क्षेपे ॥ १०८ ॥

क्षेपे गम्यमाने उदरादिषूत्तरपदेषु बहुव्रीहौ समासे संज्ञायां विषये
पूर्वपदमन्तीदात्तं भवति । कुण्डोदरः । घटोदरः । कटुकाश्वः । स्यन्दि-
ताश्वः । अनिघातेषु । संलाचलेषु । अनुदरः । सूदर इत्यत्र नडसुभ्यामि-
त्येतद्वधति विप्रतिषेधेन ॥

नदी बन्धुनि ॥ १०८ ॥

बहुव्रीहौ समासे बन्धुन्युत्तरपदे नद्यन्तं पूर्वपदमन्तोदात्तं भवति ।
गार्गीबन्धुः । वात्सीबन्धुः । नदीति किम् । ब्रह्मबन्धुः । ब्रह्मशब्द आ-
दुदात्तः । बन्धुनीति किम् । गार्गीप्रियः ॥

निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वं पूर्वपदमन्यतरस्यामन्तोदात्तं
भवति । प्रधौतमुखः । २ । प्रतालितपादः । २ । यदि मुखशब्दः, स्वा-
ङ्गवाची तदा पते मुखं स्वाङ्गमित्येतद्व्यति न चेत्पूर्वपदप्रकृतिस्वरत्वेन
गतिरनन्तर इत्येतद्व्यति । निष्ठेति किम् । प्रसेचकमुखः । उपसर्गपूर्व-
मिति किम् । शुष्कमुखः ॥

उत्तरपदादिः ॥ १११ ॥

उत्तरपदादिरित्येतदधिकृतम् । यदित् कर्तुमनुक्रमिष्याम उत्तरप-
दस्यादिशदात्ता भवतीत्येवं तद्विदितव्यम् । वक्ष्यति कर्णो वर्णलक्षणात् ।
शुक्लकर्णः । कृष्णकर्णः । उत्तरपदस्येत्येतदा पादपरिसमाप्तेः । आदिरिति
प्रकृत्या भगालमिति यावत् ॥

कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्दोत्तरप-
दमादुदात्तं भवति । शुक्लकर्णः । कृष्णकर्णः । लक्षणात् । दात्राकर्णः ।
शङ्कुकर्णः । कर्णं लक्षणास्येति दीर्घत्वम् । पशूनां विभामन्नापनार्थं दात्र-
शङ्कुप्रतिरूपकं कर्णोद्विषु चिन्हं यत् क्रियते तद्विह लक्षणं दृश्यते, तेन
स्यूलकर्ण इत्येव न भवति । कर्ण इति किम् । श्वेतपादः । कूटपृष्ठः ।
वर्णलक्षणादिति किम् । शोभनकर्णः ॥

संज्ञायामप्येव ॥ ११३ ॥

संज्ञायामप्येव यो बहुव्रीहिवर्तेते तत्र कर्णशब्द उत्तरपदमादा-

दासं भवति संज्ञायाम् । कुञ्चिकर्णः । मणिकर्णः । औपम्ये । गोकर्णः ।
खरकर्णः ॥

कण्ठपृष्ठयीवाजङ्घं च ॥ ११४ ॥

कण्ठ पृष्ठ यीवा जङ्घा इत्येतानि उत्तरपदानि बहुव्रीहौ समासे
संज्ञौपम्ययोराद्युदात्तानि भवन्ति । कण्ठः संज्ञायाम् । शितिकण्ठः । नील-
कण्ठः । औपम्ये । खरकण्ठः । उद्रकण्ठः । पृष्ठः संज्ञायाम् । काण्डपृष्ठः ।
नाकपृष्ठः । औपम्ये । गोपृष्ठः । अजपृष्ठः । यीवा संज्ञायाम् । सुयीवः ।
नीलर्योवः । दशयीवः । औपम्ये । गोयीवः । अश्वयीवः । जङ्घा संज्ञा-
याम् । साङ्गीजङ्घः । तालजङ्घः । औपम्ये । गोजङ्घः । अश्वजङ्घः ।
एणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्युदात्तं
भवति । उद्गतशृङ्गः । दृढुलशृङ्गः । अहुलशृङ्गः । अत्र शृङ्गोद्गमनादिभूते
गवादेर्वयोविशेषो ऽवस्था । संज्ञायाम् । अव्यशृङ्गः । औपम्ये । गोशृङ्गः ।
मेघशृङ्गः । अवस्थादिष्विति किम् । स्थूलशृङ्गः ॥

नञो ऽजरमरमिच्छमृताः ॥ ११६ ॥

नञ उत्तरे जरमरमिच्छमृता बहुव्रीहौ समासे आद्युदात्ता भवन्ति ।
अजरः । अमरः । अमिच्छः । अमृतः * । नञ इति किम् । ब्राह्मणमिच्छः ।
जरादय इति किम् । अशत्रुः । नऽसुभ्यामिति उत्तरपदान्तोदात्तत्वमेवात्र
भवति ॥

सोर्मनसी अलोमोषसी ॥ ११७ ॥

सोर्मनस्यनन्तमसन्तं च बहुव्रीहौ समासे आद्युदात्तं भवति
लोमोषसीवर्जयित्वा । सुकर्मा । सुधर्मा । सुप्रथिमा । असन्तम् ।
सुपथाः । सुयथाः । सुसोताः । सुअत् । सुध्वत् । सोरिति किम् । कृत-
कर्मा । कृतयथाः । मनसी इति किम् । सुहाजा । सुतता । अलोमोषसी

* मरशब्दे ऽप्रत्ययान्त इष्यते मरणं मरइति । पुस्तकान्तरे ऽधिकमत्र ।

इति किम् । सुलोमा । सूषा । अनिनस्मन्ग्रहणान्यर्थकता ऽनर्थकेन चेत्य-
नर्थक्योरपि मनसोरिह ग्रहणम् । नऽसुभ्यामित्यस्यायमपवादः । कपि तु
परत्वात् कपि पूर्वमित्येतद्वचति । सुकर्मकः । सुस्रोतस्कः ॥

क्रत्वादयश्च ॥ ११८ ॥

क्रत्वादयः सोऽक्षरे बहुव्रीहौ समासे आद्युदात्ता भवन्ति । सुक्र-
तुः । सुदृशीकः । क्रतु । दृशीक । प्रतीक । प्रपूति । हव्य । भग ॥

आद्युदात्तं ह्यच्छन्दसि ॥ ११९ ॥

यदाद्युदात्तं द्वच उत्तरपदं बहुव्रीहौ समासे सोऽक्षरं तदाद्युदा-
त्तमेव भवति छन्दसि विषये । स्वश्वास्त्वा सुरयामर्जयेम । निस्स्वरेणा-
श्वरयशब्दावाद्युदात्तौ । आद्युदात्तमिति किम् । या सुबाहुः स्वहुरिः ।
बाहुशब्दः प्रत्ययस्वरणान्तेऽदात्तः । द्वाजिति किम् । सुगुरसत् । सुहिर-
ण्यः । स्वश्वः । नऽसुभ्यामित्यस्यायमपवादः ॥

वीरवीर्यौच ॥ १२० ॥

वीर वीर्य इत्येतौ च शब्दौ सोऽक्षरौ बहुव्रीहौ समासे छन्दसि
विषये आद्युदात्तौ भवतः । सुवीरेण ते । सुवीर्यस्य पतयः स्याम । वीर्य-
मिति यत्प्रत्ययान्तं तच्च यतो ऽनाव इति आद्युदात्तत्वं न भवतीत्येत-
देव वीर्यग्रहणं ज्ञापकम् । तत्र हि सति पूर्वणैव सिद्धं स्यात् ॥

कूलतीरतूलमूलशालासममव्ययीभावे ॥ १२१ ॥

कूल तीर तूल मूल शाला अतः सम इत्येतानि उत्तरपदानि अ-
व्ययीभावसमासआद्युदात्तानि भवन्ति । परिकूलम् । उपकूलम् । परि-
तीरम् । उपतीरम् । परितूलम् । उपतूलम् । परिमूलम् । उपमूलम् ।
परिशालम् । उपशालम् । उपशालम् । पर्यतम् । सुषमम् । विषमम् ।
निषमम् । दुःषमम् । तिष्ठदुप्रभृतिष्वेते पठन्ते । कूलादिग्रहणं किम् । उप-
कुम्भम् । अव्ययीभावइति किम् । परमकूलम् । उत्तमकूलम् । पर्यादिभ्यः
कूनादीनामाद्युदात्तत्वं विप्रतिषेधेन भवति । परिकूलम् । उपकूलम् ॥

कंसमन्यशूर्पपाय्यकाण्डं द्विगौ ॥ १२२ ॥

कंस मन्य शूर्प पाय्य काण्ड इत्येतान्युत्तरपदानि द्विगौ समासश्चा-
द्युदात्तानि भवन्ति । द्विकंसः । त्रिकंसः । द्विमन्यः । त्रिमन्यः । द्विशू-
र्पः । त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः । द्विगा-
विति द्विम् । परमकंसः । उत्तमकंसः ॥

तत्पुरुषे शालायां नपुंसके ॥ १२३ ॥

शालाशब्दान्ते तत्पुरुषे समासे नपुंसकलिङ्गे उत्तरपदमाद्युदात्तं
भवति । ब्राह्मणशालम् । क्षत्रियशालम् । विभाषा सेनासुराच्छायाशा-
लानिशाभामिति नपुंसकलिङ्गता । तत्पुरुष इति किम् । दृढशालं ब्रा-
ह्मणकुलम् । शालायामिति किम् । ब्राह्मणसेनम् । नपुंसक इति किम् ।
ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्याशब्द उत्तरपदमाद्युदात्तं भवति ।
सौशमिकन्यम् । आहूकन्यम् । वय्यकन्यम् । संतायां कन्याशीनरेष्विति
नपुंसकलिङ्गता । षष्ठीसमामा सते । नपुंसक इत्येव । दासिकन्या ॥

आदिश्चिह्णादीनाम् ॥ १२५ ॥

कन्यान्ते तत्पुरुषे समासे नपुंसकलिङ्गे चिह्णादीनामादिश्चिह्नात्तो
भवति । विहणकन्यम् । महरकन्यम् । महर इति के चित् पठन्ति ।
महुरकन्यम् । विहण । महर । महुर । वैतुल । पटस्क । वैतालिकर्णः ।
वैतालिकर्णिरित्यन्ये पठन्ति । कुक्कुट । चित्कण । चिककण इत्यपरे पठन्ति ।
आदिरिति वर्तमाने पुनरादिश्चिह्नं पूर्वपदाद्युदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे
गर्हायां गम्यमानायामाद्युदात्तानि भवन्ति । पुच्छचेलम् । भयंचेलम् ।
उपानखेटम् । नमरखेटम् । अधिकटुकम् । उद्विक्कटुकम् । भूतका-
ण्डम् । मत्काण्डम् । चेलविषादृश्येन पुच्छादीनां गर्हा । तत्र पुच्छश्चे-

लमिवेति विरुद्धं व्याघ्रादेराकृतिगणत्वाद् उपमितं व्याघ्रादिभिरिति समासः । गह्वायामिति किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वस्त्रं चीरमिव, वस्त्रचीरम् । पटचीरम् । कम्बलचीरम् । उपमानमिति किम् । परमचीरम् ॥

पललसूपशाकं मिश्रे ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे आद्युदात्तानि भवन्ति । गुडपललम् । घृतपललम् । घृतसूपः । मूलक-सूपः । घृतशाकम् । मुद्गशाकम् । गुह्येन मिश्रं पललं, गुडपललम् । भक्ष्येण मिश्रीकरणमिति समासः । मिश्रइति किम् । परमपललम् ॥

कूलसूदस्थलकर्षाः संज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषये आद्युदात्तानि भवन्ति । दाक्षिकूलम् । माहकिकूलम् । देवसूदम् । भाञ्जीसूदम् । दाण्डायनस्थली । माहकस्थली । दाक्षिकर्षः । यामनामधेः । यान्येतानि । स्थलयहणेन लिङ्गविशिष्टत्वात्स्थलीशब्देऽपि दृश्यते । ज्ञान-पदकुण्डेत्यनेन ङीष् । संज्ञायामिति किम् । परमकूलम् ॥

अकर्मधारये राज्यम् ॥ १३० ॥

अकर्मधारयवर्जिते तत्पुरुषे समासे राज्यमित्येतदुत्तरपदमाद्युदात्तं भवति । ब्राह्मणराज्यम् । क्षत्रियराज्यम् । अकर्मधारयइति किम् । परमराज्यम् । चेलराज्यादिस्वरान्वयस्वरो भवति पूर्वविप्रतिषेधेन । कुचेलम् । कुराज्यम् ॥

वर्ग्यादयश्च ॥ १३१ ॥

वर्ग्य इत्येवमादीन्युत्तरपदानि अकर्मधारये तत्पुरुषे समासे आद्युदात्तानि भवन्ति । वासुदेववर्ग्यः । वासुदेवपत्न्यः । अर्जुनवर्ग्यः । अर्जुन-

पत्यः । अक्रमधारणदत्येव । परमवर्ग्यः । धर्मोदयः प्रातिपदिकेषु न पठन्ते । द्विगादिषु तु वर्गं पूगं गणं पञ्च इत्येवमादयो ये पठितास्तत्रैव यत्प्रत्ययान्ता धर्मोदय इह प्रतिपत्तव्याः ॥

पुत्रः पुम्भ्यः ॥ १३२ ॥

पुत्रशब्दः पुंशब्देभ्य उत्तरस्तत्पुरुषे आद्युदात्तो भवति । कौनटि-
पुत्रः । दामकपुत्रः । माहिषकपुत्रः । पुत्र इति क्रिम् । कौनटिमातुलः ।
पुम्भ्य इति क्रिम् । गार्गीपुत्रः । वात्सीपुत्रः ॥

नाचार्यराजर्त्विक्संयुक्तज्ञात्याख्येभ्यः ॥ १३३ ॥

आचार्य उपाध्यायः । राजा ईश्वरः । ऋत्विजो याजकाः । संयुक्ताः
स्त्रीसंबन्धिनः श्यालादयः । ज्ञातयो मातृपितृसंबन्धिनो बान्धवाः ।
आचार्याद्याख्येभ्यः परः पुत्रशब्दे नाद्युदात्तो भवति । आख्यायहणात्स्व-
रूपस्य पर्यायाणां विशेषाणां च ग्रहणं भवति । आचार्यपुत्रः । उपाध्या-
यपुत्रः । शाकटायनपुत्रः । राजपुत्रः । ईश्वरपुत्रः । नन्दपुत्रः । ऋत्विक्-
पुत्रः । याजकपुत्रः । होतृपुत्रः । संयुक्तपुत्रः । संबन्धिपुत्रः । श्यालपुत्रः ।
जातिपुत्रः । भ्रातृपुत्रः । ऋतो विद्यायोनिसंबन्धेभ्य इति षष्ठ्या अलुक् ।
पुत्रस्वरे एतिषिद्धे समासान्तोदात्तत्वमेव भवति ॥

चूर्णादीन्यप्राणिषद्याः ॥ १३४ ॥

उत्तरपदादिरिति वर्त्तते तत्पुरुषइति च । चूर्णादीन्युत्तरपदानि
अप्राणिषाचिनः षष्ठ्यन्तात्पराणि तत्पुरुषे समासे आद्युदात्तानि भवन्ति ।
मुद्रचूर्णम् । मसूरचूर्णम् । अप्राणिषष्ठ्या इति क्रिम् । मत्स्यचूर्णम् । दृष्ट्या
इति क्रिम् । परमचूर्णम् । चूर्णम् । करिष । करिव । शाकिन । शाकट ।
कुन्दा । तूस्त । कुन्दम् । दलप । दमसी । चकनम् । चैल ।
चूर्णादीन्यप्राण्युपग्रहादिति सूत्रस्य याठान्तरम् । तत्रोपग्रह इति षष्ठ्यन्त-
मेव पूर्वोच्चार्योपचारेण दृश्यते ॥

• चकननेत्यस्य पठन्ति । इति पदमञ्जरी ।

षट् चं काण्डादीनि ॥ १३५ ॥

षट् पूर्वाक्तानि काण्डादीन्युत्तरपदानि अप्राणिषष्ट्या आद्युदात्तानि भवन्ति । काण्डं गङ्गायामित्युक्तमगङ्गायामपि भवति । दर्भकाण्डम् । शरकाण्डम् । घोरमुपमानमित्युक्तमनुपमानमपि भवति । दर्भघोरम् । कुशवीरम् । पललसूपशाकं मिश्रइत्युक्तमिश्रेपि भवति । तिलपललम् । मुद्रसूपः । मूलकशाकम् । कूलं संज्ञायामित्युक्तमसंज्ञायामपि भवति । नदीकूलम् । समुद्रकूलम् । षडिति किम् । राजसूदः * ॥

कुण्डं वनम् ॥ १३६ ॥

कुण्डशब्देन कुण्डसादृश्येन वने वर्तते । कुण्डमित्येतदुत्तरपदं वनवाचि तत्पुरुषे समासे आद्युदात्तं भवति । दर्भकुण्डम् । शरकुण्डम् । वनमिति किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कुम्भीभगालम् । कुम्भीकपालम् । कुम्भीनदालम् । भगालादयो मध्यादात्ताः । प्रकृत्येत्येतदधिकृतमन्त इति यावद्वेदितव्यम् ॥

शितेर्नित्यावद्धञ् बहुव्रीह्यावभसत् ॥ १३८ ॥

शितेरुत्तरपदं नित्यं यदबहुञ् भसच्छब्दवर्जितं बहुव्रीहौ समासे तत्प्रकृतिस्वरं भवति । शितिपादः । शित्यंसः । शित्योष्ठः । पादशब्देन वृषादिस्वादाद्युदात्तः । असौष्ठशब्देन च प्रत्ययस्य निष्वात् । शितेरिति किम् । दर्शनीयपादः । नित्यग्रहणं किम् । शितिकृत् । ककुदस्यावस्यथां लोपो विधीयते । तत्रावस्याया अन्यत्र शितिककृद इति बहुकृत्तरपदं भवतीति तेन न नित्याबहुच् । अबहुञ्जिति किम् । शितिललाटः । बहुव्रीह्याविति किम् । शितेः पादः, शितिपादः । अबवदिति किम् । शितिभसत् । शितिशब्द आद्युदात्तः । पूर्वपदप्रकृतिस्वरापवादेन योगः ॥

* अप्राणिषष्ट्या इति किम् । देवदत्तकाण्ड इत्यधिकं पुस्तकान्तरे ।

गतिकारकोपपदात्तत् ॥ १३८ ॥

तत्पुष्टयदिति वर्त्तते न बहुव्रीह्यादिति । गतेः कारकादुपपदाच्च
 कृदन्तमुत्तरपदं तत्पुष्टये समासे प्रकृतिस्वरं भवति । प्रकारकः । प्रकरणम् ।
 प्रहारकः । प्रहरणम् । कारकात् । इध्मत्रश्चनः । पलाशशासनः । श्मश्रु-
 कल्पनः । उपपदात् । ईषत्करः । दुष्करः । सुकरः । सर्वत्रैवात्र लिट्स्वरः ।
 गतिकारकोपपदादिति किम् । देवदत्तस्य कारको, देवदत्तकारकः ।
 देवदत्तस्येति शेषलक्षणा षष्ठी । कृद्वहणं विस्पष्टार्थम् । प्रपचितितराम् ।
 प्रपचितितपाम् । इत्यत्र सरबाद्यन्तेन समासे कृते पश्चादाम् । तत्र सति-
 शिष्टत्वादाम एव स्वरो भवतीत्येके । प्रपचति देश्याद्यर्थं तु कृद्वहणं
 दृश्यतएव ॥

उभे वनस्पत्यादिषु युगपत् ॥ १४० ॥

प्रकृत्येति वर्त्तते । वनस्पत्यादिषु समासेषु उभे पूर्वोत्तरपदे युगपत्
 प्रकृतिस्वरं भवति । वनस्पतिः । वनपतिशब्दावाक्युदात्तौ पारस्कारप्रभृति-
 त्वात् सुट् । बृहस्पतिः । बृहतां पतिः । तद्बृहताः करपत्योश्चोरदेव-
 तयोः सुट् तलोपश्चेति सुट् सकारलोपश्च । बृहदित्येतदन्तोदात्तं नि-
 पातयन्ति । तस्य के चिदाक्युदात्तत्वं वर्णयन्ति । शचीपतिः । शचीशब्दः
 कृत्रिकारादक्षिण इति ङीष्मन्तत्वादन्तोदात्तः । ते चित्तु शाङ्गैरवादिषु
 पठन्ति तेषामाक्युदात्तः । तनूनपात् । तनोतिरौणादिक ऊपत्ययस्तेन तनू-
 शब्दोन्तोदात्तः । न पाति न पालयति वा नपात् क्लिबन्तः । नधाण-
 नपादित्यादिना ऽऽक्युदात्तो निपातितः । तन्वा नपात्, तनूनपात् । नरा-
 शंसः । नरा अस्मिन्नासीनाः शंसन्ति नरा एवं शंसन्तीति वा नराशंसः ।
 नृ नये । यजन्तो नरशब्द आक्युदात्तः । शंसशब्दोपि घञन्तः । अश्वेषामपि
 बृध्यतइति दीर्घत्वम् । शुनःशेपः । शुनश्च शेपो ऽस्येति बहुव्रीहिः ।
 तच्च शेपपुच्छलाङ्गुलेषु शुनः संज्ञायामिति षष्ठा अलुक् । उभवाक्युदात्तौ ।
 शयङ्गमर्कौ । शयङ्गमर्कशब्दौ घञन्तत्वादाक्युदात्तौ । तयोर्द्वन्द्वे ऽप्येषामपि
 दृश्यतइति दीर्घत्वम् । तुण्यावकची । तुण्याशब्द आक्युदात्तः । वक्रीशब्दो

यमितादिसूत्रे निपातितोन्तोदात्तः । तत्र द्वन्द्वे दीर्घत्वं पूर्ववत् । अस्मा-
विश्ववयसौ । अस्मिन्शब्देऽन्तोदात्तः । विश्ववयःशब्देऽपि बहुव्रीहौ विश्वं
संज्ञायामिति विश्वशब्देऽन्तोदात्तः । तयोर्द्वन्द्वे दीर्घत्वं पूर्ववत् । मरुत्युः ।
मरिति मृजे विश्वप्रत्ययः । मृत्युशब्देऽन्तोदात्तः । द्वन्द्वानामदेवताद्वन्द्वार्थो
ऽनुदात्ताद्युत्तरपदार्थश्च वनस्पत्यादिषु पाठः ॥

देवताद्वन्द्वे च ॥ १४१ ॥

देवतावाचिनां यो द्वन्द्वस्तत्र युगपदुभे पूर्वोत्तरपदे प्रकृतिस्वर-
भवतः । इन्द्रासोमौ । इन्द्रावरुणौ । इन्द्रावृहस्पती । अर्चन्द्वायेति
इन्द्रशब्द आद्युदात्तो निपातितः । सोम इति मन्यत्ययान्तः । वरुण
उनम्यत्ययान्तस्तेनाद्युदात्तः । वृहस्पतिशब्दे वनस्पत्यादित्वाद् द्वावुदात्तौ,
तेनेन्द्रावृहस्पती इत्यत्र त्रय उदात्ता भवन्ति । देवताग्रहणं किम् ।
ग्रहण्येधौ । द्वन्द्वग्रहणं किम् । अग्निष्टोमः ॥

नोत्तरपदे ऽनुदात्तादावपृथिवीरुद्रपूषमन्येषु ॥ १४२ ॥

उत्तरपदे ऽनुदात्तादौ पृथिवीरुद्रपूषमन्येष्वर्जिते देवताद्वन्द्वे नोभे-
युगपत्प्रकृतिस्वरं भवतः । इन्द्राग्नी । इन्द्रवायू । अग्निवायुशब्दावन्तोदात्तौ ।
उत्तरपदग्रहणमनुदात्तादावित्युत्तरपदविशेषणं यथा स्याद् द्वन्द्वविशेषणं
मा भूदिति । अनुदात्तादाविति विधिप्रतिषेधयोर्विशेषविभागार्थम् । अप-
रिच्यत्वादिष्विति किम् । व्याघापृथिव्यौ । व्याघाशब्द आद्युदात्तो निपा-
तितः । पृथिवीशब्दे दीर्घप्रत्ययान्तत्वादन्तोदात्तः । रुद्र । सोमारुद्रौ ।
रोदेर्णिङ्कुक् चेति रुद्रशब्दे रक्प्रत्ययान्तोन्तोदात्तः । पूषन् । इन्द्रावृषण्यौ ।
श्वस्रुतनृषविति पूषान्तोदात्तो निपात्यते । मन्यन् । शुक्रामन्यिनौ ।
मन्वास्यास्तीति मन्यी । इक्षन्तत्वादन्तोदात्तः । पृथिव्यादिषु तु उभे
युगपत् प्रकृतिस्वरं भवत एव ॥

अन्तः ॥ १४३ ॥

अन्त इत्यधिकारो, यदित् कर्ध्वमनुक्रमिष्यामस्तत्र समासस्योत्त-

* नित्यादाद्युदात्त इत्यधिकमन्यत्र ।

रपदस्यान्त उदात्तो भवतीत्येवं तद्वेदितव्यम् । वक्ष्यति । याथघञ्क्ताज-
विचक्राणामिति । सुनीयः । अवभृथः ॥

याथघञ्क्ताजविचक्राणाम् ॥ १४४ ॥

य अथ घञ् क्त अञ् अप् इञ् क इत्येवमन्तानामुत्तरपदानां
गतिकारकोपपदात्परेषामन्त उदात्तो भवति । सुनीयः । अवभृथः ।
हनिकुषिनीरमिकाशिभ्यः क्यन् इति अवे भृञ् इति च क्यन्प्रत्ययान्ता-
वेतो । तत्र छदुत्तरपदप्रकृतिस्वरत्वेनाद्युदात्तमुत्तरपदं स्यात् । अथ ।
आवसथः । उपवसथः । उपसर्गे वसेरित्यथन्प्रत्ययः । घञ् । प्रभेदः ।
काष्ठभेदः । रज्जुभेदः । क्त । दूरादागतः । विशुष्कः । आतपशुष्कः ।
अप् । प्रलवः । प्रजयः । क्षयो निवासे जयः करणम् इति चाद्युदात्तो
क्षयजयशब्दौ प्रयोजयतः । अप् । प्रलवः । प्रसवः । इञ् । प्रलवित्रम् ।
प्रसवित्रम् । क । गोवृषः । खरीवृषः । गां वर्षति खरीं वर्षतीति मूलवि-
भुजादित्वात्कप्रत्ययः । प्रवृषः । प्रहृषः । इगुपधादिति कप्रत्ययः । वृषा-
दीनां चेति वृषशब्द आद्युदात्तः । गतिकारकोपपदादित्येव । सुस्तुतं
भवता । अतिस्तुतं भवता । कर्मप्रवचनीये ऽव्ययस्वर एव भवति ॥

सूपमानात् क्तः ॥ १४५ ॥

सु इत्येतस्मादुपमानाच्च परं क्तान्तमुत्तरपदमन्तोदात्तं भवति ।
सुकृतम् । सुभुक्तम् । सुपीतम् । उपमानात् । वृकावलुप्तम् । शशप्लुतम् ।
सिंहविनर्द्धितम् । सुशब्दाद् गतिरनन्तर इति प्राप्ते उपमानादपि वृत्ती-
या कर्मणीत्ययमपवादः । गतिकारकोपपदादित्येव । सुस्तुतं भवता ॥

संज्ञायामनाचितादीनाम् ॥ १४६ ॥

संज्ञायां विषये गतिकारकोपपदात् क्तान्तमुत्तरपदमन्तोदात्तं भवति
आचितादीन्वर्जयित्वा । संभूतो रामायणः । उपभूतः शाकल्यः ।
परिज्ञग्धः कौण्डिन्यः । संभूत इति प्राप्त्यर्थाद् भवति कर्मणि क्तः । गति-
रनन्तर इत्यत्र हि कर्मणीत्यनुवर्तते तद्वाधनार्थं चेदम् । धनुष्काता नदी ।

कुट्टालखातं नगरम् । हस्तिमृदिता भूमिः * । तृतीया, कर्मणीति, प्राप्तिरिह
बाध्यते । अनाचितादीनामिति किम् । आचितम् । पर्याचितम् । आस्था-
पितम् । परिहृहीतम् । निरुक्तम् । प्रतिपद्यम् । प्रश्लिष्टम् । उपहतम् ।
उपस्थितम् ॥ संहिता ऽगवि ॥ संहिताशब्दो यदा गोरन्यस्य संज्ञा तदा
ऽन्तोदात्तो न भवति । यदा तु गोः संज्ञा तदा ऽन्तोदात्त एव ॥

प्रवृद्धादीनां च ॥ १४७ ॥

प्रवृद्धादीनां च क्लान्तमुत्तरपदमन्तोदात्तं भवति । प्रवृद्धं यानम् ।
प्रवृद्धो वृषलः । प्रयुक्तः सक्तवः । आकर्षे ऽवहितः । अवहितो भोगेषु ।
खट्वाकूटः । कविशस्तः । यानादीनामत्र गणे पाठः प्रायो वृत्तिप्रदर्शनायां
न विषयनियमार्थः । यानादिभ्योन्यत्रापि तेषामन्तोदात्तत्वं भवत्येव ।
विषयनियमार्थ एवेत्येके । असंज्ञार्थायमारम्भः । आकृतिगणश्च 'प्रवृद्धा-
दिद्वन्द्व्यः । तेन पुनरुत्प्लूतं वासा देयं पुनर्निष्कृतो रथ इत्येवमादि सिद्धं
भवति ॥

कारकादुत्तश्रुतयोरेवाशिषि ॥ १४८ ॥

संज्ञायामिति वर्त्तने, क इति च । संज्ञायां विषये आशिषि गम्य-
मानायां कारकादुत्तयोर्दत्तश्रुतयोरेव क्लान्तयोरन्त उदात्तो भवति । देव्यु-
एनं देवासुर्वेदवत्तः । विष्णुरेन श्रूयाद् विष्णुश्रुतः । कारकादिति किम् ।
कारकाच्चियमो मा भूत् । संभूतो रामायणः । दत्तश्रुतयोरिति किम् ।
देवपालितः । एतस्माच्चियमादत्र संज्ञायामनाचितादीनामित्यन्तोदात्तत्वं
न भवति तृतीया कर्मणीत्येवात्र भवति । एवकारकरणं किम् । कारका-
वधारणं यथा स्याद् दत्तश्रुतावधारणं मा भूत् । अकारकादपि दत्तश्रुतयो-
रन्तं उदात्तो भवति । संश्रुतः । विश्रुतः । आशिषीति किम् । अनाशिषि
नियमो मा भूत् । देवैः खाता देवखाता । कारकादुत्तश्रुतयोराशिष्ये-
त्येवमत्र नियम रक्ष्यते । तेनादत्तो नदति देवदत्त इत्यत्र न भवति ।
देवदत्त इति कस्य चित् शङ्क्य नाम । तत्र तृतीया कर्मणीति पूर्वपद-
प्रकृतिस्वरस्वमेव भवति ॥

इत्थंभूतेन कृतमिति च ॥ १४८ ॥

इमं प्रकारमापन्न इत्थंभूतः । इत्थंभूतेन कृतमित्येतस्मिन्वर्धे यः समासो वर्त्तते तत्र क्लान्तमुत्तरपदमन्तोदात्तं भवति । सुप्तप्रलपितम् । उन्मत्तप्रलपितम् । प्रमत्तगीतम् । विषमश्रुतम् । कृतमिति क्रियासामान्ये करोतिर्वर्त्तते नाभूतप्रादुर्भावश्च तेन प्रलपिताद्यपि कृतं भवति । मृतीया कर्मणीत्यस्यायमपवादः । भावे तु यदा प्रलपितादयस्तदा याथादिस्वरेणैव सिद्धमन्तोदात्तं भवति ॥

अनो भावकर्मवचनः ॥ १५० ॥

अनप्रत्ययान्तमुत्तरपदं भाववचनं कर्मवचनं च कारकात्परमन्तोदात्तं भवति । श्रोतृभोजनं सुखम् । पयःपानं सुखम् । चन्दनप्रियङ्गुकालेपनं सुखम् । कर्मवचन । राजभोजनाः शालयः । राजाच्छादनानि वासांसि । कर्मणि च येन संस्पर्शात्कृतं शरीरसुखमित्ययं योग उभयथा वर्ण्यते । कर्मण्युपपदे भावे ल्युट् भवति । कर्मण्यभिधेये ल्युट्भवतीति । तत्र पूर्वस्मिन्सूत्रार्थे भाववचनोदाहरणानि, उत्तरत्र कर्मवचनोदाहरणानि । अन इति किम् । हस्तहार्यमुदशिवत् । भावकर्मवचन इति किम् । दन्तधावनम् । करणे ल्युट् । कारकादित्येव । निदर्शनम् । अवलेखनम् । सर्वेषु प्रत्युदाहरणेषु प्रकृतिस्वरो भवति ॥

मन्क्तिव्याख्यानशयनासनस्थानयाजकादिक्रीताः ॥ १५१ ॥

मन्क्त्तिवन्तं व्याख्यान शयन आसन स्थान इत्येतानि याजकादयः क्रीतशब्दश्चेत्तरपदमन्तोदात्तं भवति । मन् । रथवर्त्म । शकटवर्त्म । क्तिन् । पाणिनिक्त्तिः । आपिशलिक्त्तिः । व्याख्यान । अगयनव्याख्यानम् । छन्दोव्याख्यानम् । शयन । राजशयनम् । ब्राह्मणशयनम् । आसन । राजासनम् । ब्राह्मणासनम् । स्थान । गोस्थानम् । अश्वस्थानम् । याजकादिः । ब्राह्मणयाजकः । क्षत्रिययाजकः । ब्राह्मणपूजकः । क्षत्रियपूजकः । याजकादयो ये याजकादिभिश्चेति बह्वीसमोच्चार्यः पठन्तै तद्वेह् एहन्ते । क्रीत । गोक्रीतः । अश्वक्रीतः । कृत्स्वरापवादायं योगः ।

क्रीतशब्दे तु तृतीयां कर्मणीत्यस्यापवादः । व्याख्यानशयनासनेस्थानाना-
मभावकर्मार्थं ग्रहणम् । कारकादित्येव । प्रकृतिः । प्रकृतिः ॥

सप्तम्याः पुण्यम् ॥ १५२ ॥

सप्तम्यन्तात्परं पुण्यमित्येतदुत्तरपदमन्तोदात्तं भवति । अध्ययने
पुण्यम्, अध्ययनपुण्यम् । वेदे पुण्यं, वेदपुण्यम् । सप्तमीति योगविभा-
गात्समासः । तत्पुरुषे तुल्यार्थेति पूर्वपदप्रकृतिस्वरत्वं प्राप्तमित्यन्तोदा-
त्तत्वं विधीयते । उद्यादीनां तु व्युत्पत्तिपक्षे कृत्स्वरेणाद्यादात्तः पुण्यशब्दः
स्यादिति । सप्तम्या इति किम् । वेदेन पुण्यं, वेदपुण्यम् ॥

जनार्थकलहं तृतीयायाः ॥ १५३ ॥

जनार्थान्युत्तरपदानि कलहशब्दश्च तृतीयान्तात्पराण्यन्तोदात्तानि
भवन्ति । माषोनम् । कार्षापणोनम् । माषविकलम् । कार्षापणविकलम् ।
कलहः । असिकलहः । वाक्कलहः । तृतीयापूर्वपदप्रकृतिस्वरापवादे योगः ।
अत्र के चिदर्थे इति स्वरूपग्रहणमिच्छन्ति । धान्येनाद्यां धान्यार्थः । जन-
शब्देनैव त्वर्थेनिर्द्देशार्थेन तदर्थानां ग्रहणमिति । प्रतिपदोक्तत्वादेव तृती-
यासमासपरिग्रहे सिद्धे तृतीयाग्रहणं विस्पष्टार्थम् ॥

मिश्रं चानुपसर्गमसंधौ ॥ १५४ ॥

तृतीयेति वर्त्तते । मिश्र इत्येतदुत्तरपदमनुपसर्गं तृतीयांतात्परा-
मन्तोदात्तं भवत्यसंधौ गम्यमाने । गुहमिश्राः । तिलमिश्राः । सर्पिमिश्राः ।
मिश्रमिति किम् । गुहधानाः । अनुपसर्गमिति किम् । गुहसंमिश्राः । इहा-
नुपसर्गग्रहणं ज्ञापकमन्यत्र मिश्रग्रहणे सोपसर्गग्रहणस्य । तेन मिश्रशब्दो-
रिति सोपसर्गेणापि मिश्रशब्देन तृतीयासमासे भवति । असंधाविति
किम् । ब्राह्मणमिश्रो राजा । ब्राह्मणैः सह संहित ऐकार्थ्यमापन्नः । संधि-
रिति हि पण्यबन्धनेकार्थमुच्यते । के चित्पुनराहुर्गृह्यमाणे विशेषाप्रत्या-
सत्तिः संधिरिति । तत्र राजा ब्राह्मणैः सह देशप्रत्यासत्तावपि सत्यां
मूर्त्तिविभागे वृद्धाविति ब्राह्मणमिश्रो राजेति प्रत्युदाह्रियते । उदाहर-
णेष्वविभागावतिरेव गुहमिश्रा इति ॥

नञो गुणप्रतिषेधे संपादार्हहितालमर्थोऽस्ति हिताः ॥ १५५ ॥

संपादि अर्हं हित अलम् इत्येवमर्था ये तद्वृतास्तदन्तान्युत्तरपदानि नञो गुणप्रतिषेधे वर्तमानान्यराग्यन्तोदात्तानि भवन्ति । संपादि । कर्णवेष्टकाभ्यां संपादि, मुखं कार्णवेष्टिकम्, न कार्णवेष्टिकम्, अकार्णवेष्टिकम् । अर्हं । केदमर्हति कैदिकः । न कैदिको ऽच्छैदिकः । हित । वत्सेभ्यो हितो वत्सीयो, न वत्सीयो ऽवत्सीयः । अलमर्थः । संतापाय प्रभवति सांतापिकः । न सांतापिको ऽसांतापिकः । नञ इति किम् । गर्द्वभरथमर्हति गर्द्वभरथिकः । विगार्द्वभरथिकः । गुणप्रतिषेधइति किम् । गर्द्वभरथिकादन्यो ऽगार्द्वभरथिकः । गुण इति तद्वृतार्थप्रवृत्तिनिमित्तं संपादित्वाद्युच्यते । तत्प्रतिषेधो यत्रोच्यते समासे तत्रायं विधिः । कर्णवेष्टकाभ्यां, न संपादि मुखमिति । संपादार्हहितालमर्थो इति किम् । पाणिनीयमधीते पाणिनीयो न पाणिनीयो ऽपाणिनीयः । तद्वृता इति किम् । कन्यां वोढुमर्हति कन्यावोढा न वोढा ऽवोढा । अर्हं कृत्यसृचश्चेति सृच् ॥

ययतोश्चातदर्थे ॥ १५६ ॥

य यत् इत्येतौ यौ तद्वृतावतदर्थे वर्तन्ते तदन्तस्योत्तरपदस्य नञो गुणप्रतिषेधविषयादन्त उदात्तो भवति । पाशानां समूहः पाश्या न पाश्या अपाश्या । अतृण्या । यत् । दन्तेषु भवं दन्त्यं न दन्त्यमदन्त्यम् । अकर्ण्यम् । अतदर्थइति किम् । पादार्थमुदकं पादम् । न पादमपादम् । तद्वृता इत्येव । अदेयम् । गुणप्रतिषेधइत्येव । दन्त्यादन्यददन्त्यम् । निरनुबन्ध-कैकानुबन्धकयोरेयतोर्यहणादिह न भवति । वामदेवाद्वाह्यौ । वामदेव्यं न वामदेव्यमवामदेव्यमिति ॥

अचकावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदे नञः परमन्तोदात्तं भवति । अपचो यः पक्तुं न शक्नोति । अजयः । कः खल्वपि ।

अवित्तिपः । अविलिखः । अशक्ताविति किम् । अपचोऽदीक्षितः । अपचः
परिप्राजकः * ॥

आक्रोशे च ॥ १५८ ॥

आक्रोशे च गम्यमाने नञ् उत्तरमवकान्तमन्तोदात्तं भवति । अपचोऽयं
जाल्मः । अपठोऽयं जाल्मः । पक्तुं पठितुं शक्तोऽप्येवमाक्रुश्यते । अवि-
त्तिपः । अविलिखः ॥

संज्ञायाम् ॥ १५९ ॥

आक्रोशे गम्यमाने नञ् परमुत्तरपदं संज्ञायां वर्त्तमानमन्तोदात्तं
भवति । अदेवदत्तः । अपञ्जदत्तः । अविष्णुमित्रः ।

कृत्योक्तेषु चार्वादीदयश्च ॥ १६० ॥

कृत्य उक् इष्णुच् इत्येवमन्ताश्चार्वादीदयश्च नञ् उत्तरन्तोदात्ता
भवन्ति । कृत्य । अकर्त्तव्यम् । अकरणीयम् । उक् । अनीगामुकम् ।
अनपलापुकम् । इष्णुच् । अनलंकरिष्णुः । अनिराकरिष्णुः । इष्णुज्यहणे
कर्त्तरि भुवः खिष्णुजित्यस्य द्रुनुबन्धकस्यापि यहणमिकारादेर्विधानसा-
मर्थ्यादुच्यते । अनाद्यंभविष्णुः । असुभगंभविष्णुः । चार्वादीदयः । अचारः ।
असाधुः । अयौधिकः । अवदान्यः । चारु । साधु । यौधिकः । अनङ्गमे-
जय । अत्र द्वितीये नऽसमासेन्तोदात्तत्वम् । अननङ्गमेजयः । वदान्यः ।
अकस्मात् । अत्रापि द्वितीयेन समासेन्तोदात्तत्वम् ॥ वर्त्तमानवर्द्धमा-
नत्वरमाणध्रियमाणक्रियमाणरोचमानशोभमानाः संज्ञायाम् ॥ एते वर्त्तमा-
नादयः संज्ञायां द्रष्टव्याः ॥ विकारसदृशे व्यस्तसमस्ते ॥ अविकारः ।
असदृशः । अविकारसदृशः । गृहपतिः । गृहपतिकः ॥ राजाज्ञेयश्चन्द्रसि ॥
अराज्ञा । अनहः । भाषायां नवस्वर एव भवति ॥

विभाषा तृन्मन्तीष्णुशुचिषु ॥ १६१ ॥

सृचन्त अत्र तीष्ण शुचि इत्येतेषु नञ् उत्तरेषु विभाषा ऽन्त उदात्तो
भवति । अकर्त्ता । २ । अच । अनचम् । २ । तीष्ण । अतीष्णम् । २ ।
शुचि । अशुचिः । २ । पक्षे ऽव्ययत्वर एव भवति ॥

* गुणप्रतिषेधइत्येव, अन्यो यः पचादपच इत्यधिकं पुस्तकान्तरे ।

बहुव्रीह्याविद्मेतत्तद्वाः प्रथमपूरणयोः

क्रियागणने ॥ १६२ ॥

बहुव्रीहौ समासे इदम् एतद् तदित्येतेभ्य उत्तरस्य प्रथमशब्दस्य पूरणप्रत्ययान्तस्य च क्रियागणने वर्त्तमानस्यान्त उदात्तो भवति । इदं प्रथमं गमनं भोजनं वा स इदंप्रथमः । इदं द्वितीयः । इदं तृतीयः । एतत्प्रथमः । एतद्वितीयः । एतत्तृतीयः । तत्प्रथमः । तद्वितीयः । तत्तृतीयः । बहुव्रीह्याविति किम् । अनेन प्रथम इदंप्रथमः । तृतीयेति योगविभागात्समासः । इदमेतत्तद्वा इति किम् । यत्प्रथमः । प्रथमपूरणयोरिति किम् । तानि बहून्यस्य तद्वहुः । क्रियागणनइति किम् । अयं प्रथम एषां तद्वदंप्रथमाः । द्रव्यगणनमेतत् । गणनइति किम् । अयं प्रथम एषामिदंप्रथमाः । इदंप्रधाना इत्यर्थः । उत्तरपदस्य कार्यत्वात् कपि पूर्वमन्तोदात्तं भवति । इदंप्रथमकाः । बहुव्रीह्यावित्येतद्वनं समासइति प्रागेतस्मादधिकृतं वेदितव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दे बहुव्रीहौ समासेन्तोदात्तो भवति । द्विस्तना । त्रिस्तना । चतुःस्तना । संख्याया इति किम् । दर्शनीयस्तना । स्तन इति किम् । द्विशिराः * ॥

विभाषा कन्दसि ॥ १६४ ॥

कन्दसि विषये बहुव्रीहौ समासे संख्यायाः परः स्तनशब्दे विभाषा ऽन्तोदात्तो भवति । द्विस्तनां कुर्याद्वामदेवः । द्विस्तनां करोति द्वावापृथिव्योर्दोहाय चतुःस्तनां करोति पशूनां दोहाय । चतुःस्तनां करोति ॥

संज्ञायां मिञ्जाजिनयोः ॥ १६५ ॥

संज्ञायां विषये बहुव्रीहौ समासे मिञ् जाजिन इत्येतयोस्तत्परद्वयोरन्त उदात्तो भवति । द्वेमिञ् । द्वस्मिञ् । लुकाजिनः । कूला-

जिनः । कृष्णजिनः । संज्ञायामिति किम् । प्रथमिच्छः । महंजिनः ॥
अधिप्रतिषेधो मित्ते ॥ * ॥ विश्वामिच्छ अधिः ॥

व्यवायिनोऽन्तरम् ॥ १६६ ॥

व्यवायी व्यवधाना । तद्वाचिनः परमन्तरं बहुव्रीहौ समासे ऽन्तो-
दात्तं भवति । वस्त्रान्तरः । पटान्तरः । कम्बलान्तरः । वस्त्रमन्तरं
व्यवधायकं यस्य स वस्त्रान्तरः । वस्त्रव्यवधायक इत्यर्थः । व्यवायिन
इति किम् । आत्मान्तरः । आत्मा स्वभावान्तरोन्या यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समासे ऽन्तोदात्तं भवति ।
गौरमुखः । भद्रमुखः । स्वाङ्गमिति किम् । दीर्घमुखा शाला । स्वाङ्गमङ्ग-
वादिलक्षणमिह एह्यते ॥

नाव्ययदिक्शब्दगोमहत्स्थूलमुष्टिपृथुवत्सेभ्यः ॥ १६८ ॥

अव्यय दिक्शब्द गो महत् स्थूल मुष्टि पृथु वत्स इत्येतेभ्यः परं
मुखं स्वाङ्गवाचि बहुव्रीहौ समासे नान्तोदात्तं भवति । अव्यय । उच्चै-
र्मुखः । नीचैर्मुखः । दिक्शब्द । प्राङ्मुखः । प्रत्यङ्मुखः । गो । गेवमुखः ।
महत् । महामुखः । स्थूल । स्थूलमुखः । मुष्टि । मुष्टिमुखः । पृथु ।
पृथुमुखः । वत्स । वत्समुखः । पूर्वपदप्रकृतिस्वरो यथायोगमेषु भवति ।
गोमुष्टिवत्सपूर्वस्योपमानलक्षणो विकल्पः पूर्वविप्रतिषेधेन आध्यते ॥

निष्ठोपमानादन्यतरस्थाम् ॥ १६९ ॥

निष्ठान्तादुपमानवाचिनश्च मुखं स्वाङ्गमुत्तरपदमन्यतरस्यां बहु-
व्रीहौ समासेन्तोदात्तं भवति ॥ प्रकृतमित्युक्तम् । यदेतदुत्तरपदान्तोदात्तत्वं
न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्तत्वं
तदभावपक्षेऽपि पूर्वपदप्रकृतिस्वरत्वेन गतिस्वर इति त्रीण्युदाहरणानि
भवन्ति । उपमानात् । सिंहमुखः । २ । व्याघ्रमुखः ॥ २ ॥

जातिकालसुखादिभ्यो ऽनाच्छादनात्
क्तो ऽकृतमितप्रतिपन्नाः ॥ १७० ॥

जातिवाचिन आच्छादनवर्जितात् कालवाचिनः सुखादिभ्यश्च परं क्तान्तं कृतमितप्रतिपन्नान्वर्जयित्वा बहुव्रीहौ समासेन्तोदात्तं भवति । सारङ्गजग्धः । पलाण्डुभक्षितः । सुरापीतः । काल । मासजातः । संवत्सरजातः । द्युहजातः । ज्यहजातः । सुखादिभ्यः । सुखजातः । दुःखजातः । तृषजातः । जात्यादिभ्य इति किम् । पुञ्जजातः । आहितान्यादित्वात्परनिपातः । अनाच्छादनादिति किम् । वस्त्रच्छन्नः । वसनच्छन्नः । अकृतमितप्रतिपन्ना इति किम् । कुण्डकृतः । कुण्डमितः । कुण्डप्रतिपन्नः । एतेषु बहुव्रीहिषु निष्ठान्तस्य * पूर्वनिपातो न भवत्येवास्मादेष जापकात् । प्रत्युदाहरणेषु पूर्वपदप्रकृतिस्वरो योजयितव्यः । सुखादयस्तृतीयेध्याये पठ्यन्ते ॥

वा जाते ॥ १७१ ॥

जातशब्दउत्तरपदे वा ऽन्त उदात्तो भवति बहुव्रीहौ समासे जातिकालसुखादिभ्यः । दन्तजातः । २ । स्तनजातः । २ । कालात् । मासजातः । २ । संवत्सरजातः । २ । सुखादिभ्यः । सुखजातः । दुःखजातः ॥

नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेन्तोदात्तं भवति । अथवा देशः । अग्नीहिः । अमावः । सुयवः । सुव्रीहिः । सुमावः । समासस्येतदन्तोदात्तत्वमिष्यते । समासान्ताश्चावयवा भवन्तीत्यनृचो बहुच इत्यत्र कृते समासान्ते ऽन्तोदात्तत्वं भवति ॥

कपि पूर्वम् ॥ १७३ ॥

कपि परतः पूर्वमन्तोदात्तं भवति । अकुमारीको देशः । अश्वलीकः । अश्वस्तबन्धूकः । सुकुमारीकः । सुश्वलीकः । सुश्वस्तबन्धूकः ॥

* पूर्वनिपातो न भवतीत्यस्य स्थाने परनिपातो भवति । पा० ३ ।

ह्रस्वान्ते ऽन्यात्पूर्वम् ॥ १७४ ॥

ह्रस्वो ऽन्तो यस्य तद्विदं ह्रस्वान्तमुत्तरपदं समासो वा, तच्चान्यात्पूर्वमुदात्तं भवति कपि परतो नऽसुभ्यां परं बहुव्रीहौ समासे । अयवको देशः । अग्रीहिकः । अमाषकः । सुयवकः । सुग्रीहिकः । सुमाषकः । पूर्वमिति वर्त्तमाने पुनः पूर्वग्रहणं प्रवृत्तिभेदेन नियमप्रतिपत्त्यर्थम् । ह्रस्वान्तेन्यादेव पूर्वमुदात्तं भवति न कपि पूर्वमिति । तेनाजकः सुजक इत्यत्र कवन्तस्यैवान्तोदात्तत्वं भवति ॥

बहोर्नञ्वदुत्तरपदभूमि ॥ १७५ ॥

उत्तरपदार्थबहुत्वो यो बहुशब्दे वर्त्तते तस्माच्चरव स्वरोऽभवति । नऽसुभ्यामित्युक्तम् । बहोरपि तथा भवति । बहुयवो देशः । बहुग्रीहिः । बहुतिलः । कपि पूर्वमित्युक्तं बहोरपि तथा भवति । बहुकुमारीको देशः । बहुवृषलीकः । बहुब्रह्मबन्धूकः । ह्रस्वान्तेन्यात्पूर्वमित्युक्तं बहोरपि तथा भवति । बहुयवको देशः । बहुग्रीहिकः । बहुमाषकः । नञो जडमरमि-
त्रमृता इत्युक्तं बहोरपि तथा भवति । बहुजरः । बहुमरः । बहुमित्रः । बहुमृतः । उत्तरपदभूमिर्वाति किम् । बहुषु मनो ऽस्य बहुमना अयम् ॥

न गुणादयो ऽवयवाः ॥ १७६ ॥

गुणादयो ऽवयववृत्तिनो बहोरुत्तरे बहुव्रीहौ नान्तोदात्ता भवन्ति । बहुगुणा रज्जुः । बहुतरं पदम् । बहुच्छन्दो मानम् । बहुसूक्तः । बहुध्यायः । गुणादिराकृतिगणो द्रष्टव्यः । अवयवा इति किम् । बहुगुणो ब्राह्मणः । अध्ययनश्रुतसदाचारादयो ऽत्र गुणाः ॥

उपसर्गात् स्वाङ्गं ध्रुवमपर्शु ॥ १७७ ॥

उपसर्गात् स्वाङ्गं ध्रुवं पर्शुर्वर्जितमन्तोदात्तं भवति बहुव्रीहौ समासे । प्रपृष्ठः । प्रोदरः । प्रललाटः । ध्रुवमित्येककपमुच्यते । ध्रुवमस्य शीतमिति यथा । सततं यस्य प्रगतं पृष्ठं भवति स प्रपृष्ठः । उपसर्गादिति किम् । दर्शनीयललाटः । स्वाङ्गमिति किम् । प्रशाखो वृक्षः । ध्रुवमिति किम् । उद्ग्राहुः क्रीडति । अपर्शिवति किम् । उत्पर्शु । विपर्शु ॥

वनं समासे ॥ १७८ ॥

समासमात्रे वनमित्येतदुत्तरपदमुपसर्गात्परमन्तोदात्तं भवति । प्रवणे यष्टव्यम् । निर्वणे प्रणिधीयते । अनिरन्तरिति णत्वम् । समासग्रहणं समासमात्रपरिहार्यं बहुव्रीहौ हि स्यात् ॥

अन्तः ॥ १७९ ॥

अन्तश्शब्दादुत्तरं वनमन्तोदात्तं भवति । अन्तर्वणो देशः । अनुपसर्गार्थं आरम्भः ॥

अन्तश्च ॥ १८० ॥

अन्तश्शब्दश्चात्तरपदमुपसर्गादन्तोदात्तं भवति । प्रान्तः । पर्यन्तः । बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरान्तश्शब्दो नान्तोदात्तो भवति । न्यन्तः । छ्यन्तः । पूर्वपदप्रकृतिस्वरत्वे कृते यणादेशः । तत्रोदात्तस्वरितयोर्गणः स्वरितोनुदात्तस्येति स्वरितो भवति ॥

परेरभितोभावि मण्डलम् ॥ १८२ ॥

परेरुत्तरमभितोभाविप्रचनं मण्डलं चान्तोदात्तं भवति । परिकूलम् । परितोरम् । परिमण्डलम् । बहुव्रीहिरयं प्रादिसमासो ऽव्ययीभाषो वा । अव्ययीभाषपक्षे हि परिप्रत्युपापावर्ज्यमानाहोरात्रावयवेष्विति पूर्वपदप्रकृतिस्वरत्वं प्राप्तमनेन वाच्यते । अभित इत्युभयतः । अभितो भाषो ऽस्यास्तीति तदभितोभावि । यच्चैवं स्वभावं कूलादि तदभितोभाविग्रहणेन दृश्यते ॥

प्रादस्वाङ्गं संज्ञायाम् ॥ १८३ ॥

प्रादुत्तरपदमस्वाङ्गवाचि संज्ञायां विषये ऽन्तोदात्तं भवति । प्रकोष्ठम् । प्रवृक्षम् । प्रद्वारम् । अस्वाङ्गमिति किम् । ग्रहस्तम् । प्रपदम् । संज्ञायामिति किम् । प्रपीठम् * ॥

त्ययस्य चित्त्वादेव सिद्धम् । अनित्यश्च समासान्त इत्येतदेव ज्ञापकम् ।
अपकृतिः । अपसीरः । अपहलम् । अपलाङ्गलम् । अपनाम । सर्वत्र
प्रादिसमासो बहुव्रीहिरव्ययीभाषो वा । स्फिगपूतकुक्षीणां ग्रहणमबहुव्री-
ह्यर्थमधुवार्थमस्वाङ्गार्थं च ॥

अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधि-
कर्णः । अधिकेशः । अध्याकूठो दन्त इति प्रादिसमासः । अध्याकूठो वा
दन्त इति समानाधिकरण उत्तरपदलोपी समासः । दन्तस्योपरि योन्यो
दन्तो जायते स उच्यते ऽधिदन्त इति । उपरिस्थमिति किम् । अधिकर-
णम् ॥

अनोरप्रधानकनीयसी ॥ १८९ ॥

अनोरुत्तरमप्रधानवाचि कनीयश्चान्तोदात्तं भवति । अनुगतो ज्ये-
ष्ठ, मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् । अनुगतः
कनीयान, नुकनीयान् । उत्तरपदार्थप्रधानायम् । प्रत्ययार्थं च कनीयोऽ-
हणम् । अप्रधानकनीयसी इति किम् । अनुगते न । ऽनुज्येष्ठः ॥

पुरुषश्चान्वादिष्टः ॥ १९० ॥

पुरुषशब्दो ऽन्वादिष्टवाचो चानोरुत्तरोन्तोदात्तो भवति । चान्वा-
दिष्टः पुरुषो, ऽनुपुरुषः । चान्वादिष्टो ऽन्वाचितः कथितानुकथितो वा ।
चान्वादिष्ट इति किम् । अनुगतः पुरुषो ऽनुपुरुषः ॥

अतेरकृत्यदे ॥ १९१ ॥

अतेः परमहृदन्तं पदशब्दश्चान्तोदात्तो भवति । अत्यकुशो नगः ।
अतिकशेश्वः । पदशब्दः खल्वपि । अतिपदा शक्नोती । अकृत्यदे इति
किम् । अतिकारकः ॥ अतेर्द्वातुनोपदति वक्तव्यम् ॥ * ॥ इह मा भूत् ।
शोभने गार्थः । अतिगार्थः । इह च यथा स्यात् । अतिक्रान्तः कारका-
दतिकारक इति ॥

नेरनिधाने ॥ १८२ ॥

नेः परमुत्तरपदमन्तोदात्तं भवति । निधानमप्रकाशता । निमूलम् । न्यतम् । नितृणम् । बहुव्रीहिरयं प्रादिसमासे वा । अव्ययीभावे तु समासान्तोदात्तत्वेनैव सिद्धम् । अनिधानइति किम् । निवास्यलः । निदण्डः । निहितवाक्, निहितदण्ड इत्यर्थः । निशब्देन निधानार्थं ब्रवीति । प्रादयो हि वृत्तिविषये समाधानां क्रियामाहुः ॥

प्रतेरंश्चादयस्तत्पुरुषे ॥ १८३ ॥

प्रतेरंश्चादयस्तत्पुरुषे समासेन्तोदात्ता भवन्ति । प्रतिगतेः ऽशुः, प्रत्यंशुः । प्रतिजनः । प्रतिराजा । राजशब्दः समासान्तस्यानित्यत्वाद्वा टञ् नास्ति तदा प्रयोजयति । तस्मिन्दि सति चित्त्वादेवान्तोदात्तत्वं सिद्धम् । अंशु । जन । राजम् । उट्टु । रोटक । अजिर । आट्टी । अश्वण । कृत्तिका । अट्टु । पुर । अट्टु । किम् । प्रतिगता अंशवोस्य प्रत्यंशुरयमुष्टुः ॥

उपाद् द्वाज्जि । उपगौरादयः ॥ १८४ ॥

उपादुत्तरं द्वाज्जि । नोदात्तं भवति तत्पुरुषे समासे गौरादी-
न्यर्जयित्वा । उपगतेः । उपगौरः । उपसोमः । उपेन्द्रः । उपहोडः ।
अजिन । उपाजिनम् । उपगौरादय इति किम् । उपगौरः । उपनेवः ।
गौर । नैव । तैल । लेट । लोट । जिह्वा । कृष्णा । कन्या । गुह । कल्प ।
पाद । तत्पुरुषइत्येष । उपगतः सोमोस्य, उपसोमः ॥

सोरवक्षेपणे ॥ १८५ ॥

सुशब्दात्परमुत्तरपदं तत्पुरुषे समासेन्तोदात्तं भवति अवक्षेपणे
गम्यमाने । अवक्षेपणं निन्दा । इह खल्विदानीं सुस्थितिने सुस्थित्या
सुप्रत्यवसितः । सुशब्देन पूजायामेव । वाक्यार्थस्तु अवक्षेपणमसूयया
तथाभिधानात् । सोरिति किम् । कुत्राह्वयः । अवक्षेपणइति किम् ।
शोभनेषु वृक्षेषु सुवृक्षेषु ॥

विभाषात्पुच्छे ॥ १८६ ॥

उत्पुच्छशब्दे तत्पुरुषे विभाषा ऽन्त उदात्तो भवति । उत्क्रान्तः पुच्छाद्, उत्पुच्छः । यदा तु पुच्छमुदस्यति उत्पुच्छयति उत्पुच्छयतेरच् उत्पुच्छस्तदा याथादिसूत्रेण नित्यमन्तोदात्तत्वे प्राप्ते विकल्पोऽयमिति सेयमुभयत्र विभाषा भवति । तत्पुरुषइत्येव । उदस्तं पुच्छमस्य, उत्पुच्छः ॥

द्वित्रिभ्यां पादन्मूर्धसु बहुव्रीहौ ॥ १८७ ॥

द्वि त्रि इत्येताभ्यामुत्तरेषु पादौ दत्तं मूर्ध्नेन इत्येषूत्तरपदेषु यो बहुव्रीहिसूत्रेण विभाषा ऽन्त उदात्तो भवति । द्वौ पादावस्य, द्विपात् । २ । त्रिपात् । २ । द्विदन् । २ । त्रिदन् । २ । द्विमूर्द्धा । २ । त्रिमूर्द्धा । २ । पाद्विनि कृताकारलोपः पादशब्दो एह्यते । ददिति कृतददादेशो दन्त-शब्दः । मूर्द्ध्विति त्वकृतसमासान्तो नास्ति । मूर्ध्वन्शब्दः । तस्यैतत्प-योजनमसत्यपि समासान्ते ऽन्तोदात्तत्वं नास्ति । एतदेव ज्ञापकम-नित्यः समासान्तो भवतीति । यदापि मूर्ध्ना क्रियते तदापि बहु-व्रीहेः कार्यित्वात् तदेकदेशत्वाच्च समासान्तो ऽन्तोदात्तत्वं पक्षे भवत्येव । द्विमूर्द्धः । त्रिमूर्द्धः । द्वित्रिभ्यामिति किम् । द्विमूर्द्धा, त्रिमूर्द्धा । पादादिष्विति किम् । द्विहस्तम् । बहुव्रीहाविति किम् । द्विमूर्द्धा, द्विमूर्द्धा ॥

सक्यं चाक्रान्तात् ॥ १८८ ॥

सक्यमिति कृतसमासान्तः सक्यशब्दोऽत्र एह्यते सोक्रान्तात्परो विभाषान्तोदात्तो भवति । गौरसक्यः । २ । शल्लासक्यः । २ । अक्रान्तादिति किम् । चक्रसक्यः । षचश्चित्वाचित्यमन्तोदात्तत्वं भवति ॥

परादिक्कुन्दसि बहुलम् ॥ १८९ ॥

कुन्दसि विषये परादिक्कुदात्तो भवति बहुलम् । परशब्देनात्र सक्यशब्द एव एह्यते । अजिसक्यमालभेत । त्वाष्ट्री लोमसक्यो । अजुंवाहुः । वाक्यतिः । वित्यतिः ।

परादिश्च परान्तश्च पूर्वान्तश्चापि दृश्यते ।

पूर्वादयश्च दृश्यन्ते व्यत्ययो बहुलं ततः ॥

परादिर्बुद्धाहृतः । परान्तः ॥ अन्तोदात्तप्रकरणे त्रिचक्रादीनां
ह्रन्तस्युपसंख्यानम् ॥ * ॥ त्रिचक्रेण । त्रिचन्धुरेण । त्रिवृता रथेन ।
पूर्वान्तः ॥ पूर्वपदान्तोदात्तप्रकरणे मरुद्वृद्धादीनां ह्रन्तस्युपसंख्यानम् ॥ * ॥
मरुद्वृद्धः । पूर्वादः ॥ पूर्वपदाद्युदात्तप्रकरणे दिवोदासादीनां ह्रन्तस्युप-
संख्यानम् ॥ * ॥ दिवोदासाय सामगाय ते इत्येवमादि सर्वे संशुद्धीतं
भवति ॥

इति काशिकायां वृत्ता षष्ठाध्यायस्य द्वितीयः पादः ॥

षष्ठाध्यायस्य तृतीयः पादः ।

३ ॥ १ ॥

अलुगिति च । एतदाधिकृतं वेदितव्यम् । यदित-
दुर्ध्वमनक्रमिष्याति । तद्वेदितव्यम् । यत्पति पञ्चम्याः
स्तोकादिभ्यः । अल्पान्मुक्तः । उत्तरपद इति किम् ।
निष्क्रान्तः स्तोका । अन्यायमिदमुत्तरपदग्रहणमिहाप्य-
लुको निवृत्तिं करोति । नतगप्रतिपदोक्तपरिभाषा नान्यथितव्या ।
अलुगधिकारः प्रागानङः । उत्तरपदाधिकारः प्रागङ्गाधिकारात् ॥

पञ्चम्याः स्तोकादिभ्यः ॥ २ ॥

स्तोकान्तिकदूराण्यङ्गच्छाणि स्तोकादीनि तेभ्यः परस्याः पञ्चम्या
उत्तरपदे ऽलुभवति । स्तोकान्मुक्तः । अल्पान्मुक्तः । अन्तिकादागतः ।
अभ्याशादागतः । दूरादागतः । विप्रङ्गष्टादागतः । अङ्गान्मुक्तः । समासे
कृते प्रातिपदिकत्वात्सुपो लुकि प्राप्ते प्रतिषेधः क्रियते । द्विवचनबहुव-
चनान्तानां तु स्तोकादीनाम्नभिधानात्समास एव न भवति स्तोकाभ्यां
मुक्तः स्तोकेभ्यो मुक्त इति । तेनात्र न कदा विदप्येकपदमैकत्वर्थं न

भवति ॥ ब्राह्मणाच्छंसिन उपसंख्यानम् ॥ * ॥ ब्राह्मणादादाय शंसतीति,
ब्राह्मणाच्छंसितीति चत्विर्विशेषस्य * कठिरियम् । तस्य व्युत्पत्तिरसता
सता वावयवार्थेन क्रियते ॥

ओजःसहोम्भस्तमस्तृतीयायाः ॥ ३ ॥

ओजस् सहस् अम्भस् तमस् इत्येतेभ्य उत्तरस्यास्तृतीयाया
अलुभवति उत्तरपदे । ओजसाकृतम् । सहसाकृतम् । अम्भसाकृतम् ।
तमसाकृतम् ॥ अञ्जस उपसंख्यानम् ॥ * ॥ अञ्जभाकृतम् ॥ पुंसानुजो
जनुषान्य इति वक्तव्यम् ॥ * ॥ पुंसानुजः । पुंसा हेतुनानुजः । जनुषान्यः ।
जनुषा हेतुना ऽन्यः । तृतीयेति योगविभागात्समासः । जनुरिति जन्मनो
नामधेयम् † ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुभवति । मनसादत्ता । मन-
सागुप्ता । मनसासंगता । संज्ञायामिति मनोदत्ता । मनोगुप्ता ॥

आज्ञायिनि च ॥

आज्ञायिन्युत्तरपदे मनस उत्तरस्या अलुभवति । मन-
सा ऽऽज्ञातुं शीलमस्य, मनसाज्ञायी ॥

आत्मनश्च पूरणे ॥

आत्मन उत्तरस्यास्तृतीयायाः पूरणप्रत्ययात् उत्तरपदे ऽलुभवति ।
आत्मनापञ्चमः । आत्मनाषष्ठः । तृतीयाविधाने प्रकृत्यादिभ्य उपसं-
ख्यानमिति तृतीया । तृतीयेति योगविभागात्समासः । आत्मना वा कृतः
पञ्चमः, आत्मनापञ्चमः । कथं जनार्दनस्त्वात्मचतुर्थ एवेति । बहुव्रीहि-
रयमात्मा चतुर्थो ऽस्यासावात्मचतुर्थः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या संज्ञा । यया संज्ञया

* विशेषस्य कस्य चिदिति पुस्तकान्तरे ऽधिकम् ।

† पुंसा हेतुनेत्यारभ्य नामधेयमित्यन्तोपपाठः पदमञ्जर्यां सत्वात् ।

वैयाकरणा एव व्यवहरन्ति तस्यामात्मन उत्तरस्याश्चतुर्थ्यां अंलुभभवति ।
आत्मनेपदम् । आत्मनेभाषा । तादर्थ्यं चतुर्थी । चतुर्थीति योगविभागा-
त्समासः ॥

परस्य च ॥ ८ ॥

परस्य च या चतुर्थी तस्या वैयाकरणाख्यायामलुभभवति । परस्मै-
पदम् । परस्मैभाषा ॥

हलदन्तात्सप्तम्याः संज्ञायाम् ॥ ९ ॥

हलन्ताददन्ताच्चोत्तरस्याः सप्तम्याः संज्ञायामलुभभवति । युधि-
ष्ठिरः । त्वचिसारः । गविष्ठिर इत्यत्र गवियुधिभ्यां स्थिर इत्यत एव
वचनादलुक् । अदन्तात् । अरण्येतिलकाः । अरण्येमाषकाः । घनेकिं-
शुकाः । घनेहरिद्रकाः । घनेबल्लनकाः । पूर्वाह्नेस्फोटकाः । कूपेपिशाचकाः ।
हलदन्तादिति किम् । नद्यां कुकुटिका, नदीकुटिका । भूम्यां पाशाः,
भूमिपाशाः । संज्ञायामिति किम् । अतशौण्डः ॥ हृद्व्युभ्यां हेः ॥ * ॥ हृद्
दिव् इत्येताभ्यामुत्तरस्य वेदोक्तं भवति । हृद्विस्पृक् । दिविस्पृक् ॥

कारनाम्नि णं हलादौ ॥ १० ॥

प्राचां देशे यत्कारनाम्नि हलादावुत्तरपदे हलदन्तादुत्तरस्याः
सप्तम्या अलुभभवति । सूत्रेण हृषदिमाषकः । हलेद्विपुदिका ।
हलेत्रिपुदिका । कारविशेषस्य संज्ञा एताः, तत्र पूर्वण्यैव सिद्धे नियमार्थ-
मिदम् । एते च त्रयो नियमविकल्पा अत्रेष्यन्ते । कारनाम्न्येव प्राचामेव
हलादावेवेति । कारनाम्नीति किम् । अभ्यर्हिते पशुः, अभ्यर्हितपशुः ।
* कारादभ्यर्हितद्वेषस्य नाम । प्राचामिति किम् । यूथेपशुः, यूथपशुः ।
हलीदाविति किम् । अविकटे उरणः, अविकटोरणः । हलदन्तादित्येव ।
नद्यां देाहनी, नदीदेाहनी ॥

मध्यागुरौ ॥ ११ ॥

मध्यादुत्तरस्याः सप्तम्या गुरावुत्तरपदे ऽलुभभवति । मध्येगुहः ॥
अन्ताच्चेति वक्तव्यम् ॥ * ॥ अन्तेगुहः । सप्तमीति योगविभागात्समासः ॥

* मुकुटेकादौपणमित्यधिकं पुस्तकान्तरे ।

अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितास्वाङ्गादुत्तरस्याः सप्तम्या अकामउत्तरपदे ऽलु-
भभवति । कण्ठे कालोऽस्य, कण्ठेकालः । उरसिलोमा । उदरेमणिः । अ-
मूर्द्धमस्तकादिति किम् । मूर्द्धशिखः । मस्तकशिखः । अकामइति किम् ।
मुखे कामो ऽस्य, मुखकामः । स्वाङ्गादिति किम् । अक्षशौण्डः । हलद-
न्तादित्येव । अङ्गुलित्राणः । जङ्घावलिः ॥

बन्धे च विभाषा ॥ १३ ॥

अन्ध इति घञन्तो गृह्यते । तस्मिन्नुत्तरपदे हलदन्तादुत्तरस्याः
सप्तम्या विभाषा ऽलुभभवति । हस्तेबन्धः । हस्तबन्धः । चक्रेबन्धः । चक्र-
बन्धः । उभयत्र विभाषेयम् । स्वाङ्गादुद्बुद्धाहौ पूर्वेण नित्यमलुक् प्राप्नोति ।
तत्पुरुषे तु स्वाङ्गादस्वाङ्गाच्च नेत्सिद्धबध्नातिपु चेति प्रतिषेधः प्राप्नोति ।
हलदन्तादित्येव । गुप्तिबन्धः * ॥

तत्पुरुषे कृति बहुलम् ॥ १४ ॥

तत्पुरुषे समासे कृदन्तउत्तरपदे बहुलमलुभभवति । स्त-
म्भेरमः । कर्णजपः । न च भवति कुरुचर्मा । शरः ॥

प्रावृट् शरत्कालदिवां अ ॥ १५ ॥

प्रावृट् शरत् काल दिव इत्येतेषां जउत्तरपदे सप्तम्या अलुभभवति ।
प्रावृषिजः । शरदिजः । कालेजः । दिविजः । पूर्वस्यैवायं प्रपञ्चः ॥

विभाषा वर्षेत्तरशरवरात् ॥ १६ ॥

वर्षे त्तर शर वर इत्येतेभ्य उत्तरस्याः सप्तम्या जउत्तरपदे विभाषा
ऽलुभभवति । वर्षेजः । वर्षजः । तरेजः । तरजः । शरेजः । शरजः ।
घरेजः । वरजः ॥

घकालतनेषु कालनाम्नः ॥ १७ ॥

घसंज्ञके प्रत्यये कालशब्दे तनप्रत्यये च परतः कालनाम्न उत्तर-

* कारिकाबन्ध इत्यधिकमेकस्मिन् पुस्तके ।

स्याः सप्तम्या विभाषा ऽलुभवति । घ । पूर्वाहुतरे । पूर्वाहुतरे । पूर्वाहु-
तमे । पूर्वाहुतमे । काल । पूर्वाहुकाले । पूर्वाहुकाले । तन । पूर्वाहुतने ।
पूर्वाहुतने । कालनाम् इति किम् । शुक्लतरे । शुक्लतमे । हलदन्तादि-
त्येव । राजितरायाम् । उत्तरपदाधिकारे प्रत्ययग्रहणे तदन्तविधिर्नश्यते ।
हृदयस्य हृल्लेखेति लेखग्रहणाल्लिङ्गात् । तेन घतनग्रहणे तदन्तग्रहणं न
भवति । कालेति स्वरूपग्रहणम् ॥

शयवासवासिष्ठाकालात् ॥ १८ ॥

शय वास वासिन् इत्येतेषु उत्तरपदेष्वकालवाचिन उत्तरस्याः सप्तम्या
विभाषा ऽलुभवति । खशयः । खशयः । यामवासः । यामवासः । यामे-
वासी । यामवासी । अकालादिति किम् । पूर्वाहुशयः । हलन्तादिष्वेव ।
भूमिशयः ॥ अपो योनियन्मुतुषु सप्तम्या अलुगक्तयः ॥ * ॥ अप्पुयोनिः ।
अप्पुय्यः । अप्पुमन्तौ । अप्पु भव इति दिगादित्वाद्वात्प्रत्ययः । सर्वत्र
सम्प्रतीति योगविभागात्समाप्तम् ॥

नेन्निष्ठाध्यातिषु च ॥ १९ ॥

इचन्ते सिद्धशब्दे अध्यातौ च परतः सप्तम्या अलुग्न भवति ।
स्यण्डिलशायी * । सिद्धः । साकार्यसिद्धः । काम्यल्यसिद्धः । अध्याति ।
चक्रबन्धकः । चक्रबन्धकः । सम्प्रतीति योगविभागात्समाप्तम् । चक्रबन्ध
इति के चिदुदाहरन्ति तत्पवाद्भजन्तं द्रष्टव्यम् । घञन्ते हि बन्धे च
विभाषेत्युक्तम् ॥

स्ये च भाषायाम् ॥ २० ॥

स्ये चोत्तरपदे भाषायी सप्तम्या अलुग्न भवति । समस्यः । विप-
मस्यः । कूटस्थः । पर्वतस्थः । भाषायामिति किम् । कृष्णोस्याखरेष्ठः ।
पूर्वपदादिति शब्दम् ॥

* स्यण्डिलवर्तीत्यधिकमन्यत्र पुस्तके ।

• षष्ठा आक्रोशे ॥ २१ ॥

आक्रोशे गम्यमाने उत्तरपदे षष्ठा अलुगभवति । चौरस्यकुलम् ।
वृषलस्यकुलम् । आक्रोशइति किम् । ब्राह्मणकुलम् ॥ षष्ठीप्रकरणे वाग्-
दिकपश्यद्भो युक्तिदण्डहरेषु यथासंख्यमलुगवक्तव्यः ॥ * ॥ वाचोयुक्तिः ।
दिशेदण्डः । पश्यतोहरः ॥ आमुष्यायणामुष्यपुच्छिकामुष्यकुलिकेति चालु-
गवक्तव्यः ॥ * ॥ अमुष्यापत्यमामुष्यायणः । नडादित्वात् फक् । अमुष्य-
पुच्छस्य भावः, आमुष्यपुच्छिका । मनोज्ञादित्वादुञ् । तथा आमुष्यकु-
लिकेति ॥ देवानां प्रिय इत्यत्र च षष्ठा अलुग वक्तव्यः ॥ * ॥ देवानां-
प्रियः । शेषपुच्छलाङ्गुलेषु शुनः संज्ञायां षष्ठा अलुगवक्तव्यः ॥ * ॥ शुनः-
शेषः । शुनःपुच्छः । शुनोलाङ्गुलः ॥ दिवश्च दासे षष्ठा अलुगवक्तव्यः ॥ * ॥
दिवोदासाय गायति ॥

• पुच्छे अन्यतरस्याम् ॥ २२ ॥

पुच्छशब्द उत्तरपदे आक्रोशे गम्यमाने अन्यतरस्यां षष्ठा अलुगभवति ।
दाम्याः पुच्छः, दासीपुच्छः । वृषत्याः पुच्छः, वृषलीपुच्छः । आक्रोशइत्येव ।
ब्राह्मणीपुच्छः ॥

• ऋतो विद्यायोनिर्बन्धेभ्यः ॥ २३ ॥

ऋकारान्तेभ्यो विद्यासंबन्धवाचिभ्यो योनिर्बन्धवाचिभ्यश्चेत्त-
रस्याः षष्ठा अलुगभवति । होतुरन्तेवासी । होतुःपुच्छः । पितुर्न्तेवासी ।
पितुःपुच्छः । ऋत इति किम् । आचार्यपुच्छः । मातुलपुच्छः ॥ विद्यायोनि-
संबन्धेभ्यस्तत्पूर्वात्तरपदग्रहणम् ॥ विद्यायोनिर्बन्धवाचिन्येतेतरपदे
यथा स्यादन्त्यत्र मा भूत् । होतृधनम् । पितृधनम् । होतृग्रहम् ।
पितृग्रहम् ॥

• विभाषा स्वसृपत्योः ॥ २४ ॥

स्वसृ इति इत्येतयोत्तरपदयोर्ऋकारान्तेभ्यो विद्यायोनिर्बन्धवा-
चिभ्यो विभाषा णुलुभवति । मातुःस्वसा । मातुःस्वसा । मातृस्वसा । पितुः-
स्वसा । पितुःस्वसा । पितृस्वसा । यदा लुक् तदा मातृपितृभ्यां स्वसेति

नित्यं पत्वम् । यदा त्वलुक् तदा मातुःपितृभ्यामन्यतरस्यामिति विकल्पेन
पत्वम् । दुहितुः पतिः । दुहितृपतिः । ननान्दुः पतिः । ननान्वृपतिः ॥

आनङ् ऋतो द्वन्द्वे ॥ २५ ॥

ऋकारान्तानां विद्यायोनिबंधन्याचिनां यो द्वन्द्वस्तत्रोत्तरपदे
पूर्वपदस्यानङादेशो भवति । होतापोतारौ । नेष्टाद्गातारौ । प्रशास्ताप्रति-
हर्तारौ । योनिबंधन्येभ्यः । मातापितरौ । यानाननान्दरौ । नकारोच्चारणं
रपरत्वनिवृत्त्यर्थम् । ऋत इति किम् । पितृपितामहौ । पुत्रइत्यनुवर्त्तते
ऋत इति च । तेन पुत्रशब्देऽप्युत्तरपदे ऋकारान्तस्यानङादेशो भवति ।
पितापुत्रौ । मातापुत्रौ ॥

देवताद्वन्द्वे च ॥ २६ ॥

देवतावाचिनां यो द्वन्द्वस्तत्रोत्तरपदे पूर्वपदस्यानङादेशो भवति ।
इन्द्रावरुणौ । इन्द्रासोमौ । इन्द्राबृहस्पती । द्वन्द्वइति वर्त्तमाने पुनर्द्वन्द्व-
ग्रहणं प्रसिद्धसाहचर्यार्थम् । अत्यन्तसहचरिणे लोकाविज्ञाते द्वन्द्वइति निपा-
त्यते । तत्र ये लोके प्रसिद्धसाहचर्या वेदे च सहभावेन ये निर्दिष्टास्ते-
षामिह ग्रहणं भवति । तेन ब्रह्मप्रजापती शिववैश्रवणावित्येवमादौ न
भवति ॥ उभयत्र वायोः प्रतिषेधो वक्तव्यः ॥ * ॥ अग्निवायू । वाय्वानी ॥

ईदग्नेः सोमवरुणयोः ॥ २७ ॥

सोम वरुण इत्येतयोर्द्वंद्वताद्वन्द्वे ऽग्नेरीकारादेशो भवति । अग्नी-
सोमौ । अग्नीवरुणौ । अग्नेः स्तुतस्तोममोमा इति पत्वम् ॥

इदृद्धौ ॥ २८ ॥

ऋतवृद्धावुत्तरपदे देवताद्वन्द्वे ऽग्नेरीकारादेशो भवति । अग्नि-
वारुणीमनङ्गाहोमालभेत । अग्निमारुतं कर्म क्रियते । अग्नावरुणौ देवता
ऽस्य अग्नीमरुतो देवतास्येति तद्वितः । तत्र देवताद्वन्द्वे चेत्युभयपदवृद्धौ
ऋतायामानङ् ईत्वं च बाधितुमिकारः क्रियते । वृद्धाविति किम् ।
अग्नेन्द्रः । नेन्द्रस्य परस्येत्युत्तरपदवृद्धिः प्रतिषिध्यते ॥ इदृद्धौ विष्णोः
प्रतिषेधो । वक्तव्यः ॥ * ॥ अग्नावैष्णवं चरुं निर्वपेत् ॥

दिवो द्यावा ॥ २९ ॥

दिवित्येतस्य द्यावा इत्ययमादेशो भवति देवताद्वन्द्वे उत्तर-
पदे । द्यावात्तमा । द्यावाभूमी * ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति
चकाराद् द्यावा च । दिवसपृथिव्यौ । द्यावापृथिव्यौ । अकारोच्चारणं
सकारस्य विकाराभावप्रतिपत्त्यर्थम् । तेन हत्वादीनि न भवन्ति । कथं
द्यावा चिदस्मै पृथिवी नमेते इति । कर्त्तव्योत्र यवः ॥

उपासोपसः ॥ ३१ ॥

उपस उपासा इत्ययमादेशो भवति देवताद्वन्द्वे उत्तरपदे । उपासा-
सूर्यम् । उपासानक्ता ॥

मातरपितरावुदीचाम् ॥ ३२ ॥

मातरपितरावित्युदीचामाचार्याणां मतेनारडादेशो मातृशब्दस्य
निपात्यते । मातरपितरौ । उदीचामिति किम् । मातापितरौ ॥

पितरामातरा च छन्दसि ॥ ३३ ॥

पितरामातरा इति छन्दसि निपात्यते । आ मा गन्तां पितरा-
मातरा च । पूर्वपदस्य अडादेशो निपात्यते । उत्तरपदे तु सुपां सुलुगिति
आकारादेशः । तत्र चेतो द्विसर्वनामस्यानयोरिति गुणः । छन्दसि किम् ।
मातापितरौ ॥

स्त्रियाः पुंवङ्गाषितपुंस्कादनूङ् समानाधिकरणे

स्त्रियामपूरणीप्रियादिषु ॥ ३४ ॥

भाषितः पुमान्येन समानायामाङ्गतावेकस्मिन्प्रवृत्तिनिमित्ते स
भाषितपुंस्कः शब्दः, तदेतदेवं कथं भवति, भाषितः पुमान् यस्मिन्चर्चं प्रवृ-
त्तिनिमित्ते स भाषितपुंस्कशब्देनोच्यते, तस्य प्रतिपादको यः शब्दः सोऽपि

* द्यौश्च पृथिवी च द्यावापृथिव्यौ इत्यधिकं पुस्तकान्तरे ।

भाषितपुंस्कः । ऊढोऽभाषोऽनूङ्, भाषितपुंस्कादूनूङ्, यस्मिन् स्त्रीशब्दे
म भाषितपुंस्कादूनूङ् स्त्रीशब्दः । बहुव्रीहिरयमलुग निपातनात् पञ्चम्या-
स्तस्य भाषितपुंस्कादूनूङ् स्त्रीशब्दस्य पुंशब्दस्यैव रूपं भवति समानाधि-
करण उत्तरपदे स्त्रीलिङ्गे पूरणीप्रियादिवर्जिते । दर्शनीयभार्यः । शल्लूचूडः ।
दीर्घजङ्घः । स्त्रिया इति किम् । यामणि ब्राह्मणकुलं दृष्टिरस्य, यामणिदृष्टिः ।
भाषितपुंस्कादिति किम् । खट्वाभार्यः । समानायामाकृताविति किम् ।
द्रोणीभार्यः । कथं गर्भिभार्यः, प्रसूतभार्यः, प्रजातभार्य इति । कर्त्तव्योत्र
यत्रः । अनूङ् इति किम् । ब्रह्मबन्धुभार्यः । समानाधिकरणइति किम् ।
कल्याण्या माता, कल्याणीमाता । स्त्रियामिति किम् । कल्याणी प्रधान-
मेवा कल्याणीप्रधाना इमे । अपूरणीति किम् । कल्याणी पञ्चमौ यासां
ताः कल्याणीपञ्चमा रात्रयः । कल्याणीदशमाः । प्रधानपूरणीग्रहणं
कर्त्तव्यमिह मा भूत्, कल्याणपञ्चमीकः पत्न इति । अप् पूरणीप्रमा-
ण्येरित्यत्रापि प्रधानपूरणीग्रहणमेवेत्यप्रत्ययो न भवति । अप्रियादि-
ष्विति किम् । कल्याणीप्रियः । प्रिया । मनोज्ञा । कल्याणी । सुभगा ।
दुर्भगा । भक्तिः । सवित्रा । अम्बा । कान्ता । चान्ता । समा । चपला ।
दुहिता । वामा ॥ दृढभक्तिरित्येवमादिषु स्त्रीपूर्वपदस्याविवक्षितत्वात्
सिद्धमिति समाधेयम् ॥

तसिलादिप्राकृतसुचः ॥ ३५ ॥

पञ्चम्यास्तसिलित्यतः प्रभृति संख्यायाः क्रियाभ्यावृत्तिगणने कृ-
त्वसृजिति प्रागेतस्माद् ये प्रत्ययास्तेषु भाषितपुंस्कादूनूङ्स्त्रियाः पुंवद्व-
वति । तस्याः शालायाः ततः । तस्यां तत्र । यस्या यतः । यस्यां यत्र ।
तसिलादिषु परिगणनं कर्त्तव्यम् । जतसौ । तरुमणौ । चरुजातीयरौ ।
कल्पवृक्षदेश्यदेशीयरः । रूप्याशपौ । यम्थालौ । दाहिंलौ । तिलान्तिलौ ॥
शसि बहुल्यार्थस्य पुंवद्भावो वक्तव्यः ॥ * ॥ बहुभ्यो देहि । अल्पाभ्यो
देहि । बहुशो देहि । अल्पशो देहि ॥ स्वतन्त्रोर्गुणवचनस्य पुंवद्भावो
वक्तव्यः ॥ * ॥ पट्व्या भावः, पटुत्वम् । पटुता । गुणवचनस्येति किम् ।

कथा भावः कठीत्वं, कठीता ॥ भस्याडे तद्विते पुंश्वद्वावो वक्तव्यः ॥ * ॥
 हास्तिनीनां समूहा, हास्तिकम् । अठइति किम् । श्येनेयः । रौहिणेयः ।
 कथमनायी देवता ऽस्य आग्नेयः स्थालीपाक इति । कर्त्तव्योत्र यवः ॥
 ठक्कुमोश्च पुंश्वद्वावो वक्तव्यः ॥ * ॥ भजत्याश्वात्रा भावत्काः ।
 भजदीयाः ॥

क्यङ्मानिनोश्च ॥ ३६ ॥

क्यङि परतो मानिनि च स्त्रिया भाषितपुंस्कादनूद् पुंश्वद्ववति ।
 एनी । एतायते । श्येनी । श्येनायते । मानिनि । दर्शनीयमानो अय-
 मस्याः । दर्शनीयमानिनीयमस्याः । मानिनो ग्रहणमस्त्यर्थमसमानाधिक-
 रणार्थं च । इह तु दर्शनीयामात्मानं मन्यते दर्शनीयमानिनीति पूर्व-
 णैव सिद्धम् ॥

न कोपधायाः ॥ ३७ ॥

कोपधायाः स्त्रियाः पुंश्वद्वावो न भवति । पाचिकाभार्यः । कारि-
 काभार्यः । वृजिकाभार्यः । मद्रिकाभार्यः । मद्रिकाकल्पा । मद्रिकायते ।
 वृजिकायते । मद्रिकामानिनी । वृजिकामानिनी । विलेपिकाया धर्म्यं
 विलेपिकम् ॥ कोपधप्रतिषेधे तु तद्वितयहणं कर्त्तव्यम् ॥ * ॥ इह मा भूतं
 पाकभार्यो भेकभार्य इति ॥

संज्ञापूरण्योश्च ॥ ३८ ॥

संज्ञायाः पूरण्यश्च स्त्रियाः पुंश्वद्वावो न भवति । दत्ताभार्यः ।
 गुप्ताभार्यः । दत्तापाश । गुप्तापाश । दत्तायते । गुप्तायते । दत्तामा-
 निनी । गुप्तामानिनी । पूरण्याः । पञ्चमीभार्यः । दशमीभार्यः । पञ्च-
 मीपाश । दशमीपाश । पञ्चमीयते । दशमीयते । पञ्चमीमानिनी ।
 दशमीमानिनी ॥

वृद्धिनिमित्तस्य च तद्धितस्यारक्तविकारे ॥ ३९ ॥

नेति वसते । वृद्धेर्निमित्तं यस्मिन् स वृद्धिनिमित्तस्तद्धितः स
 यदि रक्तेषु विकारे च न विहितः, तदन्तस्य स्त्रीशब्दस्य न पुंश्वद्ववति ।

सौग्रीभार्यः । माथुरीभार्यः । सौग्रीपाशा । माथुरीपाशा । सौग्रीयते ।
माथुरीयते । सौग्रीमानिनी । माथुरीमानिनी । वृद्धिनिमित्तस्येति किम् ।
मध्यमभार्यः । तद्वृत्तस्येति किम् । काण्डलावभार्यः । बहुव्रीहिरप्यहः
किमर्थः । तावद्भार्यः । यावद्भार्यः । अरक्तविकारइति किम् । कषायेण
रक्ता काषायी, काषायी बृहत्तिका यस्य स काषायबृहत्तिकः । लोहप्य
विकारो लौही, लौही ईषा यस्य रथस्य स लौहेषः * ॥

स्वाङ्गाच्चेतो ऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुंस्त्वति अमानिनि
परतः । दीर्घकेशीभार्यः । दीर्घकेशीपाशा । श्लक्ष्णकेशीपाशा । दीर्घ-
केशीयते । श्लक्ष्णकेशीयते । स्वाङ्गादिति किम् । पटुभार्यः । ईत इति
किम् । अकेशभार्यः । अमानिनीति किम् । दीर्घकेशमानिनी ॥

जातेश्च ॥ ४१ ॥

जातेश्च स्त्रिया न पुंस्त्वति अमानिनि परतः । कठीभार्यः ।
बहुव्रीभार्यः । कठीपाशा । बहुव्रीपाशा । कठीयते । बहुव्रीयते । अमा-
निनीत्येव । कठमानिनी । बहुव्रीमानिनी ॥ अयं प्रतिषेध औपसंख्यानिकस्य
पुंस्त्वावस्य नेष्यते ॥ हस्तिनां समूहो, हास्तिकम् ।

पुंस्त्वं धारयजातीयदेशीयेषु ॥ ४२ ॥

कर्मधारये समासे जातीय देशीय इत्येतयोश्च प्रत्यययोर्भाषित-
पुंस्कादनुङ्स्त्रियाः पुंस्त्वति । प्रतिषेधार्थायमारम्भः । न कोपधाया
इत्युक्तं तत्रापि भवति । पाचकवृन्दारिका । पाचकजातीया । पाचक-
देशीया । संज्ञापूरण्योश्चेत्युक्तं तत्रापि भवति । दत्तवृन्दारिका । दत्त-
जातीया । दत्तदेशीया । पूरण्याः । पञ्चमवृन्दारिका । पञ्चमजातीया ।
पञ्चमदेशीया । वृद्धिनिमित्तस्य च तद्वृत्तस्यारक्तविकारइत्युक्तं तत्रापि
भवति । सौम्यवृन्दारिका । सौम्यजातीया । सौम्यदेशीया । स्वाङ्गाच्चेतो

* खादिरेव इति पुस्तकान्तरे अधिकम् ।

ऽमानिनीत्युक्तं तत्रापि भवति । श्लक्ष्णमुखवृन्दारिका । श्लक्ष्णमुखजा-
तीया । श्लक्ष्णमुखदेशीया । जातिश्चेत्युक्तं तत्रापि भवति । कठवृन्दारिका ।
कठजातीया । कठदेशीया । भाषितपुंस्कादित्येष । खट्वावृन्दारिका ।
अनूडित्येष । ब्रह्मबन्धवृन्दारिका ॥ कुक्कुट्यादीनामण्डादिषु पुंष्वद्वावा
वक्तव्यः ॥ * ॥ कुक्कुट्या अण्ड, कुक्कुटाण्डम् । मृग्याः पदं, मृगपदम् ।
मृग्याः तीरं, मृगतीरम् । काक्याः शावः, काकशावः । नवा ऽस्त्रीपू-
र्वपदस्य विवक्षितत्वात् । स्त्रीत्वेन विना पूर्वपदार्थेन जातिः सामान्येन
विवक्षितः । पुंष्वद्वावाद् ह्रस्वत्वं खित्धादिषु भवति विप्रतिषेधेन ।
खित् । कालिमन्या । हरिणीमन्या । घादि । पट्टितरा । पट्टितमा ।
पट्टिरूपा । पट्टिकल्पा । क । पट्टिका । मृट्टिका । इहेडबिड् दरद् पृथु उशि-
जित्येते जनपदशब्दाः तत्रियवाचिनः । तत्र तद्वाजप्रत्ययस्य स्त्रियामत-
श्चेति लुकिङ्गते इडबिड् वृन्दारिकेति विग्रह्य समासः क्रियते । ततः
पुंष्वद्वावेन ऐडबिडादयः पुंशब्दाः क्रियन्ते । ऐडबिड् वृन्दारिका । औशिज-
वृन्दारिका * ॥

घरूपकल्पचेलड्ब्रुवगोत्रमतक्षतेषु ड्योनेकाचो ह्रस्वः ॥ ४३ ॥

य रूप कल्प चेलट् ब्रुव गोत्र मत क्षत इत्येतेषु परतो भाषित-
पुंस्कात्परो यो ङीप्रत्ययस्तदन्तस्यानेकाचो ह्रस्वो भवति । घ । ब्राह्मणि-
तरा । ब्राह्मणितमा । रूप । ब्राह्मणिरूपा । कल्प । ब्राह्मणिकल्पा ।
चेलट् । ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा ।
मत । ब्राह्मणिमता । क्षत । ब्राह्मणिक्षता । घरूपकल्पाः प्रत्ययाश्चेल-
डादीन्युत्तरपदानि । ब्रुवदति ब्रवीतीति ब्रुवः पचाद्यचि घञ्यादेशो
गुणश्च निपातनाच्च भवति । ड्य इति किम् । दत्तातरा । गुप्तातरा ।
अनेकाच इति किम् । नद्याः शेषस्यान्यतरस्यामिति वक्ष्यति । भाषितपुं-
स्कादित्येष । आमलकीतरा । कुवलीतरा ॥

* दारववृन्दारिका । पार्थववृन्दारिकेत्यधिकं पुस्तकान्तरे ।

नद्याः शेषस्यान्यतरस्याम् ॥ ४४ ॥

नद्याः शेषस्य घादिषु परतो ह्रस्वो भवति अन्यतरस्याम् ।
कश्च शेषः । अही च या नदी ह्यन्तं च यदेकाच् । ब्रह्मबन्धूतरा ।
ब्रह्मबन्धुतरा । वीरबन्धूतरा । वीरबन्धुतरा । स्त्रितरा । स्त्रीतरा ।
स्त्रितमा । स्त्रीतमा ॥ कृत्रद्याः प्रतिषेधो वक्तव्यः ॥ * ॥ लक्ष्मीतरा ।
तन्त्रीतरा ॥

उगितश्च ॥ ४५ ॥

उगितश्च परस्या नद्या घादिषु अन्यतरस्यां ह्रस्वो भवति ।
श्रेयषितरा । श्रेयसीतरा । श्रेयस्तरा । विदुषितरा । विदुषीतरा । वि-
दुस्तरा । पुंषद्वारोप्यत्र पठे वक्तव्यः । प्रकर्षयोगात्माक् स्त्रीत्वस्याविश-
वितत्वाद्वा सिद्धम् ॥

आन्महत्तः समानाधिकरणजातीययोः ॥ ४६ ॥

समानाधिकरणवत्परपदे जातीये च प्रत्यये परतो महत्त आका-
रादेशो भवति । महादेवः । महाबाह्वणः । महाबाहुः । मह्यबलः ।
जातीये । महाजातीयः । समानाधिकरणजातीययोरिति किम् । महत्तः
पुत्रो महत्पुत्रः । लवणोक्तत्वादेवात्र न भविष्यतीति चेद् बहुव्रीहावपि
न स्याद् महाबाहुरिति । तदर्थं समानाधिकरणग्रहणं वक्तव्यम् । अमहान्
महान् संपद्यो महद्भूतश्चन्द्रमा इत्यत्र गौणत्वात् महदर्थस्य न भवत्या-
त्वम् ॥ महदात्वे घासकरविशिष्टेषूपसंख्यानं पुंषद्वचनं चासमानाधिक-
रणार्थम् ॥ * ॥ महत्या घासः, महाघासः । महत्याः करः, महाकरः ।
महत्या विशिष्टः, महाविशिष्टः ॥ अष्टनः कपाले हविष्युपसंख्यानम् ॥ * ॥
अष्टकपालं चवं निर्वपेत् । हविषीति किम् । अष्टकपालं ब्राह्मणस्य ॥
गवि च युक्ते ऽष्टन उपसंख्यानं कर्त्तव्यम् ॥ * ॥ अष्टागवेन शकटेन ।
युक्तरिति किम् । अष्टगवं ब्राह्मणस्य । तपरकारवं विस्वष्टार्थम् ॥

द्यष्टनः संख्यायामबहुव्रीह्यशीत्योः ॥ ४७ ॥

द्वि अष्टन् इत्येतयोराकारादेशो भवति संख्यायामुत्तरपदे अबहु-
व्रीह्यशीत्योः । द्वादश । द्वाविंशतिः । द्वात्रिंशत् । अष्टादश । अष्टाविं-

शतिः । अष्टात्रिंशत् । द्वाष्टन इति किम् । पञ्चदश । संख्यायामिति
किम् । द्वेमातुरः । अष्टमातुरः । अबहुव्रीह्यशीत्योरिति किम् । द्विजाः ।
त्रिदशाः । द्वाशीतिः ॥ प्राक् शतादिति वक्तव्यम् ॥ * ॥ इह मा भूत् ।
द्विशतम् । त्रिसहस्रम् । अष्टशतम् । अष्टसहस्रम् ॥

चेस्त्रयः ॥ ४८ ॥

त्रि इत्येतस्य त्रयसित्ययमादेशो भवति संख्यायामबहुव्रीह्य-
शीत्योः । त्रयोदश । त्रयोविंशतिः । त्रयस्त्रिंशत् । संख्यायामित्येष ।
त्रेमातुरः । अबहुव्रीह्यशीत्योरित्येष । त्रिदशाः । त्र्यशीतिः । प्राक् शतादि-
त्येष । त्रिशतम् । त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे ऽबहुव्रीह्यशीत्योः सर्वेषां द्वाष्ट-
न त्रि इत्येतेषां यदुक्तं तद्विभाषा भवति । द्विचत्वारिंशत् । द्वाचत्वारिं-
शत् । त्रिपञ्चाशत् । त्रयःपञ्चाशत् । अष्टपञ्चाशत् । अष्टापञ्चाशत् * ।
प्राक् शतादित्येष । द्विशतम् । अष्टशतम् । त्रिशतम् † ॥

हृदयस्य हृत्स्त्रेखयदणलासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येतेषु पर-
तः । हृदयं लिखतीति, हृत्स्त्रेखः । यत् । हृदयस्य प्रियं, हृदयम् । अण् ।
हृदयस्येष्टं, हार्दम् । लास । हृदयस्य लासो, हृत्लासः । लेख इत्यणन्तस्य
यदणमिष्यति । घञि तु हृदयस्य लेखो हृदयलेख एतदेव । लेखयदणं
घापकमुत्तरपदाधिकारे प्रत्ययबहणे तदन्तायदणस्य ॥

वा श्लोकव्यञ्जरेगेषु ॥ ५१ ॥

श्लोक व्यञ्ज रोग इत्येतेषु परतो हृदयस्य वा हृदित्ययमादेशो भवति ।

* अष्टचत्वारिंशत् । अष्टाचत्वारिंशत् । त्रिचत्वारिंशत् । त्रयचत्वारिंशत् ।
द्विपञ्चाशत् । द्वापञ्चाशत् । इत्यधिकं पुस्तकेषु कश्चिद् ।

† सर्वेषां यदणं त्रयाद्यामपि यथा व्याद् इति अधिकमप्यस्मिन्पुस्तके ।

हृच्छोकः । हृदयशोकः । व्यञ्ज । सौहार्दम् । सौहृदयम् । ब्राह्मणादि-
त्वात् व्यञ्ज । हृदादेशपक्षे हृद्गगसिगन्धन्ते पूर्वपदस्य चेत्युभयपदवृत्तिः ।
रोग । हृद्रेगः । हृदयरोगः । हृदयशब्देन समानार्थो हृत्शब्दः प्रकृत्य-
न्तरमस्ति तेनैव सिद्धे विकल्पविधानं प्रपञ्चार्यम् ॥

पादस्य पदाज्यानिगोपहतेषु ॥ ५२ ॥

पादस्य पद इत्ययमादेशो भवति आनि आति ग उपहृत इत्ये-
तेषुत्तरपदेषु । पादाभ्यामजतीति, पदाजिः । पादाभ्यामततीति, पदा-
तिः । अज्यतिभ्यां पादे चेत्यौणादिक इत्यन्त्ययः । तत्राज्येर्वाभावो न
भवत्यत एव निपातनात् । पादाभ्यां गच्छतीति, पदगः । पादे-
नोपहृतः, पदोपहृतः । पादशब्दो वृषादित्वादाद्युदात्तस्य स्थाने पदा-
देश उपदेशश्चान्तोदात्तो निपात्यते, तेन पदोपहृत इति सूतीयां कर्म-
णीति पूर्वपदप्रकृतिस्वरत्वेनान्तोदात्तत्वं भवति । पदाजिः पदातिः पदग
इत्येतेषु कृत्स्वरेण समासस्यैवान्तोदात्तत्वं ॥

पदात्यतदर्थे ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थे । पादौ वि-
ध्यन्ति, पद्याः शर्कराः । पद्याः कण्टकाः । अतदर्थ इति किम् । पादार्थ-
मुद्रकं पादम् ॥ पद्मावे-रके चरतावुपसंख्यानम् ॥ ॥ पादाभ्यां चरति,
पदिकः । पर्पादिभ्यः ष्विति पादशब्दात् ष्वन्त्ययः ॥ शरीरावयववच-
नस्य पादशब्दस्य ग्रहणमिदं इष्यते ॥ तेन पणपादमाचशताकाद् इत्यत्र
पादादेशो न भवति । द्विपादम् । त्रिपादम् ॥

हिमकाषिहतिषु च ॥ ५४ ॥

हिम काषिन् हति इत्येतेषु पादशब्दस्य पदित्ययमादेशो भवति ।
हिम । पट्टिमम् । काषिन् । अथ पत्काषियो यान्ति । हति । पट्टितिः ॥

अथः श्रे ॥ ५५ ॥

अथसंस्थितः पादशब्दस्य च परतः पदित्ययमादेशो भवति ।

पञ्चो गायत्रीं शंसति । पादंपादं शंसतीति संख्यैकवचनाच्च वीप्साया-
मिति शस्त्रात्ययः । अथ इति किम् । पादशः कर्षापथं ददातीति ॥

वा घोषमिश्रशब्देषु ॥ ५६ ॥

घोष मिश्र शब्द इत्येतेषु चोत्तरपदेषु पादस्य वा पदित्ययमादेशो
भवति । पदघोषः । पादघोषः । पन्मिश्रः । पादमिश्रः । पञ्चशब्दः ।
पादशब्दः ॥ निष्के चेति वक्तव्यम् ॥ * ॥ पञ्चिष्कः । पादनिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद इत्ययमादेशो भवति उत्तरपदे
परतः । उदमेघो नाम यस्य यौदमेघिः पुन्र्गः । उदवाहो नाम यस्य
यौदवाहिः पुन्र्गः । संज्ञायामिति किम् । उदकगिरिः ॥ संज्ञायामुत्तरपदस्य
उदकशब्दस्य उदादेशो भवतीति वक्तव्यम् ॥ * ॥ लोहितोदः । नीलो-
दः । क्षीरोदः ॥

पेषं वास वाहन धि ॥ ५८ ॥

पेषं वास वाहन धि इत्येतेषु चोत्तरपदेषु उदकस्य उद इत्ययमा-
देशो भवति । उदपेषं पिनष्टि । स्नेहने पिप इति यामुल् । वास ।
उदकस्य वासः, उदवासः । वाहन । उदकस्य वाहनः, उदवाहनः ।
उदकं धीयते ऽस्मिन्नित्युदधिः ॥

एकहलादौ पूरयितव्ये ऽन्यतरस्याम् ॥ ५९ ॥

उदकस्योद इति वर्त्तते । एको, ऽसहायः तुल्यजातीयनान्त-
रेण हलादिना, हल् आदिर्यस्योत्तरपदस्य तदेकहलादिस्त्वस्मिन्नेकह-
लादौ पूरयितव्यवाचिन्यन्यतरस्यामुदकस्य उद इत्ययमादेशो भवति ।
उदकुम्भः । उदककुम्भः । उदपात्रम् । उदकपात्रम् । एकहलादाविति
किम् । उदकस्थालम् । पूरयितव्य इति किम् । उदकपर्वतः ॥

मन्योदनसक्तुबिन्दुवज्रभारहारवीवधगाहेषु च ॥ ६० ॥

मन्य योदन सक्तु बिन्दु वज्र भार हार वीवध गाह इत्येतेषूत्त-
रपदेषु उदकस्य उद इत्ययमादेशो भवति अन्यतरस्याम् । उदकोन मन्य,

उदमन्यः । उदकमन्यः । उदकेनोदन, उदोदनः । उदकोदनः । सक्तु
उदकेन सक्तुः, उदसक्तुः । उदकसक्तुः । विन्दु । उदकस्य विन्दुः, उद-
विन्दुः । उदकविन्दुः । वज्र । उदकस्य वज्रः, उदवज्रः । उदकवज्रः ।
भार । उदकं विभृतीति, उदभारः । उदकभारः । हार । उदकं हरतीति,
उदहारः । उदकहारः । वीषध । उदकस्य वीषध, उदवीषधः । उदक-
वीषधः । गाह । उदकं गाहतइति, उदगाहः । उदकगाहः ॥

इको ह्रस्वो ऽङ्यो गालवस्य ॥ ६१ ॥

इगन्तस्याङ्यन्तस्योत्तरपदे ह्रस्वो भवति गालवस्याचार्यस्य मतेना-
न्यतरस्याम् । यामणिपुत्रः । यामणीपुत्रः । ब्रह्मबन्धुपुत्रः । ब्रह्मबन्धुपुत्रः ।
इक इति किम् । खट्वापादः । मात्वापादः । अङ्य इति किम् । गार्गी-
पुत्रः । वात्सीपुत्रः । गालवयहणं पूनार्थम् । अन्यतरस्यामिति हि 'वर्त्तते ।
व्यवस्थितविभाषा ज्ञेयम् । तेनेह न भवति । कारीरगन्धीपतिरिति ।
इयदुवड्भाविनामव्ययानां च न भवति । श्रीकुलम् । भूकुलम् । का-
ण्डीभूतम् । वृषलीभूतम् । भूकुंसादीनां तु भवत्येव । भुकुंसः । भुकुटिः ।
अपर आह ॥ भुकुंसादीनामकारो भवतीति वक्तव्यम् ॥ * ॥ भुकुंसः ।
भुकुटिः ॥

एक तद्धिते च ॥ ६२ ॥

एकशब्दस्य तद्धिते उत्तरपदे ह्रस्वो भवति । एकस्या आगतमेक-
क्यम् । एकमयम् । एकस्या भाव, एकत्वम् । एकता । उत्तरपदे । एकस्याः
सीरम्, एकसीरम् । एकदुग्धम् । लिङ्गविशिष्टस्य ग्रहणमेकशब्दह्रस्वस्य
प्रयोजयति । अचाहि ग्रहमाणमत्र विशेष्यते न पुनरच् ग्रहमाणेनेति ॥

व्यापोः संज्ञाछन्दसोर्बहुलम् ॥ ६३ ॥

इगन्तस्याङ्यन्तस्य च-संज्ञाछन्दसोर्बहुलं ह्रस्वो भवति । इगन्तस्य
संज्ञायाम् । रेवतिपुत्रः । रोहिणिपुत्रः । भरणिपुत्रः । न च भवति ।
नान्दीकरः । नान्दीघोषः । नान्दीविशालः । इगन्तस्य छन्दसि ।
कुमारद्वारा । प्रदर्विदा । न च भवति । फाल्गुनीपौर्णमासी । ज्येष्ठी-

हृन्दः । आबन्तस्य संज्ञायाम् । शिलवहम् । शिलप्रस्थम् । न च भवति ।
लोमकावहम् । लोमकावहः । आबन्तस्य हृन्दसि । अजसीरेण
जुहोति । ऊर्णसदा पृथिवीं विश्वधायसम् । न च भवति । ऊर्णसूत्रेण
कषयो वर्धन्ति ॥

त्वे च ॥ ६४ ॥

स्वप्रत्यये परतो व्यापारबहुलं ब्रूवो भवति । तदज्ञाया भाव अज-
त्वम् । अज्ञात्वम् । तद्वोद्दिष्टा भावो रोहिणित्वम् । रोहिणीत्वम् ।
संज्ञायामिसंभवाच्छन्दस्येवोदाहरणानि भवन्ति ॥

इष्टकेशीकामालानां चित्तूलभारिषु ॥ ६५ ॥

इष्टकेशीकामालानां चित्तूल भारिन् इत्येतेष्वुत्तरपदेषु यथासंख्यं
ब्रूवो भवति । इष्टकचित्तम् । इषीकतूलम् । मालभारिणी कन्या । इष्ट-
कादिभ्यस्तदन्तस्यापि बह्व्यं भवति । पक्षेष्टकचित्तम् । मुञ्जेशीकतूलम् ।
उत्पलमालभारिणी कन्या ॥

खित्यनव्ययस्य ॥ ६६ ॥

खिदन्तउत्तरपदे ऽनव्ययस्य ब्रूवो भवति । कालिमन्या । हरि-
णिमन्या । मुमा ब्रूवो न बाध्यते । अन्यथा हि ह्रस्वशासनमनर्थकं स्यात् ।
अनव्ययस्येति किम् । दोषामन्यमहः । दिवामन्या रात्रिः । अनव्ययस्ये-
त्येतदेवं ज्ञापकमिह खिदन्तबह्व्यस्य ॥

अरुद्विषदजन्तस्य मुम् ॥ ६७ ॥

अरुद्विषत् इत्येतयोराजन्तानां च खिदन्तउत्तरपदे मुमागमो भवति
अनव्ययस्य । अरुद्विषः । द्विषन्तपः । अजन्तानाम् । कालिमन्या । अरुद्वि-
षदजन्तस्येति किम् । विदुःकन्या । अनव्ययस्येत्येव । दोषामन्यमहः । दि-
वामन्या रात्रिः । अन्तबह्व्यं किम् । कृताजन्तकार्यप्रतिपत्त्यर्थम् । अतो
ब्रूवो कृते मुम्भवति ॥

इत्थं एकाचोऽप्यत्ययवच्च ॥ ६८ ॥

इकन्तस्य एकाचः खिदन्तउत्तरपदे ऽप्रागमे भवति चाम्प्रत्यय-
वच्च द्वितीयैकवचनवच्च स भवति । अस्मिन्ति हि द्विरावर्त्तते । गाम्न्यः ।
स्त्रीमन्यः । स्त्रिवमन्यः । श्रियमन्यः । भुवमन्यः । चाम्प्रत्ययवच्चैत्यतिदे-
शादात्पूर्वसवर्णगुण्येयदुवहादेशा भवन्ति । इत्थ इति किम् । स्वन्मन्यः ।
एकाच इति किम् । लेखाभुमन्यः । अथेह कथं भवितव्यम् । श्रियमात्मानं
ब्राह्मणकुलं मन्यतस्त्युपक्रम्य श्रिमन्यमिति भाष्ये स्थितम् । तत्रेदं भाष्य-
कारस्य दर्शनमत्र विषये परित्यक्तस्वलङ्घः श्रीशब्दे ब्राह्मणकुले वर्त्तते
यथा प्रष्टादयः स्त्रियाम् । तत्र स्वमेनेपुंसकादित्यमे लुभवति ॥

वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम अस्ते । पुरं दार-
यतीति पुरंदरः ॥

कारे सत्यागदस्य ॥ ७० ॥

कारशब्दउत्तरपदे सत्य अगद इत्येतयोर्मुंमागमे भवति । सत्य
करोतीति सत्यस्य वा कारः सत्यकारः । एवमगदकारः ॥ अस्तुसत्याग-
दस्य कारइति वक्तव्यम् ॥ * ॥ अस्तुकारः ॥ भक्तस्य हन्वसि कारे मुम्-
वक्तव्यः ॥ * ॥ भवं करोतीति भवस्य वा कारः, भवकारः । हन्वसीति
किम् । भक्तकारः ॥ धेनेर्भक्ष्यायां मुख्यक्तव्यः ॥ * ॥ धेनुंभक्ष्या ॥ लोकस्य
पृणे मुख्यक्तव्यः ॥ * ॥ लोकपृणा ॥ इत्ये ऽनभ्याशस्य मुख्यक्तव्यः ॥ * ॥
न्यनभ्याशमित्यः ॥ भ्राष्ट्रान्योरित्ये मुख्यक्तव्यः ॥ * ॥ भ्राष्ट्रमित्यः । अग्नि-
मित्यः ॥ गिले ऽगिलस्य मुख्यक्तव्यः ॥ * ॥ तिमिङ्गिलः । अगिलस्येति
किम्-गिलगिलः ॥ गिलगिले चेति वक्तव्यम् ॥ * ॥ तिमिङ्गिलगिलः ॥
उष्णभक्षयोः करणे मुख्यक्तव्यः ॥ * ॥ उष्णकरणम् । भद्रंकरणम् ॥ सूतो-
बराजभोजमेर्ज्ञेत्येत्य उत्तरस्य दुहितृशब्दस्य पुत्रहादेशो वा वक्तव्यः
॥ * ॥ सूतपुत्री । सूतदुहिता । उषपुत्री । उषदुहिता । राजपुत्री । राज-
दुहिता । भोजपुत्री । भोजदुहिता । मेरुपुत्री । मेरुदुहिता । के चित्

शार्ङ्गखादिषु पुत्रशब्दं पठन्ति तस्य पुत्रीति भवति । अन्यत्रापि हि दृश्यते ।
शैलपुत्रीति ॥

श्येनतिलस्य पाते जे ॥ ७१ ॥

श्येन तिल इत्येतयोः पातशब्दउत्तरपदे अपत्यये मुमागमो भव-
ति । श्येनपातोऽस्यां क्रीडायां, श्येनपाता । तैलपाता । अदिति किम् ।
श्येनपातः ।

राचेः कृति विभाषा ॥ ७२ ॥

राचेः कृदन्तउत्तरपदे विभाषा मुमागमो भवति । रात्रिचरः ।
रात्रिचरः । रात्रिमटः । रात्र्यटः । अप्राप्तविभाषेयम् । खिति कृति नित्यं
भवति । रात्रिमन्यः ॥

नलोपो नञः ॥ ७३ ॥

नलोऽं नकारस्य लोपो भवत्युत्तरपदे । अन्नात्मणः । अवृषलः ।
असुरापः । असौमयः ॥ नलो नलोपो ऽवलेपे तिङ्युपसंख्यानम् ॥ * ॥
अपचसि त्वं जालम् । अकरोषि त्वं जालम् ॥

तस्मान्नुडचि ॥ ७४ ॥

तस्मान्नुपतनकारावजः नुडागमो भवति अजाद्रावुत्तरपदे । अ-
नजः । अनश्वः । तस्मादिति किम् । नञ एव हि स्यात् । पूर्वान्ते हि
ङमो ह्रस्वाच्च ङमुगिनत्यमिति प्राप्नोति ॥

नभ्राण्णनपान्नवेदानासत्या नमुचिनकुलनखनपुंसकनल-
चनक्रनाकेषु प्रकृत्या ॥ ७५ ॥

नभ्राट् नपात् नवेदाः नासत्याः नमुचि नकुल नख नपुंसक गतत्र
नक्र नाक इत्येतेषु नञ् प्रकृत्या भवति । न भ्राजतइति, नभ्राट् । भ्राजते
क्लिबन्नास्य नञ्समासः । न पातीति, नपात् । पातिः शचन्तः । न वेसीति
नवेदाः । वेसिस्सुन्नात्ययास्तः । नासत्याः । सत्सु साधवः सत्याः न सत्या,
असत्याः, न असत्याः नासत्याः । न मुञ्चतीति, नमुचिः । मुचेरौणादिकः
किंप्रत्ययः । नास्य कुलमस्ति, नकुलः । नख । नास्य खमस्तीति, नखम् ।

नपुंसक । न स्त्री न पुमांश्चपुंसकम् । स्त्रीपुंसयोः पुंसकभायो निपात्यते ।
नत्तत्र । न चरते क्षीयतइति वा, नत्तत्रम् । त्रियः चरतेर्वा सत्रमिति
निपात्यते । नक्र । न क्रामतीति नक्रः । क्रमेर्दंप्रत्ययो निपातनात् ।
नाक । नास्मिन्नकुमिति नाकम् ॥

एकादिश्चैकस्य चादुक् ॥ ७६ ॥

एकादिश्च नऽप्रकृत्या भवति एकशब्दस्यादुगागमो भवति । ए-
केन न विंशतिः एकाचविंशतिः । एकाचत्रिंशत् । तृतीयेति योगविभा-
गात्समासः । पूर्वान्तायमदुक् क्रियते । पदान्तलक्षणोत्रानुनासिको वि-
कल्पेन यथा स्याद् इति ॥

नगो ऽप्राणिष्वन्यतरस्याम् ॥ ७७ ॥

नऽप्रकृत्या भवति । नगा वृत्ताः । अगा वृत्ताः । नयाः पर्वताः ।
अगाः पर्वताः । न गच्छन्तीति नगाः । गमेर्दंप्रत्ययः । अप्राणिष्विति किम् ।
अगो वृषलः शीतेन ॥

सहस्य सः संज्ञायाम् ॥ ७८ ॥

सहशब्दस्य स इत्ययमादेशो भवति संज्ञायां विषये । साश्वत्यम् ।
सपलाशम् । सशिशपम् । संज्ञायामिति किम् । सहयुध्या । सहहृत्वा ।
सादेश उदात्तो निपात्यते । उदात्तानुदात्तवतो हि सहशब्दस्यान्तर्यतः
स्वरितः स्यात् । स च निपातनस्वरः पूर्वपदप्रकृतिस्वरत्वं यत्र तत्र उप-
युज्यते । अन्यत्र समासान्तोदात्तत्वेन बाध्यतएव । सेष्टि, सपशुबन्धमिति ॥

ग्रन्थान्ताधिके च ॥ ७९ ॥

ग्रन्थान्ते ऽधिके च वर्त्तमानस्य सहशब्दस्य स इत्ययमादेशो
भवति । सकलं ज्यैतिषमधीते । समुहूर्तम् । ससंयहं व्याकरणमधीयते ।
कलान्तं मुहूर्तान्तं संयहान्तमिति अन्तवचनइत्यव्ययीभावः समासः ।
तत्राव्ययीभावे चाकालइति कालवाचिन्युत्तरपदे सभावो न प्राप्नोतीत्य-
यमारम्भः । अधिके । सद्रोणा खारी । समासः कार्वाणः । सकृकि-
णीको माषः ॥

द्वितीये चानुपाख्ये ॥ ८० ॥

द्वयोः सहयुक्तयोरप्रधानो यः स द्वितीयः । उपाख्यायते प्रत्यक्षत उपलभ्यते यः स उपाख्यः, उपाख्यादन्त्यो ऽनुपाख्यो ऽनुमेयस्तस्मिन् द्वितीये ऽनुपाख्ये सहस्य स इत्ययमादेशो भवति । क्षाग्निः कपोतः । सर्पिशावा वात्या । सराक्षसीका शाला । आग्न्यादयः साक्षादनुपलभ्यमानाः कपोतादिभिरनुमीयमानास्तदुपाख्या भवन्ति ॥

अव्ययीभावे चाकाले ॥ ८१ ॥

अव्ययीभावे च समासे ऽकालवाचिन्युत्तरपदे सहस्य स इत्ययमादेशो भवति । सचक्रं धेहि । सधुरं प्राज । अकाल इति किम् । सहपू-र्वाहम् ॥

वोपसर्जनस्य ॥ ८२ ॥

उपसर्जनसर्वावयवः समास उपसर्जनं, यस्य सर्वे ऽवयवा उपसर्जनीभूताः स सर्वावसर्जने बहुव्रीहिर्दृश्यते । तदवयवस्य सहशब्दस्य वा स इत्ययमादेशो भवति । सपुत्रः । सहपुत्रः । सच्छात्रः । सहच्छात्रः । उपसर्जनस्येति किम् । सहयुध्या । सहकृत्वा । सहकृत्वप्रियः प्रियसहकृत्वेति बहुव्रीहौ यदुत्तरपदं तत्परः सहशब्दो न भवतीति सभावो न भवति ॥

प्रकृत्याशिष्यगोवत्सहलेषु ॥ ८३ ॥

प्रकृत्या सहशब्दो भवति आशिषि विषये ऽगोवत्सहलेषु । स्वस्ति देवदत्ताय सहपुत्राय सहच्छात्राय सहामात्याय । अगोवत्सहलेष्मिति किम् । स्वस्ति भवते सहगवे । सगवे । सहवत्साय । सवत्साय । सहलाय । सहहलाय । वोपसर्जनस्येति पक्षे भवत्येव सभावः ॥

समानस्य छन्दस्यर्द्धप्रभृत्युदकेषु ॥ ८४ ॥

स इति वर्तते । समानस्य स इत्ययमादेशो भवति छन्दसि विषये मूर्द्धन् प्रभृति उदकं इत्येतान्युत्तरपदानि वर्जयित्वा । अनुभासा

संगर्भ्यः । अणुसखा संयूय्यः । यो नः सनुत्यः । सम्मनो गर्भः संगर्भः,
तत्र भवः संगर्भ्यः । संगर्भसयूथसनुताद्वदिति यत् प्रत्ययः । अमूर्तुप्रभृ-
त्युदकैष्विति किम् । समानमूर्तुः । समानप्रभृतयः । समानोदकाः ।
समानस्येति योगविभाग इष्टप्रसिद्धयर्थः क्रियते । तेन सपक्षः, साधर्म्यं,
सजातीय, इत्येवमादयः सिद्धा भवन्ति ॥

ज्योतिर्जनपदराचिनाभिनामगोचरूपस्थानवर्णवयो-

• वचनबन्धुषु ॥ ८५ ॥

ज्योतिस् जनपद राचि नाभि नामन् गोच रूप स्थान वर्ण वयस्
वचन बन्धु इत्येतेषुत्तरपदेषु समानस्य स इत्ययमादेशो भवति । सज्यो-
तिः । सजनपदः । सरात्रिः । सनाभिः । सनामा । सगोचः । सरूपः ।
सस्थानः । सवर्णः । सवयाः । सवचनः । सबन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो
भवति । समानो ब्रह्मचारी, सब्रह्मचारी । ब्रह्म वेदस्तदध्ययनार्थं यद्वृत्तं
तदपि ब्रह्म तच्चरतीति ब्रह्मचारी । समानस्तस्यैव ब्रह्मणः समानत्वा-
दित्ययमर्थो भवति । समाने ब्रह्मणि व्रतचारी सब्रह्मचारीति ॥

तीर्थे ये ॥ ८७ ॥

तीर्थेशब्दोत्तरपदे यत्प्रत्ययपरे परतः समानस्य स इत्ययमा-
देशो भवति । सतीर्थः । समानतीर्थे वासीति यत्प्रत्ययः ॥

विभाषोदरे ॥ ८८ ॥

उदरशब्दोत्तरपदे यत्प्रत्ययान्ते समानस्य विभाषा स इत्ययमा-
देशो भवति । सोदर्यः । समानोदर्यः । समानोदरे शयितो चोदास इति
यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति ।
सदृक् । सदृशः । त्यदादिषु दृशो ऽनालोचने कश्चेत्यत्र समानान्ययो-

श्चेति वक्तव्यमिति कञ्जिनी प्रत्ययौ क्रियेते ॥ वृत्ते चेति वक्तव्यम् ॥ * ॥
सवृत्तः ॥ वृत्तेः क्तप्रत्ययोपि तत्रैव वक्तव्यः ॥ * ॥ वतुयहणमुत्तरार्थम् ॥

इदं किमोरीशुकी ॥ ८० ॥

इदं किम् इत्येतयोरीशु की इत्येतौ यथासंख्यमादेशौ भवतो
दृग्दृशवतुषु । ईदृक् । ईदृशः । इयान् । कीदृक् । कीदृशः । क्रियान् ।
किमिदंभ्यां वो घ इति वतुषु ॥ वृत्ते चेति वक्तव्यम् ॥ * ॥ ईदृत्तः ।
कीदृत्तः ॥

आ सर्वनाम्नः ॥ ८१ ॥

सर्वनाम्न आकारादेशो भवति दृग्दृशवतुषु । तादृक् । तादृशः ।
तावान् । यादृक् । यादृशः । यावान् ॥ वृत्ते चेति वक्तव्यम् ॥ * ॥
तादृत्तः । यादृशः ॥

विधग्देवयोश्च टेरद्व्यञ्चतौ वप्रत्यये ॥ ८२ ॥

विष्वक् देव इत्येतयोः सर्वनाम्नश्च टेरद्वीत्ययमादेशो भवति
अञ्चतौ वप्रत्ययान्तउत्तरपदे । विष्वगञ्चतीति विष्वद्गङ् । देवद्गङ् । सर्व-
नाम्नः । तद्गङ् । यद्गङ् । अत्रिसधोरन्तोदात्तनिपातनं कृत्स्वरनिवृत्त्यर्थम् ।
तत्र यणुदेशे कृते उदात्तस्वरितयोर्यणः स्वरितानुदात्तस्यैष स्वरो भवति ।
विष्वग्देवयोरिति किम् । अश्वाची । अञ्चताविति किम् । विष्वग्युक् । वप्रत्य-
यइति किम् । विष्वगञ्चनम् । वप्रत्ययग्रहणमन्यत्र धातुग्रहणे तदादिवि-
धिप्रतिपत्त्यर्थम् । तेनायस्कृतमयस्कार इत्यत्रातः कृकमिकंसकुम्भपात्रेति
सत्त्वं भवति ॥ छन्दसि स्त्रियां बहुलमिति वक्तव्यम् ॥ * ॥ विश्वाची
च घृताची चेत्यत्र न भवति । कद्वीचीत्यत्र तु भवत्येव * ॥

समः समि ॥ ८३ ॥

समित्येतस्य समि इत्ययमादेशो भवति अञ्चतौ वप्रत्ययान्तउत्त-
रपदे । सम्यक् । सम्यञ्चौ । सम्यञ्चः ॥

* क्व चित्प्रत्ययादि भवति । विष्वद्वगशा । इत्यधिकमेकलिङ्गमुत्तमे ।

तिरंसस्तिर्यलोपे ॥ ८४ ॥ . . .

तिरंस इत्येतस्य तिरि इत्ययमादेशो भवत्यञ्चतौ वप्रत्ययान्तउत्तर-
पदे ऽलोपे । यदा ऽस्य लोपो न भवति । तिर्यङ् । तिर्यञ्चौ । तिर्यञ्चः ।
अलोपइति किम् । तिरश्चा । तिरश्चे । अच इत्यकारलोपः ॥

सहस्य सध्रिः ॥ ८५ ॥ . . .

सहेत्यस्य सध्रिरित्ययमादेशो भवत्यञ्चतौ वप्रत्ययान्तउत्तरपदे ।
सध्यङ् । सध्यञ्चौ । सध्यञ्चः । सध्रीचः । सध्रीचा ॥

सध मादस्थयोऽच्छन्दसि ॥ ८६ ॥ . . .

छन्दसि विषये माद स्य इत्येतयोस्तत्तरपदयोः सहस्य सध इत्य-
यमादेशो भवति । सधमादो द्युभ्य एकास्ताः । सधस्थाः ॥

द्व्यन्तरूपसर्गेभ्यो ऽप ईत् ॥ ८७ ॥ . . .

द्वि अन्तरित्येताभ्यामुपसर्गाच्चोत्तरस्यावित्येतस्य ईकारादेशो भव-
ति । द्वीपः । अन्तरीपः । उपसर्गात् । नीपम् । वीपम् । समीपम् ॥
समाप ईत्वे प्रतिषेधो वक्तव्यः ॥ * ॥ समापं नाम देवयजनम् । अपर
आह ॥ ईत्वमनवर्णादिति वक्तव्यम् ॥ * ॥ इह मा भूत् । प्रापम् ।
परापम् । अप्शब्दं प्रति क्रियायोगाभावाद् उपसर्गग्रहणं प्रादुपलक्ष्यार्थम् ।

ऊदनोद्देशे ॥ ८८ ॥

ऊनोत्तरस्याप ऊकारादेशो भवति देशाभिधाने । ऊनूपो देशः ।
देशइति किम् । ऊन्वीपम् । दीर्घाच्चारणमवग्रहार्थम् । ऊनु ऊपो ऽनूप इति ॥

अषष्ठ्यतृतीयास्थस्थान्यस्य दुगाशीराशास्थस्थि-

तोत्सुकोत्तिकारकरागच्छेषु ॥ ८९ ॥

अषष्ठीस्थस्य अतृतीयास्थस्य चान्यशब्दस्य दुगागमो . भवति
आशिस् आशा आस्था आस्थित उत्सुक कति कारक राग छ इत्येतेषु
परतः । अन्या आशीः, अन्यदाशीः । अन्या आशा अन्यदाशा । अन्या
आस्था, अन्यदास्था । अन्य आस्थितः । अन्यदास्थितः । अन्य उत्सुकः,

अन्यदुत्सुकः । अन्या कृतिः, अन्यदूतिः । अन्यः कारकः, अन्यत्कारकः ।
अन्यो रागः, अन्यद्रागः । अन्यस्मिन् भवः, अन्यदीयः गहादिष्व-
न्यशब्दो द्रष्टव्यः । अषष्ठ्यतृतीयास्यस्येति किम् । अन्यस्य आशीः,
अन्याशीः । अन्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक,मन्यत्कारकम् । अन्यस्येदमभ्यदीयम् । अस्य च
द्विर्नञ्प्रहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजातावु-
त्तरपदे । कदत्तः । कदश्चः । कदुष्टः । कदचम् । तत्पुरुषइति किम् ।
कृष्टो राजा । अर्धीति किम् । कुत्राह्नयः । कुपुरुषः ॥ कदावे चावुपसं-
ख्यानम् ॥ * ॥ कुत्सितास्त्रयः, कत्तयः ॥

रथवदयोश्च ॥ १०२ ॥

रथ वद इत्येतयोश्चोत्तरपदयोः कोः कदित्ययमादेशो भवति ।
कद्वयः । कद्वदः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति ।
कत्तृणा नाम जातिः । जाताविति किम् । कुत्सितानि तृणानि कुत्तृणानि ॥

का पथ्यस्तयोः ॥ १०४ ॥

पथिन् अक्ष इत्येतयोश्चोत्तरपदयोः कोः का इत्ययमादेशो भवति ।
कापथः । काक्षः ॥

ईषदर्थे ॥ १०५ ॥

ईषदर्थं वर्षमानस्य कोः का इत्ययमादेशो भवति । कामधुरम् ।
कालवणम् । काष्ठम् । अज्ञादावपि परत्वात् कादेश एव भवति ।
कोष्णम् ॥

विभाषा पुरुषे ॥ १०६ ॥

पुरुषशब्दउत्तरपदे विभाषा कोः का इत्ययमादेशो भवति । का-
पुरुषः । कुपुरुषः । अप्राप्तविभाषेयम् । ईषदर्थं तु पूर्वविप्रतिषेधेन नित्यं
का भवति । ईषत्पुरुषः, कापुरुषः ॥

कवच्चाणो ॥ १०७ ॥

उष्णशब्दउत्तरपदे कोः कवडित्ययमादेशो भवति का च विभाषा ।
कवोष्णम् । कदुष्णम् ॥

पथि चच्छन्दसि ॥ १०८ ॥

पथिशब्दउत्तरपदे छन्दसि विषये कोः क्व का इत्येतावादेशौ
भवतो विभाषा । क्वपथः । कापथः । कुपथः ॥

पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण
न विहिता दृश्यन्ते च तानि यथोपदिष्टानि साधूनि भवन्ति । यानि-
यथोपदिष्टानि शिष्टैरुच्चारितानि प्रयुक्तानि तथैवानुगन्तव्यानि । पृषदुदरं
यस्य, पृषोदरम् । पृषद् उद्वानं यस्य, पृषोद्वानम् । अत्र तकारलोपो भवति ।
वारिवाहको, बलाहकः । पूर्वशब्दस्य वशब्द आदेश उत्तरपदादेशच ल-
त्वम् । ज्वननस्य मूतो, जीमूतः । वनशब्दस्य लोपः । शवानां शयनं,
श्मशानम् । शवशब्दस्य श्मादेशः । शयनशब्दस्यापि शानशब्द आदेशः ।
कर्तुं क्षमस्येति, उलूखलम् । कर्तुं शब्दयोरूलू खल इत्येतावादेशौ भवतः ।
पिशिताशः, पिशाचः । पिशिताशशब्दयोर्यथायोगं पिशाचशब्दादेशौ ।
ब्रुवन्तोऽस्यां सीदन्तीति, वृषी । सदरधिकरणे इट् प्रत्ययः । ब्रुवच्छब्दस्य
चोपपदस्य वृशब्द आदेशो भवति । मह्यां रौतीति, मयूरः । रौतेरचि
टिलोपः । महीशब्दस्य मयूभावः । एवमन्येपि अश्वत्थकपित्थप्रभृतयो

यथायोगमनुगन्तव्याः ॥ दिक्शब्देभ्य उत्तरस्य तीरस्य तारभावो वा भवति ॥
 दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचो वादे
 इत्वं च लभावश्चोत्तरपदस्येति प्रत्यये भवति ॥ वाचं वदतीति, वाग्वादः ।
 तस्यापत्यं वाङ्मालिः ॥ षष्ठं उत्वं दत्तृदशधासूत्तरपदादेष्टुत्वं च भवति ॥
 षड् दन्ता अस्य षोडश । षट् च दश च षोडश ॥ धासु वा षष्ठं उत्वं
 भवति उत्तरपदादेश्च ष्टुत्वं ॥ षोडा षड्धा कुरु । बहुवचननिर्देशो
 नानाधिकरणवाचिनो धाशब्दस्य प्रतिपत्त्यर्थः । इह मा भूत् । षट्
 दधाति, धयति वा षडधेति ॥ दुरो दाशनाशदभ्येषूत्वं वक्तव्यमुत्तरपदा-
 देश्च ष्टुत्वं ॥ कृच्छ्रेण दाश्यते नाश्यते दध्यते च यः स दूडाशः । दूणाशः ।
 दूडभः । दम्भेः खल्वनुनासिकलोपो निपातनात् । दुष्टं ध्यायतीति, दूढः ।
 दुःशब्दोपपदस्य ध्यायतेरातश्चोपसर्ग इति कप्रत्ययः ॥ स्वरो रोहता कृन्द-
 स्युत्वं वक्तव्यम् ॥ जायएहि स्वी रोहाव ॥ पीवोपवसनादीनां च लोपो
 वक्तव्यः ॥ पीवोपवसनानां पयोपवसनानाम् ॥

वर्णोऽगमो वर्णविपर्ययश्च द्वौ चापरौ वर्णविकारनाशौ ।
 धातोस्तदर्थान्तिशयेन योगस्तदुच्यते पञ्चविधं निरुक्तम् ॥

संख्याविषयपूर्वस्याहस्यादनन्यतरस्यां डौ ॥ ११० ॥

संख्या वि साय इत्येवंपूर्वस्याहशब्दस्य स्थाने अह नित्ययमादेशो
 भवत्यन्यतरस्यां डौ परतः । दुर्योर्द्वौर्भवः, दृहः । अहः । दृहः । दृहनि ।
 अह्नि । अहनि । दृहः । अहः । व्यपगतमहो, व्यन्हः । व्यह्नि । व्यहनि ।
 व्यहः । सायमन्हः । सायान्हः । सायान्हि । सायाहनि । सायाहः । एक-
 देशिसमासः । पूर्वादिभ्यो ऽन्यस्यापि भवतीत्येतदेव विषयपूर्वस्याहस्य
 ग्रहणं ज्ञापकम् । तेन मध्यमहो मध्याह्न इत्यपि भवति । संख्याविषय-
 पूर्वस्येति किम् । पूर्वाह्णे । अपराह्णे ॥

द्रुलोपे पूर्वस्य दीर्घो ऽणः ॥ १११ ॥

ठकाररेक्योलोपो यस्मिन् स द्रुलोपः, सच पूर्वस्याणो दीर्घो भ-
 वति । लीठम् । मीठम् । उपगूठम् । रलोपे । नीरक्तम् । आनीरयः ।

इन्द्रयः । पुनारक्तं वासः । प्रानाराजकयः । पूर्वयदुष्मनुसंरप्रदे-ऽपि
पूर्वमात्रस्य दीर्घार्थम् । अण इति किम् । आठम् * ॥

सच्चिवहोरोदवर्णस्य ॥ ११२ ॥

सहि वच्चि इत्येतयोरवर्णस्योकार आदेशो भवति क्लोपे । सोठा ।
सोठम् । सोठव्यम् । वोठा । वोठम् । वोठव्यम् । अवर्णस्येति किम् ॥
ऊठः । ऊठवान् । वर्णयहणं किम् । कृतायामपि वृद्धौ यथा स्यात् ।
उठवोठम् । उठवोठम् । तादपि परस्परस्परत्वादाकारस्य ग्रहणं न
स्यात् ॥

साठ्यै साठ्वा साठेति निगमे ॥ ११३ ॥ :

साठ्यै साठ्वा साठा इति निगमे निपात्यन्ते । साठ्यै समन्तात् ।
साठ्वा शत्रून् । सहेः त्वाप्रत्यये क्रात्याभावः । पत्ते त्वाप्रत्ययस्य ध्रुभावः ।
साठेति वृच्चि रूपमेतत् । निगमइति किम् । साठ्वा साठेति भाषायाम् ॥

संहितायाम् ॥ ११४ ॥

संहितायामित्ययमधिकारः । यदित ऊर्द्धमनुक्रमिष्यामः संहिताया-
मित्येवं तद्वेदितव्यम् । वक्ष्यति । दृष्टोतस्तिङ् इति । विद्वा हि त्वा सत्यतिं
शूर गोनाम् । संहितायामिति किम् । विद्वा, हि, त्वा, सत्यतिं, शूरं,
गोनाम् ॥

कर्णे लक्षणस्याविष्टाष्टपञ्चमणिभिन्नच्छिन्नच्छिद्रसुवस्व-

स्तिकस्य ॥ ११५ ॥

कर्णशब्दे उत्तरपदे लक्षणवाचिनो दीर्घो भवति विष्टु अष्टन् पञ्चन्
मणि, भिन्न छिन्न छिद्र सुव स्वस्तिक इत्येतान्वर्जयित्वा । दात्राकर्णः ।
द्विगुणाकर्णः । त्रिगुणाकर्णः । द्वाहुलाकर्णः । अहुलाकर्णः । यत्पञ्चानां
स्वामिविशेषसंबन्धनापनार्थं दात्राकारादि क्रियन्ते तद्विह लक्षणं गृह्यते ।
लक्षणस्येति किम् । शोभनकर्णः । अविष्टादीनामिति किम् । विष्टकर्णः ।

* आठम् । आठमिति पुस्तकान्तरे अधिकम् ।

अष्टकर्णः । पञ्चकर्णः । मणिकर्णः । भिन्नकर्णः । द्विचकर्णः । द्वित्रकर्णः ।
सुवकर्णः । स्वस्तिककर्णः ॥

नहिवृतिवृषिव्यधिरुचिसहितनिषु को ॥ ११६ ॥

नहि वृति वृषि व्यधि रुचि सहि तनि इत्येतेषु क्षिप्रव्ययान्तेषु-
त्तरपदेषु पूर्वपक्षस्य दीर्घा भवति संहितायां विषये । नहि । उपानत् ।
परीणत् । वृति । नीवृत् । उपावृत् । वृषि । प्रावृट् । उपावृट् । व्यधि ।
मर्मावित् । हृदयावित् । स्वावित् । रुचि । नीरुक् । अभीरुक् । सहि ।
अतीषट् । तति । तरीतत् ॥ गमः क्वाविति गमादीनामिष्यते ॥ ततस्त-
नोतिरप्यनुनासिकलोपः । क्वाविति किम् । परिणहनम् ॥

वर्नागिर्योः संज्ञायां कोटरकिंशुलकादीनाम् ॥ ११७ ॥

वर्नगिरि इत्येतयोस्तत्तरपदयोर्वथासंख्यं कोटरादीनां किंशुलका-
दीनां च दीर्घा भवति संज्ञायां विषये । वर्ने कोटरादीनाम् । कोटरा-
वणम् । मिश्रकावणम् । सिधकावणम् । सारिकावणम् । गिरौ किंशुल-
कादीनाम् । किंशुलकागिरिः । अञ्जनागिरिः । कोटरकिंशुलकादीनामिति
किम् । असिपञ्चवनम् । कृष्णागिरिः । कोटर । मिश्रक । पुरक । सिधक ।
सारिक । कोटरादिः । किंशुलक । सार्वक । अञ्जन । भञ्जन ।
लोहित । कुक्कुट । किंशुलकादिः ॥

वले ॥ ११८ ॥

वले परतः पूर्वस्य दीर्घा भवति । आसुतीवलः । कृषीवलः ।
वन्तावलः । रजःकृष्यासुतिपर्वदेवलच् इति वलच्प्रत्यये वृहते ॥ अनु-
त्साहभासृपितृणामित्येव ॥ उत्साहवलः । भासृवलः । पितृवलः ॥ *

मतौ बहुचो ऽनजिरादीनाम् ॥ ११९ ॥

मतौ परतो बहुचो ऽनजिरादिवर्जितस्य दीर्घा भवति संज्ञायां
विषये । उदुम्बरावती । मशकावती । वीरणावती । पुष्करावती । अम-
रावती । नद्यां मनुष्येति मनुष्यप्रत्ययः । संज्ञायामिति मतोर्वचस्वम् । बहुच

* अनुत्साहेत्यादि पितृवल इत्यन्तमेकस्मिन्पुस्तके नास्ति ।

इति किम् । व्रीहिंमती । अनजिगादीनामिति किम् । अजिरवती ॥
खदिरवती । पुलिनवती । हंसकारण्डवती । चक्रवाकवती । संज्ञाया-
मित्येव । वलयवती ॥

शरादीनां च ॥ १२० ॥

शरादीनां च मतौ दीर्घा भवति संज्ञायां विषये । शरावती ।
वंशावती । शर । वंश । धूम । अहि । कपि । मणि । मुनि । शुचि ।
हनु । संज्ञायामिति मतौर्वत्वम् । यदादित्वाद् व्रीह्यादिभ्यो न भवति ॥

इको वहे ऽपीलोः ॥ १२१ ॥

इगन्तस्य पूर्वपदस्य पीलुवर्जितस्य बहउत्तरपदे दीर्घा भवति ।
अपीवहम् । कपीवहम् । मुनीवहम् । इक इति किम् । पिण्डवहम् ।
अपीलोरिति किम् । पीलुवहम् ॥ अपील्लादीनामिति वक्तव्यम् ॥ * ॥
इह मा भूत् । दाहवहम् ॥

उपसर्गस्य घञ्यमनुष्ये बहुलम् ॥ १२२ ॥ .

उपसर्गस्य घञन्तउत्तरपदे ऽमनुष्येभिधेये बहुलं दीर्घा भवति ।
नीक्रेदः । वीमार्गः । अपामार्गः । न च भवति । प्रसेचः । प्रसारः ॥
सादकारयोः कृत्रिमे दं र्घा भवति ॥ प्रासादः । प्राकारः । कृत्रिमदस्ति-
किम् । प्रसादः । प्रकारः ॥ वेशादिषु विभाषा दीर्घा भवति ॥ प्रतिवेशः ।
प्रतीवेशः । प्रतिरोधः । प्रतीरोधः । अमनुष्यइति किम् । निषादे
मनुष्यः ॥

इकः काशे ॥ १२३ ॥

इगन्तस्योपसर्गस्य काशशब्दउत्तरपदे दीर्घा भवति । नीकाशः ।
वीकाशः । अनूकाशः । पचाद्यचप्रत्ययान्तायं काशशब्दः । इक इति
किम् । प्रकाशः ॥

दस्ति ॥ १२४ ॥

दा इत्येतस्य यस्तकारादिरादेशस्तस्मिन्न्यस्त इगन्तस्योपसर्गस्य
दीर्घा भवति । नीत्तम् । वीत्तम् । परीत्तम् । अथ उपसर्गात् इत्यस्तस्य

यद्यपि तकारः क्षियते तथापि चत्वर्यस्याश्रयात्सिद्धत्वमिति तकारादि-
भवेति । एक इत्येव । प्रसम् । अवसम् । द रति किम् । वितीर्यम् ।
नितीर्यम् । तीति किम् । सुदसम् ॥

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घा भवति । अष्टावक्रः ।
अष्टावन्धुरः । अष्टापदम् । संज्ञायामिति किम् । अष्टपुत्रः । अष्टभार्यः ॥

छन्दसि च ॥ १२६ ॥

छन्दसि विषये ऽष्टन उत्तरपदे दीर्घा भवति । आग्नेयमष्टाकपालं
निर्घपेत् । अष्टाहिरण्या दक्षिणा । अष्टापदी देवता सुमती । अष्टौ
पादावस्या इति बहुव्रीहौ पादस्य लोपे कृते पादोन्यतरस्यामिति ङीप् ॥
गवि च युक्ते भाषायामष्टनो दीर्घा भवतीति वक्तव्यम् ॥ * ॥ अष्टागवं
शकटम् ॥

चित्तेः कपि ॥ १२७ ॥

चितिशब्दस्य कपि परतो दीर्घा भवति । एकचित्तीकः । द्विचि-
त्तीकः । चिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राहित्येतयोरुत्तरपदयोर्दीर्घ आदेशो भवति ।
विश्वावसुः । विश्वाराट् । राडिति विकारनिर्देशो यत्रास्यैतद्रूपं तत्रैव
यथा स्यात् । दृढ न भवति । विश्वराजौ । विश्वराजः ॥

नरे संज्ञायाम् ॥ १२९ ॥

नरशब्दोत्तरपदे संज्ञायां विषये विश्वस्य दीर्घा भवति । विश्वा-
नरो नाम यस्य वैश्वानरिः पुत्रः । संज्ञायामिति किम् । विश्वे नरा यस्य
स विश्वनरः ॥

मित्रे चर्यौ ॥ १३० ॥

मित्रे चोत्तरपदे ञ्छावभिधये विश्वस्य दीर्घा भवति । विश्वा-
मित्रौ नाम ञ्छिः । ञ्छाविति किम् । विश्वमित्रो माणवकः ॥

मन्त्रे सोमांश्चेन्द्रियविश्वदेव्यस्य मतौ ॥ १३१ ॥

मन्त्रविषये सोम अश्व इन्द्रिय विश्वदेव्य इत्येतेषां मतुपपत्त्यये परतो दीर्घा भवति । सोमावती । अश्वावती । इन्द्रियावती । विश्वदेव्यावती ॥

ओषधेश्च विभक्तावप्रथमायाम् ॥ १३२ ॥

मन्त्रइति वर्त्तते । ओषधिशब्दस्य विभक्तावप्रथमायां परतो दीर्घा भवति । ओषधीर्भिरपीपतत् । नमः एयिव्यै नम ओषधीभ्यः । विभक्ताविति किम् । ओषधिपते । अप्रथमायामिति किम् । स्थिरयमस्त्वोषधिः ॥

अचि तुनुघमत्तुतङ्कुचोरुष्याणाम् ॥ १३३ ॥

अचि विषये तु नु घ मत्तु तङ् कु च उरुष्य इत्येषां दीर्घा भवति । आ तू न इन्द्र वृत्रहन् । नु । नू करणे । घ । उत वा घा स्यात् । मत्तु । मत्तू गोमन्तमीमहे । तङ् । भरता जातवेदसम् । तङिति थादेशस्य ङित्वपत्ते ग्रहणं, तेनेह न भवति । शृणोत यावाणः । कु । क्रूमनः । च । अत्रा गौः । उरुष्य । उरुष्या योग्नेः ॥

इकः सुजि ॥ १३४ ॥

सुज् निपातो गृह्यते । इगन्तस्य सुजि परतो मन्त्रविषये दीर्घा भवति । अभी षु णः सखीनाम् । ऊर्द्धं ऊ षु ण ऊतये । सुज इति षत्वम् । नश्च धातुस्योरुष्य इति णत्वम् ॥

द्युचेतस्तिङः ॥ १३५ ॥

द्युचेति वर्त्तते । द्युचस्तिङन्तस्यात अविषये दीर्घा भवति । विद्वा हि त्वा सत्यति शूरगोनाम् । विद्वा स तस्य पितरम् । द्युच इति किम् । देवा भवत वाजिनः । अत इति किम् । आ देवान्यसि यसि च ॥

निपातस्य च ॥ १३६ ॥

द्युचीत्येव । निपातस्य च अविषये दीर्घा आदेशो भवति । एवा ते । अच्चा ते ॥

अन्येषामपि दृश्यते ॥ १३७ ॥

अन्येषामपि दीर्घा दृश्यते स शिष्टप्रयोगादनुगन्तव्यः । यस्य दीर्घत्वं न विहितं दृश्यते च प्रयोगे तदनेन कर्तव्यम् । केशाकेशि । कचः कचि । जलाघाट् । नारकः पूरुषः । शुनो दन्तदंष्ट्राकर्णकुन्दवराहपुच्छपदेषु ॥ * ॥ श्वादन्तः । श्वादंष्ट्रुः । श्वाकर्णः । श्वाकुन्दः । श्वावराहः । श्वापुच्छः । श्वापदः ॥

चौ ॥ १३८ ॥

चौ परतः पूर्वपदस्य दीर्घा भवति । चावि यञ्चतिर्लुप्तनकाराकारो गृह्यते । दधीचः पश्य । दधीचा । दधीचे । मधूचः पश्य । मधूचा । मधूचे । अन्तरङ्गेऽपि हि यणादेशो दीर्घविधानसामर्थ्यात् प्रवर्त्तते ॥

संप्रसारणस्य ॥ १३९ ॥

उत्तरपदइति वर्त्तते । संप्रसारणान्तस्य पूर्वपदस्योत्तरपदे दीर्घा भवति । कारीषगन्धीपुच्छः । कारीषगन्धीपतिः । कौमुदगन्धीपुच्छः । कौमुदगन्धीपतिः । करीषस्येव गन्धोऽस्य । कुमुदस्येव गन्धोऽस्य । अल्पाख्यायामुपमानाच्चेति इकारः समासान्तः । करीषगन्धेरपत्यं कुमुदगन्धेरपत्यं, कौमुदगन्धीपुच्छः । कौमुदगन्धीपतिः । इको ह्रस्वो ऽङ्गो गालवस्येत्येत्तच्च भवति । व्यवस्थितविभाषा हि सा । अकृतएव दीर्घत्वे ह्रस्वाभावपक्षे कृतार्थेनापि दीर्घेण पक्षान्तरे परत्वाद् ह्रस्वो बाध्यते । पुनः प्रसङ्गविज्ञानं च न भवति । सङ्गद्वयौ विप्रतिषेधे यद्वाधितं तद्वाधितमेवेति ॥

॥ इति काशिकायां वृत्तौ षष्ठ्याध्यायस्य तृतीयः पादः ॥

॥ अथ षष्ठाध्यायस्य चतुर्थः पादः ॥

अङ्गस्य ॥ १ ॥

अधिकारोयमां सप्तमाध्यायपरिसमाप्तेः । यदित उर्ध्वमनुक्रमिष्यामीऽङ्गस्येत्येवं तद्वेदितव्यम् । वक्ष्यति । हलः । झूतः । जीनः । संवीतः ।

अङ्गस्येति किम् । निरुतम् । दुःखम् । नामि दीर्घः । अग्नीनाम् । वायूनाम् ।
अङ्गस्येति किम् । क्रिमिणां पश्य । पामनां पश्य । अतो भिस ऐस् । वृत्तैः ।
पूतैः । अङ्गस्येति किम् । ब्राह्मणभिस्सा । चोदनभिस्सा । अङ्गाधिकारः
कृतेन्यार्थो नामि दीर्घत्वाद्यपि व्यवस्थापयतीति तदर्थमर्थवद्वहण-
परिभाषा नाश्रयितव्या भवति । अङ्गस्येति संबन्धसामान्ये षष्ठी यथा-
योगं विशेषेष्वतिष्ठते । अथ वा प्रातिपदिकार्थमात्रमविवक्षितविभक्त्य-
र्थमधिक्रियते । तदुत्तरत्र यथायोगं विपरिणम्यते । ततोकारान्तादङ्गाद्
भिस ऐसित्येवमाद्यपि सम्यक् संपन्नं भवति ॥

हलः ॥ २ ॥

अङ्गावयवाद्बुद्धो यदुत्तरं संप्रसारणं तदन्तस्याङ्गस्य दीर्घो भवति ।
कृतः । जीनः । संवीतः । हल इति किम् । उतः । उतवान् । अङ्गाव-
यवादिति किम् । निरुतम् । तदन्तस्येति किम् । विदुः । विचितः ।
अण इत्येष । तृतीयः । तृतीयेति वा निपातनादत्र दीर्घोभावः । अङ्गवहण-
मावर्त्तयितव्यं, हलविशेषणार्थम्, अङ्गकार्यप्रतिपत्त्यर्थं च ॥

नामि ॥ ३ ॥

नामीत्येतत्पृष्टीबहुवचनमागतनुङ्कं गृह्यते । तस्मिन्परते अङ्गस्य दीर्घो
भवति । अग्नीनाम् । वायूनाम् । कर्तृणाम् । हर्तृणाम् । अण इत्येतदत्र
निवृत्तम् । आगतनुङ्कवहणमुत्तरार्थम्, कृते च नुटि दीर्घप्रतिपत्त्यर्थम् ।
अन्यथा हि नुडेव न स्यात् ।

- नामि दीर्घं आमि चेत्स्यात्कृते दीर्घं न नुडं भवेत् ।
- वचनादत्र तत्रास्ति नापधायाश्च चर्म्मणाम् ॥

न-तिष्ठचतसृ ॥ ४ ॥

तिष्ठ चतसृ इत्येतेर्नामि दीर्घो न भवति । तिसृणाम् । चत-
सृणाम् । इदमेव नामीति दीर्घप्रतिषेधवचनं ज्ञापकमचि र चत इत्येतस्मा-
त्पूर्वविप्रतिषेधेन नुडागमो भवतीति ॥

कृन्दस्युभयथा ॥ ५ ॥

कृन्दसि विषये तिसृचतस्रोर्नामि परत उभयथा दृश्यते, दीर्घश्चा-
दीर्घश्च । तिसृणां मध्यदिने तिसृणां मध्यदिने । चतसृणां मध्यदिने च-
तसृणां मध्यदिने ॥

नृ च ॥ ६ ॥

नृ इत्येतस्य नामि परयुभयथा भवति । स्वं नृणां नृपते । स्वं नृणां
नृपते । के चिदत्र कृन्दसीति नानुवर्त्तयन्ति । तेन भाषायामपि विकल्पो
भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घा भवति । पञ्चानाम् ।
सप्तानाम् । नवानाम् । दशानाम् । न इति किम् । चतुर्णाम् । नामी-
त्येव । चर्मणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतो ऽसंबुद्धौ नोपधाया दीर्घा भवति । राजा ।
राजाने । राजानः । राजानम् । राजानौ । सामानि तिष्ठन्ति । सामानि
पश्य । सर्वनामस्थानइति किम् । राजनि । सामनि । असंबुद्धाविति
किम् । हे राजन् । हे तत्तन् ॥

वा षपूर्वस्य निगमे ॥ ९ ॥

षपूर्वस्याद्यो नोपधाया निगमविषये सर्वनामस्थाने परतो ऽसंबुद्धौ
वा दीर्घा भवति । स तत्ताणं तिष्ठन्तमब्रवीत् । स तत्तणं तिष्ठन्तमब्र-
वीत् । अभुत्ताणमिन्द्रम् । अभुत्तणमिन्द्रम् । निगमइति किम् । तत्ता ।
तत्ताणौ । तत्ताणः ॥

सान्तमच्चतः संयोगस्य ॥ १० ॥

सकारान्तस्य संयोगस्य यो नकारः महत्तश्च तस्योपधाया दीर्घा
भवति सर्वनामस्थाने परतः संबुद्धौ । श्रेयान् । श्रेयांसौ । श्रेयांसः । श्रेयांसि ।

पयांसि । यशांसि । महतः खल्वपि । महान् । महान्तैः । महान्तः । अस-
बुद्धाविति किम् । हे श्रेयन् । हे महन् ॥

अप्तृन्तृस्त्वस्तृनप्तृनेष्टृत्त्वष्टृत्तृहोतृपोतृप्रशास्त्राणाम् ॥११॥

अप् इत्येतस्य तृजन्तस्य स्वसु नप्तृ नेष्टृ त्वष्टृ तृत्तृ होतृ पो तृ
प्रशास्तृ इत्येतेषां चाङ्गानामुपधाया दीर्घा भवति सर्वनामस्थाने परतो ऽसं-
बुद्धौ । अप् । आपः । बह्नामि तडागानीति के चिदिच्छन्ति । तत्र समा-
सान्तो विधिरनित्य इति समासान्तो न क्लियते । नित्यमपि च नुमम-
कृत्वा दीर्घत्वमिष्यते । तृन् । कर्त्तारौ कटान् । वदितारौ जनापवादान् ।
कर्त्तारः । तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः ।
स्वसु । स्वसा । स्वसारौ । स्वसारः । नप्तृ । नप्ता । नप्तारौ । नप्तारः । नेष्टृ ।
नेष्टारौ । नेष्टारः । त्वष्टृ । त्वष्टारौ । त्वष्टारः । तृत्तृ । तृत्तारौ । तृत्तारः ।
होतृ । होतारौ । होतारः । पोतृ । पोतारौ । पोतारः । प्रशास्तृ । प्रशा-
स्तारौ । प्रशास्तारः । नप्तादीनां ग्रहणमव्युत्पत्तिपक्षे विध्यर्थम् । व्युत्प-
त्तिपक्षे नियमार्थम् । एवंभूतानामन्येषां संज्ञाशब्दानां दीर्घा मा भूदिति ।
पितरौ । पितरः । मातरौ । मातरः । असंबुद्धाविति किम् । हेकर्त्तः ।
हेस्वसः ॥

इह्नन्यूपार्यम्णां शौ ॥ १२ ॥

इन् हन् पूषन् अर्यमन् इत्येवमन्तानामङ्गानां शौ परत उपधाया
दीर्घा भवति । बहुदण्डिनि । बहुच्छत्रीणि । बहुशूत्रहाणि । बहुभूषण-
हाणि । बहुपूषाणि । बहुर्यमाणि । सिद्धे सत्यारम्भा नियमार्थः । इह्न-
न्यूपार्यम्णामुपधायाः शाखेव दीर्घा भवति नान्यत्र । दण्डिनौ । छत्रिणौ ।
शूत्रहणौ । पूषणौ । अर्यमणौ ॥

दीर्घविधिर्य इहेन्यभूतीनां तं विनियम्य सुटीति सुविद्वान् ।

शौ नियमं पुनरेव विदध्याद् भूणहनीति तथास्य न दुष्येत् ॥

शास्मि निवर्त्य सुटीत्यविशेषे शौ नियमं कुरु वाय्यसमीक्ष्य ।

दीर्घविधेरुपधानियमान्मे हन्तिपिदीर्घविधौ च न दोषः ॥

सुत्यपि वा प्रकृते ऽनवकाशः शौ नियमो ऽपक्रतप्रतिषेधे ।

यस्य हि शौ नियमः सुटि नैतत्तेन न तत्र भवेद्विनियम्यम् ॥

हन्तेरनुनप्रसक्तस्य क्लिप्तलोः क्लृप्तीति दीर्घत्वं यत् तदपि नियमेन
 बाध्यते । वृत्रहणि । भूणहनीति । कथम् । योगविभागः क्रियते । इन्ह-
 न्पूर्वार्थम्याम् । सर्वनामस्थानश्च दीर्घा भवति, नान्यत्रेति । ततः शक्ति
 द्वितीयो नियमः, शब्दे सर्वनामस्थाने दीर्घा भवति नान्यत्रेति । सर्वस्यो
 पधालक्षणस्य दीर्घस्य नियमेन निवृत्तिः क्रियते । यस्तु न उपधालक्षणः, स
 भवत्येव । वृत्रहायते । भूणहायते । अथ वा ऽनुवर्त्तमानेपि सर्वनामस्था-
 नश्चणो सामर्थ्यादयमविशेषेण नियमः । शिशब्दे हि सर्वनामस्थानं
 नपुंसकस्य, न च तस्यान्यत्सर्वनामस्थानमस्तीत्यविशेषेण नियमः । तत्र
 तु नपुंसकस्येतच्चाश्रीयते । तेनानपुंसकस्यापि दीर्घा न भवति । सर्वना-
 मस्थानसंज्ञाविधाने तु नपुंसकस्य व्यापारोस्तीति तत्र नियमः क्रियमाणो
 नपुंसकस्य स्यात् ॥

सौ च ॥ १३ ॥

सावसंबुद्धौ परत इन्हन्पूर्वार्थम्यामुपधाया दीर्घा भवति । दण्डी ।
 वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्र-
 हन् । हे पूषन् । हे अर्यमन् ॥

अत्वसन्तस्य चाधातोः ॥ १४ ॥

अतु अस् इत्येवमन्तस्य अधातोः उपधायाः सावसंबुद्धौ परतो दीर्घा
 भवति । डवतु । भवान् । क्तवतु । क्तवान् । मतुप् । गोमान् । यवमान् ।
 अत्र कृते दीर्घे नुमागमः कर्त्तव्यः । यदि हि परत्वावित्यत्वाच्च नुम्
 स्यात्, दीर्घस्य निमित्तमनुपधा विहन्येत । असन्तस्य । सुपयाः ।
 सुयशाः । सुश्रोताः । अधातोः इति किम् । पिण्डं यस्तदिति पिण्डयः ।
 चर्मं वस्तदिति चर्मयः । अनर्थकोऽयस्यश्चोऽदृश्यते । अनिनस्मन्यह-
 णानि अर्थवता चानर्थकेन च तदन्तर्विधिं प्रयोजयन्ति इति । अन्तयहण-
 मुपदेशप्रयोगैकदेशस्याप्यत्वन्तस्य परिग्रहार्थम् । अन्यथा मतुपो ग्रहणं न
 स्याद् उपदेशे रूपनिर्णहेतौ नायमत्वन्त इति । असंबुद्धावित्येव । हे
 गोमन् । हे सुपयः ॥

अनुनासिकस्य विभक्त्योः कृति ॥ १५ ॥

अनुनासिकान्तस्याङ्गस्य उपधाया दीर्घा भवति क्तिप्रत्यये परतो
भलादौ च कृति । प्रशान् । प्रतान् । भलादौ किम् । शान्तः ।
शान्तवान् । शान्ता । शान्तिः । इति खल्वपि । शंशान्तः । तन्तान्तः ।
यङ्लुगन्तादयं तस् । अनुनासिकस्येति किम् । ओदनपक् । पक्कः । पक्कवान् ।
क्विभलोरिति किम् । गम्यते । रम्यते । क्वितीति किम् । गन्ता । रन्ता ॥

अञ्जनगमां सनि ॥ १६ ॥

अजन्तानामङ्गानां हनिगम्योश्च सनि भलादौ परे वा दीर्घा
भवति । अजन्तानाम् । विघ्रीषति । तुष्टूषति । चिकीर्षति । जिह्रीषति ।
हन् । जिघ्रांसति । गम् । अधिजिगांसते ॥ गमेरिङादेशस्येति वक्त-
व्यम् ॥ * ॥ इह मा भूत् । संजिगंसते वत्सो मात्रेति । स्वर्गं लोकं
समजिगांसदिति कुन्दसि यदनिङादेशस्यापि दीर्घत्वं दृश्यते, तदन्त्ये-
षामपि दृश्यतइत्यनेन भवति । अथ वा इहाज्यहणं न कर्त्तव्यम् । सनि
दीर्घा भवतीत्येतावदेव सूत्रं कर्त्तव्यं, तच्चाद्या दृष्टमाणस्य विशेषणे सति
सिद्धमजन्तस्य दीर्घत्वं, तत् क्रियते प्रवृत्तिभेदेन गमेरपि विशेषणार्थम् । अज-
न्तस्याङ्गस्य दीर्घा भवति । अजादेशस्य गमेरिति, ततो न वक्तव्यम् एत-
द्गमेरिङादेशस्येति ॥

तनेतेर्विभाषा ॥ १७ ॥

तनेतेरङ्गस्य सनि भलादौ विभाषा दीर्घा भवति । तितांसति ।
तितंसति । भलीत्येव । तितनिषति । सनीयन्तर्द्वैत्यत्र तनेतेरुपसंख्यान-
दिङादेशो भवति विकल्पेन ॥

क्रमश्च क्ति ॥ १८ ॥

क्रम उपधाया विभाषा दीर्घा भवति क्त्वाप्रत्यये भलादौ परतः ।
क्रन्त्वा । क्रान्त्वा । भलीत्येव । क्रमित्वा । प्रक्रम्य उपक्रम्येति बहिरङ्गोपि
ल्यबादेशान्तरङ्गानपि विधीन्वाधतइति पूर्वमेव दीर्घत्वं न प्रवर्त्तते ॥

ह्रोः शूडनुनासिके च ॥ १८ ॥

ऊ इत्येतस्य सतुक्कस्य वकारस्य च स्थाने यथासंख्यं श ऊठ् इत्ये-
तावादेशो भवतः, अनुनासिकादौ प्रत्यये परतः कौ भलादौ च कृति ।
प्रश्नः । विश्नः । अन्तरङ्गत्वाच्-छे चेति तुकि कृते सतुक्कस्य शादेशः । वकारस्य
ऊठ् । स्थानः । सिखैरौणादिके नप्रत्यये लघूपधगुणात् पूर्वमूठ् क्रियते ।
तत्र कृतेन्तरङ्गत्वाद् यथादेशो नानाश्रयत्वात् च न वार्णादाङ्गं बलीयो
भवति । कौ कस्य । शब्दप्राट् । क्विब् वचीत्यादिभौणादिकः क्विप् दी-
र्घश्च । गोविट् । वकारस्य । अस्तद्यूः । हिरण्यद्यूः । असिद्धं बहिरङ्ग-
मन्तरङ्गहति नाजानन्तर्यद्विति प्रतिषिध्यते । भलादौ कस्य । पृष्ठः । पृष्ठ-
वात् । पृष्ठा । वकारस्य । द्यूतः । द्यूतवान् । द्यूत्वा । कृतीत्येव । द्युभ्याम् ।
द्युभिः । के चिदत्र कृतीति नानुवर्त्तयन्ति । कथं द्युभ्यां द्युभिरिति,
ऊठि कृते द्विष उदिति तपरत्वान् मात्राफलो भविष्यति । कृशां ष
इत्यच्, कृयहणं न कर्त्तव्यम् । अनेनैव हि सर्वत्र शकारो विधीयते । ऊठ-
ष्ठित्करणमेत्येधत्पूठ्त्सु इति विशेषणार्थम् । वाह ऊडित्ययमपि ठिदेव ॥

ज्वरत्वरश्रिव्यविमवामुपधायाश्च ॥ २० ॥

ज्वर त्वर श्रिवि अश्रव मव इत्येतेषामङ्गानां वकारस्य उपधायाश्च
स्थाने ऊडित्ययमादेशो भवति कौ परतो ऽनुनासिके भलादौ च
कृति । जूः । जूरो । जूरः । जूर्तिः । त्वर । तूः । तूरो । तूरः । तूर्तिः ।
श्रिवि । श्रूः । श्रूवौ । श्रुवः । श्रूतः । श्रूतवान् । श्रूतिः । अश्र् । ऊः ।
उवौ । उवः । ऊतिः । मव । मूः । मुवौ । मुवः । मूतः । मूतवान् । मूतिः ।
ज्वरत्वरोरुपधा वकारात् परा, श्रिव्यवमवां पूर्वा ॥

रास्त्रोपः ॥ २१ ॥

रेफादुत्तरयोश्चैर्लोपो भवति कौ परतो भलादौ कृति च परतः ।
मुहो । मूः । मूरो । मूरः । मूर्तिः । मूर्त्तवान् । मूर्त्तिः । न ध्याख्यापृष्वर्द्धिमदा-
मिति निष्ठानत्वाभावः । हुहो । हूः । हूरो । हूरः । हूर्णः । हूर्णवान् ।
हूर्तिः । रास्त्रोपे सतुक्कस्य कस्याभावात्केवलो गृह्यते । वकारस्य । तुर्वी ।

तूः । तुरी । तुरः । तूणः । तूणवान् । तूर्तिः । धूर्वी । धूः । धुरी । धुरः ।
धूर्णः । धूर्णवान् । धूर्तिः ॥

असिद्धवदच्चा भात् ॥ २२ ॥

असिद्धवदित्ययमधिकारो यदित् कर्तुमनुक्रमिष्याम आ अध्याय-
परिसमाप्तेस्तद् असिद्धवद्वेदितव्यम् । आ भादिति विषयनिर्देशः । आ
भसंशब्दनाद् यदुच्यते तत्र कर्त्तव्ये, ऽत्रेति समानाश्रयत्वप्रतिपत्त्यर्थम् ।
तत्त्वेदञ्च यत्र भवति तदा भाद् शास्त्रीयं विधीयते तदाश्रयमेव भवति ।
व्याश्रयं तु नासिद्धवद्ववतीत्यर्थः । असिद्धवचनमुत्सर्गलक्षणभावात्तन्मादे-
शलक्षणप्रतिषेधार्थं च । एधि शाधीत्यत्र एत्वशाभावयोः कृतयोर्भल्लक्षणं
धित्वं न प्राप्नोति, असिद्धत्वाद्भवति । आगहि जहीत्यत्रानुनासिकलोपे
जभावे च अतो हेरिति लुक् प्राप्नोति, असिद्धत्वाच्च भवति । आ भादिति
किम् । आभाजि । रागः । अत उपधाया इति वृद्धौ कर्त्तव्यायां न नोपो
नासिद्धो भवति । अत्रयहणं किम् । पपुषः पश्य । चिच्युषः, पश्य ।
लुलुषुषः पश्य । वसुसंप्रसारणमालोपे यणादेशे उवडादेशे च कर्त्तव्ये
नासिद्धं भवति । आलोपादीनि वसौ, वस्यन्तस्य विभक्तौ संप्रसारणमिति
समानाश्रयत्वं नास्ति । असिद्धं बहिरङ्गमन्तरङ्गइति एतदप्यत्र न भवति ।
किं कारणम् । एषा हि परिभाषा आ भाच्छास्त्रीया । तस्यां प्रवर्त्तमानायां
वसुसंप्रसारणादीनामा 'भाच्छास्त्रीयाणामेवासिद्धत्वादन्तरङ्गबहिरङ्गयोः
युगपत्समुपस्थापनं नास्तीति परिभाषा न प्रवर्त्तते ॥ वुगुटावुवड्यणोः
सिद्धौ भवत इति वक्तव्यम् ॥ * ॥ वुग् उवडादेशे । बभूव । बभूवतुः ।
बभूवुः । युट् यणादेशे । उपदिदीये । उपदिदीयाते । उपदिदीयिरे । आ
भादित्ययमभिविधावाह । तेन भाधिकारे ऽप्यसिद्धवद्ववति ॥

आचलोपः ॥ २३ ॥

इनादिति इनमयमुत्सृष्टमकारो एक्यते । तत् उत्तरस्य नकारस्य
लोपो भवति । अनक्ति । भनक्ति । हिमस्ति । शकारवतो ग्रहणं किम् ।
यज्ञानाम् । यजानाम् । सुपि चेति परत्वात् कृते ऽपि दीर्घत्वे स्थानिध-

द्वावाचलोपः स्याद्वेव । विश्नानां प्रश्नानामित्यत्र लक्षणप्रतिपदोक्तयोः
प्रतिपदोक्तस्यैवेत्येवं न भवति ॥

अनिदितां हल उपधायाः कृति ॥ २४ ॥

अनिदितामङ्गानां हलन्तानामुपधाया नकारस्य लोपो भवति कृति
प्रत्यये परतः । स्रस्तः । ध्वस्तः । स्रस्यते । ध्वस्यते । सनीस्रस्यते ।
दनीध्वस्यते । अनिदितामिति किम् । नन्ध्यते । नानन्ध्यते । हल इति
किम् । नीयते । नेनीयते । उपधाया इति किम् । नह्यते । नानह्यते ।
कृतीति किम् । स्रसिता । ध्वसिता ॥ अनिदितां नलोपे लङ्गिकमप्योह-
पतापशरीरविकारयोरुपसंख्यानं कर्त्तव्यम् ॥ * ॥ विलगितः । विकपितः ।
उपतापशरीरविकारयोरिति किम् । विलङ्गितः । विकम्पितः ॥ रञ्जयौ मृग-
रमणउपसंख्यानं कर्त्तव्यम् ॥ * ॥ रञ्जयति मृगान् । जनीजृषकसुरञ्जो-
मन्ताश्चेति मित्रादुपधाहस्वत्वम् । मृगरमणइति किम् । रञ्जयति
वस्त्राणि ॥ घिनुणि च रञ्जेरुपसंख्यानं कर्त्तव्यम् ॥ * ॥ रागी । त्यजरज-
भजेति निपातनाद्वा सिद्धम् ॥ रजकरजनरजःसूपसंख्यानं कर्त्तव्यम् ॥ * ॥
रजकः । रजनम् । रजः ॥

दंशसञ्जस्वञ्जां शपि ॥ २५ ॥

दंश सञ्ज ष्वञ्ज इत्येतेषामङ्गानां शपि परत उपधाया नकारस्य
लोपो भवति । दशति । सजति । परिष्वजते ॥

रञ्जेश्च ॥ २६ ॥

रञ्जेश्च शपि परत उपधाया नकारस्य लोपो भवति । रजति ।
रजतः । रजन्ति । पृथग्योगकरणमुत्तरार्थम् ॥

घञि च भावकरणयोः ॥ २७ ॥

भावकरणवाचिनि घञि परतो रञ्जेरुपधाया नकारस्य लोपो
भवति । भावे । आश्चर्यो रागः । विचित्रो रागः । करणे । रज्यते ऽने-
नेति, रागः । भावकरणयोरिति किम् । रजन्ति तस्मिंचिति रङ्गः ॥

स्यदो जवे ॥ २८ ॥

जवे ऽभिधेये स्यद इति घञि निपात्यते । स्यन्देर्नलोपो वृद्ध-
भावश्च । इक्षप्रकरणाच्च धातुलोप इति प्रतिषेधो नास्ति । गोस्यदः ।
अश्वस्यदः । जवइति किम् । तैलस्यन्दः । घृतस्यन्दः ॥

अवोदैधोद्गप्रश्च हिमश्चः ॥ २९ ॥

अवोद एध ओद्ध प्रश्च हिमश्च इत्येते निपात्यन्ते । अवोद
इत्युन्देरधपूर्वस्य घञि नलोपो निपात्यते । अवोदः । एध इति इन्धेर्घञि
नलोपो गुणश्च निपात्यते । न धातुलोप आर्द्धधातुकइति हि प्रतिषेधः
स्यात् । ओद्ध इति उन्देरौणादिके मन्प्रत्यये नलोपो गुणश्च निपात्यते ।
ओद्धः । प्रश्च इति प्रपूर्वस्य अन्येर्घञि नलोपो वृद्धभावश्च निपात्यते ।
हिमश्च इति हिमपूर्वस्य अन्येर्घञेयश्च निपातनम् । हिमश्चः ॥

नाञ्चेः पूजायाम् ॥ ३० ॥

नाञ्चेः पूजायामर्थं नकारस्य लोपो न भवति । अञ्चितं अस्य
गुरवः । अञ्चितमिव शिरो वहति । अञ्चेः पूजायामिति इडागमः ।
पूजायामिति किम् । उदक्तमुदकं कूपात् । उद्धृतमित्यर्थः । यस्य विभा-
षेतीट्प्रतिषेधः ॥

क्लि स्क्वन्दिस्स्यन्दोः ॥ ३१ ॥

क्त्वाप्रत्यये परतः स्क्वन्दि स्यन्द इत्येतयोर्नकारलोपो न भवति ।
स्क्वन्त्वा । स्यन्त्वा । स्यन्देकदित्वात्पक्षे इडागमः । स्यन्दिस्त्वा । तत्र यदा
इडागमस्तदा न क्त्वा सेडिति किञ्चप्रतिषेधादेव नलोपाभावः ॥

जान्तनशां विभाषा ॥ ३२ ॥

जान्तानामङ्गानां नशेच्च क्त्वाप्रत्यये परतो विभाषा नकारलोपो
न भवति । रङ्क्त्वा । रत्त्वा । भङ्क्त्वा । भत्त्वा । नशः । नष्टा । नष्टा ।
इट्पक्षे नशित्वा * ॥

* इदं बहुषु पुस्तकेषु नास्ति ।

भञ्जेश्च चिणि ॥ ३९ ॥

भञ्जेश्च चिणि परतो विभाषा नकारलोपो भवति । अभाजि ।
अभञ्जि । अभाषोऽयं नलोपः पक्षे विधीयते । ततो नेति नानुवर्त्तते ॥

शास इदङ्ङलोः ॥ ४० ॥

शास उपधाया इकारादेशो भवति अङि परतो हलादौ च क्ति-
ति । अन्वशिषत् । अन्वशिषताम् । अन्वशिषन् । हलादौ किति । शिष्टः ।
शिष्टवान् । इति । तौ शिष्टः । वयं शिष्यः । इत्थे कृते शासिवसि-
घसीनाः चेति षत्वम् । अङ्ङलोरिति किम् । शासति । शशासत् । श-
शासुः * ॥ कौ च शास इत्वं भवतीति वक्तव्यम् ॥ * ॥ आर्यान् शास्तीति,
आर्यशीः । मित्रशीः ॥ यस्मात् शासेरङ्ङितः शासु अनुशिष्टाविति
तस्यैवेदं ग्रहणमिष्यते ॥ आङः शासु इच्छायामिति अस्य न भवति ।
आशस्ते । आशास्यमानः ॥ क्तिप्रत्यये तु तस्यापि भवतीति वक्तव्यम् ॥ * ॥
आशीः, आशिषौ । आशिषः । क्षियाशीःप्रैषे तु ङाकाङ्गमिति निपात-
नाद्वा सिद्धम् ॥

शा चै ॥ ४१ ॥

शासो हो परतः शा इत्ययमादेशो भवति । अनुशाधि । प्रशा-
धि । उपधाया इति निवृत्तं ततः शास इति स्यानेयोगा षष्ठी भवति ।
क्तितीत्येतदपि निवृत्तम् । तेन यदा वा कृन्दसीति पितृवं हिशब्दस्य
तदाप्यादेशो भवत्येव । शाधीत्याद्युदात्तमपि कृन्दसि दृश्यते ॥

चन्तेर्जः ॥ ४२ ॥

चन्तेर्जुतोर्ज इत्ययमादेशो भवति हो परतः । जङ्हि शत्रून्, ॥
अनुदात्तोपदेशवनतितनोत्यादीनामनुनासिकलोपो,

भूलि किति ॥ ४३ ॥

अनुदात्तोपदेशानामङ्गानां चन्तेस्तनोत्यादीनां चानुनासिकलोपो
भवति भूलादौ किति प्रत्यये परतः । यमु । यत्वा । यतः । यतवान् ।

* क्तितीति किम् । शास्ति इत्यधिकमेकस्मिन्पुस्तके ।

यतिः । रम् । रत्वा । रतः । रतवान् । रतिः । अनुदासोपदेशा अनुना-
सिकान्ता यमिरमिनमिगमिहनिमन्यतयः । वनति । वतिः । क्तिनो रूप-
मेतत् । क्तिचि तु न क्तिचि दीर्घश्चेति भवति । अन्यत्र भलादाविटा भवित-
व्यम् । तनोत्यादयः । ततः । ततवान् * । सनोतेरात्वं घत्यति । जणु । जतः ।
जतवान् । जणु । जतः । जतवान् । तृणु । तृतः । तृतवान् । घृणु ।
घृतः । घृतवान् । वनु । वतः । वतवान् । मनु । मतः । मतवान् । ङिति ।
अतत् । अतथाः । अनुदासोपदेशवनतितनोत्यादीनामिति किम् । शान्तः ।
शान्तवान् । तान्तः । तान्तवान् । दान्तः । दान्तवान् । अनुनासिकस्येति
किम् । पङ्क्तः । पङ्क्तवान् । भलीति किम् । गम्यते । रम्यते । ङ्क्तीति
किम् । यन्ता । यन्तव्यम् । उपदेशग्रहणं किम् । इह च यथा स्यात् ।
गतिः । इह च मा भूत् । शान्तः । शान्तवानिति ॥

वा ल्यपि ॥ ३८ ॥

त्यपि परतो ऽनुदासोपदेशवनतितनोत्यादीनामनुनासिकलोपो
वा भवति । व्यस्यस्थितविभाषा चेयं, तेन मकारान्तानां विकल्पो भवति ।
अन्यत्र नित्यमेव लोपः । प्रयत्य । प्रयम्य । प्ररत्य । प्ररम्य । प्रणत्य ।
प्रणम्य । आगत्य । आगम्य । आहत्य । प्रमत्य । प्रवत्य । प्रतत्य ॥

न क्तिचि दीर्घश्च ॥ ३९ ॥

क्तिचि परतो ऽनुदासोपदेशादीनामनुनासिकलोपो दीर्घश्च न
भवति । यन्तिः । घन्तिः । तन्तिः । अनुनासिकलोपे प्रतिषिद्धे ऽनुना-
सिकस्य ङ्किभलोः ङ्क्तीति दीर्घः प्राप्नोति सोऽपि प्रतिषिध्यते ॥

गमः क्त्वा ॥ ४० ॥

गमः क्त्वा परतो ऽनुनासिकलोपो भवति । अङ्गुत् । कलिङ्गुत् ।
अध्वगतो हरयः ॥ गमादीनामिति वक्तव्यम् ॥ * ॥ इहापि यथा स्यात् ।
संयत् । परीतत् ॥ अङ् च गमादीनामिङ् वक्तव्यम् ॥ * ॥ अथेगूः ।
अथेभूः ॥

* तत्वा ततिरित्यधिकमेकस्मिन्मुल्लेखे ।

विष्णुमोरनुनासिकस्यात् ॥ ४१ ॥

विटि षनि च प्रत्यये परतो ऽनुनासिकान्तस्याङ्गस्याकार आदेशो भवति । अङ्गाः । गोङाः । ज्ञतजाः । अङ्गिजाः । गोषा इन्दो नृषा असि । कूपखाः । शतखाः । सहस्रखाः । दधिक्राः । अयेगा उचेतृणाम् । जनसनखनक्रमगमो विडिति विट् प्रत्ययः । सनोतेरेन इति षत्वम् । गोषा इन्दो नृषा असीत्थच । खन् । विजावा । अयेजावा । अन्येभ्योपि दृश्यन्त- इति षनिप् प्रत्ययः । अनुनासिकस्येति वर्त्तमाने पुनरनुनासिकग्रहणमनु- नासिकमात्रपरिग्रहार्थम् । अन्यथा ह्यनुदात्तोपदेशवनतितनोत्यादीनामेव स्यात् ॥

जनसनखनां सन्भक्तोः ॥ ४२ ॥

भलिति चामुवर्त्तते । जन सन खन इत्येतेषामङ्गानां सनि भलादौ कृतिः भलादौ प्रत्यये परत आकार आदेशो भवति । जन् । जातः । जातवान् । जातिः । सन् । सनि । सिषासति । सातः । सातवान् । सातिः । खन् । खातः । खातवान् । खातिः । भल्यग्रहणं सन्विशेषणार्थं किमर्थमनु- वर्त्तते, इह मा भूत् । निजनिषति । सिसनिषति । विखनिषति । सनोतेः सनीवन्तर्द्धेति पक्षे इडागमः । तदिह सनोत्यर्थमेव सन्ग्रहणम् । अत्र भलादौ कृतिः सनोतेर्विप्रतिषेधाद् आत्वमनुनासिकलोपं बाधते । घुमा- स्यागावाजहातिषां हलीति हल्यग्रहणं ज्ञापकमस्मिन्चसिद्धप्रकरणे विप्रति- षेधो भवतीति ॥

ये विभाषा ॥ ४३ ॥

यकारादौ कृति प्रत्यये परतो जनसनखनामाकार आदेशो भवति विभाषा । जायते । जन्यते । जाजायते । जज्जन्यते । सायते । सन्यते । सासायते । संसन्यते । खायते । खन्यते । खाखायते । खङ्खन्यते । जनेः श्यनि ज्ञाननोर्ज्ञा इति नित्यं आदेशो भवति ॥

तनोतेर्यकि ॥ ४४ ॥

तनोतेर्यकि परतो विभाषा आकार आदेशो भवति । तायते । तन्यते । यकीति किम् । तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनेतिरङ्गस्य क्तिचि प्रत्यये परत आकार आदेशो भवति लोपश्चा-
स्यान्यतरस्याम् । सतिः । सन्तिः । सतिः । अन्यतरस्यायहणं विस्मृष्टा-
र्थम् । येसंबटुं हि विभाषायहणमिह निवृत्तमित्याशङ्क्यते ॥

आर्द्धधातुके ॥ ४६ ॥

आर्द्धधातुककृत्यधिकारो न ल्यपीति प्रागेतस्माद्वदित ऊर्ध्वमनुक्त-
मिष्याम आर्द्धधातुकदत्येवं तद्वेदितव्यम् । वक्ष्यति । अतो लोपः । चि-
कीर्षिता । जिहीर्षिता । आर्द्धधातुकइति किम् । भवति । भवतः ।
अदिप्रभृतिभ्यः शपो लुगचनं प्रत्ययलोपलक्षणाप्रतिषेधार्थं स्यादित्येतच्च
ज्ञापकं शपो लोपाभावस्य । यस्य हलः । बेभिदिता । बेभिदितुम् ।
बेभिदितव्यम् । आर्द्धधातुकइति किम् । बेभिदयते । खेरनिटिं । कारणा ।
हारणा । आर्द्धधातुकइति किम् । कारयति । हारयति । आतो लोपः ।
ययतुः । ययुः । ववतुः । ववुः । आर्द्धधातुकइति किम् । यान्ति । वान्ति ।
घुमास्यागापानहातिसां हलि । दीयते । धीयते । आर्द्धधातुकइति
किम् । अदाताम् । अधाताम् । वान्यस्य संयोगादेः । स्त्रियात् । स्त्रियात् ।
आर्द्धधातुकइति किम् । स्त्रियात् । आशीलिङोऽन्यत्र न भवति । स्यसि-
च्सीयुट्तासिषु भावकर्मणोरुपदेशे ऽनभनयहवृशां वा चिण्वदिट् च ।
कारिषीष्ट । हारिषीष्ट । आर्द्धधातुकइति किम् । क्रियेत । द्वियेत ।
यगन्तस्याजन्तत्वाच्चिण्वद्भावे सति वृद्धिः स्यात्, ततश्च युक् प्रसज्येत ।

अतो लोपो यलोपश्च णिलोपश्च प्रयोजनम् ।

आल्लोप ईत्वमेत्वं च चिण्वद्भावश्च सीयुटि ॥

अरुजो रोपधयोरमन्यतरस्याम् ॥ ४७ ॥

अरुजो रेष्योपधायाश्च रमन्यतरस्यां भवति । रोपधयोरिति स्या-
नषष्ठोनिर्द्वैशादुपधा रेषश्च निर्वर्त्तते । मित्वाच्चायमचोऽन्यात्परो भवति ।
भष्टा । भर्ष्टा । भष्टम् । भर्ष्टम् । भष्टव्यम् । भर्ष्टव्यम् । भज्जनम् ।

भर्जनम् । भृष्टः भृष्टवान् इत्यत्र पूर्वविप्रतिषेधेन संप्रसारणं भवति ।
उपदेशइत्येव । बरीभृज्यते ॥

अतो लोपः ॥ ४८ ॥

अकारान्तस्यार्द्धधातुके लोपो भवति । चिकीर्षिता । चिकीर्षि-
तम् । चिकीर्षितव्यम् । धिनुतः । कृणुतः । अत इति किम् । चेता ।
स्तेता । तपरकरणं किम् । याता । वाता । आर्द्धधातुकइति किम् ।
वृत्तत्वम् । वृत्ता ॥ वृद्धिदीर्घाभ्यामतो लोपः पूर्वविप्रतिषेधेन ॥ * ॥ चि-
कीर्षकः । जिहीर्षकः । चिकीर्ष्यते । जिहीर्ष्यते ॥

यस्य हलः ॥ ४९ ॥

हल उत्तरस्य यशब्दस्यार्द्धधातुके लोपो भवति । बेभिदिता ।
बेभिदितुम् । बेभिदितव्यम् । यस्येति संघातग्रहणमेतत् । तत्रालोप-
स्येत्येकत्र भवत्यतो लोप इत्यनेनैव तस्य सिद्धत्वात् । हल इति वा
पञ्चमीत्रिद्वैशस्तत्रादेः परस्येति यकारोनेन लुप्यते । संघातग्रहणं किम् ।
ईर्ष्यता । मय्यिता । हल इति किम् । लोलूयिता । पोपूयिता ॥

क्यस्य विभाषा ॥ ५० ॥

क्यस्य हल उत्तरस्य विभाषा लोपो भवति आर्द्धधातुके । समि-
धिता । समिधिता । वृषन्निता । वृषदिता । समिधमात्मन इच्छात,
समिधइवाचरति, इति वा क्यच्क्वडौ यथायोगं कर्त्तव्यौ ॥

णेरनिटि ॥ ५१ ॥

अनिटादावार्द्धधातुके णेलोपो भवति । इयड्यण्गुणवृद्धिदीर्घाणां
मपवादः । अततत् । अररत् । आशिशत् । आटिटत् । कारथा ।
हारणा । कारकः । हारकः । कार्यते । हार्यते । ज्ञीप्सति । अनिटीति
किम् । कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो णेलोपो भवति । कारितम् । हारितम् ।
गणितम् । लक्षितम् । सेटीति किम् । संज्ञयितः पशुः । इह्यग्रहणसामर्थ्या-

दिह पूर्वणापि न भवति । सनीयन्तर्हति जपेरिद्धि विकल्पिते यस्य
विभाषेति निष्ठायां प्रतिषेधः । अथ पुनरेकाद इति तत्रानुवर्त्तते तदा नित्य-
मत्र भवितव्यमेवेडागमेनेति । सेह्यहणमनर्थकं तत् क्रियते कालावधार-
णार्थम् इडागमे कृते णिलोपो यथा स्यात् । अकृते हि तत्र णिलोपे सति
कारितमित्यत्र एकाच उपदेशे ऽनुदात्तादित्येकः प्रतिषेधः असज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पिता
जनिता । मन्त्रइति किम् । जनयिता ॥

शमिता यज्ञे ॥ ५४ ॥

यज्ञकर्मणि शमितेति इडादौ णिलोपो निपात्यते । शतं हविः
शमितः । तृचि संबुद्धन्तमेतत् । यज्ञइति किम् । शतं हविः शमयितः ॥

अयामन्तास्त्राय्येत्स्विष्णुषु ॥ ५५ ॥

आम् अन्त आलु आय्य इलु इष्णु इत्येतेषु परतो गोरयादेशो
भवति । कारयांचकार । हारयांचकार । अन्त । गण्डयन्तः । मण्डयन्तः ।
आलु । स्पृहयालुः । आय्य । स्पृहयाय्यः । गृहयाय्यः । इलु । स्तनयिषुः ।
इष्णु । पोषयिष्णवः * । नेति वक्तव्ये आयादेशवचनमुत्तरार्थम् ॥

ल्यपि लघुपूर्वात् ॥ ५६ ॥

ल्यपि परतो लघुपूर्वादुत्तरस्य गोरयादेशो भवति । प्रशमय्य गतः ।
मंदमय्य गतः । प्रवेभिमय्य गतः । प्रवणय्य गतः । ह्रस्वयलोपात्तोपा-
नामसिद्धत्वं न भवत्वसमानाश्रयत्वात् । ह्रस्वादयो हि यौ ल्यपि गोरया-
देशो भवति । लघुपूर्वादिति किम् । प्रपात्य गतः ॥

विभाषा ऽऽपः ॥ ५७ ॥

आप उत्तरस्य ल्येति परतो विभाषा ऽयादेशो भवति । प्रापय्य
गतः । प्राप्य गतः । इडादेशस्य जाद्विकत्वाच्च भवति । अथाप्य गतः ॥

* पारयिष्णव इत्यधिकं पुस्तकान्तरे ।

युसुवोदीर्घश्चन्दसि ॥ ५८ ॥

युसु इत्येतयोर्ल्यपि परतश्चन्दसि विषये दीर्घा भवति । दान्त्य-
नुपूर्वे विद्युय । यच्चा यो दक्षिणा परिपूर्व । चन्दसीति किम् । संयुत्य ।
आप्त्य ॥

क्षियः ॥ ५९ ॥

क्षियश्च दीर्घा भवति ल्यपि परतः । प्रक्षीय ॥

निष्ठायामण्यदर्थे ॥ ६० ॥

ण्यतः कृत्यस्यार्था भावकर्मणी ताभ्यामन्यत्र या निष्ठा तस्यां
क्षियो दीर्घा भवति । आक्षीणः । प्रक्षीणः । परिक्षीणः । अकर्मकत्वात्
क्षियः कर्त्तरि क्तः । प्रक्षीणमिदं देवदत्तस्येति क्तो ऽधिकरणे च ध्रौव्यग-
तिप्रत्यवसानार्थेभ्य इत्यधिकरणे क्तः । अण्यदर्थेइति किम् । अक्षितमसि
मामेक्षेष्टाः । क्षितमिति भावे दीर्घाभावात् । क्षियो दीर्घादिति निष्ठानत्व-
मपि न भवति ॥

वा ऽऽक्रोशदैन्ययोः ॥ ६१ ॥

— आक्रोशे गम्यमाने दैन्ये च क्षियो निष्ठायामण्यदर्थे वा दीर्घा
भवति । क्षितायुरेधि । क्षीणायुरेधि । दैन्ये । क्षितक्रः । क्षीणकः । क्षितोयं
तपस्वी । क्षीणोयं तपस्वी ॥

स्यसिच्सीयुट्तासिषु भावकर्मणोरूपदेशे ऽच्छन्नग्रहदृशां

वा चिखत्तिट् च ॥ ६२ ॥

स्य सिच् सीयुट् तासि इत्येतेषु भावकर्मविषयेषु परत उपदेशे
ऽजन्तानामङ्गानां हन् ग्रह दृश इत्येतेषां च चिखत्त्कार्यं भवति वा ।
यदा चिखत् तदा दृडागमो भवति । कस्य । स्यसिच्सीयुट्तासीनामेवेति
वेदितव्यम् । ते हि प्रकृताः । अङ्गस्य तु लक्ष्यविरोधाच्च क्षियते । कानि
पुनरस्य योगस्य प्रयोजनानि ॥

चिण्वद्दुर्घोद्विर्युक्त्व हन्तेश्च घत्वं

दीर्घश्चेत्तो यो मितं वा चिणीति ।

इट् चासिद्वस्तेन मे लुप्यते णि-

नित्यश्चायं घल्निमित्तो विधाती ॥

अजन्तानां तावत् । चायिष्यते । चेष्यते । अचायिष्यत ।
अचेष्यत । दायिष्यते । दास्यते । अदायिष्यत । अदास्यत । शामिष्यते ।
शमिष्यते । शमयिष्यते । अशामिष्यत । अशमिष्यत । अशमयिष्यत । हन् ।
घानिष्यते । हानिष्यते । अघानिष्यत । अहानिष्यत । गह् । ग्राहिष्यते ।
ग्रहीष्यते । अग्राहिष्यत । अग्रहीष्यत । ग्रहो ऽलिटि दीर्घ इति ब्रह्म-
स्येठो दीर्घत्वम् । दृश् । दर्शिष्यते । द्रव्यते । अदर्शिष्यत । अद्रव्यत ।
सिच्यजन्तानाम् । अचायिषाताम् । अचेषाताम् । अदायिषाताम् ।
अदाषाताम् । अशामिषाताम् । अशमिषाताम् । हन् । अघानिषाताम् ।
अवधिषाताम् । अहसाताम् । गह् । अग्राहिषाताम् । अग्रहिषाताम् ।
अग्रहीषाताम् । दृश् । अदर्शिषाताम् । अदृत्ताताम् । सीयुटि । अजन्ता-
नाम् । चायिषीष्ट । चेषीष्ट । दायिषीष्ट । दासीष्ट । शामिषीष्ट । श्रुमि-
षीष्ट । हन् । घानिषीष्ट । वधिषीष्ट । गह् । ग्राहिषीष्ट । ग्रहिषीष्ट । दृश् । दर्शि-
षीष्ट । दृत्तीष्ट । तासावजन्तानाम् । चायिता । चेत । दायिता । दाता ।
शामिता । शमिता । हन् । घानिता । हन्ता । गह् । ग्राहिता । ग्रहीता ।
दृश् । दर्शिता । दृष्टा । स्यसिप्सीयुटतासिष्विति किम् । चेतव्यम् ।
दातव्यम् । भावकर्मणोरिति किम् । चेष्यति । दास्यति । उपदेशद्वय-
किम् । कारिष्यत इति गुणे कृते रपरत्वे च न प्राप्नोति । उपदेशग्रहणाद्
भवति । अवहनग्रहद्वयशामिति किम् । पठिष्यते । अङ्गाधिकारविहितं
कार्यमिहातिदिश्यते । तेन हनिषिङ्गामादेशा न भवन्ति । हनिष्यते ।
घानिष्यते । गृष्यते । ग्रायिष्यते । अग्रेष्यते । अग्रायिष्यते । हनो वध
लिङि लुङि च इयो गा लुङि विभाषा लुङ्कटकारित्येते विधयो न भवन्ति ॥

दीङो युङचि कृडिति ॥ ६३ ॥

दीङो युङावमो भवति अजादौ कृडिति प्रत्यये परतः । उपदि-
दीये । उपदिदीयाते । उपदिदीयिरे । दीङ इति पञ्चमीनिर्द्वैशादजादेर्यु-
ङावमो भवति । विधानसामर्थ्याच्च एरनेकाच इति यणादेशे कर्तव्यं
तस्यासिद्धत्वं न भवति । अचीति किम् । उपदेदीयते । द्वितीति किम् ।
उपदानम् ॥

आतो लोप इटि च ॥ ६४ ॥

इडादावावर्द्धधातुके कृडिति चाकारान्तस्याङ्गस्य लोपो भवति । इटि ।
पपिथ । तस्थिथ । कृडिति । पपतुः । पपुः । तस्यतुः । तस्थुः । गोदः ।
कम्बलदः । डिति । प्रदा । प्रधा । आवर्द्धधातुकइत्येव । यान्ति । वान्ति
व्यस्यरे । व्यत्यले । रातेर्लातेश्च लङि इटि रूपम् । अचीत्येव । म्लायते ।
दासीय ॥

ईद्यति ॥ ६५ ॥

ईकार आदेशो भवति आकारान्तस्याङ्गस्य यति परतः । देयम् ।
धेयम् । हेयम् । स्तेयम् ॥

घुमास्यागापाजहातिसां हलि ॥ ६६ ॥

घुसंज्ञकानामङ्गानां मा स्या गा पा जहाति सा इत्येतेषां हलादौ
कृडिति प्रत्यये परत ईकारादेशो भवति । दीयते । धीयते । देदीयते ।
देधीयते । मीयते । मेमीयते । स्वीयते । तिष्ठीयते । गीयते । जेगीयते ।
अध्यगीष्ट । अध्यगीषाताम् । अध्यगीषत । पीयते । पेपीयते । पांतिरिह
यद्वह्यं नास्ति लुग्विकरणत्वात् । पायतइत्येव तस्य भवति । ह्रीयते ।
जेहीयते । जहातेरिह निर्द्वैशाद् जिहीतेर्यद्वह्यं न भवति । हायते ।
षो ऽन्तकर्मणि । अवसीयते । अवसेसीयते । हलीति किम् । दवतुः ।
दवुः । आतो लोपाद्वि परत्यादीत्वं स्यात् । एतदेव सल्लवह्यं ज्ञापकम-
स्मिन् प्रकरणे विप्रतिषेधेनासिद्धत्वं भवति । कृडितीत्येव । दाता । धाता ॥

एर्लिङि ॥ ६७ ॥

घुमांस्यागापाजहातिसामङ्गानां लिङि परत एकारादेशो भवति ।
देयात् । मेयात् । धेयात् । स्येयात् । गेयात् । पेयात् । अवसेयात् ।
कडित्तीत्येष । दासीष्ट । धासीष्ट ॥

वा ऽन्यस्य संयोगादेः ॥ ६८ ॥

घ्वादिभ्यो ऽन्यस्य संयोगादेराकारान्तस्य वा एकारादेशो भवति
लिङि परतः । ग्लेयीत् । ग्लायत् । स्वेयात् । स्त्रायत् । अन्यस्येति
किम् । स्येयात् । संयोगादेरिति किम् । यायात् । कडित्तीत्येष । ग्लौसीष्ट ।
अङ्गस्येत्येव । निर्वायात् ॥

न ल्यपि ॥ ६९ ॥

ल्यपि प्रत्यये परतो घुमांस्यागापाजहातिसां यदुक्तं तच्च । प्रदा-
य । प्रधाय । प्रमाय । प्रस्थाय । प्रगाय । प्रपाय । प्रहाय । अवसाय ॥

मयतेरिदन्यतरस्यात् ॥ ७० ॥

मयतेरिकारादेशो भवति ल्यपि परतः । अपमित्य । अपमाय ॥

लुङ्लङ्लृङ्त्वङुदात्तः ॥ ७१ ॥

लुङ् लङ् लृङ् इत्येतेषु परतोङ्गस्याडागमो भवति, उदात्तश्च स
भवति । लुङ् । अकार्षीत् । अहार्षीत् । लङ् । अकरोत् । अहरत् । लृङ् ।
अकरिष्यत् । अहरिष्यत् ॥

आडजादीनाम् ॥ ७२ ॥

आडागमो भवत्यजादीनां लुङ्लङ्लृङ्शु परत उदात्तश्च स भवति ।
ऐहिष्ट । ऐहिष्ट । औज्जीत् । औम्भीत् । लङ् । ऐहत । ऐहत । औज्जत् ।
औम्भत् । लृङ् । ऐहिष्यत् । ऐहिष्यत् । औज्जिष्यत् । औम्भिष्यत् । इह
ऐज्यत् औष्यत् औष्यतेति लिङि कृते सावस्थायामडागमादन्तरङ्गत्वाल्ला-
देशः क्रियते तत्र कृते विकरणो नित्यस्यादडागमं बाधते शब्दान्तरपा-

प्लेढागमस्यानित्यत्वं, कृते हि विकरणात्स्याङ्गस्य तेन भवितव्यम्,
अकृते तु धातुमात्रस्य शब्दान्तरस्य प्राप्तिवन् विधिरनित्यो भवति । ननु
शब्दान्तरादिति विकरणो ऽनित्यः । विकरणे कृते संप्रसारणमडागमाचि-
त्यत्वादेव भवति संप्रसारणे च कृते ऽजात्यङ्गं जातमिति आडजादीना-
मित्याडागमः ॥

कन्दस्यपि दृश्यते ॥ ७३ ॥

कन्दसि विषये आडागमो दृश्यते । यत्र हि विहितस्ततोऽन्यत्रापि
दृश्यते । आडजादीनामित्युक्तमनजादीनामपि दृश्यते । सुरुचो वेन
आवः । आनक् । आयुनक् । आवइति वृजो लुङि मन्त्रे घसहुरेति
लेर्लुकि कृते च भवति । तथा आनगिति नशेः । आयुनगिति युञ्जेर्लुङि ॥

न माङ्योगे ॥ ७४ ॥

माङ्योगे लुङ्लङ्लङ्त्वु यदुक्तं तच्च भवति । मा भवान् कार्षीत् ।
मा भवान् हार्षीत् । मा स्म करोत् । मा स्म हरत् । मा भवानीहिष्ट ।
मा भवानीविष्ट । मा स्म भवानीहत । मा स्म भवानीक्षत ॥

बहुलं कन्दस्यमाङ्योगे ऽपि ॥ ७५ ॥

कन्दसि विषये माङ्योगे ऽपि बहुलमडाटो भवतः । अमाङ्योगेपि
न भवतः । अमाङ्योगे तावत् । जनिष्टा उयः । काममूनयीत् । काम-
मर्द्वयीत् । माङ्योगेपि भवतः । मा वः त्रेत्रे परबीजान्यवाप्सुः । मा
अभित्याः । मा आवः ॥

दूरयो रे ॥ ७६ ॥

दूरे इत्येतस्य कन्दसि विषये बहुलं रे इत्ययमादेशो भवति ।
गर्भं प्रथमं दधन्नापः । या ऽस्य परिदधे । धाजो रेभावस्यासिद्धत्वादातो
लोपो भवति । न च भवति । परमाया धियोऽग्निर्कर्मोऽग्निं चक्रिरे ।
अत्र रेशब्दस्य सेढां धातूनामिति कृते पुनरभावः क्रियते तदर्थमिरयोरि-
त्ययं द्विवचननिर्देशः ॥

अचि श्रुधातुंभुवां ख्योरियडुवडौ ॥ ७७ ॥

श्रुप्रत्ययान्तस्याङ्गस्य धातेरिवर्णोवर्णान्तस्य भु इत्येतस्य इयङ्
उवङ् इत्येतावादेशौ भवतो ऽचि परतः । आप्रवन्ति । राध्रवन्ति ।
शक्नुवन्ति । धातेः । चित्तिवतुः । चित्तिवतुः । लुलुवतुः । लुलुवः । नियौ ।
नियः । लुवौ । लुवः । भ्रुवौ । भ्रुवः । अचीति किम् । आप्रयात् ।
शक्नुयात् । राध्रयात् । श्रुधातुभ्रुवामिति किम् । लत्व्यै । वध्यै । ख्योरिति
किम् । चक्रतुः । चक्रुः । इयङ्उवङ्भ्यां गुणवृद्धौ भवतो विप्रतिषेधेन ।
चयनम् । चायकः । लवनम् । लावकः ॥ इयङ्उवङ्प्रकरणे तन्यादीनां
कृन्दिमि बहुलमुपसंख्यानं कर्तव्यम् ॥ * ॥ तन्वं पुषेम । तनुवं पुषेम ।
विषुवं पुषेम । स्वर्गो लोकः । सुवर्गो लोकः । अयम्बकं यजामहे । त्रिय-
म्बकं यजामहे ॥

अभ्यासस्यासवर्णे ॥ ७८ ॥

अभ्यासस्येवर्णोवर्णान्तस्यासवर्णे ऽचि परत इयङ् उवङ् इत्येता-
वादेशौ भवतः । इयेष । उवोष । इयर्त्ति । असवर्ण इति किम् । ईषतुः ।
ईषुः । ऊषतुः । ऊषुः । अचीत्येव । इयाय । उवाप ॥

स्त्रियाः ॥ ७९ ॥

स्त्री इत्येतस्याजादौ प्रत्यये परत इयङ्वादेशो भवति । स्त्री । स्त्रियौ ।
स्त्रियः । स्त्रीणामित्यत्र परत्वाच्चागमः । पृथग्योगकरणमुत्तरार्थम् ॥

वा ऽम्शसोः ॥ ८० ॥

अमि शसि परतः स्त्रिया वा इयङ्वादेशो भवति । स्त्रीं पश्य ।
स्त्रियं पश्य । स्त्रीः पश्य । स्त्रियः पश्य ॥

दूष्णो यण् ॥ ८१ ॥

दूष्णाङ्गस्य यणादेशो भवति अचि परतः । यन्ति । यन्तु । आयन् ।
इयङ्वादेशापवादोयम् । मध्येपवादाः पूर्वान्विधीन्वाधन्त इति गुणवृद्धिभ्यां
परत्वाद् बाध्यते । अयनम् । आयकः ॥

अनेकाचो ऽसंयोगपूर्वस्य ॥ ८२ ॥

धातोरिति वर्त्तते तेन संयोगो विशेष्यते । धातोरवयवः संयोगः
पूर्वो यस्माद्विवर्णाच्च भवति असावसंयोगपूर्वस्तदन्तस्याङ्गस्यानेकाचो ऽचि
परतो यणादेशो भवति । निन्यतुः । निन्युः । उच्यौ । उच्यः । वामण्यौ ।
वामण्यः । हरिति किम् । असंयोगपूर्ववद्गणमिवर्णविशेषणं यथा स्याद्
अङ्गविशेषणं मा भूदिति । लुलुवतुः, लुलुवुः । इत्येतरवोः सुपीति नियमा-
दपि सिध्यति । अनेकाच इति किम् । नियौ । नियः । असंयोगपूर्वस्येति
किम् । यवक्रियौ । यवक्रियः । धातुना संयोगविशेषणं किम् । इहापि
स्याद् । उच्यौ । उच्य इति ॥ गतिकारकाभ्यामन्यपूर्वस्य नेष्यते ॥ परम-
नियौ । परमनिय इति ॥

ओः सुपि ॥ ८३ ॥

धात्ववयवः संयोगः पूर्वो यस्माद्विवर्णाच्च भवति तदन्तस्याङ्गस्या-
नेकाचो ऽजादौ सुपि परतो यणादेशो भवति । खलष्वौ । खलष्वः ।
शतस्यौ । शतस्यः । सकृल्ल्वौ । सकृल्ल्वः । सुपीति किम् । लुलुवतुः ।
लुलुवुः । अनेकाच इत्येव । लुवौ । लुवः । असंयोगपूर्वस्येत्येव । कटप्रुवौ ।
कटप्रुवः । गतिकारकाभ्यामन्यपूर्वस्य नेष्यत इत्येव । परमलुवौ । परमलुवः ॥

वर्षाभ्यश्च ॥ ८४ ॥

वर्षाभू इत्येतस्याजादौ सुपि परतो यणादेशो भवति । वर्षाभ्यौ ।
वर्षाभ्यः ॥ पुनर्भ्यश्चेति वक्तव्यम् ॥ * ॥ पुनर्भ्यौ । पुनर्भ्यः ॥ कारापूर्-
वस्यापीष्यते ॥ काराभ्यौ । काराभ्यः ॥

न भूसुधियोः ॥ ८५ ॥

भू सुधी इत्येतयोर्यणादेशो न भवति । प्रतिभुवौ । प्रतिभुवः ।
सुधियौ । सुधियः ॥

कन्दस्युभयथा ॥ ८६ ॥

कृन्दसि विषये भू सुधी इत्येतयोः भयथा दृश्यते । वनेषु विचं
विष्यं विशे । विशे विभुवम् । सुधो हव्यमग्ने । सुधियो हव्यमग्ने ॥

हुश्रुवोः सार्वधातुके ॥ ८७ ॥

हु इत्येतस्याङ्गस्य शुभ्रप्रत्ययान्तस्यानेकाच्चेऽसंयोगपूर्वस्याजादौ
सार्वधातुके परतो यथादेशो भवति । जुहति । जुहुतु । जुहुतुः । सुन्व-
न्ति । सुन्वन्तु । असुन्वन् । हुश्रुवोरिति किम् । योयुवति । रोहवति ।
इदमेव हुश्रुयंहणं ज्ञापकं भाषायामपि यङ्लुगस्तीति । कृन्दसि कृन्दस्य-
भयथेत्याहुर्धातुत्वादेव यथादेशस्याप्रमङ्गः । न च यङ्लुगन्तादन्यत्
प्रत्युदाहरणमुषणोन्तमनेकाजसंयोगपूर्वं सार्वधातुके विद्यते । सार्वधा-
तुक इति किम् । जुहुवतुः । जुहुवुः । असंयोगपूर्वस्येत्येव । आप्नुवन्ति ।
राप्नुवन्ति ॥

भुवो वुग्लुङ्लिटोः ॥ ८८ ॥

भुवो वुगागमो भवति लुङि लिटि चाजादौ परतः । अभूवन् ।
अभूवम् । लिट् । बभूव । बभूवतुः । बभूवुः ॥

ऊदुपधाया गोहः ॥ ८९ ॥

गोहो ऽङ्गस्य उपधाया ऊकारादेशो भवति अजादौ प्रत्यये परतः ।
निगूहति । निगूहकः । साधुनिगूही । निगूहम् । निगूहन्ति । गूहो
वर्तते । उपधाया इति किम् । अन्त्यस्य मा भूत् । गोह इति विकृत-
र्यहणं विषयार्थम् * । यत्रास्येतद्रूपं तत्रैव यथा स्याद्विह मा भूत् ।
निजुगुहतुः । निजुगुहुः । अयादेशप्रतिषेधार्थं च के विदिच्छन्ति । निगूह्य
गत इत्येत्वस्यासिद्धत्वाद् अपि लघुपूर्वादित्ययादेशः स्यात् । व्याश्रय
त्वादेवासिद्धत्वमत्र नास्ति । शास्त्रं एतन्तस्य च व्यप्ययादेश इति ।
अवीत्येव । निगोठा । निगोहुम् ॥

* विषयनियमार्थमिति क्व क्तिष्याठः ।

दोषो णौ ॥ ८० ॥

दोष उपधाया ऊकार आदेशो भवति णौ परतः । दूषयति । दूषयतः । दूषयन्ति । विज्ञतग्रहणं प्रक्रमामेदार्थम् । पूर्वत्र हि गोह इत्युक्तम् * । णाविति किम् । दोषो वर्त्तते ॥

वा चित्तविरागे ॥ ८१ ॥

चित्तविकारार्थे दोष उपधाया वा ऊकारादेशो भवति णौ परतः । चित्तं दूषयति । चित्तं दोषयति । प्रज्ञां दूषयति । प्रज्ञां दोषयति ॥

मितां ह्रस्वः ॥ ८२ ॥

मितो धातवो घटादयो मित इत्येवमादयो ये प्रतिपादितास्तेषामुपधाया ह्रस्वो भवति णौ परतः । घटयति । व्यथयति । जनयति । रजयति । शमयति । जपयति । केचिदत्र घेत्यनुवर्त्तयन्ति सा च व्यथस्थिततिभाषा, तेन उत्क्रामयति संक्रामयतीत्येवमादि सिद्धं भवति ॥

चिसमुलोद्धीर्घोऽन्यतरस्याम् ॥ ८३ ॥

चिणपरे णमुत्परे च णौ परतो मितामङ्गानामुपधाया दीर्घो भवति अन्यतरस्याम् । अशमि । अशामि । अतमि । अतामि । शमंशमम् । शमंशामम् । तमंतमम् । तामंतामम् । दीर्घग्रहणं किं, न ह्रस्वविकल्प एव विधीयते । नैवं शक्यं, शमयन्तं प्रयुङ्क्यति द्वितीये णिचि ह्रस्वविकल्पो न स्यात् । णिलोपस्य स्थानिवद्भावा, दीर्घविधौ स्वत्रादेशो न स्थानिवत् । शमयन्तं प्रयुक्तवान् । अशमि । अशामि । शमंशमम् । शमंशामम् । शंशमयते, अशंशमि । अशंशामि । शंशमम् । शंशामम् । योसौ णौ णिलुंयते यङ्कारश्च तयोर्दीर्घविधौ आदेशो न स्थानिवद्भवतीति आस्थानिवद्भावादीर्घः सिद्धो भवति, ह्रस्वविकल्पे तु विधीयमाने स्थानिवद्भावः स्यात् । णिण्यन्ते यङ्ग्यन्ते त्वसिद्धिरेव । आश्रयत्वादसिद्धत्वं नपि नास्ति । णौ हि णियङ्गोर्लोपः चिण्यमुत्परे णावङ्गस्य दीर्घत्वम् ॥

* णावोदृशस्यैव संभवादित्यधिकमेकस्मिन् पुस्तके ।

खचि ह्रस्वः ॥ ८४ ॥

खचरं यौ परतो ह्रस्वो भवत्यङ्गस्योपधायाः । द्विषंतपः । पर-
तपः । पुरंदरः ॥

• ह्लादो निष्ठायाम् ॥ ८५ ॥

ह्लादो ऽङ्गस्योपधाया ह्रस्वो भवति निष्ठायां परतः । प्रह्वचः ।
प्रह्वचवान् । निष्ठायामिति किम् । प्रह्लादयति । ह्लाद इति योगविभागः
क्रियते । क्तित्यपि यथा स्यात् । प्रह्वत्तिरिति * ॥

कादेर्धे ऽद्युपसर्गस्य ॥ ८६ ॥

कादेरङ्गस्याद्युपसर्गस्य घप्रत्यये परत उपधाया ह्रस्वो भवति ।
उरश्छदः । प्रच्छदः । दन्तच्छदः । णिलोपस्यासिद्धत्वं स्थानिवद्भावे वा
वचनसामर्थ्यादत्र न भवतीति ह्रस्वभाविन्युपधा भवति । अद्युपसर्गस्येति
किम् । समुपच्छादः ॥ अद्विप्रभृत्युपसर्गस्येति वक्तव्यम् ॥ * ॥ समुपाति-
च्छादः । उत्तरा हि संख्या पूर्वसंख्याकृतं व्यपदेशं निवर्त्तयति । नहि
त्रिपुत्रो द्विपुत्र इति व्यपदिश्यते ॥

इस्मन्त्रन्किषु च ॥ ८७ ॥

इस् मन् त्रन् कि इत्येतेषु परतश्छादेरुपधाया ह्रस्वो भवति ।
कदि । कद् । कक्षम् । धामच्छत् । उपच्छत् ॥

गमहनजनखनघसां लोपः कित्यनङि ॥ ८८ ॥

गम हन जन खन घस इत्येतेषामङ्गानामुपधाया लोपो भवत्य-
जादौ प्रत्यये क्तिङ्त्वनङि परतः । गमसुः । जमसुः । जघसुः । जघ्रुः ।
जजे । जजाते । जजिरे । जजसुः । जजुः । जजतुः । जजुः । अजजमी-
मदन्त पितरः । क्तिङ्तीति किम् । गमनम् । हननम् । अनङीति किम् ।
अगमत् । अजसत् । अजीर्येव । गम्यते । हन्यते ॥

* ह्लाद इति योगविभागं इत्यारभ्य प्रह्वत्तिरित्यन्तः पाठो जनुषु पुंस्तेषु
नास्ति ।

तनिपत्योऽह्नुदसि ॥ ८९ ॥

तनि पति इत्येतयोऽह्नुदसि विषये उपधाया लोपो भवति
अजादौ किङ्कति प्रत्यये परतः । वितन्निरे कवयः । शकुना इव पत्तिम ।
ह्नुदसीति किम् । वितेनिरे पेत्तिम् ॥

घसिभसोर्हलि च ॥ १०० ॥

घसि भस इत्येतयोऽह्नुदसि उपधाया लोपो भवति हलादाव-
जादौ च किङ्कति प्रत्यये परतः । सग्धिश्च मे सपीतिश्च मे । बब्धा ते
हरी धानाः । सग्धिरित्यदेः क्तिनि बहुलं ह्नुदसीति घस्लादेशे उपधाया
लोपे च कृते भलो भलीति सकारलोपः । धत्स्वन्तकारस्य जश्त्वं घका-
रस्य ततः समाना गिवः सग्धिरिति समासे कृते समानस्य सभावः ।
बब्धामिति भसोर्लाटि तामि श्लौ द्विवचने कृते उपधालोपसलोपघत्वज-
श्त्वानि कर्त्तव्यानि । द्विवचनान्तरत्वाच्चित्यत्वाच्च उपधालोपः प्राप्नोति
ह्नुदसंत्वात् स तथा न क्रियते । अजादौ । वप्सति । किङ्कसीत्येव ।
अंशून् वभस्ति ॥

हुभक्त्यो हेर्द्धिः ॥ १०१ ॥

हु इत्येतस्माद् भलन्तेभ्यश्चोत्तरस्य हलादेर्हः स्थाने धिरादेशो
भवति । जुहुधि । भलन्तेभ्यः । भिन्दु । किन्दु । हुभक्त्य इति किम् ।
क्रीणीहि । प्रीणीहि । हेरिति किम् । जुहुताम् । हलीत्येव । हदिहि ।
स्वपिहि । इह जुहुतात्, भिन्नात् त्वमिति परत्वात् तातडि कृते सङ्-
तृप्तौ विप्रतिषेधे यद्वाधितं तद्वाधितमेवेति पुनर्द्विभावे न भवति ।
भिन्दुकि किन्दुकीत्यत्र परत्वाद् धिभावे कृते पुनः प्रसङ्गविज्ञानादकश्
क्रियते ॥

अशृणुपृक्तवभ्यऽह्नुदसि ॥ १०२ ॥

अ शृणु पृ क व इत्येतेभ्य उत्तरस्य हेर्द्धिरादेशो भवति ह्नुदसि
लिख्ये । अशुो हवमिन्द्र । अशुधौ गिरः । पूट्टि । उदयस्काधि । अषावधि ।

शृणुधीत्यत्र धिभावविधानसामर्थ्यादुत्तरश्च प्रत्ययादिति हेतुर्लभ्यते । अन्येषामपि दृश्यत इति दीर्घत्वम् । अतोऽन्यत्र व्यत्ययो बहुलमिति शप्, तस्य बहुलं कृन्दसीति लुक् ॥

अङितश्च ॥ १०३ ॥

अङितश्च' हेतुरादेशो भवति । वा कृन्दसीति पितृनास्याङित्वम् । सोम रारन्धि । अस्मभ्यं तद्व्यंश्च प्रयन्धि । युयोध्यंस्मज्जुहुराणं मेनः । अङित इति किम् । हव्यं प्रीणीहि । रारन्धीति रमेव्यंत्ययेन परस्मैपदम् । शपः श्लुरभ्यासदीर्घत्वं कृन्दसत्वात् । मलोपाभावश्च अङित्वादेव । प्रयन्धीति यमेः शपो लुक् । युयोधीति यौतेः शपः श्लुः ॥

चिणो लुक् ॥ १०४ ॥

चिण उत्तरस्य प्रत्ययस्य लुग्भवति । अकारिं । अहारि । अल्लावि । अपावि । अकारितराम्, अहारितमामित्यत्र तलोपस्यासिद्धत्वात् तत्परमपोर्ने लुग्भवति, चिणो लुगित्येतद्विषयभेदाद्विद्यते ॥

अनो हेः ॥ १०५ ॥

अकारान्तादङ्गादुत्तरस्य हेतुर्लभ्यते । पच । पठ । गच्छ । धाव । अत इति किम् । युहि । इहि । तपरकरणं किम् । लुनीहि । पुनीहि । ईत्वस्यासिद्धत्वादाकार एव भवति ॥

उतश्च प्रत्ययादसंयोगपूर्वात् ॥ १०६ ॥

उकारो यो ऽसंयोगपूर्वस्तदन्तात्प्रत्ययादुत्तरस्य हेतुर्लभ्यते । चिनु । सुनु । कुह । उत इति किम् । लुनीहि । सुनीहि । प्रत्ययादिति किम् । इहि । युहि । असंयोगपूर्वादिति किम् । प्राप्नुहि । राप्नुहि । तत्पुहि ॥ उतश्च प्रत्ययाच्छन्दो वा वचनम् ॥ * ॥ उतश्च प्रत्ययादित्यत्र कृन्दसिधेति व्रक्तव्यम् । आतनुहि यातुधानान् । धिनुहि यन्नपतिम् । तेन मा भामिन् कृणुहि ॥

लोपश्चास्यान्यतरस्यां भ्योः ॥ १०७ ॥

योऽप्रमुंकारो ऽसंयोगपूर्वस्तदन्तस्य प्रत्ययस्यान्यतरस्यां लोपो भवति षकारमकारादौ प्रत्यये परतः । सुन्वः । सुनुवः । सुन्मः । सुनुमः ।

तन्वः । तनुवः । तन्मः । तनुमः । प्रत्ययस्येत्येव । युवः । युमः ।
असंयोगपूर्वस्येत्येव । शक्रवः । शक्रमः । लुगिति वत्तमाने लोपग्रहण-
मन्त्यलोपार्थम् ॥

नित्यं करोतेः ॥ १०८ ॥

करोतिहत्तरस्य उकारप्रत्ययस्य वकारमकारादौ प्रत्यये परते
नित्यं लोपो भवति । कुर्वः । कुर्मः । उकारलोपस्य दीर्घविधावस्था-
निवद्वावाद् हलिचेति दीर्घत्वं प्राप्तं न भकुर्कुरामिति प्रतिविध्यते ॥

ये च ॥ १०९ ॥

यकारादौ च प्रत्यये परतः करोतिहत्तरस्योकारप्रत्ययस्य नित्यं
लोपो भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतिहत्तरस्य स्थाने उकार आदेशो भवति
सार्वधातुके कृति परतः । कुर्वतः । कुर्वन्ति । सार्वधातुकग्रहणं किम् ।
भूतपूर्वेषु सार्वधातुके यथा स्यात् । कुह । तपरकरणं लघूपधस्य गुणनि-
वृत्त्यर्थम् । कृतीत्येव । करोति । करोषि । करोमि ॥

असोरस्योपः ॥ १११ ॥

शनस्यास्तेश्चाकारस्य लोपो भवति सार्वधातुके कृति परतः ।
हन्थः । हन्थन्ति । भिन्तः । भिन्दन्ति । अस्तेः । स्तः । सन्ति । कृतीत्येव ।
भिन्नन्ति । अस्ति । शनसोरिति पररूपं शकन्श्चादिषु द्रष्टव्यम् ॥

आभ्यस्तथोरातः ॥ ११२ ॥

शना इत्येतस्याभ्यस्तानां चाङ्गानामाकारस्य लोपो भवति सार्व-
धातुके कृति परतः । लुनते । लुनताम् । अलुनत * । आभ्यस्तानाम् ।
मिमते । मिमताम् । अमिमत । संजिहते । संजिहताम् । समजिहत ।

* पुनते पुनताम् । अपुनत । इत्यधिकं पुस्तकान्तरे ।

शनाभ्यस्तयोरिति किम् । यान्ति । वान्ति । आत इति किम् । विभति ।
क्रितीत्येव । अलुनात् । अजहात् ॥

ई चत्थघोः ॥ ११३ ॥

शनान्तानामङ्गानामभ्यस्तानां च घुवर्जितानामात ईकारादेशो
भवति हलादौ सार्वधातुके कृति परतः । लुनीतः । पुनीतः । लुनीथः ।
पुनीथः । लुनीते । पुनीते । अभ्यस्तानाम् । मिमीते । मिमीथे । मिमीध्वे ।
संजिहीते । संजिहीध्वे । संजिहीध्वे । हलीति किम् । लुनन्ति । मिमन्ते ।
अघोरिति किम् । दत्तः । धत्तः । क्रितीत्येव । लुनाति । जहाति ॥

इदरिद्रस्य ॥ ११४ ॥

दरिद्रातेर्हलादौ सार्वधातुके कृति परत इकारादेशो भवति ।
दरिद्रितः । दरिद्रिथः । दरिद्रिवः । दरिद्रिमः । हलीत्येव । दरिद्रति ।
क्रितीत्येव । दरिद्राति ॥ दरिद्रातेरार्धधातुके लापो वक्तव्यम् ॥ * ॥ मिद्वरथ
प्रत्ययविधौ भवतीति वक्तव्यम् ॥ * ॥ दरिद्रातीति दरिद्रः । आकारा-
न्तलक्षणे णप्रत्ययो न भवति पचादित्वादजेव भवति ।

न दरिद्रायके लापो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

अग्रतन्यां * वेति वक्तव्यम् ॥ * ॥ अदरिद्रात् । अदरिद्रासीत् ।
दरिद्रस्येति निर्देशे ह्रस्वसं द्रष्टव्यम् ॥

भियो ऽन्यतरस्याम् ॥ ११५ ॥

भी इत्येतस्याङ्गस्यान्यतरस्यामिकारादेशो भवति हलादौ कृति
सार्वधातुके परतः । बिभितः । बिभीतः । बिभिथः । बिभीथः । बिभिवः ।
बिभीध्वः । बिभिमः । बिभीमः । हलीत्येव । बिभ्यति । क्रितीत्येव ।
बिभेति । सार्वधातुकरत्येव । भीयते † ॥

* लुक् एवा पूर्वाचार्यसंज्ञा ॥

† हलीत्येवेत्यारभ्य भीयतु इत्यन्तं बहुषु पुस्तकेषु नास्ति । युक्तं चैतत्, पदमङ्ग्यां
हलादौ कृति सार्वधातुकरत्येतेषां नात्रोपयोग इत्युक्तत्वात् ।

जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ कृति सार्व-
धातुके परतः । जहितः । जहीतः । जहिथः । जहीथः । हलादावि-
त्येव । जहति । कृतीत्येव । जहाति । सार्वधातुकइत्येव । हीयते ।
जेहीयते * । पृथयोगकरणमुत्तरार्थम् ॥

आ च हौ ॥ ११७ ॥

जहातेराकारश्चान्तादेशो भवति इकारश्चान्यतरस्यां हौ परतः ।
जहाहि । जहिहि । जहीहि ॥

लोपो यि ॥ ११८ ॥

लोपो भवति जहातेर्यकारादौ कृति सार्वधातुके परतः ।
जह्यात् । जह्याताम् । जह्युः ॥

ध्वसोरेङ्गावभ्यासलोपश्च ॥ ११९ ॥

धुसंज्ञकानामङ्गानामस्तेश्च एकारादेशो भवति हौ परतौ ऽभ्या-
सलोपश्च । देहि । धेहि । अस्तेः । श्नसोरङ्गोप इत्यकारलोपः । एधि ।
शिद्वयं लोपस्तेन सर्वस्याभ्यासस्य भवति ॥

अत एकहल्मध्ये ऽनादेशादेर्लिङि ॥ १२० ॥

लिङि परत आदेश आदिर्यस्याङ्गस्य नास्ति तस्य एकहल्मध्ये अस-
हाययोर्हलोर्मध्ये यो ऽकारस्तस्य एकारादेशो भवति अभ्यासलोपश्च लिङि
कृति परतः । रेणुतुः । रेणुः । येमतुः । येमुः । पेवतुः । पेवुः । देभतुः । देभुः ।
अत इति किम् । दिदिवतुः । दिदिवुः । तपरकरणं किम् । ररासे ।
ररासात् । ररासिरे । एकहल्मध्यइति किम् । ररत्तुतुः । ररत्तुः † । तत्स-
रतुः । तत्सवः । अनादेशादेरिति किम् । चकणुतुः । चकणुः । जगणुतुः ।

* सार्वधातुके इत्येव हीयते जेहीयते, इत्येतत्पुस्तकेषु जसुषु नास्ति । पदमञ्जरीं
नास्योपयोग इत्युक्ततेयेदमेव युक्तम् ।

† इदमयुक्तं संयोगात्पक्षेन लिङः कित्वाभावात् ॥

बभणुः । जगणुः । बभणुः । लिट् आदेशविशेषणं किम् । इहोपि यथा
स्यात् । नेमनुः । नेमुः । सेहे । सेहाते । सेहरे । अनेमिस्तिके नत्व-
सत्वे तदादिलित्यादेशादिर्न भवति । इहाभ्यासजन्यत्वचत्वेरसिद्धत्वं
नास्ति । तेन तदादिरप्यादेशादिर्भवति । तथा च फलिभजोरेत्वं विधी-
यते । रूपाभेदे त्वादेशादिर्नाश्रीयतइति शसिद्वयोः प्रतिषेधवचनं ज्ञाप-
कम् । अन्यथा हि पेचतुः पेचुः, देमतुः देमुरित्येवमादीनामपि प्रकृति-
जश्चरादीनामेत्वं न स्यात् । कृतीत्येव । अहं पपच । अहं पपठ ॥
दम्भरेत्वं वक्तव्यम् ॥ * ॥ देमतुः । देभुः । नलोपस्यासिद्धत्वाच्च
प्राप्नोति ॥ नशिमन्योरलित्येत्वं वक्तव्यम् ॥ * ॥ अनेशम् । मेनका ।
अनेशमिति नशेर्लुङि पुषादित्वादङ् । मेनकेति मनेराशिषि चेति घुन् ।
तिपकादिषु प्रतेपादित्वं न क्रियते ॥ कृन्दस्यमिपचोरप्यलिटि एत्वं
वक्तव्यम् ॥ * ॥ व्येमानम् । अमेर्विपूर्वस्य चानशि मुक्'न क्रियते ।
लिङि पेचिरन् । पेचिरन्नित्येतस्य कृान्दसं ह्रस्वत्वम् ॥ यजिर्वप्योश्च ॥ * ॥
आयेजे । आवेपे । यजेर्वपेश्च लङि इटि कृन्दस्यपि दृश्यते इत्यनजादे-
रप्याडागमः ॥

थलि च सेटि ॥ १२१ ॥

थलि च सेटि परतो ऽनादेशादेरङ्गस्य एकहल्मध्यगतस्यातः
स्याने एकार आदेशो भवति अभ्यासलोपश्च । पेचिथ । शेकिथ ।
सेटीति किम् । पपक्ष्य । थल्यहणं विस्यष्टार्थम् । अक्रिदर्थमेतद्वचनमित्य-
न्यस्येदो ऽसंभवात् । अत इत्येव । दिदेविथ । एकहल्मध्यगतस्येत्येव ।
ततचिथ । ररक्षिथ । अनादेशादेरित्येव । चकणिथ । बभणिथ ॥

तृफलभजचपश्च ॥ १२२ ॥

तृ फल भज चप इत्येतेषामङ्गानामत एकारादेशो भवति, अभ्या-
सलोपश्च लिटि कृति परतस्थलि च सेटि । तेरतुः । तेरः । तेरिथ । फेलतुः ।
फेलुः । फेलिथ । भेजतुः । भेजुः । भेजिथ । जेपे । जेपाते । जेपिरे । तेरते-

गुणार्थं वचनम् । फलिभजोरादेशाद्यर्थम् । अपरेनेकहल्मध्यार्थम् ॥ अन्ये-
रचेति वक्तव्यम् ॥ * ॥ श्रेयतुः । श्रेयुः ॥

राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलो-
पश्च लिटि कृति परतस्यलि च सेटि । अपरेधतुः । अपरेधुः । अपरे-
धिथ । हिंसायामिति किम् । रराधतुः । रराधुः । रराधिथ । अत इत्ये-
तदिहोपस्थितं तपरत्वकृतमपास्य कालविशेषमसंभवावर्णमात्रं प्रतिपा-
दयति । अथ वा श्नाभ्यस्तयोरात इत्यनुवर्त्तत इति व्याख्येयम् । एकहल्मध्ये
वा यः सः स्थानी भविष्यति ॥

वा जृध्रमुचसाम् ॥ १२४ ॥

जृ ध्रमु चस इत्येतेषामङ्गानामतः स्थाने वा एकार आदेशो भवति
अभ्यासलोपश्च लिटि कृति परतस्यलि च सेटि । जेरतुः । जेरः ।
जेरिथ । जजरतुः । जजरः । जजरिथ । जेमतुः । जेमः । जेमिथ । बभ्र-
मतुः । बभ्रमुः । बभ्रमिथ । जेसतुः । जेसुः । जेसिथ । तत्रसतुः । तत्र-
सुः । तत्रसिथ ॥

फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्थाने वा एकार आदेशो
भवति, अभ्यासलोपश्च लिटि कृति परतस्यलि च सेटि । फेणतुः । फेणुः ।
फेणिथ । पफणतुः । पफणुः । पफणिथ । रेजतुः । रेजुः । रेजिथ । ररा-
जतुः । रराजुः । रराजिथ । भेजे । भेजाते । भेजिरे । बभ्राजे । बभ्राजा-
ते । बभ्राजिरे । भेषे । भेषाते । भेषिरे । बभ्राशे । बभ्राशाते । बभ्रा-
शिरे । भेषे । भेषाते । भेषिरे । बभ्राशे । बभ्राशाते । बभ्राशिरे ।
स्येमतुः । स्येमुः । स्येमिथ । सस्यमतुः । सस्यमुः । सस्यमिथ । स्वेनतुः ।
स्वेनुः । स्वेनिथ । सस्वनतुः । सस्वनुः । सस्वनिथ । सप्तानामिति किम् ।
बध्वनतुः । बध्वनुः । बध्वनिथ ॥

न शंसदंद्वादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिनिर्वृ-
त्तस्य च योकारस्तस्य स्थाने एकारादेशो न भवति, अभ्यासलोपश्च ।
विशशसतुः । विशशसुः । विशशसिथ । दददे । दददाते । दददारे । वादी
नाम् । ववमतुः । ववमुः । ववमिथ । गुणस्य । विशशरतुः । विशशरः ।
विशशरिथ । लुलविथ । पुपविथ । गुणशब्दाभिनिर्वृत्तस्यार्शब्दस्योका-
रस्य चायमकार इति एत्वं प्रतिषिध्यते ॥

अर्वणस्त्वसावनजः ॥ १२७ ॥

अर्वन्नित्येतस्याङ्गस्य तृ इत्ययमादेशो भवति, सुश्चेत्तत् परो न
भवति, स च नज उत्तरो न भवति । अर्वन्तौ । अर्वन्तः । अर्वन्तम् ।
अर्वन्तौ । अर्वन्तः । अर्वन्ता । अर्वद्भ्याम् । अर्वन्ति । अर्वन्ती । अर्वन्तम् ।
असाविति किम् । अर्वा । अनज इति किम् । अनर्वाणौ । अनर्वाणः ।
अनर्वाणं वृषभं मन्द्रजिह्वम् ॥

मघवा बहुलम् ॥ १२८ ॥

मघवन्नित्येतस्याङ्गस्य बहुलं तृ इत्ययमादेशो भवति । मघवान् ।
मघवन्तौ । मघवन्तः । मघवन्तम् । मघवन्तौ । मघवन्तः । मघवन्ता ।
मघवन्ती । माघवन्तम् । न च भवति । मघवा । मघवानौ । मघवानः । मघ-
वानम् । मघवानौ । मघवानः । मघवाना । मघवभ्याम् । मघवभिः ।
मघवानी । माघवन्तम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमनुक-
मिष्यामो भस्येत्येवं तद्वेदितव्यम् । वक्ष्यति । पादः पत् । द्विपदः पश्य ।
द्विपदा कृतम् । भस्येति किम् । द्विपादौ । द्विपादः ॥

पादः पत् ॥ १३० ॥

पादिति पादशब्दो लुप्ताकारो दृश्यते । तदन्तस्याङ्गस्य भस्य पवि-
त्ययमादेशो भवति । स च निर्विशयमानस्यादेशो भवन्तीति पादशब्दस्यैव

भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां
ददाति । त्रिपदिकां ददाति । वैयाघ्रपदाः ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं भवति । विदुषः पश्य । विदुषा ।
विदुषे । पेटुषः पश्य । पेटुषा । पेटुषे । ययुषः पश्य । आतो लोपे कर्त्तव्ये
वसुसंप्रसारणस्य व्याश्रयत्वादसिद्धत्वं न भवति ॥ वसुसंप्रसारणे कृषोरपि
ग्रहणमिष्यते ॥

वाह ऊठ् ॥ १३२ ॥

वाह इत्येवमन्तस्य भस्य ऊठ् इत्येतत्संप्रसारणं भवति । प्रष्टोहः ।
प्रष्टोहा । प्रष्टोहे । दित्यौहः । दित्यौहा । दित्यौहे । एत्येधत्सू-
ठ्सु इति वृद्धिः । अथ किमर्थमूठ् क्रियते । संप्रसारणएव कृते गुणे च
वृद्धिरुचीति वृद्धौ सत्यां सिद्धं रूपं भवति प्रष्टोह इति । अनकारान्ते चोप-
पदे बह्विधेर्न दृश्यते । ज्ञापकार्यम् । एतज् ज्ञापयति भवत्येषा परिभाषा
असिद्धं बहिरङ्गमन्तरङ्गइति । तस्यां हि सत्यां बहिरङ्गस्य संप्रसारण-
स्यासिद्धत्वाद् अन्तरङ्गे गुणो न स्यात् ॥

अयुवमघोनामतद्धिते ॥ १३३ ॥

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसार-
णं भवति । शुनः । शुना । शुने । यूनः । यूना । यूने । मघोनः । मघोना ।
मघोने । अतद्धितइति किम् । शौवनं मांसम् । यौवनं वर्त्तते । माघवनः
स्यालीपाकः । शुनो विकारे प्राणिरजतादिभ्योऽ, द्वारादित्वादजागमः ॥
शवादीनामेतत्संप्रसारणं नकारान्तानामिष्यते ॥ इह न भवति । युवतीः
पश्य । मघवतः । मघवता । मघवते । तदर्थमुत्तरत्र योगविभागं कुर्वन्ति ।
अज्ञोपः । अमः । अम इत्युभयोः शेष इति ॥

अज्ञोपोनः ॥ १३४ ॥

अनित्येवमन्तस्य भस्य अकारलोपो भवति । राज्ञः पश्य । राज्ञा ।
राज्ञे । तस्यः पश्य । तस्यः । तस्ये ॥ अनेन नकारान्तस्यायं लोप इष्यते ॥
इह न भवति । राजकीयमिति ॥

षपूर्वहन्धृतराज्जामिणि ॥ १३५ ॥

षकारपूर्वा यो ऽन् हनो धृतराजश्च तस्याकारलोपो भवति अणि परतः । औत्पः । तात्पः । भौणघ्नः * । धार्तराजः । षपूर्वहन्धृतराजामिति किम् । सामनः । वैमनः । अचिति प्रकृतिभावेनाल्लोपटिलोपावुभावपि न भवतः । अणीति किम् । तात्पण्यः ॥

विभाषा डिश्योः ॥ १३६ ॥

हौ परतः श्रीशब्दे च अनो विभाषा अकारलोपो भवति । राज्जि । राजनि । साम्नि । सामनि । साम्नी । सामनी ॥

न संयोगाद्वमन्तात् ॥ १३७ ॥

षकारमकारान्तात्संयोगादुत्तरस्यानो ऽकारस्य लोपो न भवति । पर्वणा । पर्वणे । अथर्वणा । अथर्वणे † । संयोगादिति किम् । प्रतिदीव्ना । प्रतिदीव्ने । साम्ना । साम्ने । वमन्तादिति किम् । तद्वणा । तद्वणे ॥

अचः ॥ १३८ ॥

अच इत्ययमञ्चतिलुप्तनकारो दृश्यते । तदन्तस्य भस्य अकारस्य लोपो भवति । दधीचः पश्य । दधीचा । दधीचे । मधूचः पश्य । मधूचा । मधूचे ॥

उद ईत् ॥ १३९ ॥

उद उत्तरस्याच ईकारादेशो भवति । उदीचः । उदीचा । उदीचे ॥

आतो धातोः ॥ १४० ॥

आकारान्तस्य धातोर्भस्य लोपो भवति । कीलालपः पश्य । कीलालपा । कीलालपे । शुभंयः पश्य । शुभंया । शुभंये । आत इति किम् । निया । नये । धातोरिति किम् । खट्वाः पश्य । मालाः पश्य । आत इति योगविभागः । तेन त्वो ल्यप् हलः श्नः शानजिति सिद्धं भवति ॥

* धार्तराज इत्यधिकं पुस्तकान्तरे ।

† अर्मणा । अर्मणे । इत्यधिकमन्यस्मिन्पुस्तके ।

मन्त्रेषाड्यादेरात्मनः ॥ १४१ ॥

मन्त्रेषु ऋडि परत आत्मन आदेर्लोपो भवति । त्मना द्वेभ्यः । त्मना सोमेषु । मन्त्रेष्विति किम् । आत्मना हतम् । ऋडीति किम् । यदात्मनस्सो षरिष्टा ॥ ऋडोन्यत्रापि कृन्दसि लोपो दृश्यते ॥ * ॥ त्मन्यासमञ्जल मह्यम् ॥

ति विंशतेर्डिति ॥ १४२ ॥

भस्य विंशतेस्तिशब्दस्य डिति प्रत्यये परतो लोपो भवति । विंशत्या क्रीतः विंशकः । विंशं शतम् । विंशतेः पूरणो विंशः । एकविंशः । डितीति किम् । विंशत्या ॥

टेः ॥ १४३ ॥

टिसंज्ञकस्य डिति प्रत्यये परतो लोपो भवति । कुमुद्वान् । नड्वान् । वेतस्वान् । उपसरजो, मन्दुरजः । त्रिंशता क्रीतः त्रिंशकः । डित्यभस्याप्यनुबन्धकरणसामर्थ्यात् टिलोपो भवति ॥

नस्तद्धिते ॥ १४४ ॥

नकारान्तस्य भस्य टेर्लोपो भवति तद्धिते परतः । आग्निशर्मिः । ऋडुलोभिः । बाह्वादित्वादिञ्प्रत्ययः । न इति किम् । सात्वतः । तद्धितइति किम् । शर्मणा । शर्मणे ॥ नान्तस्य टिलोपे सब्रह्मचारिपीठ-सर्पिकलापिकुशुमितैतिलिजाजलिनाङ्गलिशिलालिशिखण्डिसूकरसद्वसुप-र्वणामुपसंख्यानं कर्तव्यम् ॥ * ॥ अत्र ये इचन्तास्तेषामिनयनपत्यइति प्रकृतिभाशः प्राप्ते, ये त्वचन्तास्तेषामिति । सब्रह्मचारिण इमे, सब्रह्मचाराः । पीठसर्पिणः । पीठसर्पाः । कलापिना प्रोक्तमधीयते, कालापाः । कुशुमिनः, कौशुमाः । तैतिलिजाजलिनावाचार्द्धं तत्कृता अन्य उपचारात् तैतिलिजाजलिशब्दाभ्यामभिधीयते । तं अन्यमधीयते तैतिलाः । जाजलाः । शेषिकेष्वर्थेषु वृद्धत्वाच्च छः प्राप्नोति । एवं लाङ्गलाः । शैलाः । शिखण्डिनः, शैखण्डाः । सूकरसद्वनः, सौकरसद्वान् । सुपर्वणः, सौपर्वाः ॥

अश्मनो विकारउपसंख्यानम् ॥ * ॥ अश्मनो विकारः अश्मः । अश्मनो
ऽन्यः ॥ चर्मणः कोशउपसंख्यानम् ॥ * ॥ चर्मः कोशः । चर्मणोन्यः ॥ शुनः
संकोचउपसंख्यानम् ॥ * ॥ शौचः संकोचः । शौचनो ऽन्यः ॥ अव्ययानां च
सायंप्रातिकादर्थमुपसंख्यानम् ॥ * ॥ के पुनः सायंप्रातिकादयः । येषा-
मव्ययानामविहितलिलोपः प्रयोगे च दृश्यते ते सायंप्रातिकप्रकाश-
यहीतव्याः । सायंप्रातर्भवः, सायंप्रातिकः । पौनःपुनिकः । बाह्यः ।
कौतस्कुतः । कालाद् ठज्जित ठउप्रत्ययः ॥ व्युत्पुलौ तु नेष्येते ॥ आराती-
यः । शाश्वतिकः । शाश्वत इत्येवमादिषु न दृश्यते टिलोपः ॥

अहृष्टखोरेव ॥ १४५ ॥

अहचित्येतस्य टखोरेव परतलिलोपो भवति । द्वे अहनी समाहृते,
द्वहः । अहः । द्वे अहनी अधीष्टो भूतो भूतो भावी वा द्वाहनीनः ।
अहनीनः । अह्नां समूहः क्रतुः, अहनीनः ॥ अहः समूहे खो वक्तव्यः ॥ * ॥
सिद्धे सत्यारम्भो नियमार्थः । इह मा भूत् । अह्ना निर्वृत्तमाह्निकम् ।
एवकारकरणं विस्पष्टार्थम् । अह एव टखोरित्येवं नियमो न भविष्यति,
आत्माध्वानौ खे इति प्रकृतिभावविधानात् ॥

आगुणः ॥ १४६ ॥

उवर्णान्तस्य भस्य गुणो भवति तद्वृत्ते परतः । बाभ्रव्यः । माण्ड-
व्यः । शङ्खव्यं दाह । पिचव्यः कार्पासः । कमण्डलव्या मृत्तिका । परश-
व्यमयः । औपगवः । कापटवः । ओरोदिति वक्तव्ये गुणग्रहणं संज्ञापूर्व-
को विधिरनित्यो यथा स्यात् तेन स्वायंभुव इति सिद्धं भवति ॥

ढे लोपो ऽकद्रवाः ॥ १४७ ॥

ढे परत उवर्णान्तस्य भस्याकद्रवा लोपो भवति । कामण्डलेयः ।
शैतिवाहेयः । जाम्बेयः । माद्रवाहेयः । अकद्रवा इति किम् । काद्रवेयो
मन्त्रमपश्यत् ॥

यस्येति च ॥ १४८ ॥

इवर्णान्तस्यावर्णान्तस्य च भस्य ईकारे परे तद्धिते च लोपो भवति ।
इवर्णान्तस्य ईकारे । दाही । ग्राही । सखी । सवर्णदीर्घत्वे हि सत्य-
तिसखेरागच्छतीत्यत्र एकादेशस्यान्तवत्त्वादसखीति घिसंज्ञायाः प्रति-
षेधः स्यात् । इवर्णान्तस्य तद्धिते । दुलि । दौलेयः । बलि । बालेयः ।
आत्रि । आत्रेयः । अवर्णान्तस्य ईकारे । कुमारी । गौरी । शार्ङ्गखी ।
अवर्णान्तस्य तद्धिते । दातिः । ग्रातिः । चौडिः । बालाकिः । सौमित्रिः ॥
यस्येत्यौडः श्यां प्रतिषेधो वक्तव्यः ॥ * ॥ काण्डे । कुञ्जे । सौर्यं हिमवतः
शृङ्गे । चौडः शीभावे कृते यस्येति चेति सूर्यतिष्यागस्त्यमत्स्यानां य उपधाया
इति च लोपः प्राप्नोति ॥ इयदुवड्भ्यां लोपो भवति विप्रतिषेधेन ॥ * ॥
वत्साभ्रीणाति, वत्सप्रीः । तस्यापत्यं, वात्सप्रेयः । चतुष्पाद्गो ढञ्
इति ढञ् प्रत्ययः । लेखाभूः शुभादिः । तस्या अपत्यं लेखाभ्रेयः ॥

सूर्यतिष्यागस्त्यमत्स्यानां य उपधायाः ॥ १४९ ॥

सूर्य तिष्य आगस्त्य मत्स्य इत्येतेषां यकारस्य उपधाया भस्य लोपो
भवति इति परतस्तद्धिते च । सूर्येणैकदिक् । सौरी । बलाका । अणि यो
यस्येति लोपस्तस्यासिद्धत्वं नास्ति व्याश्रयत्वात् । ईकारे तु यस्तस्यासि-
द्धत्वाद् उपधायकारो भस्याणन्तस्य सूर्यस्य संबन्धीति लुप्यते । तिष्य ।
तैषमहः । तैषी रात्रिः । आगस्त्यस्यापत्यं स्त्री ऋषित्वादणि कृते आगस्ती ।
आगस्तीयः । मत्स्य । गौरादित्वान् ङीष् । मत्सी । उपधाया इति
किम् । मत्स्यचरी । ययहणमुत्तरार्थम् । विषयपरिगणनमत्र कर्तव्यम् ।
मत्स्यस्य व्यामिति वक्तव्यम् ॥ * ॥ इह मा भूत् । मत्स्यस्येदं मांसं मा-
त्स्यम् ॥ सूर्यागस्त्ययोश्चैव इयं च ॥ * ॥ सौरीयः । सौरी । आगस्तीयः ।
आगस्ती । इह मा भूत् । सौर्यं चक्षुं निर्वदेत् । आगस्त्यः ॥ तिष्यपुष्य-
योर्नक्षत्राणि ॥ * ॥ तिष्येण नक्षत्रेण युक्तः कालः । तैषः । पौषः ॥ अन्ति-
कस्य तसि कादिलोप आमुदात्तं च ॥ * ॥ अन्तिकशब्दस्य तसिप्रत्यये
परतः ककारादिशब्दस्य लोपो वक्तव्य, आमुदात्तं च । अन्तितो न दूरात् ॥

तमे तादेश्च ॥ * ॥ तमप्रत्यये अन्तिकशब्दस्य तकारपुटः कंकरादेश्च
लोपो वक्तव्यः । तत्र तादिलोपे अन्तमः । कादिलोपे अन्तितमः ॥ कादिलोपे
बहुलमिति वक्तव्यम् ॥ * ॥ अन्यत्रापि हि वृश्यते । अन्तिके सीदतीति,
अन्तिषत् । पूर्वपदादिति वत्वम् ॥ ये च ॥ * ॥ अन्तियः ॥

हलस्तद्धितस्य ॥ १५० ॥

हल उत्तरस्य तद्धितयकारस्य उपधाया ईति परतो लोपो भवति ।
गार्गी । वात्सी । हलं इति किम् । कारिकेयी । तद्धितस्येति किम् ।
वैद्यस्य भार्या वैद्वी ॥

आपत्यस्य च तद्धिते ऽनाति ॥ १५१ ॥ :

आपत्ययकारस्य हल उत्तरस्य तद्धिते अनाकारादौ यलोपो भवति ।
गर्गाणां समूहे, गार्गकम् । वात्सकम् । आपत्यस्येति किम् । सांकाश्यकः ।
काम्यत्यकः । तद्धितग्रहणमौत्यनापत्यस्यापि लोपार्थम् । सौमी इच्छिः ।
अनातीति कित् । गार्ग्यायणः । वात्स्यायनः । हल इत्येव । कारिकेयस्या-
पत्यं, कारिकेयिः ॥

क्यच्चेयोश्च ॥ १५२ ॥

क्य च्चि इत्येतयोश्च परत आपत्ययकारस्य हल उत्तरस्य लोपो
भवति । वात्सीयति । गार्गीयति । वात्सीयते । गार्गीयते । च्चौ । गार्गी-
भूतः । वात्सीभूतः । आपत्यस्येत्येव । सांकाश्यायते । सांकाश्याभूतः ।
हल इत्येव । कारिकेयीयति । कारिकेयीभूतः ॥

बिल्वकादिभ्यश्च लुक् ॥ १५३ ॥

नडादिषु बिल्वादयः पठन्ते । नडादीनां कुक्वेति कृतकुगागमा
बिल्वकादयो भवन्ति । तेभ्य उत्तरस्य ह्रस्व भस्य तद्धिते परतो लुक्
भवति । बिल्वा यस्यां सन्ति बिल्वकीया, तस्यां भधाः, बिल्वकाः ।
वैष्णकीयाः । वैष्णकाः । वैजकीयाः । वैजकाः । वेतसकीयाः । वेतसकाः ।
वृणकीयाः । तारुकाः । इतुकीयाः । ऐतुकाः । काष्ठकीयाः । काष्ठकाः ।

कापोतकीयाः । कापोतकाः ॥ कृञ्वा इत्यन्तं च ॥ कृञ्चकीयाः ।
कृञ्चकाः । कृञ्हणं किम् । कृमात्रस्य लुग्यथा स्याद् कृका निवृत्तिर्मा
भूदिति । अन्यथा हि संनियोगशिष्टानामन्यतरापाये उभयोरप्यभाव इति
कुगपि निवर्त्तते । लुग्यहणं सर्वलोपो यथा स्याद् यकारमात्रस्य मा भूत् ॥

तुरिष्ठेमेयस्सु ॥ १५४ ॥

इष्टन् इमनिच् ईयसुन् इत्येतेषु परतः तृशब्दस्य लोपो भवति ।
आसुतिं करिष्ठः । विजयिष्ठः । वहिष्ठः । दोहीयसी धेनुः । सर्वस्य तृश-
ब्दस्य लोपार्थं वचनम् । अन्यस्य हि टेरित्येव सिद्धः । लुगित्येतदत्र
नानुवर्त्तते । तथाहि सति न लुमताङ्गस्येति प्रतिषेधाद् गुणो न स्यात् ।
इमनिज्यहणमुत्तरार्थम् । इतरौ तु तुश्चन्दसीति भवतः ॥

टेः ॥ १५५ ॥

भस्य टेलोपो भवति इष्टेमेयस्सु परतः । पटु । पटिष्ठः । पटि-
मा । पंटीयान् । लघु । लघिष्ठः । लघिमा । लघीयान् ॥ णाविष्ठवत्प्रा-
तिपदिकस्य कार्यं भवतीति वक्तव्यम् ॥ * ॥ किं प्रयोजनम् । पुंवद्वाव-
रभावटिलोपयणादिपरार्थम् । पुंवद्वावः । एनीमाचष्टे, एतयति । श्येत्-
यति । तसिलादिष्वाकृत्वसुच इति इष्टे पुंवद्वाव उक्तः । रभावः । पृथु-
माचष्टे, प्रथयति । म्रदयति । टिलोपः । पटुमाचष्टे पटयति । लघयति ।
यणादिपरम् । स्थूलमाचष्टे, स्थवयति * । भारद्वाजीयास्तु पठन्ति ।
णाविष्ठवत्प्रातिपदिकस्य पुंवद्वावरभावटिलोपयणादिपरविन्मतोर्लुक्कन-
र्थमिति । स्त्रियणमाचष्टे, स्त्रजयति । वसुमन्तमाचष्टे, वसयति । युवान-
माचष्टे, यवयति । कनयति । एतदुभयमप्युदाहरणमात्रं न परिगणनम् ।
प्रादयोपि ह्रीष्यन्ते । प्रियमाचष्टे, प्रापयति ॥

स्थूलदूरयुवश्चिप्रक्षुद्राणां यणादिपरं पूर्वस्य च गुणः ॥ १५६ ॥

स्थूल दूर युव इत्यन्तं चिप्र क्षुद्र इत्येतेषां यणादिपरं लुप्यते इष्टे-

मेयस्स परतः, पूर्वस्य च गुणो भवति । स्थूल । स्थविष्ठः । स्थीयान् ।
दुर । दविष्ठः । दवीयान् । युवन् । यविष्ठः । यवीयान् । ह्रस्व । ह्रसि-
ष्ठः । ह्रसीयान् । ह्रसिमा । त्विप्र । त्वेपिष्ठः । त्वेपीयान् । त्वेपिमा ।
ह्रस्वतिप्रतुद्रशब्दाः पृष्ठादिषु पठ्यन्ते । सुद्र । तोदिष्ठः । तोदीयान् ।
तोदिमा । परग्रहणं किम् । यविष्ठः । यवीयान् । ह्रसिष्ठः । ह्रसीयाद् ।
इत्यत्र पूर्वस्य यणादेर्लोपो मा भूत् । पूर्वग्रहणं विस्पष्टार्थम् ॥

प्रियस्थिरस्फिरोरुबहुलगुरुवृद्धप्रदीर्घवृन्दारकाणां

प्रस्थस्फवर्बहिर्गर्वर्षिचब्द्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध वृप्र दीर्घ वृन्दारक इत्येतेषां
प्र स्थ स्फ वर् बहिर् गर् वर्षि चप् द्राघि वृन्द इत्येते यथासंख्यमादेशा
भवन्ति इष्टमेयस्स परतः । प्रिय । प्रेष्ठः । प्रेमा । प्रेयान् । स्थिर । स्थेष्ठः ।
स्थेयान् । स्थेमा । स्फिर । स्फेष्ठः । स्फेयान् । उरु । वरिष्ठः । वरिमा ।
वरीयान् । बहुल । बंहिष्ठः । बंहीयान् । बंहिमा । गुरु । गरिष्ठः ।
गरीयान् । गरिमा । वृद्ध । वर्षिष्ठः । वर्षीयान् । वृप्र । चपिष्ठः । चपी-
यान् । दीर्घ । द्राघिष्ठः । द्राघीयान् । द्राघिमा । वृन्दारक । वृन्दिष्ठः ।
वृन्दीयान् । प्रियोरुगुरुबहुलदीर्घाः पृष्ठादिषु पठ्यन्ते । तेनान्येषामिम-
निज् न भवतीति नोद्युह्यते ॥

बहोर्लोपो भू च बहोः ॥ १५८ ॥

बहोरुत्तराणामिष्टमेयसां लोपो भवति तस्य च बहोः स्थाने भू इत्यय-
मादेशो भवति । भूयान् । भूमा । बहुशब्दः पृष्ठादिषु पठ्यते । बहोरिति
पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव भूभावः
स्यात् ॥

बृहस्पतिश्च ॥ १५९ ॥

बहोरुत्तरस्य बृहस्पतिश्च यिङ्गागमो भवति बहोश्च भूरादेशो भवति ।
भूयिष्ठः । लोपापवादो यिङ्गागमः तस्मिन्निकार उच्चारणार्थः ॥

ज्यादादीयसः ॥ १६० ॥

ज्यादुत्तरस्य ईयस आकार आदेशो भवति । ज्यायान् । लोपस्य
यिटा व्यवहितत्वादादित्युच्यते । लोपे हि सति अङ्गकार इति दीर्घ-
त्वेन ज्यायानिति सिध्यति ॥

र ऋतो हलादेर्लघोः ॥ १६१ ॥

रशब्द आदेशो भवति ऋकारस्य हलादेर्लघोरिष्टमेयस्सु परतः ।
प्रथिष्ठः । प्रथीयान् । प्रथिमा । म्रदिष्ठः । म्रदीयान् । म्रदिमा । ऋत
इति किम् । पटिष्ठः । पटिमा । पटीयान् । हलादेरिति किम् । अजिष्ठः ।
अजिमा । अजीयान् । लघोरिति किम् । कृणिष्ठः । कृणीयान् । कृणिमा ।
परिगणनमत्र कर्तव्यम् ॥

एयं मृदुं भृशं चैव कृशं च दृढमेव च ।

परिपूर्वं वृढं चैव षडेतान् रविधौ स्मरेत् ॥

तत इह न भवति । कृतमाचष्टे कृतयति । मातरमाचष्टे, मात-
यति । भ्रातयति ॥

विभाषर्जोऽश्वन्दसि ॥ १६२ ॥

ऋजु इत्येतस्य ऋतः स्थाने विभाषा रेफ आदेशो भवति इष्टमेयस्सु
परतश्चन्दसि विषये । रजिष्ठमेति पन्थानम् । त्वमृजिष्ठः ॥

प्रकृत्यैकाच् ॥ १६३ ॥

एकान् यद्वसन्नकं तद्विष्टमेयस्सु परतः प्रकृत्या भवति । सुविचि-
त्येतस्य विचिन्तस्य सजिष्ठः । सजीयान् । सजयति । सुवदित्येतस्य मत्व-
न्तस्य सुचिष्ठः । सुचीयान् । सुचयति । एकान्निति किम् । वसुमद्विष्के-
तस्य वसिष्ठः ॥ प्रकृत्या ऽके राजन्यमनुष्ययुवानः ॥ * ॥ अके प्रत्यये
परतो राजन्य मनुष्य युवचित्येते प्रकृत्या भवन्ति । राजन्यानां समूहो,
राजन्यकम् । मनुष्याणां समूहो, मानुष्यकम् । आपत्यस्य च तद्वितेनासी-

ति यलोपः प्रकृतिभावेन न भवति । यूने भावः, योऽनुिका । मनोज्ञा-
दित्वाद् युञ् । सन् नस्तद्वित्तवति टिलोपो न भवति ॥

इनण्यनपत्ये ॥ १६४ ॥

इक्षन्तमनपत्यार्थेण परतः प्रकृत्या भवति । सांकूटिनम् । सारा-
विणम् । सामार्जिनम् । अभिविधौ भावइनण् अणिनृण इत्यण् * ।
सग्विण इदं, साग्विणम् । अणीति किम् । दण्डिनां समूहो, दाण्डम् ।
अनुदात्ताद्विरजित्यऽप्रत्ययः । अनपत्यइति किम् । मेधाविनो ऽपत्यं, मेधावः ॥

गाथिविदथिकेशिगणिपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणिं प्रकृत्या
भवन्ति । गाथिनो ऽपत्यं, गाथिनः । वैदथिनः । केशिनः । गणिनः ।
पाणिनः । अपत्यार्थोऽयमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनो ऽपत्यं, शाङ्खिनः ।
माद्विणः । वाज्जिणः ॥

अन् ॥ १६७ ॥

अचन्तमणि प्रकृत्या भवति अपत्ये चानपत्ये च । सामानः । वैमनः ।
सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्वित्ते ऽभावकर्मणोरर्थेयोरन् प्रकृत्या भवति ।
सामसु साधुः, सामन्यः । ब्रह्मण्यः । अभावकर्मणोरिति किम् । राज्ञो
भावः, कर्म स्य, राज्यम् । राज्ञिति पुरोहितादिषु पठ्यते । ततोऽयं
यक् प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्येतौ खे परतः प्रकृत्या भवतः । आत्मने हित,

* अभिविधिविचारश्च इत्यण् इत्यन्तः पाठो बहुव्रजः ।

आत्मनीतः । अध्वानमलङ्कामी, अध्वनीनः । त्वरति किम् । प्रत्यात्मम् ।
प्राध्वम् । प्रत्यात्ममित्यव्ययीभावे ऽनश्चेति समासान्तष्टप्रत्ययः ।
प्राध्वमित्युपसर्गादध्वन इति अष्टप्रत्ययः ॥

न मूर्ध्वो ऽपत्ये ऽवर्मेणः ॥ १७० ॥

मूर्ध्वो ऽन् अवर्मेणोणि परतो ऽपत्येर्ध्वे न प्रकृत्या भवति । सुषा-
म्नो ऽपत्यं, सौषामः । चान्द्रसामः । मूर्ध्व इति किम् । सौत्वनः । अप-
त्यइति किम् । वर्मेणा परिवृत्तो रथः, चार्मेणः । अवर्मेण इति किम् ।
चक्रवर्मेणो ऽपत्यं, चाक्रवर्मेणः ॥ मूर्ध्ववृत्तिवेषे वा हितनाम्न इति
वक्तव्यम् ॥ * ॥ हितनाम्नोपत्यं, हैतनामः । हैतनामनः ॥

ब्राह्मो जातौ ॥ १७१ ॥

योः ऋषिभागोऽत्र क्लियते । ब्राह्म इत्येतदपत्याधिकारेण सामर्थ्या-
दपत्यादन्यत्राणि टिलोपायं निपात्यते । ब्राह्मो गर्भः । ब्राह्ममस्त्रम् ।
ब्राह्मं हविः । ततो जातौ । अपत्यइत्येव । अपत्ये जातावणि ब्रह्मणष्टि-
लोपो न भवति । ब्रह्मणोपत्यं, ब्राह्मणः । अपत्यइत्येव । ब्राह्मी औषधिः ॥

कार्मस्ताच्छील्ये ॥ १७२ ॥

कार्म इति ताच्छील्ये टिलोपो निपात्यते । कर्मशीलः, कार्मः ।
शीलं कृत्रादिभ्यो ण इति णप्रत्ययः । यद्वेषं, किमर्थमिदं, नस्तद्वृत्तइत्येव
टिलोपः सिद्धः । सत्यमेतत् । ज्ञापकार्थं तु । एतज् ज्ञापयति ताच्छी-
लिके णे ऽण्कृतानि भवन्तीति । तेन चोरी तापसीति णान्तादपीकारः
सिद्धो भवति । ताच्छील्यइति किम् । कर्मण इदं, कार्मेणम् ॥

औत्तमनपत्ये ॥ १७३ ॥

औत्तमित्यनपत्येण टिलोपो निपात्यते । औत्तं ऋदम् । अनपत्य-
इति किम् । उत्तो ऽपत्यं, मौत्तः । अपूर्वहन्धृतराज्ञामणि इत्यलोपः ॥

दाण्डिनायनहास्तिनायनार्धवणिकजैह्याग्निनेयवासिनाय-
निधौणइत्यधैवत्यसारवैष्वाकमैत्रेयहिरण्यमानि ॥ १७४ ॥

दाण्डिनायनं हास्तिनायनं आथर्वणिकं जैह्वाग्निनेयं वासिनायनि
 भौणहृत्य धैवत्यं सारव ऐत्वाक मैत्रेय हिरण्यमय इत्येतानि निपात्यन्ते ।
 दण्डिन् हस्तिन् इत्येतौ नडादिषु पठ्यन्ते, तयोरायने परतः प्रकृतिभावा
 निपात्यन्ते । केषां चित्सु हस्तिन्निति नडादिषु न पठ्यते । तेषामत एव निपात-
 नात् फगपि भवति । दण्डिनोपत्यं, दाण्डिनायनः । हस्तिनेभ्यस्य, हास्ति-
 नायनः । आथर्वचिति वसन्तादिषु पठ्यते । आथर्वणा प्रोक्तो यन्यापि उप-
 चाराद् अथर्वचित्युच्यते । तमधीते यः स, आथर्वणिकः । इके प्रकृतिभावा
 निपात्यन्ते । जिह्वाशिनिति शुभादिषु पठ्यते । तस्य एवे परतः प्रकृति-
 भावा निपात्यन्ते । जिह्वाशिनेऽपत्यं, जैह्वाग्निनेयः । वासिनेऽपत्यम्,
 उदीचां वृद्धादगोत्रादिति फिज् । तत्र प्रकृतिभावा निपात्यन्ते । वासि-
 नायनिः । भूणहन् धीवन् इत्येतयोः व्यञ्जि तपरस्तकारादेशो निपात्यन्ते ।
 भूणघ्नो भावः, भौणहृत्यम् । धीवो भावो, धैवत्यम् । हनस्तोचिणल्लेखरिति
 यत्तत्त्वं तद्वातुप्रत्ययएवेति भौणघ्नो वार्चघ्न इत्यत्र न भवत्यन्ते । भौण-
 हृत्ये तत्त्वं निपात्यन्ते । सारव इति सरयू इत्येतस्य अणि परतोऽयुशब्द-
 लोपो निपात्यन्ते । सरय्यां भवं, सारवमुदकम् । ऐत्वाक इति स्वरसर्व-
 नावा एकश्रुत्या पठ्यते । ततोऽयमाद्युदात्तोन्तोदात्तश्च निपात्यन्ते ।
 इत्वाकोरपत्यं, जनपदशब्दात्तन्निपादजित्यञ् । तत्र उकारलोपो निपात्यन्ते ।
 ऐत्वाकः । इत्वाकृषु जनपदेषु भवः कोपधादणित्यण् । ऐत्वाकः ।
 मैत्रेय इति मित्रयुशब्दोऽष्टादिषु पठ्यते, ततो ङञि कृते यादेरियादेशा-
 धैवादेशो युशब्दलोपो निपात्यन्ते । मित्रयोरपत्यं, मैत्रेयः । अथ किमर्थं मित्र-
 युशब्दो बिदादिष्वेव न पठ्यते तत्राञि कृते यादेरिति दयादेशेनैव
 सिद्धमेवं च लेभ्यार्थं निपातनं कर्तव्यं न भवति, यस्कादिषु च बहुषु
 लुगर्थः पाठो न कर्तव्यो भवति, मित्रयव इत्यञ् इत्येव हि लुकः सिद्धत्वात् ।
 नैतदस्ति । मित्रयूणां संघ इत्यत्र गोत्रचरणादुभं बाधित्वा मैत्रयकः
 संघ इत्यत्र संघाङ्गलक्षणेष्वप्यञिजामणित्यण् प्राप्नोति । हिरण्यमयमिति
 हिरण्यस्य मयटि यादिलोपो निपात्यन्ते, हिरण्यस्य विकारः, हिरण्यमयः ॥

कृत्यवास्तवमाध्वीहिरण्ययानिच्छन्दसि ॥ १७५ ॥

कृत्य वास्तव वास्त्व माध्वी हिरण्यय इत्येतानि निपात्यन्ते
छन्दसि विषये । अतु वास्तु इत्येतयोरेति यणादेशो निपात्यते । अतौ भवम्,
कृत्यम् । वास्तौ भवं, वास्तवम् । वस्तुशब्दस्याणि यणादेशो निपात्यते
वस्तुनि भवो, वास्त्वः । मधुशब्दस्याणि स्त्रियां यणादेशो निपात्यते ।
माध्वीर्नः सन्त्वोऽधीः । हिरण्यशब्दाद्विहितस्य मयटो मशब्दस्य लोपो
निपात्यते । हिरण्ययम् ॥

इत्युपाध्यायश्रीधामनकृतायां काशिकायां षष्ठ्याध्यायस्य चतुर्थः
पादः ॥ समाप्तश्चायं षष्ठोऽध्यायः ॥

सप्तमाध्यायस्य प्रथमः पादः ।

युवोरनाकौ ॥ १ ॥

यु वु इत्येतयोस्तुष्टविशेषणयोरनुनासिकयणोः प्रत्यययोगं ह्यणं,
तयोः स्थाने यथासङ्गमन अक इत्येतावादेशो भवतः । योरनः ।
वोरकः । नन्द्यादिभ्यो ल्युः । नन्दनः । रमणः । सायमादिभ्यस्त्युलौ
तुट् । सायंतनः । विरंतनः । एवुल्लुचौ । कारकः । हारकः । वासुदेवार्जु-
नाभ्यां वुन् । वासुदेवकः । अर्जुनकः । अनुनासिकयणोरिति किम् ।
ऊर्णाया युस् । ऊर्णायुः । भुजिमृद्भ्यां युत्युको । भुज्युर्मृत्युरिति । एव-
मादीनां हि यणोऽनुनासिकत्वं न प्रतिज्ञायते, प्रतिज्ञानुनासिक्याः पाणि-
नीयाः । युवोरिति निर्देशाद् वृन्दैकवद्भावपक्षे ऽनित्यमागमशासभमिति
नुम् न क्रियते । नपुंसकलिङ्गता वा लिङ्गमशिष्यं लोकाश्रयत्वाल्लिङ्गस्येति
न भवति । इतरेतरयोगपक्षे तु छान्दसो वर्णलोपो द्रष्टव्यः ॥

युवोश्चेद् द्वित्वनिर्देशो द्वित्वे यतु प्रसज्यते ।

अथ सेष्टैकवद्भावः कथं पुंस्त्ववेदयम् ॥

द्वित्वे नैगमिको लोप एकत्वे नैमपित्यता ।

अशिष्यत्वाद्वि लिङ्गस्य पुंस्त्वं वेह समाश्रितम् ॥

आयनेयीनीयियः फठस्वच्छां प्रत्ययादीनाम् ॥ २ ॥

आयन् एय ईन् ईय् इत्येते आदेशा भवन्ति यथासंख्यं फ ठ ख क
घ इत्येतेषां प्रत्ययादीनाम् । फ इत्येतस्यायनादेशो भवति । नडादिभ्यः
फक् । नाडायन् । चारायणः । ठस्य एयादेशो भवति । स्त्रीभ्यो ठक् ।
सौपर्ण्यः । वैनतेयः । खस्य ईनादेशो भवति । कुलात्खः । आठ्यकुलीनः ।
आठ्यकुलीनः । कस्य ईयादेशो भवति । वृद्धाच्छः । गर्गीयः । वारसीयः ।
घ इत्येतस्येयादेशो भवति । तत्रादुः । तत्रियः । प्रत्ययग्रहणं किम् ।
फक्कति । ठैकते । खनति । क्खनति । घूर्णते । आदियग्रहणं ईकम् ।
ऊरुदघ्नम् । जानुदघ्नम् । एते आयनादयः प्रत्ययोपदेशकालेष्व भवन्ति ।
कृतेष्वेतेषु प्रत्ययाद्युदात्तत्वं भवति । तथा च घञ्चौ चेति घञश्चित्क-
रणमर्थवद्भवति । शङ्खः । षण्ठः * , इत्येवमादीनां हि उणादयो बहु-
लमिति बहुलवचनादादेशा न भवन्ति । अतेरीयङिति वा वचनं ज्ञापकं
धातुप्रत्ययानामादेशाभावस्य † । एजेः खश्च पदसञ्जविशस्यशो, घाञ-
त्येवमादिषु तु इत्संज्ञया भवितव्यम् । तद्विधेषु हि खकारघकारयोरादे-
शवचनमवकाशवदितोत्संज्ञां बाधितुं नोत्सहते । आयनीनोत्संज्ञास्येत्सं-
ज्ञायां प्राप्तायां प्रतिविधातव्यं नित्कार्ये हि संभवति ॥

भोऽन्तः ॥ ३ ॥

प्रत्ययग्रहणमनुवर्त्तते, आदियग्रहणं निवृत्तम् । प्रत्ययावयवस्य भस्य
अन्त इत्ययमादेशो भवति । कुर्वन्ति । सुन्वन्ति । चिन्वन्ति । अद्य श्वो
विजनिष्यमाणाः पतिभिः सह शयान्ते । जृविशिभ्यां भव् । जरन्तो, वेशन्तः ।
प्रत्ययस्येत्येव । उज्जिता । उज्जितुम् । उज्जितव्यम् । अस्मिन्नप्यन्तादेशो
कृते प्रत्ययाद्युदात्तत्वं भवति । तथा च भवश्चित्करणमर्थवद्भवति ॥

अदभ्यस्तात् ॥ ४ ॥

अभ्यस्तादङ्गादुत्तरस्य भकारस्य अदित्ययमादेशो भवति । ददति ।

* शमेः खः षणो ठः शङ्खः वयठः, इति पाठः पुस्तकान्तरे ।

† धातुविक्रितप्रत्ययानामादेशा न भवन्तीति कुत्र चित्पाठः ।

दधत् । दधति । दधत् । जसति । जसत् । जायति । जायत् । अन्ता-
देशापवादोयं सुसादेशेन तु बाध्यते । अददुः । अदधुः * । अजाप्यादेशे
कृते प्रत्ययाद्युदात्तत्वं भवति ॥

आत्मनेपदेष्वनतः ॥ ५ ॥

• आत्मनेपदेषु यो भकारस्तस्यानकारान्तादङ्गादुत्तरस्यादित्ययमा-
देशो भवति । चिन्वते । चिन्वताम् । अचिन्वत । लुनते । लुनताम् ।
अलुनत । आत्मनेपदेष्विति किम् । चिन्वन्ति । लुनन्ति । अनत इति किम् ।
व्यवन्ते । पूवन्ते । नित्यत्वादत्र विकरणे कृते भोन्तादेशेन भवितव्यमि-
त्यदादेशो न भवति । अनकारान्तेनाङ्गेन भकारविशेषणं किम् । इह
मा भूत् । अद्य श्वो विजनिष्यमाणाः पतिभिः सह शयान्ते ॥

शीङो रुट् ॥ ६ ॥

• शीङोङ्गादुत्तरस्य ऋदेशस्यातो रुडागमो भवति । शेरते । शेर-
ताम् । अशेरत । रुडयं परादिः क्रियते । स यदि भकारस्यैव स्याददा-
देशो न स्यादित्यत एवायमादेशस्यागमो विधीयते । सानुबन्धग्रहणमयङ्लु-
गर्थम् । तेनेह न भवति । व्यतिशेष्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य ऋदेशस्यातो विभाषा रुडागमो भवति । संवि-
दते । संविदते । संविदताम् । संविदताम् । समविदत । समविदत ।
वेत्तिरिति लुग्विकरणस्येदं ग्रहणम् । इह मा भूत् । विन्दते । विन्दते ।
विन्दते इति ॥

बहुलं कन्दसि ॥ ८ ॥

• कन्दसि विषये बहुलं रुडागमो भवति । दंवा अदुह । गन्धर्वा
अप्सरसो अदुह । दुर्हेर्लङि भकारस्यादादेशे कृते रुट् । लोपस्त आत्मनेप-
देष्विति सकारलोपः । न च भवति । अदुहत् । बहुलवचनादन्यत्रापि

• अजसुरजागरित्वाधिकं पुस्तकान्तरे ।

भवति । अदृशमस्य केतवः । अदृशोऽङ्गि गुण इत्येतदपि बहुलवचना-
देवाच्च न भवति ॥

अतो भिस ऐस् ॥ ८ ॥

अकारान्तादङ्गादुत्तरस्य भिस ऐसित्ययमादेशो भवति । वृत्तैः ।
प्लुतैः । अतिजरसैः । जरामतिक्लान्तेरिति विग्रह्य समासे इमे ह्रस्वत्वे-च
भिस ऐसादेशो भवति । एकदेशविहृतमनन्यवद्वृत्तीति जरशब्दस्य जर-
सादेशः । संनिपातलक्षणो विधिरनिमित्तं तद्विघातस्येति परिभाषेयम-
नित्या कष्टाय क्रमणइति निर्देशात् । अत इति किम् । अग्निभिः ।
वायुभिः । तपरकरणं किम् । खट्वाभिः । मालाभिः ॥

एत्वं भिसि परत्वाच्चेदत ऐस्क भविष्यति ।

कृतेष्येत्वे भौतपूर्व्यादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं कृन्दसि ॥ १० ॥

कृन्दसि विषये बहुलमैसादेशो भवति । अत इत्युक्तमनन्तापि
भवति नद्वैरिति । अतो न भवति । देवेभिः सर्वेभिः प्रोक्तमिति ॥

नेदमदसोरकोः ॥ ११ ॥

इदम् अदस् इत्येतयोरेककारयोर्भिस ऐस् भवति । एभिः । अ-
मीभिः । अकोरिति किम् । इमकैः । अमुकैः । अकोरित्येतदेव प्रतिषे-
धवचनं ज्ञापकं तन्मध्यपतितस्तद्व्यहण्येन गृह्यतइति । इदमदसोः कादि-
ति मोक्तं, विपरीतोऽपि नियमः संभाव्येत इदमदसोरेव कादिति । ततश्चैह
न स्यात् । सर्वकैः । विश्वकैः । इह च स्यादेव । एभिः । अमीभिः ।
प्रतिषेधकरणं विपरीतनियमनिवृत्त्यर्थम् * ॥

टाङ्सिङ्सामिमात्स्याः ॥ १२ ॥

अकारान्तादङ्गादुत्तरेषां टाङ्सिङ्साम् इन आत् स्य इत्येते आदे-

* ततश्चेहेत्यारभ्य निवृत्त्यर्थमित्यन्तः पाठः क्व चित्युक्तो नास्ति ।

शा भवन्ति यथासंख्यम् । टा इत्येतस्येनादेशो भवति । वृत्तेषु । पूव्येण ।
 ङसीत्येतस्य आत् । वृत्तात् । पूव्यात् । ङसित्येतस्य स्यादेशो भवति ।
 वृत्तस्य । पूवस्य । अत इति किम् । सख्या । पत्या । अतिजरसिन अति-
 जरसादिति के विदिच्छन्ति । यथा तु भाष्ये तथा नैतदिष्यतइति ल-
 ख्यते ॥

डेर्यः ॥ १३ ॥

डेरिति चतुर्थ्यैकवचनस्य यद्वणम् । अकारान्तादङ्गादुत्तरस्य डे इत्ये-
 तस्य य इत्ययमादेशो भवति । वृत्ताय । पूव्याय । अत इत्येव । सख्ये । पत्ये ।
 संनिपातलक्षणो विधिरनिमित्तं तद्विघातस्येति परिभाषेयमनित्या तेन
 दीर्घा भवति ॥

सर्वनाम्नः स्मै ॥ १४ ॥

अकारान्तात्सर्वनाम्न उत्तरस्य डेः स्मै इत्ययमादेशो भवति ।
 सर्वस्मै । विश्वस्मै । यस्मै । कस्मै । तस्मै । अत इत्येव । भवते । अ-
 थोत्रास्मै इत्यन्वादेशे ऽशादेशे एकादेशः प्राप्नोति तत्रान्तरङ्गत्वादेका-
 देशात्पूर्व स्मैभावः क्लिपते पश्चादेकादेश इति ॥

ङसिङ्योः स्मात्स्मिन् ॥ १५ ॥

ङसि ङि इत्येतयोरकारान्तात्सर्वनाम्न उत्तरयोः स्मात् स्मिन्
 इत्येतावादेशौ भवतः । ङसीत्येतस्य स्मात् । सर्वस्मात् । विश्वस्मात् ।
 यस्मात् । तस्मात् । कस्मात् । ङीत्येतस्य स्मिन् । सर्वस्मिन् । विश्व-
 स्मिन् । यस्मिन् । तस्मिन् । अन्यस्मिन् । अत इत्येव । भवतः । भवति ।
 सर्वनाम्न इत्येव । वृत्तात् । वृत्ते ॥

पूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्ङसिङ्योः स्मात् स्मिन् इत्ये-
 तावादेशौ वा भवतः । पूर्वस्मात् । पूर्वात् । पूर्वस्मिन् । पूर्वे । परस्मा-
 त् । परात् । परस्मिन् । परे । अवरस्मात् । अवरात् । अवरस्मिन् । अ-

धरे । दक्षिणस्मात् । दक्षिणात् । दक्षिणस्मिन् । दक्षिणे । उत्तरस्मात् ।
उत्तरात् । उत्तरस्मिन् । उत्तरे । अपरस्मात् । अपरात् । अपरस्मिन् ।
अपरे । अधरस्मात् । अधरात् । अधरस्मिन् । अधरे । स्वस्मात् । स्वात् ।
स्वस्मिन् । स्वे । अन्तरस्मात् । अन्तरात् । अन्तरस्मिन् । अन्तरे । नवम्य
इति किम् । त्यस्मात् । त्यस्मिन् ॥

जसः शी ॥ १७ ॥

अकारान्तात्सर्वनाम् उत्तरस्य जसः शीत्ययमादेशो भवति । सर्वे ।
विश्वे । ये । के । ते । दीर्घाच्चारणमुत्तरार्थम् । ऋपुणी । जतुनी ॥

औड आपः ॥ १८ ॥

आबन्तादङ्गादुत्तरस्यौडः शीत्ययमादेशो भवति । खट्वे निष्ठतः ।
खट्वे पश्य । बहुराजे । कारीषगन्धे । डकारः सामान्याग्रहणाद्यः । औटोपि
ग्रहणं यथा स्यात् ।

औकारोयं शीविधौ डिद्रुहीतो
डिच्चास्माकं नास्ति कोयं प्रकारः ।
सामान्यार्थस्तस्य चासंज्ञनेस्मि-
न्डित्कार्यं ते श्यां प्रसक्तं स दोषः ॥
डित्वे विद्वद्गुणनिर्देशमात्रं
घर्णे यत्स्यात्तच्च विद्वत्तदादौ ।
घर्णेश्चायं तेन डित्वेऽप्यदोषो
निर्देशोयं पूर्वसूत्रेण वा स्यात् ॥

नपुंसकाच्च ॥ १९ ॥

नपुंसकादङ्गादुत्तरस्य औडः शी इत्ययमादेशो भवति । कुण्डे
तिष्ठतः । कुण्डे पश्य । यस्येति लोपः प्राप्तः ॥ श्यां प्रतिषेधो वक्तव्यः ॥ * ॥
इति न भवति । दधिनी । मधुनी । ऋपुणी । जतुनी ॥

जशशोः शिः ॥ २० ॥

नपुंसकादङ्गुत्तरयोर्जशसोः शि इत्ययमादेशो भवति । कुण्डानि
तिष्ठन्ति । कुण्डानि पश्य । दधीनि । मधूनि । जूपणि । जतूनि । जसा
सहचरितस्य शसो यह्यादिह न भवति । कुण्डशो ददाति । वनशः
प्रविशन्तीति ॥

अष्टाभ्य औश ॥ २१ ॥

अष्टाभ्य इति कृताकारोष्ठशब्दो यद्गते । तस्मादुत्तरयोर्जशसोरौ-
शित्ययमादेशो भवति । अष्टौ तिष्ठन्ति । अष्टौ पश्य । कृताकारस्य यह्यं
किम् । अष्ट तिष्ठन्ति । अष्ट पश्य । एतदेव कृतात्वस्य यह्यं ज्ञापकम-
ष्टन आ विभक्त्यावित्यात्वविकल्पस्य । यद्गम्यो लुगित्यस्यायमपवादो ना-
प्राप्ते तांस्मिन्निदमारभ्यते । यस्तु सुपो धातुप्रातिपदिकयोरिति तस्मि-
न्प्राप्ते चाप्राप्ते चेति स न बाध्यते । अष्टपुष्पः । अष्टभार्य, इति ।
तदन्त्यहणमन्त्रेण्यते । परमाष्टौ । उत्तमाष्टौ । प्रियाष्टान इत्यत्रात्व-
स्याभावादौशत्वं न भवति ॥

षट्भ्यो लुक् ॥ २२ ॥

षट्संज्ञकेभ्य उत्तरयोर्जशसोर्लुग्भवति । षट् तिष्ठन्ति । षट्
पश्य । पञ्च । सप्त । नव । दश । षट्प्रधानास्तदन्तादपि भवति ।
परमषट् । उत्तमषट् । यत्र तूपसर्जनं षट् ततो न भवति । प्रियषष्पः, प्रि-
यपञ्चान इति ॥

स्वमोर्नपुंसकात् ॥ २३ ॥

सु अम् इत्येतयोर्नपुंसकादुत्तरयोर्लुग्भवति । दधि तिष्ठति । दधि
पश्य । मधु तिष्ठति । मधु पश्य । जपु । जतु । तद्वास्मणकुलमित्यत्र
लुका त्यदादात्वं बाध्यते पूर्वविप्रतिषेधेन नित्यत्वाद्वा । लुको हि नि-
मित्तमतोमिति लक्षणान्तरेण विहन्यते न पुनस्त्यदादात्वेनैव, यस्य च
लक्षणान्तरेण निमित्तं विहन्यते न तदनित्यं भवति ॥

अतो ऽम् ॥ २४ ॥

अकारान्तात्नपुंसकादुत्तरयोः स्वमोरमित्ययमादेशो भवति । कुण्डं

तिष्ठति । कुण्डं पश्य । वनम् । पीठम् । मकारः कस्माच्च क्रियते । दीर्घत्वं प्राप्नोति ॥

अद्ङ् इतरादिभ्यः पञ्चभ्यः ॥ २५ ॥

इतरादिभ्यः परयोः स्वमोरद्ङ् इत्ययमादेशो भवति । कतरत्तिष्ठति । कतरत्पश्य । कतमत्तिष्ठति । कतमत्पश्य । इतरत् । अन्यतरत् । अन्यत् । पञ्चभ्य इति किम् । नेमं तिष्ठति । नेमं पश्य । डित्करणं किम् । कतरत्तिष्ठतीत्यत्र पूर्वसवर्णदीर्घा मा भूत् । इह तु कतरत्पश्येति स्थानिवद्भावादमि पूर्वत्वेनापि सिद्ध्यति । एवं तर्हि तत्परादेश एव कस्माच्च विधीयते, हे कतरदिति संभुद्वेर्लोपो मा भूत् ।

अपृक्तश्चेदमो दोषो निवृत्ते इतरादिषु ।

अद्ङित्त्वाद्इतरादीनां न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोश्छन्दसि विषये अद्ङादेशो न भवति । इतरमितरमण्डमज्ञायत । वाचं प्रमितरम् । छन्दसीति किम् । इतरत्काष्ठम् । इतरत्कुडम् । अतोमित्यस्मादनन्तरमितराच्छन्दसीति घक्तव्यं नेतराच्छन्दसीति घचनं योगविभागार्थम् ॥ एकतेराद्भि सर्वत्र छन्दसि भाषायां प्रतिषेध इष्यते ॥ एकतरं तिष्ठति । एकतरं पश्येति ॥

युष्मदस्मद्भ्यां ङसो ऽश् ॥ २७ ॥

युष्मदस्मदित्येताभ्यामुत्तरस्य ङसो ऽशित्ययमादेशो भवति । त्वं स्वम् । मम स्वम् । शित्करणं सर्वादेशार्थम् । अन्यथा ह्यदेशव्यपदेशप्रकृत्यर्थमादेशेव स्यात् ततश्च योचीत्येतच्च स्यात् ॥

ङे प्रथमयोरम् ॥ २८ ॥

ङे इत्यविभक्तिको निर्देशः । ङे इत्येतस्य प्रथमयोश्च विभक्तयोः प्रथमाद्वितीययोर्युष्मदस्मद्भ्यामुत्तरयोरमित्ययमादेशो भवति । तुभ्यं दीयते । मय्यं दीयते । प्रथमयोः । त्वम् । अहम् । युवाम् । आवाम् । यूयम् । वयम् । त्वाम् । माम् । युवाम् । आवाम् ॥

शसो न ॥ २८ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्मणान् । अस्मान् ब्राह्मणान् । युष्मान् ब्राह्मणीः । अस्मान् ब्राह्मणीः । युष्मान् कुलानि । अस्मान्कुलानि * ॥

भ्यसो भ्यम् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । युष्मभ्यं दीयते । अस्मभ्यं दीयते । भ्यमादेशे कृते शेषे लोपे च बहुवचने भक्त्ये दित्येत्वं प्राप्नोति । तदङ्गवृत्ते पुनर्वृत्तावविधिर्निष्ठितस्येति न भवति । केचित्पुनरभ्यमादेशमेत्वनिवृत्त्यर्थं कुर्वन्ति । येषां तु शेषे लोपष्टिलोपस्तेषामभ्यमादेश एव । उदात्तनिवृत्तिस्वरश्चादेरेव भवति ॥

पञ्चम्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्ययमादेशो भवति । युष्मद्गच्छन्ति । अस्मद्गच्छन्ति ॥

एकवचनस्य च ॥ ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो भवति । त्वद्गच्छन्ति । मद्गच्छन्ति ॥

साम आकम् ॥ ३३ ॥

साम इति षष्ठीबहुवचनमागतसुद्धं गृह्यते । तस्य युष्मदस्मद्भ्यामुत्तरस्याकमित्ययमादेशो भवति । युष्माकम् । अस्माकम् । अथ किमर्थमागतसुद्धो गृह्यते । नह्यादेशविधानकाले सुद्विद्यते । तस्यैव तु भाविनः सुटो निवृत्त्यर्थम् । आदेशे कृते हि शेषे लोपे युष्मदस्मदोरकारान्तात्वात्सुट प्राप्नोति । स स्यान्नित्यन्तर्भूतत्वाच्चिवर्तते । दीर्घाच्चारणं सवर्णोदीर्घार्थम् । अकमि तु सति व्रस्वकरणे तद्विधानसामर्थ्यादेव सवर्णोदी-

* तस्माच्छसो नः पुंसीति सिद्धे स्त्रीनपुंसकायै चवनम् । अलिङ्गे वा युष्मदस्मदोः इत्यधिकं पुस्तकान्तरे ।

घत्वं न प्राप्नोति । तत्सामर्थ्यमेत्वं प्रति भविष्यतीति । अकारंकरणमेत्व-
निवृत्त्यर्थमिति । अतो गुणे पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ । त-
स्यौ । जलौ । मसौ । अत्रौत्वमेकादेशः स्थानिवद्भावे द्विवचनमित्य-
नेन क्रमेण कार्याणि क्रियन्ते । एकादेशादनवकाशत्वादौत्वं द्विवचनादपि
परत्वादेकादेश इति ॥

तुह्योस्तातडाशिष्यन्यतरस्याम् ॥ ३५ ॥

तु हि इत्येतयोराशिषि विषये तातडादेशो भवत्यन्यतरस्याम् ।
जीवताद्वान् । जीवतात्त्वम् । जीवतु भवान् । जीव त्वम् । डित्करणं
गुणवृद्धिप्रतिषेधार्थमिति सर्वादेशस्तातङ्गुवति । डित्त्वाच्चास्य स्थानिव-
द्भावाच्चात्येत्वं प्राप्नोति तद्विवर्त्तते, डित्त्व पित्त भवति । तेन ब्रुव ईडिति
ब्रूताद्ववानितीन् न भवति । आशिषीति किम् । ग्रामं गच्छतु भवान् ।
गच्छ त्वम् ।

तातडि डित्वं संक्रमकृत्स्यादन्यविधिश्वेतत्त्व तथा न ।

हेरधिकारे हेरधिकारो लोपविधौ तु ज्ञापकमाह ॥

तातडो डित्वसामर्थ्याच्चायमन्यविधिः स्मृतः ।

न तद्वदनडादीनां तेन तेऽन्यविकारजाः ॥

विदेः शतुर्वसुः ॥ ३६ ॥

विद ज्ञानइत्येतस्माद्वृत्तांतरस्य शतुर्वसुरादेशो भवति । विद्वान् ।
विद्वसौ । विद्वंसः । स्थानिवद्भावादुगित्कार्ये सिद्धे वसेरुकारकरणं
वसेः संप्रसारणमित्यत्र कसेरपि सामान्यग्रहणार्थम् । एकानुबन्धकय-
हणे न द्वानुबन्धकस्येत्यतदपि न भवति । तथा सत्युकारकरणमनर्थकं
स्यात् । अन्यतरस्याग्रहणं के चिदनुवर्त्तयन्ति । विदन् । विदन्तौ ।
विदन्तः ॥

समासे ऽनङ्पूर्वे क्तो ल्यप् ॥ ३७ ॥

समासे ऽनङ्पूर्वे त्वा इत्येतस्य ल्यबित्ययमादेशो भवति । प्रहृत्य । प्रहृत्य । पार्श्वतःकृत्य । नानाकृत्य । द्विधाकृत्य । समास इति किम् । कृत्वा । कृत्वा । अनङ्पूर्व इति किम् । अकृत्वा । अकृत्वा । परमकृत्वा । उत्तमकृत्वा । अनङ्गिति हि नञ् । ऽन्यदनञ् नञ्सदृशमव्ययं परिगृह्यते । तेन नञ् अव्ययं चानञ् न भवति । स्थात्वाकालकादिषु मयूरव्यंसकादिषु निपातनास्त्यवादेशो न भवति । अथ वा समास इति निर्द्धारणे सप्तमी । तेन त्वान्तः समास एव परिगृह्यते । स च येन विधिस्तदन्तस्येत्यनेन तदन्तविधिना, न तु कृद्वहणे गतिकारकपूर्वस्यापीति । तथा चानङ्पूर्व इत्युच्यते । गतिकारकपूर्वस्येव तु ग्रहणे सति नङ्पूर्वस्य प्रसङ्ग एव नास्ति । नञ् गतिर्न च कारकमिति । प्रधाय प्रस्थायेत्यादिषु हि प्रभृतीनन्तरङ्गानपि विधीन्बहिरङ्गे ल्यब्बाधतएवेति ज्ञापितम् ॥

क्वापि कृन्दसि ॥ ३८ ॥

समासे ऽनङ्पूर्वे त्वा इत्येतस्य त्वा इत्ययमादेशो भवति अपिशब्दाल्लयवपि भवति कृन्दसि विषये । कृष्णं वासो यजमानं परिधापयित्वा । प्रत्यञ्चमर्कं प्रत्यर्थयित्वा । ल्यवपि भवति । उद्धृत्य जुहोति । वा कृन्दसीति नोक्तं सर्वोपाधिव्यभिचारार्थम् । तेनासमासे ल्यवभवति । अर्थं तान् देवान् गतः । कृन्दोधिकार आज्ञसेरसुगिति यावत् * ॥

सुपां सुलुक्पूर्वसवर्णाच्छेयाडाझायाजालः ॥ ३९ ॥

कृन्दसि विषये सुपां स्थाने सु लुक् पूर्वसवर्णे आ आत् शे या डा झ याच् आल् इत्येते आदेशा भवन्ति । सु । अनृतरा अजवः सन्तु पन्थाः । पन्थान इति प्राप्ते ॥ सुपां सुपो भवन्तीति वक्तव्यम् ॥ * ॥ धुरि दक्षिणायाः । दक्षिणायामिति प्राप्ते ॥ तिङ्गां तिङ्गे भवन्तीति वक्तव्यम् ॥ * ॥ चबालं ये अश्वयूपाय तस्यति । तस्यन्तीति प्राप्ते । लुक् । आर्द्रं चर्मन् । जोहिते चर्मन् । चर्मणीति प्राप्ते । हविर्ह्वाने † यत्सु-

* वा कृन्दसीत्याख्य यावदित्यन्तः पाठः कुत्र चित्युक्तको ऽस्ति ।

† हविर्धानायेति पाठान्तरम् ।

न्यन्ति तत्सामिधेनीरन्वाहं । यस्मिन्सुन्यन्ति तस्मिन्सामिधेनीरिति प्राप्ते ।
 पूर्वसवर्णः । 'धीती । मती । सुष्टुती । धीत्या मत्या सुष्टुत्या इति प्राप्ते ।
 आ । उभा यन्तारौ । उभौ यन्तारौ इति प्राप्ते । आत् । न तादृक्स्वणाद्
 निन्दामि । न तान् ब्राह्मणानिति प्राप्ते । शे । न युष्मे वाजबन्धवः ।
 अस्मे इन्द्रावृहस्पती । यूयं वयमिति प्राप्ते । यूयादेशो वयादेशश्च
 क्कान्दसत्वाच्च भवति । या । उरया । धृष्ण्या । उरूणा धृष्णुनेति प्राप्ते ।
 हा । नाभा पृथिव्याम् । नाभौ पृथिव्यामिति प्राप्ते । ह्या । अनुष्टुप्ता च्या-
 वयतात् । अनुष्टुभेति प्राप्ते । याच् । साधुया । साध्विति सौर्लुकि
 प्राप्ते । आल् । वसन्ता यजेत । वसन्तइति प्राप्ते ॥ इयाडियाजीकाराणा-
 मुपसंख्यानम् ॥ * ॥ इया । उर्विया परिधानम् । दार्विया । उरूणा दारु-
 णेति प्राप्ते । डियाच् । सुतेत्रिया । सुगात्रिया । सुतेत्रिणा सुगात्रियेति
 प्राप्ते । ईकारः । वृत्तिं न शुष्कं सरसी शयानम् । सरसि शयानमिति प्राप्ते ॥
 आडयाजयारामुपसंख्यानम् ॥ * ॥ आड् । प्रबाहवा । प्रबाहुनेति प्राप्ते ।
 अयाच् । स्वप्नया सच सेवनम् । स्वप्नेनेति प्राप्ते । अयार् । सिन्धुमिव
 नावया । नावेति प्राप्ते * ॥

अमो मश् ॥ ४० ॥

अम् इति मित्रादेशो गृह्यते । तस्य क्कन्दसि विषये मशादेशो
 भवति । वर्धो वृजम् । क्रमो वृत्तस्य शाखाम् । लुङि बहुलं क्कन्दस्य-
 माह्योगेपीत्यङागमाभावः । शित्करणं सर्वादेशार्थम् । मकारस्यापि हि
 मकारवचनमनुस्वारनिवृत्त्यर्थं स्यात् ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य क्कन्दसि विषये लोपो भवति । देवा
 अदुह । गन्धर्वाप्सरसा अदुह । अदुहतेति प्राप्ते । दुहामश्चिभ्यां ण्यो

* अयारिति रेफ उपोत्तमं रितीत्युपोत्तमस्योदात्तार्थः । अधिकार्यं पाठ एक-
 स्मिन् पुस्तके ।

† अद्यधिवमक्रमिवमिति प्राप्ते । इत्यधिकं पुस्तकान्तरे ।

अध्वन्येयम् । दुग्धमिति प्राप्ते । दक्षिणतः शये । शेतइति प्राप्ते । अपीत्य-
धिकाराव भवति । तत्र आत्मानमनृतं कुरुते । आत्मनेपदेति किम् ।
वत्सं दुहन्ति कलशं चतुर्बिलम् ॥

ध्वमो ध्वात् ॥ ४२ ॥

कृन्दसि विषये ध्वमो ध्वादित्यमादेशो भवति । अन्तरेवोष्माणं
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन्यरतो मकारलोपे निपात्यते
वकारस्य च यकारश्चकृन्दसि विषये । यजध्वैनं प्रियमेधाः । यजध्वमेन-
मिति प्राप्ते ॥

तस्य तात् ॥ ४४ ॥

‘त’शब्दस्य लोपमध्यमपुरुषबहुवचनस्य स्थाने तादित्ययमादेशो
भवति । गात्रंगात्रमस्या नूनं कृणुतात् । कृणुतेति प्राप्ते । ऊवध्ये गोहं
पार्थिवं खनतात् । खनतेति प्राप्ते । अस्मारत्तः संसृजतात् । संसृजतेति
प्राप्ते । सूर्यं चतुर्गमयतात् । गमयतेति प्राप्ते ॥

तप्तनप्तनथनाश्च ॥ ४५ ॥

तस्येति वर्त्तते । कृन्दसि विषये तस्य स्थाने तप् तनप् तन थन
इत्येते आदेशा भवन्ति । तप् । शृणोत यावाणः । शृणुतेति प्राप्ते ।
सुनोत । सुनुतेति प्राप्ते । तनप् । संवरत्रा दधातन । धत्तेति प्राप्ते ।
तन । जुजुष्टन । जुषतेति प्राप्ते । कृन्दसंत्वात् श्लुः । थन । यदिष्टन ।
यदिच्छतेति प्राप्ते । पित्करणमडित्स्वार्थम् ॥

इदन्तो मसि ॥ ४६ ॥

कृन्दसि विषये मसित्वर्थः शब्द इकारान्तो भवति । मसः सका-
रान्तस्य इकारागमो भवति स च तस्यान्तो भवति, तदुद्घोनेन एह्यतइ-

त्यर्थः । पुनस्त्वां दीपयामसि । दीपयाम इति प्राप्ते । श्लभं भञ्जयामसि । भञ्जयाम इति प्राप्ते । त्वयि रात्रिं वासयामसि । वासयाम इति प्राप्ते ॥

क्तो यक् ॥ ४७ ॥

त्वा इत्येतस्य यगागमो भवति कृन्दसि विषये । दत्वाय सवित्रो धियः । दत्वेति प्राप्ते । त्वापि कृन्दसीत्यस्यानन्तरमिदं कस्मान्नोच्यते । समासइति तत्रानुवर्त्तते ॥

इष्टीनमिति च ॥ ४८ ॥

इष्टीनमित्ययं शब्दो निपात्यते कृन्दसि विषये । यज्ञेः त्वाप्रत्ययान्तस्य ईनमादेशोऽन्त्यस्य निपात्यते । इष्टीनं देवान् । इष्ट्वा देवानिति प्राप्ते ॥ पीत्वीनमित्यपीष्यते ॥ चकारस्यानुक्तसमुच्चयार्थत्वात्सिद्धम् ॥

स्नात्वाद्यश्च ॥ ४९ ॥

स्नात्वी इत्येवमादयः शब्दो निपात्यन्ते कृन्दसि विषये । स्नात्वी मनादिव । स्नात्वेति प्राप्ते । पीत्वी सोमस्य वावृधे । पीत्विति प्राप्ते । प्रकारार्थोऽयमादिशब्दः ॥

आज्जसेरसुक् ॥ ५० ॥

अवर्णान्तादङ्गादुत्तरस्य जसेरसुगागमो भवति कृन्दसि विषये । ब्राह्मणासः पितरः सोम्यामः । ब्राह्मणाः सोम्या इति प्राप्ते । ये पूर्वासे ऋषरास इत्यत्र परत्वादसुकि पुनः प्रसङ्गविज्ञानाच्छीभावः प्राप्तः । सकृदुतौ विप्रतिषेधे यद्वाधितं तद्वाधितमेवेति न भवति ॥

अश्वत्तीरवृषलवणानामात्मप्रीतौ क्वचि ॥ ५१ ॥

कृन्दसीत्यतः प्रभृति निवृत्तम् । अश्वत्तीरवृषलवण इत्येतेषामङ्गानामात्मप्रीतिविषये क्वचि परतो ऽसुगागमो भवति । अश्वस्यति वडवा । तीरस्यति माणवकः । वृषस्यति गौः । लवणस्यत्युट् । आत्मप्रीताविति किम् । अश्वीयति । तीरीयति । वृषीयति । लवणीयति ॥

अश्ववृषयोर्मैथुनेच्छायामिति वक्तव्यम् ॥ * ॥ क्षीरलवणयोर्लालसाया-
मिति वक्तव्यम् ॥ * ॥ तृष्णातिरेको लालसा । अन्यत्रात्मप्रीतावपि न
भवति । अपर आह ॥ सर्वप्रातिपदिकेभ्यो लालसायामसुवक्तव्यः ॥ * ॥
दध्यस्यति, मध्वस्यति, इत्येवमाद्यर्थम् । अपर आह ॥ सुवक्तव्यः ॥ * ॥
दधिस्यति, मधुस्यति, इत्येवमाद्यर्थम् ॥

आमि सर्वनाम्नः सुट् ॥ ५२ ॥

आदिति वर्त्तते । अत्रर्णात्सर्वनाम्न उत्तरस्याधः सुडागमो भवति ।
सर्वेषाम् । विश्वेषाम् । येषाम् । तेषाम् । सर्वासाम् । यासाम् । तासा-
म् । आदित्येव । भवताम् । आमीति षष्ठीबहुवचनं गृह्यते, न डेराम्
नद्यामीभ्य इति, तस्य हि परत्वादाड्याटस्याटो भवन्ति । यश्च घादाम्,
आमश्च लिटि न तौ सर्वनाम्नः स्तः । सानुबन्धकाविति वा न गृह्यते ।
आमीरेति सप्रमीनिद्वंश उत्तरार्थः । इह तु सर्वनाम्न इति पञ्चमीनिद्वंश-
तस्यादित्युत्तरस्येति षष्ठीप्रकृतिर्भविष्यति ॥

चेस्त्वयः ॥ ५३ ॥

त्रि इत्येतस्य आमि परे त्रय इत्ययमादेशो भवति । त्रयाणाम् ॥
त्रीणामित्यपि कृन्दसीष्यते ॥ त्रीणामपि समुद्राणामिति ॥

ह्रस्वनद्यापो नुट् ॥ ५४ ॥

ह्रस्वान्ताच्चदन्तादाबन्ताच्चोत्तरस्यामो नुडागमो भवति । ह्रस्वा-
न्ताक्तावत् । वृक्षाणाम् । वृक्षाणाम् । अग्नीनाम् । वायूनाम् । कर्तृणाम् । *
नदन्तात् । कुमारीणाम् । किशोरीणाम् । गौरीणाम् । शार्ङ्गेरवीणाम् ।
लक्ष्मीणाम् । ब्रह्मबन्धूनाम् । धीरबन्धूनाम् । आबन्तात् । खट्वानाम् ।
मालानाम् । बहुराजानाम् । कारीषगन्ध्यानाम् ॥

षट्चतुर्थ्यश्च ॥ ५५ ॥

षट्संज्ञकेभ्यश्चतुःशब्दाच्चोत्तरस्यामो नुडागमो भवति । षण्णाम् ।

• कर्तृणामित्यपि बहुषु पुस्तकेष्वस्ति ।

पञ्चानाम् । सप्तानाम् । नवानाम् । दशानाम् । चतुर्णाम् । रेफान्तायाः
संख्यायाः षट्संज्ञा न विहिता । षड्भ्यो लुगिति लुग् मा भूत् । बहुव-
चननिर्देशादत्र संख्याप्रधानस्य ग्रहणं भवति । परमपञ्चानाम् । परमसप्तानाम् । परमचतुर्णाम् । उपसर्जनीभूतायास्तु संख्याया
न भवति । प्रियंषणाम् । प्रियपञ्चानाम् । प्रियचतुरामिति ॥

श्रीग्रामण्योऽश्वकन्दसि ॥ ५६ ॥

श्री ग्रामणी इत्येतयोऽश्वकन्दसि विषये ग्रामो नुडागमो भवति ।
श्रीणामुद्धारो धरुणो रयीणाम् । अयत्र सूतग्रामणीनाम् । श्रीशब्दस्य
वार्तामिति विकल्पेन नदीसंज्ञा तत्र नित्यार्थं वचनम् । सूतग्रामणीनामिति
यदा सूताश्च ते ग्रामण्यश्च सूतग्रामण्यो भवन्ति तदर्थमिदं वचनम् ।
यदा तु सूतश्च ग्रामणीश्च सूतग्रामणि । सूतग्रामणि च सूतग्रामणि च
सूतग्रामणि चेति सूतग्रामणीनामिति, तदा ह्रस्वादित्येव सिद्धम् ॥

गोः पादान्ते ॥ ५७ ॥

गो इत्येतस्मादृक्यादान्ते वर्त्तमानादुत्तरस्यामो नुडागमो भवति ।
विद्वद्वाहि त्वा सत्यपि शूरगोनाम् । पादान्तइति किम् । गवां गोत्रमुद-
सृजो यदङ्गिरः । सर्वे विधयश्चकन्दसि विकल्प्यन्तइति पादान्तेऽपि क्व
चित् भवति । हन्तारं शत्रूणां क्रुधि विराजं गोपतिं गवाम् ॥

इदितो नुम् धातोः ॥ ५८ ॥

इदितो धातुर्नुमागमो भवति । कुडि । कुण्डिता । कुण्डितुम् ।
कुण्डितुम्यम् । हुडि । हुण्डिता । हुण्डितुम् । हुण्डितुम्यम् । कुण्डा ।
हुण्डा । इदित इति किम् । पठति । पठति । अयं धातूपदेशावस्थाया-
मेव नुमागमो भवति, कुण्डा हुण्डेति गुरोश्च हल इत्यकारप्रत्यये यथा
स्यात् । तथाहि धिन्विक्कण्योर चेति प्रत्ययविधावेव नुमनुष्क्तयोर्ग्रह-
णम् । धातुग्रहणं चेह क्रियते धातूपदेशकालस्य नुमागमो यथा स्यादि-
त्येवमर्थम् । तासिसिचोऽदित्कार्यं नास्तीत्युच्चारणार्थो निरनुनासिक
इकारः पठते । अमंस्तेत्येवमादौ हि हनः सिजिति क्रिस्वविधानसामर्थ्या-

चकारलोपो न भवति । मन्तेत्यत्राप्यसिद्धवदत्राभादिति टिलोपस्यासिद्ध-
त्वाचलोपो न भवति इह कस्माच्च भवति । भेत्ता ह्येतेति । इरितां
समुदायस्येत्संज्ञेतीदित्थं नास्ति । अथयवशे पीत्संज्ञायां सत्यां गोः पादा-
न्तदन्तेनान्तग्रहणमनुवर्त्तयितव्यम् । तेनान्तेदितो धातवो गृह्यन्ते ॥

शे मुचादीनाम् ॥ ५८ ॥

शे प्रत्यये परतो मुचादीनां नुमागमो भवति । मुञ्च । मुञ्चति ।
लुप् । लुम्पति । विद् । विन्दति । लिपि । लिम्पति । सिच् । सिञ्चति ।
कृत् । कृन्तति । खिद । खिन्दति । पिश । पिंशति । शे इति किम् ।
मोक्ता । मोक्तुम् । मोक्तव्यम् । मुचादीनामिति किम् । तुदति । नुदति ॥
शे तृम्फादीनामुपसंख्यानं कर्त्तव्यम् ॥ * ॥ के पुनस्तृम्फादयः । तृफ तृम्फ
तृप्तौ । दृफ दृम्फ उल्लिखे । गुफ गुम्फ ग्रन्थे । उभ उम्भ पूरणे । शुभ
शुम्भ शोभार्थे, इत्यत्र ये सानुषङ्गास्तृम्फादयः स्तेषामनिदितां हल उपधायाः
क्रितीत्यनुनासिकलोपे कृते नुम्बिधीयते । स च विधानसामर्थ्याच्च लुप्यते ।
तृम्फति । दृम्फति । गुम्फति । उम्भति । शुम्भति । ये तु निरनुषङ्गा-
स्तेषां तृफति दृफति गुफति उभति शुभतीत्येवं भवति ॥

मस्जिनशोर्भलि ॥ ६० ॥

मस्जि नशि इत्येतयोरङ्गयोर्भलादौ प्रत्यये नुमागमो भवति ।
मङ्गा । मङ्गुम् । मङ्गुयम् । नंष्टा । नंष्टुम् । नंष्टव्यम् । भलीति किम् ।
मज्जनम् । नशिषा ॥ मस्जेरन्त्यात्पूर्वं नुममिच्छन्त्यनुषङ्गादिलोपार्थम् ॥
मग्नः । मग्नवान् ॥

रधिजभोरचि ॥ ६१ ॥

रधि जभि इत्येतयोरङ्गादौ प्रत्यये नुमागमो भवति । रन्धयति ।
रन्धकः । साधुरन्धी । रन्धो वर्त्तते । जम्भयति । जम्भकः । साधुजम्भी ।
जम्भंजम्भम् । जम्भो वर्त्तते । परापि सती वृद्धिर्नुमा बाध्यते नित्यत्वात् ।
अधीति किम् । रद्धा । अभ्यम् ॥

नेर्द्यलिटि रधेः ॥ ६२ ॥

इडादावलिटि प्रत्यये परेरधेर्नुमागमो न भवति । रधिता । रधितुम् ।
रधितव्यम् । इटीति किम् । रन्धनम् । रन्धकः । अलिटीति किम् ।
ररन्धिव । ररन्धुम् । नुमि कृते संयोगान्तत्वाद्संयोगाल्लिट्ठिदिति किञ्च
नास्तीति नलोपो न भवति । अथ कसौ कथं भवितव्यं, रधिवानिति ।
कथमेत्वाभ्यासलोपयोः कृतयोरिडागमः क्रियते ततो नुमागमस्तस्योपदे-
शिककित्वाश्रयो लोपः । अथ इटि लिटीत्येवं नियमः कस्माच्च क्रियते
लिट्येवेति नान्यत्रेति । विपरीतमप्यवधारणं संभाव्यते इत्येव लिटि ना-
न्यत्रेति । तथा हि सति ररन्धेत्यत्र न स्यात्, रधितेत्यत्र च स्यादेव ॥

रभेरशब्लिटोः ॥ ६३ ॥

रभेरङ्गप्य शब्लिङ्वर्जिते ऽजादौ प्रत्यये परतो नुमागमो भवति ।
आरम्भयति । आरम्भकः । साध्वारम्भी । आरम्भमारम्भम् । आरम्भो वर्त्तते ।
अशब्लिटोरिति किम् । आरभते । आरभे । अचीत्येव । आरब्धा ॥

लभेश्च ॥ ६४ ॥

लभेश्चाजादौ प्रत्यये शब्लिङ्वर्जिते नुमागमो भवति । लम्भयति ।
लम्भकः । साधुलम्भी । लम्भलम्भम् । लम्भो वर्त्तते । अशब्लिटोरित्येव ।
लभते । लभे । अचीत्येव । लब्धा । लभेश्च पृथग्योगकरणमुत्तरार्थम् ॥

आङो यि ॥ ६५ ॥

आङ् उत्तरप्य लभेर्यकारादिप्रत्ययविषये नुमागमो भवति ।
आलम्भ्या गौः । आलम्भ्या वडवा । प्राक्प्रत्ययोत्यक्तेर्नुमि कृते विहृतर्मदु-
पधत्वमिति अहलोर्ण्यदिति एतत्प्रत्ययस्तत्र कृदुत्तरपदप्रकृतिस्वरत्वेना-
न्तस्वरत्वेनान्तस्वरितत्वं भवति । यति तु पुनरुत्तरपदाद्युदात्तत्वं स्यात् ।
आङ् इति किम् । लभ्यः* । कथमग्निष्टोम आलभ्य इति । सर्वे विध-

* अदुपधत्वाद्यास्त्ययान्तमेतत् । यीति किम् । आलब्धा । इत्यधिकमेकस्मि-
न्युक्तके ।

यश्छन्दसि विकल्प्यन्ते । अथ वा आलभ्य इत्यत्र नुमि कृते ऽनुषङ्गलोपः
क्रियते ॥

उपात्प्रशंसायाम् ॥ ६६ ॥

उपादुत्तरस्य लभेः प्रशंसायां गम्यमानायां यकारादिप्रत्ययविषये
नुमागमो भवति । उपलभ्या भवता विद्या । उपलभ्यानि धनानि ।
एतत्प्रत्ययान्तत्वादेः स्वरितत्वमेव । प्रशंसायामिति किम् । उपलभ्यम-
स्मादुपलान्तिं चित् । पोरदुपधत्वाद्यात्प्रत्ययान्तमिदम् ॥

उपसर्गात्खल्वजोः ॥ ६७ ॥

उपसर्गादुत्तरस्य लभेः खल्वजोः परतो नुमागमो भवति । ईष-
त्यलम्भः । सुप्रलम्भः । दुष्प्रलम्भः । घञि । प्रलम्भो, विप्रलम्भः । सिद्धे
सत्यारम्भो नियमार्थः । उपसर्गादेव लभेः खल्वजोः परतो नुमागमो
भवति, नान्यत्र । ईषल्लभः । लाभो वर्त्तते ॥

न सुदुर्भ्यां केवलाभ्याम् ॥ ६८ ॥

सुदुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः
खल्वजोः परतो नुमागमो भवति । सुलभम् । दुर्लभम् । घञि । सुलाभे-
दुर्लाभः । केवलाभ्यामिति किम् । सुप्रलम्भः । दुष्प्रलम्भः । सुदुर्भ्यामिति
तृतीयां मत्स्या केवलग्रहणं क्रियते । पञ्चम्यां हि व्यवहितत्वादेवापसङ्गः ।
अतिसुलभमित्यत्र कर्मप्रवचनीयत्वादतेः केवल एव सुशब्द उपसर्ग इति
भवति प्रतिषेधः । यदा त्वतिशब्दो न कर्मप्रवचनीयस्तदा नुम्भवत्येषा-
तिसुलम्भ इति । पञ्चमीनिर्देशपक्षेऽप्येवमर्थं केवलग्रहणं कर्तव्यम् ॥

विभाषा चिह्नमुलोः ॥ ६९ ॥

चिह्नं णमुल् इत्येतयोर्विभाषा लभेर्नुम्भवति । आलाभि । आलम्भि ।
लाभम् २ । लम्भम् २ । व्यवस्थितविभाषा चेयं, तेनानुपसृष्टस्य विकल्प,
उपसृष्टस्य नित्यं नुम्भवति । प्रालम्भि । प्रलम्भम् ॥

उगिद्वां सर्वनामस्थाने ऽधातोः ॥ ७० ॥

उगितामङ्गानां धातुवर्जितानामञ्चतेश्च सर्वनामस्याने परतो
नुमागमो भवति । भवतु । भवान् । भवन्तौ । भवन्तः । ईयसुन् ।
श्रेयान् । श्रेयांसौ । श्रेयांसः । शतृ । पचन् । पचन्तौ । पचन्तः । अञ्चते ।
प्राङ् । प्राञ्चौ । प्राञ्चः । उगिदचामिति किम् । दृषत् । दृषदौ ।
दृषदः । सर्वनामस्यानइति किम् । भवतः पश्य । श्रेयसः पश्य । अञ्च-
तिग्रहणं नियमार्थम्, अञ्चनेरेव धातोरन्यस्य मा भूत् । उखासत् ।
पर्यध्वत् । अधातिरिति किम् । अधातुभूतपूर्वस्य यथा स्यात् । गोमन्तमि-
च्छति गोमत्यति, गोमत्यतेरप्रत्ययः, गोमान् । अत्र हि धातुत्वादञ्च-
तिग्रहणाच्च स्यात् ॥

युजेरसमासे ॥ ७१ ॥

युजेरसमासे सर्वनामस्याने परतो नुमागमो भवति । युङ् । युञ्जौ ।
युञ्जः । असमासइति किम् । अश्वयुक् । अश्वयुजौ । अश्वयुजः । युजे-
रितीकारनिर्द्देशाद् युज समाधावित्यस्य ग्रहणं न भवति । युजमापचा
सप्रयः ॥

नपुंसकस्य भलचः ॥ ७२ ॥

नपुंसकस्य भलन्तस्याजन्तस्य च सर्वनामस्याने परतो नुमागमो
भवति । उदश्वन्ति । शङ्गन्ति । यशांसि । पर्यांसि । अजन्तस्य । कु-
ण्डानि । वनानि । त्रूर्पाणि । जतूनि । नपुंसकस्येति किम् । अग्निचिद्वा-
ह्मणः । भलच इति किम् । बहुपुरि । बहुधुरि । विमलदिवि । चत्वा-
रि । अहानि । उगितो भलन्तस्य नपुंसकस्य परत्वाद्गनेनैव नुम्भवति ।
श्रेयांसि भूयांसि कुर्वन्ति कृण्वन्ति ब्राह्मणकुलानि ॥ बहूर्जि प्रतिषेधो
वक्तव्यः ॥ * ॥ बहूर्जि ब्राह्मणकुलानि ॥ अन्यात्पूर्वं नुममेकइच्छन्ति ॥
बहूर्जि ब्राह्मणकुलानि ॥

इको ऽचि विभक्तौ ॥ ७३ ॥

इगन्तस्य नपुंसकस्याङ्गस्याजादौ विभक्तौ नुमागमो भवति । अ-
पुणौ । जतुनौ । तुम्बुरुणौ । अपुणे । जतुने । तुम्बुरुणे । इक इति किम् ।

कुण्डे । पीठे । अय्यहणमुत्तरार्थम् । यद्येवं, तत्रैवं कर्तव्यम् । इह तु
कारणे एतत्प्रयोजनं हे त्रपो इत्यत्र नुम् मा भूदिति, न हि संबुद्धोरिति
नलोपप्रतिषेधः स्यात् । ननु च न लुमताङ्गस्येति प्रत्ययलक्षण प्रतिषिद्धे
विभक्तिरेव नास्ति । एतदेवाय्यहणं ज्ञापकं प्रत्ययलक्षणप्रतिषेधोच न भव-
तीति । तथा च संबुद्धिगुणः क्रियते । विभक्ताविति किम् । तौम्बुरवं
चूर्णम् ।

इकोचि व्यञ्जने मा भूदस्तु लोपः स्वरः कथम् ।

स्वरो वै श्रूयमाणोऽपि लुप्ते किं न भविष्यति ॥

रायात्वं तिसृभावश्च व्यवधानाच्चमा अपि ।

ः नुङ् वाच्य उत्तरार्थं तु इह किं विज्ञपो इति ॥

तृतीयादिषु भाषितपुंस्कं पुंवङ्गालवस्य ॥ ७४ ॥

तृतीयादिषु विभक्तिष्वजादिषु भाषितपुंस्कं नपुंसकलिङ्गमिगन्तं
गालवस्राचार्यस्य मतेन पुंवद्ववति । यथा पुंसि ह्रस्वनमौ न भवतस्तद्व-
दत्रापि न भवत इत्यर्थः । यामणीर्ब्राह्मणः । यामणि ब्राह्मणकुलम् ।
यामण्या ब्राह्मणकुलेन । यामणिना ब्राह्मणकुलेन । यामण्ये ब्राह्मण-
कुलाय । यामणिने ब्राह्मणकुलाय । यामण्ये ब्राह्मणकुलात् । यामणिने
ब्राह्मणकुलात् । यामण्ये ब्राह्मणकुलस्य । यामणिने ब्राह्मणकुलस्य ।
यामण्येर्ब्राह्मणकुलयोः । यामणिनेर्ब्राह्मणकुलयोः । यामण्यां ब्राह्मण-
कुलानाम् । नुमचि रिति पूर्वविप्रतिषेधेन नुट् । यामणीनां ब्राह्मणकुला-
नाम् । यामण्यां ब्राह्मणकुले । यामणिनि ब्राह्मणकुले । शुचिर्ब्राह्मणः ।
शुचि ब्राह्मणकुलम् । शुचिना ब्राह्मणकुलेन २ । शुच्ये ब्राह्मणकुलाय ।
शुचिने ब्राह्मणकुलाय । शुचेर्ब्राह्मणकुलात् । शुचिने ब्राह्मणकुलात् ।
शुचेर्ब्राह्मणकुलस्य । शुचिने ब्राह्मणकुलस्य । शुच्येर्ब्राह्मणकुलयोः ।
शुचिनेर्ब्राह्मणकुलयोः । शुचौ ब्राह्मणकुले । शुचिनि ब्राह्मणकुले । तृती-
यादिष्विति किम् । यामणिनी ब्राह्मणकुले । शुचिनी ब्राह्मणकुले ।
भाषितपुंस्कमिति किम् । त्रपुणे । जतुने । इह कस्माच्च भवति । पीलु-

वृत्तः पीलु फलं, पीलुने फलायेति । समानायामाकृतैः यद्भाषितपुंस्कं तुल्ये प्रवृत्तिनिमित्ते तस्य पुंश्चद्वायः । इह तु वृत्ताकृतिः प्रवृत्तिनिमित्तं पुंसि शब्दस्य । फलाकृतिर्नपुंसके । तदेतदेवं कथं भवति भाषितपुंस्कमिति । भाषितः पुमान्यस्मिन्नर्थे प्रवृत्तिनिमित्ते स भाषितपुंस्कशब्देनोच्यते । तद्योगादभिधेयमपि यद् नपुंसकं तदपि भाषितपुंस्कम् । तस्य प्रतिपादकं यच्छब्दरूपं तदपि भाषितपुंस्कमिति । इक इत्येव । कीलालपा ब्राह्मणः । कीलालपं ब्राह्मणकुलम् । कीलालपेन ब्राह्मणकुलेन । अचीत्येव । यामणिभ्यां ब्राह्मणकुलाभ्याम् ॥

अस्थिदधिसक्थ्यक्ष्णामनडुदात्तः ॥ ७५ ॥

अस्थि दधि सक्थि अस्ति इत्येतेषां नपुंसकानां तृतीयादिष्व-
जादिषु विभक्तिषु परतो ऽनङित्ययमादेशो भवति, स चोदात्तो भवति ।
अस्थि । अस्थे । दध्ना । दध्ने । सक्थ्या । सक्थ्ये । अक्ष्णाम् । अक्ष्णे ।
अस्यादय आद्युदात्तास्तेषामनडादेशः स्यानिवद्वावादनुदात्तः स्यादित्यु-
दात्तवचनम् । तत्र भसंज्ञायामल्लोपे कृते उदात्तनिवृत्तिस्वरेण विभक्ति-
रुदात्ता भवति ॥ एतैरस्यादिभिर्नपुंसकैरनपुंसकस्याप्यङ्गस्य तदन्तयहण-
मिष्यते ॥ प्रियास्या ब्राह्मणेन । प्रियदध्ना * । तृतीयादिष्विति किम् ।
अस्थिनी । दधिनी । अचीत्येव । अस्थिभ्याम् । दधिभ्याम् ॥

कन्दस्यपि दृश्यते ॥ ७६ ॥

अस्थिदधिसक्थ्यक्ष्णामनड् कन्दस्यपि दृश्यते । यत्र विहितस्त-
तान्यत्रापि दृश्यते । अचीत्युक्तमनडावापि दृश्यते । इन्द्रो दधीचो
अस्थभिः । भद्रं पश्येमातभिः । तृतीयादिष्वित्युक्तमतृतीयादिषु दृश्यते ।
अस्यान्युत्कृत्य जुहोति । विभक्त्यावित्युक्तमविभक्तावपि दृश्यते । अत-
एवता लाङ्गलेन । अस्यन्वन्तं यदनस्या विभक्तिः ॥

ई च द्विवचने ॥ ७७ ॥

* प्रियास्थे । प्रियदध्ने । प्रियसक्थ्या । प्रियसक्थ्ये । प्रियाक्ष्णा । प्रियाक्ष्णे । एता-
न्युदाहरणान्यधिकान्येकस्मिन् पुस्तके ।

द्विवचने परतश्छन्दसि विषये ऽस्यादीनामीकारादेशो भवति,
स चोदात्तः । अक्षी ते इन्द्रपिङ्गले कपेरिव । अक्षीभ्यां ते नासिकाभ्याम् ।
अक्षी इत्यत्र नुम्यरत्वादीकारेण बाहुयते । तत्र कृते सङ्गद्वतौ विप्रतिषेधे
यद्बाधितं तद्बाधितमेवेति पुनर्नञ्च क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गादुत्तरस्य शतुर्नञ्च भवति । ददत् । ददतौ । ददतः ।
दधत् । दधतौ । दधतः । जजत् । जजतौ । जजतः । जायत् । जाय-
तौ । जायतः । शतुरनन्तर ईकारो न विहित इति व्यवहितस्यापि नुमः
प्रतिषेधो विज्ञायते ॥

वा नपुंसकस्य ॥ ७९ ॥

अभ्यस्तादङ्गादुत्तरो यः शतृप्रत्ययस्तदन्तस्य नपुंसकस्य वा नुमा-
गमो भवति । ददति ददन्ति कुलानि । दधति दधन्ति कुलानि ।
जजति जजन्ति कुलानि । जायति जायन्ति कुलानि ॥

आच्छीनद्योर्नुम् ॥ ८० ॥

अवर्णान्तादङ्गादुत्तरस्य शतुर्वा नुमागमो भवति शीनद्योः परतः ।
तुदन्ती कुले । तुदन्ती कुले । तुदन्ती ब्राह्मणी । तुदती ब्राह्मणी । याती
कुले । यान्ती कुले । याती ब्राह्मणी । यान्ती ब्राह्मणी । करिष्यती कुले ।
करिष्यन्ती कुले । करिष्यती ब्राह्मणी । करिष्यन्ती ब्राह्मणी । अत्रान्त-
रङ्गत्वादेकादेशे कृते व्यपवर्गाभावादवर्णान्तादङ्गादुत्तरस्य शतुरिति न
युज्यते वक्तुम् । उभयत आश्रये नान्तादिवदित्यन्तादिवद्वावोपि नास्ति ।
भूतपूर्वगत्याश्रये वा ऽदती घृतीत्येवमादिष्वतिप्रसङ्ग इति । अत्र स-
माधिं के चिदाहुः । शतुरवयवे शतृशब्दो वर्तते । अवर्णान्तादङ्गादुत्तरो
यः शत्रवयव इति * । अपरे पुनराहुः । आदित्येतेन शीनव्याधेव विशेष्यते ।
अवर्णान्तादङ्गादुत्तरे ये शीनद्यौ तयोः परतः शत्रन्तस्य नुम्भवतीति ।

* यथा घामो दग्ध इति घामिकदेशे घामशब्दे निर्दिश्यत इत्यधिकमेकस्मिन्पु-
स्तके ।

तत्र येन नाव्यवधानं तेन व्यवहितेपि वचनप्रामाण्यादिति तकारणैव
व्यवधानमाश्रयिष्यते । आदिरिति किम् । कुर्वतो । सुन्वतो । शीनद्वोरिति
किम् । तुदताम् । तुदताम् ॥

शपश्यनोर्नित्यम् ॥ ८१ ॥

शपश्यन् इत्येतयोः शतुः शीनद्वोः परतो नित्यं नुमागमो भवति ।
पचन्ती कुले । पचन्ती ब्राह्मणी । दीव्यन्ती कुले । दीव्यन्ती ब्राह्मणी ।
सीव्यन्ती कुले । सीव्यन्ती ब्राह्मणी । नित्यग्रहणं वेत्यस्याधिकारस्य
निवृत्त्यर्थम् । इहारम्भसामर्थ्याच्चित्यमुत्तरत्र विकल्प एवेत्याशङ्क्येत् ॥

सावनडुहः ॥ ८२ ॥

सौ परतो ऽनडुहोङ्गस्य नुमागमो भवति । अनड्वान् । हे अन-
ड्वन् । अत्र के चिदादित्याधिकाराद्राममोः कृतयोर्नुमं कुर्वन्ति । तेन नुमा-
मामागमौ न बाध्येते, आमम्भ्यां च नुमिति । अपरे तु खत्यपि सामा-
न्यविशेषत्वे आममोर्नुमश्च समावेशमिच्छन्ति न बाध्यबाधकभावं, यथा
चिचोषत्यादिषु दीर्घत्वद्विवचनयोरिति ॥

दृक् स्ववरस्वतवसां कन्दसि ॥ ८३ ॥

दृक् स्ववस् स्वतवस् इत्येतेषां सौ परतो नुमागमो भवति क-
न्दसि विषये । ईदृङ् । तादृङ् । यादृङ् । सदृङ् । स्ववान् । स्वतवा-
न्यायुरग्ने ॥

दिव औत् ॥ ८४ ॥

दिवित्येतस्य सौ परतो औदित्ययमादेशो भवति । औः । दिवि-
ति प्रातिपदिकमस्ति निरनुबन्धकम् । धातुस्तु सानुबन्धकः स इह न
एह्यते । अतद्व्युत्पत्तिः ॥

पथिमथ्यभुक्षामात् ॥ ८५ ॥

पथिन् मथिन् अभुविन् इत्येतेषामङ्गानां सौ परत आकार आदेशो
भवति । पन्थाः । मन्थाः । अभुवाः । स्थानिन्यनुनासिके ऽपि आकारो

ऽनुनासिको न भवति । भाव्यमानेन सवर्णानां ग्रहणं न भवतीति * शुद्धे
ह्रस्वमुच्चार्यते ॥

इतोत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने
परतः । पन्थाः । पन्थानौ । पन्थानः । मन्थाः । मन्थानौ । मन्थानः ।
मन्थानम् । मन्थानौ । पन्थानम् । पन्थानौ । ऋभुताः । ऋभुताणौ ।
ऋभुताणः । ऋभुताणम् । ऋभुताणौ । आदिति, वर्त्तमाने पुनरद्वचनं
पूर्वार्थम् । ऋभुताणमित्यत्र वा पूर्वस्य निगमइति दीर्घविकल्पः ॥

थोन्यः ॥ ८७ ॥

पथिमथोऽस्यकारस्य स्थाने न्य इत्ययमादेशो भवति सर्वनामस्थाने
परतः । पन्थाः । पन्थानौ । पन्थानः । मन्थाः । मन्थानौ । मन्थानः ॥

भस्य टेलोपः ॥ ८८ ॥

पथ्यादीनां भसंज्ञकानां टेलोपो भवति । पथः । पथा । पथे ।
मथः । मथा । मथे । ऋभुतः । ऋभुता । ऋभुते । सर्वनामस्थानइत्यनु-
वर्त्तमानमपि विरोधादिह न संबद्ध्यते ॥

पुंसो ऽसुङ् ॥ ८९ ॥

पुंस इत्येतस्य सर्वनामस्थाने परतो ऽसुङित्ययमादेशो भवति ।
पुमान् । पुमांसौ । पुमांसः † । इह परमपुमानिति प्रागेव विभक्त्युत्पत्तेः
समासान्तादात्तत्वमुत्पत्त्यायां विभक्तौ असुङित्यनिष्टः स्वरः प्राप्नोति ।
तदर्थमसुङ्युपदेशिवद्वचनं कर्त्तव्यम् । तेन परमपुमानित्यन्तादात्तो भवति ।
पुमानित्ययं पुनराद्युदात्त एव ॥

गोतो णित् ॥ ९० ॥

गोशब्दात्परं सर्वनामस्थानं णित्भवति । णित्कार्याणि तत्र भव-
न्तीत्यर्थः । गौः । गावौ । गावः । तपरकरणं किम् । चित्रगुः । शबलगुः ।

* भाव्यमानो ऽण सवर्णान् न गृह्णातीति पा० २ ।

† सर्वनामस्थान इत्येव । पुंसः पश्येत्यधिकमेकस्मिन्पुस्तके ।

कथं हे चित्रगो हे शबलगव * इति, अङ्गवृत्ते पुनर्वृत्ताद्यविधिर्निष्ठितस्येति
संबुद्धिजसोर्गुणि कृते णित्त्वं न भवति । अथ वा गीत इति संबन्धलक्षणा
षष्ठी । गीतः संबन्धि यत्सर्वनामस्थानमिति । यच्च तदर्थस्यैकत्वाद्विषु
सर्वनामस्थानं तद्गोः सर्वनामस्थानमित्युच्यते । चित्रगुशब्दानु सर्वना-
मस्थानं तदन्वयपदार्थस्यैकत्वादीनाह । तपरकरणं तु निर्देशार्थमेव । के
चिद्वेति णिदिति पठन्ति । द्योशब्दादपि विद्यते तदर्थम् । द्योः । द्यावौ ।
द्यावः । गीत इत्येव तपरकरणनिर्देशादोकारान्तोपलक्षणं द्रष्टव्यम् ।
वर्णनिर्देशेषु हि तपरकरणं प्रसिद्धम् ॥

णलुत्तमो वा ॥ ८१ ॥

उत्तमो णत्वा णिद् भवति । णित्कार्यं तत्र वा भवतीत्यर्थः ।
अहं चकार । अहं चकार । अहं पपच । अहं पपाच ॥

संख्युरसंबुद्धौ ॥ ८२ ॥

असंबुद्धौ यः सखिशब्दः तस्मात्परं सर्वनामस्थानं णिद्ववति । स-
खायौ । सखायः । असंबुद्धाविति किम् । हे सखे ॥

अनङ् सौ ॥ ८३ ॥

सखिशब्दस्य सौ परतो ऽनङित्ययमादेशो भवति स चेत्सुशब्दः
संबुद्धिर्न भवति । सखा । असंबुद्धाविति किम् । हे सखे ॥

अटुशनस्पुरदंशोनेहसां च ॥ ८४ ॥

अकारान्तानामङ्गानामुशनस् पुरदंशस् अनेहस् इत्येतेषां चासंबुद्धौ
सौ परतो ऽनङादेशो भवति । कर्त्ता । हर्त्ता । माता । पिता । भ्राता ।
उशना । पुसदंशा । अनेहा । असंबुद्धावित्येष । हे कर्त्तः । हे मातः । हे
पितः । हे पुसदंशः । हे अनेहः । हे उशनः ॥ उशनसः संबुद्धावपि पते
ऽनङ् इष्यते ॥ हे उशनन् ॥ न ङिसंबुद्धोरिति नलोपप्रतिषेधोपि पत-
इष्यते ॥ हे उशन । तथा चोक्तम् ।

संबोधने तूशनसस्त्रिरूपं सान्तं तथा नान्तमथाप्यदन्तम् ।
माभ्यांदिनिर्वष्टि गुणं त्विगन्ते नपुंसके व्याघ्रपदां वारिष्ठः ॥
इति । तपरकरणमसन्देहार्थम् ॥

तृज्वत्क्रोष्टुः ॥ ८५ ॥

क्रोष्टुशब्दस्तुप्रत्ययान्तः संज्ञाशब्दः सर्वनामस्थाने ऽसंख्येष्टो परतः
तृज्वद्भवति । तृजन्तस्य यदूपं तदस्य भवतीत्यर्थः । रूपातिदेशोयम् ।
प्रत्यासत्तेश्च कुशरेव तृजन्तस्य यदूपं तदतिदिश्यते । तच्च क्रोष्टु इत्ये-
तदन्तेदात्तम् । क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ ।
सर्वनामस्थानइत्येव । क्रोष्टून् । असंख्येष्टावित्येव । हे क्रोष्टो ॥

स्त्रियां च ॥ ८६ ॥

असर्वनामस्थानार्थमारम्भः । स्त्रियां च क्रोष्टुशब्दस्य तृज्वद्भवति ।
क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टुशब्दं के चिद्वारादिषु पठन्ति । ते
ङीषि प्रत्यये तृज्वद्वाचं कुर्वन्ति । तेषां पञ्चभिः क्रोष्ट्रीभिः क्रान्तेः पञ्च-
क्रोष्टृभीरथैरिति स्त्रीशब्दस्य * लुकि कृते न सिद्ध्यति । तत्र प्रतिविधे
यम् । ये तु गौरादिषु न पठन्ति । तेषां स्त्रियामित्यर्थनिर्देशः, स्त्रियां
वर्त्तमानः क्रोष्टुशब्दः तृज्वद्भवति । कृते ऽतिदेशे चच्चेभ्यो ङीबिति ङीप्-
त्ययः । तत्रोदात्तयणो हल्पूर्वादित्यन्तोदात्त एकः क्रोष्ट्रीशब्दो भवति ॥

विभाषा तृतीयादिष्वचि ॥ ८७ ॥

तृतीयादिषु विभक्तिष्वजादिषु क्रोष्टुर्विभाषा तृज्वद्भवति । क्रोष्टुना ।
क्रोष्टुः । क्रोष्टवे । क्रोष्टुः । क्रोष्टोः । क्रोष्टरि । क्रोष्टो । क्रोष्टोः ।
क्रोष्टोः । तृतीयादिष्विति किम् । क्रोष्टून् । अचीति किम् । क्रोष्टुभ्याम् ।
क्रोष्टुभिः ॥ तृज्वद्वाचात्पूर्वविप्रतिषेधेन नुमनुटौ भवतः ॥ * ॥ प्रियक्रो-
ष्टवे ऽरण्याय । प्रियक्रोष्टुने वृषलाय । नुट । क्रोष्टूनाम् ॥

चतुरनुटुहोरामुदात्तः ॥ ८८ ॥

चतुर अनडुहं इत्येतयोः सर्वनामस्थाने परत आमागमे भवति,
स चोदात्तः । चत्वारः । अनड्वान् । अनड्वाहौ । अनड्वाहः । अनड्वाहम् ॥
तदन्तविधिरन्नेष्यते ॥ प्रियचत्वारः । प्रियचत्वारौ । प्रियचत्वारः । प्रिया-
नड्वान् । प्रियानड्वाहौ । प्रियानड्वाहः ॥ अनडुहः स्त्रियां वेति वक्त-
व्यम् ॥ * ॥ अनडुही । अनड्वाही । गौरादिपाठात्सिद्धम् ॥

असंबुद्धौ ॥ ८८ ॥

संबुद्धौ परतश्चतुरनडुहोरमागमे भवति । पूर्वस्यायमपवादः ।
हे प्रियचत्वारः । हे प्रियानड्वन् ॥

ऋत इद्धातोः ॥ १०० ॥

ऋकारान्तस्य धातोरङ्गस्य इकारादेशो भवति । किरति । गिरति ।
आस्तीर्णम् । विस्तीर्णम् । धातोरिति क्रिम् । पितृणाम् । मातृणाम् ॥
लाक्षणिकस्याप्यत्र ग्रहणमिष्यते ॥ चिकीर्षतीत्यत्रापि यथास्यादिति धा-
तुग्रहणं क्रियते * ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्त-
यतः । कीर्त्तयन्ति ॥

उदाद्यपूर्वस्य ॥ १०२ ॥

आष्टः पूर्वा यस्माद् ऋकारादसावोष्टपूर्वस्तदन्तस्य धातोरङ्गस्य
इकारादेशो भवति । पूर्त्ताः पिण्डाः । पुपूर्षति । मुपूर्षति । दन्त्योष्ट-
पूर्वाप्योष्टपूर्वा भवतीत्यत्रापि भवति । वुपूर्षति ऋत्वजम् । प्रावुपूर्षति
कम्बलम् । आष्टोत्र प्रत्यासत्तेरङ्गावयव एव ग्रह्यते । तेन ऋ गतावित्यस्य
संपूर्वस्य समीर्णमिति भवति † ॥ इत्वेत्वाभ्यां गुणवृद्धी भवतो न्वप्रति-

* तपरकरणमसंदेहार्थमित्याधिकमेकस्मिन्पुस्तके ।

† तेनेह न भवति । समीर्णमिति । ऋ गतावित्यस्य संपूर्वस्य यद्यपि समो मकार
आष्टः पूर्वा ऽस्ति तथाप्यङ्गावयवो न भवतीति समीर्णमित्यत्र न भवतीति पाठान्त-
रमेकस्मिन् पुस्तके ।

वेधेन ॥ * ॥ आम्तरणम् । आस्तारकः । निपरणम् । निपारकः । नि-
गरणम् । निगारकः ॥

बहुलं कन्दसि ॥ १०३ ॥

कन्दसि विषये ऋकारान्तस्य धातोर्ङ्गस्य बहुलमुकारादेशो भ-
वति । ओष्ठपूर्वस्येत्युक्तमनेष्टपूर्वस्यापि भवति । मित्रावरुणौ ततुरिः ।
दूरे ह्यध्वा जगुरिः । ओष्ठपूर्वस्यापि न भवति । पप्रितमम् । क्व चिद्
भवति पपुरिः ॥

॥ इति काशिकायां वृत्तौ सप्तमाध्यायस्य प्रथमः पादः ॥

सप्तमाध्यायस्य द्वितीयः पादः ।

सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अचैषीत् ।
अनैषीत् । अलावीत् । अपाठीत् । अकार्षीत् । अहार्षीत् । अन्तरङ्गमपि
गुणमेषां वृद्धिर्वचनाद्वाधते । न्यनुषीद् न्यधुषीद् इत्यत्र कुटादित्वाद्
ङिप्त्वे सति प्रतिषिद्धायां वृद्धाबुवडादेशः क्रियते । परस्मैपदेष्विति
किम् । अच्योष्ट । अष्टोष्ट ॥

अतो ल्रान्तस्य ॥ २ ॥

रेफलकारौ यावतः समीपौ तदन्तस्याङ्गस्य अत एव स्थाने वृद्धि-
र्भवति । त्र । अत्रारीत् । त्सर । अत्सारीत् । ज्वल । अज्वालीत् ।
ह्रल । अह्रालीत् । अतो हलादेर्लघोरिति विकल्पस्यायमपवादः । अत
इति किम् । न्यत्रारीत् । न्यमीलीत् । ज्ञान्तस्येति किम् । मा भयान-
शीत् । मा भवानटीत् । अन्तयहणं किम् । अश्वभीत् । अश्वल्लीत् ।
अत्र यौ रेफलकारावङ्गस्यान्तौ न तावतः समीपौ ॥

वद्व्रजचलन्तस्याचः ॥ ३ ॥

वद्व्रजेर्हलन्तानां वाङ्गानामचः स्थाने वृद्धिर्भवति सिचि परस्मै-
पदे परतः । अवादीत् । अव्राजीत् । विकल्पबाधनार्थं वद्व्रजजिह्वहणम् ।

हलन्तानाम् । अपावीत् । अभैत्सीत् । अक्कैत्सीत् । अरौत्सीत् । अत्र
योगविभागे सति हलन्तपद्वयमन्तरेणापि सिद्धयति । कथं, वदित्व्योरि-
त्यत्र प्रथमयोगे अत इति स्थानी अनुवर्तते । ततो यदक्ष इति सूत्रं तत्रा-
ङ्गेनाङ्गिशेष्यते । अङ्गस्याक्षः सिचि परतो वृद्धिर्भवति । तदेतद्वृत्त्यहणं
हलममुद्रायपरिवहार्थम् । इहापि स्यात् । अराङ्गीत् । अभाङ्गीत् ।
अन्यथा हि येन नाव्यवधानं तेन व्यवहितेपि वचनप्रामाण्यादित्येकेन
वर्णेन व्यवधाने स्यादनेकेन हला न स्यात् । उदघोठामुदघोठमित्यत्र
वक्त्रेः सिचि ठत्वसलोपादीनां पूर्वत्रासिद्धमित्यसिद्धत्वात्पूर्वं हलन्तलुक्ता
वृद्धिः क्रियते पश्चाद् ठलोपनिमित्तमोत्वम् । तत्र कृते पुनर्वृद्धिर्न भवति,
कृतत्वात् । यत्र त्वकृता वृद्धिरोकारस्यैव तत्र भवति । सौठामिच्चस्याप-
त्यं सौठामिच्चिरिति ॥

नेटि ॥ ४ ॥

इडादौ सिचि हलन्तस्याङ्गस्य वृद्धिर्न भवति । अदेवीत् । असे-
वीत् । अकोषीत् । अमोषीत् । हलन्तस्येत्येष । अलावीत् । ननु च एत-
दप्यन्तरङ्गत्वाद्गुणावादेशयोः कृतयोर्हलन्तं भवति । नैतदेवम् । अन्तर-
ङ्गमपि गुणं वचनारम्भसामर्थ्यात्सिचि वृद्धिर्बाधते इत्युक्तम् ॥

हलन्तलक्षणश्रुसजागृणिश्रुदिताम् ॥ ५ ॥

हकारान्तानां मकारान्तानां यकारान्तानामङ्गानां लक्षणश्रुतं जागृ-
णि शिव इत्येतेषामेदितानां च इडादौ सिचि परस्मैपदे परतो वृद्धिर्न
भवति । अह । अयहीत् । स्यम् । अस्यमीत् । व्यय । अव्ययीत् । दुश्म् ।
अवमीत् । लय । अलयीत् । श्वस् । अश्वसीत् । जाय । अजागरीत् ।
णि । अजनीत् । ऐलयीत् । शिव । अश्वयीत् । इदिताम् । रगे ।
अरगीत् । कले । अकलीत् । हलन्तलक्षणश्रुसामेदितानां च अतो हलादेर्लघोरिति
विकल्पे प्राप्तेः प्रतिषेधः । जागृणिश्रुतीनां तु सिचि वृद्धिः प्राप्ता, सा च
नेटीति च प्रतिषिध्यते । न, वान्तरङ्गत्वाच्च पूर्वं गुणो भवति सिचि
वृद्धेरनवकाशत्वात् । यदि पूर्वे गुणः स्याद्विह णिशिवपद्वयमनर्थकं स्यात् ।

गुणयादेशयोः कृतयोर्यकारान्तत्वादेव प्रतिषेधस्य सिद्धत्वात् । तस्माद्विदमेव विश्विग्रहणं ज्ञापकं न सिध्यन्तरङ्गमस्तीति । अथ जाग्रदहणं किमर्थम् । जाग्रो विविण्णरिडित्सु इति जागर्त्तुगुणो वृद्धेरपवादे विधीयते । स यथा अचो ऽजिगीतीति वृद्धिं बाधते, तथा सिचि वृद्धिमपि बाधिष्यते । नैतदस्ति । कृते गुणे ऽतो ज्ञान्तस्येति या वृद्धिः प्राप्नोति सा प्रतिषेध्यते । अथ गुणविधानसामर्थ्यादुत्तरकालभाविन्यपि वृद्धिर्बाध्यते । यथा जागरयतीत्यत्रात उपधाया इत्यपि वृद्धिर्न भवति । तथा चिण्णलोः प्रतिषेधोर्थवान्भवति इति शक्यमिह जाग्रदहणमकर्तुम् । तत्तु क्लियते विस्पष्टार्थम् ॥

उर्णोतेर्विभाषा ॥ ६ ॥

उर्णोतेरिडादौ सिचि परस्मैपदपरे परतो विभाषा वृद्धिर्न भवति । प्रौर्णवीत् । प्रौर्णवीत् । विभाषोर्णोरित्यङ्गित्वपत्ते वृद्धिर्वकल्योपयम् । ङित्वपत्ते तु गुणवृद्धोरभावे उच्यते भवति । प्रौर्णवीत् ॥

अतो हलादेर्लघोः ॥ ७ ॥

हलादेरङ्गस्य लघोरकारस्य ङडादौ सिचि परस्मैपदपरे परतो विभाषा वृद्धिर्न भवति । अकणीत् । अकाणीत् । अरणीत् । अराणीत् । अत इति किम् । अदेवीत् । असेवीत् । न्यकुटीत् न्यपुटीत् इत्यत्रात इत्यस्मिन्नसति स्थानिनिर्द्वैशार्थमत्र इत्येतदनुवर्त्तयितव्यम् । तत्र अकलक्षणा वृद्धिरिक्लक्षणा न भवतीति क्लृप्ति चेति प्रतिषेधो न स्यात् । हलादेरिति किम् । मा भवानशीत् । मा भवानटीत् । लघोरिति किम् । अतक्षीत् । अरक्षीत् । अथेह कस्माच्च भवति अचकाक्षीदिति । येन नाव्यवधानं तेन व्यवहितेपि वचनप्रामाण्यादिति हला व्यवधानमाश्रितं न पुनरत्रापि व्यवधानमिति वृद्धिर्न भवति । अथ पुनरेकेन वर्णनं व्यवधानमाश्रीयते न पुनरनेकेनेति कल्पने शक्यमकर्तुं लघोरिति, अतक्षीदित्यत्रानेकेन व्यवधानमिति न भविष्यति, तत्क्लियते विस्पष्टार्थम् । इटीत्येव । अपक्षीत् ॥

नेङ्गशि कृति ॥ ८ ॥

वशादौ कृति प्रत्यये परत इडागमो न भवति । वरमनादौ
प्रयोजनम् । ईशिता । ईशितुम् । ईश्वरः । दीपिता । दीपितुम् । दीप्तः ।
भसिता । भसितुम् । भस्म । याचिता । याचितुम् । यात्रा । वरम-
नादौ इत्युदाहरणप्रदर्शनार्थम् । न परिगणनम् । तेन जमन्नाहु इत्येव-
मादावपि हि प्रतिषेधो भवति । अथ तत्राणादयो बहुलमिति समाधी-
यते । संभवादाहरणप्रदर्शनमेतत् । कृतीति किम् । रुददिव । रुददिम ॥

तितुचतथसिसुसरकसेषु च ॥ ९ ॥

ति तु च त थ सि सु सर कस इत्येतेषु कृत्सु इडागमो न भवति ।
तीति क्तिन्क्तिचोः सामान्यग्रहणम् । क्तिच् । तनिता । तनितुम् ।
तन्तिः । क्तिन् । दीपिता । दीपितुम् । दीप्तिः । तु ॥ सितनिजमिमसि-
स्यविधाज्जुशिव्यस्तुन् ॥ सचिता । सचितुम् । सक्तुः । च । दान्नीशंसयु-
युजेति घृन् । पतिता । पतितुम् । पत्रं वाहनम् । उणादिव्यपि सर्वधा-
तुभ्यः घृन् । तनिता । तनितुम् । तन्त्रम् । त ॥ हसिमृग्वमिदमित-
मिनूपधुर्विभ्यस्तन् ॥ हसिता । हसितुम् । हस्तः । लविता । लवितुम् ।
लातः । पविता । पवितुम् । पोतः । धूर्विता । धूर्वितुम् । धूर्तः ॥ चोणाद्
दिक्कस्यैव तशब्दस्य ग्रहणमिष्यते न पुनः क्तस्य ॥ हसितमित्येव हि तच्च
भवति । थ । हनिकुषिनीरमिकाशिव्यः क्यन् । कोषिता । कोषितुम् ।
कुष्ठम् । काशिता । काशितुम् । काष्ठम् । सि । उषिशुषिकुषिव्यः
क्तिः । कोषिता । कोषितुम् । कुत्तिः ॥ मुक् च इषेः ॥ एषिता । एषि-
तुम् । इत्तुः । सर ॥ आशेः क्तरन् ॥ अशिता । अशितुम् । अक्षरम् ।
क ॥ इणाभीकभ्याशल्पतिमर्चिभ्यः कन् ॥ शलिता । शलितुम् । शल्कः ।
स ॥ वृत्तवदिहनिक्कमिक्कपियुमुचिभ्यः सः ॥ वदिता । वदितुम् । वत्सः ॥
तितुचेष्वग्रहणीनामिति वक्तव्यम् ॥ * ॥ ग्रहादयो ग्रहप्रकाराः । येषा-
मिष्ट क्तिनि दृश्यते । विष्टहीतिः । उपस्थिद्धितिः । निक्कुचितिः । निपठि-
तिः । कृतीत्येव । रोदिति । स्वपिति ॥

एकाच उपदेशे ऽनुदात्तात् ॥ १० ॥

उपदेशे य एकाच् धातुः अनुदात्तश्च तस्मादिहागमो न भवति ।
प्रकृत्याश्रयो ऽयं प्रतिषेधः । के पुनरुपदेशेऽनुदात्ता, ये तथा दृश्यन्ते । त-
एव विस्पष्टार्थमनिद्वारिकासु प्रविभक्ताः प्रदर्शयन्ते ।

अनिद्वारान्तो भवतीति दृश्यतामिमांस्तु सेटः प्रवदन्ति तद्विदः ।
अदन्तमृदन्तमुतां च वृङ्वञौ श्विडीङ्विर्णष्वथ शीङ्शिवावपि ॥ १ ॥
गणस्यमृदन्तमुतां च रुक्नुवौ तुवन्तयोर्णांतिमथो युगुत्णवः ।
इति स्वरान्ता निपुणं समुच्चितास्ततो हलन्तानपि सविबोधत ॥ २ ॥

दृष्टे एव धातवः स्वरान्ता व्यञ्जनान्ताश्च । तत्र सर्वे स्वरान्ता
एकाचो ऽनुदात्ता अदन्तादीन्वर्जयित्वा । दाता । नेता । चेता । स्तोता ।
कृता । हृता । अदन्तादय उदात्ताः । अवधिष्ट । अदन्तम् । तरिता ।
तरीता । अत्तां च वृङ्वञौ । निर्वरिता । निर्वरीता । प्रवरिता । प्रव-
रीता । श्विडीङ्विर्णष्वथ शीङ्शिवावपि । श्वयिता । उडुयिता । शयि-
ता । श्रयिता । गणस्यमृदन्तम् । लविता । पविता । उतां च रुक्नुवौ
तुवन्तयोर्णांतिमथो युगुत्णवः । रविता । प्रखविता । त्रविता । प्रोर्ण-
विता । वाच्य ऊर्णाणुवद्वावो यङ्प्रसिद्धिः प्रयोजनमित्यदिदेशादेकाचत्वं
विर्णितेरस्तीति उदात्त उपदिश्यते । यविता । नविता । त्णविता ।

इति स्वरान्ता निपुणं समुच्चितास्ततो हलन्तानपि सविबोधत ।

शक्तिस्तु कान्तेष्वनिङ्केरु दृश्यते घसिश्च सान्तेषु वसिः प्रसारणी ॥

घसिः प्रकृत्यन्तरमस्ति । घस्ता । वसिः प्रसारणी । वस्ता ।
प्रसारणीति किम् । वसिता वस्त्राणाम् । वसनिवास इत्यस्य यज्ञादित्वा-
त्संप्रसारणं विहितं, न तु वस आच्छादन इत्यस्य ।

रभिस्तु भ्रान्तेष्वथ मैथुने यमिस्ततस्तृतीयो लभिरिव नेतरे ।
आरब्धा । यब्धा । लब्धा ।

यमिर्यमन्तेष्वनिङ्केरु दृश्यते रमिश्च यश्च श्यनि पठ्यते मनिः ।

नमिश्चतुर्थो हनिरिव पञ्चमो गमिश्च षष्ठः प्रतिषेधवाचिनाम् ॥

यन्ता । रन्ता । तन्ता । मन्ता । श्यनीति किम् । मनुनेर्मनिते-
त्येव भवति । नन्ता । हन्ता । गन्ता ।

दिहिर्हर्महतिरोहती वहिर्नेहिस्तु षष्ठो दहतस्तथा लिहिः ।

इमे ऽनिटोऽप्यविह मुक्तसंशया गणेषु हान्ताः प्रविभज्य कीर्त्तताः ॥ ८ ॥

देधा । दोग्धा । मोढा । रोढा । वोढा । नद्धा । दग्धा । लेढा ।
मुक्तसंशया इति किम् । तत्रान्तरे चत्वारो ऽपरे पठन्ते । सहिमुहिरि-
हिलुहयस्तत्र सहेरिहिकल्पस्तकारादौ । मुहिरपि रधादौ । तेन तौ
संशयौ सविकल्पौ । इतरौ तु धातुषु न पठ्येते । कैश्चिदभ्युपगम्येते इति
स्वरूपेणैव संशयौ ॥

दिशिं दृशिं दंशिमयो मृशिं स्पृशिं रिशिं रुशिं क्रोशतिमष्टमं विशिम्
लिशं च शान्ताननिटः पुराणगाः पठन्ति पाठेषु दशैव नेतरान् ॥ ९ ॥

देष्टा । दृष्टा । दंष्टा । आस्रष्टा । आमर्ष्टा । स्मष्टा । स्पृष्टा । च्छु-
पधानामुदात्तोपदेशानां मृजिदृशी वर्जयित्वा अनुदात्तस्य चर्दुपधस्यान्यत-
स्यामिति रमागमविकल्पः । रेष्टा । रोष्टा । क्रौष्टा । प्रवेष्टा । लेष्टा ।

रुधिः सराधिर्युधिबन्धिसाधयः कृधितुधी शुध्यतिबुध्यती व्यधिः ।

इमे तु धान्ता दश येऽनिटो मतास्ततः परं सिद्धातिरेव नेतरे ॥ १० ॥

रोद्धा । राद्धा । योद्धा । बद्धा । साद्धा । क्रौद्धा । सोद्धा ।
शोद्धा । बाद्धा । व्यद्धा । सेद्धा । बुध्यतिसिद्धात्याः श्यन्ता निर्द्वैशादन्यविक-
रणयोर्बुद्धिसिद्धोरिवत्वेव । बोधिता । सेधिता । निष्ठायामपि प्रति-
पेधाभावात् बुधितं सिधितमित्येव भवति ॥

शिधिं पिधिं शुष्यतिपुष्यती त्विधिं विधिं श्लिधिं तुष्यतिदुष्यती द्विधिम् ।

इमान्दशैवोपदिशन्त्यनिद्विधौ गणेषु शान्तान्कषिकर्षती तथा ॥ ११ ॥

शेष्टा । मेष्टा । जोष्टा । पोष्टा । त्वेष्टा । वेष्टा । श्लेष्टा । तोष्टा ।
दोष्टा । कुष्टा । क्कष्टा । आकष्टा । क्वेष्टीत्यादिकस्य औषादिकस्य
कषिकर्षती इति निर्द्वैशः ।

तपिं तिपिं चापिमथो वपिं स्वपिं लिपिं लुपिं वृष्यतिवृष्यती सृपिम् ।
स्वरेण नीचेन शपिं कुपिं त्रिपिं प्रतीहि पान्तान्यठितांस्त्रयोदश ॥

तप्ता । त्रेप्ता । आप्ता । वप्ता । स्वप्ता । लेप्ता । लोप्ता ।
तृष्यतिवृष्यत्योरनुदात्तत्वमगमार्थमेव । इट् च तयोरधादिषाठाट्टि-
कल्पेन भवति । त्रप्ता । तर्प्ता । तर्पिता । द्रप्ता । दर्प्ता । दर्पिता । तुदादिषु
तु यौ वृषिदृषीतावुदात्तावेव । सप्ता । सर्प्ता । शप्ता । छेप्ता । छेप्ता ॥

अदिं हदिं स्कन्दिभिदिच्छिदिस्तुदीन्

शदिं सदिं स्विद्यतिपद्यती विदिम् ।

तुदिं नुदिं विद्यतिविन्त इत्यपि

प्रतीहि दान्तान्दश पञ्च चानिटः ॥ ७०

अप्ता । हप्ता । स्कन्ता । भेप्ता । छेप्ता । क्षेप्ता । शप्ता । सप्ता ।
स्वेप्ता । स्विद्यतीति श्यना निर्द्वेशो जिष्विदा इत्यस्य निवृत्त्यर्थः । उदात्त
एवायम् । पप्ता । खेप्ता । तोप्ता । नोप्ता । वेप्ता । विद्यतिविन्त इत्यपि
श्यना श्नमा च निर्द्वेशोन्यविकरणनिवृत्त्यर्थः । वेत्तिविन्दती उदात्तावेव ।
वेदिता विद्यानाम् । वेदिता धनस्य ॥

पचिं वचिं विचिरिचिरिञ्जिपृच्छतीन्

निजिं सिचिं मुचिभञ्जिभञ्जिभृञ्जतीन् ।

त्यजिं यजिं युजिश्जिसञ्जिमञ्जतीन्

भुजिं स्वजिं स्तजिभृञ्जी विद्भुनिट्स्वरान् ॥ ७१

पक्ता । वक्ता । विवेक्ता । रेक्ता । रक्ता । प्रष्टा । निर्णक्ता । सेक्ता ।
मोक्ता । भक्ता । भङ्गा । भृष्टा । भर्ष्टा । त्यक्ता । यष्टा । येक्ता । रेक्ता ।
सङ्गा । मङ्गा । भोक्ता । परिष्वक्ता । स्रष्टा । मार्ष्टा । मृजिरयमूदित्यद्य-
ते । ततोऽस्य विकल्पेनेटा भवतिष्यम् । मार्ष्टा, मर्जिता इति । अमाग-
मोऽप्यस्य न दृश्यते । तदस्य पाठस्य प्रयोजनं चिन्त्यम् । केचिदस्य स्थाने
विजिं पठन्ति । सृजिं विजिं विद्भुनिट्स्वरानिति । निजादिषु यो वि-

जिरसावनिडिष्यते । 'तर्था च ग्रन्थान्तरे * निजिविजिष्वज्जिज्जमि-
त्तम् । एकाच इति किम् । अवधीत् । वृट्ठिनिवृत्त्यर्थमदन्तो वधिरूप-
दिश्यते । उपदेशग्रहणं किम् । इह हि यथा स्यात् लविष्यति पवि-
ष्यति । इह च मा भूत् । कर्त्ता कटाक्कर्त्तुमिति ॥

श्र्युकः किति ॥ ११ ॥

अि इत्येतस्योगन्तानां च किति प्रत्यये परत इडागमो न भवति ।
श्रित्वा । श्रितः । श्रितवान् । उगन्तानां च । युत्वा । युतः । युतवान् ।
लूत्वा । लूनः । लूनवान् । वृत्वा । वृतः । वृतवान् । तीर्त्वा । तीर्थः ।
तीर्थवान् । श्र्युक इति किम् । विदितः । किति इति किम् । श्रयित्वा । श्रयि-
तम् । श्रयितव्यम् । के विदत्र द्विककारनिर्देशेन गकारप्रश्लेषं वर्णयन्ति ।
भूष्णुरित्येषं यथा स्यात् । सौत्रत्वाच्च निर्देशस्य श्र्युकः कितौत्यत्र चत्वं
स्यासिद्धत्वंमनाश्रित्य रोरुत्वं न कृतं विसर्जनीयश्च कृत इति । ग्लानिस्थश्च
भ्रुरित्यत्र स्या आ इत्याकारप्रश्लेषेण स्यान्नोः सिद्धत्वाच्च किं चिदेतत् ।
उपदेशइत्येव । तीर्थ इत्यत्रापि यथा स्यात् । इत्वे हि कृते रपरत्वे च न
स्यात् । मा भूदेवम् । इट् सनि वेति विकल्पे विहिते यस्य विभाषेति
निष्ठायां प्रतिषेधो भविष्यति । कस्य पुनः सा विभाषा, कृतः, यद्येष-
मित्वे कृते नायमृकारान्तो भविष्यति । स्यानिवद्वाद्वाविष्यति । अन-
त्विधौ स्यानिवद्भावः । अत्विधिरचायम् । तस्मादनुवर्त्तयितव्यमुपदेश-
इति । तथा च सति जागरितः, जागरितवानित्यत्रापि प्राप्नोति, तदर्थ-
मेकाच इत्यनुवर्त्तयितव्यम् । उर्णोतिस्तु ।

वाच्य उर्णोर्नुवद्वावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

प्रार्णुतः । प्रार्णुतवान् ॥

सनि ग्रहगुहोश्च ॥ १२ ॥

ग्रह गुह इत्येतयोर्गन्तानां च सनि प्रत्यये परत इडागमो न

भवति । जिघृक्षति । लुघुक्षति । उगन्तानां च । हर्षयति । ललूषति ।
सनीयन्तर्धभस्जदम्भुमिस्वयूर्धुभरजपिसनामिति विकल्पविधानात् अयति-
रत्र नानुक्रियते । यद्देनित्यं प्राप्तः । गुहेहदित्वादिकल्पः ॥

कृत्स्नवृत्तुद्रुमुश्रुवो लिटि ॥ १३ ॥

कृत्स्नवृत्तुद्रुमुश्रु इत्येतेषां लिटि प्रत्यये दङागमो न भ-
वति । कृ । चकृव । चकृम । कृ । ससृव । ससृम । भृ । लभृव । लभृम ।
वृञ् । ववृव । ववृम । वृङ् । ववृवहे । ववृमहे । स्तु । तुष्टुव । तुष्टुम ।
द्रु । द्रुद्रुव । द्रुद्रुम । सु । सुसृव । सुसृम । श्रु । शुश्रुव । शुश्रुम । सिद्धे
सत्यारम्भो नियमार्थः । क्तादय एव लिट्यनिटस्ततोऽन्ये सेट इति ।
बिभिदिष । बिभिदिम । ललुषिव । ललुषिम । अनुदात्तोपदेशानामच
प्रकृत्याश्रयः प्रतिषेधः । वृञ् वृङ्कोस्तु प्रत्ययाश्रयस्तदुभयस्याप्ययं नियमः ।
वृञ् हि यालि ववृष्यति निपातनाट्टावस्था, स्तुद्रुमुश्रुवां तु ऋतो भारद्वाज-
स्येत्यस्मादपि नियमाद् य इट् प्राप्नोति सापि नेष्यते । तुष्टोथ ।
द्रुद्रोथ । सुस्रोथ । शुश्रोथ ॥ कृत्रोमुट इति वक्तव्यम् ॥ * ॥ ससृङ्कस्य
दङागमो यथा स्यात् । संवस्करिष । संवस्करिम ॥ ऋतो भारद्वाजस्ये-
त्येतद्व्यमुट एवेष्यते ॥ संवस्करिष ॥

श्रीदितो निष्ठायाम् ॥ १४ ॥

श्रयतेरीदितश्च निष्ठायामिडागमो न भवति । शूनः । शून-
वान् । ईदितः । ओलजी । लगनः । लगवान् । ओविजी । उद्विभनः ।
उद्विगवान् । ओदितश्चेति निष्ठातकारस्य नकारः । दीपी । दीप्तः ।
दीप्तवान् । डीङ्स्थोदितं मध्ये पाठो ज्ञापको निष्ठायामनिटत्वस्य ।
स हि नत्थार्थो, नत्थं च निष्ठातो ऽनन्तरस्य विधीयते । उड्डीनः ।
उड्डीनवान् । निष्ठायामित्यधिकार आहुं धातुकस्येङ्गलादेरिति यावत् ॥

यस्य विभाषा ॥ १५ ॥

यस्य धातोर्विभाषा क्वचिदिङ्कस्तस्य निष्ठायां परंतु दङागमो
न भवति । वक्ष्यति । स्वरतिसूतिसूयतिधूज्रदितो वा । विधूतः ।

विधूतवान् । गूहू । गूठः । गूठवान् । उदितो वा । वृद्धः । वृद्धवान् ।
तानपतिदरिद्राणामुपसंख्यानमिति पतेर्विभाषितेदृशापि द्वितीयाश्रिता-
तीतपतितेति निपातनादिहागमः ॥

आदितश्च ॥ १६ ॥

आदितश्च धातोर्निष्ठायामिहागमो न भवति । जिमिदा ।
मित्रः । मित्रवान् । जित्विदा । त्विणः । त्विणवान् । जित्विदा ।
स्विन्नः । स्विन्नवान् । चकारोक्तमुच्चयार्थः । आश्वस्तः । वान्तः ।
योगविभागकरणं किम् । आदितश्च विभाषा भावादिकर्मणोरित्येवं
पठितव्यम् । अन्यत्र हि भावादिकर्मण्यं यस्य विभाषेति प्रतिषेधो
भविष्यति । ज्ञापनार्थमेतत् । ज्ञापयति । यदुपाधेर्विभाषा तदुपाधेः
प्रतिषेध इति, तेन विभाषा गमहनविद्विशामित्यत्र विद्वेर्लोभार्थस्य
विभाषेति ज्ञापनार्थस्य प्रतिषेधो न भवति । विदितः । विदितवान् ॥

विभाषा भावादिकर्मणोः ॥ १७ ॥

भाषे आदिकर्मणि च आदितो धातोर्विभाषा निष्ठायामिहागमो
न भवति । मित्रमनेन । मेदितमनेन । प्रमित्रः । प्रमेदितः ॥ सौनागाः
कर्मणि निष्ठायां शक्रेटिमिच्छन्ति विकल्पेन ॥ शक्तिो घटः कर्तुम् ।
शक्ते घटः कर्तुम् । भाषे न भवत्येव । शक्तमनेन । अस्तेर्भावे । असि-
तमनेन । आदिकर्मणि च न भवत्येव । अस्तः काण्डः ।

सुब्धस्वान्तध्वान्तलग्नस्त्रिष्टविरिब्धफाण्टबाढानि

मन्यमनस्तमःसक्ताविस्पष्टस्वरानाया-

सम्प्रेषु ॥ १८ ॥

सुब्ध स्वान्त ध्वान्त लग्न स्त्रिष्ट विरिब्ध फाण्ट बाढ इत्येते
निपात्यन्ते यथासंख्यं मन्य मनस्तमः सक्ताविस्पष्ट स्वरानायास भृश इत्ये-
तेष्वर्थेषु । सुब्ध इति भवति मन्याभिधानं चेत् । सुब्धो मन्यः । सुभित-
मन्यत् । सुभितं मन्येन सुब्धो गिरिः, नदीत्येवमाद्युपमानाद्विधेति । स्वास्त-

मिति मनोभिधानं चेत् । स्वनितमन्यत्, स्वनितो मृदङ्गः । स्वनितं मनसा ।
 ध्वान्तमिति भवति तमोभिधानं चेत् । ध्वनितमन्यत् । ध्वनितो मृदङ्गः ।
 ध्वनितं मनसा । लग्नमिति भवति सक्तं चेत् । लगितमन्यत् । झिष्ट-
 मिति भवति । अविस्पष्टं चेत् । स्नेहितमन्यत् । इत्वमप्येकारस्य निपा-
 तनादेव । विरिब्धमिति स्वरश्चेत् । विरिभितमन्यत् । रंभृ शब्दइत्यस्यै-
 तन्निपातनम् । अन्ये तु विरिभितमन्यदिति पठन्ति । रिभिं सौचं धातुं
 पठन्ति । ते विरिभितमिति प्रत्युदाहरन्ति । फाण्टमिति भवत्यनाया-
 सश्चेत् । फाणितमन्यत् । यदश्रुतमपिष्टं च कषायमुदकसंपर्कमात्राद्
 विभक्तसमीपदुष्णं तत्फाण्टम् । तदल्पप्रयत्नसाध्यत्वादनायासेन लयते ।
 बाठमिति भवति भृशं चेत् । बाहितमन्यत् । बाहू प्रयत्नइत्यस्य धातोरैत-
 न्निपातनम् । अतिशयश्च भृशमिहोच्यते ॥

धृषिणसी वैयात्ये ॥ १९ ॥

विघातस्य भावो वैयात्यम् । प्रागल्भ्यमविनीतता । तत्र धृष् शस
 इत्येतयोर्निष्ठायामिडागमो न भवति । धृष्टायम् । विशस्तोयम् । धृषे-
 रादितश्चेति प्रतिषेधः सिद्ध एव शसेरप्युदितो वा यस्य विभाषेति, निय-
 मार्थं वचनम् । धृषिणस्योवैयात्ये एवेड न भवति भावादिकर्मणोरपि वैयात्ये
 धृषिर्नास्ति । धृष्टः । विशस्तः । वैयात्यइति किम् । धर्षितः । विशसितः ॥

दृढस्थूलबलयोः ॥ २० ॥

दृढ इति निपात्यते स्थूले बलवति चार्थे । दृढः स्थूलः । दृढो
 बलवान् । किमत्र निपात्यते । दृंहिः क्तप्रत्यये दडभावः । हकारनकारयो-
 र्लोपः । परस्य ठत्वम् । अथ दृहिः प्रकृत्यन्तरमस्ति । तत्राप्येतदेव सर्वं
 नलोपवर्जम् । नकारस्याभावात् । हलोपनिपातनं पूर्वत्रासिद्धत्वनिवृत्त्य-
 र्थम् । ठलोपे हि सति तस्य पूर्वत्रासिद्धत्वाद् द्रढिर्मा द्रढीयान्
 द्रढपतीत्यत्र र ऋतो हलादेर्लघोरिति न स्यात् । इह च परिद्रढय्या
 गत इति त्यपि लघुपूर्वादिति खेयादेशो न स्यात् । इह च परिद्रढस्यापत्यं
 पारिद्रढी कन्येति गुरुपोत्तमलक्षणः षड् च प्रसज्येत । स्थूलबलयोरिति
 किम् । दृंहिम् । दृहितम् ॥

प्रभौ परिवृढः ॥ २१ ॥

परिवृढ इति निपात्यते प्रभुश्चेद्ववति । परिवृढः कुटुम्बी । पूर्वेषां तुल्यमेतत् । वृहोर्निपातनम् । वृहश्च यदि प्रकृत्यन्तरमस्ति तस्यापि तदेव सर्वं हलोपनिपातनस्य च तदेव प्रयोजनम् । परिवृढयति । परिवृढ्य गतः । परिवृढी कन्येति । परिवृढमाचष्टे इति विशङ्ख्य । वृढशब्दादेव शिञ्जुत्पद्यते । संघामयतेरेव सोपसर्गाणि शिञ्जुत्पत्तिरिष्यते नान्यस्मादिति । तथा सति परिवृढप्रतीतिरिति तिङुतिङ् इति निघातः । परिवृढयेत्यच परिवृढस्य त्वाप्रत्ययान्तेन समासे सति ल्यबादेशः सिद्धो भवति । प्रभाविमि किम् । परिवृहितम् । परिवृहितम् ॥

कृच्छ्रगहनयोः कषः ॥ २२ ॥

कृच्छ्र गहन इत्येतयोरर्थयोः कषेर्द्वौतिर्निष्ठायामिडागमो न भवति । कष्टाग्निः । कष्टं व्याकरणम् । ततोपि कष्टतराणि सामानि । कृच्छ्रं दुःखं तत्कारणमप्यभ्यादिकं कृच्छ्रमित्युच्यते । गहने । कष्टानि वनानि । कष्टाः पर्वताः । कृच्छ्रगहनयोरिति किम् । कषितं सुवर्णम् ॥

घुषिरविशब्दने ॥ २३ ॥

घुषेर्द्वौतिरविशब्दनेर्धे निष्ठायामिडागमो न भवति । घुष्टा रज्जुः । घुष्टौ पादौ । अविशब्दनइति किम् । अवघुषितं वाक्यमाह । विशब्दनं प्रतिज्ञानम् । घुषिरशब्दार्थइति भूवादेषु पठ्यते । घुषिरविशब्दनइति सुरादिषु तयोरिह सामान्येन ग्रहणम् । विशब्दनप्रतिषेधश्च ज्ञापकश्चुरादिणिञ् विशब्दनार्थस्यानित्य इति, तेनायमपि प्रयोग उपपन्नो भवति । महीपालवचः श्रुत्वा जुघुषुः पुष्पमाणावा इति । स्वार्भिप्रायं, शब्देनसंविष्टतवन्त इत्यर्थः ॥

अर्द्धैः सन्निविभ्यः ॥ २४ ॥

सं नि वि इत्येतेभ्य उत्तरस्यार्द्धैर्निष्ठायामिडागमो न भवति । समर्थः । न्यर्थः । व्यर्थः । अर्द्धैरिति किम् । समेधितः । सन्निविभ्य इति किम् । अर्द्धितः ॥

अभेष्टाविदूर्ये ॥ २५ ॥

अभिष्टादुत्तरस्यादैराविदूर्ये निष्ठायामिडागमो न भवति ।
अभ्यर्णो सेना । अभ्यर्णो शरत् । आविदूर्ये इति किम् । अभ्यर्णितः वृषलः ।
शीतेन पीडित इत्यर्थः । विदूरं विप्रकृष्टं ततान्यद्विदूरं, तस्य
भात आविदूर्यम् । एतस्मादेव निपातनाच्च नऽपूर्वात्तत्पुरुषादित्युत्तरस्य
भावप्रत्ययस्य प्रतिषेधो न भवति ॥

णोरध्ययने वृत्तम् ॥ २६ ॥

अयन्तस्य वृत्तेर्निष्ठायामध्ययनार्थे वृत्तमितीडभाषो णिलुक्च निपा-
त्यते । वृत्तो गुणो देवदत्तेन । वृत्तं पारायणं देवदत्तेन । अध्ययन इति
किम् । वर्त्तितमन्यत् । वृत्तिरयमकर्मकः, स एवार्थं वर्त्तमानः सकर्मको
भवति । तेन निवृत्त इति हि प्रकृतेरेव कर्मणि क्तप्रत्यये दृश्यते ।
तद्वदिहापि एवार्थवृत्तेरेव च वृत्तेर्ज्ञेयो गुणो देवदत्तेनेति भविष्यतीति निपा-
तनमनर्थकं, तत्किञ्चित् यदापि णिवैव एवार्थो ऽभिधीयते तदा वर्त्तितमि-
त्यध्ययने मा भूदिति केचित् । अपरे तु वर्त्तितो गुणो देवदत्तेनेत्यपी-
च्छन्ति ॥

वा दान्तशान्तपूर्णदस्तस्पष्टक्वञ्जप्ताः ॥ २७ ॥

येरित्यनुवर्त्तते । दम् शम् पूरो दस् स्पश् क्वञ् जप् इत्येतेषां
अयन्तानां धातूनां वा अनिट्त्वं निपात्यते * । दान्तः । दमितः । शान्तः ।
शमितः । पूर्णः । पूरितः । दस्तः । दासितः । स्पष्टः । स्पाशितः ।
क्वञ् । क्वादितः । जप्तः । जपितः । इट्प्रतिषेधो णिलुक्च निपात्यते ।
जपेस्तु भरज्जपिसनामिति विकल्पाविधानाद् यस्य विभाषेति नित्ये प्रति-
षेधे प्राप्ते विकल्पार्थं निपातनम् ॥

रुध्यमत्वरसंधुषास्वनाम् ॥ २८ ॥

वेति वर्त्तते । रुषि अम स्वर संधुष आस्वन इत्येतेषां निष्ठायां

* दान्त शान्त पूर्ण दस्त स्पष्ट क्वञ् जप् इत्येतेषां निपात्यते । दव्यादीनां
धातूनां अयन्तानां निष्ठायां वा इडागमो निपात्यते इत्येकस्मिन्पुस्तके वाक्यः ।

वा इडागमो न भवति । हृष्टः । हृषितः । तीक्ष्णसहस्रभूषणैः इति विकल्पविधानाद् यस्य विभाषेति प्रतिषेधे प्राप्ते विकल्पार्थं वचनम् । अम् । अभ्यान्तः । अभ्यमितः । त्वरः । तूर्णः । त्वरितः । आद्रितश्चेति प्रतिषेधे प्राप्तिं वचनम् । संघुष । संघुष्टौ पादौ । संघुषितौ पादौ । संघुष्टं वाक्यमाह । संघुषितं वाक्यमाह । संघुष्टौ दम्प्यौ । संघुषितौ दम्प्यौ । संपूर्वस्य घुषेरविशब्दनेपि परत्वादयमेव विकल्पो भवति । आस्वन् । आस्वान्तो देवदत्तः । आस्वनितो देवदत्तः । आस्वान्तं मनः । आस्वनितं मनः । आङ्पूर्वस्य स्वनैर्मनोभिधाने ऽपि परत्वादयं विकल्पः तुल्यस्वान्तेति निपातनं बाधते ॥

हृषेलोमसु ॥ २९ ॥

लोमसु वर्त्तमानस्य हृषेर्निष्ठायां वा इडागमो न भवति । हृष्टानि लोमानि । हृषितानि लोमानि । हृष्टं लोमभिः । हृषितं लोमभिः । हृष्टाः केशाः । हृषिताः केशाः । हृष्टं केशैः । हृषितं केशैः । हृषु अलीकृत्युदित्वानिष्ठायामनिट् । हृष तुष्टावित्ययं सेट् । तयोर्भयोरिह ग्रहणमित्युभयत्र विभाषेयम् । लोमानि मूर्च्छजानि अङ्गजानि च सामान्येन गृह्यन्ते । यथा लोमनखं स्पृष्ट्वा शौचं कर्त्तव्यमिति । तद्विषये च हर्षं वर्त्तमानो लोमसु वर्त्ततइत्युच्यते । लोमस्त्विति किम् । हृष्टो देवदत्त इत्यलीकार्थस्य, हृषितो देवदत्त इति तुल्यर्थस्य ॥ विस्मितप्रतिघातयोश्चेति वक्तव्यम् ॥ * ॥ हृष्टो देवदत्तः । हृषितो देवदत्तः । विस्मित इत्यर्थः । हृष्टा दन्ताः । हृषिता दन्ताः । प्रतिहता इत्यर्थः ॥

अपचितश्च ॥ ३० ॥

अपचित इति वा निपात्यते । अपपूर्वस्य चायतेर्निष्ठायामनिट्त्वं विभावश्च निपात्यते । अपचितेनेन गुरुः । अपचायितेनेन गुरुः ॥ क्तिनि नित्यमिति वक्तव्यम् ॥ * ॥ क्तिनि नित्यं विभावो निपात्यते, अपचितिः ॥

नियमार्थमिदम् । कुक्रमोराद्धधातुकस्य वलादेरिडागमो भवति,
न चेत्कुक्रमौ आत्मनेपदस्य निमित्तं भवतः । क्व च तावात्मनेपदस्य नि-
मित्तं, यत्रात्मनेपदं तदाश्रयं भवति । भावकर्मकर्मकर्तृकर्मव्यतिहाराः ।
क्रमेर्मुत्पादयश्च । तेनायं सत्यात्मनेपदे प्रतिषेधो नास्तीति प्रतिषेधफलं
चेदं सूत्रम् । कुक्रमोराद्धत्वादिट् सिद्ध एव । प्रक्ष्वितार् । प्रक्ष्वितुम् ।
प्रक्ष्वितव्यम् । प्रक्रमिता । प्रक्रमितव्यम् । अनात्मनेपदनिमित्ते इति किम् ।
प्रक्षोषीष्ट । प्रक्रमीष्ट । प्रक्षोष्यते । प्रक्रम्यते । प्रमुखिष्यते । प्रचिक्रंसिष्यते ।
सर्वत्रैवात्र सौतिः क्रमिश्चात्मनेपदस्य निमित्तम् । सनन्तादपि हि पूर्वव-
त्सन इत्यात्मनेपदं विधीयते । निमित्तग्रहणं किम् । सीयुडादेस्तत्परस्य
च प्रतिषेधार्थम् । इह तु प्रक्ष्वितेवावरतीति प्रक्ष्विच्रीयत इति क्यङन्त-
मात्मनेपदस्य निमित्तं न सौतिः ॥ क्रमेस्तु कर्त्तव्यात्मनेपदविषयादसत्या-
त्मनेपदे कृति प्रतिषेधो वक्तव्यः ॥ * ॥ प्रक्रन्ता । उपक्रन्ता । कर्त्तरीति
किम् । प्रक्रमितव्यम् । उपक्रमितव्यम् । आत्मनेपदविषयादिति किम् ।
निष्क्रमिता । सौतिः सनि किति च प्रत्यये श्युकः किति सनि ग्रहगुहोश्च
इत्येव प्रतिषेधो भवति । प्रमुखूषति । प्रक्षुतः । प्रक्षुतवान् ॥

ग्रहो ऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् ।
ग्रहीतव्यम् । अलिटीति किम् । जगृहिव । जगृहिम । प्रकृतस्येटो दीर्घत्व-
मिदं चिण्वदिटो न भवति । ग्राहिता । ग्राह्यते ॥

वृत्तो वा ॥ ३८ ॥

वृ इति वृङ्मुखोः सामान्येन ग्रहणं तस्मादुत्तरस्य, चकारान्ते-
भ्यश्चेटो वा दीर्घो भवति । वरिता । वरीता । प्रावरिता । प्रावरीता ।
चकारान्तेभ्यः । तरिता । तरीता । आस्तरिता । आस्तरिता । वृत्त
इति किम् । करिष्यति । हरिष्यति । अलिटीत्येव । अवरिध । तेरिध ॥

न लिङि ॥ ३९ ॥

वृत् उत्तरस्य इटो लिङि दीर्घा न भवति । विवरिषीष्ट ।
प्रावरिषीष्ट । आस्तरिषीष्ट । विस्तरिषीष्ट ॥

सिचि च परस्मैपदेषु ॥ ४० ॥

परस्मैपदपरे सिचि वृत् उत्तरस्य इटो दीर्घा न भवति । प्रावा-
रिष्टाम् । प्रावारिषुः । अतारिष्टाम् । आस्तरिष्टाम् । आस्तरिषुः * ।
परस्मैपदेष्विति किम् । प्रावरिष्ट । प्रावरीष्ट ॥

इट् सनि वा ॥ ४१ ॥

वृत्तः सनो वा इडागमो भवति । वृवूर्षति । विवरिषति । विव-
रीषति । प्राववूर्षति । प्राविवरिषति । प्राविवरीषति । ऋकारान्तेभ्यः ।
तितीर्षति । तितरिषति । तितरीषति । आतिस्तीर्षति । आतिस्तरिषति ।
आतिस्तरिषति । सनि गृहगुहोश्चेति इट्प्रतिषेधे प्राप्ते पक्षे इडागमो
विधीयते । इटश्च वृत्तो वेति पक्षे दीर्घः । चिकीर्षति जिहीर्षति इत्यत्रो-
पदेशाधिकाराल्लाक्षणात्किंत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृत्तो लिङि सिचि च आत्मनेपदे परे वा इडागमो भवति ।
वृषीष्ट । वरिषीष्ट । प्रावृषीष्ट । प्रावरिषीष्ट । आस्तरिषीष्ट । आस्ती-
रीष्ट । सिचि खल्वपि । अवृत् । अवरिष्ट । अवरीष्ट । प्रावृत् । प्रावरि-
ष्ट । प्रावरीष्ट । आस्तीर्ष्ट । आस्तरिष्ट । आस्तरिष्ट । आत्मनेपदेष्विति
किम् । प्रावारिष्टाम् । प्रावारिषुः । लिङः प्रत्युदाहरणं न दर्शितमसंभ-
वाद्धिटो ऽवल्लादित्वादिति ॥

कृतश्च संयोगादेः ॥ ४३ ॥

अदन्ताद्वातोः संयोगादेरुत्तरयोर्लिङ्सिचोरात्मनेपदेषु वा इडा-
गमो भवति । ध्वृषीष्ट । ध्वरिषीष्ट । स्मृषीष्ट । स्मरिषीष्ट । अध्वृषा-

* व्यशारिष्टाम् । व्यशारिषुः इत्यधिकं पुस्तकान्तरे ।

ताम् । अधरिषाताम् । असृषाताम् । अस्मेरिषाताम् । अत इति
 क्रिम् । ज्योषीष्टु । ज्योषीष्टु । अज्योष्टु । अज्योष्टु । संयोगादेरिति क्रिम् ।
 कृषीष्टु । कृषीष्टु । कृकृत । कृकृत । आत्मनेपदेष्वित्येव । अध्वरिषीत् ।
 अस्मरिषीत् । संस्कृषीष्टु समस्कृतेत्यत्रापदेशाधिकारादभक्तत्वाच्च सुट
 इडागमो न भवति ॥

स्वरतिसूतिसूयतिधूञ्जितो वा ॥ ४४ ॥

स्वरति सूति सूयति धूञ् इत्येतेभ्य ऊद्विद्वाश्चेत्तरस्य बलादेरा-
 दुं धातुकस्य वा इडागमो भवति । स्वर्त्ता । स्वरिता । सूति । प्रसोता ।
 प्रमविता । सूयति । सोता । सविता । धूञ् । धोता । धविता । ऊद्विद्वाः
 खल्वपि । गाङ् । विगाढा । विगाहिता । गुप् । गोप्ता । गोपिता । वेति
 वर्त्तमाने पुनर्वाच्यत्वं लिङ्सिचोर्निवृत्त्यर्थम् । सूतिसूयत्योर्विकरणनिर्देशः
 पू प्रोधादित्यस्य निवृत्त्यर्थः । धूञ्जिति सानुबन्धकस्य निर्देशो धू विधूनन-
 त्वस्य निवृत्त्यर्थः । सविता धवितेत्येव नित्यमेतयोर्भवति । स्वरतेरेत-
 स्माद्विकल्पादुद्बुद्धोः स्यदित्येतद्भवति विप्रतिषेधेन । स्वरिष्यति । किति
 तु प्रत्यये श्रुकः किति नित्यः प्रतिषेधो भवति पूर्वविप्रतिषेधेन ।
 सूत्वा । सूत्वा । धूत्वा ॥

रधादिभ्यश्च ॥ ४५ ॥

रध हिंसासंसिद्धोरित्येवमादिभ्यो ऽष्टाभ्य उत्तरस्य बलादेरादुं-
 धातुकस्य वा इडागमो भवति । रधिता । रद्धा । नष्टा । नशिता ।
 चप्ता । तर्प्ता । तर्पिता । द्रप्ता । दर्प्ता । दर्पिता । द्रोग्धा । द्रोष्ठा ।
 द्रोहिता । मोग्धा । मोठा । मोहिता । खोठा । खोहिता । खोग्धा ।
 खोष्ठा । खोहिता । क्रादिनियमाल्लिटि रधादिभ्यः परत्वाद्वि-
 कल्पं के सिद्धिद्वन्ति । अपरे पुनराहुः । पूर्वविधेरिङ्निषेधविधानसा-
 मर्थ्यादुलीयस्त्वं प्रतिषेधनियमस्यति नित्यमिडा भवितव्यम् । ररन्धिष,
 ररन्धिमेति भवति ॥

निरः कुषः ॥ ४६ ॥

निरः इत्येवंपूर्वात् कुष उरुस्य घलादेराहुं धातुकस्य वा इडा-
गमो भवति । निष्कोष्टा । निष्कोषिता । निष्कोष्टम् । निष्कोषितुम् ।
निष्कोष्टव्यम् । निष्कोषितव्यम् । निर इति किम् । कोषिता । कोषि-
तुम् । कोषितव्यम् । निर इति वक्तव्ये निर इति निर्देशेन रेफान्तमुत्स-
र्गान्तरमस्तीति ज्ञाप्यते । तस्य हि निलयनमित्युत्सर्गस्यायताविति लत्वं
भवति । निरो हि रुत्वस्यासिद्धत्वाल्लत्वं न स्यात् ॥

इग्निष्ठायाम् ॥ ४७ ॥

निरः कुषो निष्ठायामिडागमो भवति । निष्कुषितवाद् । नि-
ष्कुषितः । इड्यहणं नित्यार्थं, माम्मो हि यस्य विभाषा इत्यस्य बाधको
ऽन्यथा हि विकल्पार्थ एव स्याद् अत्रैव नित्यमिडागम-उत्तरञ्च विकल्प
एवेति ॥

तीपसहलुभरुषरिषः ॥ ४८ ॥

तकारादावाहुं धातुके इषु सह लुभ रुष रिष् इत्येतेभ्यो वा
इडागमो भवति । इषु । एष्टा । एषिता ॥ इषु इच्छायामित्यस्यायं विकल्प
इष्यते ॥ यस्तु इष गताविति दैवादिकस्तस्य प्रेषिता प्रेषितुं प्रेषितव्यमिति
नित्यं भवति । योपि रुष आभीक्ष्येय इति क्र्यादौ पठ्यते तस्याप्येवमेव ।
तदर्थमेव तीपसहेति सूत्रे के चिदुदितमिषं पठन्ति । सह । सौठा ।
सुहिता । लुभ । लोभिता । लोब्धा । रुष । रोष्टा । रोषिता । रिष् ।
रेष्टा । रेषिता । तीति किम् । एषिष्यति ॥

सनीवन्तुर्ध्रस्जदम्भुश्चिस्व्यूर्गुभरज्ञपिसनाम् ॥ ४९ ॥

इवन्तानाम् धातूनाम् चधु ध्रस्ज दम्भुश्चिस्व्यूर्गुर्भरज्ञपि
सन् इत्येतेषां च सनि वा इडागमो भवति । इवन्तानाम् । द्विर्द्विषति ।
दुद्वीषति । सिसेविषति । सुस्यूषति । चध् । आहुं धिषति । ईत्सति ।
ध्रस्ज । विध्रज्जिषति । बिध्रत्ति । बिभ्रज्जिषति । बिभर्त्ति । दम्भु ।

दिदम्भिषति । धिप्सति । धीप्सति । श्रि । उच्छिन्नायिषति । उच्छिन्नी-
षति । स्वरु । सिस्वरिषति । सुस्वरुषति । यु । यियविषति । युयूषति ।
ऊर्णु । प्रार्णुनविषति । प्रार्णुनविषति । प्रार्णुनूषति । भर इति भृञ्जित्येतस्य
भौवादिकस्य ग्रहणं शया निर्देशात् । बिभरिषति । बुभूषति । अपि ।
बिन्नपयिषति । बीप्सति । सन् । सिसनिषति । सिषासति । के चिदत्र
भरञ्जपिसनितनिषतिदरिद्राणामिति पठन्ति । तितनिषति । तितंसति ।
तितासति । पिपतिषति । पित्सति । दिदरिद्रिषति । दिदरिद्रासति ।
सनीति किम् । देविता । भृष्टा ॥

क्लिशः क्लानिष्ठयोः ॥ ५० ॥

क्लिशः क्लानिष्ठयोर्वा इडागमो भवति । क्लिष्टा । क्लिशित्वा ।
क्लिष्टः । क्लिष्टवान् । क्लिशितः । क्लिशितवान् । क्लिशू विबाधनइत्यस्य
क्त्वायां विकल्पः सिद्ध एव निष्ठायां तु यस्य विभाषेति प्रतिषेधः
प्राप्नोति । क्लिश उपतापइत्येतस्य तु क्ल्वायां निष्ठायां च नित्यमिडागमः
प्राप्नोति तदर्थं क्ल्वाग्रहणं क्लियते ॥

पूङश्च ॥ ५१ ॥

पूङश्च क्लानिष्ठयोर्वा इडागमो भवति । पूङ्त्वा । पङित्वा ।
सोमोत्पूङ्गः । सोमोत्पङ्गितः । पूङ्गवान् । पङ्गितवान् । श्युकः कितीति
प्रतिषेधे प्राप्ते विकल्पो विधीयते ॥

वसन्तिक्षुधोरिट् ॥ ५२ ॥

वसन्ते क्षुधेश्च क्लानिष्ठयोरिडागमो भवति । उषित्वा । उषितः ।
उषितवान् । क्षुधित्वा । क्षुधितः । क्षुधितवान् । वसतीति विकरणो
निर्देशार्थ एव । वस्तेस्तूदात्तत्वादेव भवितव्यमिडा । पुनरिडग्रहणं
नित्यार्थम् ॥

अश्वेः पूजायाम् ॥ ५३ ॥

अश्वेः पूजायामर्थं क्लानिष्ठयोरिडागमो भवति । अश्वित्वा क्लानु
कुर्वेति । अश्विता अस्य गुरुवः । उदितो वेति क्लानुप्रत्यये विकल्पः

अनर्त्तयत् । निनर्त्तयति । सङ्गति किम् । कर्त्तता । असिचीति किम् ।
अकर्त्तात् ॥

गमेरिट् परस्मैपदेषु ॥ ५८ ॥

गमेर्द्धातोः सकारादेराहुं धातुकस्य परस्मैपदेष्विडागमो भवेति ।
गमिष्यति । अगमिष्यत् । जिगमिषति । गमेरिति किम् । चेष्यति ।
इङ्ग्रहणं नित्यार्थम् । परस्मैपदेष्विति किम् । संगसीष्ट । संगसीष्ट ।
संगं सते । संजिगंसते । संजिगंसि सते । अधिजिगंसते । अधिजिगंसिष्यते ।
गमेरिडादेशस्याङ्कनगमां सतीति दीर्घत्वम् । सङ्गत्येव । गन्तास्मि ।
गन्तास्यः । गन्तास्मः ॥ आत्मनेपदेन समानपदस्यस्य गमेरयमिडागमो
नेष्यते ॥ अन्यत्र सर्वत्रेवेष्यते । कृत्यपि भवति, परस्मैपदलुकि च ।
संजिगमिषिता । अधिजिगमिषिता व्याकरणस्य । जिगमिष त्वमिति ।
पदशेषकारस्य * पुनरिदं दर्शनं गम्युपलक्षणस्य परस्मैपदग्रहणम् ।
परस्मैपदेषु यो गमिरुपलक्षितस्तस्मात्सकारादेराहुं धातुकस्येद्ववति ।
तन्मतेन संजिगंसिता अधिजिगंसिता व्याकरणस्य इत्येव भवितव्यम् ॥

न वृद्धाश्चतुर्भ्यः ॥ ५९ ॥

वृतादिभ्यश्चतुर्भ्य उत्तरस्य सकारादेराहुं धातुकस्य परस्मैपदेषु
इडागमो न भवति । वृत् । वत्स्यति । अवत्स्यत् । विवृत्सति । वृधू ।
वत्स्यति । अवत्स्यत् । विवृत्सति । शृधू । शत्स्यति । अशत्स्यत् ।
शिशृत्सति । स्यन्दू । स्यन्त्सति । अस्यन्त्स्यत् । सिस्त्स्यति । चतुर्भ्यः
इति न वक्तव्यम् । वृद्धग्रहणं हि तत्र व्युतादिपरिसमाप्त्यर्थं क्रियते
कूप सामर्थ्यं वृद्धिः, तदेव यदि वृतादिसमाप्त्यर्थमपि विज्ञायते न किं-
चिदनिष्टं प्राप्नोति, तत्क्रियते स्यन्देहदिल्लक्षणमन्तरङ्गमपि विकल्पं
प्रतिषेधो यथा बाधेनेति । चतुर्थग्रहणे हि सति तात्पर्येण स्यन्दिः संमिधा-
यितो भवति । परस्मैपदेष्वित्येव । वर्त्तिषीष्ट । वर्त्तिष्यते । अवर्त्तिष्यत् ।
विवर्त्तिष्यते । अथात्रात्मनेपदेन समानपदस्येभ्यो वृतादिभ्य इडागम

* पदशेषो गम्यविशेष इति पदमङ्करो ।

इष्यते । अन्यत्र सर्वत्र प्रतिषेधः । कृत्यपि हि परस्मैपदलुकि च प्रतिषेधो भवति । विवृत्तिता । विवृत्स त्वमिति * ॥

तासि च कृपः ॥ ६० ॥

* कृप उत्तरस्य तासिः सकारादेश्चाटुधातुकस्य परस्मैपदेषु इडागमे न भवति । कल्पता । श्वः कल्पस्यति । अकल्पस्यत् । चिकृप्सति । परस्मैपदेऽप्यस्य । कल्पितासे । कल्पिषीष्ट । कल्पिष्यते । अकल्पिष्यत् । चिकल्पिषते । कृपेरथात्मनेपदेन समानपदस्यस्य इडागम इष्यते । अन्यत्र प्रतिषेधः । कृत्यपि हि परस्मैपदलुकि च प्रतिषेधो भवति । चिकृप्सता । चिकृप्स त्वमिति ॥

अचस्तास्वत्यल्यनिटो नित्यम् ॥ ६१ ॥

तासौ ये नित्यानिटो धातवो ऽजन्तास्तेभ्यस्तासाविव यलीडागमे न भवति । याता । ययाथ । चेता । चित्तेथ । नेता । निनेथ । होता । जुहोथ । अच इति किम् । भेत्ता । विभेदिय । तास्वदिति किम् । लूत्वा । लुलविथ । यलीति किम् । याता । ययिथ । ययिम । अनिङ्प्रहणं नित्यमित्यनेन विशेषणार्थम् । नित्यग्रहणं किम् । विधेता । विधविता । विदुधविथ । तासि विभाषितेऽप्यलि नित्यमिडागमे भवति । तास्वदिति वर्तिनिर्देशः किमर्थः । तासौ सतस्यलि प्रतिषेधार्थः । यो हि तासावसन्नसत्वाच्च नित्यानिट् तस्य यलि प्रतिषेधो न भवति । नघसिथ । उवयिथ । उत्तरमूत्रेपि तास्वदिति वर्त्तते आदादेशो हि घसि-र्वञ्जादेशश्च वयिस्तासौ नास्ति ॥

उपदेशेत्वतः ॥ ६२ ॥

उपदेशे यो धातुरकारान् तासौ नित्यानिट् तस्मात्तासाविव यलीडागमे न भवति । पक्ता । पपक्य । यष्टा । इयष्ट । शक्ता । शशक्य । उपदेशइति किम् । कर्ष्टा । अकर्षिथ । अत्वत इति किम् । भेत्ता । विभे-

* विवृत्तिस्तुम् । विवृत्तित्वमित्यधिकं पुस्तकान्तरे ।

द्विथ । तपरकरणं किम् । राट्ठा । रराधिय । तास्वदित्येव । जिघृक्षति ।
जयद्विथ । नित्यमनिट इत्येव । अङ्गा । अञ्जिता । आनञ्जिथ ॥

कृतो भारद्वाजस्य ॥ ६३ ॥

अकारान्ताद्वातोभारद्वाजस्याचार्यस्य मतेन तासांविष नित्यानि-
टस्थानि इडागमो न भवति । स्मर्त्त । संस्मर्थ । ध्वत्ता । दध्वर्थ * ।
सिद्धे संस्वारम्भो नियमार्थः । अत एव भारद्वाजस्य नान्येषां धातूनाम् ।
ययिथ । वयिथ । पेयिथ । शेकिथ । तदयमर्थोऽप्यर्थयोर्गयोर्विकल्पः ।
तपरकरणंमृकारान्तस्य निवृत्त्यर्थम् । तथा हि सति विध्यर्थमेतत्स्यात् ॥

बभूथानतन्यजगृभभवर्थेति निगमे ॥ ६४ ॥

बभूथ आनतन्यं जगृभ ववर्थ इत्येतानि निपात्यन्ते निगमविषये ।
निगमो वदः । बभूथ । त्वं हि होता प्रथमो बभूथ । बभूवियेति भाषा-
याम् । आनतन्यं । येनान्तरितमुवातन्यं । आतेनियेति भाषायाम् ।
जगृभ । जगृभ्माते दक्षिणमिन्द्र हस्तम् । जगृहिमेति भाषायाम् । ववर्थ ।
ववर्थं त्वं हि ज्योतिषा । ववरियेति भाषायाम् । क्रादिसूत्रादेवास्य प्रति-
षेधे सिद्धे नियमार्थे वचनं निगमएव न भाषायामिति ॥

विभाषा ऋजिदृशोः ॥ ६५ ॥

ऋजि दृशि इत्येतयोस्तलि विभाषा इडागमो न भवति । सस्रष्ट ।
ससर्जिथ । दद्रष्ट । ददर्शिथ ॥

इडत्थर्त्तिव्ययतीनाम् ॥ ६६ ॥

अति अर्त्ति व्ययति इत्येतेषां यलीडागमो भवति । आद्विथ ।
आरिथ । संविध्ययिथ । व्येजो न व्यो लिटीत्यात्वप्रतिषेधः । अत्तिव्ययत्या-
अत्ति भारद्वाजस्येति नियमाद्विकल्पः । अत्तेरपि नित्यः प्रतिषेधः । अत्तेइयत्तुं
विस्पष्टार्थम् । विकल्पाविधाने हि सति अत्तिव्ययतियहस्यमनर्थकं, प्रति-

* कर्त्तुं अकथेति पुस्तकान्तरे अधिकम् ।

बोधविधाने चात्स्यहणमिति नित्यायं विधिरिद्वयहणमन्तरेणापि शक्यते
विज्ञातुम् ॥

वस्वेकाजादघसाम् ॥ ६७ ॥

• कृतद्विवचनानामेकाचां धातूनाम् आकारान्तानां घसेश्च वसा-
विहागमो भवति । आदिवान् । आशिवान् । पेचिवान् । शेक्विवान् ।
धात्वभ्यासयोरेकादेशे कृते एत्वाभ्यासलोपयोश्च कृतयोः कृतद्विवचना
एते एकाचो भवन्ति । आत् । ययिवान् । तस्थिवान् । घस् । जति-
वान् । सिद्धे सत्यारम्भो नियमार्थः । एकाजादघसामेव वसाविहागमो
भवति नान्येषाम् । बिभित्वान् । चिच्छित्वान् । बभूवान् । शिशिवान् ।
क्रादिनियमात्प्रतिषेधाभावाच्च य इट् प्रसक्तः स नियम्यते । आद्वहणमने-
काजर्थं द्विवचने हि कृते इटि हि सति आतो लोपेन भवितव्यं, दरिद्रा-
तेस्तु कास्यनेकाजयहणं चुलुम्पाद्वर्थमित्यामा भवितव्यम् । दरिद्राचंकार ।
अथाप्याम् क्रियते तथापि च दरिद्रातेराद्वुधातुके लोपः सिद्धश्च प्रत्ययवि-
धाविति प्रागेव प्रत्ययोत्पत्तेराकारे लुप्ते इडागमस्य निमित्तं विहत-
मिति न इडागमो भवति । ददरिद्रानिति भवितव्यम् । घमेरपि यदि
यहणमिह न क्रियते तदा द्विवचनात् परत्वाद् घसिभोर्हलि चेति उप-
धालोपे कृते द्विवचनेष न स्यादनच्कत्वाद्, इह तु घसियहणाद् उपधा-
लोपमपि परत्वाद्विहागमो बाधते । तत्र कृते गमहनजनघसामित्युप-
धालोपः । स च द्विवचनेचीति द्विवचने कर्त्तव्ये स्थानिवद्भवति, तेन अवि-
वानिति सिध्यति ॥

• विभाषा गमहनविदविशाम् ॥ ६८ ॥

गम हन विद विश इत्येतेषां धातूनां वसौ विभाषा इडागमो
भवति । गम् । जग्मिवान् । जगन्वान् । मो नो धातेरिति नकारः ।
हन । जग्मिवान् । जघन्वान् । विद । विविदिवान् । विविद्वान् । विश ।
विविशिवान् । विविशिवान् । विक्षिप्ता साहचर्यादिह विदस्तौदादि-

कस्य लाभार्थस्य कृत्तव्यम् । ज्ञानार्थस्य तु नित्यं विविद्वानित्येव भवति ॥
दृशेत्वेति वक्तव्यम् ॥ * ॥ ददृशिवान् । ददृश्वान् ॥

सनिंससनिवांसम् ॥ ६८ ॥

सनेतेः सनेतेर्वा धातोः सनिंससनिवांसमिति निपात्यते * ।
आजित्त्वान्ते सनिंससनिवांसम् । इडागम एत्वाभ्यासलोपाभावश्च निपा-
त्यते । सनिङ्पूर्वः दन्त्यञ्च सनिवांसमित्येव भवति । कृन्तसीदं निपातनं
विज्ञायते † । भाषायां सनिवांसमिति भवति ॥

कृद्वनोः स्ये ॥ ७० ॥

अकारान्तानां धातूनां कृन्तेश्च स्ये इडागमो भवति । करिष्यति ।
हनिष्यति । हरिष्यति । स्वरतेर्वेट्त्वाद्वृद्वनोः स्ये इत्येतद्व्यतिषि-
धेन । स्वरिष्यति । तपरकरणं विस्पष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । आञ्जीत् । आञ्जिष्टाम् । आञ्जिषुः ।
सिचीति किम् । अङ्गा । आञ्जिता । ऊदित्वाद् विभाषा भवति ॥

स्तुसुधूञ्भ्यः परस्मैपदेषु ॥ ७२ ॥

स्तु सु धूञ् इत्येतेभ्यः सिचि परस्मैपदे यात इडागमो भवति ।
आस्तावीत् । असावीत् । अधावीत् । परस्मैपदेष्विति किम् । अस्तोष्ट ।
असोष्ट । अधोष्ट । अधविष्ट ॥

यमरमनमातां सञ्ज ॥ ७३ ॥

(यम रम नम इत्येतेषामङ्गानामाकारान्तानां च सगुगमो भवति
परस्मैपदे सिचि इडागमश्च । यम् । अयंसीत् । अयंसिष्टाम् । अयं-
सिषुः । व्यरंसीत् । व्यरंसिष्टान् । व्यरंसिषुः । अनंसीत् । अनंसिष्टाम् ।

* सनिङ्पूर्वस्य सनेतेः सनेतेर्वा सनिंससनिवांसमिति निपात्यते इत्येकस्मिन्पु-
स्तके पाठः ।

† इयं चानुपूर्वी कृन्तस्येव नियतेति कृन्तस्येव निपातनं विज्ञायते इति पा० २ ।

अनंसिषुः । आकारान्तानाम् । अयासीत् । अयामिष्टम् । अयासिषुः ।
यमादीनां ईलन्तलवणा वृद्धिः प्राप्ता सा नेटीति प्रतिषिध्यते । परस्मैप-
देष्वित्येव । अयंस्त । अरंस्त । अनंस्त ॥

स्मिपूडरञ्जशां सनि ॥ ७४ ॥

स्मिड् पूड् च अञ्ज् अशू इत्येतेषां धातूनां सनीडागमो भवति ।
सिस्मयिषते । पिपयिषते । अरिषति । अरञ्जयिषति । अरिशिषते ।
डकारग्रहणं पूजो मां भूत् । पुपूयति इत्येव तस्य भवति । अशेरुदितो
ग्रहणादश्नोतिर्नित्यमिडागमोस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । विकृषिषति ।
गृ । जिगृषति । दृङ् । दिदृषिषते । धृङ् । दिधृषिषते । प्रेक्ष् । पिप्रक्षि-
षति । पञ्चभ्य इति क्रिम् । सिस्त्रति । किरतिगिरत्यादिभ्यः सनि वेति
विकल्पः प्राप्तः वृत्तो वेति चास्येष्टो दीघत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादेः सार्वधातुकस्य इडागमो भवति । रुद् ।
रोदिति । स्वप् । स्वपिति । श्वस् । श्वसिति । अन् । प्राणिति । जन् ।
जति । पञ्चभ्य इत्येव । जागर्ति । सार्वधातुकइति क्रिम् । स्वप्ता ।
वलादेरित्येव । रुदन्ति ॥

ईशः से ॥ ७७ ॥

ईश उत्तरस्य से इत्येतस्य सार्वधातुकस्य इडागमो भवति ।
ईशिषे । ईशिष्ये ॥

ईडजनोर्द्ध्वे च ॥ ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्व-
धातुकस्य इडागमो भवति । ईडध्वे । ईडिध्वम् । ईडिषे । ईडिष्य ।
जनिध्वे । जनिध्वम् । जनिषे । जनिष्य । जनी प्रादुर्भावइत्यस्य क्तात्-

सत्त्वात् श्यनो लुक् उपधालोपाभावश्च ॥ जन जननइत्यस्यापि श्लु-
विकरणस्य ग्रहणमत्रेष्यते ॥ तस्य कर्मव्यतिहारो व्यतिजज्ञिषे । व्यतिज-
ज्ञिष्व । व्यतिजज्ञिष्वे व्यतिजज्ञिष्वम्, इति च भवति ॥ ध्वशब्दे ईशेरपि
इडागम इष्यते ॥ ईशिध्वमिति, तदर्थे के चिदीडिजनोः सध्वे चेति सूत्रं
पठन्ति । तत्र सकारादेः सेशब्दस्य सूत्रव्योपादानाच्चशब्दे भिन्नक्रम
ईशेरनुकर्षणार्थं विज्ञायते । ईडिशिजनोः सध्वोरित्येकमेव सूत्रं न पठितं,
विचित्रा हि सूत्रस्य कृतिः पाणिनेरिति । ध्वे इति कृतटोरेत्वस्य ग्रहणात्
लङि, ध्वमि न भवितव्यमिटा । लोटि पुनरेकदेशविभक्तस्यानन्यत्वाद्
भवितव्यमिटा ॥

लिङः सलोपोऽनन्त्यस्य ॥ ७९ ॥

" सार्वधातुकइति वर्तते * । सार्वधातुके यो लिङ् तस्य अनन्त्यस्य
सकारस्य लोपो भवति । कः पुनरनन्त्यो लिङः सकारः । यो यासुट्मुट्-
सीयुटाम् । कुर्यात् । कुर्याताम् । कुर्युः । कुर्वीत । कुर्वीयाताम् । कुर्वीरन् ।
अनन्त्यस्येति किम् । कुर्युः । कुर्याः । सार्वधातुकइत्येव । क्रियास्ताम् ।
क्रियासुः । कृषीष्ट । कृषीयास्ताम् । कृषीरन् ॥

अतो येयः ॥ ८० ॥

अकारान्तादङ्गादुत्तरस्य या इत्येतस्य सार्वधातुकस्य इय् इत्यय-
मादेशो भवति । पचेत् । पचेताम् । पचैयुरित्यत्रोस्यपदान्तादिति
पररूपं बाधितम् । अत इति किम् । चिनुयात् । सुनुयात् । तपरकरणं
किम् । यायात् । सार्वधातुकइत्येव । चिकीर्ष्यात् । ननु चातो लोपेनीत्रं
भवितव्यम् । पचेदित्यत्रापि हि तर्हि अतो दीर्घो यजीति दीर्घत्वेन
भवितव्यम् । तदनेनावश्यं विध्यन्तरं बाधितव्यम् । स'यैव दीर्घस्य
बाधक एवमतो लोपस्यापि बाधकः स्यात् । स्यादेतदेवं यदि दीर्घः
सार्वधातुके विधीयते । अथ तु तिङि विधीयते, तदा येन नप्राप्तिन्या-
येन दीर्घस्यैव बाधकः स्यान्न पुनरतो लोपस्य । येय' इत्यविभक्तिको

* सार्वधातुकइति वर्ततइत्येकस्मिन्पुस्तके नास्ति ।

निर्द्वंशः, य इति वां षष्ठीनिर्द्वंशे यलोपस्यासिद्धत्वमनाश्रित्यदुष्णः कृतः
सौत्रत्वाच्चिर्द्वंशस्येति । के चिद् अत्रातो यासिय इति सूत्रं पठन्ति ।
तेषां सकारान्तः स्थानी षष्ठीसमासश्च ॥

आतो डितः ॥ ८१ ॥

आकारस्य डित्वयवस्य आकारान्तादङ्गादुत्तरस्य सार्वधातुकस्य
इय इत्ययमादेशो भवति । पचेते । पचेथे । पचेताम् । पचेथाम् । यजेते ।
यजेथे । यजेथाम् । सार्वधातुकमपिदित्यत्र न डितोव डिट्दित्येवमङ्गी-
क्रियते ऽपितु डित इव डिट्दिति पूर्वसूत्रस्य उच्चुक्रुटिषतीतिप्रसिद्धये
तथाङ्गीकरणम् । यदि गाङ्गुटादिसूत्रे डिट्त्वतीत्येवमङ्गीक्रियते तदा
अनुदात्तडित आत्मनेपदमिति आत्मनेपदं प्राप्नोतीति । आत इति किम् ।
पचन्ति । यजन्ति । पचन्ते । यजन्ते । डित इति किम् । पचावहे ।
पचामहे । अत इत्येव । चिन्वाते । सुन्वाते । तपरकरणं किम् । मि-
माते । मिमाथे ॥

आने मुक् ॥ ८२ ॥

आने परतोङ्गस्यातो मुगागमो भवति । पचमानो, यजमानः ।
अकारमात्रभक्तायं मुक् अदुपदेशग्रहणेन गृह्यतइति अदुपदेशादिति लैसा-
र्वधातुकानुदात्तत्वं भवति । यद्येवमातो डित इत्ययमपि विधिः प्राप्नो-
ति, तपरनिर्द्वंशाच्च भविष्यति । मुकि सत्यध्यर्तुमात्रो भवति । लैसार्व-
धातुकानुदात्तत्वमपि तर्हि न प्राप्नोति । नैष दोषः । उपदेशग्रहणं तत्र
क्रियते । तेन उपदेशादूर्ध्वं सत्यपि कालभेदे भवितव्यम् । तथा च पचावः
पचाम इत्यत्रापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र
पञ्चम्या परस्य षष्ठी कल्प्यते ॥

अष्टनं आ विभक्तौ ॥ ८४ ॥

अष्ट्रे विभक्तौ परत आकारादेशो भवति । अष्टाभिः । अष्टाभ्यः ।
 अष्टानाम् । अष्टासु । विभक्ताविति किम् । अष्टत्वं । अष्टता । आ
 इति व्यक्तिनिर्देशायमाकृतिनिर्देशे तु नकारस्थाने ऽनुनासिकाकारः स्यात् ।
 विकल्पेनायमाकारो भवत्येतज्जापितमष्टुनो दीर्घादिति दीर्घग्रहणाद-
 ष्टाभ्य औशिति च कृतात्वस्य निर्द्वंशात्तेनाष्टभिरष्टभ्य इत्यपि भवति ।
 तदन्तविधिश्चात्रेष्यते । प्रिया अष्टौ येषां ते प्रियाष्टानः । प्रियाष्टो ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । राभ्याम् ।
 राभिः । हलीति किम् । रायौ । रायः । विभक्ताविति किम् । रैत्वम् ।
 रैता । मृदेर्द्विरित्यतः प्राग्विभक्त्यधिकारः ॥

युष्मदस्मदोरनादेशे ॥ ८६ ॥

युष्मदस्मदित्येतयोरेनादेशे विभक्तौ परत आकारादेशो भवति ।
 युष्माभिः । अस्माभिः । युष्मासु । अस्मासु । अनादेश इति किम् ।
 युष्मत् । अस्मत् । हलीत्यधिकारादप्यत्र न स्यात् । उत्तरत्र त्वनादेश-
 ग्रहणेन प्रयोजनं योवीति तदिदं क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् ।
 माम् । युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराका-
 रादेशो भवति । युवाम् । आवाम् । प्रथमाया इति किम् । युवयोः ।
 आवयोः । द्विवचन इति किम् । त्वम्, महं, यूयं, वयम् । भाषायामिति
 किम् । युधं वस्त्राणि पीवसा वसाये ॥

योचि ॥ ८९ ॥

अज्ञादौ विभक्तावनादेशे युष्मदस्मदोर्यकारादेशो भवति । त्वया ।

मया । त्वयि । मयि । युवयोः । आवयोः । अवीति किम् युवाभ्याम् ।
आवाभ्याम् । युष्मदस्मदोरनादेश इत्यत्र यदि हलीत्यनुवर्तते शक्यम-
कर्तुमचीत्येतत् तत्क्रियते विस्पष्टार्थम् । अनादेश इत्येव । त्वद्गच्छति ।
मद्गच्छति ॥

शेषे लोपः ॥ ८० ॥

शेषे विभक्तौ युष्मदस्मदोर्लोपो भवति । कश्च शेषः, यत्राकारो
यकारश्च न विहितः ।

पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु * लोपो विधीयते ॥

त्वम् । अहम् । यूयम् । वयम् । तुभ्यम् । मद्भ्यम् । युष्मभ्यम् ।
अस्मभ्यम् । त्वत् । मत् । युष्मत् । अस्मत् । तव । ममे । युष्माकम् ।
अस्माकम् । शेषग्रहणं विस्पष्टार्थम् । शेषे लोपे कृते स्त्रियो टाप् कस्माच्च
भवति, त्वं ब्राह्मणी । अहं ब्राह्मणी । संनिपातलक्षणे विधिरनिमित्तं
तद्विधातस्य । अलिङ्गे वा युष्मदस्मदी इति । केचित्तु शेषे लोपं टिलो-
पमिच्छन्ति । कथं वक्ष्यमाणादेशापेतः शेषः, ते चादेशा मपर्यन्तस्य विधी-
यन्ते । तेन मपर्यन्ताद् योन्यः स शेष इति । तत्रायं लोप इति टिलोपो
भवति ॥

मपर्यन्तस्य ॥ ८१ ॥

मपर्यन्तस्यत्ययमधिकारो, यद्विद कर्ध्वमनुक्रमिष्यामो मपर्यन्तस्ये-
त्येवं तद्विदितव्यम् । वक्ष्यति । युवावौ द्विवचने । युवाम् । आवाम् ।
मपर्यन्तस्येति किम् । युवकामावकामिति साकृच्छकस्य मा भूत् । त्वमा-
वेकवचने । त्वया । मया । मपर्यन्तस्येति किम् । सर्वस्य मा भूत् । तथा च
सति त्वमयोरकारस्य योवीति यकारे कृते ऽनिष्टं रूपं स्यात् । मान्तस्ये-
त्येव सिद्धे ऽस्मिन् यत्परिग्रहणं कृतमधिष्ठोतनाथं तन्मान्ते मा भूत्,

* शेषे इति बहुषु पुलकेषु पाठः ।

कदा, यदा ॥ १ ॥ यन्तयोः क्विपि मान्त्वं विद्वते, युष्मदस्मदोः स्थानिवत्त्वं च णेरन् कौ लुप्त्वाच्च विद्वते ॥ २ ॥

युवावौ द्विवचने ॥ ८२ ॥

द्विवचनइत्यर्थयहणम् । द्विवचने ये युष्मदस्मदी, द्वार्थाभिधानविषये तयोर्मर्पर्यन्तस्य स्थाने युव आव इत्येतावादेशौ भवतः । युवाम् । आवाम् । युवाभ्याम् । आवभ्याम् । युवयोः । आवयोः । यदा समासे द्वर्थे युष्मदस्मदी भवतः, समासार्थस्यान्यसंख्यत्वादेकवचनं बहुवचनं वा भवति, तदापि द्वार्थेयोर्युष्मदस्मदोर्युवावौ भवतः, यदि त्वाहौ सौ इत्येवमादिना आदेशान्तरेण न बाध्येते । अतिक्रान्तं युवा, मतियुवाम् । अत्यावाम् । अतिक्रान्तान् युवा, मतियुवान् । अत्यावान् । अतिक्रान्तेन युवा, मतियुवया । अत्यावया । अतिक्रान्तेर्युवा, मतियुवाभिरत्यावाभिः । अतिक्रान्तेभ्यो युवा, मतियुवभ्यमत्यावभ्यम् । अतिक्रान्ताद् युवा, मतियुवत् । अत्यावत् । अतिक्रान्तेभ्यो युवामागतः, अतियुवत् । अत्यावत् । अतिक्रान्तानां युवा, मतियुवाकम् । अत्यावाकम् । अतिक्रान्ते युवा, मतियुवयि । अत्यावयि । अतिक्रान्तेषु युवा, मतियुवासु । अत्यावासु । त्वाहादीनां तु विषये परत्वात्तएव भवन्ति । अतिक्रान्तौ युवा, मतिवत् । अत्यहम् । अतिक्रान्ता युवाम्, अतियुयम् । अतिवयम् । अतिक्रान्ताय युवाम्, अतितुभ्यम् । अतिमहम् । अतिक्रान्तस्य युवा, मतिर्त्वं । अतिमम । यदा तु युष्मदस्मदी एकत्वबहुत्वयोर्वर्त्तते, समासार्थस्तु द्वित्वे, तदा युवावौ न भवतः । अतिक्रान्तौ त्वाम्, अतिव्वाम् । अतिमाम् । अतिक्रान्तौ युष्मान्, अतियुष्मानत्यस्मान् । एवं सर्वत्र ज्ञेयम् ॥

यूयवयौ जसि ॥ ८३ ॥

युष्मदस्मदोर्मर्पर्यन्तस्य जसि परतो यूय वय इत्येतावादेशौ भवतः । यूयम् । वयम् । परमयूयम् । परमवयम् । अतियूयम् । अतिवयम् । तद-

नविधिरञ्च भवति । अङ्गाधिकारे तस्य च ग्रहणं भवति तदुत्तरपदस्य चेति * ॥ १ ॥

त्वाहौ सौ ॥ ८४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः । त्वम् । अहम् । परमत्वम् । परमाहम् । अतित्वम् । अत्यहम् ॥

तुभ्यमहौ डयि ॥ ८५ ॥

युष्मदस्मदोर्मपर्यन्तस्य तुभ्य मद्य इत्येतावादेशौ भवतो डयि परतः । तुभ्यम् । मद्यम् । परमतुभ्यम् । परममद्यम् । अतितुभ्यम् । अतिमद्यम् ॥

तवममौ डसि ॥ ८६ ॥

युष्मदस्मदोर्मपर्यन्तस्य तव मम इत्येतावादेशौ भवतो डसि परतः । तव । मम । परमतव । परममम । अतितव । अतिमम ॥

त्वमात्रेकवचने ॥ ८७ ॥

एकवचनइत्यर्थनिर्देशः । एकवचने ये युष्मदस्मदी एकार्थभिधानविषये तयोर्मपर्यन्तस्य स्थाने त्व म इत्येतावादेशौ भवतः । त्वाम् । माम् । त्वया । मया । त्वत् । मत् । त्वयि । मयि । यदा समामे एकार्थं युष्मदस्मदी भवतः, समानार्थस्य त्वन्यसंख्यत्वाद् द्विवचनं बहुवचनं वा भवति, तदापि त्वमावादेशौ भवतः । आदेशान्तराणां तु विषये त्वाहौ सावित्येवमादीनां पूर्वविप्रतिषेधेन तएवेष्यन्ते । अतिक्रान्तस्त्वामतित्वम् । अत्यहम् । अतिक्रान्तौ त्वामतित्वम् । अतिमाम् । अतिक्रान्तान् त्वामति-त्वात् । अतिमात् । अतिक्रान्ताभ्यां त्वामतित्वाभ्याम् । अतिमाभ्याम् । अतिक्रान्तैस्त्वामतित्वाभिः । अतिमाभिः । इत्येवमाद्युदाहार्यम् ॥

प्रत्ययोत्तरपदयोश्च ॥ ८८ ॥

एकवचनइत्यनुवर्तते । प्रत्यये उत्तरपदे च परत एकत्वे वर्तमा-

* अङ्गाधिकारे तस्य तदुत्तरपदस्य छेत्वादि बहुषु पुस्तकेषु नोस्ति । तदेव तु युक्तम् । पदमञ्जरी दर्शनात् ।

नयोर्युष्मदस्मदौर्न्यन्यतस्य त्व म इत्येतावादेशौ भवतः । तद्यायं, त्व-
दीयः । मदीयः । सतिशयेन त्वं, त्वत्तरः । मत्तरः । त्वामिच्छति, त्वद्यति ।
मद्यति । त्वमिवाचरति, त्वद्यते । मद्यते । उत्तरपदे । तव पुत्र, स्वत्पुत्रः ।
मत्पुत्रः । त्वं नाथोऽस्य, त्वन्नाथो, मन्नाथः । एकवचनइत्येव । युष्माकमिदं
युष्मदीयम् । अस्मदीयम् । युष्माकं पुत्रो ऽस्माकं पुत्रो युष्मत्पुत्रो ऽस्म-
त्पुत्रः । विभक्तावित्यधिकारात् पूर्वयोगो विभक्ताविव । ततोऽन्यत्रापि प्र-
त्यये उत्तरपदे च यथा स्यादित्ययमारम्भः । ननु चाक्रप्यन्तर्वर्तिनी विभ-
क्तिरस्ति तस्यामेवादेशौ भविष्यतः । नैवं शक्यं, लुका तस्या भवितव्यम् ।
बहिरङ्गो लुक् अन्तरङ्गावादेशौ प्रथमं तौ भविष्यतः । एतदेव तर्ह्यादे-
शवचनं ज्ञापकमन्तरङ्गानपि विधीन्बहिरङ्गोऽपि लुक् बाध्यते इति । तेन
गोमार्निनयोऽस्य गोमत्प्रिय इत्येवमादौ नुमादि लुका बाध्यते । एवं च
सति त्वाहौ सावित्येवमादयोऽपि प्रत्ययोत्तरपदयोरादेशो न भवन्ति । त्वं
प्रधानंमेषां त्वत्प्रधानः । मत्प्रधानः । यूयं पुत्रा अस्य युष्मत्पुत्रो ऽस्मत्पु-
त्रः । तुभ्यं हितं त्वद्वितं मद्वितम् । तव पुत्रस्वत्पुत्रो मत्पुत्रः । अथ
किमर्थमेषां त्वाहादीनां बाधनार्थमेतच्च विज्ञायते । लक्ष्यस्थित्यपेक्षया ।
ज्ञापकार्थं ह्येतस्मिन्बहुतरमिष्टं संरक्षते ॥

त्रिचतुरोस्त्रियां तिसृचतसृ ॥ ८९ ॥

त्रि चतुर इत्येतयोः स्त्रियां वर्त्तमानयोस्तिसृ चतसृ इत्येतावादेशौ
भवतो विभक्तौ परतः । तिस्रः । चतस्रः । तिसृभिः । चतसृभिः । स्त्रिया-
मिति किम् । त्रयः । चत्वारः । त्रीणि । चत्वारि । स्त्रियामिति चैतत्
त्रिचतुरोरेव विशेषणं नाङ्गस्य । तेन यदा त्रिचतुःशब्दौ स्त्रियामङ्गं तु
लिङ्गान्तरे तथाप्यादेशौ भवत एव । प्रियास्तिस्रो ब्राह्मण्योऽस्य ब्रीह-
णस्य प्रियतिसा ब्राह्मण इति । प्रियतिस्रो । प्रियतिस्रः । प्रियतिसृ ब्रा-
ह्मणकुलम् । प्रियतिसृणी । प्रियतिसृणि । प्रियचतसा । प्रियचतसौ ।
प्रियचतस्रः । प्रियचतसृ । प्रियचतसृणी । प्रियचतसृणि । नवृतश्चेति स-
मासान्तो न भवति । विभक्त्याश्रयत्वेन तिसृभावस्य बहिरङ्गलक्षण-

त्वात् * । यदा तु त्रिचतुःशब्दौ लिङ्गान्तरे स्त्रियामङ्गं तदा आदेशो न भवतः । प्रियास्त्रयोः प्रियाणि त्रीणि वा अस्या ब्राह्मण्याः सा प्रियत्रिः । प्रियत्री । प्रियत्रयः । प्रियचत्वाः । प्रियचत्वारौ । प्रियचत्वारः ॥ तिसृभावे संज्ञायां कन्यपसंख्यानं कर्त्तव्यम् ॥ * ॥ तिसृका नाम यामः ॥ चतसर्थादुदात्तनिपातनं कर्त्तव्यम् ॥ * ॥ चतस्रः पश्येत्यत्र चतुरः शसौत्येव स्वरो मा भूत् । चतसृणामित्यत्र तु षट्चतुर्भ्यां हलादिरित्येव स्वरो भवति । हलादियद्वहणसामर्थ्योच्चिपातनस्वरो बाध्यते ॥

अचि र चतः ॥ १०० ॥

तिसृ चतसृ इत्येतयोर्चतः स्थाने रेफादेशो भवति अजादौ विभक्तौ परतः । तिसृस्तिष्ठन्ति । तिस्रः पश्य । चतस्रस्तिष्ठन्ति । चतस्रः पश्य । प्रियतिस्र आनय । प्रियचतस्र आनय । प्रियतिस्रः स्वम् । प्रियचतस्रः स्वम् । प्रियतिस्रि निधेहि प्रियचतस्रि निधेहि । पूर्वसवर्णात्पङ्क्तिसर्वनामस्थानगुणानामपवादः । परमपि ङिसर्वनामस्थानगुणं पूर्वविप्रतिषेधेन बाध्यते । अचीति किम् । तिसृभिः । चतसृभिः । चत इति तिसृचतस्रोः प्रतिपत्त्यर्थमन्यथा हि तदपवादस्त्रिचतुरोरेवायमादेशो विज्ञायेत ॥

जराया जरसन्यतरस्याम् ॥ १०१ ॥

जरा इत्येतस्य जरसित्ययमादेशो भवति अन्यतरस्यामजद्वौ विभक्तौ परतः । जराया दन्ताः शीर्यन्ते । जरया दन्ताः शीर्यन्ते । जरसे त्वा परिदद्युः । जरायै त्वा परिदद्युः । अचीत्येव । जराभ्याम् । जराभिः । नुमो जरसादेशो विप्रतिषेधेन । अतिजरांसि ब्राह्मणकुलानि । इहातिजरसं ब्राह्मणकुलं पश्येति लुग्नं भवति आनुपूर्व्या सिद्धत्वात् । अतिजर इमिति स्थिते लुगम्भावो जरसभाव इति त्रीणि कार्याणि युगपत्प्राप्नुवन्ति । तत्र लुक्तावदपवादत्वादम्भावेन बाध्यते । अम्भावोपि परत्वाज्जरसादिशेन, न च पुनर्लोकशास्त्रं प्रवर्त्तते भ्रष्टावसरत्वाद् इत्येवमेव भवति अतिजरसं ब्राह्मणकुलं पश्येति, प्रथमैकवचने तृतीयाबहुचने च अतिजरं ब्राह्मणकुलं

• अक्षिरङ्गलक्षणस्यासिद्धत्वादिति पुस्तकान्तरे पाठः ।

तिष्ठति, अतिज्ञैरिति च भवितव्यमिति गोनर्दीयमतम् । किं कारणं, सं-
निपातलक्षणे विधिरनिमित्तं तद्विधातव्येति । अन्ये त्वनित्वात्त्वादस्याः
परिभाषाया अतिज्ञसं ब्राह्मणकुलं तिष्ठति अतिज्ञसैरित्येवं भवित-
व्यमिति मन्यन्ते ॥

त्यदादीनामः ॥ १०२ ॥

त्यदित्येवमादीनामकारादेशो भवति विभक्तौ परतः । त्यद् । स्यः ।
त्यौ । त्ये । तद् । सः । तौ । ते । यद् । यः । यौ । ये । एतद् । एषः । एतौ ।
एते । इदम् । अयम् । इमौ । इमे । अदस् । असौ । अमू । अमी । द्वि ।
द्वौ । द्वाभ्याम् ॥ द्विपर्यन्तानां त्यदादीनामत्वमिष्यते ॥ इह न भवति ।
भवत् । भवान् । संज्ञापसर्जनीभूतास्त्यदादयः पाठादेव पर्युदस्ता इतीह
न भवति । त्यद् । त्यदौ । त्यदः । अतित्यद् । अतित्यदौ । अतित्यदः ।
त्यदादिप्रधाने तु शब्दे भवत्येव । परमसः । परमतौ । परमते ॥

किमः कः ॥ १०३ ॥

किम् इत्येतस्य क इत्ययमादेशो भवति विभक्तौ परतः । कः ।
कौ । के । साकृत्कस्याप्ययमादेशो भवति, तेनाकार एव किमो न विधी-
यते किमोदिति ॥

कु तिहोः ॥ १०४ ॥

तकारादौ हकारादौ च विभक्तौ परतः किमित्येतस्य कु इत्यय-
मादेशो भवति । कुतः । कुत्र । कुह । तिहोरिति कार उच्चारणार्थः ॥

क्वाति ॥ १०५ ॥

अतीत्येतस्यां विभक्तौ परतः किमित्येतस्य क्व इत्ययमादेशो
भवति । क्व गमिष्यसि । क्व भोक्ष्यते । आदेशान्तरवचनमोर्गुणनिवृत्त्यर्थम् ।
क्विमो द्वीदिति च प्रत्ययान्तरं न विधीयते साकृत्कार्यम् ॥

तदोः सः सावनन्त्ययोः ॥ १०६ ॥

त्यदादीनां तकारदकारयोरनन्त्ययोः संकारादेशो भवति सौ पर-
तः । त्यद् । स्यः । तद् । सः । एतद् । एषः । अदस् । असौ । अनन्त्य-
योरिति किम् । हे स । सा ॥

अदसं औ सुलोपश्च ॥ १०७ ॥

अदसः सौ परतः सकारस्य औकारादेशो भवति सोश्च लोपो भवति । असौ ॥ औत्वप्रतिषेधः साकच्काट्टा वक्तव्यः सादुत्वं च ॥ * ॥ यदा औत्वप्रतिषेधः तदा सकारादुत्तरस्य उत्वं भवति । असुकः । असकौ ॥ उत्तरपदभूतानां त्यदादीनामकृतसन्धीनामादेशा वक्तव्याः ॥ * ॥ परमाहम् । परमायम् । परमानेन ।

अदसः सोर्भवेदौत्वं किं सुलोपो विधीयते ।

ह्रस्वाल्लुप्येत संबुद्धिर्न हलः प्रकृतं हि तत् ॥

आप एत्वं भवेत्तस्मिन् झलीत्यनुवर्त्तनात् ।

प्रत्ययस्याच्च कादित्वं शीभावश्च प्रसज्यते ॥

इदमो मः ॥ १०८ ॥

इदमः सौ परतो मकारोन्तादेशो भवति । इयम् । अयम् । इदमो मकारस्य मकारवचनं त्यदाद्यत्वव्याधनार्थम् ॥

दश्च ॥ १०९ ॥

इदमो वकारस्य स्थाने मकारादेशो भवति विभक्तौ परतः । इमौ । इमे । इमम् । इमौ । इमान् * ॥

यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तरसूत्रे पुंसीति वचनात्स्थियामयं यकारः ॥

इदो ज्युं पुंसि ॥ १११ ॥

इदम इद्रूपस्य पुंसि सौ परतो ज्यु इत्ययमादेशो भवति । अयं ब्राह्मणः पुंसीति किम् । इयं ब्राह्मणी ॥

अनाप्यकः ॥ ११२ ॥

* इह साविति न संबध्यते, उत्तरसूत्रे साविति वचनादित्यधिकमेकस्मिन्पुस्तके ।

इदमोऽङ्कारस्य इदूपस्य स्थाने अन इत्ययमादेशो भवति अपि विभक्तौ परतः । अनेन । अनयोः । अक इति किम् । इमकेन । इमकयोः । आपीति प्रत्याहारः तृतीयैकवचनात्मभृति सुपः पकारेण ॥

हलि लोपः ॥ ११३ ॥

हलादौ विभक्तौ परत इदमो ऽङ्कारस्य इदूपस्य लोपो भवति । आभ्याम् । एभिः । एभ्यः । एषाम् । एषु । नानर्थक्यं ऽलान्त्यत्रिधिरिति सर्वस्यापमिदूपस्य लोपः । अथ वा नायमिज्ञोपः । अनाप्यक इति अन्व-हणमनुवर्त्तते * ॥

मृजेर्द्विः ॥ ११४ ॥

विभक्ताभिति निवृत्तम् । मृजेरङ्गस्य इको वृद्धिर्भवति । माष्टं । माष्टम् । माष्ट्यम् । मृजेरिति धातुग्रहणमिदं, धातोश्च कार्यमुच्यमानं धातुप्रत्ययस्य वेदितव्यम् । कंसपरिमृद्ध्यां कंसपरिमृद्धिरित्यत्र न भवति ॥

अचो अणिति ॥ ११५ ॥

अजन्तस्याङ्गस्य जिति णिति च वृद्धिर्भवति । जिति । एकस्त-
ण्डुलनिचायः । द्वौ शूर्पेनिष्ठावौ । कारः । हारः । णिति । गौः । गावौ ।
गावः । सखायौ । सखायः । जैत्रम् । यौत्रम् । च्यावः । जयतेयैतिश्च
उणादयो बहुलमिति घृण् प्रत्ययः । व्यवतेरपि ऋण् ॥

अत उपधायाः ॥ ११६ ॥

अङ्गोपधाया अकारस्य स्थाने जिति णिति च प्रत्यये वृद्धिर्भवति ।
पाक, स्तगो, यागः । पाचयति । पाचकः । पाठयति । पाठकः । अत
इति क्रिष् । भेदयति, भेदकः । उपधाया इति किम् । चकासयति तचकः ॥

तद्धितेष्वचामादेः ॥ ११७ ॥

तद्धिते जिति णिति च प्रत्यये परतोऽङ्गस्याचामादेरचः स्थाने वृद्धिर्भ-

* अथ वा ऽनायमलान्त्यलोप इति पा० २ पुस्तकान्तरे ।

वति । गार्ग्यः । वात्स्यः । दाक्षिः । प्राक्षिः । णिति । औपस्थिः । कापटवः ।
त्वाष्ट्रा जा॥त इत्यत्राचामादिवृद्धिरन्त्योपधालक्षणं वृद्धिं बाधते ॥

किति च ॥ ११८ ॥

किति च तद्विते परतोङ्गस्याचामादेरचः स्थाने वृद्धिर्भवति । नडा-
दिभ्यः फक् । नाडायनः । चारायणः । प्राग्वहतेष्टक् । आक्षिकः ।
शालाक्षिकः ॥

इति काशिकायां वृत्तौ सप्तमाध्यायस्य द्वितीयः पादः ॥

सप्तमाध्यायस्य तृतीयः पादः ।

देविकाशिंशपादित्यवाड्दीर्घसचश्रेयसामात् ॥ १ ॥

देविका शिंशपा दित्यवाट् दीर्घसच श्रेयस् इत्येतेषामङ्गानामचामादेरचः स्थाने वृद्धिप्रसङ्गे आकारो भवति जिति णिति किति तद्विते परतः ।
देविकायां भवमुदकं, दाविकमुदकम् । देविकाकूले भवाः शालयः, दावि-
काकूलाः शालयः । पूर्वदेविका नाम प्राचां यामः । तत्र भवः पूर्वदा-
विकः । प्राचां यामनगराणामित्युत्तरपदवृद्धिः साप्याकार एव भवति ।
शिंशपा । शिंशपाया विकारश्चमसः, शांशपश्चमसः । पलाशाद्विरयं तेन
पते अण् अनुदात्तादिलक्षणो वा अञ् । शिंशपास्थले भवाः, शांशपा-
स्थलाः । पूर्वशिंशपा नाम प्राचां यामः तत्र भवः पूर्वशांशपः । दित्यवा-
ट् । दित्यैह इदं, दात्यैहम् । दीर्घसच भवं, दार्घसचम् । श्रेयसि भवं,
श्रामसम् ॥ वहीनरस्येद्वचनम् ॥ * ॥ वृद्धिविषये ऽचामादेरचः स्थाने वहीनर
स्य इकारादेशो भवति । वहीनरस्यापत्यं, वैहीनरिः । केचित्तु विहीनरस्यैव
वैहीनरिमिच्छन्ति ॥

केकयमिच्छयुप्रलयानां यादेरियः ॥ २ ॥

केकय मिच्छयु प्रलय इत्येतेषां यकारादेरिय इत्ययमादेशो भवति
तद्विते जिति णिति किति च परतः । केकयस्यापत्यं केकेयः । जनप-

दशब्दात्तन्निष्पन्नप्रत्ययः । मिश्रयुभावेनं श्लाघते, मैत्रेयिकया
श्लाघते । गोत्रचरणाच्छ्लाघात्याकारतद्वेतेष्विति युञ् । लौकिकं हि तत्र
गोत्रं दृश्यते । लोके च प्रशब्दे गोत्रमित्यभिधीयते । प्रलय । प्रलया-
दागतं, प्रालेयमुदकम् ॥

न व्याभ्यां पदान्ताभ्यां पूर्वा तु ताभ्यामैच् ॥ ३ ॥

यकारवकारभ्यामुत्तरस्य अचामादेरचः स्थाने वृद्धिर्न भवति ताभ्यां
तु यकारवकाराभ्यां पूर्वमैचागमौ भवतो जिति णिति किति च तद्धिते
परतः । यकारादौकारः । वकारादौकारः । व्यसने भवं, वैयासनम् । व्याक-
रणमधीते, वैयाकरणः । स्वश्वस्यापत्यं, सौवश्वः । व्याभ्यामिति किम् ।
त्रर्थस्यापत्यं त्रार्थः । पदान्ताभ्यामिति किम् । यष्टिः प्रहरणमस्य या-
ष्टीकः । यते शृङ्गाया याताः । प्रतिषेधवचनमैवो विषयप्रकृत्यर्थ, मिह मा
भूद्वाध्मशिवः । साध्वशिवरिति । नह्यत्र व्याभ्यामुत्तरस्य वृद्धिप्रसङ्गोऽस्ति ।
वृद्धेरभावात्प्रतिषेधोऽपि नास्तीत्यप्रसङ्गः ॥ उत्तरपदवृद्धेरप्ययं प्रतिषेध इ-
ष्यते ॥ पूर्वञ्चलिन्दे भवः, पूर्वत्रैयलिन्दः । यत्र तूत्तरपदसंबन्धी यण न
भवति तत्र नेष्यते प्रतिषेधः । द्वे अशीती भूतो भूतो भावी वा द्वाशी-
तिकः ॥

द्वारादीनां च ॥ ४ ॥

द्वार इत्येवमादीनां व्याभ्याम् उत्तरपदस्याचामादेरचः स्थाने वृद्धिर्न
भवति पूर्वा तु ताभ्यामैचागमौ भवतः । द्वारे नियुक्तः, दौवारिकः । द्वा-
रपालस्येदं, दौवारपालम् । तदादिविधिश्चात्र भवति । स्वरमधिगृत्य
कृतो गन्धः, सौवरः । सौवरोध्यायः । सौवर्यः सप्तम्य इति । व्यत्कशे
भवः, वैत्कशः । स्वस्तीत्याह, सौवस्तिकः । स्वर्भवः, सौवः ॥ अश्वधातं
भमात्रे टिलोपः ॥ * ॥ स्वर्गमनमाह, सौवर्गमिकः । स्वाध्याय इति के
चित्पठन्ति, तदनर्थकम् । शोभने ऽध्याय, इत्येतस्यां व्युत्पत्तौ तु पूर्वैव
सिद्धम् । अथाप्येवं व्युत्पत्तिः क्रियते । स्वाध्यायः स्वाध्याय इति । ए-
वमप्यत्रैव स्वर्गव्यस्यैव पाठात्सिद्धम् । तदात्रापि हि वृद्धिरियं भव-

त्येव । स्फ्यकृतस्यापत्यं, स्फैयकृतः । स्वादुमृदुन इदं, नैयदुमृदवम् ।
श्वन् । शुन् इदं, शौवनम् । अत्रणि इति प्रकृतिभावः । शुनो विकारो
मांसं, शौवम् । प्राणिरजतादिभ्योजित्यञ् । श्वादंष्ट्रायां भवः, शौवादंष्ट्रो
मणिः । स्वस्येदं, सौवम् । स्वयामे भवः, सौवयामिकः । अध्यात्मादि-
त्वाट्टञ् । अपदान्तायां यमारम्भः । द्वार । स्वर । स्वाध्याय । व्यल्कश ।
स्वस्ति । स्वर । स्फ्यकृत । स्वादुमृदु । श्वन् । स्व ॥

न्ययोधस्य च केवलस्य ॥ ५ ॥

न्ययोधशब्दस्य केवलस्य यकारादुत्तरस्याचामादेरचः स्थाने वृद्धिर्न
भवति तस्माच्च पूर्वमैकार आगमो भवति । न्ययोधस्य विकारः, नैययो-
धश्चमसः । केवलस्येति किम् । न्ययोधमूले भवाः शालयः, न्ययोधमूलाः
शालयः । न्ययोहयतीति न्ययोध इति व्युत्पत्तिपक्षे नियमार्थं, न्युत्प-
त्तिपक्षे विध्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तत्र भवति । प्रतिषेधागमयोरयं प्रतिषेधः ।
व्यावक्राशी व्यावलेखी व्याववर्ती व्यावहासी वर्त्तने । कर्मव्यतिहारे
णच् स्त्रियामिति णच् प्रत्ययस्तदन्ताण्यचः स्त्रियामञ् * ॥

स्वागतादीनां च ॥ ७ ॥

स्वागत इत्येवमादीनां यदुक्तं तत्र भवति । स्वागतप्रित्याह,
स्वागतिकः । स्वध्वरेण चरति, स्वाध्वरिकः । स्वङ्गस्यापत्यं, स्वाङ्गः ।
व्यङ्गस्यापत्यं, व्याङ्गः । व्यडस्यापत्यं, व्याडिः । व्यवहारेण चरति, व्या-
वहारिकः । व्यवहारशब्दाय लौकिके वृत्ते वर्त्तते न तु कर्मव्यतिहारे ।
स्वमूले साधुः, स्वापतेयः । द्वारादिषु स्वशब्दपाठादत्र प्राप्तिः । स्वा-
गत । स्वध्वर । स्वङ्ग । व्यङ्ग । व्यड । व्यवहार । स्वपति ॥

श्वादेरिञि ॥ ८ ॥

श्वादेरङ्गस्य इञि परतो यदुक्तं तत्र भवति । श्वभस्त्रस्यापत्यं,

* तदन्ताद् टिष्ठायजिति ङीप् । इत्यधिकमेकस्मिन्पुस्तके ।

श्वाभन्निः । स्वशब्दो द्वारादिषु पठ्यते, तत्र तदादिविधिर्भवती-
त्येतदेव वचनं ज्ञापकम् ॥ इकारादियहणं कर्त्तव्यं श्वागणिकाप्रथम् ॥ * ॥
श्वगणेन चरति, श्वागणिकः । श्वायूथिकः ॥ तदन्तस्य चान्यत्रापि तद्वृत्ते
प्रतिषेध इष्यते ॥ श्वाभस्त्रेरिदं, श्वाभस्त्रम् ॥

पदान्तस्यान्यतरस्याम् ॥ ८ ॥

श्वादेरङ्गस्य पदशब्दान्तस्यान्यतरस्यां यदुक्तं तच्च भवति । श्वाप-
दस्येदं, श्वापदम् । शौकापदम् ॥

उत्तरपदस्य ॥ १० ॥

उत्तरपदस्येत्ययमधिकारः, हनस्तोचिणलोरिति प्रागेतस्मात् ।
यदित, ऊर्द्धमनुक्रमिष्याम उत्तरपदस्येत्येवं तद्वृत्तित्यम् । वत्यत्यवयवा-
द्वृत्तेः । पूर्ववार्षिकम् । अपरवार्षिकम् । पूर्वहैमनम् । अपरहैमनम् । यत्र
पञ्चमीनिर्द्देशो नास्ति ते प्रोष्ठपदानामित्येषमादौ तदर्थमुत्तरपदा-
धिकारः । पञ्चमीनिर्द्देशेष्वपि त्रिस्पष्टार्थे वृद्धेश्च व्यपदेशार्थम् । उत्तर-
पदवृद्धौ सर्वे चेत्युत्तरपदाधिकारे वै या वृद्धिरित्येवं विज्ञायते ॥

अवयवाद्दतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरचो वृद्धि-
र्भवति तद्वृत्ते ऋति णिति किति च परतः । पूर्ववार्षिकम् । पूर्वहै-
मनम् । अपरवार्षिकम् । अपरहैमनम् । पूर्व वर्षाणामपरं वर्षाणामित्ये-
कदेशिसमासः । तत्र भव इत्येतस्मिन्नर्थे वर्षाभ्यष्टकं हैमन्ताच्च सर्वत्राणं च
तलोपश्च इत्यण् प्रत्ययः, तत्र ऋतोर्द्धमनुक्रमिष्यामवयववादिति * तदन्त-
विधिः । अवयवादिति किम् । पूर्वसु वर्षासु भवं पौर्ववार्षिकम् । का-
लाद्वृत् इति ठञ् । अवयवपूर्वस्यैव तदन्तविधिर्नान्यस्य ॥

सुसर्वाङ्गाज्जनपदस्य ॥ १२ ॥

* क चिरवयवानामिति षष्ठीबहुवचनान्तः पाठः । सो युक्तः । अर्थासंगते-
रिति यदमञ्जरी ।

सु सर्वं चर्तु इत्येतेभ्य उत्तरस्य जनपदवाचिन् उत्तरपदस्याचा-
मादेरचो वृद्धिर्भवति तद्वृत्ते जिति णिति किति च परतः । सुपाञ्चा-
लकः । सर्वपाञ्चालकः । चर्तुपाञ्चालकः । जनपदतद्व्याश्व अष्टादपि
बहुवचनविषयादिति वृत् । सुसर्वाष्टदिक्शब्देभ्यो जनपदस्येति तदन्त-
विधिः ॥

दिशो ऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचो
वृद्धिर्भवति तद्वृत्ते जिति णिति किति च परतः । पूर्वपाञ्चालकः ।
अपरपाञ्चालकः । दक्षिणपाञ्चालकः । पूर्ववत्तदन्तविधिः प्रत्ययश्च ।
दिश इति किम् । पूर्वः पञ्चालानां, पूर्वपञ्चालः । तत्र भवः, पौर्वप-
ञ्चालकः । आपरपञ्चालकः । अमद्राणामिति किम् । पौर्वमद्रः । आपर-
मद्रः । मद्रेभ्यो ऽजित्यऽप्रत्ययः ॥

प्राचां ग्रामनगराणाम् ॥ १४ ॥

प्राचां देशे ग्रामनगराणां दिश उत्तरेणामचामादेरचो वृद्धिर्भवति
तद्वृत्ते जिति णिति किति च परतः । ग्रामाणाम् । पूर्वेषु कामशम्यां
भवः, पूर्वेषुकामशमः । अपरैषुकामशमः । पूर्वकार्यमृत्तिकः । अपरकार्य-
मृत्तिकः । नगराणाम् । पूर्वस्मिन्याटलिपुच्छे भवः, पूर्वपाटलिपुच्छकः । अ-
परपाटलिपुच्छकः । पूर्वकान्यकुञ्जः । अपरकान्यकुञ्जः । ग्रामत्वादेव
नगराणामपि ग्रहणे सिद्धे भेदेन यदुभयोरुपादानं तत्संबन्धभेदप्रतिपत्त्यर्थं
दिक्पूर्वपदो हि समुदायः पूर्वेषुकामशम्यादिः ग्रामनामधेयम् । पाटलि-
पुच्छादिः पुनरुत्तरपदमेव नगरमाह । तत्र ग्रामवाचिनमाङ्गानामप्यवस्य
दिक्शब्दादुत्तरस्य वृद्धिर्भवतीत्येवमभिसंबन्धः क्रियते । इतरत्र तु दिश
उत्तरेणां नगराणामित्येव । पूर्वेषु कामशम इत्येवमादिषु कृतायांमुत्तरपद-
वृद्धौ एकादेशो भवतीति ज्ञापितं नेन्द्रस्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः
स्थाने वृद्धिर्भवति तद्वृत्ते जिति णिति किति च परतः । द्वौ संवत्सरा-
वधीष्टो भूतो भूतो भावी वा द्विसांवत्सरिकः । संख्यायाः । द्वे षष्ठी
अधीष्टो भूतो भूतो भावी वा, द्विषाष्टिकः । द्विसाप्रातिकः । द्विषष्ट्यादि-
शब्दे वर्षेषु संख्येषु वर्त्तमानः कालाधिकारविहितं प्रत्ययमुत्पादयति ।
परिमाणान्तस्येत्येव सिद्धे संवत्सरग्रहणं परिमाणग्रहणे कालपरिमाणस्या-
ग्रहणार्थम् । तेन द्वैसमिकः त्रैसमिक इत्युत्तरपदवृद्धिर्न भवति । द्विवर्षा
त्रिवर्षा, माणविकेत्यपरिमाणविस्तारितेति पर्युदासो न भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्वृत्ते
जिति णिति किति च परतः, स चेत्तद्वृत्तो भविष्यत्यर्थे न भवति ।
द्विवर्षे अधीष्टो भूतो भूतो वा, द्विवार्षिकः । त्रिवार्षिकः । अभविष्य-
तीति किम् । “यस्य त्रैवार्षिकं धान्यं निहितं भृत्यवृत्तये” अधिकं वापि
विद्येत स सोमं पातुमर्हति ॥ त्रीणि वर्षाणि भावीति त्रैवार्षिकम् ।
अधीष्टभृत्योरभविष्यतीति प्रतिषेधो न भवति । गम्यते हि तत्र भवि-
ष्यत्ता न तु तद्वृत्तार्थः । द्वे वर्षे अधीष्टो भूतो वा कर्म करिष्यतीति,
द्विवार्षिकौ मनुष्यः ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेरचो
वृद्धिर्भवति तद्वृत्ते जिति णिति किति च परतः, संज्ञायां विषये शाणे
चोत्तरपदे न भवति । द्वौ कुडवौ प्रयोजनमस्य, द्विकौडविक्रुः । द्वाभ्यां
सुवर्णाभ्यां क्रीतं, द्विसौवर्णिकम् । विभाषा कार्षापणसहस्राभ्यामिन्त्यत्र
सुवर्णशतमानयोरुपसंख्यानमिति लुको विकल्पः । द्वाभ्यां निष्काभ्यां
क्रीतं, द्वित्रिपूर्वाविष्काद्, द्विनैष्किकम् । असंज्ञाशाणयोरिति किम् ।
पाञ्चलोहितिकम् । पाञ्चकपालिकम् । पाञ्च लोहित्यः परिमाणमस्य
पाञ्च कपालानि परिमाणमस्येति विग्रहस्तदस्य परिमाणमिति योगवि-

भागात्मत्ययस्तद्वितान्तश्चायं समुदायः संज्ञा । द्वाभ्यां शाखाभ्यां क्रीतं, द्वैशाणम् । त्रैशाणम् । शाखाद्वा, द्वित्रिपूर्वादयचेत्यण् प्रत्ययः । असंज्ञा-
शाणकुलिजानामिति केचित्पठान्त । द्वे कुलिजे प्रयोजनमस्य द्वैकु-
लिजिकः ॥

जे प्रोष्ठपदानाम् ॥ १८ ॥

जइति जातार्थो निर्दिश्यते । तत्र यस्तद्वितो विहितस्तस्मिन्
जिति णिति किति च परतः प्रोष्ठपदानामुत्तरस्याचामादेरचो वृद्धिर्भ-
वति । प्रोष्ठपदा नाम नक्षत्रं ताभिर्युक्तः काल इत्यण् । तस्य लुब्रविशे-
षइति लुप् । प्रोष्ठपदासु जातः । चतुनक्षत्रेभ्योऽणित्यण् । प्रोष्ठपदो माण-
वकः । जइति किम् । यदा प्रोष्ठपदो मेघो धरणीमभिवर्षति । प्रोष्ठप-
दासु भवः प्रोष्ठपदः । प्रोष्ठपदानामिति बहुवचननिर्देशात्पर्यायोपि
गृह्यते भद्रपाद इति ॥

हृद्भगसिन्धवन्ते पूर्वपदस्य च ॥ १९ ॥

हृद् भग सिन्धु इत्येवमन्तेङ्गे पूर्वपदस्योत्तरपदस्याचामादेरचो वृद्धि-
र्भवति तद्विते जिति णिति किति च परतः । सुहृदयस्येदं, सौहार्दम् ।
सुहृदयस्य भावः, सौहार्दम् । सुभगस्य भावः, सौभाग्यम् । दौर्भाग्यम् ।
सुभगाया अपत्यं, सौभागिनेयः । दौर्भागिनेयः । कल्याणादिषु सुभगदु-
र्भगेति पठ्यते । सुभग मन्त्रे इत्युद्गात्रादिषु पठ्यते । तत्रोत्तरपदवृद्धिर्न-
प्यते । महते सौभगाय । हृन्दसि सर्वविधीनां विकल्पितत्वात् ।
सक्तुधामैः सिन्धवः सक्तुसिन्धवः, सक्तुसिन्धुषु भवः, साक्तुसैन्धवः । पा-
नसैन्धवः । सिन्धुशब्दः कच्छादिषु पठ्यते, तेन तदन्तविधिरिष्यते इत्य-
णप्रत्ययः ॥

अनुशतिकादीनां च ॥ २० ॥

अनुशतिक इत्येवमादीनां चाङ्गानां पूर्वपदस्य चोत्तरपदस्य चा-
चामादेरचः स्यान्ने वृद्धिर्भवति तद्विते जिति णिति किति वा परतः ।

अनुशक्तिकस्येदम्, अनुशातिकम् । अनुहोडेन चरति, अनुहोडिकः ।
 अनुसंवरणे दीयते, अनुसांवरणम् । अनुसंवत्सरेण दीयते, अनुसांवत्स-
 रिकः । अङ्गारवेणुर्नाम कश्चित्तस्यापत्यम्, आङ्गारवेणवः । असिहत्य ।
 तत्र भवं, आसिहात्यम् । अस्यहत्य इति के चित्पठन्ति ततोपि विमुक्ता-
 दित्वाद्ये । अस्यहत्यशब्देऽस्मिन्नध्यायेस्ति, आस्यहात्यः । अस्यहेतिरि-
 त्येवमपरे पठन्ति । अस्यहेतिः प्रयोजनमस्य, आस्यहैतिकः । अत एव वच-
 नादस्य समुदायस्य प्रातिपदिकत्वं विभक्तेश्चालुक् । 'वध्याग इति बिदा-
 दिरयं, तस्यापत्यं वाध्यागः । पुष्करसत्, अनुहरत्, एतौ बाह्यादिषु पठ्येते ।
 पौष्करसद्विदः । अनुहारतिः । कुरुकत गर्गादिः, कौरुकात्यः । कुरुपञ्चाल ।
 कुरुपञ्चालेषु भवः, कौरुपाञ्चालः । जनपदसमुदायो जनपदग्रहणेन गृ-
 ह्यते इति वृज् न भवति । उदकशुद्ध्यापत्यम्, औदकशौद्धिः । इह-
 लोकः । परलोकः । तत्र भवः, ऐहलौकिकः । पारलौकिकः । लोकोत्त-
 रपदस्येति ठञ् । सर्वलोकः । तत्र विदितः, सार्वलौकिकः । सर्वपुरुषस्येदं,
 सार्वपौरुषम् । सर्वभूमेर्निमित्तं संयोग उत्पातो वा सार्वभौमः । प्रयोग ।
 तत्र भवः, प्रायोगिकः । परस्त्री । पारस्त्रैण्यः । कुलटाया घेतीनङ् * ॥
 राजपुरुषात् व्यञ्जि ॥ राजपौरुष्यम् । व्यञ्जीति किम् । राजपुरुषस्यापत्यं
 राजपुरुषायणिः । उदीचां वृद्धादगोत्रादिति फिञ् । शतकुम्भसुखशय-
 नादयः । शतकुम्भे भवः, शातकुम्भः । सौखशायनिकः । पारदारिकः † ।
 सूत्रनहस्यापत्यं सौत्रनाडिः । आकृतिगणश्चायमिष्यते । तेनेदमपि सिद्धं
 भवति । अभिगममर्हति, आभिगामिकः । अधिदेवे भवमाधिदैविकम् । आ-
 धिभौतिकम् । चतस्र एव विद्याः, चातुर्वैद्यम् । स्वार्थे व्यञ्ज् । अनुशक्तिक ।
 अनुहोडः । अनुसंवत्सर । अङ्गारवेणु । असिहत्य । वध्यागः पुष्करसत् ।
 अनुहरत् । कुरुकत । कुरुपञ्चाल । उदकशुद्धि । इहलोक । परलोक ।

* अपपाठो ऽयम् । तत्र हि स्वरूपग्रहणम् । कल्याणयादिषु परस्त्रीशब्दः पठ्यते
 तस्मात्कल्याणयादीनामिनङिति पाठ इति पदमञ्जरी ।

† शतकुम्भेत्यारभ्य पारदारिक इत्यन्तं बहुषु पुस्तकेषु नास्ति ।

सर्वलोक । सर्वपुरुष । सर्वभूमि । प्रयोग । परस्त्री ॥ राजपुरुषात् ष्याजि ॥
सूत्रनड ॥ ।

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्याने वृद्धिर्भ-
वति तद्वृत्ते जिति णिति किति वा परतः । आग्निमासुतभिनद्वाहीमां-
लभेत । आग्निमासुतं कर्म । यो देवताद्वन्द्वः सूक्तहविःसंबन्धी तत्रायं
विधिः । इह तु न भवति । स्कन्दविशाखौ देवति अस्य, स्कान्दविशा-
खः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तत्र भवति । सौमेन्द्रः । आग्नेन्द्रः ।
परस्येति किम् । ऐन्द्राग्निमेकादशकपालं चरं निर्वपेत् । इन्द्रशब्दे द्वावचौ
तत्र तद्वृत्ते एकस्य यस्येति लोपो ऽपरस्य पूर्वेण सहैकादेश इत्यप्राप्तिरेव
वृद्धेः, तदेदं प्रतिषेधवचनं ज्ञापकम् । बहिरङ्गमपि पूर्वोत्तरपदयोः पूर्वं
कार्यं भवति पश्चादेकादेश इति, तेन पूर्वेषुकामशम इत्यादि सिद्धं भवति ॥

दीर्घाच्च वरुणस्य ॥ २३ ॥

दीर्घादुत्तरस्य वरुणस्य यदुक्तं तत्र भवति । ऐन्द्रावरुणम् । मैत्रा-
वरुणम् । दीर्घादिति किम् । आग्निवारुणीमनद्वाहीमालभेत । अग्नेरी-
दग्नेः सोमवरुणयोरित्यस्यानङ्पवादस्य इदृश्वृत्त्विति प्रतिषेधो विधीयते
तेन दीर्घात्परो न भवति ॥

प्राचां नगरान्ते ॥ २४ ॥

प्राचां देशे नगरान्ते पूर्वपदस्योत्तरपदस्याचामादेरचो वृद्धिर्भवति
तद्वृत्ते जिति णिति किति च परतः । सुह्यनगरे भवः, सौह्यनग-
रः । पौण्ड्रनागरः । प्राचामिति किम् । मद्रनगरमुदत्त, तत्र भवः ।
माद्रनगरः ॥

जङ्गलधेनवलजान्तस्य विभाषितमत्सरम् ॥ २५ ॥

जङ्गल धेनु चलज इत्येवमन्तस्याङ्गस्य पूर्वपदस्याचामादेरचो
वृद्धिर्भवति विभाषितमुत्तर, मुत्तरपदस्य विभाषितं तद्धिते जिति णिति
किति वा परतः । कुरुजङ्गलेषु भवं, कौरुजङ्गलम् । कौरुजाङ्गलम् । वैश्व-
धेनवम् । वैश्वधेनवम् । सौवर्ण्यचलजः । सौवर्ण्यचलजः ॥

अर्द्धात्परिमाणस्य पूर्वस्य तु वा ॥ २६ ॥

अर्द्धशब्दात्परस्य परिमाणवाचिन उत्तरस्याचामादेरचः स्याने वृद्धि-
र्भवति पूर्वस्य तु वा भवति तद्धिते जिति णिति किति वा परतः ।
अर्द्धद्वैणीन क्रीतमार्द्धद्वैणीकम् । अर्द्धद्वैणीकम् । अर्द्धकौडविक, मार्द्धकौ-
डविकम् । परिमाणस्येति किम् । अर्द्धक्रोशः प्रयोजनमस्यार्द्धक्रोशिकम् * ॥

नातः परस्य ॥ २७ ॥

अर्द्धात्परस्य परिमाणाकारस्य वृद्धिर्न भवति पूर्वस्य तु वा भवति
तद्धिते जिति णिति किति वा परतः । अर्द्धप्रस्थिकः । आर्द्धप्रस्थिकः ।
अर्द्धकंसिकः । आर्द्धकंसिकः । अत इति किम् । आर्द्धकौडविकः । तपरक-
रणं किम् । इह मा भूत् । अर्द्धखार्या भवा अर्द्धखारी, किं च स्यात् आर्द्ध-
खारी भार्या यस्य अर्द्धखारीभार्यः । वृद्धिनिमित्तस्य च तद्धितस्याक्त-
विकारकृति पुंवद्वावप्रतिषेधो न स्यात्, यत्र हि तद्धिते वृद्धिः प्रतिषि-
ध्यते स वृद्धिनिमित्तं न भवतीति पुंवद्वावो न प्रतिषिध्यते । यथा वैया-
करणी भार्या अस्य, वैयाकरणभार्य इति ॥

प्रवाहणस्य ठे ॥ २८ ॥

प्रवाहणस्य ठे परत उत्तरपदस्याचामादेरचो वृद्धिर्भवति पूर्वप-
दस्य वा भवति । प्रवाहणस्यापत्यं, प्रावाहण्येयः । प्रवाहण्येयः । शुभा-
दिभ्यश्चेति ठक् प्रत्ययः ॥

तत्प्रत्ययस्य च ॥ २९ ॥

* परिमाणस्येति किम् । अर्द्धक्रोशः प्रयोजनमस्यार्द्धक्रोशिकमिति बहुषु पुस्त-
केषु नास्ति ।

ठक्प्रत्ययान्तस्य प्रवाहणशब्दस्य तद्धितेषु परत उत्तरपटस्यात्रा-
मादेरचो वृद्धिर्भवति पूर्वस्य तु वा । प्रवाहणेयस्यापत्यं प्रावाहणेयिः ।
प्रवाहणेयिः । प्रावाहणेयकम् । प्रवाहणेयकम् । बाह्यतद्धितनिमित्ता
वृद्धिर्वाश्रयेण विकल्पेन बाधितुमशक्येति सूत्रारम्भः ॥

नञः शु वीश्वरत्वेचक्षुकुशलनिपुणानाम् ॥ ३० ॥

नञ उत्तरेषां शुचि ईश्वर तेत्रज कुशल निपुण इत्येतेषामचामा-
देरचो वृद्धिर्भवति पूर्वपदस्य वा भवति तद्धिते ञिति णिति किति वा
परतः । शुचि । अशौचम् । आशौचम् । ईश्वर । आनैश्वर्यम्, मनैश्वर्यम् ।
तेत्रज । आतैत्रज्यम् । अतैत्रज्यम् । कुशल । आकौशलम् । अकौशलम् ।
निपुण । आनैपुणम्, मनैपुणम् । अत्र के चिदाहुरियं पूर्वपदस्य वृद्धिरप्राप्तैव
विभाषा विधीयते । नऽपूर्वात्तत्पुरुषादित्युत्तरो भावप्रत्ययः प्रतिषिध्यते तत्र
शुच्यादिभ्य एव प्रत्यये कृते परचावऽसमामे सति वृद्धिरनङ्गस्यापि वचना-
द्ववतीति । तदपरे न मृष्यन्ते । भाववचनादन्योपि हि तद्धितो वृद्धिनि-
मित्तमपत्यादिष्वर्थेषु नऽसमामादेव विद्यते बहुव्रीहेश्च नऽसमासाद्भाव-
वचनेऽप्यस्ति तत्राङ्गाधिकारोपमर्द्धनं न युज्यत इति । अतेत्रजानीश्वरौ तत्पु-
रुषावेव ब्राह्मणादिषु पठ्येते, ततस्ताभ्यां भावे ण्यऽभवति ॥

यथातथयथापुरयोः पर्यायेण ॥ ३१ ॥

यथातथ यथापुर इत्येतयोर्नञ उत्तरयोः पर्यायेणाचामादेरचो वृद्धि-
र्भवति तद्धिते ञिति णिति किति वा परतः । आयथातथ्यम् । अयाथा-
तथ्यम् । आयथापुर्णम्, मयाथापुर्णम् । अयथातथ, अयथापुरेति ब्राह्मणादिषु
नऽसमासावेतौ द्रष्टव्यौ । सूत्रे यथातथयथापुरशब्दौ तु यथा ऽसादृश्य इति
अव्ययीभावसमासौ तथा नपुंसकाश्रयं ह्रस्वत्वं कृतम् । भाष्ये तु यथाद-
र्शितम् अयथातथाभाव इति तथा सुप्सुपेति समासो लक्ष्यते ॥

हनस्तेऽचिण्णलोः ॥ ३२ ॥

तद्धितेष्विति निवृत्तम् । तत्संबद्धं किनीत्यपि । णिणीतीति धर्त्त-

ते । हनस्कारादेशो भवति ङिति प्रत्यये परतः चिणलौ वर्जयित्वा ।
घातयति । घातकः । साधुघाती । घातंघातम् । घातो वर्जते । च-
चिणलोरिति किम् । अघानि । जघान । धातोः कार्यमुच्यमानं धातोः
प्रत्यये विज्ञायते । इह न भवति वार्धघ्नमितरदिति ॥

आतो युक्चिणकृतोः ॥ ३३ ॥

आकारान्तस्याङ्गस्य चिणि कृति ङिति युगागमो भवति । अ-
दायि । अधायि । कृति । दाये, दायकः । धाये, धायकः । चिण-
तोरिति किम् । दधौ । दधौ । चौहिः । बालाकिः । बाह्वादित्वादित् ।
ज्ञा देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिर्वाजंतस्य चिणि कृति च
ङिति यदुक्तं तत्र भवति । किं चोक्तं, मत उपधाया इति वृद्धिः । अशमि ।
अतमि । अदमि । कृति खल्वपि । शमकः । तमकः । दमकः । शम-
स्तमो, दमः । उदात्तोपदेशस्येति किम् । यामको, रामकः । कथमुद्य-
मोपरमो । अह उद्यमे यम उपरमे इति निपातनादनुगन्तव्यौ । उपदे-
शग्रहणं किम् । शमी दमी तमीत्यत्र यथा स्याद्विह मा भूत्, यामकः,
रामक इति । मान्तस्येति किम् । चारकः । पाठकः । अनाचमेरिति
किम् । आचामकः ॥ अनाचमिकमिवमीनामिति वक्तव्यम् ॥ * ॥ वामः ।
कामः । आचामः । आम इति चौरादिकस्य णिचि वृद्धौ सत्यां भवति । तत्र
हि गित्वं नास्ति । नान्ये मितो ऽहेताविति । सूर्यविश्रामा भूमिरिष्यि-
मादिकं प्रयोगमन्याय्यमेव मन्यन्ते । चिणकृतोरित्येव । शशाम तंतम् ॥

जनिवध्योश्च ॥ ३५ ॥

जनि वधि इत्येतयोश्चिणि कृति च ङिति यदुक्तं तत्र भवति ।
अजनि । जर्जकः । प्रजनः । अवधि । वधकः । वधः । वधिः प्रजन्य-
न्तरे व्यञ्जनान्तास्ति तस्यायं प्रतिषेधो विधीयते । भक्तकश्चेव विद्यते

वधकोपि न विद्यते इति हि प्रयोगो दृश्यते । वधादेशस्यादन्तत्वा-
देव वृद्धेरभावः । चिह्नतोऽस्त्येव । जज्ञान गर्भं महिमानमिन्द्रम् ॥

अर्त्तिह्रीस्त्रीरीकूयीस्माय्यानां पुगणौ ॥ ३६ ॥

• सर्वे निर्वृत्तमङ्गस्येति वर्त्तते । अर्त्ति ह्री स्त्री री कूयी स्मायी इ-
त्येतेषामङ्गानामाकारान्तानां च पुगागमो भवति णौ परतः । अर्त्ति ।
अर्पयति । ह्री । ह्रेपयति । स्त्री । स्त्रेपयति । री । रेपयति । कूयी ।
क्लोपयति । स्मायी । स्मापयति । आकारान्तानाम् । दापयति । धाप-
यति । अर्त्तीति च गतिप्रापणयोः, च गताविति द्वयोरपि धात्वोर्बह-
णम् । रीत्यपि री गतिरेपणयोरीड् श्रवणइति । पुनः पूर्वान्तकरणमदी-
दपदित्यत्रोपधाह्रस्वो यथा स्यादिति ॥

शाच्छासाह्वाव्यावेपां युक् ॥ ३७ ॥

शा छा सा ह्वा व्या वे पा इत्येतेषामङ्गानां युगागमो भवति
णौ परतः । शा । निशाययति । छा । अश्वाययति । सा । अवसाय-
यति । ह्वा । ह्वाययति । व्या । संव्याययति । वे । वाययति । पा ।
पाययति । पायहणे पै आवे शेषणइत्यस्यापीह यङ्णमिच्छन्ति । पा
रत्तणइत्यस्य लुग्विकरणत्वाच्च भवति ॥ लुगागमस्तु तस्य वक्तव्यः ॥ * ॥
पालयति ॥ धुःप्रीजोर्नुवक्तव्यः ॥ * ॥ धूनयति । प्रीणयति । एते
पूर्वान्ता एव क्रियन्ते । तेन न्यशीशयत् । अपीपलत् । अदूधुनत् । अपि-
प्रिणत् । इत्युपधाह्रस्वस्य भवति । शाच्छासाह्वाव्यावेपां कृतात्त्वानां
यङ्णं पैकः प्राप्तिमाख्यातुम् । किमेतस्याख्याने प्रयोजनम् । एतस्मिन्
प्रकरणे लक्षणेप्रतिपक्षोक्तपरिभाषा नास्तीत्युपदिश्यते । तेनाध्यययति
जापयतीत्येवमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेर्थं वर्त्तमानस्य जुगागमो भवति णौ परतः ।
पत्तेणोपधाजयति । विधूननइति किम् । आवापयति केशान् । किमर्थं

सूत्रं वज गतौ गत्यन्तस्य सिद्धत्वात् । वातेर्युग्मा भूदित्येवमर्थम् । पै ओ-
वै शोषणे इत्यस्यैतद्रूपम् ॥

लीलोर्नुलुक्कावन्यतरस्यां स्नेहविपातने ॥ ३९ ॥

ली ला इत्येतयोरङ्गयोरन्यतरस्यां नुक् लुक् इत्येतावागमौ भव-
तो णौ परतः स्नेहविपातनेर्थः । घृतं विलाययति । विलीनयति घृतं, वि-
लालयति । विलापयति । ली ई इतीकारः प्रश्लिष्यते तत ईकारान्तस्यैव
नुभवति, न तु कृतात्वस्य विभाषा लीयतेरिति । स्नेहविपातनइति
किम् । जतु विलापयति । जटाभिरालापयते । ली इति लीलीङोर्यहणम् ।
ला इति लातेः कृतात्वस्य च लीयते ॥

भियो हेतुभये षुक् ॥ ४० ॥

भी इत्येतस्य हेतुभयेर्षे षुगागमो भवति णौ परतः । मुण्डो भीष-
यते । जूटिलो भीषयते । अत्रापि भी ई इतीकारप्रश्लेषः कृतात्वस्य षु-
ग्नित्वत्पर्यः । मुण्डो भाषयते इत्येवं हि तत्र भवति । हेतुभयइति किम् ।
कुञ्चिकयैनं भाषयति । नात्र हेतुः प्रयोजको भयकारणं किं तर्हि
कुञ्चिका ॥

स्फायो वः ॥ ४१ ॥

स्फाय इत्येतस्याङ्गस्य वकारादेशो भवति णौ परतः । स्फाव-
यति ॥

शदेरगतौ तः ॥ ४२ ॥

शदे रङ्गस्यागतावर्धे वर्त्तमानस्य तकारादेशो भवति णौ परतः ।
पुष्पाणि ज्ञातयति * । अगताविति किम् । गाः शादयति गौपालकः ॥

रुहः पौन्यतरस्याम् ॥ ४३ ॥

रुहेरङ्गस्यान्यतरस्यां पकारादेशो भवति णौ परतः । व्रीहीन्
रोपयति । व्रीहीन् रोहयति ॥

प्रत्ययस्थात्कारपूर्वस्यात् इदाप्यसुपः ॥ ४४ ॥

प्रत्ययस्थात्कारात्पूर्वस्यात्कारस्य इकारादेशो भवति अपि परतः,
 स चेदाप्सुपः परो न भवति । जटिलिका । मुण्डिका । कारिका । हारिका ।
 एतिकाश्चरन्ति । प्रत्ययग्रहणं किम् । शक्नोतीति शका । स्यग्रहणं विस्-
 प्ठार्थे ककारमात्रं प्रत्ययो नास्तीति सामर्थ्यात्प्रत्ययस्य ग्रहणं शक्यंते
 विज्ञातुम् । कादिति किम् । नन्दना । रमणा । पूर्वत्येति किम् * ।
 पटुका । मृदुका । अत इति किम् । गोका । नौका । तपरकरणं किम् ।
 राका । धाका । आपीति किम् । कारका, धारकः । अथापीत्यनेन
 विशिष्यते ककारः । यद्येवं, कारिकेत्यत्रापि न प्राप्नोति, अकारेण
 व्यवहितत्वात् । एकादेशे कृते नास्ति व्यवधानम् । एकादेशः पूर्वविधौ
 स्थानिवद्भवतीति व्यवधानमेव । वचनाद् व्यवधानमीदृशं यत्स्थानिवद्भा-
 वकृतमेकेन वर्णेन तदाश्रीयते रथकत्यादिषु तु श्रुतिजन्यमनेकेन वर्णेन
 व्यवधानमिति इत्वं न भवति । असुप इति किम् । बहवः परिव्राजका
 अस्यां मथुरायां बहुपरिव्राजका मथुरा । सुबन्तादयं बहुपरिव्राजकशब्दात्पर
 आबिति प्रतिषेधो भवति । प्रसज्यप्रतिषेधश्चायं न पर्युदासः । पर्युदासे
 हि सति समुदायादसुबन्तात्पर आबितीत्वमत्र स्यादेशः । अविद्यमानः
 सुप् अस्मिन् सोऽयमसुबुति । एवमपि नाश्रीयते । तथा हि सति बहुच-
 र्मिकेत्यत्रापि न स्यात् ॥ मामकरकयोः पसंख्यानं कर्त्तव्यमप्रत्ययस्य-
 त्वात् ॥ * ॥ मम इयं मामिका । नरिका । अणि ममकादेशः । केवल-
 मामकेति नियमात् संज्ञाकृन्तसोरीकारो नान्यत्र । तेनाणप्रत्ययान्ति-
 दपि टाप् भवति । नरान् कायतीति नरिका । आतेनपसर्गे क इति कः
 प्रत्ययः ॥ प्रत्ययनिषेधे त्यक्त्यपोश्चोपसंख्यानम् ॥ * ॥ उदीचामास्येन
 यकपूर्वाया इति विकल्पो मा भूदिति, दाक्षिणात्यिका । इहल्यिका ॥

न यास्योः ॥ ४५ ॥

या सा इत्येतयोरिकारादेशो न भवति । यका । सका । यो सा

• परस्य माभूदित्यधिकं पुस्तकान्तरे ।

इति निर्देशो न तन्त्रं यत्तदोपपन्नमिति । इहापि प्रतिषेध इष्यते ।
 यकांयकामधीमहे । तकांतकां पचाम इति ॥ यत्तदोः प्रतिषेधे त्य-
 कन उससंख्यानम् ॥ * ॥ उपत्यका । अधित्यका ॥ पावकादीनां कुन्द-
 स्युपसंख्यानम् ॥ * ॥ हिरण्यवर्णाः शुचयः पावकाः । यासु अलोमकाः ।
 कुन्दसीति किम् । पाचिका ॥ आशिषि चोपसंख्यानम् ॥ * ॥ जीवताद्
 जीवका । नन्दताद् नन्दका । भवताद् भवका ॥ उत्तरपदलोपे चोप-
 संख्यानम् ॥ * ॥ देवदत्तिका । देवका । यज्ञदत्तिका । यज्ञका ॥ क्षिप-
 कादीनां चोपसंख्यानम् ॥ * ॥ क्षिपका । ध्रुवका ॥ तारका ज्योतिष्युपसं-
 ख्यानम् ॥ * ॥ तारका । ज्योतिषीति किम् । तारिका दासी ॥ वर्णका
 तान्त्वउपसंख्यानम् ॥ * ॥ वर्णका प्रावरणभेदः । तान्त्वइति किम् ।
 वर्णिका भागुरी लोकायते ॥ वर्त्तका शकुनौ प्राचामुपसंख्यानम् ॥ * ॥
 वर्त्तका शकुनिः । प्राचामन्यत्र उदीनां तु वर्त्तिका । शकुनाविति
 किम् । वर्त्तिका भागुरी लोकायतस्य ॥ अष्टका पितृदैवत्ये ॥ * ॥
 अष्टका । पितृदैवत्यइति किम् । अष्टिका खारी ॥ वा सूतकापुत्रकावृन्दा-
 रकाणां मुपसंख्यानम् ॥ * ॥ सूतिका । सूतका । पुत्रिका । पुत्रका ।
 वृन्दारिका । वृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचायाणां मतेन यकारपूर्वायाः ककारपूर्वायाश्चातः
 स्थाने याऽकारस्तस्यातः स्थाने इकारादेशो भवति । उदीचां ग्रहणं विक-
 ल्यार्थम् । इभ्यका । इभ्यिका । चत्रियका । चत्रियिका । ककारपूर्वायाः ।
 चटका । चटकिका । मूषिकका । मूषिकिका । आत इति किम् । सां-
 काश्ये प्रैवा सांकाशिका । स्थानग्रहणमनुवादेपि स्थानसंबन्धप्रतिपत्त्यर्थम् ।
 आत इत्यनेन ह्यत इति स्थानी विशिष्यते । यकपूर्वाया इति किम् । अ-
 श्वा । अश्विका । यकपूर्वाया इति स्त्रीलिङ्गनिर्देश आतः स्त्रीप्रत्ययस्य
 प्रतिपत्त्यर्थे, इह न भवति । शुभं यातीति शुभंयाः । शुभंयिका ॥ यकपूर्वस्व
 धात्वन्तप्रतिषेधः ॥ * ॥ धात्वन्तयोर्धकारककारयोरेव प्रतिषेधस्य प्रति-
 षेधो वक्तव्यः । सुनयिका । सुशयिका । सुपाजिका । आशोजिका ॥

भस्त्रैषांजाज्ञांदास्वा नञ्पूर्वाणामपि ॥ ४७ ॥

आतः स्याने योकारस्तस्य इत्वं न भवति उदीचामाचार्याणां
मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एष-
का । एषिका । अजका । अजिका । अनजिका । अनजका । जका ।
जिका । अजका । अजिका । टुके । टुके । स्वका । स्विका । अस्वि-
का । अस्वका । एषाद्वे नञ्पूर्वं न प्रयोजयत् । किं कारणम् । तत्र हि
सति यदि साकच्काभ्यां नञ्समासः, अथापि कृते नञ्समासे पश्चादकच्,
उभयथापि समासाद् या विभक्तिरुत्पद्यते तस्यां त्यदाद्यत्वे सति, टापा
भवितव्यं सोन्तर्वात्तस्या विभक्त्या सुबन्तात्पर इति इत्त्वस्य, प्राप्तिरेव
नास्ति । तेन अनेषका अटुके इत्येव नित्यं भवितव्यम् । स्वशब्दस्तु ज्ञातिध-
नाढ्यायां नञ्पूर्वापि प्रयोजयति । भस्त्रेत्ययमभाषितपुंस्कस्तस्याभाषितपुं-
स्काच्चेत्येव सिद्धे यदिह बहुणं तदुपसर्जनार्थम् । अविद्यमानां भस्त्रा, यस्या
अभस्त्रा । साल्या, अभस्त्रका । अभस्त्रिका । अत्रोपसर्जनद्वयत्वे कृते पुन-
र्बहुव्रीहौ कृते भाषितपुंस्काद्व्याप्त्युत्पद्यते तस्य के ऽण इति यो द्वस्वो
नामावभाषितपुंस्काद्विहितस्यातः स्याने भवति । नञ्पूर्वाणामपीत्यपि-
शब्दादन्यपूर्वाणां केवलानां च विधिरयमिष्यते । निर्भस्त्रिका । निर्भ-
स्त्रका । बहुभस्त्रका । बहुभस्त्रिका, इत्येवमनयोऽपीष्यते । तत्र नञ्-
पूर्वाणामिति वचनमनुवाद एव मन्दबुद्धिमतिफल्यर्थः ॥

अभाषितपुंस्काच्च ॥ ४८ ॥

अभाषितपुंस्काद्विहितस्यातः स्याने योकारस्तस्योदीचामाचार्याणां
मतेन इकारदेशे न भवति । खट्विका । खट्टका । अखट्टका । अख-
ट्टिका । परमखट्टिका । परमखट्टका । बहुव्रीहौ यदा कपि द्वस्वः क्लियते
तदा भवितव्यमनेन विधिना । तत्राप्यभाषितपुंस्काद्विहितस्यातः स्याने
भवत्यकार इति । यदा तु अविद्यमाना खट्टा अस्याः अखट्टा, अल्पा
अखट्टा, अर्द्धाद्विकेति सदा न भवति । तथा अतिकाला, खट्टामतिखट्टा,
अल्पा अतिखट्टा, अतिखट्टिका ॥

आदाचार्याणाम् ॥ ४८ ॥

अभाषितपुंस्कादातः स्याने यो ऽकारस्तस्याचार्याणामाकारादेशो भवति । खट्वाका । अखट्वाका । परमखट्वाका ॥

ठस्येकः ॥ ५० ॥

अङ्गस्य निमित्तं यष्टः, कश्चाङ्गस्य निमित्तं, प्रत्यय, स्तस्य प्रत्ययठस्य इक इत्ययमादेशो भवति । प्राग्वहतेष्टकः । आतिक्कः । शालाकिक्कः । लवणाटुञ् । लावणिक्कः । ठगादिषु यदि वर्णमात्रं प्रत्यय उच्चारणार्थोकारस्तदा इहाप्यकार उच्चारणार्थः । वर्णमात्रं तु स्यानिष्वेनोपादीयते । संघाते तु प्रत्यये ऽत्रापि संघातग्रहणमेव । तत्र कण्ठेष्टः, कण्ठ इत्येवमादीनामुणादीनामुणादयो बहुलमिति न भवति । मयितं पण्यमस्य मार्यतिक इत्यत्र तु यस्येति लोपे कृते इसुसुक्तान्तात्क इति स्यानिष्वद्वावादिक्कस्य कादेशः प्राप्नोति सञ्चिपातलक्षणो विधिरनिमित्तं तद्विघातस्येति न भवति । यस्येत्यकारलोपस्य स्यानिष्वद्वावाद्वा । पूर्वस्मादपि हि विधौ स्यानिष्वद्वावः ॥

इसुसुक्तान्तात्कः ॥ ५१ ॥

इस् उस् इत्येवमन्तानामुगन्तानां तान्तानां चाङ्गानामुत्तरस्य ठस्य क इत्ययमादेशो भवति । इस् । सर्पिष्कः । उस् । धानुष्कः । याजुष्कः । उह् । नैषादकर्षुकः । शाबरजम्बुकः । मातृकम् । पैतृकम् । तान्तात् । औदश्विक्कः । शाकृत्कः । याकृत्कः । इसुसोः प्रतिपदोक्तयोर्यहर्णादिह न भवति । आशिषा चरति । आशिषिक्कः । उषा चरति औषिक्का ॥ दोष उपसंख्यानम् ॥ * ॥ दोभ्यां चरति दौष्कः ॥

चजोः कु घिण्णयोः ॥ ५२ ॥

चकाराङ्गकारयोः कवर्गादेशो भवति घिति एयति च प्रत्यये परतः । घिति । पाक्कः । त्यागः । रागः । एयति । पाक्यम् । वाक्यम् । रेक्यम् ॥

न्यङ्कादीनां च ॥ ५३ ॥

न्यङ्कु इत्येवमादीनां कवगादेशो भवति । न्यङ्कुः । नावञ्चतेरिति
 उप्रत्ययः । मद्गुः । मिमस्त्रिभ्य उरिति मस्त्रेकप्रत्ययः । भृगुः । प्रथिमुदि-
 भ्रञ्जा सप्रसारणं सलोपश्चेत्युप्रत्ययः । दूरेपाकः । फलेपाकः । दूरे पच्यते
 स्वयमेव । फले पच्यते स्वयमेव । पचाद्यच् निपातनादृद्धिः । तत्पुरुषे
 कृति बहुनमिति सप्रम्या अङ्कुक् । लोपाकः इत्यपि हि केचित्पठन्ति ।
 दूरेपाका फलेपाका इति टाबन्तमपरेधीयते । उकारान्तावपरे । दूरेपाकः
 फलेपाकुरिति । तेषामुप्रत्ययो निपातनादेव । तक्रं वक्रमिति । तचते-
 वञ्चतेश्च स्फायितञ्चवञ्चीत्यादिना सूत्रेण रक् । व्यतिषङ्गः । व्यतिषज-
 तीति पचाद्यच् । अनुषङ्गः । अवसर्गः । उपसर्गः । मेघः । शवपाकः । मांस-
 पाकः । कपोतपाकः । उलूकपाक इति । कर्मापदादुपप्रत्ययः । संज्ञाया-
 मर्घः । अवदाघः । निदाघः । अहन्तेर्घञ् । अर्घः । अवपूर्वस्य निपूर्वस्य
 च दहेरवदाघः । निदाघः । संज्ञाया अन्यत्र अर्हः । अवदाहः ।
 निदाहः । न्ययोधः, वीरुदित्यत्र न्यक्पूर्वस्य रुहेः पचाद्यचि विपूर्वस्य
 क्पिधकारो विधीयते । न्ययोहयतीति न्ययोधः । विरोहयतीति वीरुत् ॥

हो हन्तेर्गिन्नेषु ॥ ५४ ॥

हन्तेर्हकारस्य कवगादेशो भवति जिति णिति प्रत्यये परतो
 नकारे च । घातयति । घातकः । साधुघाती । घातंघातम् । घातो
 वृत्तेति । नकारे । घ्नन्ति । घ्नन्तु । अघ्नन् । ह इति किम् । अनान्त्यस्य मा
 भूत् । हन्तेरिति किम् । प्रहारः । प्रहारकः । जिणित्प्रत्ययो हन्तेर्विशेष-
 णम् । नकारो हकारस्य नकारे अनन्तरस्य हन्तिहकारस्येति । तच्चान-
 न्तर्धे श्रुतिकृतं संनिपातकृतमाश्रीयते । स्थानिवद्भावात्स्वजनं तु यदना-
 नन्तर्धे तद्विघातकं वचनसामर्थ्यात् । यदापि सर्वैरेव जिणैर्हन्तिहकारो
 विशिष्यते तदापि येन नाव्यवधानं तेन व्यवहितेपि वचनप्रामाण्यादिति
 विणिति धात्ववयवेन व्यवहितेपि सति भवति । इह भुत् न भवति ।
 हननमिच्छति हननीयति हननीयतेर्षुल, हननीयक इति ॥

अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांसति । जङ्घन्यते । अहं जघान । अभ्यासनिमित्ते प्रत्यये हन्तेरङ्गस्य योभ्यास-
स्तस्मादेवैतत्कृत्यम् । इह न भवति । हननीयितुमिच्छति । जिहननी-
यिषति ॥

हेरचङि ॥ ५६ ॥

हिनेतिर्हकारस्याभ्यासादुत्तरस्य कवर्गादेशो भवति अचङि । प्रजिघीषति । प्रजेघीयते । प्रजिघाय । अचङीति किम् । प्राजीहयद्
दूतम् । अचङीति शक्यमकर्तुं, कथं चङ्यभ्यासनिमित्ते णौ हिनेतिरङ्गं
भवति । तत्राभ्यासनिमित्ते प्रत्यये हेरङ्गस्येति विज्ञायमाने प्राप्तिरेव
नास्ति । तर्हि तज्ज्ञापकार्यम् । एतज्ज्ञायते । हेरचङीति चङोऽन्यत्र
हेरङ्गोऽधिकस्यापि कृत्यं भवतीति । तेन प्रजिघार्यायिषतीति सिद्धं भवति ॥

सन्लिटोर्जेः ॥ ५७ ॥

सनि लिटि च प्रत्यये जेरङ्गस्य योभ्यासस्तस्मादुत्तरस्य कवर्गादेशो
भवति । जिगीषति । जिगाय । सन्लिटोरिति किम् । जेजीयते । जिना-
तेः संप्रसारणे कृते यद्यपि जिर्भवति तथापि लाक्षणिकत्वात्तस्य ग्रहणं
न भवति । जिज्युतुः । जिज्युः । इत्येव भवति ॥

विभाषा चेः ॥ ५८ ॥

चिनेतिरङ्गस्य सन्लिटोर्भ्यासादुत्तरस्य विभाषा कवर्गादेशो भवति ।
चिचीषति । चिचीषति । चिकाय । चिचाय । सन्लिटोरित्येव । चेची-
यते ॥

न क्रादेः ॥ ५९ ॥

कवर्गादेर्वृत्तिश्चक्रोः कवर्गादेशो न भवति । कूजो वर्त्तते ।
खर्ज । गर्जः । कूज्यं भवति । खर्ज्यं, गर्ज्यं, भवता ॥

अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । समाजः ।
उदाजः । ब्रजि । यरिवाजः । परिवाज्यम् । अजेस्तु अजेर्व्यघञपोरिति
वीभावस्य विधानाण्यति नास्त्युदाहरणम् ॥

भुजन्युञ्जौ पाण्युपतापयोः ॥ ६१ ॥

भुज न्युञ्ज इत्येतौ शब्दैः निपात्येतं पाण्युपतापे च । भुज्यते-
नेनेति भुजः पाणिः । हलश्चेति घञ् । तत्र कुत्वाभाषो गुणाभावश्च
निपात्यते । उञ्ज अ.जे, न्युञ्जिताः शेरतेस्मिन्निति न्युञ्जः । उपतापो
रोगस्तथैव घञि कुत्वाभाषो निपात्यते । पाण्युपतापयोरिति किम् ।
भोगः । समुद्रः ॥

प्रयाजानुयाजौ यज्ञाङ्गौ ॥ ६२ ॥

प्रयाज अनुयाज इत्येतौ निपात्येते यज्ञाङ्गौ । पञ्च प्रयाजाः । पञ्चा-
नुयाजाः । त्वमाने प्रयाजानां पश्चात् त्वं पुरस्तात् । यज्ञाङ्ग इति किम् ।
प्रयागः । अनुयागः । प्रयाजानुयाजयद्गणं प्रदर्शनार्थमन्यत्राप्येवंपकारे
कुत्वं न भवति । एकादशेऽपयाजाः । उपांशुयाजमन्तरा यजति ।
अष्टौ पक्षीसंयाजा भवन्ति । अतुयाजैश्चरन्ति । इत्येवमादि सिद्धं
भवति ।

वञ्चेर्गतौ ॥ ६३ ॥

वञ्चेर्ङ्गस्य गतौ वर्त्तमानस्य कवर्गादेशो न भवति । वञ्च्यं
वञ्चन्ति वणिजः । गताविति किम् । वङ्ग्यं काष्ठम् । कुटिलमित्यर्थः ॥

ओक् उचः के ॥ ६४ ॥

उच्चेर्ङ्गताः के प्रत्यये ओक् इति निपात्यते । किं पुनश्च निपा-
त्यति । कुत्वं गुणश्च । न्येक् शकुन्तः । न्येको वृक्षः । कर्त्तरि इगुपध-
लक्षणः कः प्रत्ययः । आधिकरणादौ तु कारकान्तरे घञर्थे कर्त्तवधानमिति ।
किमर्थे पुनरयं घञ्येव न व्युत्पाद्यते स्वरार्थमन्तोदात्तोऽयमिष्यते घञि

सत्याद्गुदासः स्यात् । दिवौकसः । जलौकसः । इत्येवमादावप्यसुनि
प्रत्यये उणादयो बहुलमिति कुत्वं द्रष्टव्यम् ॥

एयञ्चावश्यके ॥ ६५ ॥

एये परत आवश्यकैर्ष कवर्गा न भवति । आवश्यपाच्यम् । आव-
श्यवाच्यम् । आवश्यरेच्यम् । आवश्यकइति किम् । पाक्यम् । वाक्यम् ।
रेक्यम् ॥

यजयाचरुचप्रवचर्चश्च ॥ ६६ ॥

यूञ याच रुच प्रवच च्च इत्येतेषां एये परतः कवर्गादेशो न
भवति । यज् । याज्यम् । याच । याच्यम् । रुच । रोच्यम् । प्रवच । प्रवा-
च्यम् । च्च । अच्यम् । अदुपधादपि च्चेरत एव निपातनाण्यद्वय-
ति । प्रवचग्रहणं शब्दसंज्ञार्थम् । प्रवाच्यो नाम पाठविशेषोपलक्षितो
यन्योरिति । अपरे पुनराहुरपसर्गपूर्वस्य नियमार्थम् । प्रपूर्वस्यैव च्चेरश-
ब्दसंज्ञायां कुत्वप्रतिषेधो यथा स्यात् । अन्योपसर्गपूर्वस्य मा भूदिति ।
अविवाक्यमहरिति पठन्ति । एतत्तु विशेषणेष्यते । दशरात्रस्य यदृशम्-
महः । अन्यत्राविवाक्यमेव भवति ॥ एयति प्रतिषेधे त्यजेरुपसंख्यानम्
॥ * ॥ त्याज्यम् ॥

वचोशब्दसंज्ञायाम् ॥ ६७ ॥

वचोशब्दसंज्ञायां एयति परतः कवर्गा न भवति । वाच्यमाह ।
अवाच्यमाह । अशब्दसंज्ञायामिति किम् । अवधुषितं वाक्यमाह ॥

प्रयोज्यनियोज्यौ शक्यार्थे ॥ ६८ ॥

प्रयोज्य नियोज्य इत्येतौ शब्दौ शक्यार्थं निपान्येते । शक्यः
प्रयोक्तुं प्रयोज्यः । शक्यो नियोक्तुं नियोज्यः । शक्यार्थेति किम् ।
प्रयोक्ष्यो, नियोज्यः ॥

भोज्यं भक्ष्ये ॥ ६९ ॥

भोज्यं निपात्यते भक्ष्येभिधेये । भोज्य औदनः । भोज्या यवागूः
इह भक्ष्यमभ्यवहार्यमात्रम् । भक्ष्यइति किम् । भोग्यः कम्बलः ॥

घोर्लोपो लेटि वा ॥ ७० ॥

घुसंज्ञकानां लेटि परतो वा लोपो भवति । दधद्रवानि दाशुषे ।
सोमो ददद्रन्त्यर्थाय । न च भवति । यदग्निरग्नये ददात्, आडागमि
सति लोपेपि ददादिति सिद्धं भवति । ब्रज वाचनं विस्पष्टार्थम् ।
एषा हि कस्य चिदशिङ्गा स्याद्ददादित्येष नित्ये प्राप्ते लोप आरभ्य-
माणो बाधतश्चैतद्रूपमिति ॥

औतः श्यनि ॥ ७१ ॥

औकारान्तस्याङ्गस्य श्यनि परतो लोपो भवति । शो, निश्यति ।
हो, अशच्छ्यति । दो, अशद्यति । सो, अशस्यति ॥

क्वस्याचि ॥ ७२ ॥

क्वस्याजादौ प्रत्यये लोपो भवति । अधुताताम् । अधुतायाम् ।
अधुत्ति । अचीति किम् । अधुत्त । अधुत्ताम् । ककारवत उपादानं
किम् । इह मा भूत् । उत्सौ । उत्साः । वत्सौ । वत्साः ॥

लुगवा दुहृदिहलिहगुहामात्मनेपदे दन्त्ये ॥ ७३ ॥

दुहृ दिह लिह गुह इत्येतेषामात्मनेपदे दन्त्यादौ परतः क्वस्य
वा लुगभवति । अदुग्ध । अधुत्त । अदुग्धाः । अधुत्तयाः । अदुग्धम् ।
अधुत्तध्वम् । अदुहृदि । अधुत्तावहि । दिह । अदिग्ध । अधिन्नत ।
लिह । अलीठ । अलिन्नत । गुह । न्यगूठ । न्यघुत्त । दुहादीनामिति
किम् । व्यस्यहृत्त । आत्मनेपदइति किम् । अधुत्त । दन्त्यइति । किम् ।
अधुत्तामहि । लोप इति वर्त्तमाने लुगग्रहणं सर्वादेशार्थं तच्च वक्ष्येम् ।
अन्यत्र ह्यन्त्यस्यैव लोपे कृते भलो भलीति सकारलोपेन सिद्ध्यति ।
स्यानिवद्वाचोपि अकारलोपस्य नास्ति । पूर्वत्रासिद्धे न स्यानिवदिति ।
दन्त्याग्रेषां चकारो दन्त्य इति गृह्यते । यदि स न गृह्येत ततस्त्वौ-
हणमेवात्र कृतं स्यात् ॥

शमामष्टानां दीर्घः श्यनि ॥ ७४ ॥

शमामष्टानां दीर्घा भवति श्यनि परतः । शम् । शाम्यति । तम् । ताम्यति । दम् । दाम्यति । भम् । भाम्यति । तम् । ताम्यति । क्रम् । क्राम्यति । मदी । माद्यति । अष्टानामिति क्रिम् । अत्यति । श्यनीति क्रिम् । भमति । बभाम । वा भाशेति श्यनो विकल्पः ॥

ष्टिवृक्कृम्याचमां शिति ॥ ७५ ॥

ष्टिवृ क्रमु आचम् इत्येतेषां दीर्घा भवति शिति परतः । ष्टीवति । क्रमु क्रामति । आचामति । क्रमि ग्रहणं शबर्गम् । चमेराङ्पूर्वस्य ग्रहणं इह मा भूत् । चमति । विचमति ॥

क्रमः परस्मैपदेषु ॥ ७६ ॥

क्रमः परस्मैपदपरे शिति परतो दीर्घा भवति । क्रामति । क्रामतः । क्रामन्ति । परस्मैपदेष्विति क्रिम् । आक्रमते आदित्यः । इह उत्क्राम संक्रामेति हेर्लुकि कृते न लुमताङ्गस्येति प्रत्ययलक्षणप्रतिषेधादीर्घा न प्राप्नोति । नैष दोषः । लुमता शब्देन लुप्ते यदङ्गं तस्य कार्यं स प्रतिषेधः । न च हो क्रमिरङ्गं किं तर्हि शपि ॥

इषुगमियमां कः ॥ ७७ ॥

इषु गमि यम इत्येतेषां शितिपरतश्चकारादेशो भवति । इच्छति । गच्छति । यच्छति । इषेरुदितो ग्रहणं इह मा भूत् । इष्यति । इष्णातीति । ये इषिमुद्रितं नाधीयते तेचीत्यनुवर्तयन्ति । तत्र प्रधानमङ्यग्रहणं शितीत्यनेन विशेष्यतइति वर्णयन्ति । तथा च सति तदादिविधिर्न भवति । यस्मिन्विधिस्तदादावत्यग्रहणइत्येतदपि विशेषणेनैवेष्टं । तेन इषाणेत्यत्र कृत्स्नं न भवति । नह्ययमज्ञेयं शिदिति ॥

पाप्माध्मास्थान्नादाण्डश्रुतिसृतिश्रुतसदां
पिबजिघ्रधमतिष्ठमनयच्छपश्यर्कधौशीयसीदाः ॥ ७८ ॥

पा घ्रा ध्मा स्या न्वा दाण् दृशि अर्त्ति सर्त्ति शब्द सद इत्येतेषां
 पिब जिघ्र-धम तिष्ठ मन यच्छ पश्य च्छ धौ शीय सीद इत्येते
 आदेशा भवन्ति शिति परतः । पा । पिबति । घ्रा । जिघ्रति । ध्मा ।
 धमति । स्या । तिष्ठति । न्वा । मनति । दाण् । यच्छति । दृशि ।
 पश्यति । अर्त्ति । च्छति । सर्त्ति । धावति । शब्द । शीयते । सद् ।
 सीदति । पिबतेर्लघूपधगुणः प्राप्नोति सोढुवृत्ते पुनर्वृत्तावविधिनिष्ठित-
 स्येति न भवति । अथ वा अकारान्तायमादेश आद्युदात्तो निपात्यते ।
 सतेर्वैगतायां गतौ धावादेशमिच्छन्ति । अन्यत्र सरति अनुसरतीत्येव
 भवति ॥

ज्ञाजनेर्जा ॥ ७९ ॥

ज्ञा जन इत्येतयोर्जादेशो भवति शिति परतः । जानाति ।
 जायते । जनैर्द्वादिक्स्य ग्रहणम् ॥

ष्वादीनां ह्रस्वः ॥ ८० ॥

पू इत्येवमादीनां ह्रस्वो भवति शिति परतः । प्वादयः ऋयादिषु
 पठ्यन्ते । पूञ् पवनइत्यतः प्रभृति ज्ञौ गतौ वृद्धिर्वा यवत्के चिदिच्छन्ति,
 वृत्करणमेतत्स्वादीनां ष्वादीनां च परिसमाप्पर्थमिति । अपरे तु
 त्वादीनामेव परिसमाप्पर्थं वृत्करणमेतदिच्छन्ति । आगणान्ताः प्वादय
 इति । पूञ् । पुनाति । लूञ् । लुनाति । स्तूञ् । स्तूणाति । येषामागणा-
 न्ताः प्वादयस्तेषां जानातीत्यत्रापि ह्रस्वः प्राप्नोति । ज्ञाजनेर्जा इति
 दीर्घैर्ऋणसामर्थ्याच्च भवति । जनैरपि हि ज्ञादेशे सति अतो दीर्घो
 यञीति दीर्घस्त्वेन जायतइति सिद्ध्यति ॥

मीनातेर्निगमे ॥ ८१ ॥

मीनातेरङ्गस्य शिति प्रत्यये परतो ह्रस्वो भवति निगमविषये ।
 प्रमिणन्ति व्रतानि । निगूमइति किम् । प्रमीणाति ॥

मिदेर्गुणः ॥ ८२ ॥

मिदेरङ्गस्यैको गुणो भवति शिति प्रत्यये परतः । मेदति ।
मेदतः । मेदन्ति । शितीत्येष । मिदते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुह्वः ।
अबिभयुः । अबिभहः । अथ चिन्त्युः सुनुयुरित्यत्र कस्माच्च भवति ।
अत्र द्वे डित्वे सार्वधातुकाश्रयं यासुडाश्रयं च । तत्र नाप्राप्ते सार्वधातु-
काश्रयडित्वनिमित्ते प्रतिषेधे जुसि गुण आरभ्यमाणस्तमेव बाधते ।
यासुडाश्रयडित्वनिमित्तं तु न बाधते । तत्र हि प्राप्ते चाप्राप्ते चार-
भ्यतइति ॥

सार्वधातुकार्द्धधातुकयोः ॥ ८४ ॥

सार्वधातुके आर्द्धधातुके च प्रत्यये परत इगन्तस्याङ्गस्य गुणो
भवति । तरति । नयति । भवति । आर्द्धधातुके । कर्त्ता । चेता । स्तोता ।
सार्वधातुकार्द्धधातुकयोरिति किम् । अग्नित्वम् । अग्निकाप्यति । यदि
हि प्रत्यये सङ्गीति बोध्यते, इहापि स्यात् ॥

जाग्रो ऽविचिण्णलङित्सु ॥ ८५ ॥

जाग्र इत्येतस्याङ्गस्य गुणो भवति अविचिण्णलङित्सु परतः ।
जागरयति । जागरकः । साधुजागरी । जागरंजागरम् । जागरो वर्त्तते ।
जागरितः । जागरितवान् । वृद्धविषये प्रतिषेधविषये च यथा स्यादिति
जागर्त्तरथं गुण आरभ्यते । तस्मिन्कृते यात उपधाया वृद्धिः प्रदग्नेति
सा न भवति । यदि हि स्यादनर्थक एव गुणः स्याच्चिण्णलोश्च प्रति-
षेधवचनमनर्थकम् । अविचिण्णलङित्सु इति किम् । जृस्तुजाग्रभ्यो षिन् ।
जाग्रुषिः । चिण् । अजागारि । णल् । जजागार । डित् । जाग्रतः ।
जाग्रथः । षीति के चिदिकारमुच्चारणार्थं वर्णयन्ति कृसावपि वका-
रादौ गुणो न भवति । जजाग्रवान् । अजाग्रहः । अहं जजागर इत्यत्र
प्रतिषेधः प्राप्नोति, नाप्रतिषेधात् । अविचिण्णलङित्सु इति पर्युदासोऽयम् ।

अथ वा जाय इति प्राप्तिरस्य नान्यथा विविक्ता लङित्सु प्रतिविध्यते ।
या तु जुप्ति च सार्वधातुकादृधातुक्योरिति च प्राप्तिः सा न प्रतिवि-
ध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकादृधातुक्योर्गुणो भवति ।
पुगन्तस्य । द्वेपयति । द्वेपयति । क्रोपयति । लघूपधस्य । भेदेनम् । छेद-
नम् । भेत्ता । छेत्ता । प्रत्ययादेरङ्गावयवस्य च हलोरानन्तर्ये सति लघू-
पधगुणो न व्यावर्त्यते इति ज्ञापितमेतत् क्रुसनोः कित्करणेन । चसि-
रुधिष्टिपिपेः क्रुः । हलन्ताच्चेति ।

संयोगे गुरुसंज्ञायां गुणो भेत्तुर्न मिध्यति ।

विध्यपेक्षं लघोश्चासौ कथं कुण्डने दृश्यति ॥

धातोर्हिनुम् कथं रक्षजेः स्यद्विश्रब्धोर्निपातनात् ॥

अनन्तापशिदीर्घत्वे विध्यपेक्षे न सिध्यताम् ॥

आभ्यस्तस्य यदाहाचि लङर्थे तत्कृतं भवेत् ॥

क्रुसनो यत्कृतं कित्त्वं ज्ञापकं स्यान्नलघोर्गुणे ॥

उपधाच्च इगेव दृश्यते । ततो भिनत्तीति गुणो न भवति । अपर-
पुकि अन्तः पुगन्तः । लघ्वी उपधा-लघूपधा, पुगन्तश्च लघूपधा
च पुगन्तलघूपधमिति सूत्रार्थं वर्णयन्ति ॥

नाभ्यस्तस्याचि पिति सार्वधातुके ॥ ८७ ॥

आभ्यस्तसंज्ञकस्याङ्गस्य लघूपधस्यानादौ पिति सार्वधातुके गुणो
न भवति । नेनिजानि । अनेनिजम् । परिवेविषाणि । पर्यवेविषम् ।
आभ्यस्तस्येति किम् । वेदानि । अचीति किम् । नेनेक्ति । पिद्वहणभेतरा-
र्थम् । सार्वधातुक इति किम् । नेनेज । लघूपधस्येत्येव । जुहवानि ।
अजुहवम् । बहुलं छन्दसीति वक्तव्यम् ॥ * ॥ जुजोषदिति यथा स्यात् ।
पस्पशाते । चाकशीति । वावशीति । यद्वलुकि छान्दसमुपधाद्वस्वत्व-
द्रष्टव्यम् । पस्पशातइत्यत्राभ्योसद्वस्वत्वम् । प्रज्ञत्यन्तराणां वा स्वशि-
कशिवशीनामेतानि कृपाणि ॥

भूसुबोस्तिङ् ॥ ८८ ॥

भू सू इत्येतयोस्तिङ् सार्वधातुके गुणो न भवति । अभूत् । अभूः । अभूवम् । सुबे । सुबावहे । सुवामहे । सूतेर्लुग्विकरणस्येदं ग्रहणम् । सुवतिसूयत्योर्विकरणेन तिङ्गो व्यवधानम् । विकरणस्येव हि त्वाङ्गुणाभावः सिद्धः । तिङ्गीति किम् । भवति । सार्वधातुकरस्येव । व्यतिभविषीष्ट । अथ बोभवीति यङ्लुकि गुणप्रतिषेधः कस्माच्च भवति । ज्ञापकात् । यदयं बोभूत्विति गुणाभावाद्यं निपातनं करोति ॥

उतो वृद्धिर्लुकि षलि ॥ ८९ ॥

सार्वधातुके पितीति वर्त्तते । उकारान्तस्याङ्गस्य वृद्धिर्भवति लुकि सति हलादौ पिति सार्वधातुके । यौति । यौषि । यौमि । नौति । नौषि । नौमि । स्तौति । स्तौषि । स्तौमि । उत इति किम् । एति । एषि । एमि । लुकीति किम् । सुनौति । सुनौषि । सुनौमि । हलीति किम् । यवानि । रवाणि । पितीत्येव । युतः । हतः । अपि स्तुयाद्वाज्ञानमित्यत्र हि हिङ् पित् भवतीति पित्प्रतिषेधाद् वृद्धेरभावः । नाभ्यस्तस्येवेतिद्विहानुवर्त्तते । योयोति, नेनोति, इत्येवमाद्यर्थम् ॥

ऊर्णोतेर्विभाषा ॥ ९० ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णोति । प्रोर्णोति । प्रोर्णोषि । प्रोर्णोमि । प्रोर्णोमि । हलीत्येव । प्रोर्णवानि ॥

गुणो ऽष्टक्ते ॥ ९१ ॥

ऊर्णोतेर्द्वितोरष्टक्ते हलि पिति सार्वधातुके गुणो भवति । प्रोर्णात् । प्रोर्णोः । हलीति वर्त्तमाने यदष्टक्यद्वयं क्रियते तेनैव ज्ञायते भवत्येषा परिभाषा यस्मिन्विधिस्तदाद्यावत्यद्वये इति ॥

तृणह इम् ॥ ९२ ॥

तृणह इत्येतस्याङ्गस्य इमागमो भवति हलि पिति सार्वधातु-

सु. अणुत्तरति किम् । अस्ति । अकार्षम् । अन्तिभुवारीति प्रतिषेध
इति स्थानिषद्वाच्यप्रतिषेधादिह न भवति । आत्थ । अभूदिति ॥

बहुलं कन्दसि ॥ ८७ ॥

अस्तिसिवोरणुक्तस्य सार्वधातुकस्य ईडागमो भवति बहुलं कन्द-
सि विषये । आप एवेदं सलिलं सर्वमाः । आसीदिति स्थाने आः क्रिया-
पदम् । अहरेवासीत् । शशिः । सिधः कत्वम् । गोभिरताः प्रत्ययम-
त्साः । अभैवीर्मा पुच्छेति च भवति क्कान्तत्वात् । माहुर्योग्यङागमो
भवति । अताः । आत्सा इति । सिध इडभाषः ॥

हृदश्च पञ्चभ्यः ॥ ८८ ॥

हृदादिभ्यः परस्य सार्वधातुकस्य हलादेरणुक्तस्य ईडागमो भवति ।
अरोदीत् । अरोदीः । अस्वपीत् । अस्वपीः । अश्वसीत् । अश्वसीः ।
प्राणीत् । प्राणीः । अजतीत् । अजतीः । पञ्चभ्य इति किम् । अजा-
गर्भवान् । अणुक्तस्येत्येव । रोदिति ॥

अङ्गार्थगालवयोः ॥ ८९ ॥

हृदादिभ्यः पञ्चभ्यः परस्य अणुक्तस्य सार्वधातुकस्याङागमो भ-
वति गार्थगालवयोर्मतेन । अरोदत् । अरोदः । अस्वप्त् । अस्वपः ।
अश्वसत् । अश्वसः । प्राणत् । प्राणः । अजत् । अजः । गार्थगाल-
वयोर्ब्रह्मं पूजार्थम् ॥

अदः सर्वेषाम् ॥ ९० ॥

अद भक्षणे अस्मादुत्तरस्याणुक्तस्य सार्वधातुकस्याङागमो भवति
सर्वेषामाचार्याणां मतेन । आदत् । आदः । अणुक्तस्येत्येव । अति । अति ॥

अतो दीर्घा यञि ॥ ९१ ॥

अकारान्तस्याङस्य दीर्घा भवति यञादौ सार्वधातुके परतः ।
पद्यामि । पद्यावः । पद्यामः । पद्यामि । पद्यावः । पद्यामः । अत इति

• अयावीम् । अयावीत् । इत्यधिकमेकस्मिन्पुस्तके ।

किम् । चिनुवः । चिनुमः । यज्रीति किम् । पचनः । पचयः । सार्वधा-
तुकरत्येव । यज्जना, केशवः । के चिदत्र तिङ्गीत्यनुवर्त्तयन्ति, तेषां अवधा-
निति कश्चैः सार्वधातुकरदीर्घा न भवति ॥

सुपि च ॥ १०२ ॥

अतो दीर्घा यज्रीत्यनुवर्त्तते । सुपि च यज्जदौ परतो ऽकारान्त-
स्याङ्गस्य दीर्घा भवति । वृत्ताय । वृत्ताय । वृत्ताभ्याम् । वृत्ताभ्याम् ।
अत इत्येव । अग्निभ्याम् * । यज्रीत्येव । वृत्तस्य । वृत्तस्य ॥

बहुवचने भक्त्येत् ॥ १०३ ॥

बहुवचने भलादौ सुपि परतो ऽकारान्तस्याङ्गस्य एकारादेशो
भवति । वृत्तेभ्यः । वृत्तेभ्यः । वृत्तेषु । वृत्तेषु । बहुवचनरति किम् । वृत्ता-
भ्याम् । वृत्ताभ्याम् । भक्तीति किम् । वृत्ताणाम् । सुपीत्येव । यज्जध्व-
म् । पचध्वम् ॥

ओसि च ॥ १०४ ॥

ओसि परतोकारान्तस्याङ्गस्य एकारादेशो भवति । वृत्तयोः
स्वम् । वृत्तयोः स्वम् । वृत्तयोर्निधेहि । वृत्तयोर्निधेहि ॥

आङि चापः ॥ १०५ ॥

आङिति पूर्वोच्चार्येनर्द्धेन तृतीयैकवचनं गृह्यते । तस्मिन्चाङि
परतश्चकारादोसि च आबन्तस्याङ्गस्येकारादेशो भवति । खट्वया । माल-
या । खट्वयोः । मालयोः । बहुराजया । कारीरगन्धया । बहुराजयोः ।
कारीरगन्धयोः । आप इति पितो ग्रहणं किम् । कीलालपा ब्राह्मणेन ।
कीलापोऽङ्गिह्मणकुलयोः । व्याख्येयहणे ऽदीर्घग्रहणमिति वचनादिह न भव-
ति । अतिखट्वेन ब्राह्मणकुलेन ॥

संबुद्धौ च ॥ १०६ ॥

आपः इति वर्त्तते । संबुद्धौ च परत आबन्तस्याङ्गस्य एत्वं भवति ।
हे खट्वे । हे बहुराजे । हे कारीरगन्धे ॥

अस्वार्थनद्योर्ह्रस्वः ॥ १०७ ॥

संबुद्धाविति वर्त्तते । अस्वार्थानामङ्गानां नद्यन्तानां ह्रस्वो भव-
ति संबुद्धौ परतः । हे अम्ब । हे अङ्ग । हे अन्त । मन्त्राः अन्तपि ।
हे कुमारि । हे शार्ङ्गरवि । हे ब्रह्मबन्धु । हे वीरबन्धु ॥ हलकवन्तीनां
प्रतिषेधो वक्तव्यः ॥ * ॥ हे अम्बाहे । हे अम्बाले । हे अम्बिके । कन्दसि
वेति वक्तव्यम् ॥ * ॥ हे अम्बाह । हे अम्बाहे । हे अम्बाल । हे अम्बा-
ले । हे अम्बिक । हे अम्बिके ॥ तलो ह्रस्वो वा हि संबुद्धोरिति वक्त-
व्यम् ॥ * ॥ देवते भक्तिः । देवतायां भक्तिः । हे देवत । हे देवते ॥
कन्दप्येव ह्रस्वत्वमिष्यते ॥ मातृणां मातृषु पुत्रार्थमर्हते ॥ * ॥ मातृणां
मातृकादेशो वक्तव्यः संबुद्धौ पुत्राय पुत्रमभिधातुं । कीदृशाय, अर्हते ।
माता व्यपदेशमर्हति श्लाघनीयत्वाद्वाः पुत्रस्तदर्थम् । हे गार्गीमात ।
नद्यन्तश्चेति समासान्तापवादो मातृकादेशः, चित्करणमन्तोदात्तार्थम् ॥

ह्रस्वस्य गुणः ॥ १०८ ॥

संबुद्धाविति वर्त्तते । ह्रस्वान्तस्याङ्गस्य गुणो भवति संबुद्धौ
परतः । हे अने । हे बायो । हे पटो । हे कुमारि, हे ब्रह्मबन्धु, इत्येव-
मादीनां ह्रस्वविधानसामर्थ्याद्गुणो न भवति । यदि गुण इष्टः स्यात् ।
अस्वार्थानां ह्रस्व इत्युक्त्वा नदीह्रस्वयोगुण इत्येवं ज्ञेयात् ॥

जसि च ॥ १०९ ॥

जसि परतो ह्रस्वान्तस्याङ्गस्य गुणो भवति । अमनयः । वायवः ।
पटवः । धेनवः । बुधयः ॥ जसादिषु कन्दसि वायव्येन प्राक् णौ चक्षु-
पधार्था ह्रस्व इत्यन्तस्मात् ॥ * ॥ इतः प्रकरणः प्रभृति कन्दसि वेति वक्त-
व्यम् । किं प्रयोजनम् । अम्बे दर्वि शतक्रत्वः पश्ये भृत्यः किकिदीव्या ।
अम्बे । अम्ब । पूर्णो दर्वि । पूर्णोदर्वी । यथा शतक्रत्वः । शतक्रत्वः ।
पश्ये भृत्यः । पश्ये भृत्यः । किकिदीव्या । किकिदीविका ॥

अतो डिसर्वनामस्थानयोः ॥ ११० ॥

गुण इति वर्त्तते । अकारान्तस्याङ्गस्य ह्रस्वो परतः सर्वनामस्थाने च

गुणो भवति । हो । मातरि । जितरि । भ्रातरि । कर्त्तरि । सर्वनामस्थाने ।
कर्त्तरौ । कर्त्तारः । मातरौ । पितरः । भ्रातरौ * ॥

घेर्ङिति ॥ १११ ॥

घ्यन्तस्याङ्गस्य ङिति प्रत्यये परतो गुणो भवति । आनवे ।
वायवे । आनेरागच्छति । वायोरागच्छति । आनेः स्वम् । वायोः स्वम् ।
घेरिति किम् । सख्ये । पत्ये । द्वितीति किम् । अग्निभ्याम् । सुपोत्येव ।
पट्टी । कुसुतः ॥

आण नद्याः ॥ ११२ ॥

नद्यान्तादङ्गादुत्तरस्य ङितः प्रत्ययस्याङागमो भवति । कुमर्ये ।
ब्रह्मबन्ध्वे । कुमायाः । ब्रह्मबन्ध्वाः ॥

याडापः ॥ ११३ ॥

आबन्तादङ्गादुत्तरस्य ङितः प्रत्ययस्य याडागमो भवति । खट्-
वायै । बहुराजायै । कारीषगन्धायै । खट्वायाः । कारीषगन्धयायाः ।
बहुराजायाः । अतिखट्वायेत्यत्राहते दीर्घे व्याख्येयहणे ऽदीर्घे इति वच-
नाद्याडागमो न भवति । हते तु लाघणिकत्वात् ॥

सर्वनाम्नः स्याद्रस्वश्च ॥ ११४ ॥

सर्वनाम्न आबन्तादङ्गादुत्तरस्य ङितः प्रत्ययस्य स्याडागमो द्रस्वश्च
भवति । सर्वस्यै । विश्वस्यै । यस्यै । तस्यै । कस्यै । सर्वस्याः । विश्वस्याः ।
यस्याः । तस्याः । कस्याः । अन्यस्यै । अन्यस्याः । आप इत्येव । भवति ।
भवति ॥

विभाषा द्वितीयातृतीयभ्याम् ॥ ११५ ॥

द्वितीया तृतीया इत्येताभ्यामुत्तरस्य ङितः प्रत्ययस्य विभाषा
स्याडागमो भवति । द्वितीयातृतीययोश्च द्रस्वो भवति । द्वितीयस्यै ।
तृतीयस्यै । तृतीययोः ॥

हेराम्नाद्याकीभ्यः ॥ ११६ ॥

नद्यान्तादाबन्ताचीयेतस्माच्छीत्तरस्य हेरामित्ययमादेशो भवति ।
कुमार्याम् । गौर्याम् । ब्रह्मबन्त्याम् । भीमबन्त्याम् । आपः । खट्वायाम् ।
बहुराजायाम् । कारीषगन्ध्यायाम् । नी । राजन्याम् । सेनायाम् * ॥

इदुङ्गाम् ॥ ११७ ॥

इकारोकाराभ्यां नदीसंज्ञकाभ्यामुत्तरस्य हेरामादेशो भवति ।
कृत्याम् । धेन्याम् ॥

औत् ॥ ११८ ॥

इदुङ्गामुत्तरस्य हेरौकारादेशो भवति । यच्च नदीसंज्ञं नापि घि-
संज्ञमिकारान्तं तद्विहोदाहरणम् । सख्यौ । पत्यौ ॥

अच्च घेः ॥ ११९ ॥

औदिति वर्त्तते । घिसंज्ञकादुत्तरस्य हेरौकारादेशो भवति तस्य
च घेरौकारादेशो भवति । अनेौ । वायौ । कृतौ । धेनौ । पटौ । औदिति
तपरकरणं स्त्रियां टापो निवृत्त्यर्थम् । औदच्च घेरिति येषामेकमेवेदं सूत्रं
ते प्रधानशिष्टमिदुङ्गामौत्त्व वर्णयन्ति । अन्वाचयशिष्टं घेरकारमिति ॥

आडो नाऽस्त्रियाम् ॥ १२० ॥

घेत्तरस्याडो नाभावो भवति अस्त्रियाम् । अग्निना । वायुना ।
पटुना । पुमि इति नाक्तममुना ब्राह्मणकुलेन । अस्त्रियामिति किम् ।
कृत्या । धेन्या ॥

॥ इति काशिकायां कृती सप्तमाध्यायस्य तृतीयः पादः ॥

॥ सप्तमाध्यायस्य चतुर्थः पादः ॥

गौ चङ्गुपभाया ह्रस्वः ॥ १ ॥

चङ्गुस्येति वर्त्तते । चङ्गुर्गौ यदङ्गं तस्योपधाया ह्रस्वो भवति ।
अचीकरत् । अजीहरत् । अलीलवत् । अचीपठत् । अत्र द्विवचनोपधा-

* ग्रामपदमिति युक्तकान्तरे अधिकम् ॥

ह्रस्वत्वयोः प्राप्तिरिति परत्वाद्दुपधाह्रस्वत्वे तच्च कृति द्विर्वचनम् । इह तु
मा भवानटिठिति नित्यत्वाद् द्वितीयस्य द्विर्वचनं प्राप्नोति । तथा
मति ह्रस्वभाविनाङ्ग्याकारस्योपधात्वं विहितमिति ह्रस्वो न स्यात् ।
नेव दोषः । श्लोके च्छेदित्करणं ज्ञापकं नित्यमपि द्विर्वचनमुपधाह्रस्वत्वेन
बाध्यत इति । गाविनि किम् । चट्युपधाया ह्रस्व इत्युच्यमाने ऽनील-
वदित्यत्र वचनसामर्थ्यादन्तर्ज्ञापि सृष्टिमादिशं च बाधित्वा ह्रस्वः
स्यात् । अदीदपदित्यत्र ह्रस्वत्वेन पुनो बाधः स्यात् । अपीपवदित्ये-
वमादौ तु नैव स्यात् । चडोति किम् । कारयति । हारयति ।
उपधाया इति किम् । अवकाहत् । अववाहत् । तदेददुपधायाहणमु-
त्तरार्थमवश्यं कर्तव्यं तदिहापि ह्रस्वत्वं निवर्त्तयतीत्येवमर्थे येन नाव्यव-
धानमित्येववाश्रयितव्यमिति ॥ उपधाह्रस्वत्वे श्लोकेऽप्युपसंख्यानम् * ॥ * ॥
वादितवन्तं प्रयोजितवान् । अवीवदद्वीणां परिव्रादकेन । योसौ यो
णिलोपस्तस्य स्थानिवद्भावेनालोपित्वाद्वाङ्गस्य ह्रस्वो न प्राप्नोति ।
एयाकृतिनिर्देशात् सिद्धम् ॥

नागलोपिशासृदिताम् ॥ २ ॥

अग्लोपिनामङ्गानां शासृदितां च यो चट्युपधाया ह्रस्वो न
भवति । अग्लोपिनां भावत् । मात्तामाख्यत् । अममानत् । मातरमा-
ख्यत् । अममातरत् । राजानमतिक्रान्तवान् । अत्यरराजत् । लोमान्यनु-
गृष्टवान् । अन्वलोमत् । अगिव यत्र केवलो लुप्यते तत्र स्थानिवद्भावा-
दपि सिद्धम् । ह्रस्वो न सिद्धतीति तदर्थमेतद्वचनम् । अशशा-
सत् । अदिताम् । बाधु । अववाधत् । यावृ । अययाचत् । कैङ् ।
अशुठोक्त ॥

आजभासभाषदीपजीवमीलपीडामन्यतरस्याम् ॥ ३ ॥

आज. भास भाष दीप जीव मील पीड इत्येतेषामङ्गानां यो च-
ट्युपधाया ह्रस्वो भवत्यन्यतरस्याम् * आज । अविभजत् । अवभजत् ।

* यो णिच्युपसंख्यानमिति पाठान्तरम् । यो परतो यो णिस्तस्मिन्नित्यर्थः ।

भास । अत्रभासत् । अत्रीभासत् । भाव । अत्रभावत् । अत्रीभावत् । दीप ।
अद्विदीपत् । अत्रीद्विपत् । जीव । अत्रीजीवत् । अजिजीवत् । मील ।
अमिमीलत् । अमीमिलत् । पीड । अपिपीडत् । अपीपिडत् । आजभा-
सोर्द्विस्कारसमपाणिनीयम् ॥ काय्यादीनां वेति वक्तव्यम् ॥ ॥ अच-
कणत् । अचीकणत् । अचकाणत् । अचीकाणत् ॥

लोपः पिबतेरीच्चाभ्यासस्य ॥ ४ ॥

पिबतेरङ्गस्य ङौ चङ्युपधाया लोपो भवति आभ्यासस्येकारादेशो
भवति । अपीप्यत् । अपीप्यताम् । अपीप्यन् । उपधालोपे कृते ङौ पुष्य-
ण्वचनं ज्ञापकं ङौ स्थानिवद्भावस्येति स्थानिवद्भावाद् द्विवचनम् ॥

तिष्ठतेरित् ॥ ५ ॥

तिष्ठतेरङ्गस्य ङौ चङ्युपधाया इकारादेशो भवति । अतिष्ठि-
पत् । अतिष्ठिपताम् । अतिष्ठिपन् ॥

जिघ्रतेर्वा ॥ ६ ॥

जिघ्रतेरङ्गस्य ङौ चङ्युपधाया इकारादेशो वा भवति । अजि-
घ्रिपत् । अजिघ्रिपताम् । अजिघ्रिपन् । अजिघ्रपत् । अजिघ्रपताम् ।
अजिघ्रपन् ॥

उच्यते ॥ ७ ॥

ङौ चङ्युपधाया चवर्णस्य स्थाने वा अकारादेशो भवति । इर-
रारामपवादः । इर् । अचिकीर्त्तत् । अचीकृतत् । अर् । अववर्त्तत् ।
अवीवृतत् । आर् । अममार्जत् । अमीमृजत् । वचनमामर्थादन्तरङ्गा
अपि इररारो बाध्यन्ते । तपरकरणं दीर्घेऽपि स्थानिनि इत्स्व ईव यथा
स्यात् । अचीकृतद्विति । न चायं भाव्यमानः किं तु आदेशान्तरनिवृ-
त्त्यर्थं स्वरूपमेवेतदभ्यनुज्ञापते ॥

नित्यं कन्दसि ॥ ८ ॥

कन्दसि विद्ये ङौ चङ्युपधाया चवर्णस्य स्थाने अकारादेशो
भवति नित्यम् । अवीवृथपुरोडाशेन । अवीवृथताम् । अवीवृथन् ॥

दयतेर्दिगि लिटि ॥ ८ ॥

दयतेर्दिगस्य लिटि परतो दिगीत्ययमादेशो भवति । अथद्विग्ये । अथ-
द्विग्याते । अथद्विग्ये । दयतेरिति दीङो यङ्गं न तु दय दानरत्यस्य ।
तस्य हि लिट्याभ्यहितः ॥ दिग्यादेशेन द्विर्वचनस्य बाधनमिष्यते ॥

अतश्च संयोगादेर्गुणः ॥ १० ॥

अकारान्तस्याङ्गस्य संयोगादेर्गुणो भवति लिटि परतः । स् ।
सस्वरतुः । सस्वरः । धृ । दध्वरतुः । दध्वरः । स्मृ । सम्मरतुः ।
सम्मरः । अत इति किम् । चित्तियतुः । चित्तियुः । संयोगादेरिति किम् ।
चक्रतुः । चक्रः । प्रतिषेधविषयेपि गुणो यथा स्यादित्ययमारम्भः । वृद्धि-
विषये तु पूर्वविप्रतिषेधेन वृद्धिरेवेष्ट्यते । सस्वार । सम्मार । लिटीत्येव ।
स्मृतः । स्मृतवान् ॥ संयोगादेर्गुणविधाने संयोगेपधयङ्गं कृञर्थं कर्त्तव्यम् ॥
* ॥ संवस्करतुः । संवस्करः । इत्यत्र हि पूर्वं धातुः साधनेन युज्यते
पश्चादुपसर्गणेत्यत्र दर्शने लिटि कृते तदाश्रये च द्विर्वचने पश्चादुप-
सर्गयोगे सत्यङ्भ्यासव्यवायेपीति सुट् क्रियते । एवं च कृत्वा संस्फपीष्ट
उपस्फपीष्टेत्यत्र सुटो ब्रह्मरङ्गलक्षणस्यासिद्धत्वादृतश्च संयोगादेरिति
इहागमो न भवति ॥

अच्छत्युताम् ॥ ११ ॥

अच्छतेरङ्गस्य अत्येतस्य अकारान्तानां च लिटि परतो गुणो
भवति । अच्छ । आनच्छ । आनच्छतुः । आनच्छुः । अ । आरतुः ।
आरः । अकारान्तानाम् । निचकरतुः । निचकरः । निजगरतुः । निज-
गरः । अच्छेर्लघूपधस्वात्प्रान्तो गुणो विधीयते । अतां तु प्रतिषिद्धः ।
वृद्धिविषये तु पूर्वविप्रतिषेधेन वृद्धिरेवेष्ट्यते । निचकार । निजगार ॥

शुद्धमां ह्रस्वो वा ॥ १२ ॥

शुद्धं पुं लृप्तेष्वभिज्ञानं लिटि परतो वा ह्रस्वो भवति । विश-
अतुः । विशअः । विशअरतुः । विशअरः । विददतुः । विददुः । विद-

कै. ५७: ॥ १३ ॥

न कपि ॥ १४ ॥

आपोन्यतरस्याम् ॥ १५ ॥

कहूँ तो ऽडि गुणः ॥ १६ ॥

अस्यनेस्यक् ॥ १७ ॥

॥ अथ तेन रूपं युगागमे भवत्येकं परतः ॥ वाच्यम् ॥ वाच्यताम् ॥
वाच्यम् ॥

अथेतः ॥ १८ ॥

अथेतः कृत्वाकारादेशो भवत्यङि परतः । अश्वत् । अश्वताम् ।
अश्वत् ॥

पतः पुम् ॥ १९ ॥

पतेरङ्गस्य पुमागमो भवत्यङि परतः । अपम् । अपपताम् ।
अपपत् ॥

वच उम् ॥ २० ॥

वचेरङ्गस्य अङि परत उमागमो भवति । अवोचत् । अवोचताम् ।
अवोचत् ॥

शीङः सार्वधातुके गुणः ॥ २१ ॥

शीङो ङ्गस्य सार्वधातुके परतो गुणो भवति । शेते । शयाते ।
शेरते । सार्वधातुक इति किम् । शिष्ये ॥

अयङि कङिति ॥ २२ ॥

यकारादौ कृति प्रत्यये परतः शीङोङ्गस्यायङित्ययमादेशो भव-
ति । शय्यते । शाशय्यते । प्रशय्य । उपशय्य । यीति किम् । शिष्ये ।
कृतीति किम् । शयम् ॥

उपसर्गाङ्गस्व ऊहतेः ॥ २३ ॥

उपसर्गाङ्गस्य ऊहतेरङ्गस्य ह्रस्वो भवति यकारादौ कृति
प्रत्यये परतः । समुह्यते । समुह्य गतः । अभ्युह्यते । अभ्युह्य गतः ।
उपसर्गाङ्ग इति किम् । ऊह्यते । ऊहतेरिति किम् । समोह्यते । यीत्येव ।
समूहितम् । कृतीत्येव । अभ्युह्योयमर्थः । अण इत्येव । आ ऊहते । आ-
ह्यते । समोह्यते ॥

एतेर्लिङि ॥ २४ ॥

एतेरङ्गस्योपसर्गाङ्गस्य लिङि यकारादौ कृति परतो ह्रस्वो
भवति । उदियात् । समियात् । अन्वियात् । आशिषि लिङि अङ्गात्स-

वर्धातुकयोरिति । दीर्घत्वे कृते द्वस्वो ऽनेन भवति । उपसर्गादित्येव ।
इयात् । अथ इत्येव वा इयात् । एयात् । समेयात् ॥

अकृत्सार्वधातुकयोर्दीर्घः ॥ २५ ॥

अकृद्यकारे असार्वधातुकयकारे च कृति परतोऽजन्तस्याङ्गस्य
दीर्घो भवति । भृशायते । सुशायते । दुःशायते । चीयते । चेचीयते ।
स्तूयते । तोष्टूयते । चोयात् । स्तूयात् । अकृदिति किम् । प्रकृत्य । प्रकृत्य ।
परत्वादीर्घत्वेन तुको बाधः स्यात् । असार्वधातुक इति किम् । चिनुयात् ।
सुनुयात् । कृतीत्येव । उहया । धृषुया ॥

चौ च ॥ २६ ॥

च्विप्रत्यये परतोऽजन्तस्याङ्गस्य दीर्घो भवति । शुचीकरोति ।
शुचीभवति । शुचीस्यात् । पटूकरोति । पटूभवति । पटूस्यात् ॥

रीङ् कृतः ॥ २७ ॥

अकारान्तस्याङ्गस्य अकृद्यकारे ऽसार्वधातुके यकारे चो च परतो
रीङित्ययमादेशो भवति । माचीयति । माचीयते । पिचीयते । चेकी-
यते । माचीभूतः । कृतीत्येतच्चिदृत्तं, तेनेहापि भवति । पितुरागतं
पिच्यम् । अत इति तपरकरणं किम् । चेकीयते । निजेगित्यते ॥

रिङ् शयग्लिङ् ॥ २८ ॥

अकारान्तस्याङ्गस्य श यङ् इत्येतयोर्लिङि च यकारादौ असार्व-
धातुके परतो रिङित्ययमादेशो भवति । श । आद्वियते । आधिरते ।
यङ् । क्रियते । द्वियते । लिङ् । क्रियात् । द्वियात् । असार्वधातुक-
इत्येव । बिभृयात् । यीत्येव । कृषीष्ट । कृषीष्ट ॥

गुणोर्त्तिसंयोगादौः ॥ २९ ॥

अतेः यकि लिङि इति अर्त्ते । शदस्यजासंभवाच्चानुवर्त्तते । गुणो-
भक्त्यर्त्तः संयोगादीनामृकारान्तानां यकि परतो लिङि च यकारादौ-

सार्वधातुके । अर्यते । अर्यत् । स्मर्यते । स्मर्यात् । इह संस्क्रियते,
संस्क्रियादिति सुटो बहिरङ्गलक्षणस्यासिद्धत्वादभक्तत्वाद्वा संयोगादित्त्व-
मङ्गस्य नास्तीति गुणो न प्रवर्त्तते । यीत्येव । स्वीष्ट । धृषीष्ट । अ-
सार्वधातुक इत्येव । इय्यात् ॥

यङि च ॥ ३० ॥

यङि च परतो अर्त्तः संयोगादेश्च चतो गुणो भवति । अरार्यते ।
सास्वर्यते । दाध्यर्त्यते । सास्वर्यते । अर्त्तरत्यर्त्तेशूष्णीतीनामुपसंख्यान-
मिति यद् ॥ न न्द्राः संयोगादय इति द्विवचनप्रतिषेधो यकारपरस्य
नेष्यते । हन्नेहिसायां यङि घ्रीभावो वक्तव्यः ॥ * ॥ जेघ्रीयते । हिं-
सायामिति किम् । जङ्घन्यते ॥

ई घ्राध्मोः ॥ ३१ ॥

घ्रा ध्वा इत्येतयोर्यङि परत ईकारादेशो भवति । जेघ्रीयते । द्वे-
धीयते ॥

अस्य औ ॥ ३२ ॥

ई इति वर्त्तते । अवर्णान्तस्याङ्गस्य औ परत ईकारादेशो भव-
ति । शुक्लीभवति । शुक्लीस्यात् । खट्वीकरोति । खट्वीस्यात् ॥

क्यचि च ॥ ३३ ॥

अस्येति वर्त्तते । क्यचि परतोवर्णान्तस्याङ्गस्य ईकारादेशो भव-
ति । पुष्पीयति । घटीयति । खट्वीयति । मालीयति । अङ्गत्सार्वधातु-
कयोर्द्वौ इत्यस्यापवादः । पृथग्योगकरणमुत्तरार्थम् ॥

अशनायोदन्यधनाया बुभुक्षापिपासागर्हेषु ॥ ३४ ॥

अशनाय उदन्य धनाय इत्येतानि निपात्यन्ते बुभुक्षा पिपासा
गर्ह इत्येतेष्वर्षेषु । अशनाद्येत्यशनशब्दस्यात्वं क्यचि निपात्यते । अशना-
यतीति भवति बुभुक्षा चेत् । अशनीयतीत्येवान्यच्च । उदन्येति उदकस-
ब्दस्य उदकादेशो निपात्यते । उदन्यमीति भवति पिपासा चेत् । उद-

कीयतीत्येवान्यत्र । धनायेति । धनशब्दस्यास्य निपात्यते । धनायतीति
भवति । गद्विचत् । धनीयतीत्येवान्यत्र ॥

नञ्चत्वस्यपुत्रस्य ॥ ३५ ॥

कृन्दसि विषये पुत्रवर्जितस्यावर्णान्तस्याङ्गस्य क्यचि यदुक्तं तच्च
भवति । किं चोक्तं, दीर्घत्वमीत्वं च । मिश्रयुः । पुत्रयुः । संस्वेदयुः ।
देवाज्जिगाति सुन्वयुः । अपुत्रस्येति किम् । पुत्रीयन्तः सूदानवः ॥ अ-
पुत्रदीनामिति वक्तव्यम् ॥ * ॥ जनयन्तेऽन्वयवः ॥

दुरस्युर्द्रविणस्युर्वृषण्यति रिषण्यति ॥ ३६ ॥

दुरस्युः द्रविणस्युः वृषण्यति रिषण्यति एतानि कृन्दसि निपात्य-
न्ते । दृष्टशब्दस्य क्यचि दुरस्रभावे निपात्यते । अविद्योना दुरस्युः । दृष्टी-
यतीति प्राप्ते । द्रविणशब्दस्य द्रविणस्रभावे निपात्यते । द्रविणस्युर्वि-
पन्यया । द्रतिणीयतीति प्राप्ते । वृषशब्दस्य वृषणभावे निपात्यते ।
वृषण्यति । वृषीयतीति प्राप्ते । रिष्टशब्दस्य रिषणभावे निपात्यते ।
रिषण्यति । रिष्टीयतीति प्राप्ते ॥

अश्वघस्यात् ॥ ३७ ॥

अश्वः अघ इत्येतयोः क्यचि परतः कृन्दसि विषये आकारादेशो
भवति । अश्वघन्तो मघघन् । मो स्या वृका अघायवो विद्वन् । एत-
देवास्त्रवचनं ज्ञापकं नञ्चत्वस्यपुत्रस्येति दीर्घप्रतिषेधो भवतीति ॥

देवसुम्नयोर्यजुषि काठके ॥ ३८ ॥

देवः सुम्न इत्येतयोः क्यचि परतः आकारादेशो भवति । यजुषि
काठके । देवायन्तो यजमानाय । सुम्नायन्ता हवामहे । यजुषीति किम् ।
देवाज्जिगातय सुन्वयुः । काठक इति किम् ॥ सुम्नयुरिदमासीत् ॥

कव्यध्वरपृतनस्यार्चि लोपः ॥ ३९ ॥

कवि अध्वरपृतना इत्येतेषामङ्गानां क्यचि परतो लोपो भवति
क्यचि विषये । कव्यन्तः सुमनसः । अध्वर । अध्वर्यन्तः । पृतन्यन्तसि-
ष्ठन्ति ॥

द्यतिस्थितिमास्थामिति किति ॥ ४० ॥

द्यति स्थिति मा स्था इत्येतेषामङ्गानामिकारादेशो भवति तकारादौ किति प्रत्यये परतः । द्यति । निर्दिनः । निर्दिनवान् । स्थिति । अवसितः । अवसितवान् । मा । मितः । मितवान् । स्था । स्थितः । स्थितवान् । तीति किम् । अवदाय । क्रितीति किम् । अवदाता ॥

शाङ्कोरन्यतरस्यम् ॥ ४१ ॥

शा ङा इत्येतेषोरन्यतरस्यामिकारादेशो भवति तकारादौ किति । शा । निशितम् । निशातम् । निशितवान् । निशातवान् । अवच्छितम् । अवच्छातम् । अवच्छितवान् । अवच्छातवान् ॥ श्यतेरित्त्वं वृत्ते नित्यमिति वक्तव्यम् ॥ * ॥ संशितो ब्राह्मणः । संशितव्रत इत्यर्थः । व्यवस्थितविभाषाविज्ञानान्तिदृष्टम् ।

देवत्रातो गन्धो ग्राह इतियोगे च सद्विधिः ।

मिथस्तेन विभाष्यन्ते गवाक्षः संशितव्रतः ॥

दधातेर्हिः ॥ ४२ ॥

दधातेरङ्गस्य हीत्ययमादेशो भवति तकारादौ किति प्रत्यये परतः । दितः । दितवान् । हित्वा ॥

जहातेश्च क्ति ॥ ४३ ॥

जहातेरङ्गस्य हीत्ययमादेशो भवति तत्वाप्रत्यये परतः । हित्वा राज्यं वनं गतः । हित्वा गच्छति । जहातेर्निर्द्वंशाज्जिहातेर्न भवति । हात्वा ॥

विभाषा क्न्दसि ॥ ४४ ॥

जहातेरङ्गस्य विभाषा हीत्ययमादेशो भवति क्न्दसि विषये तत्वाप्रत्यये परतः । हित्वा शरीरं यातव्यम् । हात्वा * ।

सुधितवसुधितनेमधितधिष्ठाधिषीय च ॥ ४५ ॥

सुधित वसुधित नेमधित धिष्ण धिषीय इत्येतानि क्न्दसि विषये निषान्यन्ते । तत्र सुधित वसुधित नेमधित इति सुवसुनेमपूर्वस्य

* क्न्दसत्वादीत्वाभाव इति पदमञ्जरी ।

दधातेः कृत्प्रत्यये इत्स्मिङ्गमो वा प्रत्ययस्य निपात्यते । गर्भे माता सुधितम् । सुहितमिति प्राप्ते । वसुधितमनौ जुहोति । वसुहितमिति प्राप्ते । नेमधिता बाधन्ते । नेमहिता इति प्राप्ते । धिष्येति ले.ण्मध्य-
मैकवचने दधातेरित्स्मिङ्गमो वा प्रत्ययस्य द्विवचनभावश्च निपा-
त्यते । धिष्य सोमम् । धत्स्वेति प्राप्ते । धिषीयेति आशीर्लङ्यात्म-
नेपदेशमैकवचने दधातेरित्स्मिङ्गमो वा प्रत्ययस्य निपात्यते । धिषी-
येति । धासीयेति प्राप्ते ॥

दो दद् घोः ॥ ४६ ॥

द्व इत्येतस्य घुमंजकस्य ददित्ययमादेशो भवति तकारादौ किति प्रत्यये परतः । दत्तः । दत्तवान् । दत्तिः । द इति किम् । धीतः । धीत-
वान् । धेट एतद्रूपम् । घोर्गिति किम् । दाप् लवने । दासं बहिः । दैप्
शोधने । अवदात्तं मुखम् ॥ अयमादेशः स्यादप्यते ॥ एवं ह्युक्तम् । तान्ते
दोषो हीर्घत्वं स्याद्दान्ते दोषो निष्ठानत्वम् । धान्ते दोषो धत्वपाप्तिप्यान्ते
ऽदोषस्तस्मात्स्यान्तम् ॥ यदि तु दत्ताति तकारादौ दीर्घत्वं तदा तान्तेष्व-
दोषः । दान्ते धान्तयोरेपि सन्निपातलक्षणे विधिरनिमित्ततद्विधातस्येति
नत्वधत्वे न भविष्यत इति न दोषः ॥

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तं मति चेष्यते ॥

अथ उपसर्गात् इति प्राप्ते निपात्यन्ते । अनुपसर्गा वा एते अवाद्यः
क्रियान्तरविषया वेदितव्याः ॥

अथ उपसर्गात्तः ॥ ४७ ॥

अजन्तादुपसर्गादुत्तरस्य दा इत्येतस्य घुमंजकस्य त इत्ययमादे-
शो भवति तकारादौ किति । प्रत्तमवत्तं नीत्तं परीत्तम् । अथ इति किम् ।
निद्वत्तम् । दुद्वत्तम् । उपसर्गादिति किम् । दधि दत्तम् । मधु दत्तम् ।
घोरित्येव । अवदात्तं मुखम् । उपसर्गादिति पञ्चमीनिर्देशादादेरस-
प्राप्तेति । तच्च समाधिमाहुः । अथ इत्येतदावस्थते । तच्चकं पञ्चम्य-

न्तमुत्सर्गविशेषणार्थं, यपरमपि वृत्तान्तं स्यान्निर्देशार्थमप्याकारस्य स्थाने
तकारो भवति । द्वितकारो वा सयोगोऽयमादिश्यते । सेनेकाराभ्या-
त्सर्वस्य भविष्यति । अपो भोत्यत्र पञ्चम्यन्तमच इत्यनुवर्त्तते । तेन पका-
रमात्रस्य भविष्यति ॥ व्यतिरित्वादचस्त इत्येतद्व्यति विप्रतिषेधेन ॥ * ॥
अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य भकारादौ प्रत्यये परतस्त इत्ययमोदेशो
भवति । अद्भिः । अद्भ्यः । भीति किम् । अप्सु ॥ स्ववः स्वतश्चसोर्मास
उपसश्च तकारादेश इष्यते छन्दमिभकारादौ ॥ स्ववद्भिः । स्वतवद्भिः ।
माद्विष्ट इन्द्रो वृत्रहा । समुषद्वाजाययाः ॥

सः स्याद्धातुके ॥ ४९ ॥

सकारान्तस्याङ्गस्य सकारादावाहुं धातुके परतस्तकारादेशो भवति ।
वत्स्यति । अवत्स्यत् । विवत्सति । जिघत्सति । स इति किम् । वत्य-
नि । सांति किम् । घासः । वासः । आहुं धातुक इति किम् । आस्ते ।
वस्ते ॥

तासस्त्योलोपः ॥ ५० ॥

तासेस्तेश्च सकारस्य सकारादौ प्रत्यये लोपो भवति । तासेः ।
कर्त्तामि । कर्त्तासे । अस्तेः । त्वममि । व्यतिमे । अस्तेरकारसकारेभ्यो-
र्लुप्योः से इति प्रत्ययमात्रमेतत्पदम् । तेन सात्पदाद्योरिति पत्व न भवति ॥

रि च ॥ ५१ ॥

रेफादौ च प्रत्यये परतः तासस्त्योः सकारस्य लोपो भवति ।
कर्त्तारौ । कर्त्तारः । अध्येतारौ । अध्येतारः । अस्तोलोपः । व्यतिरे ॥

ह एति ॥ ५२ ॥

तासस्त्योः सकारस्य हकारादेशो भवति एति परतः । कर्त्ताहे ।
अस्तेः । व्यतिहे ॥

गीवर्णयोर्दीधीवेव्योः ॥ ५३ ॥

यकारादाविवर्णादौ च परतो दीधीवेव्योर्लोपो भवति । यकारादौ ।
आदीध्य गतः । आवेव्य गतः । आदीध्यते । आवेव्यते । इवर्णादौ ।
आदीधिता । आवेविता । लिङि । आदीधीत । आवेवीत । यीवर्णयो-
रिति किम् । आदीध्यनम् । आवेव्यनम् ॥

सनि मीमाघुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा घु र भ लभ शक पत पद
इत्येतेषामङ्गानामचः स्थाने इमित्ययमादेशो भवति । मी इति मीना-
तिमिनोत्योर्द्व्योरपि ग्रहणमिष्यते । मित्सति । प्रमित्सति । मा इति
गामादाग्रहणेष्वविशेषः । मित्सते । अप्रमित्सते । घु । दित्सति ।
धित्सति । रभ । आरित्सते । लभ । आलित्सते । शक । शित्सति ।
पत । पित्सति । पद । प्रपित्सते । सनीति किम् । दाप्यति । सीत्येव ।
पिपतिषति । तनिपतिदरिद्राणामुपसंख्यानमिति पतेरिडागमविकल्पः ॥
सनि राधो हिंसायामच इस्त्वयः ॥ * ॥ प्रतिरित्सति । हिंसायामिति
किम् । आरिरात्सति ॥

आप्ज्ञपृधामिन् ॥ ५५ ॥

आप् ज्ञपि ऋध इत्येतेषामङ्गानामच ईकारादेशो भवति सनि
सकारादौ परतः । आप् । ईप्सति । ज्ञपि । ज्ञोप्सति । ऋध् । ईर्त्सति ।
ज्ञपेर्द्वौ तत्रणोः पूर्वप्रतिषेधेन लोप इतरस्य स्वीत्यम् । सनीत्येव ।
प्राप्स्यति । सीत्येव । जिज्ञपयिषति । आर्द्धिषति । सनीवन्तर्द्वेति ज्ञपेर्-
धेरच्चेटो विकल्पः ॥

दम्भ इच्च ॥ ५६ ॥

दम्भेरच इकारादेशो भवति चकारादीच्च सनि सकारादौ परतः ।
धीप्सति । धिप्सति । सीत्येव । द्विदम्भिषति ॥

मुचोर्कर्मकस्य गुणो वा ॥ ५७ ॥

मुचोर्कर्मकस्य गुणो वा भवति सनि सकारादौ परतः । हल-

नाञ्चेति किञ्चप्रतिषेधा विकल्प्यते । मोक्षते वत्सः स्वयमेव । मुमुक्षते वत्सः स्वयमेव । अकर्मरूपेति किम् । मुमुक्षति वत्सं देवदत्तः । कर्मकर्त्तरि मुचिरकर्मको भवति कर्मविशेषस्य वा विवक्षायाम् ॥

अत्र लोपोभ्यासस्य ॥ ५८ ॥

यदेतत्प्रक्रान्तं सनि मीमेत्यादि मुचोःकर्मरूपेति यावत् । अत्राभ्यासलोपो भवति । तथैवादाहृतम् । अभ्यासस्येत्येतच्चाधिकृतं वेदितव्यमाध्यापपरिसमाप्तेः । इत उत्तरं यद्व्यामोऽभ्यासस्येत्येवं तद्वेदितव्यम् । वक्ष्यति । ह्रस्वः । हुठैकिषते । तुत्रैकिषते । सनि मीमाधुरभलभशकपतपदामच इस् अभ्यासलोपश्चेत्येवं मिद्वे यदत्रयहणमिह क्रियते तद्विषयावधारणार्थमत्रैवाभ्यासलोपो भवति । सन्वद्वावृषिये न भवति । अमीमपत् । अदीदपत् । सन्वल्लघुनि वृहपरइति सन्वद्वावात्प्रति । सर्वस्याभ्यासस्यायं लोप इष्यते । तदर्थमेव केविदत्रयहणं वर्णयन्ति । नानर्थकेलान्त्यविधिरित्यपरे सर्वस्य कुर्वन्ति ॥

ह्रस्वः ॥ ५९ ॥

ह्रस्वो भवत्यभ्यासस्य । हुठैकिषते । तुत्रैकिषते । हुठैकि । तुत्रैकि । अहुठैकत् । अतुत्रैकत् ॥ अभ्यासस्यानचि ॥ * ॥ अभ्यासस्य यदुच्यते अनचि तद्वर्तते वक्तव्यम् । चराचरः । चलाचलः । पतापतः । वदावदः । हलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिलुप्यते । जलौ । मलौ । पपांच । पपाठ । आट । आटतुः । आटुः । आदिशेषनिमित्तायमनादिलोपो विधीयते । तत्राभ्यासजातेराश्रयणात्कचिदपि वर्त्तमानो हलादिरनादेः सर्वत्र निवृत्तिं करोति । अपरे तु ब्रुवते । शेषशब्देयं निवृत्त्या विशिष्टमवस्थानमाह । तदवस्थानमुक्तिता यद्यपि प्रधानमविधेयत्वात् तदप्रधानम् । निवृत्तिरेव तु विधेयत्वात्प्रधानम् । तत्रायमर्थोऽस्य जायते । अ-

भ्यासस्यानदहेनो निवृत्तिर्भवतीति । सा किमित्यादेरविधेयां सतीमनि-
वृत्तिमपेक्षिष्यतरति ॥

शार्पत्राः खयः ॥ ६१ ॥

अध्यासस्य शूर्पूर्वाः खयः शिष्यन्ते । अन्ये हलो लुप्यन्ते । चुश्चो-
तिषिति । तिष्ठति । पिप्स्यन्तिषते । शूर्पूर्वा इति किम् । पपाच ।
खय इति किम् । सखो ॥ खूर्पूर्वाः खय इति वक्तव्यम् ॥ * ॥ उन्विक्-
पतीत्यत्र उक्तेरन्तरङ्गत्वात्पुनरुक्तिरुक्ते द्विर्वचनं तत्र हलादिः शेषे सत्यध्यासे
तकारः श्रयेत ॥

कृद्वाशुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चखान ।
जगाम । जघाम । हकारस्य । जहार । जिहार्पति । जहौ ॥

न कवतेर्यडि ॥ ६३ ॥

कवतेरभ्यासस्य यङि परतश्चुर्न भवति । कोकूपते उष्णः । को-
कूपते खरः । कवतेरिति विकरणनिर्द्देशः कैतेः कुवतेश्च निवृत्त्यर्थः ।
तयोश्चत्वमेव भवति । चोक्वते । यङोति किम् । चुक्वते ॥

कृषेच्छन्दसि ॥ ६४ ॥

कृषेरहन्दासि विषये यदि परतोऽभ्यासस्य पुनर्भवति । करीकृत्यते
यज्जङ्गमपः । कन्दसाति किम् । करोकृत्यते कृषीवलः ॥

दाधर्त्तिर्दृष्टिर्दृष्टिर्षिबोभूनुतेतिक्तेलर्थापनीफणत्संस्निः .

अथदत्तारिक्तत्वादिप्रदर्शयिष्येति विधाय

तत्तत्त्रितः सरीसृपतंवरीवृजन्ममृज्या-

गनीगन्तीति च ॥ ६५ ॥

‘दाधत्ति’ उधत्ति दध्वन्ति बोधून्ति तेनित्ते अलर्षि आपनोफणत् संमनि-
ष्यदत् करिक्तत् कनिक्कदत् भरिभत् दधिभ्यत् : दधिद्व्यत्तत् त्रित्तत् : सरीसृपत्

वरीवृजत् ममृज्य आगनेगन्ति इत्येतानि अष्टादश कृत्वमि विषये निपा-
 त्यन्ते । दाधार्त्ति ददुर्षीति ददुर्षीति धारयतेधुञो वा श्लो यङ्लुकि वा
 अभ्यासस्य दं घञ्च णिनापश्च । दाधार्त्ति । एवं ददुर्षीति । श्लो रुगभ्या-
 सस्य निपात्यते । तथा ददुर्षीति । अत्र च यल्लक्षणानुपपन्नं तत्सर्वे नि-
 पातनात्सिद्धम् । बोभूत्विति । भवतेयङ्लुगन्तस्य लोटि गुणाभावो निपा-
 त्यते । नैतदस्ति प्रयोजनम् । अत्र भूसुप्तिङीति गुणाभावः सिद्धः ।
 ज्ञापनार्थं तर्हि निपातनमेतत् । ज्ञापयति । अस्यत्र यङ्लुगन्तस्य गुण-
 प्रतिषेधो न भवतीति । बोभोति । बोभवीति । तैत्तिके । तिजेयङ्लु-
 गन्तस्यात्मनेपदं निपात्यते । यङो ङित्वात्पत्यल्लक्षणानुपपन्नं तत्सर्वे निपा-
 तनार्थं त्वात्मनेपदानिपातनमन्यत्र यङ्लुगन्तादात्मनेपदं न भवति ।
 अलर्षीति । इयत्तर्लटि सिपि अभ्यासस्य हनादिः शेषापवादे रेफस्य लत्वं
 निपात्यते । सिपा निदुर्गो ऽतन्त्रं तिष्यपि दृश्यते अजर्त्ति दत्तः । अपनी-
 फणदिति । फणतेराङ्पूर्वस्य यङ्लुगन्तस्य शतर्थेऽभ्यासस्य न निपात्यते । संस-
 निष्यदिति । स्यन्देः संपूर्वस्य यङ्लुक् शतर्धेवाभ्यासस्य निष्पातुसकारस्य
 पत्व निपात्यते । न चास्य संपूर्वता तन्त्रं, अन्यत्रापि हि दृश्यते । आस-
 निष्यददिति । करिक्लदिति करानेयङ्लुगन्तस्य शतरि चुत्वाभावोऽभ्यास-
 कारस्य रिगागमो निपात्यते । कनिक्लददिति । कन्देलुङ् ज्ञेयङ्देशो द्वि-
 चनमभ्यासस्य चुत्वाभावो निपात्यते । तथा चास्य नववरणं
 कृतम् । अकन्दीदिति भाषायाम् । भरिदिति त्रिभक्त्येयङ्लुगन्तस्य शतरि
 भृज्मिदिति इत्वाभावो जश्त्वाभावोऽभ्यासस्य रिगागमो निपात्यते ।
 दविध्यते इति ध्वरतेयङ्लुगन्तस्य शतरि जसि रूपमेतत् । अत्राभ्यास-
 स्य त्रिगागमश्चकारणोपश्च निपात्यते । दविध्यते रश्मयः सूर्यस्य । दवि-
 द्यतदिति द्युतेयङ्लुगन्तस्य शतरि अभ्यासस्य संप्रसारणाभावो अत्वं
 त्रिगागमश्च निपात्यते । तरिबत इति तरतेः शतरि श्लो षष्ठ्येकवचने
 ऽभ्यासस्य रिगागमो निपात्यते । सरिसुपतमिति सुपेः शतरि श्लो द्वि-
 तांथैकवचने ऽभ्यासस्य रिगागमो निपात्यते । वरीवृजदिति वृजेः शतरि

श्लो रीगागमो निपात्यते ऽभ्यासस्य । ममृजेति मृजेर्लिटि णलि अभ्या-
सस्य रगागमो धातोश्च युगागमो निपात्यते । ततो मृजेर्धृद्विर्ने भवत्यल-
घूयधत्वात् । लघूपधगुणे प्राप्ते वृद्धिरारभ्यते । आगनीगन्तीति आङ्पूर्-
वस्य गमेर्लिटि श्लो अभ्यासस्य वृत्वाभावो नीगागमश्च निपात्यते ।
वक्ष्यन्ती वेदा गनीगन्ति कर्णम् । इतिकरणमेवंविधानामन्येषामप्युपसं-
यहार्यम् ॥

उरत् ॥ ६६ ॥

° ष्वर्णान्तस्याभ्यासस्याकारादेशो भवति । ववृते । ववृधे । न-
नेर्ति । नरिनर्ति । नरीनर्ति । इत्येवमादावभ्यासविकारेषु अपवादेो नो-
त्सर्गान्विधीन्बाधतइत्युरदत्वे कृते रगादय आगमाः क्रियन्ते ॥

° द्युतिस्वाप्योः संप्रसारणम् ॥ ६७ ॥

द्युति स्वापि इत्येतयोरभ्यासस्य संप्रसारणं भवति । विद्विद्युते ।
विद्विद्योतिषते । विद्विद्युतिषते । विद्विद्युत्यते । स्वापेः । सुष्वापयिषति ।
स्वापिष्यन्तो एवृते तस्याभ्यासनिमित्तेन प्रत्ययेनानन्तर्यं सति संप्रसारणं
मिष्यते । इह न भवति । स्वापयतेर्षुत् । स्वापकः । तस्मात्क्यचि
स्वापकीयति । स्वापकीयतेः सन् । सिष्वापकीयिषति ॥

व्यथो लिटि ॥ ६८ ॥

व्यथेर्लिटि परतोभ्यासस्य संप्रसारणं भवति । विव्यथे । विव्य-
थाते । विव्यथिरे । हलादिः शेषेण यकारस्य निवृत्तौ प्राप्तायां संप्रसारणं
क्रियते । वकारस्य न संप्रसारणे संप्रसारणमिति प्रतिषिध्यते । लिटौति
किम् । वाव्यथ्यते ॥

दीर्घं इणः किति ॥ ६९ ॥

इणोङ्गस्य योभ्यासस्तस्य दीर्घो भवति किति लिटि परतः ।
ईयतुः । ईयुः । इणो यणिति यणादेशे कृते स्थानिवद्भावाट्टिवचनम् ।
कितौति किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घा भवति लिटि परतः । अतो गुणे
पररूपत्वस्यापवादः । आट । आटतुः । आटुः । आदेरिति किम् ।
पपाच । पपाठ ॥

तस्मान्नुङ् द्विहलः ॥ ७१ ॥

तस्मादतोभ्यासादीर्घाभूतादुत्तरस्य द्विहलोङ्गस्य नुडागमो
भवति । आनङ्ग । आनङ्गतुः । आनङ्गुः । आनञ्ज । आनञ्जतुः ।
आनञ्जुः । द्विहल इति किम् । आट । आटतुः । आटुः । चकारैकदेशो
रफो हल्यहणेन गृह्यते । तेनेहापि द्विहलोङ्गस्य नुडागमो भवति ।
आनुधतुः । आनुधुः ॥

अश्नेतेश्च ॥ ७२ ॥

अश्नेतेश्च दीर्घाभूतादभ्यासादुत्तरस्य नुडागमो भवति । व्यान-
शे । व्यानशति । व्यानशिरे । अश्नेतेरिति विकरणनिर्देशो अश्नातेर्मा
भूदिति । आश । आशतुः । आशुः ॥

भवतेरः ॥ ७३ ॥

भवतेरभ्यासस्याकारादेशो भवति लिटि परतः । बभूव, बभूव-
तुः । बभूवुः । बभूवे । भवतेरिति कर्तृनिर्देशादिह न भवति । अनुव-
भूवे कम्बलो देवदत्तेन । लिटीत्येव । बुभूषति । बोभूषते ॥

ससूवेति निगमे ॥ ७४ ॥

ससूव इति निपात्यते । सूतेर्लिटि परस्मैपदं वुगागमो ऽभ्यासस्य
चात्वं निपात्यते । ससूव स्यविरं विपश्चिताम् । सुषुवे इति भाषायाम् ॥

निजां चयाणां गुणः श्लौ ॥ ७५ ॥

निजादीनां चयाणामभ्यासस्य गुणो भवति श्लौ सति । निजिर,
नेनेक्ति । विजिर, वेवेक्ति । विश, वेवेष्टि । त्रिवहणमुत्तरार्थम् । एषां
हि वृत्करणं समाप्यते पठ्यतश्चेति । श्लाघिति किम् । निनेज ॥

भृज. मित् ॥ ७६ ॥

भृजादीनां जगणामभ्यासस्येकारादेशो भवति श्लो सति ।
भृज् । विभर्त्ति । माङ् । मिमीते । ओहाङ् । जिह्वाते । जयाणामित्येष ।
जहाति । श्लावित्येष । बभार ॥

अर्त्तिपिपत्योश्च ॥ ७७ ॥

अर्त्ति पिपर्त्ति इत्येतयोः अभ्यासस्येकारादेशो भवति श्लो । इय-
र्त्ति धूमम् । पिपर्त्ति सोमम् ॥

बहुलं कन्दसि ॥ ७८ ॥

कन्दसि विषये ऽभ्यासस्य श्लो बहुलमिकारादेशो भवति । पूर्णो
विषष्टि । वशेरतद्रूपम् । तथा वचेः । जनिमा विवक्ति । सचेः । वत्सं न
माना सिषक्ति । जिघर्त्ति सोमम् । न च भवति । ददातीत्येवं ब्रूयात् ।
जजनमिन्द्रं माता यद्वीरं दधनद्वनिष्टा ॥

सन्दतः ॥ ७९ ॥

सनि परतोऽकारान्ताभ्यासस्येकारादेशो भवति । पिपत्तति । यिय-
च्चनि । तिष्ठामति । पिपासति । सनीति किम् । पपाच । अत इति किम् ।
लुलूषति । तपरकरणं किम् । पापचिषते ॥

ओः पुयण्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पक्षे यणि
जकारे चावर्णपरे परत इकारादेशो भवति सति प्रत्यये परतः । पवर्णे
परे । पिपविषति । पिपावयिषति । विभावयिषति । ययपरे । यियवि-
षति । यियावयिषति । रिरावयिषति । लिनावयिषति । जपरे । जु
इति सौत्रेयं धातुः । जिजावयिषति । एतदेव पुयण्ज्यपरइति वचनं
आपञ्चमद्विष्वचनमिमिक्तेपि यौ स्थानिवद्भवतीति । आरिति किम् ।
पापच्यते । सन् । पापचिषति । पुयण्ज्नाति किम् । अवनुनावयिषति ।
जुहावयिषति । अपरइति किम् । जुभूषति ॥

स्रवतिशृणोतिद्रवतिप्रवतिप्लवतिच्यवतीनां वा ॥ ८१ ॥

स्रवति शृणोति द्रवति प्रवति प्लवति च्यवति इत्येतेषामभ्यासस्य
ओरवर्णपरे यणि वा इकारादेशो भवति सति परतः । सिस्रवयिषति ।
सुस्रावयिषति । शृणोति । शिश्रावयिषति । शुश्रावयिषति । द्रवति ।
दिद्रावयिषति । दुद्रावयिषति । प्रवति । पिप्रावयिषति । पुप्रावयिषति ।
प्लवति । पिप्लावयिषति । पुप्लावयिषति । च्यवति । चिच्यावयिषति ।
चुच्यावयिषति । वचनैम मर्त्यादिकेन वर्णेन यणोऽव्यवधानमाश्रीयते । पूर्व-
सूत्रे त्वनन्तरण्य यणि भवितव्यमित्यप्राप्तविभाषेऽम् । अपरइत्येव । सुसू-
षति । शुशूषति ॥

गुणो यङ्लुकोः ॥ ८२ ॥

यङि यङ्लुकि च इगन्तस्याभ्यासस्य गुणो भवति । चेच्चीयते ।
नोलूयते । यङ् लुकि । जाह्वीति । यङोवेतोद्विकल्पः । षोऽङ्गुशीति ॥

दीर्घाकितः ॥ ८३ ॥

अकितेऽभ्यासस्य दीर्घा भवति यङि यङ्लुकि च । पापच्यते ।
पापचीति । यापज्यते । यापजीति । अकित इति किम् । यंयम्यते ।
यंयमीति । रंरम्यते । रंरमीति । ननु चात्रापवादत्वाच्चकि कृते ऽभ्यास-
स्यानजन्तत्वादेव दीर्घत्वं न भविष्यति । एवं तर्ह्यकित इत्यनेनैतज्-
ज्ञाप्यते, अभ्यासविकारेष्वपवादो नात्सर्गान् विधीन्बाधन्तइति । किं-
मेतस्य ज्ञापने प्रयोजनं, डोढौक्यतइत्यत्र दीर्घाकित इत्यनेन संध-
त्तरङ्गस्य न बाध्यते । अचोकरइत्यत्र दीर्घा लघोरित्यनेन सन्धदित्त्वं
न बाध्यते । मीमप्रभृतीनां दीर्घेण सनीत्वं न बाध्यते मीमांसते । ई च
गण इतीत्वेन हलादिःशेषो न बाध्यते अजीगणत् ॥

नीम्रक्षुम्भं पुध्वंसुध्वंसुकसपतपदस्कन्दाम् ॥ ८४ ॥

वञ्चु क्षुसु ध्वसु ध्वंसु कस पत पद स्कन्द इत्येतेषामभ्यासस्य
नीगागमो भवति यङि यङ्लुकि च । वञ्चु । वनीवच्यते, वनीवञ्ची-

ति । संसु । सनीक्षस्यते । सनीक्षसीति । ध्वंसु । दनीध्वस्यते । दनी-
ध्वसीति । भंसु । बनीभ्रस्यते । बनीभ्रसीति । कस । चनीकस्यते । चनी-
कसीति । पत । पनीपस्यते । पनीपतीति । पद । पनीपद्यते । पनीप-
दीति । स्कन्द । चनीस्कद्यते । चनीस्कन्दीति ॥

नुगतोनुनासिकान्तस्य ॥ ८५ ॥

अनुनासिकान्तस्याङ्गस्य योभ्यासस्तस्याकारान्तस्य नुगागमो भवति
यङ्यङ्लुकोः परतः । तंतन्यते । तंतनीति । जंगम्यते । जंगमीति । यं-
यम्यते । यंयमीति । रंरम्यते । रंरमीति । नुगित्येतदनुस्वारोपनक्षणाद्यं
द्रष्टव्यम् । स्यानिना ह्यादेशो लस्यते । तेन यंयम्यतइत्येवमादावक्ष्यत्पर-
त्वेयनुस्वारो भवति ॥ पदान्तवच्चेति वक्तव्यम् ॥ * ॥ वा पदान्तस्येति
परसवर्णविकल्पो यथा स्यादिति । अत इति किम् । तेतिम्यते । तपरक-
रं तु भूतपूर्वस्यापि दीर्घस्य निवृत्त्यर्थम् । बाभास्यते । अनुनासिकान्त-
स्येति किम् । पापच्यते ॥

जपजभदहदशभञ्जपशां च ॥ ८६ ॥

जप जभ दह दश भञ्ज पश इत्येतेषामभ्यासस्य नुगागमो भवति
यङ्यङ्लुकोः परतः । जंजयते । जंजयीति । जंजभ्यते । जंजभीति ।
दंदस्यते । दंदहीति । दंदश्यते । दंदगीति । दश इति दंशिरयं नकार-
लोपार्थमेव निर्दिष्टः । तेन यङ्लुक्पि नकारलोपो भवति । भञ्ज ।
बंभज्यते । बंभजीति । पश इति सौत्रो धातुः । पंपश्यते । पंपशीति ॥

चरफलोश्च ॥ ८७ ॥

चर फल इत्येतयोरभ्यासस्य नुगागमो भवति यङ्यङ्लुकोः पर-
तः । चंचूर्यते । चंचूरीति । पंफुल्यते । पंफुलीति ॥

उत्परस्यातः ॥ ८८ ॥

चरफलोरभ्यासात्परस्यात उकारादेशो भवति यङ्यङ्लुकोः परतः ।
चंचूर्यते । चंचूरीति । पंफुल्यते । पंफुलीति । परस्येति किम् । अभ्यासस्य
मा भूत् । अत इति किम् । अलोन्त्यस्य मा भूत् । उदिति तपरकरणं चंचूरीति

पुंस्त्रीति, यत्र लघूपधगुणनिवृत्त्यर्थम् । दीर्घस्यासिद्धत्वादिह लघुत्वं न निवर्त्तते ।

ति च ॥ ८९ ॥

तकारादौ प्रत्यये परतश्चरफलोत्कारस्य उकारादेशो भवति । चरणं चूर्तिः । ब्रह्मणश्चूर्तिः । प्रफुल्लिः । प्रफुल्लाः सुमनसः । यङ्लुको-
भ्यासस्येति चानुवर्त्तमानमपि वचनसामर्थ्यादिह नाभिसंबध्यते ॥

रीगृदुपधस्य च ॥ ९० ॥

ऋदुपधस्याङ्गस्य योऽभ्यासस्तस्य रीगागमो भवति यङ्लुकोः पर-
तः । वरीवृत्त्यते । वरीवृद्धते । वरीवृतीति । वरीवृधीति । नरीवृत्त्यते ।
नरीवृतीति ॥ रीगृत्वत इति वक्तव्यम् ॥ * ॥ इहापि यथा स्यात् । वरी-
वृश्यते । वरीवृश्चीति ॥

रुग्रिकौ च लुकि ॥ ९१ ॥

यङ्लुकि ऋदुपधस्याङ्गस्य योऽभ्यासस्तस्य रुग्रिकावागमौ भवत-
श्चकारादौक्च । नर्नर्ति । नरिनर्ति । नरीनर्ति । वर्वर्ति । वरिवर्ति ।
वीवर्ति । उकार उच्चारणार्थः ॥ मर्मृज्यते मर्मृज्यमानास इत्युपसंख्या-
नम् ॥ * ॥ मर्मृज्यते । मर्मृज्यमानासः ॥

ऋतश्च ॥ ९२ ॥

ऋकारान्तस्याङ्गस्य योऽभ्यासस्तस्य रुग्रिकावागमौ भवतो रीक्वं
यङ्लुकि चर्कति । चरिर्कति । चरीर्कति । जर्हति । जरिर्हति । जरीर्हति ।
तपरकरणं र्कम् । किरतिश्चार्कति ।

किरतिं चर्करीतान्तं पचतीत्यत्र यो नयेत् ।

प्रातिज्ञं तमहं मन्ये प्रारब्धस्तेन संग्रहः * ॥

* किरतिमिति ऋकारान्तोपलक्षणं, चर्करीतमिति यङ्लुकः पूर्वाचार्यसंज्ञा, पच-
तीति लट् उपपन्नम् । तेन चर्करीत्यादीनि कृपाणि किरतेषां नयेदित्यर्थः । प्राप्तिं क-
गादीनां विषयविभागेन वा प्राप्तिस्तज्ञं, संग्रहः साधुशब्दसंग्रहः । इति पठमञ्जरी ।

तत्रेयं गामिस्तपःकरणसामर्थ्यादङ्गविशेषणमृतइत्येतत्तथा चा-
प्राप्तिः किरतिरगादीनामिति ॥

सन्वल्गुनि चङ्परिगलोपे ॥ ८३ ॥

लघुनि धात्वक्षरे परतो योभ्यासस्तस्य चङ्परिगो परतः सनीव
कार्यं भवति अनलोपे । सन्यत इत्युक्तं चङ्परिगो तथा । अचीकरत् ।
अपीपवत् । आः पुयण्यपरइत्युक्तं चङ्परिगो तथा । अपीपवत् । अली-
लवत् । अजीजवत् । स्रवतिशृणोतिद्रवतिपवतिप्लवतिच्यवतीनां वेत्युक्तं
चङ्परिगो तथा । अमिस्रवत् । असुस्रवत् । अशिश्रवत् । अशुश्रवत् ।
अदिद्रवत् । अदुद्रवत् । अपिप्रवत् । अपुप्रवत् । अपिप्लवत् । अपुप्लवत् ।
अचिच्रवत् । अचुच्यवत् । लघुनीति किम् । अततत्तत् । अररत्तत् ।
जागरयते । अजजागरत् । अत्र केचिद्विशब्दं लघुमाश्रित्य सन्वद्वावमि-
च्छन्ति सर्वत्रैव लघोरानन्तर्यमभ्यासेन न स्तीति व्यवधानेपि वचनप्रामा-
ण्याद्विविध्यं, तदसत् । येन नाव्यवधानं तेन व्यवहितेपि वचनप्रामा-
ण्यादित्येकेन व्यवधानमाश्रयते न पुनरनेकेन । यद्येवं, कथमचित्तणदिति,
आचार्यप्रवृत्तिर्ज्ञापयति भवत्येवंजातीयकानामित्वमिति । यदयं तद्वाधनार्थं
स्मरत्यादीनामत्वविदधाति । चङ्परिगो इति किम् । अहं पपच । परग्रहणं
किम् । चङ्परिगो केवले मा भूत् । अचक्रमत् । अनलोपइति किम् । अच-
कथत् । दृष्टमाख्यातवत् न अददृष्टत् । वादितवन्तं प्रयोजितवन्तं प्रयो-
जितवान् अवावददित्यत्र योसौ यो योर्लोपो नासावलोप इत्याश्रीयते
किं कारणं चङ्परिगो निजातेर्निमित्तत्वेनाक्षेपात्ततान्यस्याको लोपः परि-
गृह्यते । मीमादिनामत्रग्रहणात्सन्वद्वावेनाभ्यासलोपो न भवतीत्युक्तम् ।
किं च सन्वदिति सनाश्रयं कार्यमितिदिश्यते न च लोपः सनमेवापेक्षते
किं तर्हि इसभावाद्यापि तदभावादमीमर्कद्वयादावभ्यासलोपो न भवि-
ष्यति ॥

दीर्घो लघोः ॥ ८४ ॥

दीर्घो भवति लघोरभ्यासस्य लघुनि यो चङ्परिगो अनलोपे । अची-

करत् । अजीहरत् । अलीलवत् । अपीपचत् । लघोरिति किम् । अवि-
भजत् । लघुनीत्येव । अतततत् । अरररत् । चडीत्येव । अहं पपच ।
परइत्येव । अचक्रमत् । अनभोपइत्येव । अचकथत् ॥

अस्मृदृत्वरप्रथमदस्तृस्पशम् ॥ ८५ ॥

स्मृ दृ त्वर प्रथ मद स्तृ स्पश इत्येतेषामभ्यासस्यादित्ययमा-
देशो भवति चङ्परं णौ परतः । स्मृ । अस्मरत् । दृ । अददरत् । त्वर ।
अतत्वरत् । प्रथ । अप्रथत् । मद । अममदत् । स्तृ । अतस्तरत् ।
स्पश । अपस्पशत् । सन्वद्वावादिष्वं प्राप्तमनेन आध्यते । तपरंकरण-
सामर्थ्यादिति कृते दाघौ लघोरित्येतदपि न भवति । अददरत् ॥

विभाषा वेष्टिचेष्टयोः ॥ ८६ ॥

वेष्टि चेष्टि इत्येतयोरभ्यासस्य विभाषा अदित्ययमादेशो भवति
चङ्परं णौ परतः । अववेष्टत् । अविवेष्टत् । अचचेष्टत् । अचिचेष्टत् ।
अभ्यासद्वयत्वे कृते अत्वं पठे भवति ॥

ई च गणः ॥ ८७ ॥

गणेरभ्यामस्य ईकारादेशो भवति चङ्परं णौ परतः । चकारा-
दञ्च । अजीगणत् । अजगणत् ॥

इति वामनाचार्यविरचितायां काशिकायां वृत्तौ सप्तमस्याध्या-
यस्य चतुर्थः पादः

समाप्ताध्यायश्च सप्तमः ॥

॥ अष्टमाध्यायस्य प्रथमः पादः ॥

सर्वस्य द्वे ॥ १ ॥

सर्वस्येति च द्वे इति चैतदधिकृतं वेदितव्यम् । इत उत्तरं यदु-
क्त्यामः प्राक् पदस्येत्यतः सर्वस्य द्वे भवत इत्येवं तद्वेदितव्यम् । वक्ष्यति ।
नित्यधीप्सर्योरिति तत्र सर्वस्य स्थाने द्वे भवतः । के द्वे भवतः । ये

शब्दतश्चार्थतश्चोभयथान्तरतमे, एकस्य पक्षतिशब्दस्य द्वौ पक्षतिशब्दौ भवतः । पक्षति २ । यामो २ रमणीयः । यदा तु द्विः प्रयोगो द्विर्वचनं तदा स एव पक्षतिशब्दो द्विरावर्तते तस्य द्वे आवृत्ती भवतः । सर्वस्येति विस्मृष्टार्थम् । अथ पदस्येत्येव कस्माच्चाच्यते । नैवं शक्यमिह हि न स्यात् प्रपक्षति प्रपक्षतीति । इह द्रोग्धा द्रोठा इति घत्वठत्वयोरसिद्धत्वादङ्गनयोरेव तयोद्विर्वचनं प्राप्नोति तत्र पश्चाद्विबल्ये सत्यनिष्टमपि स्यात् । द्रोग्धा द्रोठा । द्रोठा द्रोधेति । तस्मादुक्तव्यमेतत् पूर्वत्रासिद्धीयमद्विर्वचन इति । सर्वस्येत्येतदेव वा कृतं सर्वकार्यप्रतिपत्त्यर्थं द्रष्टव्यम् ॥

तस्य परमाद्धेडितम् ॥ २ ॥

तस्य द्विरुक्तस्य यत्परं शब्दरूपं तदामेडितसंज्ञं भवति । चौरचौर ३ । वृषलवृषल ३ । दस्योदस्यो ३ घातयिष्यामि त्वा बन्धयिष्यामि त्वा । आमेडितप्रदेशा आमेडितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तद्वदति यदामेडितसंज्ञम् । भुङ्क्ते २ । पशून् २ ॥

नित्यवीक्षयोः ॥ ४ ॥

नित्ये चार्थे वीक्षायां च यद्वर्तते तस्य द्वे भवतः । केषु नित्यता । तिङ्बु-अव्यये कृत्सु च । कुत एतत् । आभीक्षर्यामिह नित्यता । आभीक्षर्यं च क्रियाधर्मः । यां क्रियां कर्ता प्राधान्येनानुपामन्करोति तद्वित्यम् । पक्षति २ । जल्पति २ । भुक्त्वा २ व्रजति । भोजं २ व्रजति । लुनी-हिलुनीहीत्येवायं लुनाति । त्वाणमुलोलैः टश्च द्विर्वचनापेक्षायामेव पौनःपुन्यप्रकाशने शक्तिः । यङ् तु तन्निर्पेतः प्रकाशयति । पुनः २ पक्षति पाप-च्यतइति । यदा तु तत्र द्विर्वचनं तदा क्रियासमभिव्यक्तिः पौनःपुन्यं द्रष्ट-व्यं पापच्यतेपापच्यतइति । अथ केषु वीक्षा । सुप्सु वीक्षा, का पुनः सा । व्याप्तिविशेषविषया प्रयोक्तुरिच्छा वीक्षा । का पुनरसौ । नानावा-चिनामधिकरणानां क्रियागुणाभ्यां युगपत्ययोक्तव्याप्तुमिच्छा वीक्षा । नाना-

भूतार्थवाचिनां शब्दानां यान्यधिकरणानि वाच्यानि तेषां क्रियागुणाभ्यां
युगपत्प्रयुक्तमिच्छा वीप्सा । यामो २ रमणीयः । जनपदो २ रमणीयः ।
पुरुषः पुरुषो निधनमुपैति । यत्तिङन्तं नित्यतया प्रकर्षेण च युक्तं ततः
कृतद्विर्वचनात्मकप्रत्यय इष्यते पचति २ तरामिति । इह तु आद्यतर-
माद्यतरमानयैति प्रकर्षयुक्तस्य वीप्सायोग इष्यते ॥

परेर्वर्जने ॥ ५० ॥

परीत्येतस्य वर्जनेयं द्वे भवतः । परि २ त्रिगर्तभ्यो वृष्टो देवः ।
परि २ सौवीरेभ्यः । परि २ सर्वसेनेभ्यः । वर्जनं परिहारः । वर्जनइति
किम् । ओदनं परिषिञ्चति ॥ परेर्वर्जने ऽसमासे वेति वक्तव्यम् ॥ * ॥
परि २ त्रिगर्तभ्यो वृष्टो देवः । परि त्रिगर्तभ्यः । समासे तु तेनैवोक्तत्वा-
द्वर्जनस्य नैव भवति । परित्रिगर्तं वृष्टो देव इति ॥

प्रसमुपोदः पादपूरणे ॥ ६ ॥

प्र सम् उप उत् इत्येतेषां पादपूरणे द्वे भवतो द्विर्वचनेन चेत्यादः
पूर्यते । प्रप्रायमग्निर्भरतस्य शृण्वे । संसमिद्युवसे वृषन् । उपोप मे परा-
मृश । किं नोदुदुहर्षसे दातवाउ * । पादपूरणइति किम् । प्रदेवं
देव्या धिया । सामर्थ्याच्छन्दस्यैतद्विधानम् । भाषायामनर्थकं स्या-
त्प्रयोगाभावात् ॥

उपर्यध्यधसः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवर्तिते ।
सामीप्यं प्रत्यासत्तिः कालकृता देशकृता च । उपर्युपरि दुःखम् । उपर्यु-
परि यामम् । अध्यधि यामम् । अधोधो नगरम् । सामीप्यइति किम् ।
उपरि चन्द्रमाः । इह कस्माच्च भवति । उपरि शिरसो घटं धारयति ।
औत्तरार्धर्यमेव विवर्तितं न सामीप्यमिति द्विर्वचनं न भवति ॥

वाक्यादेरामन्वितस्यासूयासंमतिकोपकुत्सनभर्त्सनेषु ॥ ८ ॥

एकार्थः एदसमूहो वाक्यम् । वाक्यादेरामन्त्रितस्य द्वे भवतः असूया
संमति कोप कुत्सन भर्त्सन इत्येतेषु यदि तद्वाक्यं भवति । तत्र परमुणा-
सामसहनमसूया । पूजा संमतिः । कोपः क्रोधः । निन्दनं कुत्सनम् । अपकार-
शब्दैर्भयोत्पादकं भर्त्सनम् । एते च प्रयोक्तृधर्मा नाभिधेयधर्माः । असूयायां
तावत् । माणवक ३ माणवक अभिरूपक ३ अभिरूपक रित्तं ते अभिरूप्यम् ।
संमते । माणवक ३ माणवक अभिरूपक ३ अभिरूपक शोभनः खल्वसि ।
कोपे । माणवक ३ माणवक अविनीतक ३ अविनीतक इदानीं ज्ञास्यसि
जालम् । कुत्सने । शक्तिके ३ शक्तिके यष्टिके ३ यष्टिके रित्ता ते शक्तिः ।
भर्त्सने । चौरचौर ३ वृषलवृषल ३ घातयिष्यामि त्वा बन्धयिष्यामि
त्वा । असूयादिषु स्वरितमाश्लेडितेसूयासंमतिकोपकुत्सनेष्विति पूर्वप-
दस्य प्लुतः । भर्त्सने त्वाश्लेडितं भर्त्सने इत्याश्लेडितस्यैव प्लुतः । वाक्या-
देरिति किम् । अन्तस्य मध्यस्य च मा भूत् । शोभनः खल्वसि माणवक ।
आमन्त्रितस्येति किम् । उदारो देवदत्तः । असूयादिष्विति किम् । देव-
दत्त नामभ्यास शुक्लाम् ॥

एकं बहुव्रीहिवत् ॥ ८ ॥

‘एकमित्येतच्छब्दरूपं द्विरुक्तं बहुव्रीहिवद्भवति * । बहुव्रीहिवत्त्वे
प्रयोजनं सुबोपपुंष्वद्वावौ । एकैकमन्तरं पठति । एकैकयाहुत्या जुहोति ।
सर्पनामसंज्ञाप्रतिषेधस्वरसमासान्ताः समासाधिकारविहिते बहुव्रीहौ
विज्ञाप्यन्ते । तेषातिदेशिके बहुव्रीहौ न भवन्ति । एकैकस्मै । न बहुव्री-
हो विधिति प्रतिषेधो न भवति । बहुव्रीहिरेव यो बहुव्रीहिरिति विज्ञानम् ।
नन । सुसु । नऽसुभ्यामित्यन्तोदात्तत्वं न भवति । चक्षुश्चक्षुः । पूःपूः ।
चक्षूरिति समासान्तो न भवति ॥

आवाधेच ॥ १० ॥

‘आवाधचमावाधः । षोडाशप्रयोक्तृधर्मैः । तत्र कर्तमानस्य द्वे भवतः

‘‘ द्विर्वचनस्य पूर्वसूत्रेणैवेति पुस्तकान्तरे अधिकम् ,

बहुव्रीहिव्यास्य कार्यं भवति । गतगतः । नष्टनष्टः । पतितपतितः ।
गतगता । नष्टनष्टा । पतितपतिता । प्रियस्य शिरगमनादिना पीड्यमानः
कश्चिदेवं प्रमुङ्क्ते प्रयोक्ता ॥

कर्मधारयवदुत्तरेषु ॥ ११ ॥

इत उत्तरेषु द्विवचनेषु कर्मधारयवत्कार्यं भवतीत्येतद्वेदितव्यम् ।
कर्मधारयस्य प्रयोचनं सुबोधोपप्लवङ्गान्तोदात्तत्वादि । सुबोधः । पटुपटुः ।
मृदुमृदुः । पण्डितपण्डितः । पुंषद्भावः । पटुपट्वी । मुदुमुद्वी । कालक-
कालिका । कोपधाया अपि हि कर्मधारयवद्भावोक्तकर्मधारयेति
पुंषद्भावो भवति । अन्तोदात्तत्वम् । पटुपटुः । पटुपट्वी । समासान्तो-
दात्तत्वमनेनैव विधीयत इति परत्यादात्रेडितानुदात्तत्वं बाध्यते । अधिकार-
ण्यैव सिद्धे यदुत्तरेष्विति वचनं तद्विस्पष्टार्थम् ॥

प्रकारे गुणवचनस्य ॥ १२ ॥

प्रकारो भेदः सादृश्यं च । तदिह सादृश्यं प्रकारो गृह्यते । प्रकारे
वर्तमानस्य गुणवचनस्य द्वे भवतः । पटु २ । मृदु २ । पण्डित २ । अपरि-
पूर्णगुण इत्यर्थः । परिपूर्णगुणेन न्यूनगुणस्त्रोपमाने सत्येवं प्रयुज्यते ॥ जाती-
योरनेन द्विवचनेन बाधने नैष्यते ॥ पटुजातीयः । मृदुजातीयः । इत्यपि हि
भवति । तत्कथं वक्ष्यमाणमन्यतरस्यायहणमुभयोः शेषो विज्ञायते । प्रकार-
इति किम् । पटुर्देवदत्तः । गुणवचनस्येति किम् । अग्रिमोणवकः । गौर्वा-
हीकः । यद्यप्यत्राग्निशब्दे गोशब्दश्च मुख्यार्थसंबन्धादवधूतभेदं नैह्य-
जाद्यादिकमर्थान्तरे गुणविशेषमेव प्रतिपादयितुं प्रवृत्तस्तथापि सर्वदा गुण-
वचनो न भवतीति न द्विवच्यते ॥ आनुपूर्व्ये द्वे भवत इति वक्तव्यम् ॥ * ॥
मूले २ स्थूनाः । अये २ सूक्ष्माः । ज्येष्ठं २ प्रवेशय ॥ स्वार्थं अवधार्यमाणो-
नेकस्मिन्द्वे भवत इति वक्तव्यम् ॥ * ॥ अस्मात्कार्षापणादिह भवद्भावं माषं २
देहि । स्वार्थेणतद् द्विवचनं न वीक्ष्यायाम् । अत्र हि द्वावैव माषौ द्वी-
येते न सर्वं कार्षापणसंबन्धिना माषाः । तेन वीक्षा न विद्यते ।

अवधार्यमाण इति किम् । अस्मात्कार्षापणादिह भवद्वां माषमेकं देहि ।
 द्वौ माषौ देहि । त्रीन्या माषान्देहि । अनेकस्मिन्निति किम् । अस्मा-
 त्कार्षापणादिह भवद्वां माषमेकं देहि ॥ चापले द्वे भवत इति वक्तव्यम् ॥ * ॥
 संभ्रमेण प्रवृत्तिश्चापलम् । अहिरहिः बुध्यस्व २ । नावश्यं द्वावेव शब्दैः
 प्रयोक्तव्यौ किं तर्हि यावद्विः शब्दैः सौर्थावगम्यते तावन्तः प्रयोक्तव्याः ।
 अहिः ३ । बुध्यस्व ३ इति ॥ क्रियासमभिवहारे द्वे भवत इति वक्तव्यम् ॥ * ॥
 स भक्षान् लुनीहिलुनीहीत्येवायं लुनाति ॥ आभीक्ष्ये द्वे भवत इति
 वक्तव्यम् ॥ * ॥ भुत्वाभुत्वा व्रजति । भोजंभोजं व्रजति । नित्यइत्येव
 सिद्धमिति तत्रोक्तम् ॥ डाचि द्वे भवत इति वक्तव्यम् ॥ * ॥ पटपटा करोति ।
 पटपटायति ॥ अव्यक्तानुकरणडाजन्तस्य द्विर्वचनमिष्यते ॥ इह न भवति ।
 द्वितीया करोति । तृतीया करोति । तदर्थं केचिद्डाचि बहुलमिति पठन्ति ॥
 पूर्वप्रश्नभयोरर्थान्तिशयविशेषायां द्वे भवत इति वक्तव्यम् ॥ * ॥ पूर्व २
 पुण्यन्ति । प्रथमं २ पच्यन्ते । अतिशयिकोपि दृश्यते । पूर्वतरं पुण्यन्ति ।
 प्रथमतरं पच्यन्त इति ॥ इतरइतमयोः समसंप्रधारणयोः स्त्रीनिगदे भावे
 द्वे भवत इति वक्तव्यम् ॥ * ॥ उभाविमावाद्यौ । कतराकतरा अनयो-
 राद्यता । सर्वेऽमे आद्याः । कतमाकतमा एषामाद्यता । इतरइतमाभ्याम-
 न्यत्रापि हि दृश्यते । उभाविमावाद्यौ । कीदृशी २ अनयोराद्यता । तथा
 स्त्रीनिगदाद्वावादन्यत्रापि हि दृश्यते । उभाविमावाद्यौ कतरःकतरो-
 नयोर्विभवे इति ॥ कर्मव्यतिहारे सर्वनाम्नो द्वे भवत इति वक्तव्यम् ॥ * ॥
 सामासवच्च बहुलम् । यदा न समासवत्प्रथमैकवचनं तदा पूर्वपदस्य ।
 अन्यमन्यमिमे ब्राह्मणा भोजयन्ति । अन्योन्यमिमे ब्राह्मणा भोजयन्ति ।
 अन्योन्यस्य ब्राह्मणा भोजयन्ति । इतरेतरान् भोजयन्ति ॥ स्त्रीनपुंसक-
 योरुत्तरपदस्य चाभावो वक्तव्यः ॥ * ॥ अन्योन्यामिमे ब्राह्मण्यौ
 भोजयतः । अन्योन्यं भोजयतः । इतरेतरां भोजयतः । इतरेतरं भोजयतः ।
 अन्योन्यामिमे ब्राह्मणकुले भोजयतः । इतरेतरामिमे ब्राह्मणकुले भोज-
 यतः । इतरेतरमिमे ब्राह्मणकुले भोजयतः ॥

अकृच्छे प्रियसुखयोरन्यतरस्याम् ॥ १३ ॥

प्रिय सुख इत्येतयोरन्यतरस्यां द्वे भवतः अकृच्छे द्वौत्ये ।
कृच्छं दुःखं, तदभावो ऽकृच्छम् । प्रियप्रियेण ददाति । सुखसुखेन ददाति ।
प्रियेण ददाति । सुखेन ददाति । अखिद्यमानो ददातीत्यर्थः । अकृच्छ-
इति किम् । प्रियः पुत्रः । सुखो रथः ॥

यथास्त्रे यथायथम् ॥ १४ ॥

यो य आत्मा यदादात्मीयं तत्तद्व्याप्तं तस्मिन् यथायथमिति
निपात्यते । यथाशब्दस्य द्विर्वचनं नपुंसकलिङ्गता च निपात्यते । ज्ञाताः
सर्वे पदार्था यथायथं, यथास्वभावमित्यर्थः । सर्वेषां तु यथयथं यथा-
त्मीयमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्र-
प्रयोगाभिव्यक्तिषु ॥ १५ ॥

द्वन्द्वमिति द्विशब्दस्य द्विर्वचनं पूर्वपदस्याम्भावः अत्वं चोत्तरप-
दस्य निपात्यते रहस्य मर्यादावचन व्युत्क्रमण यज्ञपात्र प्रयोग अभि-
व्यक्ति एतेषु अर्थेषु । तत्र रहस्यं द्वन्द्वशब्दवाच्यमितरे विषयभूताः ।
द्वन्द्वं मन्त्रयन्ते । मर्यादावचने, मर्यादास्थित्यनतिक्रमः । आचतुरं
हीमे पशवो द्वन्द्वं मिथुनायन्ते । माता पुत्रेण मिथुनं गच्छति पौत्रेण
तत्पुत्रेणापीति मर्यादार्थः । व्युत्क्रमणे, द्वन्द्वं व्युक्रान्ताः । व्युत्क्रमणं भेदः ।
पृथग्वस्थानम् । द्विवर्गसंबन्धेन पृथग्वस्थिता द्वन्द्वं व्युक्रान्ता इत्युच्यन्ते ।
यज्ञपात्रप्रयोगे । द्वन्द्वं यज्ञपात्राणि प्रयुनक्ति धीरः । अभिव्यक्तौ । द्वन्द्वं
नष्टपर्वतौ । द्वन्द्वं संकर्षणवासुदेवौ । द्वावप्यभिव्यक्तौ साहचर्येत्यर्थः ।
अन्यत्रापि द्वन्द्वमित्येतदृश्यते तदर्थं योगविभागः कर्त्तव्यः । द्वन्द्वं युद्धं
वर्त्तते । द्वन्द्वानि सहते धीरः । चार्थं द्वन्द्व इति ॥

• पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित ऊर्ध्वमनुक्त्वा

मिष्यामः पदस्येत्येतं तद्वेदितव्यम् । वक्ष्यति संयोगान्तस्य लोपः । पचन् ।
यजन् । पदस्येति किम् । पचन्तौ । यजन्तौ । वक्ष्यमाणवाक्यापेक्षया पद-
स्येत्यधिकृतस्य षष्ठ्यर्थव्यवस्था द्रष्टव्या । क्व चित्स्यानपठौ क्व चिदवय-
वषष्ठी ॥

पदात् ॥ १७ ॥

पदादित्ययमधिकारः प्राकृतस्ने च सुष्यगोत्रादावित्येतस्माद्वदित
उर्ध्वमूर्ध्वक्रमिष्यामः पदादित्येवं तद्वेदितव्यम् । वक्ष्यति । आमन्त्रितस्य ।
आमन्त्रितस्य पदात्परस्यानुदात्तादेशो भवतीति । पचति देवदत्त । पदा-
दिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च हतक्षयमधि-
कृतं वेदितव्यमापादपरिसमाप्तेरिति उक्तं यद्वक्ष्यामः अनुदात्तं सर्वम-
पादादावित्येवं तद्वेदितव्यम् । वक्ष्यत्यामन्त्रितस्य चेति । पचसि देव-
दत्त । अपादादाविति किम् । यत्ते नियतं रजसं मृत्यो अनवधृष्ययम् । बहु-
वचनस्य स्वसौ । यमो वः स्वं, जनपदो नः स्वम् । अपादादाविति किम् ।

सद्वा विश्वेश्वरो देवो युष्माकं कुलदेवता ।

स श्व नाथो भगवानस्माकं शत्रुमर्दनः ॥

पादयहणेनात्र चक्ष्पादः श्लोकापरदश्च दृश्यते । सर्ववहणं सर्व-
मनूयमानं विधीयमानं चानुदात्तं यथा स्यादिति । तेन युष्मदादेशा-
नामपि वाक्यभेदेनानुदात्तत्वं विधीयते । युष्मदस्मदादेशाश्च सर्वस्य
सुबन्तस्य पदस्य यथा स्युः । यद्यपि स्वादिषु पदसंज्ञं भवति । यमो
वा दीयते । जनपदो नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परस्यापादादौ वर्त्तमानस्य सर्वस्यानु-
दात्तादेशो भवति । पचसि देवदत्त । पचसि यजदत्त । आमन्त्रितादनुदा-

तत्त्वे प्राप्ते वचनम् ॥ समानवाक्ये निघातयुष्मदस्मदादेशा वक्तव्याः ॥ * ॥
इह मा भूवन् । अयं दण्डो हरानेन ओदनं पच तव भविष्यति । ओदनं
पच मम भविष्यति * । इदं च यथा स्यात् । इह देवदत्त माता ते
कथयति । नद्यास्तिष्ठति कूले । शालीनां ते ओदनं दास्यामि इति ।
आमन्त्रितान्तं तिङन्तं युष्मदस्मदादेशाश्च यस्मात्पराणि न तेषां साम-
र्थ्यमिति तदाश्रया निघातयुष्मदस्मदादेशा न स्युः समर्थः पदविधिरिति
वचनात् ॥

युष्मदस्मदोः षष्ठीचतुर्थीद्वितीयास्थयोर्यथासंख्यं वाचौ ॥ २० ॥

युष्मदस्मद् इत्येतयोः षष्ठीचतुर्थीद्वितीयास्थयोर्यथासंख्यं वाचौ
इत्येतावादेशौ भवतस्तौ चानुदात्तौ । पदस्य पदादनुदात्तं सर्वमप्रदादा-
विति सर्वमिह संबध्यते । यामो वां स्वम् । जनपदो नौ स्वम् । यामो
वां दीयते । जनपदो नौ दीयते । यामो वां पश्यति । जनपदो नौ प-
श्यति । एकवचनबहुवचनान्तयोरादेशान्तरविधानाद् द्विवचनान्तयोरेता-
वादेशौ विज्ञायेते । षष्ठीचतुर्थीद्वितीयास्थयोरिति किम् । यामे युवाभ्यां
कृतम् । स्थग्रहणं श्रूयमाणविभक्त्यर्थम् । इह मा भूत् इति युष्मत्पुत्र-
इति ॥

बहुवचनस्य वस्त्रसौ ॥ २१ ॥

बहुवचनान्तयोः युष्मदस्मदोः षष्ठीचतुर्थीद्वितीयास्थयोर्यथासंख्यं
घस् नस् इत्येतावादेशौ भवतः । यामो वः स्वम् । जनपदो नः स्वम् ।
यामो वः दीयते । जनपदो नो दीयते । यामो वः पश्यति । जनपदो
नः पश्यति ॥

तेमयावेकवचनस्य ॥ २२ ॥

युष्मदस्मदोरेकवचनान्तयोः षष्ठीचतुर्थीस्थयोर्यथासंख्यं ते मे
इत्येतावादेशौ भवतः । यामस्ते स्वम् । यामो मे स्वम् । यामस्ते

दीयते । यामो मे दीयते । द्वितीयान्तस्यादेशान्तरविधानसामर्थ्यात्ष-
ष्ठीचतुर्थ्यौरेवायं योगः ॥

त्वामौ द्वितीयायाः ॥ २३ ॥

एकवचनस्येति वर्तते । द्वितीयाया यदेकवचनं तदन्तयोर्युष्मद्-
स्मदोर्यथासंख्यं त्वा मा इत्येतावादेशौ भवतः । यामस्तवा पश्यति ।
यामो मा पश्यति ॥

न चवाचाच्चैवयुक्ते ॥ २४ ॥

च वा ह अह एव अभिर्योगे युष्मदस्मदोर्वाचावादयो न भवन्ति । पूर्व-
ण प्रकरणेन प्राप्ताः प्रतिषिद्धान्ते । यामस्तव च स्वम् । यामो मम च
स्वम् । युवयोश्च स्वम् । आवयोश्च स्वम् । युष्माकं च स्वम् । अस्माकं
च स्वम् । यामस्तुभ्यं च दीयते । यामो मह्यं च दीयते । युवाभ्यां च
दीयते । आवाभ्यां च दीयते । युष्मभ्यं च दीयते । अस्मभ्यं च दीयते ।
यामस्त्वां च पश्यति । यामो मां च पश्यति । युवां च पश्यति । आवां
च पश्यति । युष्मांश्च पश्यति । अस्मांश्च पश्यति । वा । यामस्तव वा
स्वम् । यामो मम वा स्वम् । युवयोर्वा स्वम् । आवयोर्वा स्वम् । युष्माकं
वा स्वम् । अस्माकं वा स्वम् । यामस्तुभ्यं वा दीयते । यामो मह्यं वा
दीयते । युवाभ्यां वा दीयते । आवाभ्यां वा दीयते । युष्मभ्यं वा दी-
यते । अस्मभ्यं वा दीयते । यामस्त्वां वा पश्यति । यामो वा मां पश्य-
ति । युवां वा पश्यति । आवां वा पश्यति । युष्मान् वा पश्यति ।
अस्मान्वा पश्यति । ह । यामस्तव ह स्वम् । यामो मम ह स्वम् ।
युवयोर्ह स्वम् । आवयोर्ह स्वम् । युष्माकं ह स्वम् । अस्माकं ह स्वम् ।
यामस्तुभ्यं ह दीयते । यामो मह्यं ह दीयते । युवाभ्यां ह दीयते ।
आवाभ्यां ह दीयते । युष्मभ्यं ह दीयते । अस्मभ्यं ह दीयते । यामस्त्वां
ह पश्यति । यामो मां ह पश्यति । युवां ह पश्यति । आवां ह पश्यति ।
युष्मान् ह पश्यति । अस्मान् ह पश्यति । अह । यामस्तवाह स्वम् । यामो
ममाह स्वम् । युवयोराह स्वम् । आवयोराह स्वम् । युष्माकमाह स्वम् ।

अस्माकमह स्वम् । यामस्तुभ्यमह दीयते । यामोमहमह दीयते ।
युवाभ्यामह दीयते । आवाभ्यामह दीयते । युष्मभ्यमह दीयते । अ-
स्मभ्यमह दीयते । यामस्त्वामह पश्यति । यामो मामह पश्यति । युवा-
मह पश्यति । आवामह पश्यति । युष्मानह पश्यति । अस्मानह पश्यति ।
एवं । यामस्तवैव स्वम् । यामोममेव स्वम् । युवयोरेव स्वम् । आवबो-
रेव स्वम् । युष्माकमेव स्वम् । अस्माकमेव स्वम् । यामस्तुभ्यमेव दीयते ।
यामो मह्यमेव दीयते । युवाभ्यामेव दीयते । आवाभ्यामेव दीयते ।
युष्मभ्यमेव दीयते । अस्मभ्यमेव दीयते । यामस्त्वामेव पश्यति । यामो
मामेव पश्यति । युवामेव पश्यति । आवामेव पश्यति । युष्मानेव पश्यति ।
अस्मानेव पश्यति । युक्तयहणं साक्षाद्भोगप्रतिपत्त्यर्थम् । युक्त्युक्ते प्रति-
षेधो न भवति । यामश्च ते स्वम् । नगरं च मे स्वम् ॥

पश्यार्थैश्चानालोचने ॥ २५ ॥

पश्यार्था दर्शनार्थाः । दर्शनं ज्ञानम् । आलोचनं चक्षुर्विज्ञानम् । तैः
पश्यार्थैरनालोचने वर्तमानैर्युक्ते युष्मदस्मदोर्वाचावादयो न भवन्ति ।
यामस्तव स्वं समीत्यागतः । यामो मम स्वं समीत्यागतः । यामस्तुभ्यं
दीयमानं समीत्यागतः । यामो मह्यं दीयमानं समीत्यागतः । यामस्त्वां
समीत्यागतः । यामो मां समीत्यागतः । अनालोचनइति किम् । यामस्त्वा
पश्यति । यामो मा पश्यति ॥ पश्यार्थैर्युक्त्युक्तेपि च प्रतिषेध इष्यते ॥
तथा चैवादाहृतम् ॥

सपूर्वायाः प्रथमाया विभाषा ॥ २६ ॥

विक्रमानपूर्वात्प्रथमान्तात्पदादुत्तरयोर्युष्मदस्मदोर्विभाषा वाचा-
वादयो न भवन्ति । यामे कम्बलस्ते स्वम् । यामे कम्बलस्त्वव स्वम् ।
यामे कम्बलो मे स्वम् । यामे कम्बलो मम स्वम् । यामे कम्बलस्ते
दीयते । यामे कम्बलस्तुभ्यं दीयते । यामे कम्बलो मे दीयते । यामे
कम्बलो मह्यं दीयते । यामे क्वाचास्त्वा पश्यन्ति । यामि क्वाचास्त्वां
पश्यन्ति । यामे क्वाचा मा पश्यन्ति । यामे क्वाचा मां पश्यन्ति ।

सपूर्वाया इति किम् । कम्बलस्ते स्वम् । कम्बलो मे स्वम् । प्रथमाया
इति किम् । कम्बलो यामे ते स्वम् । कम्बलो यामे मे स्वम् ॥
युष्मदस्मदोर्विभाषा अनन्वादेशेति वक्तव्यम् ॥ * ॥ इह मा भूत् ।
अथो यामे कम्बलस्ते स्वम् । अथो यामे कम्बलो मे स्वम् । अपर आह ॥
सर्वेष्व वाचावाद्योऽनन्वादेशे विभाषा वक्तव्याः ॥ * ॥ कम्बलस्ते स्वम् ।
कम्बलस्तव स्वम् । कम्बलो मे स्वम् । कम्बलो मम स्वम् । अनन्वादेश-
इति किम् । अथो कम्बलस्ते स्वम् । अथो कम्बलो मे स्वम् । न तर्हीदा-
नीमिदं वक्तव्यं सपूर्वायाः प्रथमाया विभाषेति । वक्तव्यं च । किं प्रयोज-
नम् । अन्वादेशार्थमन्वादेशे हि विभाषा यथा स्यात् । अथो यामे कम्बलस्ते
स्वम् । अथो यामे कम्बलस्तव स्वम् । अथो यामे कम्बलो मे स्वम् ।
अथो यामे कम्बलो मम स्वम् ॥

तिङो गोत्रादीनि कुत्सनाभीक्ष्णयोः ॥ २७ ॥

तिङन्तात्पदात्पराणि गोत्रादीनि कुत्सने आभीक्ष्ण्ये चार्थे वर्त-
मानानि अनुदात्तानि भवन्ति । पचति गोत्रम् । जल्पति गोत्रम् ।
आभीक्ष्ण्ये । पचतिपचति गोत्रम् । जल्पति २ गोत्रम् । ब्रुव । पचति
ब्रुवम् । जल्पति ब्रुवम् । जल्पति २ ब्रुवम् । पचति २ ब्रुवम् । ब्रुव
इति ब्रुवः कविपातनाद् वच्यादेशाभावश्च । गोत्र । ब्रुव । प्रवचन ।
प्रहसन । प्रकथन । प्रत्ययन । प्रवृत्तय । प्राय । विवृत्तय । अवचतय ।
स्वाध्याय । भूयिष्ठ । नाम वा * । नामेत्येतद्वा निहन्यते । पते आद्यु-
दात्तमेव भवति । पचति नाम । पठति नाम । तिङ इति किम् ।
कुत्सितं गोत्रम् । गोत्रादीनीति किम् । पचति पापम् । कुत्सनाभीक्ष्णयो-
रिति किम् । खनति गोत्रं समेत्य कूपम् । कुत्सनाभीक्ष्णयोरिति पाठ-
विशेषणं द्रष्टव्यम् । तेनान्यत्रापि गोत्रादिग्रहणेन कुत्सनाभीक्ष्णयोरिव
कार्यं भवति ॥

तिङ्ङितिङः ॥ २८ ॥

तिङन्तं पदमतिङन्तात्पदानुदात्तं भवति । देवदत्तः पचति ।
यज्ञदत्तः पचति । तिङिति किम् । नीलमुत्पलम् । शुक्लं वस्त्रम् । अतिङ्
इति किम् । भवति पचति ॥

न लुट् ॥ २९ ॥

पूर्वणातिप्रसक्ते प्रतिषेध आरभ्यते । लुङन्तं तिङन्तं नानुदात्तं
भवति । श्वः कर्त्तारः । श्वः कर्त्तारौ । मासेन कर्त्तारः । तासेः परस्य लसा-
वंधातुकस्यानुदात्तत्वे सति सर्वतासिरेवोदात्तः । यत्र तु टिलोपस्तत्रो-
दात्तनिवृत्तिस्त्वरो भवति ॥

निपातैर्यदादिङ्ङन्तकुविन्नेच्चेच्चणकच्चिद्यचयुक्तम् ॥ ३० ॥

नेति वर्त्तते । यत् यदि हन्त कुविन् नेत् चेत् चण कच्चित् यत्र इत्येतै-
र्निपातैर्युक्तं तिङन्तं नानुदात्तं भवति । यत्करोति । यत्पचति । यदि
करोति । यदि पचति । हन्त करोति । हन्त पचति । कुवित्करोति ।
कुवित्पचति । नेत् । नेज्जिह्वायन्तो नरकं पताम । चेत् । स चेदुङ्क्ते ।
स चेदधीते । चण् णिट्ठिशिष्टेयं चेदर्थे वर्त्तते । अयं च मरिष्यति । अयं
चेन्मरिष्यतीत्यर्थः । समुच्चयादिषु तु यच्छशब्दस्तेन योगेन विधिरयं न
भवति । कच्चित् । कच्चिदुङ्क्ते । कच्चिदधीते । यत्र । यत्र भुङ्क्ते । यत्रा-
धीते । निपातैरिति किम् । यत्कूजति शकटम् । गच्छत्कूजति शकटमि-
त्यर्थः । इणः शतरि रूपमेतत् । युक्तमिति किम् । यत्र क्व च ते मनो दत्तं
दधति उत्तरम् ॥

नह प्रत्यारम्भे ॥ ३१ ॥

नह इत्येतेन युक्ते प्रत्यारम्भे तिङन्तं नानुदात्तं भवति । चोदि-
तस्यावधौरेखे उपालिप्सया प्रतिषेधयुक्तः प्रत्यारम्भः क्रियते । नह भोक्तृसे ।
नहाध्यक्षे । प्रत्यारम्भ इति किम् । नह वै तस्मिंश्च लोके दक्षिणा-
मिच्छन्ति ॥

सत्यं प्रश्ने ॥ ३२ ॥

सत्यमित्यनेन युक्तं तिङन्तं नानुदात्तं भवति प्रश्ने । सत्यं भोक्तृ-
से । सत्यमध्येष्यसे । प्रश्नइति किम् । सत्यं वक्ष्यामि नानृतम् ॥

अङ्गाप्रातिलोम्ये ॥ ३३ ॥

अङ्ग इत्यनेन युक्तं तिङन्तमप्रातिलोम्ये गम्यमाने नानुदात्तं भव-
ति । अङ्ग कुरु । अङ्ग पच । अङ्ग पठ । अप्रातिलोम्य इति किम् ।
अङ्ग कूज वृषल इदानीं ज्ञास्यसि जाल्म । कूजनमनभिमतमसौ कुर्वन्-
तिलोमो भवति ॥

हि च ॥ ३४ ॥

हि इत्यनेन युक्तं तिङन्तमप्रातिलोम्ये नानुदात्तं भवति । स हि
कुरु । स हि पच । स हि पठ । अप्रातिलोम्यइत्येव । स हि कूज वृषल
इदानीं ज्ञास्यसि जाल्म ॥

कन्दस्यनेकमपि साकाङ्क्षम् ॥ ३५ ॥

हि चेति वर्त्तते । कन्दसि विषये हियुक्तं तिङन्तं साकाङ्क्षं
मनेकमपि नानुदात्तं भवति एकमपि । कदाचिदेकं कदाचिदनेकमि-
त्यर्थः । तत्रानेकं तावत् । अनृतं हि मत्तो वदति । पाप्मा एनं विपु-
नाति । तिङन्तद्वयमप्येतच्च निहन्यते । एकं खल्वपि । अगिर्हि अग्ने
उदजयत् । तिङन्तद्वयमपि हिशब्दयुक्तमेतत् । तत्रैकमुदजयदित्यादि-
रुदात्तम् । अजा ह्यग्नेरजनिष्ठ गर्भम् । सा वा अपश्यज्जनिता रमये । अज-
निष्टेत्याद्युदात्तमपश्यदित्यनुदात्तम् ॥

यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्वु-
क्ते । यथा भुङ्क्ते । यावदधीते । यथाधीते । देवदत्तः पचति यावत् ।
देवदत्तः पचति यथा । परेणापि योगे भवति प्रतिषेधः ॥

पूजायां नानन्तरम् ॥ ३७ ॥

यावद्व्या इत्येताभ्यां युक्तमनन्तरं तिङन्तं पूजायां विषये नानु-
दात्तं न भवति । किं तर्हि अनुदात्तमेव । यावत्पचति शोभनम् । यथा
पचति शोभनम् । यावत् करोति चारु । पूजायामिति किम् । यावद्भु-
ङ्क्ते । यथा भुङ्क्ते । अनन्तरमिति किम् । यावद्देवदत्तः पचति शोभ-
नम् । यथा देवदत्तः करोति चारु । पूर्वणात्र निघातः प्रतिषिध्यते ॥

उपसर्गव्यपेतं च ॥ ३८ ॥

यावद्व्याभ्यां युक्तं उपसर्गव्यपेतं च पूजायां विषये नानुदात्तं न
भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यवधा-
नार्थायमारम्भः । यावत्प्रपचति शोभनम् । यथा प्रपचति शोभनम् । याव-
त्प्रकरोति चारु । यथा प्रकरोति चारु । अनन्तरमित्येव । यावद्देवदत्तः
प्रपचति । यथा विष्णुमित्रः प्रकरोति चारु ॥

तु पश्य पश्यताहैः पूजायाम् ॥ ३९ ॥

तु पश्य पश्यत अह इत्येतैर्युक्तं तिङन्तं नानुदात्तं भवति पूजायां
विषये । तु । माणवकस्तु भुङ्क्ते शोभनम् । पश्य । पश्य माणवको
भुङ्क्ते शोभनम् । पश्यत । पश्यत माणवको भुङ्क्ते शोभनम् । अह ।
अह माणवको भुङ्क्ते शोभनम् । पूजायामिति किम् । पश्य मृगो धावति ।
पूजायामिति वर्तमाने पुनः पूजायामित्युच्यते निघातप्रतिषेधार्थम् । तद्धि
प्रतिषेधस्य प्रतिषेधेन संबद्धमिति ॥

अहो च ॥ ४० ॥

अहो इत्यनेन युक्तं तिङन्तं नानुदात्तं भवति पूजायां विषये ।
अहो देवदत्तः पचति शोभनम् । अहो विष्णुमित्रः करोति चारु । पृथ-
ग्योगकरणमुत्तरार्थम् ॥

शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति । अहो

शेषः यदन्यत्पूजायाः । कटमहो करिष्यसि । मम गेहमेष्यसि । असूयाव-
चनमेतत् । पूजायामित्यस्य पूर्वत्र चानुश्रुतत्वादनधिकारे सिद्धे शेषवचनं
विस्पष्टार्थम् ॥

पुरा च परीप्सायाम् ॥ ४६ ॥

पुरा इत्यनेन युक्तं तिङन्तं परीप्सायामर्थे विभाषा नानुदात्तं
भवति । परीप्सा त्वरा । अशीष्य माणवक । पुरा विद्योतते विद्युत् ।
पुरा स्तनयति स्तनयिषुः । पुराशब्देन भविष्यदासत्तिं द्योतयति । परी-
प्सायामिति किम् । नडेन स्म पुराधीयते । अत्र भूतकालविप्रकर्षे पुराशब्दे
द्योतयति । कर्णया स्म पुराधीयते ॥

नन्वित्यनुज्ञैषणायाम् ॥ ४७ ॥

ननु इत्यनेन युक्तं तिङन्तं नानुदात्तं भवति अनुज्ञैषणायां विषये ।
अनुज्ञाया एषणा मार्थना, अनुज्ञैषणा । अनुज्ञाप्रार्थनेत्यर्थः । ननु करोमि
भोः । अनुजानीष्व मां, गमनं प्रतीत्यर्थः । अनुज्ञैषणायामिति किम् ।
अकार्षीः कटं देवदत्त । ननु करोमि भोः । पृष्टप्रतिवचनमेतच्चानुज्ञैषणा ॥

किं क्रियाप्रश्नेनपसर्गमप्रतिषिद्धम् ॥ ४८ ॥

किमित्येतत्क्रियाप्रश्ने यदा वर्तते तदानेन युक्तं तिङन्तमनुपस-
र्गमप्रतिषिद्धं नानुदात्तं भवति । किं देवदत्तः पचति आहोस्विदुङ्क्ते ।
किं देवदत्तः श्रुते आहोस्विदधीते । अत्र केचिदाहुः । पूर्वं कियुक्त-
मिति तत्र निहन्यते । उत्तरं तु न कियुक्तमिति तत्र निहन्यतएवेति ।
अपरे त्वाहुः । यद्यप्येकस्याख्यातस्य समीपे किंशब्दः श्रूयते तथापि
सर्वस्य संशयविषयस्य तेन योग इति उभयत्र प्रतिषेधेन भवितव्यमिति ।
क्रियाग्रहणं किम् । प्रश्ने मा भूत् । किं देवदत्त आदनंपचति आहोस्विच्छा-
कमिति । प्रश्नइति किम् । किमधीते देवदत्तः । तेषे किंशब्दोऽयं न प्रश्ने ।
अनुपसर्गमिति किम् । किं देवदत्तः प्रपचति, आहो स्विन्न करोति ।
अप्रतिषिद्धमिति किम् । किं देवदत्तो न पठति आहो स्विन्न करोति ॥

लोपे विभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिषिद्धं विभाषा नानुदात्तं भवति । क चास्य लोपः । यत्र गम्यते चार्थो न च प्रयुज्यते किं शब्दः । देवदत्तः पचति आहो स्थित्यति । विनैव किमा प्रश्नोऽवगम्यते । प्राप्तविभाषेयं किमर्थेन योगात् । पूर्ववत् प्रत्युदाहरणानि ॥

एहिमन्ये प्रहासे लृट् ॥ ४६ ॥

एहिमन्ये इत्यनेन युक्तं लङन्तं नानुदात्तं भवति प्रहासे । प्रकृष्टो हासः प्रहासः, क्रीडा । एहि मन्येऽद्वेदनं भोत्यसे नहि भोत्यसे भुक्तः सोतिथिभिः । एहि मन्ये रथेन यास्यसि नहि यास्यसि यातस्तेन पिता । प्रहासइति किम् । एहि मन्यसे ऋदनें भोत्ये इति । सुष्ठु च मन्यसे । साधु च मन्यसे । गत्यर्थलोटा लङित्येव सिद्धे सत्यारम्भोऽनियमार्थः । एहिमन्येयुक्तं प्रहासएव यथा स्यात्, अन्यत्र मा भूदिति । एहि मन्यसे ऋदनें भोत्यइति । एहिमन्येइत्युत्तमोपादानमतन्त्रम् । प्रहासएव हि मन्यतेऽत्तमो विहितस्ततोऽन्यत्र मध्यम एव भवति । तत्रानेन नियमेन निवृत्तिः क्रियते । एहि मन्यसे ऋदनें भोत्यइति ॥

जात्वपूर्वम् ॥ ४७ ॥

जातु इत्येतद्विद्यमानपूर्वं तेन युक्तं तिङन्तं नानुदात्तं भवति । जातु भोत्यसे । जातु करिष्यामि । अपूर्वमिति किम् । कटं जातु करिष्यति ॥

किं वृत्तं च चिदुत्तरम् ॥ ४८ ॥

किमोऽवृत्तं किंवृत्तं, किंवृत्तग्रहणेन तद्विभक्त्यन्तं प्रतीयादुत्तरइतिमौ च प्रत्ययौ, तत्किंवृत्तं चिदुत्तरमविद्यमानपूर्वं यत्नेन युक्तं तिङन्तं नानुदात्तं भवति । कश्चिद्वृत्ते । कश्चिद्वृत्तेऽज्यति । कश्चिद्वृत्ते । केन चित्करोति । कस्मै चिद्वृत्ते । कतमश्चित्करोति । कतमश्चित्करोति । चिदुत्तरमिति किम् । को भुङ्क्ते । अपूर्वमित्येव । देवदत्तः किं चित्करोति ॥

आहोउताहो चानन्तरम् ॥ ४९ ॥

निघातप्रतिषेधोनुवर्तते । अपूर्वमिति च । आहो उताहो इत्ये-
ताभ्यामपूर्वाभ्यां युक्तमनन्तरं तिङन्तं नानुदात्तं भवति । आहो भुङ्क्ते ।
उताहो भुङ्क्ते । आहो पठति । उताहो पठति * । अनन्तरमिति किम् ।
शेषे विभाषां वक्ष्यति । अपूर्वमित्येव । देवदत्त आहो भुङ्क्ते । देवदत्त
उताहो भुङ्क्ते ॥

शेषे विभाषा ॥ ५० ॥

० आहो उताहो इत्येताभ्यां युक्तं तिङन्तं नानुदात्तं शेषे विभाषा
भवति । कश्च शेषः यदन्यदनन्तरात् । आहो देवदत्तः पचति २ । उताहो
देवदत्तः पचति २ । आहो देवदत्तः पठति २ । उताहो देवदत्तः पठति २ ॥

गत्यर्थलोटा लृण्चेत्कारकं सर्वान्यत् ॥ ५१ ॥

गतिना समानार्था गत्यर्थाः गत्यर्थानां लोट् गत्यर्थलोट् तेन
गत्यर्थलोटा युक्तं लङन्तं तिङन्तं नानुदात्तं भवति न चेत्कारकं सर्वान्य-
द्ववति । यत्रैव कारके कर्त्तरि कर्मणि वा लोट् तत्रैव यदि लङ्पि
भवतीत्यर्थः । कर्तृकर्मणी एवात्र तिङन्तवाच्ये कारकग्रहणेन गृह्यते ।
न कारणादि कारकान्तरम् । आगच्छ देवदत्तं ग्रामं द्रव्यस्येनम् । आगच्छ
देवदत्तं ग्राममोदनं भोक्ष्यसे । उह्यन्तां देवदत्तेन शालयः तेनैव भोक्ष्यन्ते ।
उह्यन्तां देवदत्तेन शालयः यज्ञदत्तेन भोक्ष्यन्ते । गत्यर्थग्रहणं किम् ।
पच देवदत्तौदवं भोक्ष्यसेनम् । लोटिति किम् । आगच्छ देवदत्तं ग्रामं
द्रव्यस्येनम् । लङिति किम् । आगच्छ देवदत्तं ग्रामं पश्यस्येनम् । न
चेत्कारकं सर्वान्यदिति किम् । आगच्छ देवदत्तं ग्रामं पिता ते ओदनं
भोक्ष्यते । उह्यन्तां देवदत्तेन शालयः सक्तवस्तेन पास्यन्ते । सर्वग्रहणं
किम् । आगच्छ देवदत्तं ग्रामं त्वं चाहं च द्रव्याव एनमित्यत्रापि
निघातप्रतिषेधो यथा स्यात् । लङन्तवाच्ये हि सर्वस्मिन्कारके ऽन्यस्मिन्
भवितव्यम् । इह तु यल्लोडन्तस्य कारकं तच्चान्यच्च लङन्तेनोच्यते इति ॥

* आहो अधीते । इत्यधिकमेकस्मिन्पुस्तके ।

लोड च ॥ ५२ ॥

लोडन्तं तिडन्तं गत्यर्थलोटा युक्तं नानुदात्तं भवति, न चेत्कारकं सर्वान्यद्ववति । लोडन्तयोरेकं कारकं यदि भवतीत्यर्थः । आगच्छ देवदत्त यामं पश्य । आव्रज विष्णुमित्र यामं शाधि । आगम्यतां देवदत्तेन यामो दृश्यतां यज्ञदत्तेन । गत्यर्थानामित्येव । पक्ष देवदत्तौदात्तं भुङ्क्तेनम् । लोटेत्येव । आगच्छेद्देवदत्त यामं पश्येनम् । न चेत्कारकं सर्वान्यदित्येव । आगच्छ देवदत्त यामं पश्यत्वनेन यज्ञदत्तः । सर्वशङ्खानुवृत्तेस्तिवह भवत्येव । आगच्छ देवदत्त यामं त्वं चाहं च पश्याव । पृथग्योगकरणमुत्तरार्थम् ॥

विभाषितं सोपसर्गमनुत्तमम् ॥ ५३ ॥

सर्वे पूर्वमनुवर्त्तते । प्राप्तविभाषेयं, लोडन्तं सोपसर्गमुत्तमवर्जितं गत्यर्थलोटा युक्तं तिडन्तं विभाषितं नानुदात्तं भवति न चेत्कारकं सर्वान्यद्ववति । आगच्छ देवदत्त यामं प्रविश । २ । आगच्छ देवदत्त यामं प्रशाधि । २ । सोपसर्गमिति किम् । आगच्छ देवदत्त यामं पश्य । अनुत्तममिति किम् । आगच्छानि देवदत्त यामं प्रविशानि ॥

हन्त च ॥ ५४ ॥

पूर्वे सर्वमनुवर्त्तते गत्यर्थलोटे वर्जयित्वा । हन्त इत्यनेन युक्तं लोडन्तं सोपसर्गमुत्तमवर्जितं विभाषितं नानुदात्तं भवति । हन्त प्रविश २ । हन्त प्रशाधि २ । सोपसर्गमित्येव । हन्त कुह । निपातैर्यद्विहन्तेति नित्यमत्र निघातप्रतिषेधो भवति । अनुत्तममित्येव । हन्त प्रभुनजावहे । हन्त प्रभुनजामहे ॥

आम एकान्तरमामन्त्रितमनन्तिके ॥ ५५ ॥

आम उत्तरमेकपदान्तरमामन्त्रितान्तमनन्तिके नानुदात्तं भवति । आम् पचसि देवदत्तः । आम् भो देवदत्तः । भो इत्यामन्त्रितान्तमपि नामन्त्रिते समानाधिकरणे सामान्यवचनमिति साविद्व्यमानवद्ववति । आम इति किम् । शाकं पचसि देवदत्तः । एकान्तरमिति किम् ।

आम् प्रपचसि देवदत्तः । आम् नितमिति किम् । आम् चति देवदत्तः ।
 अन्नन्तिकइति किम् । आम् देवदत्तः ॥ आम् एकान्तरमामन्नितं यत्तस्य
 एकश्रुतेरनुदात्तस्य च प्रतिषेध इष्यते ॥ तदुभयमनेन क्रियतइति के चि-
 दाहुः । प्रुतोदात्तः पुनरसिदुत्वाच्च प्रतिषिध्यते । अपरेषां दर्शनमनन्ति-
 कइत्यनेन यत्र दूरं न संनिष्ठं तत्परिगृह्यते । तेनास्मिन्नेकश्रुतेः प्रा-
 प्तिरेव नास्ति । प्रुतोदात्तोऽपि नोदाहर्त्तव्य इति ॥

यद्धितुपरं छन्दसि ॥ ५६ ॥

आम् नितमित्येतदस्वरितत्वानुवर्त्तते । तिङिति वर्त्ततएव । य-
 त्परं हिपरं तुपरं च तिङन्तं छन्दसि नानुदात्तं भवति । यत्परं तावत् ।
 गवां गोत्रमुदसृजो यमङ्गिरः । हिपरम् । इन्द्रवो वामुयन्ति हि । तुपरम् ।
 आख्यास्यामि तु ते । निपातैर्यद्वादिहन्तेति हि चेति तुपश्यपश्यतादिरिति
 च निघातप्रतिषेधे सिद्धे वचनमिदं नियमार्थम्, एभिरेव परैर्योगे प्रतिषेधो
 भवति नान्यैरिति । इह न भवति । ज्ञये स्वारोहावै हि । एहीत्यनेन
 गत्यर्थलोटा युक्तस्य रोहावेत्यस्य लोडन्तस्य निघातो भवत्येव ॥

चनचिद्विगोत्रादितद्धितास्त्रेडितेष्वगतेः ॥ ५७ ॥

चनचिद् इव गोत्रादि तद्धित आस्त्रेडित इत्येतेषु परतः अगतेरु-
 त्तरं तिङन्तं नानुदात्तं भवति । चन । देवदत्तः पचति चन । चित् ।
 देवदत्तः पचति चित् । इव । देवदत्तः पचनीव । गोत्रादि । देवदत्तः
 पचति गोत्रम् । देवदत्तः पचति ब्रुवम् । देवदत्तः प्रपचति प्रवचनम् ।
 इहापि गोत्रादयः कुत्सनाभीक्ष्ण्येरेव गृह्यन्ते । तद्धित । देवदत्तः प-
 चतिकल्पम् । देवदत्तः पचतिरूपम् । अनुदात्तस्तद्धित इहोदाहरणमन्यत्र
 तद्धितस्वरणं तिङ्स्यरो बाध्यते । पचतिदेश्यः । आस्त्रेडित । देवदत्तः प-
 चति २ । अगतेरिति किम् । देवदत्तः प्रपचति चन । अत्रागतियहणे सग-
 तिरपि तिङित्यत्र च उपसर्गग्रहणं द्रष्टव्यम् । इह मा भूत् । शुक्लीक-
 रोति चन । यत्काष्ठं शुक्लीकरोति । यत्काष्ठं कृष्णीकरोति ॥

चादिषु च ॥ ५८ ॥

चादिषु च परतः तिङन्तमगतेः परं नानुदात्तं भवति । चादयो नचवाहाहैवयुक्ते इत्यत्र ये निर्दिष्टाः तद्वह परिगृह्यन्ते । चशब्दे तावत् । देवदत्तः पचति च खादति च । वा । देवदत्तः पचति वा खादति वा । ह । देवदत्तः पचति ह खादति ह । अह । देवदत्तः पचत्यह खादत्यह । एव । देवदत्तः पचत्येव खादत्येव । अगतेरित्येव । देवदत्तः प्रपचति च प्रखादति च । प्रथमस्यात्र तिङन्तस्य चवायोगे प्रथमेति निघातः प्रतिषिध्यते, एवपरं तु निहन्यते ॥

चवायोगे प्रथमा ॥ ५९ ॥

अगतेरिति पूर्वसूत्रे चानुगुणमित्यत्र नानुवर्त्तते । च वा द्वित्येताभ्यां योगे प्रथमा तिङ्बिभक्तिर्नानुदात्ता भवति । गर्दभांश्च कालयति । वीणां च वादयति । गर्दभान्वा कालयति । वीणां वा वादयति । योग-यहं पूर्वाभ्यामपि योगे निघातप्रतिषेधो यथा स्यादिति । प्रथमायहं द्वितीयादेस्तिङन्तस्य मा भूदिति । चवायोगो हि द्विसमुच्चये विकल्पे च सति भवति । स चानेकस्य धर्म इति ॥

हेति क्षियायाम् ॥ ६० ॥

ह इत्यनेन युक्ता प्रथमा तिङ्बिभक्तिर्नानुदात्ता भवति क्षियायां गम्यमानायाम् । क्षिया धर्मव्यतिक्रमः आचारभेदः । स्वयं ह रथेन याति ३ उपाध्यायं पदातिं गमयति । स्वयं हौदनं भुङ्क्ते ३ उपाध्यायं सक्तन्वी-ययीति । प्रथमस्य तिङन्तस्यात्र निघातः प्रतिषिध्यते । क्षियाशीःप्रपेक्षु तिङाकाङ्क्षामिति च सूत्रो भवति ॥

अहेति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनियोगे गम्यमाने चशब्दात् क्षियायां च । नानाप्रयोजनो नियोगो विनियोगः । त्वमहयामं गच्छ । त्वमहारण्यं गच्छ । क्षियायाम् । स्वयमहं रथेन

याति ३ उपाध्यायं पदातिं वमयति । स्वयमहौदमं भुङ्क्ते ३ उपाध्यायं
सक्तुन्मययति । पूर्ववन्निघातप्रतिषेधः प्रुतश्च ॥

चादलोपश्वेत्यवधारणम् ॥ ६२ ॥

चलोपे अहलोपे प्रथमा तिङ्बिभक्तिर्नानुदात्ता भवति । एवेत्ये-
तच्चेदवधारणार्थं प्रयुज्यते । क चास्य लोपो यत्र गम्यते चार्थो न च
प्रयुज्यते तत्र लोपः । तत्र 'च'शब्दः समुच्चयार्थः अहशब्दः केवलार्थः
इति समानकर्तृके चलोपः नामाकर्तृके अहलोपः । चलोपे । देवदत्त
एव ग्रामं गच्छतु देवदत्त एवारण्यं गच्छतु । ग्रामं चारण्यं च गच्छ-
त्वित्यर्थः । अहलोपे । देवदत्त एव ग्रामं गच्छतु यज्ञदत्त एवारण्यं
गच्छतु । ग्रामं केवलमारण्यं केवलमित्यर्थः । अवधारणमिति किम् ।
देवदत्तः क्लृप्तो भवत्येते । देवदत्तः क्लृप्तो बाध्यते । अनवकृप्तावप्यमेवशब्दः ।
न कं चिद्वेद्यतइत्यर्थः । एवे चानियोगइति पररूपम् ॥

चादिलोपे विभाषा ॥ ६३ ॥

चादयो नववाहाहैवयुक्ता इति सूत्रनिर्दिष्टा गृह्यन्ते तेषां लोपे
प्रथमा तिङ्बिभक्तिर्नानुदात्ता भवति विभाषा । चलोपे । शुक्ला ग्रीहयो
भवन्ति २ । श्वेता गा आज्याय दुहन्ति २ । भवन्तीत्येतद्विकल्पेन न
निहन्यते । वःलोपे । ग्रीहिभिर्यजेत २ । यवैर्यजेत । एवं शेषेष्वपि यथा-
दर्थेनमुदाहार्यम् ॥

वैवेति च छन्दसि ॥ ६४ ॥

वै वाव इत्येताभ्यां युक्ता प्रथमा तिङ्बिभक्तिर्विभाषा नानुदात्ता
भवति छन्दसि विषये । अहर्वे देवानामासीत् २ । रात्रिसुराणामा-
सीत् । बृहस्पतिर्वै देवानां पुरोहित आसीत् २ । शण्डामर्कावसुराणाम् ।
वाव । अयं वाव हस्त आसीत् २ । नेतर आसीत् ॥

एकान्याभ्यां समर्थाभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्बिभक्तिर्विभाषा

नानुदात्ता भवति कृन्दसि विषये । प्रजामेका जित्वति २ । ऊर्जमेका रत्तति २ । जित्वतीत्येतत्पत्ते न निहत्यते । तयोरन्यः पिप्पलं स्वाद्वत्ति । अनशनवत्यो अभिचारकशीति । अतीत्येतत्पत्ते न निहत्यते । समर्थाभ्यामिति किम् । एको देवानुपातिष्ठत् । एक इति संख्यापदमेतद् अन्यार्थः न वर्तते । एकशब्दस्य व्यवस्थार्थं च समर्थग्रहणं व्यभिचारित्वात्तस्य ॥

यद्वृत्तानित्यम् ॥ ६६ ॥

प्रथमा कृन्दसीति निवृत्तं, निधातप्रतिषेध इत्येव । यदेव वृत्तं यद्वृत्तं, यत्र पदे यद्वृत्तं तत्सर्वं यद्वृत्तम् । इह वृत्तग्रहणेन तद्विभक्त्यन्तं प्रतीयात् । इतरदन्तमौ च प्रत्ययौ इत्येतच्चाश्रीयते । तस्माद्वृत्तादुत्तरं तिङन्तं नानुदात्तं भवति नित्यम् । यो भुङ्क्ते । यं भोजयति । येन भुङ्क्ते । यस्मै ददाति । यत्कामास्ते जुहुमः । यद्वाह वायुर्वाति । यद्वायुः पवते ॥ पञ्चमीनिर्देशेयत्र व्यवहिते कार्यमिष्यते ॥ यथाकाम्ये वेति वक्तव्यम् ॥ * ॥ यत्र क्व चन यजन्ते * ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठः । काष्ठाध्यापकः । काष्ठाभिरूपकः । दारुण । दारुणाध्यापकः । दारुणाभिरूपकः । अमातापुत्र । अमातापुत्राध्यापकः । अयुत । अयुताभिरूपकः । अयुताध्यापकः । अदुत । अदुताध्यापकः । अनुक्त । अनुक्ताध्यापकः । भृश । भृशाध्यापकः । घोर । घोराध्यापकः । परम । परमाध्यापकः । सु । स्वध्यापकः । अति । अत्यध्यापकः । * ॥ मलोपश्च * ॥ इति वार्तिककारमन्तम् । मयूरव्यंसकादित्वात्समासः । समासे चैतदनुदात्तत्वं ॥ समासान्तोदात्तत्वापवाद इष्यते ॥ दारुणमध्यापक इत्येवमादिषु न भवति । मलोपश्चेत्यनेनाप्ययमेव विषय आख्यायते । 'यत्र विभ-

* एकस्मिन्पुस्तके यथाकाम्ये इत्यारभ्य यजन्ते इत्यन्तं नास्ति ।

† अनुज्ञात । अनुज्ञाताध्यापकः । कल्याण । कल्याणाध्यापकः । वेश । वेशाध्यापकः । इत्यधिकं पुस्तकान्तरे ।

क्तेरभावान्मकारो च श्रूयते तत्रानुदात्तत्वमिति । असमासे हि मलोपो
नैवेष्यते । दाहणमधीते दाहणमध्यापक इति । पूजनादित्येव पूजितपरिग्रहे
सिद्धे पूजितग्रहणमनन्तरपूजितप्रतिपत्त्यर्थम् । एतदेव ज्ञापकमिह प्रकरणे
पञ्चमीनिर्देशेषु नानन्तर्यमाश्रीयते इति । तथा च यदृत्ताचित्यमित्यत्रो-
दाहृतम् । अनुदात्तमिति वर्त्तमाने पुनरनुदात्तग्रहणं प्रतिषेधनिवृत्त्यर्थम् ॥

सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तमनु-
दात्तं भवति । यत्काष्ठं पचति । यत्काष्ठं प्रपचति । यद्दाहणं पचति ।
यद्दाहणं प्रपचति । तिङ्तिङ् इति निघातस्य निघातैर्यद्वादिहन्तेति प्रति-
षेधे प्रान्ते पुनर्विधानम् । सगतिग्रहणाच्च गतिरपि निहन्त्यते ॥ गतिग्र-
हणे ज्ञात्र उपसर्गग्रहणमिष्यते ॥ इह न भवति । यत्काष्ठं शुक्लीकरोति ।
यत्काष्ठं कृष्णीकरोति ॥

कुत्सने च सुप्यगोत्रादौ ॥ ६९ ॥

पदादिति निवृत्तम् । सगतिरपि तिङिति वर्त्तते । कुत्सने च सुबन्ते
गोत्रादिर्वर्जिते परतः सगतिरपि तिङ् अगतिरप्यनुदात्तो भवति । प-
चति पूति । प्रपचति पूति । पचति मिथ्या । प्रपचति मिथ्या । कुत्स-
नइति किम् । पचति शोभनम् । सुपीति किम् । पचति क्लिश्नाति ।
अगोत्रादाविति किम् । पचति गोत्रम् । पचति ब्रुवम् । पचति प्रवचनम् ॥
क्रियाकुत्सनइति वक्तव्यम् ॥ * ॥ कर्तुः कुत्सने मा भूत् । पचति पूति-
देववत्तः । प्रपचति पूतिः ॥ पूतिश्च चानुबन्धो भवतीति वक्तव्यम् ॥ * ॥
तेनायं चकारानुबन्धकत्वादन्तोदात्तो भवति ॥ विभाषितं चापि बहुर्थम-
नुदात्तं भवतीति वक्तव्यम् ॥ * ॥ पचन्ति पूति २ । प्रपचन्ति पूति २ ।

सुपि कुत्सने क्रियाया मलोप इष्टो ऽतिङीति चोक्तार्थः ।

पूतिश्च चानुबन्धो विभाषितं चापि बहुर्थम् ॥

गतिर्गतौ ॥ ७० ॥

गतिर्गतौ परतो ऽनुदात्तो भवति । अभ्युद्वुरति । समुदानयति ।
अभिसंपर्याहरति । गतिरिति क्रिम् । देवदत्तः प्रपचति । गताविति
क्रिम् । आ मन्दैरिन्द्र हरिभिर्याहि मयूरोमभिः ॥ याहीत्येतत्प्रति क्रिया-
योगादाडित्येष गतिः । तस्य गतावित्येतस्मिन्नसति गतिरित्यनाश्रित-
रनिमित्तकमनुदात्तत्वं स्यात् ॥

तिङि चोदात्तवति ॥ ७१ ॥

गतिरिति घर्त्तते । तिङन्ते ऽनुदात्तवति परतो गतिरनुदात्तो
भवति । यत्प्रपचति । यत्करोति । तिङ्ग्रहणमुदात्तवनः परिमाणार्थम् ।
अन्यथा हि यं प्रति गतिस्तवानुदात्तो भवतीति धानावेवोदात्तवति
स्यात् । प्रत्यये न स्यात् । यत्प्रकरोतीति । यत्क्रियायुकाः प्राद्व्यस्तेषां तं
प्रति गत्युपसर्गसंज्ञे भयत इति तिङन्ते धातुमेव प्रति गतिर्मेज्ञा । आभन्ते
तर्हि न प्राप्नोति । प्रपचिततराम् । प्रपचिततमामिति । अत्र केचिदा-
मन्तेन गतेः समासं कुर्वन्ति । तेषामप्यपूर्वदप्रकृतिस्वरत्वे सत्य-
क्रियमाणेपि तिङ्ग्रहणे परमनुदात्तवद्भवतीति गतिरित्यातो नैव सिद्ध्यति ।
अथ तरवन्तस्य गतिसमास एवमपि सतिशिष्टत्वादाम एव स्वरं सति
गतेरनुदात्तं पदमेकवर्जमित्येवानुदात्तत्वं सिद्धम् । येषां गतिकारकोप्यदानां
कृद्धिः समासवचनं प्रकृत्युत्पत्तेरित्यनेन वचनेन कृदन्तेनैव प्राक्सुत्यन्तेः
समासो भवति नान्येनेति दर्शनम्, तेषामेवंविधे विषये समासेन नैव
भङ्गितव्यमिति । पृथक् स्वरप्रवृत्तौ सत्यामनेन निघातेन प्रयोजनमस्ति ।
तदर्थं यवः कर्त्तव्यः । उदात्तवतीति क्रिम् । प्रपचति । प्रकरोति ॥

आमन्त्रितं पूर्वमविद्यमानवत् ॥ ७२ ॥

आमन्त्रितं पूर्वमविद्यमानवद्भवति, तस्मिन्सति यत्कार्यं तत्र
भवति । असति यत्तद्भवति । कानि पुनरविद्यमानवत्त्वे प्रयोजनानि ।
आमन्त्रिततिङ्घातयुष्मदस्मदादेशाभावाः । देवदत्त यज्ञदत्तेत्यत्रामन्त्र-

तस्य पदात्यरस्येति निघातो न भवति । षाष्टिकामन्त्रिताद्युदात्तत्वं भवति ।
 देवदत्त पचसीत्यत्र तिकृतिङ् इति निघातो न भवति । देवदत्त तत्र यामः
 स्वम्, देवदत्त मम यामः स्वमित्येवमादिषु युष्मदस्मदादेशा न भवन्ति ।
 पूजायामन्तरप्रतिषेधः प्रयोजनम् । यावद्देवदत्त पचसीत्यत्रापि पूजायां
 नान्तरमित्येव प्रतिषेधो भवति । जात्वपूर्वमित्येतद् देवदत्तं जातु पंच-
 सीत्यत्रापि भवति । आहो उताहो चानन्तरमिति आहो देवदत्त पचसि
 उताहो देवदत्त पचसीत्यत्रापि भवति । आम् एतान्तरमामन्त्रितम-
 नन्तिकइति आम् भो पचसि देवदत्त इत्यत्रापि भवति । आमन्त्रि-
 तमिति किम् । देवदत्तः पचति । पूर्वमिति किम् । देवदत्त इत्येतस्या-
 मन्त्रिताद्युदात्तत्वे कर्त्तव्ये नाधिक्यमानवद्भवति । पूर्वत्वं च परापेतं भव-
 तीति परस्यैव कार्यं स्वनिमित्ते ऽन्यनिमित्ते वा तदधिक्यमानवद्भवति, न
 तु स्वकार्यं । देवदत्त पचसीत्यत्रापि ह्यामन्त्रिताद्युदात्तत्वं भवत्येव । इह
 इमं मे गङ्गे यमुने इति गङ्गे शब्दः पूर्वमामन्त्रितं ततः परस्य यमुनेशब्द-
 स्यानुदात्तत्वे कर्त्तव्ये स्वयमधिक्यमानवत्त्वाच्चिमितं न भवति । मेशब्दस्य
 निमित्तभावं न प्रतिबध्नाति ॥

नामन्त्रिते समानाधिकरणे सामान्यवचनम् ॥ ७३ ॥

अधिक्यमानवत्त्वस्य प्रतिषेधः । आमन्त्रितान्ते समानाधिकरणे
 परतः पूर्वमामन्त्रितानां सामान्यवचनं नाधिक्यमानवद्भवति । किं तर्हि
 विद्वमानवदेव । आने गृहपते । माणवक जटिलकाध्यापक । पूर्वस्य वि-
 द्वमानवत्त्वात्परमनुदात्तमेव भवति । आमन्त्रितमिति किम् । देवदत्त
 पचसि । समानाधिकरणइति किम् । देवदत्त पण्डित यज्ञदत्त । अत्र
 यज्ञदत्त विशेषणं पण्डितशब्दः । न पूर्वेण समानाधिकरणः । सामान्यव-
 चनमिति किम् । पर्यायेषु मा भूत् । अद्य देवि सरस्वति ईडे काव्ये
 विद्वद्ये । पर्यायशब्दा एते । एवं ह्युक्तमेतानि ह्यन्ये नामनीति ॥

विभाषितं विशेषवचने बहुवचनम् ॥ ७४ ॥

पूर्वणादिप्रमाणवत्त्वे प्रतिबिम्बे विकल्प उच्यते । विशेषवचने समा-
नाधिकरणे आमन्त्रितान्ते परतः पूर्वमामन्त्रितं बहुवचनान्तं विभाषि-
तमविप्रमाणवद्भवति । देवाः शरण्याः २ । ब्राह्मणा वैयाकरणाः २ ।
सामान्यवचनाधिकारादेव विशेषवचनइति सिद्धे विशेषवचनग्रहणं विस्म-
टार्यम् । बहुवचनमिति किम् । माणवक जटिलक । नित्यमेतद्विप्र-
माणवदेव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥ •

अष्टमस्याध्यायस्य द्वितीयः पादः ।

पूर्वचासिद्धम् ॥ १ ॥

पूर्वत्रासिद्धमित्याधिकार आ अध्यायपरिसमाप्तेः । श्रुतं ऊर्द्धमनु-
क्रमिष्यामः पूर्वत्रासिद्धमित्येवं तद्वेदितव्यम् । तत्र येयं सपादसप्ताध्यायनु-
क्रान्ता एतस्यामयं पादोनो ऽध्यायो ऽसिद्धो भवति । इत उत्तरं चोत्त-
रोत्तरो योगः पूर्वत्रपूर्वत्रासिद्धो भवति । असिद्धवद्भवति * । सिद्धकार्यं
न करोतीत्यर्थः । तदेतदसिद्धत्ववचनमादेशलक्षणप्रतिषेधार्थं उत्सर्ग-
लक्षणभावार्थं च । अस्माददूर । द्वाञ्च । द्वाञ्चानय । असाञ्चादित्यः ।
इत्यत्र व्यलोपस्यासिद्धत्वाद् आद्रुण इत्यकः सर्वणं दीर्घ इति च न भ-
वति । अमुष्मै । अमुष्मात् । अमुष्मिन् । इति उत्त्वस्यासिद्धत्वात् स्मा-
यादयो भवन्ति ।

शुष्किका शुष्कजङ्घा च क्षामिमानौजठत्तया ।

मतेर्वत्वे भलां जशत्वं गुडलिण्याचिदर्शनम् ॥

• शुष्किकेत्यत्र शुष्कः क इत्यस्यासिद्धत्वाद् उदीचामातः स्थाने यक-
पूर्वाया इत्येतन्न भवति । शुष्कजङ्घा इति न कोपध्याया इति पुंवद्भावप्र-

* असिद्धवद्भवतीति पुलकास्तरे नास्ति ।

तिषेधो न भवति । क्षामिमानिति क्षामस्यापत्यं क्षामिः, क्षामो वा अस्या-
स्तीति क्षामी । क्षामिः क्षामी वा यस्यास्तीति क्षामिमान् । क्षायो म-
द्वयस्यामिद्वत्त्वान्मादुपधायाश्चेति वत्त्वं न भवति । औजठदिति वर्धने-
ष्टायाः मूठस्तमाख्यदिति णिच् तदन्ताल्लुङ् । चङीति द्विर्वचने कर्त्तव्ये ठ-
त्वं भ्रत्वष्टुत्वठनोपानामसिद्धत्वाणो च यष्टिनोपस्तस्य स्यानिषद्वाङ्
हूनइत्येतद् द्विरुच्यते । अनलोपइति प्रतिषेधात्सन्वदित्वं नास्ति । तेन
औजठदिति भवति । औजठदित्येतत् क्तिन्नन्तस्य कठिशब्दस्य भवति ।
गुडलिङ्गानिति गुडलिङ्गस्य सन्ति इति मतुप् तत्र ठत्वग्रथत्वयोरसिद्ध-
त्वाद् भय इति वत्त्वं न भवति । यत्र षष्ठीनिर्द्देशाः सप्तमीनिर्द्देशाः
पञ्चमीनिर्द्देशाश्च तेषां षष्ठी स्यानेयोगा तस्मिन्निति निर्दिष्टे पूर्वस्य
तस्मादित्युत्तरस्येति च कर्त्तव्ये नामिद्वत्त्वं भवति । कार्यकालं हि संज्ञा
परिभाषमिति पूर्वत्वमासां परिभाषाणां नास्तीति । विप्रतिषेधे परमि-
त्येगात् परिभाषा येन पूर्वग लक्षणैः सह स्पष्टं ते परं लक्षणं तत्प्रति
तस्यासिद्धत्वाच्च प्रवर्त्तते । तथा च सति विष्क्रेयंमवगौर्यमिति गुणः परेण
हलिवेति दीर्घत्वेन न बाध्यते । अपत्रादस्य तु परस्यापि उत्सर्गं कर्त्तव्ये
प्रचनप्रामाण्यादसिद्धत्वं न भवति । तेन दोषा दोषधुमित्यत्र घत्वस्यासि-
द्धत्वाद् होठ इति न भवति ॥

२. नलोपः सुप्स्वरसंज्ञातुग्विधिषु कृति ॥ २ ॥

नलोपः पूर्वत्रासिद्धो भवति सुब्विधौ स्वरविधौ संज्ञाविधौ तु-
ग्विधौ च कृति । विधिशब्देऽयं प्रत्येकमभिसंब्रध्यमानः स्वरसंज्ञातुकां
विधेयत्वात्तैः कर्मषष्ठीयुक्तैर्भाषसाधनोऽभिसंब्रध्यते । सुपा तु संबन्ध-
सामान्यवचनषष्ठ्यन्तेन कर्मसाधनः । तेन सुपः स्याने यो विधिः सुप्तिच
परभूते सर्वोज्ञौ सुब्विधिरिति सर्वत्रासिद्धत्वं भवति । सुब्विधौ तावत् ।
राजभिः, तत्तभिरित्यत्र नलोपस्यासिद्धत्वादतोभिस ऐसिति न भवति ।
राजभ्याम्, तत्तभ्याम्, राजसु, तत्तस्विति, सुप्ति चेति बहुवचने भ्रत्ये-
दिति दीर्घत्वमेत्वं च न भवति । स्वरविधौ । राजघतीत्यत्र नलोपस्या-

सिद्धत्वादन्तोवत्या इति न भवति । पञ्चमं, दशममिति । अत्र न-
लोपस्यासिद्धत्वाद् अमं चार्थं द्युजिति पूर्वपदस्याद्युदात्तत्वं न भवति ।
पञ्चमीजीत्यत्र नलोपस्यासिद्धत्वादिगन्ते द्विगविति पूर्वपदप्रकृतिस्वरो
न भवति । संज्ञाविधौ । पञ्च ब्राह्मण्यो दश ब्राह्मण्य इति नलोप-
स्यासिद्धत्वाद् षण्णान्ताषडिति षट्संज्ञा भवति । ततश्च न षट्स्वस-
दिभ्य इति टापः प्रतिषेधो भवति । तदेतत्कथं प्रयोजनं भवति । यदि
प्रतिकार्यं संज्ञाप्रवृत्तिरित्येतद्दर्शनम् । या हि जशशसौर्लुगर्था यदुसंज्ञा
प्रवृत्ता तथा स्त्रीप्रत्ययप्रतिषेधो न क्रियतइति सा पुनः प्रवर्त्तयितव्येति ।
तुग्विधौ । वृत्रहभ्यां, वृत्रहभिरिति नलोपस्यासिद्धत्वाद् ह्रस्वस्य पिति
कृति तुगिति तुग्न भवति । अत्र के चित्सन्निपातलक्षणे विधिरनिमित्तं त-
द्विधातस्येति तुकं प्रति नलोपस्यानिमित्तत्वाद् द्विरङ्गलक्षणे वा ऽसिद्धत्वा-
त्तुग्विधियहणमनर्थकमिति प्रतिपत्ताः, तत्तु क्रियतेपरिभाषाद्वयस्यानित्यत्वं
ज्ञापयितुम् । कृतीति क्रिम् । वृत्रहच्छ्रम् । वृत्रहच्छ्राया । के चेति
तुगभवति । अत्र सिद्धे सत्यारम्भो नियमार्थः । एतेष्वेव नलोपो ऽसिद्धो
भवति नान्यत्र । तेन राजीयति राजायते राजाश्व इति ईत्वं दीर्घत्व-
मेकादेशश्च सिद्धो भवति ॥

न मु ने ॥ ३ ॥

मुभावो नाभावे कर्त्तव्ये नासिद्धो भवति । किं तर्हि सिद्ध एव ।
अमुना । मुभावस्यासिद्धत्वात् घिलक्षणे नाभावो न स्यात् । कृते तु
नाभावे मुभावस्यासिद्धत्वात्सुपि चेति दीर्घत्वं यत्प्राप्ति तत्सन्निपातल-
क्षणे विधिरनिमित्तं तद्विधातस्येति न भवति । अथ वा योगद्वयमिदमु-
भयार्थे तन्त्रेणोच्चारितम् । अथ वा ने परतो यत्प्राप्ति तस्मिन्कर्त्तव्ये
मुभावो नासिद्ध इत्येष एवात्र सूत्रार्थः । ने तु कर्त्तव्ये मुभावस्य यत्सि-
द्धत्वं तदर्थतो गृहीतम् । तेनात्र मुभावस्य सिद्धत्वाच्चाभावश्च भवति ।
दीर्घत्वं च न भवति ॥ एकादेशस्वरान्तरङ्गः सिद्धो वक्तव्यः ॥ *, ॥ किं
प्रयोजनम् । अयायावेकादेशशतस्वरैकाननुदात्तसर्वानुदात्तार्थम् । वृत्रहदं,

ब्रह्मरदम् । अत्र प्रातिपदिकान्तसप्तम्येकवचनयोः उदात्तानुदात्तयोरेकादेशः
 स एकादेश उदात्तेनोदात्त इत्युदात्तः तस्य सिद्धत्वं वक्तव्यम् । आन्त-
 र्यतः अयादेश उदात्तो यथा स्यात् । आय् । कुमार्या इदम् । कथमिद-
 मुदाहरणम् । यदि उदात्तपणो हल्पूर्वादित्युदात्तत्वे कृते विभक्तेराटश्चे-
 कदेशस्तदा भवतीदमुदाहरणम् । इष कृते एकादेशे उदात्तपणो हल्पूर्-
 वादिति स्वरस्तदा नैतदस्य प्रयोजनं भवति । आव् । वृत्ताविदं, प्लुता-
 विदम् । एकादेशस्वरः । गाङ्गे ऽनूप इति गाङ्गे शब्दे एकार एकादेश
 उदात्तेनोदात्त इत्युदात्तः तस्य सिद्धत्वाद् यः पुनरेङः पदान्तादसीति एका-
 देशः स एकादेश उदात्तेनोदात्त इति, स्वरितो वाऽनुदात्ते पदादाविति,
 एतद्वति । शतृस्वरः । तुदती । तुदते । अदुपदेशादिति लसार्वधातु-
 कानुदात्तत्वे कृते एकादेशः तदुदात्तस्य सिद्धत्वात् शतानुमोनाञ्जनादी
 अन्तोद्गात्तादिति एष स्वरो भवति । अनुम इति प्रतिषेधो ज्ञापकः ।
 एकारदेशस्वरः शतृस्वरे सिद्ध इति । नहि सनुं कं शन्नन्तं किं घिदेकादे-
 शस्वरमन्तरेणान्तोदात्तमस्ति । एकाननुदात्तः । तुदन्ति । लिखन्ति ।
 एकादेशस्वरस्य सिद्धत्वाद् अनुदात्तं पदमेकवर्जमिति वर्ज्यमानता भवति ।
 'सर्वानुदात्तः । ब्राह्मणास्तुदन्ति । ब्राह्मणा लिखन्ति । एकादेशस्वरस्य
 सिद्धत्वाद् कृते तस्मिंस्तिङुतिङ् इति निघातो भवति । अन्तरङ्गं इति
 वचनाद्वहिरङ्गस्यासिद्धत्वमेव । पचतीति । प्रपचतीति ॥ संयोगान्तस्य लोपो
 र्हास्त्वे सिद्धो वक्तव्यः ॥ * ॥ किं प्रयोजनम् । हरिवो मेदिनं स्या । हरिव
 इति मतुचन्तमेतत् । तत्र छन्दसीर इति वत्से संयोगान्तस्य लोपे च कृते
 मतुवसे स संवटो छन्दसीति इत्यम् । तस्य संयोगान्तस्य लोपस्यासिद्ध-
 त्वादुशिचेत्युत्वं न प्राप्नोति ॥ सिकलोप एकादेशे सिद्धो वक्तव्यः ॥ * ॥
 अलाघीत् । अपाघीत् । इट ईटीति सिकलोपस्य सिद्धत्वात् सवर्णादीर्घत्वं
 भवति ॥ निष्ठादेशः वत्सस्वरप्रत्ययविधीद्विधिषु सिद्धो वक्तव्यः ॥ * ॥ वृक्षाः ।
 वृष्णकान् । निष्ठादेशस्य सिद्धत्वाद् क्लीति वत्सं न भवति । कुत्वं प्रत्य-
 सिद्ध एतेति तद्वति । स्वरप्रत्ययविधीद्विधिषु वीक्षशब्दे उदाह्रियते । तत्र च

निपातनमनेकधा समाश्रीयते । यदा क्षीबेर्निष्ठापामिडि, कृते ईत्शब्दलोपो
 निपात्यते । तदा क्षीब इति संज्ञायामीत्शब्दलोपस्यासिद्धत्वाविष्टा च
 द्युजनदित्येष स्वरो न प्राप्नोति । क्षीबेन तरति क्षीबिक इति द्युजलक्षणवृत्तं
 प्राप्नोति । यदा तु तकारलोपो निपात्यते तदा तस्यासिद्धत्वादिङागमः
 प्राप्नोति ॥ मूलविकारस्तुग्विधौ के सिद्धौ वक्तव्यः ॥ * ॥ अग्राश्च-
 च्छत्रम् । पटाश्चच्छत्रम् । मूलविकारस्यासिद्धत्वाच्चे चेति ह्रस्वलक्षणस्तु-
 ग्नित्यं न प्राप्नोति ॥ श्चुत्वं धुटि सिद्धं वक्तव्यम् ॥ * ॥ श्चुत्तिरुत्तरणे इत्ययं
 धातुः सकारादिः पठ्यते तस्य श्चुत्वस्यासिद्धत्वाद् अट्श्र्यातमिति रट्-
 श्र्यातमिति इति डः सि धुट् इति प्राप्नोति । अट्तीत्यड् । रट्तीति रड् ।
 क्विबन्तोयम् । किमर्थं पुनः सकारादिः पठ्यते । इह मधु श्र्यातमीति
 मधुश्च्युत् क्विबन्तः । मधुश्च्युतमाचष्टे इति णिच् । मधुश्च्युयति । मधु-
 श्र्ययतेः पुनः क्विपि कृते संयोगादित्वात्सलोपः संयोगान्तात्वाद् यलोपः
 चकारस्य कृत्वं मधुगति सिद्धम् । शकारादौ पुनरेतस्मिन्संयोगान्तलोपे-
 न यकारचकारयोर्लुप्योः शकारस्य पत्वे सति मधुडिति स्यात् ॥ अभ्या-
 सजश्चत्वर्थे एत्वतुकोः सिद्धे वक्तव्ये ॥ * ॥ बभणतुः । बभणुः । अभ्या-
 सजश्चत्वस्यासिद्धत्वाद्नादेशादेरित्येत्वं प्राप्नोति । छिदेः, चिच्छित्सति,
 उच्छेः, उचिच्छिपतीति अभ्यासादेशस्यासिद्धत्वात् के चेति तुक् प्राप्नोति ।
 द्विवचने परसवर्णत्वं सिद्धं वक्तव्यम् ॥ * ॥ सय्ययन्ता, सव्ययत्सरः प्रल्लो-
 कम्, तल्लोक्रमिति परसवर्णस्यासिद्धत्वाद्द्वय इति द्विवचनं न स्यात् ॥
 पदाधिकारश्चेल्लत्वटत्वं दत्त्वनत्यस्त्वषत्वणत्वानुनासिकत्वानि सिद्धा-
 नि वक्तव्यानि ॥ * ॥ लत्वम् । गलो गलः । गरो गरः । घत्वं, द्रोभा २ ।
 ठत्वं, द्रोठा २ । मत्वं, नुमे नुतः । इत्वम्, अभिनोभिनः । अभिनदभि-
 नत् । षत्वम् । मातुष्षत्ता २ । मातुःस्वसा २ । यत्वं माषडापाणि २ ।
 माषडापाणि २ । अनुनासिक । घाडनयनम् २ । वाभनयनम् २ । कृत्वं ।
 वाकुक्कयनम् २ । वाकुशयनम् २ । लत्वादीनां विकल्पतानामसिद्ध-
 त्वात् कृते द्विवचने सत्युपरिष्ठाद्विकल्पे सति गरोगलः गलोगरः इत्येकं ।

रूपमपि द्विरुक्तं स्यात् । तदेतत्सर्वं न मु ने इति योगविभागेन साध्यते ।
न इत्येतावदनिष्टे विषये पूर्वत्रासिद्धस्य प्रतिषेधार्थम् । ततो मु ने इति ।
नेत्येतदनुवर्त्तते ॥

उदात्तस्वरितयोर्यणः स्वरितोऽनुदात्तस्य ॥ ४ ॥

उदात्तयणः स्वरितयणश्च परस्यानुदात्तस्य स्वरित आदेशो भव-
ति । उदात्तयणः । कुमार्यै । कुमार्यः । उदात्तनिवृत्तिस्वरेणायमीकार
उदात्तः, तस्य स्थाने यणादेशः स उदात्तयण, तस्मात्परस्यानुदात्तस्य
स्वरित आदेशो भवति । स्वरितयणः । सकृल्ल्याशा । खलप्याशा ।
सकृल्लः, खलपूरिति कृत्स्वरेणान्तोदात्तो, तयो रोः सुपीति यणादेशः
स उदात्तयणः ततः परस्य सकृल्ल्याशब्दोदात्तस्य स्वरितत्वम्, तस्य यणादेशः
स्वरितयण, तस्मात्स्वरितयणः परस्याशाशब्दाकारस्यानुदात्तस्य स्वरितो
भवति । ननु च सप्तम्येकचनस्य यदुदात्तयण इति स्वरितत्वं तदसिद्धं
यणादेशे । तत्कथमयं स्वरितयण भवति । आश्रयात् सिद्धत्वं भविष्यति ।
यद्वेवमुदात्तादनुदात्तस्य स्वरित इति एतस्याप्याश्रयात्सिद्धत्वं प्राप्नोति ।
ततश्च दध्याशेत्यत्रापि स्वरितः स्यात् । तस्मादयमेव यणस्वरो यणादेशे
सिद्धो वक्तव्यः । केचित्तु ब्रूयते उदात्तात्स्वरितयणोपि परस्यानुदात्तस्य स्वरि-
तत्वं दृश्यते । तथा च तैत्तिरीयके शाखान्तरे पठ्यते । यास्ते विश्वाः समिधः
सन्त्यग्ने इति ॥ अग्ने इत्ययमकारः स्वरितः पठ्यते । तथा ब्राह्मणेपि
दध्याशयतीत्याकारः स्वरितः पठ्यते इति । यथा तु वार्त्तिकं भाष्यं च
तथा उदात्तात्स्वरितयणः परस्यानुदात्तस्थानेन स्वरितत्वं न भवतीति
स्थितम् । तथा च भाष्ये स्वरितयणग्रहणमिदं प्रत्याख्यायते । सकृल्ल-
ल्याशेत्युदात्तयण इत्येव स्वरितस्य सिद्धत्वात् । स्वरितयणव्यवधानमव्य-
वधानमेव । स्वरविधौ व्यञ्जनमविद्यमानवदिति । तत्तु क्रियते, पूर्वस्मा-
दपि विधौ स्थानिवद्वावाद् व्यवधानमस्ति । स्वरदीर्घलोपेषु च लोपा-
न्नादेशस्य स्थानिवद्वावः प्रतिषिध्यते इति । उदात्तस्वरितयोरिति किम् ।

बैदी आशा, बैद्याशा । शार्ङ्गव्याशा । अनुदात्तयणादेशेभ्यम् । अनुदात्तस्ये-
ति किम् । कुमायंत्र । क्रिशांयंत्र । अत्रेत्ययमाद्युदात्तो लित्स्वरेण ॥

एकादेश उदात्तेऽनुदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनुदा-
त्तस्येति वर्त्तते । अग्नी । वायू । वृत्तैः । प्लुतैः । उदात्तेनेति किम् ।
पचन्ति । यजन्ति । लसार्धधानुमानुदात्तत्वे कृते द्वयोरनुदात्तयोरप्येका-
देशः । परदपे कर्त्तव्ये स्वरितस्यासिद्धत्वात् ॥

स्वरितो वा ऽनुदात्ते पदादौ ॥ ६ ॥

अनुदात्ते पदादौ उदात्तेन सह य एकादेशः स स्वरितो वा भ-
वत्युदात्तो वा । सुउत्थितः । सूत्थितः । विईतते । वीतते । वसुकः
असि । वसुकोसि । सूत्थित इति सुशब्दः सुः पूजायामिति कर्मप्रवच-
नीयः, तस्य प्रादित्वात्समासे सति अत्रयपूर्वपदप्रकृतिस्वरत्वेनाद्युदात्तः,
शेषमनुदात्तमिति चानुदात्ते पदादावेकादेशो भवति । वीतते । वसुको-
सोति । अत्रापि तिङुत्तङ् इति निघाते कृते ऽनुदात्ते पदादावेका-
देशः । स्वरितग्रहणं विस्पष्टार्थम् । उदात्ते हि विकल्पिते तस्मिन्स-
त्यन्तर्यत एव स्वरितो भविष्यतीति । अनुदात्तइति किम् । देवदत्तोत्र ।
पदादाविति किम् । वृत्तो । वृत्ताः ॥

नलोपः प्रातिपदिकान्तस्य ॥ ७ ॥

पदस्येति वर्त्तते । प्रातिपदिकस्य पदस्य येन्यो नकारस्तस्य
लोपो भवति । राजा । राजभ्याम् । राजभिः । राजता । राजतरः ।
राजतमः । प्रातिपदिकग्रहणं किम् । अहचहिम् । अन्तग्रहणं किम् ।
राजा । राजानौ । राजानः । प्रातिपदिकग्रहणमसमस्तमेव सुपां सुलु-
गिति षष्ठां लुका निद्विष्टम् ॥ अहो नलोपप्रतिषेधेः वक्तव्यः ॥ * ॥
अहः । अहोभ्याम् । अहोभिः । अहन् रोसुपीति रेफस्त्वयोरसिद्धत्वाद्

वशा । द्राक्षा * एतेषां मादुपधायाश्चेति प्राप्नोति । धञि । ध्वञि ।
सर्जिञ्ज । इत्येतेषां कृन्दसीर इति । हरित् । ककुत् । गरुत् इत्येतेषां
भय इति । इत्तु मधु द्रुम मण्ड धूम इत्येतेषां संज्ञायामिति । आङ्गति-
गणश्च यवादिः । अङ्गतवत्त्वा मनुष्य यवादिषु द्रष्टव्यः । यस्य सति नि-
मित्ते मनुष्यो वत्त्वं न दृश्यते स यवादिषु द्रष्टव्यः † । इह नृमत इदं ना-
मन्तमिति बहिरङ्गलक्षणत्वादवर्णापधस्य मनुष्यो वत्त्वं न भवति ।

भयः ॥ १० ॥

भयन्तादुत्तरस्य मतोर्व इत्ययमादेशो भवति । अग्निविस्थान्
यामः । उदश्वत्वान्घोषः । विद्युत्वान्बलाहकः । इन्द्रो मरुत्वान् । वृ-
षद्वान्देशः ॥ मृद्वान् । इन्द्रावन्ति मरुतश्च ।

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपी-
वती । च्छीवती । मुनीवती ।

आसन्दीवदष्टीवच्चक्रीवत्कत्तीवद्रुमण्वच्चर्मण्वती ॥ १२ ॥

आसन्दीवद् अष्टीवत् चक्रीवत् कत्तीवद् रुमण्वत् चर्मण्वती
इत्येतानि संज्ञायां निपात्यन्ते । वत्त्वं पूर्वणैव सिद्धमादेशार्थानि निपा-
तनानि । आसन्दीवीदिति । आसनशब्दम्यासन्दीभावो निपात्यते ।
आसन्दीवान् यामः । आसन्दीवद्रुमण्वत् । आसनवानित्येवान्यत्र ।
अपरे त्वाहुः । आसन्दीशब्देऽपि प्रकृत्यन्तरमेवास्ति । तथा चोक्तमौदु-
म्बुरी राजासन्दी भवतीति । तस्य संज्ञायामिति वत्त्वेन सिद्धं आसन्दीव-
दित्येतत्प्रपञ्चार्थमिह पठ्यते । अष्टीवदिति । अस्थोऽष्टीभावः । अष्टी-
वानिति शरीरैकदेशसंज्ञा । आस्थिमानित्येवान्यत्र । चक्रीवदिति । चक्र-

* वृक्षा । वेशा । इत्यधिकं पुस्तकान्तरे ।

† वजि । व्रजि । शर्जिञ्ज । सर्जिञ्ज । इत्यधिकमन्यस्मिन्पुस्तके ।

‡ यस्य सति निमित्ते मनुष्यो वत्त्वं न दृश्यते स यवादिषु द्रष्टव्य इति नास्ये-
कस्मिन्पुस्तके ।

शब्दस्य चक्रीभावो निपात्यते । चक्रीवान् राजा । चक्रवानित्येवान्यत्र ।
चक्रीवन्ति सदेहविद्वानानि भवन्तीत्येतत् क्वान्दसत्वाद् अनुगन्तव्यम् ।
कक्षीवदिति । कक्ष्यायाः संप्रसारणं निपात्यते । कक्षीवाचाम ऋषिः ।
कक्ष्यावानित्येवान्यत्र । ह्रमणवदिति लघणशब्दस्य ह्रमणभावो निपा-
त्यते । लघणवानित्येवान्यत्र । अपरे त्वाहुः । ह्रमविति प्रकृत्यन्तरमास्ति
तस्यैतच्चिपातने नकारलोपाभावाद्यै र्गत्वाद्यै च । मतोर्वा नुडर्थमिति ।
चर्मणततीति । चर्मणो नलोपाभावा र्गत्वं च निपात्यते । मतोर्वा नुडा-
गमः । चर्मणवती नाम नदी । चर्मवतीत्येवान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मतावुदन्भावो निपात्यते उदधावर्थे
संज्ञायां विषये । उदन्वानां ऋषिर्यस्यैदन्वतः पुत्रः । उदधौ उद-
न्वान् । यस्मिन्दुकं धीयते स एवमुच्यते । उदधाविति किम् । उदक-
वान् घट इत्यत्र तु दधात्यर्थो न विवक्ष्यते किं तर्हि उदकसत्तासंबन्ध-
सामान्यम् ॥

राजन्वान्सौराज्ये ॥ १४ ॥

राजन्वानिति निपात्यते सौराज्ये गम्यमाने । शोभनो राजा यस्मि-
न्निति स राजन्वान् देशः । राजन्वती पृथ्वी । राजवानित्येवान्यत्र ॥

कन्दसीरः ॥ १५ ॥

कन्दसि विषये इवर्णान्ताद्रेफान्ताच्चात्तरस्य मतोर्वत्वं भवति ।
इवर्णान्तात्तावत् । त्रिवती याज्यानुवाक्या भवति । हरिवो मेदिनं त्वा-
अधिपतिवती जुहोति । चरुग्निराग्निव । आरेवानेतु मा विशत् । रयम-
ताविति संप्रसारणम् । सरस्वतीवान् । भारतीवान् । दधीवांश्चरुः ।
कन्दसि सर्वे विधयो विकल्प्यन्तइतीह न भवति । सप्तार्धमन्तम् ।
अथेमान् । अतीमान् । सूर्ये ते व्याधापृथिवीमन्तमिति । रेफान्तात् ।
गीर्वाणम् । धूर्वाणम् । आशीर्वाणम् ॥

अनो नुट् ॥ १६ ॥

कन्दसीति वतते ऽनन्तादुत्तरस्य मतोर्नुडागमो भवति कन्दसि विषये । अक्षयन्तः कर्णवन्तः सखायः । अस्यन्वन्तं यदनस्या विभर्त्ति । अक्षयन्ता लाङ्गलेन । शीर्षयन्ती । मूर्ध्निन्वती । नुटोसिद्धत्वात्तस्य च वस्त्वं न भवति । ततः परस्य च भवति ॥

नाद् घस्य ॥ १७ ॥

नकारान्तादुत्तरस्य घसञ्जकस्य नुडागमो भवति कन्दसि विषये । सुपधितरः । दस्युहन्तमः ॥ भूरिदाब्रम्तुङ्घक्तव्यः ॥ * ॥ भूरिदावर्षतरः ॥ ईद्वयिनः ॥ * ॥ रथिन ईकारान्तादेशो ये परतः । रथीतरः । रथशब्दादेव वा मत्वर्थीयायमीकारः कन्दसीवनिपाविति ॥

कृपो रो लः ॥ १८ ॥

कृपेर्द्वौतो रेफस्य लकारादेशो भवति । र इति श्रुतिसामान्यमुपादीयते । तेन यः केवलो रेफो यश्च अकारस्यस्तयोर्द्वयोरपि यद्वयम् । ल इत्यपि सामान्यमेवोपादीयते । ततोयं केवलस्य रेफस्य स्थाने लकारादेशो विधीयते अकारस्याप्येकदेशविकारद्वारेण लकारस्तथा लुटि च कृप इत्येवमादयो निर्वृशा उपपद्यन्ते । कल्पा । कल्पारौ । कल्पारः । कृप्तः । कृपवान् । कृपा इत्येतत्कृपेः संप्रसारणं चेति भिदादिषु माठाद्ववति तस्य हि कृतसंप्रसारणस्य लातणिकत्वात् इह कृप इति ग्रहणं नास्ति । कृपणकृपाणकृपीठकर्पूरादयेऽपि कृपरेव द्रष्टव्याः । उणादयो कहुलमिति वा कृपरेव लत्वाभावः ॥ बालमूललघ्वसुरालमङ्गुलीनां वा रो लमापद्यतइति वक्तव्यम् ॥ * ॥ बालः । बारः । मूलम् । मूरम् । लघ्वी रघु । असुरः । असुलः । अलम् । अरम् । अङ्गुलिः । अङ्गुरिः ॥ कपिलकादीनां संज्ञाकन्दसर्वा रो लमापद्यतइति वक्तव्यम् ॥ * ॥ कपिरकः । कपिलकः । तिल्पिलीकम् । तिर्प्पिरीकम् । लोमानि । रोमाणि । पांशुरम् । पांशुलम् । कर्म । कलम् । रलयारेकत्वस्मरणमिति के चित् । किमिदमेकत्वस्मरणमिति । समानविषयत्वमेव तयोः स्मर्यतइत्यर्थः ॥

उपसर्गस्यायतौ ॥ १९ ॥

अयतौ परत उपसर्गस्य यो रेफस्य लकार आदेशो भवति ।
प्रायते । पलायते । अत्र च यो ऽयमेकादेशस्तस्य स्थानिवद्भावादयतेरूप-
सर्गस्य च विभागे सति यद्व्ययतिग्रहणं रेफस्य विशेषणं तदा येन नाव्य-
वधानं तेन व्यवहितेपि वचनप्रामाण्यादिति एकेन व्यवधानेपि सति
लक्षणं भवति । तथा च पल्ययते इत्यात्रापि भवति । उपसर्गस्य विशे-
षणे त्वयतिग्रहणे सिद्धमेवैतत्सर्वं प्रतेरपि तु व्यवहितेपि प्राप्नोति । तत्र
केषां चिद्वर्णनं भवितव्यमेव प्लुत्ययतइति । प्रथमपक्षदर्शनाभिनिविष्टास्तु
प्रत्ययनन्त्येष भवतीति मन्यन्ते । अपरे तु प्रतिशब्दापसृष्टस्यायतेः प्रयो-
गमेव नेच्छन्ति । दुस् निस् इत्येतयोस्तु स्त्वस्यासिद्धत्वाल्लत्वेन नैव
भवितव्यम् । निरयणम् । दुरयणम् ।

ग्रा यङि ॥ २० ॥

गृ इत्येतस्य धातो रेफस्य लकार आदेशो भवति यङि परतः ।
निजेगित्येते । निजेगित्येते । निजेगित्यन्ते । भावगर्हायां यो यङ्गुहितः * ।
के चित् य इति गिरतेर्युणातिश्च सामान्येन ग्रहणमिच्छन्ति । अपरे तु
गिरतेरेव न युणातेः । युणातेहि यङेव नास्ति अनभिधानादिति । यङी-
ति किम् । निगीर्यते ।

अचि विभाषा ॥ २१ ॥

अजादौ प्रत्यये परतो यो रेफस्य विभाषा लकारादेशो भवति ।
निगिरति । निगिलति । निगरणम् । निगलनम् । निगारकः । निगालः*
कः । इयं तु व्यवस्थितविभाषा । तेन गल इति प्राण्यङ्गे नित्यं लक्षणं
भवति । गर इति विषे नित्यं न भवति । निगार्यते । निगाल्यतइति
णिलोपस्य स्थानिवद्भावादचि विभाषेति लत्वविकल्पः । पूर्वत्रासिद्धे
न स्थानिवदिति एतदपि सापवादमेव तस्य दोषः संयोगादिलोपल-
त्वात्प्राप्स्यति । अन्तरङ्गत्वाद्वा कृते लत्वविकल्पे णिलोपो भविष्यति ।

* इत्ये कते रपरत्ये च दीर्घस्यासिद्धत्वाच्चित्यत्याच्च लत्वे कते तद्विमित्त्या-
भावाद्धीर्घत्वं न भवति । इत्यधिकमेकस्मिन्पुस्तके ।

गिरौ गिर इत्यत्र धातोः स्वरूपग्रहणे तत्प्रत्यये विज्ञानमिति लत्वं न भवति । गिरतिर्वा लत्वविधावधिकृतो गृणान्तेरेतद्रूपम् ॥

॥ परेश्च घाङ्कयोः ॥ २२ ॥

परि इत्येतस्य यो रेफस्तस्य घशब्दे ऽङ्कुशब्दे च परतो विभङ्गा लकार आदेशो भवति । परिघः । पलिघः । पर्यङ्कः । पल्यङ्कः ॥ घ इति स्वरूपग्रहणमत्रेष्यते, न तरप्तमपौ इति ॥ योगे चेति वक्तव्यम् ॥ * ॥ परियोगः । पलियोगः ॥

॥ संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृतवान् । हतवान् । इह श्रेयान् भूयानिति कृत्वं परमप्यसिद्धत्वात् संयोगान्तस्य लोपं न बाधते । जश्त्वे तु नाप्राप्ते तदारभ्यतइति तस्य बांधकं भवति । यशः पय इति । दध्यत्र मध्यत्रेत्यत्र तु यणादेशस्य बहिरङ्गलक्षणस्यासिद्धत्वात्संयोगान्तलोपो न भवति । पदस्येति किम् । गोमन्तौ गोमन्त इति ॥

रात्सस्य ॥ २४ ॥

संयोगान्तपदस्य यो रेफस्तस्मादुत्तरस्यान्त्यस्य सकारस्य लोपो भवति । गोभिरक्षाः । प्रत्यञ्चमत्साः । सरतेः त्सरतेश्च लुङि सिचश्छा-
न्दसत्वादीडभावो बहुलं कृन्दसीति वचनाद्वीर्यं सति रूपमेतत् । मातुः पितुरिति । अत उदिति उत्वे कृते रपरत्वे च सति रात्सस्येति सलोपः । सिङ्गे सत्यारम्भो नियमार्थः । रात्सस्यैव लोपो भवति नान्यस्येति । ऊर्जः क्तिप् । ऊर्क् । मृजेलङि अमार्ट् ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् । अलविध्वम् । अपविध्वम् । अपविध्वम् । यद्यत्र सकारलोपो न स्यात् । सिचः पत्वे जश्त्वे च विभाषेष्ट इति मूर्धन्याभावपक्षेपि न धकारः श्रूयते ॥ इतः प्रभृति सिचः सकारस्य लोप इष्यते ॥ इह न भवति । च

काट्टि पलितं शिर इति । तथा पयो धावतीत्येवमादौनामपि न भवति ।
सधिर्बन्धामिति क्कान्दसो वर्णलोपः । भाष्यकारस्त्वाह । चकाधौत्येव
भवितव्यमिति । तेन पयो धावतीत्येवमादौ यत्नान्तरमास्येयम् ।

धि सकारे सिचो लोपश्चकाट्टीति प्रयोजनम् ।

आशाध्वं तु कथं जश्वं सकारस्य भविष्यति ॥

सर्वमेवं प्रसिद्धं स्याच्छ्रुतिश्चापि न विद्यते ।

लुङश्चापि न मूर्धन्ये ग्रहणं सेटि दुष्यति ॥

असिभसोर्न मिध्येत तस्मान्तिचग्रहणं न तत् ।

क्कान्दसो वर्णलोपो वा यथेक्षत्तारमध्वरे ॥

निष्कर्त्तारमध्वरस्येत्येवं प्राप्ते ॥

भ्रलो भ्रलि ॥ २६ ॥

भ्रल उत्तरस्य सकारस्य भ्रलि परतो लोपो भवति । अभ्रित् ।
अभ्रित्थाः । अक्रित्त । अक्रित्थाः । अवात्ताम् । अवात्तेत्यत्र वा सिचः
सकारलोपस्यासिद्धत्वात्सप्त्याद्वृधातुकइति सकारस्य तकारः । भ्रल इति
किम् । अमंस्त । अमंस्थाः । भ्रलीति किम् । अभ्रित्साताम् । अभ्रित्सत ।
अयमपि सिच एव लोपस्तेनेह न भवति, सोमसुत् स्तोता । वृषत् स्या-
नमिति ॥

ह्रस्वादङ्गात् ॥ २७ ॥

ह्रस्वान्तादङ्गादुत्तरस्य लोपो भवति भ्रलि परतः । अङ्गत । अङ्गथाः ।
अङ्गत । अङ्गथाः । ह्रस्वादिति किम् । अच्योष्ट । अङ्गोष्ट । अङ्गादिति ।
किम् । अनाविष्टाम् । अलाविष्टुः । भ्रलीत्येव । अङ्गपाताम् । अङ्गदत् ।
अयमपि सिच एव लोपस्तेनेह न भवति । द्विष्टरां द्विष्टमामिति । सुज-
न्ताद् द्विशब्दात्तरप्तमपौ अद्रव्यप्रकर्षे आतिशयिकः आम् प्रत्ययः ॥

इट ईटि ॥ २८ ॥

इट उत्तरस्य सकारस्य लोपो भवति ईटि परतः । आदावीत् ।
असेवीत् । अकोषीत् । अमोषीत् । इट इति किम् । अकाषीत् । अहा-
वीत् । ईटीति किम् । अलाविष्टाम् । अलाविष्टुः ॥

स्कोः संयोगाद्योरन्ते च ॥ २९ ॥

पदस्यान्ते यः संयोगः भलि परतो वा संयोगस्तदाद्योः सकारक-
कारयोर्लोपो भवति । लस्जेः । लग्नः । लग्नवान् । साधुलक् । ककार-
स्य । तत्तेः, तट् । तष्टवान् । काष्ठतट् ॥ भलि सङीति वक्तव्यम् ॥ * ॥
किमिदं सङीति । सनः सप्रभृति महिडो ङकारेण प्रत्याहारः । इह मा
भूत् । काष्ठशक्स्यातेति यकारे भलि ककारस्य संयोगादेलोपः प्राप्नोति ।
तदत्र शक्तेः क्विबन्तस्य प्रयोग एव नास्तीत्याह । काष्ठशगेव नास्ति कुतो
ऽयं काष्ठशकि तिष्ठेदिति । वास्यथे, काक्यर्थमिति । अत्रापि बहिरङ्गलक्ष-
णस्य यणादेशस्यासिद्धत्वात् संयोगादिलोपो न भवति । स्कारिति किम् ।
नर्नात्ते । वर्वति । संयोगाद्योरिति किम् । पयःशक् । अन्ते चेति किम् ।
तक्षिता । तक्षकः ॥

चाः कुः ॥ ३० ॥

चवर्गस्य कवर्गादेशो भवति भलि परतः पदान्ते च । पक्ता ।
पक्तुम् । पक्तव्यम् । ओदनपक् । वक्ता । वक्तुम् । वक्तव्यम् । वाक् । कुञ्चे-
त्यत्र सङीति वचनाद् अकारस्य चकारे भलि कुत्वं न भवति । युजिकुञ्च-
चेति निपातनाद्वा । नकारोपधो वा धातुरयं रेफरहितश्च कुञ्चकौटिल्या-
ल्योभावयोरिति पठ्यते । नकारलोपे हि निकृच्चितिरिति दृश्यते । युजि-
कुञ्चां चेति तस्यैव रेफोधिको नकारस्य लोपाभावश्चेति निपात्यते ।
तत्रानुस्वारस्य परसवर्णस्य चासिद्धत्वात् अकार एव नास्तीति कुत्वं न
भविष्यति ॥

हो ङः ॥ ३१ ॥

हकारस्य ङकारादेशो भवति भलि परतः पदान्ते च । सोढा ।
सोढुम् । सोढव्यम् । तुराषाट् । वोढा । वोढुम् । वोढव्यम् । प्रष्टवाट् ।
दित्यवाट् ॥

दादेर्धातोर्घः ॥ ३२ ॥

दकारादेर्धातोर्हकारस्य घकारादेशो भवति भलि परतः पदान्ते

च । दग्धा । दग्धम् । दग्धव्यम् । काष्ठधक् । दोग्धा । दोग्धम् । दोग्ध-
व्यम् । गोधुक् । दादेरिति किम् । लेठा । लेठुम् । लेठव्यम् । गुडलिट् ।
धातेरिति दादिसमानाधिकरणमेतच्च, किं तर्हि तद्विशेषणमवयवपञ्चनं
धातोरावयवो यो दादिः शब्दस्तदवयवस्य हकारस्येति । किमेवं कृतं
भवति । अधोगित्यत्रापि घकारः सिद्धो भवति । कथं दोग्धा दोग्धु-
मिति, व्यपदेशिवद्वावात् । अथ वा धातूपदेशे यो दादिरित्येवं विना-
यते । तथा च दामलिहमिच्छति दामलिहति । दामलिहतिः क्तिप्-
त्ययः । दामलिडित्यत्रापि न भवति ॥

वा द्रुहमुहणुहण्णहाम् ॥ ३३ ॥

द्रुह मुह णुह णिह इत्येतेषां धातूनां हकारस्य वा घकारादेशो
भवति भलि परतः पदान्ते च । द्रुह् । द्रोग्धा । द्रोठा । मिचधुक् । मि-
चधुट् । मुह । उन्मोधा । उन्मोठा । उन्मुक् । उन्मुट् । खुह । उत्-
क्षोधा । उत्क्षोठा । उत्क्षुक् । उत्क्षुट् । खिह । खेधा । खेठा । खिक् ।
खिट् । द्रुहेर्दादित्वाद् घत्वं नित्यं प्राप्तमितरेषामप्राप्तमेव घत्वं विक-
ल्प्यते ॥

नहो धः ॥ ३४ ॥

नहो हकारस्य धकारादेशो भवति भलि परं पदान्ते च । नहु-
म् । नहुम् । नहुव्यम् । उपानत् । परीणत् ॥

आहस्यः ॥ ३५ ॥

आहो हकारस्य यकारादेशो भवति भलि परतः । इदमात्य ।
किमात्य । आदेशान्तरकरणं भवस्तथोक्तं ऽध इत्यस्य निवृत्त्यर्थम् । भली-
त्येष । आह । आहतुः । आहुः ॥ द्रुहोर्भश्छन्दसि हस्येति वक्तव्यम् ॥ * ॥
गर्द्वभेन संभरति । यभीता जधिरे । उद्गामं च निगामं च ब्रह्मदेवाः
अवीवृधन् ॥

ब्रह्मभस्जस्तृजमृजयजराजस्राजच्छर्मा घः ॥ ३६ ॥

व्रश्च भ्रश्ज सृज मृज यज राज धाज इत्येतेषां ककारान्तानां
 शकारान्तानां च षकार आदेशो भवति भलि परतः पदान्ते च । व्रश्च ।
 व्रष्टा । व्रष्टुम् । व्रष्टव्यम् । मूलवृट् । भ्रश्ज । भ्रष्टा । भ्रष्टुम् । भ्रष्टव्यम् ।
 धानाभृट् । सृज् । सृष्टा । सृष्टुम् । सृष्टव्यम् । रज्जुसृट् । मृज् ।
 मर्ष्टा । मर्ष्टुम् । मर्ष्टव्यम् । कंसपरिमृट् । यज् । यष्टा । यष्टुम् ।
 यष्टव्यम् । उपयट् । राज् । सम्राट् । स्वराट् । विराट् । राजभ्राजोः
 पदान्ताथे यद्वहणं कलादिराभ्यामिटा पर्यवपद्यते । केचित्तु राष्ट्रिरिति
 क्विचन्तमिच्छन्ति । ककारान्तानाम् । प्रच्छ । प्रष्टा । प्रष्टुम् । प्रष्टव्यम् ।
 शष्टप्राट् । क्वाः । शूडनुनासिके चेत्यत्र कृतीत्यनुवर्त्तते इति क्वयहण-
 मिह क्रियते । शकारान्तानाम् । लिश् । लिष्टा । लिष्टुम् । लिष्टव्यम् ।
 लिट् । विश् । वेष्टा । वेष्टुम् । वेष्टव्यम् । विट् ॥

एकाचो वशो भष् भ्रष्टन्तस्य रध्वोः ॥ ३७ ॥

धातोर्वयवो य एकाच् भ्रष्टन्तः तद्वयवस्य वशः स्थाने भष् आ-
 देशो भवति भलि सकारे ध्वशब्दे च परतः पदान्ते च । बुध् । भोत्स्यन्ते ।
 अभुध्वम् । अर्थभुत् । गुह । निघोत्स्यते । न्यघुद्धम् । पर्णघुट् । दुह ।
 धोत्स्यते । अधुध्वम् । गोधुक् । अजर्घाः । एधेयङ्लुगन्तस्य लङि सिङि
 लघूपधगुणे कृते सिपो हलङ्यादिलोपे च धातोर्वयवस्यैकाचो वशः
 स्थाने भभावस्ततो धकारस्य जश्त्वं दश्चेति रत्वं रो रीति पूर्वरेफस्य
 लोपः क्लोपे पूर्वस्य दीर्घाण इति दीर्घत्वम् । गर्दभयतेरप्रत्ययः । गर्दुष् ।
 एकाच् इति किम् । दामलिहमिच्छति दामलिह्यति, दामलिह्यतेर-
 प्रत्ययः । दामलिट् । असति ह्येकाज्यहणे धातेरित्येतदुशो विशेषणं
 स्यात् । वश इति किम् । क्रुध । क्रोत्स्यति । भ्रष्टन्तस्येति किम् ।
 दाप्स्यति । रध्वोरिति किम् । बोद्धा । बोद्धुम् । बोद्धव्यम् । धकारस्य
 वकारोपसृष्टस्य यद्वहणं किम् । दादद्धि । दध धारणइत्येतस्य यङ्लुकि
 लोटि हुक्लभ्यो हेर्द्विरिति धिभावे सत्येतद्व्यति । अत्र चत्वारो वशः
 स्थानिनो भषादेशाश्चत्वार एव । तत्र संख्यातानुदेशे प्राप्ते ङकारस्य
 स्थानिनो ऽभावाद् ङकारादेशो न भवति । आन्तर्यतो व्यस्यया विज्ञप्त्यते ॥

दधस्तथोश्च ॥ ३८ ॥

ॐ

दध इति दधातिः कृतद्विर्वचनो निर्दिश्यते । तस्य भ्रजन्तस्य
वशः स्याने भष् आदेशो भवति तकारणकारयोः परतश्चकारात् रध्वोश्च
परतः । धत्तः । धत्यः । धत्से । धस्व । धध्वम् । वचनसामर्थ्यादातो
लोपस्य स्यान्निष्ठावो न भवति । अभ्यासजश्त्वस्य चासिद्धत्वम् । तथोरिति
किम् । आनन्तर्यात्स्वारेण विज्ञायेत । चकारस्तयोरनुवृत्त्यर्थः । भ्रजन्त-
स्येत्येव । दधाति ॥

भ्रजं जशान्ते ॥ ३९ ॥

भ्रजं जश आदेशो भवन्ति पदस्यान्ते वर्तमानानाम् । वागत्र ।
श्वलिङ्ग । अग्निचिदत्र । त्रिष्टुबत्र । अन्तग्रहणं भ्रलीत्येतस्य निवृत्त्य-
र्थम् । वस्ता १ वस्तव्यम् ॥

भ्रषस्तथोर्द्धो ऽधः ॥ ४० ॥

भ्रष उत्तरयोस्तकारणकारयोः स्याने धकार आदेशो भवति ।
दधाति वर्जयित्वा । लब्धा । लब्धुम् । लब्धव्यम् । अलब्ध । अलब्धाः ।
दुह । दोग्धा । दोग्धुम् । दोग्धव्यम् । अदुग्ध । अदुग्धाः । लिह ।
लेठा । लेठुम् । लेठव्यम् । अलीठ । अलीठाः । बुध् । बोद्धा । बोद्धुम् ।
बोद्धव्यम् । अबुद्ध । अबुद्धाः । अध इति किम् । धत्तः । धत्यः ॥

षढोः कः सि ॥ ४१ ॥

षकारठकारयोः ककारादेशो भवति सकारे परतः । षकारस्य ।
विष् । विवेक्ष्यति । अवेक्ष्यत् । विवक्षति । ठकारस्य । लिह । लेक्ष्यति ।
अलेक्ष्यत् । लिलिखति । सीति किम् । पिनष्टि । लेठि ॥

रदाभ्यां निष्ठातो नः पूर्वस्य च दः ॥ ४२ ॥

रेफटकाराभ्यामुत्तरस्य निष्ठातकारस्य नकार आदेशो भवति
पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् । विशी-
र्णम् । ज्ञिगीर्णम् । अघगूर्णम् । दकारात् । भिन्नः । भिन्नवान् । छिन्नः । छि-

यवान् । रदाभ्यामिति किम् । कृतः । कृतवान् । र इत्यत्र रश्रुतिसामान्यं
नोपादीयते किं तर्हि व्यञ्जनमात्रम् । रेफसामान्यनिर्देशेपि सति रेफात्परा
याज्भक्तिस्तद्व्यवधानाच्चत्वं न भवति । निष्ठेति किम् । कर्त्ता । हर्त्ता ।
त इति किम् । चरितम् । मुदितम् । पूर्वस्येति किम् । परस्य मा भूत् । भिन्नव-
द्भ्याम् । भिन्नवद्भिः । इह कृतस्यापत्यं कार्त्तरिति वृद्धेर्बद्धिरङ्गलक्षणायां
असिद्धत्वाच्चत्वं कर्त्तव्ये रेफस्यासिद्धत्वम् ॥

संयोगादेरातो धातेर्यण्वतः ॥ ४३ ॥

संयोगादिर्या धातुराकारान्तो यण्वान् तस्मादुत्तरस्य निष्ठात-
कारस्य नकारादेशो भवति । प्रद्राणः । प्रद्राणवान् । ग्लानः । ग्लान-
वान् । संयोगादेरिति किम् । यातः । यातवान् । आत इति किम् ।
च्युतः । च्युतवान् । प्लुतः । प्लुतवान् । धातेरिति किम् । निर्यातः ।
निर्वातः । यण्वत इति किम् । स्वातः । स्वातवान् ॥

ल्वादिभ्यः ॥ ४४ ॥

लूञ् छेदने इत्येतत्प्रभृति वीवरणे इति यावत् वृत्करणेन समा-
पिता ल्वादयो गृह्यन्ते । तेषां उत्तरस्य निष्ठातकारस्य नकारादेशो भव-
ति । लूनः । लूनवान् । धूनः । धूनवान् । जीनः । जीनवान् ॥ अकार-
ल्वादिभ्यः क्तिञ्चिष्टावद्भवतीति वक्तव्यम् ॥ * ॥ कीर्णिः । गीर्णिः । शी-
र्णिः । लूनिः । पूनिः ॥ दुग्धोर्दीर्घश्चेति वक्तव्यम् ॥ * ॥ दुः । आदूनः ।
गुः । विगूनः ॥ पूजा विनाश इति वक्तव्यम् ॥ * ॥ पूना यवाः । विनष्टा
इत्यर्थः । विनाश इति किम् । पूतं धान्यम् ॥ सिनेतेर्यासकर्मकर्तृक-
स्येति वक्तव्यम् ॥ * ॥ सिनो यासः स्वयमेव । यासकर्मकर्तृकस्येति
किम् । सिनो पाशेन सूकरी । यासोपि यदा कर्मैव भवति न कर्मक-
र्त्ता तदा न भवति । सिनो यासो देवदत्तेनेति ॥

ओदितश्च ॥ ४५ ॥

ओकारेण धातेरुत्तरस्य निष्ठातकारस्य नकारादेशो भवति ।
ओलसजी । लग्नः । लग्नवान् । ओविज्जी । उद्विज्जः । उद्विज्जवान् ॥

ओष्वायी वृद्धौ । आपीनः । आपीनवान् । स्वादय ओदितः ।
 बूङ् । सूनः । सूनवान् । दूङ् । दूनः । दूनवान् । दीङ् । दीनः । दीन-
 वान् । डीङ् । डीनः । डीनवान् । धीङ् । धीनः । धीनवान् । मीङ् ।
 मीनः । मीनवान् । रीङ् । रीणः । रीणवान् । लीङ् । लीनः । लीनवा-
 न् । वीङ् । वीणः । वीणवान् ॥

क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति ।
 क्षीणः क्लेशः । क्षीणो जाल्मः । क्षीणस्तपस्वी । क्षियो निष्ठायामण्य-
 दर्थं वा क्लेशदैव्ययोरिति दीर्घत्वं भवति । दीर्घादिति किम् । अक्षि-
 तमसि मामेतेष्टाः । अक्षितमिति क्तप्रत्ययो भावे । भावश्च एयदर्थ इति
 दीर्घाभावः । ह्रस्वान्तस्यापि धात्वनुकरणस्य इष्ट इयडा निर्द्वंशः । क्षियो
 निष्ठायामण्यदर्थइत्यत्र दीर्घग्रहणं क्रियते विपराभ्यां जेरित्येवमादौ
 तु धातुत्वमनुकार्यगतं सदप्यविवक्षितत्वाद् निरूपसामान्यानुकरणं द्रष्ट-
 व्यम् ॥

श्या ऽस्पर्शे ॥ ४७ ॥

श्यायतेरुत्तरस्य निष्ठातकारस्यास्पर्शे नकार आदेशो भवति ।
 शीनं घृतम् । शीनं मेदः । शीना वसा । अस्पर्शर्दात किम् । शीतं वर्त्त-
 ते । शीता वायुः । शीतमुदकमित्यत्र गुणभूतोपि स्पर्शो नत्वप्रतिषेधस्य
 संप्रसारणस्य च निमित्तं भवति । गुणे च स्पर्शे प्रतिषेधोयं न रोगे, तेन
 प्रतिशीन इत्यत्र नत्वं भवत्येव ॥

अञ्चो ऽनपादाने ॥ ४८ ॥

अञ्चतेरुत्तरपदस्य निष्ठातकारस्य नकारादेशो भवति न चेदपा-
 दानं तत्र भवति । समक्लो शकुनेः पादौ । तस्मात्पशवो न्यक्ताः ।
 अनपादान इति किम् । उदक्तमुदकं कूपात् । व्यक्तमित्येतदञ्जे रूपम् ॥

दिषो ऽविजिगीषायाम् ॥ ४९ ॥

दिव उत्तरस्य निष्ठातकारस्य नकारादेशो भवति अविजिगीषा-
यामर्थे । अप्रतिनः । परिधूनः । अविजिगीषायामिति किम् । व्यूतं वर्त्तते ।
विजिगीषया हि तत्राक्षपातनादि क्रियते ॥

निर्वाणो ऽवाते ॥ ५० ॥

निर्वाण इति निष्पूर्वाद्वातेरुत्तरस्य निष्ठातकारस्य मकारो निर्वा-
त्यते । न चेद्वाताधिकरणो वात्यर्थो भवति । निर्वाणोऽग्निः । निर्वाणः
प्रदीपः । निर्वाणो भित्तुः । अवातइति किम् । निर्वातो वातः । निर्वातं
वातेन । निर्वाणः प्रदीपो वातेनेत्यत्र तु प्रदीपाधिकरणो वात्यर्थो
वातस्तु तस्य करणमिति भवत्येव नत्वम् ॥

शुषः कः ॥ ५१ ॥

शुषेर्द्धातोऽरुत्तरस्य निष्ठातकारस्य ककारादेशो भवति । शुष्कः ।
शुष्कवान् ॥

पचो वः ॥ ५२ ॥

पचेर्द्धातोऽरुत्तरस्य निष्ठातकारस्य वकारादेशो भवति । पक्वः ।
पक्ववान् ॥

क्षायो मः ॥ ५३ ॥

क्षेधातोऽरुत्तरस्य निष्ठातकारस्य मकारादेशो भवति । क्षामः ।
क्षामवान् ॥

प्रस्त्योन्यतरस्याम् ॥ ५४ ॥

प्रपूर्वात् स्त्यायतेरुत्तरस्य निष्ठातकारस्यान्यतरस्यां मकारादेशो
भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा
मत्वं नास्ति तदा संयोगादेरातो धातोर्यणवत् इत्यस्य पूर्वत्रासिद्धत्वात्
संप्रसारणं प्रथमं क्रियते । तत्र कृते निमित्तव्याघाताच्चत्वं न भवति ॥

अनुपसर्गात्फुल्लक्ष्मीबद्धशोक्लाघाः ॥ ५५ ॥

फुल्ल क्षीब कृश उल्लाघ इत्येते निपात्यन्ते न चेदुपसर्गदुत्तरः

भवन्ति । फुल्ल इति त्रिफला विशरणइत्येतस्माद्वातोदत्तरस्य निष्ठात-
कारस्य लकारो निपात्यते । उत्त्वमिडभावश्च सिद्ध एव ॥ क्तवत्वन्तस्या-
प्येतल्लत्वमिष्यते ॥ फुल्लः । फुल्लवान् इति । लोबकृशोल्लाघा इति
लोबकृशिभ्यामुत्पूर्वाच्च लाघेः क्तप्रत्ययस्य तलोप इडागमाभावश्च निपा-
त्यते । कृते वा इटि इच्छञ्जलोपः । लोबः । कृशः । उल्लाघः । अनुपसर्गा-
दिति क्रिम् । प्रफुल्लाः सुमनसः । प्रलोबितः । प्रकृशितः । प्रोल्लाघितः ।
लाघेऽदोन्य उपसर्गः प्रतिषिध्यते ॥ उत्फुल्लसंफुल्लयोरिति वक्तव्यम् ॥ * ॥
उत्फुल्लः । संफुल्लः । परिकृश इत्यत्र यः परिशब्दः स क्रियान्तरयोगा-
त्कृशं प्रत्यनुपसर्ग एव । परिगतः कृशः । परिकृश इति ॥

नुदविदोन्दचाग्राह्योऽन्यतरस्याम् ॥ ५६ ॥

नुद विद उन्द चा ग्रा ह्यो इत्येतेभ्य उत्तरस्य निष्ठातकारस्य
नकाराच्चादेशो भवति अन्यतरस्याम् । नुद । नुचः । नुत्तः । विद । विचः ।
वित्तः । उन्द । समुचः । समुत्तः । चा । चाणः । चातः । घ्रा । घ्राणः ।
घ्रातः । ह्यो । ह्यीणः । ह्यीतः । ह्यो इत्येतस्मादप्राप्तं नत्वमितरेषां नित्यं
प्राप्तं विकल्प्यते ॥ विदविचारणइत्यस्य विदेरिह ग्रहणमिष्यते ॥ एव-
मुक्तम् ॥

• वित्तेस्तु विदितो निष्ठा विद्यतेर्विव इष्यते ।

वित्तेर्विवश्च वित्तश्च भोगे विवश्च विन्दतेः ॥ इति ॥

न ध्याख्यापूम्पूर्द्धिमदाम् ॥ ५७ ॥

ध्या ख्या पू मूर्द्धि मद् इत्येतेषां निष्ठातकारस्य नकारादेशो न
भवति । ध्यातः । ध्यातवान् । ख्यातः । ख्यातवान् । पूतः । पूतवान् ।
मूर्तः । मूर्तवान् । मत्तः । मत्तवान् । रदाभ्यां संयोगादिरिति च प्राप्तः
प्रतिषिध्यते ॥

वित्तो भोगप्रत्यययोः ॥ ५८ ॥

• वित्त इति विदितोभार्यादुत्तरस्य क्तस्य, नत्वाभावो निपात्यते
भोगे प्रत्यये चाभिधेये । वित्तमस्य बहु । धनमस्य बहुन्यर्थः । धनं हि

भुज्यत इति भोगोभिधीयते । प्रत्यये । वित्तायं मनुष्यः । प्रतीत इत्यर्थः ।
प्रतीयत इति प्रत्ययः । भोगप्रत्यययोरिति किम् । विचः ॥

भित्तं शकलम् ॥ ५८ ॥

भित्तुमिति निपात्यते शकलं चेत्तद्वति । भित्तुं तिष्ठति । भित्तुं
प्रपतति । शकलपर्यायोयम् । अत्र भिदिः क्रिया शब्दव्यत्यसरेव निर्मि-
तम् । भिदिक्रियाविवक्षायां हि शकलविषये भित्तुमित्येव भवति ॥

अणमाधमर्ण्ये ॥ ६० ॥

अणमिति अइत्येतस्मादुतिरुत्तरस्य निष्ठातकारस्य नकारो निपा-
त्यते आधमर्ण्यविषये । अधम अणे अधमर्णः । एतस्मादेव निपातनात्स-
प्त्यन्तेनोत्तरपदेन समासः । तद्वाच्य आधमर्ण्यम् । यद्वेद्यमुत्तमर्ण्यं इति
न सिध्यति । नैष दोषः । कालान्तरदेयविनिमयोपलक्षणार्थं चेदमुपा-
त्तम् । तेन उत्तमर्ण्यं इत्यपि हि भवति । अणं ददाति । अणं धारयति ।
आधमर्ण्ये इति किम् । अतं वत्यामि नानृतम् ॥

नसत्तनिषत्तानुत्तप्रतूर्त्तसूत्तगूर्त्तानि कृन्दसि ॥ ६१ ॥

नसत्त निषत्त अनुत्त प्रतूर्त्त सूत्त गूर्त्त इत्येतानि कृन्दसि विषये
निपात्यन्ते । नसत्तनिषत्तेति सदेनेऽपूर्वात्पूर्वाच्च नत्वाभावो निपात्यते ।
नसत्तमञ्जसा । नसत्तमिति भाषायाम् । निषत्तः । निषण्ण इति भाषा-
याम् । अनुत्तमित्युन्देनेऽपूर्वस्य निपातनम् । अनुत्तमा ते मघवन् । अमुत्र-
मिति भाषायाम् । प्रतूर्त्तमिति त्वरतेः तूर्त्त इत्येतस्य वा निपातनम् ।
प्रतूर्त्तं वाजिनम् । प्रतूर्त्तमिति भाषायाम् । सूत्तमिति सुइत्येतस्य उत्वं
निपात्यते । सूत्ता गावः । सुता गाव इति भाषायाम् । गूर्त्तमिति गूरी
इत्येतस्य नत्वाभावो निपात्यते । गूर्त्ता अमृतस्य । गूर्त्तमिति भाषायाम् ।

क्विन्प्रत्ययस्य कुः ॥ ६२ ॥

पदस्येति वस्ते । क्विन्प्रत्ययस्य सर्वत्र पदान्ते कुत्वाभिष्यते ।
क्विन्प्रत्ययो यस्मादुतोः स क्विन्प्रत्ययः । तस्य पदस्याज्ञान्यस्य कवर्गाः

देशो भवति । स्पृशेऽनुदके क्तिन् । घृतस्पृक् । हलस्पृक् । मन्त्रस्पृक् ।
 'क्तिन्ः कुरिति वक्तव्ये प्रत्ययग्रहणं कृतं बहुव्रीहिविज्ञानार्थं, क्तिन्प्रत्ययो
 यस्माद्विहितस्तस्मादन्यस्मिन्नपि प्रत्यये कुत्वं यथा स्यात् । मा नो अ-
 खाक् । मा नो अद्राक् । सृजिदृशिभ्यां हि क्तिन्विहितः तयोर्लुङि कुत्वमे-
 तत् । माङ्योगेपि क्कान्दसत्त्वादडागमः ईडपि न भवति । 'बहुलं क्कन्द-
 सीति । तथा दृग्भ्यां दृग्भिरिति क्तिन्वन्तस्यापि दृशेः कुत्वं भवति । एवं
 च सति रज्जुसृष्ट्यामित्यत्रापि कुत्वं प्राप्नोति । अथ तु नेष्यते । ततस्त-
 त्प्रतिविधातव्यमिति ॥

नशेवौ ॥ ६३ ॥

पदस्येति वर्त्तते । नशेः पदस्य वा कर्षणदेशो भवति । सा वै
 जीवनगाहुतिः । सा वै जीवनडाहुतिः । नशेरयं संपदादित्वाद् भावे
 क्तिप् । जीवस्य नाशो जीवनक् । जीवनट् । षत्वे प्राप्ते कुत्वविकल्पः ॥

मो नो धातोः ॥ ६४ ॥

मकारान्तस्य धातोः पदस्य नकारादेशो भवति । पशान् । प्रतान् ।
 प्रदान् । शमिनमिदमादीनां क्तिप् । अनुनासिकस्य क्तिभ्रनोःङ्ङिनीति
 दीर्घत्वम्* । नत्वस्यासिद्धत्वाच्चलोपो न भवति । स इति किम् । भित् ।
 दित् । धातोरिति किम् । इदम् । किम् । पदस्येत्येव । प्रतामौ ।
 प्रतामः ॥

म्येऽश्च ॥ ६५ ॥

मकारवकारयोश्च परतः मकारान्तस्य धातेर्नकारादेशो भवति ।
 अगन्म तमसः पारम् । अगन्म । गमेर्लुङि बहुलं क्कन्दसीति शपो लुक् ।
 जगन्वान् । विभाषा गमहनजनविदविशामिति क्कसाविडागमस्याभावः ।
 अपदान्तार्थं आरम्भः ॥

* शमितमातीनामित्यारभ्य दीर्घत्वमित्यन्तः पाठः पुस्तकान्तरे नास्ति ।

ससजुषो रुः ॥ ६६ ॥

सकारान्तस्य पदस्य सजुर् इत्येतस्य च र्भवति । सकारान्तस्य ।
अधिरत्र । वायुरत्र । सजुषः । सजुर्हृषिभिः । सजुर्द्वेषभिः । जुषेः क्विपि
सपूर्वस्य रूपमेतत् ॥

अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यजेः
श्वेतपूर्वस्य वहेः पुःसूर्वस्य दाशतेः मन्त्रे श्वेतवनेऽक्षयशस्युरोडाशे शिवन् ।
अवे यज इति शिवनि कृते श्वेतवहादीनां इस्मदस्येति इस्मत्यथे निपा-
तनान्येतानि । किमर्थे तर्हि निपातनं यावता पूर्वणैव रुः सिद्धः । दीर्घ-
त्वमण्यत्वसन्तस्य चाधातेरिति । संबुद्धौ दीर्घार्थमेते निपात्यन्ते । अत्व-
सन्तस्य चाधातेरित्यत्र हि असंबुद्धाविति वर्त्तते । हे अवयो । हे श्वेत-
वाः । हे पुरोडाः । चकारोनुक्तसमुच्चयार्थः । हे उक्थशाः ॥

अहन् ॥ ६८ ॥

अहचित्येतस्य पदस्य र्भवति । अहोभ्याम् । अहोभिः । नलो-
पमङ्गत्वा निर्द्वंशो ज्ञापकः नलोपाभावो यथा स्यादिति । दीर्घाहा नि-
दाघः । हे दीर्घाहोत्रेति । अहचित्यत्र तु लातणिकत्वादहन्शब्दस्य
र्भो भवति ॥ अहो ह्रिधौ रूपरात्रिरथन्तरेषूपसंख्यानं कर्त्तव्यम् ॥ * ॥
अहो रूपम् । अहोरात्रः । अहो रथन्तरम् । रोसुपीत्यस्यापवादो हत्व-
मुपसंख्यायते । अपर आह । सामान्येन रेफादौ हत्व भवति । अहो रम्यम् ।
अहे स्त्वानीति ॥

रोसुपि ॥ ६९ ॥

अहनित्येतस्य रेफादेशो भवत्यसुपि परतः । अहर्द्वंदाति । अह-
र्भुङ्क्ते । असुपीति क्रिम् । अहोभ्याम् । अहोभिः । ननु चात्रापि प्रत्यय-
लक्षणं सुबक्षितम् । अहर्द्वंदाति । अहर्भुङ्क्तेति । नैतदस्ति । उक्त-
मेतत् । अहो रविधौ लुमता लुप्ते प्रत्ययलक्षणं न भवतीति नायमह-
शब्दः सुप्परो भवति । यत्र तु लोपशब्देन लुप्यते तत्र प्रत्ययलक्षणं भव-

त्येव । यथा हे दीर्घाहोत्र दीर्घाह निद्राघ इति । अत्र हि हल्ङ्यावि-
ति लोपेन प्रत्ययस्य निवृत्तिः ॥

अमरुधरवरित्युभयथा कृन्दसि ॥ ७० ॥

अमस् ऊधस् अवस् इत्येतेषां कृन्दसि विषये उभयथा भवति ।
रुवो रेफो वा । अमस् । अम एव । अमरेव । ऊधस् । ऊधरेव । ऊध
एव । अवस् । अवरेव । अव एव । यदा कृत्वं तदा भोभगोअघोअपूर्वस्य
योशीति यकारः ॥ कृन्दसि भाषायां च विभाषा प्रचेतसो राजन्युपसं-
ख्यानं कर्त्तव्यम् ॥ * ॥ प्रचेतः राजन् । प्रचेतो राजन् ॥ अहरादीनां पत्या-
दिपूपसंख्यानं कर्त्तव्यम् ॥ * ॥ अहर्पतिः । अहःपतिः । गीर्षतिः ।
गीर्षतिः । धूर्षतिः । धूःपतिः । विसर्जनीयबाधनार्थमत्र पत्ते रेफस्यैव रेफो
विधीयते ॥

भुवश्च महाव्याहृतेः ॥ ७१ ॥

भुवस् इत्येतस्य महाव्याहृतेः कृन्दसि विषये उभयथा भवति ।
रुवो रेफो वा । भुवरित्यन्तरितम् । भुव इत्यन्तरितम् । महाव्याहृतेरिति
किम् । भुवो विश्वेषु भुवनेषु यज्ञियः * । भुवरित्येतदव्ययमन्तरिक्षवाचि
महाव्याहृतिः ॥

वसुस्रंसुध्वंसनडुहं दः ॥ ७२ ॥

ससजुषोरित्यतः स इति वर्त्तते । तेन संभवाद्याभिचाराच्च वसुरेव
विशेष्यते । न स्रंसुध्वंस व्यभिचाराभावाद्, संभवाच्चानडुहशब्दः । ध्वंस-
न्तस्य पदस्य सकारान्तस्य संसु ध्वंसु अनडुह इत्येतेषां च दकारादेशो
भवति । वसु । विद्वद्भ्याम् । विद्वद्भिः । पपिवद्भ्याम् । पपिवद्भिः । संसु ।
उखासद्भ्याम् । उखासद्भिः । ध्वंसु । पर्यध्वद्भ्याम् । पर्यध्वद्भिः । अनडुह ।
अनडुद्भ्याम् । अनडुद्भिः । स इत्येव । विद्वान् । पपिवान् । नकारस्य न
भवति । इत्वे नाप्राप्ति इदमारभ्यत इति तद्वाध्यते । संयोगान्तलोपस्तु
नैशमिति तेनेतदेव दत्त्वं बाध्यते । अनडुहोपि ठत्वमनेन बाध्यते ।

* भुवो मध्यम् । भुव इदम् । पुस्तकान्तरे एतदधिकम् ।

नुमस्तु विधानसामर्थ्याच्च भवति । अनङ्गान् । हे अनङ्गचिति । पदस्येत्येव । विद्वांसौ । विद्वांसः ॥

तिप्यनस्तेः ॥ ७३ ॥

तिपि परतः सकारान्तस्य पदस्य अनस्तेर्देकार आदेशो भवति । अचकाङ्गवान् । अन्वशाद् भवान् । तिपीति किम् । चकास्तेः क्तिप् । चकाः । अनस्तेरिति किम् । आप एवेदं सलिलं सर्वमाः । आ इत्यस्तेर्लङि तिपि बहुलं कृन्दसीति ईङ् कृतः ॥

सिपि धातो रूवा ॥ ७४ ॥

सिपि परतः सकारान्तस्य पदस्य धातो रुः इत्ययमादेशो भवति दकारो वा । अचकास्त्वम् । अचकात्त्वम् । अन्वशास्त्वम् । अन्वशात्त्वम् । धातुग्रहणं चोत्तरार्थे रुग्रहणं च ॥

दश्च ॥ ७५ ॥

दकारान्तस्य धातोः पदस्य सिपि परतो रुर्भवति दकारो वा । अभिनस्त्वम् । अभिनस्त्वम् । अचिन्तस्त्वम् । अचिन्तस्त्वम् ॥

वीरुपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति । गीः । धूः । पूः । आशीः । अग्रहणमुत्तरार्थम् । उपधाग्रहणं किम् । अङ्गिर्भवान् । अभ्यासेकारस्य मा भूत् । इक इति किम् । अत्रैव प्रत्युदाहरणे भण्डाकारस्य मा भूत् । धातोरित्येव । अग्निः । घ्रायुः । पदस्येत्येव । गिरौ । गिरः ॥

हलि च ॥ ७७ ॥

हलि च परतः रेफवकारान्तस्य धातोरुपधाया इको दीर्घो भवति । आंस्तीर्णम् । विस्तीर्णम् । विशीर्णम् । अवगूर्णम् । वकारान्तस्य । दीव्यति । सीव्यति । धातोरित्येव । दिवमिच्छति दिव्यति । चतुर इच्छति चतुर्यति । इक इत्येव । स्मर्यते । भव्यम् । अपदान्तार्थार्थमारम्भः ॥

उपधादां च ॥ ७८ ॥

हलीत्यनुवर्त्तते । धातोरुपधाभूतो यौ रेफकारौ हल्यरौ तयो-
रुपधाया इको दीर्घा भवति । हुर्द्धा । हूर्द्धिता । मुर्द्धा । मूर्द्धिता । उर्वी ।
ऊर्विता । धुर्वी । धूर्विता । हलीत्येष । चिरि, जिरि । चिरिखोति । जिरि-
खोति । इह कस्माच्च भवति । री गतौ । रियंतुः । रियुः । वी गत्यादिषु ।
विव्यतुः । विव्युति । यणादेशस्य स्यानिवत्त्वाद् अमिदृत्वाच्च बहिर-
ङ्गलक्षणत्वेन हल्परौ रेफकारौ न भवतः । चतुर्थित्यत्रापि बहिरङ्ग-
लक्षणत्वाद्गतो लोपस्य धातोरुपधाभूतो रेफो न भवति । प्रतिदीप्तेत्यत्र
तु हलि चेति दीर्घत्वम् । दीर्घवधौ लोपाज्जादेशस्य स्यानिवद्भावप्रतिषे-
धात् । असिद्धं बहिरङ्गमन्तरङ्गे इत्येतत्तु नाश्रयितव्यम् । उणादयो
ऽव्युत्पन्नानि प्रातिपदिकानीति जिह्वः किर्याग्योरित्येवमादिषु दीर्घा
न भवति ॥

न भकुर्कुराम् ॥ ७९ ॥

रेफकारान्तस्य भस्य कुर कुर इत्येतयोश्च दीर्घा न भवति ।
धुरं बृहति धुर्यः । धुरि माधुर्धुर्यः । कुर । कुर्यात् । कुर । कुयात् ।
दिध्यम् । रेफकाराभ्यां भविशेषणं किम् । प्रतिदीप्ता । प्रतिदीप्ति ॥

अदसो ऽसेर्दादु दो मः ॥ ८० ॥

अदसो ऽसकारान्तस्य वर्णस्य दात्परस्य उवर्णोदेशो भवति दक-
रस्य च मकारः । अमुम् । अमू । अमून् । अमुना । अमूभ्याम् । भाज्य-
मानेनाप्युकारेण सवर्णानां ग्रहणमिष्यत इत्येकमात्रिकस्य मात्रिको द्विमा-
त्रिकस्य द्विमात्रिक आदेशो भवति । असेरिति किम् । अद इच्छति,
अदस्यति ॥ अदसो ऽनेस इति वक्तव्यम् ॥ * ॥ ओकाररेफयोरपि
प्रतिषेधो यथा स्यादिति । अदोच । अदः । तदर्थं के चित्सूत्रं वर्णयन्ति ।
अः सेर्यस्य सोयमसिः यत्र सकारस्य अकारः क्लिप्त इति तेन त्यदादा-
त्त्वविधाने एतद्ध कस्यच न भवितव्यमेवेति । अत्रादेशो कथम् ।

अदमोद्रेः पृथङ् मुत्वं के चिदिच्छन्ति लत्ववत् ।

के चिदन्यसदेशस्य नेत्येके ऽसौर्हं दृश्यते ॥

यैरसेरिति सकारस्य प्रतिषेधः क्रियते अनन्त्यधिकारेन्त्यसदेशस्येति च परिभाषा नाश्रीयते तेषामुभयोरपि ह्रस्वेन भवितव्यम् । अमुमुयङ् । अमुमुयञ्चौ । अमुमुयञ्च इति । यथा चलीकृष्यनइति लत्वम् । ये तु परिभाषामाश्रयन्ति तेषामन्त्यसदेशस्यैव भवितव्यम् । अदमुयङ् । अदमुयञ्चौ । अदमुयञ्च इति । येषां तु त्यदाअत्वविषयएव मुत्वेन भवितव्यमिति दर्शनं तेषामत्र न भवितव्यम् । अदद्वयङ् । अदद्वयञ्चौ । अदद्वयञ्च इति । दादिति किम् । अलोन्त्यस्य मा भूत् । अमुया । अमुयोः ॥

एत ईद्वहुवचने ॥ ८१ ॥

अदमो दकारादुत्तरस्य एकारस्य ईकारादेशो भवति दकारश्च च मकारः बहुवचने बहूनामर्थानामुक्तौ । अमी । अमीभिः । अमीभ्यः । अमीषाम् । अमीषु । बहुवचनइत्यर्थेनिर्देशाय, परिभाषिकस्य हि बहुवचनस्य ग्रहणे ऽमी इत्यत्र न स्यात् ॥

वाक्यस्य टेः स्तुत उदात्तः ॥ ८२ ॥

अधिकारोऽयम् । वाक्यस्य टेरिति स्तुत इति च उदात्त इति च एतन्नयमप्यधिकृतं वेदिन्यमापादपसिमाप्तेर्यदित ऊर्ध्वमनुक्रमिष्यामो वाक्यस्य टेः स्तुत उदात्त इत्येवं तद्वेदितव्यम् । घट्यति । प्रत्यभिवादे ऽशूद्रे । अभिवादये देवदत्ताहं, भो आयुष्मानेधि देवदत्त ३ । पदाधिका-
रोनुवर्त्ततएव । वाक्यग्रहणमनन्त्यस्य पदस्य स्तुतनिवृत्त्यर्थम् । टियहणं व्यञ्जनान्तस्यापि टेरचः स्तुतो यथा स्यात् । अग्निचि ३ इति ॥

प्रत्यभिवादे ऽशूद्रे ॥ ८३ ॥

प्रत्यभिवादो नाम यदत्राभिवाद्यमानो गुरुराशिषं प्रयुङ्क्ते तत्रा-
शूद्रविषये यदुक्तं वर्त्तने तस्य टेः स्तुत उदात्तो भवति । अभिवादये देवदत्ताहं, भो आयुष्मानेधि देवदत्त ३ । आशूद्रइति किम् । अभिवादये

तुषजकोहं, भो आयुष्मानेधि तुषजक ॥ स्त्रियामपि प्रतिषेधो वक्त-
व्यः ॥ * ॥ अभिवादये गार्ग्यहं, भो आयुष्मती भवं गार्गि । असू-
यकेपि के चित् प्रतिषेधमिच्छन्ति । अभिवादये स्यात्पहं भोः । आयुष्मा-
नेधि स्थालिन् । यावच्च तस्यासूयकत्वं न ज्ञायते तावदेव प्रत्यभि-
वादवाक्यम् । तस्मिंस्त्वसूयकत्वेन निर्ज्ञाति प्रत्यभिवाद एव नास्ति
कुतः प्लुतः । तथा ह्युक्तम्, असूयकस्त्वं ज्ञात्मानं न त्वं प्रत्यभिवादनमर्हसि ।
भिदस्व वृषल स्थालिचिति ॥ अभिवादवाक्ये यत् संकीर्त्तनं नाम गोत्रं
वा तद्ध यत्र प्रत्यभिवादवाक्यान्ते प्रयुज्यते तत्र प्लुत इष्यते ॥ इह न भवति ।
देवदत्त ऋण्यसि । देवदत्त आयुष्मानेधीति ॥ भो राजन्यविशं वेति
वक्तव्यम् ॥ * ॥ भो अभिवादये देवदत्ताहम्, आयुष्मानेधि देवदत्त भोः ३ ।
आयुष्मानेधि देवदत्त भोः । राजन्य । अभिवादये इन्द्रवर्महं भोः ।
आयुष्मानेधीन्द्रवर्म ३ न् । आयुष्मानेधीन्द्रवर्मन् । विश् । अभिवादये
इन्द्रपालिताहं भोः । आयुष्मानेधीन्द्रपालित ३ । आयुष्मानेधीन्द्र-
पालित ॥

दूराद्वृत्ते च ॥ ८४ ॥

दूराद्वृत्ते यद्वाक्यं वर्त्तते तस्य टेः प्लुतो भवति स चोदात्तः ।
आह्वानं हूतं शब्देन सम्बोधनम् । आगच्छ भो, माणवक देवदत्त ३ ।
आगच्छ भो माणवक यज्ञदत्त ३ । दूरं यद्यप्यपेक्षाभेदादनवस्यतं तथापि
हूतापेक्षं यत्तदाश्रीयते इति यत्र प्राकृतात्मयत्वाद्यवशिष्टे आश्रीयमाणे
शब्दः श्रूयते तदूरम् । हूतग्रहणं च सम्बोधनमात्रोपलवणार्थं द्रष्टव्यम् ।
तेन यत्राप्याह्वानं नास्ति तत्रापि प्लुतिर्भवति । सक्तून्येव देवदत्त ३ ।
पलायत्वं देवदत्त ३ इति ॥ अस्याश्च प्लुतेरेकश्रुत्या समावेश इष्यते ॥
दूरादिति किम् । आगच्छ भो माणवक देवदत्त ॥ दूरादाह्वाने वाक्यस्यान्ते
यत्र सम्बोधनपदं भवति तत्रायं प्लुत इष्यते ॥ तेनेह न भवति । देवदत्त
आगच्छ * ॥

* दूरादाह्वाने वाक्यस्यान्ते यत्रेत्यारभ्य देवदत्त आगच्छेत्यन्तं पुस्तकान्तरे
नास्ति ।

हैह्येप्रयोगे हैह्ययोः ॥ ८५ ॥

हैह्येप्रयोगे दूरादुते यद्वाक्यं वर्तते तत्र हैह्योरेव प्रुतो भवति ।
है ३ देवदत्त । देवदत्त है ३ । है ३ देवदत्त । देवदत्त है ३ । पुनर्है
हयोर्गृहणमन्त्ययोरपि यथा स्यात् ॥

गुरोरन्तोनन्त्यस्याप्येकैकस्य प्राचाम् ॥ ८६ ॥

प्रत्यभिवादे, ऽशूद्रइत्येवमादिना यः प्रुतो विहितस्तस्यैवायं स्या-
निविशेष उच्यते । अकारवर्जितस्य गुरोरन्त्यस्यापिशब्दादन्त्यस्यापि
टेरेकैकस्य सम्बोधने वर्त्तमानस्य प्रुतो भवति प्राचामाचार्याणां मतेन ।
देवदत्त । देवदत्त । देवदत्त ३ । यज्ञदत्त । यज्ञदत्त ३ । यज्ञ-
दत्त ३ । गुरोरिति किम् । अकारात्परस्य मा भूत् । अनृत इति किम् ।
कृष्णमिच्छ । कृष्णमिच्छ ३ । एकैकग्रहणं पर्यायार्थम् । प्राचर्त्तमिति ग्रहणं
विकल्पार्थम् । आयुष्मानेधि देवदत्त । तदनेन यदेतदुच्यते सर्व एव प्रुतः
साहसमनिच्छता विभाषा कर्त्तव्य इति तदुपपन्नं भवति ॥

आमभ्यादाने ॥ ८७ ॥

आभ्यादानं प्रारम्भः । तत्र य आमशब्दः तस्य प्रुतो भवति । आ-
३म् अग्निमीळि पुरोहितम् । आभ्यादानइति किम् । आमित्येतद्वतरमु-
द्गीयमुपासीत ॥

ये यज्ञकर्मणि ॥ ८८ ॥

ये इत्येतस्य यज्ञकर्मणि प्रुतो भवति । ये ३ यज्ञामहे । यज्ञक-
र्मणीति किम् । ये यज्ञामहइति पञ्चावरमिति स्वाध्यायकाले मा
भूत् ॥ ये यज्ञामहइत्यत्रैवायं प्रुत इष्यते ॥ इह हि न भवति । ये देवा-
सां दिव्येकादशस्य इति ॥

प्रणवष्टेः ॥ ८९ ॥

यज्ञकर्मणीति वर्त्तते । यज्ञकर्मणि टेः प्रणव आदेशो भवति ।
क एष प्रणवो नाम पादस्य वार्द्धस्य वान्त्यमत्तरमुपसंहृत्य तदाद्वर-
शेषस्य स्थाने त्रिमात्रमोकारमोङ्कारं वा विदधति तं प्रणवमित्याचक्षते ।

अपां रतांसि जिन्वति३म् । देवान् जिगाति सुन्वयो३म् । टियहणं सर्वो-
देशार्थम् * । ओकारः सर्वदेशो यथा स्यात् । व्यञ्जनान्ते अन्त्यस्य
मा भूदिति । यज्ञकर्मणीत्येव । अपां रतांसि जिन्वति ॥

याज्यान्तः ॥ ८० ॥

याज्या नाम ये याज्याकाण्डे पठन्ते मन्त्रास्तेषामन्त्यो यष्टिः स
पूवते यज्ञकर्मणि । स्तोमैर्विधेमानये३ । जिह्वामग्ने चक्षुषे हव्यवा-
हाम् ५ । अन्तयहणं किम् । याज्या नाम चक्षुः काश्चिद्वाक्यसमुदायरूपा-
सूत्र यावन्ति वाक्यानि तेषां सर्वेषां टेः पूतः प्राप्नोति । सर्वान्त्यस्यैवे-
ष्यते तदर्थमन्तयहणम् ॥

ब्रूहि प्रेष्य औषट् वैषट् आवह इत्येतेषामादेः ॥ ८१ ॥

ब्रूहि प्रेष्य औषट् वैषट् आवह इत्येतेषामादेः पूतो भवति यज्ञ-
कर्मणि । आग्नेये ऽनुब्रूहि । प्रेष्य । आग्नेये गोमयान्प्रेष्य । औषट् ।
अस्तु औषट् । वैषट् । सोमस्याग्ने वीही३वौ३षट् । आवह । अग्निमा३
वह । आवह देवान्यजमानायेत्येवमादावयं पूतो न भवति । सर्वं विध-
यश्छन्दसि विकल्प्यन्तइति ॥

अग्नीत्प्रेषणे परस्य च ॥ ८२ ॥

अग्नीधः प्रेषणमग्नीत्प्रेषणम् । तत्रादेः पूतो भवति परस्य च । आ-
३श्रावय । ओ३श्रावय ॥ अत्रैवायं पूत इष्यते ॥ तेनेह न भवति ।
अग्नीदग्नीन्विहर बर्हन्तृणीहीति । तदर्थं के चिद्व्युत्पन्ना विभाषेत्य-
भिसंश्रूयन्ति । सा च व्यवस्थिनविभाषेति । अपर आह । सर्व एव पूतः
साहसमनिच्छता विभाषा विज्ञेय इति । इह तु तद्वर३उद्वर३ अभिहर३ ।
अभिहरेति । छान्दसः पूतव्यत्ययः । यज्ञकर्मणीत्येव । ओ आवय ॥

विभाषा पृष्टप्रतिवचने हेः ॥ १३ ॥

* पृष्टप्रतिवचने विभाषा हेः पूतो भवति । अकार्षीः कटं देवदत्त ।

* टेरिति वर्तमाने इत्यधिकं पुस्तकान्तरे ।

अकार्षे हि३ । अकार्षे हि । अलाशीः केदारं देवदत्त । अलाशिषं हि३ । अलाशिषं हि । पृष्टप्रतिवचनइति किम् । कटं करिष्यति हि । हेरिति किम् । करोमि ननु ॥

निगृह्यानुयोगे च ॥ ८४ ॥

स्वमतात्प्रत्यावर्तनं नियहः । अनुयोगस्तस्य मतस्याविष्करणम् । तत्र निगृह्यानुयोगे यद्वाक्यं वर्तते तस्य टेः प्रुतो भवति विभाषः । अनित्यः शब्द इति केन चित्प्रतिज्ञातं तमुपालिप्सुरूपपत्तिभिर्निगृह्य साभ्यसूयमनुयुङ्गे । अनित्यः शब्द इत्यात्य ३ । अनित्यः शब्द इत्यात्य । अद्य आद्यमित्यात्य ३ । अद्य आद्यमित्यात्य । अद्यामावास्येत्यात्य ३ । अद्यामावास्येत्यात्य । अद्य अमावास्येत्येवं वादी युक्त्या प्रच्याय स्वमतादेवमनुयुज्यते ॥

आग्नेडितं भर्त्सने ॥ ८५ ॥

वाक्यादेरामन्त्रितस्येति भर्त्सने द्विवचनमुक्तं तस्याग्नेडितं प्रवृत्ते । चौरचौर ३, वृषलवृषल ३, दस्योदस्यो ३, घातयिष्यामि त्वा बन्धयिष्यामि त्वा ॥ भर्त्सने पर्यायेणेति वक्तव्यम् ॥ * ॥ चौर ३ चौर । चौर चौर ३ । तदर्थमाग्नेडितग्रहणं द्विरुक्तोपलवणार्थं वर्णयन्ति ॥

अङ्गयुक्तं तिङाकाङ्क्षम् ॥ ८६ ॥

अङ्गइत्यनेन युक्तं तिङन्तमाकाङ्क्षं भर्त्सने प्रवृत्ते । अङ्ग कूज ३ । अङ्ग न्याहर ३ । इदानीं ज्ञास्यसि ज्ञात्स्व । तिङति किम् । अङ्ग, देवदत्त मिथ्या वदस्व । आकाङ्क्षं मति किम् । अङ्ग पत्रं । नैतदपरमाकाङ्क्षति । भर्त्सनेइत्येव । अङ्गाधीष्व आदत्तं ते दास्यामि ॥

विचार्यमाणानाम् ॥ ८७ ॥

प्रमाणेन वस्तुपरीक्षणं विचारः । तस्य विषये विचार्यमाणानां वाक्यानां टेः प्रुतो भवति । होतव्यं दीक्षितस्य गृहा ३ इ । हेतव्यं वे

तव्यमिति विचार्यते । तिष्ठेदूप ३ इ । अनुग्रहरेदूप ३ इ । यूपे
 छेदूपे अनुग्रहरेदिति विचार्यते ॥

पूर्वं तु भाषायाम् ॥ ८८ ॥

भाषायां विषये विचार्यमाणानां पूर्वमेव भवते । 'अहिर्नु ३' ।
 जुर्नु । लोष्टो नु ३ । कपोतो नु * । प्रयोगापेक्षं पूर्वत्वम् । इह भाषा-
 णात्पूर्वयोगश्छन्दसि विज्ञायते ॥

प्रतिश्रवणे च ॥ ८९ ॥

प्रतिश्रवणमभ्युपगमः प्रतिज्ञानम् । श्रवणाभिमुख्यं च तत्राविशेषा-
 र्वस्य ग्रहणम् । प्रतिश्रवणे यद्वाक्यं वर्त्तते तस्य टेः प्लुतो भवति ।
 देहि भोः, 'अहं ते ददामि ३ । नित्यः शब्दे भवितुमर्हति । देवदत्त
 : किमात्य ३ ॥

अनुदात्तं प्रश्नान्ताभिपूजितयोः ॥ ९० ॥

अनुदात्तः प्लुतो भवति प्रश्नान्ते अभिपूजिते च † । अगम ३ः पूर्वा-
 यामाश्नु अग्निभूत ३ इ । पटा ३ उ । अग्निभूते पटो इत्येतयोः
 नान्ते वर्त्तमानयोरनुदात्तः प्लुतो भवति । अगम् इत्येवमादीनां तु
 न्त्यस्यापि प्रश्नाख्यानयोरिति स्वरितः प्लुतो भवति । अभिपूजिते ।
 भनः खल्वसि माणवक ३ ॥

चिदिति चोपमार्थे प्रयुज्यमाने ॥ ९१ ॥

अनुदात्तमिति वर्त्तते । चिदित्येतस्मिन्निपाते उपमार्थे प्रयुज्यमाने
 क्यस्य टेरेनुदात्तः प्लुतो भवति । प्लुतोऽप्यत्र विधीयते न गुणमात्रम् । अग्नि-
 द्वाया ३ त् । राजचिद्वायात् ३ । अग्निरिव भायात् । राजेव भायादि-

* स्यागुर्नु ३ । पुरुषो नु ३ । इत्यधिकं पुस्तकान्तरे ।

† नानेन प्लुतो विधीयते किं तु दूराद्धृतादिषु विहितस्यानन्त्यस्यापि प्रश्ना-
 नयोरिति स्वरितप्लुतस्यानुदात्तत्वं गुणमात्रं विधीयते इत्यधिकं पुस्तकान्तरे ।

त्यर्थः । उपमार्थ इति किम् । कथं चिदाहुः । प्रयुज्यमान इति किम् ।
अग्निर्माणवको भायात् ॥

उपरिस्विदासीदिति च ॥ १०२ ॥

अनुदात्तमिति वर्त्तते । उपरिस्विदासीत्येतस्य टेनुदात्तः प्रुतो
भवति । अथः स्विदासी ३ तु । उपरि स्विदासी ३ तु । अथः स्विदासी-
दित्यत्र विचार्यमाणानामित्युदात्तः प्रुतः । उपरिस्विदासीदित्यत्र तु अने-
नानुदात्तः ॥

स्वरितमाग्नेडितेसूयासंमतिकोपकुत्सनेषु ॥ १०३ ॥

स्वरितः प्रुतो भवति आग्नेडिते परतः असूयायां संमतौ कोपे
कुत्सने च गम्यमाने । वाक्यादेरामन्त्रितस्यासूयासंमतिकोपकुत्सनभर्त्स-
नेष्विति द्विवचनमुक्तं तत्रायं प्रुतविधिः । असूयायां तावत् । माणवक ३
माणवक । अभिरूपक ३ अभिरूपक रिक्तं तत्राभिरूप्यम् । संमतौ ।
माणवक ३ माणवक अभिरूपक ३ अभिरूपक शोभनः खल्वसि । कोपे ।
माणवक ३ माणवक अविनीतक ३ अविनीतक इदानीं ज्ञास्यसि ज्ञात्म ।
कुत्सने । शाक्तीक ३ शाक्तीक याष्टीक ३ याष्टीक रिक्ता ते शक्तिः ॥ असूया-
दिषु वावचनं कर्त्तव्यम् ॥ * ॥ माणवक माणवकेत्येवमाद्यपि यद्य स्यात् ॥

क्षियाशीः प्रैषेषु तिङाकाङ्क्षम् ॥ १०४ ॥

स्वरित इति वर्त्तते । क्षिया आचारभेदः । आशीः प्रार्थनावि-
शेषः । शब्देन व्यापारणं प्रैषः । एतेषु गम्यमानेषु तिङन्तमाकाङ्क्षं यत्तस्य
स्वरितः प्रुतो भवति । आकाङ्क्षतीत्याकाङ्क्षं तिङन्तमुत्तरपदमाकाङ्क्षती-
त्यर्थः । क्षियायां तावत् । स्वयं रथेन याति ३ उपाध्यायं पदातिं गमय-
तीति । स्वयं ओदनं ह भुङ्क्ते उपाध्यायं सक्तून्याययति । पूर्वमत्र तिङ-
न्तमुत्तरमाकाङ्क्षतीति साकाङ्क्षं भवति । आशिषि । सुतांश्च लप्सीष्ट ३
धनं च तात । कुन्दाध्येपीष्ट ३ व्याकरणं च, भद्र । प्रैषे । कटं कुरु ३
यामं च गच्छ । यवान् लुनीहि ३ सक्तूंश्च पिब । आकाङ्क्षमिति किम् ।
दीर्घं ते आयुरस्तु । अमीन्विहर ॥

अनन्त्यस्यापि प्रश्नाख्यानयोः ॥ १०५ ॥

पदस्येति वर्त्तते स्वरितमिति च । अनन्त्यस्यापि अन्यस्यापि पद-
स्य टेः प्रुतो भवति प्रश्ने आख्याने च । आगमः ३ः पूर्वा ३ न्यामा ३ न् ।
अग्निभूतः ३ इ । पटः ३ उ । सर्वेषामेव पदानामेष स्वरितः प्रुतः । अन्यस्या
अनुदात्तप्रश्नान्ताभिपूजितयोरिति । अनुदात्तापि पदे भवति । आख्याने ।
आगमः ३ः पूर्वा ३ न्यामा ३ न्भोः ३ ॥

सुतावैच इदुतौ ॥ १०६ ॥

दूरादुतादिषु प्रुतो विहितः तत्र ऐचः प्रुतप्रसङ्गे तदवयवभूतावि-
दुतौ प्रुतौ । ऐ ३ तिकायन । औ ३ पगव । अत्र यदेवर्णवर्णयोरव-
र्णस्य च समविभागस्तदा इदुतौ द्विमात्रावनेन प्रुतौ क्रियेते । प्रुताविंति
हि क्रियानिमित्तेष्वप्यपदेशः इदुतौ प्रुवेते वृद्धि गच्छत इत्यर्थः । तावती
च स प्रुतिर्भवति । यथा तावचौ त्रिमात्रौ संपद्येते । यदा त्वद्विमात्रा-
वर्णस्याध्यर्द्धमात्रा इवर्णावर्णयोस्तदा तावद्वृत्ततीयमात्रौ क्रियेते इति ।
भाष्ये तूक्तमिष्यते चतुर्मात्रः प्रुत इति । तत्कथं, समप्रविभागपक्षे इदु-
तारनेन त्रिमात्रः प्रुतो विधीयते ॥

एचेप्रगृह्यस्यादूरादुते पूर्वस्यार्द्धस्यादुत्तरस्येदुतौ ॥ १०७ ॥

एधा ऽप्रगृह्यस्यादूरादुते प्रुतविषयस्यार्द्धस्याकार आदेगे भवति
स च प्रुतः उत्तरस्येकारोकारावादेशौ भवतः । विषयपरिगणनं कर्त्तव्यम् ॥
प्रश्नान्ताभिपूजितविचार्यमाणप्रत्यभिवादाद्याज्यान्तेष्विति वक्तव्यम् ॥ * ॥
प्रश्नान्ते । आगमः ३ः पूर्वा ३ न्यामा ३ न् अग्निभूतः ३ इ । पटः ३ उ । अभिपूजिते ।
भद्रं करोषि माणवकः ३ अग्निभूतः ३ इ । पटः ३ उ । विचार्यमाणे । हो-
तव्यं दीक्षितस्य गृहः ३ इ । प्रत्यभिवादे । आयुष्मानेधि अग्निभूतः ३ इ ।
पटः ३ उ । याज्यान्ते । उवाचाय वशाचाय सोमपृष्ठाय वेधसे । स्तोमैर्विधे-
मानयः ३ इ । सोयमाकारः प्रुतो यथाविषयमुदात्तो ऽनुदात्तः स्वरितो
वेदितव्यः । इदुतौ पुनरुदात्तावेष भवतः । परिगणनं किम् । विष्णुभूते

विष्णुभूते घातयिष्यामि त्वा । आगच्छ मे माणवक विष्णुभूते । परिग-
णने च सत्यदूरादृतइति न वक्तव्यम् । पटात्पहणं तु कर्त्तव्यम् । इह
मा भूत् । भद्रं करोमि गौरिति । अग्रष्टस्येति किम् । शाभने खलु
स्यःखद्वे ॥ आमन्त्रिते कृन्दसि पुनर्विकारोऽयं वक्तव्यः ॥ * ॥ अग्नः, इ
पर्वोवः ॥

तयोर्ध्वावचि संहितायोम् ॥ १०८ ॥

तयोरिदुतोर्ध्वकारवकारादेशौ भवतो ऽचि संहितायां विषये ।
संहितायामित्येतच्चाधिष्ठासि उत्तरमाध्यायपरिसमाप्तेर्यदुक्त्यामः संहि-
तायामित्येवं तद्वेदितव्यम् । अग्नोवाशा । पटावाशा । अग्नो-
यिन्द्रम् । पटावुदक्रम् । अवीति किम् । अग्नोवाशा । पटावु-
यामिति किम् । अग्नोवाशा इन्द्रम् । पटावु उदक्रम् । इदुतोर्ध्वकार-
विकारो यणचीनि न प्राप्नोतीत्ययमारम्भः । अथापि कथं चित्तयोः सिद्धत्वं
स्यादेवमपि सवर्णदीर्घत्वनिवृत्त्यर्थं शाकलदीर्घत्वार्थं च वक्तव्यमेतत् ।
अथापि तच्चित्तवृत्त्यर्थं यवान्तरमस्ति तथापि यणस्वरनिवृत्त्यर्थमिदमार-
भ्यते । यणादेशस्यासिद्धत्वाद् उदात्तस्वरितयोर्यणः स्वरितोऽनुदात्तस्येत्येव
स्वरोऽन भवति ॥

किं तु यणा भवतीह न सिद्धं य्वाविदुतोर्ध्वद्वयं विदधानि ।
तौ च मम स्वरसन्धिषु सिद्धौ शाकलदीर्घविधी तु निवर्त्यौ ॥
इत्तु यदा भवति पुनर्पूर्वस्तस्य यणं विदधात्यपवादम् ।
तेन तयोश्च न शाकलदीर्घौ यणस्वरबाधनमेव तु हेतुः ॥
॥ इति काशिकायां वृत्तौ अष्टमाध्यायस्य द्वितीयः पादः ॥

॥ अष्टमाध्यायस्य तृतीयः पादः ॥

मनुवसो रु संवुद्धो कृन्दसि ॥ १ ॥

संहितायामिति वर्त्तते । मत्वन्तस्य वस्त्वन्तस्य च पदस्य रुदि-

त्ययमादेशो भवति शम्बुद्धौ परतः कृन्दसि विषये । मत्वन्तस्य तावत् ।
 इन्द्र मरुत्व इह पाहि सोमम् । हरिवो मेदिनं त्वा । मरुतोस्य सन्ति,
 हरयोस्य सन्ति, इति मतुप् । सुप्रमोहं ह्य्यादिलोपे संयोगान्तस्य लोपे च
 कृते नकारस्य हर्भवति । वस्वन्तस्य खल्वपि । मीद्वुस्तोकाय तनयाय ।
 इन्द्र साहूः । कसेर्निपातनं दाश्वान् साव्हानिति । मतुवसोरिति किम् ।
 ब्रह्मन्स्तोष्यामः । संबुद्धाविति, किम् । य एवं विद्वानग्निमाधत्ते । कृन्द-
 सीति किम् । हे गोमन् । हे पपिवन् ॥ वन उपसंख्यानं कर्त्तव्यम् ॥ * ॥
 यस्त्वायभत् वसुना प्रातरित्वः । इणः प्रातः पूर्वस्य कृन्दसि कृनिप् ॥ वि-
 भाषा भवद्भगवदघवतामोच्चावस्य ॥ * ॥ कृन्दसि भाषायां च भवद्
 भगवद् अघवद् इत्येतेषां विभाषा र्वक्तव्यो ऽवशब्दस्य च ओकारादेशः ।
 सामान्येन कृन्दसि भाषायां चेदं वचनम् । भवत् । हे भोः । हे भवन् ।
 भगवद् । हे भगोः । हे भगवन् । अघवत् । हे अघोः । हे अघवन् ।
 निपातन्विज्ञानाद्वा सिद्धम् । अथ वा भोइत्येवमादयो निपाता द्रष्टव्याः ।
 असंबुद्धावपि द्विवचनबहुवचनयोरपि दृश्यन्ते । भो देवदत्तयज्ञदत्तौ ।
 भो देवदत्तयज्ञदत्तविष्णुमित्राः । तथा स्त्रियामपि च दृश्यन्ते । भो ब्रा-
 ह्मणि । संहिताधिकार उत्तरत्रोपयुज्यते यत्र भिन्नपदस्यौ निमित्तनिमि-
 त्तनौ । नश्छव्यप्रशानिति * ॥

अचानुनासिकः पूर्वस्य तु वा ॥ २ ॥

अधिकारोऽयम् । इत उत्तरं यस्य स्थाने र्विधीयते ततः पूर्वस्य
 तु वर्णस्य वाऽनुनासिको भवतीत्येतदधिकृतं वेदितव्यम् । यदित ऊर्द्धम-
 नुक्रमिष्यामस्तत्र । वक्ष्यति । समः सुटि । संस्कर्त्ता । संस्कर्त्तुम् । संस्कर्त्त-
 व्यम् । अत्रयद्वयं रुणा सह संनियोगप्रतिपत्त्यर्थम् । अधिकारपरिमाणा-
 परियहे हि सति ठो ठे लोप इत्यत्रापि पूर्वस्यानुनासिक आशङ्क्येत ॥

* संहिताधिकार उत्तरत्रेत्यत आरभ्य नश्छव्यप्रशानित्यन्तः पाठः पुस्तकान्तरे
 नीति ।

आतोऽटि नित्यम् ॥ ३ ॥

आटि परतो रोः पूर्वस्याकारस्य स्थाने नित्यमनुनासिकादेशो भवति । दीर्घादटि समानपाद इति स्त्वं वक्ष्यति । ततः पूर्वस्यातो ऽनुनासिकविकल्पो प्राप्ते नित्यार्थे वचनम् । महं असि । महं इन्द्रे य आजसा । देवां अच्छादीव्यत् । के चिदनुस्वारमधीयते । स च्छान्दसो व्यत्ययो द्रष्टव्यः । आत इति किम् । ये वा वनस्पतीरनु । अटीति किम् । भवांश्चरति । भवांश्छादयति । नित्यग्रहणं विस्पष्टार्थम् * ॥

अनुनासिकात्परो ऽनुस्वारः ॥ ४ ॥

अन्यशब्देनाध्याहर्त्तव्यः । तदपेक्षया चेयमनुनासिकादिति पञ्चमी । अनुनासिकादन्यो यो वर्णः रोः पूर्वः यस्यानुनासिको न विहितस्ततः परो ऽनुस्वार आगमो भवति । वक्ष्यति । 'समः सुटि । संस्कृता । संस्कृत्वम् । पुमः खय्यम्परे । पुंस्कामा । नश्चक्ष्यप्रशान् । भवांश्चरति । के चित् परशब्दमेवान्यार्थे वर्णयन्ति । अनुनासिकात्परो ऽनुनासिकादन्योऽनुस्वारो भवति । यस्मिन्येव ऽनुनासिको नास्ति तत्रा-नुस्वारागमो भवति । स तु कस्यागमो भवति रोः पूर्वस्येवेति वर्त्तते व्याख्यानादादेशो न भवति ॥

समः सुटि ॥ ५ ॥

हर्त्तते । सम इत्येतस्य रुध्रवति सुटि परतः संहितायां विषये । संस्कृता । संस्कृत्वम् । संस्कृत्वम् । संस्कृता । संस्कृत्वम् । संस्कृ-
र्त्तव्यम् । अत्र रोर्विसर्जनीये कृते वा शरीति पक्षे विसर्जनीय एव प्राप्नोति । व्यवस्थितविभाषा द्रष्टव्या । तेनात्र नित्यं सकार एव भवति । अस्मिन्नेव सूत्रे सकारादेशो वा निर्दिश्यते । समः सुटीति द्विसकारको निर्द्वैशः । सम इति किम् । उपस्कृता । सुटीति किम् । संकृतिः । कश्चिदाह ॥ संपु-
कानां सो वक्तव्यः ॥ * ॥ हविषो ह्यनिष्टप्रसङ्गः । संस्कृता । पुं-
स्कामा । कांस्कानिति ॥

* नित्यग्रहणं नियमाशङ्कापरिहारार्थमिति पाठः पुस्तकाक्षरे ।

• पुमः खय्यम्परे ॥ ६ ॥

पुमित्येतस्य र्भञ्जति अम्परे खयि परतः । पुँस्कामा । पुंस्कामा ।
पुँस्युत्रः । पुँसुत्रः । पुँस्फलम् । पुँस्फलम् । पुँश्चली । पुँश्चली । पुँस्का-
मेत्यत्र विसर्जनीयस्य कुप्वाः ५क५पौ चेति प्राप्नोति । तस्मादत्र मकार एवा-
देशो वक्तव्यः । द्विसकारकनिर्देशपक्षे तु पूर्वस्मादेव सूत्रात्स इत्यनुव-
र्त्तते । इत्वं त्वनुवर्त्तमानमपि तात्राभिसंवध्यते । संवन्धानुवृत्तिस्तस्येति ।
खयीमि किम् । पुंदासः । पुंगवः । अम्परइति किम् । पुंतारः । पुंतुरः ।
परयहणं किम् । पुमाख्यः । पुमाचारः ॥

नञ्कृव्यप्रशान् ॥ ७ ॥

नम्परइति वर्त्तते । नकारान्तस्य पदस्य प्रशान्वर्जितस्य र्भञ्जत्य-
म्परे क्वि परतः । भवांश्छादयति २ । भवांश्चिनेति २ । भवष्टीकते
२ । भवांस्तगति २ । क्वीति किम् । भवान्करेति । अप्रश निति किम् ।
प्रशाङ्क्षादयति । प्रशान् चिनेति । अम्परइत्येव । भवान्त्सरहः ॥

उभयथर्त्तु ॥ ८ ॥

पूर्वण नित्ये प्राप्ते विकल्पः क्रियते । नकारान्तस्य पदस्य क्वि
परतः अम्परे उभयथा ऋतु भवति । र्वा नकरो वा । तस्मिंस्त्वा
दधाति । तस्मिन्त्वा दधाति । ऋत्विति किम् । तांस्त्वं खाद सुखा-
दितान् ॥

दीर्घादटि समानपादे ॥ ९ ॥

न इत्यनुवर्त्तते । दीर्घादुत्तरस्य पदान्तस्य नकारस्य र्भञ्जत्यटि
परतस्तौ चेविमित्तिनिमित्तिनौ समानपदे भवतः । ऋत्विति प्रकृतत्वाद्
ऋक्याद् इह एह्यते । परिधीं रति । देवां अच्चादीव्यत् । महां इन्द्रो
य ओजसा दीर्घादिति किम् । अहवहिम् । अटीति किम् । इभ्यान्वचि-
यान् । समानपादइति किम् । यातुधानानुपसृशः । उभयथेत्येव । आ-
दित्यान् हवामहे ॥

नृन् ॥ १० ॥

नृनित्येतस्य नकारस्य र्भवति पशब्दे परतः । अकारउच्चार-
णार्थः । नृःपाहि । नृःपाहि । नृःप्रीणीहि । नृःप्रणीहि । पइति किम् ।
नृभोजयति । उभयथेत्यपि के चिदनुवर्त्तयन्ति । नृन्याहीत्यपि यथा-
स्यात् ॥

स्वतवान्यायौ ॥ ११ ॥

स्वतवानित्येतस्य नकारस्य र्भवति पायुशब्दे परतः । स्वतवाः
पायुरग्रे ॥

कानाम्नेडिते ॥ १२ ॥

कानित्येतस्य नकारस्य र्भवति आम्नेडिते परतः । कांस्कानाम-
न्त्यते । कांस्कान्भोजयति । अस्य कस्कादिषु पाठो द्रष्टव्यः । तेन
कुप्याः कृष्णौ चेति न भवति । समः सुटीत्यतो वा सकारोऽनुवर्त्तते स
एवात्र विधीयते । पूर्वेषु योगेषु सन्त्रन्यानुवृत्त्या गतस्य रोरत्रानभिर्संज्ञः ।
अम्नेडितइति किम् । कान् कान्पश्यति । एकोत्र कुत्सायाम् ॥

ढे ढे लोपः ॥ १३ ॥

ठकारस्य ठकारे लोपो भवति । सत्यपि यदाधिकारे तस्यासं-
भवादपदान्तस्य ठकारस्यायं लोपो विज्ञायते । लीठम् । उपगूठम् ।
ष्टुत्वस्यात्र सिद्धुत्वमाश्रयाद् द्रष्टव्यम् । श्वलिङ्गोक्तइत्यत्र तु जश्चवे कृते
कार्ये नास्तीति लोपाभावः । न च ठलोपो जश्चापवादो विज्ञातुं
शक्यते । तस्य हि लीठादिर्विषयः संभवति । तत्र हि श्रुतिकृतमानन्त-
र्यमस्ति शास्त्रकृतं तु यदा नानन्तर्यं ष्टुत्वस्यासिद्धत्वेन प्राप्तं तर्हि सूत्र-
करणासामर्थ्याद्वाध्यते । श्वलिङ्गोक्तइत्यत्र तु न श्रुतिकृतमानन्तर्यं न शा-
स्त्रकृतमिति अविषयोऽयं ठलोपस्य ॥

रो रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । आनीरयः ।
इन्दूरयः । पुनरक्तं वासः । प्राप्ता राजक्रयः । पदस्येत्यत्र विशेषणे

षष्ठी तेन पदान्तस्यापि रेफस्य लोपो भवति । कर्णधेरजघाः । पास्यद्वैर-
पास्याः इति ॥

खरवसानयोर्विसर्जनीयः ॥ १५ ॥

र इति वर्त्तते । रेफान्तस्य पदस्य खरि परतो ऽवसाने च विसर्ज-
नीयादेशो भवति । वृत्तश्चादयति । गृत्तश्चादयति । वृत्तस्तरति । गृत्त-
स्तरति * । अवसाने । वृत्तः । गृत्तः । खरवसानयोरिति किम् । अग्निर्न-
यति । वायुर्नयति । इह नृकुट्यां भवः, नार्कुटः । नृपतेरपत्यं नार्पत्य इति ।
वृद्धेर्बहिरङ्गलक्षणत्वात्तदाश्रयस्य रेफस्यासिद्धं बहिरङ्गमित्यसिद्धत्वाद्विसर्ज-
नीयो न भवति ॥

रोः सुपि ॥ १६ ॥

इत्येतस्य रेफस्य सुपि परतो विसर्जनीयादेशो भवति । पयः-
सु । सर्पिःषु । यशःसु । सुपीति सप्तमीबहुवचनं गृह्यते । सिद्धे सत्या-
रम्भो नियमार्थः । रोरेव सुपि विसर्जनीयादेशो नात्यस्य । गीर्षु । धूर्षु ॥

भोभगोअघोअपूर्वस्य योशि ॥ १७ ॥

भो भगो अघो इत्येवंपूर्वस्य अवर्णपूर्वस्य च रो रेफस्य यकारादेशो
भवति अशि परतः । भो अत्र । भगो अत्र । अघो अत्र । भो ददाति ।
भगो ददाति । अघो ददाति । अवर्णपूर्वस्य । क आस्ते । क्य आस्ते ।
ब्राह्मणा ददति । पुरुषा ददति । भोभगोअघोअपूर्वस्येति किम् । अ-
ग्निरत्र । वायुरत्र । अश्वहणं किम् । वृत्तः । गृत्तः । नैतदस्ति । संहिता
यामित्यनुवर्त्तते । तर्हि अश्वहणमुत्तरार्थम् । हलि सर्वेषामित्ययं लोपो ऽर्शि
हलि यथा स्यात् । इह मा भूत् । वृत्तं वृश्चतीति वृत्तवृट्, तमाचष्टे यः स
वृत्तवयति । वृत्तवयतेरप्रत्ययः, वृत्तव् करोति । अथ तत्रैव अश्वहणं कस्मान्
न कृतम् । उत्तरार्थम् । मोनुस्वार इति हल्मात्रे यथा स्यात् । व्योर्लघुप्रत्ययतरः
शाकटायनस्य लोपः शाकल्यस्येत्येतच्च वृत्तव् करोतीत्यत्र मा भूदित्य-
श्वहणम् । रोरित्येष । प्रातरत्र । पुनरत्र ॥

* वृत्तश्चिनोति । गृत्तश्चिनोति । वृत्तष्टीकते । गृत्तष्टीकते । इत्यधिकं पुस्त-
कान्तरे ।

“अन्तर्गतः अन्तर्गतो नान्तरं भूया इति ॥”
“अन्तर्गतः अन्तर्गतो नान्तरं भूया इति ॥”

व्योर्लघुप्रयत्नतरः शाकटायनस्य ॥ १८ ॥

वकारयकारयोर्भोगोअघोअवर्णपूर्वयोः पदान्तयोर्लघुप्रयत्नतर आ-
देशो भवति अशि परतः शकटायनस्याचार्यस्य मतेन । भगोयत्र । अघो-
यत्र । क आस्ते । कयास्ते । अस्मायुदुर । अस्मा उदुर । असावादित्यः ।
असा आदित्यः । द्वावत्र । द्वा अत्र । द्वाधानय । द्वा आमय । लघुप्र-
यत्नतरत्वमुच्चारणे स्थानकरणशैथिल्यम् । स्थानं तात्त्वादि । करणं जिह्वा-
मूलादि । तयोस्तुच्चारणे शैथिल्यं मन्दप्रयत्नता ॥

लोपः शाकल्यस्य ॥ १९ ॥

वकारयकारयोः पदान्तयोर्वर्णपूर्वयोर्लोपो भवति शाकल्यस्याचा-
र्यस्य मतेनाशि परतः । क आस्ते । कयास्ते । काक आस्ते । काकया-
स्ते । अस्मा उदुर । अस्मायुदुर । द्वावत्र । द्वा अत्र । असावादित्यः ।
असा आदित्यः । शाकल्यग्रहणं विभाषार्थम् । तेन यदाग्रि लघुप्रयत्नतरो
न भवत्यादेशस्तदापि व्योः पत्ते अवर्णं भवति ॥

ओतो गार्ग्यस्य ॥ २० ॥

ओकारादुत्तरस्य यकारस्य लोपो भवति गार्ग्यस्याचार्यस्य मतेन
अशि परतः । भो अत्र । भगो अत्र । भो इदम् । भगो इदम् । नित्यार्थो-
यमारम्भः । गार्ग्यग्रहणं पूजार्थम् । योयमलघुप्रयत्नस्य विकल्पेन लोपः
क्रियते सोनेन निवर्त्यते । लघुप्रयत्नतरस्तु भवत्येव यकारः । भो अत्र ।
भोयत्र । भगो अत्र । भगोयत्र । अघो अत्र । अघोयत्र । केचित्सु सर्वमेव
यकारमत्र नेच्छन्ति ॥

उञि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उञि च पदे परतः ।
स उ एकविंशतिः । स उ एकाग्निः । पदइति किम् । तन्त्र-उतं, तन्त्र-
युतम् । वेजः संप्रसारणे कृते उञिति भूतपूर्वेषु जकारेण शक्यते प्रतिप-
त्तुमिति । अथ उञित्येकं रूपो निपातः प्रतिपदोक्तो ऽस्ति तदा लाघ-
णिकत्वाद्देजादेशस्य ग्रहणमिह नास्ति उत्तरार्थे पदग्रहणं क्रियते ॥

हलि सर्वेषाम् ॥ २२ ॥

हलि परतो भोभगोऽघोऽपूर्वस्य यकारस्य पदान्तस्य लोपो भवति सर्वेषामाचार्याणां मतेन । भो हसति । भगो हसति । अघो हसति । भो याति । भगो याति । अघो याति । वृत्ता हसन्ति । सर्वेषां यद्गुणं शक्तिटापनस्यापि लोपो यथा स्यात्, लघुप्रयत्नतरो मा भूदिति ॥

भो अनुस्वारः ॥ २३ ॥

मकारस्य पदान्तस्यानुस्वार आदेशो भवति हलि परतः । कुण्डं हसति । वनं हसति । कुण्डं याति । हलीत्येव । त्वमत्र । किमत्र । पदान्तस्येत्येव । गम्यते । रम्यते ॥

नश्चापदान्तस्य भलि ॥ २४ ॥

नाकारस्य मकारस्य चापदान्तस्यानुस्वारादेशो भवति भलि परतः । पयांसि । यशांसि । सर्पांसि । धनूंसि । मकारस्य । आक्रंस्यते । आविक्रंस्यते । अधिजिगांसते । अपदान्तस्येति किम् । राजन्भुङ्क्त्व । भलीति किम् । रम्यते । गम्यते ॥

भो राजि समः कौ ॥ २५ ॥

समो मकारस्य मकार आदेशो भवति राजितौ क्षिप्रत्ययान्ते परतः । सम्राट् । साम्राज्यम् । मकारस्य मकारवचनमनुस्वारनिवृत्त्यर्थम् । राजीति किम् । संयत् । सम इति किम् । किं राट् । क्वाविति किम् । संराजिता । संराजितुम् । संराजितव्यम् ॥

हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति । किं हलयति । किम् हलयति । कथं हलयति । कथम् हलयति ॥ यवलपरे यवला वा ॥ * ॥ यवलपरे हकारे मकारस्य यवला यथासंख्यं वा भवन्तीति वक्तव्यम् । किं ह्यः । किं ह्यः । किम् हलयति । किं हलयति । किम् ह्लादयति । किं ह्लादयति ॥

नपरे नः ॥ २७ ॥

नकारपरे हे परतः मकारस्य वा नकारादेशो भवति । किन् हुते । किं हुते । कथं हुते । कथन् हुते ॥

ङ्णोः कुक्कुक् शरि ॥ २८ ॥

ङकारणकारयोः पदान्तयोः कुक् दुग् इत्येतावागमौ वा भवतः शरि परतः । प्राङ्क् शेते । प्राङ् शेते । प्राङ्क् षष्ठः । प्राङ् षष्ठः । प्राङ्क् साये । प्राङ् साये । णकारस्य । वण्ट् शेते । वण्ट् शेते । पूर्वान्तरणं प्राङ्क् क्तेते इत्यत्र क्त्वार्थम् । शङ्कोटीति हि पदान्ताङ्ग्य इति तद्विज्ञापते । इह मा भूत् । पुराङ्कारस्य त्रिस्तुपो विरपशिन् । प्राङ्क् साय- इत्यत्रापि सात्पदाङ्कारिति पत्वप्रतिषेधार्थं च । वण्ट् साय इत्यत्र च न पदान्ताट्टारनामिति प्लुत्वप्रतिषेधार्थम् ॥

ङः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति । श्वलिट्साये । मधुलिट्साये । श्वलिट् साये । मधुलिट् साये । परा- दिकरणं न पदान्ताट्टारनामिति प्लुत्वप्रतिषेधार्थम् ॥

नश्च ॥ ३० ॥

नकारान्तात्पदादुत्तरस्य सकारस्य वा धुडागमो भवति । भव- न्साये । महान्साये । भवान्साये । महान्साये । धुट्श्वस्वस्य चासिद्ध- त्वाच्चञ्चप्रशानिति स्त्वं न भवति ॥

शि तुक् ॥ ३१ ॥

नकारस्य पदान्तस्य शकारे परतो वा तुगागमो भवति । भवाञ्- च्छेते । पूर्वान्तरणं क्त्वार्थम् । यद्वेवं कुर्वञ्छेते इत्यत्र नकारस्यापदा- स्तत्वाण्यत्वं प्राप्नोति । तत्र समाधिमाहुः । स्तोः श्चुना श्चुरित्यत्र योग- विभागः क्रियते णत्वप्रतिषेधार्थं, स्तोः श्चुना णकारो न भवतीति । ततः श्चुरिति ॥

डमो ह्रस्वादचि डमुणित्यम् ॥ ३२ ॥

ह्रस्वात्परो यो डम् तदन्तात्पदादुत्तरस्याचो डमुङागमो भवति नित्यम् । ङणनेभ्यो यथासंख्यं ङणना भवन्ति । ङकारान्तान् हुट् । प्रत्यङ्गास्ते । णकारान्ताणुट् । वण्णास्ते । वण्णवोचत् । नकारान्ताबुट् । कुर्वन्नास्ते । कुर्वन्वोचत् । ऋण्णास्ते । ऋण्वोचत् । डम् इति किम् । त्वमास्ते । ह्रस्वादिति किम् । प्राडास्ते । भवानास्ते । अचीति किम् । प्रत्यङ्गोति । इहं परमदण्डिनौ परमदण्डिनेति उत्तरपदत्वे चापदादिविधीविति प्रत्ययलक्षणप्रतिषेधादुत्तरपदस्य पदत्वं नास्तीति डमुणन भवति । अथ वा उजि च पदइत्यतः सप्रत्ययन्तं पदइत्यनुवर्त्तते । तेन अजादौ पदे डमुङ् भवति ॥

१ मय उजो वो वा ॥ ३३ ॥

मय उत्तरस्य उजो वा वकारादेशो भवति अचि परतः । शमु-
अस्तु वेदिः । शम्बस्तु वेदिः । तदु अस्य परेतः । तद्वस्य परेतः । किमु
आवपनम् । किम्यावपनम् । प्रवृत्त्यादुजः प्रकृतिभावे प्राप्ते वकारो
विधीयते । तस्यासिद्धत्वादुलीति मो ऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्त्तते । विसर्जनीयस्य सकार आदेशो भवति खरि परतः ।
वृत्तश्छादयति । वृत्तश्छादयति । वृत्तष्टकारः । वृत्तष्टकारः । वृत्तस्यकारः ।
वृत्तस्यकारः । वृत्तश्चिनेति । वृत्तश्चिनेति । वृत्तष्टीकते । वृत्तष्टीकते ।
वृत्तस्तरति । वृत्तस्तरति ॥

शर्परे विसर्जनीयः ॥ ३५ ॥

शर्परे खरि परतो विसर्जनीयस्य विसर्जनीयादेशो भवति । शशाः
क्षुरम् । पुरुषः क्षुरम् । अद्विः प्सातम् । वासः क्षौमम् । पुरुषः त्सहः ।
घनाघनः क्षौभणश्चर्षणीनाम् । नेति वक्तव्ये विसर्जनीयस्य विसर्जनी-
यादेशविधानं विकारनिवृत्त्यर्थम् । तेन जिह्वामूलीयोपध्मानीयौ न भवतः ॥

वा शरि ॥ ३६ ॥

विसर्जनीयस्य विसर्जनीयादेशो वा भवति शरि परे । वृत्तः
शेते । प्लुतः शेते । प्लुतश्शेते । वृत्तः षण्डे । वृत्तषण्डे । वृत्तः साये ।
वृत्तुस्साये ॥ खर्परे शरि वा लोपो वक्तव्यः ॥ * ॥ वृत्ता स्यातारः । वृत्ताः
स्यातारः । वृत्तास्यातारः ॥

कुप्खो ःकःपौ च ॥ ३७ ॥

कवर्गपवर्गयोः परतो विसर्जनीयस्य यथासंख्यं ःकःप इत्येतावा-
देशौ भवतः, चकाराद्विमर्जनीयश्च । वृत्तः करोति । वृत्तः करोति ।
वृत्तः खनति । वृत्तः खनति । वृत्तः पचति । वृत्तः पचति । वृत्तः
फलति । वृत्तः फलति । कपावुच्चारणार्थौ । जिह्वामूलीयोपध्मानीधावेता-
वादेशौ । विसर्जनीयस्य स इत्येतस्मिन्नाप्राप्ते इदमारभ्यते इत्येतस्य बाधकं,
शर्परे विसर्जनीय इत्येतत्तु न बाध्यते । वासः क्षौमम् । अद्विः प्सातेम् ।
पूर्वत्रासिद्धे नास्ति विप्रतिषेधो ऽभावादुत्तरस्येति शर्परे विसर्जनीय इत्ये-
तदेव भवति । के चित्तु एतदर्थं योगविभागं कुर्वन्ति । कुप्खोः । शर्प-
रयोः विसर्जनीयस्य विसर्जनीय आदेशो भवति । किमर्थमिदम् । ःकः-
पौ चेति वक्ष्यति तद्बाधनार्थमिति ॥

सोपदादौ ॥ ३८ ॥

सकार आदेशो भवति विसर्जनीयस्य कुप्खोरपदयोः परतः ।
पाशकल्पककाम्येषु । याप्ये पाशप् । पयस्याशम् * । इषदपरिसमाप्तौ ।
कल्पप् । पयस्कल्पम् । यशस्कल्पम् । प्रागिवात्कः । पयस्कम् । यशस्कम् ।
काम्यच्च । पयस्काम्यति । यशस्काम्यति । अपदादाविति किम् । पयः
कामयते । पयः पिबति ॥ सोपदादावित्यनव्ययस्येति वक्तव्यम् ॥ * ॥
इह मा भूत् । प्रातःकल्पम् । पुनःकल्पमिति । रोः काम्ये नियमार्थम् ॥ * ॥
रोरेव काम्ये नान्यस्येति नियमार्थं वक्तव्यम् । पयस्काम्यति । यशस्का-

म्यति । इह मा भूत् । गीःकाम्यति । धूःकाम्यति । उपधानीयस्य कर्षणे
परतः सकार आदेशो भवतीति वक्तव्यम् ॥ * ॥ किं प्रयोजनमुज्झिह्व-
धानीबोपधः पठ्यतइति दर्शने अभ्युद्गः समुद्ग इति यथा स्यात् ॥

इणः षः ॥ ३८ ॥

अपदादाविति वर्त्तते । इण उत्तरस्य विसर्जनीयस्य षकारादेशो
भवति कुष्वारपदाभ्योः परतः । पाशकल्पककाम्येषु । पाश । सर्पिष्पाशम् ।
यजुष्पाशम् । कल्प । सर्पिष्कल्पम् । यजुष्कल्पम् । क । सर्पिष्कम् ।
यजुष्कम् । क म्य । सर्पिष्काम्यति । यजुष्काम्यति । अपदादावित्येव ।
अग्निः करोति । वायुः करोति । अग्निः पचति । वायुः पचति । कुष्वा-
रित्येव । सर्पिस्ते । यजुस्ते । इत उत्तरं स इति इणः ष इति च वर्त्तते
तत्र य इणः परं यो विसर्जनीयस्तस्य षकारो भवत्यन्यस्य सकारो भवति ॥

नमस्परसौर्गत्योः ॥ ४० ॥

नमस्परस इत्येतयोगतिसंज्ञकयो विसर्जनीयस्य सकारादेशो भवति
कुष्वाः परतः । नमस्कृत् । नमस्कृत्तम् । नमस्कृत्तव्यम् । गत्यारिति
किम् । पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य षकार
आदेशो भवति कुष्वाः परतः । निर्दुर्बहिर्वाविश्वतुरप्रादुस् । निस्
निष्कृतम् । निष्पीतम् । दुस् । दुष्कृतम् । दुष्पीतम् । बहिस् । बहिष्कृतम् ।
बहिष्पीतम् । आविस् । आविष्कृतम् । आविष्पीतम् । चतुष्कृतम् । च-
तुष्कपालम् । चतुष्कन्दलम् । चतुष्कलम् । प्रादुष्कृतम् । प्रादुष्पीतम् ।
आप्रत्ययस्येति किम् । अग्निः करोति । वायुः करोति । मातुः करोति ।
पितुः करोति । अत्र रात्सस्येति सकारलोपे कृते रेफस्य यो विसर्जनीयः
स्तस्याप्रत्ययविसर्जनीयत्वात् यत्वं प्राप्नोति । कस्कादिषु तु भ्रातृषु च-
यद्वयं ज्ञापकमेकादेशनिमित्तत्वात् यत्त्वप्रतिषेधस्य ॥ पुम्मुहुसः प्रतिषेधा-

वक्तव्यः ॥ * ॥ पुंस्कामा । मुहुस् कामा । * नैष्कृत्यम् । दौष्कृत्यम् ।
नि ३ ष्कुलम् । दुःष्कुलम् । दुःष्यरूपः । बहिरङ्गलक्षणयोर्वृद्धिप्लुतयोर-
सिद्धत्वात्पत्वं प्रवर्त्तते ॥

तिरसोन्यतरस्याम् ॥ ४२ ॥

तिरमो विसर्जनीयस्यान्यतरस्यां सकारादेशो भवति कुष्योः परतः ।
तिरस्कृता । तिरस्कृत्तव्यम् । तिरःकर्त्ता । तिरःकर्त्तुम् । तिरःकर्त्तव्यम् ।
गतेरित्येव । तिरः कृत्वा कण्डं गतः ॥

द्विस्त्रिश्चतुरिति कृत्वर्थे ॥ ४३ ॥

य इति संबद्ध्यते । द्विस् त्रिस् चतुर इत्येतेषां कृत्वर्थे वर्त्तमा-
नानां विसर्जनीयस्य प्रकार आदेशो भवति अन्यतरस्यां कुष्योः परतः ।
द्विः करोति । द्विष्करोति । त्रिः करोति । त्रिष्करोति । चतुष्करोति ।
चतुः करोति । द्विः पचति । द्विष्पचति । त्रिः पचति । त्रिष्पचति । चतुः
पचति । चतुष्पचति । कृत्वर्थे इति किम् । चतुष्कपालम् । चतुष्कण्ठकम् ।
पूर्वेण नित्यं पत्वं भवति । इदुदुपधस्येत्यस्यानुवृत्तौ सत्यां कृत्वर्थविष-
येण च पदेन विसर्जनीये विशेष्यमाणे द्विस्त्रिश्चतुरिति शक्यमकर्त्तुम् ।

कृत्वमुज्जर्थं पत्वं ब्रवीति कस्माच्चतुष्कपाले मा ।

पत्वं विभाषया भूचनु सिद्धं तत्र पूर्वेण ॥ १॥

सिद्धे ह्ययं विधत्ते चतुरः पत्वं यदापि कृत्वर्थे ।

लुप्ते कृत्वर्थीये रेफस्य विसर्जनीयो हि ॥ २॥

एवं सति त्विदानो द्विस्त्रिश्चतुरित्यनेन किं कार्यम् ,

अन्यो हि नेदुदुपधः कृत्वर्थः कश्चिदप्यस्ति ॥ ३॥

अक्रियमाणे ग्रहणे विसर्जनीयस्तदा विशेष्यते ।

चतुरो न सिध्यति तथा रेफस्य विसर्जनीयो हि ॥ ४॥

* पुस्तकान्तरे मुहुःकामेति पाठः, स एव च युक्तः, अत एव पदमञ्जरीं मुहुः
कामेति प्रतीकमुपादाय कुष्यो ढकृष्यो चेत्येव एव विधिर्भवति क्व चित् मुहुःकामेति
पठ्यते, सोपपाठः, नह्यत्र सत्वसंभवः सूत्रवार्तिकयोरानवच्छत्वात्किमुक्तम् ।

तस्मिंस्तु क्रियमाणे युक्तं चतुरो विशेषणं भवति ।

पङ्क्तं पदं तदन्तं तस्यापि विशेषणं न्याय्यम् ॥८॥

एवं च क्रियमाणे द्विस्त्रिश्चतुर्यहणे चतुःशब्दस्य कृत्वोर्ध्वं ऽपि
वर्त्तमानस्य पूर्वगौव नित्यं षत्वं स्यात् । पूर्वत्रासिद्धे नास्ति प्रतिषेधो
ऽभावादुत्तरस्य ॥

इसुसोः सामर्थ्ये ॥ ४४ ॥

‘ष इति संबद्ध्यते’ । इस् उस् इत्येतयोर्विसर्जनीयस्यान्यतरस्यां
षकारादेशो भवति सामर्थ्यं कुप्वोः परतः । सर्पिष्करोति । सर्पिः करोति ।
यजुः करोति । यजुष्करोति । सामर्थ्यं इति किम् । तिष्ठतु सर्पिः पिब
त्वमुदकम् । सामर्थ्यमिह व्यपेता । न पुनरेकार्योभावः उभयं वा ॥

भित्तिं समासे ऽनुत्तरपदस्थस्य ॥ ४५ ॥

‘इसुसोरिति वर्त्तते । समासविषये इसुसोर्विसर्जनीयस्यानुत्तरपद-
स्थस्य नित्यं षत्वं भवति कुप्वोः परतः । सर्पिष्कुण्डिका । धनुष्कपालम् ।
सर्पिष्पानम् । धनुष्फलम् । अनुत्तरपदस्थस्येति किम् । परमसर्पिःकुण्ड-
िका । परमधनुःकपालम् । पूर्वमूत्रेण विकल्पोऽप्यत्र न भवति । एतदेवा-
नुत्तरपदस्थस्येति वचनं ज्ञापकमिसुसोः प्रत्ययग्रहणे यस्मात्स विहितस्त-
दादेरित्ययं नियमो न भवति । तेन वाक्येऽपि । परमसर्पिष्करोति । पर-
मसर्पिः करोति । इसुसोः सामर्थ्यं इत्येतद्वचति । व्यपेता च तत्र साम-
र्थ्यमाश्रितामिति समासे न भवति ॥

अतः कृकमिकंसकुम्भपात्रकुशाकर्णोऽनव्ययस्य ॥ ४६ ॥

अकारादुत्तरस्य अनव्ययविसर्जनीयस्य समासेऽनुत्तरपदस्थस्य नित्यं
सकारादेशो भवति कृ कमि कंस कुम्भ पात्र कुशा कर्णो इत्येतेषु परतः ।
कृ । अयस्कारः । पयस्कारः । कमि । अयस्कामः । पयस्कामः । कंस ।
अयस्कंसः । पयस्कंसः । कुम्भ । अयस्कुम्भः । पयस्कुम्भः । अयस्कुम्भी
पयस्कुम्भीत्यत्रापि भवति प्रातिपदिकग्रहणे शिङ्गुविशिष्टस्यापि ग्रहणं
भवतीति । पात्रम् । अयस्पात्रम् । पयस्पात्रम् । अयस्पात्री । पयस्पात्री ।

कुशा । अयस्कुशा । पयस्कुशा । कर्णी । अयस्कर्णी । पयस्कर्णी । शुन-
स्कर्ण इत्ययं तु कस्कादिषु द्रष्टव्यः । अत इति किम् । गीः कारः ।
धूःकारः । तपरकरणं किम् । भाःकरणम् । भास्कर इत्ययं तु कस्कादिषु
द्रष्टव्यः । अनव्ययस्येति किम् । श्वःकारः । पुनःकारः । समासइत्येव ।
यशः करोति । पयः करोति । यशः कामयते । अनुत्तरपदस्यस्येत्येव ।
परमपयःकारः । परमपयःकामः ॥

अधःशिरसी पदे ॥ ४७ ॥

अधस् शिरस् इत्येतयोर्विसर्जनीयस्य समासेऽनुत्तरपदस्यस्य सकार
आदेशो भवति पदशब्दे परतः । अधस्यदम् । शिरस्यदम् । अधस्यदी ।
शिरस्यदी । समासइत्येव । अधः पदम् । अनुत्तरपदस्यस्येत्येव ।
परमशिरःपदम् । अधस्यदमिति मयूख्यंसकारादित्वात्समासः ॥

कस्कादिषु च ॥ ४८ ॥

कस्क इत्येवमादिषु च विसर्जनीयस्य सकारः प्रकारो वा यथा-
योगमादेशो भवति कुष्योः परतः । कस्कः । कौतस्कृतः । कुत आगत
इत्यण् । भ्रातृष्पुत्रः । शुनस्कर्णः । सद्यस्कालः । सद्यस्क्रीः । क्षोणातिरेकं
संपदादित्वात्किप्प्रत्ययः । तत्र भवः क्रतुः । साद्यस्कः । कंस्कान् ।
कानाम्नेडितइति सत्वमत्र । सर्पिष्कुण्डिका । धनुष्कपालम् । बर्हिष्पूलम् ।
यजुष्पात्रमित्येषां पाठ उत्तरपदस्यस्यापि पत्वं यथा स्यादिति । परमसर्पिः
फलमित्येवमादिप्रत्युदाहरणादिति पारायणिका आहुः । भाष्ये वृत्तौ च
नित्यं समासे ऽनुत्तरपदस्येत्यत्र परमसर्पिःकुण्डिकेत्येतदेव प्रत्युदाहर-
णम् । अयस्काण्डः । मेदस्पिण्डः । अविहितलक्षणे उपचारः कस्कादिषु
द्रष्टव्यः ॥

कुन्दसि वा ऽग्राम्नेडितयोः ॥ ४९ ॥

कुन्दसि विषये विसर्जनीयस्य वा सकारादेशो भवति कुष्योः
परतः प्रशब्दं ग्राम्नेडितं वर्जयित्वा । अयःपात्रम् । अयस्यात्रम् । वि-
श्वतः पात्रम् । विश्वतस्यात्रम् । उरणःकारः । उरणस्कौरः । अग्राम्नेडिः

तयोरिति किम् । अग्निः प्रविष्टान् । पश्यः पश्यः परि ॥ सूर्यरश्मिर्हरिकेशः
पुरस्तात् । स नः पावक इत्येवमादिषु सर्वे विधयश्कृन्दसि विकल्प्यन्त इति
सत्त्वं न भवति ॥

कः करत्करति कृधिकृतेष्वनदितेः ॥ ५० ॥

कः कर्त् करति कृधि कृत इत्येतेषु परतः अनदितेर्विसर्जनीयस्य
सकारादेशो भवति कृन्दमि विषये । कः । विश्वतस्कः । कर्त् । विश्व-
तस्कार्त् । करति । पयस्कारति । कृधि । उरुणस्कृधि । कृत । सदस्कृ-
तम् । अनदितेरिति किम् । यथा नो अदितिः कर्त् ॥

पञ्चम्याः परावध्यर्थे ॥ ५१ ॥

कृन्दसीत्येव । पञ्चमीविसर्जनीयस्य सकारादेशो भवति परौ
परतः अध्यर्थे । दिवस्परि प्रथमं जज्ञे । अग्निर्हिमवतस्परि । दिवस्परि ।
महस्परि । पञ्चम्या इति किम् । अहिरिव भोगैः पर्यंति बाहुम् । परा-
विति किम् । एभ्यो वा एतल्लोकेभ्यः प्रजापतिः समैरयत् । अद्वयं इति
किम् । दिवः पृथिव्याः पर्योज उद्भूतम् । अत्र परिः सर्वतोभावेऽध्यर्थः
तदपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आ-
देशो भवति कृन्दसि विषये । दिवस्पातु । राजस्पातु । न च भवति ।
परिपदः पातु ॥

षष्ठाः पतिपुच्छपृष्ठपारपदपयस्पोषेषु ॥ ५३ ॥

षष्ठीविसर्जनीयस्य सकारादेशो भवति पति पुच्छ पृष्ठ पार पद
पयस् पोष इत्येतेषु परतः कृन्दसि विषये । षष्ठ्यति विश्वकर्माणभू-
तये । पुच्छ । दिवस्पुत्राय सूर्याय । पृष्ठ । दिवस्पृष्ठे धावमानं सुप-
र्यम् । पार । अग्नन् तमसस्परम् । पद । इहस्पदे समिध्यसे । पयस् ।
सूर्ये चतुर्दिवस्ययः । पोष । रायस्पोषं यजमानेषु धत्तम् । षष्ठा इति
किम् । अमेनुः पुच्छेभ्यो दायं व्यभजत् ॥

इडाया वा ॥ ५४ ॥

इडायाः षष्ठीविसर्जनीयस्य वा सकार आदेशो भवति पत्या-
दिषु परतश्चन्दसि विषये । इडायास्पतिः । इडायाः पतिः । इडाया-
स्पृत्रः । इडायाः पुत्रः । इडायास्पृष्ठम् । इडायाः पृष्ठम् । इडायास्पा-
रम् । इडायाः पारम् । इडायास्पदम् । इडायाः पदम् । इडायास्पथः ।
इडायाः पथः । इडायाः पोषम् । इडायास्पोषम् ॥

अपदान्तस्य मूर्द्धन्यः ॥ ५५ ॥

पदाधिकारो निवृत्तः । अपदान्तस्येति मूर्द्धन्य इति चैतदधिकृतं
वेदितव्यम् । आपादपरिसमाप्तेः । वक्ष्यति । आदेशप्रत्यययोः । सिषेव ।
सुष्वाप । अग्निषु । वायुषु । अपदान्तस्येति किम् । अग्निस्तत्र । आयु-
स्तत्र । य इत्येवं मिद्वे मूर्द्धन्यग्रहणं ठकारार्थम् । अङ्गद्वम् । चङ्गद्वे ॥

सहेः स.ठः सः ॥ ५६ ॥

सहेद्वन्तोः साद्रूपस्य यः सकारस्तस्य मूर्द्धन्य आदेशो भवति ।
जलापाट् । तुरापाट् । पृतनापाट् । सहेरिति किम् । सह डेन वर्त्तते
सङ्स्तस्यापत्यं सा डः । साद्रूपहणं किम् । यत्रास्यैतद्रूपं तत्र यथा स्यात् ।
इह मा भूत् । जलासाहम् । तुरासाहम् । स इति किम् । आकारस्य
मा भूत् ॥

इणकोः ॥ ५७ ॥

इणकोरित्येतदधिकृतं वेदितव्यम् । इत उत्तरं यदुक्त्यामः इणः
कञ्च्चाञ्चेत्येवं तद्वेदितव्यम् । वक्ष्यति । आदेशप्रत्यययोः । सिषेव ।
सुष्वाप । अग्निषु । वायुषु । कर्तृषु । हर्तृषु । गीर्षु । धीर्षु । वातु । त्वत्तु ।
इणकोरिति किम् । दास्यति । असौ ॥

नुम्विसर्जनीयशब्दवायेपि ॥ ५८ ॥

नुम्व्यवायेपि विसर्जनीयव्यवायेपि शब्दवायेपि इणकोस्तत्तस्य स-
कारस्य मूर्द्धन्यादेशो भवति । व्यवायशब्दः प्रत्येकमभिसंबद्ध्यते । नुम्व्य-
वाये तावत् । सर्पाणि । यज्ञाणि । हवींषि । विसर्जनीयव्यवाये । सर्पिःषु ।

अन्यत्र नियमो मा भूत् । सिषेव । को विनतेनुरोधः । अविनते नियमो
मा भूत् । सुषुप्सति । तिष्ठासति । कः सानुबन्धे ऽनुरोधः । वशब्दमात्रे
नियमो मा भूत् । सुषुपिषइन्द्रम् । * अभ्यासादिति किम् । अभ्यासस्य
या प्राप्तिस्तस्या नियमो यथा स्याद्वातोऽर्थो प्राप्तिस्तस्या नियमो मा
भूत् । † । प्रतीषिषति । अधीषिषति ॥

सः खिदिखिदिसहीनां च ॥ ६२ ॥

खिदि खिदि सहि इत्येतेषां ग्यन्तानां सनि पभूते परतोऽभ्या-
सादुत्तरस्य सकारस्य सकारादेशो भवति । खिदि । सिखिदिषिषति ।
खिदि । सिखादिषिषति । सहि । सिसाहदिषति । सकारस्य सकारव-
चनं मूर्धन्यनिवृत्त्यर्थम् ॥

प्राक्सितादङ्गवाये ऽपि ॥ ६३ ॥

सेवसितेति वक्ष्यति प्राक्सितसंशब्दनादादित उक्तमनुक्रमिष्याम-
स्तत्राङ्गवायेपि मूर्धन्यो भवतीत्येवं वेदितव्यमपिशब्दानङ्गवायेपि ।
वक्ष्यति । उपसर्गात्सुनोतिसुवतीति षत्वम् । अभिषुणोति । परिषुणोति ।
विषुणोति । निषुणोति । अभ्यषुणोत् । पर्यषुणोत् । व्यषुणोत् । न्यषु-
णोत् ॥

स्थादिष्वभ्यासेन चाभ्यासस्य ॥ ६४ ॥

प्राक् सितादिति वर्त्तते उपसर्गात्सुनोतीत्यत्र स्यासेनयसेधेति
स्यादयस्तेषु स्यादिषु प्राक् सितसंशब्दनाद् अभ्यासेन व्यवाये मूर्धन्यो भ-
वत्यभ्याससकारस्य च भवतीत्येवं वेदितव्यम् । अभ्यासेन व्यवाये परि-
तष्ठौ । अषोपदेशार्थे च । अभिषिषेणयिषति । परिषिषेणयिषति ।
अबर्णान्ताभ्यासार्थे च । अभितष्ठौ । णि प्रतिषेधार्थे च । अभिषिषितति ।
परिषिषितति । अभ्यासस्येति वचनं नियमार्थं स्यादिष्वेवाभ्याससकारस्य
मूर्धन्यो भवति नान्यत्र । अभिसुसूषति । अभिसिषासति ॥

* स्वपेनिटि थासः श्रुतिरूपमित्यधिकं पुस्तकान्तरे ।

† धातोरात्यत्र द्वितीयेति पाठान्तरम् ।

॥ उपसर्गात्सुनोतिसुवतिस्यतिस्लौतिस्लोभतिस्यासेनय-
सेधसिचसञ्जस्वञ्जाम् ॥ ६५ ॥

मूर्द्धन्य इति वर्त्तते स इति च । उपसर्गस्याविमितादुत्तरस्य
सुनोति सुवति स्यति स्लौति स्लोभति स्या सेनय सेध सिच सञ्ज
स्वञ्ज इत्येतेषां सकारस्य मूर्द्धन्यादेशो भवति । सुनोति । अभिषुणोति ।
परिषुणोति । अभ्यषुणोत् । पर्यषुणोत् । सुवति । अभिषुवति । परिषुवति ।
अभ्यषुवत् । पर्यषुवत् । स्यति । अभिष्यति । परिष्यति । अभ्यष्यत् ।
पर्यष्यत् । स्लौति । अभिष्टौति । परिष्टौति । अभ्यष्टौत् । स्लोभति ।
अभिष्टोभते । परिष्टोभते । अभ्यष्टोभत । पर्यष्टोभत । स्या । अभिष्टा-
स्यति । परिष्टास्यति । अभ्यष्टात् । पर्यष्टात् । अभितष्टौ । परितष्टौ ।
सेनय । अभिषेणयति । परिषेणयति । अभ्यषेणयत् । पर्यषेणयत् । अभि-
षिषेणयति । परिषिषेणयति । सेध । अभिषेधति । परिषेधति ।
अभ्यषेधत् । पर्यषेधत् । सिच । अभिषिञ्चति । परिषिञ्चति । अभ्यषि-
ञ्चत् । पर्यषिञ्चत् । अभिषिषिञ्चति । परिषिषिञ्चति । सञ्ज । अभि-
षजति । परिषजति । अभ्यषजत् । पर्यषजत् । अभिषिषजति । परिषिषजति ।
ष्वञ्ज । अभिष्वजते । परिष्वजते । अभ्यष्वजत । पर्य-
ष्वजत । अभिषिष्वजते । परिषिष्वजते । सेध इति शब्दिकरणनिर्देशः
सिध्यतिनिवृत्त्यर्थः । उपसर्गादिति किम् । दधि सिञ्चति । मधु
सिञ्चति । निर्गताः सेचका अस्माद्वेशान्निःसेचका देश इति । नायं
सिचरूपसर्गः अभिसावकीयतीत्यत्रापि न सुनोतिं प्रति क्रियायोगः
किं तर्हि सावकीयं प्रति । अभिसावयतीत्यत्र तु सुनोतिमेव प्रति क्रिया-
योगो न सावयतिमिति पत्वं भवति ॥

सदिरप्रतेः ॥ ६६ ॥

सदेः सकारस्य उपसर्गस्याविमितादप्रतेदुत्तरस्य मूर्द्धन्य आदेशो
भवति । निषीदति । विषीदति । व्यषीदत् । निषसाद ।
विषसाद । अप्रतेरिति किम् । प्रतिषीदति ॥

स्तम्भेः ॥ ६७ ॥

उपसर्गादिति वर्तते । स्तम्भेः सकारस्य उपसर्गस्यान्विमत्तादुत्तरस्य मूर्द्धन्य आदेशो भवति । अभिष्टभाति । परिष्टभाति । अभ्यष्टभात् । पर्यष्टभात् । अभितष्टम्भ । परितष्टम्भ । अप्रतिरित्येतदिह नानुवर्तते तेनैतदपि भवति । प्रतिष्टभाति । प्रत्यष्टभात् । प्रत्यतितष्टम्भ ॥

अवाच्चालम्बनाविदूर्यब्धोः ॥ ६८ ॥

अवशब्दादुपसर्गादुत्तरस्य स्तम्भेः सकारस्य मूर्द्धन्यादेशो भवति । आलम्बनेर्था आविदूर्य च । आलम्बनमाश्रयणम् । अविदूरस्य भाव आविदूर्यम् । आलम्बने तावत् । अवष्टभ्यास्ते । अवष्टभ्य तिष्ठन्ति । आविदूर्य । अवष्टभ्या सेना । अवष्टभ्या शरत् । आलम्बनाविदूर्ययोरेति किम् । अवस्तब्धो वृषलः शीतेन । अनिषार्थ आरम्भः ॥ * ॥

वैश्व स्वनो भोजने ॥ ६९ ॥

वैश्वसर्गादवाच्चात्तरस्य भोजनार्थं स्वनतेः सकारस्य मूर्द्धन्यादेशो भवति । विष्वणति । व्यष्वणत् । विष्वणा । अवष्वणति । अवाष्वणत् । अवष्वणा । अभ्यवहारक्रियाविशेषोभिधीयते । यत्र स्वननमस्ति । भोजने इति किम् । विस्वनति मृदङ्गः * ॥

परिनिविभ्यः सेवसितसयसिवुसहसुट्सुखञ्जाम् ॥ ७० ॥

परि नि वि इत्येतेभ्य उपसर्गेभ्य उत्तरेषां सेव सित सय सिवु सह सुटु स्तु स्वञ्ज इत्येतेषां सकारस्य मूर्द्धन्य आदेशो भवति । परिषेवते । निषेवते । विषेवते । पर्यषेवत । व्यषेवत । परिषिषेविषते । विषिषेविषते । निषिषेविषते । सित । परिषितो, विषितो, निषितः । सय । परिषयो, निषयो, विषयः । सिव् । परिषीव्यति । निषीव्यति । विषीव्यति । पर्यषीव्यत् । व्यषीव्यत् । पर्यसीव्यत् । व्यसीव्यत् । सह । परिषहते । निषहते । विषहते । पर्यषहत । व्यषहत ।

* अवस्वनति वीणेत्यधिकं पुस्तकान्तरे ।

व्यसहत । पर्यसहत । न्यसहत । व्यसहत । सुट् । परिष्करोति । पर्यस्क-
रोत् । स्तु । परिष्टौति । निष्टौति । विष्टौति । पर्यष्टौत् । न्यष्टौत् ।
व्यष्टौत् । पर्यस्तौत् । न्यस्तौत् । व्यस्तौत् । ष्वञ्ज । दंशसञ्जस्वञ्जामिति
नलोपः । परिष्वजते । विष्वजते । निष्वजते । पर्यष्वजत । पर्यस्वजत ।
पूर्वण्व सिद्धे स्तुस्वञ्जियहणमुत्तार्यम् । अङ्गव्याये विभाषा यथा
स्यात् ॥

सिवादीनां वाङ्म्यवायेपि ॥ ७१ ॥

‘अनन्तरसूत्रे सिव्सहसुट्स्तुस्वञ्जामिति सिवादयः । सिवादी-
नामङ्गव्यायेपि परिनिविध्य उत्तरस्य सकारस्य वा मूर्द्धन्यो भवति ।
तथा वैवोदाहृतम् * ॥

अभिविपर्यभिनिभ्यः स्यन्दतेरप्राणिषु ॥ ७२ ॥

‘अनु वि परि अभि नि इत्येतेभ्य उत्तरस्य स्यन्दतेरप्राणिषु सका-
रस्य वा मूर्द्धन्यादेशो भवति । अनुष्यन्दते । विष्यन्दते । परिष्यन्दते ।
अभिष्यन्दते तैलम् । निष्यन्दते । अनुस्यन्दते । विस्यन्दते । परिस्य-
न्दते । अभिस्यन्दते । निस्यन्दते । अप्राणिष्विति किम् । अनुस्यन्दते
मत्स्य उदके । प्राण्यप्राणिविषयस्यापि स्यन्दतेरयं विकल्पो भवति । अनु-
ष्यन्दते मत्स्योदके । अनुस्यन्दते । अप्राणिष्विति पर्युदासोऽयं न प्रसज्य
प्रतिषेधः ॥

वेः स्कन्देरनिष्ठायाम् ॥ ७३ ॥

‘वेहवसर्गादुत्तरस्य स्कन्देः सकारस्य मूर्द्धन्यो वा भवति अनिष्ठा-
याम् । विष्कन्ता । विस्कन्ता । विष्कन्तुम् । विस्कन्तुम् । विष्कन्तव्यम् ।
विस्कन्तव्यम् । अनिष्ठायामिति किम् । विस्कन्नः ॥

परेश्च ॥ ७४ ॥

‘परिशब्दाच्चात्तरस्य स्कन्देः सकारस्य वा मूर्द्धन्यो भवति । परि-

* क्व चित्सुस्तके पूर्वसुत्रोदाहृतान्यङ्घटितानि कृपायवैवोदाहृतानि ।

ष्कन्ता । परिष्कन्तुम् । परिष्कन्तव्यम् । परिष्कन्ता । परिष्कन्तुम् । परि-
ष्कन्तव्यम् । पृथयोगकरणसामर्थ्यादनिष्टायामित्येतवानुवर्त्तते । परि-
ष्कणः । परिष्कनः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावो निपात्यते प्राच्यभरतेषु प्रयोगविष-
येषु । पूर्वेण मूर्द्धन्ये प्राप्ते तदभावो निपात्यते । परिस्कन्दः । अन्यत्र परि-
ष्कन्दः । अचि निपातनम् । अथ वा निष्ठातकारस्य लोपः, भरतियहणं
प्राच्यविशेषणम् ॥

स्फुरतिस्फुलत्योर्निर्विभ्यः ॥ ७६ ॥

स्फुरतिस्फुलत्योः सकारस्य निस् नि वि इत्येतेभ्य उत्तरस्य वा
मूर्द्धन्यादेशो भवति । स्फुरति । निष्फुरति । निस्फुरति । निस्फुरति ।
निष्फुरति । विस्फुरति । विष्फुरति । स्फुलति । निष्फुलति । निस्फुलति ।
निस्फुलति । निष्फुलति । विस्फुलति । विष्फुलति ॥

वेः स्कभ्नातेर्नित्यम् ॥ ७७ ॥

वेहृत्तरस्य स्कभ्नातेः सकारस्य नित्यं मूर्द्धन्यादेशो भवति । विष्क-
भ्नाति । विष्कम्भता । विष्कम्भितुम् । विष्कम्भितव्यम् ॥

इणः षीध्वंलुङ्लिटां धोङ्गात् ॥ ७८ ॥

मूर्द्धन्य इति वर्त्तते । इणन्तादङ्गात्परेषां षीध्वंलुङ्लिटां यो धका-
रस्तस्य मूर्द्धन्यादेशो भवति । च्यापीद्वम् । ग्लोपीद्वम् । लुङ् । अच्योद्वम् ।
अग्लोद्वम् । लिट् । चङ् । इणकोरिति वर्त्तमाने पुनरिणग्रहणं, कवर्ग-
निवृत्त्यर्थम् । पत्नीध्वं । यत्नीध्वं । षीध्वंलुङ्लिटांमिति किम् । स्तुध्वे ।
अस्तुध्वम् । अङ्गादिति किम् । परिवेविषीध्वम् । अयंवद्वयहणादपि
सिद्धं तत्तु नाश्रितम् ॥

विभाषेतः ॥ ७९ ॥

इणः परस्मादिट् उत्तरेषां षीध्वंलुङ्लिटां यो धकारस्तस्य मूर्द्धन्या-
देशो भवति विभाषा । लविषीद्वम् । लविषीध्वम् । पविषीद्वम् ॥

पविषीध्वम् । लुङ् । अलविध्वम् । अलविध्वम् । लिट् । लुलुविध्वे ।
लुलुविध्वे । इण इत्येव । आसिषीध्वम् । अथेह कथं भवितव्यम् उपदि-
दीयध्वे । के चिदाहुः । इणन्ताङ्गादुत्तरस्य इट् आनन्तर्ये युटा व्यवहित-
मिति न भवितव्यं ठत्वेनेति । अपरेषां दर्शनमङ्गादिति निवृत्तमिण
इत्यनुवर्तते ततश्च यकारादेव इणः परानन्तर इडिति पते भवितव्यं मूर्द्ध-
न्येनेति ॥

समासेङ्गुलेः सङ्गः ॥ ८० ॥

सङ्गसकारस्याङ्गुलेरुत्तरस्य मूर्द्धन्यादेशो भवति समासे । अङ्गुलेः
सङ्गः अङ्गुलिषङ्गः । अङ्गुलिषङ्गा यवागूः । अङ्गुलिषङ्गे गाः सादयति ।
समासइति किम् । अङ्गुले सङ्गं पश्य ॥

भीरोः स्थानम् ॥ ८१ ॥

स्थानसकारस्य भीरोरुत्तरस्य मूर्द्धन्यादेशो भवति । भीरुष्ठा-
नम् । स्थासइत्येव । भीरो स्थानं पश्य ॥

अग्नेः स्तुत्स्तोमसोमाः ॥ ८२ ॥

अग्नेरुत्तरस्य स्तुत् स्तोम सोम इत्येतेषां सकारस्य मूर्द्धन्यादेशो
भवति समासे । अग्निष्टुत् । अग्निष्टोमः । अग्नीषोमः ॥ अग्नेर्द्विर्घात्सो-
मस्येष्यते ॥ तेनेह न भवति । अग्निसोमौ माणवकौ । तथा च ज्योति-
रग्निः सोमो लताविशेषः । अग्निसोमौ तिष्ठतः । समासइत्येव । अग्ने
सोमः ॥

ज्योतिरायुषः स्तोमः ॥ ८३ ॥

ज्योतिस् आयुस् इत्येताभ्यामुत्तरस्य स्तोमसकारस्य मूर्द्धन्यादेशो
भवति समासे । ज्योतिष्टोमः । आयुष्टोमः । समासइत्येव । ज्योतिः
स्तोमं दर्शयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य समासे मूर्द्धन्यादेशो
भवति । मातृष्वसा । पितृष्वसा ॥

मातुःपितुर्भ्यामन्यतरस्याम् ॥ ८५ ॥

मातुर् पितुर् इत्येताभ्यामुत्तरस्य स्वसृशब्दस्यान्यतरस्यां मूर्द्धन्या-
देशो भवति समासे । मातुःष्वसा । मातुःस्वसा । पितुःस्वसा । पितुः
ष्वसा । मातुःपितुरिति रेफान्तयोरेतद्वहणम् । एकदेशविकृतस्यान्य-
त्वाद्विसर्जनीयान्तात्सकारान्ताच्च पठ्यं भवति । समासइत्येव । वाक्ये
मा भूत् । मातुः स्वसेत्येव नित्यं भवति ॥

अभिनिस्तनः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो भवति
अन्यतरस्यां शब्दसंज्ञायां गम्यमानायाम् । अभिनिष्ठानो वर्णः । अभि-
निष्ठानो विसर्जनीयः । अभिनिस्तानो वर्णः । अभिनिस्तानो, विसर्ज-
नीयः * । शब्दसंज्ञायामिति किम् । अभिनिस्तनति मृदङ्गः † । समास-
इत्यतः प्रभृति निवृत्तम् ॥

उपसर्गप्रादुर्भ्यामस्तिर्यच्यरः ॥ ८७ ॥

उपसर्गस्यात्रिमित्तात्प्रादुर्भ्यामस्तिर्यच्यरस्य यकारपरस्याचपरस्य चा-
स्तिसकारस्य मूर्द्धन्यो भवति । अभिषन्ति । निषन्ति । विषन्ति । प्रादु-
षन्ति । अभिष्यात् । निष्यात् । विष्यात् । प्रादुःष्यात् । उपसर्गादिति
किम् । दधि स्यात् । मधु स्यात् । अस्तीति किम् । अनुसृतम् । विसृ-
तम् । अथासत्यपि अस्तिग्रहणे सकारमेव प्रति उपसर्ग आश्रीयते ।
प्रादुः शब्दस्य च कृभ्यस्तिष्वेव प्रयोग इत्यन्यत्राप्रसङ्गः । तथाप्येतत्प्रत्यु-
दाहर्तव्यम् । अनुसूते अनुसूः । अनुस्वोपत्यं आनुसेयः शुभादित्वा-
दुक् । ठे, लोपे कट्वा इत्युवर्णलोपः । यच्यर इति किम् । निस्तः । विस्तः ।
प्रादुस्तः ॥

सुविनिर्दुर्भ्यः सुपिसूतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि सूति सम इत्येतेषां सकारस्य

* विसर्जनीयत्वेना संज्ञेत्यधिकं पुस्तकान्तरे ।

† कचिदिदं नास्ति ।

मूर्धन्यादेशो भवति । सुपीति स्वपिः कृतसंप्रसारणो वृद्धते । सुपुप्तः ।
निःपुप्तः । दुःपुप्तः । सृतिरिति स्वरूपग्रहणम् । सुपूतिः । विपूतिः । निः-
पूतिः । दुःपूतिः । सम । सुषमम् । विषमम् । निःषमम् । दुःषमम् ।

सुपेः षत्व स्वपेर्मा भूद्विसुष्वापेति केन न ।

हलादिशेषाच्च सुपिरिष्टं पूर्वे प्रसारणम् ॥

स्यादीनां नियमो नात्र प्राक्कितादुत्तरः सुपिः ।

अनर्थके विपुषुषुः सुपिभूतो द्विरुच्यते ॥

पूर्वत्रासिद्धीयमद्विर्वचने इति कृते षत्वे ततो द्विर्वचनम् ॥

निनदीभ्यां स्नातेः कौशले ॥ ६८ ॥

नि नदी इत्येताभ्यामुत्तरस्य स्नातिसकारस्य मूर्धन्यादेशो भवति
कौशले गम्यमाने । निष्णातः कटकरणे । निष्णातो रज्जुवर्त्तने । नद्यां
स्नातोति नदीष्णः । सुपि स्य इत्यत्र सुपीति योगविभागात्कप्रत्ययः ।
कौशलइति किम् । निस्नातः । नद्यां स्नातो नदीस्नातः इति ॥

सूचं प्रतिष्णातम् ॥ ६९ ॥

प्रतिष्णातमिति निपात्यते । सूचं चेद्ववति । प्रतिष्णातं सूचम् ।
शुद्धमित्यर्थः । प्रतिस्नातमित्येवान्यत्र ॥

कपिष्ठलो गोत्रे ॥ ७० ॥

कपिष्ठल इति निपात्यते गोत्रविषये । कपिष्ठलो नाम यस्य
स कपिष्ठलिः पुत्रः । गोत्रइति किम् । कपेः स्थलं कपिस्थलम् ॥

प्रष्टो ऽग्रगामिनि ॥ ७१ ॥

प्रष्ट इति निपात्यते अग्रगामिन्यभिधेये । प्रतिष्ठतइति प्रष्टो
ऽश्वः । अग्रतो गच्छतीत्यर्थः । अग्रगामिनीति किम् । प्रस्थे हिमवतः
पुण्ये । प्रस्थो ग्रीहीणाम् ॥

वृक्षासनयोर्विष्टरः ॥ ७२ ॥

विष्टर इति निपात्यते वृत्ते आसने च वाच्ये । विपूर्वस्य स्तृणातेः
षत्वं निपात्यते । विष्टरो वृत्तः । विष्टरमासनम् । वृत्तासनयोरिति किम् ।
शैलपिषाक्यस्य विस्तरः * ॥

कन्देनानाम्नि च ॥ ८४ ॥

विष्टर इति निपात्यते । विपूर्वात्स्तृ इत्येतस्माद्वाताः कन्देनानाम्नि
चेत्येवं विहित इति विष्टर इत्यपि प्रकृते विष्टार इत्यत्र विज्ञायते । वि-
ष्टारपङ्क्तिः कन्दः । विष्टारो बृहतीकन्दः । कन्देनानाम्नीति किम् । पठस्य
विस्तरः ॥

गवियुधिभ्यां स्थिरः ॥ ८५ ॥

गवियुधिभ्यामुत्तरस्य स्थिरसकारस्य मूर्धन्यादेशो भवति । गवि-
ष्टिरः । युधिष्टिरः । गोशब्दादहलन्तादपि एतस्मादेव निपातनात्सप्त-
म्या अलुभति ॥

विकुशमिपरिभ्यः स्थलम् ॥ ८६ ॥

वि कु शमि परि इत्येतेभ्य उत्तरस्य स्थलसकारस्य मूर्धन्यादेशो
भवति । विष्टलम् । कुष्टलम् । शमिष्टलम् । परिष्टलम् ॥

अम्बाम्बगोभूमिसव्यापद्वित्रिकुशेकुशङ्कङ्कुमञ्जि-
पुञ्जिपरमेवर्हिर्दिव्यग्निभ्यः स्थः ॥ ८७ ॥

अम्ब अम्ब गो भूमि सव्य अप द्वि त्रि कु शेकुं शङ्कु अङ्कु मञ्जि
मुञ्जि परमे वर्हिस् दिवि अग्नि इत्येतेभ्य उत्तरस्य स्थशब्दसकारस्य मूर्ध-
न्यादेशो भवति । अम्बष्टः । आम्बष्टः । गोष्टः । भूमिष्टः । सव्येष्टः ।
अपष्टः । द्विष्टः । त्रिष्टः । कुष्टः । शेकुष्टः । शङ्कुष्टः । अङ्कुष्टः । मञ्जिष्टः ।
पुञ्जिष्टः । परमेष्टः । वर्हिष्टः । दिविष्टः । अग्निष्टः ॥ स्यास्यिन्स्तृणा-
मिति वक्तव्यम् ॥ * ॥ सव्येष्टाः । परमेष्टी । सव्येष्टा, सारथिः, ॥

• एतदुत्तरं विस्तरं वाच्यमासेत्यधिकं पुस्तकान्तरे ।

सुषामादिषु च ॥ ९८ ॥

सुषामादिषु शब्देषु सकारस्य मूर्द्धन्यादेशो भवति । शोभनं साम यस्यासौ सुषामा ब्राह्मणः । निष्णामा । दुष्पेधः । सुशब्दस्य कर्मप्रवचनीयसंज्ञकत्वान्निरुद्धशब्दयोश्च क्रियान्तरविषयत्वादनुपसर्गत्वे सति पाठोक्तम् । सेधतेर्मताविति वा प्रतिषेधबाधनार्थः । सुषन्धिः । दुःषन्धिः । निषन्धिः । सुष्टु । दुष्टु । तिष्ठतेरुणादिष्वेतौ व्युत्पाद्येते । गौरिषक्यः संज्ञायाम् । द्यापोः संज्ञाकन्दसोर्बहुलमिति पूर्वपदस्य ह्रस्वत्वम् । प्रतिष्णि-का । प्रतिष्णाशब्दादयं कन्त्ययः । जलापाहम् । नौषेवनम् । दुन्दुभिषे-वनम् ॥

एति संज्ञायामगात् ॥ ९९ ॥

इकारपरस्य सकारस्य मूर्द्धन्यादेशो भवति इणकोत्तरस्यागकारा-त्यरस्य संज्ञायां विषये । हरिषेणः । वारिषेणः । जानुषेणी । एतीति किम् । हरिसक्यम् । संज्ञायामिति किम् । पृथ्वी सेना यस्य स पृथुसेना राजा । अगादिति किम् । विष्वक्सेनः । इणकोरित्येव । सर्वसेनः ॥

नक्षत्राद्वा ॥ १०० ॥

नक्षत्रवाचिनः शब्दादुत्तरस्य सकारस्य वा एति संज्ञायामगका-राद् मूर्द्धन्या भवति । रोहिणिषेणः । रोहिणिसेनः । भरणिषेणः । भरणि-सेनः । अणकारादित्येव । शतभिषक्सेनः । आविहितलक्षणो मूर्द्धन्यः सुषा-मादिषु दृष्टव्यः ॥

ह्रस्वात्तादौ तद्धिते ॥ १०१ ॥

ह्रस्वादुत्तरस्य सकारस्य मूर्द्धन्यादेशो भवति तादौ तद्धिते परतः । तर तम् तय त्व तल् तस् त्वप् एतानि प्रयोजयन्ति । तर । सर्पिष्टरम् । यजुष्टरम् । तम् । सर्पिष्टमम् । यजुष्टमम् । तय । चतुष्टये ब्राह्मणानां निकेताः । त्व । सर्पिष्टम् । यजुष्टम् । तल् । सर्पि-ष्टा । यजुष्टा । तस् । सर्पिष्टो यजुष्टः । त्वप् । आविष्टो वर्द्धते । ह्रस्वादिति किम् । गोस्तरा । भूस्तरा । तादाविति किम् । सर्पिस्ता-

द्ववति । प्रत्ययसकारस्य स्यात्पदाद्योरिति सत्यपि प्रतिषेधे प्रकृतिस-
कारस्य स्यात् । तद्वितइति किम् । सर्पिस्तरति ॥ तिङन्तस्य प्रतिषेधो
वक्तव्यः ॥ * ॥ भिन्दुस्तराम् । छिन्दुस्तराम् ॥

निसस्तपतावनासेवने ॥ १०२ ॥

निसः सकारस्य मूर्द्धन्यादेशो भवति तपतौ परतानासेवनेर्थे ।
आसेवनं पुनःपुनःकरणम् । निष्टपति सुवर्णम् । सङ्गदग्निं स्पर्शयती-
त्यर्थः । अनासेवनंइति किम् । निस्तपति सुवर्णं सुवर्णकारः । पुनः
पुनरग्निं स्पर्शयतीत्यर्थः । निष्टप्तं रक्तो निष्टप्ता अरातय इत्यत्र सदप्या-
सेवनं न विवक्ष्यते । छान्दसो वा वर्णविकारः ॥

युष्मत्तत्तत्तुःष्वन्तःपादम् ॥ १०३ ॥

युष्मत् तत् तत्तत्तुस् इत्येतेषु तकारादिषु परतः सकारस्य मूर्द्ध-
न्यादेशो भवति स चेंसकारोन्तःपादं भवति । युष्मदादेशास्त्वं त्वां ते
तव । अग्निष्टुं नामासीत् । त्वा । अग्निष्ट्वा वद्वेयामसि । ते अग्निष्टे
विश्वमानय । तव । अप्सवने सधिष्टव । तत् । अग्निष्टद्विश्वमाष्ट्वाति ।
तत्तत्तुस् । द्वावाष्ट्विषो निष्टतत्तुःषु । अन्तःपादमिति किम् । नित्यमा-
त्मनो विदाभूदग्निस्तत्पुनराह जातवेदेो विचर्षणिः ॥

यजुष्येकेषाम् ॥ १०४ ॥

यजुषि विषये युष्मत्तत्तत्तुःषु परत एकेषामाचार्याणां मतेन सका-
रस्य मूर्द्धन्यादेशो भवति । अर्चिर्भिषट्त्वम् । अर्चिर्भिस्त्वम् । अग्निष्टेयम् ।
अग्निस्तेयम् । अग्निष्टत् । अग्निस्तत् । अर्चिर्भिष्टतत्तुः । अर्चिर्भिस्तत्तुः ॥

स्तुतस्तोमयोऽह्नुदसि ॥ १०५ ॥

एकेषामिति वर्त्तते । स्तुत स्तोम इत्येतयोः सकारस्य ह्नुदसि
विषये मूर्द्धन्यादेशो भवति एकेषामाचार्याणां मतेन । त्रिभिष्टुतस्य ।
त्रिभिस्तुतस्य । गोष्टोमं षोडशिनम् । गोस्तोमं षोडशिनम् । पूर्वपदादि-
त्येव सिद्धे प्रपञ्चार्यमिदम् ॥

पूर्वपदात् ॥ १०६ ॥

कृन्दसीति वर्तते एकेषामिति च । पूर्वपदस्याचिमित्तादुत्तरस्य स-
कारस्य मूर्धन्यादेशो भवति कृन्दसि विषये एकेषामाचार्याणां मतेन ।
द्विषन्धिः । त्रिषन्धिः । द्विसन्धिः । त्रिसन्धिः । मधुष्ठानम् । मधुस्थानम् ।
द्विषाहसं चिन्वीत । द्विसाहसं चिन्वीत । असमासेपि यत्पूर्वपदे तदपीह
गृह्यते । त्रिःषमृदुत्वाय । त्रिःसमृदुत्वाय ॥

सुजः ॥ १०७ ॥

सुजिति निपात इह गृह्यते तस्य पूर्वपदस्याचिमित्तादुत्तरस्य मूर्ध-
न्यादेशो भवति कृन्दसि विषये । अभीषुणः सखीनाम् । ऊढे ऊषुणः ।
इकः सुज्जीति दीर्घः । नश्च धातुस्योरुषुभ्य इति यात्वम् * ॥

सनोतेरनः ॥ १०८ ॥

सनोतेरनकारान्तस्य सकारस्य मूर्धन्यादेशो भवति । गोषाः ।
नृषाः । अन इति किम् । गोसनिं वाचमुदीरयन् । पूर्वपदादित्येव सिद्धे
नियमार्थमिदम् । तत्र केचित्सवनानिपाठाद्वेगोसनिर्नियमस्य फलं न भव-
तीति सिसानयिषतीति प्रत्युदाहरन्ति । सिसनिषतेरप्रत्ययः । सिसनीरि-
त्यपरे ॥

सहेः पृतनर्त्ताभ्यां च ॥ १०९ ॥

पृतना अत इत्येताभ्यामुत्तरस्य सहिसकारस्य मूर्धन्यादेशो भव-
ति । पृतनाषाहम् । अताषाहम् । के चित्रोऽगविभागं सहेरिति कुर्वन्ति ।
अतीषहमित्यत्रापि यथा स्यात् । अतिशब्दस्य पूर्वपदस्य संहितायामित-
दीर्घत्वम् । अवयहे तु अतिसहमित्येव भवति । चकारानुक्तसमुच्चयार्थः ।
तेन अतीषहमिति सिद्धम् ॥

न रपरसृपिसृजिसृशिसृहिसवनादीनाम् ॥ ११० ॥

* इकः सुज्जीति दीर्घः । नश्च धातुस्योरुषुभ्य इति यात्वमिति पुस्तकान्तरे
ज्ञातिः ।

रेफपरस्य सकारस्य सृपि सृजि सृशि सृहि सुवनादीनां च मूर्द्ध-
न्या न भवति । रपर । विसंसिकायाः काण्डं जुहोति । विस्रब्धः कथ-
यति । सृपि । पुरा क्रूरस्य विसृपः । सृजि । वाचो विसर्जनात् । सृशि ।
दिविसृशम् । सृहि । निसृहं कथयति । सवनादीनाम् । सवने २ ।
सूते २ । सोमे २ । सवनमुखे २ । किं स्यतीति किंसः । अनुसवनम् २ ।
गोसनिम् । अश्वसनिम् । पूर्वपदादिति प्राप्येः प्रतिषेधः । अश्वसनियह-
णामनिशोपि षत्वमस्तीति ज्ञापनार्थम् । तेन जलाशयमश्वषाहमिष्येत-
त्सिद्धं भवति । क्वचिदेवं गणपाठः । सवनेसवने । अनुसवने २ । संज्ञा-
यां बृहस्पतिसवः । शकुनिसवनम् । सोमे २ । सूते २ । सर्वत्सरे २ ।
किंसम् २ । मुसलम् २ । गोसनिमश्वसनिम् ॥

सात्यदाद्योः ॥ १११ ॥

सादिति चेतस्य पदादेश्च मूर्द्धन्यादेशो न भवति* । विभाषा सा-
ति कात्स्न्ये । प्रत्ययसकारत्वात्प्राप्तिः । पदादेश्चादेशसकारात् । सात् ।
अग्निसात् । दधिसात् । मधुसात् । पदादेः । दधि सिञ्चति । मधु
सिञ्चति ॥

सिचो यङि ॥ ११२ ॥

सिचः सकारस्य यङि परतो मूर्द्धन्यादेशो न भवति । संसिच्यते ।
अभिसिच्यते । उपसर्गादिति या प्राप्तिः सा पदादिलक्षणमेक प्रतिषेधं
बाधते न सिचो यङीति । तस्मादयं प्रतिषेधः सर्वत्र भवति । यङीति
किम् । अभिषिचति ॥

सेधतेर्गतौ ॥ ११३ ॥

गतौ वर्त्तमानस्य सेधतेः सकारस्य मूर्द्धन्यादेशो न भवति । अ-
भिसेधयति गाः । परिसेधयति गाः । गताविति किम् । शिष्यमकार्या-
त्प्रतिषेधयति ॥

* इतः कारभ्यादेशसकारादित्यस्य पुस्तकान्तरे नास्ति ।

प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्द्धन्यप्रतिषेधाय निपात्येते । स्तम्भे-
रिति प्राप्तं शब्दं प्रतिषिध्यते । प्रतिस्तब्धः । निस्तब्धः ॥

सोढः ॥ ११५ ॥

सहित्यं सोढूभूतो गृह्यते तस्य सकारस्य मूर्द्धन्यादेशो न भवति ।
परिसोढः । परिसोढुम् । परिसोढव्यम् । सोढूतपहणं किम् । परिषहते ॥

स्तम्भसिवुसहं चङि ॥ ११६ ॥

स्तम्भु सिवु सह इत्येतेषां चङि परतः सकारस्य मूर्द्धन्यादेशो न
भवति । स्तम्भेरिति प्राप्तः परिनिविध्य इति च मूर्द्धन्यः प्रतिषिध्यते ।
स्तम्भु । पर्यतस्तम्भत् । अभ्यतस्तम्भत् । सिवु । पर्यसोषिवत् । न्यसोषि-
वत् । सह । पर्यसोषहत् । व्यसोषहत् ॥ स्तम्भसिवुसहं चङि उपसर्गा-
दिति वक्तव्यम् ॥ * ॥ उपसर्गाद्या प्राप्तिस्तस्याः प्रतिषेधो यथा स्यात् ।
आभ्यासाद्या प्राप्तिस्तस्या मा भूदिति । तथा चैवोदाहृतम् ॥

सुनोतेः स्यसुनोः ॥ ११७ ॥

सुनोतेः सकारस्य मूर्द्धन्यादेशो न भवति स्ये सनि च परतः ।
अभिसोष्यति । परिसोष्यति । अभ्यसोष्यत् । पर्यसोष्यत् । सनि किमुदा-
हरणम् । सुसूषति । नैतदस्ति प्रयोजनं तत्रस्तौतिण्येरेव पण्यभ्यासा-
दिति द्रियमाह न भविष्यति । इदं तर्हि । अभिसुसूषते । एतदपि
नास्ति । स्यादिष्वभ्यासेन चाभ्यासस्येति नियमात् । इदंतर्ह्यभिसुसूषते-
प्रत्ययः अभिसुसूरित्युदाहरणमिति । अत्रहि सङ्गभूतेन भवतीत्यभ्यासा-
त्प्राप्तिरस्ति । स्यसुनोरिति किम् । सुपाव ॥

सदिष्वज्जोः परस्य लिटि ॥ ११८ ॥

सदि ष्वज्जि इत्येतयोर्द्वौत्वौलिटि परतः सकारस्य परस्य मूर्द्ध-
न्यो न भवति । अभिषसाद । परिषसाद । निषसाद । विषसाद । परि-
षस्वजे । परिषस्वजाते । परिषस्वजिरे । अभिषस्वजे । स्वज्जेः संयोगा-
त्तादृशं विभाषा लिटः कित्त्वमिच्छन्तीति पठे ऽनुषङ्गलोपः ॥

नित्यभिभ्योऽव्यवाये वा क्न्दसि ॥ ११८ ॥

नि वि अभि इत्येतेभ्य उपसर्गभ्य उत्तरस्य सकारस्याङ्वावाये
क्न्दसि विषये मूर्धन्यादेशो न भवति वा । न्यषीदत्पिता नः । व्यषी-
दत्पिता नः । न्यषीदत् । व्यषीदत् । अभ्यषीदत् । अभ्यषीदत् । सदि-
स्वञ्जोरिति तदिह नानुवर्त्तते । सामान्येनैव तद्वचनम् । व्यस्तौत् । न्यष्टौत् ।
अभ्यष्टौत् । अभ्यस्तौत् इत्येतदपि सिद्धं भवति ॥

॥ इति काशिकायां वृत्तावष्टमाध्यायस्य तृतीयः पादः ॥

॥ अष्टमाध्यायस्य चतुर्थः पादः ॥

रषाभ्यां नो णः समानपदे ॥ १ ॥

रेफकाराभ्यामुत्तरस्य नकारस्य णकारादेशो भवति, समानपदस्यै
चेन्निमित्तनिमित्तिनौ भवतः । आस्तीर्णम् । विस्तीर्णम् * । षकारात् ।
कुष्णाति । पुष्णाति । मुष्णाति । षयहणमुत्तरार्थं, षुत्वेनैव हि सिद्धमेतत् ।
समानपदइति किम् । अग्निर्नयति । वायुर्नयति ॥ चवर्णाच्चेति वक्तव्यम् ॥*॥
तिसृणाम् । चतसृणाम् । मातृणाम् । पितृणाम् । रश्रुतिसामान्यनिर्द्देशा-
त्सिद्धम् । वर्णभक्त्या च व्यवधानेपि णत्वं भवतीति तुभ्रादिषु नृनमनृ-
प्रातिशङ्खणं ज्ञापकम् । अथ वा चवर्णादपि णत्वं भवतीत्येतद्वधानेन
ज्ञाप्यते ॥

अङ्गुष्ठाङ्गुव्यवायेपि ॥ २ ॥

अङ् कु पु आङ् नुम् इत्येतैर्व्यवायेपि रेफकाराभ्यामुत्तरस्य नका-
रस्य णकारादेशो भवति । अङ्वावाये तावत् । करणम् । हर-
णम् । किरिणा । गिरिणा । कुरुणा । गुरुणा । कवर्गव्यवाये । अर्केण ।
मूर्खेण । गर्गेण । अर्धेण । पवर्गव्यवाये । दर्पेण । रेफेण । गर्भेण ।
वर्मणा । वर्म्मेणा । आङ्गुवाये । पर्याणद्वम् । निराणद्वम् । अङ्गुवायइति

* अवगूणमित्यधिकं पुस्तकान्तरे ।

सिद्धे आह्वयणं पदध्ययीयइत्यस्य प्रतिषेधस्य बाधनार्थम् । नुम्यवाये ।
 वृहणम् । वृहणीयम् । नुम्यहणमनुस्वारोपलक्षणार्थं द्रष्टव्यम् । तेन
 वृहणं वृहणीयमित्यत्रानुस्वारव्यवाये नुमभावेऽपि णत्वं भवति । सत्यपि
 च नुमि यत्रानुस्वारो न श्रूयते तत्र न भवति । प्रेन्वनम् । प्रेन्वनीयमिति ।
 व्यवायोपलक्षणार्थत्वाददादीनामिह व्यस्तैः समस्तैश्च व्यवायेऽपि णत्वं
 भवति ॥

५ पूर्वपदात्संज्ञायामगः ॥ ३ ॥

पूर्वपदस्यान्निमित्तादुत्तरस्य गकारवर्जिताद् नकारस्य णकार-
 आदेशो भवति संज्ञायां विषये । द्रुणसः । वाद्रीणसः । खरणसः * ।
 शूर्पणखा । संज्ञायामिति किम् । चर्मनासिकः । अग इति किम् । अग-
 यनम् । के चिदेतच्चियमार्थे वर्णयन्ति । पूर्वपदात्संज्ञायामेव णत्वं नान्य-
 चेति । समासएव हि समानपदे निमित्तनिमित्तनोर्भावादस्ति पूर्वण
 प्राप्तारिति । स च नियमः पूर्वपदसंबन्धादुत्तरपदस्यस्यैव णत्वं निव-
 र्तयति चर्मनासिक इति । न तद्विपूर्वपदस्यस्य । खरणायणः । मातृ-
 भागीणः । करणप्रिय इति । अग इति योगविभागेन णत्वप्रतिषेधो न
 नियमप्रतिषेध इति । अपरे तु पूर्वसूत्रे समानमेव यद् नित्यं पदं तत्समा-
 नपदमित्याश्रयन्ति समानग्रहणात् । तेषामप्राप्तमेव णत्वमनेन विधी-
 यते । समासे हि पूर्वपदात्तरपदविभागादसमानपदत्वमप्यस्तीति ॥

वनं पुरगामिश्रकासिध्रकाशारिकाकोटराग्रेभ्यः ॥ ४ ॥

पूर्वपदात्संज्ञायामिति वर्तते । पुरगा मिश्रका सिध्रका शारिका
 कोटरा अग्रे इत्येतेभ्यः पूर्वपदेभ्य उत्तरस्य वननकारस्य णकारादेशो
 भवति संज्ञायां विषये । पुरगावणम् । मिश्रकावणम् । सिध्रकावणम् ।
 शारिकावणम् । कोटरावणम् । अग्रेवणम् । सिद्धे सत्यारम्भो नियमार्थः ।
 एतेभ्य एव परस्य वननकारस्य णकारादेशो भवति, नान्येभ्य इति ।
 कुबेरवनम् । शतधारवनम् । असिपत्रवनम् ॥ ०

प्रनिरन्तः शरेक्षुक्षत्ताम्रकार्थखदिरपीयूक्षाभ्योसंज्ञायामपि ॥ ५ ॥

प्र निर अन्तर शर इत्तु प्लव आम्र कार्थ खदिर पीयूक्षा इत्येतेभ्य उत्तरस्य वननकारस्य संज्ञायामसंज्ञायामपि णकारादेशो भवति । प्र । प्रवणे यष्टव्यम् । निर । निर्वणे प्रतिधीयते । अन्तर । अन्तर्वणे । शर । शरवणम् । इत्तु । इत्तुवणम् । प्लव । प्लववणम् । आम्र । आम्रवणम् । कार्थ । कार्थवणम् । खदिर । खदिरवणम् । पीयूक्षा । पीयूक्षावणम् ॥

विभाषौषधिवनस्पतिभ्यः ॥ ६ ॥

वनमित्येव । औषधिवाचि यत्पूर्वपदं वनस्पतिवाचि च तत्स्याच्चि-
मिन्नादुत्तरस्य वननकारस्य णकार आदेशो भवति विभाषा । औषधिवा-
चिभ्यस्तावत् । दूर्वावणम् । दूर्वावनम् । मूर्वावणम् । मूर्वावनम् । वनस्प-
तिभ्यः । शिरीषवणम् । शिरीषवनम् । बदरीवणम् । बदरीवनम् ॥ शृङ्ग-
अतरेभ्य इति वक्तव्यम् ॥ * ॥ इह मा भूत् । देवदारुवनम् । भद्रदारुव-
नम् ॥ इरिकादिभ्यः प्रतिषेधो वक्तव्यः ॥ * ॥ इरिकावनम् । तिमिरका-
वनम् । सत्यपि भेदे वृत्तवनस्पत्योरिहाभेदेन ग्रहणं द्रष्टव्यम् ।

फली वनस्पतिर्ज्ञेयो वृक्षाः पुष्पफलोपगाः ।

औषधः क्लृप्ताकान्ता लता गुल्माश्च वीरुधः ॥

अहोदन्तात् ॥ ७ ॥

अदन्तं यत्पूर्वपदं तत्स्याच्चिमिन्नादुत्तरस्याहो नकारस्य णकार
आदेशो भवति । पूर्वाह्णः । अपराह्णः । अदन्तादिति किम् । मिरहः ।
दुरहः । अहोह एतेभ्य इत्यहोदेशः । अन्ह इत्यकारान्तग्रहणाद् दीर्घाहो
शरदित्यत्र न भवति ॥

वाहनमाक्षितात् ॥ ८ ॥

आहितवाचि यत्पूर्वपदं तत्स्याच्चिमिन्नादुत्तरस्य वाहननकारस्य
णकार आदेशो भवति । इत्तुवाहनम् । शरवाहनम् । दर्भवाहनम् ॥

वाहने यद् आरोपितमुच्यते तदाहितमुच्यते । आहितादिति किम् । दाक्षिवाहनम् । दाक्षिस्वामिकं वाहनमित्यर्थः ॥

पानं देशे ॥ ८ ॥

पाननकारस्य पूर्वपदस्याचिमित्तादुत्तरस्य देशाभिधाने णकार आदेशो भवति । पीयतइति पानम् । कृत्यल्युटो बहुलमिति कर्म्मण्यल्युट् । क्षीरं पानं येषां ते क्षीरपाणा उशीनराः । मनुष्याभिधानेपि देशाभिधानं गम्यते । सुरापाणाः प्राच्याः । सैवीरपाणा ब्राह्मीकाः । कषायपाणा पान्थाराः । देशइति किम् । दाक्षीणां पानं दाक्षिपानम् ॥

वा भावकरणयोः ॥ १० ॥

भावे करणे च यः अत्रशब्दस्तदीयस्य नकारस्य णकार आदेशो भवति वा पूर्वपदस्याचिमित्तादुत्तरस्य । क्षीरपाणं वर्त्तते । क्षीरपानम् । कषायपाणम् । कषायपानम् । सुरापाणम् । सुरापानम् । करणे । क्षीरपाणाः कंसः । क्षीरपानः । वाप्रकरणे गिरिनद्यादीनामुपसंख्यानम् ॥ * ॥ गिरिणदी । गिरिनदी । चक्रणदी । चक्रनदी । चक्रनितम्बा । चक्रणितम्बा ॥

प्रातिपदिकान्तनुम्बिभक्तिषु च ॥ ११ ॥

वेति वर्त्तते । प्रातिपदिकान्ते नुम्बिभक्तौ च यो नकारस्तस्य पूर्वपदस्याचिमित्तादुत्तरस्य वा णकार आदेशो भवति । प्रातिपदिकान्ते तावत् । माषवापिणौ । माषवापिनौ । नुमि । माषवापाणि । माषवापानि । ब्रीहिवापाणि । ब्रीहिवापानि । विभक्तौ । माषवापेण । माषवापेन । ब्रीहिवापेण । ब्रीहिवापेन ॥ पूर्वपदाधिकारादुत्तरपदस्य प्रातिपदिकस्यो योन्त्यो मकारस्तस्येदं णत्वमिष्यते ॥ इह हि न भवति । गर्गाणां भगिनी, गर्गभगिनी । यदा त्वेवं भवति । गर्गाणां भगो गर्गभगः । गर्गभगोऽस्या अस्तीति गर्गभगिणीति । तदा मातृभोगीणवच्चित्यमेव णत्वेन भवितव्यम् । माषवापिणी माषवापिनीत्यत्र तु गतिकारकोपपदानां कृद्धिः सर्व समासवचनं प्राक्सुबुत्पत्तेरिति कृदन्तेनैव समासे सति प्राति-

पदिकस्योत्तरपदस्यैव सतो नकारो भवति * । तथा नुम्यहणं कृतम् । स हि समुदायभक्तत्वादुत्तरपदस्यान्तो न भवति ॥ युवादीनां प्रतिषेधो वक्तव्यः ॥ * ॥ आर्ययूना । क्षत्रिययूना । प्रपक्वानि । † दीर्घाद्वी शरत् ॥

एकाजुत्तरपदे णः ॥ १२ ॥

एकाजुत्तरपदं यस्य स एकाजुत्तरपदः । तस्मिन्नेकाजुत्तरपदसमासे प्रातिपदिकान्तनुम्विभक्तिषु पूर्वपदस्याचिभित्तादुत्तरस्य नकारस्य णकार आदेशो भवति । वृत्रहणौ । वृत्रहणः । नुमि । क्षीरपाणि । सुरापाणि । विभक्तौ । क्षीरपेण । सुरापेण । ण इति वर्तमाने पुनर्यहणं विकल्पाधिकारनिवृत्तेर्विस्पष्टीकरणार्थम् ॥

कुमति च ॥ १३ ॥

कवर्गवति चोत्तरपदे प्रातिपदिकान्तनुम्विभक्तिषु पूर्वपदस्याचिभित्तादुत्तरस्य नकारस्य णकारादेशो भवति । वस्त्रयुगिणौ । वस्त्रयुगिणः । स्वर्गकामिणौ । वृषगामिणौ । नुमि । वस्त्रयुगाणि । खरयुगाणि । विभक्तौ । वस्त्रयुगेण । खरयुगेण ॥

उपसर्गादसमासेपि णोपदेशस्य ॥ १४ ॥

ण उपदेशे यस्यासौ णोपदेशः । णोपदेशस्य धातोर्यो नकारः तस्य उपसर्गस्याचिभित्तादुत्तरस्य णकारादेशो भवति असमासेपि समासेपि । प्रणमति । परिणमति । † प्रणायकः । परिणायकः । उपसर्गादिति किम् । प्रगता नायका अस्माद्वेशात् प्रनायको देशः । असमासेपीति किम् । पूर्वपदाधिकारात् समास एव स्यादिति तदधिकारनिवृत्तिद्वारात्तर्कम् । णोपदेशस्येति किम् । प्रनर्दति । प्रनर्दकः ॥

हिनुमीना ॥ १५ ॥

* क्व चित्तु प्रातिपदिकस्योत्तरपदस्यान्तो नकारो भवतीति पठः ।

† परिपक्वान्तीत्यधिकमन्यत्र ।

‡ प्रणयति । परिणयति । प्रणायकः । परिणायकः । इत्यधिकं पुस्तकान्तरे ।

हिनु मीनः इत्येतयोरुपसर्गस्याचिमित्तादुत्तरस्य नकारस्य णकारादेशो भवति । प्रहिणोति । प्रहिणुतः । प्रमीणाति । प्रमीणीतः । हीनुमीनाग्रहणे विकृतस्यापि भवति । अजादेशस्य स्थानिवत्त्वात् ॥

अर्धनि लोट् ॥ १६ ॥

अनीत्येतस्य लोडादेशस्योपसर्गस्याचिमित्तादुत्तरस्य नकारस्य णकारादेशो भवति । प्रवपाणि । परिवपाणि । प्रयाणि । परियाणि । लोडिति किम् । प्रवपाभि मांसानि ॥

नेर्गदन्तदपतपदघुमास्यतिहन्ति याति वाति द्राति प्साति वपति-
वहति शाम्यति चिनोति देग्धिषु च ॥ १७ ॥

नित्येतस्योपसर्गस्याचिमित्तादुत्तरस्य नकारस्य णकारादेशो भवति । गद नद प्रत पद घु मा स्यति हन्ति याति वाति द्राति प्साति वपति वहति शाम्यति चिनोति देग्धि इत्येतेषु परतः । गद । प्रणिगदति । परिणिगदति । नद । प्रणिनदति । परिणिनदति । पत । प्रणिपतति । परिणिपतति । पद । प्रणिपदति । परिणिपदति । घु । प्रणिघदति । परिणिघदति । प्रणिदधाति । परिणिदधाति । माङ् । प्रणिमिमीते । परिणिमिमीते । मेङ् । प्रणिमयते । परिणिमयते ॥ मा इति माङ्गुडोर्ग्रहणमिष्यते ॥ स्यति । प्रणिष्यति । परिणिष्यति । हन्ति । प्रणिहन्ति । परिणिहन्ति । याति । प्रणियाति । परिणियाति । वाति । प्रणिवाति । परिणिवाति । द्राति । प्रणिद्राति । परिणिद्राति । प्साति । प्रणिप्साति । परिणिप्साति । वपति । प्रणिवपति । परिणिवपति । वहति । प्रणिवहति । परिणिवहति । शाम्यति । प्रणिशाम्यति । परिणिशाम्यति । चिनोति । प्रणिचिनोति । परिणिचिनोति । देग्धि । प्रणिदेग्धि । परिणिदेग्धि ॥ अङ्गुव्यायेपि नेर्गदादिषु णत्वमिष्यते ॥ प्रण्यगदत् । परिण्यगदत् ॥

शेषे विभाषाकखादावषान्त उपदेशे ॥ १८ ॥

नेरिति वर्त्तते उपसर्गादिति च । अककारिणकारादिरणकारान्तश्च
उपदेशे यो धातुः शेषस्तस्मिन्परत उपसर्गस्यात्रिमित्तादुत्तरस्य नेर्नकारस्य
विभाषा णकार आदेशो भवति । प्रणिपचति । प्रनिपचति । प्रणिभि-
नत्ति । प्रनिंभिनत्ति । अकखादाविति किम् । प्रनिकरोति । प्रनिखादति ।
अषान्तइति किम् । प्रनिपिनष्टि । उपदेशयहणं किम् । इह च प्रतिषेधा
यथा स्यात् । प्रनिचकार । प्रनिचखाद । प्रनिपेत्यतीति । इह च मा
भूत् । विशेषः । प्रणिषेष्टा । प्रणिषेत्यति ॥

अनितेः ॥ १९ ॥

अनितेर्नकारस्योपसर्गस्यात्रिमित्तादुत्तरस्य णकारादेशो भवति ।
प्राणिनि । पराणिनि ॥

अन्तः ॥ २० ॥

अनितेरिति वर्त्तते । उपसर्गस्यात्रिमित्तादुत्तरस्यानितिनकारस्य
पदान्ते वर्त्तमानस्य णकारादेशो भवति । हे प्राण । हे पराण । पदान्त-
स्येति प्रतिषेधस्यापवादोऽयम् । अन्तश्च पदापेक्षो गृह्यते । के चित्तु पूर्व-
सूत्रवैतदन्तयहणं सामीप्यार्थमभिसंबध्नुन्ति । निमित्तसमीपस्यैकवर्ण-
व्यवहितस्यानितिनकारस्य पदान्ते वर्त्तमानस्य णकारादेशो यथा स्यात् ।
इह मा भूत् । पर्यनुतीति । तैर्द्वितीयमपि पदान्तस्य णत्वार्थमन्तयह-
णमाश्रयितव्यमेव । येषां तु पर्यणितीति भवितव्यमिति दर्शनम् । तेषां
पूर्वसूत्रे नार्थान्तयहणेन ॥

उभौ साभ्यासस्य ॥ २१ ॥

साभ्यासस्यानितेरुपसर्गस्यात्रिमित्तादुत्तरस्योभयोरनकारयोरुकार आ-
देशो भवति । प्राणिणिषति । प्राणिणत् । पराणिणिषति । पराणिणत्
पूर्वत्रासिद्धीयमद्विर्वचनइत्येतस्मिन्सति पूर्वणैव कृतणत्वस्य द्विर्वचने कृते
सिद्धमेतदन्तरेणापि वचनं तत्तु नाश्रयितव्यमिति सूत्रमिदमारभ्यते । तेन
चौजठदिति सिद्धं भवति * ॥

* तेनेत्यारभ्येतावत्यर्थेन क्व चित्युक्तके नास्ति ।

हन्तेरत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्याचिमित्तादुत्तरस्य शकार
आदेशो भवति । ग्रहण्यते । परिहण्यते । ग्रहणनम् । परिहणनम् । अत्पूर्व-
स्येति किम् । प्रवृत्ति । परिवृत्ति । तपरकरणं किम् । चिच्छि प्राधानि ।
पर्यधानि ॥

वयोर्वा ॥ २३ ॥

हन्तेरिति वर्त्तते । वकारमकारयोः परतो हन्तिनकारस्योपसर्ग-
स्याचिमित्तादुत्तरस्य वा शकारादेशो भवति । ग्रहण्यः । परिहण्यः ।
ग्रहण्यः । परिहण्यः । ग्रहण्यः । परिहण्यः । ग्रहण्यः । परिहण्यः * ॥

अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य शकारादेशो भवति
अदेशाभिधाने । अन्तर्हण्यते । अन्तर्हणनं वर्त्तते । आदेशइति किम् ।
अन्तर्हणनो देशः । अत्पूर्वस्येत्येव । अन्तर्गन्ति । तपरकरणं किम् । अन्त-
रधानि ॥

अयनं च ॥ २५ ॥

अन्तरदेशइति वर्त्तते । अयननकारस्य चान्तः शब्दादुत्तरस्य शका-
रादेशो भवति अदेशाभिधाने । अन्तरयणं वर्त्तते । अन्तरयणं शोभ-
नम् । अदेशइत्येव । अन्तरयणो देशः ॥

कृन्दस्यद्वयगृहात् ॥ २६ ॥

पूर्वपदादिति वर्त्तते । अकारान्तादवयवात्पूर्वपदादुत्तरस्य शकारा-
देशो भवति कृन्दसि विषये । नृमणाः । पितृयाणम् । अत्र हि नृमणा
पितृयाणमिति अकारोऽवगृह्यते । अवयवगृहणं किमर्थमुच्यते । यावता
संहिताधिकार आध्यायपरिसमाप्तेरित्युक्तम् । विषयोपलक्षणार्थमवयव-
गृहणं, अवयवगृहणमाणाद्वया स्यादवयवगृह्यमाणान्मा भूत् । अपदान्ते चावयवो
नास्ति ॥

* पूर्वोक्तं नित्ये प्राप्ते विकल्प इत्यधिकमन्यत्र ।

नश्च धातुस्थोऽरूपभ्यः ॥ २७-॥

नस् इत्येतस्य नकारस्य णकारादेशो भवति धातुस्याचिमित्तादुत्तरस्योऽरुशब्दात्पुशब्दाच्च च्छन्दसि विषये । धातुस्यासावत् । अने रता-
णः । शिवाणो अस्मिन् । उरुशब्दात् । उरुशब्दस्युधि । पुशब्दात् । अभी पु
णः सखीनाम् । ऊर्ध्व ऊ पु ण क्तये । अस्मदादेशोऽयं नस्शब्दो बहु-
वचनस्य वक्ष्यसाधिति ॥

उपसर्गाद्बहुलम् ॥ २८ ॥

उपसर्गस्याचिमित्तादुत्तरस्य नसो नकारस्य णकारादेशो भवति ।
प्रणः शूद्रः । प्रणसः प्रणो राजा । न च भवति । प्र नो मुञ्चतम् । बहु-
लयहणाद्वाप्यामपि भवति । प्रणसं मुखम् * । उपसर्गाच्चेति नासिकायाः
नसादेशः ॥

कृत्यचः ॥ २९ ॥

कृत्यो यो नकारो ऽथ उत्तरस्तस्योपसर्गस्याचिमित्तादुत्तरस्य
णकारादेशो भवति । अन मान अनीय अनि इनि निष्ठादेश एते णत्वं
प्रयोजयन्ति । अन । प्रयाणम् । परियाणम् । प्रमाणम् । परिमाणम् ।
मान । प्रयायमाणम् । परियायमाणम् । अनीय । प्रयाणीयम् । परिया-
णीयम् । अनि । अप्रयाणिः । अपरियाणिः । इनि । प्रयायिणौ । परिया-
यिणौ । निष्ठादेशः । प्रहीणः । परिहीणः । प्रहीणवान् । परिही-
णवान् । अच इति किम् । प्रभुग्नः । परिभुग्नः । भुजो कौटिल्ये । अस्य
निष्ठाप्रत्ययः । ओदितश्चेति निष्ठानत्वम् । चोः कुरिति कुत्वे सिद्धं परिभुग्न
इति † ॥ कृत्यस्य णत्वे निर्विण्णस्योपसंख्यानं कर्तव्यम् ॥ * ॥ निर्विण्णो-
स्मि खलसङ्केन । निर्विण्णोऽहमत्र वासेन ॥

णोर्विभाषा ॥ ३० ॥

ण्यन्ताद्यो विहितः कृत्यप्रत्ययः तत्स्यस्य नकारस्योपसर्गस्याचि-

* क कृत्युक्तके कृत्यस्येति निवृत्तं तेन भाषायामपि भवतीति पाठः ।

† क कृत्युक्तो कौटिल्यद्वयारभ्येत्यर्थान्तं नास्ति ।

मिक्तादुत्तरस्य विभाषा णकारादेशो भवति । प्रयापणम् । प्रयापनम् ।
परियापणम् । परियापनम् । प्रयाप्यमाणम् । प्रयाप्यमानम् । प्रयापणीयम् ।
प्रयापनीयम् । अप्रयापणः । अप्रयापनः । प्रयापिणौ । प्रयापिनौ ।
विहितविशेषणं किम् । प्रयाप्यमाणमित्यत्र यका व्यवधानेपि यथा
स्यादिति ॥

हलश्चेजुपधात् ॥ ३१ ॥

कृत्यच इति वर्त्तते । हलादिर्यो धातुरिजुपधस्तस्मात्परो यः
कृत्यत्यङ्गः तत्स्थस्य नकारस्योपसर्गस्याचिमिक्तादुत्तरस्य विभा-
षा णकारादेशो भवति । प्रकोपणम् । प्रकोपनम् । परिकोपणम् । परि-
कोपनम् । हल इति किम् । प्रेहणम् । प्रोहणम् । इजुपधादिति किम् ।
प्रवपणम् । परिवपणम् । कृत्यच इति नित्ये प्राप्ते विकल्पः । अच
इत्येव । परिभुनः । इजुपधस्य सर्वस्य हलन्तत्वादह हल्यहणमादिवि-
शेषणम् ॥

इजादेः सनुमः ॥ ३२ ॥

हल इति वर्त्तते । तेनेह सामर्थ्यात्तदन्तविधिः । इजादेः सनुमो
हलन्ताद्भातोर्विहितो यः कृत्यत्यङ्गस्य नकारस्योपसर्गस्याचिमिक्तादुत्तरस्य
णकारो भवति । प्रेहणम् । परेहणम् । प्रेङ्गणम् । परेङ्गणम् । प्रोम्भणम् ।
परोम्भणम् । सिद्धे सत्यारम्भो नियमार्थं इजादेरेव सनुमो नान्यस्मा-
दिति । प्रमङ्गणम् । परिमङ्गणम् । हल इत्यधिकाराद् एयन्ते नित्यं विद्वर्थ-
मेतच्च भवति ॥

ना निंसनिन्ननिन्दाम् ॥ ३३ ॥

उपसर्गादिति वर्त्तते । निंस. निन्न निन्द इत्येतेषां नकारस्योपस-
र्गस्याचिमिक्तादुत्तरस्य वा णकारादेशो भवति । प्रणिंसनम् । प्रनिंसनम् ।
प्रणिन्नणम् । प्रनिन्नणम् । प्रणिन्दनम् । प्रनिन्दनम् । णोपदेशत्वादेतेषां
नित्ये प्राप्ते विकल्पः ॥

न भाभूपक्रमिगमिष्याथिवेपाम् ॥ ३४ ॥

भा भू पू कर्म गमि प्यायि वेप इत्येतेकस्यसर्गस्याविमिक्षादु-
त्तरस्य कृत्स्नस्य नकारस्य णकारादेशो न भवति । भा । प्रभानम् । परि-
भानम् । भू । प्रभवनम् । परिभवनम् । पू । प्रपवनम् । परिपवनम् ।
पूज्यहणं द्रष्टव्यम् । पूडो हि भवत्येव गृह्यम् । प्रपवणं सोमस्येति ।
कर्म । प्रक्रमनम् । परिक्रमनम् । गमि । प्रगमनम् । परिगमनम् ।
प्यायि । प्रप्यायनम् । परिप्यायनम् । वेप । प्रवेपनम् । परिवेपनम् ॥
य्यन्तानां भादीनामुपसंख्यानं कर्तव्यम् ॥ * ॥ प्रभापनम् । परिभापनम् ॥

घात्पदान्तात् ॥ ३५ ॥

घकारात्पदान्तादुत्तरस्य नकारस्य णकारादेशो न भवति । निष्पा-
नम् । दुष्यानम् । सर्पिष्यानम् । यजुष्यानम् । पादिति किम् । निर्णयः ।
पदान्तादिति किम् । कुष्णाति । पुष्णाति । पदे अन्तः प्रदान्त इति
सप्तमीसमासोऽयं तेनेह न भवति । सुसर्पिष्केण । सुयजुष्केण । शेष्ठादि-
भाषेति कप् ॥

नशेः पान्तस्य ॥ ३६ ॥

नेति वर्त्तते । नशेः घकारान्तस्य णकारादेशो न भवति । प्रनष्टः ।
परिनष्टः । पान्तस्येति किम् । प्रणश्यति । परिणश्यति । अक्षयहणं
पान्तभूतपूर्वमात्रस्यापि यथा स्यात् । प्रनद्धति । परिनद्धति ॥

पदान्तस्य ॥ ३७ ॥

पदान्तो यो नकारस्तस्य णकारादेशो न भवति । वृक्षान् ।
प्लक्षान् । अरीन् । गिरीन् ॥

पदव्यवायेपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेपि सति
निमित्तनिमित्तानेनकारस्य णकारादेशो न भवति । माषकुम्भवापेन ।
चतुरङ्गयोगेन । प्रावनद्वम् । पर्यवनद्वम् । प्रगाचयामः । परिगाचयामः ॥
पदव्यवाये ऽसद्वितइति वक्तव्यम् ॥ * इह मा भूत् । आर्द्रगेमयेण ।

शुष्कगोमयेण । गोमृत् पुरीषदति मयट् । स्वादौ पूर्व पदमिति गोशब्दः ।
पूर्वपदं तेन व्युत्पाद्यः ॥

तुभ्नादिषु च ॥ ३९ ॥

नेति वर्त्तते । तुभ्ना इत्येवमादिषु शब्देषु नकारस्य णकारादेशो
न भवति । तुभ्नाति । अजादेशस्य स्यानिबद्धावादिहापि प्रतिषेधो
भवति । तुभ्नीतः । तुभन्ति । नृनमनः । पूर्वपदात्संज्ञायामिति प्राप्तिः ।
कुन्दस्पृदवयवादिनि च प्राप्नोति । नन्दिन् । नन्दन । नगर । एतान्यु-
त्तरपदानि संज्ञायां प्रयोजयन्ति । हरिनन्दी । हरिनन्दनः । गिरिनग-
रम् । नृतिर्येङि प्रयोजयति । नरीनृत्यते । वृष्टु । वृष्टोति । नर्तन ।
गहन । नन्दन । निवेश । निवास । अग्नि । अनूप । एतान्युत्तरपदानि
प्रयोजयन्ति । परिनर्त्तनं परिगहनमिति संज्ञायां पूर्वपदात्संज्ञायामिति
प्राप्नोति । परिनन्दनमित्यत्रोपसर्गादसमासेपीति प्राप्नोति । शरनिवेशः ।
शरनिवासः । शराग्निः । दर्भानूपः । इत्येताः संज्ञाः ॥ आचार्यादणत्वं
च ॥ आचार्यभोगीनः । आचार्यानी * ॥ इरिकादिभ्यो वनोत्तरपदेभ्यः
संज्ञायाम् ॥ इरिका । तिमिर । समीर । कुबेर । हरि ॥ कर्म्मर इत्युत्तर-
पदवनशब्दस्य संज्ञायाम् ॥ तुभ्नादिराकृतिगणः । अविहितलक्षणो
यावत्प्रतिषेधः तुभ्नादिषु द्रष्टव्यः ॥

स्तोःश्रुना श्रुः ॥ ४० ॥

सकारतर्जयोः शकारचवर्गाभ्यां सन्निपाते शकारचवर्गावादेशौ भ-
वतः । स्तोः श्रुनेति यथासंख्यमत्र नेष्यते । सकारस्य शकारेण चवर्गेण द्वाभ्या-
मपि सन्निपाते शकारो भवति । तवर्गस्यापि च शकारेण चवर्गेण च
सन्निपाते चवर्गो भवति । आदेशे तु यथासंख्यमिष्यते । सकारस्य शका-
रस्तर्गवस्य च चवर्ग इति । सकारस्य शकारेण सन्निपाते । वृत्तश्चेति ।
वृत्तश्चेति । तस्यैव चवर्गण । वृत्तश्चिनेति । वृत्तश्चिनेति । वृत्तश्चाद-

* तथा ज्ञायनस्य नेष्यते । त्रिज्ञायनः चतुर्ज्ञायनः कर्म्मर इति चोत्तरपदस्य संज्ञायाम्
इत्यधिकं पुस्तकान्तरे ।

यति । प्रवृत्तादयति । तवर्गस्य शकारेण । अग्निचिच्छेते । सोमसु-
च्छेते । तस्यैव चवर्गेण । अग्निचिच्चिनोति । सोमसुच्चिनोति । अग्नि-
चिच्छादयति । सोमसुच्छादयति । अग्निचिज्जयति । सोमसुज्जयति ।
अग्निचिचर्भकारम् । सोमसुचर्भकारम् । अग्निचिज्जकारः । सोमसुज्ज-
कारः । मस्जेः मज्जति । भस्जेः भृज्जति । व्रश्चेवृश्चति । यजः यजः ।
याचेर्याज्जा । शादिति प्रतिषेधो ज्ञापकः संख्यातानुदेशाभावस्य । स्तोः
श्चाविति सप्तमीनिर्देशो न कृतः । पूर्वण परेण च श्चुना संनिपाते
श्चुत्वं यथा स्यादिति ॥

ष्टुना ष्टुः ॥ ४१ ॥

स्तोरिति वर्त्तते । सकारतवर्गयोः षकारटवर्गाभ्यां संनिपाते षका-
रटवर्गावादेशो भवतः । अत्रापि तथैव संख्यातानुदेशाभावः । षकारेण
सकारस्य । वृत्तषण्डे । मृत्तषण्डे । तस्यैव टवर्गेण । वृत्तष्टीकते । प्रवृ-
ष्टीकते । वृत्तष्टकारः । प्रवृत्तष्टकारः । तवर्गस्य षकारेण । पेष्टा । पेष्टम् ।
पेष्टव्यम् । कृषीष्ट । कृषीष्टाः । तस्यैव टवर्गेण । अग्निचिट्टीकते । सोम-
सुट्टीकते । अग्निचिट्टकारः । सोमसुट्टकारः । अग्निचिट्टीनः । सोमसु-
ट्टीनः । अग्निचिट्ट ठौकते । सोमसुट्ट ठौकते । अग्निचिष्णकारः । सोमसु-
ष्णकारः । अट्ट । अट्टति । अट्ट । अट्टति ॥

न पदान्तादोरनाम ॥ ४२ ॥

पदान्तादृवर्गादुत्तरस्य स्तोः षुत्वं न भवति । नामित्येतदुक्तं-
यित्वा । श्वलिट्साये । मधुलिट् तरति । पदान्तादिति किम् । ईड् स्तुतो ।
ईट्टे । टोरिति किम् । सर्पिष्टमम् । अनामिति किम् । षण्णाम् ।
अव्यत्यमिदमुच्यते ॥ अनामवतिनगरीणामिति वक्तव्यम् ॥ * ॥ षण्णाम् ।
षण्णवतिः । षण्णगरी ॥

तोः षि ॥ ४३ ॥

नेति वर्त्तते । तवर्गस्य षकारे यदुक्तं तच्च भवति । अग्निचि-
त्षण्डे । भवोत्षण्डे । महात्षण्डे ॥

शात ॥ ४४ ॥

तेरिति वर्त्तते । शकारादुत्तरस्य तवर्गस्य यदुक्तं तच्च भवति ।
प्रश्नः । विश्नः ॥

यरोनुनासिकेनुनासिको वा ॥ ४५ ॥

पदान्तयहणमनुवर्त्तते । यरः पदान्तस्यानुनासिके परतो वानुना-
सिकादेशो भवति । वाङ्मयति । वाङ्मयति । श्वलिणयति । श्वलिङ्मयति ।
अग्निधिद्वयति । अग्निचिद्वयति । त्रिष्टुभयति । त्रिष्टुभयति । पदान्त-
स्येत्येव । वेद्वि । तुभाति ॥ यरोनुनासिके प्रत्यये भाषायां नित्यवचनं
कर्त्तव्यम् ॥ * ॥ वाङ्मात्रम् * । कियन्मात्रम् । व्यवस्थितविभाषाविज्ञा-
नात्सङ्गम् ॥

अचो रक्षाभ्यां द्वे ॥ ४६ ॥

* यर इति वर्त्तते । अच उत्तरी यो रक्षेज्जारी ताभ्यामुत्तरस्य
यरो द्वे भवतः । अङ्कः । मङ्कः । ब्रह्मन् । अपहृत्तुते । अच इति किम् ।
हुते । स्तलयति ॥

अनचि च ॥ ४७ ॥

अच इति वर्त्तते । यर इति च । अच उत्तरस्य यरो द्वे भवतो
अनचि परतः । दद्वयत्र । मद्वयत्र । अच इत्येव । स्मितम् । स्मातम् ॥
यणो मयो द्वे भवत इति वक्तव्यम् ॥ * ॥ के चिदत्र यण इति पञ्चमी
मय इति षष्ठीति व्याचक्षते । तेषामुक्ता वान्मीक इत्युदाहरणम् ।
अपरे तु यण इति षष्ठी मय इति पञ्चमीति तेषां दध्यत्र मध्यत्रेत्युदा-
हरणम् ॥ शरः खरो द्वे भवत इति वक्तव्यम् ॥ * ॥ अत्रापि यदि शर-
इति पञ्चमी खय इति षष्ठी स्यात् स्यादित्युदाहरणम् । अथ वा खय
उत्तरस्य शरो द्वे भवतः । वत्सरः । अप्सराः । अवसाने च यरो द्वे
भवत इति वक्तव्यम् ॥ * ॥ वाङ् । वाक् । त्वङ् । त्वक् । षट् । षट् ।
तत् । तत् ॥

* वाङ्मयमिति क्व चित्पाठः ।

नादिन्वाक्राशे पुत्रस्य ॥ ४७ ॥

आदिनी परत आक्राशे गम्यमाने पुत्रशब्दस्य न द्वे भवतः ।
अनचि चेति प्राप्तिः प्रतिषिध्यते । पुत्रादिनी त्वमसि पापे । आक्राश-
इति किम् । तत्त्वकथने द्विर्वचनं भवत्येवम् । पुत्रानत्तीति पुत्रादिनी ।
शिशुमारो व्याघ्री ॥ तत्परे चेति वक्तव्यम् ॥ * ॥ पुत्रपुत्रादिनी त्वमसि
पापे ॥ वा हतजगधपरइति वक्तव्यम् ॥ * ॥ पुत्रहन्तो । पुत्रहन्तो । पुत्र-
जग्धी । पुत्रजग्धी ॥ चयो द्वितीयाः शरि पौष्करसादेः ॥ * ॥ चयो
द्वितीया भवन्ति शरि परतः पौष्करसादेराचार्यस्य मतेन । तत्कारस्य
यकारः । वयसः । ककारस्य खकारः । अखरम् । पकारस्य फकारः ।
अफस्सराः ॥

शरोचि ॥ ४८ ॥

नेति वर्त्तते । शरोचि परतो न द्वे भवतः । अचो रक्षाभ्यामिति
प्राप्तिः प्रतिषिध्यते । कर्षति । वर्षति । आकर्षः । अचदर्थः । अचीति
किम् । दशर्यते ॥

चिप्रभृतिषु शाकटायनस्य ॥ ५० ॥

चिप्रभृतिषु वर्णेषु संयुक्तेषु शाकटायनस्याचार्यस्य मतेन न भवति ।
इन्द्रः । चन्द्रः । उष्ट्रः । राष्ट्रम् । भ्राष्ट्रम् ॥

सर्वच शाकल्यस्य ॥ ५१ ॥

शाकल्य्याचार्यस्य मतेन सर्वत्र द्विर्वचनं न भवति । अर्कः । मर्कः ।
अर्कः । अर्पहुते ॥

दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्र-
म् । मूत्रम् । सूत्रम् ॥

भला जप्रभृति ॥ ५३ ॥

भलो स्थाने लघादेशो भवति भल्लि परतः । लब्धा । लब्धुम् ॥

दाध्याम् । दाधुम् । दाधय्यम् । बाढा । बाढुम् । बाढु-
य्यम् । दत्तः । दत्तः । दत्तः । दत्तः ॥

अभ्यासे चर्च ॥ ५४ ॥

अभ्यासे वर्त्तमानानीं भलां चरादेशो भवति चकाराज्ज-
विषति । चिच्छित्सति । टिठकारयिषति । तिष्ठासति । पिप-
यिषति । बुभूषति । जिघत्सति । हुडौकिषते । प्रकृतिचरां प्रकृति-
भवति । विचीषति । टिठीकिषते । तितनिषति । प्रकृतिजशां प्रकृति-
जयिषति । निजनिषति । बुबुधे । ददौ । डिड्ये ॥

खरि च ॥ ५५ ॥

खरि च परतो भलां चरादेशो भवति । भलग्रहणं नानु-
वर्त्तते । चानुवर्त्तत्वात् । भेत्ता । भेत्तुम् । भेत्तव्यम् । युयुत्सते । युयु-
त्सते । बालिष्यते ॥

वावसाने ॥ ५६ ॥

भलां चरिति वर्त्तते । अवसाने वर्त्तमानानां भलां वा चरादेशो
भवति । वाक् । वाग् । त्वक् । त्वग् । श्वलिट् । श्वलिङ् । जिह्व-
लिट् ॥

अणोप्रगृह्यस्यानुनासिकः ॥ ५७ ॥

अणः अप्रगृह्यसंज्ञस्यावसाने वर्त्तमाने आनुनासिकादेशो भवति ।
मधु २ । कुमारी २ । अण इति किम् । कर्तृ । हर्तृ । अप्रगृह्य-
स्यानुनासिकः । दायू ॥

अनुस्वारस्य यद्वि परसवर्णः ॥ ५८ ॥

अनुस्वारस्य ययि परतः परसवर्ण आदेशो भवति । शङ्कि-
तम् । शङ्कितव्यम् । उञ्जिता । उञ्जितम् । उञ्जितव्यम् । कुण्-
जितम् । कुण्जितव्यम् । नन्दिता । नन्दितम् । नन्दितव्यम् ।

सिद्धत्वात्पूर्वं नकारस्यानुस्वारः क्रियते । तस्यापि परसवर्णान पुनर्नकार
एव भवति । तस्याप्यसिद्धत्वात्पुनर्णत्वं न भवति । एवमनुस्वारीभूतो
णत्वमतिक्रामतीति । ययीति किम् । आक्रंस्यते । आचिक्रंस्यते ॥

वा पदान्तस्य ॥ ५८ ॥

पदान्तस्यानुस्वारस्य ययि परतो वा परसवर्णादेशो भवति ।
तद् कथञ्चिन्नपतण्डयमानन् नभःस्यमुद्गो वधीत् । तं कथं चिन्नपतं
डयमानं नभःस्य पुरुषोवधीत् ॥

तोलि ॥ ६० ॥

तवर्गस्य लकारे परतः परसवर्णादेशो भवति । अग्निचिह्ननाति ।
सोमसुह्नुनाति । भवञ्जुनाति । महञ्जुनाति ॥

उदः स्थास्तम्भोः पूर्वस्य ॥ ६१ ॥

सवर्ण इति वर्त्तते । उद उत्तरयोः स्था स्तम्भ इत्येतयोः पूर्वसव-
र्णादेशो भवति । उत्थाता । उत्थातुम् । उत्थातव्यम् । स्तम्भेः खल्वपि ।
उत्तम्भिता । उत्तम्भितुम् । उत्तम्भितव्यम् । स्थास्तम्भोरिति किम् ।
उत्त्वातः ॥ उदः पूर्वसवर्णत्वे स्कन्देशकन्दस्युपसंख्यानम् ॥ * ॥ अये
दूरमुत्कन्दः ॥ रोगे चेति वक्तव्यम् ॥ * ॥ उत्कन्दको नाम रोगः । कन्द-
तेर्वा धात्वन्तरस्यैतद्रूपम् ॥

भूयो हान्यतरस्याम् ॥ ६२ ॥

भूय उत्तरस्य हकारस्य पूर्वसवर्णादेशो भवति अन्यतरस्याम् ।
वाग् हसति । खलिङ् ठसति । खलिङ् हसति । अग्नि-
चिद् हसति । अग्निचिद् हसति । सोमसुद् हसति । सोमसुद् हसति । चिद्-
हसति । चिद् हसति । भूय इति किम् । प्राङ् हसति । भवान् हसति ॥

शङ्कोटि ॥ ६३ ॥

भूय इति वर्त्तते । अन्यतरस्यामिति च । भूय उत्तरस्य शङ्कार-
स्याटि परतश्चकारादेशो भवति अन्यतरस्याम् । वाक् हसति । वाक् हसति ।

पठति । पठति । अस्य स्वरितस्यासिद्धत्वादनुदात्त-पदमेकवर्जमित्येतच्च
प्रवर्त्तते । तेनोदात्तस्वरितावुभावपि श्रूयते ॥

नोदात्तस्वरितोदयमगार्ग्यकाश्यपगालवानाम् ॥ ६७ ॥

• उदात्तोदयस्य स्वरितोदयस्य चानुदात्तस्य स्वरितो न भवति ।
पूर्वण प्राप्तः प्रतिपिध्यते । अगार्ग्यकाश्यपगालवानां मतेन • । उदात्त
उदयो यस्मात्स उदात्तोदयः । उदात्तपर इत्यर्थः । एवं स्वरितोदयः ।
उदात्तोदयस्तावत् । गार्ग्यस्तत्र । वात्स्यस्तत्र । तत्रशब्द आद्युदात्तः ।
तस्मिन्नुदात्ते परतो गार्ग्यशब्दः स्वरितो न भवति । स्वरितोदयः । गार्ग्यः
क् । वात्स्यः क् । क्शब्दः स्वरितः तस्मिन्परतो अनुदात्तः स्वरितो न
भवति । अगार्ग्यकाश्यपगालवानामिति क्रिम् । गार्ग्यस्तत्र । गार्ग्यः क् ।
ते हि मतेन स्वरितो भवत्यत्र । उदात्तपरस्यति वक्तव्य उदयग्रहणं
मङ्गलार्थम् । अनेकावर्ग्यसंकीर्तनं पूजार्थम् ॥

अ अ इति ॥ ६८ ॥

एकोत्र विवृतो ऽपरः संवृतस्तत्र विवृतस्य संवृतः क्रियते । अकारो
विवृतः संवृतो भवति । वृतः । प्रतः । इह शास्त्रे कार्यार्थमकारो
विवृतः प्रतिज्ञातस्तस्य तथाभूतस्यैव प्रयोगो मा भूदिति संवृतप्रत्यापत्ति-
रियं क्रियते ॥ दीर्घप्रतयोश्चानेन विवृतेनाकारेण ग्रहणं नेष्यते ॥ तेन
तयोः संवृतो न भवति ॥ संवृतेन च सर्वगुणस्य मात्रिकस्य ग्रहणमिष्यते ॥
तेन सर्वगुणः प्रत्यापद्यते ॥

• इष्टुपसंख्यानवर्तो शुद्धगणा विवृतगूढमूत्राणां ॥ ६९ ॥

• व्युत्पन्नसिद्धिर्वातिरियं काशिका नाम ॥

व्याकरणस्य शरीरं परिनिष्ठितशास्त्रकार्यमेतावत् ॥

• शिष्टः परिकरबन्धः क्रियते ऽस्य अन्यकारेण ॥

• इति श्रीवामनकृतकाशिकावृत्तावष्टमाध्यायस्य तुरीयः पादः ॥

समाप्तश्चायमध्यायो अन्यश्च ॥



• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

• • • • •

THE MORMON SOCIETY

Vol. B 1416

Date 12/11/85

